॥ अथ श्रीस्कान्दे महापुराणे प्रथमं माहेश्वरखण्डं प्रारभ्यते॥ 
॥श्रीगणेशाय नमः॥ 

ॐनमो भगवते वासुदेवाय॥ 

ॐ#नारायणं नमस्कृत्य नरं चैव नरोत्तमम्‌॥ 


देवी सरस्वती चैव ततो जयमुदीरयेत्‌॥ १.१ ॥ 


॥व्यास उवाच ॥ 
यस्याज्ञया जगत्स्रष्टाविरिचिः पालको हरिः॥ 
संहती कालरुद्राख्यो नमस्तस्मै पिनाकिने। १.१ ॥ 


तीर्थानामुत्तमं तीर्थ क्षेत्राणां क्षेत्रमुत्तमम्‌॥ 
तत्रैव नैमिषारण्ये सौनकाद्यासतपोधनाः॥ 
दीर्घसत्रं प्रकुर्वतः सत्रिणः कर्मचेतसः॥ १.२ ॥ 


तेषां सदर्शनौत्सुक्यादागतो हि महा तपाः॥ 
व्यासशिष्योमहाप्राजञो लोमशोनाम नामतः॥ १.३ ॥ 


तत्रागतं ते ददृशुर्मुनयो दीर्घसत्रिणः॥ 
उत्तस्थुर्युगपत्सर्वै सार्घ्यहस्ताः समुत्सुकाः॥ १.४ ॥ 

दत्त्वार्घ्यपाद्यं सत्कृत्य मुनयो वीतकल्मषाः | 


तं पप्रच्छर्महाभागाः शिवधर्म सविस्तरम्‌॥ १.५ ॥ 
॥ऋषय ऊचुः॥ 
कथयस्व महाप्राज़ञ देवदेवस्य शूलिनः॥ 


महिमानं महाभाग ध्यानार्चनसमन्वितम्‌॥ १.६ ॥ 


संमार्जने कि फलं स्यात्तथा रंगावलीषुच॥ 
प्रदाने दर्पणस्याथ तथा वै चामरस्य च॥ १.७ ॥ 


प्रदाने च वितानस्य तथा धारागृहस्य च॥ 
दीपदाने किं फलं स्यात्पूजायां किं फलं भवेत्‌॥ १.८ ॥ 


कानिकानि च पुण्यानि कथ्यतां शिवपूजने॥ 


इतिहासपुराणानि वेदाध्ययनमेव च॥ १.९ ॥ 


शिवस्याग्रे प्रकुर्वति कारयन्त्यथवानराः॥ 


किं फलं च नृणां तेषां कथ्यतां विस्तरेण हि॥ १.१० ॥ 


शिवाख्यानपरोल्रोके त्वत्तो नान्योऽस्ति वै मुने॥ १.११ ॥ 

इति श्रुत्वा वचस्तेषां मुनीनां भावितात्मनाम्‌॥ 


उवाच व्यासशिष्योऽसौ शिवमाहात्म्यमुत्तमम्‌॥ १.१२ ॥ 


॥लोमश उवाच॥ 
अष्टादशपुराणेषु गीयते वै परःशिवः॥ 
तस्माच्छिवस्य माहात्म्यं वक्तुं को5पि न पार्यते॥ १.१३ ॥ 


शिवेति द्व्यक्षरं नाम व्याहरिड्ष्यंति ये जनाः॥ 
तेषां स्वर्गश्च मोक्षश्च भविष्यति न चान्यथा॥ १.१४ ॥ 


उदारो हि महादेवो देवानां पतिरिश्वरः॥ 
येन सर्व प्रदत्तं हि तस्मात्सवै इति स्मृतः॥ १.१५ ॥ 


ते धन्यास्ते महात्मानो ये भजंति सदा शिवम्‌॥ १.१६ ॥ 


विना सदाशिवं योहि संसारं तर्तुमिच्छति॥ 
स मूढो हि महापापः शिवद्वेषी न संशयः॥ १.१७ ॥ 


भक्षितं हि गरं येन दक्षयज्ञो विनाशितः॥ 


कालस्य दहनं येन कृतं राजः प्रमोचनम्‌॥ १.१८ ॥ 

॥ऋषय ऊचुः | 
यथा गर भक्षितं च यथा यज्ञो विनाशितः॥ 
दक्षस्य च तथा ब्रूहि परं कौतूहलं हि नः॥ १.१९ ॥ 


॥सूत उवाच॥ 
दाक्षायणी पुरा दत्ता शंकराय महात्मने॥ 


वचनादब्रहमणो विप्रा दक्षेण परमेष्ठिनः॥ १.२० ॥ 


एकदा हि स दक्षो वै नैमिषारण्यमागतः॥ 
यऱच्छावशमापन्न ऋषिभिः परिपूजितः॥ १.२१ ॥ 


स्तुतिभिः प्रणिपातैश्च तथा सर्वैः सुरासुरैः ॥ 
तत्र स्थितो महादेवो नाभ्युत्थानाभिवादने ॥ 
चकारास्य ततः क्रुदधो दक्षो वचनब्रवीत्‌॥ १.२२ ॥ 


सर्वत्र सर्वे हि सुरासुरा भृशं नमंति मांविप्रवराः समुत्सुकाः॥ 
कथं ह्यसौ दुजनवन्महात्मा भूतादिभिः प्रेतपिशाचयुक्तः॥ 


श्मशानवासी निरपत्रपो ह्ययं कथं प्रणामं न करोति मेऽधुना॥ १.२३ ॥ 


पाखंडिनो दुजेनाः पापशीला विप्रं दृष्ट्वा चोद्धता उन्मदाश्च॥ 
वध्यास्त्याज्याः सद्भिरेवंविधा हि तस्मादेनं शापितुं चोद्यतोऽस्मि॥ १.२४ ॥ 

इत्येवमुक्त्वा स महातपास्तदा रुषान्वितो रुद्रमिदे बभाषे॥ १.२५ ॥ 


श्रृण्वं त्वमी विप्रतमा इदानी वचो हि मे कर्तुमिहाहथैतत्‌॥ 
रुद्रो ययं यज्ञबाह्यो वृतो मे वर्णातीतो वर्णपरो यतश्च॥ १.२६ ॥ 


नंदी निशम्य तद्वाक्यं शैलादो हि रुषान्वितः॥ 
अब्रवीत्वरितो दक्षं शापदं तं महाप्रभम्‌॥ १.२७ ॥ 


॥नन्द्युवाच॥ 
यज़बाहयो हि मे स्वामी महेशोऽयं कृतः कथम्‌॥ 


यस्य स्मरणमात्रेण यज्ञाश्च सफला हयमी॥ १.२८ ॥ 


यज्ञो दानं तपश्चैव तीर्थानि विविधानि च॥ 
यस्य नाम्ना पवित्राणि सोयं शप्तोऽधुना कथम्‌॥ १.२९ ॥ 


वृथा ते ब्रहमचापल्याच्छप्तोऽयं दक्ष दुर्मते | 
येनेदं पालितं विशेवं सर्वेण च महात्मना॥ 
शप्तोऽयं स कथं पाप रुद्रोऽयं ब्राहमणाधम॥ १.३० ॥ 


एवं निर्भात्सितस्तेन नंदिना हि प्रजापतिः॥ 

नंदिनं च शशापाथ दक्षो रोषसमन्वितः॥ १.३१ ॥ 


यूयं सर्वे रुद्रवरा वेदबाह्याश्च वै भृशम्‌॥ 
शप्ताहि वेदमार्गैश्च तथा त्यक्ता महर्षिभिः॥ १.३२ ॥ 


पाषंडवादसंयुक्ताः शिष्टऽऽचारबहिष्कृताः॥ 


कपालिनः पानरतास्तथा कालमुखा हयमी॥ १.३३ ॥ 


डति शप्तास्तदा तेन दक्षेण शिवकिंकराः ॥ 
तदा प्रकुपितो नंदी दक्षं शप्तुं प्रचक्रमे॥ १.३४ ॥ 


शप्ता वयं त्वया विप्र साधवः शिवकिकराः॥ 


वृथैव ब्रहमचापल्यादहं शापं ददामि ते॥ १.३५ ॥ 


वेदवादरता यूयं नान्यदस्तीतिवादिनः॥ 
कामात्मानः स्वर्गपरा लोभमोहसमन्विताः॥ १.३६ ॥ 


वैदिक च पुरस्कृत्य ब्राहमणाः शूद्रयाजकाः॥ 


दरिद्रिणो भविष्यंति प्रतिग्रहरताः सदा॥ १.३७ ॥ 


दक्ष केचिदभविष्यन्ति ब्राहमणा ब्रहमराक्षसाः॥ 

॥लोमश उवाच॥ 
विप्रास्ते शपितास्तेन नंदिना कोपिना भृशम्‌॥ १.३८ ॥ 


अथाकर्ण्येश्वरो वाक्यं नंदिनः प्रहसन्निव॥ 


उवाच वाक्यं मधुरं बोधययुक्तं सदाशिवः॥ १.३९ ॥ 


॥महादेव उवाच॥ 
कोपं नाईसि वै कर्तु ब्राहमणान्प्रति वै सदा॥ 
ब्राहमणागुरवो ह्येते वेदवादरताः सदा॥ १.४० ॥ 


वेदो मंत्रमयः माक्षात्तथा सूक्तमयो भृशम्‌॥ 
सूक्ते प्रतिष्ठितो ह्यात्मा सर्वेषामपि देहिनाम्‌॥ १.४१ ॥ 


तस्मान्नात्मविदो निन्द्या आत्मैवाहं न चेतरः॥ 


कोऽयं कस्त्वं क्व चाहं वै कस्माच्छप्ता हि वै द्विजाः| १.४२ ॥ 


प्रपंचरचनां हित्वा बुद्धो भव महामते॥ 


तत्त्वज्ञानेन निर्वर्त्य स्वस्थः क्रोधादिवजितः॥ १.४३ ॥ 


एवं प्रबोधितस्तेन शंभुना परमेष्ठिना॥ 
विवेकपरमो भूत्वा शैलादो हि महातपाः॥ 

शिवेन सह संगम्य परमानंदसंप्लुतः॥ १.४४ ॥ 


दक्षोपि हि रुषाऽऽवि 
ष्टत्ऋषिभिः परिवारितः॥ 
ययौ स्थानं स्वक तत्र प्रविवेश रुषाऽन्वितः॥ १.४५ ॥ 


श्रद्धा विहाय परमां शिवपूजकानां निंदापरः स हि बभूव नराधमश्च॥ 
सर्वैर्महर्षिभिरुपेत्य स तत्र शर्व देवं निनिन्द न बभूव कदापि शान्तः॥ १.४६ ॥ 


इति श्रीस्कान्दे महापुराण एकाशीतिसाहरूयां संहितायां प्रथमे माहेश्वरखण्डे केदारखण्डे 
पुराणप्रस्तावदक्षवृत्तान्तवर्णनंनाम प्रथमोऽध्यायः ॥ १ ॥ छ ॥ 

I 

॥लोमश उवाच॥ 


एकदा तु तदा तेन यज्ञः प्रारंभितो महान्‌॥ 
तत्राहूतास्तदा सर्वे दीक्षितेन तपस्विना॥ २.१ ॥ 


ऋषयो विविधास्तत्र वाशिष्ठाद्याः समागताः॥ 
अगस्त्यः कश्यपोऽत्रिश्च वामदेवस्तथा भृगुः॥ २.२ ॥ 


दधीचो भगवान्व्यासो भरद्वाजोऽथ गौतमः॥ 


एते चान्ये च बहवः समाजगम्मुर्महर्षैयः ॥ २.३ ॥ 

तथा सर्वे सुरगणा लोकपालस्तथाऽपरे विद्याधराश्च गंधर्वा: किंनराप्सरसां गणाः॥ 
२.४ ॥ 


सप्तलोकात्समानीतो ब्रहमा लोकपितामहः॥ 
वैकुंठाच्च तथा विष्णुः समानीतो मरवं प्रति॥ २.५ ॥ 


देवेन्द्रो हि समानीत इंद्राण्या सह सुप्रभः॥ 
तथा चंद्रो हि रोहिण्या वरुणः प्रिययया सह॥ २.६ ॥ 


कुबेरः पुष्पकारूढो मृगाऽऽरूढोऽथ मारुतः॥ 


बस्ताऽऽरूढः पावकश्च प्रेताऽऽरूढोऽथ निक्रति॥ २.७ ॥ 


एते सर्वे समायाता यज्ञवाटे द्विजन्मनः॥ 


ते सर्वे सत्कृतास्तेन दक्षेण च दुरात्मना॥ २.८ ॥ 


भवनानि महाहीणि सुप्रभाणि महांति च॥ 
त्वष्ट्रा कृतानि दिव्यानि कौशल्येन महात्मना॥ २.९ ॥ 


तेषु सर्वेषु धिष्ण्येषु यथाजोषं समास्थिताः॥ २.१० ॥ 

वर्तमाने महायज्ञे तीर्थे कनखले तथा॥ 
ऋत्विजश्च कृतास्तेन भृग्वाद्याश्च तपोधनाः॥ २.११ ॥ 


दीक्षायुक्तस्तदा दक्षः कृतकौतुकमंगलः॥ 
भार्यया सहितो वि्रैः कृतस्वत्ययनो भृशम्‌॥ २.१२ ॥ 


रेजे महत्त्वेन तदा सुहृद्भिः परितः सदा॥ 
एतस्मिन्नंतरे तत्र दधीचिर्वाक्यमब्रवीत्‌॥ २.१३ ॥ 


॥दधीचिरुवाच॥ 
एते सुरेशा ऋषयो महत्तराः सलोकपालाश्च समागतास्तव॥ 
तथाऽपि यज्ञस्तु न शोभते भृशंपिनाकिना तेन महात्मना विना॥ २.१४ ॥ 


येनैव सर्वाण्यपि मंगलानि जातानि शंसंति महाविरपाश्चितः॥ 


सोऽसौ न ट्ष्टोऽत्र पुमान्पुराणो वृषध्वजो नीलकण्ठः कपर्दी॥ २.१५ ॥ 


अमंगलान्येव च मंगलानि भर्व॑ति येनाधिकृतानि दक्ष॥ 
त्रियंबकेनाथ सुमंगलानि भवंति सद्योहयपमंगलानि॥ २.१६ ॥ 


तस्मातत्वयैव कर्तव्यमाहवानं परमेष्ठिना॥ 


त्वरितं चैव शक्रेण विष्णुना प्रभविष्णुना॥ २.१७ ॥ 

सर्वैरैव हि गंतव्यं यत्र देवो महेश्वरः॥ २.१८ ॥ 


दाक्षायण्या समेत तमानयध्वं त्वरान्विताः॥ 


तेन सर्वं पवित्रं स्याच्छभुना योगिना भृशम्‌॥ २.१९ ॥ 


यस्य स्मृत्या च नामोक्त्या समग्रं सुकृतं भवेत्‌॥ 


तस्मात्सर्वप्रयत्नेन समानेयो वृषध्वजः॥ २.२० ॥ 


तस्य तद्वचनं श्रुत्वा प्रहसन्नाह दुष्टधीः॥ 


मूलं विष्णुहिं देवानां यत्र धर्मः सनातनः॥ २.२१ ॥ 


यस्मिन्वेदाश्च यज्ञाश्च कर्माणिविविधानि च॥ 
प्रतिष्ठितानि सर्वाणि सोऽसौ विष्णुरिहागतः॥ २.२२ ॥ 


सत्यलोकात्समायातो ब्रहमा लोकपितामहः॥ 
वेदैश्चोपनिषदभिश्च आगमैर्विविधैः सह॥ २.२३ ॥ 


तथा सुरगणैः साकमागतः सुरराट्‌ स्वयम्‌॥ 


तथा यूयं समायाता ऋषयो वीतकल्मषाः॥ २.२४ ॥ 

येये यज्ञोचिताः शांतास्तेते सर्वे समागताः॥ 
वेदवेदार्थैतत्वज्ञाः सर्वै यूयं इृढव्रताः॥ २.२५ ॥ 


अत्रैव च किमस्मार्क रुद्रेणापि प्रयोजनम्‌.॥ 


कन्या दत्ता मया विप्रा ब्रहमणा नोदितेन हि॥ २.२६ ॥ 


अकुलीनो ह्यसौ विप्रा नष्टो नष्टप्रियः सदा॥ 
भूतप्रेतपिशाचानां पतिरेको दुरत्ययः॥ २.२७ ॥ 


आत्मसंभावितो मूढःस्तब्धो मौनी समत्सरः॥ 
कर्मण्यस्मिन्नयोग्योऽसौ नानीतो हि मयाऽधुना॥ २.२८ ॥ 


तस्मात्वया न वक्तव्यं पुनरेवं वचोदविज॥ 
सर्वैभवद्भिः कर्तव्यो यज्ञो मे सफलो महान्‌॥ २.२९ ॥ 


एतच्छूत्वा वचस्तस्य दधीचिवाक्यमब्रवीत्‌॥ २.३० ॥ 


॥दधीचिरुवाच॥ 
सर्वेषामृषिवर्याणां सुराणां भावितात्मनाम्‌ 


अनयोऽय महाञ्जातो विना तेन महात्मना॥ २.३१ ॥ 

विनाशोऽपि महान्सद्योहृयत्रत्यानां भविष्यति॥ 
एवमुक्त्वा दधीचोऽसावेक एव विनिर्मतः॥ २.३२ ॥ 


यज्ञवाटाच्च दक्षस्य त्वरितः स्वाश्रमं ययौ॥ 
मुनौ विनिर्गते दक्षः प्रहसन्निदमब्रवीत्‌॥ २.३३ ॥ 


गतः शिवप्रियो वीरो दधीचिनीम नामतः॥ 
आविष्टचित्ता मंदाशच मिथ्यावादरताः खलाः॥ २.३४ ॥ 
वेदबाह्य दुराचारास्त्याज्यास्ते हृयत्र कर्मणि॥ 
वेदवादरता यूयं सर्वे विष्णुपुरोगमाः॥ २.३५ ॥ 


यज्ञं मे सफल विप्राः कुर्वतु हयचिरादिव॥ 


तदा ते देवयजनं चक्रुः सर्वे सहर्षयः॥ २.३६ ॥ 


एतस्मिन्नंतरे तत्र पर्वते गंधमादने॥ 
धारागृहे विमानेन सखीभिः परिवारिता॥ २.३७ ॥ 


दाक्षायणी महादेवी चकार विविधास्तदा॥ 
क्रीडा विमानमध्यस्ता कन्दुकादयाः सहस्रशः॥ २.३८ ॥ 


क्रीडासकता तदा देवी ददशाथ महासती॥ 

यज्ञं प्रयांत सोमं च रोहिण्या सहितं प्रभुम्‌॥ २.३९ ॥ 


क्व गमिष्यति चंद्रोऽयं विजये पृच्छ सत्वरम्‌॥ 


तयोक्ता विजया देवी तं पप्रच्छ यथोचितम्‌॥ २.४० ॥ 


कथितं तेन तत्सर्वं दक्षस्यैव मखादिकम्‌॥ 
तच्छ्रुत्वा त्वरिता देवी विजया जातसंभ्रमा॥ 
कथयामास तत्सर्वं यदुक्तं शशिना भृशम्‌॥ २.४१ ॥ 


विमृश्य कारणं देवी किमाह्वानं करोति न॥ 
दक्षः पिता मे माता च विस्मृता मां कुतोऽधुना॥ २.४२ ॥ 


पृच्छामि शंकरं चाद्य कारणं कृर्तानिश्चया॥ 


स्थापयित्वा सखीस्तत्र आगता शंकरं प्रति॥ २.४३ ॥ 


ददर्शतं सभामध्ये त्रिलोचनमवस्थितम्‌॥ 
गणैः परिवृतं सर्वैश्चंडमुंडादिभिस्तदा॥ २.४४ ॥ 


बाणो भृंगिस्तथा नंदी शैलादो हि महातपाः॥ 
महाकालो महाचंडो महामुंडो महाशिराः॥ २.४५ ॥ 

धूम्राक्षो धूम्रकेतुश्च धूम्रपादस्तथैव च॥ 
एते चान्ये च बहवो गणा रद्रानुवर्तिनः ॥ २.४६ ॥ 


केचिदभयानका रौद्राः कबंधाशच तथा परे॥ 
विल्लोचनाश्च केचिच्च वक्षोहीनास्तथा परे॥ २.४७ ॥ 


एवंभूताश्च शतशः सर्वे ते कृत्तिवाससः॥ 


जटाकलापसंभूषाः सर्वे रुद्राक्षभूषणाः॥ २.४८ ॥ 


जितैंद्रिया वीतरागाः सर्वे विषयवैरिणः॥ 
एभिः सर्वैः परिवृतः शंकरो लोकशंकरः॥ 
दृष्टस्तया उपाविष्ट आसने परामादभुते॥ २.४९ ॥ 


आक्षिप्तचित्ता सहसा जगाम शिवसंनिधिम्‌॥ 
शिवेन स्थापिता स्वांके प्रीतियुक्तेन वल्लभा॥ २.५० ॥ 


प्रेमणोदिता वचोभिः सा बहुमानपुरःसरम्‌॥ 
किमागमनकार्यमे वद शीघं सुमध्यमे॥ २.५१ ॥ 


एवमुक्ता तदा तेन उवाचासितलोचना॥ २.५२ ॥ 

॥सत्युवाच॥ 
पितुर्मम महायज्ञे कस्मात्तव न रोचते॥ 
गमनं देवदेवश तत्सर्वं कथय प्रभो॥ २.५३ ॥ 


सुहृदामेष वै धर्मः सुहृद्‌भिः सह संगतिम्‌॥ 
कुर्वति यन्महादेव सुहृदां प्रीतिवर्धिनीम्‌॥ २.५४ ॥ 


तस्मात्सर्वप्रयत्नेन अनाहूतोऽपि गच्छ भोः॥ 
यज्ञवाटं पितुर्मेऽद्य वचनान्मे सदाशिव॥ २.५५ ॥ 


तस्यास्तद्वचनं श्रुत्वा ब भाषे सूनृतं वचः॥ 


त्वया भद्रे न गंतव्यं दक्षस्य यजनं प्रति॥ २.५६ ॥ 


तस्य ये मानिनः सर्वे ससुरासुकिंनराः॥ 


ते स्रेव यजनं प्राप्ताः पितुस्तव न संशयः॥ २.५७ ॥ 


अनाहूताश्च ये सुभु गच्छंति परमन्दिरम्‌॥ 


अपमान प्राप्नुवन्ति मरणादधिक ततः॥ २.५८ ॥ 


परेषां मंदिरं प्राप्त इंद्रोपि ल्रघुतां व्रजेत्‌॥ 


तस्मात्वाया न गतव्यं दक्षस्य यजनं शुभे ॥ २.५९ ॥ 

एवमुक्ता सती तेन महेशेन महात्मना॥ 


उवाच रोषसंयुक्तं वाक्यं वाक्यविदां वरा॥ २.६० ॥ 


यज्ञो हि सत्यं लोके त्वं स त्वं देववरेश्वर॥ 
अनाहूतोऽसि तेनाद्य पित्रा मे इष्टचारिणा॥ 
तत्सर्वं ज़ातुमिच्छामि तस्य भावं दुरात्मनः॥ २.६१ ॥ 


तस्माच्चाद्यैव गच्छामि यज़वाडं पितुर्म्मम॥ 
अनुज्ञां देहि मे नाथ देवदेव जगत्पते॥ २.६२ ॥ 


इत्युक्तो भगवानुद्रस्तया देव्या शिवः स्वयम्‌॥ 


विज्ञाताखिलदृग्द्रष्टा भगवान्भूतभावनः॥ २.६३ ॥ 


स तामुवाच देवेशो महेशः सर्वसिद्धिदः॥ 


गच्छ देवि त्वरायुक्ता वचनान्मम सुव्रते॥ २.६४ ॥ 


एत नंदिनमारुहय नानाविधगणान्विता॥ 
गणाः षष्टिसहस्राणि जग्मूरौद्राः शिवज्ञया॥ २.६५ ॥ 


तैर्गणैः संवृता देवी जगाम पितृमंदिरम्‌॥ 

निरीक्ष्य तदबलं सर्व महादेवोतिविस्मितः॥ २.६६ ॥ 


भूषणानि महाहाणि तेभ्यो देव्यै परंतपः॥ 


प्रेषयामास चाव्यग्रो महादेवोऽनु पृष्ठतः॥ २.६७ ॥ 


देव्या गतं वै स्वपितुर्गृहं तदा विमृश्य सर्वं भगवान्महेशः॥ 
दाक्षायणी पित्रवमानिता सती न यास्यतीति स्वपुरं पुनज॑गौ॥ २.६८ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखंडे 
दक्षयज्ञं प्रति सतीदेव्यागमनवर्णनंनाम द्‌वितीयोऽध्यायः॥ २ ॥ 


fis 
॥लोमश उवाच॥ 


दाक्षायणी गता तत्र यत्र यजो महानभूत्‌॥ 
तत्पितुः सदनं गत्वा ना नाश्चर्यसमन्वितम्‌॥ 3.१ ॥ 


द्वारि स्थिता तदा देवा अवतीर्य निजासनात्‌॥ 
नंदिनो हि महाभागा देवलोकं निरीक्ष्य च॥ 3.२ ॥ 


मातरं पितरं इष्ट्वा सुहृत्संबंधि वांधवान्‌॥ 
अभिवाद्यैव पिरतं मातरं च मुदान्विता॥ 3.३ ॥ 

बभाषे वचनं देवी प्रस्तापसद्ृशं तदा॥ 


अनाहूतस्त्वया कस्माच्छभुः परमशोभनः॥ ३.४ ॥ 


येन पूतमिदं सर्वं समग्रं सचराचरम्‌॥ 
यज्ञो यज्ञविदां श्रेष्ठो यज्ञांगो यज्ञदक्षिणः॥ ३.५ ॥ 


द्रव्यं मंत्रादिकं सर्वं हव्यं कव्यं च यन्मयम्‌॥ 


विना तेन कृतं सर्वमपवित्रं भविष्यति॥ ३.६ ॥ 


शंभुना हि विना तात कर्थं यज्ञः प्रवर्तते॥ 


एते कथ समायाता ब्रहमणा सहिताः पितः॥ ३.७ ॥ 


हे भृगो त्वं न जानासि हे कश्यप महामते॥ 


अत्रे विशिष्ठ एकस्त्वं शक्र किं कृतमद्यते॥ 3.८ ॥ 


हे विष्णो त्वं महादेवं जानासि परमेश्वरम्‌॥ 
ब्रहमन्किं त्वं न जानासि महादेवस्य विक्रमम्‌॥ ३3.९ ॥ 


पुरा पंचमुखो भूत्वा गर्वितोसि सदाशिवम्‌॥ 
कृतश्चतुमुखस्तेन विस्मृतोऽसि तददभुतम्‌॥ ३.१० ॥ 

भिक्षाटनं कृतं येन पुरा दारुवने विभुः॥ 
शप्तोयं भिक्षुको रुद्रो भवदभिः सखिभिस्तदा॥ ३.११ ॥ 


शप्तेनापि च रुद्रेण भवदभिर्विस्मृतं कथम्‌॥ 


यस्यावयवमात्रेण पूरितं सचराचरम्‌॥ ३.१२ ॥ 


ल्लिंगभूतं जगत्सर्वं जातं तत्क्षणमेव हि॥ 
लयानाल्लिंगमित्याहुः सर्वे देवाः सवासवाः॥ 3.१३ ॥ 


सर्वै देवाश्च संभूता यतो देवस्य शूलिनः॥ 
सोऽसौ वेदांतगो देवस्त्वया ज़ातुं न पार्यते॥ ३.१४ ॥ 


तस्या वचनमाकण्यं दक्षः क्रुद्धोऽब्रवीद्वचः॥ 
किं त्वया बहुनोक्तेन कार्यं नास्तीह सांप्रतम्‌॥ ३.१५ ॥ 


गच्छ वा तिष्ठवा भद्रे कस्मात्त्वं हि समागता॥ 
अमंगलो हि भर्ता ते अशिवोसौ सुमध्यमे॥ ३.१६ ॥ 


अकुलीनो वेदबाहयो भूतप्रेतपिशाचराट्॥ 
तस्मान्नाकारितो भद्रे यज्ञार्थे चारुभाषिणि॥ ३3.१७ ॥ 

मया दत्तासि सुश्रोणि पापिना मंदबुद्धिना॥ 
रुद्रायाविदितार्थीय उदधताय दुरात्मने॥ 3.१८ ॥ 


तस्मात्कायं परित्यज्य स्वस्था भव शुचिस्मिते॥ 
दक्षेणोक्ता तदा पुत्री सा सती लोकपूजिता॥ ३.१९ ॥ 


निंदायुक्तं स्वपितरं वित्रोक्य रुषिता भृशम्‌॥ 
चिंतयंती तदा देवी कथं यास्यामि मंदिरे॥ ३.२० ॥ 


शंकरं द्रष्टुकामांह किं वक्ष्ये तेन पृच्छिता॥ 
यो निंदति महादेवं निदयमानं श्रृणोति यः॥ 
तावुभौ नरके यातो यावच्चन्द्रदिवाकरौ॥ ३.२१ ॥ 


तस्मात्तयक्ष्याम्यहं देहं प्रवेक्ष्यामि हुताशनम्‌॥ ३.२२ ॥ 


एवं मीमांसमाना सा शिवरुद्रेतिभाषिणी॥ 
अपमानाभिभूता सा प्रविवेश हुताशनम्‌॥ ३.२३ ॥ 


हाहाकारेण महता व्याप्तमासीददिगंतरम्‌॥ 
सर्वे ते मंचमारूढाः शस्त्रैव्याप्ता निरंतराः॥ 3.२४ ॥ 

शस्त्रैः स्वैर्जध्नुरात्मानं स्वानि देहानि चिच्छिदुः॥ 
केचित्करतले गृह्य शिरांसि स्वानि चोत्सुकाः॥ ३.२५ ॥ 


नीराजयंतस्त्वरिता भस्मीभूताश्च जज्िरे॥ 
एवमूचुस्तदा सर्वै जगर्जर्जुरतिभीषणम्‌॥ ३.२६ ॥ 


शस्त्रप्राहारैः स्वांगानि चिच्छिदुश्चातिभीषणाः ॥ 
ते तथा विलयं प्राप्ता दाक्षायण्या समं तदा॥ 3.२७ ॥ 


गणास्तत्रायूते दवे च तददभुतमिवाभवत्‌॥ 
ते सर्व ऋषयो देवा इंद्रादयाः समरुद्गणाः॥ ३.२८ ॥ 


विश्वेऽशवनौ लोकपालास्तूष्णीबूतास्तदाभवन्‌॥ 
विष्णुं वरेण्यं केचिच्च प्रार्थयंतः समंततः॥ ३.२९ ॥ 


एवं भूतस्तदा यज्ञो जातस्तस्य दुरात्मनः॥ 
दक्षस्य ब्रहमर्बंधोश्च ऋषयो भयमागताः॥ ३.३० ॥ 


एतस्मिन्नंतरे विप्रा नारदेन महात्मना॥ 


कथितं सर्वमेवैतददक्षस्य च विचेष्टितम्‌॥ ३.३१ ॥ 

तदाकर्ण्येश्वरो वाक्यं नारदस्य मुखोद्गतम्‌| 
चुकोप परम क्रुद्ध आसनादुत्पतन्निव॥ ३.३२ ॥ 


उद्‌धृत्य च जटां रुद्रो लोकसंहारकारकः॥ 


आस्फोटयामास रुषा पर्वतस्य शिरोपरि॥ 3.33 ॥ 


ताडनाच्च समुदभूतो वीरभद्रो महायशाः॥ 
तथा काली समुत्पन्ना भूतकोटिभिरावृता॥ ३.३४ ॥ 


कोपान्निःश्वसितेनैव रुद्रस्य च महात्मनः॥ 
जातं ज्वराणां च शत सन्निपातास्त्रयोदश॥ ३3.3५ ॥ 


विज्ञप्तो वीरभद्रेण रुद्रो रोद्रपराक्रमः॥ 
कि कार्य भवतः कार्यं शीघ्रमेव वद प्रभो॥ 3.3६ ॥ 


इत्युक्तो भगवान्रुद्रः प्रेषयामास सत्वरम्‌॥ 


गच्छ वीर महा बाहो दक्षयज्ञ विनाशय॥ ३3.३७ ॥ 


शासनं शिरसा धृत्वा देवदेवस्य शूत्रिनः॥ 
कालिकाऽऽल्रिहितो वीरः सर्वभूतेः समावृतः॥ 

वीरभद्रो महातेजा ययोौ दक्षमख प्रति॥ 3.3८ ॥ 


तदानीमेव सहसा दुर्निमित्तानि चाभवन्‌॥ 
रूक्षो ववौ तदा वायुः शर्कराभिः समावृतः॥ ३.३९ ॥ 


असृग्वर्षति देवश्च तिमिरेणाऽऽवृता दिवशः॥ 
उल्कापाताश्च बहवः पेतुरुव्यां सहस्रशः॥ ३.४० ॥ 


एवंविधान्यरिष्टानि दहृशुविबुधादयः॥ 
दक्षोऽपि भयमापन्नो विष्णुं शरणमाययौ॥ ३.४१ ॥ 


रक्षरक्ष महाविष्णो त्वं हि नः परमो गुरुः॥ 
यज्ञोऽसि त्वं सुरश्रेष्ठ भयान्मां परिमोचय॥ ३.४२ ॥ 


दक्षेण प्रार्थ्य मानो हि जगाद मधुसूदनः॥ 
मया रक्षा विदातव्या भवतो नात्र संशयः॥ ३.४३ ॥ 


अपूज्या यत्र पूज्यंते पूजनीयो न पूज्यते॥ 


त्रीणी तत्र प्रवर्तते दुर्भिक्षं त्वया धर्ममजानताः॥ 
ईश्वरावज्ञया सर्वं विफलं च भविष्यति॥ ३.४४ ॥ 

अपूज्या यत्र पूज्यं ते पूजनीयो न पूज्यते॥ 


त्रीणी तत्र प्रवर्तते दुर्भिक्षं मरणं भयम्‌॥ ३.४५ ॥ 


तस्मात्सर्वप्रयत्नेन माननीयो वृषध्वजः॥ 
अमानितान्महेशातत्वां महदभयमुपस्थितम्‌॥ ३.४६ ॥ 


अधुनैव वयं सर्वे प्रभवो न भवामहे॥ 
भवतो दुन्नयेनेव नात्र कार्या विचारणा॥ ३.४७ ॥ 


विष्णोस्तद्वचनं श्रुत्वा दक्षाश्चितापरोऽभवत्‌॥ 
विविरणवदनो भूत्वा तूष्णीमासीदभुवि स्थितः॥ ३.४८ ॥ 


वीरभद्रो महाबाहू रुट्रेणैव प्रचोदितः॥ 


काली कात्यायनीशाना चामुंडा मुंडमर्ददिनी॥ ३.४९ ॥ 


भद्रकाली तथा भद्रा त्वरिता वैष्णवी तथा॥ 
नवदुर्गादिसहितो भूतानां च गणो महान्‌॥ ३.५० ॥ 


शाकिनी डाकिनी चैव भूतप्रमथगुहयकाः॥ 
तथैव योगिनीचक्रं चतुः षष्ट्या समन्वितम्‌॥ ३.५१ ॥ 

निजन्मुः सहसा तत्र यज़वार्ट महाप्रभम्‌॥ 
वीरभद्रसमेता सर्वे हरपराक्रमाः॥ 
दशबाहवस्त्रिनेत्रा जटिला रुद्रभूषणा:॥ ३.५२ ॥ 


पार्षदाः शंकरस्यैते सर्वे रुद्रस्वरूपिण:॥ 


पंचवक्त्रा नीलकंठा: सर्वे ते शस्त्रपाणय:|॥ 3.५३ ॥ 


छत्रचामरसंवीताः सर्वे हरपराक्रमाः॥ 
दशबाहवस्ित्रिनेत्रा जटिला रुद्रभूषणाः॥ ३.५४ ॥ 


अर्धचंद्रधराः सर्वे सर्वै चैव महौजसः॥ 
सर्वे ते वृषभारुढाः सर्वे ते वेषभूषणाः॥ 3.५५ ॥ 


सहस्रबाहुर्भुजगाधिपैवृतस्त्रिलोचनो भीमबलो भयावहः॥ 
एभिः समेतश्च तदा महात्मा स वीरभद्रोऽभिजगाम यज्ञम्‌॥ ३.५६ ॥ 


युग्यानां च सहस्रेण दविप्रमाणेन स्यंदनम्‌॥ 


सिंहानां प्रयुतेनैव वाह्यमानं च तस्य तत्‌॥ ३.५७ ॥ 


तथैव दंशिताः सिंहा बहवः पाश्वैरक्षकाः॥ 
शार्दूला मकरा मत्स्या गजाश्चैव सहस्रशः॥ 

छत्राणि विविधान्येव चामराणि तथैव च॥ 3.५८ ॥ 


मूर्दधनिश्चियमाणानि सर्वतोग्राणि सर्वशः॥ 
ततो भेरीमहानादाः शंखाश्च विविधस्वनाः॥ 
पटहा गोमुखाश्चैव श्रृंगाणि विविधानि च॥ ३.५९ ॥ 


ततोऽवाद्यंत तान्येव घनानि सुषिराणि च॥ 


कलगानपराः सर्वे सर्वे मृरद॑ंगवादिनः॥ ३.६० ॥ 


अनेकलास्यसंयुक्ता वीरभद्राग्रतोभवन्‌॥ 
रणवादित्रनिर्घोषिजगजुरमितौजसः॥ ३.६१ ॥ 


तेन नादेन महता नादितं भुवनत्रयम्‌॥ 


एवं सर्वे समायाता गणा रुद्रप्रणोदिताः॥ ३3.६२ ॥ 


यज्ञवाटं च दक्षस्य विनाशार्थे प्रहारिणः॥ 


रजसा चाऽऽवृतं व्योम तमसा च वृता दिशः॥ ३.६३ ॥ 


सप्तद्वीपवती पृथ्वी चचाल साद्रिकानना॥ 


ते दृष्ट्वा महदाश्चर्य्यं लोकक्षयकरं तदा॥ ३.६४ ॥ 

उत्तस्थुर्युगपत्सर्वै देवदैत्यनिशाचराः॥ 
ते वै ददृशुरायांतीं रुद्रसेना भयावहाम्‌॥ ३.६५ ॥ 


पृथ्वी केचित्समायाता गगने केचिदागताः॥ 
दिशश्च प्रदिशश्चैव समावृत्य तथापरे॥ ३.६६ ॥ 


अनंता ह्यक्षयाः सर्वे शूरा रुद्रसमा युधि॥ 
एवंभूतं च तत्सैन्यं रुद्रैश्च परिवारितम्‌॥ 
इृष्ट्वो चुर्विस्मिताः सर्वे यामोऽद्य शस्त्रपाणयः॥ ३.६७ ॥ 


इंद्रो हि गजमारूढो मृगारूढः सदागतिः॥ 
यमो महिषमारुढो यमदंडसमन्वितः॥ ३.६८ ॥ 


कुबेरः पुष्पकारूढः पाशी मकरमेव च॥ 
अग्निर्बस्तमारूढो निरतिः प्रेतमेव च॥ 3.६९ ॥ 


तथान्ये सुरसंघाश्च यक्षचारणगुहयकाः॥ 


आरुहय वाहनान्येव स्वानिस्वानि प्रतिपिनः॥ ३.७० ॥ 


स्वेषामुद्योगमालोक्य दक्षश्चाश्रुमुखस्ततः॥ 
दंडवत्पतितो भूमौ सर्वानेवाभ्यभाषत॥ ३.७१ ॥ 

युष्मद्बलेनेव मया यज्ञः प्रारंभितो महान्‌॥ 


सत्कर्मसिदधये यूयं प्रमाणं सुमहाप्रभाः॥ ३.७२ ॥ 


विष्णो त्वं कर्मणः साक्षादयज्ञानां परिपालकः॥ 


धर्मस्य वेदगर्भस्य ब्रहमण्यस्त्वं च माधव॥ ३3.७३ ॥ 


तस्माद्रक्षा विधातव्या यज्ञस्याऽस्य महाप्रभो॥ 


दक्षस्य वचनं श्रुत्वा उवाच मधुसूदनः॥ ३.७४ ॥ 


मया रक्षा विधातव्या धर्मस्य परिपाल्रने॥ 


तत्सत्यं तु त्वयोक्तं हि किं तु तस्य व्यतिक्रमः॥ ३.७५ ॥ 


यातस्त्वद्यैव यज्ञस्य यत्त्वयोक्तं सदाशिवम्‌॥ 
नैमिषेऽनिमिषक्षेत्रे तदा किं न स्मृतं त्वया॥ ३.७६ ॥ 


योऽय रुद्रो महातेजा यज्ञरूपः सदाशिवः॥ 
यज़बाहयः कृतो मूढ तच्च दुम्मैत्रितं तव॥ ३.७७ ॥ 


रुद्रकोपाच्च को हयत्र समर्थो रक्षणे तव॥ 
न पश्यामि च तं वित्र त्वां वै रक्षति दुर्म्मतिम्‌॥ ३.७८ ॥ 

कि कर्म्म किमकर्म्मेति तन्न पश्यसि दुर्म्मते॥ 
समर्थ केवलं कर्मन भविष्यति सर्वदा॥ 3.७९ ॥ 


सेश्वरं कर्म विदृध्योतत्समर्थत्वेन जायते॥ 
न हयन्यः कर्म्मणो दाता ईश्वरेण विना भवेत्‌॥ 3.८० ॥ 


ईश्वरस्य च ये भक्ताः शांतास्तद्गतमानसाः | 
कर्म्मणो हि फलं तेषां प्रयच्छति सदाशिवः॥ ३3.८१ ॥ 


केवलं कर्म चाश्रित्य निरीशवरपरा जनाः॥ 
निरयं ते च गच्छति कोटियज्ञशतैरपि॥ ३.८२ ॥ 


पुनः कर्ममयैः पाशैबद्‌्धा जन्मनिजन्मनि॥ 


निरयेषु प्रपच्यते केवल्र कर्म्मरूपिणः॥ ३.८३ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखंडे 
वीरभद्रप्रादुर्भववर्णनंनाम तृतीयोऽध्यायः॥ ३ ॥ 

4.4.4 

॥लोमश उवाच॥ 


विष्णुनोक्तं वचः श्रुत्वा दक्षो वचनमब्रवीत्‌॥ 


onlinesanskritbooks.com 


वेदानामप्रमाणं च कृतं ते मधुसूदन॥ ४.१ ॥ 


वैदिकं कर्म चोत्सृज्य कथं सेश्वरतां व्रजेत्‌॥ 
तदुच्यतां महाविष्णो येन धर्मः प्रतिष्ठितः॥ ४.२ ॥ 


दक्षेणोकतो महाविष्णुरुवाच परिसांत्वयन्‌॥ 


त्रैग्ण्यविषया वेदाः संभवंति न चान्यथा॥ ४.३ ॥ 


वेदोदितानि कर्माणि ईश्वरेण विना कथम्‌॥ 
सफलानि भविष्यति विफल्लान्येव तानि च॥ ४.४ ॥ 


तस्मात्सर्वप्रयत्नेन ईश्वरं शरणं व्रऐजा॥ 
एवं ब्रुवति गोविन्द आगतः सैन्यसागरः॥ 
वीरभद्रेण सदृशो ददृशुस्तं तदा सुराः॥ ४.५ ॥ 


इंद्रोपि प्रहसन्िष्णुमात्मवादरतं तदा॥ 
वज्रपाणिः सुरैः सार्धं योदधुकामोऽभवत्तदा॥ ४.६ ॥ 


भृगुणाचारितः शीघ्रमुच्चाटनपरेण हि॥ 


तदा गणाः सुरैः सार्थ युयुधुस्ते गणान्विताः॥ ४.७ ॥ 

शरतोमरनागचैर्जघ्नुस्ते च परस्परम्‌॥ 
नेदुःशंखाश्च बहुशस्तस्मिन्रणमहोत्सवे ॥ ४.८ ॥ 


तथा दुन्दुभयो नेदुः पटहा डिंडिमादयः॥ 
तेन शब्देन महताश्लाघ्यमानास्तदा सुराः॥ 


लोकपालैश्च सहिता जघ्नुस्ताञ्छिवकिंकरान्‌॥ ४.९ ॥ 


खड्गैश्चापि हताः केचिद्‌गदाभिश्च विपोथिताः॥ 
देवैः पराजिताः सर्वे गणाः शतसहस्रशः॥ ४.१० ॥ 


इंद्राद्यौरलोकपालैश्च गणास्ते च पराङ्गमुखाः॥ 
कृताश्च तत्क्षणादेव भूगोर्मत्रबलेन हि॥ ४.११ ॥ 


उच्चाटनं कृतं तेषां भृगुणा यज्विना तदा॥ 


यजनार्थं च देवानां तुष्ट्यर्थं दीक्षितस्य च॥ ४.१२ ॥ 


तेनैव देवा जयिनो जातास्तत्क्षणमेव हि॥ 
स्वानां पराजयं हृष्ट्वा वीरभद्रो रुपान्वितः॥ ४.१३ ॥ 


भूतान्प्रेतान्पिशाचांश्च कृत्वा तानेव पृष्ठतः॥ 


वृषभस्थान्पुरस्कृत्य स्वयं चैव महाबलः॥ 

तीक्ष्ण त्रिशूलमादाय पातयामास तान्रणे॥ ४.१४ ॥ 


देवान्यक्षान्पिशाचांश्च गुह्यकान्नाक्षसां स्तथा | 
शूलघातैश्च ते सर्वे गणा देवान्प्रजघ्निरे॥ ४.१५ ॥ 


केचिददविधाकृताः खङ्गैर्मुदगरैश्चापि पोथिताः॥ 
परश्वधैः खंडशश्च कृताः केचिद्रणाजिरे॥ ४.१६ ॥ 


शूलैर्भिन्नाश्च शतशः केचिच्च शकलीकृताः॥ 


एव पराजिताः सर्वै पत्लायनपरायणाः॥ ४.१७ ॥ 


परस्परं परिष्वज्य गतास्तेपि त्रिविष्टपम्‌॥ 
केवलं लोकपालाश्च इंद्रादयास्तस्थुरुत्सुकाः॥ 
बृहस्पतिं पृच्छमानाः कुतोस्माकं जयो भवेत्‌॥ ४.१८ ॥ 


बृहस्पतिरुवाचेदं सुरेंद्रं त्वरितस्तदा॥ 
॥बृहस्पतिरुवाच॥ 


यदुक्तं विष्णुना पूर्वं तत्सत्यं जातमद्य वै॥ ४.१९ ॥ 


अस्ति चेदीशवरः कश्चित्फलरूप्यस्य कम्मणः॥ 
कर्तार भजते सोपि न हयकर्तुः प्रभुहिसः ॥ ४.२० ॥ 

न मंत्रौषधय: सर्वे नाभिचारा न लौकिका:॥ 
न कर्माणि न वेदाश्च न मीमांसादवयं तथा॥ ४.२१ ॥ 


जञातुमीशाः संभवंति भक्त्याज्ञेयस्त्वनन्यया॥ 
शांत्या च परया तृष्ट्या ज्ञातव्यो हि सदाशिवः॥ ४.२२ ॥ 


तेन सर्वं संभवंति सुखदुःझखात्मकं जगत्‌॥ 
परंतु संवदिष्यामि कार्याकार्यविवक्षया॥ ४.२३ ॥ 


त्वमिंद्र बालिशो भूत्वा लोकपालैः सहादय वै॥ 
आगतो बालिशो भूत्वा इदानीं किं करिष्यसि॥ ४.२४ ॥ 


एते रुद्रसहायाशच गणाः परमशोभनाः॥ 


कुपिताश्च महाभागा न तु शेषं प्रकुर्वते ॥ ४.२५ ॥ 


एवं बृहस्पतेरवाक्यं श्रुत्वा तेऽपि दिवौकसः॥ 
चिंतामापेदिरे सर्वे लोकपाला महेशवराः॥ ४.२६ ॥ 


ततोऽब्रवीदवीरभद्रो गणैः परिवृतो भृशम्‌॥ 


सर्वै यूयं बालिशत्वादवदानार्थमागताः॥ ४.२७ ॥ 

अवदानानि दास्यामि तृप्त्यर्थं भवतां त्वरन्‌॥ 
एवमुक्त्वा शितैबीणैर्जघानाथ रुषान्वितः॥ ४.२८ ॥ 


तैबौणैर्निहताः सर्वे जग्मुस्ते च दिशो दश॥ ४.२९ ॥ 


गतेषु ल्रोकपालेषु विद्रुतेषु सुरेषु च॥ 
fo) feo) 9 SS 
यज़वाटे समायातो वीरभद्रो गणान्वतः॥ ४.३० ॥ 


तदा त ऋषयः सर्वे सर्वमेवेश्वरेश्वरम्‌॥ 
विज्ञप्तुकामाः सहसा ऊचुरेवं जनादैनम्‌॥ ४.३१ ॥ 
रक्ष यज्ञं हि दक्षस्य यज्ञोसि त्वं न संशयः॥ 


एतच्छूत्वा तु वचनमृषीणां वै जनार्दनः॥ ४.३२ ॥ 


योद्धुकामः स्थितो युदधै विष्णुरध्यात्मदीपकः॥ 
वीरभद्रो महाबाहुः केशवं वाक्यमब्रवीत्‌॥ ४.३३ ॥ 


अत्र त्वयागतं कस्मादविष्णो वेत्त्रा महाबलम्‌॥ 


दक्षस्य पक्षमाश्रित्य कथं जेष्यसि तद्‌वद॥ ४.३४ ॥ 


दाक्षायण्या कृतं यच्च न हृष्टं कि त्वयानघ॥ 

त्वं चापि यज्ञे दक्षस्य अवदानार्थमागतः॥ 


अवदानं प्रयच्छामि तव चापि महाभूज॥ ४.३५ ॥ 


एवमुक्त्वा प्रणम्यादौ विष्णुं सदृशरूपिणम्‌॥ 


वीरभद्रोऽग्रतो भूत्वा विष्णुं वाक्यमथाब्रवीत्‌॥ ४.३६ ॥ 


यथा शॅभुस्तथा त्वं हि मम नास्त्यत्र संशयः॥ 
तथापि त्वं महाबाहो योदधुकामोऽग्रतः स्तितः॥ 


नेष्याम्यपुनरावृत्तिं यदि तिष्ठेस्त्वमात्मना॥ ४.३७ ॥ 


तस्य तद्वचनं श्रुत्वा वीरभद्रस्य धीमतः॥ 
उवाच प्रहसन्देवो विष्णुः सर्वेश्वरेश्वरः॥ ४.३८ ॥ 


॥विष्णुरुवाच॥ 
रुद्रतेजःप्रसूतोसि पवित्रोऽसि महामते॥ 


अनेन प्रार्थितः पूर्वं यज्ञार्थं च पुनः पुनः॥ ४.३९ ॥ 


अह भक्तपराधीनस्तथा सोऽपि महेश्वरः॥ 
तेनैव कारणेनात्र दक्षस्य यजनं प्रति॥ ४.४० ॥ 


आगतोऽहं वीरभद्र रुद्रकोपसमुदभव॥ 

अहं निवारयामि त्वां त्वं वा मां विनिवारय॥ ४.४१ ॥ 


इत्युक्तवति गोविंदे प्रहस्य स महाभुजः॥ 


प्रश्रयावनतो भूत्वा इदमाह जनार्दनम्‌॥ ४.४२ ॥ 


यथा शिवस्तथा त्वं हि यथा त्वं च तथा शिवः॥ 


सेवकाश्च वय सर्वे तव वा शंकरस्य च॥ ४.४३ ॥ 


तच्छत्वा वचनं तस्य सोऽच्युतः संप्रहस्य च॥ 


इदं विष्णुर्महावाक्यं जगाद परमेश्वरः॥ ४.४४ ॥ 


योधयस्व महाबाहो मया सार्धमशंकितः॥ 


तवास्त्रैः पूर्यमाणोऽहं गच्छामि भवनं स्वकम्‌॥ ४.४५ ॥ 


तथेत्युक्त्वा तु वीरोऽसौ वीरभद्रो महाबलः॥ 


> 


गृहीत्वा परमास्त्राणि सिंहनादैर्जगजे ह॥ ४.४६ ॥ 


८ 


विष्णुश्चापि महाघोष शखनाद चकार सः| 


तच्छुत्वा ये गता देवा रणं हित्वाऽऽययुः पुनः॥ ४.४७ ॥ 


व्यूहं चक्रुस्तदा सर्वे लोकपालाः सवासवाः॥ 

तदेन्द्रेण हतो नंदीवज्रेण शतपर्वणा॥ ४.४८ ॥ 


नंदीना च हतः शक्रस्त्रिशूलेन स्तनांतरे॥ 
वायुना च हतो भृंगी भृंगिणा वायुराहतः॥ ४.४९ ॥ 


शूलेन सितधारेण संनदधो दण्डधारिणा॥ 
यमेन सह संग्राम महाकालो बलान्वितः॥ ४.५० ॥ 


कुबेरेण च संगम्य कूष्मांडानां पतिः स्वयम्‌॥ 


वरुणेन समं युद्धं मुडश्चैव महाबलः॥ ४.५१ ॥ 


युयुधे परयाशक्त्या त्रैलोक्य विस्मयन्निव ॥ 


नैतेन समागम्य चंडश्चबल्रवत्तरः॥ ४.५२ ॥ 


युयुधे परमास्त्रेण ने्ऋत्यं च विडंबयन्‌॥ 


योगिनीचक्रसंयुक्तो भैरवो नायको महान्‌॥ ४.५३ ॥ 


विदार्य देवानखिलान्पपौ शोणितमदबुतम्‌॥ 


्षेत्रपालास्तथा चान्ये भूतप्रमथगुह्यकाः॥ ४.५४ ॥ 


साकिनी डाकिनी रौद्रा नवदुर्गास्तथैव च॥ 

योगिन्यो यातुदान्यश्च तथा कृष्मांडकादयः॥ 


नेदुः पपः शोणितं च बभजः पिशितं बह॥ ४.५५ ॥ 
२० 39.53 ऊँ 


भक्ष्यमाणं तदा सैन्यं विलोक्य सुरराट्स्वयम्‌॥ 
विहाय नंदिनं पश्चाद्वीरभद्रं समाक्षिपत्‌॥ ४.५६ ॥ 


वीरभद्रो विहायैव विष्णुं देवेन्द्रमास्थितः॥ 
तयोर्युद्धमभूदधोरं बुधांगारकयोरिव॥ ४.५७ ॥ 


वीरभद्रं यदा शक्रो हतुकामस्त्वरान्वितः॥ 


तावच्छक्र गजस्थ हि पुरयामास मार्गणैः॥ ४.५८ ॥ 


वीरभद्रो रुषाविष्टो दुनिवार्यो महाबलः ॥ 
तदेद्रैणाहतः शीघ्रं वज्रेण शतपर्वणा॥ ४.५९ ॥ 


सगजं च सवज्रं च वासवं ग्रस्तुमुद्युतः॥ 


हाहाकारो महा नासीदभूतानां तत्र पश्यताम्‌॥ ४.६० ॥ 


वीरभद्रे तताभूतं तथाभूतं हंतुकामं पुरंदरम्‌॥ 
तव्रमाणस्तदा विष्णुर्वीरभद्राग्रतः स्थितः॥ ४.६१ ॥ 

शक्रं च पृष्ठतः कृत्वा योधयामास वै तदा॥ 


वीरभद्रस्य विष्णोश्च युद्धं परमभूतदा॥ ४.६२ ॥ 


शस्त्रास्त्रैविविधाकारैर्योधयामासतुस्तदा | 
पुनर्नदिनमालोक्य शक्रो युद्ध विशारदः॥ ४.६३ ॥ 


दवंद्वयुदधं सुतुमुलं देवानां प्रमथैः सह॥ 


प्रमथा मथिता देवैः सर्वे ते प्राद्रवत्रणात्‌॥ ४.६४ ॥ 


गणान्पराइमुखान्हृष्ट्वा सर्वै ते व्याधयो भृशम्‌॥ 


रुद्रकोपात्समुदभूता देवाश्चापि प्रदुद्रुवुः॥ ४.६५ ॥ 


० ०२० 


ज्वरैस्तु पीडितान्देवान्ट्रष्ट्वा विष्णुर्हसन्निव॥ 


जीवग्राहेण जग्राह देवांस्तांश्च पृथक्पृथक्‌॥ ४.६६ ॥ 


देवाश्चिनौ तदाहूय व्याधीन्हंतुं तदा भूतिम्‌॥ 


ददौ ताभ्यां प्रयत्नेन गणयित्वा सुबुदधिमान्‌॥ ४.६७ ॥ 


ज्वरांश्च सन्निपातांश्च अन्ये भूतद्रुहस्तदा॥ 
तान्सर्वान्निगृहीत्वाथ अश्विनौ तौ मुदान्वितौ॥ 


विज्वरानथ देवांश्च कृत्वा मुमुदतुश्चिरम्‌॥ ४.६८ ॥ 


onlinesanskritbooks.com 


तैर्जितं योगिनीचक्रं भैरवं व्याकुलीकृतम्‌॥ 
तीक्ष्णाग्रैः पातयामासुः शरैरभूतगणानपि॥ ४.६९ ॥ 


सुरैविंद्रावितं सैन्यं विलोक्य पतितं भुवि॥ 
वीरभद्रो रुपाविष्टो विष्णुं वचनमञब्रवीत्‌॥ ४.७० ॥ 


त्वं शूरोसि महाबाहो देवानां पालको हृयसि॥ 
युध्यस्व मां प्रयत्नेन यदि ते मतिरीद्ृशी॥ ४.७१ ॥ 


इत्युक्त्वा तं समासाद्य विष्णुं सर्वेश्वरेश्वरम्‌॥ 
ववर्ष निशितेर्बाणैर्वीरभद्रो महाबलः॥ ४.७२ ॥ 


तदा चक्रेण भगवान्वीरभद्रं जघान सः॥ 


आयांतं चक्रमालोक्य ग्रसितं तत्क्षणाच्च तत्‌॥ ४.७३ ॥ 


ग्रसितं चक्रमालोक्य विष्णुः परपुरंजयः॥ 


मुखं तस्य परामृज्य विष्णुनोद्गिल्रितं पुनः॥ ४.७४ ॥ 


स्वचक्रमादाय महानुभावो दिवं गतोऽथो भुवनैकभर्ता॥ 

ज्ञात्वा च तत्सर्वमिदं च विष्णुः कृती कृतं दुष्प्रसहं परेषाम्‌॥ ४.७५ ॥ 


इति श्रीस्कान्दे महापुराण एकाशीतिसाहरूयां संहितायां प्रथमे माहेश्वरखण्डे केदारखंडे 
वीरभद्रादीनां विष्णवादिभिः सह युदधवर्णनंनाम चतुर्थोऽध्यायः॥ ४ ॥ छ ॥ 


॥..5 


॥लोमश उवाच॥ 
विष्णौ गते तदा सर्वे देवाश्व ऋषिभि: सह॥ 
विनिर्जिता गणैः सर्वे ये च यज्ञोपजीविनः॥ ५.१ ॥ 


भृगु च पातयामास स्मश्रूणां लुंचनं कृतम्‌॥ 
द्विजांश्चोत्पाटयामास पूष्णो विकृतविक्रियान्‌॥ ५.२ ॥ 


विडंबिता स्वधा तत्र ऋषयश्च विडंबिताः॥ 
ववृषुस्ते पुरीषेण वितानाग्नौ रुपान्विताः॥ ५.3 ॥ 


अनिर्वाच्यं तदा चक्रुर्गणाः क्रोधसमन्विताः॥ 
अंतर्वेद्यंतरगतो दक्षो वै महतो भयात्‌॥ ५.४ ॥ 


तं निलीनं समाज्ञाय आनिनायरुषान्वितः॥ 
कपोलेषु गृहीत्वा तं खड्गेनोपहतं शिरः॥ ५.५ ॥ 


अभेद्यं तच्छिरो मत्वा वीरभद्रः प्रतापवान्‌॥ 
स्कंधं पदभ्यां समाक्रम्य कधरेऽपीडयत्तदा॥ ५.६ ॥ 

गंधरात्पाट्यमानाच्च शिरश्छिन्नं दुरात्मनः॥ 
दक्षस्य च तदा तेन वीरभद्रेण धीमता॥ 
तच्छिरः सुहुत कुडे ज्वलि४४४५४४४॥ ५.७ ॥ 


ये चान्य ऋषयो देवाः पितरो यक्षराक्षसाः॥ 
गणैरुपद्रुताः सर्वे प्लायनपरा ययुः॥ ५.८ ॥ 


चंद्रादित्यगणाः सर्वे ग्रहनक्षत्रतारकाः॥ 
सर्वे विचलिता ह्यासन्गणैस्तेपि ह्युपद्रुताः॥ ५.९ ॥ 


सत्यलोकं गतो ब्रह्मा पुत्रशोकेन पीडितः॥ 
चिंतयामास चाव्यग्रः कि कार्य कार्यमद्य वै॥ ५.१० ॥ 


मनसा दूयमानेन शेन लेभे पितामहः॥ 
जञात्वा सर्व प्रयत्नेन दुष्कृतं तस्य पापिनः॥ ५.११ ॥ 


गमनाय मतिं चक्रे कैलासं पर्वतं प्रति॥ 
हंसारूठो महातेजाः सर्वदेवैः समन्वितः॥ ५.१२ ॥ 


प्रविष्टः पर्वतश्रेष्ठं स ददर्श सदाशिवम्‌॥ 
एकांतवासिनं रुद्रे शैलादेन समन्वितम्‌॥ ५.१३ ॥ 


कपदिनं श्रिया युक्तं वेदांगानां च दुर्गमम्‌॥ 
तथाविधं समालोक्य ब्रह्म क्षोभपरोऽभवत्‌॥ ५.१४ ॥ 


दंडवत्पतितो भूमौक्षमापयितुमृद्यतः॥ 

संस्पृशं स्तत्पदाब्जं च चतुर्मुकुटकोटिभिः॥ 
स्तुतिं कतुं समारेभे शिवस्य परमात्मनः॥ ५.१५ ॥ 


॥ब्रह्मोवाच॥ 
नमो रुद्राय शांताय ब्रह्मणे परमात्मने ॥ 
त्वं हि विश्वसृजां स्रष्टा धाता त्वं प्रपितामहः॥ ५.१६ ॥ 


नमो रुद्राय महते नीलकंठाय वेधसे॥ 
विश्वाय विश्वबीजाय जगदानंदहेतवे॥ ५.१७ ॥ 


ओकारस्त्वं वषट्कारः सर्वारंभप्रवर्तकः॥ 
यज़ोसि यज्ञकर्मासि यजानां च प्रवर्तकः॥ ५.१८ ॥ 


सर्वेषां यज्ञकर्तृणां त्वमेव प्रतिपाल्रकः॥ 
शरण्योसि महादेव सर्वेषां प्राणिनां प्रभो॥ 
रक्ष रक्ष महादेव पुत्रशोकेन पीडितम्‌॥ ५.१९ ॥ 


॥महादेव उवाच॥ 
श्रृणुष्वावहितो भूत्वा मम वाक्यं पितामह॥ 
दक्षस्य यज़भंगोयं न कृतश्च मया क्वाचित्‌॥ ५.२० ॥ 


स्वीयेन कर्मणा दक्षो हतो ब्रह्मम्न संशयः॥ ५.२१ ॥ 


परेषां क्लेशदं कर्म न कार्य तत्कदाचन॥ 
परमेष्ठिन्परेषां यदात्मनस्तद्भविष्यति॥ ५.२२ ॥ 

एवमुक्त्वा तदा रुद्रो ब्रह्मणा सहितः सुरैः॥ 
ययौ कनखल्रं तीर्थे यज़वाट प्रजापतेः॥ ५.२३ ॥ 


रुद्रस्तदा ददर्शाय वीरभद्रेण यत्कृतम्‌॥ 
स्वाहा स्वधा तथा पूषा भृगुर्मतिमतां वरः॥ ५.२४ ॥ 


तदान्य ऋषयः सर्वै पितरश्च तथाविधाः॥ 
येऽन्ये च बहवस्तत्र यक्षगंधर्वकिन्नराः॥ ५.२५ ॥ 


त्रोटिता ल्रुंचिताश्वैव मृताः केचिद्रणाजिरे॥ ५.२६ ॥ 


शंभुं समागतं दृष्टवा वीरभद्रो गणैः सह॥ 
दंडप्रणामसंयुक्तस्तस्थावग्रे सदाशिवम्‌॥ ५.२७ ॥ 


इष्टवा पुरः स्थितं रुद्रो वीरभद्रं महाबलम्‌॥ 
उपाच प्रहसन्वाक्यं किं कृतं वीर नन्विदम्‌॥ ५.२८ ॥ 


दक्षमानय शीघ्रं भो येनेदं कृतमीदृशम्‌॥ 
यज्ञे विलक्षणं तात यस्येदं फलमीदृशम्‌॥ ५.२९ ॥ 


एवमुक्तः शंकरेण वीरभद्रस्त्वरान्वितः॥ 
कबंधमानयित्वाथ शंभोरग्रे तदाक्षिपत्‌॥ ५.३० ॥ 


तदोक्तः शंकरेणैव वीरभद्रो महामनाः॥ 
शिरः केना पनीतं च दक्षस्यास्य दुरात्मनः॥ ५.३१ ॥ 

दास्यामि जीवनं वीर कुटिलस्यापि चाधुना॥ 
एवमुक्तः शंकरेण वीरभन्रोऽब्रवीत्पुनः॥ ५.३२ ॥ 


मया शिरो हुतं चाग्नौ तदानीमेव शंकर॥ 
अवशिष्टं शिरःशंभो पशोश्च विकृताननम्‌॥ ५.३३ ॥ 


इति ज्ञात्वा ततो रुद्रः कबंधोपरि चाक्षिपत्‌॥ 
शिरः पशोश्च विकृतं कूर्चयुक्तं भयावहम्‌॥ ५.३४ ॥ 


स दक्षो जीवितं लेभे प्रसादाच्छकरस्य च॥ 
स दृष्ट॒वाग्रे तदा रुद्रे दक्षो लज्जासमन्वितः॥ 
तुष्टाव प्रणतो भूत्वा शंकरं लोकशंकरम्‌॥ ५.३५ ॥ 


॥दक्ष उवाच॥ 
नमामि देवं वरदं वरेण्यं नमामि देवेश्वरं सनातनम्‌॥ 
नमामि देवाधिपमीश्वरं हरं नमामि शंभुं जगदेकबंधुम्‌॥ ५.३६ ॥ 


नमामि विश्वेश्वरविश्वरूपं सनातनं ब्रह्म निजात्मरूपम्‌॥ 
नमामि सर्वं निजभावभावं वरं वरेण्यं नतोऽस्मि॥ ५.३७ ॥ 


॥लोमश उवाच॥ 
दक्षेण संस्तुतो रुद्रो बभाषे प्रहसब्रहः॥ ५.३८ ॥ 


॥हर उवाच॥ 
चतुविधा भजंते मां जनाः सुकृतिनः सदा॥ 
आर्तो जिज्ञासुररथौर्थी ज्ञानी च द्विजसत्तम॥ ५.३९ ॥ 

तस्मान्मे ज्ञानिनः सर्वे प्रिया: स्युर्नात्र संशयः॥ 
विना ज्ञानेन मां प्रासुं यतंते ते हि बालिशः॥ ५.४० ॥ 


केवलं कर्मणा त्वं हि संसारात्तर्तुमिच्छसि॥ ५.४१ ॥ 


न वेदैश्व न दानैश्व न यज्ञैस्तपसा क्वचित्‌॥ 
न शक्नुवंति मां प्रासुँ मूढाः कर्म्मवशानराः॥ ५.४२ ॥ 


तस्माज्ज्ञानपरो भूत्वा कुरु कर्म्म समाहितः॥ 
सुखदुःखसमो भूत्वा सुखी भव निरंतरम्‌॥ ५.४३ ॥ 


॥लोमश उवाच॥ 
उपदिष्टस्तदा तेन शंभुना परमेष्ठिना॥ 
दक्षं तत्रैव संस्थापाय ययो रुद्रः स्वपर्वतम्‌॥ ५.४४ ॥ 


ब्रह्मणापि तथा सर्वे भृग्वाद्याश्व महर्षयः॥ 
आश्वासिता बोधिताश्व ज्ञानिनश्वाभवन्क्षणात्‌॥ ५.४५ ॥ 


गतः पितामहो ब्रह्मा ततश्च सदनं स्वकम्‌॥ ५.४६ ॥ 


दक्षोपि च स्वयं वाक्यात्परं बोधमुपागतः शिवध्यानपरो भूत्वा तपस्तेपे महामनाः॥ 
५.४७ ॥ 


तस्मात्सर्वप्रयत्नेन संक्षेव्यो भगवाञ्छिवः॥ ५.४८ ॥ 


संमार्जनं च कुर्वति नरा ये च शिवांगणे॥ 

ते वै शिवपुरं प्राप्य जगद्वंद्या भग्सि च॥ ५.४९ ॥ 


ये शिवस्य प्रयच्छति दर्प्पणं सुमहाप्रभम्‌॥ 
भविष्यंति शिवस्याग्रे पार्षदत्वेन ते नराः॥ ५.५० ॥ 


चामराणि प्रयच्छंति देवदेवस्य शूलिनः॥ 
चामरैर्वीज्यपानास्ते भविष्यंति जगत्त्रय॥ ५.५१ ॥ 


दीपदानं प्रयच्छति महादेवाल्ये नराः॥ 
तेजस्विनो भविष्यंति ते त्रैलोक्यप्रदीपका॥ ५.५२ ॥ 


धूपं ये वै प्रयच्छन्ति शिवाय परमात्मने॥ 
यशस्विनो भविष्यंति उद्धरन्ति कुलद्वयम्‌॥ ५.५३ ॥ 


नेवेद्यं ये प्रयच्छति भकया हरिहराग्रतः॥ 
सिक्थेसिक्थे क्रतुफलं प्राप्नुवंति हि ते नराः॥ ५.५४ ॥ 


भग्नं शिवालय ये च प्रकुर्वंति नरोत्तमाः॥ 
प्राप्नुवति फल ते वै द्विगुणं नात्र सशयः॥ ५.५५ ॥ 


नूतनं ये प्रकूर्वति इष्टकैरश्मनापि वा॥ 
स्वर्गे हि ते प्रमोदते यावत्तिष्ठति निर्मलम्‌॥ 
यशो भूमौ द्विजश्रेष्ठा कार्या विचारणा॥ ५.५६ ॥ 


कारयंति च ये विप्राः प्रासादं बहुभूमिकम्‌॥ 
शिवस्याथ महाप्राज्ञाः प्राप्नुवंति परां गतिम्‌॥ ५.५७ ॥ 

शुद्धं धवलितं ये च कुर्वन्ति हरमंदिरम्‌॥ 
स्वीयं परकृतं चापि तेऽपि यांति परां गतिम्‌॥ ५.५८ ॥ 


वितानं ये प्रयच्छति नराः सुकृतिनोपि हि॥ 
तारयति कुलं कृत्स्नं शिवलोकं गताः पुनः॥ ५.५९ ॥ 


ये च नादमयीं घंटां निबध्नंति शिवाल्रये॥ 
तेजस्विनः कीर्तिमतो भविष्यंति जगत्त्रये॥ ५.६० ॥ 


एककालं द्विकालं वा त्रिकालं चानुपश्यति॥ 
आढ्यो वापि दरिद्रो वा सुखं दुःखात्प्रचुच्यते॥ ५.६१ ॥ 


श्रद्धावान्भजते यो वा शिवाय परमात्मने॥ 
कुलकोटिं समुद्धृत्य शिवेन सह मोदते॥ ५.६२ ॥ 


अत्रैवोदाहरंतीम मितिहासं पुरातनम्‌॥ 
ऐंद्रयुम्नेश्च संवाद यमस्य च महात्मनः॥ ५.६३ ॥ 


पुरा कृतयुगे ह्यसीदिन्द्रसेनो नराधिपः॥ 
प्रतिष्ठानाधिपो वीरो मृगयारसिकः सदा॥ ५.६४ ॥ 


अब्रह्मण्यः सदा क्रूरः केवलासुतृपः सदा॥ 
परप्राणौनिजप्राणान्पुष्णाति स खलः सदा॥ ५.६५ ॥ 


परस्त्रीलं पटोऽत्यंत परद्रव्येषु ल्रोलुपः॥ 

ब्राह्मणा घातितास्तेन सुरापश्च निरंतरम्‌॥ ५.६६ ॥ 


गुरुलत्पगतोत्यर्थं सदा सौवर्णतस्करः॥ 
तथाभूतानुगाः सर्वे राज्ञस्तस्य दुरात्मनः॥ ५.६७ ॥ 


एवं बहुविधं राज्यं चकार स॒ दुरात्मवान्‌॥ 
ततः काल्रेन महता पंचत्वं प्राप दुर्मेतिः॥ ५.६८ ॥ 


तदा याम्यैश्च नीतोऽसाविद्रसेनो दुरात्मवान्‌॥ 
यमान्तिकमनुप्रासस्तदा राजा सकळल्मषः॥ ५.६९ ॥ 


यमेन इृष्टस्तत्रासाविद्रसेनोग्रतः स्थितः॥ 
अभ्युत्थानपरो भूत्वा ननाम शिरसा शिवम्‌॥ ५.७० ॥ 


दूतान्संभर्त्सयामास यमो धर्मभृतां वरः॥ 
पाशैर्बद्धं चंद्रसेनं मुक्त्वा प्रोवाच धर्मराट्‌॥ ५.७१ ॥ 


गच्छ पुण्यतमॉँल्लोकान्भुंक्ष्व राजन्यसत्तम॥ 
यावदिंद्रश्च नाकेऽस्ति यावत्सूर्यो नभस्तले॥ ५.७२ ॥ 


पंचभूतानि यावच्च तावत्त्वं च सुखी भव॥ 
सुकृती त्वं महाराज शिवभक्तोऽसि नित्यदा॥ ५.७३ ॥ 


यमस्य वचनं श्रुत्वा इंद्रसेनोभ्यभाषत॥ 
अहं शिवं न जानामि मृगयारसिको ह्यहम्‌॥ ५.७४ ॥ 

तच्छ्रत्वा वचनं तस्य यमो भाष्यमभाषत॥ 
आहर प्रहरस्वेति उक्तं चेद सदा त्वया॥ ५.७५ ॥ 


तेन कर्मविपाकेन सदा पूतोसि मानद॥ 
तस्मात्वं गच्छ कैलासं पर्वतं शंकरं प्रति॥ ५.७६ ॥ 


एवं संभाषमाणस्य यमस्य च महात्मनः॥ 
आगताः शिवद्दतास्ते वृषारूढा महाप्रभाः॥ ५.७७ ॥ 


नीलकठा दशभुजाः पचवम्त्रास्त्रिलोचनाः || 
कपर्दिनः कुंडलिनः शशंकांकितमौलय:|॥ ५.७८ ॥ 


तान्दृष्ट्वा सहसोत्थाय यमो धर्मभृतां वरः॥ 
पूजयामास तान्सर्वोन्महेद्रप्रतिमांस्तदा॥ ५.७९ ॥ 


त्वरीरेनैव ते सर्वै ऊचुर्वैवस्वतं यमम्‌॥ 
अत्रागतो महाभाग इंद्रसेनोऽमितयुतिः॥ 
नाम्नाः प्रवर्तको नित्यं रुद्रस्य च महात्मनः॥ ५.८० ॥ 


श्रुत्वा च वचनं तेषां यमेन च पुरस्कृतः॥ 
इट्रसेनो विमानस्थः प्रेषितो हि शिवालयम्‌॥ ५.८१ ॥ 


आनीतोयं तदा तैश्च पार्षदप्रवरोत्तमैः॥ 
शंभुना हि तदा दृष्ट इंद्रसेनोऽमितद्युतिः॥ ५.८२ ॥ 


अभ्युत्थायागतो रुद्रः परिष्वज्य तदा नृपम्‌॥ 


onlinesanskritbooks.com 


अद्बासनगतं कृत्वा इंद्रसेनं ततोऽब्रवीत्‌॥ ५.८३ ॥ 


किं दातव्यं नृपश्रेष्ठ प्रयच्छामि तवेप्सितम्‌॥ 
इति श्रुत्वा वचस्तस्य महेशस्य तदा नृपः॥ 
आनंदाश्रुकणान्मुंचन्प्रेम्णा नोवाच किंचन॥ ५.८४ ॥ 


तदा कृतो महेशेन पार्षदो हि महात्मना॥ 
चंडो नाम्नाच विख्यातोमुण्डस्य च सखा प्रियः॥ ५.८५ ॥ 


नामोच्चारणमात्रेण रुद्रस्य परमात्मनः॥ 
सिद्धिं प्रा्ो हि पापिष्ठ इद्रसेनो नराधिपः॥ ५.८६ ॥ 


रहेहरेति वै नाम्ना शभोश्चक्रधरस्य च॥ 
रक्षिता बहवो मर्त्याः शिवेन परमात्मना॥ ५.८७ ॥ 


महेशान्नापरो देवो दृश्यतेभुवनत्रये॥ 
तस्मात्सर्वप्रयत्नेन पूजनीयः सदाशिवः॥ ५.८८ ॥ 


पत्रैःपुष्पैः फलैर्वापि जलैरवा विमल्लैः सदा॥ 
करवीरैः पूज्यमानः शंकरो वरदो भवेत्‌॥ ५.८९ ॥ 


करवीराद्दशगुणमर्कपुष्पं विशिष्यते॥ 
विभूत्यादिकृतं सर्वं जगदेतच्चराचरम्‌॥ ५.९० ॥ 


शिवस्यांगणलग्ना या तस्मात्तां धारयेत्सदा॥ 
ततस्त्रिपुडे यत्पुम्यं तच्छृणुध्वं द्विजोततमाः॥ ५.९१ ॥ 

सर्वपापहरं पुण्यं तच्छृणुध्वं द्विजोत्तमाः॥ 
स्तेनः कोऽपि महापापो घातितो राजदूतकैः॥ ५.९२ ॥ 


तं खादितुं समायातः श्वाशिरस्युपरिस्थितः॥ 
नखांतरालसंलग्ना रक्षा तस्यैव पापिनः:॥ ५.९३ ॥ 


ललाटे पतिता तस्य त्रिपुंड्रांकिंतमुद्रया॥ 
चैतन्येन विना तस्य देहमात्रैकलग्नया॥ ५.९४ ॥ 


कैलासं तस्करो नीतो रुद्रदूतैसततस्तदा॥ 
विभूतेर्महिमानं तु को विशेषितुर्महति॥ ५.९५ ॥ 


विभूत्वा मंडितांगानां नराणां पुण्यकमेणाम्‌॥ 
मुखे पंचाक्षरो येषां रुद्रास्ते नात्र शंशयः॥ ५.९६ ॥ 


जटाकलापिनो ये च ये रुद्राक्षविभूषणाः॥ 
ते वै मनुष्यरूपेण रुद्रा नास्त्यत्र संशयः॥ ५.९७ ॥ 


तस्मात्सदाशिवः पुंभिः पूजनीयो हि नित्यशः॥ 
प्रातर्मध्याहृकाले च सायं संध्या विशिष्यते॥ ५.९८ ॥ 


प्रातस्तु दर्शनाच्छभोर्नैशमेनो व्यपोहति॥ 
मध्याहे दरशनाच्छभोः सस्जन्मार्जितं नृणाम्‌॥ 
पापं प्रणाशमायाति निशाया नैव गण्यते॥ ५.९९ ॥ 

शिवेति दव्यक्षर नाम महा पापप्रणाशनम्‌॥ 
येषां मुखोद्रतं नृणां तैरिदं धार्यते जगत्‌॥ ५.१०० ॥ 


शिवांगणे तु या भेरी स्थापिता पुण्यकर्मभिः॥ 
तस्या नादेन पूता वै ये च पापरता जनाः॥ 
पाषंडिनोऽप्यसद्वादास्तेऽपि यांति परां गतिम्‌॥ ५.१०१ ॥ 


पशोर्यस्य च संबद्धा चर्मणा च शिवाल्रये॥ 
नृभिर्या स्थापिता भेरी मृदंगमुरजादि च॥ 
स पशुः शिवसान्निध्यमाप्नोत्यत्र न संशयः॥ ५.१०२ ॥ 


तस्मात्तं च विततं घनं सुषिरमेव च॥ 
चामराणि महाहाणि मंचकाः शयनानि च॥ ५.१०३ ॥ 


गाथाश्च इतिहासाश्च गायनं च यथाविधि॥ 
बहुरूपादिकं शंभोः प्रियान्येतानि कल्पयेत्‌॥ ५.१०४ ॥ 


कल्पयित्वा च गच्छति शिवलोकं हि पापिनः॥ 
सुधर्माणो महात्मानः शिवपूजाविशारदाः॥ ५.१०५ ॥ 


गुरोमुंखाच्च संप्रासशिवपूजारताश्च ये॥ 
शिवरूपेण ये विश्वं पश्यंति कृतनिश्चयाः॥ ५.१०६ ॥ 


सम्यग्बुद्ध्या समाचारा वर्णाश्रमयुता नराः॥ 
ब्राह्मणाः क्षत्रिया वैश्वयाः शूद्राश्चान्ये तथा नराः॥ ५.१०७ ॥ 

श्वपचोऽपि वरिष्ठः स शंभोः प्रियतरो भवेत्‌॥ 
शंभुनाधिष्ठितं सवं जगदेतच्चराचरम्‌॥ ५.१०८ ॥ 


तस्मात्सर्वं शिवमयं ज्ञातव्यं सुविशेषतः॥ 
वेदैः पुराणैः शास्त्रैश्च तथौपनिपदैरपि॥ ५.१०९ ॥ 


आगमैर्विविधैः शंभुर्जातव्यो नात्र संशयः॥ 
निष्कामैश्च सकामैश्च पूजनीयः सदा शिवः॥ ५.११० ॥ 


॥लोमश उवाच॥ 
कथयामि पुरावृत्तमितिहासं पुरातनम्‌॥ 
नंदी नाम पुरा वैश्यो ह्यवंतीपुरमावसत्‌॥ ५.१११ ॥ 


शिवध्यानपरो भूत्वा शिवपूजां चकार सः॥ 
नित्यं तपोवनस्थं हि लिंगमेकं समर्चयत्‌॥ ५.११२ ॥ 


उषस्युषसि चोत्थाय प्रत्यहं शिववल्लकभ्षः॥ 
नंदीलिंगार्च्चनरतो बभूवातिशयेन हि॥ ५.११३ ॥ 


ल्लिंगं पंचामृतेनेव यथोक्तेनाभ्यषेचयत्‌॥ 
विप्रैः समावृतो नित्यं वेदवेदांगपारगैः॥ ५.११४ ॥ 


यथाशास्त्रेण विधिना लिंगाचनपरोऽभवत्‌॥ 
स्नापयित्वा ततः पुष्पैनौनश्वर्यसमन्वितैः॥ ५.११५ ॥ 


मुक्ताफलैरिंद्रनीलैर्गोमेदैश्व निरतरम्‌॥ 

वैड्यैश्वैव नीलैश्व माणिक्यैश्व तथार्चयत्‌॥ ५.११६ ॥ 


एवं नंदी महाभागो बह्न्यब्दानि चार्च्चयत्‌॥ 
विजनस्थं तदा लिंगं नानाभोगसमन्वितम्‌॥ ५.११७ ॥ 


एकदा मृगयासक्तः किरातो भूतहिंसकः॥ 
अविवेकपरो भूत्वा मृगयारसिकः सदा॥ ५.११८ ॥ 


पापी पापसमाचारो विचरन्गिरिकंदरे॥ 
अनेकश्वापदाकीर्णे हन्यमान इतस्ततः॥ ५.११९ ॥ 


एवं विचरमाणोऽसौ किरातो भूतहिंसकः॥ 
यदृच्छयागतस्तत्र यत्र लिंगं सुपूजितम्‌॥ ५.१२० ॥ 


उदकं वीक्ष्माणोऽसौ तृषया पीडितो भृशम्‌॥ 
ततो वने सरः शीघ्रं दृष्टवा तोये समाविशत्‌॥ ५.१२१ ॥ 


तीरे संस्थाप्य दुष्टात्मा तत्सर्वं मृगयादिकम्‌॥ 
गंडूषोत्सजनं कृत्वा पीत्वा तोयं च निर्गतः॥ ५.१२२ ॥ 


शिवालयं ददर्शाग्रे अनेकाश्चर्यमंडितम्‌॥ 
दृष्टं सुपूजितं लिंगं नानारत्रैः पृथक्पृथक्‌॥ ५.१२३ ॥ 


तथा लिंगं समालक्ष्य यदा पूजां समाहरत्‌॥ 
रत्रानि सर्वभूतानि विधूतानि इतस्ततः॥ ५.१२४ ॥ 

स्नपनं तस्य लिंगस्य कृतं गंडूषवारीणा॥ 
करेणैकेन पूजार्थं बिल्वपत्राणि सोऽप॑यत्‌॥ ५.१२५ ॥ 


द्वितीयेन करेंणैव मृगमांसं समर्पयत्‌॥ 
दण्डप्रणामसंयुक्तः संकल्पं मनसाऽकरोत्‌॥ ५.१२६ ॥ 


अयप्रभृति पूजां वै करिष्यामि प्रयत्नतः॥ 
त्वं मे स्वामी च भक्तोहमदयप्रभृति शंकर॥ ५.१२७ ॥ 


एवं नैयमिको भूत्वा किरातो गृहमागतः॥ 
नन्दी ददर्श तत्सर्वं किरातेन इतस्ततः॥ ५.१२८ ॥ 


चिंतायुक्तोऽभवन्नंदी जातं किं छिद्रमद्य मे॥ 
कथितानि च विघ्नानि शिवपूजारतस्य च॥ 
उपस्थितानि तान्येव मम भाग्यविपर्ययात्‌॥ ५.१२९ ॥ 


एवं विमृश्य सुचिरं प्रक्षाल्य शिवमंदिरम्‌॥ 
यथागतेन मार्गेण नंदी स्वगृहमागतः ॥ ५.१३० ॥ 


ततो नंदिनमागत्य पुरोधा गतमानसम्‌॥ 
अब्रवोद्वचनं तं तु कस्मात्त्वं गतमानसः॥ ५.१३१ ॥ 


पुरोहितं प्रति तदा नन्दी वचनमनब्रवीत्‌॥ ५.१३२ ॥ 


अय दष्ट मया विप्र अमेध्य शिवसनिधौ॥ 
केनेदं कारितं तत्र न जानामि कथंचन॥ ५.१३३ ॥ 

ततः पुरोधा वचनं नन्दिनं चाब्रवीत्तदा॥ 
येन विस्खलितं तत्र रत्रादीनां प्रपूजनम्‌॥ 
सोऽपि मूढो न संदेहः कार्याकार्येषु मंदधीः॥ ५.१३४ ॥ 


तस्माच्चिंता न कर्तव्या त्वया अमुरपि प्रभो॥ 
प्रभाते च मया सार्ध गम्यतां तच्छिवालयम्‌॥ ५.१३५ ॥ 


निरीक्षणार्थे दुष्टस्य तत्कार्यं विदधाम्यहम्‌॥ 
एतच्छुत्वा तु वचनं नन्दी तस्य पुरोधसः॥ ५.१३६ ॥ 


आस्थितः स्वगृहे नक्तं दूयमानेन चेतसा॥ 
तस्यां रात्र्यां व्यतीतायामाहूय च पुरोधसम्‌॥ ५.१३७ ॥ 


गतः शिवालयं नन्दी समं तेन महात्मना॥ 
ततो हृष्टं पूर्वदिने कृतंतेन दुरात्मना॥ ५.१३८ ॥ 


सम्यक्प्रपूजनं कृत्वा नानारत्रपरिच्छदम्‌॥ 
पञ्चोपचारसंयुक्तं चैकादस्यन्वितं तथा॥ ५.१३९ ॥ 


अनेकस्तुतिभिः स्तुत्वा गिरीशं ब्राह्मणैः सह॥ 
तदा यामद्वयं जातं स्तूयमानस्य नंदिनः॥ ५.१४० ॥ 


आयातो हि महाकालस्थारूपो महाबल्लः॥ 
कालरूपो महारौद्रो धनुष्पाणिः प्रतापवान्‌॥ ५.१४१ ॥ 

तं इष्टवा भयवित्रस्तो नन्दी स विललाप ह॥ 
पुरोधाश्वैव सहसा भयभीतस्तदाभवत्‌॥ ५.१४२ ॥ 


किरातेन कृतं तत्र यथापूर्वमविस्खलम्‌॥ 
तां पूजां प्रपदाहत्य बिल्वपत्रं समर्पयत्‌॥ ५.१४३ ॥ 


स्नपनं तस्य कृत्वा च ततो गंडूषवारिणा॥ 
नैवेद्यं तत्पल्रं चेव किरातः शिवमर्पयत्‌॥ ५.१४४ ॥ 


दण्डवत्पतितो भूमावुत्थाय स्वगृहं गतः॥ 
तद्दृष्टवा महदाश्चर्यं चिंतयामास वै चिरम्‌॥ ५.१४५ ॥ 


पुरोधसा सह तदा नंदीव्याकुलचेतसा॥ 
तेन चाकारिता विप्रा बहवो वेदवादिनः॥ ५.१४६ ॥ 


निवेदय तेषु तत्सर्वं किरातेन च यत्कृतम्‌॥ 
किं कार्यमथ भो विप्राः कथ्यतां च यथातथम्‌॥ ५.१४७ ॥ 


संप्रधार्य ततः सर्वे मिल्लित्वा धर्मशास्त्रतः॥ 
ऊचुः सर्वे तदा विप्रा नंदिनं चातिशंकिनम्‌॥ ५.१४८ ॥ 


इदं विघ्नं समुत्पन्नं दुनिवार्य सुरैरपि॥ 
तस्मादानय लिंगं त्वं स्वगृहं वैश्यसत्‌॥ ५.१४९ ॥ 


तथेति मत्वासौ नंदी शिवस्योत्पाटनं तदा॥ 
कृत्वा स्वगृह मानीय प्रतिष्ठाप्य यताविधि॥ ५.१५० ॥ 

सुवर्णपीठिकां कृत्वा नवरत्नसुशोभिताम्‌॥ 
उपचारैरनेकैश्च पूजयामास वै तदा॥ ५.१५१ ॥ 


अथापरे युरायातः कितरातः शिवमंदिरम्‌॥ 
यावद्विलोक्यामास लिंगमैशं न दृष्टवान्‌॥ ५.१५२ ॥ 


मौनं विहाय सहसा ह्याक्रोशन्निदमब्रवीत्‌॥ 
हे शभो क्व गतोसि त्वं दर्शयात्मानमद्य वै॥ ५.१५३ ॥ 


न दृष्टोसि मया त्वं हि त्यजाम्यद्य कलेवरम्‌॥ 
हे शंभो हे जगन्नाथ त्रिपुरांतकर प्रभो॥ ५.१५४ ॥ 


हे रुद्र हे महादेवदर्शयात्मानमात्मना॥ ५.१५५ ॥ 


एवं साक्षेपमधुरैर्वाक्यैः क्षिसः सदाशिवः॥ 
किरातेन ततो रंगैर्वीरोसतौ जठरं स्वकम्‌॥ ५.१५६ ॥ 


विभेदाशु ततो बाहूनास्फोट्यैव रुषाब्रवीत्‌॥ 
हे शंभो दर्शयात्मानं कुतो मां त्यज्य यास्यसि॥ ५.१५७ ॥ 


इति क्षित्वा ततोंत्राणि मांसमुकृत्य सर्वतः॥ 
तस्मिन्गर्ते करेणैव किरातः सहसाक्षिपत्‌॥ ५.१५८ ॥ 


स्वस्थं च हृदयं कृत्वा सस्नौ तत्सरसि धुवम्‌॥ 
तथैव जलमानीय बिल्वपत्त्र त्वरान्वितः॥ ५.१५९ ॥ 

पूजयित्वा यथान्यायं दंडवत्पतितो भुवि॥ ५.१६० ॥ 


ध्यानस्थितस्ततस्तत्र किरातः शिवसंनिधौ 
प्रादुर्भूतस्तदा रुद्रः प्रमथैः परिवारितः॥ ५.१६१ ॥ 


कर्पूरगौरोयुतिमान्कपर्दी चंद्रशेखरः॥ 
तं गृहीत्वा करे रुद्र उवाच परिसांत्वयन्‌॥ ५.१६२ ॥ 


भोभो वीर महाप्राज्ञ मद्भक्तोसि महामते॥ 
वरं वृणीष्वात्महितं यत्तेऽभिलषितं महत्‌॥ ५.१६३ ॥ 


एवमुक्तः स रुद्रेण महाकालो मुदान्वितः॥ 
पपात दंडवद्भूमौ भक्त्या परमया युतः॥ ५.१६४ ॥ 


ततो रुद्रं बभाषे स वरं सम्प्रार्थयाम्यहम्‌॥ 
अहं दासोस्मि ते रुद्र त्वं मे स्वामी न संशयः॥ ५.१६५ ॥ 


एतदरुद्धात्मनो भक्तिं देहि जन्मनिजन्मनि ॥ 
त्वं माता च पिता त्वं च त्वं बंधुश्च सखा हि मे॥ ५.१६६ ॥ 


त्वं गुहुसुत्वं महामंत्रो मंत्रवेद्योऽसि सर्वदा॥ 
तस्मात्त्वदपरं नान्यत्त्रिषु लोकेषु किंचन॥ ५.१६७ ॥ 


निष्कामं वाक्यमाकर्ण्य किरातस्य तदा भवः॥ 
ददौ पार्षदमुख्यत्वं द्वारपालत्वमेव च॥ ५.१६८ ॥ 

तदा डमरुनादेन नादितं भुवनत्रयम्‌॥ 
भेरीभांकारशब्देन शंखानां निनदेन च॥ ५.१६९ ॥ 


तदा दुंदुबयो नेदुः पटहाश्वसहस्रशः॥ 
नंदी तं नादमाकर्ण्य विस्मयात्तवरीतो ययौ॥ ५.१७० ॥ 


तपोवनं यत्र शिवः स्थितः प्रमथसंवृतः॥ 
किरातो हि तथा दृष्टो नंदिना च तदा भृशम्‌॥ ५.१७१ ॥ 


उवाच प्रश्रितो वाक्य स नंदी विस्मयान्वितः॥ 
किरातं स्तोतुकामऽसौ परमेण समाधिना॥ ५.१७२ ॥ 


इहानीतस्त्वया शंभुस्त्वं भक्तोसि परंतप॥ 
त्वं भक्तोऽहमिह प्रातो मां निवेदय शंकरे॥ ५.१७३ ॥ 


तच्छ्रत्वा वचनं तस्य किरातस्त्वरयान्वितः॥ 
नंदिनं च करे गृह्य शंकरं समुपागतः॥ ५.१७४ ॥ 


प्रहस्य भगवान्रुद्रः किरातं वाक्यमत्रवीत्‌॥ 
कोऽयं त्वया समानीतो गणानामिह सन्निधौ॥ ५.१७५ ॥ 


॥किरात उवाच॥ 
विज्ञस्ोऽसौ किरातेन शंकरो लोकशंकरः॥ 
तव भक्तः सदा देव तव पूजारतो ह्यसौ॥ ५.१७६ ॥ 


प्रत्यहं रत्रमाणिक्यैः पुष्पैश्चोच्चावचैरपि॥ 

जीवितेन धनेनापि पूजितोऽसि न संशयः॥ ५.१७७ ॥ 
तस्माज्जानीहि मन्मित्रं नंदिनं भक्तवत्सल॥ ५.१७८ ॥ 


॥महादेव उवाच॥ 
न जानामि महाभाग नंदिनं वैश्यचचितम्‌॥ 
त्वं मे भक्तः सखा चेति महाकाल महामते॥ ५.१७९ ॥ 


उपाधिरहिता च येऽपि चैव मनस्विनः॥ 
तेऽतीव मे प्रिया भक्तास्ते विशिष्टा नरोत्तमाः॥ ५.१८० ॥ 


तव भक्तो ह्यहं तात स च मे प्ररियकृत्तरः॥ 
तावुभौ स्वीकृतौ तेन पार्षदत्वेन शंभुना॥ ५.१८१ ॥ 


ततो विमानानि बहूनि तत्र समागतान्येव महाप्रभाणि॥ 
किरातवर्येण स वैश्यवर्य उद्घधारितस्तेन महाप्रभेण॥ ५.१८२ ॥ 


कैलासं पर्वतं प्रास्तौ विमानेर्वेगवत्तरैः॥ 
सारूप्यमेव संप्रा्तावीश्वरेण महात्मना॥ ५.१८३ ॥ 


नीराजितौ गिरिजया शिवेन सहितौ तदा॥ 
उवाचेदं ततो देवी प्रहस्य गजगामिनी॥ ५.१८४ ॥ 


यथा त्वं हि महादेव तथा चैतौ न संशयः॥ 
स्वरूपेण च गत्या च हास्यभावैः सुपूजितौ॥ ५.१८५ ॥ 

मया त्वमेक एवासीः सेवितो वै न संशयः॥ 
देव्यास्तद्वचनं श्रुत्वा किरातो वैश्य एव च॥ ५.१८६ ॥ 


सद्यः पराङ््ुखौ भूत्वा शंकरस्य च पश्यतः॥ 
भवावस्त्वनुकप्यौ च भवता हि त्रिलोचन॥ ५.१८७ ॥ 


तव द्वारि स्थितौ नित्य भाववस्ते नमोनमः॥ ५.१८८ ॥ 


तयोर्भावं स भगवान्विदित्वा प्रहसन्भवः॥ 
उवाच परया भक्त्या भवतोरस्तु वांछितम्‌॥ ५.१८९ ॥ 


तदा प्रभृति तावेतौ द्वारपात्रौ बभूवतुः॥ 
शिवद्वारि स्थितौ विप्रा मध्याह्ले शिवदर्शिनौ॥ ५.१९० ॥ 


एको नंदी महाकालो द्वावेतौ शिववल्लभौ॥ 
ऊचतुस्तौ मुदायुक्तावेक एव सदाशिवः॥ ५.१९१ ॥ 


एकांगुलिं समुद्धुत्य महादेवोभ्यभाषत॥ 
तथा नंदी उवाचेदमुद्धुत्य स्वांगुलिद्वयम्‌॥ ५.१९२ ॥ 


एवं संज्ञान्वितौ द्वारि तिष्ठतस्तौ महात्मनः॥ 
शंकरस्य महाभागाः श्रृण्वंतु ऋषयो ह्यमी॥ ५.१९३ ॥ 


शैलादेन पुरा प्रोक्तं शिवधर्ममनंतकम्‌॥ 
प्राणिनां कृपया विप्राः सर्वेषां दुष्कृतात्मनाम्‌॥ ५.१९४ ॥ 

ये पापिनो5प्यधर्मिष्ठा अंधा मूकाश्व पंगवः॥ 
कुलहीना दुरात्मानः श्वपचा अपि मानवाः॥ ५.१९५ ॥ 


याट्टशास्ताद्टशाश्वान्ये शिवभक्तिपुरस्कृताः || 
ते5पि गच्छंति सांनिध्यं देवदेवस्य शूलिनः॥ ५.१९६ ॥ 


लिंगं सिकतामयं ये पूजयंति विपश्वितः॥ 
ते रुद्रलोक गच्छति नात्र कार्या विचारणा॥ ५.१९७ ॥ 


इति श्रीस्कांदै महापुराण एकाशीतिसाहस्याँ संहितायाँ प्रथमे माहेश्वरखण्डे केदारखंडे 
शिवशास्त्रे शिवभक्तिमाहात्म्यवर्णनंनाम पंचमो5ध्याय:॥ ५ ॥ छ ॥ 


]..6 


॥ऋषय ऊचुः ॥ 
लिंगे प्रतिष्ठा च कथं शिवं हित्वा प्रवर्तिता॥ 
तत्कथ्यतां महाभाग परं शुश्रुषतां हि नः॥ ६.१ ॥ 


॥लोमश उवाच॥ 
यदा दारुवने शंभुर्भिक्षाथं प्राचरत्प्रभुः॥ ६.२ ॥ 


दिगंबरो मुक्तजटाकलापो वेदांतवेद्यो भुवनैकभर्ता॥ 
स ईश्वरो ब्र्कलापधारो योगीश्वराणां परमः परश्च॥ ६.३ ॥ 


अणोरणीयान्महतो मही यान्महानुभावो भुवनाधिपो महान्‌॥ 
स ईश्वरो भिक्षुरूपी महात्मा भिक्षाटनं दारुवने चकार॥ ६.४ ॥ 

मध्याह ऋषयो विप्रास्तीर्थं जग्मुः स्वकाश्रमात्‌॥ 
तदानीमेव सर्वास्ता ऋषीभार्याः समागताः॥ ६.५ ॥ 


विल्लोकयंत्यः शंभु तमाचख्युश्च परस्परम्‌॥ 
कोऽसौ भिक्षुकरूपोयमागतोऽपूर्वदर्शनः॥ ६.६ ॥ 


अस्मै भिक्षां प्रयच्छामो वयं च सखिभिः सह॥ 
तथेति गत्वा सर्वास्ता गृहेभ्य आनयन्मुदा॥ ६.७ ॥ 


भिक्षान्नं विविधं क्लक्ष्णं सोपचारं च शक्तितः॥ 
प्रदत्तं भिक्षितं तेन देवदेवेन शूलिना॥ ६.८ ॥ 


काचित्प्रियतमं शंभु बभाषे विस्मयान्विता॥ 
कोसि त्वं भिक्षुको भूत्वा आगतोत्र महामते॥ ६.९ ॥ 


ऋषीणामाश्रमं शुद्धं किमर्थं नो निषीदसि॥ 
तयोक्तोऽपि तदा शंभुबेभाषे प्रहसन्निव॥ ६.१० ॥ 


इश्वरोहं सुकेशांते पावनं प्रासवानिमम्‌॥ 
इश्वरस्य वचः श्रुत्वा ऋषिभारया उवाच तम्‌॥ ६.११ ॥ 


ईश्वरोऽसि महाभाग कैलासपतिरेव च॥ 
एकाकिनः कथं देव भिक्षार्थमटनं तव॥ ६.१२ ॥ 


एवमुक्तस्तया शंभुः पुनस्तामब्रवीद्वचः | 
दाक्षायण्या विरहितो विचरामि दिगंबरः॥ ६.१३ ॥ 

भिक्षाटनार्थ सुश्रोणि संकल्परहितः सदा॥ 
तया सत्या विना किचित्स्रीमात्रै मम भामिनि॥ 
न रोचते विशालाक्षि सत्य प्रतिवदामि ते॥ ६.१४ ॥ 


तस्योक्तं वचनं श्रुत्वा उवाच कमलेक्षणा॥ 
स्त्रियो हि सुखसंस्पर्शाः पुरुषस्य न संशयः॥ ६.१५ ॥ 


तास्स्त्रियो वर्जिताः शंभो त्वादृशेन विपश्चिता॥ ६.१६ ॥ 


इति च प्रमदाः सर्वा मिलिता यत्र शंकरः॥ 
भिक्षापात्र च तच्छभोः पूरितं च महागुणैः॥ ६.१७ ॥ 


अन्नैश्वतुविधैः षड्भी रसैश्च परिपूरितम्‌॥ 
यदा संभुर्गतुकामः कैलासं पर्वतं प्रति॥ 
तदा सर्व विप्रपत्र्यो ह्यन्गच्छन्मुदान्विताः॥ ६.१८ ॥ 


गृहकार्यं परित्यज्य चेरुस्तद्रतमानसाः॥ 
गतासु तासु सर्वासु पत्नीषु ऋषिसततमाः॥ ६.१९ ॥ 


यावदाश्रममभ्येत्य तावच्छुन्यं व्यलोकयन्‌॥ 
परस्परमथोचुस्ते पत्र्यः सवीः कुतो गताः॥ ६.२० ॥ 


न विदामोऽथ वै सर्वाः केन नष्टेन चाहताः॥ 
एवं विमृश्यमानास्ते विचिन्वंतस्ततस्ततः॥ ६.२१ ॥ 

समपश्यंस्ततः सर्वे शिवस्यानुगताश्व॒ ताः॥ 
शिवं इष्टवा तु संप्रासा ऋषयस्ते रुषान्विताः॥ ६.२२ ॥ 


शिवस्याथाग्रतो भूत्वा ऊचुः सर्वे त्वरान्विताः॥ 
किं कृतं हि त्वया शंभो विरक्तेन महात्मना॥ 
परदारापहर्तासि त्वमृषीणां न संशयः॥ ६.२३ ॥ 


एवं क्षिस्तः शिवो मौनी गच्छमानोऽपि पर्वतम्‌॥ 
तदा स ऋषिभिः प्रासो महादेवोऽव्ययस्तथा॥ 
यस्मात्कलत्रहर्ता त्वं तस्मात्षंठो भव त्वरम्‌॥ ६.२४ ॥ 


एवं शसः स मुनिभिलिंगं तस्यापतद्भुवि॥ 
भूमिप्रासं च तल्लिंगं ववृधे तरसा महत्‌॥ ६.२५ ॥ 


आवृत्य सस पातालान्क्षणाल्लिंगमदोध्वतः॥ 
व्याप्य पृथ्वी समग्रां च अंतरिक्ष समावृणोत्‌॥ ६.२६ ॥ 


स्वर्गाः समावृताः सर्वे स्वगातीतमथाभवत्‌॥ 
नमहीनच दिक्चक्रं न तोयं न च पावकः॥ ६.२७ ॥ 


न च वायुर्न वाकाश नाहंकारो न वा महत्‌॥ 
न चाव्यक्तं न कालश्च न महाप्रकृतिस्तथा॥ ६.२८ ॥ 


नासीदद्ववैतविभागं च सर्वं लीनं च तत्क्षणात्‌॥ 
यस्माल्लीनं जगत्सर्वं तस्मिंल्लिगे महात्मनः॥ ६.२९ ॥ 


onlinesanskritbooks.com 


लयनाल्लिगमित्येव प्रवदति मनीषिणः | 
तथाभूतं वद्धमानं दृष्टवा तेऽपि सुरर्षयः॥ ६.३० ॥ 


ब्रहमद्रविष्णुवाय्यग्निलोकपालाः सपन्नगाः ॥ 
विस्मयाविष्टमनसः परस्परमथाब्रुवन्‌॥ ६.३१ ॥ 


किमायामं च विस्तारं क्व चांतः क्व च पीठिका॥ 
इति चिंतान्विता विष्णुमूचुः सर्वै सुरास्तदा॥ ६.३२ ॥ 


॥देवा ऊचुः॥ 
अस्य मूलं त्वया विष्णो पद्मोद्भव च मस्तकम्‌॥ 
युवाभ्यां च विल्रोक्यं स्यात्स्थाने स्यात्परिपालको॥ ६.३३ ॥ 


श्रुत्वा तु तौ महाभागौ वैकुंठकमलोद्भवौ॥ 
विष्णुर्गतो हि पातालं ब्रह्मा सवेर्ग जगाम ह॥ ६.३४ ॥ 


स्वर्ग गतस्तदा ब्रह्मा अवल्ोकनतत्परः॥ 
नापस्यत्तत्र लिंगस्य मस्तकं च विचक्षमः॥ ६.३५ ॥ 


तथा गतेन मार्गेण प्रत्यावृत्त्याब्जसंभवः॥ 
मेरुपृष्ठमनुप्रासः सुरभ्या लक्षितस्ततः॥ ६.३६ ॥ 


स्थिता या केतकीच्छायामुवाच मधुरं वचः॥ 
तस्या वचनमाकर्ण्य सर्वलोकपितामहः॥ 
उवाच प्रहसन्वाक्यं छलोक्त्या सुरभिं प्रति॥ ६.३७ ॥ 

लिंग॑ महाद्वुतं दृष्टं येनव्यासं जगत्त्रयम्‌॥ 
दर्शनार्थं च तस्यांतं देवैः संप्रेषितोस्मयहम्‌॥ ६.३८ ॥ 


न दृष्टं मस्तकं तस्य व्यापकस्य महात्मनः॥ 
कि वक्ष्येऽहं च देवाग्रे चिंता मे चाति वर्तते॥ ६.३९ ॥ 


लिंगस्य मस्तकं दृष्टं देवानां च मृषा वदेः॥ 
ते सर्वे यदि वक्ष्यति इंद्राद्या देवतागणाः॥ ६.४० ॥ 


ते संति साक्षिमो देवा अस्मिन्नर्थे वदत्वरम्‌॥ 
अर्थेऽस्मिन्भव साक्षी त्वं केतक्या सह सुव्रते॥ ६.४१ ॥ 


तद्वचः शिरसा गृह्य ब्रह्मणः परमेष्ठिनः॥ 
केतकीसहिता तत्र सुरभी तदमानयत्‌॥ ६.४२ ॥ 


एवं समागतो ब्रह्म देवाग्रे समुवाच ह॥ ६.४३ ॥ 


॥ब्रह्मोवाच॥ 
लिंगस्य मस्तकं देवा दृष्टवानहमद्भुतम्‌॥ 
समीचीनं चार्तितं च केतकीदल संयुतम्‌॥ ६.४४ ॥ 


विशालं विमलं श्नक्ष्णं प्रसन्नतरमद्ुतम्‌॥ 
रम्यं च रमणीयं च दर्शनीयं महाप्रभम्‌॥ ६.४५ ॥ 


एतादशं मया दृष्टं न दृष्टं तद्विनाक्वचित्‌॥ 
ब्रह्मणो हि वचः श्रुत्वा सुरा विस्मयमाययुः॥ ६.४६ ॥ 

एवं विस्मयपूर्णास्ते इंद्राया देवतागणाः॥ 
तिष्ठंति तावत्सर्वेशो विष्णुरध्यात्मदीपकः॥ ६.४७ ॥ 


पातालादागतः सद्यः सर्वेषामवदत्वरम्‌॥ 
तस्याप्यंतो न दृष्टो मे ह्यवलोकनतत्परः॥ ६.४८ ॥ 


विस्मयो मे महाञ्जातः पातालात्परतश्वरन्‌॥ 
अतलं सुतलं चापि नितलं च रसातलम्‌॥ ६.४९ ॥ 


तथा गतस्तलं चैव पातालं च तथातलम्‌॥ 
तलातलानि तान्येनं शून्यवद्यद्विभाव्यते॥ ६.५० ॥ 


शून्यादपि च शून्यं च तत्सर्वं सुनिरीक्षितम्‌॥ 
नमूलंचन मध्यंच न चांतो ह्यस्य विद्यते॥ ६.५१ ॥ 


लिंगरूपी महादेवो येनेदं धार्यते जगत्‌॥ 
यस्य प्रसादादुत्पन्ना यूयं च ऋषयस्तथा॥ ६.५२ ॥ 


श्रुत्वा सुराश्च ऋषयस्तस्य वाक्यमपूजयन्‌॥ 
तदा विष्णुरुवाचेदं ब्रह्माणं प्रहसन्निव॥ ६.५३ ॥ 


दृष्ट हि चेत्वया ब्रह्मन्मस्तक परमार्थतः॥ 
साक्षिणः के त्वया तत्र अस्मिन्नर्थे प्रकल्पिताः॥ ६.५४ ॥ 


आकर्ण्य वचनं विष्णोर्ब्रह्मा लोकपितामहः॥ 

उवाच त्वरितेनैव केतकी सुरभीति च॥ ६.५५ ॥ 


ते देवा मम साक्षित्वे जानीहि परमार्थतः॥ 
ब्रह्मणो हि वचः श्रुत्वा सर्वे देवास्त्वरान्विताः॥ ६.५६ ॥ 


आह्ानं चक्रिरे तस्याः सुरभ्याश्च तया सह॥ 
आगते तत्क्षमादेव कार्यार्थ ब्रह्मणस्तदा॥ ६.५७ ॥ 


इंद्रायैश्व तदा देवैरुक्ता च सुरभी ततः॥ 
उवाच केतकीसार्ड दृष्टो वै ब्रह्मणा सुराः॥ ६.५८ ॥ 


लिंगस्य मस्तको देवाः केतकीदलपूजितः॥ 
तदा नभोगता वाणी सर्वेषां श्रृण्वतामभूत्‌॥ ६.५९ ॥ 


सुरभ्या चैव यत्प्रोक्तं केतक्या च तथा सुराः॥ 
तन्मृषोक्तं च जानीध्वं न दृष्टो स्य मस्तकः॥ ६.६० ॥ 


तदा सर्वेऽथ विबुधाः सेंद्रा वै विष्णुना सह॥ 
शेपुश्च सुरभी रोषान्मृषावादनतत्पराम्‌॥ ६.६१ ॥ 


मुखेनोक्तं त्वयाद्ैवमनृतं च तथा शुभे॥ 
अपवित्रं मुखं तेऽस्तु सरवधमेबहिष्कृतम्‌॥ ६.६२ ॥ 


सुगंधकेतकी चापि अयोग्या त्वं शिवार्चने॥ 
भविष्यसि न संदेहो अनृता चैव भामिनि॥ ६.६३ ॥ 

तदा नभो गता वाणी ब्रह्मण च शशाप वे॥ 
मृषोक्तं च त्वया मंद किमर्थे बालिशेन हि॥ ६.६४ ॥ 


भृगुणा ऋषिभिः साकं तथैव च पुरोधसा॥ 
तस्मायुयं न पूज्याश्च भवेयुः क्लेशभागिनः॥ ६.६५ ॥ 


ऋषयोऽपि च धर्मिष्ठास्तत्ववाक्यबहिष्कृताः॥ 
विवादनिरता मूढा अतत्वज्ञाः समत्सराः॥ ६.६६ ॥ 


याचकाश्चावदान्याश्च नित्य स्वज्ञानघातकाः॥ 
आत्मसंभाविताः स्तब्धाः परस्परविनिंदकाः॥ ६.६७ ॥ 


एवं शप्ताश्व मुनयो ब्रह्माया देवतास्तथा॥ 
शिवेन शसास्ते सर्वे ल्रिंगं शरणमाययुः॥ ६.६८ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखण्डे 
श्रीशिवलिङ्गमाहात्म्ये ब्रह्मादिशापवृत्तान्तवर्णनं नाम षष्ठोऽध्यायः॥ ६ ॥छ ॥ 
I..7 


॥लोमश उवाच॥ 
तदा च ते सुराः सर्व ऋषयोपि भयान्विताः॥ 
ईडिरे लिंगमैशं च ब्रह्माया जञानविहृलाः॥ ७.१ ॥ 


॥ब्रह्मोवाच॥ 
त्वं ल्रिंगरूपी तु महाप्रभावो वेदांतवेययोसि महात्मरूपि॥ 
येनेव सर्वै जगदात्ममूलं कृतं सदानंदपरेण नित्यम्‌॥ ७.२ ॥ 

त्वं साक्षी सर्वत्रोकानां हर्त त्वं च विचक्षणः॥ 
रक्षणोसि महादेव भैरवोसि जगत्पते॥ ७.३ ॥ 


त्वया लिंगस्वरूपेण व्यासमेतज्जगत्त्रयम्‌॥ 
क्षुद्राश्चैव वयं नाथ मायामोहितचेतसः॥ ७.४ ॥ 


अहं सुराऽसुराः सर्वे यक्षगंधवराक्षसाः॥ 
पन्नगाश्च पिशाचाश्च तथा विद्याधरा ह्यमी॥ ७.५ ॥ 


त्वंहि विश्वसृजां स्रष्टा त्वं हि देवो जगत्पतिः॥ 
कतौ त्वं भुवनस्यास्य त्वं हतौ पुरुषः परः॥ ७.६ ॥ 


तराह्मस्माकं महादेव देवदेव नमोऽस्तु ते॥ 
एवं स्तुतो हि वै धात्रा ल्रिंगरूपी महेश्वरः॥ ७.७ ॥ 


ऋषयः स्तोतुकामास्ते महेश्वरमकल्मषम्‌॥ 
अस्तुवन्गीबिरग्र्याभिः श्रुतिगीताबिराृताः॥ ७.८ ॥ 


॥ऋषय ऊचुः॥ 
अज्ञानिनो वयं कामान्न विंदामोऽस्य संस्थितिम्‌॥ 
त्वं ह्यात्मा परमात्मा च प्रकृतिस्त्वं विभाविनी॥ ७.९ ॥ 


त्वमेव माता च पिता त्वमेव त्वमेव बंधुश्च सखा त्वमे॥ 
त्वमीश्वरो वेदविदेकरूपो महानुभावैः परिचित्यमानः॥ ७.१० ॥ 

त्वमात्मा सर्वभूतानामेको ज्योतिरिवैधसाम्‌॥ 
सर्व भवति यस्मात्त्वत्तस्मात्सर्वो$सि नित्यदा॥ ७.११ ॥ 


यस्माच्च संभवत्येतत्तस्माच्छंभुरिति प्रभुः॥ ७.१२ ॥ 


त्वत्पादपंकजं प्रासा वयं सर्वे सुरादयः॥ 
ऋषयो देवगंधरव विद्याधरमहोरगाः॥ ७.१३ ॥ 


तस्माच्च कृपया शंभो पाह्मस्माञ्जगतः पते॥ ७.१४ ॥ 


॥महादेव उवाच॥ 
श्रृणुध्वं तु वचो मेऽद्य क्रियतां च त्वरान्वितैः॥ 
विष्णुं सर्वै प्रार्थयंतु त्वरितेन तपोधनाः॥ ७.१५ ॥ 


तस्य तद्वचनं श्रुत्वा शंकरस्य महात्मनः॥ 
विष्णुं सर्वे नमस्कृत्य ईडिरे च तदा सुराः॥ ७.१६ ॥ 


॥देव ऊचुः॥ 
विद्याधराः सुरगणा ऋषयश्च सर्वे त्रातास्त्वयाय सकलाजगदेकबंधो॥ 
तद्वत्कृपाकरजनान्परिपालयाद्य त्रैलोक्यनाथ जगदीश जगन्निवास॥ ७.१७ ॥ 


प्रहस्य भगवन्विष्णुरुवाचेदं वचस्तदा॥ 
दैत्यैः प्रपीडिता यूयं रक्षिताश्च पुरा मया॥ ७.१८ ॥ 


अथैव भयमुत्पन्नं लिंगादस्माच्चिरंतनम्‌॥ 
न शक्यते मया त्रातुमस्माल्लिंगभयात्सुराः ॥ ७.१९ ॥ 

अच्युतेनैवमुक्तास्ते देवा श्विंतान्विताभवन्‌॥ 
तदा नभोगता वाणी उवाचाश्वास्य वै सुरान्‌॥ ७.२० ॥ 


एतल्लिंगं संवृणुष्व पूजनाय जनार्दन॥ 
पिंडिभूत्वा महाबाहो रक्षस्व सचराचरम्‌॥ 
तथेति मत्वा बगवान्वीरभद्रो5भ्यपूजयत्‌॥ ७.२१ ॥ 


ब्रह्मादिभ: सुरगणैः सहितैस्तदानीं संपूजितः शिवविधानरतो महात्मा॥ 
स्रवीरभद्रः शशिशेखरोऽसौ शिवप्रियो रुद्रसमस्त्रिलोक्याम्‌॥ ७.२२ ॥ 


लिंगस्यार्चनयुक्तोऽसौ वीरभद्रोऽभवत्तदा॥ 
तद्रूपस्यैव ल्रिंगस्य येन सर्वमिर्दे जगत्‌॥ ७.२३ ॥ 


उद्भाति स्थितिमाप्नोति तथा विलयमेति च॥ 
तल्लिंगं लिंगमित्याहुलयनात्तत्ववित्तमाः ॥ ७.२४ ॥ 


ब्रह्माण्डागोलकैव्यातं तथा रुद्राक्षभूषितम्‌॥ 
तथा ल्रिंगं महज्जातं सर्वेषां दुरतिक्रमम्‌॥ ७.२५ ॥ 


तदा सर्वेऽथ विबुधा ऋषो वै महाप्रभाः॥ 
तुष्टवृश्च महालिंगं वेदावादैः पृथक्पृथक्‌॥ ७.२६ ॥ 


अणोरणीयांस्त्वं देव तथा त्वं महतो महान्‌॥ 
तस्मात्त्वया विधातव्यं सर्वषां ल्रिंगपूजनम्‌॥ ७.२७ ॥ 

तदानीमेव सर्वेण लिंगं च बहुशः कृतम्‌॥ 
सत्ये ब्रह्मेश्वरं लिंगं वैकुण्ठे च सदाशिवः॥ ७.२८ ॥ 


अमरावत्यां सुप्रतिष्ठममरेश्धरसंज्ञकम्‌॥ 
वरुणेश्वरं च वारुण्यां याम्यां कालेश्वरं प्रभुम्‌॥ ७.२९ ॥ 


नैत्रृतेश्वरं च नैत्ऋत्यां वायव्यां पावनेश्वरम्‌॥ 
केदारं मृत्युलोके च तथैव अमरेस्वरम्‌॥ ७.३० ॥ 


ओकारं नर्मदाया च महाकाल्रं तथैव च॥ 
काश्यां विश्वेश्वरं देवं प्रयागे ललितेश्वरम्‌॥ ७.३१ ॥ 


त्रियम्बक ब्रह्मगिरौ कलौ भद्रेश्वरं तथा॥ 
द्राक्षारामेश्वरं लिंगं गंगासागरसंगमे॥ ७.३२ ॥ 


सौराष्ट्रे च तथा ल्लिंगं सोमेश्वरमिति स्मृतम्‌॥ 
तथा सर्वेश्वरं विन्ध्ये श्रीशैल्ले शिखरेश्वरम्‌॥ 
कान्त्यामल्लालनाथं च सिंहनाथं च सिंगले॥ ७.३३ ॥ 


विरूपाक्षं तथा लिंगं कोटिशङ्करमेव च॥ 
त्रिपुरान्तकं भीमेशममरेश्वरमेव च॥ ७.३४ ॥ 


भोगेश्वरं च पाताल्रे हाटकेश्वरमेव च॥ 
एवमादीन्यनेकानि ल्निंगानि भुवनत्रये॥ 
स्थापितानि तदा देवैर्विश्वोपकृतिहेतवे॥ ७.३५ ॥ 

लिंगेशैश्व तथा सर्वैः पूर्णमासीज्जगत्त्रयम्‌॥ 

तथा च वीरभद्रांशाः पूजार्थममरैः कृताः॥ ७.३६ 
तत्र विंशतिसंस्कारास्तेषामष्टाधिकाभवन्‌॥ 
कथिताः शंकरेणैव लिंगस्याचनसूचकाः॥ ७.३७ ॥ 


संति रुद्रेण कथिताः शिवधर्म सनातनाः॥ 
वीरभद्रो यथा रुद्रस्तथान्ये गुरवः स्मृताः॥ ७.३८ ॥ 


गुरोजीताश्व गुरवो विख्याता भुवनत्रये॥ 
लिंगस्य महिमान तु नन्दी जानाति तत्वतः॥ ७.३९ ॥ 


तथा स्कन्दो हि भगवान्न्ये ते नामधारकाः॥ 
यथोक्ताः शिवधरमा हि नन्दिना परिकीरत्तिताः॥ ७.४० ॥ 


शैलादेन महाभागा विचित्रा लिंगधारकाः॥ 
शवस्योपरि लिंगं च ध्रियते च पुरातनेः॥ ७.४१ ॥ 


लिंगेन सह पञ्चत्वं लिंगेन सह जीवितम्‌॥ 
एते धर्माः सुप्रतिष्ठाः शैलादेन प्रतिष्ठिताः॥ ७.४२ ॥ 


धर्मः पाशुपतः श्रेष्ठः स्कन्देन प्रतिपालितः॥ ७.४३ ॥ 


शुद्धा पञ्चाक्षरी विद्या प्रासादी तदनन्तरम्‌॥ 
षडक्षरी तथा विद्याग्रासा स्यच दीपिका॥ ७.४४ ॥ 


स्कन्दातत्समनुप्रासमगस्त्येन महात्मना॥ 

पश्चादाचार्यभेदेन ह्यागमा बहवोऽभवन्‌॥ ७.४५ ॥ 


किं तुवै बहुनोक्तेन श्चि इत्यक्षरद्वयम्‌॥ 
उच्चारयंति स नित्य ते रुद्रा नात्र संशयः॥ ७.४६ ॥ 


सतां मार्ग पुरस्कृत्य ये सर्वे ते पुरांतकाः॥ 
वीरा माहेश्वराज्ञेयाः पापक्षयकरा नृणाम्‌॥ ७.४७ ॥ 


प्रसंगेनानुपंक्षेण श्रद्या च यट्च्छया॥ 
शिवभक्तिं प्रकुर्वन्ति ये वै ते यांति सद्रतिम्‌॥ ७.४८ ॥ 


श्रृणुध्वं कथयामीह इतिहासं पुरातनम्‌॥ 
कृतं सिवालयं यच्च पतंग्या मार्जन पुरा॥ ७.४९ ॥ 


आगता भक्षणार्थं हि नैवेद्यं केन चार्पितम्‌॥ 
माजेनं रजस्तस्याः पक्षाभ्यामभवत्पुरा॥ ७.५० ॥ 


तेन कर्मविपाकेन उत्तम स्वर्गमागता | 
भुक्त्वा स्वर्गसुखं चोग्रं पुनः संसाग्मागता॥ ७.५१ ॥ 


काशिगजसुता जाता सुन्दरीनाम विश्रुता॥ 
पूर्वाभ्यासाच्च कल्याणी बभूव परमा सती॥ ७.५२ ॥ 


उपस्युपसि तन्वंगी शिवद्वाररता सदा॥ 
संमार्जनं च कुरुते भक्त्या परमया युता॥ ७.५३ ॥ 

स्वयमेव तदा देवी सुन्दरी राजकन्यका॥ 
तथाभूतां च तां दृष्टवा ऋषिरुद्दालकोऽब्रवीत्‌॥ ७.५४ ॥ 


सुकुमारी सती बाले स्वयमेव कथं शुभे॥ 
संमार्जनं च कुरुषे कन्यके त्वं शुचिस्मिते॥ ७.५५ ॥ 


दासी दास्यश्च बहवः संति देवि तवाग्रतः॥ 
तवाज्ञया करिष्यंति सर्वं संमार्जनादिकम्‌॥ ७.५६ ॥ 


ऋषेस्तद्वचनं श्रुत्वा प्रहस्येदमुवाच ह॥ ७.५७ ॥ 


शिवसेवां प्रकुर्वाणाः शिवभक्तिपुरस्कृताः॥ 
ये नराश्चैव नार्य्यश्च शिवलोकं व्रजंति वै॥ ७.५८ ॥ 


संमार्जनं च पाणिभ्यां पदभ्यां यानं शिवालये॥ 
तस्मान्मया च क्रियते संमार्जनमतंद्रितम्‌॥ ७.५९ ॥ 


अन्यत्किञ्चिन्न जानामि एकं संमार्जनं विना॥ 
ऋषिस्तद्वचनं श्रुत्वा मनसा च विमृश्य हि॥ ७.६० ॥ 


अनया किं कृतं पूर्वं केयं कस्य प्रसादतः॥ 
तदा ज्ञानं च ऋषिणा तत्सर्वं जञानचक्षुषा॥ 
विस्मयेन समाविष्टस्तूष्णीभूतोऽभवत्तदा॥ ७.६१ ॥ 


सविस्मयोऽभूदथ तद्विदित्वा उद्दालको जञानवतां वरिष्ठः॥ 
शिवप्रभावं मनसा विचित्य ज्ञानात्परं बोधमवाप शांतः॥ ७.६२ ॥ 

इति श्रीस्कांदे महापुराण एकाशीतिसाहस्यां संहितायां प्रथमे माहेश्वरखण्डे 
ससमो$ध्यायः॥ ७ ॥ छ ॥ 


॥..8 


॥लोमश उवाच॥ 
तस्करो$पि पुरा ब्रह्मन्सर्वधर्मबाहिष्कृतः॥ 
ब्रह्मघ्नोऽसौ सुरापश्च सुवर्णस्य च तस्करः॥ ८.१ ॥ 


लंपटोहि महापाप उत्तमस्त्रीषु सर्वदा॥ 
यूतकारी सदा मंदः कितवैः सह संगतः॥ ८.२ ॥ 


एकदा क्रीडता तेन हारितं यूतमद्भुतम्‌॥ 
कितवैमैर्यमानो हि तदा नोवाच किञ्चन॥ ८.३ ॥ 


पीडितोऽप्यभवत्तूष्णीं तैरुक्तः पापकृत्तमः॥ 
यूते त्वया च तद्द्रव्यं हारितं किं प्रयच्छसि॥ ८.४ ॥ 


नो वा तत्कथ्यतां शीघ्रं याथातथ्येन दुर्मते॥ 
यद्धारितं प्रयच्छामि रात्रावित्यब्रवीच्च सः॥ ८.५ ॥ 


तेर्मुक्तस्तेन वाक्येन गतास्ते कितवादयः॥ 
तदा निशीथसमये गतोऽसौ शिवमंदिरम्‌॥ ८.६ ॥ 


शिरोधिरुह्य शम्भोश्च घण्टामादातुमुद्यतः॥ 

तावत्कैलासशिखरे शंभुः प्रोवाच किंकरान्‌॥ ८.७ ॥ 


अनेन यत्कृतं चाद्य सर्वेषामधिक भुवि॥ 
सर्वेषामेव भक्तानां वरिष्ठोऽयं च मत्प्रियः॥ ८.८ ॥ 


इति प्रोक्त्वान यामास वीरभद्रादिभिर्गणैः॥ 
ते सर्वे त्वरिता जग्मुः कैलासाच्छिववल्लभात्‌॥ ८.९ ॥ 


सर्वैडमरुनादेन नादितं भुवनत्रयम्‌॥ 
तान्दृष्ट्वा सहसोत्तीर्य तस्करोसौ दुरात्मवान्‌॥ 
लिंगस्य मस्तकात्सद्यः पलायनपरोऽभवत्‌॥ ८.१० ॥ 


पलायमानं तं दृष्टवा वीरभद्रः समाह्ृयत्‌॥ ८.११ ॥ 


कस्माद्विभेपि रे मन्द देवदेवो महेस्वरः॥ 
प्रसन्नस्तव जातोय उदारचरितो ह्यसौ॥ ८.१२ ॥ 


इत्युक्त्वा तं विमाने च कृत्वा कैलासमाययौ॥ 
पार्षदो हि कृतस्तेन तस्करो हि महात्मना॥ ८.१३ ॥ 


तस्माद्भाव्या शिवे भक्तिः सर्वेषामपि देहिनाम्‌॥ 
पशवोऽपि हि पूज्याः स्युः किं पुनर्मानवाभुवि॥ ८.१४ ॥ 


ये ताकिकास्तर्कपरास्तथ मीमासकाश्च ये॥ 
अन्योन्यवादिनश्वान्ये चान्ये वात्मवितर्ककाः॥ ८.१५ ॥ 

एकवाक्यं न कुर्वंति शिवाच॑नबहिष्कृताः॥ 
तर्को हि क्रियते यैश्च तेसर्वे किं शिवं विना॥ ८.१६ ॥ 


तथा कि बहुनोक्तेन सर्वेऽपि स्थिरजंगमाः॥ 
प्राणिनोऽपि हि जायंते केवल्लं ल्लिंगधारिणः॥ ८.१७ ॥ 


पिण्डीयुक्तं यता ल्रिंगं स्थापितं च यथाऽभवत्‌॥ 
तथा नरा ल्रिंगयुक्ताः पिण्डीभूतास्तता स्त्रियः॥ ८.१८ ॥ 


शिवशक्तियुतं सर्वं जगदेतच्चराचरम्‌॥ 
तं शिवं मौढ्यतस्त्यक्त्वा मूढाश्वान्यं भजंति ये॥ ८.१९ ॥ 


धर्ममात्यंतिकं तुच्छं नश्वरं क्षणभंगुरम्‌॥ 
यो विष्णुः स शिवो जेयो यः शिवो विष्णुरेव सः॥ ८.२० ॥ 


पीठिका विष्णुरूप स्याल्लिंगरूपी महेश्वरः॥ 
तस्माल्र्लिगार्चन श्रेष्ठ सर्वेषामपि वै द्विजाः॥ ८.२१ ॥ 


ब्रह्मा मणिमयं लिंगं पूजयत्यनिशं शुभम्‌॥ 
इन्द्रो रत्रमयं लिंगं चन्द्रो मुक्तामयं तथा॥ ८.२२ ॥ 


भानुस्ताम्रमयं लिंगं पूजयत्यनिशं शुभम्‌॥ 
रौक्मं ल्लिंगं कुबेरश्च पाशी चारक्तमेव च॥ ८.२३ ॥ 


यमो नीलमयं ल्लिंगं राजतं नैत्ऋतस्तथा॥ 
काश्मीरं पवनो ल्लिंगमर्चयत्यनिशं विभोः॥ ८.२४ ॥ 

एवं ते लिंगिताः सर्वे लोकपालाः सवासवाः॥ 
तथा सर्वे$पि पातालरे गंधर्वाः किनरैः सह॥ ८.२५ ॥ 


दैत्यानां वैष्णवाः केचित्प्रह्मादप्रमुखा द्विजाः॥ 
तथाहि राक्षसानां च विभीषणपुरोगमाः॥ ८.२६ ॥ 


बलिश्च नमुचिश्चैव हिरण्यर्काशिपुस्तथा॥ 
वृषपर्वा वृषश्चैव संहादो बाण एव च॥ ८.२७ ॥ 


एते चान्ये च बहवः शिष्याः शुक्रस्य धीमतः॥ 
एवं शिवार्चनरताः सर्वे ते दैत्यदानवाः॥ ८.२८ ॥ 


राक्षसा एव ते सर्वे शिवपूजान्विताः सदा॥ 
हेतिः प्रहेतिः संयातिर्विघसः प्रघसस्तथा॥ ८.२९ ॥ 


वियुज्जिहृस्तीक्ष्णदंष्टरो धूम्राक्षो भीमविक्रमः॥ 
माली चैव सुमाली च माल्यवानतिभीषमः॥ ८.३० ॥ 


विद्युत्कैशस्तडिज्जिह्लो रावणश्च महाबलः॥ 
कुंभकर्णो दुराधर्षो वेगदर्शी प्रतापवान्‌॥ ८.३१ ॥ 


एते हि राक्षसाः श्रेष्ठा शिवार्चनरताः सदा॥ 
लिंगमभ्यर्च्य च सदा सिद्धिं प्रासाः पुरा तु ते॥ ८.३२ ॥ 


रावणेन तपस्तसं सर्वेषामपि दुःखहम्‌॥ 

तपोधिपो महादेवस्तुतोष च तदा भूशम्‌॥ ८.33 ॥ 
वरान्प्रायच्छत तदा सर्वेषामपि दुर्लभान्‌॥ 
ज्ञानं विज्ञानसहितं लब्धं तेन सदाशिवात्‌॥ ८.३४ ॥ 


अजेयत्वं च संग्रामे द्वैगुण्यं शिरसामपि॥ 
पंचवक्त्रो महा देवो दशवक्त्रोऽथ रावणः॥ ८.३५ ॥ 


देवानृषीन्पितृंश्चैव निर्जित्य तपसा विभुः॥ 
महेशस्य प्रसादाच्च सर्वेषामधिकोऽभवत्‌॥ ८.३६ ॥ 


राजा त्रिकूटाधिपतिर्महेशेन कृतो महान्‌॥ 
सर्वेषां राक्षसाना च परमासनमास्तितः॥ ८.३७ ॥ 


तपस्विनां परीक्षायै यदृषीणां विहिंसनम्‌॥ 
कृतं तेन तदा विप्रा रावणेन तपस्विना॥ ८.३८ ॥ 


अजेयो हि महाञ्जातो रावणो ललोकरावणः॥ 
सृष्टयंतरं कृतं येन प्रसादाच्छकरस्य च॥ ८.३९ ॥ 


लोकपाला जितास्तेन प्रतापेन तपस्विना॥ 
ब्रह्मापि विजितो येन तपसा परमेण हि॥ ८.४० ॥ 


अमृतांशुकरो भूत्वा जितो येन शशी द्विजाः| 
दाहकत्वाज्जितो वहिरीशः कैलासतोलनात्‌॥ ८.४१ ॥ 


ऐश्वर्यण जितश्चेन्द्रो विष्णुः सर्वगतस्तथा॥ 

ल्िंगार्चनप्रसादेन त्रैलोक्यं च वशीकृतम्‌॥ ८.४२ ॥ 


तदा सर्वे सुरगणा ब्रह्मविष्णुपुरोगमाः॥ 
मेरुपृष्ठं समासाद्य सुमंत्रं चक्रिरे तदा॥ ८.४३ ॥ 


पीडिताः स्मो रावणेन तपसा दुष्करेण वै॥ 
गोकर्णाख्ये गिरौ देवाः श्रूयतां परमाद्भुतम्‌ ८.४४ ॥ 


साक्षाल्लिंगाचनं येन कृतमस्ति महात्मना॥ 
ज़ञानज्ञेयं ज्ञानगम्यं यद्यत्परममद्भुतम्‌॥ 
तत्कृतं रावणेनैव सर्वेषां दुरतिक्रमम्‌॥ ८.४५ ॥ 


वैराग्यं परमास्थाय औदार्य च ततोऽधिकम्‌॥ 
तेनैव ममता त्यक्ता रावणेन महात्मना॥ ८.४६ ॥ 


संवत्सरसहस्राच्च स्वाशिरो हि महाभुजः॥ 
कृत्वा करेण लिंगस्य पूजनार्थं समर्पयत्‌॥ ८.४७ ॥ 


रावणस्य कर्बंधे च तदग्रे च समीपतः॥ 
योगधारणया युक्तं परमेण समाधिना॥ ८.४८ ॥ 


लिंगे लयं समाधाय कयापि कलया स्थितम्‌॥ 
अन्यच्छिरोविवृश्च्यैवं तेनापि शिवपूजनम्‌॥ 
कृतं नैवान्यमुनिना तथा चैवापरेणहि॥ ८.४९ ॥ 


एवं शिरांस्येव बहूनि तेन समर्पितान्येव शिवार्चनार्थै॥ 

भूत्वा कबंधो हि पुनः पुनश्व शिवो5सौं वरदो बभूव॥ ८.५० ॥ 


मया विनासुरस्तत्र पिंडीभूतेन वै पुरा॥ 
वरान्वरय पौलस्त्य यथेष्टं तान्ददाम्यहम्‌॥ ८.५१ ॥ 


रावणेन तदा चोक्त: शिवः परममंगलः॥ 
यदि प्रसन्नो भगवन्देयो मे वर उत्तमः॥ ८.५२ ॥ 


न कामयेऽन्यं च वरमाश्रये त्वत्पदांबुजम्‌॥ 
यथा तथा प्रदातव्यं यद्यस्ति च कृपा मयि॥ ८.५३ ॥ 


तदा सदाशिवेनोक्तो रावणो लोकरावणः॥ 
मत्प्रसादाच्च सर्व त्वं प्राप्स्यसे मनसेप्सितम्‌॥ ८.५४ ॥ 


एवं प्रासं शिवात्सर्वं रावणेन सुरेश्वराः॥ 
तस्मात्सर्वैभवद्भिश्च तपसा परमेण हि॥ ८.५५ ॥ 


विजेतव्यो रावणोयमिति मे मनसि स्थितम्‌॥ 
:मच्युतस्य वचः श्रुत्वा ब्रह्माद्या देवतागणाः॥ ८.५६ ॥ 


चिंतामापेदिरे सर्वे चिरं ते विषयान्विताः॥ 
ब्रह्मापि चेद्रियग्रस्तः सुता रमितुमृद्यतः॥ ८.५७ ॥ 


इंद्रो हि जारभावाच्च चंद्रो हि गुरुतल्पगः॥ 
यमः कदर्यभावाच्च चंचलत्वात्सदागतिः॥ ८.५८ ॥ 

पावकः सर्वभक्षित्वात्तथान्ये देवतागणाः॥ 
अशक्ता रावणं जेतुं तपसा च विर्जुभितम्‌॥ ८.५९ ॥ 


शैलादो हि महातेजा गणश्रैष्ठः पुरातनः॥ 
बुद्धि मान्नीतिनिपुणो महाबलपराक्रमी॥ ८.६० ॥ 


शिवप्रियो रुद्ररूपी महात्मा ह्युवाच सर्वानथ चेंद्रमुख्यान्‌॥ 
कस्मायूयं संभ्रमादागताश्च एतत्सर्वं कथ्यतां विस्तरेण॥ ८.६१ ॥ 


नंदिना च तदा सर्वे पृष्टाः प्रोचुस्त्वरान्विताः॥ ८.६२ ॥ 


॥ देवा ऊचुः॥ 
रावणेन वयं सर्वे निजिता मुनिभिः सह॥ 
प्रसादयितुमायाताः शिवं ल्लोकेश्वरेश्वरम्‌॥ ८.६३ ॥ 


प्रहस्य भगवान्नंदी ब्रह्माणं वै ह्युवाच ह॥ 
क्व यूयं क्व शिवः शंभुस्तपसा परमेण हि॥ 
द्रष्टव्यो हृदि मध्यस्थः सोऽय द्रष्टुं न पार्यते॥ ८.६४ ॥ 


यावद्भावा ह्यनेकाश्च इंद्रियार्थासतथैव च॥ 
यावच्च ममताभावस्तावदीशो हि दुर्लभः॥ ८.६५ ॥ 


जितेद्रियाणां शांतानां तन्निष्ठानां महात्मनाम्‌॥ 
सुलभो लिंगरूपी स्याद्भवतां हि सुदुर्लभः॥ ८.६६ ॥ 


तदा ब्रह्मादयो देवा ऋषयश्च विपश्चितः॥ 

प्रणम्य नंदिनं प्राहः कस्मात्वं वानराननः॥ 
तत्सर्व कथयान्यं च रावणस्य तपोबलम्‌॥ ८.६७ ॥ 


॥नंदीश्वर उवाच॥ 
कुबेरोऽधिकृतस्तेन शंकरेण महात्मना॥ 
धनानामादिपत्ये च तं द्रष्टं रावणोऽत्र वै॥ ८.६८ ॥ 


आगच्छत्त्वरया युक्तः समारुह्य स्ववाहनम्‌॥ 
मां दृष्ट्रवा चाब्रवीत्क्रुद्धः कुबेरो ह्यत्र आगतः॥ ८.६९ ॥ 


त्वया दृष्टोऽथ वात्रासौ कथ्यतामविलंबितम्‌॥ 
किं कार्यं धनदेनाद्य इति पृष्ठो मया हि सः॥ ८.७० ॥ 


तदोवाच महातेजा रावणो ल्लोकरावणः॥ 
मय्यश्रद्वान्वितो भूत्वा विषयात्मा सुदुर्मदः॥ ८.७१ ॥ 


शिक्षापयितुमारब्धो मैवं कार्यमिति प्रभो॥ 
यथाहं च श्रिया युक्त आढ्योऽहं बलवानहम्‌॥ 
तथा त्वं भव रे मूढ मा मूढत्वमुपार्जय॥ ८.७२ ॥ 


अहं मूढः कृतस्तेन कुबेरेण महात्मना॥ 
मया निराकृतो रोषाततपस्तेपे स गुह्यकः॥ ८.७३ ॥ 


कुबेरः स हि नंदिन्किमागतस्तव मंदिरम्‌॥ 
दीयतां च कुबेरोद्य नात्र कार्या विचारणा॥ ८.७४ ॥ 

रावणस्य वचः श्रुत्वा ह्यवोचं त्वरितोऽप्यहम्‌॥ 
ल्लिंगकोसि महाभाग त्वमहं च तथाविधः॥ ८.७५ ॥ 


उभयोः समनां ज्ञात्वा वृथा जल्पसि दुर्मते॥ 
यथोक्तः स त्ववादीन्मां वदनार्थे बलोद्धतः॥ ८.७६ ॥ 


यथा भवद्भिः पृष्टोऽहं वदनार्थे महात्मभिः॥ 
पुरावृत्तं मया प्रोक्तं शिवार्चनविधेः फलम्‌॥ 
शिवेन दत्तं साल्रूप्यं न गृहीतं मया तदा॥ ८.७७ ॥ 


याचितं च मया शभोर्वदनं वानरस्य च॥ 
शिवेन कृपया दत्तं मम कारुण्यशालिना॥ ८.७८ ॥ 


निराभिमानिनो ये च निर्दभा निष्परिग्रहाः॥ 
शंभोः प्रियास्ते विज्ञेया ह्यन्ये शिववबहिष्कृताः॥ ८.७९ ॥ 


तथावदन्मया सार्ध रावणस्तपसो बलात्‌॥ 
मया च याचितान्येव दश वक्त्राणि धीमता॥ ८.८० ॥ 


उपहासकरं वाक्यं पौलस्त्यस्य तदा सुराः॥ 
मया तदा हि शसोऽसौ रावणो लोकरावणः॥ ८.८१ ॥ 


ईट्शान्येव वक्त्राणि येषां वे संभवंति हि॥ 
तैः समेतो यदा कोऽपि नरवर्यो महातपाः॥ 
मां पुरस्कृत्य सहसा हनिष्यति न संशयः॥ ८.८२ ॥ 

एवं शप्तो मया ब्रहमन्नावणो लोकरावण:|| 
अर्चितं केवलं लिंगं विना तेन महात्मना॥ ८.८3 ॥ 


पीठिकारूपसंस्थेन विना तेन सुरोत्तमाः॥ 
विष्णुना हि महाभागास्तस्मात्सर्व विधास्यति॥ ८.८४ ॥ 


देवदेवो महादेवो विष्णुरूपी महेश्वरः॥ 
सर्वे यूयं प्रार्थयंतु विष्णुं सव॑गुहाशयम्‌॥ ८.८५ ॥ 


अहं हि सर्वदेवानां पुरोवर्ती भवाम्यतः॥ 
ते सर्वे नंदिनो वाक्यं श्रुत्वा मुदितमानसाः॥ 
वैकुंठमागता गीर्भिर्विष्णु स्तोतुं प्रचक्रिरे॥ ८.८६ ॥ 


॥ देवा ऊचुः॥ 
नमो भगवते तुभ्यं देवदेव जगत्पते॥ 
त्वदाधारमिदं सर्वं जगदेतच्चराचरम्‌॥ ८.८७ ॥ 


एतल्लिंगं त्वया विष्णो धृतं वै पिण्डिरूपिणा॥ 
महाविष्णुस्वरूपेण घातितौ मधुकैटभौ॥ ८.८८ ॥ 


तथा कमठरूपेण धृतो वै मंदराचलः॥ 
वराहरूपमास्थाय हिरण्याक्षो हतस्त्वया॥ ८.८९ ॥ 


हिरण्यकशिपुर्दैत्यो हतो नृहरिरूपिणा॥ 
त्वया चैव बलिर्बद्धो दैत्यो वामनरूपिणा॥ ८.९० ॥ 

भृगूणामन्वये भूत्वा कृतवीर्यात्मजो हतः॥ 
इतोप्यस्मान्महाविष्णो तथैव परिपालय॥ ८.९१ ॥ 


रावमस्य भयावस्मात्त्रातुं भूयोहसि त्वरम्‌॥ ८.९२ ॥ 


एवं संप्रार्थितो देवैर्भगवान्भूतभावनः॥ 
उवाच च सुरान्सवान्वासुदेवो जगन्मयः॥ ८.९३ ॥ 


हे देवाः श्रूयतां वाक्यं प्रस्तावसदृशं महत्‌॥ 
शैलादिं च पुरस्कृत्य सर्वै यूयं त्वरान्विताः॥ 
अवतारान्प्रकुर्वन्तु वानरीं तनुर्माश्रिताः॥ ८.९४ ॥ 


अहं हि मानुषो भूत्वा ह्यज्ञानेन समावृतः॥ 
संभविष्याम्ययोध्यायं गृहे दशरथस्य च॥ 
ब्रह्मवियासहायोस्मि भवतां कार्यसिद्ये॥ ८.९५ ॥ 


जनकस्य गृहे साक्षादब्रह्मविद्या जनिष्यति॥ 
भक्तो हि रावणः साक्षाच्छिवध्यानपरायणः॥ ८.९६ ॥ 


तपसा महता युक्तो ब्रह्मविद्यां यदेच्छति॥ 
तदा सुसाध्यो भवति पुरुषो धर्मनिर्जितः॥ ८.९७ ॥ 


एवं संभाष्य भगवान्विष्णुः परममङ्गलः॥ 
वाली चेन्द्रांशसंभूतः सुग्रीवो शुमतः सुतः॥ ८.९८ ॥ 


तथा ब्रह्मांशसंभूतो जाम्बवान्नृक्षकुञजरः॥ 

शिलादतनयो नंदी शिवस्यानुचरः प्रियः॥ ८.९९ ॥ 


यो वै चैकादशो रुद्रो हनूमान्स महाकपिः॥ 
अवतीर्णः सहायार्थं विष्णोरमिततेजसः॥ ८.१०० ॥ 


मैंदादयोऽथ कपयस्ते सर्वे सुरसत्तमाः॥ 
एवं सर्वै सुरगणा अवतेरुयंथा तथम्‌॥ ८.१०१ ॥ 


तथैव विष्णुरुत्पन्नः कौशल्यानंदवद्धनः॥ 
विश्वस्य रमणाच्चैव राम इत्युच्यते बुधैः॥ ८.१०२ ॥ 


शेषोपि भक्त्या विष्णोश्च तपसाऽवातरद्भुवि ॥ ८.१०३ ॥ 


दोर्दण्डावपि विष्णोश्च अवतीर्णौ प्रतापिनौ|॥ 
शत्रृघ्नभरताख्यौ च विख्यातौ भुवनत्रये॥ ८.१०४ ॥ 


मिथिलाधिपतेः कन्या या उक्ता ब्रह्मवादिभिः॥ 
सा ब्रह्मविद्यावतरत्सुराणां कार्य्यसिद्वये॥ 
सीता जाता लांगलस्य इयं भूमिविकर्षणात्‌॥ ८.१०५ ॥ 


तस्मात्सीतेति विख्याता विद्या सान्वीक्षिकी तदा॥ 
मिथिलायां समुत्पन्ना मैथितीत्याभिधीयते॥ ८.१०६ ॥ 


जनकस्य कुले जाता विश्रुता जनकात्मजा॥ 
ख्याता वेदवती पूर्व ब्रह्मविद्याघनाशिनी॥ ८.१०७ ॥ 

सा दत्ता जनकेनैव विष्णवे परमात्मने॥ ८.१०८ ॥ 


तयाथ विद्यया सार्द्ध देवदेवों जगत्पतिः॥ 
उग्रे तपसि लीनो5सौ विष्णुः परमदुष्करम्‌॥ ८.१०९ ॥ 


रावणं जेतुकामो वै रामो राजीवलोचनः॥ 
अरण्यवासमकरोदेवानां कार्यसिद्धये॥ ८.११० ॥ 


शेषावतारोऽपि महांस्तपः परमदुष्करम्‌॥ 
तताप परया शक्त्या देवानां कार्यसिद्धये॥ ८.१११ ॥ 


शत्रुघ्नो भरतश्चैव तेपतुः परमं तपः॥ ८.११२ ॥ 


ततोऽसौ तपसा युक्तः साद्व तैर्दैवतागणैः॥ 
सगणं रावणं रामः षड्भिमीसैरजीहनत्‌॥ 
विष्णुना घातितः शस्त्रैः शिवसारूप्यमासवान्‌॥ ८.११३ ॥ 


सगमः स पुनः सयो बंधुभिः सह सुव्रताः॥ ८.११४ ॥ 


शिवप्रसादात्सकलं द्वैताद्वैतमवाप ह॥ 
्वैताद्वैतविवेकार्थमृपयोप्यत्र मोहिताः॥ 
तत्सर्व प्राप्नुवंतीह शिवार्चनरता नराः॥ ८.११५ ॥ 


येऽर्चयंति शिवं नित्यं लिंगरूपिणमेव च॥ 
स्त्रियो वाप्यथ वा शीट्राः श्वपचा ह्य॑त्यवासिनः॥ 
तं शिवं प्राप्नुवंत्येव सर्वदुःखोपनाशनम्‌॥ ८.११६ ॥ 

पशवोऽपि परं याताः किं पुनर्मानुषादयः॥ ८.११७ ॥ 


ये द्विजा ब्रह्मचर्येण तपः परममास्थिताः॥ 
वर्ैरनेकैर्यज्ञानां तेऽपि स्वर्गपरा भवन्‌॥ ८.११८ ॥ 


ज्योतिष्टोमो वाजपेयो ह्यतिरात्रादयो ह्यमी॥ 
यज्ञाः स्वर्गे प्रयच्छति सत्त्रीणां नात्र संशयः॥ ८.११९ ॥ 


तत्र स्वर्गसुखं भुक्त्वा पुण्यक्षयकरं महत्‌॥ 
पुण्यक्षयेऽपि यज्वानो मर्त्यलोकं पतंति वै॥ ८.१२० ॥ 


पतितानां च संसारे दैवादवुद्धिः प्रजायते॥ 
गुणत्रयमयी विप्रास्तासुतास्त्विह योनिषु॥ ८.१२१ ॥ 


यथा सत्वं संभवति सत्वयुक्तभवं नराः॥ 
राजसाश्च तथा ज़ेयास्ता मसाश्चैव ते द्विजाः॥ ८.१२२ ॥ 


एवं संसारचक्रेऽस्मिन्भ्रमिता बहवो जनाः॥ 
यट्च्छया दैवगत्या शिवं संसेवते नरः॥ ८.१२३ ॥ 


शिवध्यानपराणां च नराणां यतचेतसाम्‌॥ 
मायानिरसनं सद्यो भविष्यति न चान्यथा॥ ८.१२४ ॥ 


मायानिरसनात्सद्यो नश्यत्येव गुणत्रयम्‌॥ 
यदा गुणत्रयातीतो भवतीति स मुक्तिभाक्‌॥ ८.१२५ ॥ 

तस्माल्लिड्गार्चनं भाव्यं सर्वेषामपि देहिनाम्‌॥ 
लिङ्गरूपी शिवो भूत्वा त्रायते संचराचरम्‌॥ ८.१२६ ॥ 


पुरा भर्वद्भिः पृष्टोऽहं लिङ्गरूपी कथं शिवः॥ 
तत्सर्वं कथितं विप्रा याथातथ्येन संप्रति॥ ८.१२७ ॥ 


कथं गरं भक्षितवाञ्छिवो लोकमहेश्चरः॥ 
तत्सर्वं श्रूयतां विप्रा यतावत्कथयामि वः॥ ८.१२८ ॥ 


इति श्रीस्कांदे महापुराण एकाशीतिसाहारूयां संहितायां प्रथमे माहेश्वरखण्डे केदारखंडे 
शिवशास्त्रे शिवलिड्गार्चनमाहात्म्यकथने श्रीरामावतारकथावर्णनंनामाष्टमोऽध्यायः॥ ८ ॥ 
छ ॥ 


L.].9 


॥लोमश उवाच॥ 
एकदा तु सभामध्य आस्थितो देवराट्‌ स्वयम्‌॥ 
लोकपालैः परिवृतो देवैश्च ऋषिभिस्तथा॥ ९.१ ॥ 


अप्सरोगणसंवीतो गंधर्वैश्च पुरस्कृतः॥ 
उपगीयमानविजयः सिद्धविद्याधरेरपि॥ ९.२ ॥ 


तदा शिष्यैः परिवृतो देवराजगुरुः सुधीः॥ 
आगतोऽसौ महाभागो बृहस्पति रुदारधीः॥ ९.३ ॥ 


तं दृष्टवा सहसा देवाः प्रणेमुः समुपस्थिताः॥ 


onlinesanskritbooks.com 


इंद्रोपि ददशे तत्र प्रासं वाचस्पतिं तदा॥ ९.४ ॥ 


नोवाच किंचिद्दुर्मेधावचो मानुपुरःसरम्‌॥ 
नाहानं नासनं तस्य न विसर्जनमेव च॥ ९.५ ॥ 


शक्र प्रमत्त ज्ञात्वाथ मदाद्राज्यस्य दुर्मतिम्‌॥ 
तिरोधानमनुप्रासो बृहस्पती रुषान्वितः॥ ९.६ ॥ 


गते देवगुरौ तस्मिन्विमनस्काऽभवन्सुराः॥ 
यक्षा नागाः सगधर्वा ऋषयोऽपि तथा द्विजाः॥ ९.७ ॥ 


गांधर्वस्या वसाने तु लब्धसंज्ञो हरिः सुरान्‌॥ 
पप्रच्छ त्वरितेनवै कव गतो हि महातपाः॥ ९.८ ॥ 


तदैव नारदेनोक्तः शक्रो देवाधिपस्तथा॥ 
त्वया कृता ह्यवज्ञा च गुरोरनस्त्यत्र संशयः॥ ९.९ ॥ 


गुरोरवज्ञया राज्यं गतं ते बलसूदन॥ 
तस्मात्क्षमापनीयोऽसौ सर्वभावेन हि त्वया॥ ९.१० ॥ 


एतच्छुत्वा वचस्तस्य नारदस्य महात्मनः॥ 
आसनात्सहसोत्थाय तैः सर्वैः परिवारितः॥ 
आगच्छत्वरया शक्रो गुरोर्गेहमतंद्रितः ॥ ९.११ ॥ 


पृष्टवा तारां प्रणम्यादौ कव गतो हि महातपाः॥ 
न जानामीत्युवाचेदं तारा शक्रं निरीक्षती॥ ९.१२ ॥ 

तदा चिंतान्वितो भूत्वा शक्रः स्वगृहमाव्रजत्‌॥ 
एतस्मिन्नंतरे स्वर्गे ह्यनिष्टान्द्भुतानि च॥ ९.१३ ॥ 


अभवन्सर्वदुःखार्थे शक्रस्य च महात्मनः॥ 
पातालस्थेन बलिना ज़ातं शक्रस्य चेष्टितम्‌॥ ९.१४ ॥ 


ययौ दैत्यैः परिवृतः पातालादमरावतीम्‌॥ 
तदा युद्धमतीवासीकद्देवानां दानवैः सह॥ ९.१५ ॥ 


देवाः पराजिता दैत्यै राज्यं शक्रस्य तत्क्षणात्‌॥ 
संप्रासं सकलं तस्य मूढस्य च दुरात्मनः॥ ९.१६ ॥ 


नीतं सर्वप्रयत्नेन पातालं त्वरितं गताः॥ 
शुक्रप्रसादात्ते सर्वै तथा विजयिनोऽभवन्‌॥ ९.१७ ॥ 


शक्रोऽपि निःश्रिको जातो देवैस्त्यक्तस्ततो भृशम्‌॥ 
देवी तिरोधानगता बभूव कमलेक्षणा॥ ९.१८ ॥ 


ऐरावतो महानागस्तथैवोच्चैःश्रवा हयः॥ 
एवमादीनि रत्नानि अनेकानि बहून्यपि | 
नीतानि सहसा दैत्यैर्लोभादसाधुवृत्तिभिः॥ ९.१९ ॥ 


पुण्यभांजि च तान्येव पतितानि च सागरे॥ 
तदा स विस्मयाविष्टो बलिराह गुरु प्रति॥ ९.२० ॥ 

देवान्निर्जित्य चास्माभिरानीतानि बहूनि च॥ 
रत्नानि तु समुद्रेभथ पतितानि तदद्भुतम्‌॥ ९.२१ ॥ 


बल्रेस्तद्वचनं श्रुत्वा उशना प्रत्युवाच तम्‌॥ 
अश्वमेधशतेनेव सुरराज्यं भविष्यति॥ 
दीक्षितस्य न संदेहस्तस्माद्भोक्त स एव च॥ ९.२२ ॥ 


अश्वमेधं विना किचित्स्वर्गं भोक्तं न पार्यते॥ ९.२३ ॥ 


गुरोर्वचनमाज्ञाय तूष्णीभूतो बलिस्ततः॥ 
बभूव देवैः साद्व च यथोचितमकारयत्‌॥ ९.२४ ॥ 


इन्द्रोपि शोच्यतां प्रा्ो जगाम परमेष्ठिनम्‌.॥ 
विज्ञापयामास तथा सर्वं राज्यभयादिकम्‌॥ ९.२५ ॥ 


शक्रस्य वचनं श्रुत्वा परमेष्ठी उवाच ह॥ ९.२६ ॥ 


संमिलित्वा सुरान्सर्वास्त्वया साकं त्वरान्विताः॥ 
आराधनार्थं गच्छामो विष्णुं सर्वेश्वरेश्वरम्‌॥ ९.२७ ॥ 


तथेति गत्वा ते सर्वे शक्राया लोकपालकाः॥ 
ब्रह्माणं च पुरस्कृत्य तटं क्षीरार्णवस्य च॥ 
प्राप्योपविश्य ते सर्वे हरिं स्तोतुं प्रचक्रमुः॥ ९.२८ ॥ 


॥ब्रह्मोवाच॥ 
देवदेव जगान्नाथ सुरासुरनमस्कृत॥ 

पुण्यल्लोकाव्ययानंत परमात्मन्नमोऽस्तु ते॥ ९.२९ ॥ 


यज्ञोऽसि यज्ञरूपोऽसि यज्ञांगोऽसि रमापते॥ 
ततोऽद्य कृपया विष्णो देवानां वरदो भव॥ ९.३० ॥ 


गुरोरवज्ञया चाय भ्रष्टराज्यः शतक्रतुः॥ 
जातः सुरर्षिभिः साकं तस्मादेनं समुद्धर॥ ९.३१ ॥ 


॥श्रीभगवानुवाच॥ 

दुकोकलज्ञया सर्वं नस्यतीति किमद्भुतम्‌॥ 

ये पापिनो ह्यधर्मिष्ठाः केवत्रं विषयात्मकाः॥ 
पितरौ निंदितौ यैश्च निर्दैवात्वेन संशयः॥ ९.३२ ॥ 


अनेन यत्कृतं ब्रह्मम्सद्यस्तत्फलमागतम्‌॥ 
कर्मणा चास्य शक्रस्य सर्वेषा संकटागमः॥ ९.३३ ॥ 


विपरीतो यदा कालः पुरुषस्य भवेत्तदा॥ 
भूतमैत्री प्रकुर्वति सर्वकायौर्थसिद्वये॥ ९.३४ ॥ 


तेन वै कारणेनेंद्र मदीयं वचनं कुरु॥ 
कार्यहेतोस्त्वया कार्यो दैत्यैः सह समागमः॥ ९.३५ ॥ 


एवं भगवतादिष्टः शक्रः परमबुद्धिमान्‌॥ 
अमरावतीं ययौ हित्वा सुतलं दैवतेः सह॥ ९.३६ ॥ 


इन्द्रं समागतं श्रुत्वा इंद्रसेनो रुषान्वितः॥ 

बभूव सह सैन्येन हंतुकामः पुरंदरम्‌॥ ९.३७ ॥ 


नारदेन तदा दैत्या बलिश्च बलिनां वरः॥ 
निवारितस्तद्दधाच्च वाक्यैरुच्चावचैस्तथा॥ ९.३८ ॥ 


ऋषेस्तस्यैव वचनात्यक्तमन्युर्बलिर्तदा॥ 
बभूव सह सैन्येन आगतो हि शतक्रतुः॥ ९.३९ ॥ 


इन्द्रसेनेन दृष्टोऽसौ लोकपालैः समावृतः॥ 
उवाच त्वरया युक्तः प्रहसन्निव दैत्यराट््‌॥ ९.४० ॥ 


कस्मादिहागतः शक्र सुतल प्रति कथ्यताम्‌॥ 
तस्यैतद्वचनं श्रुत्वा स्मयमान उवाचतम्‌.] ९.४१ ॥ 


वयं कश्यपदायादा यूयं सर्वे तथैव च॥ 
यथा वयं तथा यूयं विग्रहो हि निररथकः॥ ९.४२ ॥ 


मम राज्यं क्षणेनैव नीतं दैववशात्तवया॥ 
तथा ह्येतानि तान्येन रत्नानि सुबहून्यपि॥ 
गतानि तत्क्षणादेव यनत्नानीतानि वै त्वया॥ ९.४३ ॥ 


तस्माद्विमर्शः कर्तव्यः पुरुषेण विपश्चिता॥ 
विमर्शज्जायते ज़ञानं ज़ानान्मोक्षो भविष्यति॥ ९.४४ ॥ 


किं तु मे बत उक्तेन जाने न च तवाग्रतः॥ 
शरणार्थी ह्यहं प्रासः सुरैः सह तवांतिकम्‌॥ ९.४५ ॥ 


onlinesanskritbooks.com 


एतच्छूत्वा तु शक्रस्य वाक्यं वाक्यविदाँ वरः॥ 
प्रहस्योवाच मतिमाञ्छक्र प्रति विदां वरः॥ ९.४६ ॥ 


त्वमागतोसि देवेद्र किमर्थं तन्न वेद्मयहम्‌॥ ९.४७ ॥ 


शक्रस्तद्वचनं श्रुत्वा ह्यश्रुपूर्णाकुलेक्षणः॥ 
किचिन्नोवाच तत्रैनं नारदो वाक्यमब्रवीत्‌॥ ९.४८ ॥ 


बले त्वं किं न जानासि कार्याकार्यविचारणाम्‌॥ 
धर्मो हि महतामेष शरणागतपालनम्‌॥ ९.४९ ॥ 


शरणागतं च विप्रं च रोगिणं वृद्वमेव च॥ 
यएतान्न च रक्ष॑ति ते वै ब्रह्महणो नराः॥ ९.५० ॥ 


शरणागतशब्देन आगतस्तव सन्निधौ ॥ 
सरक्षणाय योग्यश्च त्वया नास्त्यत्र संशयः॥ 
एवमुक्तो नारदेन तदा दैत्यपतिः स्वयम्‌॥ ९.५१ ॥ 


विमृश्य परया बुदध्या कार्याकार्यविचारणाम्‌॥ 
शक्रं प्रपूजयामास बहुमानपुरःसरम्‌॥ 
लोकपालैः समेतं च तथा सुरगणैः सह॥ ९.५२ ॥ 


प्रत्ययार्थं च सत्वानि ह्यनेकानि व्रतानि वै॥ 
बलिप्रत्ययभूतानि स चकारः पुरंदरः॥ ९.५३ ॥ 

एवं स समयं कृत्वा शक्रः स्वार्थपरायणः॥ 
बलिना सह चावासीदर्थशास्त्रपरो महान्‌॥ ९.५४ ॥ 


एवं निवसतस्तस्य सुतल्रेऽपि शतक्रतोः॥ 
वत्सरा बहवो ह्यासंस्तदा बुद्धिमकल्पयत्‌॥ 
संस्मृत्य वचनं विष्णोर्विमृश्य च पुनःपुनः॥ ९.५५ ॥ 


एकदा तु सभामध्य आसीनो देवराट्स्वयम्‌॥ 
उवाच प्रहसन्वाक्यं बलिमुद्दिश्य नीतिमान्‌॥ ९.५६ ॥ 


प्रासव्यानि त्वया वीर अस्माक च त्वया बल्ले॥ 
गजादीनि बहून्येव रत्रानि विविधानि च॥ ९.५७ ॥ 


गतानि तत्क्षणादेव सागरे पतितानि वै॥ 
प्रयत्नो हि प्रकर्तव्यो ह्यस्माभिस्त्वयान्वितैः॥ ९.५८ ॥ 


तेषां चोद्वरणे दैत्य रत्रानामिह सागरात्‌॥ 
तहिं निर्मथनं कार्यं भवता कार्यसिद्धये॥ ९.५९ ॥ 


बलिः प्रवर्तितस्तेन शक्रेण सुरसूदनः॥ 
उवाच शक्रं त्वरितः केनेदं मथनं भवेत्‌॥ ९.६० ॥ 


तदा नभोगता वाणी मेघगभीरनिःस्वना॥ 
उवाच देवा दैत्याश्च मंथध्वं क्षीरसागरम्‌॥ ९.६१ ॥ 


भवतां बलवृद्विश्च भविष्यति न संशयः॥ ९.६२ ॥ 

मंदरं चैव मंथानं रज्जुं कुरुत वासुकिम्‌॥ 
पश्चाददेवाश्च दैत्याश्च मेलयित्वा विमथ्यताम्‌॥ ९.६३ ॥ 


नभोगतां च तां वाणी निशम्याथ तदाःसुराः॥ 
दैत्यैः सार्ध ततः सर्व उद्यमं चक्रुरु्यताः॥ ९.६४ ॥ 


पातालान्निर्गताः सर्वै तदा तेऽथ सुरासुराः॥ 
आजग्मुरतुलं सर्वै मंदरं पर्वतोत्तमम्‌॥ ९.६५ ॥ 


दैत्याश्च कोटिसंख्याकास्तथा देवा न संशयः॥ 
उद्युक्ताः सहसा प्राऽयुर्मंदरं कनकप्रभम्‌॥ ९.६६ ॥ 


सरत्नं वर्तुलाकारं स्थूलं चैव महाप्रभम्‌॥ 
अनेकरनत्रसंवीतं नानाद्रुमनिषेवितम्‌॥ ९.६७ ॥ 


चंदनैः पारिजातेश्ध नागपुन्नागचंपकैः॥ 
नानामृगगणाकीर्णं सिंहशादूलसेवितम्‌॥ ९.६८ ॥ 


महाशैलं दृष्टवा ते सुरसत्तमाः॥ 
ऊचुः प्रांजलयः सर्वे तदा ते सुरसत्तमाः॥ ९.६९ ॥ 


॥देवा ऊचुः॥ 
अद्रे सुरा वयं सर्वे विज्ञसुमिह चागताः॥ 
तच्छृणुष्व महाशैल परेषामुपकारकः ॥ ९.७० ॥ 

एवमुक्तस्तदा शैलो दवैर्देत्यैः स मंदरः॥ 
उवाच निःसृतो भूत्वा परं विग्रहवान्वचः॥ ९.७१ ॥ 


तेन रूपेण रूपी स पर्वतो मंदराचलः॥ 
किमर्थमागताः सर्वे मत्समीपं तदुच्यताम्‌॥ ९.७२ ॥ 


तदा बलिरुवाचेदं प्रस्तावसदृशं वचः॥ 
इंद्रोपि त्वरया युक्तो बभाषे सूनृतं वचः॥ ९.७३ ॥ 


अस्माभिः सह कार्यीर्थै भव त्वं मंदराचल॥ 
अमृतोत्पादनार्थे त्वं मंथानं भव सुव्रत॥ ९.७४ ॥ 


तथेति मत्वा तद्वाक्यं देवानां कार्यसिद्धये॥ 
ऊचे देवासुरांश्वेदमिन्द्रं प्रति विशेषतः॥ ९.७५ ॥ 


छेदितौ च त्वया पक्षौ वज्रेण शतपर्वणा॥ 
गंतुं कथं समर्थोऽहं भवता  कार्यसिद्धये॥ ९.७६ ॥ 


तदा देवासुराः सर्वै स्तूयमाना महाचलम्‌॥ 
उत्पाटयेयुरतुलं मंदरं च ततोद्भुतम्‌॥ ९.७७ ॥ 


क्षीरार्णवं नेतुकामा ह्यशक्तास्ते ततोऽभवन्‌॥ 
पर्वतः पतितः सयो देवदैत्योपरि धुवम्‌॥ ९.७८ ॥ 


केचिद्भग्ना मृताः केचित्केचिन्मूछापरा भवन्‌॥ 
परीवादरताः केचित्केचित्क्लेशत्वमागताः॥ ९.७९ ॥ 

ऐवं भग्नोयमा जाता असुराःसुरदानवाः॥ 
चेतनां परमां प्रासास्तुष्टवुज॑गदीश्वरम्‌॥ ९.८० ॥ 


रक्षरक्ष महाविष्णो शरणागतवत्सल॥ 
त्वया ततमिदं सर्व जंगमाजंगमं च यत्‌॥ ९.८१ ॥ 


देवानां कार्यसिदध्यर्थे प्रादुर्भूतो हरिस्तदा॥ 
तान्दृष्ट्वा सहसा विष्णुर्गरुडोपरि संस्थितः॥ ९.८२ ॥ 


लीलया पर्वतश्रेष्ठमुत्तभ्यारोपयत्क्षणात्‌॥ 
गरुत्मति तदा देवः सर्वेषामभयं ददौ॥ ९.८३ ॥ 


तत उत्थाय तान्देवान्क्षीरोस्योत्तरं तटम्‌॥ 
नीत्वा तं पर्वतं वृद्धं निक्षिप्याप्सु ततो ययौ॥ ९.८४ ॥ 


तदा सर्वे सुरगणाः स्वागत्य असुरैः सह॥ 

वासुकिं च समादाय चक्रिरे समयंच तम्‌॥ ९.८५ ॥ 
मंथानं मंदरं चैव वासुकिं रज्जुमेव च॥ 

कृत्वा सुराऽसुराः सर्वे ममंथुः श्रीरसागरम्‌॥ ९.८६ ॥ 
क्षीराब्धेर्मथ्यमानस्य पर्वतो हि रसातलम्‌॥ 


गतः स तत्क्षणादेव कूर्मो भूत्वा रमापतिः॥ 
उद्बुतस्तत्क्षणादेव तदद्भुतमिवाभवत्‌॥ ९.८७ ॥ 


onlinesanskritbooks.com 


भ्राम्यमाणस्ततः शैलो नोदितः सुरदानवैः॥ 
भ्रममाणो निराधारो बोधश्चेव गुरु विना॥ ९.८८ ॥ 


परमात्मा तदा विष्णुराधारो मंदरस्य च॥ 
दोर्भिश्चतुर्भिः संगृह्य ममंथाब्धिं सुखावहम्‌॥ ९.८९ ॥ 


तदा सुरासुराः सर्वे म्मंथुः क्षीरसागरम्‌॥ 
एकीभूत्वा बलेनेवमतिमात्रं बल्रोत्कटाः॥ ९.९० ॥ 


पृष्ठकंठोरुजान्वंतः कमठस्य महात्मनः॥ 
तथासौ पर्वतश्रेष्ठो वज्रसारमयो टृठः॥ 
उभयोर्घर्षणादेव वडवाग्निः समुत्थितः ॥ ९.९१ ॥ 


हलाहलं च संजातं तदृष्ट्वा नारदेन हि॥ 
ततो देवानुवाचेदं देवर्षिरमितय्ुतिः॥ ९.९२ ॥ 


न कार्य मथनं चाब्धेर्भवद्भिरधुनाऽखित्रैः॥ 
प्रार्थयध्वं शिवं देवाः सर्वे दक्षस्य याजनम्‌॥ 
तद्विस्मृतिं च वोयातं वीरभद्रेण यत्कृतम्‌॥ ९.९३ ॥ 


तस्माच्छिवः स्मर्यतां चाशु देवाः परः पराणामपि वा परश्व॥ 
परात्परः परमानंदरूपो योगिध्येयो निष्प्रपंचो ह्यरूपः॥ ९.९४ ॥ 


ते मथ्यमानास्त्वरिता देवाः स्वात्मार्थसाधकाः॥ 
अभिलाषपराः सर्वे न श्रृण्वंति यतो जडाः॥ ९.९५ ॥ 

उपदेशैश्व बहुभिर्नोपदेश्याः कदाचन॥ 
ते रागद्वेषसंघाताः सर्वे शिवपराडमुखा:॥ ९.९६ ॥ 


केवलोद्यमसंवीता ममंथुः क्षीरसागरम्‌॥ 
अतिनिर्मथनाज्जातं क्षीराब्धेश्वहलाहलम्‌॥ ९.९७ ॥ 


त्रैलोक्यदहने प्रौढ प्रासं हतुं दिवौकसः॥ 
अत ऊर्ध्वं दिशः सर्वा व्यासं कृत्स्नं नभस्तलम्‌॥ 
ग्रसितुं सर्वभूतानां कालकूटं समभ्ययात्‌॥ ९.९८ ॥ 


दृष्टवा बृहंतं स्वकरस्थमोजसा तं सर्पराजं सह पर्वतेन॥ 
तत्रैव हित्वापययुस्तदानीं पलायमाना ह्यसुरैः समेताः॥ ९.९९ ॥ 


तथैव सर्व ऋषयो भृग्वाद्याः शतशाम्यति॥ 
दक्षस्य यजनं तेन यथा जातं तथाभवत्‌॥ ९.१०० ॥ 


सत्यल्रोकं गताः सर्वे भुगुणा नोदिता भृशम्‌॥ 
वेदवाक्यैश्च विविधैः कालकूटं शतशस्ततः॥ 
देवा नास्त्यत्र संदेहः सत्यं सत्यं वदामि वः॥ ९.१०१ ॥ 


भृगुणोक्तं वचः श्रुत्वा कालकूटविषार्दिताः | 
सत्यलोकं समासाय ब्रह्माणं शरणं ययुः॥ ९.१०२ ॥ 


तदा जाज्वल्यमानं वै कालकूटं प्रभोज्जवलम्‌॥ 
दृष्टवा ब्रह्माथ तान्दृष्ट्वा ह्यकर्मज्ञानसुरासुरान्‌॥ 
तेषां शपितुमारेभे नारदेन निवारितः॥ ९.१०३ ॥ 

॥ब्रह्मोवाच॥ 
अकार्य कि कृतं देवाः कस्मात्क्षोभोयमुद्यतः॥ 
ईश्वरस्य च जातो5य नानन्‍्यथा मम भाषितम्‌॥ ९.१०४ ॥ 


ततो देवैः परिवृतो वेदोपनिषदैस्तथा॥ 
नानागमैः परिवृतः कालकूटभयाद्ययौ॥ ९.१०५ ॥ 


ततश्चिंतान्विता देवा इदमूचुः परस्परम्‌॥ 
अविद्याकामसंवीताः कुर्यामः शंकरं च कम्‌॥ ९.१०६ ॥ 


ब्रह्माणं च पुरस्कृत्य तदा देवास्त्वरान्विताः॥ 
वैकुण्ठमाव्रजन्सर्वे कालकूट भयाद्दिताः॥ ९.१०७ ॥ 


ब्रह्मादयश्चरषिगणाश्च तदा परेशं विष्णुं पुराणपुरुषं प्रभविष्णुमीशम्‌॥ 
वैकुण्ठमाश्रितमधोक्षजमाधवं ते सर्वे सुरासुरगणाः शरणं प्रयाताः॥ ९.१०८ ॥ 


तावत्प्रवृद्धं सुमहत्कालकूटं समभ्ययात्‌॥ 
दग्ध्वादो ब्रह्मणो लोक वैकुण्ठं च ददाह वै॥ ९.१०९ ॥ 


कालकूटाग्निना दगधो विष्णुः सर्वगुहाशयः ॥ 
पार्षद: सहितः सयस्तमालसद्ृशच्छवि:॥ ९.११० ॥ 


वैकुर्ण्ठं च सुनीलं च सर्वत्रोकैः समावृतम्‌॥ 
जलकल्मषसंवीताः सर्वे लोकास्तदाभवन्‌॥ ९.१११ ॥ 

अष्टावरणसंवीतं ब्रह्मांडं ब्रह्मणा सह॥ 
भस्मीभूतं चकाराशु जलकल्मषमङद्भुतम्‌॥ ९.११२ ॥ 


नोभूमिर्न जलं चाग्निर्न वायुने नभस्तदा॥ 
ना 


हंकारो न च महान्मूलाविद्या तथैव च॥ 
शिवस्य कोपात्संजातं तदा भस्माकुलं जगत्‌॥ ९.११३ ॥ 


इति श्रीस्कांदे महापुराणं एकाशीतिसाहरूयां संहितायां प्रथममाहेश्वरखण्डान्तर्गते 
केदारखण्डे नवमोऽध्यायः॥ ९ ॥ छ ॥ 


.].]0 


॥मुनय ऊचुः॥ 
यत्वया कथितं ब्रह्मन्ब्रह्मांडं सचराचरम्‌॥ 
भस्मीभूतं रुद्रकोपात्कालकूटाग्निनाऽथखिलम्‌॥ १०.१ ॥ 


ब्रह्मांडांतरतः किं तु रुद्रे मन्यामहे वयम्‌॥ 
तदा चराचरं नष्टं ब्रह्मविष्णुपुरोगमम्‌॥ १०.२ ॥ 


भस्मीभूतं रुद्रकोपात्कं सृष्टिः प्रवतिता॥ 
कुतो ब्रह्मा च विष्णुश्च कुतश्चद्रपुरोगमाः ॥ १०.३ ॥ 


अन्ये सुरा सुराः कुत्र भस्मीभूता लयं गताः॥ 
अत ऊर्ध्वं किमभवत्तत्सर्वं वक्तुमहसि॥ १०.४ ॥ 

व्यासप्रसादात्सकत्रं वेत्थ त्व॑ नापरो हि तत्‌॥ 
तस्माज्जञानमयं शास्त्र तज्जानासि न चापरः॥ १०.५ ॥ 


इति पृष्टस्तदा सर्वैर्मुनिभिर्भीवितात्मभिः | 
सूतो व्यासं नमस्कृत्य वाक्यं चेदमथाब्रवीत्‌॥ १०.६ ॥ 


॥ लोमश उवाच॥ 

यदा ब्रह्मांडमध्यस्था व्याप्ता देवा विषाग्निना॥ 
हरिब्रह्मादयो ह्येते लोकपालाः सवासवाः॥ 

तदा विज्ञापितः शंभुर्हेरंबेन महात्मना॥ १०.७ ॥ 


॥हेरब उवाच॥ 
हे रुद्र हे महादेव हे स्थाणो ह जगत्पते॥ 
मया विघ्नं विनोदेन कृतं तेषां सुदुर्जयम्‌॥ १०.८ ॥ 


भयेन मति मोहात्त्वा नार्च्चयंति च मामपि॥ 
उद्योगं ये प्रकुर्वन्ति तेषां क्लेशोऽधिको भवेत्‌॥ १०.९ ॥ 


एवमभ्यर्थितस्तेन पिनाकी वृषभध्वजः॥ 
विघ्नांधकारसूर्यण गणाधिपतिना तदा॥ १०.१० ॥ 


न्निंगरूपोऽब्रवीच्छंभुनिराकारो निरामयः॥ 
निरंजनो व्योमकेशः कपर्दी नीललोहितः॥ १०.११ ॥ 


॥महेश्वर उवाच॥ 

हेरंब श्रृणु मे वाक्यं श्रद्धया परया युतः॥ 
अहंकारात्मकं चैव जगदेतच्चराचरम्‌॥ १०.१२ ॥ 


स्थितिं करोत्यहकारः प्रलयोत्पत्तिमेव च॥ 
जगदादौगणपते तदा विज्ञप्िमात्रतः॥ १०.१३ ॥ 


मायाविरहितं शांतं द्वैताद्वैतपरं सदा॥ 
जञसिमात्रस्वरूपं तत्सदानंदैकलक्षणम्‌॥ १०.१४ ॥ 


॥गणपतिरुवाच॥ 
यदि त्व केवल्लो ह्यात्मा परमानन्दलक्षणः॥ 
तस्मात्वदपरं किचिन्नान्यदस्ति परतप॥ १०.१५ ॥ 


नानारूपं कथं जातं सुरासुरविल्रक्षणम्‌॥ 
विचित्रं मोहजननं त्रिभिर्देवैश्च लक्षितम्‌॥ १०.१६ ॥ 


भूतग्रामैश्वतुर्भिश्च नानाभेदैः समन्वितैः॥ 
जातं संसारचक्रं च नित्यानित्यविलक्षणम्‌॥ १०.१७ ॥ 


परस्परविरोधेन जञानवादेन मोहिताः॥ 
कर्मवादरताः केचित्केचित्स्वगुणरमाश्रिताः॥ १०.१८ ॥ 


जञाननिष्ठाश्च ये केचित्परस्परविरोधिनः॥ 
एवं संशयमापन्नं त्राहि मां वृषभध्वज॥ १०.१९ ॥ 


अहं गणश्च कुत्रत्या: क्व चायं वृषभः प्रभो॥ 

एते चान्ये च बहवः कुतो जाताश्व कुत्र वै॥ १०.२० ॥ 


कृताः सर्वे महाभागाः सात्विका राजसाश्च वै॥ 
प्रहस्य भगवाज्छंभुर्गणेशं वक्तुमुद्यतः॥ १०.२१ ॥ 


॥महेश्वर उवाच॥ 
कालशक्त्या च जातानि रजःसत्त्वतमांसि च॥ 
तैरावृतं जगत्सर्व सदेवासुमानुषम्‌॥ १०.२२ ॥ 


परिदृश्यमानमेतच्चानश्वरं॑ परमार्थतः॥ 
विदध्येतत्सर्वसिद्ध्यैव कतकत्वाच्च नश्वरम्‌॥ १०.२३ ॥ 


॥ लोमश उवाच॥ 
यावद्रणेशसंयुक्तो भाषमाणः सदाशिवः॥ 
ल्रिंगरूपी विश्वरूपः प्रादुर्भूता सदाशिवात्‌॥ १०.२४ ॥ 


शिवरूपा जगद्योनिः कार्यकारणरूपिणी॥ 
न्रिंगरूपी स भगवान्निमग्नस्तत्क्षणादभूत्‌॥ १०.२५ ॥ 


एका स्थिता परा शक्तिर्ब्रह्मविद्यात्मलक्षणा॥ 
गणेशो विस्मयाविष्टो ह्यवत्लोकनतत्परः॥ १०.२६ ॥ 


॥ऋषय ऊचुः॥ 
प्रकृत्यन्तर्गतं सर्वं जगदेतच्चराचरम्‌॥ 
गणेशस्य पृथक्त्वं च कथं जातं तदुच्यताम्‌॥ १०.२७ ॥ 

॥लोमश उवाच॥ 
साक्षात्प्रकृत्याः संभूतो गणेशो भगवानभूत्‌॥ 
यथारूपः शिवः साक्षातद्रूपो हि गणेश्वरः॥ १०.२८ ॥ 


शिवेन सह संग्रामो ह्यभूतस्य महात्मनः ॥ 
अजञानात्प्रकृतो भूत्वा बहुकालं निरन्तरम्‌॥ १०.२९ ॥ 


तस्य दृष्टवा ह्यजेयत्वं गजारूढस्य तत्तदा॥ 
त्रिशूलेनाहनच्छभुः सगजं तमपातयत्‌॥ १०.३० ॥ 


तदा स्तुतो महादेवः परशक्त्या परंतपः॥ 
परशक्तिमुवाचेदं वरं वरय शोभने॥ १०.३१ ॥ 


तदा वृतो महादेवो वरेण परमेण हि॥ 
योऽयं त्वया हतो देव मम पुत्रो न संशयः॥ १०.३२ ॥ 


त्वां न जानात्ययं मूढः प्रकृत्यंशसमुद्भवः॥ 
तस्मात्पुत्रं जीवयेमं मम तृष्टयर्थमेव च॥ १०.३३ ॥ 


प्रहस्य भगवान्रुद्रो मायापुत्रमजीवयत्‌॥ 
सिंधुरवदनेनैव मुखे स समयोजयत्‌॥ १०.३४ ॥ 


तदा गजाननो जातः प्रसादाच्छकरस्य च॥ 
मायापुत्रोपि निर्मायो ज़ञानवान्संबभूव ह॥ १०.३५ ॥ 


आत्मज्ञानामृतेनैव नित्यतृसो निरामयः॥ 

समाधिसंस्थितो रौद्रः कालकालांतकोऽभवत्‌॥ १०.३६ ॥ 


योगदंडार्थमुत्पाट्य स्वकीयं दशनं महत्‌॥ 
करे गृह्य गणाध्यक्षः शब्धब्रह्मातिवर्तते॥ 
ऋद्विसिद्विद्येनैव एकत्वेन विराजितः॥ १०.३७ ॥ 


ये ते गणाश्च विघ्नाश्च ये चान्येऽ$यधिका भुवि ॥ 
तेषामपि पतिर्जातः कृतोऽसौ शंभुना तदा॥ १०.३८ ॥ 


तस्माद्वि लोकयामास प्रकृतिं विश्वरूपिणीम्‌॥ 
पृथक्स्थित्वाग्रतो जानाल्लिंगं प्रकृतिमेव च॥ 
ददर्श विमलं लरिंगं प्रकृतिस्थं स्वभावतः॥ १०.३९ ॥ 


आत्मानं च गणैः साद्धं तथैव च जगत्त्रयम्‌॥ 
लीनं लिंगे समस्तं तद्धेरम्बो जञानवानपि॥ १०.४० ॥ 


मुमोह च पुनः संज्ञां प्रतिलभ्य प्रयत्रतः॥ 
ननाम शिरसा ताक$््यामीशाभ्यां स गणेश्वरः॥ १०.४१ ॥ 


तदा ददर्श तत्रैव लोकसंहारकारकम्‌॥ 
ब्रह्माणं चैव रुद्रं च विष्णुं चैव सदाशिवम्‌॥ १०.४२ ॥ 


ददर्श प्रेततुल्यानि ल्रिंगशक्त्यात्मकानि च॥ 
ब्रह्माण्डगोलकान्येव कोटिशः परमाणुवत्‌॥ १०.४३ ॥ 


लीयंते च विलीयंते महेशे ल्निंगरूपिणि॥ 

प्रकृत्यंतर्गतं लिंगं लिंगस्यांतर्गता च सा॥ १०.४४ ॥ 


शक्त्या लिंग च संछन्नं तदा सर्वमद्श्यत॥ 
ल्लिंगेन शक्तिः संछन्ना परस्परमवर्तत॥ १०.४५ ॥ 


शिवाभ्यां संश्रितं लोकं जगदेतच्चराचरम्‌॥ 
गणेशो वापि तज्ज़ञानं न परेऽपि तथाविदन्‌॥ १०.४६ ॥ 


तदोवाच महातेजा गणाध्यक्षो गणैः सह॥ 
सशक्तिकं स्तूयमानः शक्त्या च परया तदा॥ १०.४७ ॥ 


॥गणेश उवाच॥ 

नमामि देवं शक्त्यान्वितं ज्ञानरूपं प्रसन्नं ज्ञानात्परं परमंज्योतिरूपम्‌॥ 

रूपात्परं परमं तत्वरूपं तत्वात्परं परमं मंगलं च आनंदाख्यं निष्कलं निर्विषादम्‌॥ 
१०.४८ ॥ 


धूमात्परमयोवहिर्धूमवत्प्रतिभासते॥ 
प्रकृत्यंतर्गस्त्वं हि लक्ष्यसे ज्ञानिसंभवः॥ 
प्रकृत्यंतर्गतस्त्वं हि मायाव्यक्तिरितीयसे॥ १०.४९ ॥ 


एवंविधस्त्वं भगवन्स्वमायया सृजस्यथोलुंपसि पासि विश्वम्‌॥ 
अस्माद्ररात्सर्वमिदं प्रनष्टं सङ्रह्मविष्रेद्रयुतं चराचरम्‌॥ १०.५० ॥ 


यथा पुरासीर्भगवान्महेशस्तरैलोक्यनाथोऽसि चराचरात्मा॥ 
कुरुष्य शीघ्रं सहजीवकोशं चराचरं तत्सकलं प्रदग्धम्‌॥ १०.५१ ॥ 

॥ लोमश उवाच॥ 
एवं स्तुतो गणेशेन भगवान्भूतभावनः॥ 
यदुत्थितं कालकूटं ल्रोकसंहारकारकम्‌॥ १०.५२ ॥ 


बिंगरूपेण तदग्रस्तं विमलं चाकरोत्तदा॥ 
सदेवासुरमर्त्याश्च सर्वाणि त्रिजगन्ति च॥ 
तत्क्षणाद्रक्षितान्येव कृपया परया युतः॥ १०.५३ ॥ 


ब्रह्मा विष्णुः सुरेंद्रश्व लोकपालाः सहर्षयः॥ 
यक्षा विद्याधराः सिद्धा गंधर्वाप्सरसां गणाः॥ 
उत्थिताश्वैव ते सर्वे निद्रापरिगता इव॥ १०.५४ ॥ 


विस्मयेन समाविष्टा बभूवुर्जातसाध्वसाः॥ 
सर्वे देवासुराश्वैव ऊचुराश्वर्यवत्ततः॥ १०.५५ ॥ 


क्व कालकूटं सुमहद्ेन विद्राविता वयम्‌॥ 
मृतप्रायाः कृताः सद्यः सलोकपालका ह्यमी॥ १०.५६ ॥ 


इत्यब्रुवंस्तदा दैत्यास्तूष्णीभूतास्तदा स्थिताः॥ 
शक्रादयो लोकपाला विष्णुं सर्वेश्वरेश्वरम्‌॥ 
ब्रह्माणं च पुरस्कृत्य इदमूचुः समेधिता॥ १०.५७ ॥ 


केनेदं कारितं विष्णो न विदामोऽल्पमेधसः॥ 
तदा प्रहस्य भगवान्ब्रह्मणा सह तैः सुरैः॥ १०.५८ ॥ 


समाधिमगमन्सर्वेऽप्येकाग्रमनसस्तदा॥ 

तत्त्वज्ञानेन निर्हुत्य कामक्रोदादिकान्द्विजाः॥ १०.५९ ॥ 


तदात्मनि स्थितं लिंगमपश्यन्वि बुधादयः॥ 
विष्णुं पुरस्कृत्य तदा तुष्टवुः परमाथतः॥ १०.६० ॥ 


>>> > 


आत्मना परमात्मानं योगिनः पर्युपासते॥ १०.६१ ॥ 
लिंगमेव परं जान लिंगमेव पर तपः॥ 

लिंगमेव परो धर्मो ल्लिंगमेव परा गतिः॥ 
तस्माल्लिंगात्परतरं यच्च किंचिन्न विद्यते॥ १०.६२ ॥ 


एवं ब्रुवंतो हि तदा सुरासुराः सलोकपाला ऋषिभिश्च साकम्‌॥ 
विष्णुं पुरस्कृत्य तमालवर्णं शंभुं शरण्यं शरणं प्रपन्नाः॥ १०.६३ ॥ 


त्राहित्राहि महादेव कृपालो परमेश्वर | 
पुरा त्राता यथा सर्वे तथात्वं त्रातुमहसि॥ १०.६४ ॥ 


तद्देवदेव भवतश्वरणारविंदं सेवानुर्बंधमहिमानमनंतरूपम्‌॥ 
त्वदाश्रितं यत्परमानुकंपया नमोऽस्तु ते देववर प्रसीद॥ १०.६५ ॥ 


ब्रिंगस्वरूपमध्यस्थो भगवान्भूतभावनः ॥ 
सर्वैः सुरगणैः साकं बभाषेदं रमापतिः॥ १०.६६ ॥ 


त्वं लिंगरूपी भगवाञ्जगतामभयप्रदः॥ 
विष्णुना संस्तुतो देवो ल्रिंगरूपी महेश्वरः॥ १०.६७ ॥ 

मृतास्त्राता गरात्सर्वे तस्मान्मृत्युंजय प्रभो॥ 
रक्षरक्ष महाकाल त्रिपुरांत नमोस्तु ते॥ १०.६८ ॥ 


विष्णुना संस्तुतो देवो लिंगरूपी महेश्वरः॥ 
प्रादुर्बभूव सांबोऽथ बोधयन्निव तान्सुरान्‌॥ १०.६९ ॥ 


हे विष्णो हे सुराः सर्व ऋषयः श्रूयतामिदम्‌॥ 
मन्यतेऽपि हि संसारे अनित्ये नित्यताकुलम्‌॥ १०.७० ॥ 


अविल्रोकयताऽ5ऽत्मात्मना विबुधादयः॥ 
किं यज्ञैः किं तपोभिश्च किमुयोगेन कर्मणाम्‌॥ १०.७१ ॥ 


एकत्वेन पृथक्त्वेन किचिन्नैव प्रयोजनम्‌॥ 
यस्माद्भवद्विमिलितेः कृतं यत्क दुष्करम्‌॥ १०.७२ ॥ 


क्षीराब्धैमेथनं तत्तु अमृतार्थं कथं कृतम्‌॥ 
मृत्युं जयं निराकृत्य अवज्ञाय च मां सदा॥ १०.७३ ॥ 


तस्मात्सर्वे मृत्युमुखं पतिता वै न संशयः॥ 
अस्माभिर्निर्मितो देवो गणेशः कार्यसिद्धये॥ १०.७४ ॥ 


न नमंति गणेशं च दुर्गा चैव तथाविधाम्‌॥ 
क्लेशभाजो भविष्यति नात्र कार्या विचारणा॥ १०.७५ ॥ 


यूयं सर्वे त्वधर्मिष्ठाः स्तब्धाः पंडितमानिनः॥ 
कार्याकार्यमविज्ञाय केवलं मानमोहिताः॥ १०.७६ ॥ 

तस्मात्कालमुखे सर्वे पतिता नात्र संशयः॥ 
सर्वे श्रुतिपरा यूयमिंद्राद्या देवतागणा:॥ १०.७७ ॥ 


प्ररोचनपराः सर्वै क्षुद्राश्वेद्रादयो वृथा॥ 
नात्मानं च प्रपंचेन वेत्सि त्वं हि शचीपते॥ १०.७८ ॥ 


कतः प्रयत्नो हि महानमृतार्थ त्वया शठ॥ 
अश्वमेधशतेनैव यद्राज्यं प्रासवानसि॥ 
अपि तच्च पराधीन तन्न जानासि दुर्मते ॥ १०.७९ ॥ 


यैर्वदवाक्यैस्त्वं मूढ संस्तुतो५सि तपस्विभिः॥ 
ते मूढास्तो षयंति त्वां तत्तद्रागपरायणा:॥ १०.८० ॥ 


विष्णो त्वं च पक्षपातान्न जानासि हिताहितम्‌॥ 
केचिदधतास्त्वया विष्णो रक्षिताश्वैव केचन॥ १०.८१ ॥ 


इच्छायुक्तस्त्वमत्रैव सदा बालकचेष्टितः॥ 
येऽन्ये च लोकपा: सर्वे तेषां वार्ता कुतस्त्विह॥ १०.८२ ॥ 


अन्यथा हि कृते ह्यर्थे अन्यथात्वं भविष्यति॥ 
कार्यसिद्विर्भवेयेन भवद्भिर्विस्मृतं च तत्‌॥ १०.८३ ॥ 


येनाय रक्षिताः सर्वे कालकूटमहाभयात्‌॥ 
येन नीलीकृतो विष्णुर्येन सर्वै पराजिताः॥ १०.८४ ॥ 

लोका भस्मीकृता येन तस्माद्येनापि रक्षिताः॥ 
तस्यार्च्चनाविधिः कार्यो गणेशस्य महात्मनः॥ १०.८५ ॥ 


कर्मोरंभे तु विघ्नेशं ये नार्चति गणाधिपम्‌॥ 
कार्यसिद्विर्न तेषां वै भवेत्तु भवतां यथा॥ १०.८६ ॥ 


एतन्महेशस्य वचो निशम्य सुरासुराः किंनरचारणाश्च॥ 
पूजाविधानं परमार्थतोऽपि पप्रच्छ्रेनं च तदा गिरीशम्‌॥ १०.८७ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखण्डे 
समुद्रमंथनाख्याने शिवकृतविषभक्षणवृत्तान्तव्णनंनाम दशमोऽध्यायः॥ १० ॥ छ ॥ 


.].]] 


॥महेश्वर उवाच॥ 
प्रतिपक्षे चतुर्थ्यां तु पूजनीयो गणाधिपः॥ 
स्नात्वा शुक्लतिलैः शुद्धैः शुक्लपक्षे सदा नृभिः॥ ११.१ ॥ 


कृत्वा चावस्यकं सर्वं गणेशस्यार्चनक्रियाम्‌॥ 
प्रयत्नेनैव कुर्वीत गंधमाल्याक्षतादिभिः॥ ११.२ ॥ 


ध्यानमादौ प्रकर्तव्यं गणेशस्य यथाविधि॥ 
आगमा बहवो जाता गणेशस्य यथा मम॥ ११.३ ॥ 


बहुधोपासका यस्मात्तमः सत्वरजोन्विताः॥ 
गणभेदेन तान्येव नामानि बहुधाऽभवत्‌॥ ११.४ ॥ 

पंचवक्त्रो गणाध्यक्षो दशबाहुस्त्रिलोचनः ॥ 
कांतस्फटिकसंकाशो नीलकंठो गजाननः॥ ११.५ ॥ 


मुखानि तस्य पंचैव कथयामि यतातथम्‌॥ ११.६ ॥ 


मध्यमं तु मुखं गौरं चतुर्दन्तं त्रिलोचनम्‌॥ 
शुंडादंडमनोज्ञं च पुष्करे मोदकान्वितम्‌॥ ११.७ ॥ 


तथान्यत्पीतवर्णं च नील्रं च शुभलक्षणम्‌॥ 
पिंगलं च तथा शुभ्रं गणेशस्य शुभाननम्‌॥ ११.८ ॥ 


तथा दशभुजेष्वेव ह्यायुधानि ब्रवीमि वः॥ 
पाशं पस्शुपद्मे च अंकुशं दतमेव च॥ ११.९ ॥ 


अक्षमालां लांगलं च मुसलं वरदं तथा॥ 
पूर्णं च मोदकैः पात्रं पाणिना च विचिंतयेत्‌॥ ११.१० ॥ 


लंबोदर विरूपाक्षं निवीतं मेखलान्वितम्‌॥ 
योगासने चोपविष्टं चंद्रलेखा कशेखरम्‌॥ ११.११ ॥ 


ध्यानं च सात्त्विकं जञेयं राजसं हि नृणामिव॥ 
शुद्धचामीकराभासं गजाननमलौकिकम्‌॥ ११.१२ ॥ 


चतुर्भुजं त्रिनयनमेकदंतं महोदरम्‌॥ 
पाशांकुशधरं देवं दंतमोदकपात्रकम्‌॥ ११.१३ ॥ 

नीलं च तामसं ध्यानमेवं त्रिविधमुच्यते॥ 
ततः पूजा प्रकर्तव्या भवद्भिः शीघ्रमेव च॥ ११.१४ ॥ 


एकविंशतिदूर्वाभिद्वाभ्यां नाम्ना पृथक्पृथक्‌॥ 
सर्वनामभिरेकैव दीयते गणनायके॥ ११.१५ ॥ 


तथैव नामभिर्देया एकविंशतिमोदकाः॥ 
दशनामान्यहं वक्ष्ये पूजनार्थं पृथक्पृथक्‌॥ ११.१६ ॥ 


गणाधिप नमस्तेस्तु उमापुत्राघनाशन॥ 
विनायकेशपुत्रोति सर्व॑सिद्विप्रदायक॥ ११.१७ ॥ 


एकदंतेभवक्त्रेति तथा मूषकवाहन॥ 
कुमारगुरवे तुभ्यं पूजनीयः प्रयत्रतः॥ ११.१८ ॥ 


एवमुक्त्वा सुरान्सद्यः परिष्वज्य च सादरम्‌॥ 
विष्णुं गुहाशयं सद्यो ब्रह्माणं च सदाशिवः॥ ११.१९ ॥ 


तिरोधान गतः सयः शंभुः परमशोभनः॥ 
प्रणम्य शंभुं ते सर्वे गणाध्यक्षा्च्चने रताः॥ ११.२० ॥ 


ततः संपूज्य विधिवद्रणाध्यक्षारच्चने रताः॥ 
उपचारैरनेकैश्च दूर्वाभिश्च पृथक्पृथक्‌॥ ११.२१ ॥ 


संतुष्टो हि गणाध्यक्षो देवानां वरदोऽभवत्‌॥ 
प्रदक्षिणं नमस्कृत्य तैः सर्वैरभितोषितः॥ ११.२२ ॥ 


onlinesanskritbooks.com 


तमोगुणान्विताः सर्वे ह्यसुरा नाभ्यपूजयन्‌॥ 
उपहासपरास्ते वै देवान्प्रत्यसुरोत्तमाः॥ ११.२३ ॥ 


पूजयित्वा शांकरिं ते पुनः क्षीरार्णवं ययुः॥ 
ब्रह्मा विष्णुश्च ऋषयो देवदैत्याः सुरोत्तमाः॥ ११.२४ ॥ 


मंथानं मंदरं कृत्वा रज्जुं कृत्वाथ वासुकिम्‌॥ 
ममंथुश्च तदा देवा विष्णुं कृत्वाथ सन्निधौ॥ ११.२५ ॥ 


मथ्यमाने तदाब्धौ च निर्गतश्चंद्र अग्रतः॥ 
पीयूषपूर्णः सर्वेषां देवानां कार्यसिद्धये॥ ११.२६ ॥ 


॥ शौनक उवाच॥ 
अर्णवे किं पुरा चंद्रो निक्षिसः केन सुव्रत॥ 
गजादिकानि रत्नानि कथितानि त्वया पुरा॥ ११.२७ ॥ 


एतत्सर्वं समासेन आदौ कथय मे प्रभो॥ 
जञात्वा सर्वे वयं सूत पश्चादावर्णयामहे॥ ११.२८ ॥ 


तेषां तद्वचनं श्रुत्वा सूतो वाक्यमुपाददे॥ ११.२९ ॥ 


चंद्र आपोमयो विप्रा अत्रिपुत्रो गुणान्वितः॥ 
उत्पन्नो ह्यनसूयाया ब्रह्मणोऽशात्समुद्भवः॥ 
रद्रस्यांशाद्धि दुर्वसा विष्णोरंशानु दत्तकः॥ ११.३० ॥ 

क्षीराब्धि मथ्यमानं तु दृष्टवा चंद्रो मुदान्वितः॥ 
क्षीराब्धिरपि चंद्रं च दृष्ट्वा सोऽप्युत्सुकोऽभवत्‌॥ ११.३१ ॥ 


प्रविष्टश्चोभयप्रीत्या श्रृण्वतां भो द्विजोत्तमाः॥ 
चंद्रो ह्यमृत पूर्णोभूदग्रतो देवसन्निधौ॥ ११.३२ ॥ 


दृष्टवा च कांतिं त्वरितोऽथ चंद्रो नीराजितो देवगणैस्तदानीम्‌॥ 
वादित्रगोषैस्तुमुल्रैरनेकैमृदेगशंखैः पटहैरनेकैः॥ ११.३३ ॥ 


नमश्चक्रुश्च ते सर्वै ससुरासुरदानवाः॥ 
तदा गर्ग पृच्छमाना बल चद्रस्य तत्वतः | ११.३४ ॥ 


गर्गेणोक्तास्तदा सर्वेषा बलमय वै॥ 
केंद्रस्थानगताः सर्वे भवतामुत्तमा ग्रहाः॥ ११.३५ ॥ 


चंद्रं मुरुः समायातो बुधश्चैव समागतः॥ 
आदित्यश्च तथा शुक्रः शनिरंगारको महान्‌॥ ११.३६ ॥ 


तस्माच्चंद्रबलं श्रेष्ठं भवतां कार्यसिद्धये॥ 
गोमंतसंजञकोनाम मुहूर्तोऽयं जयप्रदः॥ ११.३७ ॥ 


एवमाश्वासिता देवा गर्गेणैव महात्मना॥ 
ममंथुरब्धिं त्वरिता गर्जमाना महाबलाः॥ ११.३८ ॥ 


द्विगुणं बलमापन्ना महात्मानो टृढव्रताः॥ 
महेशं स्मरमाणास्ते गणेशं च पुनः पुनः॥ ११.३९ ॥ 

निर्मथ्यमानादुदधैर्गर्जमानाच्च सर्वशः॥ 
निर्गता सुरभिः साक्षाद्देवानां कार्यसिद्वये॥ ११.४० ॥ 


तुष्टा कपिल्रवर्णां सा ऊधोभारेण भूयसा॥ 
तरंगोपरि गच्छंती शनकैः शनकैस्ततः॥ ११.४१ ॥ 


कामधेनुं समायांती इष्टवा सर्वै सुरासुराः॥ 
पुष्पवर्षेण महता ववषुरमितप्रभाम्‌॥ ११.४२ ॥ 


तदा तूर्याण्यनेकानि नेदुर्वाद्यान्यनेकशः॥ 
आनीता जलमध्याच्च संवृता गोशतैरपि॥ ११.४३ ॥ 


तासु नीलाश्च कृष्णश्च कपिलाश्च कपिजलाः॥ 
बभ्रवः श्यामका रक्ता जंबूवर्णाश्च पिंगलाः॥ 


आभिर्युक्ता तदा गोभिः सुरभिः प्रत्यदृश्यत॥ ११.४४ ॥ 


असुरासुरसंवीतां कामधेनुं ययाचिरे॥ 
ऋषयो हर्षसंयुक्ता देवान्दैत्यांश्च तत्क्षणात्‌॥ ११.४५ ॥ 


सर्वेभ्यश्चैव विप्रेभ्यो नानागोत्रेभ्य एव च॥ 
सुरभीसहिता गावो दातव्या नात्र संशयः॥ ११.४६ ॥ 


तै्याचितास्तेऽत्र सुरासुराश्च ददुश्च ता गाः शिवतोषणाय॥ 
तैः स्वीकृतास्ता ऋषिभिः सुमंगलैर्महात्मभिः पुण्यतमैः सुरभ्यः॥ ११.४७ ॥ 

पुण्याहं मुनिभिः सर्वैः कारितास्ते तदा सुराः॥ 
देवानां कार्यसिदध्यर्थमसुराणां क्षयाय च॥ ११.४८ ॥ 


पुनः सर्वे सुसंरब्धा ममंथुः क्षीरसागरम्‌॥ 
मथ्यमानात्तदा तस्मादुदधैश्च तथाऽभवत्‌॥ ११.४९ ॥ 


कल्पवृक्षः पारिजातश्चूतः संतानकस्तथा॥ 
तान्द्रुमानेकतः कृत्वा गन्धर्वनगरोपमान्‌॥ 
ममंथुरुग्रं त्वरिताः पुनः क्षीराणवं बुधा॥ ११.५० ॥ 


निर्मथ्यमानादुदधेरभवत्सूर्यवर्चसम्‌॥ 
रत्नानामुत्तमं रत्नं कौस्तुभाख्यं महाप्रभम्‌॥ ११.५१ ॥ 


स्वकीयेन प्रकाशेन भासयंतं जगत्त्रयम्‌॥ 
चिंतामणिं पुरस्कृत्य कौस्तुभं ददृशुर्हिं ते॥ ११.५२ ॥ 


सर्वे सुरा ददुस्तं वै कौस्तुभं विष्णवे तदा॥ 
चिंतामणि ततः कृत्वा मध्ये चैव सुरासुराः॥ 
ममंथुः पुनरेवाब्धिं गर्जतस्ते बलोत्कटाः॥ ११.५३ ॥ 


मथ्यमानात्ततस्तस्मादुच्चैःश्रवाः समद्भुतम्‌॥ 
बभूव अश्वो रत्नानां पुनश्चैरावतो गजः॥ ११.५४ ॥ 


तथैव गजरल्रं च चतुःषष्ट्या समन्वितम्‌॥ 
गजानां पांडुराणां च चतुद्दन्तं मदान्वितम्‌॥ ११.५५ ॥ 

तान्सर्वान्मध्यतः कृत्वा पुनश्वैव ममंथिरे॥ 
निर्मथ्यमानादुदधेनिर्गतानि बहून्यथ॥ ११.५६ ॥ 


मदिरा विजया भृंगी तथा लशुनगंजनाः॥ 
अतीव उन्मादकरो धत्तूरः पुष्करस्तथा॥ ११.५७ ॥ 


स्थापिता नैकपद्ेन तीरे नदनदीपतेः॥ 
पुनश्च ते तत्र महासुरेन्द्रा ममंथुरब्धिं सुरसत्तमैः सह॥ ११.५८ ॥ 


निर्मथ्यमानादुदधेस्तदासीत्सा दिव्य त्रक्ष्मीर्भुवनैकनाथा॥ 
आन्वीक्षिकीं ब्रह्मविदो वदंति तथआ चान्ये मूलविद्यां गृणंति॥ ११.५९ ॥ 


ब्रह्मविद्यां केचिदाहुः समर्थाः केचित्सिद्विमृद्धिमाज्ञा मथाशाम्‌॥ 
यां वैष्णवी योगिनः केचिदाहुस्तथा च मायां मायिनो नित्ययुक्ताः ॥ ११.६० | 


वदंति सर्वे केनसिद्धांतयुक्तां यां योगमाया ज्ञानशक्त्यान्विता ये॥ ११.६१ ॥ 


दद्शुस्तां महालक्ष्मीमायांती शनकैस्तदा॥ 
गौरां च युवतीं स्निग्धां पद्मकिंजल्कभूषणाम्‌॥ ११.६२ ॥ 


सुस्मितां सुद्विजां श्यामां नवयौवनभूषणाम्‌॥ 
विचित्रवस्त्राभरणरत्रानेकोद्यतप्रभाम्‌॥ ११.६३ ॥ 


बिंबोष्ठी सुनसां तन्वी सुग्रीवा चारुलोचनाम्‌॥ 
सुमध्यां चारुजघनां बृहत्कटितटां तथा॥ ११.६४ ॥ 

नानारत्नप्रदीपैश्च नीराजितमुखांबुजाम्‌॥ 
चारुप्रसन्नवदनां हारनूपूरशोभिताम्‌॥ ११.६५ ॥ 


मूर्दढनि ध्रियमाणेन च्छत्रेणापि विराजिताम्‌॥ 
चामरेर्वीज्यमानां तां गंगाकल्लोलल्रोहितैः॥ ११.६६ ॥ 


पांडुरं गजमारुढां स्तूयमानां महर्षिभिः॥ 
सुरद्रुमपुष्पमालां बिभ्रती मल्लिकायुताम्‌॥ ११.६७ ॥ 


कराग्रे ध्रियमाणां तां दृष्टवा देवाः समुत्सुकाः॥ 
आलोकनपरा यावत्तावत्तान्दरृशे ह्यसौ॥ ११.६८ ॥ 


देवांश्च दानवांश्चैव सिद्धचारणपन्नगान्‌॥ 
यथा माता स्वपुत्राश्च महालक्ष्मीस्तथा सती॥ ११.६९ ॥ 


आलरोकितास्तथा देवास्तया लक्ष्म्या श्रियान्विताः॥ 
सञ्जातास्तत्क्षणादेव राज्य लक्षणर्लक्षिताः॥ 
दैत्यास्ते निःश्रिका जाता ये श्रियाऽनवलोकिताः॥ ११.७० ॥ 


निरीक्ष्यमाणा च तदा मुकुन्द तमालनीलं सुकपोलनासम्‌॥ 
विभ्राजमानं वपुषा परेण श्रीवत्सलक्ष्मं सदयावलोकम्‌॥ ११.७१ ॥ 


दृष्टवा तदैव सहसा वनमालयान्विता लक्ष्मीर्गजादवततार सुविस्मयंती॥ 
कंठे ससर्ज पुरुषस्य परस्य विष्णोर्मालां श्रिया विरचितां भ्रमरैरुपेताम्‌॥ ११.७२ ॥ 


वामांगर्माश्रित्य तदा महात्मनः सोपाविशतत्र समीक्ष्य ता उभौ॥ 

सुराः रदैत्या मुदमापुरद्भुतां सिद्धाप्सरः किनरचारणाश्व॥ ११.७३ ॥ 


सर्वेषामेव लोकानामैकपद्येन सर्वशः॥ 
हर्षो महानभूतत्र लक्ष्मीनारायणागमे॥ ११.७४ ॥ 


लक्ष्म्या वृतो महाविष्णुर्लक्ष्मीस्तेनैव संवृता॥ 
एवं परस्परं प्रीत्या ्यवलोकनतत्परौ॥ ११.७५ ॥ 


शखाश्च पटहाश्चैव मृद॑गानकगोमुखाः | 
भेर्यश्च झझरीणां च स शब्दस्तुमुलोऽभवत्‌॥ ११.७६ ॥ 


बभूव गायकानां च गायनं सुमहत्तदा॥ 
ततानि विततान्येन घानानि सुषिराणि च॥ ११.७७ ॥ 


एवं वायप्रभेदैश्च विष्णुं सर्वात्मना हरिम्‌॥ 
अतोषयन्सुगीतज़ा गंधर्वाप्सरसां गणाः॥ ११.७८ ॥ 


तथा जगुर्नारदतुंबुरादयो गंधर्वयक्षाः सुरसिद्ध संघाः॥ 
संसेवमानाः परमात्मरूपं नारायणं देवमगाधबोधम्‌॥ ११.७९ ॥ 


इति श्रीस्कांदे महापुराण एकाशीतिसाहरूरयां संहितायां प्रथमे माहेश्वरखण्डे केदारखण्डे 


समुद्रमन्थनाख्याने लक्ष्मीप्रादुर्भाववर्णनंनामैकादशोऽध्यायः ॥ ११ | 


2१०५. 

॥लोमश उवाच॥ 

प्रणम्य परमात्मानं रमायुक्तं जनाईनम्‌॥ 

अमताथैं ममंथस्ते सरासरगणाः प॒नः॥ १२.१ ॥ 
त ब्ले ब्ले ब्ले ब्ले 


उदधेर्मथ्यमानाच्च निर्गतः सुमहायशाः॥ 
धन्वंतरिरिति ख्यातो युवा मृत्युञ्जयः परः॥ १२.२ ॥ 


पाणिभ्यां पूर्णकलशं सुधायाः परिगृह्य वै॥ 
यावत्सर्वे सुराः सर्वे निरीक्षते मनोहरम्‌॥ १२.३ ॥ 


तदा दैत्याः समं गत्वा हतुंकामा बलादिव॥ 
सुधया पूर्णकलशं धन्वंतरिकरे स्थितम्‌॥ १२.४ ॥ 


यावत्तरंगमालाभिरावृतोऽभूद्विषक्तमः॥ 
शनेः शनेः समायातो दृष्टोऽसौ वृषपर्वणा॥ १२.५ ॥ 


करस्थः कलशरूतस्य हतस्तेन बलादिव॥ 
असुराश्व ततः सर्वे जगर्जुरतिभीषणम्‌॥ १२.६ ॥ 


कलशं सुधया पूर्ण गृहीत्वा ते समुत्सुकाः॥ 
दैत्याः पातालमाजग्मुस्तदा देवा भ्रमान्विताः॥ १२.७ ॥ 


अनुजग्मुः सुसंनद्धा योद्धुकामाश्च तैः सह॥ 
तदा देवान्समालोक्य बलिरेवमभाषत॥ १२.८ ॥ 


॥ बलिरुवाच 

वयं तु केवलं देवाः सुधया परितोषिताः॥ 
शीघ्रमेव प्रगतव्यं भवद्वरिश्च सुरोत्तमैः ॥ १२.९ ॥ 


त्रिविष्टपं मुदा युक्तैः किमस्माभिः प्रयोजनम्‌॥ 
पुरास्माभिः कृतं मैत्रं भवद्भिः स्वार्थतत्परैः॥ 
अधुना विदितं तत्तु नात्र कार्या विचारणा॥ १२.१० ॥ 


एवं निर्भार्त्सितास्तेन बलिना सुरसत्तमाः॥ 
यथागतेन मार्गेण जम्मुर्नारायणं प्रभुम्‌॥ १२.११ ॥ 


तं इष्टवा विष्णुना सर्वै सुरा भग्नमनोरथा॥ 
आश्वासिता वचोभिश्च नानानुनयको विदैः॥ १२.१२ ॥ 


मा त्रासं कुरुतात्रार्थ आनयिष्यामि तां सुधाम्‌॥ 
एवमाभाष्य भगवान्मुकुन्दोऽनाथसंश्रयः॥ १२.१३ ॥ 


स्थापयित्वा सुरान्सर्वास्तत्रैव मधुसूदनः॥ 
मोहनीरूपमास्थाय दैत्यनामग्रतोऽभवत्‌॥ १२.१४ ॥ 


तावद्दैत्याः सुसंरब्धाः परस्परमथाब्रुवन्‌॥ 
विवादः सर्वदैत्यानाममृतार्थे तदाऽभवत्‌॥ १२.१५ ॥ 


एवं प्रवर्तमाने तु मोहिनीरूपमाश्रिताम्‌॥ 
इष्टवा योषां तदा दैवात्सर्वभूतमनोरमाम्‌॥ १२.१६ ॥ 


विस्मयेन समाविष्टा बभूवुस्तृषितेक्षणाः॥ 

तां संमान्य तदा दैत्यराजो बलिरुवाच ह॥ १२.१७ ॥ 


॥बलिरुवाच॥ 
सुधा त्वया विभक्तव्या सर्वेषां गतिहेतवे॥ 
शीघ्रत्वेन महाभागे कुरुष्व वचनं मम॥ १२.१८ ॥ 


एवमुक्ता ह्युवाचेरदं स्मयमाना बलिं प्रति॥ 
स्त्रीणां नैव च विश्वासः कतव्यो हि विपश्चिता॥ १२.१९ ॥ 


अनृतं साहसं माया मूर्खत्वमति लोभता॥ 
अशौचं निर्धृणत्वं च स्त्रीणां दोषाः स्वभावजाः॥ १२.२० ॥ 


निःस्नेहत्वं च विज्ञेयं धूर्तत्वं चैव तत्त्वतः॥ 
स्वस्त्रीणां चैव विज्ञेया दोषा नास्त्यत्र संशयः॥ १२.२१ ॥ 


यथैव श्वापदानां च वृका हिंसापरायणाः॥ 
काका यतांडजानां च श्वापदानां च जंबुकाः॥ 
धूती तथा मनुष्याणां स्त्रीजेया सततं बुधैः॥ १२.२२ ॥ 


मया सह भवद्रिश्च कथं सख्यं प्रवर्तते॥ 
सर्वथात्र न विज्ञेयाः के यूयं चैव क ह्यहम्‌॥ १२.२३ ॥ 


तस्माद्भवद्भिः संचिंत्यकायौकार्यविचक्षणैः॥ 
कर्तव्यं परया बुदध्या प्रयातासुरसत्तमाः॥ १२.२४ ॥ 


॥बलिरुवाच॥ 

अद्यामृतं च सर्वेषां विभजस्व यथातथम्‌॥ 
त्वया दत्त च गृहीमः सत्यंसत्यं वदामि ते॥ १२.२८ ॥ 


एवमुक्ता तदा देवी मोहिनी सर्वमंगला॥ 
उवाचाथासुरान्सर्वान्रोचयॅल्लौकिकी स्थितिम्‌॥ १२.२९ ॥ 


॥ भगवानुवाच॥ 
यूयं सर्वे कृतार्थाश्च जाता दैवेन केनचित्‌॥ 
अयोपावाससंयुक्ता अमृतस्याधिवासनम्‌॥ १२.३० ॥ 


क्रियतामसुराः श्रेष्ठाः शुभेच्छा किंचिदस्ति वः॥ 
श्वेभूते पारणां कुर्यादव्रतार्चनरतिश्च वः॥ १२.३१ ॥ 


न्यायोपार्जितवित्तेन दशमांशेन धीमता॥ 
कर्तव्यो विनियोगश्च ईशप्रीत्यर्थहेतवे॥ १२.३२ ॥ 


तथेति मत्वा ते सर्वे यथोक्तं देवमायया॥ 
चक्रुस्तथैव दैतेया मोहिता नातिकोविदाः॥ १२.३३ ॥ 


मयासुरेण च तदा भवनानि कृतानि वै॥ 
मनोज्ञानि महारहाणि सुप्रभाणि महांति च॥ १२.३४ ॥ 


तेषुपविष्टास्ते सर्वे सुस्नाताः समलंकृताः॥ 
स्थापयित्वा सुसंरब्धाः पूर्णं कलशमग्रतः॥ १२.३५ ॥ 


रात्रौ जागरणं सर्वैः कृतं परमया मुदा॥ 

अथोषसि प्रवृत्ते च प्रातःस्नानयुता भवन्‌॥ १२.३६ ॥ 


असुरा बलिमुख्याश्च पक्तिभूता यताक्रमम्‌॥ 
सर्वमावश्यकं कृत्वा तदा पानरता भवन्‌॥ १२.३७ ॥ 


बलिश्च वृषपर्वा च नमुचिः शंख एव च॥ 
सुदंष्टरश्चैव संह्णादी कालनेमिर्विभीषणः॥ १२.३८ ॥ 


वातापिरिल्वलः कुम्भो निकुम्भः प्रच्छदस्तथा॥ 
तथा सुन्दोपसुन्दौ च निशुम्भः शुम्भ एव च॥ १२.३९ ॥ 


महिषो महिषाक्षश्च बिडालाक्षः प्रतापवान्‌॥ 
चिक्षुराख्यो महाबाहजुभणोऽथ वृषासुरः॥ १२.४० ॥ 
३ ८ ८ > 


विबाहुर्बीहुको घोरस्तथा वै घोरदर्शनः || 
एते चान्ये च बहवो दैत्यदानवराक्षसाः॥ 
यथाक्रमं चोपविष्टा राहुः केतुरुतथैव च॥ १२.४१ ॥ 


तेषां तु कोटिसंख्यानां दैत्यानां पंक्तिरास्थिता॥ १२.४२ ॥ 


ततस्तया तदा देव्या अमृतार्थे हि वै द्विजाः॥ 
यज्जातं तच्छुणउध्वं हि तया देव्या कृतं महत्‌॥ १२.४३ ॥ 


सर्वे विज्ञापिताः सद्यो गृहीतकलशा तदा॥ 
शोभया परया युक्ता साक्षात्सा विष्णुमोहिनी ॥ १२.४४ ॥ 

करस्थेन तदा देवी कलशेन विराजिता॥ 
शुशुभे परया कांत्या जगन्मंगलमंगला|॥ १२.४५ ॥ 


परिवेषधराः सर्वे सुरास्ते ह्यसुरांतिकम्‌॥ 
आगतास्तत्क्षणादेव यत्र ते ह्यसुरोत्तमाः॥ १२.४६ ॥ 


तान्दृष्टवा मोहिनी सय उवाच प्रमदोत्तमा॥ १२.४७ ॥ 


॥मोहिन्युवाच॥ 

एते ह्यतिथयो ज्ञेया धर्म्मैसर्वस्वसाधनाः॥ 

एभ्यो देयं यताशक्त्या यदि सत्यं वचो मम॥ 
प्रमाणं भवतां चाद्य कुरुध्वं मा विलंबथ॥ १२.४८ ॥ 


परेषामुपकारं च ये कुर्वति स्वशक्तितः॥ 
धन्यास्ते चैव विज्ञेयाः पवित्राः लोकपालकाः॥ १२.४९ ॥ 


केवलरात्मोदरार्थाय उद्योगं ये प्रकुर्वते॥ 
ते कलेशभागिनो जेया नात्र कार्या विचारणा॥ १२.५० ॥ 


तस्माद्विभजनं कार्यं मयैतस्य शुभव्रताः॥ 
देवेभ्यश्च प्रयच्छध्वं यद्धि चात्मप्रियाप्रियम्‌॥ १२.५१ ॥ 


इत्युक्ते वचने देव्या तथा चक्रुरतं द्रिताः॥ 
आह्वयामासुरसुराः सर्वान्देवान्सवासवान्‌॥ १२.५२ ॥ 


उपवि्टाश्व ते सर्वे अमृतार्थं च भो द्विजाः| 

तेषूपविश्यमानेषु ह्युवाच परमं वचः॥ 
मोहिनी सर्वधर्म्मज्ञा असुराणां स्मयन्निव॥ १२.५३ ॥ 


॥मोहिन्युवाच॥ 
आदौ ह्यभ्यागताः पूज्या इति वै वैदिकी श्रुतिः॥ १२.५४ ॥ 


तस्माद्यूयं वेदपराः सर्वै देवपरायणाः॥ 
ब्रुवंतु त्वरितेनैव आदौ केषां ददाम्यहम्‌॥ 
अमृतं हि महाभागा बलिमुख्या वदंतु भोः॥ १२.५५ ॥ 


बलिनोक्ता तदा देवी यत्ते मनसि रोचते॥ 
स्वामिनी त्वं न संदेहो ह्यस्माकं सुंदरानने॥ १२.५६ ॥ 


एवं संमानिता तेन बलिना भावितात्मना॥ 
परिवेषणकायौर्थं कलशं गृह्य सत्वरा॥ १२.५७ ॥ 


तस्मान्नरेन्द्रकरभोरुलसदुकूला श्रोणीतटालसगतिर्मविहृलांगी॥ 
सा कूजती कनकनूपुरसिंजितेन कुंभस्तनी कलशपाणिरथाविवेश॥ १२.५८ ॥ 


तदा तु देवी परिवेषयंती सा मोहिनी देवगणाय साक्षात्‌॥ 
ववर्ष देवेषु सुधारसं पुनः पुनः सुधाहाररसामृतं यथा॥ १२.५९ ॥ 


पुनश्च ते देवगणाः सुधारसं दत्तं तया परया विश्वमूरत्या॥ 
बलिमुख्याः सह लोकपाला गंधर्वयक्षाप्सरसा गणाश्च॥ १२.६० ॥ 


सर्वे देत्या आसनस्था पुनश्च ते देवगणाः सुधारसं दत्तं पीडिताश्च॥ 


onlinesanskritbooks.com 


तृष्णीभूता बलिमुख्या द्विजेंद्रा मनस्विनो ध्यानपरा बभूवुः॥ १२.६१ ॥ 


ततस्तथाविधान्द्रष्ट्वा दैत्यांस्तान्मोहमाश्रितान्‌॥ 
तदा राहुश्च केतुश्च द्वावेतौ दैत्यपुंगवौ॥ १२.६२ ॥ 


देवानां रूपमास्थाय अमृतार्थे त्वरान्वितौ॥ 
उपविष्टौ तदा पङ्क्त्यां देवानाममृतार्थिनौ॥ १२.६३ ॥ 


यदामृतं पातुकामो राहुः परमदुर्जयः॥ 
चन्द्रार्काभ्यां प्रकथितो विष्णोरमिततेजसः॥ १२.६४ ॥ 


तदा तस्य शिरश्छिन्नं राहोदुविग्रहस्य च॥ 
शिवरो गगनमापेदे कबंधं च महीतले॥ 
भ्रममाणं तदा ह्यद्रींश्वूर्णयामास वै तदा॥ १२.६५ ॥ 


साद्रिश्च सर्वभूलोकश्चूर्णितश्च तदाऽभवत्‌॥ 
तया तेन च देहेन चूर्णितं सचराचरम्‌॥ १२.६६ ॥ 


इष्टवा तदा महादेवस्तस्योपरि तु संस्थितः॥ 
निवासः सर्वदेवानां तस्याः पादतलेऽभवत्‌॥ १२.६७ ॥ 


पीडनं तत्समीपेथ निवास इति नाम वै॥ १२.६८ ॥ 


महतामालयं यस्माद्यस्यास्तच्चरणांबुजम्‌॥ 
महालयेति विख्याता जगत्त्रयविमोहिनी॥ १२.६९ ॥ 

केतुश्व धूमरूपो$सावाकाशे विलयं गतः॥ 
सुधां समर्प्य चंद्राय तिरोधानगतो5भवत्‌॥ १२.७० ॥ 


वासुदेवो जगद्योनिजंगतां कारणं परम्‌॥ 
विष्णोः प्रसादात्तज्जातं सुराणां कार्यसिद्विदम्‌॥ १२.७१ ॥ 


असुराणां विनाशाय जातं दैवविपर्ययात्‌॥ 
विना दैवेन जानीध्वमृद्यमो हि निरर्थकः॥ १२.७२ ॥ 


यौगपद्येन तेः सर्वैः क्षीराब्धैर्म॑थनं कृतम्‌॥ 
सिद्विर्जाता हि देवानामसिद्विरसुरान्प्रति॥ १२.७३ ॥ 


ततश्च ते देववरान्प्रकोपिता दैत्याश्च मायाप्रवि मोहिताः पुनः॥ 
अनेकशस्त्रास्त्रयुतास्तदाऽभवन्विष्णौ गते गजमानास्तदानीम्‌॥ १२.७४ ॥ 


इति श्रीस्कान्दे महापुराण एकाशीतिसाहरूयां संहितायां प्रथमे माहेश्वरखण्डे केदारखंडे 
समुद्रमंथनाख्याने देवानाममृतप्राशनवर्णनंनाम द्वादशोऽध्यायः॥ १२ ॥ | 
छ ॥ 


.].3 


॥लोमश उवाच॥ 
ततस्ते गर्ज्जमानाश्व॒ आक्षिपंतः सुरात्रणे॥ 
शतक्रतुप्रमुख्यांस्तन्महाबलपराक्रमान्‌॥ १३.१ ॥ 


विमानमारुह्य तदा महात्मा वैरोचनिः सर्वबलेन सार्द्दवम॥ 
दैत्यैः समेतो विविधैर्महाबलैः सुरान्प्रदुद्राव महाभयावहम्‌॥ १३.२ ॥ 

स्वानि रुपाणि बिभ्रतः समापेतुः स हस्रशः॥ 
केचिदव्याघ्रान्समारूढा महिषांश्च तथा परे॥ १३.३ ॥ 


अश्वान्केचित्समारुढा द्विपान्केचित्तथा परे॥ 
सिंहांस्तथा परे रूढाः शार्दूलाञ्छरभांस्तथा॥ १३.४ ॥ 


मयूरात्राजहंसांश्च कुक्कुटाश्च तथा परे॥ 
केचिद्धयान्समारूढा उष्ट्रानश्वतरानपि॥ १३.५ ॥ 


गजान्खरान्परे चैव शकटाश्च तथा परे॥ 
पादाता बहवो दैत्याः खड्गशक्त्यृष्टिपाणयः॥ १३.६ ॥ 


परिघायुधिनः पाशशूलमुद्ररपाणयः॥ 
असिल्लोमान्चिताः केचिद्भुशुंडीपरिघायुधाः ॥ १३.७ ॥ 


हयनागरथाश्वान्ये समारूढाः प्रहारिणः॥ 
विमानानि समारूढा बलिमुख्या: सहस्रशः॥ १३.८ ॥ 


स्पद्दमानास्ततान्योन्यं गर्जतश्च मुहुर्मृहः॥ 
वृषपर्वौ ह्युवा चेदं बलिनं दैत्यपुंगवम्‌॥ १३.९ ॥ 


त्वया कृतं महाबाहो इंद्रेण सह संगमम्‌॥ 
विश्वासो नैव कतेव्यो दुहृदा च कथंचन॥ १३.१० ॥ 


ऊनेनापि हि तुच्छेन वैरिणापि कथंचन॥ 

मैत्री बुद्धिमता कार्या आपद्यपि निवर्तते॥ १३.११ ॥ 


न विश्वसेत्पूर्वविरोधिना क्वचित्पराजिताः स्मो$थ बले त्वयाधुना॥ 
पुराणदुष्टाः कथमद्य वै पुनर्मत्रं विकर्तु न च ते यतेरन्‌॥ १३.१२ ॥ 


इत्यूचुस्ते दुराधर्षा योद्धुकामा व्यवस्थिताः॥ 
ध्वजैश्छत्रैः पताकैश्च रणभूमिममंडयन्‌॥ १३.१३ ॥ 


चामरैश्च दिशः सर्वा लोपितं च रणस्थलम्‌॥ 
तथा सर्वे सुरास्तत्र दैत्यान्प्रति समुत्सुकाः॥ १३.१४ ॥ 


पीत्वामृतं महाभागा वाहान्यारुह्य दंशिताः॥ 
गजारूढो महेद्रोपि वज्रपाणिः प्रतापवान्‌॥ 
सूर्यश्वोच्चैः श्रवारूढो मृगा रूढश्च चन्द्रमाः॥ १३.१५ ॥ 


छत्रचामरसंवीताः शोभिता विजर्याश्रिया॥ 
प्रणम्य विष्णुं ते सर्व इंद्राया जयकांक्षिणः॥ १३.१६ ॥ 


ते विष्णुना ह्यनुज्ञाता असुरान्प्रति वै रुषा॥ 
असुराश्च महाकाया भीमाक्षा भीमविक्रमाः॥ १३.१७ ॥ 


तेषां बोरमभूयुद्धं देवानां दानवैः सह॥ 
तुमुलं च महाघोरं सरवभूतभयावहम्‌॥ १३.१८ ॥ 


शरधारान्वितं सर्वं बभूव परमाद्भुतम्‌॥ 
ततश्च टचटाशब्दा बभूवुश्च दिशोदश॥ १३.१९ ॥ 

ततो निमिषमात्रेण शरघातयुता भवन्‌॥ 
शरतोमरनाराचैराहताश्वापतन्भुवि॥ १३.२० ॥ 


विध्यमानास्तथा केचिद्विविधुश्वापरान्रणे॥ 
भल्लैर्भग्नाश्व पतिता नाराचैः शकलीकृताः॥ १३.२१ ॥ 


क्रुरप्रहारिताः केचिद्वैत्या दानवराक्षसाः ॥ 
शिलीमुखैर्मारिताश्व भग्नाः केचिच्च दानवाः॥ १३.२२ ॥ 


एवं भग्नं दानवानां च सैन्यं दृष्टवा देवा गर्जमानाः समंतात्‌॥ 
हृष्टाः सर्वै संमिल्लित्वा तदानीं लब्ध्वा युद्दे ते जयं ज्लाघयन्ते॥ १३.२३ ॥ 


शंखवादित्रघोषेण पूरितं च जगत्त्रयम्‌॥ 
देवान्प्रति कृतामर्षा दानवास्ते महाबलाः ॥ १३.२४ ॥ 


बलिप्रभृतयः सर्वे संभ्रमेणोत्थिताः पुनः॥ 
विमानैः सूर्यसंकासैरनेकैश्च समन्विताः॥ १३.२५ ॥ 


वद्युद्धं सुतुमुलं देवानां दानवैः सह॥ 
संप्रवृत्तं पुनश्चैव परस्परजिगीषया॥ १३.२६ ॥ 


बलिना दानवेंद्रेण महेंद्रो युयुधे तदा॥ 
तथा यमो महाबाहुर्नमुच्या सह संगतः॥ १३.२७ ॥ 


नैक्रतः प्रघसेनैव पाशी कुंभेन संगतः॥ 

निकुंभेनैव सुमहयुद्ध चक्रे सदारयः॥ १३.२८ ॥ 


सोमेन सह राहुश्च युद्धं चक्रे सुदारुणम्‌॥ 
राहुणा चन्द्रदेहोत्थममृतं भक्षितं तदा॥ 
संपर्कादमृस्यैव यथा राहुस्तथाऽभवत्‌॥ १३.२९ ॥ 


तानि सर्वाणि हृष्टानि शंभुना परमेष्ठिना ॥ 
आश्रयोऽहं च सर्वेषां भूतानां नात्र संशयः॥ 
असुराणां सुराणां च सर्वेषामपि वल्लभः॥ १३.३० ॥ 


एवमुक्तस्तदा राहुः प्रणम्य शिरसा शिवम्‌॥ 
मौत्रौ स्थितस्तदा चंद्रो अमृतं व्यसृजद्भयात्‌॥ १३.३१ ॥ 


तेन तस्य हि जातानि शिरांसि सुबहून्यपि॥ 
एकपदेन तेषां च स्रजं कृत्वा मनोहराम्‌॥ 
बबंध शंभुः शिरसि शिरोभूषणवत्कृतम्‌॥ १३.३२ ॥ 


अशनात्कालकूटस्य नीलकठोऽभवत्तदा॥ 
देवानां कार्यसिदध्यर्थं मुंडमाला तथा कृता॥ १३.३३ ॥ 


दधार शिरसा तां च मुण्डमालां महेश्वरः॥ १३.३४ ॥ 


तया स्रजाऽसौ शुशुभे महात्मा देवादिदेवस्त्रिपुरांतको हरः॥ 
गजासुरो येन निपातितो महानथांधको येन कृतश्च चूर्णः॥ १३.३५ ॥ 


गंगा धृता येन शिरस्सुमध्ये चंद्रं च चूडे कृतवान्भयापहः॥ 

वेदाः पुराणानि तथागमाश्व तथैव नानाश्रुतयो$थ शास्त्रम्‌॥ १३.३६ ॥ 


जल्पंति नानागमभेदैर्मीमांसमानाश्व भवंति मूकाः॥ 
नानागमार्चायमतप्रभेदैर्निरूप्यमाणो जगदेकबंधुः॥ १३.३७ ॥ 


शिवं हि नित्यं परमात्मदैवं वेदैकवेद्यं परमात्मदिव्यम्‌॥ 
विहाय तं मूढजनाः प्रमत्ताः शिवं न जानंति परात्मरूपम्‌॥ १३.३८ ॥ 


येनैव सृष्टं विधृतं च येन येन श्रितं येन कृतं सममग्रम्‌॥ 
यस्यांशभूतं हि जगत्कदाचिद्वेदांतवेद्यः परमात्मा शिवश्च॥ १३.३९ ॥ 


आढ्यो वापि दरिद्रो वा उत्तमो ह्यधमोऽपि वा॥ 
शिवभक्तिरतो नित्यं शिव एव न संशयः॥ १३.४० ॥ 


यो वा परकृतां पूजां शिवस्योपरि शोभिताम्‌॥ 
दृष्टवा संतोषमायाति दायं प्राप्नोति तत्समम्‌॥ १३.४१ ॥ 


ये दीपमालां कुर्वति कार्तिक्यां श्रद्धयान्विताः॥ 
यावत्कालं प्रज्वलति दीपास्ते लिंगमग्रतः॥ 
तावद्युगसहस्राणि दाता स्वर्गे महीयते॥ १३.४२ ॥ 


कौसुंभतैलसंयुक्ता दीपा दत्ताः शिवालये॥ 
दातारस्तेऽपि कैलासे मोदन्ते शिवसंनिधौ॥ १३.४३ ॥ 


अतसीतेलसंयुक्ता दीपा दत्ताः शिवालये॥ 
ते शिवं यांति संयुक्ताः कुलानां च शतेन वै॥ १३.४४ ॥ 

ज्ञानिनो5पि हि जायंते दीपदानफलेन हि॥ १३.४५ ॥ 


तिलतैलेन संयुक्ता दीपा दत्ताः शिवालये॥ 
ते शिवं यांति संयुक्ताः कुलानां च शतेन वै॥ १३.४६ ॥ 


घृताक्ता यै: कता दीपा दीपिताश्व शिवालये॥ 
ते यांति परमं स्थानं कुललक्षसमन्विता:॥ १३.४७ ॥ 


कर्पूरागुरुधूपैश्च ये यजंति सदा शिवम्‌॥ 
आरार्तिकां सकर्प्पूरां ये कुर्वति दिनेदिने॥ 
ते प्राप्नुवंति सायुज्यं नात्र कार्या विचारणा॥ १३.४८ ॥ 


एककालं द्विकालं वा त्रिकालं ये ह्यतंद्रिताः॥ 
लिंगार्चनं प्रकुर्वति ते रुद्रा नात्र संशयः॥ १३.४९ ॥ 


रुद्राक्षधारणं ये च कुर्वंति शिवपूजने॥ 
दाने तपसि तीर्थे च पर्वकाले ह्यतंद्रिताः॥ 
तेषां यत्सुकृतं सर्वमनंतं भवति द्विजाः॥ १३.५० ॥ 


रुद्राक्षा ये शिवेनोक्तास्ताच्छृणुध्वे द्विजोततमाः॥ 
आरम्भैकमुखं तावद्याबद्वक्त्राणि षोडश॥ 
एतेषां द्वौ च विज्ञेयौ श्रेष्ठौ तारयितुं द्विजाः॥ १३.५१ ॥ 


रुद्राक्षाणां पंचमुखखस्तथा चैकमुखः स्मृतः॥ 
ये धारयंत्येकमुखं रुद्राक्षमनिशं नराः॥ 

रुद्रलोके च गच्छति मोदन्ते रुद्रसंनिधौ॥ १३.५२ ॥ 


जपस्तपः क्रिया योगः स्नानं दानार्चनादिकम्‌॥ 
क्रियते यच्छुभं कर्म्म ह्यनंतं चाक्षधारणात्‌॥ १३.५३ ॥ 


शुनः कंठनिबद्धोऽपि रुद्राक्षो यदि वतते॥ 
सोऽपि संतारितस्तेन नात्र कार्या विचारणा॥ १३.५४ ॥ 


तथा रुद्राक्षसंबंधात्पापमपिक्षयं व्रजेत्‌॥ 
एवं ज्ञात्वा शुभं कम कार्य रुद्राक्षबंधनात्‌॥ १३.५५ ॥ 


त्रिपुण्ड्रधारणं येषां विभूत्वा मन्त्रपूतया॥ 
ते रुद्रलोके रुद्राश्च भविष्यंति न संशयः॥ १३.५६ ॥ 


कपिलायाश्च संगृह्य गोमयं चांतरिक्षगम्‌॥ 
शुष्कं कृत्वाथ संदाह्यं विभूत्यर्थं शिवप्रियेः॥ १३.५७ ॥ 


विभूतीति समाख्याता सर्वपापप्रणाशिनी॥ 
ललाटैऽगुष्ठरेखा च आदौ भाव्या प्रयत्रतः॥ १३.५८ ॥ 


मध्यमां वर्जयित्वा तु अंगुलीक्द्वयेन च॥ 
एवं त्रिरेखासंयुक्तो ललाटे यस्य दृश्यते॥ 
स शैवः शिववज्जेयो दर्शनात्पापनाशनः॥ १३.५९ ॥ 


जटाधराश्व ये शैवाः सप्त पंच तथा नव॥ 
जटा ये स्थापियिष्यंति शैवेन विधिना युताः॥ १३.६० ॥ 

ते शिवं प्राप्नुवं तीह नात्र कार्या विचारणा॥ 
रुद्राक्षधारणं कार्य शिवभक्तैर्विशेषतः॥ १३.६१ ॥ 


अल्पेन वा महत्त्वेन पूजितो वा सदाशिवः॥ 
कुलकोटिं समुद्धृत्य शिवेन सह मोदते॥ १३.६२ ॥ 


तस्माच्छिवात्परतरं नास्ति किंचिदद्विजोत्तमाः॥ 
यदैवमुच्यते शास्त्रे तत्सर्वं शिवकारणम्‌॥ १३.६३ ॥ 


शिवो दाता हि लोकानां कर्ता चैवानुमोदिता॥ 
शिवशक्त्यात्मकं विश्वं जानीध्वं हि द्विजोत्तमाः॥ १३.६४ ॥ 


शिवेति द्व्यक्षरं नाम त्रायते महतो भयात्‌॥ 
तस्माच्छिवश्चिंत्यतां वै स्मर्यतां च द्विजोत्तमाः॥ १३.६५ ॥ 


॥ऋषय ऊचुः ॥ 
सोमनाथस्य माहात्म्यं ज्ञातं तस्य प्रसादतः॥ 
राहोः शिरोभयात्सर्वे रक्षिताः परमेष्ठिना॥ १३.६६ ॥ 


सुराश्चैद्रादयश्वान्ये तस्मिन्युद्धे सुदारुणे॥ 
अत ऊर्ध्वं सुराः सर्वे किमकुर्वत उच्यताम्‌॥ १३.६७ ॥ 


शिवस्य महिमा सवः श्रुतस्तव मुखोद्रतः॥ 
अथ युद्धस्य वृत्तान्तः कथ्यतां परमार्थतः॥ १३.६८ ॥ 

॥लोमश उवाच॥ 
यदा हि दैत्यैश्च पराजिताः सुराः शम्भुं च सर्वे शरणं प्रपन्नाः॥ 
शिवं प्रणेमुः सहसा सुरोत्तमा युद्धाय सर्वे च मनो दधुरुतदा॥ १३.६९ ॥ 


तथैव दैत्या अपि युध्यमाना उत्साहयुक्तातिबलाश्च सर्वे॥ 
देवैः समेताश्च पुनः पुनश्च युद्ध प्रचक्रुः परमास्त्रयुक्ताः॥ १३.७० ॥ 


एवं च सर्वे ह्यसुराः सुराश्च शक्त्यृष्टिशूलैः परिधैः परश्वधैः॥ 
जयार्थिनोमर्षयुताः परस्परं सिंहा यथा हैमवती दुरात्ययाः॥ 
निहन्यमाना ह्यसुराः सुरैस्तदा नानास्त्रयोगैः परमैनिपेतुः॥ १३.७१ ॥ 


चक्रुस्ते सकलामुर्वी मांसशोणितकर्दमाम्‌॥ 
महीं वृक्षाद्रिसंयुक्तां ससागरवनाकराम्‌॥ १३.७२ ॥ 


शिरांसि च कबन्धानि कवचानि महांति च॥ 
धवजारथाः पताकाश्च गजवाजिशिरांसि च॥ १३.७३ ॥ 


बहन्त्यश्चापगा ह्यासन्नद्यो भीरुभयावहाः॥ 
अगाधाः शोणितोदाश्च तरतो ब्रह्मराक्षसाः॥ 
तयंति परान्भूतप्रतप्रमथराक्षसान्‌॥ १३.७४ ॥ 


शाकिनीडाकिनीसंघा यक्षिण्योऽथ सहस्रशः॥ 
नानाकेलिषु संयुक्ताः परस्परमुदान्विताः॥ १३.७५ ॥ 


एवं संक्रीडमानास्ते भूतप्रमथराक्षसाः॥ 
रणे तस्मिन्महारौद्रे देवासुरसमागमे॥ १३.७६ ॥ 

बलिना सह देवेन्द्रो युयुध5द्धुतविक्रमः॥ 
शक्त्या जघान देवेंद्रे वैरोचनिरमर्षणः॥ १३.७७ ॥ 


तां शक्तिं वञ्चयामास महेन्द्रो लघुविक्रमः॥ 
जघान स बलिं यनत्राद्दैत्येंद्रे परमेण हि॥ १३.७८ ॥ 


वज्रेण शितधारेण बाहुं चिच्छेद विक्रमी॥ 
गातासुरपतद्भूमौ विमानात्सूर्यसंन्निभात्‌॥ १३.७९ ॥ 


पतितं च बलिं दृष्टवा वृषपर्वा रूपान्वितः॥ 
ववर्ष शरधाराभिः पयोद इव पर्वतम्‌॥ १३.८० ॥ 


महेंद्रे सगजं चैव सहमानं शिताञ्छरान्‌॥ 
तदा युद्धमभूद्रोरं महेन्द्रवृषपर्वणोः॥ १३.८१ ॥ 


निपात्य वृषपर्वाणमिद्रः परबलार्दनः॥ १३.८२ ॥ 


ततो वज्रेण महता दानवानवधीद्रणे॥ 
शिरसि च्छेदिताः केचित्केचित्कंधरतो हताः॥ १३.८३ ॥ 


विहल्लाश्च कृताः केचिदिंद्रेण कुपितेन च॥ 
तथा यमेन निहता वायुना वरुणेन च॥ १३.८४ ॥ 


कुबेरेण हताश्चान्ये नैक्रेतेन तथा परे॥ 
अग्निना निहताः केचिदीशेनैव विदारिताः॥ १३.८५ ॥ 

एवं तदा तैर्निहता बलीयसो महासुरा विक्रमशानिनश्च॥ 
सुरैस्तु सर्वैः सह लोकपालैः शिवप्रसादा भिहतास्तदानीम्‌॥ १३.८६ ॥ 


ततो महादैत्यवरो दुरात्मा स कलानेमिः परमास्त्रयुक्तः॥ 
ययौ तदानीं सुरसतमास्तान्हंतुं सदा क्रूरमतिः स एकः॥ १३.८७ ॥ 


सिंहारूढो दंशितश्च त्रिशुलेन हि संयुतः॥ 
दैत्यानामर्बुदेनैव सिंहारुढेन संवृतः॥ १३.८८ ॥ 


ते सिंहा दंशिताः सर्वे महाबलपराक्रमाः ॥ 
तेषु सिहेषु चारुढा महादेत्याश्च तत्समाः॥ १३.८९ ॥ 


आयांतीं दैत्यसेनां तां सर्वा सिंहविभूषिताम्‌॥ 
कालनेमियुतां दृष्टवा देवा इंद्रपुरोगमाः॥ 
भयमाजग्मुरतुलं तदा ध्यानपरा भवन्‌॥ १३.९० ॥ 


किं कुर्मोऽ्य वयं सर्वे कथं जेष्याम चाद्भुतम्‌॥ 
एताइशमसंख्याकमनीकं सिंहसंवृतम्‌॥ १३.९१ ॥ 


एवं विचिंत्यमानास्ते ह्यागतस्तत्र नारदः॥ 
नारदेन च तत्सर्व पुरावृत्तं महत्तरम्‌॥ १३.९२ ॥ 


कथितं च महेंद्राय कालनेमेर्तपोबलम्‌॥ 
अजेयत्वं च संग्रामे वरदानबल्रेन तु॥ १३.९३ ॥ 


विष्णुं विना वयं देवा अशक्ता रणमंडलरे॥ 

जेतुं च स ततो विष्णुः स्मर्यतां परमेश्वरः॥ 
तमाल्रनील्रो वरदः सर्वैर्विजयकांक्षिभिः॥ १३.९४ ॥ 


नारदस्य वचः श्रुत्वा तदा देवास्त्वरान्विताः॥ 
ध्यानेन च महाविष्णुं ततः परबलाईनम्‌॥ 
स्मरंतः परमात्मानमिदमूचुश्च तं विभुम्‌॥ १३.९५ ॥ 


॥ देवा ऊचुः॥ 
नमस्तुभ्यं भगवते नमस्ते विश्वमंगलम्‌॥ 
श्रीनिवास नमस्तुभ्यं श्रीपते ते नमोनमः॥ १३.९६ ॥ 


अय्यास्मान्भयभीतास्त्वं कालनेमिभयार्दितान्‌॥ 
त्रातुमर्हसि दैत्याच्च देवानामभयप्रद॥ १३.९७ ॥ 


एवं ध्यातः संस्मृतश्च प्रादुर्भूतो हरिस्तदा॥ 
नीलो गरुडमारुह्य जगतामभयप्रदः॥ १३.९८ ॥ 


चक्रपाणिरुतदायातो देवानां विजयाय च॥ 
गगनस्थं महाविष्णुं गरुडोपरि संस्थितम्‌॥ 
श्रीवासमेनं दुर्द्र्षं योद्धुकामं ददर्शिरे॥ १३.९९ ॥ 


तथा दृष्ट्वा कालनेमिस्तदानी प्रहस्यमानोऽतिरुषा बलान्वितः॥ 
कस्त्वं महाभाग वरेण्यरूपः श्यामो युवा वारणमत्तविक्रमः॥ 
करे गृहीतं निशितं महाप्रभं चक्रं च कस्मात्कथयस्व मे प्रभो॥ १३.१०० ॥ 


॥ श्रीभगवानुवाच ॥ 

युद्धार्थमिह चायातो देवानां कार्यसिद्धये॥ 
त्वं स्थिरो भव रे मंद दहाम्यद्य न संशयः॥ १३.१०१ ॥ 


श्रुत्वा भगवतो वाक्यं कालनेमिः प्रतापवान्‌॥ 
उवाच रुषितो भूत्वा भगवंतमधोक्षजम्‌॥ १३.१०२ ॥ 


मूलभूतो हि देवानां भगवान्युद्धदुर्मदः॥ 
युद्धं कुरु मया सार्द्ध यदि शूरोऽसि संप्रति॥ १३.१०३ ॥ 


प्रहस्य भगवान्विष्णुरुवाचेदं महाप्रभः॥ 
गगनस्थो भव त्वं हि महीस्थोऽहं भवामि वै॥ १३.१०४ ॥ 


अप्रशस्तं च विषमं युद्ध चैव यथा भवेत्‌॥ 
तथा कुरु महाबाहो गगनो वा महीतल्ले॥ १३.१०५ ॥ 


तथेति मत्वा हि महानुभावो दैत्यैः समेतोऽरबुदसंख्यकैश्च॥ 
सिंहोपरिस्थैश्च महानुभावैर्महाबल्नैः क्रूरतरैस्तदानीम्‌॥ १३.१०६ ॥ 


गगनमथ जगाहे मंदमंदं महात्मा ह्यसुरगणसमेतो विश्वरूपं जिघांसुः॥ 
त्रिशिखमपरमुग्रं गृह्य संदेशचेष्टादशनविकृतवक्त्रो योद्धुकामो हरिं सः॥ १३.१०७ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
समुद्रमंथनाख्याने देवासुरसंग्रामवर्णनंनाम त्रयोदशोऽध्यायः॥ १३ ॥ 


.].4 


onlinesanskritbooks.com 


॥लोमश उवाच॥ 
ततो युद्धमतीवासीदसुरैविष्णुना सह॥ 
ततः सिंहाः सपक्षास्ते दंशिताः परमाद्भुताः॥ १४.१ ॥ 


असुरैरुह्यमानास्ते रहुत्मंतं व्यदारयन्‌॥ 
सिंहास्ते दारितास्तेन खंडशश्च विदारिताः॥ १४.२ ॥ 


विष्णुना च तदा दैत्याश्वक्रेण शकलीकृताः॥ 
हतांस्तानसुरान्ृष्टवा कालनेमिः प्रतापवान्‌॥ १४.३ ॥ 


त्रिशूत्रेनाहनद्विष्णुं रोषपर्याकुलेक्षणः॥ 
तमायांतं च जगृहे मुकृदोऽनाथसश्रयः॥ १४.४ ॥ 


करेण वामेन जघान लीलया तं कालनेमिं ह्यसुर महाबलम्‌॥ 
तेनैव शूलेन समाहतोऽसौ मूच्छान्वितोऽसौ सहसा पपात॥ १४.५ ॥ 


पतितः पुनरुत्थाय शनेरुन्मील्य लोचने॥ 
पुरतः स्थितमालोक्य विष्णुं सव॑गुहाशयम्‌॥ १४.६ ॥ 


लब्धसंज्ञोऽब्रवीद्वाक्यं कालनेमिर्महाबलः॥ 
तव युद्धं न दास्यामि नास्ति लोके स्पृहा मम॥ १४.७ ॥ 


ये येऽसुरा हता युद्दे अक्षयं लोकमाप्नुयुः॥ 
ब्रह्मणो वचनात्सद्य इंद्रेण सह संगताः॥ १४.८ ॥ 


भुंजतो विविधान्भोगान्देववद्विचरंति ते॥ 

इंद्रेण सहिताः सर्वे संसारे च पतंत्यथ॥ १४.९ ॥ 


तस्मायुद्देन मरणं न कांक्षे क्षणभंगुरम्‌॥ 
अन्यजन्मनि मे वीर वैरभावान्न संशयः॥ 
दातुमहसि मे नाथ कैवल्यं केवलं परम्‌॥ १४.१० ॥ 


तथेति दैत्यप्रवरो निपातितः परेण पुंसा परमार्थदेन॥ 
दत्त्वाऽभयं देवतानां तदानीं तथा सुधां देवताभ्यः प्रदत्त्वा १४.११ ॥ 


कालनेमि्हतो दैत्यो देवा जाता ह्यकटकाः | 
शल्यरूपो महान्सद्यो विष्णुना प्रभविष्णुना ॥ १४.१२ ॥ 


तिरोधानं गतः सद्यो भगवान्कमलेक्षणः॥ 
इंद्रोऽपि कदनं कृत्वा दैत्यानां परमाद्भुतम्‌॥ १४.१३ ॥ 


पतितानां कलीबरूपाणां भग्नानां भीतचेतसाम्‌॥ 
मुक्तकच्छशिखानां च चक्रे स कदनक्रियाम्‌॥ १४.१४ ॥ 


अर्थशास्त्रपरो भूत्वा महेंद्रो दुरातिक्रमः॥ 
दैत्यानां काल्लरूपोऽसौ शचीपतिरुदारधीः॥ १४.१५ ॥ 


एवं निहन्य्मानानामसुराणां शचीपतेः॥ 
निवारणार्थ भगवानागतो नारदस्तदा॥ १४.१६ ॥ 


॥ नारद उवाच॥ 
युद्धहताश्व ये वीरा ह्यसुरा रणमण्डले॥ 

तेषामनु कथं कर्ता भीतानां च विहिंसनम्‌॥ १४.१७ ॥ 


ये भीतांश्च प्रपन्नांश्चघातयंति मदोद्धताः॥ 
ब्रह्मघ्नास्तेऽपि विज्ञेया महापातकसंयुताः॥ १४.१८ ॥ 


तस्मात्वया न कर्तव्यं मनसापि विहिंसनम्‌॥ 
एवमुक्तस्तदा शक्रो नारदेन महात्मना॥ १४.१९ ॥ 


सुरसेनान्वितः सद्य आगतो हि त्रिविष्टपम्‌॥ 
तदा सर्वे सुरगणाः सुहृदभ्यश्च परस्परम्‌॥ 
बभूवुर्मुदिताः सर्वे यक्षगंधर्वकिंनराः॥ १४.२० ॥ 


तदा इंद्रोऽमरावत्यां हस शच्याऽभिषेचितः॥ १४.२१ ॥ 


देवर्षिप्रमुखैश्चैव ब्रह्मर्षिप्रमुखैस्तथा ॥ 
शक्रोऽपि विजयं प्राप्त: प्रसादाच्छेकरस्य च॥ १४.२२ ॥ 


तदा महोत्सवो विप्रा देवलोके महानभूत्‌॥ 
शखाश्च पटहाश्चैव मृदंगा मुरजा अपि॥ 
तथानकाश्च भेर्यश्च नेदुरदुदुभयः समम्‌॥ १४.२३ ॥ 


गायकाश्चैव गंधर्वाः किन्नराश्वाप्सपोगणाः॥ 
ननृतुर्जगुस्तुष्टवुश्च सिद्धचारणगुह्यकाः॥ १४.२४ ॥ 


एवं विजयमापन्नः शक्रो देवेस्वरस्तदा॥ 
देवैहतास्तदा दैत्याः पतितास्ते महीतल्ले॥ १४.२५ ॥ 

गतासवो महात्मानो बलिप्रमुखतो ह्यमी॥ 
तपस्तप्तुं पुरा विप्रो भार्गवो मानसोत्तरम्‌॥ १४.२६ ॥ 


गतः शिष्यैः परिवृतस्तस्मायुद्धं न वेद तत्‌॥ 
अवशेषाश्च ये दैत्यास्ते गता भार्गवं प्रति ॥ १४.२७ ॥ 


कथितं वै महद्वृत्तमसुराणां क्षयावहम्‌॥ 
निशम्य मन्युमावि्टो ह्यागतो भृगुनंदनः॥ १४.२८ ॥ 


शिष्यैः परिवृतो भूत्वा मृतांस्तानसुरानपि॥ 
विद्यया मृतजीविन्या पतितान्समजीवयत्‌॥ १४.२९ ॥ 


निद्रापायगता यद्वदुत्थितास्ते तदाऽसुराः॥ 
उत्थितः स बलिः प्राह भार्गवं ह्यमितयुतिम्‌॥ १४.३० ॥ 


जीवितेन किमयैव मम नास्ति प्रयोजनम्‌॥ 
पातितस्त्रिदशेंद्रेण यथा कापुरुषस्तथा॥ १४.३१ ॥ 


बलिनोक्तं वचः श्रुत्वा शुक्रो वचनमब्रवीत्‌॥ 
मनस्विनो हि ये शूराः पतंति समरे बुधा॥ १४.३२ ॥ 


ये शस्त्रेण हताः सद्यो म्रियमाणा व्रजंति वै॥ 
त्रिविष्टपं न संदेह इति वेदानुशासनम्‌॥ १४.३३ ॥ 


एवमाश्वासयामास बलिनं भृगुनंदनः ॥ 

तपस्तताप विविधं दैत्यानां सिद्विदायकम्‌॥ १४.३४ ॥ 


तथा दैत्य गताः सर्वे भृगुणा च प्रचोदिताः॥ 
पातालमवसन्सर्वे बलिमुख्याः सुखेन वै॥ १४.३५ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे देवासुरसंग्रामे 
भार्गवेण मृतदैत्यसंजीवनवर्णनंनाम चतुर्दशोऽध्यायः॥ १४ ॥ छ ॥ 


..5 


॥ ऋषय ऊचुः॥ 
राज्यं प्रासो हि देवेंद्रः कथितस्ते गुरुं विना॥ 
गुरोरवज्ञया जातो राज्यभ्रंशो हि तस्य तु॥ १५.१ ॥ 


केन प्रणोदितश्वैद्रो बभूव चिरमासने॥ 
तत्सर्वं कथयाशु त्वं परं कौतूहलं हि नः॥ १५.२ ॥ 


॥लोमश उवाच॥ 
गुरुणापि विना राज्यं कृतवान्स शचीपतिः॥ 
विश्वरूपोक्तविधिना इंद्रो राज्ये स्थितो महान्‌॥ १५.३ ॥ 


विश्वकमेसुतो विप्रा विश्वरूपो महानृपः॥ 
पुरोहितोऽथ शक्रस्य याजकश्वाभवत्तदा॥ १५.४ ॥ 


तस्मिन्यज़ेऽवदानेश्च यजने असुरान्सुरान्‌॥ 
मनुष्यांश्वैव त्रिशिरा अपरोक्षं शचीपतेः॥ १५.५ ॥ 

देवान्ददाति साक्रोश दैत्यांस्तृष्णीमथाददात्‌॥ 
मनुष्यान्मध्यपातेन प्रत्यहं स ग्रहान्द्विजः॥ १५.६ ॥ 


एकदा तु महेद्रेण सूचितो गुरुलाघवात्‌॥ 
अलक्ष्यमाणेन तदा ज़ातं तस्य चिकीर्षितम्‌॥ १५.७ ॥ 


दैत्यानां कार्यसिदध्यर्थमवदानं प्रयच्छति॥ 
असौ पुरोहितोऽस्माकं परेषां च फलप्रदः॥ १५.८ ॥ 


इति मत्वा तदा शक्रो वज्रेण शतपर्वणा॥ 
चिच्छेद तच्छिरांस्येव तत्क्षणादभवद्द॒धः॥ १५.९ ॥ 


येनाकरोत्सोमपानमजायंत कपिंजलाः॥ 
ततोन्येन सुरापानात्कलविंका भवन्मुखात्‌॥ १५.१० ॥ 


अन्याननादजायंत तित्तिरा विश्वरूपिणः॥ 
एवं हतो विश्वरूपः शक्रेण मंदभागिना॥ १५.११ ॥ 


ब्रह्महत्या तदोद्भूता दुर्धर्षा च भयावहा॥ 
दुधर्षा दुर्मुखा दुष्टा चण्डालरजसान्विता॥ १५.१२ ॥ 


ब्रह्महत्या सुरापानं स्तेयं गुर्वंगनागमः | 
इत्येषामप्यघवतामिदमेव च निष्कृतिः॥ १५.१३ ॥ 


नामव्याहरणं विष्णोर्यतस्तद्विषया मतिः॥ 

त्रिशिरा धूम्रहस्ता सा शक्रं ग्रस्तुमुपाययौ॥ १५.१४ ॥ 


ततो भयेन महता पलायनपरोऽभवत्‌॥ 
पलायमानं तं इष्टवा ह्यनुयाता भयावहा॥ १५.१५ ॥ 


यतो धावति साऽधावतिष्ठंतमनुतिष्ठति॥ 
अंगकृता यथा छाया शक्रस्यपरिवेष्टितुम्‌॥ 
आयाति तावत्सहसा इंद्रोऽप्यप्सु न्यमज्जत॥ १५.१६ ॥ 


शीघ्रत्वेन यथा विषप्राश्चिरतनजलेचरः॥ १५.१७ ॥ 


एवं दिव्यशतं पूर्णं वर्षाणां च शचीपतेः॥ 
वसतस्तस्य दुःखेन तथा चैव शतद्वयम्‌॥ 
अराजकं तदा जातं नाकपृष्ठे भयावहम्‌॥ १५.१८ ॥ 


तदा चिंतान्विता देवा ऋषयोऽपि तपस्विनः॥ 
त्रैलोक्यं चाऽऽपदा ग्रस्तं बभूव च तदा द्विजाः॥ १५.१९ ॥ 


एकोऽपि ब्रह्महा यत्र राष्ट्रे वसति निर्भयः॥ 
अकालमरणं तत्र साधूनामुपजायते॥ १५.२० ॥ 


राजा पापयुतो यस्मिब्राष्ट्रे वसति तत्र वै॥ 
दुर्भिक्षं चैव मरणं तथैवोपद्रवा द्विजाः॥ १५.२१ ॥ 


भवंति बहवोऽनर्थाः प्रजानां नाशहेतवे॥ 
तस्माद्राजा तु कतेव्यो धर्म्मः श्रद्धापरेण हि॥ १५.२२ ॥ 

तथा प्रकृतयो राज्ञः शुचजित्वेन प्रतिष्ठिताः॥ 
इन्द्रेण च कृतं पापं तेन पापेन वै द्विजाः॥ 
नानाविधैर्महातापैः सोपद्रवमभूज्जगत्‌॥ १५.२३ ॥ 


॥शौनक उवाच॥ 

अश्वमेधशतेनेव प्रासं राज्यं महत्तरम्‌॥ 

देवानामखिलं सूत कस्माद्विघ्रमजायत॥ 

शक्रस्य च महाभाग यथावत्कथयस्व न॥ १५.२४ ॥ 


॥सूत उवाच॥ 
देवानां दानवानां च मनुष्याणां विशेषतः॥ 
कर्म्मैव सुखदुःखानां हेतुभूतं न संशयः॥ १५.२५ ॥ 


इन्द्रेण च कृतं विप्रा महद्भूतं जुगुप्सितम्‌॥ 
गुरोरवज्ञा च कृता विश्वरूपवधः कृतः॥ १५.२६ ॥ 


गौतमस्य गुरोः पत्री सेविता तस्य तत्फलम्‌॥ 
प्रासं महेंद्रेण चिरं यस्य नास्ति प्रतिक्रिया॥ १५.२७ ॥ 


ये हि इष्कटतकर्म्माणो न कुर्वंति च निष्कृतिम्‌॥ 
दुर्दशा प्रप्नुवन्त्येते यथैवेन्द्रः शतक्रतुः॥ १५.२८ ॥ 


दुष्कृतोपार्जितस्या तः प्रायाश्चित्तं हि तत्क्षणात्‌॥ 
कर्तव्यं विधिवद्विप्राः सर्वपापोपशांतये॥ १५.२९ ॥ 

उपपातकमध्यस्तं महापातकतां व्रजेत्‌॥ १५.३० ॥ 


ततः स्वधर्मनिष्ठां च ये कुर्वति सदा नराः॥ 
प्रातर्मध्याहसायाह्ले तेषां पापं विनश्यति॥ १५.३१ ॥ 


प्राप्नुवेत्युत्तमं ल्लोकं नात्र कार्या विचारणा॥ 
तस्मादसौ दुराचारः प्रासे वै कर्मणः फलम्‌॥ १५.३२ ॥ 


स प्रधार्य तदा सर्वे लोकपालास्त्वरान्विताः॥ 
बृहस्पतिमुपागम्य सर्वमात्मनि धिष्ठितम्‌॥ 
कथयामासुरव्यग्रा इंद्रस्य च गुरुं प्रति॥ १५.३३ ॥ 


देवैरुक्तं वचो विप्रा निशम्य च बृहस्पतिः॥ 
अराजकं च संप्रासं चिंतयामास बुद्धिमान्‌॥ १५.३४ ॥ 


किं कार्य चाद्य कर्तव्यं कथं श्रेयो भविष्यति॥ 
देवानां चाय लोकानामृषीणां भावितात्मनाम्‌॥ १५.३५ ॥ 


मनसैव च तत्सर्व कार्याकार्य विचार्य च॥ 
जगाम शक्र त्वरितो देवैः सह महायशाः॥ १५.३६ ॥ 


प्रासो जलाशयं तं च यत्रास्ते हि पुरंदरः॥ 
यस्य तीरे स्थिता हत्या चंडालीव भयावहा॥ १५.३७ ॥ 


तत्रोविष्टास्ते सर्वे देवा ऋषिगणान्विताः॥ 
आहानं च कृतं तस्य शक्रस्य गुरुणा स्वयम्‌॥ १५.३८ ॥ 

समुत्थितस्ततः शक्रो ददर्श स्वगुरुं तदा॥ 
बाष्पपूरितवक्त्रो हि बृहस्पतिमभाषत॥ १५.३९ ॥ 


प्रणिपत्य च तत्रत्यान्कृताञजलिरभाषत॥ 
तदा दीनमुखो भूत्वा मनसा संविमृश्य च॥ १५.४० ॥ 


स्वयमेव कृतं पूर्वमज्ञानलक्षणं महत्‌॥ 
अधुनैव मया कार्य किं कर्तव्यं वद प्रभो॥ १५.४१ ॥ 


प्रहस्योवाच भगवान्बृहस्पति रुदारधीः॥ 
पुरा त्वया कृतं यच्च तस्येदं कमणः फलम्‌॥ १५.४२ ॥ 


मां च उद्दिश्य भो इंद्र तद्गोगादेव संक्षयः॥ 
प्रायश्चितं हि हत्याया न दष्टं स्मृतिकारिभिः॥ १५.४३ ॥ 


अज्ञानतो हि यज्जातं पापं तस्य प्रतिक्रिया॥ 
कथिता धर्म्मशास्त्रज्ञैः सकामस्य न विद्यते॥ १५.४४ ॥ 


सकामेन कृतं पापमकामं नैव जायते॥ 
ताभ्यां विषयभेदेन प्रायश्चित्तं विधीयते॥ १५.४५ ॥ 


मरणांतो विधिः कार्यो कामेन हि कृतेन हि॥ 
अज्ञानजनिते पापे प्रायश्चित्तं विधीयते॥ १५.४६ ॥ 


तस्मात्वया कृतं यच्च स्वयमेव हतो द्विजः॥ 

पुरोहितश्च विद्वांश्च तस्मान्नास्ति प्रतिक्रिया॥ १५.४७ ॥ 
यावन्मरणमप्येति तावदप्सु स्थिरो भव॥ १५.४८ ॥ 


शताश्वमेधसंजं च यत्फलं तव दुर्मते॥ 
तन्नष्टं तत्क्षणादेव घातितो हि द्विजो यदा॥ १५.४९ ॥ 


सच्छिद्रे च यथा तोयं न तिष्ठति घटेऽण्वपि॥ 
तथैव सुकृतं पापे हीयते च प्रदक्षिणम्‌॥ १५.५० ॥ 


तस्माच्च दैवसंयोगात्प्रासं स्वर्गादिकं च यैः॥ 
यथोक्तं तद्भवेत्तेषा धर्मिष्ठानां न संशयः॥ १५.५१ ॥ 


एतच्छूत्वा वचस्तस्य शक्रो वचनमब्रवीत्‌ 
कुकर्मणा मदीयेन प्रासमेतन्न संशयः॥ १५.५२ ॥ 


अमरावती माशु त्वं गच्छ देवर्षिबिः सह॥ 
लोकानां कार्यसिदध्यर्थे देवानां च बृहस्पते॥ 
इंद्र कुरु महाभाग यस्ते मनसि रोचते॥ १५.५३ ॥ 


यथा मृतस्तथा हं वै ब्रह्महत्यावृतो महान्‌॥ 
रागद्वेषसमुत्थेन पापेनास्मि परिप्लुतः॥ १५.५४ ॥ 


तस्मातत्वरान्विता यूयं देवराजानमाशुः वै॥ 
कुर्वतु मदनुज्ञाताः सत्य प्रतिवदामि वः॥ १५.५५ ॥ 

एवमुक्तास्तदा सर्वे बृहस्पतिपुरोगमाः॥ 
एत्यामरावतीं तूर्णं पुरंदरविचेष्टितम्‌॥ 
कथयामासुरव्यग्रा शची प्रति यथा तथा॥ १५.५६ ॥ 


राज्यस्य हेतोः कि कार्य विमृशंतः परस्परम्‌॥ १५.५७ ॥ 


एवं विमृश्यमानानां देवानां तत्र नारदः॥ 
यदृच्छयागतस्तत्र देवर्षिरमितद्युतिः॥ १५.५८ ॥ 


उवाच पूजितो देवान्कस्मादूयं विचेतसः॥ 

तेनोक्ताः कथयामासुः सर्वं शक्रस्य चेष्टितम्‌॥ १५.५९ ॥ 
गतमिद्रस्य चेंद्रत्वमेनसा परमेण तु॥ 

ततः प्रोवाच तान्देवान्देवर्षिर्नारदो वचः॥ १५.६० ॥ 


यूयं देवाश्च सर्वज्ञासतपसा विक्रमेण च॥ 
तस्मादिंद्रो हि कर्तव्यो नहुषः सोमवंशजः॥ १५.६१ ॥ 


सोऽस्मि्राष्ट्रे प्रतिष्ठाप्यस्त्वरितेनेव निर्जराः॥ 
एकोनमश्वमेधाना शतं तेन महात्मना॥ 
कृतमस्ति महाभागा नहुषेण च यज्वना॥ १५.६२ ॥ 


शच्या श्रुतं च तद्वाक्यं नारदस्य मुखोद्रतम्‌॥ 
गतांतःपुरमव्यग्रा बाष्पपूरितल्रोचना॥ १५.६३ ॥ 


नारदस्य वचः श्रुत्वा सर्वै देवान्वमोदयन्‌॥ १५.६४ ॥ 

नहुषं राज्यमारोढुमैकपद्यैन ते यदा॥ 
आनीतो हि तदा राजा नहुषो ह्यमरावतीम्‌॥ १५.६५ ॥ 


राज्यं दत्तं महेद्रस्य सुरैः सर्वैर्महषिभिः॥ 
तदागस्त्यादयः सर्वे नहुषं पर्युपासत॥ १५.६६ ॥ 


गंधर्वाप्सरसो यक्षा विद्याधरमहोरगाः॥ 
यक्षाः सुपर्णाः पतगा ये चान्ये स्वर्गवासिनः॥ १५.६७ ॥ 


तदा महोत्सवो जातो देवपुर्याँ निरंतरः॥ 
शंखतूर्यमृदंगानि नेदुर्दुदुभयः समम्‌॥ १५.६८ ॥ 


गायकाश्च जगुस्तत्र तथा वाद्यानि वादकाः॥ 
नतका ननृतुस्तत्र तथा राज्यमहोत्सवे॥ १५.६९ ॥ 


अभिषिक्तस्तदा तत्र बृहस्पतिपुरोगमेः॥ १५.७० ॥ 


अर्चितो देवसूक्तैश्च यथा वदग्रहपूजनम्‌॥ 
कृतवांश्चैव ऋषिभिविद्वद्विर्भावितात्मभिः॥ १५.७१ ॥ 


तथा च सर्वैः परिपूजितो महान्राजा सुराणां नहुषस्तदानीम्‌॥ 
इंद्रासने चेद्‌ समानरूपः संस्तूयमानः परमेण वर्चसा॥ १५.७२ ॥ 


सुगंधदीपैश्च सुवाससा युतोऽत्रंकारभोगैः सुविराजितांगः॥ 
बभौ तदानीं नहुषो मुनीद्रैः संस्तूयमानो हि तथाऽमरेद्रैः॥ १५.७३ ॥ 

इति परमकलान्वितोऽसौ सुरमुनिवरगणैश्च पूज्यमानः॥ 
नहुषनृपवरोऽ भवत्तदानी हदि महता हच्छयेनतस्तः॥ १५.७४ ॥ 


॥नहुष उवाच॥ 
इंद्राणी कथमदैव नायाति मम सन्निधौ॥ 
तां चाहृयत शीघ्रं भो मा वित्रंबितुमहथ॥ १५.७५ ॥ 


नहुपस्य वचः श्रुत्वा बृहस्पतिरुदारधीः॥ 
शचीभवनमासाय उवाच च सविस्तरम्‌॥ १५.७६ ॥ 


शक्रस्य दुर्निमित्तेन ह्यनीतो नहुषोऽत्र वै॥ 
राज्यार्ते भामिनि त्वं च अद्धीसनगता भव॥ १५.७७ ॥ 


शची प्रहस्य चोवाच बृहस्पतिमकल्मषम्‌॥ 
असौ न परिपूर्णो हि यज्ञैः शक्रासने स्थितः॥ 
एकोनमश्वमेधानां शतं कृतमनेन वै॥ १५.७८ ॥ 


तस्मान्न योग्यो प्रहस्य चोवाच बृहस्पतिमकल्पणषम्‌॥ 
असौ न परिपूर्णो हि यज्ञैः शक्रासने स्थितः॥ 
अवाह्यवाहनेनैव अत्रागत्य लभेत माम्‌॥ १५.७९ ॥ 


तथेति गत्वा त्वरितो बृहस्पतिरुवाच तम्‌॥ 
नहुषं कामसंतस्तं शच्योक्तं च यथातथम्‌॥ १५.८० ॥ 


तथेति मत्वा राजासौ नहुषः काममोहितः॥ 
विमृश्य परया बुद्ध्या अवाह्यं किं प्रशस्यते॥ १५.८१ ॥ 

स बुद्ध्या च चिरं स्मृत्वा ब्राह्मणाश्वतपस्विनः॥ 
अवाह्याश्च भवंत्यस्मादात्मानं वाहयाम्यहम्‌॥ १५.८२ ॥ 


द्वाभ्यां च तस्याः प्रास्यर्थमिति मे हृदि वर्तते॥ 
शिबिकां च ददौ ताभ्यां द्विजाभ्यां काममोहितः॥ १५.८३ ॥ 


उपविश्य तदा तस्यां शिवबिकायां समाहितः॥ 
सर्पसर्पेति वचनान्नोदयामास तौ तदा॥ १५.८४ ॥ 


अगस्त्यः शिबिकावाही ततः क्रुद्धोऽशपन्नृपम्‌॥ 
विप्राणामवमंता त्वमुन्मत्तोऽजगरो भव॥ १५.८५ | 


शापोक्तिमात्रतो राजा पतितो ब्राह्मणस्य हि॥ 
तत्रैवाजगरो भूत्वा विप्रशापो दुरत्ययः॥ १५.८६ ॥ 


यथा हि नहुषो जातस्तथा सर्वेऽपि ताट्शाः॥ 
विप्राणामवमानेन पतिन्ति निरयेऽ शुचौ ॥ १५.८७ ॥ 


तस्मासर्वप्रयत्रेन पद प्राप्य विचक्षणैः॥ 
अप्रमत्तैनरैर्भाव्यमिहामुत्र च लब्धये॥ १५.८८ ॥ 


तथैव नहुषः सर्प्पों जातोरण्ये महाभये॥ 
एवं चैवाभवत्तत्र देवलोके ह्रराजकम्‌॥ १५.८९ ॥ 


तथैव ते सुराः सर्वे विस्मयाविष्टचेतसः॥ 
अहो बत महत्कष्ट प्रासं राजञा ह्यनेन वै॥ १५.९० ॥ 

न मर्त्य लोको न स्वर्गो जातो ह्यस्य दुरात्मनः॥ 
सतामवज्ञया सद्यः सुकृतं दग्धमेव हि॥ १५.९१ ॥ 


याज्ञिको ह्यपरो ल्लोके कथ्यतां च महामुने॥ 
तदोवाच महातेजा नारदो मुनिसत्तमः॥ १५.९२ ॥ 


ययातिं च महाभागा आनयध्वं त्वरान्विताः॥ 
देवदूतास्तु वै तूर्णं ययातिं द्रुतमानयन्‌॥ १५.९३ ॥ 


विमानमारुह्य तदा महात्मा ययौ दिवं देवदूतैः समेतः॥ 
पुरस्कृतो देववरैस्तदानी तथोरगैर्यक्षगंधर्वसिद्धैः॥ १५.९४ ॥ 


आयातः सोऽमरावत्यां त्रिदशैरक्रितोषितः॥ 
इंट्रासने चोपविष्टो बभाषे च स सत्वरम्‌॥ १५.९५ ॥ 


नारदेनेवमुक्तस्तु त्वं राजा याजिको ह्यसि॥ 
सतामवज्ञया प्रासो नहुषो दंदशूकताम्‌॥ १५.९६ ॥ 


ये प्राप्नुवंति धर्मिष्ठा दैवेन परमं पदम्‌॥ 
प्राक्तनेनेव मूढास्ते न पश्यंति शुभाशुभम्‌॥ १५.९७ ॥ 


पतंति नरके घोरे स्तब्धा वै नात्र संशयः॥ १५.९८ ॥ 


॥ययातिरुवाच॥ 
यैः कृतं पुण्यं तेषां विघ्नः प्रजायते| 

अल्पकत्वेन देवर्षे विद्धि सर्वं परं मम॥ १५.९९ ॥ 


महादानानि दत्तानि अन्नदानयुतानि च॥ 
गोदानानि बहून्येव भूमिदानयुतानि च॥ १५.१०० ॥ 


तथैव सर्वाण्यपि चोत्तमानि दानानि चोक्तानि मनीषिभिर्यदा॥ 
एतानि सर्वाणि मया तदैव दत्तानि काले च महाविधानतः॥ १५.१०१ ॥ 


यज्ञैरिष्टं वाजपेयातिरात्रैर्ज्योतिष्ठोमै राजसूयादिभिश्च॥ 
शास्त्रप्रोक्तेरश्चमेधादिभिश्च यूपैरेषालंकृता भूः समंतात्‌॥ १५.१०२ ॥ 


देवदेवो जगन्नाथ इष्टो यज्ैरनेकशः॥ 
गालवाय पुरे दत्ता कन्या त्वेषा च माधवी॥ १५.१०३ ॥ 


पत्नीत्वेन चतुर्भ्यश्व दत्ताः कन्या मुने तदा॥ 
गालवस्य गुरोरर्थ विश्वामित्रस्य धीमतः॥ १५.१०४ ॥ 


एवं भूतान्यनेकानि सुकृतानि मया पुरा॥ 
महांति च बहून्येव तानि वक्तुं न पार्यते॥ १५.१०५ ॥ 


भूयः पृष्टः सर्वदेवैः स राजा कृतं सर्वं गुसमेव यथार्थम्‌॥ 
विज्ञातुमिच्छाम यथार्थतोपि सर्वे वयं श्रोतुकामा ययाते॥ १५.१०६ ॥ 


वचो निशम्य देवानां ययातिरमितयुतिः॥ 
कथयामास तत्सर्व पुण्यशेषं यथार्थतः॥ १५.१०७ ॥ 

कथितं सर्वमेतच्च निःशेष व्यासवत्तदा॥ 
स्वपुण्यकथनेनेव ययातिरपतद्भृवि ॥ १५.१०८ ॥ 


तत्क्षणादेव सर्वेषां सुराणां तत्र पश्यताम्‌॥ 
एवमेव तथा जातमराजकमतंद्रितम्‌॥ १५.१०९ ॥ 


अन्यो न दृश्यते लोके याज्ञिको यो हि तत्र वै॥ 
शक्रासनेऽभिषे कार्य श्रूयतां हि द्विजोत्तमाः॥ १५.११० ॥ 


सर्वे सुराश्च ऋषयोऽथ महाफर्णींद्रा गन्धर्वयक्षखगचारणकिनराश्च॥ 
विद्याधराः सुरगणाप्सरसां गणाश्च चिंतापराः समभवन्मनुजास्तथैव ॥ १५.१११ ॥ 


इति श्रीस्कांदे महापुराण एकाशीतिसाहरू्यां संहितायां प्रथमे माहेश्वरखण्डे केदारखण्डे 
शिवशास्त्रे देवेन्द्रस्वाराज्याभिषेकवृत्तान्ते देवेन्द्रस्य ब्रह्महत्ययोपद्रुतौ 
नहुषशापययातिभूषण्यवृत्तान्तवर्णनंनाम पंचदशोऽध्यायः॥ १५ ॥ छ ॥ 


.].6 


॥लोमश उवाच॥ 
ततः शची तान्प्रोवाच वाचं धर्मौर्थसंयुताम्‌॥ 
मा चिंता क्रियतां देवा बृहस्पतिपुरोगमः॥ १६.१ ॥ 


गच्छत त्वरिताः सर्वै शक्रं द्रष्टं विचक्षणाः॥ 
ब्रह्महत्याभिभूतोऽसौ यत्रास्ते सुरसत्तमः॥ १६.२ ॥ 


बहूनां कारणेनैव विश्वरूपे हि मंदधीः॥ 

हतस्तेन महेंद्रेण सर्वै: सो$पि निराकृतः॥ १६.३ ॥ 


तस्मात्सर्वैर्भवद्विश्व गंतव्यं यत्र स प्रभुः॥ 
अवज्ञा हि कृता पूर्व महेंद्रेण तवानघ॥ १६.४ ॥ 


अवज्ञामात्रक्षुबंधेन त्वया शसः पुरंदरः॥ 
तथैव शापितश्वासि मया त्वं हि बृहस्पते॥ १६.५ ॥ 


निरस्तोऽपि हि तस्मातत्वमवसानपरो भव॥ १६.६ ॥ 


यथा मदर्थमानीतौ शक्रे जीवति तावुभौ॥ 
त्वयि जीवति भो ब्रहमन्कार्य तव करिष्यति॥ १६.७ ॥ 


कोऽपि सौभाग्यवाँल्लोके तव क्षेत्रे जनिष्यति॥ 
पुत्रं विख्यातनामानमत्रनैवास्ति संशयः॥ १६.८ ॥ 


गच्छ शीघ्रं सुरैःसारद्ध शक्रमानय म चिरम्‌॥ 
प्रयासि त्वरितो नो चेत्पुनः शापं ददामि ते॥ १६.९ ॥ 


शच्योक्तं वचनं श्रुत्वा सुरैः सार्द्ध जगाम सः॥ 
पुरंदरं गताः सर्वे ब्रह्महत्याभिपीडितम्‌॥ १६.१० ॥ 


सरसस्तीरमासाय ते शक्रं चाभ्यवादयन्‌॥ 
दृष्टाः शक्रेम ते सर्वे तदा ह्यप्सु स्थितेन वै॥ १६.११ ॥ 


उवाच देवानेदेवेशः कस्माद्यूयमिहागताः॥ 

अहं हि पातकग्रस्तो ब्रह्महत्यापरिप्सुतः॥ 
अप्सु तिष्ठामि भो देवा एकाकी तपसान्वितः॥ १६.१२ ॥ 


तच्छृत्वा वचनं तस्य सर्वै देवाः शतक्रतोः॥ 
ऊचुर्विहृलिता एनं देवराजानमद्भुतम्‌॥ १६.१३ ॥ 


एतादृशं न वाच्यं ते परेषामुपकारतः॥ 
कृतं त्वयैव यत्कर्म विश्वरूपवधादिकम्‌॥ १६.१४ ॥ 


विश्वकर्मसुतेनैव कृतं याजनमद्भुतम्‌॥ 
येन देवाः क्षय यांति ऋषयोऽपि महाप्रभाः॥ १६.१५ ॥ 


तस्माद्वतस्त्वया देव परेषामुपकारतः॥ 
ततः सर्वे वयं प्रासास्त्वां नेतुममरावतीम्‌॥ १६.१६ ॥ 


एवं विवदमानेषु देवेषु च तदाऽब्रवीत्‌॥ 
ब्रह्महत्या त्वरायुक्ता देवेद्र वरयाम्यहम्‌॥ १६.१७ ॥ 


तदा बृहस्पतिर्वाक्यमुवाच सहसैव तु॥ १६.१८ ॥ 


॥बृहसुपतिरुवाच॥ 
वासार्थं च करिष्यामः स्थानानि तव सांप्रतम्‌॥ 
प्रसांत्विता तदा हत्या देवैस्तत्कार्यगौरवात्‌॥ १६.१९ ॥ 


विमृश्य सर्वे विभजुश्चतुरद्धा हत्यां सुरास्ते ऋषयो मनीषिणः॥ 
यक्षाः पिशाचा उरगाः पतंगास्तथा च सर्वे सुरसिद्धचारणाः॥ १६.२० ॥ 

आदौ क्षमां प्रति तदा ऊचुः सर्वै दिवौकसः॥ 
हे क्षमेऽशस्त्वया ग्राह्यो हत्यायाः कार्यसिद्धये॥ १६.२१ ॥ 


सुराणां तद्वचः श्रुत्वा धरित्री कंपिताऽवदत्‌॥ 
कथं ग्राह्ये मया ह्यंशो हत्यायास्तद्विमृश्यताम्‌॥ १६.२२ ॥ 


अहं हि सर्वभूतानां धात्री विश्वं धराम्यहम्‌॥ 
अपवित्रा भविष्यामि एनसा संवृता भृशम्‌॥ १६.२३ ॥ 


पृथ्वयास्तद्वचनं श्रुत्वा बृहस्पतिरुवाच ताम्‌॥ 
मा भोषीश्वारुसर्वांगि निष्पापासि न चान्यथा॥ १६.२४ ॥ 


यदा यदुकुले श्रीमान्वासुदेवो भविष्यति॥ 
तदा तत्पदविन्यासान्नष्पापा त्वं भविष्यसि॥ १६.२५ ॥ 


कुरु वाक्यं त्वमस्माकं नात्र काया विचारणा॥ १६.२६ ॥ 


इत्युक्ता पृथिवी तेषां निष्पापा साकरोद्वचः॥ 
ततो वृक्षान्समाहूय सर्वे देवाऽब्रुवन्वचः॥ १६.२७ ॥ 


हत्यांशो हि ग्रहीतव्यो भवद्भिः कार्यसिद्धये॥ 
एवमुक्ताऽब्रुवन्वबृक्षा देवान्सर्वै समागताः॥ १६.२८ ॥ 


वयं सर्वे तथा भूतास्तापसानां फलप्रदाः॥ 
तदा हत्यान्विताः सर्वे भविष्यंति तपस्तिनः॥ १६.२९ ॥ 

पापिनो हि महाभागास्तस्मात्सर्व विमृश्यताम्‌॥ 
तदा पुरोधसा चोक्ताः सर्वे वृक्षाः समागताः॥ १६.३० ॥ 


मा चिंता क्रियतां सर्वैः प्रसादाच्च शतक्रतोः॥ 
छेदिताश्वैव सर्वे वै ह्यनेकांशत्वमागताः॥ १६.३१ ॥ 


ततो विटपिनो नित्यं यूयं सर्वै भविष्यथ॥ 
इत्युक्तास्ते तदा सर्वेगृहनन्हत्यां विभागशः॥ १६.३२ ॥ 


ततो ह्यपः समाहूय ऊचुः सर्वै दिवौकसः॥ 
अद्भिश्च गृह्यतामद्य हत्यांशः कार्यसिद्धये॥ १६.३३ ॥ 


तदा ह्यापो मिलित्वाथ ऊचुः सर्वाः पुरोधसम्‌॥ 
यानि कानि च पापानि तथा दुश्चरितानि च॥ १६.३४ ॥ 


अस्मत्सपर्कसंबंधात्स्नानशौचाशनादिक्ञिः॥ 
पुनंति प्राणिनः सर्वे पापेन परिवेष्टिताः॥ १६.३५ ॥ 


तासां वचनमाकर्ण्य बृहस्पतिरुवाच ह॥ 
मा भय क्रियतामाप एनसा दुस्तरेण हि॥ १६.३६ ॥ 


आपः पुनंतु सर्वेषां चराचरनिवासिनाम्‌॥ 
तदा स्त्रियः समाहूय बृहस्पतिरुवाच ह॥ १६.३७ ॥ 


अदैव ग्राह्ये हत्यांशः सर्वकायौर्थसिद्धये॥ 
निशम्य तद्रुरोवीक्यमूचुः सर्वाश्चयोपितः॥ १६.३८ ॥ 

पापमाचरते योषा तेन पापेन नान्यथा॥ 
ल्रिप्यंते बहवः पक्षा इति वेदानुशासनम्‌॥ १६.३९ ॥ 


श्रुतमस्ति न ते किंचिद्वेपुरोधो विमृश्यताम्‌॥ 
योषिद्भिः प्रोच्यमानोऽपि उवाचाथ बृहस्पतिः॥ १६.४० ॥ 


मा भय क्रियतां सर्वाः पापादस्मात्सुल्रोचनाः ॥ 
भविष्याणा तथान्येषा भविष्यति फलप्रदः॥ 
हत्यांशो यो हि सर्वासां यथाकामित्वमेव च॥ १६.४१ ॥ 


एवमंशाश्च त्यायाश्वत्वारः कल्पिताः सुरैः॥ 
निवासमकरोत्सद्स्तेषुतेषु द्विजोत्तमाः॥ १६.४२ ॥ 


निष्पापो हि तदा जातो महेंद्रो ह्यभिषेचितः॥ 
देवपुर्या सुरगणैस्तथैव ऋषाभिः सह॥ १६.४३ ॥ 


शच्या समेतो हि तदा पुरंदरो बभूव विश्वाधिपतिमहात्मा॥ 
देवैः समेतो हि महानुभावैरमुनीश्वरैः सिद्धगणैस्तदानीम्‌॥ १६.४४ ॥ 


तदाग्नयः शोभना वायवश्च सर्वे ग्रहाः सुप्रभाः शांतियुक्ताः॥ 
जाताः सद्यः पृथिवी शोभमाना तथाद्रयो मणिप्रभवा बभूवुः॥ १६.४५ ॥ 
प्रसन्नानि तथा ह्यासन्मनांसि च मनस्िनाम्‌॥ १६.४६ ॥ 


नदश्वामृतवाहिन्यो वृक्षा ह्यासन्सदाफलाः॥ 
अकृष्टपच्यौषधयो बभूवुश्चमृतोपमाः॥ १६.४७ ॥ 

ऐकपद्येन सर्वेषामिद्रलोकनिवासिनाम्‌॥ 
बभूव परमोत्साहो महामोदकरस्तथा॥ १६.४८ ॥ 


॥लोमश उवाच॥ 
एतस्मिन्नंतरे त्वष्टा दृष्ट्रवा चेंद्रमहोत्सवम्‌॥ 
बभूव रुषि तोऽतीव पुत्रशोकप्रपीडितः॥ १६.४९ ॥ 


जगाम निर्वेदपरस्तपस्तसुं सुदारुणम्‌॥ 
तपसा तेन संतुष्टो ब्रह्मा लोकपितामहः॥ १६.५० ॥ 


त्वष्टारमब्रवीतुष्टो वरं वरय सुव्रत॥ 
तदा वव्रे वरं त्वष्टा सवलोकभयावहम्‌॥ 
वरं पुत्रो हि दात्वोय देवानां हि भयावहः॥ १६.५१ ॥ 


तथेति च वरो दत्तो ब्रह्मणा परमेष्ठिना ॥ 
वरदानात्सय एव बभूव पुरुषस्तदा॥ १६.५२ ॥ 


वृत्रनामांकितस्तत्र दैत्यो हि परमाद्भुतः॥ 
धनुषां शतमात्रं हि प्रत्यहं ववृधैऽसुरः॥ १६.५३ ॥ 


पातालान्निर्गता दैत्या ये पुराऽमृतमंथने॥ 
घातिताः सुरसंधेश्च भृगुणा जीवितास्त्वरात्‌॥ १६.५४ ॥ 


सर्व महीतलं व्यासं तेनैकेन महात्मना॥ १६.५५ ॥ 

तदा सर्वेऽपि ऋषयो वध्यमानास्तपस्विनः॥ 
ब्रह्माणं त्वरिताः सर्वे ऊचुर्व्यसनमागतम्‌॥ १६.५६ ॥ 


तथा चेंद्रादयो देवा गंधर्वाः समरुद्रणाः॥ 
ब्रह्मणा कथितं सर्वं त्वष्टुश्चैतच्चिकीर्षितम्‌॥ १६.५७ ॥ 


भवद्वधार्थं जनितस्तपसा परमेण तु॥ 
वृत्त्रोनाम महातेजाः सर्वदैत्यापिधो महान्‌॥ १६.५८ ॥ 


तथापि यत्नः क्रियतां यथा वध्यो भवेदसौ॥ 
निशम्य ब्रह्मणो वाक्यमूचुरद्दवाः सवासवाः॥ १६.५९ ॥ 


॥ देवा ऊचुः॥ 
यदा इंद्रो हि हत्याया विमुक्तः स्थापितो दिवि॥ 
तदास्माभिरकार्यं वै कृतमस्ति दुरासदम्‌॥ १६.६० ॥ 


शस्त्राण्यस्त्राण्यनेकानि संक्षिसानि ह्यबुद्धितः॥ 
दधीच स्याश्रमे ब्रह्मन्किं कार्यं करवामहे॥ १६.६१ ॥ 


तच्छुत्वा प्रहसन्वाक्यं देवान्ब्रह्मा तदाऽब्रवीत्‌॥ 
चिरं स्थितानि विज्ञायागच्छध्वं तानि वै सुराः॥ १६.६२ ॥ 


गत्वा देवास्तदा सर्वै नापश्यन्स्वं स्वमायुधम्‌॥ 
पप्रच्छुश्च दधीचिं ते सोऽवादीन्नैव वेद्भयहम्‌॥ १६.६३ ॥ 


पुनर्ब्रह्माणमागात्य ऊचुः सर्वे मुनेर्वचः ॥ १६.६४ ॥ 

ब्रह्मोवाच तदा देवान्सर्वेषां कार्यसिद्धये॥ 
तस्यास्थीन्येव याचध्वं प्रदास्यति न संशयः॥ १६.६५ ॥ 


तच्छत्वा ब्राह्मणो वाक्यं शक्रो वचनमब्रवीत्‌॥ १६.६६ ॥ 


विश्वरूपो हतो देव देवानां कार्यसिद्धये॥ 
एक एव तदा ब्रह्मन्पापिष्ठोऽहं कृतः सुरैः॥ १६.६७ ॥ 


तथा पुरोधसा चैव निःश्रीकस्तत्क्षणात्कृतः॥ 
दिष्टया परमया चाहं प्रविष्टो निजमंदिरम्‌॥ १६.६८ ॥ 


दधीचं घातयित्वा वै तस्यास्थीनि बहून्यपि॥ 
अस्त्राणि तानि भगवन्कृतानि ह्यशुभानि वै॥ १६.६९ ॥ 


त्वष्ट्रा हि जनितो यो वै वृत्रो नामैष दैत्यराट्॥ 
कथं तं घातयाम्येवं सततं पापभीरुणा॥ 
शक्रेणोक्तं निशम्याथ ब्रह्मा वाक्यमुवाच ह॥ १६.७० ॥ 


अर्थशास्त्रपरेणैव विधिना तमबोधयत्‌॥ 
आततायिनमायांतं ब्राह्मणं वा तपस्विनम्‌॥ 
ह॑तुकामं जिघांसीयान्न तेन ब्रह्महा भवेत्‌॥ १६.७१ ॥ 


॥इन्द्र उवाच॥ 
दधीचस्य वधादब्रह्मम्नहं भीतो न संशयः॥ 
तस्मादब्रह्मवधात्सत्यं महदेनो भविष्यति॥ १६.७२ ॥ 

अतो न कार्यमस्माभि्ब्रीह्मणानां तु हेलनम्‌॥ 
हेलनाद्वहवो दोषा भविष्यंति न चान्यथा॥ १६.७३ ॥ 


अदृष्टं परमं धर्म्यं विधिना परमेण हि॥ 
कर्तव्यं मनसा चैवं पुरुषेण विजानता॥ १६.७४ ॥ 


निःस्पृहं तस्य तद्वाक्यं श्रुत्वा ब्रह्मा ह्युवाच तम्‌॥ 
शक्रस्वबुदध्यावर्तस्व दधीचिं गच्छ सत्वरम्‌॥ १६.७५ ॥ 


याचस्व तस्य चास्थीनि दधीचेः कार्यगौरवात्‌॥ 
गुरुणा सहितः शक्रो देवैः सह समन्वितः॥ १६.७६ ॥ 


तथेति गत्वा ते सर्वै दधीचस्याश्रम शुभम्‌॥ 
नानासत्त्वसमायुक्तं वैरबावविवर्जितम्‌॥ १६.७७ ॥ 


माजीरमूषकाश्वैव परस्परमुदान्विताः॥ 
ऐकपद्ेन सिंहाश्च गजिन्यः कलभैः सह॥ १६.७८ ॥ 


तथा जात्यश्व विविधाः क्रीडायुक्ताः परस्परम्‌॥ 
नकुलैः सह सर्पाश्च क्रीडायुक्ताः परस्परम्‌॥ १६.७९ ॥ 


एवंविधान्यनेकानि ह्यश्चर्याणि तदाश्रमे॥ 
पश्यंतो विबुधाः सर्वै विस्मयं परमं ययुः॥ १६.८० ॥ 


अथासने मुनिश्रेष्ठ ददृशुः परमास्थितम्‌॥ 

तेजसा परमेणैव भ्राजमानं यथा रविम्‌॥ १६.८१ ॥ 


विभावसुं द्वितीयं वा सुवर्चसहितं तदा॥ 
यथा ब्रह्मा हि सावित्र्या तथासौ मुनिसत्तमः॥ १६.८२ ॥ 


तं प्रणम्य ततो देवा वचनं चेदमन्रुवन्‌॥ 
त्वं दाता त्रिषु लोकेषु त्वत्सकाशमिहगताः॥ १६.८३ ॥ 


निशम्य वचनं तेषां देवानां भुनिरब्रवीत्‌॥ 
किमथ मागताः सर्वे वदध्वं तत्सुरोत्तमाः॥ १६.८४ ॥ 


प्रयच्छामि न संदेहो नान्यथा मम भाषितम्‌॥ 
तदोचुः सहिताः सर्वै दधीचिं स्वार्थकामुकाः॥ १६.८५ ॥ 


भयभीता वयं विप्र भवद्दर्शनकांक्षिणः॥ 
त्रातारं त्वां समाकर्ण्य ब्रह्मणा नोदिता वयम्‌॥ १६.८६ ॥ 


सम्प्रासा विद्वि तत्सर्वं दातुमहोऽथ सुव्रत॥ १६.८७ ॥ 
निशम्य वचनं तेषां किं दातव्यं तदुच्यताम्‌॥ १६.८८ ॥ 


ततो देवाब्रुवन्विप्र दैत्यानां निधनायनः॥ 
शस्त्रनिर्माणकार्यार्थ तवास्थीनि प्रयच्छ वै॥ १६.८९ ॥ 


प्रहस्योवाच विप्रर्षिस्तिष्ठध्वं क्षणमेव हि॥ 
स्वयमेव त्वहं देवास्त्यक्ष्याम्यद्य कल्रेवरम्‌॥ १६.९० ॥ 

इत्युक्त्वा तानथो पत्नीं समाहूय सुवर्चसम्‌॥ 
प्रोवाच स महातेजाः श्रृणु देवी शुचिस्मिते॥ १६.९१ ॥ 


अस्थ्यर्थं याचितो देवैस्त्यजाम्येतत्कलेवरम्‌॥ 
ब्रह्मलोक व्रजाम्यद्य परमेण समाधिना॥ १६.९२ ॥ 


मयि याते ब्रह्मलोकं त्वं स्वधर्मेण तत्र माम्‌॥ 
प्राप्स्यस्येव न संदेहो वृथा चिन्तां च मा कृथाः॥ १६.९३ ॥ 


इत्युक्त्वा तां स्वपत्नीं स प्रेषयामास चाश्रमम्‌॥ 
ततो देवाग्रतो विप्रः समाधिमगमत्तदा॥ १६.९४ ॥ 


समाधिना परेणैव विसृज्य स्वं कल्लेवरम्‌॥ 
ब्रह्मलोकं गतः सयः पुनर्नावर्तते यतः॥ १६.९५ ॥ 


दधीचिनामा मुनिवृंदवर्यः शिवप्रियः शिवदीक्षाभियुक्तः॥ 
परोपकारार्थमिदं कलेवरं शीघ्र स विप्रोऽत्यजदात्मना तदा॥ १६.९६ ॥ 


इति श्रीस्कांदे महापुराण एकाशीतिसाहरूरयां संहितायां प्रथमे माहेश्वरखण्डे केदारखण्डे 
देवैरस्थिकृताऽभ्यथितस्य दधीचेरयौगेन स्वदेहविसरजननाम षोडशोऽध्यायः॥ १६ ॥ छ ॥ 


7 


॥लोमश उवाच॥ 
ततः सर्वे सुरगणा दृष्टवा तं विलयं गतम्‌|| 
चिंतयंतः सुरगणाः कथं च विदधामहे॥ १७.१ ॥ 

सुरभिं चाहयित्वाथ तदोवाच शचीपतिः॥ 
कलेवरं दधीचस्य लिह्यास्त्वं वचनान्मम॥ १७.२ ॥ 


तथेति च वचोमत्वा तत्क्षणादेव लिह्य तत्‌॥ 
निर्मासं च कृतं सद्मस्तया धेन्वा कलेवरम्‌॥ १७.३ ॥ 


जगृहुस्तानि चास्थीनि चक्रुः शस्त्राणि वै सुराः॥ 
तस्य वंशोद्भवं वज्रं शिरो ब्रह्मशिरस्तथा॥ १७.४ ॥ 


अन्यानि चास्थीनि बहूनि तस्य ऋषेस्तदारनी जगृहुः सुराश्च॥ 
तथा शिराजालमयांश्च पाशांश्वक्रुः सुरा वैरयुताश्च दैत्यान्‌॥ १७.५ ॥ 


शस्त्राणि कृत्वा ते सर्वै महाबलपराक्रमाः॥ 
ययुर्देवातस्त्वरायुक्ता वृत्रघातनतत्पराः॥ १७.६ ॥ 


ततः सुवर्च्चाश्च दधीचिपत्री या प्रेषिता सा सुरकार्यसिद्धये॥ 
व्यलोकयत्तत्र समेत्य सर्वं मृतं पतिं देहमथो ददर्शतम्‌॥ १७.७ ॥ 


जञात्वा च तत्सर्वमिदं सुराणां कृत्यं तदानी च चुकोप साध्वी॥ 
ददौ सती शापमतीव रुष्टा तदा सुवर्चा ऋषिवर्यपत्री॥ १७.८ ॥ 


अहो सुरा दुष्टतराश्व सर्वे सर्वै ह्यशक्ताश्च तथैव लुब्धाः॥ 
तस्माच्च सर्वेऽप्रजसो भवंतु दिवौकसोऽयप्रभृतित्युवाच सा॥ १७.९ ॥ 


एव शापं ददौ तेषां सुराणां सा तपस्विनी॥ 

प्रवीश्याश्वत्थमूले सा स्वोदरं दारयत्तदा॥ १७.१० ॥ 


निर्गतो जठरादर्भो दधीचस्य महात्मनः॥ 
साक्षाद्रुद्रावतारोऽसौ पिप्लादो महाप्रभः॥ १७.११ ॥ 


प्रहस्य जननी गर्भमुवाच रुषितेक्षणा॥ 
सुवर्चा तं पिप्पलादं चिरं तिष्ठास्य सन्निधौ॥ १७.१२ ॥ 


अश्वत्थस्य महाभाग सर्वेषा सफलो भवेः॥ 
तथैव भाषमाणा सा सुवर्चा तनय प्रति॥ 
पतिमन्वगमत्साध्वी परमेण समाधिना॥ १७.१३ ॥ 


एवं दधीचपत्री सा पतिना स्वर्गमाव्रजत्‌॥ १७.१४ ॥ 


ते देवाः कृतशस्त्रा्त्रा दैत्यान्त्रति समुत्सुकाः॥ 
आजग्मुश्चैद्रमुख्यास्ते महाबल्रपराक्रमाः॥ १७.१५ ॥ 


गुरुं पुरस्कृत्य तदाज़ञया ते गणाः सुराणां बहवस्तदानीम्‌॥ 
भुवं समागत्य च मध्यदेशमूचुश्च सर्वे परमास्त्रयुक्ताः॥ १७.१६ ॥ 


समागतानुपसृत्य देवाश्चैद्रपुरोगमान्‌॥ 
ययौ वृत्रो महादैत्यो दैत्यवृन्दसमावृतः॥ १७.१७ ॥ 


यथा मेरोश्व शिखरं परिपूर्णं प्रदृश्यते॥ 
तथा सोऽपि महातेजा विश्वकर्म्मसुतो महान्‌॥ १७.१८ ॥ 

तेन इष्टो महेन्द्रश्च महेंद्रेण महासुरः॥ 
देवानां दानवानां च दर्शनं च महाद्धुतम्‌॥ १७.१९ ॥ 


तदा ते बद्धवैराश्च देवदैत्याः परस्परम्‌॥ 
अन्योन्यमभिसंरब्धा जगर्जुः परमाद्भुतम्‌॥ १७.२० ॥ 
वादित्राणि च भीमानि वाद्यमानानि सर्वशः॥ 
श्रूयंतेऽत्र गभीराणि सुरा सुरसमागमे॥ १७.२१ ॥ 


वाद्यमानेषु तूर्येषु ते सर्वे त्वरयान्विताः॥ 
अनेकैः शस्त्रसंघातेर्जघ्नुरन्योन्यमोजसा ॥ १७.२२ ॥ 


तदा देवासुरे युद्दे त्रैलोक्यं सचराचरम्‌॥ 
भयेन महता युक्तं बभूव गतचेतनम्‌॥ १७.२३ ॥ 


छेदिताः स्फोटिताश्वैव केचिच्छरस्तरैद्विधा कृताः॥ 
नाराचैश्ध तथा केचिच्छस्त्रास्त्रैः शकलीकृताः॥ १७.२४ ॥ 


भल्लैश्वेरुहताः केचिदव्यंगभूता दिवौकसः॥ 
रश्मयो मेघसंभूताः प्रकाशंते नभस्स्विव॥ १७.२५ ॥ 


शिरांसि पतितान्येव बहूनिच नभस्तलात्‌॥ 
नक्षत्राणीव च यथा महाप्रलयसंकुलम्‌॥ १७.२६ ॥ 


प्रवर्तितं मध्यदेशे सर्वबूतक्षयावहम्‌॥ 
शक्रेण सह संग्राम चकार नमुचिस्तदा॥ १७.२७ ॥ 

वज्रेण जघ्ने तरसा नमुचिं देवराट्‌ स्वयम्‌॥ 
न रोमैकं च त्रुचितं तमुचेरसुरस्य च॥ १७.२८ ॥ 


वज्रेणापि तदा सर्वे विस्मयं परमं गताः॥ 
असुराश्च सुराश्चैव महेंद्रो व्रीडितसतदा॥ १७.२९ ॥ 


गदया नमुचिं जघ्ने गदा सापि विचूणिता॥ 
नमुचेरंगलग्नापि पपात वसुधातले ॥ १७.३० ॥ 


तथा शूल्रेन महता तं जघान पुरंदरः॥ 
तच्छूलं शतधा चूर्णं नमुचेरंगमाश्रितम्‌॥ १७.३१ ॥ 


एवं तं वविधैः शस्तरैराजघान सुरारिहा॥ 
प्रहस्य मानो नमुचिर्न जघान पुरंदरम्‌॥ १७.३२ ॥ 


तूर्ष्णीभूतस्तदा चेंद्रश्चितया परया युतः॥ 
किं कार्यं किमकार्यं वा इतींद्रो नाविदत्तदा॥ १७.३३ ॥ 


एतस्मिन्नंतरे तत्र महायुद्धे महाभये॥ 
जाता नभोगता वाणी इंद्रसुद्दिश्य सत्वरम्‌॥ १७.३४ ॥ 


जह्येनमद्याशु महेद्र दैत्यं दिवौकसां घोरतरं भयावहम्‌॥ 
फेनेन चैवाशु महासुरेन्द्रमपां समीपेन दुरासदेन॥ १७.३५ ॥ 


अन्येन शस्त्रेण च आहतोऽसौ वध्यः कदाचिन्न भवत्ययं तु॥ 
तस्माच्च देवेश वधार्थमस्य कुरु प्रयत्नं नमुचे्दुरात्मनः॥ १७.३६ ॥ 

निशम्य वाचं परमार्थयुक्तां दैवीं सदानंदकरीं शुभावहाम्‌॥ 
चक्रे परं यत्रवतां वरिष्ठो गत्वोदधेः पारमनंतवीर्यः॥ १७.३७ ॥ 


तत्रागतं समीक्ष्याथ नमुचिः क्रोधमूर्छितः॥ 
हत्वा शूलेन देवेंद्रं प्रहसन्निदमब्रवीत्‌॥ १७.३८ ॥ 


समुद्रस्य तटः कस्मात्सेवितः सुरसत्तम॥ 
विहाय रणभूमिं च त्यक्तशस्त्रोऽभवद्भवान्‌॥ १७.३९ ॥ 


त्वदीयेनैव वज्रेण किं कृतं मम दुर्मते॥ १७.४० ॥ 


तथान्यानि च शस्त्राणि अस्त्राणि सुबहूनि च॥ 
गृहीतानि पुरा मंद हंतुं मामेव चाधुना॥ १७.४१ ॥ 


किं करिष्यसि मां हंतुं युद्धाय समुपस्थितः॥ 
केन शस्त्रेण रे मंद योद्धुमिच्छसि संयुगे॥ १७.४२ ॥ 


त्वां गातयामि चाद्यैव यदि तिष्ठसि संयुगे॥ 
नो चेद्रच्छ मया मुक्तश्चिरं जीव सुखी भव॥ १७.४३ ॥ 


एवं स गर्वितं तस्य वाक्यमाहवशोभिनः॥ 
श्रुत्वा महेद्रोऽपि रुषा जगृहे फेनमद्भुतम्‌॥ १७.४४ ॥ 


फेनं करस्थं दृष्टवा तु असुरा जहसुस्तदा॥ १७.४५ ॥ 


क्षयं गतानि चास्त्राणि पेनेनैव पुरंदरः॥ 


onlinesanskritbooks.com 


हंतुमिच्छति मामग्य शतक्रतुरुदारधी:॥ १७.४६ ॥ 


एवं प्रहस्य नमुचिरज्ञाय पुरंदरम्‌॥ 
सावज़ं पुरतस्तस्थौ नमुचिर्दैत्यपुंगवः॥ १७.४७ ॥ 


तदैव तं स फेनेन शीषघ्मिद्रो जघान ह॥ १७.४८ ॥ 


हते तु नमुचौ देवाः सर्वे चैव मुदान्विताः॥ 
साधुसाध्विति शब्देन ऋषयश्वाभ्यपूजयन्‌॥ १७.४९ ॥ 


तदा सर्वे जयं प्रासा हत्वा नमुचिमाहवे॥ 
दैत्यास्ते कोपसंरब्धा योद्धुकामा मुदान्विताः॥ १७.५० ॥ 


पुनः प्रववृते युद्धं देवानां दानवैः सह॥ 
शस्त्रास्त्रेबेहुधा मुक्तैः परस्परवधैषिबिः॥ १७.५१ ॥ 


यदा ते ह्यसुरा देवैः पातिताश्व पुनःपुनः॥ 
तदा वृत्रो महातेजाः शतक्रतुमुपाव्रजत्‌॥ १७.५२ ॥ 


वृत्रं इष्टवा तदा सर्वे ससुरासुरमानवाः॥ 
भयेन महताविष्टाः पतिता भुवि शेरते॥ १७.५३ ॥ 


एवं भीतेषु सर्वेषु सुरसिद्धेषु वै तदा॥ 
इंद्रश्चैरावणारूढो वज्रपाणिः प्रतापवान्‌॥ १७.५४ ॥ 


छत्रेण ध्रियमाणेन चामरेण विराजितः॥ 

तदा सर्वैः समेतो हि लोकपालत्रेः प्रतापितः॥ १७.५५ ॥ 


वृत्रं विलोक्य ते सर्वे लोकपाला महेश्वराः॥ 
भयभीताश्च ते सर्वे शिवं शरणमन्वयुः॥ १७.५६ ॥ 


मनसाचिंतयन्सर्वे शंकरं लोकशंकरम्‌॥ 
ल्रिंगं संपूज्य विधिवन्महेंद्रो जयकामुकः॥ १७.५७ ॥ 


गुरुणा विदितः सद्यो विश्थासेन परेण हि॥ 
उवाच च तदा शक्रं बृहस्पतिरुदारधीः॥ १७.५८ ॥ 


॥बृहस्पतिरुवाच॥ 
कार्तिके शुक्लपक्षे तु मंदवारे त्रयोदशी॥ 
समग्रा यदि लभ्येत सर्वप्रा्ययै न संशयः॥ १७.५९ | 


तस्यां प्रदोषसमये लिंगरूपी सदाशिवः॥ 
पूजनीयो हि देवेंद्र सवकामार्थसिद्धये॥ १७.६० ॥ 


स्नात्वा मध्याहसमये तिलामलकसंयुतम्‌॥ 
शिवस्य कुर्याद्रंधपुष्पफलादिभिः॥ १७.६१ ॥ 


पश्चात्प्रदोषवेलायां स्थावरं लिंगमर्च्चयेत्‌॥ 
स्वयंभु स्थापितं चापि पौरुषेयमपौरुषम्‌॥ १७.६२ ॥ 


जने वा विजने वापि अरण्ये वा तपोवने॥ 
तल्लिंगमच्च॑येद्भक्त्या प्रदोषे तु विशेषतः॥ १७.६३ ॥ 

ग्रामद्वहिः स्थितं लिंगं ग्रामाच्छतगुणं फलम्‌॥ 
ब्राह्मच्छतगुणं पुण्यमरण्ये लिंगमद्भुतम्‌ ॥ १७.६४ ॥ 


आरण्याच्छतगुणं पुण्यमचितं पार्वतं यथा॥ 
पार्वताच्चैव लिंगाच्च फलं चायुतसंजितम्‌॥ 
तपोवनाश्रितं लिँग पूजितं वा महाफलम्‌॥ १७.६५ ॥ 


तस्मादेतद्विभागेन शिवपूजनार्चनं बुधैः॥ 
कर्त्वयं निपुणत्वेन तीथस्नानादिकं तथा॥ १७.६६ ॥ 


पंचपिंडान्समुद्धुत्य स्नानमात्रेण शोभनम्‌॥ 
कूपे स्नानं प्रकुर्वीत उद्धृतेन विसेषतः॥ १७.६७ ॥ 


तडागे दश पिंडांश्च उद्बुत्य स्नानमाचरेत्‌॥ 
नदीस्नानं विरशेष्ट च महानद्यां विशेषतः॥ १७.६८ ॥ 


सर्वेषामपि तीर्थानां गंगास्नानं विशिष्यते॥ 
देवखाते च तत्तुल्यं प्रशस्तं स्नानमाचरेत्‌॥ १७.६९ ॥ 


प्रदीपानां सहस्रेण दीपनीयः सदाशिवः॥ 
तथा दीपशतेनापि द्वात्रिशहीपमालया॥ १७.७० ॥ 


घृतेन दीपयेद्दीपाञ्छिवस्य परितुष्टये॥ 
तथा फलैश्च दीपैश्च नेवेदैर्गधधूपकैः॥ १७.७१ ॥ 

उपचारैः षोडशभिर्लिंगरूपी सदा शिवः॥ 
पूज्यः प्रदोषवेलायां नृभिः सर्वार्थसिद्वये॥ १७.७२ ॥ 


प्रदक्षिणं प्रकुर्वीत शतमष्टोत्तर तथा॥ 
नमस्कारान्प्रकुर्वीत तावत्संख्यान्प्रयत्रतः॥ १७.७३ ॥ 


प्रदक्षिणनमस्कारैः पूजनीयः सदाशिवः॥ 
नाम्नां शतेन रुद्रोऽसौ स्तवनीयो यताविधि॥ १७.७४ ॥ 


नमो रुद्राय भीमाय नीलकण्ठाय वेधसे॥ 
कपर्डिने सुरेशाय व्योमकेशाय वै नमः॥ १७.७५ ॥ 


वृषध्वजाय सोमाय नीलकण्ठाय वै नमः॥ 
दिगंबराय भर्गाय उमाकांतकपर्दिने॥ १७.७६ ॥ 


तपोमयाय व्यासाय शिपिविष्टाय वै नमः॥ 
व्यार्लाप्रियाय व्यालाय व्यालानां पतये नमः॥ १७.७७ ॥ 


महीधराय व्याघ्राय पशूनां पतये नमः॥ 
त्रिपुरांतकसिंहाय शादूलोग्ररवाय च॥ १७.७८ ॥ 


मीनाय मीननाथाय सिद्धाय परमेष्ठिने॥ 
कामांतकाय बुद्धाय बुद्धीनां पतये नमः॥ १७.७९ ॥ 


कपोताय विशिष्टाय शिष्टाय परमात्मने॥ 
वेदाय वेदबीजाय देवगुह्याय वै नमः॥ १७.८० ॥ 


onlinesanskritbooks.com 


दीर्घाय दीर्घदीघाय दीर्घाधीय महाय च॥ 
नमो जगत्प्रतिष्ठाय व्योमरूपाय वै नमः॥ १७.८१ ॥ 


गजासुरविनाशाय ह्यंधकासुरभेदिने॥ 
नीललोहितशुक्लाय चण्डमुण्डप्रियाय च॥ १७.८२ ॥ 


भक्तिप्रियाय देवाय जञानज़ञानाव्ययाय च॥ 
महेशाय नमस्तुभ्यं महादेवहराय च॥ १७.८३ ॥ 


त्रिनेत्राय त्रिवेदाय वेदांगाय नमोनमः॥ 
अर्थाय अर्थरूपाय परमाथीय वै नमः॥ १७.८४ ॥ 


विश्वरूपाय विश्वाय विश्वनाताय वै नमः॥ 
शकराय च कालाय कालावयवरूपिणे॥ १७.८५ ॥ 


अरूपाय च सूक्ष्माय सूक्ष्मसूक्ष्माय वै नमः॥ 
श्मशानवासिने तुभ्यं नमस्ते कृत्तिवाससे॥ १७.८६ ॥ 


शशाकशेखरायैव रुद्रविश्वाश्रयाय च॥ 
दुगाय दुर्गसाराय दुर्गावयवसाक्षिणे ॥ १७.८७ ॥ 


लिंगरूपाय लिंगाय लिंगानां पतये नमः॥ 
प्रणवरूपाय प्रणवार्थाय वै नमः॥ १७.८८ ॥ 


नमोनमः कारणकारणाय ते मृत्युंजयायात्मभवस्वरूपिणे॥ 

त्रियंबकायासितकंठ भर्ग गौरिपते सकलमंगलहेतवे नमः॥ १७.८९ ॥ 


॥बृहरुपतिरुवाच॥ 

नाम्नां शतं महेशस्य उच्चार्य व्रतिना तदा॥ 
प्रदक्षिणनमस्कारैरेतत्संख्यै: प्रयत्नतः॥ 

कार्य प्रदोषसमये तुष्टयर्थ संकरस्य च॥ १७.९० ॥ 


एवं व्रतं समुद्दिष्टं तव शक्र महामते॥ 
शीघ्र कुरु महाभाग पश्चायुद्धं कुरु प्रभो॥ १७.९१ ॥ 


शंभोः प्रसादात्सर्वं ते भविष्यति जयादिकम्‌॥ १७.९२ ॥ 


वृत्रो ह्ययं महातेजा दैतेयस्तपसा पुरा॥ 
शिवं प्रसादयामास पर्वते गंधमादने॥ १७.९३ ॥ 


नाम्ना चित्ररथो राजा वनं चित्ररथस्य तत्‌॥ 
एतज्जानीहि भो इन्द्र शिवपुर्याः समीपतः॥ १७.९४ ॥ 


यस्मिन्वने महाभाग न संति च षड्म॑यः॥ 
तस्माच्चैत्ररथं नाम वनं परममंगलम्‌॥ 
तस्य राज्ञः शिवेनैव दर्तं यानं महाद्भुतम्‌॥ १७.९५ ॥ 


कामगं किंकिणीयुक्तं सिद्धचारणसेवितम्‌॥ 
गंधर्वैरप्सरोयक्षैः किंनरैरुपशोभितम्‌॥ १७.९६ ॥ 


ततस्तेनैव यानेन पृथिवीं पर्यटन्पुरा॥ 

तथा गिरीशमुख्यांश्व द्वीपांश्च विविधांस्तथा॥ १७.९७ ॥ 


एकदा पर्यटन्राजा नाम्ना चित्ररथो महान्‌॥ 
कैलासमागतस्तत्र स ददर्श पराद्भुतम्‌॥ १७.९८ ॥ 


सभातलं महेशस्य गणैश्चैव विराजितम्‌॥ 
अद्धागलग्नया देव्या शोभितं च महेश्वरम्‌॥ १७.९९ ॥ 


निरीक्ष्य देव्या सहितं सदाशिवं देव्यान्वितं वाक्यमिदं बभाषे॥ १७.१०० ॥ 


वयं च शंभो विषयान्विताश्च मंत्र्यादयः स्त्रीजिताश्वापि चान्ये॥ 
न लोकमध्ये वयमेव चाज्ञा: स्त्रीसेवनं लज्जया नैव कुर्मः ॥ १७.१०१ ॥ 


एतद्वाक्यं निशम्याथ महेशः प्रहसन्निव॥ 
उवाच न्यायसंयुक्तं सर्वेषामपि श्रृण्वताम्‌॥ १७.१०२ ॥ 


भयं ल्लोकापवादाच्च सर्वेषामपि नान्यथा॥ 
ग्रासितं कालकूटं च सर्वेषामपि दुर्जरम्‌॥ १७.१०३ ॥ 


तथापि उपहासो मे कृतो राज्ञा हि दुर्जरः॥ 
तं चित्ररथमाहूय गिरिजा वाक्यमब्रवीत्‌॥ १७.१०४ ॥ 


॥गीरिजोवाच॥ 
रे दुरात्मन्क्थं त्वज्ञ शंकरश्चोपहासितः॥ 
मया सहैव मंदात्मन्त्रक्ष्यसे कर्मणः फलम्‌॥ १७.१०५ ॥ 

साधूनां समचित्तानामुपहासं करोति यः॥ 
देवो वाप्यथ वा मर्त्यः स विज्ञैयोऽधमाधमः॥ १७.१०६ ॥ 


एते मुनीद्राश्व महानुभावास्तथा ह्यमी ऋषयो वेदगर्भाः॥ 
तथैव सर्वे सनकादयो ह्यमी अज्ञाश्च सर्वे शिवमर्चयंते?॥ १७.१०७ ॥ 


रे मूढ सर्वेषु जनेष्वभिज्ञस्त्वमेव एवाद्य न चापरे जनाः॥ 
तस्मादभिज्ञं हि करोमि दैत्यं देवैद्विजैश्चापि बहिष्कृतं त्वाम्‌॥ १७.१०८ ॥ 


एवं शस्तस्तया देव्या भवान्या राजसत्तमः॥ 
राजा चित्ररथः सद्यः पपात सहसा दिवः॥ १७.१०९ ॥ 


आसुरीं योनिमासाय वृत्रोनाम्नाऽभवत्तदा॥ 
तपसा परमेणैव त्वष्ट्रा संयोजितः क्रमात्‌॥ १७.११० ॥ 


तपसा तेन महता अजेयो वृत्र उच्यत॥ 
तस्माच्छंभुं समभ्यर्च्य प्रदोषे विधिनाऽधुना॥ १७.१११ ॥ 


जहि वृत्रं महादैत्यं देवानां कार्यसिद्धये॥ 
गुरोस्तद्वचनं श्रुत्वा उवाचाथ शतक्रतुः॥ 
सोद्यापनविधिं ब्रूहि प्रदोषस्य च मेऽधुना॥ १७.११२ ॥ 


॥बृहस्पतिरुवाच॥ 
कार्तिके मासि संप्रासे मंदवारे त्रयोदशी॥ 
संपूर्तिस्तु भवेत्तत्र संपूर्णव्रतसिद्धये॥ १७.११३ ॥ 

वृषभो राजतः कार्यः पृष्ठे तस्य सुपीठकम्‌॥ 
तस्योपरिन्यसेद्देवमुमाकांतं त्रिलोचनम्‌॥ १७.११४ ॥ 


पंचवक्त्रं दशभुजमद्धांगे गिरिजां सतीम्‌॥ 
एवं चोमामहेश च सौवर्णं कारयेद्रुधः ॥ १७.११५ ॥ 


सवृषं ताम्रपत्रे च वस्त्रेण परिगुंठिते॥ 
स्थापयित्वोमया सार्द्ध नानाबोगसमन्वितम्‌॥ १७.११६ ॥ 


विधिना जागरं कृयाँद्रात्रौ श्रद्धासमन्वितः॥ 
पंचामृतेन स्नपनं कार्यमादौ प्रयत्रतः॥ १७.११७ ॥ 


गोक्षीरस्नानं देवेश गोक्षीरेण मया कृतम्‌॥ 
स्नपनं देवदेवेश गृहाण परमेश्वर॥ १७.११८ ॥ 


दध्ना चैव मया देव स्नपनं क्रियतेऽधुना॥ 
गुहाम च मया दत्तं सुप्रसन्नो भवाद्य वै॥ १७.११९ ॥ 


सर्पिषा च मया देव स्नपनं क्रियतेऽधुना॥ 
गृहाण श्रद्धया दत्तं तव प्रीत्यर्थमेव च॥ १७.१२० ॥ 


इदे मधु मया दत्तं तव प्रीत्यर्थमेव च॥ 
गृहाम त्वं हि देवेश मम शांतिप्रदो भव॥ १७.१२१ ॥ 


सितया देवदेवेश स्नपनं क्रियतेऽधुना॥ 
गृहाण श्रद्धया दत्ता सुप्रसन्नो भव प्रभो॥ १७.१२२ ॥ 

एवं पंचामृतेनैव स्नपनीयो वृषध्वजः॥ 
पश्चादर्घ्यं प्रदातव्यं ताम्रपात्रेण धीमता॥ 
अनेनैव च मंत्रेण उमाकांतस्य तृष्टये॥ १७.१२३ ॥ 


अर्घ्योऽसि त्वमुमाकांत अर्घेणानेन वै प्रभो॥ 
गृहाण त्वं मया दत्तं प्रसन्नो भव शंकर॥ १७.१२४ ॥ 


मया दत्तं च ते पाय्यं पुष्पगंधसमन्वितम्‌॥ 
गृहाण देवदेवेश प्रसन्नो वरदो भव॥ १७.१२५ ॥ 


विष्टरं विष्टरेणैव मया दत्तं च वे प्रभो॥ 
शांत्यरथं तव देवेश वरदो भव मे सदा॥ १७.१२६ ॥ 


आचमनीय मया दत्तं तव विश्वेश्वर प्रभो॥ 
गृहाण परमेशान तुष्टो भव ममाद्य वै॥ १७.१२७ ॥ 


ब्रह्मग्रन्थिसमायुक्तं ब्रह्मकमप्रवर्तकम्‌॥ 
यज्ञोपवीतं सौवर्णं मया दत्तं तव प्रभो॥ १७.१२८ ॥ 


सुगंधं चंदनं देव मया दत्तं च वै प्रभो॥ 
भक्त्या पर मया शंभो सुगंध कुरु मां भव॥ १७.१२९ ॥ 


दीपं हि परमं शंभो घृतप्रज्वलितं मया॥ 
दत्तं गृहाण देवेश मम ज़ानप्रदो भव॥ १७.१३० ॥ 

दीपं विशिष्टं परमं सर्वौषधिविजूंभितम्‌॥ 
गृहाण परमेशान मम शांत्यर्थमेव च॥ १७.१३१ ॥ 


दीपावलि मया दत्तां कृहाण परमेश्वर | 
आरार्तिकप्रदानेन मम तेजः प्रदो भव॥ १७.१३२ ॥ 


फलदीपादिनेवेद्यतांबूलादिक्रमेण च॥ 
पूजनीयो विधानज़ैस्तस्यां रात्रौ प्रयत्रतः॥ १७.१३३ ॥ 


पश्चाज्जागरणं कार्यं गृहे वा देवतालये॥ 
वितानमंडपं कृत्वा नानाश्वर्य॑समन्वितम्‌॥ 
गीतवादित्रनृत्येन अर्चनीयः सदाशिवः॥ १७.१३४ ॥ 


अनेनैव विधानेन प्रदोषोद्यापने विधिः॥ 
कार्ये विधिमता शक्र सर्वकायार्थसिद्धये॥ १७.१३५ ॥ 


गुरुणा कथितं सर्वं तच्चकार शतक्रतुः॥ 
तेनेव च सहायेन इंद्रो युद्धपरायणः॥ १७.१३६ ॥ 
ृत्रं प्रति सुरैः सार्द्ध युयुधे च शतक्रतुः॥ 
तुमुलं युद्धमभवद्देवानां दानावैः सह॥ १७.१३७ ॥ 


तस्मिन्सुतुमुले गाढे देवदैत्यक्षयावहे॥ 
ंद्युद्धं सुतुमुलमतिवेलं भयावहम्‌॥ १७.१३८ ॥ 


eo Ro Ro) 


व्योमो यमेन युयुधे ह्यग्निना तीक्ष्णकोपनः॥ 

वरुणेन महादंष्टो वायुना च महाबलः॥ १७.१३९ ॥ 
दन्द्र्‍युद्ध रताः सर्वे अन्योन्यबलकांक्षिण:॥ १७.१४० ॥ 


तथैव ते देववरा महाभुजाः संग्रामशूरा जयिनस्तदा$भवन्‌॥ 
पराजयं दैत्यवाराश्व सर्वे प्राप्तास्तदानीं परमं समंतात॥ १७.१४१ ॥ 


दृष्टवा सुरैर्दैत्यवरान्पराजितान्पलायमानानथ कान्दिशीकान्‌॥ 
तदैव वृत्रः परमेण मन्युना महाबलो वाक्य मिदं बभाषे॥ १७.१४२ ॥ 


॥ वृत्र उवाच॥ 

८ 
हे दैत्याः परमार्ताश्व कस्मायूयं भयातुराः | 
पलायनपराः सर्वै विसृज्य रणमद्धुतम्‌॥ १७.१४३ ॥ 


स्वंस्वं पराक्रमं वीरा युद्धाय कृतनिश्चया:॥ 
दर्शयध्वं सुरगणास्सूदयध्वं महाबलाः॥ १७.१४४ ॥ 


गदाभिः पट्टिशैः खड्गैः शक्तितोमरमुद्ररैः॥ 
असिभिभि दिपालैश्च पाशतोमरमृष्टिभिः॥ १७.१४५ ॥ 


तदा देवाश्च युयुधुर्दधीचास्थिसमुद्भवैः॥ 


I 


शस्तरैरस्त्रैश्च परमैरसुरान्समदारयन्‌॥ १७.१४६ ॥ 


पुनर्दैत्या हता देवैः प्रासास्तेपि पराजयम्‌॥ 
पुनश्च तेन वृत्रेण नोद़मानाः सुरान्प्रति ॥ १७.१४७ | 

यदा हि ते दैत्यवराः सुरेशैर्निहन्यमानाश्व विदुद्रुवुर्दिशः॥ 
केचिद्ृष्टवा दानवास्ते तदानीं भीतित्रस्ताः क्लीबरूपाः क्रमेणा॥ १७.१४८ ॥ 


वृत्रेण कोपिना चैवं धिक्कृता दैत्यपुंगवाः॥ 
हे पुलोमन्महाभाग वृषपर्वन्नमोस्तु ते॥ १७.१४९ ॥ 


है धूम्राक्ष महाकाल महादैत्य वृकासुर॥ 
स्थूलाक्ष है महादैत्य स्थूलदंष्ट नमोस्तु ते॥ १७.१५० ॥ 


स्वर्गद्वार विहायैव क्षत्रियाणा मनस्विनाम्‌॥ 
पलायध्वे किमर्थ वा संग्रामाङ्गणमुत्तमम्‌॥ १७.१५१ ॥ 


संगरे मरणं येषां ते यांति परमं पदम्‌॥ 
यत्र तत्र च लिप्सेत संग्रामे मरणं बुधः॥ १७.१५२ ॥ 


त्यजन्ति संगरं ये वै ते यांति निरयं ध्रुवम्‌॥ १७.१५३ ॥ 


ये ब्राह्मणार्थे भृत्यार्थ स्वार्थे वै शस्त्रपाणयः॥ 
संग्रामं ये प्रकुर्वंति महापातकिनो नराः॥ १७.१५४ ॥ 


शस्त्रघातहता ये वै मृता वा संगरे तथा॥ 
ते यांति परमं स्थानं नात्र कार्या विचारणा॥ १७.१५५ ॥ 


शस्त्रैविच्छिन्नदेहा ये गवार्थे स्वामिकारणात्‌॥ 
रणे मृताः क्षता ये वै ते यांति परमां गतिम्‌॥ १७.१५६ ॥ 


onlinesanskritbooks.com 


तस्माद्रणेऽपि ये शूराः पापिनो निहताः पुरः॥ 
प्राप्नुवंति परं स्थानं दुर्लभं ज़ानिनामपि॥ १७.१५७ ॥ 


अथवा तीर्थगमनं वेदाध्ययनमेव च॥ 
देवतार्चनयज्ञादिश्रेयांसि विविधानि च॥ १७.१५८ ॥ 


ऐकपदेन तान्येव कलां नाईति षोडशीम्‌॥ 
संग्रामे पतितानां च सर्वशास्त्रेष्वयं विधिः॥ १७.१५९ ॥ 


तस्मायुद्धावदानं च कर्तव्यमविशंकितैः॥ 
भवद्भिर्नान्यथा कार्य देववाक्यप्रमाणतः॥ १७.१६० ॥ 


यूयं सर्वे शौरवृत्या समेताः कुलेन शीलेन महानुभावाः॥ 
पदानि तान्येव पलायमाना गच्छत्यशूरा रणमंडलाच्च॥ १७.१६१ ॥ 


त एव सर्वै खलु पापल्रोकान्गच्छेति नूनं वचनात्स्मृतेश्च॥ १७.१६२ ॥ 


ये पापिष्ठास्त्वधर्म्मस्था ब्रह्मघ्ना गुरुतल्पगाः॥ 
नरकं यांति ते पापं तथैव रणविच्युताः॥ १७.१६३ ॥ 


तस्माद्ववद्भिर्योद्धव्यं स्वामिकार्यभरक्षमैः॥ 
एवमुक्तास्तदा तेन वृत्रेणापि महात्मना॥ १७.१६४ ॥ 


चक्रुस्ते वचंनं तस्य असुराश्च सुरान्प्रति॥ 
चक्रुः सुतुमुलं युद्धं सर्वलोकभयंकरम्‌॥ १७.१६५ ॥ 


IIS > 

तस्मिन्प्रवृत्ते तुमुले विगाढे वृत्रो महादैत्यपतिः स एकः॥ 
उवाच रोषेण महाद्धुतेन शतक्रतु देववरैः समेतम्‌॥ १७.१६६ ॥ 


॥वृत्र उवाच॥ 
श्रृणु वाक्यं मया चोक्त धर्म्मार्थसहितं हितम्‌॥ 
त्वं देवानां पतिर्भूत्वा न जानासि हिताहितम्‌॥ १७.१६७ ॥ 


किंबलार्थपरो भूत्वा विश्वरूपो हतस्त्वया॥ 
प्रासमदैव भो इंद्र तस्येदं कर्म्मणः फलम्‌॥ १७.१६८ ॥ 


ये दीर्घदरशिनो मंदा मूढा धर्मबहिष्कृताः॥ 
अकल्पाः कार्यसिदध्यर्थं यत्कुरवंति च निष्फलम्‌॥ 
तत्सर्व विद्वि देवेंद्र मनसा संप्रधार्यताम्‌॥ १७.१६९ ॥ 


तस्माद्वम्मपरो भूत्वा युध्यस्व गतकल्मषः॥ 
आतृहा त्वं ममैवेद्र तस्मात्त्वा घातयाम्यहम्‌॥ १७.१७० ॥ 


मा प्रयाहि स्थिरो भूत्वा देवैश्च परिवारितः॥ 
एव मुक्तस्तु वृत्रेण शक्रोऽतीव रुषान्वितः॥ 
ऐरावतं समारुह्य ययौ वृत्रजिघांसया॥ १७.१७१ ॥ 


इट्रमायांतमालोक्य वृत्रो बलवतां वरः॥ 
उवाच प्रहसन्वाक्यं सर्वेषां श्रृण्वतामपि॥ १७.१७२ ॥ 


आदी मां प्रहरस्वेति तस्मात्त्वां घातयाम्यहम्‌॥ १७.१७३ ॥ 

इत्येवमुक्तो देवेंद्रो जघान गदया भृशम्‌॥ 
वृत्रं बलवतां श्रेष्ठं जानुदेशे महाबलम्‌॥ १७.१७४ ॥ 


तामापतंतिं जग्राह करेणैकेन लीलया॥ 
तयैवैनं जघानाशु गदया त्रिदिवेश्वरम्‌॥ १७.१७५ ॥ 


सा गदा पातयामास सवज्रं च पुरंदरम्‌॥ 
पतितं शक्रमालोक्य वृत्र ऊचे सुरान्प्रति॥ १७.१७६ ॥ 


नयध्वं स्वामिनं देवाः स्वपुरीममरावतीम्‌॥ १७.१७७ ॥ 


एतच्छुत्वा वचः सत्यं वृत्रस्य च महात्नः॥ 
तथा चक्रुः सुराः सर्वे रणाच्चेंद्रे समुत्सुकाः॥ १७.१७८ ॥ 


अपोवाह्य गजस्थं हि परिवार्य भयातुराः॥ 
सुराः सर्वे रणं हित्वा जग्मुस्ते त्रिदिवं प्रति॥ १७.१७९ ॥ 


ततो गतेषु देवेषु ननर्त च महासुरः॥ 
वृत्रो जहास च परं तेना पूर्यत दिक्तटम्‌॥ १७.१८० ॥ 


चचाल च मही सर्वा सशैलवनकानना॥ 
चुक्षुभे च तदा सव॑ जंगमं स्थावरं तथा॥ १७.१८१ ॥ 


शरुत्वा प्रयातं देवेद्रं ब्रह्मा लोकपितामहः॥ 
उपयातोऽथ देवेंद्र स्वकमण्डलुवारिणा॥ 
अस्पृशल्लब्धसंज्ञोऽभूतत्क्षणाच्च पुरंदरः॥ १७.१८२ ॥ 

इष्टवा पितामहं चाग्रे व्रीडायुक्तो$भवत्तदा | 
महेंद्रे त्रपया युक्तं ब्रह्मोवाच पितामहः|॥ १७.१८३ ॥ 


॥ब्रह्मोवाच॥ 

वृत्रो हि तपसा युक्तो ब्रह्मचर्यव्रते स्थितः॥ 

त्वष्टुश्च तपसा युक्तो वृत्रश्चायं महायशाः॥ 
अजेयस्तपसोग्रेण तस्मात्वं तपसा जय॥ १७.१८४ ॥ 


वृत्रासुरो दैत्यपतिश्च शक्र ते समाधिना परमेणैव जय्यः॥ 
निशम्य वाक्यं परमेष्ठिनो हरिः सस्मार देवं वृषभध्वजं तदा॥ १७.१८५ ॥ 


स्तुत्या तदातं स्तवमानो महात्मा पुरंदरो गुरुणा नोदितो हि॥ १७.१८६ ॥ 


॥इंद्र उवाच॥ 
नमो भर्गाय देवाय देवानामतिदुर्गम॥ 
वरदो भव देवेश देवानां कार्यसिद्धये॥ १७.१८७ ॥ 


एवं स्तितिपरो भूत्वा शचीपतिरुदारधीः॥ 
स्वकार्यदक्षो मंदात्मा प्रपंचाभिरतः खलु॥ १७.१८८ ॥ 


प्रपंचाभिरता मूढाः शिवभक्तिपरा ह्यपि॥ 
न प्राप्नुवंति ते स्थानं परमीशस्यरागिणः॥ १७.१८९ ॥ 


निर्मला निरहंकारा ये जनाः पर्युपासते॥ 
मृडं ज्ञानप्रदं चेशं परेशं शंभुमेव च॥ १७.१९० ॥ 

तेषां परेषां वरद इहामुत्र च शंकरः॥ 
महेंद्रेण स्तुतः शर्वो रागिणा परमेण हि॥ १७.१९१ ॥ 


रागिणां हि सदा शंभुदुर्लभो नात्र संशयः॥ 
तस्माद्विरागिणां नित्यं सन्मुखो हि सदाशिवः॥ १७.१९२ ॥ 


राजा सुराणां हि महानुरागी स्वकर्मसंसिद्धिमहाप्रवीणः॥ 
तस्मात्सदा कलेशपरः शचीपतिः स्वकामभावात्मपरो हि नित्यम्‌॥ १७.१९३ ॥ 


स्तवमानं तदा चेंद्रमब्रवीत्कार्यगौरवात्‌॥ 
विज्ञायाखिलदऱृग्द्रष्टा महेशो लिंगरूपवान्‌॥ १७.१९४ ॥ 


इंद्र गच्छ सुरैः साद्ध वृत्रं वै दानवं प्रति॥ 
तपसैव च साध्योऽयं रणे जेतुं शतक्रतो॥ १७.१९५ ॥ 


॥इदट्र उवाच॥ 
केनोपायेन साध्योऽयं वृत्रो दैत्यवरो महान्‌॥ 
त्चछीघ्रं कथ्यतां शंभो येन मे विजयो भवेत्‌॥ १७.१९६ ॥ 


॥रुद्र उवाच॥ 
रणे न शक्यते हंतुमपि देववरैरपि॥ 
तस्मातत्वया हि कर्तव्यं कुत्सितं कर्म चाय वै॥ १७.१९७ ॥ 


अस्य शापः पुरा दत्तः पार्वत्या मम सन्निधौ॥ 
असौ चित्ररथो नाम्ना विख्यातो भुवनत्रये ॥ १७.१९८ ॥ 

पर्यटन्सु विमानेन मया दत्तेन भास्वता॥ 
उपहासादिमां योनिं संप्रासो दत्यपुंगवः॥ १७.१९९ ॥ 


तस्मादजेयं जानीहि रणे रणविदां वर॥ 
एवमुक्तो महेद्रोऽयं शंभुना योगिना भृशम्‌॥ १७.२०० ॥ 


तथेति मत्वा शक्रोऽसौ नियमं तमुपाददे॥ १७.२०१ ॥ 


रध्रं प्रतीक्ष्य वृत्रस्य तत्समीपे सहस्रकम्‌॥ 
वत्सराणां महाभागा वसन्ह॑तु मनो दधे॥ १७.२०२ ॥ 


अतर्वेद्या बहिः स्थित्वा वञ्जपाणिरनुज्ञया | 
गुरोः पुरोधसश्चैव स्वकार्यमकरोद्भृशम्‌॥ १७.२०३ ॥ 


एकदा नर्म्मदायां वै वृत्रो दानवपुंगवः॥ 
दैत्यैः परिवृतः सर्वैः समायातो यऱृच्छया॥ १७.२०४ ॥ 


इद्रः पराभवं प्रासो नीतो देवैर्दिवं प्रति॥ 
अहमेव हतारिश्च नान्योस्ति सदृशो मम॥ १७.२०५ ॥ 


मन्यमानः सदा वृत्रः पौरुषेण समन्वितः॥ 
प्रदोषसमये विप्रा नर्मदायामुपस्थितः॥ १७.२०६ ॥ 


दष्टश्वेंद्रेण सुमहानसुरैः परिवारितः॥ 
वृत्रो बलवतां श्रेष्ठः प्रदोषसमये तदा॥ १७.२०७ ॥ 

तस्मिन्प्रदेषे संयुक्ता मंदवारे त्रयोदशी॥ 
नोदितो गुरुणा चेंद्रः करे गृह्य बृहस्पतिः॥ १७.२०८ ॥ 


प्रदक्षिणानमस्कारेर्यथोक्तविधिना तदा॥ 
पूजितो लिंगरूपी च ओंकारो नर्मदातटे॥ १७.२०९ ॥ 


प्रदोषव्रतमाहात्म्याद्वञ्रपाणिः प्रतापवान्‌॥ 
संजातस्तत्क्षणादेव प्रसादाच्छकरस्गयच॥ १७.२१० ॥ 


वृत्रोपि तपसा युक्तः प्रदोषसमये महान्‌॥ 
निद्रासक्तोऽभवत्तत्र शुंडेन प्रति बोधितः॥ १७.२११ ॥ 


स्वापात्प्रदोषवेलायां तपसा चाजितं फलम्‌॥ 
प्रनष्टं तत्क्षणादेव निःश्रीकत्वमुपागतः॥ १७.२१२ ॥ 


देव्याः शापाच्च संजातो वृत्रो भग्नमनोरथः॥ १७.२१३ ॥ 


संध्यापादो गतो यावदत्र स्तीर्थमुपाविशत्‌॥ 
परीतो विविधैईँत्यैत्यैर्नानायुधसमन्वितेः॥ १७.२१४ ॥ 


तस्य तत्कर्मणर्छिद्रं छिद्रान्वेषी शचीपतिः॥ 
जञात्वा गतः शनेहतुमात्मशत्रुं शतक्रतुः॥ १७.२१५ ॥ 


तावद्वैत्याः सुसंरब्धा भीमा भीमपराक्रमाः॥ 
उत्तस्थुर्युगपत्सर्वै दुःसहाश्च शतक्रतुम्‌॥ १७.२१६ ॥ 

ततस्तैरभवलय्युद्धमतिप्रबलदंडिशि:॥ 
सर्वे देवाः सहायार्थं तदाऽऽजग्मुः शतक्रतोः॥ १७.२१७ ॥ 


तदा दैत्याश्च देवाश्च ययधस्ते तरस्विनः॥ 


II 


रात्रौ युद्धं समाभवत्सुरासुरविमर्दनम्‌॥ १७.२१८ ॥ 


अनेकशस्त्रसंवीतं महारोद्रमवर्तत॥ 
एवं प्रवर्तमाने तु संग्रमे रौद्रदारुणे॥ 
तदा वृत्रोऽथ सन्नद्धो गृहीत्वा शूलरमुल्बणम्‌॥ १७.२१९ ॥ 


इंद्र प्रमुखतो भूत्वा जगर्जातिविभीषणम्‌॥ 
तस्य नादप्रणादेन त्रासितं भुवनत्रयम्‌॥ १७.२२० ॥ 


ऐरावणं समारुह्य महेद्रः शुशुभे तदा॥ 
ध्रियमाणेनच्छत्रेण चंद्रमंडलशोभिना॥ १७.२२१ ॥ 


चामरैर्वीज्यमानोऽथ बभाषे दैत्यपुंगवम्‌॥ १७.२२२ ॥ 


॥इंद्र उवाच॥ 
संग्रामं कुरु मे वृत्र बलेन महता वृतः॥ 
शूरस्त्वमसि शूराणां तपसा परमेण हि॥ १७.२२३ ॥ 


एवमुक्तस्तदा तेन वृत्रो वाक्यमुवाच ह॥ 
आदौ प्रहर मामिद्रपश्चात्वां घातयाम्यहम्‌॥ १७.२२४ ॥ 


तथेति मत्वा तदतीव दुःसहं वज्रं तदानीं शतधारमेव॥ 

स मोक्तुकामो हि तदा पुरंदरो निवारितस्तेन महाप्रभेण॥ 
पुरोधसा बुद्धिमतां वरेण तथेति मत्वा स चकार चेंद्रः॥ १७.२२५ ॥ 


गदां प्रगृह्य देवेंद्रो वृत्रं विव्याध तां गदाम्‌॥ 
वारयामास वृत्रोसा वतिथि कृपणो यथा॥ १७.२२६ ॥ 


व्यर्था च स्वगदां दृष्टवा इंद्रश्चिंतामवाप ह॥ १७.२२७ ॥ 


तं चिंत्यमानं स तदा पुरंदरं वृत्रो बभाषे परिभत्समानः॥ 
पुराकृतं शक्र महाद्भुतं त्वया जुगुप्सितं कम्मे च विस्मृतं किम्‌॥ 
येनैव जातोऽसि सहस्रनेत्रः शापान्महर्षेरथ गौतमस्य॥ १७.२२८ ॥ 


ये शूराश्चैद्रियग्रामं वर्तते हि नियम्य तु॥ 
ते जयं प्राप्नुवंतीह नेतरे हि भवादृशाः॥ १७.२२९ ॥ 


रणाजिरं महाघोरं पापिनां नात्र संशयः॥ १७.२३० ॥ 


एवं निर्भर्त्सयामास देवेंद्रं दैत्यपुंगवः॥ 
त्रिशूलं धूनयामास देवेंद्रो हि तडित्समम्‌॥ १७.२३१ ॥ 


तेन शूलेन महता वृत्रोऽद्रुतपराक्रमः॥ 
बभौ तीव्रेण तपसा यथा रुद्रो युगांतकृत्‌॥ १७.२३२ ॥ 


तथाभूतं समालक्ष्य देवराजः शतक्रतुः॥ 
अभ्युययौ हतुकामो वृत्रे दानवपुंगवम्‌॥ १७.२३३ ॥ 

तमायांतमभिप्रेक्ष्य हंतुकामं पुरंदरम्‌॥ 
जहास परमं तत्र शक्रस्य च भयावहम्‌॥ 
मुखं प्रसार्य सुमहदागतो हि पुरंदरम्‌॥ १७.२३४ ॥ 


ग्रस्तुकामो महातेजा दैत्यानामधिपस्तदा॥ 
आगत्य सहसा शक्रं ग्रासयित्वा सकुंजरम्‌॥ १७.२३५ ॥ 


सवज्रं सकिरीटं च ननर्त च जगर्ज्ज च॥ 
निमिषांतरमात्रेण ग्रसितोऽसौ पुरंदरः॥ १७.२३६ ॥ 


हाहाकारो महानासीद्देवानां तत्र पश्यताम्‌॥ 
भूकम्पो हि तदा ह्यसीदुल्कापातः सहस्रशः॥ १७.२३७ ॥ 


तिमिरेणावृतं सर्वं जगत्स्थावरजंगमम्‌॥ 
नर्तमानस्तदा वृत्रो बभूव परमयुतिः॥ १७.२३८ ॥ 


विध्यमानास्तदा सर्वे देवा ब्रह्माण मागताः॥ 
शशंसुः सवेमेवैतदुत्रासुरविचेष्टितम्‌॥ १७.२३९ ॥ 


तच्छुत्वा भगवान्ब्रह्मा व्यथितोऽतीव विस्मितः॥ 
कथं जातं महेद्रस्य व्यसनं परमाद्भुतम्‌॥ १७.२४० ॥ 


देवैः सह तदा ब्रह्मा सरवलोकपितामहः॥ 
तुष्टाव गिरिशं देवं परमेण समाधिना॥ १७.२४१ ॥ 


॥ब्रह्मोवाच॥ 

अनमो लिंगरूपाय महादेवाय वै नमः॥ 
विश्वरूपाय देवाय विरुपाक्षाय वै नमः॥ १७.२४२ ॥ 


त्राहित्राहि त्रिलोकेश वृत्रग्रस्तं पुरंदरम्‌॥ 
तदा नभोगतावाणी सर्वेषामेव श्रृण्वताम्‌॥ १७.२४३ ॥ 


उवाच हितकामाय विधि ल्लिंगार्चने सती॥ 
प्रदोषव्रतयुक्तेन इंद्रेण विकृतं कृतम्‌॥ १७.२४४ ॥ 


निर्माल्यं पीठिका चैव च्छायाप्रासादमेव च॥ 
प्रदक्षिणां कृतवता पीठिकालंघनं कृतम्‌॥ १७.२४५ ॥ 


लंघयंति च ये मूढास्ते वै दंइ्या न संशयः॥ 
चंडस्य गणमुख्यस्य तस्मात्कुर्यौत्प्रयत्रतः॥ 
प्रदक्षिणानमस्कारौ लिंगारच्चनसमन्वितः॥ १७.२४६ ॥ 


श्रेयःप्रासयेकबुदध्या वै प्रयत्रालिलिंगपूजनम्‌॥ 
कार्य दीक्षा परैर्नित्यं सर्वपापोपशांतये॥ १७.२४७ ॥ 


आशरीरं च तद्वाक्यं श्रुत्वा ब्रह्मादयः सुराः॥ 
पप्रच्छुस्ते प्रांजलयो नभोवाणी शुभावहाम्‌॥ १७.२४८ ॥ 


कथमर्चामहे ल्लिंग केनैव विधिना ततः॥ 
प्रातर्मध्याहसमये सायंकाले तथैव च॥ १७.२४९ ॥ 


कानि पुष्पाणि सायाह्ले मध्याह्ले च तथैव हि॥ 

प्रातः काले तु तान्येन कथयस्व यथातथम्‌॥ १७.२५० ॥ 
तदा नभोगता वाणी कथयामास विस्तरम्‌॥ १७.२५१ ॥ 


करवीरं चार्कपुष्पं बृहतीपुष्पमेवच॥ 
धत्ूरकुसुमं चैव शतपत्रं तथैव च॥ १७.२५२ ॥ 


आरग्वध च पुन्नागं बकुलं नागकेशरम्‌॥ 
ब्रध्नोत्पलं कदम्बं च मंदारकुसुमं तथा॥ १७.२५३ ॥ 


बहूनि वरपुष्पाणि बहूनि कमलान्यपि॥ 
तरिकाले च पवित्राणि ज़ेयानि सततं बुधैः॥ १७.२५४ ॥ 


जातीपुष्पं मल्लिकायाश्च पुष्पं पुष्पं मोगरकं नीलपुष्पं तथैव॥ 
तथा पुष्पं कुटजं कर्णिकारं कौसुम्भाख्यं वारिजं रक्तवर्णनम्‌॥ १७.२५५ ॥ 


एतान्येव य पुष्पाणि मध्याह्ने लिंगपूजने॥ 
विशिष्टानि मयोक्तानि सायाह्ले कथयाम्यहम्‌॥ १७.२५६ ॥ 


च॑ पकानि त्रिकाल्ले च पवित्राणि न संशयः॥ 
रात्रौ मोगरकाण्येव पवित्राणि न संशयः॥ १७.२५७ ॥ 


एवमच्चैनभेदांश्च ज्ञात्वा तल्लिंगपूजने॥ 
कार्यो विधिविधिज्ैश्च सततं च शिवालये॥ १७.२५८ ॥ 


वृषभांतरितो भूत्वा पीठिकांतरमेव च॥ 

प्रदक्षिणां न कुर्वीत कुर्वन्किल्बिषमश्रुते॥ १७.२५९ ॥ 


तथा ह्यनेन शक्रेण कृतं चैव प्रदक्षिणम्‌॥ 
राजसं भावमाश्रित्य तस्माज्जातंच निष्फलम्‌॥ १७.२६० ॥ 


ग्रसितोऽद्चैव वृत्रेण सगजो हि पुरंदरः॥ 
भवद्भिरेव तत्कार्यं येन इन्द्रः प्रमुच्यते॥ १७.२६१ ॥ 


महारुद्रविधानेन मुक्तो भवति तत्क्षणात्‌॥ 
पुरंदरो ह्ययं देवा नात्र कार्या विचारणा॥ १७.२६२ ॥ 


तेनैव वचसा देवा रुद्रमभ्यर्च्य यत्रतः॥ 
यथोक्तेन विधानेन रुद्रसूक्तेन यत्रतः॥ १७.२६३ ॥ 


तथा चैकादशीरुद्र्या रुद्रमभ्यर्च्यं वै सुराः॥ 
हवनं प्रत्यहं चक्रु्दशांशेन द्विजोत्तमाः॥ १७.२६४ ॥ 


जपं च पूजां हवनं च चक्रुर्विमोक्तुकामाः सहसा पुरंदरम्‌॥ 
शंभोः प्रसादात्सहसा विनिर्गतः कुक्षिं भित्वा देवराजस्तदानीम्‌॥ १७.२६५ ॥ 


तं निर्गतं समीक्ष्याथ देवदेवेंद्रमोजसा॥ 
सगजं च स वज्रं च सकिरीटं सकुण्डलम्‌॥ 
श्रिया परमया युक्तं पुरंदरं महौजसम्‌॥ १७.२६६ ॥ 


देवदुंदुभयो नेदुस्तथा शंखा ह्यनेकशः॥ 
गंधर्वाप्सरसो यक्षा ऋषयश्च मुदान्विताः॥ १७.२६७ ॥ 

एकपयेन सर्वेषां महाहर्षो दिवौकसाम्‌॥ 
संजातस्तत्क्षणादेव यदा मुक्तः पुरंदरः॥ 
तदा शची समायाता यत्र मुक्तः पुरंदरः॥ १७.२६८ ॥ 


तत्र शच्या समेतोऽसावभिषिक्तो महर्षिभिः॥ 
पुण्याहवाचनं तस्य कृतं सर्वैः प्रयत्रतः॥ १७.२६९ ॥ 


एवं तदाभिषिक्तोऽसौ महेंद्र ऋषिभिः पुनः॥ 
मही मंगलभूयिष्ठा तदा जाता द्विजोत्तमाः॥ १७.२७० ॥ 


दिशः प्रसन्नतां याता निर्मलं चाभवन्नभः॥ 
शांतारतदाग्नयो ह्यासन्मनांसि च महात्मनाम्‌॥ १७.२७१ ॥ 


एवमादीन्यनेकानि मंगलानि ततोऽभवन्‌॥ 
मुक्ते शतक्रतौ तस्मिन्बभूव परमाद्ुतम्‌॥ १७.२७२ ॥ 


एवं प्रवर्तमाने तु महतां च महोत्सवे॥ 
तावद्ृत्रस्य पतितं शरीरं च भयानकम्‌॥ १७.२७३ ॥ 


तत्रैव ब्रह्महत्या च पापिष्ठा पतिता भुवि॥ 
गंगायमुनयोमेध्ये अंतर्वेदीति कथ्यते॥ १७.२७४ ॥ 


पुण्यभूमिरिति ख्याता प्रसिद्धा लोकपावनी॥ 
वृत्रहत्याप्रतिष्ठा सा यस्मिदेशे स पापवान्‌॥ १७.२७५ ॥ 

मत्रस्य बहुसंभूत्या मालावेति प्रकीर्तिता॥ 
तस्यां तु मलभूम्यां वै वृत्रस्य च महच्छिरः॥ १७.२७६ ॥ 


षण्मासेष्वपतत्सर्वैः कृत्तं देवैः सवासवैः॥ 
एवं वृत्रवधं कृत्वा शक्रो जयमवाप ह॥ १७.२७७ ॥ 


इंद्रासने चोपविष्टो निरातंकः शचीपतिः॥ 
एतस्मिन्नंतरे दैत्याः पातालवासिनं बलिम्‌॥ 
शशंसुः सर्वमागत्य शक्रस्य च विचेष्टितम्‌॥ १७.२७८ ॥ 


तेषां तद्वचनं श्रुत्वा वैरोचनी रुषान्वितः॥ 
शुक्रं पप्रच्छ स तदा सथमिंद्रो वशी भवेत्‌॥ १७.२७९ ॥ 


तेनोक्तं बलये राजञ्जयस्यन्दनलब्धये॥ 
महायज्ञं कुरुष्वाय तेन ते विजयो भवेत्‌॥ १७.२८० ॥ 


तेनोक्तो भृगुणा चैवं बलनिर्यजञाथमुयतः॥ 
दधौ यानीह द्रव्याणि यज्ञयोग्यानि तानि वै॥ 
मेलयित्वा त्वरेणैव वैरोचनिरुदारधीः॥ १७.२८१ ॥ 


प्रवर्तितो महायज्ञो भार्गवेण महात्मना॥ 
दीक्षायुक्तो बलिरभूज्जुहुवे हघ्यवाहनम्‌॥ १७.२८२ ॥ 


हूयमाने तदाग्नौ तु कमेणा विधिहेतुना॥ 
तस्माद्वलेः समुत्पन्नः स्यंदनः परमाद्भुतः॥ १७.२८३ ॥ 

हयैश्वतुर्भिः संयुक्तो ध्वजेसिंहो महाप्रभः॥ 
शस्त्रास्त्रैः संयुतः श्रीमान्हयैः श्वेतैरलंकृतः॥ १७.२८४ ॥ 


ततश्वावभृथस्नानं चक्रे शुक्रप्रणोदितः॥ 
स्यंदनं पूजयित्वाथ आरुरोह बलिस्तदा॥ १७.२८५ ॥ 


दैत्यैः परिवृतः सद्यो योद्वुकामः पुरंदरम्‌॥ 
सद्य एव दिवं प्रातो बलिर्वैरीचनो महान्‌॥ १७.२८६ ॥ 
आगत्य सेनया सारद्धमारुरो हामरावतीम्‌॥ 
संरुद्धां तां पुरीं दृष्टवा तदा ते सुरसत्तमाः॥ 


विशयित्वा सुचिरमूचुः सर्वे बृहस्पतिम्‌॥ १७.२८७ ॥ 


किं कुर्मोऽय महाभाग आगता दैत्यपुंगवाः॥ 
योद्धुकामा महाघोराः सर्वे युद्धविशारदाः॥ १७.२८८ ॥ 


तेषां तद्वचनं श्रुत्वा बृहस्पतिरभाषत॥ १७.२८९ ॥ 


एते घृतमुखा घोरा भृगुणानोदिताः सुराः॥ 
अजेयाश्वैव ते सर्वे तपसा विक्रमेण च॥ १७.२९० ॥ 


एतन्निशम्य वचनं च गुणाभियुक्तं सर्वे सुराः समभवस्त्रपयाभियुक्ताः | 
इंद्रोऽपि बुद्धिविकलः परिचिंतया च व्रीडायुतः समभवत्परिभत्स्यमानः॥ १७.२९१ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे केदारखंडे 
बल्लिदैत्यस्य संग्रामोद्योगवर्णनंनाम ससदशोऽध्यायः॥ १७ ॥ छ ॥ 

॥.].8 


॥लोमश उवाच॥ 
कमणा परिभूतो हि महेंद्रो गुरुमब्रवीत्‌॥ 
विना यत्नेन संक्लेसात्तर्तु कर्म्म किमुच्यताम्‌॥ १८.१ ॥ 


बृहस्पतिरुवाचेदं त्यक्त्वा चैवामगवतीम्‌॥ 
यास्यामोऽन्यत्र सर्वे वै सकुटुंबा जिगीपवः॥ १८.२ ॥ 


तथा चक्रुः सुराः सर्वे हित्वा चैवामरावतीम्‌॥ 
बहिणो रुपमास्थाय गतः सद्यः पुरंदरः॥ १८.३ ॥ 


काको भूत्वा यमः साक्षात्कृकलासो धनाधिपः॥ 
अग्निः कपोतको भूत्वा भेको भूत्वा महेश्वरः॥ १८.४ ॥ 


नैकतस्तत्क्षणादेव कपोतो5भूत्ततो गतः॥ 
पाशी कपिंजलो भूत्वा वायुः पागवतोऽभवत्‌॥ १८.५ ॥ 


एवं नानातनुभृतो हित्वा ते त्रिदिवं गताः॥ 
कश्यपस्याश्रमं पुण्यं संप्रासास्ते भयातुराः॥ १८.६ ॥ 


अदितिं मातरं सर्वे शशंसुर्दैत्यचेष्टितम्‌॥ १८.७ ॥ 


अप्रियं तदुपाकर्ण्यं ह्यदितिः पुत्रलालसा॥ 
उवाच कश्यपं सा तु सुराणां व्यसनं महत्‌॥ 

महर्षे श्रयतां वाक्यं श्रुत्वा तत्कर्तुमहसि॥ १८.८ ॥ 


दैत्यैः पराजिता देवा हित्वा चैवामरावतीम्‌॥ 
त्वदीयमाश्रमं प्रासास्तान्रक्षस्व प्रजापते॥ १८.९ ॥ 


तस्यास्तद्वचनं श्रुत्वा कश्यपो वाक्यमब्रवीत्‌॥ 
तपसा महता तन्वि जानीहि त्वं च भामिनि॥ 
अजेया ह्यसुराः साध्वि भृगुणा ह्यनुमोदिताः॥ १८.१० ॥ 


तेषां जयो हि तपसा उग्रेणाऽऽद्येन भामिनि॥ 
कुरु शीघ्रतरेणैव सुराणां कार्यसिद्धये॥ १८.११ ॥ 


व्रतमेतन्महाभागे कथयाम्यर्थसिद्धये॥ 
तत्कुरुष्व प्रयत्नेन यथोक्तविधिना शुभे॥ १८.१२ ॥ 


मासि भाद्रपदे देवि दशम्यां नियता शुचिः॥ 
एकभक्तं प्रकुर्वीत विष्णोः प्रीत्यर्थमेव च॥ १८.१३ ॥ 


प्रथनीयो हरिः साक्षात्सरवकामवरेश्वरः॥ 
मंत्रेणानेन सुभगे तद्भक्तैवरवणिनि॥ १८.१४ ॥ 


तव भक्तोस्म्यहं नाथ दशम्यादिदिनत्रयम्‌॥ 
व्रतं चराम्यहं विष्णो अनुज्ञां दातुमहसि॥ १८.१५ ॥ 


अनेनैव च मंत्रेण प्रार्थनीयो जगत्पतिः॥ 
एकभक्तं प्रकुर्वीत तच्च भक्तं च केवलम्‌॥ १८.१६ ॥ 

रंभापत्रे च भोक्तव्यं वर्जितं लवणेन हि॥ 
एकादश्यां चोपवासं प्रकुर्वीत प्रयत्रतः॥ १८.१७ ॥ 


रात्रौ जागरणं कुर्यात्प्रयत्रेन सुमध्यमे॥ 
द्वादश्यां निपुणत्वेन पारणा तु विधानतः॥ 
कर्तव्या ज्ञातिभिः सार्द्ध भोजयित्वा द्विजीतमान्‌॥ १८.१८ ॥ 


एवं द्वादशमासांस्तु कुर्यौदव्रतमतंद्रितः॥ 
मासि भाद्रपदे प्रासे एकादश्यां प्रयत्रतः॥ 
विष्णुमभ्यर्च्य यत्नेन कलशोपरि संस्थितम्‌॥ १८.१९ ॥ 


सौवर्णं राजतं वापि यताशक्त्या प्रकल्पयेत्‌॥ 
श्रवणेन तु संयुक्ता द्वादशी पापनाशिनीम्‌॥ 
व्रती उपवसेयत्रात्सर्वदोषप्रशांतये॥ १८.२० ॥ 


एवं हि कश्यपेनोक्तं श्रुत्वाऽदितिरथाचरत्‌॥ 
व्रतं सांवत्सरं यावन्नियमेन समन्वितता॥ १८.२१ ॥ 


वर्षातेन व्रतेनैव परितुष्टो जनार्दनः॥ 
प्रादुर्बभूव द्वादश्यां श्रवणेन तदा द्विजाः॥ १८.२२ ॥ 


बटुरूपधरः श्रीशो द्विभुजः कमलेक्षमः॥ 
अतसीपुष्पसंकाशो वनमालाविभूषितः॥ १८.२३ ॥ 


तं इष्टवा विस्मयाविष्टा पूजामध्येऽदितिस्तदा॥ 

कश्यपेन समायुक्ता साऽस्तौषीत्कमलेक्षणा॥ १८.२४ ॥ 


॥अदितिरुवाच॥ 
नमोनमः कारणकारणाय ते विश्वात्मने विश्वसृजे चिदात्मने॥ 
वरेण्यरूपाय परावरात्मने ह्यकुंठबोधाय नमोनमस्ते॥ १८.२५ ॥ 


इति स्मृतस्तदाऽदित्या देवानां परिरच्युतः॥ 
प्रहस्य भगवानाह अदितिं देवमातरम्‌॥ १८.२६ ॥ 


॥ श्रीभगवानुवाच ॥ 
तपसा परमेणैव प्रसन्नोह तवानघे॥ 
अमुना वपुषा चैव देवानां कार्यसिद्धये॥ १८.२७ ॥ 


श्रुत्वा भगवतो वाक्यमदितिस्तमुवाचह॥ 
भगवन्पराजिता देवा असुरैबलवत्तरैः॥ 
ताव्रक्ष शरणापन्नासुरान्सर्वाञजनादेन॥ १८.२८ ॥ 


निशम्य वाक्यं किल तच्च तस्या विष्णुर्विकृंठाधिपतिः स एकः॥ 
ज्ञात्वा च सर्व सुरचेष्टित तदा बलेश्च सर्वं च चिकीर्षितं च॥ १८.२९ ॥ 


कि कार्यमयैव मया हि कार्य येनैव देवा जयमाप्नुवंति॥ 
पराजयं दैत्यवराश्व सर्वे विष्णु: परात्मैव विचिंत्य सर्वम्‌॥ १८.३० ॥ 


गदमुवाच भगवान्गच्छस्वाद्य वधं प्रति॥ 
वैरोचनिं महाभागे घात यस्व त्वरान्विता॥ १८.३१ ॥ 

गदोवाच हृषीकेशं प्रहसन्तीव भामिनी॥ 
मया ह्यशक्यो वधितुं ब्रह्मण्यो हि बलिमेहान्‌॥ १८.३२ ॥ 


चक्रं प्रति तदा विष्मुरुवाच परिसांत्वयन्‌॥ 
त्वं गच्छ बलिनं हंतुं शीघ्रमेव सुदशन॥ १८.३३ ॥ 


तदोवाच त्वरेणैव चक्रपाणिं सुदर्शनम्‌॥ 
न शक्यते मया हंतुं बलिनं तं महाप्रभो॥ १८.३४ ॥ 


ब्रह्मण्योऽसि यथा विष्णो तथासौ दैत्यपुंगवः॥ 
धनुषा च तथैवोक्तः शाईगपाणिश्च विस्मितः॥ 
चिंतयामास बहुधा विमृश्य सुचिरं बहु॥ १८.३५ ॥ 


॥अत्रिरुवाच॥ 
तदा ते ह्यसुराः सर्वे किमकुर्वस्तदुच्यताम्‌॥ १८.३६ ॥ 


॥लोमश उवाच॥ 
तदा ते ह्यसुराः सर्वे बल्रिप्रभृतयो दिवि॥ 
रुरुधुनंगरीं रम्यां योद्धुकामाः पुरंदरम्‌॥ १८.३७ ॥ 


न विदुर््सुराः सर्वे गतान्देवांस्त्रिविष्टपात्‌॥ 
नानारूपधरा स्तस्मात्कश्यपस्याश्रयं प्रति॥ १८.३८ ॥ 


प्राकारमारुह्य तदा हि संभ्रमादैत्याः सुरेशं प्रति हंतुकामाः॥ 
यावत्प्रविष्टा ह्यममरावती तां शून्यामपश्यन्परितुष्टमानसाः॥ १८.३९ ॥ 

इंद्रासने च शुक्रेण ह्मभिषिक्तो बलिस्तदा॥ 
सहाभिषेकविधिना ह्यसुरैः परिवारितः॥ १८.४० ॥ 


तथैवाधिष्ठितो राज्ये बलिवैंरोचनो महान्‌॥ 
शुशुभे परया भूत्या महेंद्राधिकृतस्तदा॥ १८.४१ ॥ 


नागेश्वासुरसंघैश्व सेव्यमानो महैद्रवत्‌॥ 
सुरद्रुमो जितस्तेन कामधे नुर्मणिस्तथा॥ १८.४२ ॥ 


दानैर्दाता च सर्वेषां ये5न्ये दानित्वमागताः॥ 
सर्वेषामेव भूतानां दानैदीता बलिर्महान्‌॥ १८.४३ ॥ 


यान्यान्कामयते कामा स्तान्सर्वान्वितरत्यसौ | 
सर्वेभ्योऽपि स चार्थिभ्यो दानवानामधीश्वरः| १८.४४ ॥ 


॥शौनक उवाच॥ 
देवेंद्रो हि महाभाग न ददाति कदाचन॥ 
कथं बलिरसौ दाता कथयस्व यथातथम्‌॥ १८.४५ ॥ 


॥ लोमश उवाच॥ 
यत्नतो येन यत्किंचित्क्रियते सुकृतं नरैः॥ 
शुभं वाप्यशुभं वापि ज्ञातव्यं हि विपश्चिता॥ १८.४६ ॥ 


शक्रो हि याजिको विप्रा अश्वमेधशतेन वै॥ 
प्रासराज्योऽमरावत्यां केवलं भोगलोलुपः ॥ १८.४७ ॥ 

अर्थितं तत्फलं विद्वि पुनः कार्पण्यमाविशत्‌॥ 
पुनमरणमाविश्य श्रीणपुण्यो भविष्यति॥ १८.४८ ॥ 


य इंद्र कृमिरेव स्यात्कृमिरंद्रो हि जायते॥ 
तस्माद्दानात्परतरं नान्यदस्तीह मोचनम्‌॥ १८.४९ ॥ 


दानाद्धि प्राप्यते ज़ानं ज्ञानान्मोक्षो न संशयः॥ 
मोक्षात्परतरा भक्तिः शूलपाणौ हि वै द्वजाः॥ १८.५० ॥ 


ददाति सर्वं सर्वेशः प्रसन्नात्मा सदाशिवः॥ 
किंचिदल्पेन तोयेन परितुष्यति शंकरः॥ १८.५१ ॥ 


अत्रैवोदाहरंतीममितिहासं पुरातनम्‌॥ 
विरोचनसुतेनेद कृतमस्ति न संशयः॥ १८.५२ ॥ 


कितवो हि महापापो देवब्राह्मणनिंदकः॥ 
निकृत्या परयोपेतः परदाररतो महान्‌॥ १८.५३ ॥ 


एकदा तु महापापात्कैतावाच्च जितं धनम्‌॥ 
गणिकार्थे च पुष्पाणि तांबूलं चंदनं तथा॥ १८.५४ ॥ 


कौपीनमात्रं तस्यैव कितवस्य प्रदृश्यते॥ 
कराभ्यां स्वस्तिकं कृत्वा गंधमाल्यादिकं च यत्‌॥ १८.५५ ॥ 


गणिकार्थमुपादाय धावमानो गृहं प्रति॥ 
तदा प्रस्खलितो भूमौ निपपात च तत्क्षणात्‌॥ १८.५६ ॥ 

पतनान्मूर्छया युक्तः क्षणमात्रं तदाऽभवत्‌॥ 
ततो मूछोगतस्यास्य पापिनोऽनिष्टकारिणः॥ १८.५७ ॥ 


बुद्धिः सद्यः समुत्पन्ना कर्मणा प्राक्तनेन हि॥ 
निर्वेदं परमापन्नः कितवो दुःखसंयुतः॥ १८.५८ ॥ 


भूम्यां निपतितं यच्च गंधपुष्पादिकं महत्‌॥ 
समर्पितं शिवायेति कितवेनाप्यबुद्धिना॥ १८.५९ ॥ 


चित्रगुसेन चाख्यातं दत्तमस्ति त्वया पुनः॥ 
पतितं चैव देहांते शिवाय परमात्मने॥ १८.६० ॥ 


पचनीयोसि मे मंद नरकेषु महत्सु च॥ 
इत्युक्तो धर्मराजेन कितवो वाक्यमत्रवीत्‌॥ १८.६१ ॥ 


पापाचारो हि भगवन्कश्चिन्नैव मया कृतः॥ 
विमृश्यतां मे सुकृतं याथातथ्येन भो यम॥ १८.६२ ॥ 


चित्रगुसेन चाख्यातं दत्तमस्ति त्वया पुनः॥ 
पतितं चैव देहांते शिवाय परमात्मने॥ १८.६३ ॥ 


तेन कर्मविपाकेन घटिकात्रयमेव च ॥ 
शचीपतेः पदं विद्वि प्राप्स्यसि त्वं न संशयः॥ १८.६४ ॥ 


आगतस्तत्क्षणाद्देवः सुर्वैः समन्वितः॥ 

ऐरावतं समारूढो नीतोऽसौ शक्रमंदिरम्‌॥ 
शक्रः प्रबोधितस्तेन गुरुणा भावितात्मना॥ १८.६५ ॥ 


घटिकात्रितयं यावत्तावत्कालं पुरंदर॥ 
निजासनेऽपि संस्थाप्यः कितवोऽपि ममाज्ञया॥ १८.६६ ॥ 


गुरोवचनमाकंर्ण्यं कृत्वा शिरसि तत्क्षणात्‌॥ 
गतोऽन्वत्रैव शक्रोऽसौ कितवो हि प्रवेशितः॥ 
भवनं देवराजस्य नानाश्चर्यसमन्वितम्‌॥ १८.६७ ॥ 


शक्रासनेऽभिषिक्तोऽसौ राज्यं प्रासः शतक्रतोः॥ 
शंभोर्गधप्रदानाच्च पुष्पतांबूलसंयुतम्‌॥ १८.६८ ॥ 


कि पुनः श्रद्धया युक्ताः शिवाय परमात्मने॥ 
अर्पयंति सदा भक्त्या गंधपूष्पादिक महत्‌॥ १८.६९ ॥ 


शिवसायुज्यमायाताः शिवसेनासमन्विताः॥ 
प्राप्नुवंति महामोदं शक्रो ह्येषां च किकरः॥ १८.७० ॥ 


शिवपूजारतानां च यत्सुख शांतचेतसाम्‌॥ 
ब्रह्मशक्रादिकानां च तत्सुखं दुर्लभं महत्‌॥ १८.७१ ॥ 


वराकास्ते न जानति मूढा विषयलोलुपाः॥ 
वंदनीयो महादेवो ह्यर्चनीयः सदाशिवः॥ १८.७२ ॥ 


पूजनीयो महादेवः प्राणिभिस्तत्ववेदिभिः॥ 

तस्मादिंद्रत्वमगमत्कितवो घटिकात्रयम्‌॥ १८.७३ ॥ 


पुरोधसाभिषिक्तोऽसौ पुरंदरपदे स्थितः॥ 
तदानीं नारदेनोक्तः कितवोऽसौ महायशाः॥ १८.७४ ॥ 


इन्द्राणीमानयस्त्वेति यथा राज्यं सुशोभितम्‌॥ 
ततः प्रहस्य चोवाच कितवः शिववल्लभः॥ १८.७५ ॥ 


इन्द्राण्या नास्ति मे कार्यं न वाच्यं ते महामते॥ 
एवमुक्त्वाथ कितवः प्रदातुमुपचक्रमे ॥ १८.७६ ॥ 


ऐरावतमगस्त्याय प्रददौ शिववल्लभ्ः॥ 
विश्वामित्राय कितवो ददौ हयमुदारधीः॥ १८.७७ ॥ 


उच्चैःश्रवससंज्ञं च कामधेनुं महायशाः॥ 
ददौ वशिष्ठाय तदा चिंतामणि महाप्रभम्‌॥ १८.७८ ॥ 


गालवाय महातेजास्तदा कल्पतरुं च सः॥ 
कौंडिन्याय महाभागः कितवोपि गृहं तदा॥ १८.७९ 
एवमादीन्यनेकानि रत्नानि विविधानि च॥ 
ददावृषिभ्यो मृदितः शिवप्रीत्यर्थमेव च॥ १८.८० ॥ 


घटितकात्रितयं यावत्तावत्कालं ददौ प्रभुः॥ 
घटिकात्रितयादूध्व पूर्वस्वामी समागतः॥ १८.८१ ॥ 


पुरंदरोऽमरावत्यामुपविश्य निजासने॥ 

ऋषिभिः सस्तुतश्चैव शच्या सह तदाऽभवत्‌॥ १८.८२ ॥ 


शचीमुवाच दुर्मेधाः कितवेनासि भामिनि॥ 
भुक्ता ह्यस्यैव कथय याथातथ्येन शोभने॥ १८.८३ ॥ 


तदा प्रहस्य चोवाच पुरंदरमकल्मषा॥ 
आत्मौपम्येन सर्वत्र पश्यति त्वं पुरंदर॥ १८.८४ ॥ 


असौ महात्मा कितवस्वरूपी शिवप्रसादात्परमार्थविज्ञः॥ 
वैराग्ययुक्तो हि महानुभावो येनापि सवं परमं प्रपन्नम्‌॥ १८.८५ ॥ 


राज्यादिके मोहमय च पाशे त्यक्ता परेभ्यो विजयी स जातः॥ १८.८६ ॥ 


वचो निशम्य देवेश इंद्राण्याः स पुरंदरः॥ 
व्रीडायुक्तोऽभवत्तृष्णीमिंद्रासनगतस्तदा॥ १८.८७ ॥ 


बृहस्पतिमुवाचेदं वाक्यं वाक्यविदां वरः॥ 
ऐरावतो न दृश्येत तथैवोच्चैःश्रवा हयः॥ १८.८८ ॥ 


पारिजातादयः सर्वे पदार्थाः केन वा हृताः॥ 
गुरुरुवाचेदं कितवेन कृतं महत्‌॥ १८.८९ ॥ 


ऋषिभ्यो दत्त मद्यैव यावत्सत्ता हि तस्य वै॥ 
स्वसत्तायां महत्यां च स्वसत्ता ये भवंति च॥ १८.९० ॥ 


अप्रमात्ताश्च ये नित्यं शिवध्यानपरायणाः॥ 

ते प्रियाः शंकरस्यैव हित्वा कर्मफलानि वै॥ 
केवलं ज़ानमाश्रित्य ते यांति परमं पदम्‌॥ १८.९१ ॥ 


एतच्छ्रुत्वा वचनं तस्य चेंद्रो बृहस्पतेर्वाक्यमिदं वभाषे॥ 
प्रायो यमो वक्ष्यति सर्वमेतत्समृद्वये ह्यात्मनश्वैव शक्रः॥ १८.९२ ॥ 


तथेति मत्वा गुरुणा सहैव राजा सुराणां सहसा जगाम॥ 
स्वकार्यकामो हि तथा पुरंदरो ययौ पुरीं संयमिनीं तदानीम्‌॥ १८.९३ ॥ 


यमेन पूज्यमानो हि शक्रो वाक्यमुवाच ह॥ 
त्वया दत्तं मम पर्दे कितवाय दुरात्मने॥ १८.९४ ॥ 


अनेनैतत्कृतं कर्म्म जुगुप्सितं महत्तरम्‌॥ 
मदीयानि च रत्नानि यानि सर्वाण्यनेन वै॥ 
एभ्य एभ्यः प्रदत्तानि धर्म्म जानीहि तत्वतः॥ १८.९५ ॥ 


त्वं धर्मनामासि कथं कितवाय प्रदत्तवान्‌॥ 
मम राज्यविनाशाय कृतमस्ति त्वयाऽधुना॥ १८.९६ ॥ 


आनयस्व महाभाग गजादीनि च सत्वरम्‌॥ 
अन्यानि चैव रत्नानि दत्तानि च यतस्ततः॥ १८.९७ ॥ 


निशम्य वाक्यं शक्रस्य यमो वचनमब्रवीत्‌॥ 
कितवं च रुषाविष्टः किं त्वया पापिना कृतम्‌॥ १८.९८ ॥ 


भोगार्थ चैव यददतं शक्रराज्यं त्वयाऽधुन्‌॥ 

प्रदत्तं च द्विजातिभ्यो ह्यन्यथा वै कृतं महत्‌॥ १८.९९ ॥ 


अकार्यं वै त्वया मूढ परद्रव्यापहारणम्‌॥ 
तेन पापेन महता निरयं प्रतिगच्छसि॥ १८.१०० ॥ 


यमस्य वचनं श्रुत्वा कितवो वाक्यमब्रवीत्‌॥ 
अहं निरयगामी च नात्र कार्या विचारणा॥ १८.१०१ ॥ 


यावत्स्वता मम विभो जाता शक्रासने तथा॥ 
तावद्दत्तं हि यत्किंचिदद्विजेभ्यो हि यथातथम्‌॥ १८.१०२ ॥ 


॥ यम उवाच॥ 

दानं प्रशस्तं भूम्यां च दृश्यते कर्म्मणः फलम्‌॥ 

स्वर्गे दानं न दातव्यं केनचित्कस्यचित्क्वचित्‌॥ 
तस्माइंड्योऽसि रे मूढ अशास्त्रीयं कृतं त्वया॥ १८.१०३ ॥ 


गुरुरात्मवतां शास्ता राजा शास्ता: दुरात्मनाम्‌ 
सर्वेषां पापशीलानां शास्तऽह नात्र संशयः॥ १८.१०४ ॥ 


एवं निभत्सयित्वा तं कितवं धर्मराट्स्वयम्‌॥ 

उवाच चित्रगुसं च नरके पच्यतामयम्‌॥ 

तदा प्रहस्य चोवाच चित्रगुसो यमं प्रति॥ १८.१०५ | 
कथं निरयगामित्वं कितवस्य भविष्यति॥ 

येन दत्तो ह्यगस्त्याय गज ऐरावतो महान्‌॥ १८.१०६ ॥ 


तथाश्वो ह्यब्धिसंभूतो गालवाय महात्मने॥ 

विश्वामित्राय भद्र ते चितामणिर्महाप्रभ:| १८.१०७ ॥ 


एवमादीनि रत्नानि दत्तानि कितेवन हि॥ 
तेन कर्मविपाकेन पूजनीयो जगत्त्रये॥ १८.१०८ ॥ 


शिवमुद्दिश्य यदतं स्वर्ग मर्त्ये च यैनेरैः॥ 
तत्सर्व त्वक्षयं विद्यान्निश्छिद्रं कर्म चोच्यते॥ 
तस्मान्नरकगामित्वं कितवस्य न विद्यते॥ १८.१०९ ॥ 


यानियानि च पापानि कितवस्य महात्मनः॥ 
भस्मीभूतानि सर्वाणि जातानि स्मरणाच्च वै॥ १८.११० ॥ 


शंभोः प्रसादात्सर्वाणि सुकृतानि च तत्क्षणात्‌॥ 
तद्वचश्चित्रगुसस्य निशम्य प्रेतराट्‌ स्वयम्‌॥ १८.१११ ॥ 


प्रहस्यावाइमुखो भूत्वा इद माह शतक्रतुम्‌॥ 
त्वं हि राजा सुरेद्राणां स्थविरो राज्यत्रंपटः॥ १८.११२ ॥ 


अश्वमेधशतेनेव एकं जन्माजितं कृतम्‌॥ 
त्वया नास्त्यत्र संदेहो ह्य्जिर्जतं तेन वै महत्‌॥ १८.११३ ॥ 


प्राथयित्वा ह्यगस्त्यादीन्मुनीन्सर्वान्विशेषतः॥ 
अर्थेन प्रणिपातेन त्वया लभ्यानि तानि च॥ 
गजादिकानि रत्नानि येन त्वं च सुखी त्वरन्‌॥ १८.११४ ॥ 


तथेति मत्वा वचनं पुरंदरो गतः पुरीं स्वामविवेकदृष्टिः॥ 

अभ्यर्थयामास विनम्रकंधरश्चर्षीसततो लब्धवान्पारिजातम्‌॥ १८.११५ ॥ 


अनेनैव प्रकारेण लब्धराज्यः पुरंदरः॥ 
जातस्तदामरावत्यां राजा सह महात्मभ्िः॥ १८.११६ ॥ 


कितवस्य पुनर्जन्म दत्तं वैवस्वतेन हि॥ 
किंचितकर्मविपाकेन विरोचनसुतोऽभवत्‌॥ १८.११७ ॥ 


सुरुचिजननी तस्य कितवस्याभवत्तदा॥ 
विरोचनस्य महिषी दुहिता वृषपर्वणः॥ 
तस्थौ जठरमास्थाय तस्याः सोऽपि महात्मनः॥ १८.११८ ॥ 


तदाप्रभृति तस्यैव प्रह्लादस्यात्मजात्स वै॥ 
सुरुचेश्च तथाप्यासीद्वर्मेदाने महामतिः॥ १८.११९ ॥ 


तेनेव जठरस्थेन कृता मतिरनुत्तमा॥ 
कितवेन कृता विप्रा दुर्लभा या मनीषिणाम्‌॥ १८.१२० ॥ 


एकदा वै तदा शक्रो ययौ वैरोचनं प्रति॥ 
हंतुकामो हि दैत्येंद्रं विप्रो भूत्वाऽथ याचकः॥ १८.१२१ ॥ 


विरोचनगृहं प्रास इंद्रो वाक्यमुवाच ह॥ 
स्थविरो ब्राह्मणो भूत्वा देहीति मम सुव्रत॥ 
मनस्वी त्वं च दैत्येंद्र दाता च भुवनत्रये॥ १८.१२२ ॥ 


तव विप्रा महाभाग चरितं परमाद्भुतम्‌॥ 

वर्णयन्ति समा जेषु स्थित्वा कीर्ति च निर्मलाम्‌॥ 
याचको5हं च दैत्येंद्र दातुरर्महसि सुव्रत॥ १८.१२३ ॥ 


तस्य तद्वचनं श्रुत्वा देत्यैद्रो वाक्यमब्रवीत्‌॥ 
किं दातव्यं तव विभो वद शीषघ्रं ममाधुना॥ १८.१२४ ॥ 


इंद्रो हि विप्ररूपेण विरोचनमुवाच ह॥ 
याचयामि च दैत्येंद्र यदहं परिभावितः॥ १८.१२५ ॥ 


आत्मप्रीत्या च दातव्यं मम नास्त्यत्र संशयः॥ 
उवाच प्रहसन्वाक्यं प्रह्लादस्यात्मजोऽसुरः॥ १८.१२६ ॥ 


ददाम्यात्मशिरो विप्र यदि कामयसेऽधुना॥ 
इदे राज्यमनायासमियं श्रीर्नान्यगामिनी॥ 
अह समर्प॑यिष्यामि तव नास्त्यत्र सशयः॥ १८.१२७ ॥ 


इत्युक्तस्तेन दैत्येन विमृश्य च तदा हरिः॥ 
उवाच देहि मे स्वीयं शिरो मुकुटसेवितम्‌॥ १८.१२८ ॥ 


एवमुक्ते तु वचने शक्रेण द्विजरूपिणा॥ 
त्वरन्महेंद्राय तदा शिवर उत्कृत्य वै मुदा॥ 
स्वकरेण ददौ तस्मे प्रह्लादस्यात्मजोऽसुरः॥ १८.१२९ ॥ 


प्रह्मदेन पुरा यस्तु कृतो धर्म्मः सुदुष्करः॥ 
केवलां भक्तिमाश्रित्य विष्णोस्तत्परचेतसा॥ १८.१३० ॥ 

दानात्परतरं चान्यत्क्वचिद्वस्तु न विद्यते॥ 
तद्दानं च महापुण्यमार्तैभ्यो यत्प्रदीयते॥ १८.१३१ ॥ 


स्वशक्त्या यच्च किचिच्च तदानंत्याय कल्पते॥ 
दानात्परतरं नान्यत्त्रिषु लोकेषु विद्यते॥ १८.१३२ ॥ 


सात्विकं राजसं चैव तामसं च प्रकीर्तिततम्‌॥ 
तथा कृतमनेनेव दानं सात्त्विकलक्षणम्‌॥ १८.१३३ ॥ 


शिर उत्कृत्य चेंद्राय प्रदत्तं विप्ररूपिणे॥ 
किरीटः पतितस्तत्र मणयो हि महाप्रभाः॥ १८.१३४ ॥ 


ऐकपद्येन पतितास्ते जाता मंडलाय वै॥ 
दैत्यानां च नरेंद्राणां पन्नगानां तथैव च॥ १८.१३५ ॥ 


विरोचनस्य तद्दानं त्रिषु लोकेषु विश्रुतम्‌॥ 
गायंत्यद्यापि कवयो दैत्येंद्रस्य महात्मनः॥ १८.१३६ ॥ 


विरोचनस्य पुत्रोऽभूत्कितवोऽसौ महाप्रभः॥ 
मृते पितरि जातोऽसौ माता तस्य पतिव्रता॥ १८.१३७ ॥ 


कलेवर च तत्याज पतिलोक गता ततः॥ 
भार्गवेणाभिषिक्तोऽसौ जनकस्य निजासने॥ १८.१३८ ॥ 


नाम्ना बलिरिति ख्यातो बभूव च महायशाः॥ 
तेन सर्वे सुरगणास्त्रासिताः सुमहाबलाः॥ १८.१३९ ॥ 

गतस्ते कथिताः पूर्वं कश्यपस्याश्रमं शुभम्‌॥ 
तदा बलिरभूदिन्द्रो देवपुर्यां महायशाः॥ १८.१४० ॥ 


स्वयं तताप तपसा सूर्यो भूत्वा तदाऽसुरः॥ 
इंशो भूत्वा स्वयं चास्ते ऐशान्यां दिशि पालयन्‌॥ १८.१४१ ॥ 


तथा च नेत्ऋतो भूत्वा तथा त्वंबुपतिः स्वयम्‌॥ 
धनाध्यक्ष उदीच्यां वै स्वयमास्ते बलिस्तदा॥ 
एवमास्ते बलिः साक्षात्स्वयमेव त्रिलोकभुक्‌॥ १८.१४२ ॥ 


शिवार्चनरतेनेव कितवेन बलिद्विजाः॥ 
पूर्वाभ्यासेन तेनैव महादानरतोऽभवत्‌॥ १८.१४३ ॥ 


एकदा तु सभामध्ये आस्थितो भृगुणा सह॥ 
दैतयेद्रैः संवृतः श्रीमाञ्छंडामर्कौ वचोऽब्रवीत्‌॥ १८.१४४ ॥ 


आवासः क्रियतामत्र क्रियतामत्र असुरैम्मम सन्निधौ॥ 
हित्वा पातालम्ैव मा वित्रंबितुमहथ॥ १८.१४५ ॥ 


भार्गवस्तदुपश्रुत्य प्रहस्येदमुवाच ह॥ 
यज्ञैश्च विविधैश्चैव स्वर्गलोके महीयते॥ १८.१४६ ॥ 


याजिकैश्च महाराज नान्यथा स्वर्गमेव हि॥ 
ओोक्तुं हि पार्यते राजन्नान्यता मम भाषितम्‌॥ १८.१४७ ॥ 

गुरोर्वचनमाज्ञाय दैत्यँद्रो वाक्यमब्रवीत्‌॥ 
मया कॉतं च यत्कर्म तेन सर्वै महासुराः॥ 
स्वर्गे वसंतु सुचिरं नात्र काया विचारणा॥ १८.१४८ ॥ 


प्रहस्यो वाच भगवान्भार्गवाणां महातपाः॥ 
बलिनं बालिशं मत्वा शुक्रो बुद्धिमतां वरः॥ १८.१४९ ॥ 


यत्वयोक्तं च वचनं बले मम न रोचते॥ 
इहैव त्वं समा गत्य वस्तुं चेच्छसि सुव्रत॥ १८.१५० ॥ 


अश्वमेधशतेनैव यज त्वं जातवेदसम्‌॥ 
कर्म्मभूमिं गतो भूत्वा मा विलंबितुमहसि॥ १८.१५१ ॥ 


तथेति मत्वा स बलिर्महात्मा हित्वा तदानीं त्रिदिवं मनस्वी॥ 
दैत्यैः समेतो गुरुणा च संगतो ययौ भुवं सोनुचरैः समेतः॥ १८.१५२ ॥ 


तन्नर्मदाया गुरुकुल्यसंज्ञकं तीरे महातीर्थमुदारशोभम्‌॥ 
गत्वा तदा दैत्यपतिर्महात्मा जित्वा समग्रं वसुधावलं च॥ १८.१५३ ॥ 


ततोऽश्वमेधैर्बहुभिविचक्षणो गुरुप्रयुक्तः स महायशाबलिः॥ 
ईजे च दीक्षां परमामुपेतो वैरोचनिं सत्यवतां वरिष्ठः॥ १८.१५४ ॥ 


कृत्वा ब्राह्मणमाचार्यमृत्विजः षोडशाऽभवन्‌॥ 
सुपरीक्षितेन तेनैव भार्गवेण महात्मना॥ १८.१५५ ॥ 


यज्ञानामूनमेकेन शतं दीक्षापरेण हि॥ 

बलिना चाश्वमेधानां पूर्णं कतुं समादधे॥ १८.१५६ ॥ 


यावद्यज्ञशतं पूर्णं तस्य राजो भविष्यति॥ 
पुरा प्रोक्तं मया चात्र ह्यदित्या व्रतमुत्तमम्‌॥ १८.१५७ ॥ 


व्रतेन तेन संतुष्टो भगवान्हरिरीश्वरः॥ 
बटुरुपेम महता पुत्रभूतो बभूव ह॥ १८.१५८ ॥ 


अदित्याः कश्यपेनेव उपनीतस्तदा प्रभुः॥ 
उपनीतेऽथ संप्रा ब्रह्मा लोकपितामहः॥ १८.१५९ ॥ 


दत्तं यज्ञोपवीतं च ब्रह्मणा परमेष्ठिना ॥ 
दंडकाष्ठं प्रदत्तं हि सोमेन च महात्मना॥ १८.१६० ॥ 


मेखला च समानीता अजिनं च महाद्भुतम्‌॥ 
तथा च पादुके चैव मह्या दत्ते महात्मनः॥ १८.१६१ ॥ 


तत्र भिक्षा समानीता भवान्या चार्थसिद्धये॥ 
एवं भगवते दत्तं विष्णवे बटुरूपिणे॥ १८.१६२ ॥ 


अभिवंद्य श्रीशो वामनो हिदतिं तथा॥ 
कश्यपंच महातेजा यज्ञवाटं जगाम च॥ 
याज़िकस्य बल्रेराह च्छलनार्थं स्वयं प्रभुः॥ १८.१६३ ॥ 


तदा महेशः स जगाम स्वर्गे प्रकपयन्गां प्रपदा भरेण॥ 
स वामनो बटुरूपी च साक्षाद्विष्णुः परात्मा सुरकार्यहेतोः॥ १८.१६४ ॥ 

गीर्भिर्यथार्थाभिरभिष्टतो जनेर्मुनीश्वरैर्देवगणैर्महात्मा॥ 
त्वरेण गच्छन्स च यज्ञवाटं प्रासस्तदानी जगदेकबंधुः॥ १८.१६५ ॥ 


उद्रापयन्साम यतो हि साक्षाच्चकार देवो बटुरूपवेषः॥ 
उद्रीयमानो भगवान्स ईश्वरो वेदांत वेद्यो हरिरीश्वरः प्रभुः॥ १८.१६६ ॥ 


ददर्श तं महायजञमश्वमेधं बलेस्तदा॥ 
द्वारि स्थितो महातेजा वामनो बटुरूपधृक्‌॥ १८.१६७ ॥ 


ब्रह्मरुपेण महता व्यासमासीद्दिगंतरम्‌॥ 
पवमानस्य च बरटोर्वामनस्य महात्मनः॥ १८.१६८ ॥ 


तच्छ्रत्वा च बलिः प्राह शंडामर्क्कौ च बुद्धिमान्‌॥ 
ब्राह्मणाः कतिसंख्याश्च आगताः संति ईक्ष्यताम्‌॥ १८.१६९ ॥ 


तथेति मत्वा त्वरितावुत्थितौ तौ तदा द्विजाः॥ 
शंडामर्कौ समागम्य मंडपद्वारि संस्थितौ॥ १८.१७० ॥ 


ददृशाते महात्मानं श्रीहरिं बटुरूपिणम्‌॥ 
त्वरितौ पुनरायातौ बलेः शंसयितुं तदा॥ १८.१७१ ॥ 


ब्रह्मचारी समायात एक एव न चापरः॥ 
पठनादौ महाराज चागतस्तव सन्निधौ॥ 
किमर्थे तन्न जानीमो जानीहि त्वं महामते॥ १८.१७२ ॥ 

एवमुक्ते तु वचने ताभ्या स च महामनाः:॥ 
उत्थितस्तत्क्षणादेव दर्शनार्थ बदं प्रति॥ १८.१७३ ॥ 


स ददर्श महातेजा विरोचनसुतो महान्‌॥ 
दंडवत्पतितो भूमौ ननाम शिरसा बटुम्‌॥ १८.१७४ ॥ 


आनयित्वा बटु सद्यः संनिवेश्यः निजासने॥ 
अर्घ्यपाद्येन महताभ्यर्चयामास तं बटुम्‌॥ १८.१७५ ॥ 


विनम्रकंधरो भूत्वा उवाच श्लक्ष्णया गिरा॥ 
कुतः कस्माच्च कस्यासि तच्छिघ्र कथ्यतां प्रभो॥ १८.१७६ ॥ 


तच्छ्रत्वा वचनं तस्य विरोचनसुतस्य वै॥ 
मनसा हृषितश्वासौ वामनो वक्तुमारभत्‌॥ १८.१७७ ॥ 


॥भगवानुवाच॥ 
त्वं हि राजा त्रिलोकेशो नान्यो भवितुमहसि॥ 
स्वकुलं न्यूनतां गच्छेद्यो वै कापुरुषः स्मृतः॥ १८.१७८ ॥ 


समं वा चाधिको वापि यो गच्छेत्पुरुषः स्मृतः॥ 
त्वया कृतं च यत्कर्म्म न कृतं पूर्वजैस्तव॥ १८.१७९ ॥ 


दैत्यानां च वरिष्ठा ये हिरण्यकसिपादयः॥ 
कृतं महत्तपो येन दिव्यं वर्षसहस्रकम्‌॥ १८.१८० ॥ 


शरीरं भक्षितं यस्य जुषाणस्य तपो महत्‌॥ 

पिपीलिकाभिर्बहुभिर्दशैश्चैव समावृतम्‌॥ १८.१८१ ॥ 


अभवत्तस्य तज्ज्ञात्वा सुरेंद्रो द्मगमत्पुरा॥ 
नगरं तस्य च तदा सैन्येन महता वृतः॥ १८.१८२ ॥ 


तत्सन्निधौ हताः सर्वे असुरा दैत्यशत्रुणा॥ 
विध्या तु महिषी तस्य नीयमाना निवारिता॥ १८.१८३ ॥ 


नारदेन पुरा राजन्किंचित्कार्य चिकीर्षुणा॥ 
शंभोः प्रसादादखिलं मनसा यत्समीक्षितम्‌॥ 
दैत्येंद्रेण च तत्सर्वं तपसैव वशीकृतम्‌॥ १८.१८४ ॥ 


तस्याः पुत्रो महातेजा येन नीतोऽभवत्सभाम्‌॥ 
तस्य पुत्रो महाभाग पिता ते पितृवत्सलः॥ 
नाम्ना विरोचनो विद्ठानिंद्रो येन महात्मना॥ १८.१८५ ॥ 


दानेन तोषितो राजन्स्वेनैव शिरसा तदा॥ 
तस्यात्मजोसि भो राजन्कृतं ते परमं यशः॥ १८.१८६ ॥ 


यशोदीपेन महता दग्धाः शलभवत्सुराः॥ 
इंद्रोपि निर्जितो येन त्वया नास्त्यत्र संशयः॥ १८.१८७ ॥ 


श्रुतमस्ति मया सर्वं चरितं तव सुव्रत॥ 
अल्पकोऽहमिहायातो ब्रह्मचर्यव्रते स्थितः॥ १८.१८८ ॥ 


उटजार्थै च मे देहि भूमी भूमिभृतांवर॥ 

बटोस्तस्यैव तद्वाक्यं श्रुत्वा बलिरभाषत॥ १८.१८९ ॥ 


है बटो पंडितो भूत्वा यदुक्तं वचनं पुरा॥ 
शिशुत्वात्तन्न जानासि श्रुत्वा मन्ये यथार्थतः॥ १८.१९० ॥ 


वद शीघ्र महाभाग कियन्मात्रां महीं तव॥ 
दास्यामि त्वरितेनैव मनसा तद्विमृश्यताम्‌॥ १८.१९१ ॥ 


तदाह वामनो वाक्यं स्मयन्मधुरया गिरा॥ 
असंतोषपरा ये च विप्रा नष्टा न संशयः॥ १८.१९२ ॥ 


संतुष्टा ये हि विप्रास्ते नान्ये वेषधरा ह्यमी॥ 
स्वधर्मनिरता राजन्निर्दभा निरवग्रहाः॥ १८.१९३ ॥ 


निर्मत्सरा जितकोधावदान्या हि महामते॥ 
विप्रास्ते हि महाभाग तैरियं धार्यते मही॥ १८.१९४ ॥ 


मनस्वी त्वं बहुत्वाच्च दातासि भुवनत्रये॥ 
तथापि मे प्रदातव्या मही त्रिपदसंमिता॥ १८.१९५ ॥ 


बहुत्वे नास्ति मे कार्य मह्या वै सुरसूदन॥ 
प्रवेशमात्रमुटजं तथा मम भविष्यति॥ १८.१९६ ॥ 

त्रिपदं पूर्यतेऽस्माकं वस्तुं नास्त्यत्र संशयः॥ 

देहि मे क्रमतो राजन्यावद्भूमिभविष्यति॥ 

तावत्संख्या प्रदातव्या यदि दातासि भो बले॥ १८.१९७ ॥ 

प्रहस्य तमुवाचेद॑ बलिवैंरोचनात्मजः॥ 
दास्यामि ते मही कृत्सां सशैलवनकाननाम्‌॥ १८.१९८ ॥ 


मदीयां वै महाभाग मया दत्ता गृहाम वै॥ 
याचकोऽसि बटो पश्य दानं दैत्याप्रयाचसे॥ १८.१९९ ॥ 


याचको ह्यल्पको वास्तु दाता सव॑ विमृश्य वै॥ 
तथा विलोक्य चात्मानं ह्यर्थिभ्यश्च ददाति वै॥ १८.२०० ॥ 


आत्मौपम्येन सर्वत्र यो ददाति ह्युदारधीः॥ 
तस्मान्न याचितव्य हि अर्थिना मंदभागिना॥ १८.२०१ ॥ 


बटो ददाम्यहं तेऽद्य ससैलवनकाननाम्‌॥ 
पृथ्वी सपर्वतां साब्धिं नान्यथा मम भाषितम्‌॥ १८.२०२ ॥ 


पुनः प्रोवाच स बट्र्विरोचनसुतं प्रति॥ 
पूर्यते मम वैत्येंद्र क्रमतो हि पदैस्त्रिभिः॥ १८.२०३ ॥ 


बटोस्तद्वचनं श्रुत्वा असुरेन्द्रो बलिरतदा॥ 
उवाच प्रहसन्वाक्यं मन्यमानो बलिभृशम्‌॥ 
गृह्यतां च मया दत्तां पदैस्त्रिभिरलंकृताम्‌॥ १८.२०४ ॥ 


इत्युक्तो वामनः प्राह प्रहसन्नसुरं प्रति॥ 
संकल्प्य सकलां पृथ्वीं दातुमहसि सुव्रत॥ १८.२०५ ॥ 


तथेति मत्वा बलिना सुपूजितः स वामनः कश्यपनंदनो महान्‌॥ 

बलिस्तदानीं सहसा नितांतं संस्तूयमानस्त्वृषिभिर्मुनीद्रैः॥ १८.२०६ ॥ 


तं पूजयित्वा स बलतिर्यावद्यातुं समुद्यतः॥ 
गुरुणा वारित स्तावद्विरोचनसुतो महान्‌॥ १८.२०७ ॥ 


न दातव्यं त्वया दानं विष्णवे बटुरूपिणे॥ 
इंद्रार्थमागतः सद्यो यज्ञविघ्नं करोति ते॥ 
तस्मात्त्वया न पूज्यो हि विष्णुरध्यात्मदीपकः॥ १८.२०८ ॥ 


पुरा कृतमनेनैव मोहिनीरूपधारिणा॥ 
देवेभ्यश्चामृतं दत्तं राहुर्यैन हतो महान्‌॥ १८.२०९ ॥ 


येन विद्राविता दैत्याः कालनेमिहतो बली॥ १८.२१० ॥ 


एवंविधोऽयं पुरुषो महात्मा स ईश्वरो विश्वपतिः स एव॥ 
विमृश्य सर्वं मनसा महामते हिताहितं कतुँमि हाहसि त्वम्‌॥ १८.२११ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे बलियजे 
वामनगमनवर्णन नामाष्टादशोऽध्यायः॥ १८ ॥ छ ॥ 
I..I9 


॥लोमश उवाच॥ 
एवं संबोधितो दैत्यो गुरुणा भार्गवेण हि॥ 
उवाच प्रहसन्वाक्यं मेघगंभीरया गिरा॥ १९.१ ॥ 


त्वयोक्तोहं हितार्थाय यैर्वाक्यैश्चालितोऽस्म्यहम्‌॥ 

तव वाक्यं मम प्रीत्यै हितमप्यहितं भवेत्‌॥ १९.२ ॥ 


दास्यामि भिक्षितं चास्मै विष्मवे बटुरूपिणे॥ 
पात्रीभूतो ह्ययं विष्णुः सर्वक्मफल्ेश्वरः॥ १९.३ ॥ 


येषां हृदि स्थितो विष्णुस्ते वै पात्रतमा ध्रुवम्‌॥ 
यस्य नाम्ना सर्वमिदं पवित्रमिव चोच्यते॥ १९.४ ॥ 


येन वेदाश्च यज्ञाश्च मंत्रतत्रादयो ह्यमी॥ 
सर्वे संपूर्णतां यांति सोऽयं विश्वेश्वरो हरिः॥ १९.५ ॥ 


आगतः कृपया मेद्य सर्वात्मा हरिरीश्वरः॥ 
उद्धतुं मां न संदेह एतज्जानीहि तत्त्वतः॥ १९.६ ॥ 


तस्य तद्वचनं श्रुत्वा चुकोप च रुषान्वितः॥ 
भार्गवः शसुमारेभे दैत्येंद्रं धर्म्मवत्सलम्‌॥ १९.७ ॥ 


मम वाक्यमतिक्रम्य दातुमिच्छस्यरिंदम॥ 
विगुणो भव रे मंद तस्मात्वं निःश्रिको भव॥ १९.८ ॥ 


एवं शशाप च तदा परमाथेविज्ञं शिष्यं महात्मानमगाधबोधम्‌॥ 
स वै जगामाथ महाकविस्त्वरात्स्वमाश्रमं धम्मैविदां वरिष्ठः॥ १९.९ ॥ 


गते तु भार्गवे तस्मिन्बल्रिविरोचनात्मजः॥ 
वामनं चार्चयित्वा स महीं दातुं प्रचक्रमे॥ १९.१० ॥ 


onlinesanskritbooks.com 


विंध्यावलिः समागत्य बलेरद्ागशोभिता॥ 
अवनिज्य बटोः पादौ प्रददौ विष्णवे महीम्‌॥ १९.११ ॥ 


संकल्पपूर्वेण तदा विधिना विधिकोविदः॥ 
संकल्पेनैव महता ववृधे भगवानजः॥ १९.१२ ॥ 


यदैकेन मही व्यासा विष्णुना प्रभविष्णुना | 
सर्वे स्वर्गी द्वितीयेन व्यास्तास्तेन महात्मना॥ १९.१३ ॥ 


सत्यल्रोकगतो विष्णोश्वरणः परमेष्ठिना॥ 
कमण्डलुगतेनैव अंभसा चावनेनिजे॥ १९.१४ ॥ 


तत्पादसंपर्कजलाच्च जाता भागीरथी सर्वसुमंगला च॥ 
यया त्रिलोकी च कृता पवित्रा यया च सर्वे सगराः समुद्वृताः॥ 
यया कपर्दः परिपूरितो वै शंभोस्तदानीं च भगीरथेन॥ १९.१५ ॥ 


तीर्थानां तीथेमाद्यं च गंगाख्यमवतारितम्‌॥ 
तद्विष्णोश्वरणेनेव समेतं ब्रह्मणा कृतम्‌॥ १९.१६ ॥ 


त्रिविक्रमात्परो ह्यात्मा नाम्ना त्रिविक्रमोऽभवत्‌॥ 
त्रिविक्रमक्रमाक्रांतं त्रैलोक्यं च तदाऽभवत्‌॥ १९.१७ ॥ 


पदद्वयेन वा पूर्णं जगदेतच्चराचरम्‌ 
विहाय तत्स्वरूपं च देवदेवो जनाईनः॥ 
पुनश्च बटुरुपोऽसावुपविश्य निजासने॥ १९.१८ ॥ 


onlinesanskritbooks.com 


तदा देवाः सगंधर्वा मुनयः सिद्धचारणाः॥ 
आगताश्च बलेर्यज्ञं द्रष्टं यज्ञपतिं प्रभुम्‌॥ १९.१९ ॥ 


तत्र ब्रह्मा समागत्य स्तुतिं चक्रे परात्मनः॥ 
बलेस्तत्रैव चान्येन च दैत्येंद्राश्वागतास्त्वरम्‌॥ १९.२० ॥ 


एभिः सर्वैः परिवृतो वामनो बल्लिसद्मनि॥ 
उपविश्यासने सोऽथ उवाच गरुडं प्रति॥ १९.२१ ॥ 


दैत्योऽसौ बालिशो भूत्वा दत्तानेन मही मम॥ 
त्रिपदक्रमणेनेव गृहीतं च पदद्वयम्‌॥ १९.२२ ॥ 


पदमेकं प्रतिश्रुत्य न ददाति हि दुर्मतिः॥ 
तस्मात्त्वया गृहीतव्यं तृतीयं पदमेव च॥ १९.२३ ॥ 


इत्युक्तो गरुडस्तेन वामनेन महात्मना॥ 
वैरोचनिं विनिर्भत्स्यं वाक्यं चेदमुवाच ह॥ १९.२४ ॥ 


रे बले किं त्वया मूढ कृतमस्ति जुगुप्सितम्‌॥ 
अविद्यमाने ह्यर्थे हि कि ददासि परमात्मने॥ 
औदार्येण हि कि कार्यमल्पकेन त्वयाधुना॥ १९.२५ ॥ 


इत्युक्तो बलिराविष्टः स्यमानः खगेश्वरम्‌॥ 
वक्ष्यमाणमिरदं वाक्यं गरुत्मन्तं तदाऽब्रवीत्‌॥ १९.२६ ॥ 


समर्थोस्मि महापक्ष गृपणो न भवाम्यहम्‌॥ 

येनेदं कारितं सर्व तस्मै कि प्रददाम्यहम्‌॥ १९.२७ ॥ 


असमर्थो ह्यहं तात कृतोऽनेन महात्मना॥ 
तदोवाच बलिं सोऽपि ताक्ष्यपुत्रो महामनाः॥ १९.२८ ॥ 


जानन्नपि च दैत्येंद्र गुरुणापि निवारितः॥ 
विष्णवेऽपि महीं प्रादास्त्वया किं विस्मृतं महत्‌॥ १९.२९ ॥ 


दातव्यं तत्प्दं विष्णोस्तृतीयं यत्प्रतिश्रुतम्‌॥ 
न ददासि कथं वीर निरयेच पतिष्यसि॥ १९.३० ॥ 


न ददासि तृतीयं च पदं मे स्वामिनः कथम्‌॥ 
बलाद्रृहामि रे मूढ इत्युक्त्वा तं महासुरम्‌॥ 
बबंध वारुणैः पाशैर्विरोचन सुतं तदा॥ १९.३१ ॥ 


नितरां निष्ठरो भूत्वा गरुडो जयतां वरः॥ 
बद्धं स्वपतिमालोक्य विंध्यावलिः समभ्ययात्‌॥ १९.३२ ॥ 


बाणमेकं समारोप्य वामनस्याग्रतः स्थिता॥ 
वामनेन तदा पृष्टा केयं चात्राग्रतः स्थिता॥ १९.३३ ॥ 


तदोवाच महातेजाः प्रह्लादो ह्यसुराधिपः॥ 
बलेः पत्नीति त्वां प्रासा इयं विंध्यावली सती॥ १९.३४ ॥ 


प्रह्मदस्य वचः श्रुत्वा वामनो वाक्यमत्रवीत्‌॥ 
ब्रूहि विंध्यावले वाक्यं किं कार्य ते करोम्यहम्‌॥ 

एवमुक्ता भगवता विध्यावलिरभाषत॥ १९.३५ ॥ 


॥विन्ध्यावलिरुवाच॥ 

कस्माद्वद्धो मम पतिर्गरुडेन महात्मना ॥ 
तत्कथ्यतां महाभाग त्वरन्नेव जनाईन॥ 
तदोवाच महातेजा बट्वेषधरो हिः॥ १९.३६ ॥ 


॥ श्रीभगवानुवाच ॥ 
अनेनैव प्रदत्ता मे मही त्रिपदलक्षणा॥ 
पदद्येन च मयक्रांतं त्रेलोक्यमद्य वै॥ १९.३७ ॥ 


अनेन मम दातव्यं तृतीयं पदमेव च॥ 
तस्माद्वृद्धो मया साध्वि गरुडेनैव ते पतिः॥ १९.३८ ॥ 


श्रुत्वा भगवतो वाक्यमुवाच परमं वचः॥ 
प्रतिश्रुतमनेनेव न दत्तं हि तव प्रभो॥ १९.३९ ॥ 


क्रांतं त्रिभुवनं चाद्य त्वया विक्रमरूपिणा॥ 
तदस्माकं विजघ्नीथाः स्वर्गे वाप्यथवा भुवि॥ १९.४० ॥ 


किंचिन्न दत्ता हि विभो देवदेव जगत्पते॥ 
प्रहस्य भगवानाह तदा विंध्यावलिं प्रभुः॥ १९.४१ ॥ 


पदानि त्रीणि मे चाद्य दातव्यानि कुतोऽधुना॥ 
शीघ्रं वद विशालाक्षि यत्ते मनसि वर्त्तते॥ 
तदोवाच च सा साध्वी ह्युर्क्रममवस्थिता॥ १९.४२ ॥ 

त्वया कुतो वेयमुरुक्रमेण क्रांता त्रिलोकी भुवनेकनाथ॥ 
तथैव सर्व॑ जगदेकबंधो देयं किस्माभिरतुल्यरूपिणे॥ १९.४३ ॥ 


तस्माद्विहाय तद्विष्णो त्वमेवं कुरु संप्रति॥ 
प्रति श्रुतानि मे भरत्री पदानि त्रीणि चाधुना॥ 
ददाति मे पतिस्ते नात्र कार्या विचारणा॥ १९.४४ ॥ 


निधेहि मे पदं त्वं हि शीर्ष्णि देववर प्रभो॥ 
द्वितीयं मे शिशोस्त्वं हि कुरु मूर्ध्नि जगत्पते॥ १९.४५ ॥ 


तृतीयं च जगन्नाथ कुरु शीर्ष्णि पतेमम॥ 
एवं त्रीणि पदानीश तव दास्यामि केशव॥ १९.४६ ॥ 


तस्यास्तद्वचनं श्रुत्वा परितुष्टो जनार्दनः॥ 
उवाच श्लक्ष्णया वाचा विरोचनसुतं प्रति॥ १९.४७ ॥ 


॥भगवानुवाच॥ 
सुतलंगच्छ दैत्येन्द्र मा विलंबितुमहसि॥ 
सर्वैश्वासुरसंधैश्च चिरं जीव सुखी भव॥ १९.४८ ॥ 


परितुष्टोऽस्म्यहं तात किं कार्यं करवाणि ते॥ 
सर्वेषामपि दातृणां वरिष्ठोऽसि महामते॥ १९.४९ ॥ 


वरं वरय भद्र ते सर्वीन्कामान्ददामि ते॥ 
त्रिविक्रमेणैवमुक्तो विरोचनसुतस्तदा॥ १९.५० ॥ 

विमुक्तो हि परिष्वक्तो देवदेवेन चक्रिणा॥ 
तदा बलिरुवाचेदं वाक्यं वाक्यविशारद:|॥ १९.५१ ॥ 


त्वया कृतमिदं सर्व जगदेतच्चराचरम्‌॥ 
तस्मान्न कामये किचित्वत्पदाब्जं विना प्रभो॥ १९.५२ ॥ 


भक्तिरस्तु पदांभोजे तव देव जनार्दन॥ 
भूयोभूयश्च देवेश भक्तिर्भवतु शाश्वती॥ १९.५३ ॥ 


एवमभ्यर्थितस्तेन भगवान्भूतभावनः॥ 
उवाच परमप्रीतो विरोचनसुतं तदा॥ १९.५४ ॥ 


॥भगवानुवाच॥ 
बले त्वं सुतल्रं याहि जातिसंबंधिभिवृतः॥ 
एवमुक्तस्तदा तेन असुरो वाक्यब्रवीत्‌॥ १९.५५ ॥ 


सुतले किं नु मे कार्य देवदेव वदस्व मे॥ 
तिष्ठामि तव सांनिध्ये नान्यथा वक्तुमर्हसि॥ १९.५६ ॥ 


तदोवाच हृषीकेशो बलिं तं कृपयाऽन्विततः॥ 
अहं तव समीपस्थो भवामि सततं नृप॥ १९.५७ ॥ 


द्वारि स्थितस्तव विभो निवासामि नित्यं मा खिद्यतामसुरवर्य बल्ने श्रृणुष्व॥ 
वाक्यं तु मे वर महो वरदस्तवाद्य वैकुठवासिभिपलं च भजामि गेहम्‌॥ १९.५८ ॥ 

तच्छुत्वा वचनं तस्य विष्मोरतुलतेजसः॥ 
जगाम सुतलं दैत्यौ ह्यसुरैः परिवारितः॥ १९.५९ ॥ 


तदा पुत्रशतेनैव बाणमुख्येन सत्वरम्‌॥ 
वसमानो महाबाहुदातृणां च परा गतिः॥ १९.६० ॥ 


त्रैलोक्ये याचका ये च सर्वे यांति बलिं प्रति॥ 
द्वारि स्थितस्तस्य विष्णुः प्रयच्छति यथेप्सितम्‌॥ १९.६१ ॥ 


भुक्तिकामाश्च ये केचिन्मुक्तिकामास्तथा परे॥ 
येषां यज्ञे च ते विप्रास्ततेभ्यः संप्रयच्छति॥ १९.६२ ॥ 


एवंविधो बलिर्जातः प्रसादाच्छंकरस्य च॥ 
पुरा हि कितवत्वेन यद्दत्तं परमात्मने॥ १९.६३ ॥ 


अशुचिं भूमिमासाद्य गंधपुष्पादिकं महत्‌॥ 
पतितं चार्प्पितं तेन शिवाय परमात्मने॥ १९.६४ ॥ 


किं पुनः परया भक्त्या चार्चयंति महेश्वरम्‌॥ 
पुष्पं फलं तोयं ते यांति शिवसन्निधिम्‌॥ १९.६५ ॥ 


शिवात्परतरो नास्ति पूजनीयो हि भो द्विजाः| 
ये हि मूकास्तथांधाश्व पंगवो ये जडास्तथा॥ १९.६६ ॥ 


जातिहीनाश्च चंडाल्लाः श्वपचा ह्य॑त्यजा ह्यमी॥ 
शिवभक्तिपरा नित्यं ते यांति परमां गतिम्‌॥ १९.६७ ॥ 

तस्मात्सदाशिवः पूज्यः सर्वैरैवमनीषिभिः॥ 
पूजनीयो हि संपूज्यो ह्यर्चनीयः सदाशिवः॥ १९.६८ ॥ 


महेशं परमारथज्ञाश्चिंतयंति हृदि स्थितम्‌॥ 
यत्र जीवो भवत्येव शिवस्तत्रैव तिष्ठति॥ १९.६९ ॥ 


विना शिवेन यत्किंचिदशिवं भवति क्षणात्‌॥ 
ब्रह्मा विष्णुश्च रुद्रश्च गुणकार्यकरा ह्ममी॥ १९.७० ॥ 


रजोगुणान्वितो ब्रह्मा विष्णुः सत्त्वगुणान्वितः ॥ 
तमोगुणाश्रितो रुद्रो गुणातीतो महेश्वरः॥ १९.७१ ॥ 


ल्लिंगरूपो महादेवो ह्य्चनीयो मुमुक्षुभिः॥ 
शिवात्परतरो नास्ति भुक्तिमुक्तिप्रदायकः॥ १९.७२ ॥ 


इति श्रीस्कांदे महापुराण एकाशीतिसाहस्यां संहितायां प्रथमे माहेश्वरखण्डे केदारखण्डे 
बलये वरप्रदानवर्णनंनामैकोविंशोऽध्यायः॥ १९ ॥ छ ॥ 


..20 


॥ऋषय ऊचुः ॥ 
ब्रह्मा विष्णुश्च रुद्रश्च सगुणाः कीर्तितास्त्वया॥ 
ल्लिगरूपी तथैवेशो निर्मुणोऽसौ कथं वद॥ २०.१ ॥ 


त्रिभिर्मुणैव्या्मिदं चराचरं जगन्महद्व्याप्यथ वाल्पकं वा॥ 

मायामयं सर्वमिदं विभाति लिंगं विना केन कुतोविभाति॥ २०.२ ॥ 
यदृश्यमानं महदल्पकं च तन्नश्वरं कृतकत्वाच्च सूत॥ २०.३ ॥ 


तस्माद्विमृश्य भोः सूत संशयं छेत्तुमर्हसि॥ 
व्यासप्रसादात्सकलं जानासि त्वं न चापरः॥ २०.४ ॥ 


॥सुत उवाच॥ 
व्यासेन कथितं सर्वमस्मिन्नर्थे शुकं प्रति॥ 
शुक उवाच॥ 


ल्लिंगरूपी कथं शंभुनिर्गुणः कथते त्वया॥ 
एतन्मे संशयं तात च्छेतुमहस्यशेषतः॥ २०.५ ॥ 


॥व्यास उवाच॥ 
श्रुणु वत्स ब्रवीम्येतत्पुरा प्रोक्तं च नंदिना॥ 
अगस्त्यं पृच्छमानं च येन सर्व श्रुतं शुक॥ २०.६ ॥ 


निर्गुणं परमात्मानं विद्धि लिंगस्वरूपिणम्‌॥ 
परा शक्तिस्तथा ज़ेया निर्गुणा शाश्वती सती ॥ २०.७ ॥ 


यया कृतिमिदं सर्वं गुणत्रयविभावितम्‌॥ 
एतच्चराचर विश्वं नश्वरं परमार्थतः॥ २०.८ ॥ 


एक एव परो ह्यात्मा लिंगरूपी निरजनः॥ 
प्रकृत्या सह ते सर्वे त्रिगुणा विलयं गताः॥ २०.९ ॥ 

यस्मिन्नेव ततो लिंगं लयनात्कथितं पुरा॥ 
तस्माल्लिंगे लयं प्राप्ता परा शक्तिः कुतो5परे ॥ २०.१० ॥ 


लीना गुणाश्च रुद्रोक्त्या यैरिदं बद्धमेव च॥ 
चराचरं महाभाग तस्माल्लिंगं प्रपूजयेत्‌॥ २०.११ ॥ 


लिंग च निर्गुणं साक्षाज्जानीध्वं भो द्रिजोतमाः॥ 
लयाल्लिंगस्य माहात्म्यं गुणानां परिकीर्त्यते॥ २०.१२ ॥ 


शंकरः सुखदाता हि उच्यमानो मनीषिभिः॥ 
सर्वो हि कथ्यते विप्राः सर्वेषामाश्रयो हि स॥ २०.१३ ॥ 


शंभुर्हि कथ्यते विप्रा यस्माच्च शुभसंभवः॥ २०.१४ ॥ 


एवं सर्वाणि नामानि सार्थकानि महात्मनः॥ 
तेनावृतं जगत्सर्वं शंभुना परमेष्ठिना॥ २०.१५ ॥ 


॥ऋषय ऊचुः ॥ 
यदा दाक्षायणी चाग्नौ पतिता यज्ञकर्मणि | 
दक्षस्य च महाभागा तिरोधानगता सती॥ २०.१६ ॥ 


प्रादुभूता कदा सूत कथ्यतां तत्वया5धुना॥ 
परा शक्तिर्महेशस्य मिलिता च कथं पुनः॥ २०.१७ ॥ 


एतत्सर्वं महाभाग पूर्ववृत्तं च तत्त्वतः॥ 
कथनीयं च अस्माकं नान्यो वक्तास्ति कश्चन॥ २०.१८ ॥ 

॥सूत उवाच॥ 
जज्ञे दाक्षायणी ब्रह्मन्विदग्धावयवा यदा॥ 
विना शक्त्या महेशोऽपि तताप परमं तपः॥ २०.१९ ॥ 


लीलागुहीतवपुषा पर्वते हिमवद्विरौ॥ 
भृगिणा सह विश्वेन नंदिना च तथैव च॥ २०.२० ॥ 


तथा चंडेन मुंडेन तथान्यैरबहुभिवृतः॥ 
दशभिः कोटिगुणितेर्गणैश्च परिवारितः॥ २०.२१ ॥ 


गणानां चैव कोट्या च तथा षष्टिसहस्रकैः॥ 
एवं तत्र गणैर्दव आवृतो वृषभध्वजः॥ २०.२२ ॥ 


तपो जुषाणः सहसा महात्मा हिमालयस्याग्रगतस्तथैव॥ 
गणैवृतो वीरभद्रप्रधानेः स केवलो मूलविद्याविहीनः॥ २०.२३ ॥ 


एतस्मिन्नंतरे दैत्याः प्रादुर्भूता ह्यविद्यया॥ 
विष्णुना हि बलतिर्बद्धस्तथा ते वै महाबलाः॥ २०.२४ ॥ 


जाता दैत्यास्ततो विप्रा इंद्रोपद्रवकारकाः॥ 
कालखंजा महारौद्राः कालकायास्तथापरे॥ २०.२५ ॥ 


निवातकवचाः सर्वे रवरावकसज्ञकाः॥ 
अन्ये च बहवो दैत्याः प्रजासंहारकारकाः॥ २०.२६ ॥ 

तारको नमुचेः पुत्रस्तपसा परमेण हि॥ 
ब्रह्माणं तोषयामास ब्रह्मा तस्य तुतोष वै॥ २०.२७ ॥ 


वरान्ददौ यथेष्टां तारकाय दुरात्मने॥ 
वरं वृणीष्व भ्द्रं ते सर्वान्कामान्ददामि ते॥ २०.२८ ॥ 


तच्छत्वा वचनं तस्य ब्रह्मणः परमेष्ठिनः॥ 
वरयामास च तदा वरं लोकभयावहम्‌॥ २०.२९ ॥ 


यदि मे त्व प्रसन्नऽसि अजरामरतां प्रभो॥ 
देहि मे यद्विजानासि अजेयत्वं तथैव च॥ २०.३० ॥ 


एवमुक्तस्तदा तेन तारकेण दुरात्मना॥ 
उवाच प्रहसन्वाक्यममरनत्वं कुतस्तव॥ २०.३१ ॥ 


जातस्य हि धुवो मृत्युरेतज्जानीहि तत्वतः॥ 
प्रहस्य तारकः प्राह अजेयत्वं च देहि मे॥ २०.३२ ॥ 


ब्रह्मोवाच तदा दैत्यजेयत्वं तवानघ॥ 
विनाभैकेण दत्तं वै ह्य्भकस्त्वा विजेष्यते॥ २०.३३ ॥ 


तदा स तारकः प्राह ब्रह्माणं प्रणतः प्रभो॥ 
कृतार्थोऽहं हि देवेश प्रसादात्तव संप्रति॥ २०.३४ ॥ 


एवं लब्धवरो भूत्वा तारको हि महाबलः॥ 
देवान्युद्धार्थमाहूय युयुधे तैः सहासुरः॥ २०.३५ ॥ 

मुचुकुन्दं समाश्रित्य देवास्ते जयिनो5भवन्‌॥ 
पुनः पुनर्विकुर्वाणा देवास्ते तारकेण हि॥ २०.३६ ॥ 


मुचुकुन्दबल्रेनेव जयमापुःसुरास्तदा॥ 
कि कर्तव्य हि चास्माकं युध्यमानेर्निरंतरम्‌॥ २०.३७ ॥ 


भवितव्यमिति स्मृत्वा गतास्ते ब्रह्मणः पदम्‌॥ 
ब्रह्मणश्वाग्रतो भूत्वा ह्यब्रुवंस्ते सवासवाः॥ २०.३८ ॥ 


॥ देवा ऊचूः॥ 
बलिना सह पातालमास्तेऽसौ मधुसूदनः॥ 
विष्णुं विना हि ते सर्वे वृषाद्याः पतिताः परैः॥ २०.३९ ॥ 


दैत्येंद्रैश्च महाभाग त्रातुमहसि नः प्रभो॥ 
तदा नभोगता वाणी ह्युवाच परिसात्व्य वै॥ २०.४० | 


हे देवाः क्रियतामाशु मम वाक्यं हि तत्वतः॥ 
शिवात्मजो यदा देवा भविष्यति महाबलः॥ २०.४१ ॥ 


युद्धे पुनस्तारकं च वधिष्यति न संशयः॥ 
येनोपायेन भगवाञ्छंभुः सर्वगुहाशयः ॥ २०.४२ ॥ 


दारापरिग्रही देवास्तथा नीतिर्विधीयताम्‌॥ 
क्रियतां च परो यत्नो भरवद्विनीन्यथा वचः॥ २०.४३ ॥ 

यूयं देवा विजानीध्वमित्युवाचाशरीरवाक्‌॥ 


पर विस्मयमापन्ना ऊचुर्दवाः परस्परम्‌॥ २०.४४ ॥ 


श्रुत्वा नभोगतां वाणीमाजग्मुस्ते हिमालयम्‌॥ 
बृहस्पतिं पुरस्कृत्य सर्वै देवा वचोऽब्रुवन्‌॥२०.४५ ॥ 


हिमालयं महाभागाः सर्वे कार्यार्थगौरवात्‌॥ 
हिमालय महाभाग श्रूयतां नोऽधुना वचः॥ २०.४६ 


तारकस्त्रासयत्यस्मान्साहाय्यं तद्वधे कुरु॥ 
त्वं शरण्यो भवास्माकं सर्वेषां च तपस्विनाम्‌॥ 
तस्मात्सर्वे वयं याता महेंद्रसहिता विभो॥ २०.४७ 


॥ लोमश उवाच॥ 
एवमभ्यर्थितो देवैहिमवान्गिरिसत्तमः॥ 
उवाच देवान्प्रहसन्वाक्य वाक्यविदां वरः॥ २०.४८ 


महेन्द्र मुद्दिश्य तदा ह्युपहाससमन्वितः॥ 
अक्षमाश्च वयं सर्वे महेन्द्रेण कृताः सुराः॥ २०.४९ 


किं कुर्मः सुरकार्यं च तारकस्य वधं प्रति॥ 
पक्षयुक्ता वयं सर्वै यदि स्याम सुरोत्तमाः॥ २०.५० 


तदा वयं घातयामस्तारकं सह बांधवैः॥ 
अचल्रोहं विपक्षश्च कि कार्य करवाणि व॥ २०.५१ 

तस्य तद्वचनं श्रुत्वा सर्वे देवास्तमब्रुवन्‌॥ 
सर्वे यूयं वयं चैव असमर्था वधं प्रति॥ 
तारकस्य महाभाग एतत्कार्य विचंत्यताम्‌॥ २०.५२ ॥ 


येन साध्यो भवेच्छत्रुस्तारको हि महाबलः॥ 
तदोवाच महातेजा हिमवान्स सुरान्प्रति॥ २०.५३ ॥ 


केनोपायेन भो देवास्तारकं हंतुमिच्छथ॥ 
कथयंतुत्वरेणैव कार्य वेतु ममैव हि॥ २०.५४ ॥ 


तदा सुरैः कथितं सव॑मेतद्वाण्या चोक्तं यत्पुरा कार्यहेतोः॥ 
श्रुतं तदा गिरिणा वाक्यमेत १४४४४४ हिमवान्पर्वतो हि॥ २०.५५ ॥ 


शिवस्य पुत्रेण च धीमता यदा वध्यो दैत्यस्तारको वै महात्मा॥ 
तदा सर्व सुरगकार्यं शुभंस्याद्वाण्या चोक्तं सत्यमेतद्भवेच्च॥ २०.५६ ॥ 


तस्मात्तदेनत्क्रियतां भवद्भिर्यथा महेशः कुरुते परिग्रहम्‌॥ 
कन्या यथा तस्य शिवस्य योग्या निरीक्ष्यतामाशु सुरैरिदानीम्‌॥ २०.५७ ॥ 


तस्य तद्वचनं श्रुत्वा प्रहस्योचुः सुरास्तदा॥ 
जनितव्या त्वया कन्या शिवार्थे कार्यसिद्धये॥ २०.५८ ॥ 


सुराणां च गिरे वाक्यं कुरु शीघ्रं महामते॥ 
आधारस्त्वं तु देवानां भविष्यसि न संशयः॥ २०.५९ ॥ 


इत्युक्तो गिरिराजोऽथ देवैः स्वगृहमामाविशत्‌॥ 


onlinesanskritbooks.com 


पत्नीं मेनां च पप्रच्छ सुकार्य समागतम्‌॥ २०.६० ॥ 


जनितव्या सुकन्यैका सुरकार्यार्थसिद्धये॥ 
देवानां च ऋषीणां च तथैव च तपस्विनाम्‌॥ २०.६१ ॥ 


प्रियं न भवति स्त्रीणा कन्याजननसेव च॥ 
तथापि जनितव्या च कन्यैका च वरानने॥ २०.६२ ॥ 


प्रहस्य मेना प्रोवाच स्वपतिं च हिमालयम्‌॥ 
यदुक्तं भवता वाक्यं श्रूयतां मे त्वयाऽधुना॥ २०.६३ ॥ 


कन्या सदा दुःखकरी नृणां पते स्त्रीणां तथा शोककरी महामते॥ 
तस्माद्विमृश्य सुचिरं स्वयमेव बुद्ध्या यथा हितं शैलपते तदुच्यताम्‌॥ २०.६४ ॥ 


हिमवांस्तदुपश्रुत्या प्रियाया वचनं तदा॥ 
उवाच वाक्यं मेधावी परोपकरणान्वितम्‌॥ २०.६५ ॥ 


येनयेन प्रकारेण परेषामुपजीवनम्‌॥ 
भविष्यति च तत्कार्यं धीमता पुरुषेण हि॥ २०.६६ ॥ 


स्त्रियापि चैव तत्कार्यं परोपकरणान्वितम्‌॥ 
एवं प्रवर्तिता तेन गिरिणा महिषी तदा॥ 
दधार जठरे कन्यां मेना भाग्यवती तदा॥ २०.६७ ॥ 


महाविद्या महामाया महामेधास्वरूपिणी ॥ 
रुद्रकाली च अंबा च सती दाक्षायणी परा॥ २०.६८ ॥ 

तां विभूतिं विशालाक्षी जठरे परमां सती॥ 
बभार सा महाभागा मेना चारुविलोचना|॥ २०.६९ | 


स्तुतिं चक्रुस्तदा देवा ऋषयो यक्षकिन्नराः॥ 
मेनाया भूरिभाग्यायास्तथा हिमवतो गिरेः॥ २०.७० ॥ 


एतस्मिन्नंतरे जाता गिरिजा नाम नामतः॥ 
प्रादुर्भूता यदा देवी सर्वेषां च सुखप्रदा॥ २०.७१ ॥ 


देवदुंदुभयो नेदुर्ननृतुश्वाप्सरोगणाः॥ 
जगुर्गंधर्वपतयो ननृतुश्वाप्सरोगणाः॥ २०.७२ ॥ 


पुष्पवर्षेण महता ववृषुविबुधास्तथा॥ 
तदा प्रसन्नमभवत्सरवं त्रैलोक्यमेव च॥ २०.७३ ॥ 


यदावतीर्णा गिरिजा महासती तदैव दैत्या भयमाविशस्ते॥ 
प्रासा मुदं देवगणा महर्षयः सचारणाः सिद्धगणास्तथैव॥ २०.७४ ॥ 


इति श्रीस्कांदे महापुराण एकाशीतिसाहरू्यां संहितायां प्रथमे माहेश्वरखण्डे केदारखण्डे 
श्रीभवान्युत्पत्तिवर्णनंनाम विंशोऽध्यायः॥ २० ॥ छ ॥ 


.].2] 


॥लोमश उवाच॥ 
वर्द्माना तदा साध्वी रराज प्रतिवासरम्‌॥ 

अष्टवर्षा यदा जाता हिमालयगृहे सती॥ २१.१ ॥ 


महेशो हिमवदट्रोण्यां तताप परमं तपः॥ 
सर्वैर्गणैः परिवृतो वीरभद्रादिभिस्तदा॥ २१.२ ॥ 


एतत्तपो जुषाणं तं महेशं हिमवान्ययौ॥ 
तत्पादपल्लवं द्रष्टुं पार्वत्या सह बुद्धिमान्‌॥ २१.३ ॥ 


यावत्समागतो द्रष्ट नंदिनासौ निवारितः॥ 
द्वारि स्थिते च तदा क्षणमेकं स्थिरोऽभवत्‌॥ २१.४ ॥ 


पुनविज्ञापयामास नंदिना हिमवान्गिरिः॥ 
विज्ञो नंदिना शंभुरचलो द्रष्टमागतः॥ २१.५ ॥ 


तदाकर्ण्य वचस्तस्य नंदिनः परमेश्वरः ॥ 
आनयस्व गिरिं चात्र नंदिनं वाक्यमब्रवीत्‌॥ २१.६ ॥ 


तथेति मत्वा नंदी तं पर्वतं च हिमाचलम्‌॥ 
आनयामास स तथा शंकरं लोकशंकरम्‌॥ २१.७ ॥ 


इष्टवा तदानीं सकलेश्वरं प्रभुं तपो जुषाणं विनिमीत्रितेक्षणम्‌॥ २१.८ ॥ 


कपर्दिनं चंद्रकलाविभूषणं वेदांतवेद्यं परमात्मनि स्थितम्‌॥ 
ववंद शीर्ष्णा च तदा हिमाचलः परां मुदं प्रापदहीनसत्त्वः॥ २१.९ ॥ 


उवाच वाक्य जगदेकमंगलं हिमालयो वाक्यविदां वरिष्ठः॥ २१.१० ॥ 

सभाग्योऽह महादेव प्रसादात्तव शंकर॥ 
प्रत्यहं चागमिष्यामि दर्शनार्थे तव प्रभो॥ २१.११ ॥ 


अनया सह देवेश अनुज्ञां दातुमहसि॥ 
श्रुत्वा तु वचनं तस्य देवदेवो महेश्वरः॥ २१.१२ ॥ 


आगंतव्यं त्वया नित्यं दर्शनार्थं ममाचल॥ 
कुमारीं च गृहे स्थाप्य नान्यथा मम दर्शनम्‌॥ २१.१३ ॥ 


अचलः प्रत्युवाचेदे गिरिशं नतकंधरः॥ 
कस्मान्मयानया सार्द्द नागंतव्यं तदुच्यताम्‌॥ 
अचलं च व्रीत शंभुः प्रहसन्वाक्यमब्रवीत्‌॥ २१.१४ ॥ 


इयं कुमारी सुश्रोणी तन्वी चारुप्रभाषिणी॥ 
नानेतव्या मत्समीपे वारयामि पुनः पुनः॥ २१.१५ ॥ 


एतच्छुत्वा वचनं तस्य शंभोर्निरामयं निःस्पृहनिष्ठरं वा॥ 
तपस्विनोक्तं वचनं निशम्य उवाच गौरी च विहस्य शंभुम्‌॥ २१.१६ ॥ 


॥गौर्युवाच॥ 
तपःशक्त्यान्वितः शंभो करोषि विपुलं तपः॥ 
तव बुद्धिरियं जाता तपस्तसुं महात्मनः॥ २१.१७ ॥ 


कस्त्वं का प्रकृतिः सूक्ष्मा भगवंस्तद्विमृश्यताम्‌॥ 
पार्वत्यास्तद्वचः श्रुत्वा महेशो वाक्यमब्रवीत्‌॥ २१.१८ ॥ 

तपसा परमेणैव प्रकृतिं नाशयाम्यहम्‌॥ 
प्रकृत्या रहितः सुभ्रु अहं तिष्ठामि तत्त्वतः॥ 
तस्माच्च प्रकृते सिद्धैर्‌ कार्यः संग्रहः क्वचित्‌॥ २१.१९ ॥ 


॥ पार्वत्युवाच ॥ 
यदुक्तं परया वाचा वचनन शंकर त्वया॥ 
सा कि प्रकृति नैव स्यादतीतस्तां भवान्कथम्‌॥ २१.२० ॥ 


यच्छुणोपि यदश्रासि यच्च पश्यसि शंकर॥ 
वाग्वादेन च कि कार्यमस्माके चाधुना प्रभो॥ २१.२१ ॥ 


तत्सर्व प्रकृतेः कार्यं मिथ्यावादो निर्थकः॥ 
प्रकृतेः परतो भूत्वा किमर्थं तप्यते तपः॥ २१.२२ ॥ 


त्वया शंभोऽधुना ह्यस्मिन्गिरौ हिमवति प्रभो॥ 
प्रकृत्या मिल्रितोऽसि त्वं न जानासि हि शंकर॥ २१.२३ ॥ 


वाग्वादेन च कि कार्यमस्माकं चाधुना प्रभो॥ 
प्रकृतेः परतस्त्वं च यदि सत्यं वचस्तव॥ 
तर्हि त्वया न भेतव्यं मम शंकर संप्रति॥ २१.२४ ॥ 


प्रहस्य भगवान्देवो गिरिजां प्रत्युवाच ह॥ २१.२५ ॥ 


॥महादेव उवाच॥ 
प्रत्यहं कुरु मे सेवां गिरिजे साधुभाषिणि॥ २१.२७ ॥ 

इत्येवमुक्त्वा गिरिजां महेशो हिमालयं वाक्यमथो बभाषे॥ 
अत्रैव सोऽहं तपसा परेण चरामि भूम्यां परमार्थभावः॥ २१.२७ ॥ 


तपस्तस्ुमनुज्ञा मे दातव्या पवेताधिप॥ 
अनुज्ञया विना किंचित्तपः कर्तु न पार्यते॥ २१.२८ ॥ 


एतच्छूत्वा वचस्तस्य देवदेवस्य शूलिनः॥ 
प्रहस्य हिमवाञ्छभुमिदं वचनमब्रवीत्‌॥ २१.२९ ॥ 


त्वदीयं हि जगत्सर्वं सदेवासुरमानुषम्‌॥ 
किमहं तु महादेव तुच्छो भूत्वा ददामि ते॥ २१.३० ॥ 


एवमुक्तो हिमवता शंकरो लोकशंकरः॥ 
प्रहस्य गिरिराजं तं याहीति प्राह सादरम्‌॥ २१.३१ ॥ 


शंकरेणाब्यनुज्ञातः स्वगृहं हिमवान्ययौ॥ 
सार्ध गिरिजया सोऽपि प्रत्यहं दर्शने स्थितः॥ २१.३२ ॥ 


एवं कतिपयः कालो गतश्चोपासनात्तयोः॥ २१.३३ ॥ 


सुतापित्रोश्व तत्रैव शंकरो दुरतिक्रमः॥ 
पार्वती प्रति तत्रैव चिंतामापेदिरे सुराः॥ २१.३४ ॥ 


ते चिंत्यमानाश्व सुरास्तदानीं कथं महेशो गिरिजां समेष्यति॥ 
किं कार्यमैव वयं च कुर्मो बृहस्पते तत्कथयस्व मा चिरम्‌॥ २१.३५ ॥ 

बृहस्पतिरुवाचेदं महेंद्र प्रति सद्दचः॥ 
एवमेतत्त्वया कार्य महेंद्र श्र्यतां तदा॥ २१.३६ ॥ 


एतत्कार्यं मदनेनैव राजन्नान्यः समर्थो भविता त्रिल्लोके॥ 
विप्लावितं तापसानां तपो हि तस्मात्वरात्प्रार्थनीयो हि मारः॥ २१.३७ ॥ 


गुरोवचनमाकर्ण्य आहृयन्मदनं हरिः॥ 
आह्वानादाजगामाथ मदनः कार्यसाधकः॥ २१.३८ ॥ 


रत्या समेतः सह माधवेन स पुष्पधन्वा पुरतः सभायाम्‌॥ 
महेंद्रमागम्य उवाच वाक्यं सगर्वितं लोकमनोहरं च॥ २१.३९ ॥ 


अहमाकारितः कस्मादब्रूहि मेऽय शचीपते॥ 
किं कार्यं करवाण्यद्य कथ्यतां मा विलंबितम्‌॥ २१.४० ॥ 


मम स्मरणमात्रेण विभ्रष्टा हि तपस्विनः॥ 
त्वमेव जानासि हरे मम वीर्यपराक्रमौ॥ २१.४१ ॥ 


मम वीर्यं च जानाति शक्तेः पुत्रः पराशरः॥ 
एवं चानये च बहवो भृग्वादय्य ऋषयो ह्यमी॥ २१.४२ ॥ 


गुरुरप्यभिजानाति भार्योतथ्यस्य चैव हि॥ 
तस्यां जातो भरद्वाजो गुरुणा संकरो हि सः॥ २१.४३ ॥ 


भरद्वाजो महाभाग इत्युवाच गुरुस्तदा॥ 
जानाति मम वीर्यं च शौर्यं चैव प्रजापतिः॥ २१.४४ ॥ 

क्रोधो हि मम बंधुश्च महाबलपरक्रमः॥ 
उभाभ्यां द्रावितं विश्वं जंगमाजंगमं महत्‌॥ 
ब्रह्मादिसतंबपर्यंतं प्लावितं सचराचरम्‌॥ २१.४५ ॥ 


॥देवा ऊचुः॥ 

मदनद्वं समर्थोसि अस्माञ्जेतुं सदैव हि॥ 

महेशं प्रति गच्छाशु सुरकायौर्थसिद्वये॥ 

पार्वत्या सहितं शंभुं कुरुष्वाय महामते॥ २१.४६ ॥ 


एवमभ्यर्थितो देवैर्मदनो विश्वमोहनः॥ 
जगाम त्वरितो भूत्वा अप्सरोभिः समन्वितः॥ २१.४७ ॥ 


ततो जगामाशु महाधनुद्धरो विस्फार्य चापं कुसुमान्वितं महत्‌॥ 
तथैव बाणांश्च मनोरमांश्च प्रगृह्य वीरो भुवनेकजेता॥ 
तस्मिन्हिमाद्रौ परिदृश्यमानोऽवनौ स्मरो योधयतां वरिष्ठः॥ २१.४८ ॥ 


तत्रागता तदा रंभा उर्वशी पुंजिकस्थली॥ 
सुम्लोचा मिश्रकेशी च सुभगा च तिलोत्तमा॥ २१.४९ ॥ 


अन्याश्च विविधाः जाताः साहाय्ये मदनस्य च॥ 
अप्सरसो गणैईष्टा मदनेन सहेव ताः॥ २१.५० ॥ 


सर्वे गणाश्च सहसा मदनेन विमोहिताः॥ 
भृंगिणा च तदा रंभा चण्डेन सह चोवेशी॥ २१.५१ ॥ 

मेनका वीरभद्रेण चण्डेन पुंजिकस्थली॥ 
तिलोत्तमादयस्तत्र संवृताश्व गणैस्तदा॥ २१.५२ ॥ 


अमत्तभूतैर्बहुभिस्त्रपा त्यक्त्वा मनीषिभिः॥ 
अकाले कोकिला भिश्च व्यासामासीन्महीतलम्‌॥ २१.५३ ॥ 


अशोकाश्चंपकाश्वूता यूथ्यश्चैव कदंबकाः॥ 
नीषाः प्रियालाः पनसा राजवृक्षाश्वरायणाः॥ २१.५४ ॥ 


द्राक्षावल्लयः प्रदृश्यते बहुला नागकेशराः॥ 
तथा कदल्यः केतक्यो भ्रमरैरुपशोभिताः॥ २१.५५ ॥ 


मत्ता मदनसंगेन हंसीभिः कलह॑सकाः॥ 
करेणुभिर्गजाह्यासञ्छिखंडीभिः शिखडिनः॥ २१.५६ ॥ 


निष्कामा ह्यतुरा ह्यासञ्छिवसंपकेजेर्गुणैः॥ 
अकस्माच्च तथाभूतं कथं जातं विमृश्य च॥ २१.५७ ॥ 


शैलादो हि महातेजा नंदी ह्यमितविक्रमः॥ 
रक्षसं विबुधानां वा कृत्यमस्तीत्यचिंतयत्‌॥ २१.५८ ॥ 


एतस्मिन्नंतरे तत्र मदनो हि धनुर्दरः॥ 
पंचबाणान्समारोप्य स्वकीये धनुषि द्विजाः॥ 
तरोश्छायां समाश्रित्य देवदारुगतां तदा॥ २१.५९ ॥ 


निरीक्ष्य शंभु परमासने स्तितं तपो जुषाणं परमेष्ठिनां पतिम्‌॥ 

गंगाधरं नीलतमालकंठं कपर्दिनं चन्द्रकलासमेतम्‌॥ २१.६० ॥ 


भुजंगभोगांकितसर्वगात्रं पंचाननं सिंहविशालविक्रमम्‌॥ 
कपूरगौरे परयान्वितं च स वेद्ुकामो मदनस्तपस्विनम्‌॥ २१.६१ ॥ 


दुरासदं दीसिमतां वरिष्ठं महेशमुग्रं सह माधवेन॥ 
यावच्छिवं वेद्धुकामः शरेण तावदाता गिरिजा विश्वमाता॥ 
सखीजनेः संवृता पूजनार्थं सदाशिवं मंगलं मंगलानाम्‌॥ २१.६२ ॥ 


कनककुसुममालां संदधे नीलकंठे सितकिरणमनोज़ादुल्लभा सा तदानीम्‌॥ 
स्मितविकसितनेत्रा चारुवक्त्रं शिवस्य सकलजननित्री वीक्षमाणा बभूव॥ २१.६३ ॥ 


तावद्विद्धः शरेणैव मोहनाख्येन चत्वरात्‌॥ 
विध्यमानस्तदा शंभुः शनेरुन्मील्य लोचने॥ 
ददर्श गिरिजां देवोब्धिर्यथा शशिनः कलाम्‌॥ २१.६४ ॥ 


चारुप्रसन्नवदनां बिबोष्ठी सस्मितेक्षणाम्‌॥ 
सुद्विजामग्निजां तन्वी विशालवदनोत्सवाम्‌॥ २१.६५ ॥ 


गौरीं प्रसन्नमुद्रां च विश्वमोहनमोहनाम्‌॥ 
यया त्रिलोकरचना कृता ब्रह्मादिभिः सह॥ २१.६६ ॥ 


उत्पत्तिपालनविनाशकरी च या वै कृत्वाग्रतः सत्त्वरजस्तमांसि॥ 
सा चेतनेन ददृशे पुरतो हरेण संमोहनी सकलमंगलमंगल्ैका॥ २१.६७ ॥ 


तां निरीक्ष्य भवो देवो गिरिजां लोकपावनीम्‌॥ 

मुमोह दर्शनात्तस्या मदनेनातुरीकृतः॥ 
विस्मयोत्फुल्लनयनो बभूव सहसा शिवः॥ २१.६८ ॥ 


एवं विलोकमानोऽसौ देवदेवो जगरत्पतिः॥ 
मनसा दूयमानेन इदमाह सदाशिवः॥ २१.६९ ॥ 


अनया मोहितः कस्मात्तपःस्थोऽहं निरामयः॥ 
कुतः कस्माच्च केनेदं कृतमस्ति ममाप्रियम्‌॥ २१.७० ॥ 


ततो व्यल्रोकयच्छंभृर्दिक्षु सर्वासु सादरम्‌॥ 
तावद्दष्टो दक्षिणस्यां दिशि ह्यात्तशरासनः॥ २१.७१ ॥ 


चक्रीकृतधनुः सज्जं चक्रे बेद्धुं सदाशिवम्‌॥ 
यावत्पुनः संधयति मदनो मदनांतकम्‌॥ 
तावददष्टो महेशेन सरोषेण तदा द्विजाः॥ २१.७२ ॥ 


निरीक्षितस्तृतीयेन चक्षुषा परमेण हि॥ 
मदनस्तत्क्षणादेव ज्वालामालावृतोऽभवत्‌॥ 
हाहाकारो महानासीद्देवानां तत्र पश्यताम्‌॥ २१.७३ ॥ 


॥देवा ऊचुः॥ 
देवदेव महादेव देवानां वरदो भव॥ 
गिरिजायाः सहायार्थं प्रेषितो मदनोऽधुना॥ २१.७४ ॥ 


वृथा त्वयाथ दग्धोऽसौ मदनो हि महाप्रभः॥ २१.७५ ॥ 

त्वया हि कार्य जगदेकबंधो कार्य सुराणां परमेण वर्चसा॥ 
अस्यां समुत्पत्स्यति देव शंभो तेनैव सर्व भवतीह कार्यम्‌॥ २१.७६ ॥ 


तारकेण महादेव देवाः संपीडिता भृशम्‌॥ 
तदर्थ जीवितं चास्य दत्त्वा च गिरिजां प्रभो॥ २१.७७ ॥ 


वरयस्व महाभाग देवाकार्ये भव क्षमः॥ 
गजासुरात्तवया त्राता वयं सर्वै दिवौकसः॥ २१.७८ ॥ 


कालकूटाच्च नूनं हि रक्षिताः स्मो न चान्यथा॥ 
भस्मासुराच्च सर्वैश त्वया त्राता न संशयः॥ २१.७९ ॥ 


मदनोयं समायातः सुराणां कार्यसिद्धये॥ 
तस्मात्त्वया रक्षणीय उपकारः परो हि नः॥ २१.८० ॥ 


विना तेन जगत्सर्वं नाशमेष्यति शंकर॥ 
निष्कामस्त्वं कथं शंभो स्वबुद्ध्या च विमृस्यताम्‌॥ २१.८१ ॥ 


तदोवाच रुषाविष्टो देवान्प्रति महेश्वरः॥ 
विना कामेन भो देवा भवितव्यं न चान्यथा॥ २१.८२ ॥ 


यदाःकामं पुरस्कृत्य सर्वे देवाः सवासवाः॥ 
पदश्रष्टाश्च दुःखेन व्यासा दैन्यं समाश्रिताः॥ २१.८३ ॥ 


कामो हि नरकायैव सर्वेषां प्राणिनां ध्रुवम्‌॥ 
दुःखरूपी ह्यनंगोऽयं जानीध्वं मम भाषितम्‌॥ २१.८४ ॥ 

तारकोऽपि दुराचारो निष्कामोऽद्य भविष्यति॥ 
विनाकामेन च कथं पापमाचरते नरः॥ २१.८५ ॥ 


तस्मात्कामो मया दग्धः सर्वेषां शांतिहेतवे॥ 
युष्माभिश्च सुरैः सर्वैरसुरैश्च महर्षिभिः॥ २१.८६ ॥ 


अन्यैः प्राणिभिरेवात्र तपसे धीयतां मनः॥ 
कामक्रोधविहीनं च जगत्सर्वं मया कृतम्‌॥ २१.८७ ॥ 


तस्मादेनं पापिनं दुःखमूलं न जीवयिष्यामि सुराः प्रतीक्ष्यताम्‌॥ 
निरन्तरं चात्मसुखप्रबोधमानंदलक्षणमागाधमनन्यरूपम्‌॥ २१.८८ ॥ 


एवमुक्तास्तदा तेन शंभुना परमेष्ठिना ॥ 
ऊचुर्महर्षयः सर्वे शकर लोकशंकरम्‌॥ २१.८९ ॥ 


यदुक्तं भवता शंभो परं श्रेयस्करं हि नः॥ 
किं तु वक्ष्याम देवेश श्रूयतां चावधार्यताम्‌॥ २१.९० ॥ 


यथा सृष्टमिदं विश्वं कामक्रोधसमन्वितम्‌॥ 
तत्सर्वं कामरूपं हि स कामो न तु हन्यते॥ २१.९१ ॥ 


धर्मार्थकामामोक्षाश्च चत्वारो ह्येकरूपताम्‌॥ 
नीतायेन महादेव स कामोऽयं न हन्यते॥ २१.९२ ॥ 


कथं त्वया हि संदग्धः कामो हि दुरतिक्रमः॥ 

येन संघटितं विश्वमाब्रह्मस्थावरात्मकम्‌॥ २१.९३ ॥ 


कामेन हीयते विश्वं कामेन पाल्यते॥ 
कामेनोत्पद्यते विश्यं तस्मात्कामो महाबतल्लः॥ २१.९४ ॥ 


यस्मात्क्रोधो भवत्युग्रो येन त्वं च वशीकृतः॥ 
तस्मात्कामं महादेव संबोधयितुमहसि॥ २१.९५ ॥ 


त्वया संपादितो देव मदनो हि महाबल्लः॥ 
समर्थो हि समर्थत्वात्तत्सामर्थ्यं करिष्यति॥ २१.९६ ॥ 


ऋषिभिश्वैवमुक्तोऽपि द्विगुणं रूपमास्थितः॥ 
चक्षुषा हि तृतीयेन दग्धुकामो हरस्तदा॥ २१.९७ ॥ 


मुनिभिश्वारणैः सिद्धैर्गणैश्वापि सदाशिवः॥ 
स्तुतश्च वंदितो रुद्रः पिनाकी वृषवाहनः॥ २१.९८ ॥ 


मदनं च तथा दग्ध्वा त्यक्त्वा तं पर्वत रुषा॥ 
हिमवंताभिधं सयस्तिरोधानगतोऽभवत्‌॥ २१.९९ ॥ 


तिरोधानगतं देवी वीक्ष्य दग्धं च मन्मथम्‌॥ 
सकोकिलं सचूतं च सभृंगं सहचंपकम्‌॥ २१.१०० ॥ 


तथैव दग्धे मदनं वित्रोक्य रत्या विलापं च तदा मनस्विनी॥ 
सबाष्पदीर्घं विमना विमृस्य कर्थं स रुद्रो वशगो भवेन्मम॥ २१.१०१ ॥ 

एवं विमृश्य सुचिरं गिरिजा तदानीं संमोहमाप च सती हि तथा बभाषे॥ 
संमुह्यमाना रुदतीं निरीश्यरतिर्महारूपवतीं मनस्विनीम्‌॥ २१.१०२ ॥ 


मा विषादं कुरु सखि मदनं जीवयाम्यहम्‌॥ 
त्वदर्थं भो विशालाक्षि तपसाऽऽराधयाम्यहम्‌॥ २१.१०३ ॥ 


हरं रुद्रं विरुपाक्षं देवदेवं जगद्रुरुम्‌॥ 
मा चिंतां कुरु सुश्रोमि मदनं जीवयाम्यहम्‌॥ २१.१०४ ॥ 


एवम श्वास्य तां साध्वी गिरिजां रतिरंजसा॥ 
तपस्तेपे च सुमहत्पतिं प्रासुं सुमध्यमा॥ २१.१०५ ॥ 


मदनो यत्र दग्धश्च रुद्रेण परमात्मना॥ 
तप्यमानां तपस्तत्र नारदो ददृशे तदा॥ २१.१०६ ॥ 


उवाच गत्वा सहसा भामिनीं रतिमंतिके॥ 

कस्यासि त्वं विशाल्राक्षि केन वा तप्यते तपः॥ २१.१०७ ॥ 
तरुणी रूपसंपन्ना सौभाग्येन परेण हि॥ 

नारदस्य वचः श्रुत्वा रोषेण महता तदा॥ 

उवाच वाक्यं मधुरं किंचिन्निष्ठरमेव च॥ २१.१०८ ॥ 


॥रतिरुवाच॥ 
नारदोऽसि मया जातः कुमारस्त्वं न संशयः॥ 
स्वस्वरूपादर्शनं च कर्तुमहसि सुव्रत॥ २१.१०९ ॥ 


यथागतेन मार्गेण गच्छ त्वं मा विलंबितम्‌॥ 

बटो न किंचिज्जानासि केवलं कलिकृन्महान्‌॥ २१.११० ॥ 


परस्त्रीकामुकाः क्षुद्रा विटा व्यसनिनश्च ये॥ 
तथा ह्यकर्मिणः स्तब्धास्तेषां मध्ये त्वमग्रणीः॥ २१.१११ ॥ 


एवं निर्भत्सितो रत्या नारदो मुनिसत्तमः॥ 
स्वयं जगाम त्वरीतं शंबर दैत्यपुंगवम्‌॥ २१.११२ ॥ 


शशंस दैत्यराजाय दग्धं मदनमेव च॥ 
रुद्रेण क्रोधयुक्तेन तस्य भार्या मनस्विनी॥ २१.११३ ॥ 


तामानय महाभाग भार्या कुरु महाबल॥ 
अतीव रूपसंपन्‍ना या आनीतास्त्वयानघ॥ 
तासां मध्ये रूपवती रतिः सा मदनप्रिया॥ २१.११४ ॥ 


एवमाकर्ण्य वचन देवर्षेर्भावितात्मनः | 
जगाम सहसा तत्र यत्रास्ते सा सुशोभना॥ २१.११५ ॥ 


तां दृष्टवा सु विशात्राक्षी रतिं मदनमोहिनीम्‌॥ 
उवाच प्रहसन्वाक्यं शंबरो देवसंकटः॥ २१.११६ ॥ 


एहि तन्वि मया सारद्ध राज्यं भोगान्यथेष्टतः॥ 

भुंक्ष्व देवि प्रसादान्मे तपसा किं प्रयोजनम्‌॥ २१.११७ ॥ 
एवमुक्ता तदा तेन शंबरेण महात्मना॥ 

उवाच तन्वी मधुरं महिषी मदनस्य सा॥ २१.११८ ॥ 

विधवाहं महाबाहो नैवं भाषितुमहसि ॥ 
राजा त्वं सर्वदैत्यानां लक्षणैः परिवारितः॥ २१.११९ ॥ 


एतत्तद्वचनं श्रुत्वा शंबरः काममोहितः॥ 
करे ग्रहीतु कामोऽसौ तदा रत्या निवारितः॥ २१.१२० ॥ 


विमृश्य मनसा सर्वमजेयत्वं च तस्य वै॥ 
मा स्पृश त्वं च रे मूढ मम संस्पर्शजेन वै॥ २१.१२१ ॥ 


संपर्केण च दग्धोऽसि नान्यथा मम भाषितम्‌॥ 
तदोवाच महातेजाः शंबरः प्रहसन्निव॥ २१.१२२ ॥ 


विभीषिकाभिर्बह्णीभिमा भीषयसि मानिनि॥ 
गच्छ शीघ्रं मम गृहं बहूक्त्या किं प्रयोजनम्‌॥ २१.१२३ ॥ 


इत्युच्यमानेन तदा नीता सा प्रसभ तथा॥ 
स्वपुरं परमं तन्वी शंबरेण मनस्विनी॥ २१.१२४ ॥ 


कृता महानसेऽध्यक्षा नाम्ना मायावतीति च॥ २१.१२५ ॥ 


॥ऋषय ऊचुः॥ 

पार्वत्याधिकृतं सर्वं मदनानयनं प्रति॥ 

संबरेण हृतातन्वी मदनस्य प्रिया सती॥ 

अत ऊर्ध्वं तदा सूत किं जातं तत्र व्णर्यताम्‌॥ २१.१२६ ॥ 


॥सूत उवाच॥ 

गतं तदा शिवं दृष्टवा दग्ध्वा मदनमोजसा॥ 
पार्वती तपसा युक्ता स्थिता तत्रैव भामिनी॥ २१.१२७ ॥ 


पित्रा तेन तदा तन्वी मात्रा चैव विचारिता॥ 
बाले एहि गृहे शीघ्रं मा श्रमं कतुमहसि॥ २१.१२८ ॥ 


उक्ता ताभ्यां तदा साध्वी गिरिजा वाक्यमब्रवीत्‌॥ २१.१२९ ॥ 


॥पार्वत्युवाच॥ 
नागच्छामि गृहं मातस्तात मे श्रृणु तत्वतः॥ 
वाक्यं धर्मार्थयुक्तं च येन त्वं तोषमेष्यसि॥ २१.१३० ॥ 


शंभुः परेषां परमो दग्धो येन महाबलः॥ 
मदनो मम सान्निध्यमानयेऽत्रैव तं शिवम्‌॥ २१.१३१ ॥ 


दुलेभोहि तदा शंभुः प्राणिनां गृहमिच्छताम्‌॥ 
नागच्छामि गृहं मातस्तस्मात्सर्वं विमृश्यताम्‌॥ २१.१३२ ॥ 


तदोवाच महातेजा हिमवान्स्वसुतां प्रति॥ 
दुराराध्यः शिवः साक्षात्सर्वदेवनमस्कृतः॥ 
त्वया प्रासुमशक्यो हि तस्मात्त्वं स्वगृहं व्रज॥ २१.१३३ ॥ 


सा बाष्पपूरितेनैव कंठेन स्वसुतां प्रति॥ 
उवाच मेना तन्वंगियाहि शीघ्रं गृहं प्रति॥ २१.१३४ ॥ 


तदा प्रहस्य चोवाच मातरं प्रति पार्वती॥ 

प्रतिज्ञां श्रणु मे मातस्तपसा परमेण हि॥ २१.१३५ ॥ 


अत्रेव तं समानीय वरयामि विचक्षणम्‌॥ 
नाशयामि रुद्रस्य रुद्रत्वं वारवर्णिनि॥ २१.१३६ ॥ 


सुखरूपं परित्यज्य गिरिजा च मनस्विनी॥ 
शभोरारधनं चक्रे परमेण समाधिना॥ २१.१३७ ॥ 


जया च विजया चैव माधवी च सुलोचना | 
सुश्रुता च श्रुता चैव तथैव च शुकी परा॥ २१.१३८ ॥ 


प्रम्लोचा सुभगा श्यामा चित्रांगी चारुणी स्वधा॥ 
एताश्चान्याश्च बहवः सख्यस्ता गिरिजां प्रति॥ 
उपासांचक्रिरे सा च देवगर्भा च भामिनी॥ २१.१३९ ॥ 


तपसा परमोग्रेण चरंती चारुहासिनी॥ 
मदनो यत्र दग्धश्च रुद्रेण च महात्मना॥ 
तत्रैव वेदिं कृत्वा च तस्योपरि सुसंस्थिता॥ २१.१४० ॥ 


त्यक्त्वा जलाशनं बाला पर्णीदा ह्यभवच्च सा॥ 
ततः साऽद्रणि पर्णानि त्यक्त्वा शुष्काणि चाददे॥ २१.१४१ ॥ 


शुष्काणि चैव पर्णानि नाशितानि तया यदा॥ 
अपर्णेति च विख्याता बभुव तनुमध्यमा॥ २१.१४२ ॥ 


वायुपानरता जाता अंबुपानादनंतरम्‌॥ 

कालक्रमेण महता बभूव गिरिजा सती॥ 
एकांगुष्ठेन च तदा दधार च निजं वपुः॥ २१.१४३ ॥ 


एवमुग्रेण तपसा शंकराराधनं सती॥ 
चकार परया तुष्ट्या शंभोः प्रीत्यर्थमेव च॥ २१.१४४ ॥ 


परं भावं समाश्रित्य जगन्मंगलमंगला॥ 
तृष्टयर्थं च महेशस्य तताप परमं तपः॥ २१.१४५ ॥ 


एवं दिव्यसहस्राणि वर्षाणि च तताप वै॥ 
हिमा लयस्तदागत्य पार्वतीं कृतनिश्वयाम्‌॥ २१.१४६ ॥ 


सभार्यः स सुतामास उवाच च महासतीम्‌॥ 
मा खिद्यतां महादेवि तपसानेन भामिनि॥ २१.१४७ ॥ 


क्व रुद्रो दृश्यते बाले विरक्तो नात्र संशयः॥ 
त्वं तन्वी तरुणी बाला तपसा च विमोहिता॥ २१.१४८ ॥ 


भविष्यति न संदेहः सत्यं प्रतिवदामि ते॥ 
तस्मादुतिष्ठ याह्माशु स्वगृहं वरवणिनि॥ २१.१४९ ॥ 


किं तेन तव रुद्रेण ये दग्धः पुराऽनघे॥ 
मदनो निर्विकारित्वात्तं कर्थं प्रार्थयिष्यसि॥ २१.१५० ॥ 


गगनस्थो यथा चंद्रो ग्रहीतुं न हि शक्यते॥ 
तथैव दुर्गमः शर्भुजीनीहि त्वं शुचिस्मिते॥ २१.१५१ ॥ 

तथैव मेनया चोक्ता तथा सह्याद्रिणा सती॥ 
मेरुणा मंदरेणैव मैनाकेन तथैव च॥ २१.१५२ ॥ 


एभिरुक्ता तदा तन्वी पार्वती तपसि स्थिता॥ 
उवाच प्रहसन्तेव हिमवंतं शुचिस्मिता॥ २१.१५३ ॥ 


पुरा प्रोक्तं त्वया तात अंब किं विस्मृतं त्वया॥ 
अधुनैव प्रतिज्ञां च श्रृणुध्वं मम बांधवाः॥ २१.१५४ ॥ 


विरक्तोऽसौ महादेवो मदनो येन वै हतः॥ 
तं तोषयामि तपसा शंकरं लोकशंकरम्‌॥ २१.१५५ ॥ 


सर्वे यूयं च गच्छेतु नात्र काया विचारणा॥ 
दग्धो हि मदनो येन येन दग्धं गिरेरवनम्‌॥ २१.१५६ ॥ 


तमानयामि चात्रैव तपसा केवलेन हि॥ 
तपोबलेन महता सुसेव्यो हि सदाशिवः॥ २१.१५७ ॥ 


तं जानीध्वं महाभागाः सत्यंसत्यं वदाम्यहम्‌॥ २१.१५८ ॥ 


संभाषमाणा जननीं तदानीं हिमालयं चैव तथा च मेनाम्‌॥ 
तथैव मेरु मितभाषिणी तदा सा मंदर पर्वतराजकन्या॥ 
जग्मुस्तदा तेन पथा च पर्वता यथागतेनापि विचक्षमाणाः॥ २१.१५९ ॥ 


गतेषु तेषु सर्वेषु सखीभिः परिवारिता॥ 

तत्रैव च तपस्तेपे परमाथ सती तदा॥ २१.१६० ॥ 


तपसा तेन महता तसमासीच्चराचरम्‌॥ 
तदा सुरासुराः सर्वे ब्रह्माणं शरणं गताः॥ २१-१६१ ॥ 


॥देवा ऊचुः॥ 
त्वया सृष्टमिदं सर्वं जगद्देव चराचरम्‌॥ 
त्रातुमर्हसि देवान्नस्त्वदन्यो नोपपद्यते॥ २१.१६२ ॥ 


अस्माक रक्षणे शक्त इत्याकर्ण्य वचस्तदा॥ 
विमृश्य च तदा ब्रह्मा मनसा परमेण हि॥ २१.१६३ ॥ 


गिरिजातपसोद्भूतं दावाग्निं परमं महत्‌॥ 
जात्वा ब्रह्मा जगा माशु क्षीराब्धिं परमाद्भुतम्‌॥ २१.१६४ ॥ 


तत्र सुसं सुप्लयंके शेषाख्ये चातिशोभने॥ 
लक्ष्म्या पादोपयुगलं सेव्यमानं निरंतरम्‌॥ २१.१६५ ॥ 


दूरस्थेनापि ताक्ष्येण नतकंधरधारिणा॥ 
सेव्यमानं श्रिया कांत्या क्षांत्या वृत्त्या दयादिभिः॥ २१.१६६ ॥ 


नवशक्तियुतं विष्णुं पार्पदैः परिवारितम्‌॥ 
कुमुदोथ कुमुद्वांश्च सनकश्च सनंदनः॥ २१.१६७ ॥ 


सनातनो महाभागः प्रसुसो विजयोऽरिजित्‌॥ 
जयंतश्च जयत्सेनो जयश्चैव महाप्रभः॥ २१.१६८ ॥ 

सनत्कुमारः सुतपा नारदश्चैव तुंबुरुः॥ 
पांचजन्यो महाशंखो गदा कौमोदकी तथा॥ २१.१६९ ॥ 


सुदर्शनं तथा चापं शाईगं च परमाद्भुतम्‌॥ 
एतानि वै रूपवंति दृष्टानि परमेष्ठिना॥ २१.१७० ॥ 


विष्णोः समीपे परमामनो भृशं समेत्य सर्वे सुरदानवास्तदा॥ 
विष्णुं चाहुः परमेष्ठिनां पतिं तीरे तदानीमुदधैर्महात्मनः॥ २१.१७१ ॥ 


त्राहित्राहि महाविष्णो तसान्नः शरणागतान्‌॥ 
तपसोग्रेण महता पार्वत्याः परमेण हि॥ 
शेषासने चोपविष्ट उवाच परमेश्वरः॥ २१.१७२ ॥ 


युष्माभिः सहितश्चापि व्रजामि परमेश्वरम्‌॥ 
महादेवं प्रार्थयामो गिरिजां प्रति वै सुराः॥ २१.१७३ ॥ 


पाणिग्रहार्थमधुना देवदेवः पिनाकधृक्‌॥ 
यथा नेष्यति तत्रैव करिष्यामोऽधुना वयम्‌॥ २१.१७४ ॥ 


तस्माद्वयं गमिष्यामो यत्र रुद्रो महाप्रभुः॥ 
तपसोग्रेण संयुक्तो ह्यास्ते परममंगलः॥ २१.१७५ ॥ 


विष्णोस्तद्वचनं श्रुत्वा ऊचुः सर्वे सुरासुराः॥ 
न यास्यामो वयं सर्वे विरूपाक्षं महाप्रभम्‌॥ २१.१७६ ॥ 

यदा दग्धः पुरा तेन मदनो दुरतिक्रमः॥ 
तथैव धक्ष्यत्यस्माकं नात्र कार्या विचारणा॥ २१.१७७ ॥ 


प्रहस्य भगवान्विष्णुरुवाच परमेश्वरः ॥ 
मा भयं क्रियतां सर्वैः शिवरूपी सदाशिवः॥ २१.१७८ ॥ 


स न धक्ष्यति सर्वेषां देवानां भयनाशनः॥ 
तस्माद्भवद्विर्गतव्यं मया सार्द्ध विचक्षणाः॥ २१.१७९ ॥ 


शंभुं पुराणं पुरुषं ह्यधीशं वरेण्यरूपं च परं पराणाम्‌॥ 
तपो जुषाणं परमार्थरूपं परात्परं तं शरणं व्रजामि॥ २१.१८० ॥ 


इति श्रीस्कांदे महापुराण एकाशीतिसाहरू्यां संहितायां प्रथमे माहेश्वरखण्डे केदारखण्डे 
पार्वतीपश्चर्यवर्णनंनामैकविंशतितमोऽध्यायः॥ २१ ॥ छ ॥ 

॥सूत उवाच॥ 
एवमुक्तास्तदा देवा विष्णुना परमेष्ठिना॥ 
जग्मुः सर्वे महेशं च द्रष्टुकामाः पिनाकिनम्‌॥ २२.१ ॥ 


परे पारे परमेण समाधिना॥ 
योगपीठे स्तितं शंभुं गणैश्च परिवारितम्‌॥ २२.२ ॥ 


यज्ञोपवितविधिना उरसा बिभ्रत वृतम्‌॥ 
वासुकिं सर्पराज च कंबल्राश्वतरौ तथा॥ २२.३ ॥ 

कर्णद्वये धारयंतं तथा कर्कोटकेन हि॥ 
पुलहेन च बाहुभ्यां धारयंतं च कंकणे॥ २२.४ ॥ 


सन्नृपुरे शडखकपद्मकाभ्यां संधारयंतं च विराजमानम्‌॥ 
कर्पूरगौरं शितिकंठमद्भुतं वृपान्वितं देववरं ददर्शुः॥ २२.५ ॥ 


तदा ब्रह्मा च विष्णुश्च ऋषयो देवदानवाः॥ 
तुष्टवृविविधैः सूक्तैर्वदोपनिपदन्वितैः॥ २२.६ ॥ 


॥ब्रह्मोवाच॥ 
नमो रुद्राय देवाय मदनांतकराय च॥ 
भर्गाय भूरिभाग्याय त्रिनेत्राय त्रिविष्टषे॥ २२.७ ॥ 


शिपिविष्टाय भीमाय शेषशायिन्नमोनमः॥ 
त्र्यबकाय जगद्धात्रे विश्वरूपाय वै नमः॥ २२.८ ॥ 


त्वं धाता सर्वलरोकानां पिता माता त्वमीश्वरः॥ 
कृपया परया युक्तः पाह्मस्मास्त्वं महेश्वर॥ २२.९ ॥ 


इत्थं स्तुवत्सु देवेषु नन्दी प्रोवाच तान्प्रति॥ 

किमर्थमागता यूयं किं वा मनसि वर्तते॥ २२.१० ॥ (२२.११) 
ते प्रोचुर्देवकार्यार्थ विज्ञसुं शंभुमागता॥ 

विज्ञो नंदिना तेन शैलादेन महात्मना॥ 

ध्यानस्थितो महादेवः सुरकार्यार्थसिद्धये॥ २२.११ ॥ 

ब्रह्मादयः सुग्गणाः सुरसिद्वसंघास्त्वां द्रष्टुमेव सुरवर्य विसेषयंति॥ 
कार्य्यार्थिनोऽसुरवरैः परिभत्स्यमाना अभ्यागताः सपदि शत्रुभिरदिताश्व॥ २२.१२ ॥ 


तस्मात्वया हि देवेश त्रातव्याश्वाधुना सुराः॥ 
एवं तेन तदा शंभुविज्ञसो नंदिना द्विजाः॥ २२.१३ ॥ 


शनैः शनैरुपरमच्छभुः परमकोपनः॥ 
समाधेः परमात्माऽसावुवाच परमेश्वरः॥ २२.१४ ॥ 


॥महादेव उवाच॥ 
कस्मायुयं महाभागा ह्यागता मत्समीपगाः॥ 
ब्रह्मादयो ह्यमी देवा ब्रूत कारणमद्य वै॥ २२.१५ ॥ 


तदा ब्रह्मा ह्युवाचेदं सुरकार्यं महत्तरम्‌॥ 
तारकेण कृतं शंभो देवानां परमाद्भुतम्‌॥ २२.१६ ॥ 


कष्टात्कष्टतरं देव तद्विज्ञसुमिहागताः॥ 
हे शंभो तव पुत्रेण औरसेन हतो भवेत्‌॥ 
तारको देवशत्रुश्च नान्यथा मम भाषितम्‌॥ २२.१७ ॥ 


तस्मातत्वया गिरिजा देव शंभो गृहीतव्या पाणिना दक्षिणेन॥ 
पाणिग्रहेणैव महानुभाव दत्ता गिरीन्द्रेण च तां कुरुष्व॥ २२.१८ ॥ 


ब्रह्मणो हि वचः श्रुत्वा प्रहसन्नब्रवीच्छिवः॥ 
यदा मया कृता देवी गिरिजा सर्वसुन्दरी॥ २२.१९ ॥ 

तदा सर्वे सुरेन्द्राश्व ऋषयो मुनयस्तथा॥ 
सकामाश्च भविष्यति अक्षमाश्च परे पथि॥ २२.२० ॥ 


मदनो हि मया दग्धः सर्वेषां कार्यसिद्धये॥ 
मया ह्यधि कृता तन्वी गिरिजा च सुमध्यमा॥ २२.२१ ॥ 


तदानीमेव भो देवाः पार्वती मदनं च सा॥ 
जीवयिष्यति भो ब्रह्मान्नात्र कार्या विचारणा॥ २२.२२ ॥ 


एवं विमृश्य भो देवाः कार्या कार्यविचारणा॥ 
मदनेनैव दग्धैन सुरकार्यं महत्कृतम्‌॥ २२.२३ ॥ 


यूयं सर्वै च निष्कामा मया नास्त्यत्र संशयः॥ 
यथाहं च सुराः सर्वे तथा यूयं प्रयत्रतः॥ २२.२४ ॥ 


तपः परमसंयुक्ताः पारयामः सुदुष्करम्‌॥ 
परमानन्दसंयुक्ताः सुखिनः सर्व एव हि॥ २२.२५ ॥ 


यूयं समाधिना तेन मदनेन च विस्मृतम्‌॥ 
कामो हि नरकायैव तस्मात्क्रोधोऽभिजायते॥ २२.२६ ॥ 


क्रोधाद्भवति संमोहः संमोहादभ्रमते मनः॥ 
कामक्रोधौ परित्यज्य भवद्भिः सुरसत्तमैः॥ 
सर्वैरैव च मंतव्यं मद्वाक्यं नान्यथा क्वचित्‌॥ २२.२७ ॥ 


एवं विश्राव्य भगवान्स हि देवो वृषध्वजः॥ 

सुरान्प्रबोधयामास तथा क्रषिगणान्मुनीन्‌॥ २२.२८ ॥ 


तृष्णीभूतो5भवच्छंभुध्यानमाश्रित्य वै पुनः॥ 
आस्ते पुरा यथावच्च गणैश्च परिवारितः॥ २२.२९ ॥ 


ध्यानास्थितं च तं इष्टवा नन्दौ सर्वान्विसृज्य तान्‌॥ 
सब्रह्मसेन्द्रान्विबुधानुवाच प्रहसन्निव॥ २२.३० ॥ 


यतागतेन मार्गेण गच्छध्वं मा विलंबितम्‌॥ 
तथेति मत्वा ते सर्वे स्वंस्वं स्थानमथाऽव्रजन्‌॥ २२.३१ ॥ 


गतेषु तेषु सर्वेषु समाधिस्थोऽभवद्भवः॥ 
आत्मानमात्मना कृत्वा आत्मन्येन विचंतयन्‌॥ २२.३२ ॥ 


परात्परतरं स्वच्छं निर्मलं निरवग्रहम्‌॥ 
निरञ्जनं निराभासं यस्मिन्मुह्य॑ति सूरयः॥ २२.३३ ॥ 


भानुर्नभात्यग्निरथो शशी वा न ज्योतिरेवं न च मारुतो न हि॥ 
यं केवलं वस्तुविचारतोऽपि सूक्ष्मात्परं सूक्ष्मतरात्परं च॥ २२.३४ ॥ 


अनिर्देश्य मचिन्त्यं च निविकारं निरामयम्‌॥ 
ज़सतिमात्रस्वरूपं च न्यासिनो यांति तत्र वै॥ २२.३५ ॥ 


शब्दातीनं निर्गुणं निविकारं सत्तामात्रं ज़ञानगम्यं त्वगम्यम्‌॥ 
यत्तद्वस्तु सर्वदा कथ्यते वै वेदातीतेश्वागमैर्मन्त्रभूतैः॥ २२.३६ ॥ 

तद्वस्तुभूतो भगवान्स ईश्वरः पिनाकपाणिभ॑गवान्वृध्वजः॥ 
येनैव साक्षान्मकरध्वजो हतस्तपो जुषाणः परमेश्वरः सः॥ २२.३७ ॥ 


॥लोमश उवाच॥ 
गिरिजा हि तदा देवी तताप परमं तपः॥ 
तपसा तेन रुद्रोऽपि उत्तमं भयमागतः॥ २२.३८ ॥ 


विजित्य तपसा देवी पार्वती परमेण हि॥ 
शम्भुं सर्वीर्थदं स्थाणुं केवलं स्वस्वरूपिणम्‌॥ २२.३९ ॥ 


यदा जितस्तया देव्या तपसा वृषभध्वजः॥ 
समाधेश्वल्लितो भूत्वा यत्र सा पार्वती स्थिता॥ २२.४० ॥ 


जगाम त्वरितेनैव देवदेवः पिनाकधृक्‌॥ 
तत्रापश्यत्स्थितां देवीं सखीभिः परिवारिताम्‌॥ २२.४१ ॥ 


वेदिकोपरि विन्यस्तां यथैव शशिनः कलाम्‌॥ 
स देवस्तां निरीक्ष्याथ बटुर्भूत्वाथ तत्क्षणात्‌॥ २२.४२ ॥ 


ब्रह्मचारिस्वरूपेण महेशो भगवान्भवः॥ 
सखीनां मध्यमाश्रित्य ह्युवाच बटुरूपवान्‌॥ 
किमर्थमालिमध्यस्था तन्वी सर्वांगसुन्दरी॥ २२.४३ ॥ 


केयं कस्य कुतो याता किमर्थं तप्यते तपः॥ 
सर्वं मे कथ्यतां सख्यो याथा तथ्येन संप्रति॥ २२.४४ ॥ 

तदोवाच जया रुद्रं तपसः कारणं परम्‌॥ २२.४५ ॥ 


हिमाद्रेदुहितेयं वै तपसा रुद्रमीश्वरम्‌॥ 
प्रासुकामा पतित्वन सेय मत्रोपविश्य च॥ २२.४६ ॥ 


तपस्तताप सुमहत्सर्वेषां दुरतिक्रमम्‌॥ 
बटो जानीहि मे वाक्यं नान्यथा मम भाषितम्‌॥ २२.४७ ॥ 


तच्छत्वा वचनं तस्याः प्रहस्येदमुवाच ह॥ 
श्रृण्वतीनां सखीनां वै महेशो बटुरूपवान्‌॥ २२.४८ ॥ 


मूढेयं पार्वती सख्यो न जानाति हिताहितम्‌॥ 
किमर्थं च तपः कार्य रुद्रपास्यर्थमेव च॥ २२.४९ ॥ 


सोऽमंगल्ः कपाली च श्मशानाय एव च॥ 
अशिवः शिवशब्देन भण्यते च वृथाथ वै॥ २२.५० ॥ 


अनया हि वृतो रुद्रो यदा सख्यः समेष्यति॥ 
तदेयमशुभा तन्वी भविष्यति न संशयः॥ २२.५१ ॥ 
यो दक्षशापाद्विकृतो यज्ञबाह्योऽभवद्विटा॥ 

ये ह्यंगभूताः शर्वस्य सर्पो ह्यासन्महाविषाः॥ २२.५२ ॥ 


शवभस्मान्वितो रुद्रः कृत्तिवासा ह्यममंगलः॥ 
पिशाचैः प्रमथैभूतेरावृतो हि निरंतरम्‌॥ २२.५३ ॥ 


तेन रुद्रेण कि कार्यमनया सुकुमारया॥ 

निवार्यतां सखीभिश्व मर्तुकामा पिशाचवत्‌॥ २२.५४ ॥ 


इंद्रं हित्वा मनोज्ञं च यमं चैव महाप्रभम्‌॥ 
नैत्रतं च विशालाक्षं वरुणं च अपां पतिम्‌॥ २२.५५ ॥ 


कुबेरं पवनं चैव तथैव च विभावसुम्‌॥ 
एवमादीनि वाक्यानि उवाच परमेश्वरः॥ 
सखीनां श्रृण्वतीनां च यत्र सा तपसि स्थिता॥ २२.५६ ॥ 


इत्याकर्ण्य वचस्तस्य रुद्रस्य बटुरूपिणः॥ 
चुकोप च शिवा साध्वी महेशं बटुरूपिणम्‌॥ २२.५७ ॥ 


जये त्वं विजये साध्वि प्रम्ल्लोचेऽप्यथ सुन्दरि॥ 
सुलोचने महाभागे समीचीनं कृतं हि मे॥ २२.५८ ॥ 


किमेतस्य बटोः कार्य भवतीनामिहाधुना | 
बटुस्वरूपमास्थाय आगतो देवनिंदकः॥ २२.५९ ॥ 


अयं विसृज्यतां सख्यः किमनेन प्रयोजनम्‌॥ 
बटुस्वरूपिणं रुद्रं कुपिता सा ततोऽब्रवीत्‌॥ २२.६० ॥ 


बटो गच्छाशु त्वरितो न स्थेयं च त्वयाऽधुना॥ 
किमनेन प्रलापेन तव नास्ति प्रयोजनम्‌॥ २२.६१ ॥ 


बटुनिभत्सितस्तत्र तया चैवं तदा पुनः॥ 
प्रहस्य वै स्थिरो भूत्वा पुनर्वाक्यमथाब्रवीत्‌॥ २२.६२ ॥ 

शनैः शनैरवितथ विजया प्रति सत्वरम्‌॥ 
कस्मात्कोपस्तयातन्वि कृतः केनैव हेतुना॥ २२.६३ ॥ 


सर्वेषामपि तद्वाच्यं वचनं सूक्तमेव यत्‌॥ 
यथोक्तेन च वाक्येन कस्मात्तन्वी प्रकोपिता॥ २२.६४ ॥ 


यः शंभुरुच्यते लोके भिक्षुको भिक्षुकप्रियः॥ 
यदि मे ह्यनृतं प्रोक्तं तदा कोप इहोचितः॥ २२.६५ ॥ 


इयं तावत्सुरूपा च विरूपोऽसौ सदाशिवः॥ 
विशालाक्षी त्विय बाला विरूपाक्षो भवस्तथा॥ २२.६६ ॥ 


एवंभूतेन रुद्रेण मोहितेयं कथं भवेत्‌॥ 
सभाग्यो हि पतिः स्त्रीणां सदा भाव्यो रतिप्रियः॥ २२.६७ ॥ 


इयं कथं मोहितास्ति निर्गुणेन युगात्मिका॥ 
न श्रुतो न च विज्ञातो न दृष्टः केन वा शिवः॥ २२.६८ ॥ 


सकामानां च भूतानां दुर्लभो हि सदाशिवः॥ 
तपसा परमेणैव ग्वितेयं सुमध्यमा॥ २२.६९ ॥ 


निःस्तंभो हि सदा स्थाणुः कथं प्राप्स्यति तं पतिम्‌॥ 
मयोक्तं किं विशालाक्षि कस्मान्मे रुषिताऽधुना॥ २२.७० ॥ 


यावद्रोषो भवेन्नृणां नारीणां च विशेषतः॥ 

तेन रोषेण तत्सर्व भस्मीभूतं भविष्यति॥ २२.७१ ॥ 


सुकृतं चोर्जितं तन्वि सत्यमेवोदितं सति॥ 
कामः क्रोधश्व लोभश्व दंभो मात्सर्यमेव च॥ २२.७२ ॥ 


च प्रपंचश्वतेन सर्व विनश्यति॥ 
तस्मात्तपस्विभिर्युक्ते कामक्रोधादिवर्जनम्‌॥ २२.७३ ॥ 


यदीश्वरो हृदि मध्ये विभाव्यो मनीषिभिः सर्वदा जञसिमात्रः॥ 
तदा सर्वैर्मुनिवृत्या विभाव्यस्तपस्विभिनौन्यथा चिंतनीयः॥ २२.७४ ॥ 


एतच्छ्ूत्वा वचनं तस्य शंभोस्तदाब्रवीद्विजया तं च सर्वम्‌॥ 
गच्छात्र किंचित्तव नास्ति कार्यं न वक्तव्यं वचनं बालरिशान्यत्‌॥ २२.७५ ॥ 


एवं विवदमानं तं बटुरूपं सदाशिवम्‌॥ 
विसर्जयामास तदा विजया वाक्यकोविदा॥ २२.७६ ॥ 


तिरोधानं गतः सद्यो महेशो गिरिजां प्रति॥ 
अलक्ष्यमाणः सरवीसां सखीनां परमेश्वरः॥ २२.७७ ॥ 


प्रादुर्बभूव सहसा निजरूपधरस्तदा॥ 
यदा ध्यानस्थिता देवी निजध्यानपरा सती॥ २२.७८ ॥ 


तदा हृदिस्थो देवेशो बहिईष्टिचरोभवत्‌॥ 
नेत्रे उन्मील्य सा साध्वी गिरिजायतलोचना॥ 
अपश्यद्देवदेवेशं सर्वलोकमहेश्वरम्‌॥ २२.७९ ॥ 

द्विभुजं चैकवक्त्र कृत्तिवाससमद्भुतम्‌॥ 
कपर्द चंद्ररेखांक निवीतं गजचर्मणा॥ २२.८० ॥ 


कर्णस्थौ हि महानागौ कंबलाश्वतरौ तदा॥ 
वासुकिः सर्पराजश्व कृताहारो महायुति॥ २२.८१ ॥ 


वलयानि महार्हाणि तदा सर्पमयानि च॥ 
कृतानि तेन रुद्रेण तथा शोभाकराणि च॥ २२.८२ ॥ 


एवंभूतस्तदा शंभुः पार्वतीं प्रति चाग्रतः॥ 
उवाच त्वरया युक्तो वरं वरय भामिनि॥ २२.८३ ॥ 


व्रीडया परया युक्ता साध्वी प्रोवाच शंकरम्‌॥ 
त्वं नाथो मम देवेश त्वया किं विस्मृतं पुरा॥ २२.८४ ॥ 


दक्षयज्ञविनाशं च यदर्थं कृतवान्प्रभो॥ 
स त्वं साहं समुत्पन्ना मेनायां कार्यसिद्धये॥ २२.८५ ॥ 


देवानां देवदेवेश तारकस्य वधं प्रति॥ 
भवतो हि मया देव भविष्यति कुमारकः॥ २२.८६ ॥ 


तस्मातत्वया हि कर्तव्यं मम वाक्यं महेश्वर॥ 
गंतव्य हिमवत्पार्श्वं नात्र कार्या विचारणा॥ २२.८७ ॥ 


याचस्व मां महादेव ऋषिभिः परिवारितः॥ 

करिष्यति न संदेहस्तव वाक्यं च मे पिता॥ २२.८८ ॥ 


दक्षकन्या पुराहं वै पित्रा दत्ता यदा तव॥ 
यथोक्तविधिना तत्र विवाहो न कृतस्त्वया॥७२२.८९ ॥ 


न ग्रहाः पूजितास्तेन दक्षेण च महात्मना॥ 
ग्रहाणां विषयत्वेन सच्छिद्रोऽयं महानभूत्‌॥ २२.९० ॥ 


तस्माद्यथोक्तविधिना कर्तुमहसि सुव्रत॥ 
विवाहं स्वं महाभाग देवानां कार्यसिद्धये॥ २२.९१ ॥ 


तदोवाच महाबाहो गिरिजां प्रहसन्निव॥ 
स्वभावेनैव तत्सर्वं जंगमाजंगमं महत्‌॥ 
जातं त्वया मोहितं च त्रिगुणैः परिवेष्टितम्‌॥ २२.९२ ॥ 


अहंकारात्समुत्पन्नं महत्तत्त्वं च पार्वति॥ 
महत्तत्वातमो जातं तमसा वेष्टितं नभ्ः॥ २२.९३ ॥ 


भसो वायुरुत्पन्नो वायोरग्निरजायत॥ 
अग्नेरापः समुत्पन्ना अदभ्यो जाता मही तदा॥ २२.९४ ॥ 


मह्यादिकानि स्थास्नूनि चराणि च वरानने॥ 
दृश्यंयत्सर्वमेवैतन्नश्वरं विद्धि मानिनि॥ २२.९५ ॥ 


एकोऽनेकत्वमापन्नो निर्गुणो हि गुणावृतः॥ 
स्वज्योतिर्भाति यो नित्यं परज्योत्स्नान्वितोऽभवत्‌॥ 

स्वतंत्रः परतंत्रश्च त्वया देवि महत्कृतम्‌॥ २२.९६ ॥ 


मायामयं कृतमिदं च जगत्समग्रं सर्वात्मना अवधृतं परया च बुदध्या॥ 
सर्वात्मभिः सुकृतिभिः परमार्थभावैः संसक्तिरिंद्रियगणैः परिवेष्टितं च॥ २२.९७ ॥ 


के ग्रहाः के उडुगणाः के बाध्यंते त्वया कृताः॥ 
विमुक्तं चाधुना देवि शर्वौर्थं वरवर्णिनि॥ २२.९८ ॥ 


गुणकार्यप्रसंगेन आवां प्रादुर्भवः कृतः॥ 
त्वं हि वै प्रकृतिः सूक्ष्मा रजःसत्वतमोमयी॥ २२.९९ ॥ 


व्यापारदक्षा सततमहं चैव सुमध्यमे॥ 
हिमालयं न गच्छामि न याचामि कथंचन॥ २२.१०० ॥ 


देहीति वचनात्सद्यः पुरुषो याति लाघवम्‌॥ 
इत्थं ज्ञात्वा च भो देवि किमस्माकं वदस्व वै॥ २२.१०१ ॥ 


कार्यं त्वदाज्ञया भद्रे तत्सर्वं वक्तुमहसि॥ 
तेनोक्तात्र तदा साध्वी उवाच कमलेक्षणा॥ २२.१०२ ॥ 


त्वमात्मा प्रकृतिश्वाहं नात्र कार्या विचारणा॥ 
तथापि शंभो कर्तव्यं मम चोद्वहनं महत्‌॥ २२.१०३ ॥ 


देहो ह्यविद्ययाक्षिसो विदेहो हि भवान्परः॥ 
तथाप्येवं महादेव शरीरावरणं कुरु॥ २२.१०४ ॥ 

प्रपंचरचनां शंभो कुरु वाक्यान्मम प्रभो॥ 
याचस्व मां महादेव सौभाग्य चैव देहि मे॥ २२.१०५ ॥ 


इत्येवमुक्तः स तया महात्मा महेश्वरो लोकविडंबनाय॥ 
तथेति मत्वा प्रहसञ्जगाम स्वमालयं देववरैः सुपूजितः॥ २२.१०६ ॥ 


एतस्मिन्नंतरे तत्र हिमवान्गिरिभिः सह॥ 
मेनया भार्यया सार्धमाजगाम त्वरान्वितः॥ २२.१०७ ॥ 


पार्वतीदर्शनार्थं च सुतैश्च परिवारितः॥ 
तेन दृष्टा महादेवी सखीभिः परिवारिता॥ २२.१०८ ॥ 


पार्वत्या च तदा दृष्टो हिमवान्गिरिभिः सह॥ 
अभ्युत्थानपरा साध्वी प्रणम्य शिरसा तदा॥ 
पितरौ च तदा भ्रातृन्बंधूंश्चैव च सर्वशः॥ २२.१०९ ॥ 


स्वमंकमारोप्य महायशास्तदा सुतां परिष्वज्य च बाष्पपूरितः॥ 
उवाच वाक्यं मधुरं हिमालयः किं वै कृतं साध्वि यथा तथेन॥ २२.११० ॥ 


तत्कथ्यतां महाभागे सवं शुश्रूषतां हि नः॥ 
तच्छत्वा मधुरं वाक्यमुवाच पितरं प्रति॥ २२.१११ ॥ 


तपसा परमेणैव प्रार्थितो मदनांतकः॥ 
शांतं च मे महत्कार्य सर्वेषामपि दुर्ल्लभम्‌॥ २२.११२ ॥ 


तत्र तुष्टो महादेवो वरणार्थ समागतः॥ 

स मयोक्तस्तदा शंभुर्ममषाणिग्रहः कथम्‌॥ २२.११३ ॥ 


क्रियते च तदा शंभो मम पित्रा विनाधुना॥ 
यतागतेन मार्गेण गतोऽसौ त्रिपुरांतकः॥ २२.११४ ॥ 


तस्यास्तद्वचनं श्रुत्वा अवाप परमां मुदम्‌॥ 
बंधुभिः सह धर्मात्मा उवाच स्वसुतां पुनः॥ २२.११५ ॥ 


स्वगृहं चाद्य गच्छामो वयं सर्वे च भूधराः॥ 
अनया राधितो देवः पिनाकी वृषभध्वजः॥ २२.११६ ॥ 


इत्यूचुस्ते सुराः सर्वे हिमालयपुरोगमाः॥ 
पार्वतीसहिताः सर्वे तुष्टु्वाग्भिराइताः॥ २२.११७ ॥ 


तां स्तूयमानां च तदा हिमालयो ह्यारोप्य चांसं वरवर्णिनी च॥ 
सर्वेथ शैलाः परिवार्य चोत्सुकाः समानयामासुरथ स्वमालयम्‌॥ २२.११८ ॥ 


देवदुंदुभयो नेदुः शंखतूर्याण्यनेकशः॥ 
वादित्राणि बहून्येव वाद्यमानानि सर्वशः॥ २२.११९ ॥ 


पुष्पर्षेण महता तेनानीता गृहं प्रति॥ २२.१२० ॥ 


सा पूज्यमाना बहुभिस्तदानी महाविभूत्युल्लसिता तपस्विनी॥ 
तथैव देवैः सह चारणैश्च महर्षिभिः सिद्धगणैश्च सर्वशः॥ २२.१२१ ॥ 


पूज्यमाना तदा देवी उवाच कमलासनम्‌॥ 

देवानृषीन्पितृन्यक्षानन्यान्सर्वान्समागतान्‌॥ २२.१२२ ॥ 


गच्छध्वं सर्वं एवैते येन्ये ह्यत्र समागताः॥ 

स्वंस्वं स्थानं यताजोषं सेव्यतां परमेश्वरः॥ २२.१२३ ॥ 

एवं तदानीं स्वपितुर्मृहं गता संशोभमाना परमेण वर्चसा॥ 

सा पार्वती देववरैः सुपूजिता संचिंतयंती मनसा सदाशिवम्‌॥ २२.१२४ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे पार्वत्यै 
शंकरेण स्वरूपदर्शनंनामद्वाविंशोऽध्यायः॥ २२ ॥ 

॥लोमश उवाच॥ 
एतस्मिन्नंतरे तत्र महेशेन प्रणोदिताः॥ 
आजग्मुः सहसा सय ऋषयोऽपि हिमालयम्‌॥ २३.१ ॥ 


तान्दृष्ट्वा सहसोत्थाय हिमाद्रिः प्रतिमानसः॥ 
पूजयामास तान्सर्वानुवाच नतकंधरः॥ २३.२ ॥ 


किमर्थमागता यूयं ब्रूतागमनकारणम्‌॥ 
तदोचुः सस्त ऋषयो महेशप्रेरिता वयम्‌॥ २३.३ ॥ 


समागतास्त्वत्सकाशं कन्यायाश्च विलोकने |॥ 
तानस्मान्विद्धि भोः शैल स्वां कन्यां दर्शयाशु वै॥ २३.४ ॥ 

तथेत्युक्त्वा ऋषिगणानानीता तत्र पार्वती॥ 
स्वोत्संगे परिगृह्याशु गिरीन्द्रः पुत्रवत्सलरः॥ 
हिमवान्गिरिराजोऽथ उवाच प्रहसन्निव॥ २३.५ ॥ 


इयं सुता मदीया हि वाक्यं श्रुणुत मे पुनः॥ 
तपस्विनां वरिष्ठऽसौ विरक्तो मदनांतकः॥ २३.६ ॥ 


कथमुद्वहनार्थी च येनानंगः कृत स्मरः॥ 
अत्यासन्नेचातिदूरे आढ्ये धनविवर्जिते॥ 
वृत्तिहीने च मूर्खे च कन्यादानं न शस्यते॥ २३.७ ॥ 


मूढाय च विरक्ताय आत्मसंभाविताय च॥ 
आतुराय प्रमत्ताय कन्यादानं न कारयेत्‌॥ २३.८ ॥ 


तस्मान्मया विचार्यैव भवद्भित्रषिसततमाः॥ 
प्रदातव्या महेशाय एतन्मे व्रतमुत्तमम्‌॥ २३.९ ॥ 


तच्छुत्वा गिरिराजस्य वचनं ते महर्षयः॥ 
एकपदेन ऊचुस्ते प्रहस्य च हिमालयम्‌॥ २३.१० ॥ 


यया कृतं तपस्तीव्रं यया चाराधितः शिवः॥ 
तपसा तेन संतुष्टः प्रसन्नो सदाशिवः॥ २३.११ ॥ 


अस्यास्तस्य च भोः शैल न जानासि च किचन॥ 
महिमानं परं चैव तस्मादेनां प्रयच्छ वै॥ २३.१२ ॥ 

शिवाय गिरिजामेनां कुरुष्य वचनं हि नः॥ 
तच्छूत्वा वचनं तेषामृषीणां भावितात्मनाम्‌॥ २३.१३ ॥ 


उवाच त्वरया युक्तः पर्वतान्पर्वतेश्वरः॥ 
हे मेरो हे निषर्धाके गन्धमादन मन्दर॥ 
मैनाक क्रियतामद्य शंसध्वं च यथातथम्‌॥ २३.१४ ॥ 


मेना तदा उवाचेदं वाक्यं वाक्यविशारदा॥ 
अधुना किं विमशन कृतं कार्यं तदैव हि॥ २३.१५ ॥ 


उत्पन्नेयं महाभागा देवकार्यार्थमेव च॥ 
प्रदातव्या शिवायेति शिवस्यार्थेऽवतारिता॥ २३.१६ ॥ 


अनयाराधितो रुद्रो रुद्रेण परिभाविता॥ 
इयं महाभागा शिवाय प्रतिदीयताम्‌॥ २३.१७ ॥ 


निमित्तमात्रे च कृतं तया वै शिवपूजने॥ 
एतच्छुत्वा वचस्तस्यामेनायाः परिभाषितम्‌॥ २३.१८ ॥ 


परितुष्टो हिमाद्रिश्च वाक्यं चेदमुवाच ह॥ 
ऋषीन्प्रति निरीक्षस्तां कन्येयं मम संप्रति॥ २३.१९ | 


ततः समानीय सुलोचनां तां श्यामां नितंबार्षितमेखलां शुभाम्‌॥ 
वैडूर्यमुक्तावलयान्दधानां भास्वत्प्रभां चांद्रमसीं व रेखम्‌॥ २३.२० ॥ 


लावण्यामृतवापिकां सुवदनां गौरीं सुवासां शुभां दृष्टवा ते ह्यूषयोऽपि 


onlinesanskritbooks.com 


मोहमगन्भांतास्तदा संभ्रमात्‌॥ 
नोचुः किंचना वाक्यमेव सुधियो ह्यासन्प्रमत्ता इव स्तब्धाः कान्तिमतीमतीव रुचिरां 
त्रैलोक्यनाथप्रियाम्‌॥ २३.२१ ॥ 


एवं तदा ते ह्यूषयोऽपि मोहिता रुपेण तस्याः किमुताथ देवताः॥ 
तथैव सर्वे च निरीक्ष्य तन्वी सती गिरिन्द्रस्य सुतां शिवप्रियाम्‌॥ २३.२२ ॥ 


ततः पुनश्चैत्य शिवं शिवप्रिया: शशंसुरस्मा ऋषयस्तदानीम्‌॥ २३.२३ ॥ 


॥ऋषय ऊचुः ॥ 
भूषिता हि गिरीन्द्रेण स्वसुता नास्ति संशयः॥ 
उद्वोढुं गच्छ देवेश देवैश्च परिवारितः॥ २३.२४ ॥ 


गच्छ शीघ्रं महादेव पार्वतीमात्मजन्मने॥ 
तच्छुत्वा वचनं तेषां प्रहस्येदमुवाच ह॥ २३.२५ ॥ 


विवाहो हि महाभागा न दृष्टो न श्रुतोऽपि वा॥ 
मया पुरा च ऋषयः कथ्यतां च विशेषतः॥ २३.२६ ॥ 


तदोचुर्ऋृषयः सर्वे प्रहसंतः सदाशिवम्‌॥ 
विष्णुमाह्वय वै देव ब्रह्मणं च शतक्रतुम्‌॥ २३.२७ ॥ 


तथा ऋषिगणांश्चैव यक्षगन्धर्वपन्नगान्‌॥ 
सिद्वविद्याधराश्चैव किनरांश्चाप्सरोगणान्‌॥ २३.२८ ॥ 


एतांश्चान्यांश्च सुबहूनानयस्वेति सत्वरम्‌॥ 

तदाकर्ण्य ऋषिप्रोक्तं वाक्यं वाक्यविशारदः॥ २३.२९ ॥ 


उवाच नारदं देवो विष्णुमानय सत्वरम्‌॥ 
ब्रह्माणं च महेन्द्रं च अन्यांश्चैव समानय॥ २३.३० ॥ 


शंभोरवचनमादाय शिरसा लोकपावनः॥ 
जगाम त्वरितो भूत्वा वैकुण्ठं विष्णुवल्लभः॥ २३.३१ ॥ 


ददर्श देवं परमासने स्थितं श्रिया च देव्या परिसेव्यमानम्‌॥ 
चतुर्भुजं देववरं महाप्रभं नीलोत्पलश्यामतनुं वरेण्यम्‌॥ २३.३२ ॥ 


महाहरत्नावृतचारुकुण्डलं महाकिरीटोत्तमरत्रभास्वतम्‌॥ 
सुवैजयंत्या वनमालया वृतं स नारदस्तं भुवनेकसुन्दरम्‌॥ २३.३३ ॥ 


उवाच नारदोऽभ्येत्य शंभोर्वाक्यमथादरात्‌॥ 
ब्र्मवीणां वाद्यवीणा वाद्यमानः सर्वज्ञ ऋषिसत्तमः॥ २३.३४ ॥ 


एह्येहि त्वं महाविष्णो महादेवं त्वरान्वितः॥ 
उद्वाहनार्शे शंभोश्च त्वमेकः कार्यसाधकः॥ २३.३५ ॥ 


प्रहस्य भगवान्प्राह नारदं प्रति वै तदा॥ 
कथमुद्वहने बुद्धिरुत्पन्ना तस्य शूलिनः॥ 
विज्ञातार्थोऽपि भगवान्नारदं परिपृष्टवान्‌॥ २३.३६ ॥ 


॥नारद उवाच॥ 
तपसा महता रुद्रः पार्वत्या परितोषितः॥ 

स्वयमेवागतस्तत्र यत्रास्ते गिरिजा सती॥ २३.३७ ॥ 


दासोऽहमवदच्छंभुः पार्वत्या परितोषितः॥ 
पार्वतीं च समभ्यर्थ्य वरयस्व च भामिनि॥ २३.३८ ॥ 


त्वरितेनावदच्छभुस्त्वामाहृयति संप्रति॥ 
तस्य तद्वचनं श्रुत्वा देवदेवो जनार्दनः॥ 
नारदेन समायुक्तः पार्षदैः परिवारितः॥ २३.३९ ॥ 


सुपर्णमारुह्य तदा महात्मा योगीश्वराणां प्रभुरच्युतो महान्‌॥ 
ययौ तदाऽऽकाशपथा हरिः स्वयं सनारदो देववरैः समेतः॥ २३.४० ॥ 


तं दृष्टवा त्वरितं देवो योगिध्येयांघ्रिपंकजः॥ 
अभ्युत्थाय मुदा युक्तः परिष्वज्य च शाईगिणम्‌॥ २३.४१ ॥ 


तदा हरिहरौ देवावैकपद्ेन तिष्ठतः॥ 
ऊचुतुः स्म तदान्योन्यं क्षेमं कुशलमेव च॥ २३.४२ ॥ 


॥ईश्वर उवाच॥ 
गिरिजातपसा विष्णो जितोऽहं नात्र संशयः॥ 
पाणिग्रहाथेमेवादय्य गंतुकामो हिमालयम्‌॥ २३.४३ ॥ 


यथार्थैन च भो विष्णो कथयामि तवाग्रतः॥ 
यदा दक्षेण भो विष्णो प्रदत्ता च पुरा सती॥ २३.४४ ॥ 


न च संकल्पविधिना मया पाणिग्रहः कृतः॥ 

अधुनैव मया कार्य कर्मविस्तारणं बहु॥ २३.४५ ॥ 


यत्कार्य तन्न जानामि सर्व पाणिग्रहोचितम्‌॥ 
शंभोस्तद्वचन श्रुत्वा प्रहस्य मधुसूदनः॥ २३.४६ ॥ 


यावद्वक्तुं समारेभे तावदब्रह्मा समागतः॥ 
इंद्रेण सह सर्वैश्च लोकपालैस्त्वरान्वितः॥ २३.४७ ॥ 


तथैव देवासुरयक्षदानवा नागाः पतंगाप्सरसो महर्षयः॥ 
समेत्य सर्वै परिवक्तमीशमूचुरुतदानीं शिरसा प्रणम्य॥ २३.४८ ॥ 


गच्छगच्छ महादेव अस्माभिः सहितः प्रभो॥ 
ततो विष्णुरुवाचेदं प्रस्तावसऱृशंवचः॥ २३.४९ ॥ 


गृह्योक्तविधिना शंभो कर्म कर्तुमिहाईसि॥ २३.५० ॥ 


नांदीमुखं मण्डपस्थापनं च तथा चेतत्कुरु धर्मेण युक्तम्‌॥ 
महानदीसंगमं वर्जयित्वा कुर्वति केचिद्वेदमनीषिणश्व॥ २३.५१ ॥ 
मण्डपस्थापनं चैव क्रियतां ह्यधुना विभो॥ 

तथोक्तो विष्णुना शंभुश्चकारात्महिताय वै॥ २३.५२ ॥ 


ब्रह्मादिभिः कृतं तेन सवेमभ्युदयोचितम्‌॥ 
ग्रहाणां पूजनं चक्रे कश्यपो ब्रह्मणा युतः॥ २३.५३ ॥ 


तथात्रिश्च वाशिष्ठश्च गौतमोथ गुरर्भृगुः॥ 
कण्वो बृहस्पतिः शक्तिजमदग्निः पराशरः॥ २३.५४ ॥ 

मार्कडेयः शिलावाकः शून्यपालोऽक्षतश्रमः॥ 
अगस्त्यश्च्यवनो गर्गः शिलादोऽथ महामुनिः॥ २३.५५ ॥ 


एते चान्ये च बहवो ह्यागताः शिवसन्निधौ॥ 
ब्रह्मणा नोदितास्तत्र चक्रुस्ते विधिवत्तक्रियाम्‌॥ २३.५६ ॥ 


वेदोक्तविधिना सर्वे वेदवेदांगपारगाः॥ 
चक्रू रक्षां महेशस्य कृतकौतुकमंगलाम्‌॥ २३.५७ ॥ 


ऋग्यजुःसामसहितैः सूक्तैर्नानाविधैस्तथा॥ 
मंगलानि च भूरीणि ऋषयस्तत्त्ववेदिनः॥ २३.५८ ॥ 


अभ्यंजनादिकं सर्वं चक्रुस्तस्य परात्मनः॥ 
ख्यातः कपर्ईस्तस्यैव शिवस्य परमात्मनः॥ २३.५९ ॥ 


अनेकैमौक्तिकैयुक्ता मुण्डमालाऽभवत्तदा॥ 
ये सर्पी ह्यंगभूताश्व ते सर्वे तत्क्षणादिव 
बभूवुर्मडनान्येव जातरूपमयानि च॥ २३.६० ॥ 


सर्वभूषणसंपन्नो देवदेवो महेश्वरः॥ 
ययौ देवैः परिवृतः शैलरराजपुरं प्रति॥ २३.६१ ॥ 


चंडिका वरभगिनी तदा जाता भयावहा॥ 
प्रेतासना गता चण्डी सर्पाभरणभूषिता॥ २३.६२ ॥ 

हैमं कलशमादाय पूर्णं मूर्ध्ना महाप्रभा॥ 
परिवारैमहाचंडी दीसास्या ह्युग्रलोचना॥ २३.६३ ॥ 


तत्र भूतान्यनेकानि विरूपाणि सहस्रशः॥ 
तैः समेताग्रतश्चंडी जगाम विकृतानना॥ २३.६४ ॥ 


तस्याः सर्वे पृष्ठतश्च गणाः परमदारुणाः॥ 
कोट्येकादशसंख्याका रौद्रा रुद्र प्रियाश्च ये॥ २३.६५ ॥ 


तदा डमरुनिर्घोषव्यासमासीज्जगत्त्रयम्‌॥ 
भेरीभांकारशब्देन शंखानां निनदेन च॥ २३.६६ ॥ 


तथा दुंदुभिनिर्घोषिः शब्दः कोलाहलोऽभवत्‌॥ 
गणानां पृष्ठतो भूत्वा सर्वे देवाः समुत्सुकाः॥ 
अन्वयुः सर्वसिद्धाश्च लोकपालैः समन्विताः॥ २३.६७ ॥ 


मध्ये व्रजन्महेंद्रोऽथ ऐरावतमुपास्थितः॥ 
शु्रेणो च्छियमाणेन छत्रेण परमेण हि॥ २३.६८ ॥ 


चामरैर्वीज्यमानोऽसौ सुरैबेहुभिरावृतः॥ 
तदा तु व्रजमानास्त ऋषयो बहवो ह्यमी॥ २३.६९ ॥ 


भरद्वाजादयो विप्राः शिवस्योद्वहनं प्रति॥ 
शाकिन्यो यातुधानाश्च वेतात्रा ब्रह्मराक्षसाः॥ २३.७० ॥ 


भूतप्रेतपिशाचाश्च तथान्ये प्रमथादयः॥ 

पृच्छमानास्तदा चंडी पृष्ठतो$न्वगमंस्तदा॥ २३.७१ ॥ 


क्व गता साऽधुना चंडी धावमानास्तदा भृशम्‌॥ 
प्रासा गता व्रजंतीं तां प्रणिपत्य महाप्रभाम्‌॥ २३.७२ ॥ 


अथ प्रोचुस्तदा सर्वे चंडी भेरवसंयुताम्‌॥ 
विनास्माभ्ञिः कुतो यासि वद चडि यथा तथा॥ २३.७३ ॥ 


प्रहस्योवाच सा चंडी भूतानां तत्र श्रुण्वताम्‌॥ 
शंभोरुद्वहनार्थीय प्रेतारूढा व्रजाम्यहम्‌॥ २३.७४ ॥ 


हैमं कलशमादाय शिरसा बिभ्रती स्वयम्‌॥ 
करवालीस्वरूपेण चंडी जाता ततः स्वयम्‌॥ २३.७५ ॥ 


भूतेः परिवृता सर्वैः सर्वेषामग्रतोऽव्रजत्‌॥ 
गणास्तामनुजग्मुस्ते गणानां पृष्ठतः सुराः॥ २३.७६ ॥ 


इंद्रादयो लोकपाला ऋषयस्तेऽग्रपृष्ठतः॥ 
ऋषीणां पृष्ठतो भूत्वा पार्षदाश्च महाप्रभाः॥ २३.७७ ॥ 


विष्णोरमितभावज्ञा मुकुंदाच्च मनोरमाः॥ 
सर्वे पयोदसंकाशाः स्रग्विणो वनमालिनः॥ 
श्रीवत्सांकधराः सर्वे पीतवासोन्विताश्च ते॥ २३.७८ ॥ 


चतुर्भुजाः कुंडलिनः किरीटकटकांगदैः॥ 
हारनूपुरसूत्रैश्च कटिसूत्राइगुलीयकैः॥ 

शोभिताः सर्व एवैते महापुरुषल्रक्षणाः॥ २३.७९ ॥ 
तेषां मध्ये गतो विष्णुः श्रियोपेतः सुरारिहा॥ २३.८० ॥ 


बभौ त्रिल्रोकीकृतविश्वमंगलो महानुभावैहृदि कृत्य धिष्ठितः॥ 
शिवेन साकं परमार्थदस्तदा हरिः परात्मा जगदेकबंधुः॥ २३.८१ ॥ 


स ताक्ष्यपुत्रोपरि संस्थितो महाँल्लक्ष्म्या समेतो भुवनैकभर्ता॥ 
स चामरैर्वीज्यमानो मुनींद्रैः सर्वैः समेतो हरिरीश्वरो महान्‌॥ २३.८२ ॥ 


तथा विरिंचिर्निजवाहनस्थो वेदैः समेतः सह षड्भिरंगैः॥ 
तथागमैः सेतिहासैः पुराणैः स संवृतो हेमगर्भो बभूव॥ २३.८३ ॥ 


वेधोहरिभ्यां च तदा सुरेद्रैः समावृतश्चर्षिभिः संपरीतः॥ 
वृषारूढो वृषकेतुदुरापोयोगीश्वरैरपि सर्वैरगम्यः॥ २३.८४ ॥ 


शुद्धस्फटिकसंकाशं वृषभं धर्मवत्सलम्‌॥ 
समेतो मातृभिश्चैव गोभिश्च कृतलक्षणम्‌॥ २३.८५ ॥ 


एभिस्समेतोऽसुरदानवैः सह ययौ महेशो विबुदैरलरंकृतः॥ 
हिमालय गिरिवर्यं तदानी पाणिग्रहार्थं प्रमदोत्तमायाः॥ २३.८६ ॥ 


इति श्रीस्कांदे महापुराण एकाशीति साहरूयां संहितायां प्रथमे माहेश्वरखण्डे केदारखंडे 
श्रीशिवस्य विवाहवर्णनंनाम त्रयोविंशोऽध्यायः॥ २३ ॥ 


.].24 

॥लोमश उवाच॥ 
तथैव सर्व परया मुदान्वितश्चक्रे गिरींद्रः स्वसुतार्थमेव॥ 
गर्ग पुरस्कृत्य महानुभावो मंगल्यभूमिं परया विभूत्या॥ २४.१ ॥ 


आहूय विश्वकर्माणं कारयामास सादरम्‌॥ 
मंडपं च सुविस्तीर्णं वेदिकाभिमनोरमम्‌॥ २४.२ ॥ 


अयुतेनैव विस्तारं योजनानां द्विजोत्तमाः॥ 
मंडपं च गुणोपेतं नानाश्चर्यसमन्विततम्‌॥ २४.३ ॥ 


स्थावरं जंगमं चैव सरऱृशं च मनोहरम्‌॥ 
जंगमं च जितं तत्र स्थावरेण तथैव च॥ २४.४ ॥ 


जंगमेन च तत्रैव जितं स्थावरमेव च॥ 
पयसा च जिता तत्र स्थलभूमिरभूत्तदा॥ २४.५ ॥ 


जलं कि नु स्थलं तत्र न विदुस्तत्त्वतो जनाः॥ 
क्वचित्सिंहाः क्वचिद्धसाः सारसाश्च महाप्रभाः॥ २४.६ ॥ 


क्वचिच्छिखंडिनस्तत्र कृत्रिमाः सुमनोहराः॥ 
तथा नागाः कृत्रिमाश्च हयाश्चैव तथा मृगाः॥ २४.७ ॥ 


के सत्याः के असत्याश्व संस्कृता विश्वकर्मणा॥ 
तथैव चैवं विधिना द्वारपाः अद्रुताः कृताः॥ २४.८ ॥ 


पुंसो धनूंषि चोत्कृष्य स्थावरा जंगमोपमाः॥ 

तथाश्वाः सादिभिश्वैव गजाश्व गजसादिभिः॥ २४.९ ॥ 


चामरैर्वीज्यमानाश्च केचित्पुष्पांकुरान्विताः॥ 
केचिच्च पुरुषास्तत्र विरेजुः स्रग्विणस्तथा॥ २४.१० ॥ 


कृत्रिमाश्व तथा बह्व्यः पताकाः कल्पितास्तथा॥ 
द्वारि स्थिता महालक्ष्मीः क्षीरोदधिसमुद्भवा॥ २४.११ ॥ 


गजाः स्वलंकृता ह्यासन्कृत्रिमा ह्यकृतोपमाः॥ 
तथाश्वाः सादिभिश्चैव गजाश्च गजसादिभिः॥ २४.१२ ॥ 


रथा रथियुता ह्यासन्कृत्रिमा ह्यकृतोपमाः॥ 
सर्वेषां मोहनार्थाय तथा च संसदः कृताः॥ २४.१३ ॥ 


महाद्वारि स्थितो नंदी कृतस्तेन हि मंडपे॥ 
शुद्धस्फटिकसंकाशो यथा नंदी तथैव सः॥ २४.१४ ॥ 


तस्योपरि महद्दिव्यं पुष्पकं रत्रभूषितम्‌॥ 
राजितं पल्लवाच्छत्रैश्वामरैश्च सुशोभितम्‌॥ २४.१५ ॥ 


वामपार्श्चे गजौ द्वौ च शुद्धकाश्मीरसन्निभौ॥ 
चतुर्दतौ षष्टिवर्षौ महात्मानौ महाप्रभौ॥ २४.१६ ॥ 


तथैव दक्षिणे पार्श्वे द्वावश्चौ दंशितौ कृतौ॥ 
रत्नालंकारसंयुक्ताल्लोकपालांस्तथैव च॥ २४.१७ ॥ 

षोडशप्रकृतीस्तेन याथातथ्येन धीमता॥ 
सर्वै देवा यथार्थेन कृता वै विश्वकर्मणा॥ २४.१८ ॥ 


तथैव क्रषयः सर्वै भृग्वाद्यश्व तपोधनाः॥ 
विश्वे च पार्षदैः साकमिंद्रो हि परमार्थतः॥ २४.१९ ॥ 


कृताः सर्वे महात्मानो याथातथ्येन धीमता॥ 
एवंभूतः कृतस्तेन मंडपो दिव्यरूपवान्‌॥ २४.२० ॥ 


अनेकाश्चर्यसंभूतो दिव्यो दिव्यविमोहनः॥ 
एतस्मिन्नंतरे तत्र आगतो नारदोग्रतः॥ २४.२१ ॥ 


ब्रह्मणा नोदितस्तत्र हिमालयगृहं प्रति॥ 
नारदोथ ददर्शाग्रे आत्मानं विनयान्वितम्‌॥ २४.२२ ॥ 


भ्रातो हि नारदस्तेन कृत्रिमेण महायशाः॥ 
अवलोकपरस्तत्र चरित विश्वकर्मणः॥ २४.२३ ॥ 


प्रविष्टो मंडपं तस्य हिमाद्रे रत्रचित्रितम्‌॥ 
सुवर्णकलशैजुष्टं रंभाद्यैरुपशोभितम्‌॥ २४.२४ ॥ 


सहस३स्तम्भसंयुक्तं ततोऽद्रिः स्वगणैवृतः॥ 
तमृषिं पूजयामास किं कार्यमिति पृष्टवान्‌॥ २४.२५ ॥ 


॥नारद उवाच॥ 
आगतास्ते महात्मानो देवा इन्द्रपुरोगमाः॥ 

तथा महर्षयः सर्वे गणैश्च परिवारिताः॥ 
महादेवो वृषारूढो ह्यागतोद्वहनं प्रति॥ २४.२६ ॥ 


ततस्तद्वचनं श्रुत्वा हिमवान्गिरिसत्तमः॥ 
उवाच नारदं वाक्यं प्रशस्तमधुरं महत्‌॥ २४.२७ ॥ 


पूजयित्वा यथान्यायं गच्छ त्वं शंकरं प्रति॥ २४.२८ ॥ 


ततस्तद्वचनं श्रुत्वा मुनिर्हिमवतो गिरेः॥ 
तथैव मत्वा वचनं शैलराजानब्रवीत्‌॥ 
मेनाकेन च सह्येन मेरुणा गिरिणा सह॥ २४.२९ ॥ 


एभिः समेतो ह्यधुनामहामते यतस्व शीघ्रं शिवमत्र चानय॥ 
देवैः समेतं च महर्षिवर्यैः सुरासुरैर्चितपादपंकजम्‌॥ २४.३० ॥ 


तथेति मत्वा स जगाम तूर्णी सहै व तेः पर्वतराजभिश्च॥ 
त्वरागतश्वैकपदेन शंभुं प्राप्नोद्षषीणां प्रवरो महात्मा॥ २४.३१ ॥ 


तावदृष्टो महादेवो देवैश्च परिवारितः॥ 
तदा ब्रह्मा च विष्णुश्च रुद्रश्चैव सुरैः सह॥ २४.३२ ॥ 


पप्रचछुनौरदं सर्वे येऽन्ये रुद्रचरा भृशम्‌॥ 
कथ्यतां पृच्छमानानामस्माकं कथ्यते न हि॥ २४.३३ ॥ 


एकैकस्यात्मजाः स्वाः स्वाः सह्यमैनाकमेरवः॥ 
कन्यां दास्यंति वा शंभोः कि त्विदानीं प्रवर्तते॥ २४.३४ ॥ 


onlinesanskritbooks.com 


ततो5वोचन्महातेजा नारदश्वर्षिसत्तमः॥ 
ब्रह्माणं पुरतः कृत्वा विष्णुं प्रति सहेतुकम्‌॥ २४.३५ ॥ 


एकांतमाश्रित्य तदा सुरेन्द्रं स नारदो वाक्यमिदं बभाषे॥ 
त्वष्ट्रा कृतं वै भवनं महत्तरं येनेव सर्वे च विमोहिता वयम्‌॥ २४.३६ ॥ 


पुरा कृतं तस्य महात्मनस्त्वया किं विस्मृतं तत्सकलं शचीपते॥ 
तस्मादसौ त्वां विजिगीषुकामो गृहे वसंस्तस्यगिरेर्महात्मनः॥ २४.३७ ॥ 


अहो विमोहितस्तेन प्रतिरूपेण भास्वता॥ 
तथा विष्णुः कृतस्तेन शंखचक्रगदादिभृत्‌॥ २४.३८ ॥ 


ब्रह्मा चैव तथाभूतस्तं चैव कृतवानसौ॥ २४.३९ ॥ 


मायामयो वृषभस्तेन वेषात्कृतो हि नागोश्वतरस्तथैव॥ 
तथा चान्यान्याप्यनेनामरेन्द्र सवीण्येवोल्लिखितान्यत्र विद्वधि॥ २४.४० ॥ 


तच्छ्रत्वा वचनं तस्य देवेंद्रो वाक्यमब्रवीत्‌॥ २४.४१ ॥ 


विष्णुं प्रति तदा शीषघ्रं दृष्टवा यामि वसात्र भोः॥ 
पुत्रशोकेन तसोऽसौ व्याजेनान्येन वाऽकरोत्‌॥ २४.४२ ॥ 


तस्य तद्वचनं श्रुत्वा देवदेवो जनाईनः॥ 
उवाच प्रहसन्वाक्यं शक्रमासभयं तदा॥ २४.४३ ॥ 


निवातकवचैः पूर्वं मोहितोऽसि शचीपते॥ 

विद्याऽमृता तत्र मया समानीतोपसत्तये॥ २४.४४ ॥ 


महाविद्याबलेनैव प्रविश्य मण्डपेऽधुना ॥ 
पर्वतो हिमवानेष तथान्ये पर्वतोत्तमाः॥ २४.४५ ॥ 


विपक्षा हि कृताः सर्वे मम वाक्याच्च वासव॥ 
हेतुं स्मृत्वाथ वै त्वष्टा मायया ह्यकरोदिदम्‌॥ २४.४६ ॥ 


जयमिच्छति वै मूढा न च भेतव्यमण्वपि॥ २४.४७ ॥ 


एवं विवदमानास्तान्देवाञछक्रपुरोगमान्‌॥ 
सांत्वयामास वै विष्णुनारदं ते ततोऽब्रुवन्‌॥ २४.४८ ॥ 


ददाति वा न ददाति कन्यां गिरीन्द्रः स्वां वै कथ्यतां शीघ्रमेव॥ 

किं तेन दृष्टां किं कृतं चाद्य शंस तत्सर्व भो नारद ते नमोऽस्तु॥ २४.४९ ॥ 
तच्छुत्वा प्रहसञ्छभुरुवाच वचनं तदा॥ 

कन्यां दास्यति चेन्मह्यं पर्वतो हि हिमालयः॥ 

मायया मम किं कार्य वद विष्णो यथातथम्‌॥ २४.५० ॥ 


केनाप्वुपायेन फलं हि साध्यमित्युच्यते पंडितेन्यायविद्भिः॥ 
तस्मात्सर्वै्गम्यतां शीघ्रमेव कारयौर्थोभिश्चेन्द्रपुरोगमैश्च॥ २४.५१ ॥ 


तदा शिवोऽपि विश्वात्मा पंचबाणेन मोहितः॥ 
महाभूतेन भूतेशस्त्वन्येषां चैव का कथा॥ २४.५२ ॥ 

एवं च विद्यमानेऽसौ शंभुः परमशोभनः ॥ 
कृतो ह्यनंगेन वशे यथान्यः प्राकृतो जनः॥ २४.५३ ॥ 


मदनो हि बली लोके येन सर्वमिदं जगत्‌॥ 
जितमस्ति निजप्रौढ्या सदेवर्षिसमन्वितम्‌॥ २४.५४ ॥ 
सर्वेषामेव भूतानां देवानां च विशेषतः॥ 

राजा ह्यनंगो बलवान्यस्य चाज़ा बलीयसी॥ २४.५५ ॥ 


पार्वतीस्त्रीस्वरूपेण अजेयो भुवनत्रये॥ 
तां इष्ट्वा हि स्त्रियं सर्वै ऋषयोऽपि विचक्षणाः॥ २४.५६ ॥ 


देवा मनुष्या गन्धर्वाः पिशाचोरगराक्षसाः॥ 
आज़ानुल्लंघिनः सर्वे मदनस्य महात्मनः॥ २४.५७ ॥ 


तपोबलेन महता तथा दानबलेन च॥ 
वेत्तुं न शक्यो मदनो विनयेन विना द्विजाः॥ २४.५८ ॥ 


तस्मादनंगस्य महान्क्रोधो हि बलवत्तरः॥ 
ईश्वरं मदनेनैवं मोहितं वीक्ष्य माधवः॥ २४.५९ ॥ 


उवाच वाक्य वाक्यज्ञो मा चिंतां कुरु वै प्रभो॥ 
यदुक्तं नारदेनैव मंडपं प्रति सर्वशः॥ २४.६० ॥ 


त्वष्ट्रा कृतं विचित्रं च तत्सर्वं मदनात्प्रभोः॥ 
तदानीं शंकरो वाक्यमुवाच मधुसूदनम्‌॥ २४.६१ ॥ 

अविद्यया वृतं तेन कृतं त्वष्टा हि मण्डपम्‌॥ 
कि तु वक्ष्यामहे विष्णो मण्डपः केवलेन हि॥ २४.६२ ॥ 


विवाहो हि महाभाग अविद्यामूल एव च॥ 
तस्मात्सर्वे वयं याम उद्घाहार्थ च संप्रति॥ २४.६३ ॥ 


नारदं च पुरस्कृत्य सर्वे देवाः सवासवाः॥ 
हिमाद्रिसहिता जम्मुर्मन्दिरं परमाद्भुतम्‌॥ 
अनेकाश्चर्यसंयुक्तं विचित्रं विश्वकर्मणा॥ २४.६४ ॥ 


कृतं च तेनाद्य पवित्रमुत्तमं तं यज्ञवाटं बहुभिः पुरस्कृतम्‌॥ 
विचित्रचित्रं मनसो हरं च तं यज्ञवाटं स चकार बुद्धिमान्‌॥ २४.६५ ॥ 


प्रवेक्ष्यमाणास्ते सर्वे सुरेन्द्रा ऋषिभिः सह॥ 
दृष्टा हिमाद्रिणा तत्र अभ्युत्थानगतोऽभवत्‌॥ २४.६६ ॥ 


तथैव तेषां च मनोहराणि हर्म्याणि तेन प्रतिकल्पितानि॥ 
गन्धर्वयक्षाः प्रमथाश्च सिद्धा देवाश्च नागाप्सरसां गणाश्च ॥ 
वसंति यत्रैव सुखेन तेभ्यः स तत्रतत्रोपवनं चकार॥ २४.६७ ॥ 


तेषामर्थे महाहाणि धाराजिरगृहाणि च॥ 
अत्यद्भुतानि शोभंते कृतान्येव महात्मना॥ २४.६८ ॥ 


निवासार्थे कल्पितानि सावकाशानि तत्र वै॥ 
देवानां चैव सर्वेषामृषीणां भावितात्मनाम्‌॥ २४.६९ ॥ 

एवं विस्तारयामास विश्वकर्मा बहून्यपि॥ 
मन्दिराणि यथायोग्यं यत्र तत्रैव तिष्ठताम्‌॥ २४.७० ॥ 


भैरवाः क्षेत्रपालाश्च येऽन्ये च क्षेत्रवासिनः॥ 
श्मशानवासिनश्चान्ये येऽन्ये न्यग्रोधवासिनः॥ २४.७१ ॥ 


अश्वत्थसेविनश्चान्ये खेचराश्च तथा परे॥ 
येये यत्रोपविष्टाश्च तत्रतत्रैव तेन वै॥ २४.७२ ॥ 


कृतानि च मनोज्ञानि भवनानि महांतिवै॥ 
तेषामेवानुकूलानि भूतानां विश्वकर्मणा॥ २४.७३ ॥ 


तत्रैव ते सर्वगणैः समेता निवासितास्तेन हिमाद्रिणा स्वयम्‌॥ 
सेद्राः सुरा यक्षपिशाचरक्षसां गन्धर्वविद्याप्सरसां समूहाः॥ २४.७४ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखंडे 
पार्वतीपरिणयने हिमाद्रिणा देवानां निवासस्थानकरणवर्णननाम चतुर्विशोऽध्यायः ॥ २४ 
॥ छ ॥ 


॥॥॥.25 


॥लोमश उवाच॥ 
तत्रोपविविशुः सर्वे सत्कृताश्च हिमाद्रिणा॥ 
ते देवाः सपरिवाराः सहर्षाश्च सवाहनाः॥ २५.१ ॥ 

तत्रैव च महामात्र निर्मितं विश्वकर्मणा॥ 
दीस्या परमया युक्तं निवासार्थं स्वयम्भुवः॥ २५.२ ॥ 


तथैव विष्णोस्त्वपरं भवनं स्वयमेव हि॥ 
भास्वरं सुविचित्र च कृतं त्वष्ट्रा मनोरमम्‌॥ 
वण्डीगृहं मनोज़ं च तथैव कृतवान्स्वयम्‌॥ २५.३ ॥ 


तथैव श्वेतं परमं मनोजं महाप्रभं देवरैः सुपूजितम्‌॥ 
कैलासलक्ष्मीप्रभया महत्या सुशोभितं तद्भवनं चकार॥ २५.४ ॥ 


तत्रैव शंभुः परया विभूत्या स स्थापितस्तेन हिमाद्रिणा वै॥ २५.५ ॥ 


एतस्मिन्नंतरे मेना समायाता सखीगणौः॥ 
नीराजनाथैं शंभु च ऋषिभिः परिवारिता॥ २५.६ ॥ 


तदा वादित्रदिर्घॉपैर्नादितं भुवनत्रयम्‌॥ 
नीराजनं कृतं तस्य मेनया च तपस्विनः॥ २५.७ ॥ 


अवलोक्य परा साध्वी मेनाऽजानाद्वर तदा॥ 
गिरिजोक्तमनुस्मृत्य मेना विस्मयमागता॥ २५.८ ॥ 


यद्वै पुरोक्तं च तया पार्वत्या मम सन्निधौ॥ 
ततोऽधिकं प्रपश्यामि सौदर्य परमेष्ठिनः| 
महेशस्य मया टृष्टमनिर्वाच्यं च संप्रति॥ २५.९ ॥ 


एवं विस्मयमापन्ना विप्रपत्रीभिरावृता॥ 

अहतां बरयुग्मेन शोभिता वरवर्णिनी॥ २५.१० ॥ 


कंचुकी परमा दिव्या नानारतैश्व शोभिता॥ 
अंगीकृता तदा देव्या रराज परया श्रिया॥ २५.११ ॥ 


बिभ्रती च तदा हारं दिव्यरत्रविभूषितम्‌॥ 
वलयानि महार्हाणि शुद्धचामीकराणि च॥ २५.१२ ॥ 


तत्रोपविष्टा सुभगा ध्यायंती परमेश्वरम्‌॥ 
सखीभिः सेव्यमाना सा विप्रपत्नीभिरेव च॥ २५.१३ ॥ 


एतस्मिन्नंतरे तत्र गर्गो वाक्यमभाषत॥ 
पाणिग्रहार्थं शंभुं च आनयध्वं स्वमंदिरम्‌॥ 
त्वरितेनैव वेल्लायामस्यामेव विचक्षणाः॥ २५.१४ ॥ 


तच्छुत्वा वचनं तस्य गर्गस्य च महात्मनः॥ 
अभ्युत्थानपराः सर्वे पर्वताः सकलत्रकाः॥ २५.१५ ॥ 


महाविभूत्या संयुक्ताः सर्वे मंगल्पाणयः॥ 
सालंकृतास्तदा तेषां पत्र्योलंकारमंडिताः॥ २५.१६ ॥ 


उपायनान्यनेकानि जगृहुः स्निग्धल्रोचनाः॥ 
तदा वादित्रघोषेण ब्रह्मघोषेण भूयसा॥ २५.१७ ॥ 


आजग्मुः सकतात्रास्ते यत्र देवो महेश्वरः॥ 
प्रमथैरावृतस्तत्र चंड्या चैवाभिसेवितः॥ २५.१८ ॥ 

तथा महर्षिभिस्तत्र तथा देवगणैः सह॥ 
एभिः परिवृतः श्रीमाञ्छकरो लोकशंकरः॥ २५.१९ ॥ 


श्रुत्वा वादित्रनिर्घोषं सर्वे शंकरसेवकाः॥ 
उत्थिता ऐकापयेन देवैत्रहषिभिरावृताः॥ २५.२० ॥ 


तथोद्यतो योगिनाचक्रयुक्ता गणा गणानां गणानां पतिरेकवर्चसाम्‌॥ 
शिवंपुरस्कृत्य तदानुभावास्तथैव सर्वै गणनायकाश्व॥ २५.२१ ॥ 


तद्योगिनी चक्रमतिप्रचंड टंकारभेरीरवनिस्वनेन॥ 
चंडी पुरस्कृत्य भयानका तदा महाविभूत्या समलंकृता तदा॥ २५.२२ ॥ 


कंठे कर्कोटकं नागं हारभूतं च कार सा॥ 
पदकं वृश्चिकानां च दंदशूकांश्च बिभ्रती॥ २५.२३ ॥ 


कर्णावतंसान्सा दध्रे पाणिपादमयांस्तथा॥ 
रणे हतानां वीराणां शिरांस्युरसिचापरान्‌॥ २५.२४ ॥ 


द्वीपिचर्मपरीधाना योगिनीचक्रसंयुता॥ 
कषेत्रपालावृता तद्वद्वैरवैः परिवारिता॥ २५.२५ ॥ 


तथा प्रतेश्च भूतेश्व कपटैः परिवारिता॥ 
वीरभद्रादयश्चैव गणाः परमदारुणाः॥ 
ये दक्षयज़नाशार्थे शिवेनाज्ञापितास्तदा॥ २५.२६ ॥ 

तथा काली भैरवी च माया चैव भयावहा॥ 
त्रिपुरा च जया चैव तथा क्षेमकरी शुभा॥ २५.२७ ॥ 


अन्याश्वैव तथा सर्वाः पुरस्कृत्य सदाशिवम्‌॥ 
गंतुकामाश्चोग्रतरा भूतैः प्रेतैः समावृताः॥ २५.२८ ॥ 
एताः सर्वा विलोक्याथ शिवभक्तो जनाईनः॥ 
महर्षीश्च पुरस्कृत्य ह्यमरांश्च तथैव च॥ 


अनसूयां पुरस्कृत्य तथैव च ह्यरंधतीम्‌॥ २५.२९ ॥ 


॥विष्णुरुवाच॥ 
चण्डीं कुरु समीपस्था ल्रोकपालनतां प्रभो॥ २५.३० ॥ 


तदुक्तं विष्णुना वाक्यं निशम्य जगदीश्धरः॥ 
उवाच प्रहसन्नेव चंडी प्रति सदाशिवः॥ २५.३१ ॥ 


अत्रैव स्थीयतां चंडी यावदुद्वहनं भवेत्‌॥ 
मम भावान्विजानासि कार्याकार्ये सुशोभने ॥ २५.३२ ॥ 


एवमाकर्ण्य वचनं शभोरमिततेजसः॥ 
उवाच कुपिता चंडी विष्णुमुदिश्य सादरम्‌॥ २५.३३ ॥ 


तथान्ये प्रमथाः सर्वे विष्णुमूचुः प्रकोपिताः॥ 
यत्रयत्र शिवो भाति तत्रतत्र वयं प्रभो॥ २५.३४ ॥ 


त्वया निवारिताः कस्माद्वयमाभ्युदये परे॥ 

तेषां तद्वचनं श्रुत्वा केशवोवाक्यमब्रवीत्‌॥ २५.३५ ॥ 


चण्डीमुद्दिश्य प्रमथानन्यांश्चैव तथाविधान्‌॥ 
यूयं चैव मया प्रोक्ता मा कोपं कर्तुमहथ॥ २५.३६ ॥ 


एवमुक्तास्तदा तेन चंडीमुख्या गणास्तदा॥ 
एकांतमाश्रिताः सर्वै विष्णुवाक्याज्ज्वलद्धृदः॥ २५.३७ ॥ 


तावत्सर्वे समायाताः पर्वतेंद्रस्य म॑त्रिणः॥ 
सकलत्राः संभ्रमेण महेशे प्रति सत्वरम्‌॥ २५.३८ ॥ 


पंचवाद्यप्रघोषेण ब्रह्मघोषेण भूयसा॥ 
योषिद्भिः संवृतास्तत्र गीतशब्देन भूयसा॥ २५.३९ ॥ 


एवं प्राता यत्र शंभुः सकल्लैः परिवारितः॥ 
आगत्य कलशैः साक स्नापितो हि सदाशिवः॥ 
सत्रीभिमंगलगीतेन सर्वाभरणभूषितः॥ २५.४० ॥ 


ऋषयो देवगंधर्वास्तथान्ये पर्वतोत्तमाः॥ 
शंभ्यग्रगास्तदा जग्मुः स्त्रियश्चैव सुपूजिताः॥ 
बभौ छत्रेण महता धिमाणेन मूर्दनि॥ २५.४१ ॥ 


चामरै वीर्ज्यमानोऽसौ मुकुटेन विराजितः॥ 
ब्रह्मा विष्णुस्तथा चंद्रो लोकपालस्तथैव च॥ २५.४२ ॥ 


अग्रगा ह्यपि शोभ॑तः श्रिया परमया युताः॥ 

तथा शंखाश्च भेर्यश्च पटहानकगोमुखाः ॥ २५.४३ ॥ 


तथैव गायकाः सर्वे परममंगलम्‌॥ 
पुनः पुनरवाद्य॑त वादित्राणि महोत्सवे॥ २५.४४ ॥ 


अरुंधती महाभागा अनसूया तथैव च॥ 
सावित्री च तथा लक्ष्मीर्मातृभिः परिवारिताः॥ २५.४५ ॥ 


एभिः समेतो जगदेकबंधुर्बभौ तदानीं परमेण वर्चसा॥ 
सचंद्रसूर्यानिलवायुना वृतः सल्लोकपालप्रवरैमहर्षिशिः॥ २५.४६ ॥ 


स वीज्यमानः पवनेनः साक्षाच्छत्रं च तस्मै शशिना ह्यधिष्ठितम्‌॥ 

सूर्यः पुरस्तादभवत्प्रकाशकः श्रियान्वितो विष्णुरभूच्च सन्निधौ॥ २५.४७ ॥ 
पुष्पैर्ववर्षु्यवकीर्यमाणा देवास्तदानीं मुनिभिः समेताः॥ 

ययौ गृहं कांचनकुट्टिमं महन्महावि भूत्यापरिशोभितं तदा॥ 

विवेश शंभुः परया सपर्यया संपूज्यमानो नरदेवदानवैः॥ २५.४८ ॥ 


एवं समागतः शंभुः प्रविष्टो यज्ञमण्डपम्‌॥ 
संस्तूयमानो विबुधैः स्तुतिभिः परमेश्वरः॥ २५.४९ ॥ 


गजादुत्तारयामास महेशं पर्वतोत्तमः॥ 
उपविश्य ततः पीठे कृत्वा नीराजनं महत्‌॥ २५.५० ॥ 


मेनया सखिभिः साकं तथैव च पुरोधसा॥ 
मधुपकाोदिकं सर्वं यत्कृतं चैव तत्र वै॥ २५.५१ ॥ 

ब्रह्मणा नोदितः सदयः पुरोधाः कृतवान्प्रभुः॥ 
मंगलं शुभकल्याणं प्रस्तावसट्शं बहु॥ २५.५२ ॥ 


अतर्वेयां संप्रवेश्य यत्र सा पार्वती स्थिता॥ 
वेदिकोपरि तन्वंगी सर्वाभरणभूषिता॥ २५.५३ ॥ 


तत्रानीतो हरः साक्षाद्विष्णुना ब्रह्मणा सह॥ 
लग्नं निरीक्षमाणास्ते वाचस्पतिपुरोगमाः॥ २५.५४ ॥ 


गर्गो मुनिश्वोपविष्टस्तत्रैव घटिकालये॥ 
यावत्पूर्णा घटी जाता तावत्प्रणवभाषणम्‌॥ २५.५५ ॥ 


ॐपुण्येति प्रणिगदन्गर्गो वध्वंजलिं दधे॥ 
पार्वत्यक्षतपूर्णं च शिवोपरि ववर्ष वै॥ २५.५६ ॥ 


तया संपूजितो रुद्रो दध्यक्षतकुशादिभिः॥ 
मुदा परमया युक्ता पार्वती रुचिरानना॥ २५.५७ ॥ 


विलोकयंती शंभुं तं यदर्थे परमं तपः॥ 
कृतं पुरा महादेव्या परेषां परमं महत्‌॥ २५.५८ ॥ 


तपसा तेन संप्राो जगज्जीवनजीवनः॥ 
नारदेन ततः प्रोक्तो महादेवो वृषध्वजः॥ २५.५९ ॥ 


तथा गंगादिभिश्वन्यैर्मुनिभिः सनकादिभिः॥ 

प्रति पूजां कुरु क्षिप्रं पार्वत्याश्च त्रिलोचन॥ 
तदा शिवेन सा तन्वी पूजितार्घ्याक्षतादिभिः॥ २५.६० ॥ 


एवं परस्परं तौ च पार्वतीपरमेश्वरौ॥ 
अरच्यमानौ तदानीं च शुशुभाते जगन्मयौ॥ २५.६१ ॥ 
त्रैलोक्यलक्ष्म्या संवीतौ निरीक्ष॑ंतौ परस्परम्‌॥ 


तदा नीराजितौ लक्ष्म्या सावित्र्या च विशेषतः॥ 
अरुंधत्या तदा तौ च दंपती परमेश्वरौ॥ २५.६२ ॥ 


अनसूया तथा शंभुं पार्वती च यशस्विनीम्‌॥ 
इष्टवा नीराजयामास प्ररीत्युत्कलितलोचना॥ २५.६३ ॥ 


तथैव सर्वा द्विजयोषितश्च नीराजयामासुरहो पुनः पुनः | 
सतीं च शंभुं च विल्रोकयंत्यस्तथैव सर्वा मुदिता हसंत्यः॥ २५.६४ ॥ 


॥लोमश उवाच॥ 
एतस्मिन्नंतरे तत्र गर्गाचार्यप्रणोदितः॥ 
हिमवान्मेनया सार्द्ध कन्यां दातुं प्रचक्रमे॥ २५.६५ ॥ 


हैम कलशमादाय मेना चाद्धा गामाश्रिता॥ 
हिमाद्रेश्च महाभागा सरवाभरणभूषिता॥ २५.६६ ॥ 


तदा हिमाद्रिणा प्रोक्तो विश्वनाथो वरप्रदः॥ 
ब्रह्मणा सह संगत्य विष्णुना च तथैव च॥ २५.६७ ॥ 

सार पुरोधसा चैव गर्गेण सुमहात्मना॥ 
कन्यादानं करोम्यद्य देवदेवस्य शूलिनः॥ २५.६८ ॥ 


प्रयोगो भण्यतां ब्रह्मन्नस्मिन्समय आगते॥ 
तथेति मत्वा ते सर्वे कालज्ञा द्विजसत्तमाः॥ २५.६९ ॥ 


कथ्यतां तात गोत्रं स्वं कुलं चैव विशेषतः॥ 
कथयस्व महाभाग इत्याकर्ण्य वचस्तथा॥ 
सुमुखेन विमुखः सद्यो ह्यशोच्यः शोच्यता गतः॥ २५.७० ॥ 


एवंविधः सुरवरै्ऋषिभिस्तदानीं गंधर्वयक्षमुनिसिद्धगणैस्तथैव॥ 
इष्टो निरुतरमुखो भगवान्महेशो हास्यं चकार सुभृशं त्वथ नारदश्च॥ २५.७१ ॥ 


वीणां प्रकटयामास ब्रह्मपुत्रोऽथ नारदः॥ 
तदानीं वारितो धीमान्वीणां मा वादय प्रभो॥ २५.७२ ॥ 


इत्युक्तः पर्वतेनेव नारदो वाक्यमञब्रवीत्‌॥ 
त्वया पृष्टो भवः साक्षात्स्वगोत्रकथनं प्रति॥ २५.७३ ॥ 


अस्य गोत्रं कुलं चैव नाद एव परं गिरे॥ 
नादे प्रतिष्ठितः शंभुर्नीदो ह्यस्मिन्प्रतिष्ठितः॥ २५.७४ ॥ 


तस्मान्नादमयः शंभुनौदाच्च प्रतिलभ्यते॥ 
तस्माद्वीणा मया चाद्य वादिता हि परंतप॥ २५.७५ ॥ 


अस्य गोत्र कुलं नाम न जानंति हि पर्वत॥ 

ब्रह्मादयो हि विवुधा अन्येषां चैव का कथा॥ २५.७६ ॥ 


त्वं हि मूढत्वमापन्नो न जानासि हि किंचन॥ 
वाच्यावाच्यं महेशस्य विषया हि बहिर्मुखाः ॥ २५.७७ ॥ 


येये आगमिकाश्चाद्रे नष्टास्ते नात्र संशयः॥ 
अरूपोयं विरूपाक्षो ह्यकुत्रीनोऽयमुच्यते ॥ २५.७८ ॥ 


अगोत्रोऽयं गिरिश्रेष्ठ जामाता ते न संशयः॥ 
न कर्तव्यो विमर्शोऽत्र भवता विबुधेन हि॥ २५.७९ ॥ 


न जानंति हरं सर्वे किं बहूक्त्या मम प्रभो॥ 
यस्याज्ञानान्महाभाग मोहिता ऋषयो ह्यमी॥ २५.८० ॥ 


ब्रह्मापि तं न जानाति मस्तक परमेष्ठिनः॥ 
विष्णुर्गतो हि पातालं न दृष्टो हि तथैव च॥ २५.८१ ॥ 


तेन लिंगेन महता ह्यगाधेन जगत्त्रयम्‌॥ 
व्यासमस्तीति तद्विद्धि किमनेन प्रयोजनम्‌॥ २५.८२ ॥ 


अनयाराधितं नूनं तव पुत्र्या हिमालय॥ 
तत्वतो हि न जानासि कथ चैव महागिरे॥ २५.८३ ॥ 


आभ्यामुत्पाद्यते विश्वमाभ्यां चैव प्रतिष्ठितम्‌॥ 
एतच्छूत्वा वचस्तस्य नारदस्य महात्मनः॥ २५.८४ ॥ 

हिमाद्रिप्रमुखाः सर्वे तथा चेद्रपुरोगमाः ॥ 
साधुसाध्विति ते सर्वे ऊचुर्विस्मितमानसाः॥ २५.८५ ॥ 


इश्वरस्य तु गांभीर्य ज्ञात्वा सर्वे विचक्षणाः॥ 
विस्मयेन समाल्लिष्टा ऊचुः सर्वे परस्परम्‌॥ २५.८६ ॥ 


॥ऋषय ऊचुः ॥ 
यस्याज्ञया जगदिदं च विशालमेव जातं परात्परमिदं निजबोधरूपम्‌॥ 
सर्व स्वतंत्रपरमेश्वरभागम्यं सोऽसौ त्रिलोकनिजरूपयुतो महात्मा॥ २५.८७ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखडे 
शिवशास्त्रे शिवपार्वतीविवाहवर्णनंनाम पंचविंशोऽध्यायः॥ २५ ॥ छ ॥ 


॥.॥.26 


॥लोमश उवाच॥ 
अथ ते पर्वतश्रेष्ठा मेर्वाद्या जातसंभ्रमाः॥ 
ऊचुस्ते चैकपद्येन हिमवंतं महागिरिम्‌॥ २६.१ ॥ 


॥पर्वता ऊचुः॥ 
कन्यादानं क्रियतां चाद्य शैल श्रीमाञ्छम्भुर्भाग्यतस्तेऽय लब्धः॥ 
हृन्मध्ये वै नात्र कार्यो विमर्शस्तस्मादेषा दीयतामीश्वराय॥ २६.२ ॥ 


तच्छ्रत्वा वचनं तेषां सुहृदां वै हिमालयः॥ 
सम्यक्संकल्पमकरोदब्र्ममा नोदितस्तदा॥ 

इमां कन्यां तुभ्यमहं ददामि परमेश्वर॥ २६.३ ॥ 


भार्यार्थ प्रतिगृहीष्वमंत्रेणानेन दत्तवान्‌॥ 
अस्मै रुद्राय महते देवदवाय शभव॥ 
कन्या दत्ता महेशाय गिरीद्रेण महात्मना॥ २६.४ ॥ 


वेद्यां च बहिरानीतौ दंपतीव कमलेक्षणौ॥ 
उपवेशितौ बहिर्वेद्यां पार्वतीपरमेश्वरौ॥ २६.५ ॥ 


आचार्येणाथ तत्रैव कश्यपेन महात्मना॥ 
आहानं हवनार्थाय कृतमग्नेस्तदा द्विजाः॥ २६.६ ॥ 


ब्रह्मा ब्र्मासनगतो बभूव शिवसन्निधौ॥ 
प्रवर्तमाने हवन ऋषयश्च विचक्षणाः॥ २६.७ ॥ 


ऊचुः परस्परं तत्र नानादर्शनवेदिनः॥ 
वेदवादरताः केचिदवदन्संमतेन वै॥ २६.८ ॥ 


एवमेव न चाप्येवमेवमेव न चान्यथा॥ 
कार्यमेव न वा कार्य कार्याकार्य तथा परे॥ २६.९ ॥ 


इत्येवं ब्रुवतां शब्दः श्रूयते शिवसन्निधौ॥ 
स्वकीयं मतमास्थाय ह्यब्रुवंस्ते परस्परम्‌॥ 
ततत्वज्ञानविहीनास्ते केवल्रं वेदबुद्धयः॥ २६.१० ॥ 


तेषां तद्वचनं श्रुत्वा परस्परजयैषिणाम्‌॥ 

प्रहस्य नारदो वाक्यमुवाच शिवसन्निधौ॥ २६.११ ॥ 


यूयं सर्वे वादिनश्व वेदवादरतास्तथा॥ 
मौनमास्थाय भोविप्रा हृदि कृत्य सदाशिवम्‌॥ २६.१२ ॥ 


आत्मानं परमात्मानं पराणां परमं च तत्‌॥ 
येनेदं कारितं विश्यं यतः सर्व प्रवर्तते॥ 
यस्मिन्निलीयते विश्व तस्मै सर्वात्मने नमः॥ २६.१३ ॥ 


सोऽयमास्तेऽधुना गेहे पर्वतेंद्रस्य भो द्विजाः॥ 
मुखादस्यैव संजाताः सर्वे यूयं विचक्षणाः॥ २६.१४ ॥ 


एवमुक्तास्तदा तेन नारदेन द्विजोत्तमाः॥ 
उपदेशकरैवाक्यैर्बोधितास्ते द्विजोत्तमाः॥ २६.१५ ॥ 


वर्तमाने च यज्ञे च ब्रह्मा लोकपितामहः॥ 
ददर्श चरणौ देव्या नखेंदुं च मनोहरम्‌॥ २६.१६ ॥ 


दशनात्स्खलितः सद्यो बभूवांबुजसंभवः॥ 
मदनेन समाविष्टो वीर्यं च प्राच्यवद्भुवि ॥ २६.१७ ॥ 


रेतसा क्षरमाणेन लज्जितोऽभूत्पितामहः॥ 
चरणाभ्यां ममद्दौथ महद्रोप्यं दुरत्ययम्‌॥ २६.१८ ॥ 


बहवश्चर्षयो जाता वात्रखिल्याः सहस्रशः॥ 
उपतस्थुस्तदा सर्वैताततातेति चाब्रुवन्‌॥ २६.१९ ॥ 

नारदेन तदोक्तास्ते वालखिल्याः प्रकोपिना॥ 
गच्छंतु बटवो यूयं पर्वतं गंधमादनम्‌॥ २६.२० ॥ 


न स्थातव्यं भवद्भिश्च भवतां न प्रयोजनम्‌॥ 
इत्येवमुक्तास्ते सर्वै वालखिल्याश्च पर्वतम्‌॥ 
नारदेन समादिष्टा ययुः सर्वै त्वरान्विताः॥ २६.२१ ॥ 


नारदेन ततो ब्रह्माऽऽश्वासितो वचनैः शुभैः॥ 
तावच्च हवनं पूर्ण जातं तस्य महात्मनः॥ २६.२२ ॥ 


महेशस्य तथा विप्राः शांतिपाठपरा बभुः॥ 
ब्रह्मघोषेण महता व्यास मासीद्दिगंतरम्‌॥ २६.२३ ॥ 


ततो नीराजितो देवो देवपत्रीभिरुततमः॥ 
तथैव ऋषिपत्नीभिरचितः पूजितस्तथा॥ २६.२४ ॥ 


तथा गिरीन्द्रस्य मनोरमाः शुभा नीराजयामासुरथैव योषितः॥ 
गीतेः सुगीतज्ञविशारदाश्च तथैव चान्ये स्तुतिभिर्महर्षयः॥ २६.२५ ॥ 


रत्रानि च महाहाणि ददौ तेभ्यो महामनाः॥ 
हिमालयो महाशैलः संहृष्टः परितोषयन्‌॥ २६.२६ ॥ 


बभौ तदानीं सुरसिद्धसंधेर्वेद्यां स्थितोऽसौ सकलत्रको विभृः॥ 
सर्वैरुपेती निजपार्षदैर्गणैः प्रहृष्टचेता जगदेकसुन्दराः॥ २६.२७ ॥ 

एतस्मिन्नंतरे तत्र ब्रह्मविष्णुपुरोगमाः॥ 
ऋषिगधर्वयक्षाश्च येन्ये तत्र समागताः॥ २६.२८ ॥ 


सवाीन्समभ्यर्च्य तदा महात्मा महान्गिरीशः परमेण वर्चसा॥ 
सद्रत्रवस्त्राभरणानि सम्यग्ददौ च ताम्बूलसुगन्धवार्यपि॥ २६.२९ ॥ 


तदा शिवं पुरस्कृत्याभ्यव जहुः सुरेश्वराः॥ 
तथा सर्वे मित्रित्वा तु ऐकपद्ेन मोदिताः॥ २६.३० ॥ 


पंक्तीभूताश्व बुभुर्लिंगिना श्रृंगिणा सह॥ 
केचिद्रणाः पृथग्भूता नानाहास्यरसैर्विभुम्‌॥ २६.३१ ॥ 


अतोषयन्नारदाया अनेकालीकसंयुताः॥ 
तथा चण्डीगणाः सर्वे बभुजुः कृतभाजनाः॥ २६.३२ ॥ 


वैतालाः क्षेत्रपालाश्च बुभुजुः कृतभाजनाः॥ 
शाकिनी डाकिनी चैव यक्षिण्यो मातृकादयः॥ २६.३३ ॥ 


योगिन्योऽथ चतुः षष्टिरयोगिनो हि तथा परे॥ 
दश कोट्यो गणानां च कोट्येका च महात्मनाम्‌॥ २६.३४ ॥ 


एवं तु ऋषयः सर्वे तथानये विबुधादयः ॥ 
योगिनो हि मया चान्ये कथिताः पूर्वमेव हि॥ २६.३५ ॥ 


योगिन्यश्चैव कथितास्तासां भक्ष्यं वदामि वः॥ 
खड्गानां केचिदानीय क्रव्यं पवित्रमेव च॥ २६.३६ ॥ 

भुंजंति चास्थिसंयुक्तं तथांत्राणि बुभुक्षिताः॥ 
आनीय केचिच्छीर्षाणि महिषाणां गुरूणि च॥ २६.३७ ॥ 


तथा केचिन्नृत्यमानास्तदानीं रोरूय्यमाणाः प्रमथाश्चैव चान्ये॥ 
केचित्तूष्णीमास्थिता रुद्ररूपाः परेचान्याँल्लोकमानास्तथैव॥ २६.३८ ॥ 


योगिनीचक्रमध्यस्थो भैरवो हि ननर्त च॥ 
तथान्ये भूतवेताला मामेत्येवं प्रलापिनः॥ २६.३९ ॥ 


एवं तेषामुद्धवं हि निरिक्ष्य मधुसूदनः॥ 
उवाच प्रहसन्वाक्यं शंकरं लोकशंकरम्‌॥ २६.४० ॥ 


एतान्गणान्वारय भो अत्र मत्ताश्च संप्रति॥ 
अस्मिन्काले च यत्कार्यं सर्वैस्तत्कार्यमे व च॥ २६.४१ ॥ 


पांडित्येन महादेव तस्मादेतान्निवारय॥ 
तच्छुत्वा भगवान्रुद्रो वीरभद्रमुवाच ह॥ २६.४२ ॥ 


॥रुद्र उवाच॥ 
वारयस्व प्रमत्तांश्च क्षीबांश्चैव विशेषतः॥ 
तेनोक्तो वीरभद्रश्च शंभुना परमेष्ठिना॥ २६.४३ ॥ 


आज्ञापिताः प्रमत्ताश्च वीरभद्रेण धीमता॥ 
प्रमथा वारितास्तेन तूष्णीमाश्रित्य ते स्थिताः॥ २६.४४ ॥ 

निश्वला योगिनीमध्ये भूतप्रमथगुह्यकाः॥ 
शाकिन्यो यातुधानाश्च कूष्मांडाः कोपिकर्पटाः॥ २६.४५ ॥ 


तथान्ये भूतवेतालाः क्षेत्रपालाश्च भैरवाः॥ 
सर्वे शांताः प्रमत्ताश्च बभूवुः प्रमथादयः॥ २६.४६ ॥ 


एवं विस्तारसंयुक्तं कृतमुद्वहनं तदा॥ 
हिमाद्रिणा परं विप्राः सुमंगल्यं सुशोभनम्‌॥ २६.४७ ॥ 


चत्वारो दिवसा जाताः परिपूर्णेन चेतसा॥ 
हिमाद्रिणा कृता पूजा देवदेवस्य शूलिनः॥ २६.४८ ॥ 


वसतरालंकाराभरणै रल्नैरुच्चावचैर्ततः॥ 
पूजयित्वा महादेवं विष्णोर्वचनपरोऽभवत्‌॥ २६.४९ ॥ 


लक्ष्मीसमेतं विष्णुं च वस्त्रालंकरणैः शुभ्ैः॥ 
पूजयामास हिमवांस्तथा ब्रह्माणमेव च॥ २६.५० ॥ 


इंद्र पुरोधसा सार्द्मिंद्राण्या सहितं विभुम्‌॥ 
तथैव ल्रोकपालांश्च पूजयित्वा पृथक्पृथक्‌॥ २६.५१ ॥ 


तथैव पूजिता चंडी भूतप्रमथगुह्यकैः॥ 
वस्तरालंकरणैश्वैव रल्लैनीनाविधैरपि॥ 
ये चान्य आगतास्तत्र ते च सर्वे प्रपूजिताः॥ २६.५२ ॥ 


एवं तदानी प्रतिपूजिताश्च देवाश्च सर्वे ऋषयश्च यक्षाः॥ 


onlinesanskritbooks.com 


गंधर्वविद्याधरसिद्धचारणास्तथैव मर्त्याप्सरसां गणाश्व॥| २६.५३ ॥ 


इति श्रीस्कांदे महापुराण एकाशीतिसाहस्यां संहितायां प्रथमे माहेश्वरखण्डे केदारखण्डे 
शिवपार्वतिविवाहमंगलोत्सववर्णनं नाम षड़विशोऽध्यायः॥ २६ ॥ छ ॥ 


॥.॥.2/ 


॥लोमश उवाच॥ 
तथैव विष्णुना सर्वे पर्वताश्चव प्रपूजिताः॥ 
सद्याचलश्व विध्यश्व मैनाको गंधमादनः| २७.१ ॥ 


माल्यवान्मलयश्वैव महेंद्रो मंदरस्तथा॥ 
मेरुश्वेव प्रयत्लेन पूजितो विष्णुना तदा॥ २७.२ ॥ 


शेतः कृतः श्वेतगिरिर्निलाद्रिश्व तथैव च॥ 
उदयाद्रिश्व शूडगश्व अस्ताचलवरो महान्‌॥ २७.३ ॥ 


मानसाद्रिस्तथा शैलः कैलासः पर्वतोत्तमः॥ 
लोकालोकस्तथा शैलः पूजितः परमेष्ठिना॥ २७.४ ॥ 


एवं ते पर्वतश्रेष्ठाः पूजिताः सर्व एव हि॥ 
तथान्ये पूजितास्तेन सर्वै पर्वतवासिनः॥ २७.५ ॥ 


विष्णुना ब्रह्मणा सार्द्ध कृतं सर्वं यथोचितम्‌॥ 
अन्येहनि च संप्रासे वरयात्रा कृता तथा॥ २७.६ ॥ 

हिमाद्रिणा बंधुभिश्च पर्वतं गंधमादनम्‌॥ 
ययुः सर्वे सुरगणा गणाश्च बहवस्तथा॥ २७.७ ॥ 


प्रमथाश्च तथा सर्वे तथा चडीगणाः परे॥ 
ये चान्ये बहवस्तत्र समायाता हिमालया॥ २७.८ ॥ 


शिवस्योद्वहनं विप्राः शिवेन परिभाविताः॥ 
परं हर्षं समापन्ना दृष्टवा तौ दंपती तदा॥ २७.९ ॥ 


पार्वतीसहितः शंभुः शंभुना सह पार्वती॥ 
पुष्पगन्धौ यथा स्यातां वागर्थाविव तत्त्वतः॥ २७.१० ॥ 


तथा प्रकृतिपुसौ च ऐकपदेन नान्यथा॥ 
दंपती तौ गजारूढौ शुशुभाते महाप्रभौ॥ २७.११ ॥ 


विमास्थस्तदा ब्रह्मा विष्णुश्च गरुडोपरि॥ 
ऐरावतगतश्चैद्रः कुबेरः पुष्पकोपरि ॥ २७.१२ ॥ 


पाशी च मकरा रूढो यमो महिषमेव च॥ 
प्रेतारूढो नेत्रतः स्यादग्निबस्तगतो महान्‌॥ २७.१३ ॥ 


मृगारूढोऽथ पवन ईशो वृषभमेव च॥ 
इत्येवं लोकपालाश्च सग्रहाः परमेष्ठिनः॥ २७.१४ ॥ 


स्वैः स्वैर्बलैः परिक्रांतास्तथान्ये प्रमथादयः॥ 
हिमाद्रिश्च महाशैल ऋषभो गंधमादनः॥ २७.१५ ॥ 

सद्याचलो नीलगिरिर्मदरो मलयाचलः | 
कैलासो हि महातेजा मैनाकश्च महाप्रभः॥ २७.१६ ॥ 


एते चान्ये च गिरयः क्षीमंतो हि महाप्रभाः॥ 
सकतत्राश्च ते सर्वे ससुताश्व मनोरमाः॥ २७.१७ ॥ 


बलिनो रूपिणः सर्वे मेर्वाद्यास्तत्र पर्वताः॥ 
वरयात्राप्रसंगेन शिवार्चनपराभवन्‌॥ २७.१८ ॥ 


नंदिना ह्युपविद्टास्ते मेर्वाद्यास्तत्र पर्वताः॥ 
वरयात्रा कृता ते यथोक्ता च हिमाद्रिणा॥ 
सर्वैस्तैर्बधुभिः सार्द्ध पुनरागमनं कृतम्‌॥ २७.१९ ॥ 


स्वकालयस्थो हिमवान्स रेजे हि महा यशा॥ 
शिवसंपर्कजेनैव महसा परमेम च॥ 
विख्यातो हि महाशैल स्त्रिषु लोकेषु विश्रुतः॥ २७.२० ॥ 


कन्यादानेन महता तुष्टो यस्य च शंकरः॥ 
ते धन्यास्ते महात्मानः कृतकृतत्यास्तथैव च॥ २७.२१ ॥ 


द्व्यक्षरं नाम येषां च जिह्राग्रे संस्थितं सदा॥ 
शिवेति दव्यक्षरं नाम यैईदीरितमद्य वै॥ 
ते वै मनुष्यरूपेण रुद्रा एव न संशयः॥ २७.२२ ॥ 


किचिद्दानेन संतुष्टः पत्रेणापि तथैव च॥ 

तोयेनापि हि संतुष्टो महादेवो निरन्तरम्‌॥ २७.२३ ॥ 


पत्रेण पुष्पेण तथा जलेन प्रीतो भवत्येष सदाशिवो हि॥ 
तस्माच्च सर्वैः प्रतिपूजनीयः शिवो मद्दाभाग्यकरो नृणामिह॥ २७.२४ ॥ 


एको महाञ्ज्योतिरजः परेशः परापराणां परमो महात्मा॥ 
निरंतरो निविकारो निरीशो निराबाधो निर्विकल्पो निरीहः॥ २७.२५ ॥ 


निरंजनो नित्यरूपो निरोधो नित्यानन्दो नित्यमुक्ताः सदेव॥ 
एवंभूतो देवदेवोऽच्चितश्च तैर्दैवाद्यर्विश्ववेद्यो भवश्व॥ 
स्तुतो ध्यातः पूजितश्चिंतितश्च सर्वज्ञोऽसौ सर्वदा सर्वदश्च॥ २७.२६ ॥ 


यथा वरिष्ठो हिमवान्प्रसिद्धः सर्वैर्गुणैः सर्वगुणो महात्मा॥ 
विश्वेशवंदय्यो हि तदा हिमालयो जातो गिरीणां प्रवरस्तदानीम्‌॥ २७.२७ ॥ 


मेनया सह धर्मात्मा यथास्थानगतस्ततः॥ 
सवाीन्विसर्जयामास पर्वतान्पर्वतेश्वरः॥ २७.२८ ॥ 


गतेषु तेषु हिमवान्पुत्रैः पौत्रैः प्रपौत्रकैः॥ 
राजा गिरीणा प्रवरो महादेवप्रसादतः॥ २७.२९ ॥ 


अथो गिरिजया सार्द्ध महेशो गन्धमादने॥ 
एकांते च मतिं चक्रे रमणार्थं स्वरूपवान्‌॥ २७.३० ॥ 


सुरतेनेव महता तपसा हि समागमे॥ 
द्वयोः सुरतमारब्धं तदद्वयोश्च तदाऽभवत्‌॥ २७.३१ ॥ 

अनिष्ट महदाश्चर्य प्रलयोपममेव च॥ 
तस्मिन्महारते प्रासे नाविंदत सुखं परम्‌॥ २७.३२ ॥ 


सर्वे ब्रह्मादयो देवाः कार्याकार्यव्यवस्थितौ॥ 
रेतसा च जगत्सर्व नष्टं स्थावरजंगमम्‌॥ २७.३३ ॥ 


सस्मार चाग्नि ब्रह्मा च विष्णुश्वाध्यात्मदायकः | 
मनसा संस्मृतः सद्यो जगामाग्निस्त्वरान्वितः॥ २७.३४ ॥ 


ताभ्यां संप्रेषितोऽपश्यद्रुचिरं शिवमांदिरम्‌॥ 
द्वारि स्थितं नंदिनं च ददर्शाग्रे महाप्रभम्‌॥ २७.३५ ॥ 


अग्निईस्वस्तदा भूत्वा काश्मीरसद्ृशच्छविः॥ 
प्रविष्टोंतः पुरं शंभोर्नानाश्वर्यसमन्वितम्‌॥ २७.३६ ॥ 


अनेकरत्रसंवीतं प्रासादैश्च स्वलं कृतम्‌॥ 
तदंगणमनुप्राप्य उपविश्याह हव्यवाट्‌॥ २७.३७ ॥ 


पाणिपात्रस्य मे ह्यम्ब भिक्षां देह्यवरोधतः॥ 
तच्छ्रत्वा वचनं तस्य पाणिपात्रस्य बालिका॥ २७.३८ ॥ 


यावद्दातुं च सारेभे भिक्षां तस्मै ततः स्वयम्‌॥ 
उत्थाय सुरतात्तस्माच्छिवो हि कुपितो भृशम्‌॥ २७.३९ ॥ 


रद्रस्त्रिशूलमृद्यम्य भैरवो ह्यऽभवत्तदा॥ 

निवारितो गिरिजया वधात्तस्माच्छिवः स्वयम्‌॥ 
भिक्षां तस्मै ददौ वाचा अग्नये जातवेदसे॥ २७.४० ॥ 


पाणौ भिक्षां गृहीत्वाथ प्रत्यक्षं तेन चाग्निना॥ 
भिक्षिता कुपिता तं वै शशाप गिरिजा ततः॥ २७.४१ ॥ 


रे भिक्षो भविता शापात्सर्वभक्षो ममाशु वै॥ 
अनेन रेतसा सद्यः पीडां प्राप्स्यसि सर्वतः॥ २७.४२ ॥ 


इत्युक्तो भक्षयित्वाग्नी रेत इशस्य हव्यवाट्॥ 
यत्र देवाः स्थिताः सर्वे ब्रह्माद्याश्चैव सर्वशः॥ २७.४३ ॥ 


आगत्याकथयत्सर्वं तद्रेतोभक्षणादिकम्‌॥ 
सर्वे सगर्भा ह्यभवन्निन्त्राद्या देवतागणाः॥ २७.४४ ॥ 


अग्नेर्यथा हविश्वैव सर्वेषामुपतिष्ठति॥ 
अग्नेमुंखोद्भवेनेव रेतसा ते सुरेश्वराः॥ २७.४५ ॥ 


सगर्भाह्यभवन्सर्वै चिंतया चप्रपीडिताः॥ 
विष्णुं शरणमाजगम्मुर्हवदेवेश्वरं प्रभुम्‌॥ २७.४६ ॥ 


॥देवा ऊचुः॥ 
त्वं त्राता सर्वदेवानां लोकानां प्रभुरेव च॥ 
तस्माद्रक्षा विधातव्या शरणागतवत्सल॥ २७.४७ ॥ 


वयं सर्वे मर्तुकामा रेतसानेन पीडिताः॥ 

असुरेभ्यः परित्रस्ता वयं सर्वै दिवौकसः॥ २७.४८ ॥ 


शरणं शंकरं याताः परित्रातुं कृतोद्वहाः॥ 
यदा पुत्रो हि रुद्रस्य भविष्यति तदा वयम्‌॥ 
सुखिनः स्याम सर्वे निभयाश्च त्रिविष्टपे॥ २७.४९ ॥ 


एवं विष्टभ्यमानानां सर्वेषां भयमागतम्‌॥ 
अनेन रेतसा विष्णो जीवितुं शक्यते कथम्‌॥ २७.५० ॥ 


त्रिवर्गो हि यथा पुंसां कृतो हि सुपरिष्कृतः॥ 
विपरीतो भवत्येव विना देवेन नान्यथा॥ २७.५१ ॥ 


तस्माद्वै बलं मत्वा सर्वेषामपि देहिनाम्‌| 
कार्याकार्यव्यवस्थायां सर्वे मन्यामहे वयम्‌॥ २७.५२ ॥ 


तथा निशम्य देवानां परेशः परिदेवनम्‌॥ 
उवाच प्रहसन्वाक्यं देवानां देवतारिहा॥ २७.५३ ॥ 


स्तूयतां वै महादेवो महेशः कार्यगौरवात्‌॥ २७.५४ ॥ 


तथेति गत्वा ते सर्वे देवा विष्णुपुरोगमाः॥ 
तथा ब्रह्मादयः सर्व ईडिरे ऋषयो हरम्‌॥ २७.५५ ॥ 


ॐनमो भर्गाय देवाय नीलकंठाय मीदुषे॥ 
त्रिनेत्राय त्रिवेदाय लोकत्रितयधारिणे॥ २७.५६ ॥ 

त्रिस्वराय त्रिमात्राय त्रिवेदाय त्रिमूर्तये॥ 
त्रिवर्गाय त्रिधामाय त्रिपदाय त्रिशूलिने॥ २७.५७ ॥ 


त्राहित्राहि महादेव रेतसो जगतः पते॥ २७.५८ ॥ 


ब्रह्मणा तु स्तुतो यावत्तावद्देवो वृषध्वजः॥ 
प्रादुर्बभूव तत्रैव सुराणां कार्यसिद्धये॥ २७.५९ ॥ 


दृष्टस्तदानीं जगदेकबंधुर्महात्मभिर्देववरैः सुपूजितः॥ 
संस्तूयमानो विविधैर्वचोभिः प्रत्यम्ूपैः श्रुतिसंमतेश्च॥ २७.६० ॥ 


स्तुवतां चैव देवानामुवाच परमेश्वरः॥ 
तरासं कुर्व॑तु मा सर्वे रेतसानेन पीडिताः॥ २७.६१ ॥ 


वमनं वै भवद्रिश्च कार्यमद्चैव भोःसुराः ॥ 
तथेति मत्वा ते सर्व इंद्राया देवतागणा:|| 
वेमुः सर्वै तदा विप्रास्तद्रेतः शंकरस्य च॥ २७.६२ ॥ 


ऐकपदेन तद्रेतो महापर्वतसन्निभम्‌॥ 
तप्तचामीकरप्रख्यं बभूव परमाद्भुतम्‌॥ २७.६३ ॥ 


सर्वे च सुखिनो जाता इंद्राया देवतागणाः॥ 
विना ह्यग्निं च ते सर्वे परितुष्टास्तदाऽभवन्‌॥ २७.६४ ॥ 


तेनाग्निनापि चोक्तस्तु शंकरो लोकशंकरः॥ 
कि मयाद्य महा देव कर्तव्यं देवतावर॥ २७.६५ ॥ 

तदब्रूहि मे प्रभोञ्य त्व येनाह सर्वदा सुखी॥ 
भविष्यामि च येनाहं देवानां हव्यवाहकः॥ २७.६६ ॥ 


तदोवाच शिवः साक्षाद्देवानामिह श्रृण्वताम्‌॥ 

रेतो विसृज्यतां योनौ तदाग्निः प्रहसन्नवि॥ २७.६७ ॥ 
उवाच शंकरं देवं भवत्तेजो दुरासदम्‌॥ 

इदमुल्बणवत्तेजो धार्यते प्राकृतैः कथम्‌॥ २७.६८ ॥ 


ततः प्रोवाच भगवानग्निं प्रति महेश्वरः॥ 
मासिमासि प्रतसानां देहे तेजो विसृज्यताम्‌॥ २७.६९ ॥ 


तथेति मत्वा वचनं महाप्रभः स जातवेदाः परमेण वर्चसा॥ 
समुज्ज्वलंस्तत्र महाप्रभावो ब्राहो मुहूर्ते हि सचोपविष्टः॥ २७.७० ॥ 


तदा प्रातः समुत्थाय प्रातः स्नानपराः स्त्रियः॥ 
ययुः सदा ऋषीणां च सत्यस्ता जातवेदसम्‌॥ २७.७१ ॥ 


दृष्टवा प्रज्वलितं तत्र सर्वास्ताः शीतकर्षिताः॥ 
तसुकामास्तदा सर्व्वा ह्यरुधत्या निवारिताः॥ २७.७२ ॥ 


तया निवारिताश्वापि तास्तेपुः कृत्तिकाः स्वयम्‌॥ 
यावत्तेपुश्च ताः सर्व्वा रेतसः परमाणवः॥ 
विविशू रोमकूपेषु तासां तत्रैव सत्वरम्‌॥ २७.७३ ॥ 

नीरेतोग्निस्तदा जातो विश्रांतः स्वयमेव हि॥ २७.७४ ॥ 


ततस्ता क्रषिभार्या हि ययुः स्वभवनं प्रति॥ 
ऋषिभिस्तु तदा शसाः कृत्तिकाः खेचराभवन्‌॥ २७.७५ ॥ 


तदानीमेव ताः सर्वा व्यभिचारेण दुःखिताः॥ 
तत्ससर्जुस्तदा रेतः पृष्ठे हिमवतो गिरेः॥ २७.७६ ॥ 


एकपदेन तद्रेतस्तसचामीकरप्रभम्‌॥ 
गंगायां च तदा क्षिप्रं कीचकेः परिवेष्टितम्‌॥ २७.७७ ॥ 


षण्मुखं बालकं ज्ञात्वा सर्वे देवा मुदान्विताः॥ 
गर्गैणोक्तास्तदंते वै सुखेन हरियतामिति॥ २७.७८ ॥ 


शंभोः पुत्रः प्रसादेन सर्वो भवति शाश्वतः॥ 
गंगायाः पुलिने जातः कार्तिकेयो महाबलः॥ २७.७९ ॥ 


उपविष्टोथ गांगेयो ह्यहोरात्रोषितस्तदा॥ 
शाखो विशाखोऽतिबलः षण्मुखोऽसौ महाबलः॥ २७.८० ॥ 


जातो यदाथ गंगायां षण्मुखः शंकरात्मजः॥ 
तदानीमेव गिरिजा संजाता प्रस्नुतस्तनी॥ २७.८१ ॥ 


शिवं निरीक्ष्य सा प्राह हे शंभो प्रस्नवो महान्‌॥ 
संजातो मे महादेव किमर्थस्तन्निरीक्ष्यताम्‌॥ 
सर्वज्ञोऽपि महादेवो ह्यब्रवीत्तामथाज्ञवत्‌॥ २७.८२ ॥ 

नारदस्तत्र चागत्य प्रोक्तवाञ्जन्म तस्य तत्‌॥ 
शिवाय च शिवायै च पुत्रो जातो हि सुंदरः॥ २७.८३ ॥ 


तदाकर्ण्य वचो विप्रा हर्षनिर्भरमानसाः॥ 
बभूवुः प्रमथाः सर्वे गंधर्वा गीततत्पराः॥ २७.८४ ॥ 


अनेकाभिः पताकाभिश्चैल्लपल्लवतोरणैः॥ 
तथा विमानेर्बहुभिर्बभो प्रज्वलितो महान्‌॥ 
पर्वतः पुत्रजननाच्छंकरस्य महात्मनः॥ २७.८५ ॥ 


तदा सर्वे सुरगणा ऋषयः सिद्धचारणाः रक्षोगंधर्वयक्षाश्च अप्सरोगणसेविताः॥ २७.८६ ॥ 


एकपदेन ते सर्वे सहिताः शंकरेण तु॥ 
दष्टं गांगेयमधिकं जग्मुः पुलिनसंस्थितम्‌॥ २७.८७ ॥ 


ततो वृषभमारुह्य ययौ गिरिजया सह॥ 
अन्यैः समेतो भगवान्सुरैरिद्रादिभिस्तथा॥ २७.८८ ॥ 


तदा शंखाश्च भेर्यश्च नेदुस्तूर्यीण्यनेकशः॥ २७.८९ ॥ 


तदानीमेव सर्वेश वीरभद्रादयो गणाः॥ 
अन्वयुः केलिसंरब्धा नानावादित्रवादकाः॥ 
वादयन्तश्च वाद्यानि ततानि विततानि च॥ २७.९० ॥ 


केचिन्नृत्यपरास्तत्र गायकाश्च तथा परे॥ 

स्तावकाः स्तूयमानाश्च चक्रुस्ते गुणकीर्तनम्‌॥ २७.९१ ॥ 


एवंविधास्ते सुरसिद्यक्षा गंधर्वविद्याधरपन्नगा ह्यमी॥ 
शिवेन सार्ध परिष्ृष्टचित्ता द्रष्टुं ययुस्तं वरदं च शांकरिम्‌॥ २७.९२ ॥ 


यावत्समीक्षयामासुर्गागेयं शंकरोपमम्‌॥ 
ददृशुस्ते महत्तेजो व्यासमासीज्जगत्त्रयम्‌॥ २७.९३ ॥ 


ततोजसावृतं बालं तस्तचामीकरप्रभम्‌॥ 

सम॒खं साश्रिया यक्तं सनसं सस्मितेक्षणम्‌॥ २७.९४ ॥ 
>> > > > > 

चारुप्रसन्न वदनं तथा सर्वागसुंदरम्‌॥ 


तं इष्टवा महदाश्चर्यं गांगेयं प्रथितात्मकम्‌॥ २७.९५ ॥ 


ववंदिरे तदा बालं कुमारं सूर्यवर्चसम्‌॥ 
प्रमथाश्च गणाः सर्वे वीरभद्रादयस्तथा॥ २७.९६ ॥ 


परिवार्योपतस्थुस्ते वामर्दाक्षिेणभागतः॥ 
तथा ब्रह्मा च विष्णुश्च इंद्रश्चापि सुरैवृतः॥ २७.९७ ॥ 


ऋषयो यक्षगंधर्वाः परिवार्य कुमारकम्‌॥ 
दंडवत्पितिता भूमौ केचिच्च नतकंधराः॥ २७.९८ ॥ 


प्रणेमुः शिरसा चान्ये मत्वा स्वामिनमव्ययम्‌॥ 
अवाद्यंत विचित्राणि वादित्राणि महोत्सवे॥ 
एवमभ्युदये तस्मिन्नृषयः शांतिमापठम्‌।. २७.९९ ॥ 

एतस्मिन्नंतरे यातः शंकरो गिरिजापतिः॥ 
अवतीर्य वृषाच्छीघ्रं पार्वत्या सहसुव्रताः॥ २७.१०० ॥ 


पुत्रं निरैक्षत तदा जगदेकबंधुः प्रीत्या युतः परमया सह वै भवान्या॥ 
स्नेहान्वितो भुजगभोगयुतो हि साक्षात्सर्वेश्वरः परिवृतः प्रमथैः प्रहृष्टः॥ २७.१०१ ॥ 


उपगुह्य गुहं तत्र पार्वती जातसंभ्रमा॥ 
प्रस्नुतं पाययामास स्तनं स्नेहपरिप्लुता॥ २७.१०२ ॥ 


तदा नीराजितो देवैः सकतत्रैमुदान्वितैः॥ 
जयशब्देन महता व्यासमासीन्नभस्तलम्‌॥ २७.१०३ ॥ 


ऋषयो ब्रह्मगोषेण गीतेनैव च गायकाः॥ 
वाद्ैश्च वादकाश्चैव उपतस्थुः कुमारकम्‌॥ २७.१०४ ॥ 


स्वमंकमारेप्य तदा गिरीशः कुमारकं तं प्रभया महाप्रभम्‌॥ 
बभौ भवानीपतिरेव साक्षाच्छ्रिया युतः पुत्रवतां वरिष्ठः॥ २७.१०५ ॥ 


दंपती तौ तदा तत्र ऐकपद्ेन नंदतुः॥ 
अभिषिच्यमान ऋषिभिरावृतः सुरसत्तमैः॥ २७.१०६ ॥ 


कुमारः क्रीडयामास उत्संगे शंकरस्य च॥ 
कंठे स्थितं वासुकिं च पाणिभ्यां समपीडयत्‌॥ २७.१०७ ॥ 


मुखं प्रपीडयित्वाऽसौ पाणीनगणयत्तदा॥ 

एक त्रीणिदशाष्टौ च विपरीतक्रमेण च॥ २७.१०८ ॥ 
प्रहस्य भगवाञ्छभुरुवाच गिरिजां तदा॥ २७.१०९ ॥ 


मंदस्मितेन च तदा भगवान्महेशः प्रासो मुर्दंच परमां गिरिजासमेतः॥ 
प्रेम्णा सगद्रदगिरा जगदेकबंधुर्नोवाच किंचन तदा भुवनैकभर्ता॥ २७.११० ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कार्तिकेयस्वामिकुमारोत्पत्तिवर्णनंनाम ससविंशोऽध्यायः॥ २७ ॥ छ ॥ 


॥.॥.28 


॥लोमश उवाच॥ 
कुमारं स्वांकमारोप्य उवाच जगदीश्धरः॥ 
देवान्प्रति तदा रुद्रः सेंद्रान्भर्गः प्रतापवान्‌॥ २८.१ ॥ 


कि कार्य कथ्यतां देवाः कुमारेणाधुना मम॥ 
तदोचुः सहिताः सर्वे देवं पशुपतिं प्रति॥ २८.२ ॥ 


तारकाद्भयमुत्पन्नं सर्वेषां जगतां विभो॥ 
त्राता त्वं जगतां स्वामी तस्मात्त्राणं विधीयताम्‌॥ २८.३ ॥ 


कुमारेण हतोऽद्चैव तारको भविता प्रभो॥ 
तस्मादयैव यास्यामस्तारक हंतुमुद्यताः॥ २८.४ ॥ 


तथेति मत्वा सहसा निजग्मुस्ते तदा सुराः॥ 
कार्तिकेयं पुरस्कृत्य शंकरातमजमेव हि॥ २८.५ ॥ 

सर्वे मिलित्वा सहसा ब्रह्मविष्णुपुरोगमाः॥ 
देवानामुद्यमं श्रुत्वा तारकोऽपि महाबल्लः॥ २८.६ ॥ 


सैन्येन महता चैव ययौ योद सुरान्प्रति॥ 
देवैईष्टं समायातं तारकस्य महद्वलम्‌॥ २८.७ ॥ 


तदा नभोगता वाणी ह्युवाच परिसांत्व्य तान्‌॥ 
शांकरिं च पुरस्कृत्य सर्वे यूय प्रतिष्ठिताः॥ २८.८ ॥ 


दैत्यान्विजित्य संग्रामे जयिनो हि भविष्यथ॥ २८.९ ॥ 


वाचं तु खेचरीं श्रुत्वा देवाः सर्वै समुत्सुकाः॥ 
कुमारं च पुरस्कृत्य सर्वे ते गतसाध्वसाः॥ २८.१० ॥ 


युद्धकामाः सुरा यावत्तावत्सर्वै समागताः॥ 
वरणार्थ कुमारस्य सुता मृत्योर्दुरत्यया॥ २८.११ ॥ 


ब्रह्मणा नोदिता पूर्वं तपः परममाश्रिता॥ 
तपसा तेन महता कुमारं प्रति वै तदा॥ 
आगता दुहिता मृत्योः सेना नामैकसुंदरी॥ २८.१२ ॥ 


तां दृष्टवा तेऽब्रुवन्सर्वै देवं पशुपतिं प्रति॥ 
एनं कुमारमुद्दिश्य आगता ह्यतिसुंदरी॥ २८.१३ ॥ 


ब्रह्मणो वचनाच्चैव कुमारेण तदा वृता॥ 

अथ सेनापतिर्जातः कुमारः शांकरिस्तदा॥ २८.१४ ॥ 


तदा शंखाश्च भेर्यश्च पटहानकगोमुखाः॥ 
तथा दुंदुभयो नेदुरमृदंगाश्व महास्वनाः॥ २८.१५ ॥ 


तेन नादेन महता पूरितं च नभस्तलम्‌॥ 
तदा गौरी च गंगा च कृतिका मातरस्तथा॥ 
परस्परमथोचुस्ताः सुतो मम ममेति च॥ २८.१६ ॥ 


एवं विवादमापन्नाः सर्वास्ता मातृकादयः॥ 
निवारिता नारदेन मौढ्यं मा कुरुतेति च॥ २८.१७ ॥ 


पार्वत्यां शंकराज्जातो देवकायीर्थसिद्वये॥ 
तूर्ष्णीभूतास्तदा सर्वाः कृत्तिका मातृभिः सह॥ २८.१८ ॥ 


गुहेनोक्तास्तदा सर्वा ऋषिपत्र्यश्च कृत्तिकाः॥ 
नक्षत्राणि समाश्रित्य भवद्विः स्थीयतां चिरम्‌॥ २८.१९ ॥ 


तथा मातृगणस्तेन स्वामिना स्थापितो दिवि॥ 
मृत्योः कन्यां च संगृह्य कार्तिकेयस्त्वरान्वितः॥ २८.२० ॥ 


इंद्रं प्रोवाच भगवान्कुमारः शंकरात्मजः॥ 
दिवं याहि सुरैः साद्व राज्यं कुरु निरन्तरम्‌॥ २८.२१ ॥ 


इंद्रेणोक्तः कुमारो हि तारकेण प्रपीडिताः॥ 
स्वर्गाद्दिद्राविताः सर्वे वयं याता दिशो दश॥ २८.२२ ॥ 

किं पृच्छसि महाभाग अस्मान्पदपरिच्युतान्‌॥ 
एवमुक्तस्तदा तेन वज्रिणाशंकरात्मजः॥ 
प्रहस्येद्रं प्रति तदा मा भैषीत्यभयं ददौ॥ २८.२३ ॥ 


यावत्कथयतस्तस्य शांकरेश्च महात्रः॥ 
कैलासं तु गते रुद्रे पार्वत्या प्रमथैः सह॥ २८.२४ ॥ 


आजगाम महादैत्यो दैत्यसेनाभिरावृतः॥ 
रणदुंदुभयो नेदुस्तता प्रलयभीषणाः॥ २८.२५ ॥ 


रणकर्कशतूर्याणि डिंडिमान्यद्भुतानि च॥ 
गोमुखाः खरश्रृंगाणि काहलान्येव भूरिशः॥ २८.२६ ॥ 


वायभेदा आवाद्यंत तस्मिन्दैत्यसमागमे॥ 
गर्जमानास्तदा वीरस्तारकेण सहैव तु॥ २८.२७ ॥ 


उवाच नारदो वाक्यं तारकं देवकण्टकम्‌॥ २८.२८ ॥ 


॥नारद उवाच॥ 
पुरा देवैः कृतो यत्रो वधार्थे नात्र संशयः॥ 
तवैव चासुरश्रेष्ठ मयोक्तं नान्यथा भवेत्‌॥ २८.२९ ॥ 


कुमारोऽयं च शर्वस्य तवार्थे चोपपादितः॥ 
एवं ज़ात्वा महाबाहो कुरु यत्नं समाहितः॥ २८.३० ॥ 

नारदोक्तं निशम्याथ तारकः प्रहसन्निव| 
उवाच वाक्यं मेधावी गच्छ त्वं च पुरंदरम्‌॥ २८.३१ ॥ 


मम वाक्यं महर्षे त्वं वद शीघ्रं यथातथम्‌॥ 
कुमारं च पुरस्कृत्य मया योद्धुं त्वमिच्छसि॥ २८.३२ ॥ 


मूढभावं समाश्रित्य कर्तुमिच्छसि नान्यथा॥ 
मनुष्यमेक्माश्रित्य मुचुकुन्दाख्यमेव च॥ २८.३३ ॥ 


तत्प्रभावेऽमरावत्यां स्थितोऽसि त्वं न चान्यथा॥ 
कौमारं बलमाश्रित्य तिष्ठसे त्वं ममाग्रतः॥ २८.३४ ॥ 


त्वां हनिष्याम्यहं मन्दलोकपाल्लैः सहैव हि॥ 
एवं कथय देवेन्द्रे देवर्षे नान्यथा वद॥ २८.३५ | 


तथेति मत्वा भगवान्स नारदो ययौ सुराञ्छक्रपुरोगमाश्च॥ 
आचष्ट सर्व ह्यसुरेन्द्रभाषितं सहोपहासं मतिमांस्तथैव॥ २८.३६ ॥ 


॥नारद उवाच॥ 
भवद्भिः श्रूयतां देवा वचनं मम नान्यथा॥ 
तारकेण यदुक्तं च सानुगे नावधार्यताम्‌॥ २८.३७ ॥ 


॥तारक उवाच॥ 
त्वां हनिष्यामि रे मूढ नान्यथा मम भाषितम्‌॥ २८.३८ ॥ 


मुचुकुन्दं समासाय लोकपालैश्च पूजितः॥ 

न त्वया भीरुणा योत्स्ये देवो भूत्वा नराश्रितः॥ २८.३९ ॥ 


तस्य वाक्यं निशम्योचुः सर्वे देवाः सवासवाः॥ 
कुमारं च पुरस्कृत्य नारदं चर्षिसततमम्‌॥ २८.४० ॥ 


जानासि त्वं हि देवर्षे कुमारस्य बलाबलम्‌॥ 
अज्ञो भूत्वा कथं वाक्यमुक्तं तस्य ममाग्रतः॥ २८.४१ ॥ 


प्रहस्य नारदो वाक्यमुवाच तस्य सन्निधौ॥ 
अहमप्युपहासं च वाक्यं तारकमुक्तवान्‌॥ २८.४२ ॥ 


जानीध्वममराः सर्वे कुमारं जयिनं सुराः॥ 
भविष्यत्यत्र मे वाक्यं नात्र कार्याविचारणा॥ २८.४३ ॥ 


नारदस्य वचः श्रुत्वा सर्वै देवा मुदान्विताः॥ 
ऐकपद़्ेन चोत्तस्थुर्योद्ुकामाश्च तारकम्‌॥ २८.४४ ॥ 


कुमारं गजमारोप्य देवेन्द्रो ह्यग्रगोऽभवत्‌॥ 
सुरसैन्येन महता लोकपाल्नैः समावृतः॥ २८.४५ ॥ 


तदा दुन्दुभयो नेदुर्भैरीतूर्याण्यनेकशः॥ 
वीणावेणुमृदंगानि तथा गन्धर्वनि स्वनाः॥ २८.४६ ॥ 


गजं दत्त्वा महेंद्राय कुमारो यानमारुहत्‌॥ 
अनेकरत्रसंवीतं नानाश्चर्यसमन्वितम्‌॥ 
विचित्रचित्रं सुमहत्तथाश्वर्यसमन्वितम्‌॥ २८.४७ ॥ 

विमानमारुह्य तदा महायशाः स शांकरिः सर्वगणैरुपेतः॥ 
श्रिया समेतः परया बभो महान्स वीज्यमानश्वमरैर्महाप्रभै:॥ २८.४८ ॥ 


प्राचे तसं छत्र महामणिप्रभं रत्नैरुपेतं बहुभिविराजितम्‌॥ 
धृतं तदा तेन कुमारमूर्दनि चन्ट्रै: किरणैः सुशोभितम्‌॥ २८.४९ ॥ 


संमीलितास्तदा सव देवा इन्द्रपुरोगमाः॥ 
बलैः स्वैः स्वैः परिक्रांता योद्धुकामा महाबलाः॥ २८.५० ॥ 


यमेऽपि स्वगणैः सार्द्धं मरुद्विश्च सदागतिः॥ 
पाथोभिर्वरुणस्तत्र कुबेरो गुह्यकैः सह॥ 
ईशोऽपि प्रमथैः सारद नैत्ऋतो व्याधिभिः सह॥ २८.५१ ॥ 


एवं तेऽष्टौ ल्रोकपा योद्धुकामाः सर्वै मिल्रित्वा तारकं हंतुमेव॥ 
पुरस्कृत्वा शांकरिं विश्ववंद्यं सेनापतिं चात्मविदां वरिष्ठम्‌॥ २८.५२ ॥ 


एवं ते योद्धुकामा हि अवतेरुश्च भूतलम्‌॥ 
अतर्वेद्यां स्थिताः सर्वे गंगा यमुनमध्यगाः॥ २८.५३ ॥ 


पातालाच्च समायातास्तारकस्योपजीविनः॥ 
चेरुरंगबलोपेता हन्तुकामाः सुरात्रणे॥ २८.५४ ॥ 


तारको हि समायातो विमानेन विराजितः॥ 
छत्रेण च महातेजा धियमाणेन मूर्दनि॥ २८.५५ ॥ 

चामरैविज्यमानो हि शुशुभे दैत्यराट्‌ स्वयम्‌॥ २८.५६ ॥ 


एवं देवाश्च दैत्याश्च अंतर्वेययां स्थितास्तदा॥ 
सैन्येन महता तत्र व्यूहान्कृत्वा पृथक्पृथक्‌॥ २८.५७ ॥ 


गजान्कृत्वा ह्येकतश्च हयांश्च विविधांस्तथा॥ 
स्यंदनानिविचित्राणि नानारत्रयुतानि च॥ २८.५८ ॥ 


पदाता बहवस्तत्र शक्तिशूल्रपरश्वधैः॥ 
खड्गतोमरनाराचैः पाशमुद्ररशोभिताः॥ २८.५९ ॥ 


ते सेने सुरदैत्यानां शुशुभाते परस्परम्‌॥ 
हंतुकामास्तदा ते वै स्तूयमानाश्च बन्धुभिः॥ २८.६० ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखंडे 
शिवशास्त्रे देवैः सह तारकासुरस्य संग्रामे देवदैत्यसेनाहवर्णनंनामाष्टाविंशोऽध्यायः॥ २८ 
॥ छ ॥ 


४५८७ 


॥लोमश उवाच॥ 

उभे सेने तदा तेषां सुराणां चामरद्विषाम्‌॥ 
अनेकाश्चर्यसंवीते चतुरंगबलान्विते॥ 
विरेजतुस्तदान्यो5न्यं गर्जतो वांबुदागमे॥ २९.१ ॥ 

एतस्मिन्नन्तरे तत्र वल्गमानाः परस्परम्‌॥ 
देवासुरास्तदा सर्वे युयुधुश्व महाबलाः॥ २९.२ ॥ 


युद्धं सुतुमुलं ह्यासीद्देवदैत्यसमाकुलम्‌॥ 


>>>) > 


रुण्डमुण्डांकितं सर्व क्षणेन समपद्यत॥ २९.३ ॥ 


भूमौ निपतितास्तत्र शतशोऽथ सहस्रशः॥ 
केषांचिद्वाहविर्छिन्नाः खड्गपातैः सुदारुणैः॥ २९.४ ॥ 


मुचुकुंदो हि बल्रवास्त्रैलोक्येऽमितविक्रमः॥ २९.५ ॥ 


तारको हि तदा तेन मुचुकुंदेन धीमता॥ 
खड्गेन चाहतास्तत्र सर्वप्राणेन वक्षसि॥ 
प्रसह्य तत्प्रहारं च प्रहसन्वाक्यमब्रवीत्‌॥ २९.६ ॥ 


किं रे मूढ त्वया चाद्य कृतमस्ति बलादिदम्‌॥ 
न त्वया योद्धुमिच्छामि मानुषेणैव लज्जया॥ २९.७ ॥ 


तारकस्य वचः श्रुत्वा मुचुकुंदोऽभ्यभाषत॥ 
मया हतोऽसि दैत्येंद्र नान्यो भवितुमहसि॥ २९.८ ॥ 


दृष्टवा मे खड़्गसंपातं न त्वं तिष्ठसि चाग्रतः॥ 
त्वां हन्मि पश्य मे शौर्य दैत्यराज स्थिरो भव॥ २९.९ ॥ 


एवमुक्त्वा तदा वीरो मुचुकुंदो महाबलः॥ 
यावज्जघान खड्गेन तावच्छक्त्या समाहतः॥ 

मांधातुस्तनयस्तत्र पपात रणमंडले॥ २९.१० ॥ 
पतितस्तत्क्षणादेव चोत्थितः परवीरहा॥ २९.११ ॥ 


स सज्जमानोतिमहाबलो वै हंतुं तदा दैत्यपतिं च तारकम्‌॥ 
्रह्मस्त्रमुद्यम्य धनुर्गृहीत्वा मांधातृपुत्रो भुवनैकजेता॥ २९.१२ ॥ 


स तारकं योद्धकामस्तरस्वी रुषान्वितोत्फुल्लविलोचनो महान्‌॥ 
स नारदो ब्रह्मसुतो बभाषे तदा नृवीरं मुचुकुंदमेवम्‌॥ २९.१३ ॥ 


न तारको हन्यते मानुषेण तस्मादेतन्मा विमोचीमहास्त्रम्‌॥ २९.१४ ॥ 


निशम्य वचनं तस्य देवर्षेर्नारदस्य च॥ 
मुचुकुंद उवाचेदं भविता कोऽस्य मारकः॥ २९.१५ ॥ 


तदोवाच महातेजा नारदो दिव्यदर्शनः॥ 
एनं हंता कुमारश्च कुमारोऽयं शिवात्मजः॥ २९.१६ ॥ 


तस्माद्वर्वाद्भिः स्थातव्यमैकपद्येन युध्यताम्‌॥ 
तिष्ठ त्वं चायतो भूत्वा मुचुकृंद महामते॥ २९.१७ ॥ 


निशम्य वाक्यं च मनोहरं शुभं ह्युदीरितं तेन महाप्रभेण॥ 
सर्वै सुराः शांतिपरा बभूवुस्तेनेव साकं नृवरेणयत्नात्‌॥ २९.१८ ॥ 


ततो दुंदुभयो नेदुः शंखाश्च कृतनिश्चयाः॥ 
ताडिता विविधैवाथैः सुरासुरसमन्धवितेः॥ २९.१९ ॥ 

जगर्जुरसुरास्तत्र देवान्प्रति कृतोद्यमाः॥ 
शिवकोपोद्भवो वीरो वीरभद्रो रुषान्वितः॥ २९.२० ॥ 


गणैबहुभिरासाय तारकं च महाबलम्‌॥ 
मचकदं पृष्ठतः कृत्वा तथैव च सरानपि॥ २९.२१ ॥ 
II ८ Cc ब्ले 


तदा ते प्रमथाः सर्वे पुरस्कृत्य कुमारकम्‌॥ 
युयुधुः संयुगे तत्र वीरभद्रादयो गणाः॥ २९.२२ ॥ 


त्रिशूत्रैष्टिभिः पाशैः खड्गैः परशुपाद्टिशैः॥ 
निजघ्नुः समरेन्योन्यं सुरासुरविमईने॥ २९.२३ ॥ 


तारको वीरभद्रेण त्रिशूलेन हतो भृशम्‌॥ 
पपात सहसा तत्र क्षण मूछोपरिप्लुतः॥ २९.२४ ॥ 


उत्थाय च मुहूर्ताच्च तारको दैत्यपुंगवः॥ 
लब्धसंज्ञो बलाविष्टो वीरभद्रं जघान च॥ २९.२५ ॥ 


स शक्तिं च महातेजा वीरभद्रो हि तारकम्‌॥ 
त्रिशूलेन च घोरेण शिवस्यानुचरो बली॥ २९.२६ ॥ 


एवं संयुध्यमानौ तौ जघ्नतुश्चेतरेतरम्‌॥ 
द्रद्वयुद्द सुतुमुलं तयोर्जातं महात्मनोः॥ २९.२७ ॥ 


सुरास्तत्रेव समरे प्रेक्षकाह्मभवंस्तदा॥ 
तयोर्भेरीमृदंगाश्च पटहानकगोमुखाः ॥ २९.२८ ॥ 

तथा डमरूनादेन व्यासमासीज्जगत्त्रयम्‌॥ 
तेन घोषेण महता युद्यमानौ महाबलौ॥ २९.२९ ॥ 


शुशुभातेऽतिसंरब्धौ प्रहारैर्जरीकृतौ॥ 
अन्योन्यमभिसंरब्धौ तौ बुधांगारकाविव॥ २९.३० ॥ 


नारदेन तदा ख्यातो वीरभद्रस्य तद्दधः॥ 
न रोचते च तद्वाक्यं वीरभद्रस्य वै तदा॥ २९.३१ ॥ 


नारदेन यदुक्तं हि तारकस्य वधं प्रति॥ 
यथा रुद्रस्तथा सोऽपि वीरभद्रो महाबलः॥ २९.३२ ॥ 


एवं प्रयुध्यमानौ तौ जघ्नतुश्चेतरेतरम्‌॥ 
अन्योन्यं स्वर्द्मानौ तौ गर्ज॑तौ सिंहयोरिव॥ २९.३३ ॥ 


एवं तदा तौ भुवि युध्यमानौ महात्मना जञानवतां वरेण॥ 
स वीरभद्रो हि तदा निवारितो वाक्यैरनेकैरथ नारदेन॥ २९.३४ ॥ 


तथा निशम्य तद्वाक्यं नारदस्य मुखोद्रतम्‌॥ 
वीरभद्रो रुषाविष्टो नारदं प्रत्युवाच ह॥ २९.३५ ॥ 


तारकं च वधिष्यामि पश्य मेऽय पराक्रमम्‌॥ 
आनयंति च ये वीराः स्वामिनं रणसंसदि॥ 
ते पापिनो ह्यधमिष्ठा विमृशंतिरणं गताः॥ २९.३६ ॥ 

भीरवस्ते तु विज्ञेया न वाच्यास्ते कदाचन॥ 
त्वं न जानासि देवर्षे योधानां च प्रतिक्रियाम्‌॥ २९.३७ ॥ 


मृत्युं च पृष्ठतः कृत्वा रणभूमौ गतव्यथाः॥ 
शस्त्राशस्त्रैभिन्नगात्राः प्रशस्ता नात्र संशयः॥ २९.३८ ॥ 


इत्युक्त्वा चावदद्देवान्वीरभद्रो महाबलः॥ 
श्रुण्वंतु मम वाक्यानि देवा इन्द्रपुरोगमाः॥ २९.३९ ॥ 


अतारकां महीं चाद्य करिष्ये नात्र संशयः॥ २९.४० ॥ 


अथ त्रिशूलमादाय तारकेण युयोध सः॥ 
वृषारूढेरनेकेश्च त्रिशूलवरधारिभिः॥ २९.४१ ॥ 


कपदिनो वृषांकाश्व गणास्तेतिप्रहारिणः॥ 
वीरभद्रे पुरस्कृत्य वीरभद्रपराक्रमाः॥ २९.४२ ॥ 


त्रिशूलधारिणः सर्वे सर्वै सर्पागभूषणाः॥ 
सचंद्रशेखराः सर्वे जटाजूटविभूषिताः॥ २९.४३ ॥ 


निलकण्ठा दशभुजाः पञ्चकत्त्रास्त्रिलोचनाः॥ 
छत्रचामरसंवीताः सर्वे तेऽत्युग्रबाहवः॥ २९.४४ ॥ 


वीरभद्रं पुरस्कृत्य सर्वै हरपराक्रमाः॥ 
युयुधुस्ते तदा दैत्यास्ताकासुरजीविनः॥ २९.४५ ॥ 

पुनः पुनस्तैश्व तदा बभूवुर्गणैर्जितास्ते ह्यसुराः पराडमुखाः | 
बभूव तेषां च तदातिसंगरो महाभयो दैत्यवरैस्तदानीम्‌॥ २९.४६ ॥ 


अमृष्यमाणाः परमास्त्रकोविदेस्ततो गणास्ते जयिनो बभूवुः॥ 
गणैजितास्ते ह्यसुराः पराभवं तं तारकं ते व्यथिताः शशंसुः॥ २९.४७ ॥ 


विनाम्य चापं हि तथा च तारकः स योद्धुकामः प्रविवेश सेनाम्‌॥ 
यथा झषो वै प्रविवेश सागरं तथा ह्यसौ दैत्यवरो महात्मा॥ २९.४८ ॥ 


गणैः समेतो युयुधे तदानी स वीरभद्रो हि महाबलश्व॥ 
सर्वान्सुराश्चैद्रमुखान्महाबलस्तथा गणान्यक्षपिशाचगुह्यकान्‌॥ 
स दैत्यवर्योऽतिरुषं प्रविष्टः संमर्दयामास महाबलो हि॥ २९.४९ ॥ 


ततः समभवयुद्धं देवदानवसंकुलम्‌॥ 
देवदानवयक्षाणां सन्निपातकरं महत्‌॥ २९.५० ॥ 


तथा वृषा गर्जमाना अश्वाञ्जघ्नुश्च सादिभिः॥ 
रथिभिश्च रथाञ्जघ्नुः कुंजरान्सादिभिः सह॥ २९.५१ ॥ 


वृषारूढौः सरथैस्ते च सर्वे निष्पाटिता ह्यसुराः पोथिताश्व॥ २९.५२ ॥ 


क्षयं प्रणीता बहवस्तदानीं पेतुः पृथिव्यां निहताश्च केचित्‌॥ 
केचित्प्रविष्टा हि रसातलं च पलायमाना बहवस्तथैव॥ २९.५३ ॥ 


केचिच्च शरणं प्रासा रुद्रानुचरकिंकरान्‌॥ 
एवं नष्टं तदा सैन्यं वित्रोक्यासुरपालकः॥ 

तारको हि रुषाविष्टो हंतुं देवगणान्ययौ॥ २९.५४ ॥ 


भुजानामयुतं कृत्वा दैत्यराजो हि तारकः॥ 
आरुह्य सिंह सहसा घातयामास तान्रणे॥ २९.५५ ॥ 


दंशितेन च सिंहेन वृषाः केचिद्विदारिताः॥ 
तथैव तारकेणैव घातिता बहवो गणा:॥ २९.५६ ॥ 


एवं कृतं तदा तेन तारकेण महात्मना॥ 
सर्वेषामेव देवानामशक्यस्तारको महान्‌॥ २९.५७ ॥ 


जातस्तदा महाबाहुस्त्रैलोक्यक्षयकारकः॥ 
तारकस्यानुगा दैत्या अजेया बल्रवत्तराः॥ २९.५८ ॥ 


महारूढा दंशिताश्च करालास्ते प्रहारिणः॥ 
तै राहता गणाः सर्वे सिहैश्च वृषभा हताः॥ २९.५९ ॥ 


एवं निहन्यमाना वै गणास्ते रणमण्डल्ने॥ 
प्रहस्य विष्णुः प्रोवाच कुमारं शिववल्लभम्‌॥ २९.६० ॥ 


॥विष्णुरुवाच॥ 
नान्यो हंतास्य पापस्य त्वद्विना कृत्तिकासुत॥ 
तस्मातत्वया हि कर्तव्यं वचनं च महाभुज॥ २९.६१ ॥ 


तारकस्य वधार्थाय उत्पन्नोऽसि शिवात्मज ॥ 
तस्मात्वयैव कर्तव्य निधनं तारकस्य च॥ २९.६२ ॥ 

तच्छूत्वा भगवान्क्रुद्धः पार्वतीनन्दनो महान्‌॥ 
उवाच प्रहसन्वाक्यं विष्णु प्रति यथोचितम्‌॥ २९.६३ ॥ 


मया निरीक्ष्यते सम्याकिचित्रयुद्धं महात्मनाम्‌॥ 
अनिभिज्ञोऽस्म्यहं विष्णो कार्याकार्यविचारणे॥ २९.६४ ॥ 


केऽस्मदीयाः परे चैव न जानामि कथंचन॥ 
किमर्थे युध्यमाना वै परस्परवधे स्थिताः॥ २९.६५ ॥ 


कुमारस्य वचः श्रुत्वा नारदो वाक्यमब्रवीत्‌॥ २९.६६ ॥ 


॥नारद उवाच॥ 
कुमारोऽसि महाबाहो शंकरस्यांशसंभवः॥ 
त्वं त्राता जगतां स्वामी देवानां च परा गतिः॥ २९.६७ ॥ 


तारकेण पुरा वीर तपस्तसं सुदारुणम्‌॥ 
येनेव विजिता देवा येन स्वर्गस्तथा जितः॥ २९.६८ ॥ 


तपसा तेन चोग्रेण अजेयत्वमवास्तवान्‌॥ 
अनेनापि जितश्चैद्रो ल्लोकपाललास्तथैव च॥ २९.६९ ॥ 


त्रैलोक्यं च जितं सर्वं ह्यनेनैव रदुरात्मना॥ 
तस्मात्त्वया निहतव्यस्तारकः पापपूरुषः॥ २९.७० ॥ 


सर्वेषा शं विधातव्यं त्वया नाथेन चाय वै॥ 

नारदस्य वचः श्रुत्वा कुमारः प्रहसन्महान्‌॥ 
विमाना दवतीर्याथ पदातिः परमोऽभवत्‌॥ २९.७१ ॥ 


पढ़्यां तदासौ परिधावमानः शिवात्मजोयं च कुमाररूपी॥ 
करे समादाय महाप्रभावां शक्तिं महोल्कामिव दीसियुक्ताम्‌॥ २९.७२ ॥ 


दृष्टवा तमायांतमतीव चंडमव्यक्तरूपं बलिनां वरिष्ठम्‌॥ 
दैत्यो बभाषे सुरसत्तमानमसौ कुमारो द्विषतां निहंता॥ २९.७३ ॥ 


अनेन सार्द्ध ह्यहमेव वीरो योत्स्यामि सर्वानहमेव वीरान्‌॥ 
गणांश्च सर्वानपि घातयामि महेश्वराल्लोकपालाांश्च सयः॥ २९.७४ ॥ 


इत्येवमुक्त्वा सततं महाबलः कुमारमुद्दिश्य ययौ च योद्वम्‌॥ 
जग्राह शक्तिं परमाद्भुतां च स तारको वाक्यमिदं बभाषे॥ २९.७५ ॥ 


॥तारक उवाच॥ 
कुमारो मेग्रतश्वा्य भवद्भिश्च कथं कृतः॥ 


यूयं गतत्रपा देवा येषां राजा पुरंदरः॥ २९.७६ ॥ 


पुरा येन कृतं कर्म विदितं सर्वमेव तत्‌॥ 
प्रसुसाश्वार्दिता गर्भै जठरस्था निपातिताः॥ २९.७७ ॥ 


कश्यपस्यात्मजेनैव बहुरूपो हतोऽसुरः॥ 
नमुचिश्च हतो वीरो वृत्रश्चैव तथा हतः॥ २९.७८ ॥ 


कुमारं हतुमोसौ देवेंद्रो बलघातकः॥ 

कुमारो5यं मया देवा घातितोद्य न संशयः॥ २९.७९ ॥ 


पुरा हतास्त्वया विप्रा दक्षयज्ञे ह्यनेकशः॥ 
तत्कर्मणः फल चाद्य वीरभद्र महामते॥ 
दर्शयिष्यामि ते वीर रणे रणविशारद॥ २९.८० ॥ 


इत्येवमुक्त्वा स तदा महात्मा दैत्याधिपो वीरवरः स एकः॥ 
जग्राह शक्तिं परमाद्भुतां च स तारको युद्धविदां वरिष्ठः॥ २९.८१ ॥ 


इति परमरुषभिभूतो दितितनयः परीवृतोऽसुरेद्रैः॥ 
युधि मतिमकरोत्तदा निहंतुं समरविजयी स तारको बल्ीयान्‌॥ २९.८२ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखण्डे 
शिवशास्त्रे सुरतारकासुरसंग्रामवर्णनंनामैकोनत्रिंशोऽध्यायः॥ २९ ॥ छ ॥ 


..30 


॥लोमश उवाच॥ 
वल्गमानं तमायांतं तारका सुरमोजसा॥ 
आजघान च वज्रेण इंद्रो मतिमतां वरः॥ ३०.१ ॥ 


तेन वञ्रप्रहारेण तारको विह्ृलीकृतः 
पतितोऽपि समुत्थाय शक्त्या तं प्राहरदद्विपम्‌॥ ३०.२ ॥ 


पुरंदरं गजस्थं हि अपातया भूतले॥ 

हाहाकारो महानासीत्पतिते च पुरंदरे॥ ३०.३ ॥ 


तारकेणापि तत्रैव यत्कृतं तच्छृणु प्रभो॥ 
पतितं च पदाक्रम्य हस्ताद्वजं प्रगृह्य च॥ ३०.४ ॥ 


हतं देवेंद्रमालोक्य तारको रिपुसूदनः॥ 
वज्रघातेन महताऽताडयन्तु पुरंदरम्‌॥ ३०.५ ॥ 


त्रिशूलरमु्म्य महाबलस्तदा स वीरभद्रो रुषितः पुरंदरम्‌॥ 
संरक्षमाणो हि जघान तारकं शूलेन दैत्यं च महाप्रभेण॥ ३०.६ ॥ 


शूलरप्रहाराभिहतो निपपात महीतले॥ 
पतितोऽपि महातेजास्तारकः पुनरुत्थितः॥ ३०.७ ॥ 


जघान परया शक्त्या वीरभद्र तदोरसि॥ 
वीरभद्रोपि पतितः शक्तिघातेन तस्य वै॥ ३०.८ ॥ 


सगणाश्चैव देवाश्च गंधर्वोरगराक्षसाः॥ 
हाहाकारेण महता चक्रशश्च प॒नःप॒नः॥ ३०.९ ॥ 
9 >> fo) fo) 


तदोत्थितः सहसा महाबलः स वीरभद्रो द्विषतां निहंता॥ 
त्रिशूलमुद्यम्य तडित्प्रकाशं जाज्वल्यमानं प्रभया निरंतरम्‌॥ 
स्वरोचिषा भासितदिग्वितानं सूयदुबिंबाग्न्युडुमण्डलाभम्‌॥ ३०.१० ॥ 


त्रिशूलेन तदा यावद्धतुकामो महाबलः॥ 
निवारितः कुमारेण मावधीस्त्वं महामते॥ ३०.११ ॥ 

जगर्ज च महातेजाः कार्तिकेयो महाबलः॥ ३०.१२ ॥ 


तदा जयेत्यभिहितो भूतैराकाशसंस्थितेः॥ 
शक्त्या परमया वीरस्तारकं हंतुमुयतः॥ ३०.१३ ॥ 


तारकस्य कुमारस्य संग्रामस्तत्र दुःसहः॥ 
जातस्ततो महाघोरः सर्वभूतभयंकरः॥ ३०.१४ ॥ 


शक्तिहस्तौ च तौ वीरौ युयुधाते परस्परम्‌॥ 
शक्तिभ्यां भिन्नहसुतौ तौ महासाहससंयुतौ॥ ३०.१५ ॥ 


परस्परं वंचयंतौ सिंहाविव महाबल्रौ॥ 
वैतालिकीं सर्माश्रित्य तथा वै खेचरी गतिम्‌॥ ३०.१६ ॥ 


पार्वतं मतमाश्रित्य शक्त्या शक्तिं निजघ्नतुः॥ 
एभिमतेमहावीरौ चक्रतुयुद्धमुत्तमम्‌॥ ३०.१७ ॥ 


अन्योन्यसाधकौ भूत्वा महाबलपराक्रमौ॥ 
जघ्नतुः शक्तिधाराभी रणे रणविशारदौ॥ ३०.१८ ॥ 


मूध्नि कण्ठे तथा बाह्नोजौन्वोश्वैव कटीतटे॥ 
वक्षस्युरसि पृष्ठे च चिच्छिदतुः परस्परम्‌॥ ३०.१९ ॥ 


तदा तौ युध्यमानौ च हन्तुकामौ महाबलौ॥ 
प्रेक्षका ह्यभवन्सर्वै देवगन्धर्वगुह्यकाः॥ ३०.२० ॥ 

ऊचुः परस्परं सर्वे को5स्मिन्युद्धे विजेष्यते॥ 
तदा नभोगता वाणी उवाच परिसांत्व्य वै॥ 3०.२१ ॥ 


तारक॑ हि सुराश्वाद्य कुमारो5यं हनिष्यति॥ 
मा शोच्यतां सुराः सर्वैः सुखेन स्थीयतां दिवि॥ ३०.२२ ॥ 


श्रुत्वा तदा तां गगने समीरितां तदैव वाचं प्रमथैः परीतः॥ 
कुमारकस्तं प्रति हंतुकामो दैत्याधिपं तारकमुग्ररूपम्‌॥ ३०.२३ ॥ 


शक्त्या तया महाबाहुराजघान स्तनांतरे॥ 
तारकं ह्यसुरश्रेष्ठ कुमारो बलवत्तरः॥ ३०.२४ ॥ 


तं प्रहारमना इृत्य तारको दैत्यपुंगवः॥ 
कुमारं चाऽपि संक्रुद्धः स्वशक्त्या चाजघान वै॥ ३०.२५ ॥ 


तेन शक्तिप्रहारेण शांकरिमूच्छितोऽभवत्‌॥ 
मुहूर्ताच्चेतनां प्रासः स्तूयमानो महर्षिभिः॥ ३०.२६ ॥ 


यथा सिंहो मदोन्मत्तो हंतुकामस्तथैव च॥ 
कुमारस्तारकं दैत्यमाजघान प्रतापवान्‌॥ ३०.२७ ॥ 


एवं परस्परेणैव कुमारश्चैव तारकः॥ 
युयुधातेऽतिसंरब्धौ शक्तियुद्धपरायणौ॥ ३०.२८ ॥ 


अभ्यासपरमावास्तामन्योन्यविजिगीषया॥ 
तथा तौ युध्यमानौ च चित्ररूपौ तपस्विनौ॥ ३०.२९ ॥ 

धाराभिश्च अणीभीश्च सुप्रयुक्तौ च जघ्नतुः॥ 
अवलोकपराः सर्वे देवगन्धर्वकिन्नराः॥ ३०.३० ॥ 


विस्मयं परमं प्रासा नोचुः किंचन तस्य वै॥ 
न ववौ च तदावायुर्निष्प्रभोऽभूद्दिवाकरः॥ ३०.३१ ॥ 


हिमालयोऽथ मेरुश्च श्वेतकूटश्च दर्दुरः॥ 
मल्रयोऽथ महाशैलो मैनाको विध्यपर्वतः॥ ३०.३२ ॥ 


लोकाल्रोकौ महाशैत्लौ मानसोत्तरपर्वतः॥ 
कैलासो मन्दरो माल्यो गन्धमादन एव च॥ ३०.३३ ॥ 


उदयाद्रिमहेंद्रश्च तथैवास्तगिरिमेहान्‌॥ ३०.३४ ॥ 


एते चान्ये च बहवः पर्वताश्च महाप्रभाः॥ 
स्नेहार्दितास्तदाजग्मुः कुमारं च परीप्सवः॥ ३०.३५ ॥ 


ततः स दष्ट्वा तान्सर्वान्भयभीतांश्च शांकरिः॥ 
पर्वतान्गिरिजापुत्रो बभाषे प्रतिबोधयन्‌॥ ३०.३६ ॥ 


॥कुमार उवाच॥ 
मा खिदयत महाभागा मा चिता क्रियतां नगाः॥ 
घातयाम्यद्य पापिष्ठं सर्वेषामिह पश्यताम्‌॥ ३०.३७ ॥ 


एवं समाश्वास्य तदा मनस्वी तान्पर्वतान्देवगणैः समेतान्‌॥ 

प्रणम्य शंभुं मनसा हरिप्रियः स्वां मातरं चैव नतः कुमारः॥ ३०.३८ ॥ 


कारत्तिकेयस्ततः शक्त्या निचकर्त रिपोः शिरः॥ 
तच्छिरो निपपातोर्व्यां तारकस्य च तत्क्षणात्‌॥ 
एवं स जयमापेदे कात्तिकेयो महाप्रभुः॥ ३०.३९ ॥ 


ददृशुस्तं सुरगणा ऋषयो गुह्यकाः खगाः॥ 
किनराश्वारणाः सर्पास्तथा चैवाप्सरो गणाः॥ ३०.४० ॥ 


हर्षेण महताविष्टास्तुष्टवुस्तं कुमारकम्‌॥ 
विद्याधर्यश्च ननृतुर्गायकाश्च जगुस्तदा॥ ३०.४१ ॥ 


एवं विजयमापन्नं दृष्ट्वा सर्वे मुदा युताः॥ 
ततो हर्षात्समागम्य स्वांकमारोप्य चात्मजम्‌॥ ३०.४२ ॥ 


परिष्वज्य तु गाढेन गिरिजापि तुतोष वै॥ 
स्वोत्संगे च समारोप्य कुमारं सूर्यवर्चसम्‌॥ ३०.४३ ॥ 


लालयामास तन्वंगी पार्वती रुचिरेक्षणा॥ 
ऋषीभिः सत्कृतः शंभुः पार्वत्या सहितस्तदा॥ ३०.४४ ॥ 


आर्यासनगता साध्वी शुशुभे मितभाषिणी॥ 
संस्तूयमाना मुनिभिः सिद्धचारणपन्नगैः॥ ३०.४५ ॥ 


नीराजिता तदा देवैः पार्वती शंभुना सह॥ 
कुमारेण सहेवाथ शोममाना तदा सती॥ ३०.४६ ॥ 

हिमालयस्तदागत्य पुत्रैश्च परिवारितः॥ 
मेर्वायेः पर्वतैश्चैव स्तूयमानः परोऽभवत्‌॥ ३०.४७ ॥ 


तदा देवगणाः सर्व इन्द्राय ऋषिभिः सह॥ 
पुष्पवर्षेण महात ववर्षुरमितयुतिम्‌॥ 
कुमारमग्रतः कृत्वा नीराजनपरा बभुः॥ ३०.४८ ॥ 


गीतवादित्रघोषेण ब्रह्मघोषेण भूयसा॥ 
संस्तूयमानो विविधैः सूक्तैर्वदविदां वरैः॥ ३०.४९ ॥ 


कुमारविजयंनाम चरित्र परमाद्भुतम्‌॥ 
सर्वपापहरं दिव्यं सर्वकामप्रदं नृणाम्‌॥ ३०.५० ॥ 


ये कीर्तयति शुचयोऽमितभाग्ययुक्ताश्चानंत्यरूपमजरामरमादधानाः ॥ 
कौमारविक्रममहात्म्यमुदारमेतदानंददायकमनोर्थकरं नृणां हि॥ ३०.५१ ॥ 


यः पठेच्छणुयाद्वापि कुमारस्य महात्मनः॥ 
चरितं तारकाख्यं च सर्वपापैः समुच्यते॥ ३०.५२ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखंडे 
शिवशास्त्रे तारकासुरवधपूर्वकं स्वामिकात्तिकियविजयोत्सववर्णनं नाम त्रिंशोऽध्यायः॥ ३० 
॥ 


Isls] 

॥शोनक उवाच॥ 
हत्वा तं तारकं संख्ये कुमारेण महात्मना॥ 
कि कृतं सुमहद्विप्र तत्सर्व वक्तुमहसि॥ ३१.१ ॥ 


कुमारो ह्यपरः शंभुर्येन सर्वमिदं ततम्‌॥ 
तपसा तोषितः शंभुर्ददाति परमं पदम्‌॥ ३१.२ ॥ 


कुमारो दर्शनात्सद्यः सफलो हि नृणां सदा॥ 
ये पापिनो ह्यधम्मिष्ठाः श्वपचा अपि लोमश॥ 
दर्शनाद्ूतपापास्ते भवंत्येव न संशयः॥ ३१.३ ॥ 


शौनकस्य वचः श्रुत्वा उवाच चरितं तदा॥ 
व्यास शिष्यो महाप्रज्ञः कुमारस्य महात्मनः॥ ३१.४ ॥ 


॥ल्लोमश उवाच॥ 
हताव तं तारकं संख्ये देवानामजयं ततः॥ 
अवध्यं च द्विजश्रेष्ठाः कुमारो जयमासवान्‌॥ ३१.५ ॥ 


महिमा हि कुमारस्य सर्वशास्त्रेषु कथ्यते॥ 
वेदैश्च स्वागमैश्चापि पुराणैश्ध तथैव च॥ ३१.६ ॥ 


तथोपनिषदैश्चैव मीमांसाद्वितयेन तु॥ 
एवंभूतः कुमारोयमशक्यो वर्णितुं द्विजाः॥ ३१.७ ॥ 


यो हि दर्शनमात्रेण पुनाति सकलं जगत्‌॥ 
त्रातारं भुवनस्यास्य निशम्य पितृराट्स्वयम्‌॥ ३१.८ ॥ 

ब्रह्माणं च पुरस्कृत्य विष्णु चैव सवासवम्‌॥ 
स ययौ त्वरितेनैव शंकर लोकशंकरम्‌॥ 
तृष्टाव प्रयतो भूत्वा दक्षिणाशापतिः स्वयम्‌॥ ३१.९ ॥ 


नमो भर्गाय देवाय देवानां पतये नमः॥ 
मृत्युंजयाय रुद्राय ईशानाय कपद्दिने॥ ३१.१० ॥ 


नीलकंठाय शर्वाय व्योमावयवरूपिणे॥ 
कालाय काल्रनाथाय कालरूपाय वै नमः॥ ३१.११ ॥ 


यमेन स्तूयमानो हि उवाच प्रभुरीश्वरः॥ 
किमर्थमागतोऽसि त्वं तत्सर्वं कथयस्व नः॥ ३१.१२ ॥ 


॥यम उवाच॥ 
श्रूयतां देवदेवेश वाक्य वाक्यविशारद॥ 
तपसा परमेणैव तुष्टिं प्रासोसि शंकर॥ ३१.१३ ॥ 


कर्मणा परमेणैव ब्रह्मा लोकपितामहः॥ 
तुष्टिमेति न संदेहो वराणां हि सदा प्रभुः॥ ३१.१४ ॥ 


तथा विष्णुहि भगवान्वेदवेद्यः सनातनः॥ 
यज्ञैरनेकैः संतुष्ट उपवासत्रतेस्तथा॥ ३१.१५ ॥ 


ददाति केवल्र भावं येन कैवल्यमाप्नुयुः | 
नराः सर्वे मम मतं नान्यता हि वचो मम॥ ३१.१६ ॥ 

ददाति तुष्टो वै भोगं तथा स्वर्गादिसंपदः॥ 
सूर्यो नमस्ययाऽरोग्यं ददातीह न चान्यथा॥ ३१.१७ ॥ 


गणेशो हि महादेव अर्घ्यपाद्यादिचंदनैः॥ 
मंत्रावृत्त्या तथा शंभो निर्विघ्नं च करिष्यति॥ ३१.१८ ॥ 


तथान्ये ल्लोकपाः सर्वे यथाशक्त्या फल्रप्रदाः॥ 
यज्ञाधययनदानायैः परितुष्टाश्च शकर॥ ३१.१९ ॥ 


महदाश्चर्यं संभूतं सर्वेषां प्राणिनामिह॥ 
कृतं च तव पुत्रेण स्वर्गद्वारमपावृताम्‌॥ ३१.२० ॥ 


दर्शनाच्च कुमारस्य सर्वे स्वर्गैकसो नराः॥ 
पापिनोऽपि महादेव जाता नास्त्यत्र संशयः॥ ३१.२१ ॥ 


मया कि क्रियतां देव कार्याकार्यव्यवस्थितौ॥ 
ये सत्यशीलाः शाताश्च वदान्या निरवग्रहाः॥ ३१.२२ ॥ 


जितेंद्रिया अलुब्धाश्व कामरागविवर्जिताः॥ 
याज़िका धर्मनिष्ठाश्च वेदवेदांगपारगाः॥ ३१.२३ ॥ 


यां गतिं यांति वै शंभो सर्वे सुकृतिनोपि हि॥ 
तां गतिं दर्शनात्सर्वे श्वपचा अधमा अपि॥ ३१.२४ ॥ 


कुमारस्य च देवेश महदाश्चर्यकर्मणः॥ 

कार्त्तिक्यां कृत्तिकायोगसहितायां शिवस्य च॥ ३१.२५ ॥ 


शिवस्य तनयं दृष्टवा ते यांति स्वकुलैः सह॥ 
कोटिभिरबहुभिश्वैव मत्स्थानं परिमुच्य वै॥ ३१.२६ ॥ 


कुमारदर्शनात्सर्वे श्वपचा अपि यांति वै॥ 
सद्रतिं त्वरितेनैव कि क्रियेत मयाधुना॥ ३१.२७ ॥ 


यमस्य वचनं श्रुत्वा शंकरो वाक्यमब्रवीत्‌॥ ३१.२८ ॥ 


॥शकर उवाच॥ 
येषां त्वंतगतं पापं जनानां पुण्यकर्मणाम्‌॥ 
विशुद्धभावो भो धर्म्म तेषां मनसि वर्तते॥ ३१.२९ ॥ 


सत्तीर्थगमनायैव दर्शनार्थं सतामिह॥ 
वांछा च महती तेषां जायते पूर्वकारिता॥ ३१.३० ॥ 


बहूनां जन्मनामंते मयि भावो5नुवर्त्तते ॥ 
प्राणिनां सर्वभावेन जन्माभ्यासेनभो यम॥ ३१.३१ ॥ 


तस्मात्सुकृतिनः सर्वे येषां भावो5नुवर्त्तें॥ 
जन्मजन्मानुवृत्तानां विस्मयं नैव कारयेत्‌॥ ३१.३२ ॥ 


स्त्रीबालशूद्रा: श्वपचाधमाश्व प्राग्जन्मसंस्कारवशाद्धि धर्म्म॥ 
योनिं पापिषु वर्त्तमानास्तथापि शुद्धा मनुजा भवंति॥ ३१.३३ ॥ 

तथा सितेन मनसा च भवंति सर्वे सर्वेषु चैव विषयेषु भवंति तज्ज्ञाः॥ 
दैवेन पूर्वचरितेन भर्वति सर्वै सुराश्चेद्रादयो लोकपालाः प्राक्तनेन॥ 3१.3४ ॥ 


जाता ह्यमी भूतगणाश्चव सर्वे ह्यमी क्रषयो ह्यमी देवताश्व॥ 3१.3५ ॥ 


विस्मयो नैव कर्तव्यस्त्वया वापि कुमारके ॥ 
कुमारदर्शने चैव धर्मराज निबोध मे॥ ३१.३६ ॥ 


वचनं कर्मसंयुक्तं सर्वेषां फलदायकम्‌॥ 
सर्वतीर्थानि यज्ञाश्च दानानि विविधानि च॥ 
कार्याणि मनःशुदध्यर्थं नात्र कायौ विचारणा॥ ३१.३७ ॥ 


मनसा भावितो ह्यात्मा आत्मनात्मानमेव च॥ 
आत्मा अहं च सर्वेषआ प्राणिना हि व्यवस्थितः॥ ३१.३८ ॥ 


अहं सदा भावयुक्त आत्मसंस्थो निरतरः॥ 
जंगमाजंगमाना च सत्य प्रति वदामि ते॥ ३१.३९ ॥ 


द्वातीतो निर्विकल्पो हि साक्षात्स्वस्थो नित्यो नित्ययुक्तो निरीहः॥ 
कूटस्थो वै कल्पभेदप्रवादैर्बहिष्कृतो बोधबोध्यो ह्यनन्तः॥ ३१.४० ॥ 


विस्मृत्य चैनं स्वात्मानं केवलं बोधलक्षणम्‌॥ 
संसारिणो हि दृश्यते समस्ता जीवराशयः॥ ३१.४१ ॥ 


अहं ब्रह्मा च विष्णुश्च त्रयोऽमी गुणकारिणः॥ 
सृष्टिपालनसंहारकारका नान्यथा भवेत्‌॥ ३१.४२ ॥ 

अहंकारवृतेनेव कर्मणा कारितावयम्‌॥ 
यूयं च सर्वे विबुधा मनुष्याश्च खगादयः॥ ३१.४३ ॥ 


पश्वादयः पृथग्भूतास्तथान्ये बहवो ह्यमी॥ 
पृथक्पृथक्समीचीना गुणवतश्च संसृतौ॥ ३१.४४ ॥ 


पतिता मृगतृष्णायां मायया च वशीकृताः॥ 
वयं सर्वे च विबुधाः प्राज्ञाः पंडितमानिनः॥ ३१.४५ ॥ 


परस्परं दूषयंतो मिथ्यावादरताः खलाः॥ ३१.४६ ॥ 


त्रैगुणा भवसंपन्ना अतत्तवज्ञाश्च रागिणः॥ 
कामक्रोधभयद्वेषमदमात्सर्यसंयुताः ॥ ३१.४७ ॥ 


परस्परं दूषयंतो ह्यतत्वज्ञा बहिमुखाः॥ 
तस्मादेवं विदित्वाथ असत्यं गुणभेदतः॥ ३१.४८ ॥ 


गुणातीते च वस्त्वर्थे परमार्थैकदर्शनम्‌॥ ३१.४९ ॥ 


यस्मिन्भेदो ह्यभेदं च यस्मित्रागो विरागताम्‌॥ 
क्रोधो ह्यक्रोधतां याति तद्वाम परमं श्रृणु॥ ३१.५० ॥ 


न तद्भासयते शब्दः कृतकत्वाद्यथा घटः॥ 
शब्दो हि जायते धर्म्मः प्रवृत्तिपरमो यतः॥ ३१.५१ ॥ 


प्रवृत्तिश्च निवृत्तिश्च तथा द्वंद्वानि सर्वशः॥ 

विलयं यांति यत्रैव तत्स्थानं शाश्वतं मतम्‌॥ ३१.५२ ॥ 


निरंतरं निर्गुणं ज्ञसिमात्रं निरंजनं निविकाशं निरीहम्‌॥ 
सत्तामात्रं ज्ञानगम्यं स्वसिद्धं स्वयंप्रभं सुप्रभं बोधगम्यम्‌॥ ३१.५३ ॥ 


एतज्जञानं जञानविदो वरदेति सर्वात्मभावेन निरीक्षयति॥ 
सर्वातीतं जञानगम्यं विदित्वा येन स्वस्थाः समबुद्ध्या चरंति॥ ३१.५४ ॥ 


अतीत्य संसारमनादिमूल्रं मायामयं मायया दुविचार्यम्‌॥ 
मायां त्यक्त्वा निर्ममा वीतरागा गच्छति ते प्रेतराणिनविकल्पम्‌॥ ३१.५५ ॥ 


संसृतिः कल्पनामूलं कल्पना ह्यमृतोपमा॥ 
यैः कल्पना परित्यक्ता ते यांति परमां गतिम्‌॥ ३१.५६ ॥ 


शुक्त्यां रजतबुद्धिश्च रज्जुबुद्धिर्यर्थोरणे॥ 
मरीचौ जलबुद्धिशध मिथ्या मिथ्यैव नान्यथा॥ ३१.५७ ॥ 


सिद्विः स्वच्छंदवत्तित्वं पारतंत्र्यं हि वै मृषा॥ 
बद्धो हि परतंत्राख्यो मुक्तः स्वातंत्र्यभावनः॥ ३१.५८ ॥ 


एको ह्यात्मा विदित्वाथ निममो निरवग्रहः॥ 
कुतस्तेषां बंधनं च यथाखे पुष्पमेव च॥ ३१.५९ ॥ 


शशविषाणमेवैतज्त्रानं संसार एव च॥ 
कि कार्य बहुनोक्तेन वचसा निष्फलेन हि॥ ३१.६० ॥ 

ममतां च निराकृत्य प्रासुकामाः परं पदम्‌॥ 
जानिनस्ते हि विद्वांसो वीतरागा जितेद्रियाः॥ ३१.६१ ॥ 


यैस्त्यक्तो ममताभावो लोभकोपौ निराकृतौ॥ 
ते यांति परमं स्थानं कामक्रोधविवर्जिताः॥ ३१.६२ ॥ 


यावत्कामश्च लोभश्च रागद्वेषौ व्यवस्थितौ॥ 
नाप्नुवंति च तां सिद्धि शब्दमात्रैकबोधकाः॥ ३१.६३ ॥ 


॥यम उवाच॥ 
शब्दाच्छब्दः प्रवर्तेत निःशब्दं जानमेव च॥ 
अनित्यत्वं हि शब्दस्य कथ प्रोक्तं त्वया प्रभो॥ ३१.६४ ॥ 


अक्षरं ब्रह्मपरमं शब्दो वै ह्यरात्मकः॥ 
तस्माच्छब्दस्त्वया प्रोक्तो निरीक्षक इति श्रुतम्‌॥ ३१.६५ ॥ 


प्रतिपाद्यं हि यत्किंचिच्छब्देनैव विना कथम्‌॥ 
तत्सर्वं कथ्यतां शंभो कार्याकार्यव्यवस्थितौ॥ ३१.६६ ॥ 


॥शकर उवाच॥ 
श्रृणुष्वावहितो भूत्वा परमार्धयुतं वचः॥ 
यस्य श्रवणमात्रेण ज्ञातव्यं नारवाशिष्यते॥ ३१.६७ ॥ 


ज्ञानप्रवादिनः सर्व ऋषयो वीतकल्मषाः॥ 
ज़ञानाभ्यासेन वर्तते ज्ञान ज़ानविदो विदुः॥ ३१.६८ ॥ 

ज्ञानं ज़ेयं ज़ानगम्यं ज्ञात्वा च परिगीयते॥ 
कथं केन च ज्ञातव्यं किं तद्वक्तुं विवक्षितम्‌॥ ३१.६९ ॥ 


एतत्सर्वं समासेन कथयामि निबोध मे॥ 
एको ह्यनेकधा चैव दृश्यते भेदभावनः॥ ३१.७० ॥ 


यथा भ्रमरिकादृष्टा भ्रम्यते च मही यम॥ 
तथात्मा भेदबुद्ध्या च प्रतिभाति ह्यनेकधा॥ ३१.७१ ॥ 


तस्माद्विमृश्य तेनैव ज्ञातव्यः श्रवणेन च॥ 
मंतव्यः सुप्रयोगेण मननेन विशेषतः॥ ३१.७२ ॥ 


निद्धार्य चात्मनात्मानं सुखं बंधात्प्रमुच्यते॥ 
मायाजालमिदं सर्वं जगदेतच्चाराचरम्‌॥ ३१.७३ ॥ 


मायामयोऽयं संसारो ममतालक्षणो महान्‌॥ 
ममतां च बहिः कृत्वा सुखं बंधात्प्रमुच्यते॥ ३१.७४ ॥ 


कोऽहं कस्त्वं कुतश्चान्ये महामायावलंबिनः॥ 
अजागल्रस्तनस्येव प्रपंचोऽयं निरथकः॥ ३१.७५ ॥ 


निष्फलोऽयं निराभासो निःसारो धूमडंबरः॥ 
तस्मात्सर्वप्रयत्नेन आत्मानं स्मर वै यम॥ ३१.७६ ॥ 


॥लोमश उवाच॥ 
एवं प्रचोदितस्तेन शंभुना प्रेतराट्स्वयम्‌॥ 


onlinesanskritbooks.com 


बुद्धो भूत्वा यमः साक्षादात्मभूतोऽभवत्तदा॥ ३१.७७ ॥ 


कर्म्मणां हि च सर्वेषां शास्ता कर्मानुसारतः॥ 
बभूव डंबरो नृणां भूतानां च समाहितः॥ ३१.७८ ॥ 


॥ऋषय ऊचुः | 
हत्वा तु तारकं युद्धे कुमारेण महात्मना॥ 
अत ऊर्ध्व कथ्यतां भोः कि कृतं महदद्भुतम्‌॥ ३१.७९ ॥ 


॥सूत उवाच॥ 
हते तु तारके दैत्ये हिमवन्प्रमुखाद्रयः॥ 
कार्तिकेयं समागत्य गीर्भी रम्याभिरैडयन्‌॥ ३१.८० ॥ 


॥गिरय ऊचुः॥ 
नमः कल्याणरूपाय नमस्ते विश्वमंगल॥ 
विश्वबंधो नमस्तेऽस्तु नमस्ते विश्वभावन॥ ३१.८१ ॥ 


वरीष्ठाः श्वपचा येन कृता वै दर्शनातत्वया॥ 
त्वा नमामो जगद्वंधु त्वां वयं शरणागताः॥ 3१.८२ ॥ 


नमस्ते पार्वतीपुत्र शंकरात्मज ते नमः॥ 
नमस्ते कृत्तिकासूनो अग्निभूत नमोस्तु ते॥ ३१.८३ ॥ 


नमोस्तु ते देववरैः सुपूज्य नमोऽस्तु ते ज्ञानविदां वरिष्ठ॥ 
नमोऽस्तु ते देववर प्रसीद शरण्य सर्वार्तिविनाशदक्ष॥ ३१.८४ ॥ 

एवं स्तुतो गिरिभिः कात्तिकेयो ह्युमासुतः॥ 
तान्गिरीन्सुप्रसन्नात्मा वर दातुं समुत्सुकः॥ ३१.८५ ॥ 


॥ कार्तिकेय उवाच॥ 
भोभो गिरिवरा यूयं श्रृणुध्वं मद्दचोऽधुना॥ 
कर्मिभि्ञानिभ्ञिश्चैव सेव्यमाना भविष्यथ॥ ३१.८६ ॥ 


भवत्स्वेव हि वर्तते दृषदो यत्रसेविताः॥ 
पु्नतु विश्वं वचनान्मम ता नात्र संशयः॥ ३१.८७ ॥ 


पर्वतीयानि तीर्थानि भविष्यंति न चान्यथा॥ 
शिवाल्लयानि दिव्यानि दिव्यान्यायतनानि च॥ ३१.८८ ॥ 


अयनानि विचित्राणि शोभनानि महांति च॥ 
भविष्यंति न संदेहः पर्वता वचनान्मम॥ ३१.८९ ॥ 


योऽयं मातामहो मेऽद्य हिमवान्पर्वतोत्तमः॥ 
तपस्विना महाभागः फलदो हि भविष्यति॥ ३१.९० ॥ 


मेरुश्च गिरिराजोऽयमाश्रयो हि भविष्यति॥ 
ल्लोकालरोको गिरिवर उदयाद्रिमहायशः॥ ३१.९१ ॥ 


ल्लिंगरूपो हि भगवान्भविष्यति न चान्यथा॥ 
श्रीशैलो हि महेंद्रश्च तथा सह्याचलोगिरिः॥ ३१.९२ ॥ 


माल्यवान्मलयो विन्ध्यस्तथासौ गंधमादनः॥ 

श्वेतकूटस्त्रिकूटो हि तथा दर्दुरपर्वतः॥ ३१.९३ ॥ 


एते चान्ये च बहवः पर्वता ल्लिंगरूपिणः॥ 
मम वाक्याद्भविष्यति पापक्षयकरा ह्यमी॥ ३१.९४ ॥ 


एवं वरं ददौ तेभ्यः पर्वतेभ्यश्च शांकरिः॥ 
ततो नंदीह्युवाचाथ सर्वागमपुरस्कृतम्‌॥ ३१.९५ ॥ 


॥नंद्युवाच॥ 
त्वया कृता हि गिरयो लिंगरूपिण एव ते॥ 
शिवालयाः कथं नाथ पूज्याः स्युःसर्वदैवतैः॥ ३१.९६ ॥ 


॥कुमार उवाच॥ 
ल्लिंगं शिवालयं ज़ैयं देवदेवस्य शूलिनः॥ 
सर्वैनृभिर्देवतेश्च ब्रह्मादिभिरतांद्रितैः॥ ३१.९७ ॥ 


नीलं मुक्ता प्रवालं च वैडूर्यं चंद्रमेव च॥ 
गोमेदं पद्मरागं च मारतं कांचनं तथा॥ ३१.९८ ॥ 


राजतं ताम्रमारं च तथा नागमयं परम्‌॥ 
रत्रधातुमयान्येव लिंगानि कथितानि ते॥ ३१.९९ ॥ 


पवित्राण्येव पूज्यानि सर्वकामप्रदानि च॥ 
एतेषामपि सर्वेषां काश्मीरं हि विशिष्यते॥ ३१.१०० ॥ 


ऐहिकामुष्मिकं सर्वं पूजाकर्तुः प्रयच्छति॥ ३१.१०१ ॥ 

॥नंद्युवाच॥ 
लिंगानामपि पूज्यं स्याद्वाणलिंगं त्वया कथम्‌|| 
कथितं चोत्तमत्वेन तत्सर्वं वदसुव्रत॥ ३१.१०२ ॥ 


॥कुमार उवाच॥ 
रेवायां तोयमध्ये च ट्श्यते दृषदो हि याः॥ 
शिवप्रसादात्तास्तु स्युरलिंगरूपा न चान्यथा॥ ३१.१०३ ॥ 


न्रक्ष्णमूलाश्च कर्तव्याः पिंडिकोपरि संस्थिताः॥ 
पूजनीयाः प्रयत्नेन शिवदीक्षायुतेन हि॥ ३१.१०४ ॥ 


पिंडीयुक्तं च शास्त्रेण विधिना च यजेच्छिवम्‌॥ 
वरदो हि जगन्नाथः पूजकस्य न चान्यथा॥ ३१.१०५ ॥ 


पंचाक्षरी यस्य मुखे स्थिता सदा चेतोनिवृत्तिः शिवचिंतने च॥ 
भूतेषुः साम्यं परिवादमूकता षंढत्वमेव परयोषितासु॥ ३१.१०६ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे केदारखण्डे 
शिवशास्त्रे कार्तिकेयप्रोक्तशिवललिंगमाहात्म्यवर्णनं नामैकत्रिंशोऽध्यायः॥ ३१ ॥ 


..32 


॥लोमश उवाच॥ 
एवं ते शिवधर्माश्च कथितास्तेन वै द्विजाः॥ 

सविशेषाः पाशुपताः प्रसादाच्चैव विस्तरात्‌॥ ३२.१ ॥ 


अनेकागमसंवीता यथातत्वमुदाहृताः॥ 
कापालिकानां भेदाश्च प्रोक्ता व्याससमासतः॥ ३२.२ ॥ 


धर्मा नानाविधाः प्रोक्ता नंदिनं प्रति वै तदा॥ ३२.३ ॥ 


॥ऋषय ऊचुः॥ 
श्रुतं कुमारचरितमविशेषं सुमंगलम्‌॥ 
अस्माभिश्च महाभागकिंचित्पृच्छामहे वयम्‌॥ ३२.४ ॥ 


श्वेतस्य राजसिहस्य चरितं परमाद्भुतम्‌॥ 
येन संतोषितो रुद्रः शिवो भक्त्याऽप्रमेयया॥ ३२.५ ॥ 


ते भक्तास्ते महात्मानो जञानिनस्ते च कमिणः॥ 
येऽर्चयंति महाशंभुं देवं भक्त्या समावृताः॥ ३२.६ ॥ 


तस्मात्पृच्छामहे सर्वै चरितं शंकरस्य च॥ 
व्यासप्रसादात्सवं यज्जानासि त्वं न चापरः॥ ३२.७ ॥ 


निशम्य वचनं तेषां मुनीनां लोमशोऽब्रवीत्‌॥ ३२.८ ॥ 


॥लोमश उवाच॥ 

आकर्ण्यतां महाभागाश्चरितं परमाद्भुतम्‌॥ 

तस्य राज़ो हि भजतो राजभोगांश्च सर्वशः॥ 
मतिद्दिर्मे समुत्पन्ना श्वेतस्य च महात्मनः॥ ३२.९ ॥ 

पृथिर्वी पालयामास प्रजा धर्मेण पालयन्‌॥ 
ब्रह्मण्यः सत्यवाक्छूरः शिवभक्तो निरतरम्‌॥ ३२.१० ॥ 


राज्यं शशासाथ स शक्तितो नृपो भक्त्या तदा चैव समर्चयत्सदा॥ 
शंभु परेशं परम परात्परं शातं पुराणं परमात्मरूपम्‌॥ ३२.११ ॥ 


आयुस्तस्य परिक्षीणमर्चतः परमेश्वरम्‌॥ 
अथैतच्च महाभाग चरितं श्रूयतां मम॥ ३२.१२ ॥ 


वाणी शिवकथायुक्ता परमाश्चर्यसंयुता | 
न वाऽऽधयो हि तस्यैव व्याधयो हि महीपतेः॥ ३२.१३ ॥ 


तस्य राजो न बाधंते तथा चोपद्रवास्त्वमी॥ 
निरीतिको जनो ह्यासीन्निरुपद्रव एव च॥ ३२.१४ | 


अकृष्टपच्यौषधयस्तस्य राज़ोऽ भवन्भुवि | 
तपस्विनो ब्राह्मणाश्च वर्णाश्रमयुता जनाः॥ ३२.१५ ॥ 


न पुत्रमरणे दुःखं नापमान न मारकाः॥ 
न दारिद्र्यं च ते सर्वै प्राप्नुवन्ति कदाचन॥ ३२.१६ ॥ 


एवं बहुतरः कालस्तस्य राज्ञो महात्मनः | 
गतो हि सफलो विप्राः शिवपूजारतस्य वै॥ ३२.१७ ॥ 


एकदा पूजमानं तं शंकरं परमार्थदम्‌॥ 

यमो हि प्रेषयामास यमदूतान्नृपं प्रति॥ ३२.१८ ॥ 


वचनाच्चित्रगुसस्य श्वेत आनीयतामिति॥ 
तथेति मत्वा ते दूता आगताः शिवमंदिरम्‌॥ ३२.१९ ॥ 


राजानं नेतुकामास्ते पाशहस्ता महाभयाः॥ 
यावत्समागता याम्या राजानं ददृशुस्त्वरात्‌॥ ३२.२० ॥ 


न चक्रिरे तदा दूता आज़ां धर्मस्य चैव हि॥ 
ज्ञात्वा सर्वं यमश्चैव आगतः स्वयमेव हि॥ ३२.२१ ॥ 


उद्धृत्य दंडं सहसा नेतुकामस्तदा नृपम्‌॥ 
ददर्श च महाबाहुः शिवध्यानपरायणम्‌॥ ३२.२२ ॥ 


शिवभक्तियुतं शांतं केवलं ज़ञानसंयुतम्‌॥ 
यमोऽपि इष्ट्वा राजानं परं क्षोभमुपागमत्‌॥ ३२.२३ ॥ 


चित्रस्थो ह्यभवत्स्यः प्रेतराजोऽतिविहृलः॥ 
कालरूपश्च यो नित्यं प्रजानां क्षयकारकः॥ ३२.२४ ॥ 


आगतस्तत्क्षणादेव नृपं प्रति रुषान्वितः॥ 
खड़गेन सितधारेण चर्मणा परमेम हि॥ ३२.२५ ॥ 


तावत्तं ददृशे सोऽपि स्थितं द्वारि भयावृतम्‌॥ 
उवाच कालो हि तदा यमं वैवस्वतं प्रति॥ ३२.२६ ॥ 

कस्मात्त्वया धरमराज नो नीतोध्य नृपो महान्‌॥ 
यम दूतसहायश्व भीतवत्प्रतिभासि मे॥ ३२.२७ ॥ 


कालात्ययो न कर्तव्यो वचनान्मम सुव्रत॥ 
कालेनोक्तस्तदा धर्म उवाच प्रस्तुतं वचः॥ ३२.२८ ॥ 


तवाज्ञां च करिष्यामि नात्र कायी विचारणा॥ 
असौ हुरत्ययोऽस्माकं शिवभक्तो निरंतरम्‌॥ ३२.२९ ॥ 


चित्रस्था इव तिष्ठाम भयाद्देवस्य शूलिनः॥ 
यमस्य वचनं श्रुत्वा कालः क्रोधसमन्वितः॥ 
राजानं हंतुमारेभे त्वरितः खड्गमाददे॥ ३२.३० ॥ 


तरिगुणाष्टाक्रसंकाशं प्रविवेश शिवालयम्‌॥ 
यावत्कोपेन महता तावद्दृष्टः पिनाकिना॥ 
स्वभक्तं हतुकामोसौ श्वतराजानमुत्तमम्‌॥ ३२.३१ ॥ 


ध्यानस्थितं चात्मनि तं विशुद्धजञानप्रदीपेन विशुद्धचित्तम्‌॥ 
आत्मानमात्मात्मतया निरंतरं स्वयंप्रकाशं परमं पुरस्तात्‌॥ ३२.३२ ॥ 


एवंविधं तं प्रसमीक्ष्य कालं संचिंत्यमानं मनसाऽचलेन॥ 
शैवं पदं यत्परमार्थेरुपं कैवल्यसायुज्यकरं स्वरूपतः॥ ३२.३३ ॥ 


सदाशिवेन दृष्टोऽसौ कालः कालांतकेन च॥ 
उच्छुखलः खलो दर्पाद्विशमानो निजांतिके॥ ३२.३४ ॥ 

नंदिकेश्वरमध्यस्थो यावद्गष्टो निजांतिके॥ 
शिवेन जगदीशेन भक्तवत्सलबंधुना॥ ३२.३५ ॥ 


निरीक्षितस्तृतीयेन चक्षुषा परमेष्ठिना॥ 
स्वभक्तं रक्षमाणेन भस्मसादभवत्क्षणात्‌॥ ३२.३६ ॥ 


ददाह त कालमनेकवर्ण व्यात्ताननं भीमबहूग्ररूपम्‌॥ 
ज्वालावलीभिः परिदह्ममानमतिप्रचंडं भुवनेकभक्षणम्‌॥ ३२.३७ ॥ 


ददर्शिरे देवगणाः समेताः सयक्षगंधर्वपिशाचगुह्यकाः॥ 
सिद्धाप्सरःसर्वखगाश्च पन्नगाः पतत्रिणो ललोकपालास्तथैव॥ ३२.३८ ॥ 


ज्वालामालावृतं कालमीश्वरस्याग्रतः स्थितम्‌॥ 
लब्धसंज्ञस्तदा राजा कालं स्वं ह॑तुमागतम्‌॥ ३२.३९ ॥ 


पुनः पुनर्ददर्शाथ दह्यमानं कृशानुना॥ 
प्रार्थयामास स व्यग्रो रुद्रे कालाग्निसन्निभम्‌॥ ३२.४० ॥ 


॥राजोवाच॥ 
नमो रुद्राय शाताय स्वज्योत्स्नायात्मवेधसे॥ 
निरंतराय सूक्ष्माय ज्योतिषां पतये नमः॥ ३२.४१ ॥ 


त्राता त्वं हि जगन्नाथ पिता माता सुहृत्सखा॥ 
त्वमेव बंधुः स्वजनो लोकानां प्रभुरीश्वरः॥ ३२.४२ ॥ 


कि कृतं हि त्वया शंभो कोऽसौ दग्धो ममाग्रतः॥ 

न जानामि च किं जातं कृतं केन महत्तरम्‌॥ 3२.४३ ॥ 


एवं प्रार्थयतस्तस्य श्रुत्वा च परिदेवनम्‌॥ 
उवाच शंकरो वाक्यं बोधयन्निव तं नृपम्‌॥ ३२.४४ ॥ 


॥रुद्र उवाच॥ 
मया दग्धो ह्ययं कालस्तवार्थै च तवाग्रतः॥ 
दह्यमानो हि दृष्टस्ते ज्वाला मालाकुलो महान्‌॥ ३२.४५ ॥ 


एवमुक्तस्तदा तेन शंभुना राजसत्तमः ॥ 
उवाच प्रश्रितो भूत्वा वचनं शिवमग्रतः॥ ३२.४६ ॥ 


किमनेन कृतं शंभो अकृत्यं वद तत्वतः॥ 
य इमां प्रासितोऽवस्थां प्राणात्ययकरी भव॥ ३२.४७ ॥ 


एवं विज्ञापितस्तेन ह्युवाच परमेश्वर: || 
भक्षको5यं महाराज सर्वेषां प्राणिनामिह॥ 3२.४८ ॥ 


भक्षणार्थं तव विभो सोऽय क्रूरोऽधुनाऽ ऽगतः॥ 
ममांतिक महाराज तस्माइग्धो मया विभो॥ ३२.४९ ॥ 


बहूनां क्षेममन्चविच्छस्तवार्थैऽन्हं विशेषतः॥ ३२.५० ॥ 


ये पापिनो ह्यधरमिष्ा लोकसंहारकारकाः॥ 
पाषंडवादसंयुक्ता वध्यास्ते मम चैव हि॥ 
वाक्यं निशम्य रुद्रस्य श्वेतो वचनमब्रवीत्‌॥ ३२.५१ ॥ 

कालेनैव हि लोकोऽयं पुण्यमाचरते सदा॥ 
धर्मनिष्ठाश्च केचित्तु भक्त्या परमया युताः॥ ३२.५२ ॥ 


उपासनारताः केचिज्जञानिनो हि तथा परे॥ 
केचिदध्यात्मसंयुक्ताश्वान्ये मुक्ताश्च केचन॥ ३२.५३ ॥ 


कालो हि हती च चराचराणां तथा ह्यसौ पालरकोऽप्यद्वितीयः॥ 
स स्रष्टा वै प्राणिनां प्राणभूतस्तस्मादेनं जीवयस्वाशु भूयः॥ ३२.५४ ॥ 


यदि सृष्टिपरोऽसि त्वं कालं जीवय सत्वरम्‌॥ 
यदि संहारभूतोऽसि सर्वेषां प्राणिनामिह॥ ३२.५५ ॥ 


तर्ह्वं कुरु शंभो त्वं कालस्य च महात्मनः॥ 
विना कालेन यत्किचिद्भविष्यति न शकर॥ ३२.५६ ॥ 


इति विज्ञापितस्तेन राजञा शंभुः प्रतापिना॥ 
चकार वचनं तस्य भक्तस्य च चिकीर्षितम्‌॥ ३२.५७ ॥ 


शंभुः प्रहस्याथ तदा महेशः संजीवयामास पिनाकपाणिः॥ 
चकार रूपं च यथा पुरासीदाल्रिंगतोसौ यमदूतमध्ये॥ ३२.५८ ॥ 


उपस्थितोऽसौ त्वथ लज्जमानस्तुष्टाव देवं वृषभध्वजं तम्‌॥ 
नत्वा पुरःस्थागिनिमयं हि कालः सविस्मयो वाक्यमिदं बभाषे॥ ३२.५९ ॥ 


॥काल उवाच॥ 

कालांतक त्रिपुरेश त्रिपुरांतकर प्रभो॥ 
मदनो हि त्वया देव कृतोऽनंगो जगत्पते॥ ३२.६० ॥ 


दक्षयज्ञविनाशश्च कृतो हि परमाद्भुतः॥ 
कालकूटं दुःप्रसहं सर्वेषां क्षयकृन्महत्‌॥ ३२.६१ ॥ 


ग्रसितं तत्त्वया शंभो अन्येषामपि दुर्द्रम्‌॥ 
लिंगरूपेण महता व्यासमासीज्जगत्त्रयम्‌॥ ३२.६२ ॥ 


लयनाल्लिंगमित्युक्तं सर्वैरपि सुरा सुरैः॥ 
यस्यांतं न विदुर्देवा ब्रह्मविष्णुपुरोगमाः ॥ ३२.६३ ॥ 


लिंगस्य देवदेवस्य महिमानं परस्य च॥ 
नमस्ते परमेशाय नमस्ते विश्धमंगल॥ 
नमस्ते शितिकण्ठाय नमस्तस्मै कपर्दिने॥ ३२.६४ ॥ 


नमोनमः कारणकारणाय ते नमोनमो मंगलमंगलात्मने॥ 
ज्ञानात्मने ज्ञानविदां मनीषिणां त्वमादिदेवोऽसि पुमान्पुराणः॥ ३२.६५ ॥ 


त्वमेव सवं जगदेवबंधो वेदांतवेद्योऽसि महानुभावः॥ 
महानुभावैः परिकीत्तनीयस्त्वमेव विश्वेश्वर विश्वमान्यः॥ ३२.६६ ॥ 


त्वं पासि लुंपसि जगत्त्रितयं महेश स्रष्ठासि भूतपतिरेव न कश्चिदन्यः॥ ३२.६७ ॥ 


इति स्तुतस्तदा तेन काल्लेन जगदीश्वरः॥ 
उवाच कालो राजानं श्वेतं संबोधयन्निव॥ ३२.६८ ॥ 

॥काल उवाच॥ 
मनुष्यलोके सकले नान्यस्त्वतो हि विद्यते॥ 
येन त्वया जितो देवो ह्यजेयो भुवनत्रये॥ ३२.६९ ॥ 


मया हतमिदं विश्वं जगदेतच्चराचरम्‌॥ 
जेताहं सर्वदेवानां सर्वेषां दुरतिक्रमः॥ ३२.७० ॥ 


सहिते चानुगो जातो महाराज प्रयच्छ मोे॥ 
अभयं देवदेवाच्च शूलिनः परमेष्ठिनः॥ ३२.७१ ॥ 


एवमुक्तस्तदा तेन श्वेतः कालेन चैव हि॥ 
उवाच प्रहसन्वाचा मेघनादगभीरया॥ ३२.७२ ॥ 


॥राजोवाच॥ 
शिवस्य परमं रूप त्वमेको नास्ति संशयः॥ 
कालस्त्वमसि भूतानां स्थितिसंहाररूपवान्‌॥ ३२.७३ ॥ 


तस्मात्पूज्यतमोऽसि त्वं सर्वेषां च नियामकः॥ 
त्वद्भयात्कृतिनः सर्वे शरणं परमेश्वरम्‌॥ 
व्रजंति विविधै्भार्वैरात्मलक्षणतत्पराः॥ ३२.७४ ॥ 


॥सुत उवाच॥ 
तेनैवं रक्षिततः कालो राज्ञा परमधर्मिणा॥ 
शिवप्रसादमात्रेण लब्धसंज्ञो बभूवह॥ ३२.७५ ॥ 

तदा यमेन स्तवितो मृत्युना यमदूतकैः॥ 
शिवं प्रणम्य संस्तुत्य श्वेत राजानमेव च॥ 
ययौ स्वमालय विप्रा मेने स्वं जनित पुनः॥ ३२.७६ ॥ 


मायया सह पत्र्या च शिवस्य चरितं महत्‌॥ 
अनुसंस्मृत्य संस्मृत्य विस्मयं परमं ययौ॥ ३२.७७ ॥ 


कथयामास सर्वेषां दूतानां स्वयमेव हि॥ 
आकर्ण्यतां मम वचो हे दूतास्त्वरितेन हि॥ ३२.७८ ॥ 


कर्त्तव्यं च प्रयत्नेन नान्यथा मम भाषितम्‌॥ ३२.७९ ॥ 


॥काल उवाच॥ 
ये त्रिपुण्ड्रुधारयंति तथा ये वै जटाधराः॥ 
ये रुद्राक्षधराश्वचैव तथा ये शिवनामिनः॥ ३२.८० ॥ 


उपजीवनहेतोश्च भिया ये ह्यपि मानवाः॥ 
पापिनोऽपि दुराचाराः शिववेषधरा ह्यमी॥ ३२.८१ ॥ 


नानेतव्या भवद्भिश्च मम लोके कदाचन॥ 
वर्ज्यास्ते हि प्रयत्नेन पापिनोऽपि सदैव हि॥ ३२.८२ ॥ 


अन्येषां का कथा दूता येऽर्चयंति सदाशिवम्‌॥ 
भक्त्या परमया शंभुं रुद्रास्ते नात्र संशयः॥ ३२.८३ ॥ 


रुद्राक्षमेक शिरसा बिभर्ति यस्तथा त्रिपुंड्रं च ललाटमध्यके॥ 

पंचाक्षरी ये प्रजपंति साधवः पूज्य भवद्भिश्च न चान्यथा क्वचित्‌॥ ३२.८४ ॥ 


यस्मित्राष्ट्रोऽथ वा देशे ग्रामे चापि विचक्षणः॥ 
शिवभक्तो न दृश्येत स्मशानात्तु विशिष्यते॥ 
तद्राष्ट्रं देशमित्याहुः सत्यं प्रतिवदामि वः॥ ३२.८५ ॥ 


यस्मिन्न संति नित्यं हि शिवभक्तिसमन्विताः॥ 
तद्ग्रमस्था जनाः सर्वै शासनीया न संशयः॥ ३२.८६ ॥ 


एवमाज्ञापयामास यमोऽपि निजकिकरान्‌॥ 
तथेति मत्वा ते सर्वे तूष्णी मासन्सुविस्मिताः॥ ३२.८७ ॥ 


एवंविधोऽयं भुवनेकभती सदाशिवो लोकगुरुः स एकः॥ 
दाता प्रहत निजभावयुक्तः सनातनोऽयं जगदेकबंधुः॥ ३२.८८ ॥ 


दग्ध्वा कालं महादेवो निर्भय च ददौ विभुः | 
श्वेतस्य राजराजस्य महीपालवरस्य च॥ ३२.८९ ॥ 


तदा निर्भयमापन्नः श्वेतराजो महामनाः॥ 
भक्त्या च परया मुक्तो बभूव कृतनिश्वयः॥ ३२.९० ॥ 


तदा देवैः पूज्यमान ऋषिभिः पन्नगैस्तथा॥ 
श्वतो राजन्यवर्योऽसौ शिवसायुज्यमासवान्‌॥ ३२.९१ ॥ 


एवं भक्तिपराणां च महेशे च जगद्रुरौ ॥ 
सिद्धिः करतले तेषां सत्यं प्रतिवदामि वः॥ ३२.९२ ॥ 

श्वपचोऽपि वरिष्ठः स्यात्प्रसादाच्छ करस्य च॥ 
तस्मात्सर्वप्रय्नेन पूजनीयो हि शंकरः॥ ३२.९३ ॥ 


बहूनां जनमनामंते शिवभक्तिः प्रजायते॥ ३२.९४ ॥ 


जञानिनां कृतबुद्धीनां जन्मजन्मनिशंकरः॥ 
किं मया बहुनोक्तेन पूजनीयः सदाशिवः॥ ३२.९५ ॥ 


अत्रैवोदाहरतीममितिहासं पुरातनम्‌॥ 
किरातेन कृतं व्रतं च परमाद्भुतम्‌॥ 
येनैव तारितं विश्थं जगदेतच्चराचरम्‌॥ ३२.९६ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे केदारखण्डे 
श्वेतराजचरिते शिवभक्तिप्रभावेण कालदहनवृत्तान्तवर्णनंनाम द्वात्रिंशोऽध्यायः॥ ३२ ॥ छ 
॥ 


॥..33 


॥ऋषय ऊचुः॥ 
किन्नामा च किरातोऽभूत्कि तेन व्रतमाहितम्‌॥ 
तत्त्वं कथय विष्रद्र परं कौतूहलं हि नः॥ 33.१ ॥ 


तत्सर्वं श्रोतुमिच्छामो याथातथ्येन कथ्यताम्‌॥ 
न ह्यन्यो विद्यते लोके त्वद्विना वदतां वरः॥ 
तस्मात्कथ भो वित्र सर्व शुश्रूषतां हि नः॥ ३३.२ ॥ 

एवमुक्तस्तदा तेन शौनकेन महात्मना॥ 
कथयामास तत्सर्व पुष्कसेन कृतं यत्‌॥ ३३.३ ॥ 


॥लोमश उवाच॥ 
आसीत्पुरा महारोद्रश्चडोनाम दुरात्मवान्‌॥ 
क्ररसंगो निष्कृतिको भूतानां भयवाहकः॥ ३३.४ ॥ 


जालेन मत्स्यान्दुष्टात्मा घातयत्यनिशं खलरु॥ 
भल्लैमृंगाञ्छापदांश्च कृष्णसारांश्च शल्लकान्‌॥ ३३.५ ॥ 


खड्गांश्चैव च दुष्टात्मा दृष्ट्रवा कांश्चिच्च पापवान्‌॥ 
पक्षिणोऽघातयत्क्रुद्धो ब्राह्मणांश्च विशेषतः॥ ३३.६ ॥ 


लुब्धको हि महापापो दुष्टो दुष्टजनप्रियः | 
भार्या तथाविधआ तस्य पुष्कसस्य महाभया॥ ३३.७ ॥ 


एवं विहरतस्तस्य बहुकालोत्यवर्तत ॥ 
गते बहुतिथेकाले पापौघनिरतस्य च॥ ३३.८ ॥ 


निषंगे जलमादाय क्षुत्पिपासार्डितो भृशम्‌॥ 
एकदा निशि पापीयाच्छ्ीवृक्षोपरि संस्थितः॥ 
कोलं हंतुं धनुष्पाणिर्जाग्रच्चानिमिषेण हि॥ ३३.९ ॥ 


माघमासेऽसितायां वै चतुर्दश्यामथाग्रतः॥ 
मृगमार्गविलोकार्थी बिल्वपत्राण्यपातयत्‌॥ ३३.१० ॥ 

श्रीवृक्षपर्णानि बहूनि तत्र स च्छेदयामास रुषान्वितोपि॥ 
श्रीवृक्षमूले परिवर्तमाने लिंगं तस्योपरिदृष्टभावः॥ 33.११ ॥ 


ववर्ष गंडूषजलं दुरात्मा यदृच्छया तानि शिवे पतंति॥ 
श्रीवृक्षपर्णानि च दैवयोगाज्जातं च सर्वं शिवपूजनं तत्‌॥ ३३.१२ ॥ 


गंडूषवारिणा तेन स्नपर्न च कृतं महत्‌॥ 
बिल्वपत्रैरसंख्यातैरचनं महत्कृतम्‌॥ ३३.१३ ॥ 


अज्ञानेनापि भो वित्राः पुष्कसेन दुरात्मना॥ 
माघमासेऽसिते पक्षे चतुदश्यां विधूदये॥ ३३.१४ ॥ 


पुष्कसोऽथ दुराचारो वॉक्षादवततार सः॥ 
आगत्य जलसंकाशें मत्स्यान्ह॑तुं प्रचक्रमे॥ ३३.१५ ॥ 


लुब्ध कस्यापि भार्याभून्नाम्ना चैव घनोदरी॥ 
दुष्टा सा पापनिरता परद्रव्यापहारिणी॥ 33.१६ ॥ 


गृहान्निर्गत्य सायाह्ने पुरद्वारबहिः स्थिता॥ 
वनमार्गै प्रपश्यंती पत्युरागमनेच्छया॥ ३३.१७ ॥ 


चिराद्भर्तरी नायाते चिन्तयामास लुब्धकी॥ 
अय सायाहृवेलायामागताः सर्वलुब्धकाः॥ ३३.१८ ॥ 


तमः स्तोमेन संछन्नाश्वतस्रो विदिशो दिशः॥ 
रात्रौ यामद्वयं यातं कि मतंगः समागतः॥ ३33.१९ ॥ 

कि वा केसरलोभेन सिंहेनैव विदारितः॥ 
किं भुजंगफणारत्रहारी सर्पविषार्दितः॥ ३३.२० ॥ 


किं वा वराहदंष्टराग्रघातैः पंचत्वमागतः॥ 
मधुलोभेन वृक्षाग्रात्स वै प्रपतितो भुवि॥ ३३.२१ ॥ 


क्वान्वेषयामि पृच्छामि क्व गच्छामि च क प्रति॥ 


एवं विलप्य बहुधा निवृत्ता स्वं गृहं प्रति॥ ३३.२२ ॥ 


नैवान्नं नो जलं किंचिन्न भुक्तं तद्दिने तया॥ 
चिंतयंती पतिं चापि लुब्धकी त्वयन्निशाम्‌॥ ३३.२३ ॥ 


अथ प्रभाते विमल्ले पुष्कसी वनमाययौ॥ 
अशनार्थै च तस्यान्नमादाय त्वरिता सती॥ 33.२४ ॥ 


भ्रममाणावने तस्मिन्ददर्श महती नदीम्‌॥ 
तस्यास्तीरे समासीनं स्वपतिं प्रेक्ष्य हर्षिता॥ ३३.२५ ॥ 


तदन्नं कूलनः स्थाप्य नदीं ततुं प्रचक्रमे॥ 
निरीक्ष्य चाथ मत्स्यान्स जालप्रोतान्समानयत्‌॥ ३३.२६ ॥ 


तावत्तयोक्तश्चण्डोऽसावेहि शीघ्रं च भक्षय॥ 
अन्नं त्वदर्थमानीतमुपोष्य दिवसं मया॥ ३३.२७ ॥ 


कृतं किमद्य रे मंद गतेऽहनि च किं कृतम्‌॥ 

नाऽशितं च त्वया मूढ ल्रंघितेनाय पापिना॥ ३३.२८ ॥ 


नयां स्नातौ तथा तौ च दम्पती च शुचि व्रतौ॥ 
यावद्रतश्च भोक्तुं स तावच्छ्वा स्वयमागतः॥ ३३.२९ ॥ 


तेन सर्वं भक्षितं च तदन्नं स्वयमेव हि॥ 
चंडी प्रकुपिता चैव श्वानं हंतुमुपस्थिता॥ ३३.३० ॥ 


आवयोभक्षितं चान्नमनेनेव च पापिना॥ 
किं च भक्षयसे मूढ भविता वुभुक्षितः॥ ३३.३१ ॥ 


एवं तयोक्तश्चण्डोऽसौ बभाषे तां शिवप्रियः॥ 
यच्छुना भक्षितं चान्नं तेनाहं परितोषितः॥ ३३.३२ ॥ 


किमनेन शरीरेण नश्वरेण गतायुषा॥ 
शरीरं दुर्लभं लोके पूज्यते क्षणभंगुरम्‌॥ ३३.३३ ॥ 


ये पुष्णंति निजं देहं सर्वभावेन चाहताः॥ 
मूढास्ते पापिनो ज्ञेया लोकद्वयबहिष्कृताः॥ ३३.३४ ॥ 


तस्मान्मानं परित्यज्य क्रोधं च दुरवग्रहम्‌॥ 
स्वस्था भव विमर्शेन तत्त्वबुद्ध्या स्थिरा भव॥ ३३.३५ ॥ 


बोधिता तेन चंडी सा पुष्कसेन तदा भृशम्‌॥ 
जागरादि च संप्रासः पुष्कसोऽपि चतुर्दशीम्‌॥ ३३.३६ ॥ 

शिवरात्रिप्रसंगाच्च जायते यद्ध्यसंशयम्‌॥ 
तज्ज्ञानं परमं प्रासः शिवरात्रिप्रसंगतः॥ ३३.३७ ॥ 


यामद्वयं च संजातममावास्यां तु तत्र वै॥ 
आगताश्च गणास्तत्र बहवः शिवनोदिताः॥ ३३.३८ ॥ 


विमानानि बहून्यत्र आगतानि तदंतिकम्‌॥ 
दृष्टानि तेन तान्येव विमानानि गणास्तथा॥ ३३.३९ ॥ 


उवाच परया भक्त्या पुष्कसोऽपि च तान्प्रति॥ 
कस्मात्समागता यूयं सर्वे रुद्राक्षधारिणः॥ ३३.४० ॥ 


विमानस्थाश्च केचिच्च वृषारूढाश्च केचन॥ 
सर्वे स्फटिकसंकाशाः सर्वे चंद्राद्धशेखराः॥ ३३.४१ ॥ 


कपदिनश्वमपरीतवाससो भुजंगभोगैः कृतहारभूषणाः॥ 
श्रियान्विता रुद्रसमानवीयी यथातथं भो वदतात्मनोचितम्‌॥ ३३.४२ ॥ 


पुष्कसेन तदा पृष्टा ऊचुः सर्वै च पार्पदाः॥ 
रुद्रस्य देवदेवस्य संनम्राः कमलेक्षणाः॥ ३३.४३ ॥ 


॥गणा ऊचुः॥ 
प्रेषिताः स्मो वयं चंड शिवेन परमेष्ठिना॥ 
आगच्छ त्वरितो भुत्वा सस्त्रीको या नमारुह॥ ३३.४४ ॥ 


लिंगार्चनं कृतं यच्च त्वया रात्रौ शिवस्य च॥ 

तेन कर्मविपाकेन प्रा्ोऽसि शिवसन्निधिम्‌॥ ३३.४५ ॥ 


तथोक्तो वीरभद्रेण उवाच प्रहसन्निव॥ 
पुष्कसोऽपि स्वया बुद्ध्या प्रस्तावसदृशं वचः॥ ३३.४६ ॥ 


॥पुष्कस उवाच॥ 
कि मया कृतमयैव पापिना हिंसकेन च॥ 
मृगयारसिकेनेव पुष्कसेन दुरात्मना॥ ३३.४७ ॥ 


पापाचारो ह्यहं नित्यं कथें स्वर्गं व्रजाम्यहम्‌॥ 

कथं लिंगार्चनमिदं कृतमस्ति तदुच्यताम्‌॥ ३३.४८ ॥ 
परं कौतुकमापन्नः पृच्छामि त्वां यथातथम्‌॥ 
कथयस्व महाभाग सर्वं चैव यथाविधि॥ ३३.४९ ॥ 
इत्येवं पृच्छतस्तस्य पुष्कसस्य यथाविधि॥ 
कथयामास तत्सर्वं शिवधर्म मुदान्वितः॥ ३३.५० ॥ 
॥वीरभद्र उवाच॥ 

देवदेवो महादेवो देवानां पतिरीश्वरः॥ 

परितुष्टोऽद्य हे चंड स महेश उमापतिः॥ ३३.५१ ॥ 
प्रासंगिकतया माघे कृतं ल्रिंगारच॑नं त्वया॥ 
शिवतुष्टिकरं चाय पूतोऽसि त्वं न संशयः॥ 
शिवरात्र्यां प्रसंगेन कृतमर्चनमेव च॥ ३३.५२ ॥ 


कोलं निरीक्षमाणेन बिल्वपत्राणि चैव हि॥ 

च्छेदितानि त्वया चंड पतितानि तदैव हि॥ 
लिंगस्य मस्तके तानि तेन त्वं सुकृती प्रभो५ 3३.५३ ॥ 


ततश्व जागरो जातो महान्वृक्षोपरि धुवम्‌॥ 
तेनैव जागरेणैव तुतोष जगदीश्वरः॥ ३३.५४ ॥ 


छलेनैव महाभाग कोलसंदर्शनेन हि॥ 
शिवरात्रिदिने चात्र स्वप्नस्ते न च योषितः॥ ३३.५५ ॥ 


तेनोपवासेन च जागरेण तुषो ह्यसौ देववरो महात्मा॥ 
तव प्रसादाय महानुभावो ददाति सर्वान्वरदो महांश्च॥ ३३.५६ ॥ 


एवमुक्तस्तदा तेन वीरभद्रेण धीमता॥ 
पुष्कसोऽपि विमानाग्र्यमारुहोह च पश्यताम्‌॥ ३३.५७ ॥ 


गणानां देवतानां च सर्वेषां प्राणिनामपि॥ 
तदा दुंदुभयो नेदुर्भेय॑स्तूर्याण्यनेकशः॥ ३३.५८ ॥ 


वीणावेणुमृदंगानि तस्य चाग्रे गतानि च॥ 
जगुर्गंधर्वपतयो ननृतुश्चाप्सरोगणाः॥ ३३.५९ ॥ 


विद्याधरगणाः सर्वे तुष्टवुः सिद्धचारणाः॥ 
चामरैवर्वीज्यमानो हि च्छत्रैश्च विविधैरपि॥ 
महोत्सवेन महता आनीतो गंधमादनम्‌॥ ३३.६० ॥ 


शिवसान्निध्यमागच्चंडोसौ तेन कमीणा॥ 

शिवरात्र्युपवासेन परं स्थानं समागमत्‌॥ ३३.६१ ॥ 


पुष्कसोऽपि तथा प्रासः प्रसंगेन सदाशिवम्‌॥ 
कि पुनः श्रद्धया युक्ताः शिवाय परमात्मने॥ ३३.६२ ॥ 


पुष्पादिकं फलं गंधं तांबूलं भक्षयमृद्विमत्‌॥ 
ये प्रयच्छति लोकेऽस्मिनुद्रास्ते नात्र संशयः॥ ३३.६३ ॥ 


चंडेन वै पुष्कसेन सफलं तस्य चाभवत्‌॥ 
प्रसंगेनापि तेनेव कृतं तच्चाल्पबुद्धिना॥ ३३.६४ ॥ 


॥ऋषय ऊचुः॥ 
किं फलं तस्य चोद्देशः केन चैव पुना कृतम्‌॥ 
कस्मादव्रतमिदं जातं कृतं केन पुरा विभो॥ ३३.६५ ॥ 


॥लोमश उवाच॥ 
यदा सृष्टं जगत्सर्व ब्रह्मणा परमेष्ठिना॥ 
कालचक्रं तदा जातं पुरा राशिमन्विताम्‌॥ ३३.६६ ॥ 


द्वादश राशयस्तत्र नक्षत्राणि तथैव च॥ 
सस्तविंशतिसंख्यानि मुख्यानि ५१४ सिद्वये॥ ३३.६७ ॥ 


एभिः सर्वं प्रचंडं च राशिभिरुडुभिस्तथा॥ 
कालचक्रान्वितः कालः क्रीडयन्सृजते जगत्‌॥ ३३.६८ ॥ 


आब्रह्मस्तंबपर्यंतं सृजत्य वति हंति च॥ 

निबद्धमस्ति तेनैव कालेनैकेन भो द्विजाः॥ ३३.६९ ॥ 


कालो हि बल्रवांँल्लोके एक एव न चापरः॥ 
तस्मात्कालात्मकं सर्वमिदं नास्त्यत्र संशयः॥ ३३.७० ॥ 


आदौ कालः कालनाच्च लोकनायकनायकः॥ 
ततो लोका हि संजाताः सृष्टिश्च तदनंतरम्‌॥ ३३.७१ ॥ 


सृष्टे्लवो हि संजातो लवाच्च क्षणमेव च॥ 
क्षणाच्च निमिषं जातं प्राणिनां हि निरंतरम्‌॥ ३३.७२ ॥ 


निमिषाणां च षष्ट्या वै फल इत्यभिधीयते॥ 
पंचदश्या अहोरात्रैः पक्षइत्यभिधीयते॥ ३३.७३ ॥ 


पक्षाभ्या मास एव स्यान्मासा द्वादश वत्सरः॥ 
तं कालं जञातुकामेन कार्यं जञानं विचक्षणैः॥ ३३.७४ ॥ 


प्रतिपदविनमारभ्य पौर्णमास्यंतमेव च॥ 
पक्षं पूर्णो हि यस्माच्च पूर्णिमेत्यभिधीयते॥ ३३.७५ ॥ 


पूर्णचंद्रमसी या तु सा पूर्णा देवताप्रिया॥ 
नष्टस्तु चंद्रो यस्यां वा अमा सा कथिता बृधैः॥ ३३.७६ ॥ 


अग्निष्वात्तादिपितृणां प्रियातीव बभूव ह॥ 
त्रिंशद्दिनानि ह्येतानि पुण्यकालयुतानि च॥ 
तेषां मध्ये विशेषो यस्तं श्रृणुध्वं द्विजोत्तमाः॥ ३३.७७ ॥ 

योगानां वा व्यतीपात उड्नां श्रवणस्तथा॥ 
अमावास्या तिथीनां च पूर्णिमा वै तथैव च॥ ३३.७८ ॥ 


संक्रांतयस्तथाज्ञेयाः पवित्रा दानकर्मणि॥ 
तथाष्टमी प्रिया शंभोर्गणेशस्य चतुर्थिका॥ ३३.७९ ॥ 


पञ्चमी नागराजस्य कुमारस्य च षष्ठिका ॥ 
भानोश्च सप्तमी ज्ञेया नवमी चण्डिकाप्रिया॥ ३३.८० ॥ 


ब्रह्मणो दशमी जेया रुद्रस्यैकादशी तथा॥ 
विष्णुप्रिया द्वादशी च अंतकस्य त्रयोदशी॥ ३३.८१ ॥ 


चतुर्दशी तथा शंभोः प्रिया नास्त्यत्र संशयः॥ 
निशीथसंयुता या तु कृष्णपक्षे चतुईशी॥ 
उपोष्या सा तिथिः श्रेष्ठा शिवसायुज्यकारिणी ॥ ३३.८२ ॥ 


शिवरात्रितिथिः ख्याता सर्वपापप्रणाशिनी॥ 
अत्रैवोदाहरंतीममितिहासं पुरातनम्‌॥ ३३.८३ ॥ 


ब्राह्मणी विधवा काचित्पुरा ह्यासीच्च चंचला॥ 
श्वपचाभिरता सा च कामुकी कामहेतुतः॥ ३३.८४ ॥ 


तस्यां तस्य सुतो जातः श्वपचस्य दुरात्मनः॥ 
दुः सहो दुष्टनामात्मा सर्वधर्मबहिष्कृतः॥ ३३.८५ ॥ 

महापापप्रयोगाच्च पापमारभते सदा॥ 
कितवश्व सुरापायी स्तेयी च गुरुतल्पग:॥ ३३.८६ ॥ 


मृगयुश्व दुरात्मासौ कर्मचण्डाल एव सः॥ 
अधर्मिष्ठो ह्यसद्वृतः कदाचिच्च शिवालयम्‌॥ 
शिवरात्र्यां च संप्रासो ह्युषितः शिवसन्निधौ॥ ३३.८७ ॥ 


श्रवणं शैवशास्त्रस्य यट्च्छाजातमंतिके॥ 
शिवस्य ल्लिंगरूपस्य स्वयंभुवो यदा तदा॥ ३३.८८ ॥ 


स एकत्रोषितो दुष्टः शिवरात्र्यां तु जागरात्‌॥ 
तेन कर्मविपाकेन पुण्यां योनिमवासवान्‌॥ ३३.८९ ॥ 


भुक्त्वा पुण्यतामॉल्लोकानुषित्वा शाश्वतीः समाः॥ 
चित्रांगदस्य पुत्रोभूद्भूपालेश्वरलक्षणः॥ ३३.९० ॥ 


नाम्ना विचित्रवीर्योऽसौ सुभगः संदुरी प्रियः॥ 
राज्यं महत्तरं प्राप्य निःस्तंभो हि महानभूत्‌॥ ३३.९१ ॥ 


शिवे भक्तिं प्रकुवीणः शिवकर्मपरोऽभवत्‌॥ 
शैवशास्त्रं पुरस्कृत्य शिवपूजनतत्परः॥ 
रात्रौ जागरणं यत्रात्करोति शिवसन्निधौ॥ ३३.९२ ॥ 


शिवस्य गाथा गास्तु आनंदाश्रुकणान्मुहुः॥ 
प्रमुंचंश्चैव नेत्राभ्यां रोमांचपुलकावृतः॥ ३३.९३ ॥ 

आयुष्यं च गतं तस्य शिवध्यानपरस्य च॥ 
शिवो हि सुलभो लोके पशूनां ज्ञाननिनामपि॥ 33.९४ ॥ 


संसेवितु सुखप्रास्यै ह्येक एव सदाशिवः॥ 
शिवरात्र्युपवासेन प्रासो ज्ञानमनुत्तमम्‌॥ ३३.९५ ॥ 


जानात्सर्वमनुप्रासं भूतसाम्यं निरंतरम्‌॥ 
सर्वभूतात्मकं ज्ञात्वा केवल्रं च सदा शिवम्‌॥ 
विना शिवेन यत्किंचिन्नास्ति वस्त्वत्र न क्वचित्‌॥ ३३.९६ ॥ 


एवं पूर्णं निष्प्रपंचं ज्ञानं प्राप्नोति दुर्लभम्‌॥ 
प्रासज्ञानस्तदा राजा जातो हि शिववल्लभः॥ ३३.९७ ॥ 


मुक्तिं सायुज्यतां प्रासः शिवरात्रेरुपोषणात्‌॥ 
तेन लब्धं शिवाज्जन्म पुरा यत्कथितं मया॥ ३३.९८ ॥ 


दाक्षायणीवीयो गाच्च जटाजूटेन विस्तरात्‌॥ 
य उत्पन्नो मस्तकाच्च शिवस्य परमात्मनः॥ 
वीरभद्रेति विख्यातो दक्षयज्ञविनाशनः॥ ३३.९९ | 


शिवरात्रिव्रतेनेव तारिता बहवः पुरा॥ 
प्रासाः सिद्धिं पुरा विप्रा भरताद्याश्च देहिनः॥ ३३.१०० ॥ 


मांधाता धुन्धुमारिश्च हरिश्चन्द्रादयो नृपाः॥ 
प्रासाः सिद्धिमनेनेव व्रतेन परमेण हि॥ ३३.१०१ ॥ 


onlinesanskritbooks.com 


ततो गिरीशो गिरिजासमेतः क्रीडान्वितोऽसौ गिरिराजमस्तके॥ 
यूतं तथैवाक्षयुतं परेशो युक्तो भवान्या स भृशं चकार॥ ३३.१०२ ॥ 


इति श्रीस्कांदे महापुराण एकाशीतिसाहस्र्यां संहितायां प्रथमे माहेश्वरखण्डे केदारखंडे 
शिवरात्रिव्रतमाहात्म्यवर्णनंनाम त्रयस्त्रिंशोऽध्यायः॥ ३३ ॥ छ ॥ 


..34 


॥लोमश उवाच॥ 
राज्यं चकार कैलास दवदवा जगत्पतिः॥ 
गणैः समेतो बहुभिर्वीरभद्रान्वितो महान्‌॥ ३४.१ ॥ 


ऋषिभिः सहितो रुद्रो देवैरिन्द्रादिभिः सह॥ 
ब्रह्मा यस्य स्तुतिपरो विष्णुः प्रेष्यवदास्थितः॥ ३४.२ ॥ 


इंद्रो देवगणैः सार्द्धं सेवाधरमपरोऽभवत्‌॥ 
यस्य च्छत्रधरश्चंद्रो वायुश्वामरधुक्तथा॥ ३४.३ ॥ 


सूपान्नकता सततं जातवदा निरन्तरम्‌॥ 
गंधवी गायका यस्य स्तावकाश्च पिनाकिनः॥ ३४.४ ॥ 


विद्याधराश्च बहवस्तथा चाप्सरसां गणाः॥ 
ननृतुश्वाग्रगा यस्य सोऽसौ कैलासपर्वते॥ ३४.५ ॥ 


पुत्रैगणेशस्कंदाथैसतथा गिरिजया सह॥ 

राज्यं प्रतापिभिश्चक्रेऽशकश्चक्रमणेन च॥ ३४.६ ॥ 


येनांधको महा दैत्यः स देवानामरिर्महान्‌॥ 
दुष्टो विद्वस्त्रिशूलरेन गगने स्थापितश्चिरम्‌॥ ३४.७ ॥ 


हत्वा गजासुरं येन उत्कृत्य चर्म वै कृतम्‌॥ 
चिरं प्रावरणां दिव्यं तथा त्रिपुरदीपनम्‌॥ 
विष्णुना पाल्यभूतेन रेजे सर्वागसुन्दरः॥ ३४.८ ॥ 


तं द्रष्टुकामो भगवान्नारदो दिव्य र्शनः॥ 
ययौ च पवतश्रेष्ठं कैलासं चन्द्रपांडुरम्‌॥ ३४.९ ॥ 


सुधया परया चापि सेवितं परमाद्भुतम्‌॥ 
कर्पूरगौरं च तदा इष्टवा तं सुमहाबलम्‌॥ 
नारदो विस्मयाविष्टः प्रविष्टो गन्धमादनम्‌॥ ३४.१० ॥ 


अनेकाश्वर्यसंयुक्तं तपनेश्च सुशोभितम्‌॥ 
गायद्विद्याधरीभिश्च पूरितं च महाप्रभम्‌॥ ३४.११ ॥ 


कल्पद्रुमाश्च बहवो लताभिः परिवेष्टिताः॥ 
घनच्छायासू तास्वेव विशिष्टा कामधेनवः॥ ३४.१२ ॥ 


पारिजातवनामोदलरंपटा बहवोऽलयः॥ 
कलहंसाश्व बहवः क्रीडमानाः सरस्तु च॥ ३४.१३ ॥ 


शिखडिनो महच्चक्रुस्तत्र केकारवं मुदा॥ 

पंचमालापिनः सर्वे विहंगाः संमदान्विताः॥ ३४.१४ ॥ 


करिणः करिणीभिश्व मोदमानाः सुवर्चसः॥ 
सिंहास्तथा गर्जमानाः शार्दूलैः सह संगताः॥ ३४.१५ ॥ 


वृषभा नंदिमुख्याश्च रेभमाना निरन्तरम्‌॥ 
देवद्रुमाश्च बहवस्तथा चंदनवाटिकाः॥ ३४.१६ ॥ 


नागपुंनागबकुलाश्चेपका नागकेसराः॥ 
तथा च वनजब्वश्च तथा कनककेतकाः॥ ३४.१७ ॥ 


कह्णाराः करवीरिश्च कुमुदानि ह्यनेकशः॥ 
मंदाराश्व बदर्यश्च क्रमुकाः पाटलास्तथा॥ ३४.१८ ॥ 


तथान्ये बहवो वृक्षाः शम्भोस्तोषकराह्ममी॥ 
ऐकपद्ेन दृष्टास्ते नानाद्रुमलतान्विताः॥ 
आरामा बहवस्तत्र द्विगुणाश्व बभूविरे॥ ३४.१९ ॥ 


गगनान्निस्सृतः सद्यो गंगौघः परमाद्ुतः॥ 
पतितो मस्तके तस्य पर्वतस्य सुशोभिते॥ ३४.२० ॥ 


कूपो हि पयसां ये न पवित्रं वर्तते जगत्‌॥ 
सोपि द्विधा तदा दृष्टो नारदेन महात्मना॥ ३४.२१ ॥ 


सर्वं तदा द्विधाभूतं दृष्टं तेन महात्मना॥ 
नारदेन तदा विप्राः परमेण निरीक्षितः॥ ३४.२२ ॥ 

एवं विलोकमानो$सौ नारदो भगवानृषिः | 
त्वरितेन तथा यातः शिवालोकनतत्परः॥ ३४.२३ ॥ 


यावदद्वारि स्थितोपश्यन्महदाश्चर्यमेव च॥ 
द्वारपालौ तदा दृष्टौ कृतकौ विश्वक्मणा॥ ३४.२४ ॥ 


नारदो मोहितो ह्यासीत्पप्रच्छ च स तौ तदा॥ 
अहं प्रवेष्टुमिच्छामि शिवदर्शनलालसः॥ ३४.२५ ॥ 


तस्मादनुज्ञा दातव्या दर्शनार्थं शिवस्य च॥ 
अश्रृण्वन्तौ तदा दृष्ट्वा नारदो विस्मितोऽभवत्‌॥ ३४.२६ ॥ 


ज्ञानइष्टया विलोक्याथ दुर्ष्णीभूतोऽभवत्तदा॥ 
कृत्रिमौ हि च तौ ज्ञात्वा प्रविष्टो हि महामनाः॥ ३४.२७ ॥ 


तथान्ये तत्सरूपाश्च दृष्टास्तेन महात्मना॥ 
ऋषिः प्रणमितस्तेश्च नारदो भगवान्मुः॥ ३४.२८ ॥ 


एवमादीन्यनेकानि आश्चर्याणि ददर्श सः॥ 
ददर्शाथ च सुव्यक्तं त्र्यंबकं गिरिजान्वितम्‌॥ ३४.२९ ॥ 


अर्धासनगता साध्वी शंकरस्य महात्मनः॥ 
तनया गिरिराज्य यया व्यासं जगत्त्रयम्‌॥ ३४.३० ॥ 


गौरी सितेक्षणा बाला तन्वंगी चारुल्लोचना॥ 

यया रूपी कृतः शम्भुरुपादेयः कृतो महान्‌॥ ३४.३१ ॥ 


निविकानि विकारैश्च बहुभिविकलीकृतः॥ 
अद्धीगलग्ना सा देवी दृष्टा तेन शिवस्य च॥ ३४.३२ ॥ 


नारदेन तथा शम्भुईष्टस्तरिभुवनेश्वरः॥ 
शुद्धचामी करप्रख्यः सेव्यमानः सुरासुरैः ॥ ३४.३३ ॥ 


शंखेन भोगिवर्येण सेवितं चांघ्रिपकजम्‌॥ 
धृतराष्ट्रेण च तथा तक्षकेण विशेषतः॥ 
तथा पद्मेन महा शेषेणापि विशेषतः॥ ३४.३४ ॥ 


अन्यैश्च नागवर्यैश्च सेवितो हि निरंतर॑म्‌॥ 
वासुकिः कंठलग्नो हि हारभूतो महाप्रभः॥ ३४.३५ ॥ 


कंबलाश्वतरौ नित्यं कर्णभूषणभूषितौ॥ 
जटामूलगताश्वान्ये महाफणिवरा ह्यमी॥ ३४.३६ ॥ 


अनेकजातिसंवीता नानावर्णाश्च पद्मिनः॥ 
तक्षकः कुलिकः शंखो धृतराष्ट्रो महाप्रभः॥ ३४.३७ ॥ 


पद्मो दंभः सुदंभश्व करालो भीषणस्तथा॥ 
एते चान्ये च बहवो नागाश्वाशीविषा ह्यमी॥ ३४.३८ ॥ 


अंगभूता हरस्या सन्पूज्यस्यास्य जगत्त्रये॥ 
फणैकया शोभमानाः: केचिद्धि पन्नगोत्तमाः॥ ३४.३९ ॥ 

फणानां द्वितयं केषां त्रितयं च महाप्रभम्‌॥ 
चतुष्क पंचकषट्कं ससकं चाष्टकं तथा॥ ३४.४० ॥ 


नवक दशक चैव तथैकादशकं त्वथ॥ 
द्वादशक चाष्टादशकमेकोनविंशक तथा॥ ३४.४१ ॥ 


चत्वारिंशत्फणाः केऽपि पंचाशत्कं च षष्टिकम्‌॥ 
सस्ततिश्वाप्यशीतिश्च नवतिश्च तथैव च॥ ३४.४२ ॥ 


तथा शतसहस्राणि ह्ययुतप्रयुतानि च॥ 
अर्बुदानि च रत्नानि तथा शड्खमितानि च॥ ३४.४३ ॥ 


अनंताश्च फणा येषां ते सर्पाः शिवभूषणाः॥ 
टृष्टास्तदानीं ते सर्वे नारदेन महात्मना॥ ३४.४४ ॥ 


विद्यावंतोऽपि ते सर्वे भोगिनोऽपि सुशोभिताः॥ 
हारभूषणभूतास्ते मणिमंतोऽमितप्रभाः॥ ३४.४५ ॥ 


अर्द्वचंद्रांकितो यस्य कपईस्त्वतिसुंदरः॥ 
चक्षुषा च तृतीयेन भालस्थेन विराजितः॥ ३४.४६ ॥ 


पंचवक्त्रो महादेवो बाहुभिईशभिवृतः॥ 
तथा मरकतश्यामकंधरोऽतीवसुंदरम्‌॥ ३४.४७ ॥ 


उरो यस्य विशालं च तथोरुजघनं परम्‌॥ 

चरणद्वयं च रुद्रस्य शोभितं परमं महत्‌॥ ३४.४८ ॥ 


तददृष्टं चरणारविंदमतुलं तेजोमयं सुंदरं संध्यारागसुमंगलं च परमं तापापनुत्तिंकरम्‌॥ 
तेजोराशिकरं परात्परमिदं लावण्यलीलस्पदं सर्वेषां सुखवृद्धिकारणपरं शंभोः पर्द 
पावनम्‌॥ ३४.४९ ॥ 


तथैव दृष्टवा परमं पराणां परा सती रूपवती च सुंदरी॥ 
सौभाग्यलावण्यमहाविभूत्या विराजमाना ह्यतिसुंदरी शुभा॥ ३४.५० ॥ 


इष्टवा तौ दपती शुद्धौ राजमानौ जगत्त्रये॥ 
अभिन्नौ भेदमापन्नौ निर्गुणौ गुणिनौ च तौ॥ ३४.५१ ॥ 


साकारौ च निराकारौ निरातंकौ सुखप्रदौ॥ 
ववंदे च मुदा तौ स नारदो भगवत्प्रियः॥ 
उत्थायोत्थाय च तदा तुष्टाव जगदीश्वरौ॥ ३४.५२ ॥ 


॥नारद उवाच॥ 
नतोस्म्यहं देववरौ युवाभ्यां परात्पराभर्यां कलया तथापि॥ 
इष्टौ मया दंपती राजमानौ यौ वीजभूतौ सचराचरस्य ॥ ३४.५३ ॥ 


पितरौ सर्वललोकस्य ज्ञातौ चाद्ैव तत्त्वतः॥ 
मया नास्त्यत्र संदेहो भवतोः कृपया तथा॥ ३४.५४ ॥ 


एवं स्तुतौ तदा तेन नारदेन महात्मना॥ 
तुतोष भगवाञ्छभुः पार्वत्या सहितस्तदा॥ ३४.५५ ॥ 

॥महादेव उवाच॥ 
सुखेन स्थीयते ब्रह्मन्किं कार्य करवाणि ते॥ 
तच्छत्वा वचनं शंभोर्नारदो वाक्यमब्रवीत्‌॥ 3४.५६ ॥ 


दर्शनं जातमयैव तेन तुष्टोऽस्म्यहं विभो॥ 
दर्शनात्सर्वमेवाय शंभो मम न संशयः॥ ३४.५७ ॥ 


क्रीडनाथेमिहायातः कैलासं पर्वतोत्तमम्‌॥ 
हृदिस्थो हि सदा नृणामास्थितो भगवन्प्रभो॥ ३४.५८ ॥ 


तथापि दर्शनं भाव्य सततं प्राणिनामिह॥ ३४.५९ ॥ 


॥गिरिजोवाच॥ 
का क्रीडा हि त्वया भाव्या वद शीघ्रं ममाग्रतः॥ 
तस्यास्तद्वचनं श्रुत्वा उवाच प्रहसन्निव॥ ३४.६० ॥ 


यूतक्रीडा महादेव दृश्यते विविधात्र च॥ 
भवेदद्वाभ्यां च द्यूते हि रमणाच्‌ महत्सुखम्‌॥ ३४.६१ ॥ 


इत्येवमुक्त्वो परतं सती भृशमुवाच वाक्यं कुपिता ऋषिं प्रति॥ 
कथं विजानासि परं प्रसिद्धं यूतं च दुष्टोदरकं मनस्विनाम्‌॥ ३४.६२ ॥ 


त्वं ब्रह्मपुत्रोऽसि मुनि्मनीषिणां शास्ता हि वाक्यं विविधैः प्रसिद्धैः॥ 
चरिष्यमाणो भुवनत्रये न हि त्वदन्यो ह्यपरो मनस्वी॥ ३४.६३ ॥ 


एवमुक्तस्तदा देव्या नारदो देवदर्शनः॥ 

उवाच वाक्य प्रहसन्गिरिजां शिवसन्निधौ॥ ३४.६४ ॥ 


॥नारद उवाच॥ 
यूतं न जानामि न चाश्रयामि ह्यहं तपस्वी शिवकिंकरश्च कथं च मां पृच्छसि 
राजकन्यके योगीश्वराणां परमं पवित्रे॥ ३४.६५ ॥ 


निशम्य वाक्यं गिरिजा सती तदा ह्युवाच वाक्यं च विहस्य तं प्रति॥ 
जानासि सर्वं च बटोऽद्य पश्य मे यूतं महेशेन करोमि तेऽग्रतः॥ ३४.६६ ॥ 


इत्येवमुक्त्वा गिरिराजकन्यका जग्राह चाक्षान्भुवनैकसुंदरी॥ 
क्रीडां चकाराथ महषिंसाक्ष्यके तत्रासिथता सा हि भवेन संयुता॥ ३४.६७ ॥ 


तौ दंपती क्रीडया सज्जमानौ दृष्टौ तदा ऋषिणा नारदेन॥ 
सविस्मयोत्फुल्लमना मनस्वी विल्लोकमानोऽतितरां तुतोष॥ ३४.६८ ॥ 


सखीजनेन संवीता तदा यूतपरा सती॥ 
शिवेन सह संगत्य च्छलाददयूतमकारयत्‌॥ ३४.६९ ॥ 


स पणं च तदा चक्रे छलेन महता वृतः॥ 
जिता भवानी च तदा शिवेन प्रहसन्निव॥ ३४.७० ॥ 


नारदोऽस्याः शिवेनाथ उपहासकरोऽभवत्‌॥ 
निशम्य हारितं यूतमुपहासं निशम्य च॥ ३४.७१ ॥ 


नारदस्य दुरुक्तैश्च कुपिता पार्वती भृशम्‌॥ 
उवाच त्वरिता चैव दत्वा चैवाद्धचंद्रकम्‌॥ ३४.७२ ॥ 

तथा शिरोमणी चैव तरले च मनोहरे॥ 
मुखं सुखोभनं चैव तथा कुपितसुंदरम्‌॥ 
इष्टं हरेण च पुनः पुनदूतमकारयत्‌॥ ३४.७३ ॥ 


तथा गिरिजया प्रोक्त: शंकरो लोकशंकरः॥ 
हारितं च मया दत्तः पण एव च नान्यथा॥ ३४.७४ ॥ 


क्रियते च त्वया शंभो कः पणो हि तदुच्यताम्‌॥ 
ततः प्रहस्य चोवाच पार्वती च त्रित्लोचनः॥ ३४.७५ ॥ 


मया पणोऽयं क्रियते भवानि त्वदर्थमेतच्च विभूषणं महत्‌॥ 
सा चंद्रलेखा हि महान्हि हारस्तथैव कर्णोत्पलभूषणद्वयम्‌॥ ३४.७६ ॥ 


इदमेव त्वया तन्वि मां जित्वा गृह्यतां सुखम्‌॥ 
ततः प्रवर्तितं यूतं शंकरेण सहैव च॥ ३४.७७ ॥ 


एवं विक्रीडमानौ तावक्षविद्याविशारदौ॥ 
तदा जितो भवान्याथ शंकरो बहुभूषणः॥ ३४.७८ ॥ 


प्रहस्य गौरी प्रोवाच शंकरं त्वतिसुंदरी॥ 
हारितं च पणं देहि मम चाद्यैव शंकर॥ ३४.७९ ॥ 


तदा महेशः प्रहसन्सत्यं वाक्यमुवाच ह॥ 
न जितोऽहं त्वया तन्वि तत्वतो हि विमश्यताम्‌॥ ३४.८० ॥ 

अजेयोऽहं प्राणिनां सर्वथैव तस्मान्न वाच्यं तु वोच हि साध्वि॥ 
यूतं कुरुष्वाद्य यथेष्टमेव जेष्यामि चाहंच पुनः प्रपश्या॥ ३४.८१ ॥ 


तदाम्बिकाह स्वपतिं महेशं मया जितोऽस्यदयय न विस्मयोऽत्र॥ 
एवमुक्त्वा तदा शंभुं करे गृह्य वरानना॥ 
जितोऽसि त्वं न संदेहस्त्वं न जानासि शंकर॥ ३४.८२ ॥ 


एवं प्रहस्य रुचिरं गिरिजा तु शंभुं सा प्रेक्षया नमवचसा स तयाभिभूतः॥ 
देहीति म सकलमंगलमंगलेश यद्धारितं स्मररिपो वचसानुमोदितम्‌॥ ३४.८३ ॥ 


॥शिव उवाच॥ 
अजेयोऽहं विशालाक्षि तव नास्त्यत्र संशयः॥ 
अहंकारेण यत्प्रोक्तं तत्वतस्तद्विमृश्यताम्‌॥ ३४.८४ ॥ 


तस्य तद्वचनं श्रुत्वा प्रोवाच च विहस्य सा॥ 
अजेयो हि महादेवः सर्वेषामपि वै प्रभो॥ ३४.८५ ॥ 


मयैकया जितोऽसि त्वं यूतेन विमलेन हि॥ 
न जानासि च किंचिच्च कार्याकार्य विवक्षितम्‌॥॥ ३४.८६ ॥ 


एवं विवदमानौ तौ दंपती परमेश्वरौ॥ 
नारदः प्रहसन्वाक्यमुवाच ऋषिसत्तमः॥ ३४.८७ ॥ 


॥नारद उवाच॥ 
आकर्णयाऽऽकर्णविशालनेत्रे वाक्यं तदेकं जगदेकमंगलम्‌॥ 
असौ महाभाग्यवतां वरेण्यस्त्वया जितः किं च मृषा ब्रवीषि॥ ३४.८८ ॥ 

अजितो हि महादेवो देवानां परमो गुरुः॥ 
अरूपोऽयं सुरूपोयं रूपातीतोऽयमुच्यते॥ ३४.८९ ॥ 


एक एव पर॑ ज्योतिस्तेषामपि च यन्महः॥ 
त्रैलोक्यनाथो विश्धात्मा शकरो ल्लोकशकरः॥ ३४.९० | 


कथं त्वया जितो देवि ह्यजेयो भुवनत्रये॥ 
शिवमेनं न जानासि स्त्रीभावाच्च वरानने॥ ३४.९१ ॥ 


नारदेनैवमुक्ता सा कुपिता पार्वती भृशम्‌॥ 
बभाषे मत्सरग्रस्ता साक्षेपं वचनं सती॥ ३४.९२ ॥ 


॥पार्वत्युवाच॥ 
चापल्याच्च न वक्त्व्यं ब्रह्मपुत्र नमोस्तु ते ॥ 


तव भीतास्मि भद्र ते देवर्षे मौनमावह॥ ३४.९३ ॥ 


कथं शिवो हि देवर्ष उक्तोऽतो हि त्वया बहु॥ 
मत्प्रसादा स्छवो जात ईश्वरो यो हि पठयते॥ ३४.९४ ॥ 


मया लब्धप्रतिष्ठोऽय जातो नास्त्यत्र संशयः॥ ३४.९५ ॥ 


एवं बहुविधं श्रुत्वा नारदो मौनमाश्रयत्‌॥ 
पस्थितं च तद्दृष्टवा भृंगी वाक्यमथात्रवीत्‌॥ ३४.९६ ॥ 


॥भुग्यवाच॥ 
Cc S 

त्वया बहु न वक्तव्यं पुनरेव च भामिनि॥ 
अजेयो निविकारो हि स्वामी मम सुमध्यमे॥ 3४.९७ ॥ 


स्त्रीभावयुक्तासि वरानने त्वं देवं न जानासि परं पराणाम्‌॥ 
कामं पुरस्कृत्य पुरा भवानि समागतास्येव महेशमुग्रम॥ 3४.९८ ॥ 


यथा कृतं तेन पिनाकिना पुरा एतत्स्मृतं किं सुभगे वदस्व नः॥ 
कृतो ह्यनंगो हि तदा ह्यनेन दगध वनं तस्य गिरेः पितुस्ते॥ ३४.९९ ॥ 


‰<वातत्वयाराधित एव एष शिवः पराणां परमः परात्मा॥ ३४.१०० ॥ 


भुंगिणेत्येवमुक्ता सा ह्युवाच किपिता भृशम्‌॥ 
श्रृण्वतो हि महेशस्य वाक्यं पृष्टा च भृँंगिणम्‌॥ ३४.१०१ ॥ 


॥पार्वत्युवाच॥ 
हं भृंगिन्पक्षपातित्वाद्यदुक्तं वचनं मम॥ 
शिवप्रियोऽसि रे मन्द भेदबुद्धिरतो ह्यसि॥ ३४.१०२ ॥ 


अहं शिवात्मिका मूढ शिवो नित्यं मयि स्थितः॥ 
कथं शिवाभ्यां भिन्नत्वं त्वयोक्तं वागबलेन हि॥ ३४.१०३ ॥ 


श्रुतं च वाक्यं शुभदं पार्वत्या भृंगिणा तदा॥ 
उवाच पावेतीं भृंगी रुषितः शिवसन्निधौ॥ ३४.१०४ ॥ 


पुतुर्यज्ञे च दक्षस्य शिवनिंदा त्वया श्रुता॥ 
अप्रियक्षवणात्सद्यस्त्वया त्यक्तं कलेवरम्‌॥ ३४.१०५ ॥ 

तत्क्षणादेव नन्वंगि ह्यधुना कि कृतं त्वया॥ 
संभ्रमात्कि न जानासि शिवनिंदकमेव च॥ ३४.१०६ 
कथं वा पर्वतश्रेष्ठाज्जाता से वरवर्णिनि॥ 

कथं वा तपसोग्रेण संतसासि सुमध्यमे॥ ३४.१०७ ॥ 


सप्रेमा च शिवे भक्तिस्तव नास्तीह संप्रातम्‌॥ 
शिवप्रियासि तन्वंगि तस्नादेवं ब्रवीमि ते॥ ३४.१०८ ॥ 


शिवात्परतरं नान्यत्त्रिषु लोकेषु विद्यते॥ 
शिवे भक्तिस्त्वया कार्या सप्रेमा वरवर्णिनि॥ ३४.१०९ ॥ 


भक्तासि त्वं महादेवि महाभाग्यवतां वरे॥ 
संसेव्यतां प्रयत्नेन तपसोपाजितस्त्वया॥ ३४.११० | 


शिवो वरेण्यः सर्वेशो नान्यथा कर्तुमहसि॥ 
भृगिणो वचनं श्रुत्वा गिरिजा तमुवाचह॥ ३४.१११ ॥ 


॥गिरिजोवाच॥ 
रे भृंगिन्मौनमालंब्य स्थिरो भवाथ वा व्रज॥ 
वाच्यावाच्यं न जानासि कि ब्रवीषि पिशाचवत्‌॥ ३४.११२ ॥ 


तपसा केन चानीतः कया चापि शिवो ह्ययम्‌॥ 
काहं कोऽसौ त्वया जातो भेदबुद्ध्या ब्रवीषि मे॥ ३४.११३ ॥ 


कोऽसि त्वं केन युक्तोऽसि कस्माच्च बहु भाषसे॥ 

शापं तव प्रदास्यामि शिवः कि कुरुतेऽधुना ॥ ३४.११४ ॥ 


भृंगिणोक्ता तिरस्कृत्य तदा शापं ददौ सती॥ 
निमामो भव रे मन्द रे भृंगिङ्छिंकरप्रिय॥ ३४.११५ ॥ 


एवमुक्त्वा तदा देवी पार्वती शंकरप्रिया॥ 
अथ कोपेन संयुक्ता पार्वती शंकरं तदा॥ ३४.११६ ॥ 


कर गृह्य च तन्वंगी भुजंगं वासुकिं तथा॥ 
उदतारयत्कंठात्सा तथान्यानि बहूनि च॥ ३४.११७ ॥ 


शंभोर्जग्राह कुपिता भूषणानि त्वरान्विता॥ 
हृत चंद्रकला तस्य गजाजिनमनुत्तमम्‌॥ ३४.११८ ॥ 


कंबलाश्वतरौ नागौ महेशकृतभूषणौ॥ 
इतौ तया महादेव्या छलरोक्त्यां च प्रहस्य वै॥ ३४.११९ ॥ 


कोपीनाच्छा दनं तस्या च्छलोक्त्या च प्रहस्य वै॥ 
तदा गणाश्च सख्यश्च त्रपया पीडिता भवन्‌॥ ३४.१२० ॥ 


पराङ्गमुखाश्व संजाता भूड़गी चैव महातपाः॥ 
तथा चण्डो हि मुण्डश्च महालोमा महोदरः॥ ३४.१२१ ॥ 


एते चान्ये च बहवो गणास्ते दुःखिनोऽभवन्‌॥ 
तांश्च दष्ट्वा तथाभूतन्महेशो लज्जितोऽभवत्‌॥ ३४.१२२ ॥ 

उवाच वाक्यं रुषितः पार्वती प्रति शंकरः॥ ३४.१२३ ॥ 


॥रुद्र उवाच॥ 
उपहासं प्रकुर्वति सर्वे हि ऋषयो भृशम्‌॥ 
तथा ब्रह्मा च विष्णुश्व तथा चेन्द्रादयो ह्यममी॥ 3४.१२४ ॥ 


उपहासपराः सर्वे किं त्वयाद्य कृतं शुभे॥ 
कुले जातासि तन्वंगि कथमेवं करिष्यसि॥ ३४.१२५ ॥ 


त्वया जितो ह्यहं सुभ्रु यदि जानासि तत््वतः॥ 
तर्ह्वं कुरु मे देहि कौपीनाच्छादनं परम्‌॥ 
देहि कौपी नामात्रं मे नान्यथा कर्तुमहसि॥ ३४.१२६ ॥ 


एवमुक्ता सती तेन शंभुना योगिना तदा॥ 
प्रहस्य वाक्य प्रोवाच पार्वती रुचिरानना॥ ३४.१२७ ॥ 


किं कौपीनेन ते कार्य मुनिना भावितात्मना॥ 
दिगम्बरेणैव तदा कृतं दारुवनं तथा॥ ३४.१२८ ॥ 


भिक्षाटनमिषेणैव ऋषिपत््यो विरोहिताः॥ 
गच्छ तस्ते तदा शंभो पूजनं तेर्महत्कृतम्‌॥ ३४.१२९ ॥ 


कौपीनं पतितं तत्र मुनिभिर्नान्यथोदितम्‌॥ 
तस्मात्वया प्रहातव्यं यूतोहारितमेव तत्‌॥ ३४.१३० ॥ 


तच्छुत्वा कुपितो रुद्रः पार्वतीं परमेश्वरः॥ 


onlinesanskritbooks.com 


निरीक्षमाणो5तिरुषा तृतीयेनैव चक्षुषा॥ 3४.१३१ ॥ 


कुपितं शंकरं दृष्टवा सर्व देवगणास्तदा॥ 
भयेन महताविष्टास्तथा गणकुमारकाः॥ ३४.१३२ ॥ 


ऊचुः सर्वे शनेस्तत्र शंकितेन परस्परम्‌॥ 
अद्यायं कुपितो रुद्रो गिरिजां प्रति संप्रति॥ ३४.१३३ ॥ 


यथा हि मदनो दग्धस्तथेयं नान्यथा वचः॥ 
एवं मीमांसमानास्ते गणा देवर्षयस्तदा॥ ३४.१३४ ॥ 


विलोकितास्तया देव्या सर्वै सौभाग्यमुद्रया॥ 
उवाच प्रहसन्नेव सती सत्पुरुषं तदा॥ ३४.१३५ ॥ 


किमालोकपरो भूत्वा चक्षुषा परमेण हि॥ 
नाहं कालो न कामोऽह नाह दभस्य वे मखः॥ ३४.१३६ ॥ 


त्रिपुरो नेव वै शंभो नांधको वृषभध्वज॥ 
वीक्षितेनैव किं तेन तव चाद्य भविष्यति॥ 
वृथैव त्वं विरूपाक्षो जातोऽसि मम चाग्रतः॥ ३४.१३७ ॥ 


एवमादीन्यनेकानि हयुवाच परमेश्वरी || 
निशम्य देवो वाक्यानि गमनाय मनो दधे॥ ३४.१३८ ॥ 


वनमेव वरं चाद्य विजनं परमार्थतः॥ 
एकाकी यतचित्तात्मा त्यक्तसर्वपरिग्रहः॥ ३४.१३९ ॥ 

स सुखी परमार्थज्ञः स विद्वान्स च पंडितः॥ 
येन मुक्तौ कामरागौ स मुक्तः स सुखी भवेत्‌॥ ३४.१४० ॥ 


एवं विमृश्य च तदा गिरिजां विहाय श्रीशंकरः परमकारुणिकस्तदानीम्‌॥ 
यातः प्रियाविरहितो वनमञद्भुतं च सिद्धाटवी परमहंसयुतां तथैव॥ ३४.१४१ ॥ 


निर्गतं शंकरं दृष्टवा सर्वे कैलासवासिनः॥ 
निर्ययुश्च गणाः सर्वे वीरभद्रादयोऽनु तम्‌॥ ३४.१४२ ॥ 


छत्रं भृंगी समादाय जगाम तस्य पृष्ठतः॥ 
चामरे वीज्यमाने च गंगायमुनसन्निभे॥ ३४.१४३ ॥ 


ताभ्यां युक्तस्तदा नंदी पृष्ठतोऽन्वगमत्सुधीः॥ 
वृषभों ह्यग्रतो भूत्वा पुष्पकेण विराजितः॥ ३४.१४४ ॥ 


शोभमानो महादेव एभिः सर्वैः सुशोभनैः॥ 
अंतःपुरगता देवी पार्वती सा हि दुमेनाः॥ ३४.१४५ ॥ 


सखीभिबेहुभिस्तत्र तथान्याभिः सुसंवृता॥ 
गिरिजा चिंतयामास मनसा परमेश्वरम्‌॥ ३४.१४६ ॥ 


ततो दूरं गतः शंभुर्विसृज्य च गणांस्तदा॥ 
गणेशं च कुमारं च वीरभद्रं तथाऽपरान्‌॥ ३४.१४७ ॥ 


भृगिणं नंदिनं चंडं सोमनेदिनमेव च॥ 

एतानन्याश्च सर्वाश्च कैलासपुरवासिनः ॥ ३४.१४८ ॥ 


विसृज्य च महादेव एक एव महातपाः॥ 
गतो दूरं वनस्यांते तथा सिद्ववट शिवः॥ ३४.१४९ ॥ 


काश्मीररत्रोपलसिद्धरत्रवैदूर्यचित्रं सुधया परिष्कृतम्‌॥ 
दिव्यासनं तस्य च कल्पितं भुवा तत्रासिथितो योगपतिर्महेशः॥ ३४.१५० ॥ 


पद्मासने चोपविष्टो महेशो योगवित्तमः॥ 
केवल्लं चात्मनात्मानं दध्यौ मीलितलोचनः॥ ३४.१५१ ॥ 


शुशुभे स महादेवः समाधौ चंद्रशेखरः॥ 
योगपट्टः कृतस्तेन शेषस्य च महात्मनः॥ 
वासुकिः सर्पराजश्च कटिबद्धः कृतो महान्‌॥ ३४.१५२ ॥ 


आत्मानमात्मात्मतया च संस्तुतो वेदांतवेद्यो न हि विश्वचेष्टितः॥ 
एको ह्यनेको हि दुरंतपारस्तथा ह्क्यो निजबोधरूपः॥ 
स्थितस्तदानीं परमं पराणां निरीक्षमाणो भुवनैकभर्ता ॥ ३४.१५३ ॥ 


इति श्रीस्कांदे महापुराण एकाशीतिसाहरू्यां संहितायां प्रथमे माहेश्वरखण्डे केदारखंडे 
शिवशास्त्रे शिवपार्वतीयूतप्रसंगेन पार्वतीहारितसर्वस्वस्य शिवस्य कैलासं विहाय 
तपोवनगमनवर्णनंनाम चतुस्त्रिंशोऽध्यायः॥ ३४ ॥ छ ॥ 

॥लोमश उवाच॥ 
वनं गते महादेवे गिरिजा विरहातुरा॥ 
सुखं न लेभे तन्वंगी हर्म्येष्वायतनेषु वा॥ ३५.१ ॥ 


चिंतयंती शिवंतन्वी सर्वभावेन शोभना॥ 
चिंतमानां शिवां ज़ात्वा ह्युवाच विजया सखी॥ ३५.२ ॥ 


॥विजयोवाच॥ 
तपसा महता चैव शिव प्रा्ासि शोभने॥ 
मृषशा यूतं कृतं तेन शंकरेण तपस्विना॥ ३५.३ ॥ 


यूते हि वहवो दोषा न श्रुताः किं त्वयाऽनघे॥ 
क्षमा पय शिवं तन्वि त्वरेणैव विचक्षणे॥ ३५.४ ॥ 


अस्माभिः सहिता देवि गच्छगच्छ वरानने॥ ३५.५ ॥ 


यावच्छंभुर्दूरतो नाभिगच्छेत्तावद्रत्वा शंकरं क्षामयस्व॥ 
नो चेतन्वि क्षामयेथाः शिवं त्वं दुःखं पश्चात्ते भविष्यत्यवश्यम्‌॥ ३५.६ ॥ 


निशम्य वाक्य विजया प्रयुक्त प्रहस्यामाना समधीरचेताः॥ 
उवाच वाक्यं विजयां सखी च आश्चर्यभूतं परमार्थयुक्तम्‌॥ ३५.७ ॥ 


मया जितोऽसौ निरपत्रपश्च पुरा वृतो वै परया विभूत्या॥ 
किंचिच्च कृत्यं मम नास्ति सयो मया विनासौ च विरूप आस्थितः॥ ३५.८ ॥ 


रूपीकृतो मया देवो महेशो नान्यथा वद॥ 

मया तेन वियोगश्व संयोगो नैव जायते॥ ३५.९ ॥ 
साकारो हि निराकारो महेशो हि मया कृतः॥ ३५.१० ॥ 


कृतं मया विश्वमिदं समग्रं चराचरं देववरैः समेतम्‌॥ 
क्रीडार्थमस्योद्भववृत्तिहेतुभिश्चिक्रीडितं मे विजये प्रपश्य॥ ३५.११ ॥ 


एवमुक्त्वा तदा देवी गिरिजा सर्वमंगला॥ 
शबरीरूपमास्थाय गंतुकामा महेश्वरम्‌॥ ३५.१२ ॥ 


श्यामा तन्वी शिखरदशना बिंबबिंबाधरोष्ठी सुग्रीवाढ्या कुचभरनता गिरिजा 
स्निग्धकेशी॥ 

मध्ये क्षामा पृथुकटितटा हेमरंभोरुगौरी पल्लीयुक्ता वरवलयिनी बहिबहीवतंसा॥ ३५.१३ 
| 


पाणौ मृणालसद्ृशं दधती च चापं पृष्ठे लसत्कृतककेताकिबाणकोशम्‌॥ 
सा तं निरीशमलोकयति स्म तत्र संसेविता सुवदना बहुभिः सखीभिः॥ ३५.१४ ॥ 


भृंगीनादेन महता नादयंती जगत्त्रयम्‌॥ 
गिरिजा मन्मथं सद्यो जीवयंती पुनःपुनः॥ ३५.१५ ॥ 


सकामना राजहंसा बभूवुस्तत्क्षणादपि॥ 
द्विरेफा बर्हिणश्वैव सर्वे ते हच्छयान्विताः॥ ३५ १६ ॥ 


एकाकी संस्थितो यत्र यमाधिस्थो महेश्वरः॥ 
दष्टस्ततस्तया देव्या भृंगीनादेन मोहितः॥ ३५.१७ ॥ 

प्रबद्धो हि महादेवो निरीक्ष्य शबरीं तदा॥ 
समाधेरुत्थितः सयो महेशो मदनान्वितः॥ ३५.१८ ॥ 


यावत्करे गृह्यमाणो गिरिजां स समीपगः॥ 
तावत्तस्य पुरः सद्यस्तिरोधानं गता सती॥ ३५.१९ ॥ 


तद्दृष्टवा तत्क्षणादेव देवो भ्रांतिविनाशनः॥ 
भ्रममाणस्तदा शंभुर्नापश्यदसितेक्षणाम्‌॥ ३५.२० ॥ 


विरहेण समायुक्तो हृच्छयेन समन्वितः॥ 
मदनारिस्तदा शंभुज्ञानरूपो निरंतरम्‌॥ ३५.२१ ॥ 


निर्मोहो मोहमापन्नो ददर्श गिरिजां पुनः॥ 
उवाच वाक्यं शबरीं प्रस्ताव सदृशं महत्‌॥ ३५.२२ ॥ 


॥शिव उवाच॥ 

वाक्यं मे श्रृणु तन्वंगि श्रुत्वा तत्कर्तुमहसि॥ 

कासि कस्यासि तन्वंगि किमर्थमटनं वने॥ 
तत्कथ्यतां महाभागे याथातथ्यं सुमध्यमे॥ ३५.२३ ॥ 


॥शिवोवाच॥ 
पतिमन्वेषयिष्यामि सर्वज्ञं सकलार्थदम्‌॥ 
स्वतंत्रं निर्विकारं च जगतामीश्वरं वरम्‌॥ ३५.२४ ॥ 


इत्युक्तः प्रत्युवाचेदं गिरिजां वृषभध्वजः॥ 

अहं तवोचितो भद्रे पतिर्नान्यो हि भामिनि॥ 3५.२५ ॥ 


विमृश्यतां वरारोहे तत्वतो हि वरानने॥ 
वचो निशम्य रुद्रस्य स्मितपूर्वमभाषत॥ ३५.२६ ॥ 


मयाथितो महाभाग पतिस्त्वं नान्यथा वद॥ 
किं तु वक्ष्यामि भद्रे ते निर्गुणोऽसि परंतपः॥ ३५.२७ ॥ 


यया पुरा वृतोऽसि त्वं तपसा च परेण हि॥ 
परित्यक्ता त्वयारण्ये क्षणमात्रेण भामिनी॥ ३५.२८ ॥ 


दुराराध्योऽसि सततं सर्वेषां प्राणिनामपि॥ 
तस्मान्न वाच्यं हि पुनर्यदुक्तं ते ममाग्रतः॥ ३५.२९ ॥ 


शबर्या वचनं श्रुत्वा प्रत्युवाच वृषध्वजः॥ 
मैवं वद विशालाक्षि न त्यक्ता सा तपस्विनी॥ 
यदि त्यक्ता मया तन्वि किं वक्तुमिह पार्यते॥ ३५.३० ॥ 


एवं ज्ञात्वा विशालाक्षि कृपणं कृपणप्रियम्‌॥ 
तस्मात्त्वया हि कर्तव्यं वचनं मे सुमध्यमे॥ ३५.३१ ॥ 


एवमभ्यर्थिता तेन बहुधा शूलपाणिना॥ 
प्रहस्य गिरिजा प्राह उपहासपरं वच॥ 3५.3२ ॥ 


तपोधनोऽसि योगीश विरक्तोऽसि निरंजनः॥ 
आत्मारामो हि निईद्दो मदनो येन घातितः॥ ३५.३३ ॥ 

स त्वं साक्षाद्विरूपाक्षो मया दृष्टोसि चाद्य वै॥ 
अशक्यो हि मया प्रासुं सर्वेषां दुरतिक्रमः॥ 
तस्मात्वया न वक्तव्य यदुक्तं च पुरा मम॥ ३५.३४ ॥ 


तस्यास्तद्वचनं श्रुत्वा प्रोवाच मदनांतकः॥ 
मम भार्या भव त्वं हि नान्यथा कर्तुमहसि ॥ ३५.३५ | 


इत्युक्त्वा तां करेऽगुह्णाच्छबरी मदनातुरः॥ 
उवाच तं स्मयंती सा मुंचमुंचेति सादरम्‌॥ ३५.३६ ॥ 


नोचितं भगवान्कर्तु तापसेन बलादिदम्‌॥ 
याचयस्व पितुर्मे त्वं नान्यथाभिभविष्यसि॥ ३५.३७ ॥ 


॥महादेव उवाच॥ 
पितरं कथयाशु त्वं स्थितः कुत्र शुभानने॥ 
द्रक्ष्यामि तं विशाल्राक्षि प्रणिपातपुरःसरम्‌॥ ३५.३८ ॥ 


एतदुक्तं तदा तेन निशम्यासितनेत्रया॥ 
आनीतो हि तया तन्व्या पितरं वृषभध्वजः॥ ३५.३९ ॥ 


स्थितं कैलासशिखरे हिमवंतं नगोत्तमम्‌॥ 
अहिभिबहुभिश्वैव संवृतं च महाप्रभम्‌॥ ३५.४० ॥ 


द्वारि स्थितं तया देव्या दर्शितं शंकरस्य च॥ 
असौ मम पिता देव याचस्व विगतत्रपः॥ 

ददाति मां न संदेहस्तपस्विन्मा वित्रंबितम्‌॥ ३५.४१ ॥ 


तथेति मत्वा सहसा प्रणम्य हिमालयं वाक्यमिदं बभाषे॥ 
प्रयच्छ तां चाद्य गिरीशवर्य ह्यार्ताय कन्यां सुभगां महामते॥ ३५.४२ ॥ 


कृपणं वाक्यमाकर्ण्य समुत्थाय हिमाल्यः॥ 
महेशं च समादाय ह्युवाच गिरिराट्‌ स्वयम्‌॥ ३५.४३ ॥ 


किं जल्पसि हि भो देव तावयुक्तं च सांप्रतम्‌॥ 
त्वं दाता त्रिषु लोकेषु त्वं स्वामी जगतां विभो॥ ३५.४४ ॥ 


त्वया ततमिदं विश्वं जगदेतच्चराचरम्‌॥ 
एवं स्तुतिपरोऽभूच्च हिमालयागिरिर्महान्‌॥ 
आगतो नारदस्तत्र ऋषिभिः परिवारितः॥ ३५.४५ ॥ 


उवाच प्रहसन्वाक्यं शूलपाणे नमः प्रभो॥ 
हे शंभो श्रृणु मे वाक्यं तत्वसारमयं परम्‌॥ ३५.४६ ॥ 


योषिद्भिः संगति पुंसां विडंबायोपकल्पते॥ 
त्वं स्वामी जगतां नाथः पराणां परमः परः॥ 
विमृश्य सर्वं देवेश यथावद्वक्तमहसि॥ ३५.४७ ॥ 


एवं प्रबोधितस्तेन नारदेन महात्मना॥ 
प्रबोधमगमच्छभुर्जहास परमेश्वरः॥ ३५.४८ ॥ 


॥शिव उवाच॥ 

सत्यमुक्तं त्वया चात्र नान्यथा नारदक्वचित्‌॥ 
योषित्संगतिमात्रेण नृणां पतनमेव च॥ ३५.४९ ॥ 


भविष्यति न संदेहो नान्यथा वचनं तव॥ 
अनया मोहितोऽयाहमानीतो गंधमादनम्‌॥ ३५.५० ॥ 


पिशाचवत्कृतमिदं चरितं परमाद्भुतम्‌॥ ३५.५१ ॥ 


तस्मान्न तिष्ठामि गिरेः समीपे व्रजामि चाद्यैव वनांतरं पुनः॥ 
इत्येवमुक्त्वा स जगाम मार्ग दुरत्ययं योगेनामप्यगम्यम्‌॥ ३५.५२ ॥ 


निरालंबं स विज्ञाय नारदो वाक्यमब्रवीत्‌॥ 
गिरिजां च गिरींद्र च पार्षदान्प्रति सत्वरम्‌॥ ३५.५३ ॥ 


वंदनीयश्च स्तुत्यश्च क्षाम्यतां परमार्थतः॥ 
महेशोऽयं जगन्नाथस्त्रिपुरारिर्महायशाः ॥ ३५.५४ ॥ 


एतच्छ्रुत्वा तु वचनं नारदस्य मुखोद्रतम्‌॥ 
गिरिजां पुरतः कृत्वा गिरयो हि महाप्रभाः॥ ३५.५५ ॥ 


दण्डवत्पतिताः सर्वै शंकरं लोकशंकरम्‌॥ 
तुष्टवुः प्रणताः सर्वे प्रमथा गुह्यकादयः॥ ३५.५६ ॥ 


स्तूयमानो हि भगवानागतो गंधमादनम्‌॥ 
अंगिरसा हि सर्वेशो ह्यभिषिक्तो महात्मभिः॥ ३५.५७ ॥ 

तदा दुन्दुभयो नेदुर्वादित्राणि बहूनि च॥ 
इन्द्रादयः सुराः सर्वै पुष्पवर्ष ववर्षिरे॥ ३५.५८ ॥ 


ब्रह्मादिभिः सुरगणैबहुभि: परीतो योगीश्वरो गिरिजया सह विश्ववंद्यः॥ 
अभ्यर्थितः परममंगल मंगलैश्व दिव्यासनोपरि रराज महाविभूत्या॥ ३५.५९ ॥ 


एवंविधान्यनेकानि चरितानि महात्मनः॥ 
महेशस्य च भो विप्राः पापहारीणि श्रृण्वताम्‌॥ ३५.६० ॥ 


यानियानीह रुद्रस्य चरितानि महांत्यपि॥ 
श्रुतानि परमाण्येव भूयः किं कथयामि वः॥ ३५.६१ ॥ 


॥ऋषय ऊचुः॥ 

एव मुक्तं त्वया सूत चरितं शंकरस्य च॥ 

अनेन चरितेनेव संतृसाः स्मो न संशयः॥ ३५.६२ ॥ 
॥सूत उवाच॥ 


व्यासप्रसादाच्छ्ुतमस्ति सर्व॑ मया ततं शंकररूपमद्भुतम्‌॥ 
सुविस्तृतं चाद्रुतवेदगर्भे ज्ञानात्मकं परमं चेदमुक्तम्‌॥ ३५.६३ ॥ 


श्रद्धया परयोपेताः श्रावयंति शिवप्रियम्‌॥ 
श्रृण्वंति चैव ये भक्त्या शंभेमौहात्म्यमद्भुतम्‌॥ 
शिवशास्त्रमिदं प्रीत्या ते यांति मरमां गतिम्‌॥ ३५.६४ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे केदारखण्डे 
शिवशास्त्रे पावत्या शबरीरूपेण शिवस्य गरन्धमादनपर्वतं प्रत्यानयनपूर्वकं 

बृहस्पतिकृतशिवराज्याभिषेकवर्णनं नाम पञ्चत्रिंशोऽध्यायः॥ ३५ ॥ छ ॥ 


॥ इति श्रीस्कान्दमहापुराणे प्रथमे माहेश्वरखण्डे प्रथमः केदारखण्डः समास्तः॥ १ ॥ 


॥.2. 


॥अथ श्रीस्कांदे महापुराणे प्रथमे माहेश्वरखण्डे कोमारिकाखण्डः प्रारभ्यते॥ २ ॥ 


श्रीगणेशाय नमः॥ 

ॐ नमो बृहस्पतये॥ 

नमतस्मै ब्रह्मणे॥ 

विष्णवे नमः॥ 

॥श्रीमुनय ऊचुः॥ 

दक्षिणार्णवतीरेषु यानि तीर्थानि पंच च॥ 

तानि ब्रूहि विशालाक्ष वर्णयंत्यति तानि च॥ १.१ ॥ 


सर्वतीर्थफलं येषु नारदाय वर्दंति च॥ 
तेषां चरितमाहात्म्यं श्रोतुमिच्छामहे वयम्‌॥ १.२ ॥ 


॥उग्रश्रवा उवाच॥ 
श्रृणुध्वचत्यद्भुतपुण्यसत्कथं कुमारनाथस्य महाप्रभावम्‌॥ 
द्वैपायनो यन्मम चाह पूर्व हर्षाबुरोमोद्रमचर्चितांगः॥ १.३ ॥ 


कुमारगीता गाथात्र श्रूयतां मुनिसत्तमाः॥ 
या सर्वदेवैर्मुनिभिः पितृभिश्च प्रपूजिता॥ १.४ ॥ 

मध्वाचारस्तं भतीर्थ यो निषेवेत मानवः | 
नियत तस्य वासः स्यादब्रह्मलोके यथा मम॥ १.५ ॥ 


ब्रह्मलोकाद्विष्णुलोकस्तस्मादपि शिवस्य च॥ 
पुत्राप्रियत्वात्तस्यापि गुहलोको महत्तमः॥ १.६ ॥ 


अत्राश्वर्यकथा या च फाल्गुनस्य पुरेरिता॥ 
नारदेन मुनिश्रेष्ठास्तां वो वक्ष्यामि विस्तरात्‌॥ १.७ ॥ 


पुरा निमित्ते कस्मिंश्चित्करीटी मणिकूटतः॥ 
समुद्रे दक्षिणेऽभ्यागात्स्नातुं तीर्थानि पंच च॥ १.८ ॥ 


वर्जयंति सदा यानि भयात्तीथानि तापसाः॥ 
कुमारेशस्य पूर्वं च तीर्थमस्ति मुनेः प्रियम्‌॥ १.९ ॥ 


स्तंभेशस्य द्वितीयं च सौभद्रस्य मुनेः प्रियम्‌॥ 
बर्करेश्वरमन्यच्च पौलोमीप्रियमुत्तमम्‌॥ .2.4.१० ॥ 


चतुर्थं च महाकालं करंधम नृपप्रिययम्‌॥ 
भरद्वाजस्य तीर्थे च सिद्धेशाख्यं हि पंचमम्‌॥ १.११ ॥ 


एतानि पंच तीर्थानि ददर्श कुरुपुंगवः ॥ 
तपस्विभिर्वर्जितानि महापुण्यानि तानि च॥ १.१२ ॥ 


दृष्टवा पार्श्वे नारदीयानपृच्छत महामुनीन्‌॥ 


८ 

तीर्थानीमानि रम्याणि प्रभावाद्भुतवंति च॥ १.१३ ॥ 


किमर्थ ब्रूत वर्ज्यते सदैव ब्रह्मवादिभिः॥ 
॥तापसा ऊचुः॥ 
ग्राहः पंच वसंत्येषु हरंति च तपोधनान्‌॥ १.१४ ॥ 


अत एतानि वर्ज्यते तीर्थानि कुरुनंदन॥ 
इति श्रुत्वा महाबाहुर्गमनाय मनो दधे॥ १.१५ ॥ 


ततस्तं तापसाः प्रोचुत्हंतुं नार्हसि फाल्गुन ॥ 
बहवो भक्षिता ग्राहै राजानो मुनयस्तथा॥ १.१६ ॥ 


तततव द्वारशवर्षाणि तीर्थानामबुदेष्वपि॥ 
स्नातः किमेतैस्तीर्थैस्ते मा पतंगव्रतो भव॥ १.१७ ॥ 


॥अर्जुन उवाच॥ 
यदुक्तं करुणासारैः सारं किं तदिहोच्यताम्‌॥ 
धर्मार्थी मनुजो यश्च न स वार्यो महात्मभिः॥ १.१८ ॥ 


धर्मकामं हि मनुजं यो वारयति मंदधीः॥ 
तदाश्रितस्य जगतो निःश्वासैभस्मसाद्भवेत्‌॥ १.१९ ॥ 


यज्जीवितं चाचिरांशुसमानक्षणभंगुरम्‌॥ 
तच्चेद्वर्मकृते याति यातु दोषोऽस्ति को ननु॥ .2.।.२० ॥ 


जीवितं च धन दाराः पत्राः क्षेत्रगहाणि च॥ 

यान्ति येषआं धर्मकृते त एव भुवि मानवाः॥ १.२१ ॥ 


॥तापसा ऊचुः॥ 
एवं ते ब्रुवतः पार्थे दीर्घमायुः प्रवर्धताम्‌॥ 
सदा धर्मे रतिरभूयायाहि स्वं कुरु वांछितम्‌॥ १.२२ ॥ 


एवमुक्तः प्रणम्यैतानाशीर्भिरभिसंस्तुतः ॥ 
जगाम तानि तीर्थीनि द्रष्टं भरतसत्तमः॥ १.२३ ॥ 


ततः सौभद्रमासाय महर्षेस्तीर्थुमुत्तमम्‌॥ 
विगाह्य तरसा वीरः स्नानं चक्रे परंतपः॥ १.२४ ॥ 


अथ तं पुरुषव्याघ्रमंतजलचरो महान्‌॥ 
निजग्राह जले ग्राहः कुंतीपुत्रं धनंजयम्‌॥ १.२५ ॥ 


तमादायैव कौतेयो विस्फुरंतं जल्लेचरम्‌॥ 
उदतिष्ठन्महाबाहुर्बलेन बलिनां वरः॥ १.२६ ॥ 


उद्धुतश्चैव तु ग्राहः सोऽर्जुनेन यशस्विना॥ 
बभूव नारी कल्याणी सर्वाभरणभूषिता॥ १.२७ ॥ 


दीप्यमानशिखा विप्रा दिव्यरूपा मनोरमा॥ 
तदद्भतं महद्दृष्टवा कृंतीपत्रो धनंजयः॥ १.२८ ॥ 
fo) हि ब्ले ब्ले 


तां स्त्रियं परमप्रीत इदे वचनमब्रवीत्‌॥ 
का वै त्वमसि कल्याणि कुतो वा जलचारिणी॥ १.२९ ॥ 

किमर्थ च महात्पापमिदं कृतवती ह्यसि॥ 
॥नार्युवाच॥ 
अप्सरा ह्यस्मि कौतेय देवारण्यनिवासिनी॥ ।.2..30 ॥ 


इष्टा धनपतेनित्यं वर्चानाम महाबल ॥ 
मम सख्यश्वतस्रोऽन्याः सर्वाः कामगमाः शुभाः॥ १.३१ ॥ 


ताभिः सार्थं प्रयातास्मि देवराजनिवेशनात्‌॥ 
ततः पश्यामहे सर्वा ब्राह्मणं चानिकेतनम्‌॥ १.३२ ॥ 


रूपवंतमधीयानमेकमेकांतचारिणम्‌॥ 
तस्य वै तपसा वीर तद्वनं तेजसावृतम्‌॥ १.३३ ॥ 


आदित्य इव तं देशं कृत्स्नमेवान्व भासयत्‌॥ 
तस्य इष्टवा तपस्ताद्ूपं चाद्भुतदर्शनम्‌॥ १.३४ ॥ 


अवतीर्णास्ति तं देशं तपोविघ्नचिकीर्षया॥ 
अहं च सौरभेयी च सामेयी बुद्ुदालता॥ १.३५ ॥ 


यौगपद्येन त विप्रम्यगच्छाम भारत॥ 
गायंत्यो ललमानाश्व लोभयंत्यश्च तं द्विजम्‌॥ १.३६ ॥ 


स च नास्मासु कृतवान्मनोवीरः कर्थंचन॥ 
नाकंपत महातेजाः स्थितस्तपसि निर्मले॥ १.३७ ॥ 

सोऽशपत्कुपितोऽस्मासु ब्राह्मणः क्षत्रियर्षभ॥ 
ग्राहभूता जले यूयं भविष्यथ शतं समाः॥ १.३८ ॥ 


ततो वयं प्रव्यथिताः सवी भरतसत्तम॥ 
आयाताः शरणं विप्रं तपोधनमकल्मषम्‌ १.३९ ॥ 


रूपेण वयसा चैव कंदर्पेण च दपिताः॥ 
अयुक्तं कृतवत्यः स्म क्षेतुमहसि नो द्विज॥ ।.2.।.४० ॥ 


एष एव वधोऽस्माक स पर्यासस्तपोधन॥ 
यद्वयं शंसितात्मानं प्रलोब्धु त्वामुपागताः॥ १.४१ ॥ 


अवध्याश्व स्त्रियः सृष्टा मन्यंते धर्मचिंतकाः॥ 
तस्माद्वर्मेण धर्मज्ञ एष वादो मनीषिणाम्‌॥ १.४२ ॥ 


शरणं च प्रपन्नानां शिष्टाः कुर्वंति पालनम्‌॥ 
शरण्यं त्वां प्रपन्नाः स्मस्तस्मात्वं क्षंतुमहसि॥ १.४३ ॥ 


एवमुक्तस्तु धर्मात्मा ब्राह्मणः शुभकमकृत्‌॥ 
प्रसादं कृतवाञ्छूररविसोमसमप्रभः॥ १.४४ ॥ 


॥ब्राहाण उवाच॥ 
भवतीनां चरित्रेण परिमुह्यामि चेतसि॥ 
अहो धाष्ट॑यमहो मोहो यत्पापाय प्रवर्तनम्‌॥ १.४५ ॥ 


मस्त कस्थायिनं मृत्युं यदि पश्येदयं जनः॥ 


onlinesanskritbooks.com 


आहारो5पि न रोचेत किमुताकार्यकारिता॥ १.४६ ॥ 


आहो मानुष्यक जन्म सर्वजन्मसु दुर्लभम्‌॥ 
तृणवत्तक्रियते कैश्चिद्योषिन्मूढैदुराधरैः॥ १.४७ ॥ 


तान्वयं समपृच्छामो जनिर्वः किनिमित्ततः॥ 
को वा लाभो विचार्यैतन्मनासा सह प्रोच्यताम्‌॥ १.४८ ॥ 


न चैताः परिनिन्दामो जनिया्यः प्रवर्तते॥ 
केवलं तान्विनिंदामो ये च तासु निररगलाः॥ १.४९ ॥ 


यतः पद्मभुवा सृष्टं मिथुनं विश्ववृद्धये॥ 
तत्तथा परिपाल्यं वै नात्र दोषोऽस्ति कश्चन॥ .2..५° ॥ 


या बांधवैः प्रदत्ता स्याद्वहिद्विजसमागमे|॥ 
गाईस्थ्यपालनं धन्यं तया साकं हि सर्वदम्‌॥ १.५१ ॥ 


यथाप्रकृति पुंयोमो यत्नेनापि परस्परम्‌॥ 
साध्यामानो गुणाय स्यादगुणायाप्यसाधितः॥ १.५२ ॥ 


एवं यत्रात्साध्यमानं स्वकं गाहस्थ्यमुत्तमम्‌॥ 
गुणाय महते भूयादगुणायाप्यसाधितम्‌॥ १.५३ ॥ 


पुरे पंचमुखे द्वाःस्थ एकादशभटर्युतः॥ 
साक नार्या बह्ृपत्यः स कथं स्यादचेतनः॥ १.५४ ॥ 

यश्वस्त्रिया समायोगः पंचयज्ञादिकर्मभिः॥ 
विश्वोपकृतये सृष्टा मूढैही साध्यतेऽन्यथा॥ १.५५ ॥ 


अहो श्रृणुध्वं नो चेद्वः शुश्रूषा जायते शुभा॥ 
तथापि बाहुमुद्ुत्य रोरूयामः श्रृणोति कः॥ १.५६ ॥ 


षड्धातुसारं तद्वीर्यं समानं परिहाय च॥ 
विनिक्षेपे कुयोनौ तु तस्येदं प्रोक्तवान्यमः॥ १.५७ ॥ 


प्रथमं चौषधीद्रोगधा आत्मद्रोग्धा ततः पुनः॥ 
पितृद्रोगधा विश्वद्रोगधा यात्यंधं शाश्वतीः समाः॥ १.५८ ॥ 


मनुष्यं पितरो देवा मुनयो मानवास्तथा॥ 
भृतानि चोपजीवंति तदर्थं नियतो भवेत्‌॥ १.५९ ॥ 


वचसा मनसा चैव जिह्वया करश्रोत्रकैः॥ 
दांतमाहुहि सत्तीर्थ काकतीर्थमतः परम्‌॥ .2.4.६०° ॥ 


काकप्राये नरे यस्मित्रमते तामसा जनाः:॥ 
हंसोऽयमिति देवानां कोऽर्थस्तेन विचिंत्यताम्‌॥ १.६१ ॥ 


एवंविधं हि विश्वस्य निर्माणं स्मरतोहृदि॥ 
अपि कृते त्रिलोक्याश्च कथं पापे रमेन्मनः॥ १.६२ ॥ 


तदिदं चान्यमत्यीनां शास्त्रदृष्टमहो स्त्रियः॥ 
यमलोके मया दष्टं मुह्ये प्रत्यक्षतः कथम्‌॥ १.६३ ॥ 

भवतीषु च कः कोपो ये यदर्थ हि निर्मिताः॥ 
ते तमर्थ प्रकुर्वति सत्यमस्तुभमेव च॥ १.६४ ॥ 


शतं सहस्रं विश्वं च सर्वमक्षय वाचकम्‌॥ 
परिमाणं शतं त्वेव नैतदक्षय्यवाचकम्‌॥ १.६५ ॥ 


यदा च वो ग्राहभूता गृहतीः पुरुषाञ्जले॥ 
उत्कर्षति जलात्कश्चित्स्थले पुरुषसत्तमः॥ १.६६ ॥ 


तदा यूयं पुनः सर्वौः स्वं रूपं प्रतिपत्स्यथ॥ 
अनृतं नोक्तपूर्वं मे हसतापि कदाचन॥ 
कल्याणस्य सुपृक्तस्य शुद्धिस्तद्वद्वरा हि वः॥ १.६७ ॥ 


॥नार्युवाच॥ 
ततोभिवाद् तं वित्रं कृत्वा चैव प्रदक्षिणम्‌॥ १.६८ ॥ 


अचिंतयामापसृत्य तस्माद्देशात्सुदुःखिताः॥ 
क्व नु नाम वयं सर्वाः कालेनाल्पेन तं नरम्‌॥ १.६९ ॥ 


समागच्छेम यो नः स्वं रूपमापादयेत्पुनः॥ 
ता वयं चिंतयित्वेह मुहूतीदिव भारत॥ ।.2.।.७० ॥ 


दृष्टवत्यो महाभागं देवर्षिमथ नारदम्‌॥ 
सर्वा दृष्टाः स्म तं दृष्टवा देवर्षिममितद्युतिम्‌॥ १.७१ ॥ 

अभिवाद्य च तं पार्थे स्थिताः स्मो व्यथिताननाः॥ 
स नोऽपृच्छद्रुःखमूलमुक्तवत्यो वयं च तम्‌॥ १.७२ ॥ 
श्रुत्वा तच्च यथातत्वमिर्द वचनमब्रवीत्‌॥ 

दक्षिणे सागरेऽनूपे पंच तीर्थानि संतिवै॥ १.७३ ॥ 


पुण्यानि रमणीयानि तानि गच्छत मा चिरम्‌॥ 
तत्रस्थाः पुरुषव्याघ्रः पांडवो वो धनंजयः॥ १.७४ ॥ 


मोक्षयिष्यति शुद्धात्मा दुःखा दस्मान्न संशयः॥ 
तस्य सर्वा वयं वीर श्रुत्वा वाक्यमिहागताः॥ १.७५ ॥ 


त्वमिदं सत्यवचनं कर्तुमहसि पांडव॥ 
त्वद्विधानां हि साधूनां जन्म दीनोपकारकम्‌॥ १.७६ ॥ 


श्रुत्वेति वचनं तस्याः सस्नौ तीर्थेष्वनुक्रमात्‌॥ 
ग्राहभूताश्वोज्जहार यथापूर्वाः स पांडवः॥ १.७७ ॥ 


ततः प्रणम्य ता वीरं प्रोच्यमाना जयाशिषः॥ 
गंतुं कृताभिलाषाश्च प्राह पार्थो धनंजयः॥ १.७८ ॥ 


एष मे हृदि संदेहः सुदृढः परिवर्तते॥ 
कस्माद्दोनारदमुनिरनुजज्ञे प्रवासितुम्‌॥ १.७९ ॥ 


सर्वः कोऽप्यतिहीनोऽपि स्वपूज्यस्यार्थसाधकः॥ 
स्वपूज्यतीर्थेष्वावासं प्रोक्तवान्नारदः कथम्‌॥ .2.4.८० ॥ 

तथैव नवदुर्गासु सतीष्वतिबलासु च॥ 
सिद्धेशे सिद्धनणपे चापि वो5त्र स्थितिः कथम्‌॥ १.८१ ॥ 


एकैक एषां शक्तो हि अपि देवान्निवारितुम्‌॥ 
तीर्थसंरोधकारिण्यः सवा नावारयत्कथम्‌॥ १.८२ ॥ 


इति चिंतयते मह्य भृशं दोलायते मनः॥ 
महन्मे कौतुकं जातं सत्यं वा वक्तुमहथ॥ १.८३ ॥ 


॥अप्सरस उचुः॥ 
योग्यं पृच्छसि कौन्तेय पुनः पश्योत्तरां दिशम्‌॥ १.८४ ॥ 


८ 
इति श्रीस्कांदै महापुराण एकाशीतिसाहस्याँ संहितायाँ प्रथमे माहेश्वरखण्डे कौमारिकाखंडे 
पार्थन पञ्चाप्सरः समुद्धरणंनाम प्रथमो5ध्याय:॥ १ ॥ छ ॥ 


[22 


॥सूत उवाच॥ 
ततो द्विजौः परिवृतं नारदं देवपूजितम्‌॥ 
अभिगम्योपजग्राह सर्वानथ स पाण्डवः॥ २.१ ॥ 


ततस्तं नारदः प्राह जयारातिधनंजय॥ 
धर्मे भवति ते बुद्दिर्दैवेषु ब्राह्मणेषु च॥ २.२ ॥ 


कच्चिदेतां महायात्रा वीर द्वादशवारषिकीम्‌॥ 

आचरन्खिद्यसे नैवमथ वा कुप्यसे न च॥ २.३ ॥ 


मुनीनामपि चेतांसि तीर्थयात्रासु पांडव | 
खिद्यंति परिकृप्यंति श्रेयसां विध्नमूलतः॥ २.४ ॥ 


कच्चिन्नैतेन दोषेण समाल्लिष्टो5सि पांडव॥ 
अत्र चांगिरसा गीतां गाथामेतां हि शुश्रुम॥ २.५ ॥ 


यस्य हस्तो च पादौ च मनश्वैव सुसंयतम्‌॥ 
निर्विकाराः क्रियाः सर्वाः स तीर्थफलमश्नुते॥ २.६ ॥ 


तदिदं हृदि धार्यं ते किं वा त्वं तात मन्यसे॥ 
आता युधिष्ठिरो यस्य सखा यस्य स केशवः॥ २.७ ॥ 


पुनरेतत्समुचितं यद्दिप्रैः शिक्षणं नृणाम्‌॥ 
वयं हि धमगुरवः स्थापितास्तेन विष्णुना॥ २.८ ॥ 


विष्णुना चात्र श्रृणुमो गीता गाथा द्विजान्प्रति॥ २.९ ॥ 


यस्यामलामृतयशःश्रवणावगाहः सद्यः पुनाति जगदा श्वपचाद्विकुंठः॥ 
सोहं भवद्भिरुपलब्ध सुतीर्थकीर्तिश्छयां स्वबाहुमपि यः प्रतिकूलवर्ती॥ ।.2.2.१० ॥ 


प्रियं च पार्थ ते ब्रूमो येषां कुशलकामुकः॥ 
सर्वे कुशलिनस्ते च यादवाः पांडवास्तथा॥ २.११ ॥ 


अधुना भीमसेनेन कुरूणामुपतापकः॥ 

शासनाद्ुतराष्ट्रस्य वीरवर्मा नृपो हतः॥ २.१२ ॥ 


स हि राजञामजेयोऽभूयथापूर्वं बलिबली॥ 
कंटकं कंटकेनेव धृतराष्ट्रो जिगाय तम्‌॥ २.१३ ॥ 


इत्यादिनारदप्रोक्तां वाचमाकर्ण्य फाल्गुनः॥ 
अतीव मुदितः प्राह तेषामकुशलं कुतः॥ २.१४ ॥ 


ये ब्राह्मणमते नित्यं ये च ब्राह्मणपूजकाः॥ 
अहं च शक्त्या नियतस्तीर्थानि विचरन्ननु॥ २.१५ ॥ 


आगतस्तीर्थमेतद्धि प्रमोदोऽतीव मे हृदि॥ 
तीर्थानां दर्शनं धन्यमवगाहस्ततोऽधिकः॥ २.१६ ॥ 


माहात्म्यश्रवणं तस्मादौर्वोपि मुनिरब्रवीत्‌॥ 
तदहं श्रोतुमिच्छामि तीर्थस्यास्य गुणान्मुने॥ २.१७ ॥ 


एतेनेव श्राव्यमेतद्यत्त्वयांगीकृतं मुने॥ 
त्वं हि त्रिलोकी विचरन्वेत्सि सर्वौ हि सारताम्‌॥ २.१८ ॥ 


तदेतत्सर्वतीर्थेभ्योऽधिकं मन्ये त्वदा हृतम्‌॥ २.१९ ॥ 


॥नारद उवाच॥ 

उचितं तव पार्थैतयत्पृच्छसि गुणिन्गुणान्‌॥ 

गुणिनामेव युज्यन्ते श्रोतुं धर्मोद्भवा गुणाः॥ 

साधूनां धर्मश्रवणैः कीतेनैर्याति चान्वहम्‌॥ .2.2.२० ॥ 

पापानामसदालापैरायुर्याति यथान्वहम्‌॥ 
तदहं कीर्तयिष्यामि तीर्थस्यास्य गुणान्बहून्‌॥ २.२१ ॥ 


यथा श्रुत्वा विजानासि युक्तमंगीकृतं मया॥ 
पुराहं विचरन्पार्थं त्रिलोकीं कपिलानुगः॥ २.२२ ॥ 


गतवान्ब्रह्मणो लोकं तत्रापश्यं पितामहम्‌॥ 
स हि राजर्षिदेवरषिमूर्तामूर्तैः सुसंवृतः॥ २.२३ ॥ 


विभाति विमलो ब्रह्मा नक्षत्रैरुडुराडिव॥ 
तमहं प्रणिपत्याथ चक्षुषा कृतस्वागतः॥ २.२४ ॥ 


उविष्टः प्रमुदितः कपिलेन सहैव च॥ 
एतस्मिन्नंतरे तत्र वार्तिकाः समुपागताः॥ २.२५ ॥ 


प्रहीयंते हि ते नित्यं जगददृष्टुं हि ब्रह्मणा॥ 
कृतप्रणामानथ तान्समासीनान्पितामहः॥ २.२६ ॥ 


चक्षुषामृतकल्पेन प्लावयन्निव चाब्रवीत्‌॥ 
कुत्र कुत्र विचीर्णं वो दृष्टं श्रुतमथापि वा॥ २.२७ ॥ 


किचिदेवाद्धुत ब्रूत श्रवणाद्येन पुण्यता॥ 
एवमुक्ते भगवता तेषां यः प्रवरो मतः॥ २.२८ ॥ 


सुश्रवानाम ब्रह्माणं प्रणिपत्येदमूचिवान्‌॥ 

प्रभोरग्रे च विज्ञस्िर्यथा दीपो रवेस्तथा॥ २.२९ ॥ 


तथापि खलु वाच्यं मे परार्थ प्रेरितेन ते॥ 
मुनिः कात्यायनोनाम श्रुत्वा धर्मान्पुनर्बहून्‌॥ ।.2.2.3० ॥ 


सारजिज्ञासया तस्थावेकांगुष्ठः शतं समाः॥ 
ततः प्रोवाच तं दिव्या वाणी कात्यायन श्रृणु॥ २.३१ ॥ 


पण्ये सरस्वतीतीरे पच्छ सारस्वतं मनिम॥ 
स ते सारं धर्मसाध्यं धर्मज्ञोऽभिवदिष्यति॥ २.३२ ॥ 


इति श्रुत्वा मुनिवरो मुनिश्रैष्ठमुपेत्य तम्‌॥ 
प्रणम्य शिरसा भूमौ पप्रच्छेदं हृदि स्थितम्‌॥ २.३३ ॥ 


सत्यं केचित्प्रशसंतितपः शौचं तथा परे॥ 
सांख्यं केचित्प्रशंसंति योगमन्ये प्रचक्षते॥ २.३४ ॥ 


क्षमां केचित्प्रशंसंति तथैव भृशमाज्जेवम्‌॥ 
केचिन्मौनं प्रशंसंति केचिदाहुः परं श्रुतम्‌॥ २.३५ ॥ 


सम्यग्ज्ञानं प्रशंसंति केचिद्वैराग्यमत्तमम्‌॥ 
अग्निष्टोमादिकर्माणि तथा केचित्परं विदुः॥ २.३६ ॥ 


आत्मज्ञानं परं केचित्समलोष्टाश्मकांचनम्‌॥ 
इत्थं व्यवस्थिते लोके कृत्याकृत्यविधौ जनाः॥ २.३७ ॥ 

व्यामोहमेव गच्छंति कि श्रेय इति वादिनः॥ 
यदेतेषु परं कृत्यम्‌ नुष्ठेयं महात्मभिः॥ २.३८ ॥ 


वक्तुमहसि धर्मज मम सर्वाथसाधकम्‌॥ २.३९ ॥ 
॥सारस्वत उवाच॥ 

यन्मां सरस्वती प्राह सारं वक्ष्यामि तच्छृणु॥ 
छायाकारं जगत्सर्वमुत्पत्तिक्षयधमि च॥ 


वारांगनानेत्रभंगस्वद्दद्वगुरमेव तत्‌॥ .2.2.४० ॥ 


धनायुर्यौवनं भोगाञजलचंद्रवदस्थिरान्‌॥ 
बुद्ध्या सम्यक्परामृश्य स्थाणुदानं समाश्रयेत्‌॥ २.४१ ॥ 


दानवान्पुरुषः पापं नालं कर्तुमिति श्रुतिः॥ 
स्थाणुभक्तो जन्ममृत्यू नाप्नोतीति श्रुति स्तथा॥ २.४२ ॥ 


सावर्णिना च गाथे द्वे कीर्तिते श्रृणु ये पुरा॥ 
वृषो हि भगवान्धर्मो वृषभो यस्य वाहनम्‌॥ २.४३ ॥ 


पूज्यते स महादेवः स धर्मः पर उच्यते॥ 
दुःखावर्ते तमोघोरे धर्माधर्मजले तथा॥ २.४४ ॥ 


क्रोधपके मदग्राहे लोभबुद्रदसंकटे॥ 
मानगंभीरपाताले सत्त्वयानविभूषिते॥ २.४५ ॥ 


मज्जंतं तारयत्येको हरः संसारसागरात्‌॥ 

दानं वृत्तं व्रतं वाचः कीर्तिधर्मौ तथायुषः॥ २.४६ ॥ 


परोपकरणं कायादसारात्सारमुद्धरेत्‌॥ 
धर्मे रागः श्रुतौ चिंता दाने व्यसनमुत्तमम्‌॥ २.४७ ॥ 


इंद्रियार्थेषु वैराग्यं संप्रासं जन्मनः फलम्‌॥ 
देशेऽस्मिन्भारते जन्म प्राप्य मानुष्यमधुवम्‌॥ २.४८ ॥ 


न कुयौदात्मनः श्रेयस्तेनात्मा वंचतश्चिरम्‌॥ 
देवासुराणां सर्वेषां मानुष्यमतिदुर्लभम्‌॥ २.४९ ॥ 


तत्संप्राप्य तथा कुर्यान्न गच्छेन्नरकं यथा॥ 
सर्वस्य मूलं मानुष्यं तथा सर्वार्थसाधकम्‌॥ ।.2.2.५० ॥ 


यदि लाभे न यत्रसते मूलं रक्ष प्रयत्रतः॥ 
महता पुण्यमूल्येन क्रीयते कायनौस्त्वया॥ २.५१ ॥ 


गंतुं दुःखोदधेः पारं तर यावन्न भिद्यते॥ 
अविकारिशरीरत्वं दुष्प्राप्यं वै ततः॥ २.५२ ॥ 


नापक्रामति संसारादात्महा स नराधमः॥ 
तपस्तप्यन्ति यतयो जुहृते चात्र यज्विनः॥ 

दानानि चात्र दीयंते परलोकाथमादरात्‌॥ २.५३ ॥ 
॥कात्यायन उवाच॥ 

दानस्य तपसो वापि भगवन्किं च दुष्करम्‌॥ 

किं वा महत्फलं प्रेत्य सारस्वत ब्रवीहि तत्‌॥ २.५४ ॥ 

॥सारस्वत उवाच॥ 
न दानादुष्करतरं पृथिव्यामस्ति किचन॥ 
मुने प्रत्यक्षमेवैतद्ृश्यते लोकसाक्षिकम्‌॥ २.५५ ॥ 


परित्यज्य प्रियान्प्राणान्धनार्थे हि महाभयम्‌॥ 
प्रविशति महालोभात्समुद्रमटरवी गिरिम्‌॥ २.५६ ॥ 


सेवामन्ये प्रपद्यंते श्ववृत्तिरिति या स्मृता॥ 
हिसाप्रायां बहुक्लेशां कृषिं चैव तथा परे॥ २.५७ ॥ 


तस्य दुःखार्जितस्येह प्राणेभ्योपि गरीयसः॥ 
आयासशतलब्धस्य परित्यागः सुदुष्करः॥ २.५८ ॥ 


यद्ददाति यदश्नाति तदेव धनिनो धनम्‌॥ 
अनये मृतस्य क्रीडंति दारैरपि धनेरपि॥ २.५९ ॥ 


अहन्यहनि याचंतमहं न्ये गुरुं यथा॥ 
मार्जनं दर्पणस्येव यः करोति दिनेदिने॥ .2.2.६° ॥ 


दीयमानं हि नापैति भूय एवाभिवर्धते॥ 
कूप उत्सिच्यमानो हि भवेच्छुद्धो बहूदकः॥ २.६१ ॥ 


एकजन्मसुखस्यार्थे सहस्राणि विल्रापयेत्‌॥ 
प्राज्ञो जन्मसहस्रेषु संचिनोत्येकजन्मनि॥ २.६२ ॥ 

मूर्खो हि न ददात्यर्थानिह दारिद्रयशंकया॥ 
प्राज्स्तु विसूजत्यर्थानमुत्र तस्य शंकया॥ २.६३ ॥ 


किं धनेन करिष्यंति देहिनो भंगुराश्रया:॥ 
यदर्थं धनमिच्छति तच्छरीरमशाश्वतम्‌॥ २.६४ ॥ 


अक्षरद्वयमभ्यस्तं नास्तिनास्तीति यत्पुरा॥ 
तदिदं देहिदेहिति विपरीतमुपस्थितम्‌॥ २.६५ ॥ 


बोधयति च यावंतो देहीति कृपणं जनाः॥ 
अवस्थेयमदानस्य मा भूदेवं भवानपि॥ २.६६ ॥ 


दातुरेवोपकाराय ववत्यर्थीति देहि मे॥ 
यस्माद्दाता प्रयात्यूध्वमधस्ितिष्ठेत्प्रतिग्रही॥ २.६७ ॥ 


दरिद्रा व्याधिता मूर्खाः परप्रेष्यकराः सदा॥ 
अदत्तदानाज्जायंते दुःखस्यैव हि भाजनाः॥ २.६८ ॥ 


धनवंतमदातारं दरिद्र वाऽतपस्विनम्‌॥ 
उभावंभसि मोक्तव्यौ कंठे बद्धा महाशिलाम्‌॥ २.६९ ॥ 


शतेषु जायते शूरः सहस्रेषु च पंडितः॥ 
वक्ता शतसहस्रेषु दाता जायेत वा न वा॥ .2.2.७० ॥ 


गोभिविप्रैश्च वेदेश्च सतीभिः सत्यवादिभिः॥ 
अलुब्धैदीनशीलैश्च ससभिधौर्यते मही॥ २.७१ ॥ 

शिबिरौशीनरोङ्गानि सुतं च प्रियमौरसम्‌॥ 
ब्राह्मणार्थमुपाकृत्य नाकपृष्ठभितो गतः॥ २.७२ ॥ 


प्रतईनः काशिपति प्रदाय नयेने स्वके॥ 
ब्राह्मणायातुलां कीर्तिमिह चामुत्र चाश्ुते॥ २.७३ ॥ 


निमी राष्ट्रं च वैदेहो जामदग्न्यो वसुंधराम्‌॥ 
ब्राह्मणेभ्यो ददौ चापि गचश्चोर्वी सपत्तनाम्‌॥ २.७४ ॥ 


अवर्षति च पर्जन्ये सरवभूतनिवासकृत्‌॥ 
वसिष्ठो जीवयामास प्रजापतिरिव प्रजाः॥ २.७५ ॥ 


ब्रह्मदत्तश्च पांचाल्यो राजा बुद्धिमतां वरः| 
निधिं शंखं द्विजाग्र्येभ्यो दत्वा स्वर्गमवासवान्‌॥ २.७६ ॥ 


सहस्रजिच्च राजर्षिः प्राणानिष्टान्महायशाः॥ 
ब्राह्मणार्थे परित्यज्य गतो ल्रोकाननुत्तमान्‌॥ २.७७ ॥ 


एते चान्ये च बहवः स्थाणोदीनेन भक्तितः॥ 
रुद्रलोके गता नित्यं शान्तात्मानो जितेन्त्रियाः॥ २.७८ ॥ 


एषां प्रतिष्ठिता कीर्तिर्यावत्स्थास्यति मेदिनी॥ 
इति संचिंत्य सारार्थी स्थाणुदानपरो भव॥ २.७९ ॥ 


सोऽपि मोह परित्यज्य तथा कात्यायनोऽभवत्‌॥ ।.2.2.८0 ॥ 

॥नारद उवाच॥ 

एवं सुश्रवसा प्रोक्तां कथामाकर्ण्य पद्मभू:॥ 

हर्षाश्रुसंयुतो$तीव प्रशशंस मुहुर्मुहः॥ २.८१ ॥ 
23 SS 


साधु ते व्याहृतं वत्स एवमेतन्न चान्यथा॥ 
सत्यं सारस्वतः प्राह सत्या चैवं तथा श्रुतिः॥ २.८२ ॥ 


दानं यज़ञानां वरूथं दक्षिणा ल्लोके दातारेसर्वभूतान्युपजीवंति दानेनारातीरपानुर्दत दानेन 
द्विषंतो मित्रा भवंति दाने सर्व प्रतिष्ठितं तस्माद्दानं परमं वदंतीति॥ २.८३ ॥ 


संसारसागरे घोरे धर्माधर्मोमिसंकुले॥ 
दानं तत्र निषेवेत तच्च नौरिव निर्मितम्‌॥ २.८४ ॥ 


इति संचिंत्य च मया पुष्करे स्थापिता द्विजाः॥ 
गड्गायमुनयोर्मध्ये मध्यदेशे द्विजाः सृते॥ २.८५ ॥ 


स्थापिताः श्रीहरिभ्यां तु श्रीगौर्या वेदवित्तमाः॥ 
रुद्रेण नागराश्वैव पार्वत्या शक्तिपूर्भवा:॥ २.८६ ॥ 


श्रीमाले च तथा ल्रक्ष्म्या ह्येवमादिसुरोत्तमैः॥ 
नानाग्रहाराः संदत्ता लोकोद्धरणकाक्षया॥ २.८७ ॥ 


न हि दानफले कांक्षा काचिन्नऽस्ति सुरोत्तमाः॥ 
साधुसंरक्षणार्थं हि दानं नः परिकीर्तितम्‌॥ २.८८ ॥ 


ब्राह्मणाश्च कृतस्थाना नानाधर्मोपदेशनैः॥ 

समुद्धरति वर्णास्त्रीस्ततः पूज्यतमा द्विजाः॥ २.८९ ॥ 


दानं चतुर्विधं दानमुत्सर्गः कल्पितं तथा॥ 
संश्रुतं चेति विविधं तत्क्रमात्परिकीर्तितम्‌॥ ।.2.2.९० ॥ 


वापीकूपतडागानां वृक्षविद्यासुरौकसाम्‌॥ 
मठप्रपागृहक्षेत्रदानमुत्सर्ग इत्यसौ॥ २.९१ ॥ 


उपजीवन्निमान्यश्च पुण्यं कोऽपि चरेन्नरः॥ 
षष्ठमंशं स लभते यावद्यो विसृजेदद्विजः॥ २.९२ ॥ 


तदेषामेव सर्वेषां विप्रसंस्थापनं परम्‌॥ 
देवसंस्थापनं चैव धर्मस्तन्मूल एव यत्‌॥ २.९३ ॥ 


देवतायतनं यावद्यावच्च ब्राह्मणगृहम्‌॥ 
तावद्यातुः पूर्वजानां पुण्यांशश्चोपतिष्ठति॥ २.९४ ॥ 


एतत्स्वल्पं हि वाणिज्यं पुनबहुफलप्रदम्‌॥ 
जीर्णोद्धारे च द्विगुणमेतदेव प्रकीतितम्‌॥ २.९५ ॥ 


तस्मादिदं त्वहमपिब्रवीमि सुरसत्तमाः॥ 
नास्ति दानसमं किंचित्सत्यं सारस्वतो जगौ॥ २.९६ ॥ 


॥नारद उवाच॥ 
इति सारस्वतप्रोक्तां तथा पद्मभुवेरिताम्‌॥ 
साधुसाध्वित्यमोदंत सुराश्वाहं सुविस्मिताः॥ २.९७ ॥ 

ततः सभाविसर्गाते सुरम्ये मेरुमूर्थनि॥ 
उपविश्य शिलापृष्ठे अहमेतदचिंतयम्‌॥ २.९८ ॥ 


सत्यमाह विरंचिस्तु स किमर्थ तु जीवति॥ 
येनेकमपि तद्वृत्तं नेव येन कृताथता॥ २.९९ ॥ 


तदहं दानपुण्यं हि करिष्यामि कथं स्फुटम्‌॥ 
कोपीनदण्डात्मधनो धनं स्वल्पं हि नास्ति मे॥ .2.2.१०० ॥ 


अनहते यद्ददाति न ददाति तथाहते॥ 
अहानहपरिज्ञानाद्दानधर्मो हि दुष्करः॥ २.१०१ ॥ 


देशेकाल्ले च पात्रे च शुद्धेन मनसा तथा॥ 
न्यायार्जितं च यो दद्याद्यौवने स तवदश्नुते॥ २.१०२ ॥ 


तमोवृतस्तु यो दद्यात्क्रोधात्तथैव च॥ 
भुंक्ते दान फलं तद्धि गर्भस्थो नात्र संशयः॥ २.१०३ ॥ 


बालत्वेऽपि च सोऽश्राति यद्दत्तं दम्भकारणात्‌॥ 
दत्तमन्यायतो वित्तं वै चार्थकारणम्‌॥ २.१०४ ॥ 


वृद्धत्वे हि समश्राति नरो वै नात्र भविष्यति॥ 
तस्माद्देशे च काल्ले च सुपात्रे विधिना नरः॥ 
शुआाजितं प्रयुञ्जीत श्रद्धया शाठ्यवर्जितः॥ २.१०५ ॥ 


onlinesanskritbooks.com 


तदेतन्निर्धनत्वाच्च कथं नाम भविष्यति॥ 
सत्यमाहुः पुरा वाक्य पुराणमुनयो5मलाः ॥ २.१०६ ॥ 


नाधनस्यास्त्ययं लोको न परश्व कथंचन॥ 
अभिशस्तं प्रपश्यंति दरिद्र पार्शतः स्थितम्‌॥ २.१०७ ॥ 


दारिद्र्यं पातकं लोके कस्तच्छंसितुमर्हति॥ 
पतितः शोच्यते सर्वैनिर्धनश्वापि शोच्यते॥ २.१०८ ॥ 


यः कृशाश्वः कृशधनः कृशभृत्यः कृशातिथिः॥ 
स वै प्रोक्तः कृशोनाम न शरीरकृशः कृशक्ऋ २.१०९ ॥ 


अर्थवान्दुष्कुलीनोऽपि लोके पूज्यतमो नरः॥ 
शशिनस्तुल्यवंशोऽपि निर्धनः परिभूयते॥ ।.2.2.११० ॥ 


ज्ञानवृद्धास्तपोवृद्धा ये च वृद्धा बहुश्रुताः॥ 
ते सर्वे धनवृद्धस्य द्वारि तिष्ठन्ति किंकराः॥ २.१११ ॥ 


यद्यप्ययं त्रिभुवने अर्थोऽस्माकं पराग्नहि॥ 
तथाप्यन्यप्रार्थितो हि तस्यैव फलदो भवेत्‌॥ २.११२ ॥ 


अथवैतत्पुरा सर्वं चिंतयिष्यामि सुस्फुटम्‌॥ 
विलोकयामि पूर्वं तु किंचिद्योग्यं हि स्थानकम्‌॥ २.११३ ॥ 


स चिंतयित्वेति बहुप्रकारं देशांश्च ग्रामान्नगराणि चाश्रमान्‌॥ 
बहूनहं पर्यटन्नासवान्हि स्थानं हितं स्थापये यत्र विप्रान्‌॥ २.११४ ॥ 

इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे नारदारजुनसंवादे दानप्रशंसावर्णनंनाम द्वितीयऽध्यायः॥ २ ॥ छ ॥ 


92%) 


॥सू उवाच॥ 
एवं स्थानानि पुण्यानि यानियानीह वै भुवि ॥ 
निरीक्षस्तत्र तत्राह नारदो वीरसत्तम॥ 3.१ ॥ 


विचरन्मेदिनीं सर्वा प्रासोऽहमाश्रमं भृगोः॥ 
यत्र रेवानदी पुण्या ससकल्पस्मरा वरा॥ ३.२ ॥ 


महापुण्या पवित्रा च सर्वतीर्थमयी शुभा॥ 
पुनानि कीर्तनेनेव दर्शनेन विशेषतः॥ ३.३ ॥ 


तत्रावगाहनात्पार्थ मुच्यते जंतुरंहसा॥ 
यथा सा पिङ्गला नाडी देहमध्ये व्यवस्थिता॥ ३.४ ॥ 


इयं ब्रह्मांडपिण्डस्य स्थाने तस्मिन्प्रकीर्तिता॥ 
तत्रास्ते शुक्लतीर्थाख्यं रेवायां पापनाशनम्‌॥ ३.५ ॥ 


यत्र वै स्नानमात्रेण ब्रह्महत्या प्रणश्यति॥ 
तस्यापि सन्निधौ पार्थ रेवाया उत्तरे तटे॥ 3.६ ॥ 


नानावृक्षसमाकीर्णं त्रतागुल्मोपशोभितम्‌॥ 

नानापुष्पफलो पेतं कदलीखंडमंडितम्‌॥ ३.७ ॥ 


अनेकाश्वापदाकीर्णं विहगैरनुनादितम्‌॥ 
सुगंधपुष्पशोभाढ्यं मयूररवनादितम्‌॥ ३.८ ॥ 


भ्रमरैः सर्वमुत्सृज्य निल्रीनं रावसंयुतम्‌॥ 
यथा संसारमुत्सृज्य भक्तेन हरपादयोः॥ ३.९ ॥ 


कोकिला मधुरैः स्वानैर्नादयंति तथा मुनीन्‌॥ 
यथा कथामृताख्यानैर्ब्रह्मणा भवभीरुकान्‌॥ .2.3.१० ॥ 


यत्र वृक्षा ह्वादयंति फलैः पुष्पैश्च पत्रकैः॥ 
छायाभिरपि काष्ठैश्च लोकानिव हरव्रताः॥ 3.११ ॥ 


पुत्रपुत्रेति वाशते यत्र पुत्रप्रियाः खगाः॥ 
यथा शिवप्रियाः शैवा नित्य शिर्वाशिवेति च॥ 3.१२ ॥ 


एवंविध मुनेस्तस्य भृगोराश्रममंडलम्‌॥ 
विप्रैस्रैविद्यसंयुक्तैः सर्वतः समलंकृतम्‌॥ 3.१३ ॥ 


ऋग्यजुः सामनिर्घोपिरारूरितदिगन्तरम्‌॥ 
रुद्रMभक्तेन धीरेण यथैव भुवनत्रयम्‌॥ ३.१४ ॥ 


तत्राहं पार्थ संप्रा्तो यत्रास्ते मुनिसत्तमः॥ 
भृगुः परमधमीत्मातपसा योतितप्रभः॥ 3.१५ ॥ 

आगच्छंतं तु मां दृष्टवा दीनं च मुदितं तथा॥ 
अभ्युत्थआनं कृतं सर्वैविप्रैभृगुपुरोगमैः॥ ३.१६ ॥ 


कृत्वा सुस्वागतं दत्त्वा अर्घायं भृगुणा सह॥ 
आसनेषूपविष्टास्ते मुनींद्रा ग्राहिता मया॥ ३.१७ ॥ 


विश्रांतं तु ततो ज़ात्वा भृगुमौमप्युवाचह॥ 
क्व गंतव्यं मुनिश्रेष्ठ कस्मादिह समागतः॥ ३.१८ ॥ 


आगमनकारणं सर्व॑ समाचक्ष्व परिस्फुटम्‌॥ 
ततस्तं चिंतयाविष्टो भृगुं पार्थाहमब्रुवम्‌॥ 3.१९ ॥ 


श्रूयतामभिधास्यामि यदर्थमहामागतः॥ 
मया पर्यटिता सर्वा समुद्रांता च मेदिनी॥ .2.3.२० ॥ 


द्विजानां भूमिदानार्थं मार्गमाणः पदेपदे॥ 
निर्दोषां च पवित्रां च तीर्थेष्वपि समन्विताम्‌॥ ३.२१ ॥ 


रम्यां मनोरमां भूमिं न पश्यामि कथंचन॥ 
॥भगरुवाच॥ 

CS 
विप्राणां स्थापनाथीय मयापि भ्रमता पुरा॥ ३.२२ ॥ 


पृथ्वी सागरपर्यंता दृष्टा सर्वा तदानघ॥ 
महीनाम नदी पुण्या सर्वतीर्थमयी शुभा॥ ३.२३ ॥ 


दिव्या मनोरमा सौम्या महापापप्रणाशिनी॥ 

नदीरूपेण तत्रैव पृथ्वी सा नात्र संशयः॥ 3.२४ ॥ 


पृथिव्यां यानि तीर्थानि दृष्टादष्टानि नारद॥ 
तानि सर्वाणि तत्रैव निवसंति महीजले॥ 3.२५ ॥ 


सा समुद्रेण संप्रासा पुण्यतोया महानदी॥ 
संजातस्तत्र देवर्षे महीसागरसंगमः॥ ३.२६ ॥ 


स्तंभाख्यं तत्र तीर्थे तु त्रिषु ल्लोकेषु विश्रुतम्‌॥ 
तत्र ये मनुजाः स्नानं प्रकुर्वंति विपश्चितः॥ ३.२७ ॥ 


सर्वपापविनि्मुक्ता नोपसर्पति वै यमम्‌॥ 
तत्राद्भुतं हि दृष्टं मे पुरा स्नातुं गतेन वै॥ ३.२८ ॥ 


तदहं कीतत॑यिष्यामि मुने श्रृणु महाद्भुतम्‌॥ 
यावत्स्नातुं व्रजाम्यस्मिन्महीसागरसंगमे॥ ३.२९ ॥ 


तीरे स्थितं प्रपश्यामि मुनीद्रं पावकोपमम्‌॥ 
प्रांशुं वृद्धं चास्थिशेषं तपोलक्ष्म्या विभूषितम्‌॥ ।.2.3.30 ॥ 


भजावध्वौ ततः कत्वा प्ररुदंतं महरमृहः॥ 
2 र ८ ०२ 22 
तं तथा दुःखितं इष्टवा दुःखितोऽहमथाभवम्‌॥ 3.३१ ॥ 


सतां लक्षणमेतद्धि यद्दृष्ट्वा दुःखितं जनम्‌॥ 
शतसंख्य तस्य भवेत्तथाहं विललाप ह॥ 3.3२ ॥ 

अहिंसा सत्यमस्तेयं मानुष्ये सति दुर्लभम्‌॥ 
ततस्तमुपसंगम्य पर्यपृच्छमहं तदा॥ 3.33 ॥ 


किमर्थं रोदिशि मुने शोके किं कारणं तव॥ 
सुगुह्यमपि चेद्रूहि जिज्ञासा महती हि मे॥ ३.३४ ॥ 


मुनिस्ततो मामवदद्भृगो निर्भाग्यवानहम्‌॥ 
तेन रोदिमि मा पृच्छ दुर्भाग्यं चालपेद्धि कः॥ ३.३५ ॥ 


तमहं विस्मयाविष्टः पुनरेवेदमन्रुवम्‌॥ 
दुर्लभ भारते जन्म तत्रापि च मनुष्यता॥ ३.३६ ॥ 


मनुष्यत्वे ब्राह्मणत्वं मुनित्वं तत्र दुर्लभम्‌॥ 
तत्रापि च तपःसिद्धिः प्राप्येतत्पंचकं परम्‌॥ ३.३७ ॥ 


किमर्थं रोदिषि मुने विस्मयोऽत्र महान्मम॥ 
एवं संपृच्छते मह्यमेतस्मिन्नेव चांतरे॥ ३.३८ ॥ 


सुभद्रोनाम नाम्ना च मुनिस्तत्राभ्युपाययौ | 
स हि मेरुं परित्यज्य ज्ञात्वा तीथस्य सारताम्‌॥ ३.३९ ॥ 


कृताश्नमः पूजयति सदा स्तभेश्वरं मुनिः॥ 
सोऽप्येवं मामि वापृच्छन्मुनिं रोदनकारणम्‌॥ ।.2.3.४० ॥ 


अथाहाचम्य स मुनिः श्रूयतां कारणं मुनी॥ 
अहं हि देवशर्माख्यो मुनिः संयतवाड्ननाः॥ ३.४१ ॥ 

निवसामि कृतस्थानो गंगासागरसंगमे॥ 
तत्र दर्शतर्पयामि सदैव च पितृनहम्‌॥ 3.४२ ॥ 


श्राद्धांते ते च प्रत्यक्षा ह्याशिषो मे वदति च॥ 
ततः कदाचित्पितरः प्रहृष्टा मामथाब्रवन्‌॥ 3.४३ ॥ 


वयं सदात्र चायामो देवशर्मस्तवांतिके॥ 
स्थानेऽस्माकं कदाचित्वं न चायासि कुतः सुतः॥ ३.४४ ॥ 


स्थानं दिदइक्षुस्तच्चाहं न शक्तोऽस्मि निवोदितुम्‌॥ 
ततः परममित्युक्त्वा गतवान्पितृभिः सह॥ ३.४५ ॥ 


पितृणां मंदिरं पुण्यं भौमलोकसमास्थितम्‌॥ 
तत्रतत्र स्थितश्वाहं तेजोमण्डलदु्ईशान्‌॥ ३.४६ ॥ 


ृष्ट्वाग्रतः पूजयाढ्यानपृच्छं स्वान्पितृनिति॥ 
के ह्यमी समुपायांति भृशं तृसा भृशार्चिताः॥ 
भृशंप्रमुदिता नैव तथा यूयं यथा ह्यमी॥ ३.४७ ॥ 


॥पितर ऊचुः॥ 
भद्रं ते पितरः पुण्याः सुभद्रस्य महामुनेः॥ 
तर्पितास्तेन मुनिना महीसागरसंगमे॥ ३.४८ ॥ 


सर्वतीर्थमयी यत्र निलीना ह्युदधौ मही॥ 
तत्र दर्शे तर्पयति सुभद्रस्तानमून्सुत॥ ३.४९ ॥ 

इत्याकर्ण्य वचस्तेषां लज्जितो5हं भूशंतदा॥ 
विस्मितश्च प्रणम्यैतान्पितृन्स्वं स्थानमागतः॥ ।.2.3.५9 ॥ 


यथा तथा चिंतितं च तत्र यास्याम्यहं श्फुटम्‌॥ 
पुण्यो यत्रापि विख्यातो महीसागरसंगमः॥ ३.५१ ॥ 


कृताश्रमश्च तत्रैव तर्पयिष्ये निजान्पितृन्‌॥ 
दर्शेदर्शे यथा चासौ स्तुत्यनामा सुभद्रकः॥ ३.५२ ॥ 


कि तेन ननु जातेन कुलांगारेण पापिना॥ 
यस्मिञ्जीवत्यवि निजाः पितरोऽन्यस्पृहाकराः॥ ३.५३ ॥ 


इति संचिंत्य मुदितो रुचिं भार्यामथाब्रवुम्‌॥ 
रुचे त्वया समायुक्तो महीसागगरसंगमम्‌॥ ३.५४ ॥ 


गत्वा स्थास्यामि तत्रैव शीघ्रं त्वं सम्मुखीभव॥ 
पतिव्रतासि शुद्धासिकुलीनासि यशस्विनि॥ 
तस्मादेतन्मम शुभे कर्तुमहसि चिंतितम्‌॥ ३.५५ ॥ 


॥रुचिरुवाच॥ 
हता तस्य जनिर्नाभूत्क्थं पाप दुरात्मना॥ ३.५६ ॥ 


श्मशानस्तंभ येनाहं दत्ता तुभ्यं कृतंत्वाय॥ 
इह कंदफलाहारैर्यत्किं तेन न पूर्यते॥ ३.५७ ॥ 

नेतुमिच्छसि मां तत्र यत्र क्षारोदकं सदा॥ 
त्वमेव तत्र संयाहि नंद॑तु तव पूर्वजाः॥ ३.५८ ॥ 


गच्छ वा तिष्ठ वा वृद्ध वस वा काकवच्चिरम्‌॥ 
तथा ब्रुवन्त्यां तस्यां तु कर्णावस्मि पिधाय च॥ ३.५९ ॥ 


विपुलं शिष्यमादिश्य गृह एको5त्र आगतः | 
सो5हं स्नात्वात्र संतर्ष्य पितृज्छुद्धापरायण:॥ ।.2.3.६० ॥ 


चिंतां सुविपुलां प्रासो नरके दुष्कृती यथा॥ 
यदि तिष्ठामि चात्रैव अर्धदेहधरो ह्यहम्‌॥ ३.६१ ॥ 


नरो हि गृहिणीहीनो अर्धदेह इति स्मृतः॥ 
यथात्मना विना देहे कार्य किचिन्न सिध्यति॥ 3.६२ ॥ 


अनयोहि फलं ग्राह्यं सारता नात्र काचन॥ 
अर्धदेही च मनुजस्त्वसंस्पृश्यः सतांमतः॥ ३.६३ ॥ 


अनयोहिफलं ग्राह्यं सारता नात्र काचन॥ 
अर्धदेही च मनुजस्त्वसंस्पृश्यः सतांमतः॥ ३.६४ ॥ 


औत्तानपादिरस्पृश्य उत्तमो हि सुरैः कृतः॥ 
अथ चेत्तत्र संयामि न महीसागरस्ततः॥ ३3.६५ ॥ 


यामि वा तत्कथं पादौ चत्तो मे कथंचन॥ 
एतस्मिन्मे मनो विद्ध खिदयतेऽज़ञानसंकटे॥ ३.६६ ॥ 

अतोऽहमतिमुह्यामि भृशं शोचामि रोदिमि॥ 
इतिश्रुत्वा वचस्तस्य भृशं रोमांचपूरितम्‌॥ ३.६७ ॥ 


साधुसाध्वित्यथोवाच तं सुभद्रोऽप्यहं तथा॥ 
दण्डवच्च प्रणमितो महीसागरसङ्गमम्‌॥ ३.६८ ॥ 


चिन्तयावश्च मनसि प्रतीकारं मुनेरुभौ | 
यो हि मानुष्यमासाय जलबुद्रुदभंगुरम्‌॥ ३.६९ ॥ 


परार्थाय भवत्येष पुरुषोऽन्ये पुरीषकाः॥ 
ततः संचित्य प्राहेदं सुभद्रो मुनिसत्तमम्‌॥ ।.2.3.७० ॥ 


मा मुने परिखिद्यस्व देवशर्मन्स्थिरो भव॥ 
अहं ते नाशयिष्यामि शोकं सूर्यस्तमो यथा।. ३.७१ ॥ 


गमिष्याम्याश्रमं त्वं च नात्रापि परिहास्यते॥ 
श्रृणु तत्कारणं तुभ्यं तर्पयिष्ये पितृनहम्‌॥ ३.७२ ॥ 


॥देवशर्मोवाच॥ 
एवं ते वदमानस्य आयुरस्तु शतं समाः॥ 
यदशक्यं महत्कर्म कर्तुमिच्छसि मत्कृते॥ ३.७३ ॥ 


हर्षस्थाने विषादश्च पुनर्मा बाधते श्रृणु॥ 
अपि वाक्यं शुभं सन्तो न गुहनन्ति मुधा मुने॥ ३.७४ ॥ 

कथमेतन्महत्कर्म कारयामि मुधावद॥ 
पुनः किंचित्प्रवक्ष्यामि यथा मे निष्कृतिर्भवेत्‌॥ 3.७५ ॥ 


शापितोऽसि मया प्राणैर्यथा वच्मि तथा कुरु॥ 
अहं सदा करिष्यामि दर्शे चोद्दिश्यते पितृन्‌॥ ३.७६ ॥ 


राद्धं गंगार्णवे चात्र मत्पितृणां त्वमाचर॥ 
अह चैवापि तपसः संचितस्यापि जन्मना॥ 
चतुर्भागं प्रदास्यामि एवमेवैतदाचर॥ ३.७७ ॥ 


॥सुभद्र उवाच॥ 
यद्येवं तव संतोषस्त्वेवमस्तु मुनीश्वर॥ 
साधूनां च यथा हषैस्तथा कार्यं विजानता॥ ३.७८ ॥ 


॥भृगुरुवाच॥ 
देवशर्मा ततो हृष्टो दत्त्वा पुण्यं त्रिवाचिकम्‌॥ 
चतुर्थाशं ययौ धाम स्वं सुभद्रोऽपि च स्थितः॥ ३.७९ ॥ 


एवंविधो नारदासौ मही सागरसंगमः॥ 
यमनुस्मरतो मह्यं रोमांचोऽद्मापि वर्तते॥ .2.3.८० ॥ 


॥नारद उवाच॥ 
इति श्रुत्वा फाल्गुनाहं हर्षगद्गदया गिरा॥ 
मृतोमृत इवा वोचं साधुसाध्विति तंभृगुम्‌॥ ३.८१ ॥ 


यूयं वयं गमिष्यामो महीतीरं सुशोभनम्‌॥ 

आवामीक्षावहे सर्व स्थानकं तदनुत्तमम्‌॥ ३.८२ ॥ 


मम चैवं वचः श्रुत्वा भृगुः सह मयययौ॥ 
समस्तं तु महापुण्यं महीकूलं निरीक्षितम्‌॥ ३.८३ ॥ 


तददष्टवा चातिहृष्टोहमासं रोमांचकंचुकः॥ 
अब्रवं मुनिशादूलं हर्षगद्गदया गिरा॥ ३.८४ ॥ 


त्वत्प्रसादात्करिष्यामि भृगो स्थानमनुत्तमम्‌ 
स्वस्थानं गम्यतां ब्रह्मननतः कृत्यं विचिंतये॥ ३.८५ ॥ 


एवं भृगुं चास्मिविसर्जयित्वा कल्लोलकोलाहलकोतुकीतटे॥ 
अथोपविश्येदमचिंतयं तदा किं कृत्यमात्मानमिवैकयोगी॥ ३.८६ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे कौमारीकाखंडे 
नारदाजुनसंवादे महीसागरसंगमतीर्थमाहात्म्ये तृतीयोऽध्यायः॥ ३ ॥ छ ॥ 


॥.2.4 


॥ नारद उवाच॥ 
ततस्त्वहं चिंतयामि कथं स्थानमिदं भवेत्‌॥ 
ममायत्तं यतो राज्ञां भूमिरेषा सदा वशे॥ ४.१ ॥ 


यत्वहं धर्मवर्णाणं गत्वा याचे ह मेदिनीम्‌॥ 
अर्पयत्येव स च मे याचितो न पुनः परः॥ ४.२ ॥ 

तथा हि मुनिभिः प्रोक्तं द्रव्यं त्रिविधमुत्तमम्‌॥ 
शुक्लं मध्य च शबलमधमं गुष्णमुच्यते ॥ ४.३ ॥ 


श्रुतेः संपादनाच्छिष्यात्प्रासं शुक्लं च क्न्ययया॥ 
तथा कुसीदवाणिज्यकृषियाचितमेव च॥ ४.४ ॥ 


शबलं प्रोच्यते सद्भिर्यूतचौर्येण साहसैः॥ 
व्याजेनोपार्जितं यच्च तत्कृष्णं समुदाहृतम्‌॥ ४.५ ॥ 


शुक्लवित्तेन यो धर्म प्रकुयौच्छुद्धयान्वितः॥ 
तीर्थं पात्रं समासाद्य देवत्वे तत्समश्चुते॥ ४.६ ॥ 


राजसेन च भावेन वित्तेन शबलेन च॥ 
प्रदद्याद्दानमर्थिभ्यो मानुष्यत्वे तदश्नुते॥ ४.७ ॥ 


तमोवृतस्तु यो दद्यात्कृष्णवित्तेन मानवः॥ 
तिर्यक्त्वे तत्फल प्रेत्य समश्राति नराधमः॥ ४.८ ॥ 


तत्तु याचितद्रव्यं मे राजसं हि स्फुटं भवेत्‌॥ 
अथ ब्राह्मणभावेन नृपं याचे प्रतिग्रहम्‌॥ ४.९ ॥ 


तदप्यहो चातिकष्ट हेतुना तेन मे मतम्‌॥ 
अयं प्रतिग्रहो घोरो मध्वास्वादो विषोपमः॥ ।.2.4.१० ॥ 


प्रतीग्रहेण संयुक्तं ह्ममीवमाविशोदद्विजम्‌॥ 
तस्मादहं निवृत्तश्च पापादस्मात्प्रतिग्रहात्‌॥ ४.११ ॥ 

ततः केनाप्युपायेन द्वयोरन्यतरेण तु॥ 
स्वायत्तं स्थानक कुर्म एतत्सज्चिंतये मुहुः॥ ४.१२ ॥ 


यथा कुभार्यः पुरुषश्विन्तांतं न प्रपद्मते॥ 
तथैव विमृशंश्चाहं चिंतांतं न लभाम्यणु॥ ४.१३ ॥ 


एतस्मिन्नन्तरे पार्थ स्नातुं तत्र समागताः॥ 
बहवो मुनयः पुण्ये महीसागरसंगमे॥ ४.१४ ॥ 


अहं तानब्रवं सर्वान्कुतो यूयं समागताः॥ 
ते मामूचुः प्रणम्याथ सौराष्ट्रविषये मुने॥ ४.१५ ॥ 


धर्मवर्मैति नृपतिर्योऽस्य देशस्य भूपतिः॥ 
स तु दानस्य तत्वार्थी तेपे वर्षगणान्बहून्‌॥ ४.१६ ॥ 


ततस्तं प्राह खे वाणी श्लोकमेकं नृप श्रृणु॥ 
द्विहेतु ष्धिष्ठानं षडंगं च द्विपाकयुक्‌॥ ४.१७ ॥ 


चतुःप्रकारं त्रिविधं त्रिनाशं दानमुच्यते॥ 
इत्येकं श्लोकमाभाष्य खे वाणी विरराम ह॥ ४.१८ ॥ 


न्नोकस्यार्थं नावभाषे पृच्छमानापि नारद॥ 


ततो राजा धर्मवर्मा पटहेनान्वघोषयत्‌॥ ४.१९ ॥ 


यस्तु श्लोकस्य चैवास्य लब्धस्य तपसा मया॥ 

करोति सम्यगव्याख्यानं तस्य चैतद्ददाम्यहम्‌॥ ।.2.4.2२० ॥ 


गवां च सप्त नियुतं सुवर्ण तावदेव तु॥ 
ससग्रामान्प्रयच्छामि श्लोकव्याख्यां करोति यः॥ ४.२१ ॥ 


पटहेनेति नृपतेः श्रुत्वा राज्ञो वचो महत्‌॥ 
आजग्मुरबैहुदेशीया ब्राह्मणाः कोटिशो मुने॥ ४.२२ ॥ 


पुनदुर्बोधविन्यासः श्लोकस्तैविप्रपुंगवैः॥ 
आख्यातुं शक्यते नैव गुडो मूकैर्यथा मुने॥ ४.२३ ॥ 


वयं च तत्र याताः स्मो धनलोभेन नारद॥ 
दुर्बोधत्वान्नमस्कृत्य ल्लोकं चात्र समागताः॥ ४.२४ ॥ 


दुर्व्याख्येयस्त्वयं श्लोको धनं लभ्यं न चैव नः॥ 
तीर्थयात्रां कथं यामीत्येवाचित्यात्र चागताः॥ ४.२५ ॥ 


एवं फाल्गुन तेषां तु वचः श्रुत्वा महात्मनाम्‌॥ 
अनीव संप्रहृष्टोऽहं तान्विसृज्येत्यचिंतयम्‌॥ ४.२६ ॥ 


अहो प्रास उपायो मे स्थानप्रासौ न संशयः॥ 
न्नोकं व्याख्याय नृपतेर्लप्स्ये स्थानं धनं तथा॥ ४.२७ ॥ 


विद्यामूल्येन नेवं च याचितः स्यात्प्रतिग्रहः॥ 
सत्यमाह पुराणार्षिर्वासुदेवो जगद्रुरुः॥ ४.२८ ॥ 

धर्मस्य यस्य श्रद्धा स्यान्न च सा नेव पूर्यते॥ 
पापस्य यस्य श्रद्धास्यान्न च सापि न पूर्यते॥ ४.२९ ॥ 


एवं विचिंत्य विद्वांसः प्रकुर्वति यतारुचि॥ 
सत्यमेतद्विभोर्वाक्यं दुर्लभोऽपि यथा हि मे॥ ।.2.4.3० ॥ 


मनोरथोऽयं सफलः संभूतोंकुरितः स्फुटम्‌॥ 
एनं च दुर्विदं ्लोकमहं जानामि सुस्फुटम्‌॥ ४.३१ ॥ 


अमूर्तैः पितृभिः पूर्वमेव ख्यातो हि मे पुरा॥ 
एवं हर्षान्वितः पार्थ संचिंत्याऽहं ततो मुहुः॥ ४.३२ ॥ 


प्रणम्य तीर्थे चलितो महीसागरसंगमम्‌॥ 
वृद्वब्राह्मणरूपेण ततोहं यातवान्नृपम्‌॥ ४.३३ ॥ 


इदे भणितवानस्मि ज्लोकव्याख्यां नृप श्रृणु॥ 
यत्ते पटहविख्यातं दानं च प्रगुणीकुरु॥ ४.३४ ॥ 


एवमुक्ते नृपः प्राह प्रोचुरेवं हि कोटिशः॥ 
द्विजोत्तमाः पुनर्नस्यं प्रोक्तमर्थो हि शक्यते॥ ४.३५ ॥ 


के द्विहेतू षडाख्यातान्यधिष्ठानानि कानि च॥ 
कानि चैव षडंगानि कौ द्वौ पाकौ तथा स्मृतौ॥ ४.३६ ॥ 


के च प्रकाराश्वत्वारः किंस्वित्तत्त्रिविधं द्विज॥ 
पयो नाशाश्च के प्रोक्ता दानस्यैतत्स्फुचं वद॥ ४.३७ ॥ 

स्फुटान्प्रश्नानिमान्सस यदि वक्ष्यसि ब्राह्मण॥ 
ततो गवां ससनियुतं सुवर्ण तावदेव तु॥ ४.३८ ॥ 


सस ग्रामांश्च दास्यामि नो चेयास्यसि स्वंगृहम्‌॥ 
इत्युक्त्वचनं पार्थं सौराष्ट्रस्वामिनं नृपम्‌॥ ४.३९ ॥ 


धर्मवर्माणमस्त्वेवं प्रावोचमवधारय॥ 
ज्ञोकव्याख्यां स्फुटां वक्ष्ये दानहेतू च तौ श्रृणु॥ ।.2.4.४० ॥ 


अल्पत्वं वा बहुत्वं वा बहुत्वं वा दानस्याभ्युदयावहम्‌॥ 
श्रद्धा शक्तिश्च दानानां वृरद्‌ध्यक्षयकरेहि ते॥ ४.४१ ॥ 


तत्र श्रद्धाविषये श्लोका भवन्ति| 
कायक्लेशैश्च बहुभिर्न चैवारथस्य राशिभिः|॥ ४.४२ ॥ 


धर्मः संप्राप्यते सृक्ष्मः श्रद्धा धर्मोञद्धुत॑ तपः॥ 
श्रद्धा स्वर्गश्च मोक्षश्च श्रद्धा सर्वमिदं जगत्‌॥ ४.४३ ॥ 


सर्वस्वं जीवितं चापि दद्यादश्रद्धया यदि॥ 
नाप्नुयात्स फलं किंचिच्छुद्दधानस्ततो भवेत्‌॥ ४.४४ ॥ 


श्रद्धया साध्यते धर्मो महद्विनौर्थराशिभिः॥ 
अकिंचना हि मुनयः श्रद्धावतो दिवं गताः॥ ४.४५ ॥ 


त्रिविधा भवति श्रद्धा देहिनां सा स्वभावजा॥ 

सात्विकी राजसी चैव तामसी चेति तां श्रृणु॥ ४.४६ ॥ 


यजंते सात्त्विका देवान्यक्षरक्षांसि राजसाः॥ 
प्रेतान्भूतपिशाचांश्च यजंते तामसा जनाः॥ ४.४७ ॥ 


तस्माच्छुद्धावता पात्रे दतं न्यायार्जितं हि यत्‌॥ 
तेनैव भगवान्रुद्रः स्वल्पकेनापि तुष्यति॥ ४.४८ ॥ 


शक्तिविषये च श्लोका भवंति॥ 
कुट्ुंबभुक्तवसनाद्देयं यदतिरिच्यते॥ 
मध्वास्वादो विषं पश्चाद्दातुर्धर्मोऽन्यथा भवेत्‌॥ ४.४९ ॥ 


शक्ते परजने दाता स्वजने दुःखजीविनि | 
मध्वापानविषादः स धर्माणां प्रतिरूपकः॥ ।.2.4.५० | 


भृत्यानामुपरोधेन यत्करोत्यौध्वदैहिकम्‌॥ 
तद्भवत्यसुखोदकं जीवतोऽस्य मृतस्य च॥ ४.५१ ॥ 


सामान्यं याचितं न्यासमाधिदाराश्च दर्शनम्‌॥ 
अन्वाहितं च निक्षेपः सर्वस्वं चान्वये सति॥ ४.५२ ॥ 


आपत्स्वपि न देयानि नववस्तूनि पंडितैः॥ 
यो ददाति स मूढात्मा प्रायाश्चित्तीयते नरः॥ ४.५३ ॥ 


इति ते गदितौ राजन्द्वौ हेतू श्रूयतामतः॥ 
अधिष्ठानानि वक्ष्यामि षडेव श्रृणु तान्यपि॥ ४.५४ ॥ 

धर्ममर्थ च कामं च व्रीडाहर्षभयानि च॥ 
अधिष्ठानानि दानानां षडेतानि प्रचक्षते॥ ४.५५ ॥ 


पात्रेभ्यो दीयते नित्यमनपेक्ष्य प्रयोजनम्‌॥ 
केवलं धर्मबुद्ध्या यद्र्मदानं तदुच्यते॥ ४.५६ ॥ 


धनिनं धनलोभेन लोभयित्वार्थमाहरेत्‌॥ 
तदर्थेदानमित्याहुः कामदानमतः श्रृणु॥ ४.५७ ॥ 


प्रयोजन ममपेक्ष्यैव प्रसंगाद्यत्प्रदीयते॥ 
अनर्हेषु सरागेण कामदानं तदुच्यते॥ ४.५८ ॥ 


संसदि व्रीडयाऽऽश्रुत्य आर्थिभ्यः प्रऐददाति च॥ 
प्रतिदीयते च यद्दानं व्रीडादानमिति श्रुतम्‌॥ ४.५९ ॥ 


दृष्टवा प्रियाणि श्रुत्वा वा हर्षवद्यत्प्रदीयते॥ 
हर्षदानमिति प्रोक्तं दानं तद्वर्मचिंतकैः॥ .2.4.६० ॥ 


आक्रोसानर्थहिंसानां प्रतीकाराय यद्भवेत्‌॥ 
दीयतेऽनुपकर्तृभ्यो भयदानं तदुच्यते॥ ४.६१ ॥ 


प्रोक्तानि षडधिष्ठानान्यंगान्यपि च षट्च्छरणु॥ 
दाता प्रतिग्रहीता च शुद्दिर्दयं च धमयुक्‌॥ ४.६२ ॥ 


देशकालौ च दानानामंगान्येतानि षड़विदुः॥ 

अपरोगी च धर्मात्मा दित्सुरव्यसनः शुचिः॥ ४.६३ ॥ 


अनिंद्याजीवकर्मा च षड़भिदाता प्रशस्यते॥ 
अनृजुश्चाश्रद्दधानोऽशांतात्मा धृष्टभीरुकः॥ ४.६४ ॥ 


असत्यसंधो निद्रालुर्दातायं ताम सोऽधमः॥ 
त्रिशुक्लः कृशवृत्तिश्व घृणालुः सकलैद्रियः॥ ४.६५ ॥ 


विमुक्तो योनिदोषेभ्यो ब्राह्मः पात्रमुच्यते॥ 
सौमुख्यादभिसंप्रीतिरथिनां दर्शने सदा॥ 
सत्कृतिश्वानसूया च तदा शुद्धिरिति स्मृता॥ ४.६६ ॥ 


अपराबाधमकलेशं स्वयन्नेनार्जितं धनम्‌॥ 
स्वल्पं वा विपुलं वापि देयमित्यभिधीयते॥ ४.६७ ॥ 


तेनापि किल धर्मेण उद्दिश्य किल किंचन॥ 
देयं तद्वर्मयुगिति शून्ये शून्यं फलं मतम्‌॥ ४.६८ ॥ 


न्यायेन दुलभं द्रव्य देशे काल्लेपि वा पुनः॥ 
दानाहौं देशकालौ तौ स्यातां श्रेष्ठौ न चान्यथा॥ ४.६९ ॥ 


षड़गानीति चोक्तानि द्वौ च पाकावतः श्रृणु॥ 
द्वौ पाकौ दानजौ प्राहु: परत्राथ त्विहोच्यते॥ ।.2.4.७० ॥ 


सदभ्यो यद्दीयते किचित्तत्परत्रोपतिष्ठति॥ 
असत्सु दीयते किंचित्तद्दानमिह भुज्यते॥ ४.७१ ॥ 

द्वौ पाकाविति निर्दिष्टो प्रकारांश्वतुरः श्रणु॥ 
ध्रुवमाहुस्त्रिकं काम्यं नैमित्तिकमिति क्रमात्‌॥ ४.७२ ॥ 


वैदिको दानमार्गोऽयं चतुर्धा वर्ण्यते द्विजैः॥ 
प्रपारामतडागादिसवकामफलं ध्रुवम्‌॥ ४.७३ ॥ 


तदाहुस्तरिकामित्याहुर्दीयते यद्दिनेदिने॥ 
अपत्यविजयैश्चर्यस्त्रीबालार्थे प्रदीयते॥ ४.७४ ॥ 


इच्छासंस्थं च यद्दानं काम्यमित्यभ्निधीयते॥ 
कालापेक्षं क्रियापेक्षं गुणापेक्षमिति स्मृतौ॥ ४.७५ ॥ 


त्रिधा नौमित्तिकं प्रोक्तं सदा होमविवर्जितम्‌॥ 
इति प्रोक्ताः प्रकारास्ते त्रैविध्यमभिधीयते॥ ४.७६ ॥ 


अष्टोत्तमानि चत्वारि मध्यमानि विधानतः॥ 
कानीयसानि शेषाणि त्रिविधत्वमिदं विदुः॥ ४.७७ ॥ 


गृहप्रासादविद्याभूगोकूपप्राणहाटकम्‌ | 
एतान्युत्तमदानानि उत्तमद्रव्यदानतः॥ ४.७८ ॥ 


अन्नारामं च वासांसि हयप्रभृतिवाहनम्‌॥ 
दानानि मध्यमानीति मध्यमद्रव्यदानतः॥ ४.७९ ॥ 


उपानच्छत्रपात्रादिदधिमध्वासनानि च॥ ।.2.4.८० | 

दीपकाष्ठोपलादीनि चरमं बहुवार्षिकम्‌॥ 
इति कानीयसान्याहुर्दाननाशत्रयं श्रृणु॥ ४.८१ ॥ 


यद्दत्वा तप्यते पश्चादासुरं तद्वृथा मतम्‌॥ 
अश्रद्धया यद्ददाति राक्षसं स्याद्वुयैव तत्‌॥ ४.८२ ॥ 


यच्चाक्रुश्य ददात्यंग दत्त्वा वाक्रोशति द्विजम्‌॥ 
पैशाचं तद्वृथा दानंदाननाशास्त्रयस्त्वमी॥ ४.८३ ॥ 


इति ससपदैर्बद्धं दानमाहात्म्य मुत्तमम्‌॥ 
शक्त्या ते कीर्तितं राजन्साधु वाऽसाधु वा वद॥ ४.८४ ॥ 


॥धर्मवर्मोवाच॥ 
अय मे शफलं जन्म अद्य मे सफलं तपः॥ 
अय ते कृतकृत्योऽस्मि कृतः कृतिमतां वर॥ ४.८५ ॥ 


पठित्वा सकलं जन्म ब्रह्मचारि यथा वृथा॥ 
बहुक्लेशात्प्रासतभार्यः सावृथाऽप्रियवादिनी॥ ४.८६ ॥ 


क्लेशेन कृत्वा कूपं वा स च क्षारोदको वृथा॥ 
बहुक्लेशैजेन्म नीतं विना धर्म तथा वृथा॥ ४.८७ ॥ 


एवं मे यद्वृथा नाम जातं तत्सफलं त्वया॥ 
कृतं तस्मान्नमस्तुभ्यं द्विजेभ्यश्च नमोनमः॥ ४.८८ ॥ 


सत्यमाह पुरा विष्णुः कुमारान्विष्णुसद्भनि ॥ ४.८९ ॥ 

नाहं तथाद्धि यजमानहविर्वितानश्वयोतद्घृतप्लुतमदन्हुतभुड्युखेन॥ 
यदब्राह्मणस्य मुखतश्चरतोनुघासं तुष्टस्य मय्यवहितैनिजकर्मपाकैः॥ ।.2.4.९० ॥ 


तन्मयाऽशर्मणा वापि यद्विप्रेष्वप्रियं कृतम्‌॥ 
सर्वस्य प्रभवो विप्रास्तत्क्षमतां प्रसादये॥ ४.९१ ॥ 


त्वं च कोसि न सामान्यः प्रणम्याहं प्रसादये॥ 
आत्मान ख्यापय मुने प्रोक्तश्चेत्यव्रवं तदा॥ ४.९२ ॥ 


॥नारद उवाच॥ 
नारदोऽस्मि नृपश्रेष्ठ स्थानकार्थी समागतः॥ 
प्रोक्तं च देहि मे द्रव्यं भूमिं च स्थानहेतवे॥ ४.९३ ॥ 


यद्यपीयं देवतानां भूमिद्र॑व्यं च पार्थिव॥ 
तथापि यस्मिन्यः काले राजा प्रार्थ्यः स निश्चितम्‌॥ ४.९४ ॥ 


सहीश्धरस्यावतारो भत्त दाताऽभयस्य सः॥ 
तथैव त्वामहं याचे ट्रव्यशुद्धिप्सया | 
पूर्व ममालयं देहि देयार्थै प्रार्थनापरः॥ ४.९५ ॥ 


॥राजोवाच॥ 
यदि त्वं नारदो विप्र राज्यमस्त्वखिलं तव॥ 
अहं हि ब्राह्मणानां ते दास्यं कर्ता न संशयः॥ ४.९६ ॥ 


॥नारद उवाच॥ 

यद्यस्माकं भवान्भक्तस्तत्ते कार्य च नो वचः॥ ४.९७ ॥ 


सर्वं यत्तद्देहि मे द्रव्यमुक्तं भुवं च मे ससतगव्यूतिमात्राम्‌॥ 
भूयात्त्वत्तोप्यस्य रक्षेति सोऽपि मेने त्वहं चितये चार्थशेषम्‌॥ ४.९८ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे कोमारि 
काखण्डे नारदार्जुनसंवादे दानभेदप्रशंसावर्णनंनाम चतुर्थोऽध्यायः॥ ४ ॥ छ ॥ 


॥.2*.5 


॥ नारद उवाच॥ 
ततोऽहं धर्मवर्माणं प्रोच्य तिष्ठेद्वनं त्वयि॥ 
कृत्यकाले ग्रहीष्यामीत्यागमं रैवतं गिरिम्‌॥ ५.१ ॥ 


आसं प्रमुदितश्वाहं पश्यंस्तं गिरिसत्तमम्‌॥ 
आहृयानं नरान्साधून्भूमेर्भुजमिवोच्छ्ितम्‌॥ ५.२ ॥ 


यस्मिन्नानाविधा वृक्षाः प्रकाशंते समंततः॥ 
साधुं गृहपतिं प्राप्य पुत्रभार्यादयो यथा॥ ५.३ ॥ 


मुदिता यत्र संतृसा वाशंते कोकिलादयः॥ 
सद्रुरो जीनसंपन्ना यथा शिष्यगणा भुवि॥ ५.४ ॥ 


यत्र तस्वा तपो मर्त्या यथेष्सितमवाप्नुयुः॥ 
श्रीमहादेवमासादयय भक्तो यद्दन्मनोरथम्‌॥ ५.५ ॥ 

तस्याहं च गिरेः पार्थ समासाय महाशिलाम्‌॥ 
शीतसौरभ्यमंदेन प्रीणीतोऽचिंतयं हृदि॥ ५.६ ॥ 


तावन्मया स्थानमासं यदतीव सुदुर्लभम्‌॥ 
इदानी ब्राह्मणार्थेऽहं कुर्वे तावदुपक्रमम्‌॥ ५.७ ॥ 


ब्राह्मणाश्च विलोक्य मे ये हि पात्रतमा मताः॥ 
तथा हि चात्र श्रूयंते वचांसि श्रुतिवादिनाम्‌॥ ५.८ ॥ 


न जलोत्तरणे शक्ता यद्वन्नौ: कर्णवर्जिता॥ 
तद्दच्छ्रेष्ठोऽप्यनाचारो विप्रो नोद्धरणक्षमः॥ ५.९ ॥ 


ब्राह्मणो ह्यनधीयानस्तृणाग्निरिव शाम्यति॥ 
तस्मै हव्यं न दातव्य न हि भस्मनि हूयते ॥ ।.2.5.१0 | 


दानपात्रमतिक्रम्य यदपात्रे प्रदीयते॥ 
तद्वत॑ गामतिक्रम्य गर्दभस्य गवाहिकम्‌॥ ५.११ ॥ 


ऊषरे वापितं बीजं भिन्नभांडे च गोदुहम्‌॥ 
भस्मनीव हुतं हव्यं मूर्खे दानमशाश्चतम्‌॥ ५.१२ ॥ 


विधिहीने तथाऽपात्रे यो ददाति प्रतिग्रहम्‌ ॥ 
न केवलं हि तयाति शेषं पुण्यं प्रणश्यति॥ ५.१३ ॥ 


भूरासा गौस्तथा भोगाः सुवर्णं देहमेव च॥ 
अश्वश्चक्षुस्तथा वासो घृतं तेजस्तिलाः प्रजाः॥ ५.१४ ॥ 

घ्नंति तस्मादविद्वांस्तु बिभियाच्च प्रतिग्रहात्‌॥ 
स्वल्पक केनाप्यविद्वांस्तु पंके गौरिव सीदति॥ ५.१५ ॥ 


तस्मादे गूढतपसो गूढस्वाध्यायसाधकाः॥ 
स्वदारनिरताः शांतास्तेषु दत्तं सदाऽक्षयम्‌॥ ५.१६ ॥ 


देशे काल उपायेन द्रव्यं श्रद्धासमन्वितम्‌॥ 
पात्रे प्रदीयते यतत्सकलं धर्मलक्षणम्‌॥ ५.१७ ॥ 


न विद्यया केवलया तपसा वापि पात्रता॥ 
यत्र वृत्तिमिमे चोभे तद्वि पात्रं प्रचक्षते॥ ५.१८ ॥ 


तेषां त्रयाणां मध्ये च विद्या मुख्यो महागुणः॥ 
विद्यां विनांधवद्विप्राश्चक्षुष्मंतो हि ते मताः॥ ५.१९ ॥ 


तस्माच्चक्षुष्मतो विद्वान्देशे देशे परीक्षयेत्‌॥ 
प्रश्नान्ये मम वक्ष्यंति तेभ्यो दास्याम्यहं ततः॥ ।.2.5.2२० ॥ 


इति संचिंत्य मनसा तस्माद्देशात्समुत्थितः॥ 
आश्रमेषु महर्षीणां विचराम्यस्मि फाल्गुन॥ ५.२१ ॥ 


इमाञ्छुलोकान्गायमानः प्रश्ररूपाञ्छुणुष्व तान्‌॥ 
मातृकां को विजानाति कतिधा कीदृशाक्षराम्‌॥ ५.२२ ॥ 


पंचपंचाद्भुतं गेहं को विजानाति वा द्विजः॥ 

बहुरूपां स्त्रिय कर्तुमेकरूपां च वत्ति कः॥ ५.२३ ॥ 


को वा चित्रकथाबंधं वेत्ति संसारगोचरः॥ 
को वार्णवमहाग्राहं वेत्ति विद्यापरायणः॥ ५.२४ ॥ 


को वाष्टविधं ब्राह्मण्यं वेत्ति ब्रा्मणसत्तमः॥ 
युगानां च चतुर्णा वा को मूलदिवसान्वदेत्‌॥ ५.२५ ॥ 


चतुर्दशमनूनां वा मूल्रवासरं वेत्ति कः॥ 
कस्मिंश्चैव दिने प्राप पूर्वं वा भास्करो रथम्‌॥ ५.२६ ॥ 


उद्वेजयति भूतानि कृष्णाहिरिववेत्ति कः॥ 
को वास्मिन्घोरसंसारे दक्षदक्षतमो भवेत्‌॥ ५.२७ ॥ 


पंथानावपि द्वौ कश्चिद्वेत्ति वक्ति च ब्रा्णः॥ 
इति मे द्वादश प्रश्रान्ये विदुर्ब्रीह्मणोत्तमाः॥ ५.२८ ॥ 


ते मे पूज्यतमास्तेषामहामाराधकश्चिरम्‌॥ 
इत्यहं गायमानो वै भ्रमितः सकलां महीम्‌॥ ५.२९ ॥ 


ते चाहुदुःखदाः ख्याताः प्रश्रास्ते कुर्महे नमः॥ 
इत्यहं सकलां पृथ्वीं विचिंत्यालब्धब्राह्मणः॥ ।.2.5.39 ॥ 


हिमाद्रिशिखरासीनो भूयश्चिंतामवासवान्‌॥ 
सर्वे विलोकिता विप्राः किमतः कर्तुमुत्सहे॥ ५.३१ ॥ 


onlinesanskritbooks.com 


ततो मे चिंतयानस्य पुनर्जातामतिस्त्वियम्‌॥ 
अद्यापि न गतश्वाहं कलापग्राममुत्तमम्‌॥ ५.३२ ॥ 


यस्मिन्विप्राः संवसंति मू्तीनीव तपांसि च॥ 
चतुराशीतिसाहस्राः श्रुताधययनशालिनः॥ ५.३३ ॥ 


स्थाने तस्मिन्गमिष्यामीत्युक्त्वाह चल्लितस्तदा॥ 
खेचरो हिममाक्रम्य पर पारं गतस्ततः॥ ५.३४ ॥ 


अद्राक्षं पुण्यभूमिस्थं ग्रामरत्रमहं महत्‌॥ 
शतयोजनविस्तीर्णं नानावृक्षसमाकुलम्‌॥ ५.३५ ॥ 


यत्र पुण्यवतां संति शतशः प्रवराश्रमाः॥ 
सर्वेषामपि जीवानां यत्रान्योन्यं न दुष्टता॥ ५.३६ ॥ 


यज्ञभाजां मुनीनां यदुपकारकरं सदा॥ 
सतां धर्मवतां यद्वददुपकारो न शाम्यति॥ ५.३७ ॥ 


मुनीनां यत्र परमं स्थानं चाप्यविनाशकृत्‌॥ 
स्वाहास्वधावषट्कारहन्तकारो न नश्यति॥ ५.३८ ॥ 


यत्र कृतयुगस्तार्थ बीजं पार्थावशिष्यते॥ 
सूर्यस्य सोमवंशस्य ब्राह्मणानां तथैव च॥ ५.३९ ॥ 


स्थानकं तत्समासाय प्रविष्टोऽहं द्विजाश्रमान्‌॥ 
तत्र ते विविधान्वादान्विवरदंते द्विजोत्तमाः॥ .2.5.४° ॥ 

परस्परं चिंतयाना वेदा मूर्तिधरा यथा॥ 
तत्र मेधाविनः केचिदर्थमन्यैः प्रपूरितम्‌॥ ५.४१ ॥ 


विचिक्षिपुर्महात्मानो नभोगतमिवामिषम्‌॥ 
तत्रा हं करमुद्यम्य प्रावोचं पूर्यतां द्विजाः॥ ५.४२ ॥ 


काकारावैः किमतैर्वो यद्यस्ति जञानशालिता॥ 
व्याकुरुध्वं ततः प्रश्रान्मम दुविषहान्बहून्‌॥ ५.४३ ॥ 


॥ ब्राह्मणा ऊचुः॥ 
वद ब्राह्मण प्रश्रान्स्वाञ्छुत्वाऽऽधास्यामहे वयम्‌॥ 
परमो ह्येष नो लाभः प्रक्षान्पृच्छति यद्भवान्‌॥ ५.४४ ॥ 


अहं पूर्विकया ते वै न्यषेधंत परस्परम्‌॥ 
अहं पूर्वमहं पूर्वमिति वीरा यथा रणे॥ ५.४५ ॥ 


ततस्तान्ब्रवं प्रश्रानहं द्वादश पूर्वकान्‌॥ 
श्रुत्वा ते मामवो चंत लीलायंतो मुनीश्वराः॥ ५.४६ ॥ 


किं ते द्विज बातरप्रश्नैरमीभिः स्वल्पकैरपि॥ 
अस्माकं यन्निहीनं त्वं मन्यसे स ब्रवीत्वमून्‌॥ ५.४७ ॥ 


ततोति विस्मितश्वाहं मन्यमानः कृतार्थताम्‌॥ 
तेषां निहीनं संचिंत्य प्रावोचं प्रब्रवीत्वयम्‌॥ ५.४८ ॥ 

ततः सुतनुनामा स बालोऽबालोऽभ्युवाच माम्‌॥ 
मम मंदायते वाणी प्रश्नै: स्वल्पैस्तव द्विज॥ 
तथापि वच्मि मां यस्मान्निहीनं मन्यते भवान्‌॥ ५.४९ ॥ 


॥सुतनुरुवाच॥ 
अक्षरास्तु द्विपं चाशन्मातृकायाः प्रकीर्तिताः॥ .2.5.५° ॥ 


ॐकारः प्रथमस्तत्र चतुर्दश स्वरास्तथा॥ 
स्पर्शाश्चैव त्रयस्त्रिं शदनुस्वारस्तथैव च॥ ५.५१ ॥ 


विसज्जेनीयश्च परो जिह्वामूलीय एव च॥ 
उपध्मानीय एवापि द्विपचाशदमी स्मृताः॥ ५.५२ ॥ 


इति ते कथिता संख्या अर्थं चैषां श्रृणु द्विज॥ 
अस्मिन्नर्थे चेति हासं तव वक्ष्यामि यः पुरा॥ ५.५३ ॥ 
मिथित्रायां प्रवृत्तोऽभूदब्राह्मणस्य निवेशने॥ 

मिथिलायां पुरा पुर्या ब्राह्मणः कोथुमाभिधः॥ ५.५४ ॥ 


येन विद्याः प्रपठिता वत॑ते भुवि या द्विज॥ 
एकत्रिंशत्सहस्राणि वर्षाणां स कृतादरः॥ ५.५५ ॥ 


क्षणमप्यनवच्छिन्नं पठित्वा गेहवानभूत्‌॥ 
ततः केनापि कालेन कौथुमस्याभवत्सुतः॥ ५.५६ ॥ 


जडवद्वर्तमानः स मातृकां प्रत्यपद्यत॥ 
पठित्वा मातृकामन्यन्नाध्येति स कथंचन॥ ५.५७ ॥ 

ततः पिता खिन्नरूपी जडं तं समभाषत॥ 
अधीष्व पुत्रकाधीष्व तव दास्यामि मोदकान्‌॥ ५.५८ ॥ 


अथान्यस्मै प्रदास्यामि कर्णावुत्पाटयामि ते॥ ५.५९ ॥ 


॥पुत्र उवाच॥ 
तात कि मोदकार्थाय पठयते लोभहेतवे॥ 
पठनंनाम यत्पुंसां परामार्थं हि तत्स्मृतम्‌॥ ।.2.5.६० ॥ 


॥कौथुम उवाच॥ 
एवं ते वदमानस्य आयुर्भवतु ब्रह्मणः॥ 
साध्वी बुद्धिरियं तेऽस्तु कुतो नाध्येष्यतः परम्‌॥ ५.६१ ॥ 


॥पुत्र उवाच॥ 
तात सर्वं परिज्ञेय ज़ानमत्रैव वै यतः॥ 
ततः परं कठशोषः किमर्थं क्रियते वद॥ ५.६२ ॥ 


॥पितोवाच॥ 
विचित्र भाषसे बाल ज़ातोऽत्रार्थश्च कस्त्वया॥ 
ब्रूहि ब्रूहि पुनर्वत्स श्रोतुमिच्छामि ते गिरम्‌॥ ५.६३ ॥ 


॥पुत्र उवाच॥ 
एकत्रिंशत्सहस्राणि पठित्वापि त्वया पितः॥ 
नानातकाीन्भ्रातिरेव संधिता मनसिस्वके॥ ५.६४ ॥ 

अयमयं चायमिति धर्मो यो दरशनोदितः॥ 
तेषु वातायते चेतस्तव तन्नाशयामि ते॥ ५.६५ ॥ 


उपदेशं पठस्येव नैवार्थजञोऽसि तत्त्वतः॥ 
पाठमात्रा हि ये विप्रा द्विपदाः पशवो हि ते॥ ५.६६ ॥ 


तत्ते ब्रवीमि तद्वाक्यं मोहमार्तडमद्भुतम्‌॥ ५.६७ ॥ 


अकारः कथितो ब्रह्मा उकारो विष्णुरुच्यते॥ 
मकारश्च स्मृतो रुद्रस्त्रयश्चैते गुणाः स्मृताः॥ ५.६८ ॥ 


अधेमात्रा च या मूर्ध्नि परमः स सदाशिवः॥ 
एवमोकारमाहात्म्यं श्रुतिरेषा सनातनी॥ ५.६९ ॥ 


ॐकारस्य च माहात्म्य याथात्म्येन न शक्यते॥ 
वर्षाणामयुतेनापि ग्रंथकोटिभिरेव वा॥ .2.5.७° ॥ 


पुनर्यत्सारसर्वस्वं प्रोक्तं तच्छूयतां परम्‌॥ 
अःकारांता अकाराद्या मनवस्ते चतुर्दश॥ ५.७१ ॥ 


स्वायंभुवश्च स्वारोचिरौत्तमो रैवतस्तथा॥ 
तामसश्चाक्षुषः षष्ठस्तथा वैवस्वतोऽधुना॥ ५.७२ ॥ 


सावर्णिरब्रह्मसावर्णी रुद्रसावणिरेव च॥ 
दक्षसावणिरेवापि धर्मसावणिरेव च॥ ५.७३ ॥ 

रौच्यो भोत्यस्तथा चापि मनवो5मी चतुर्दश॥ 
श्वेतः पांडुस्तथा रक्तस्ताम्रः पीतश्व कापिल:॥ ५.७४ ॥ 


कृष्ण: श्यामस्तथा धूम्रः सुपिशंगः पिशंगकः | 
त्रिवर्णः शबलो वर्णैः कर्कधुर इति क्रमात्‌॥ ५.७५ ॥ 


वैवस्वतः क्षकारश्च तात कृष्णाः प्रद्ृश्यते॥ 
ककाराद्य हकारातास्त्रयस्त्रिशच्च देवताः॥ ५.७६ ॥ 


ककाराद्याष्ठकारांता आदित्या द्वादश स्मृताः॥ 
धाता मित्रोऽर्यमा शक्रो वरुणाश्वांशुरेव च॥ ५.७७ ॥ 


भगो विवस्वान्पूषा च सविता दशमस्तथा॥ 
एकादशस्तथा त्वष्टा विष्णुद्दीदश उच्यते॥ ५.७८ ॥ 


जघन्यजः स सर्वेषामादित्यानां गुणाधिकः ॥ 
डकाराद्या बकारांता रुद्राश्वैकादशैव तु॥ ५.७९ ॥ 


कपाली पिंगलो भीमो विरुपाक्षो विलोहितः | 
अजकः शासनः शास्ता शंभुश्वण्डो भवस्तथा॥ ।.2.5.८० ॥ 


भकाराद्याः षकारांता अष्टों हि वसवो मताः॥ 
धुवो घोरश्व सोमश्व आपश्वेव नलो5निलः॥ ५.८१ ॥ 


प्रत्यूषश्च प्रभासश्च अष्टौ ते वसवः स्मृताः॥ 
सौ हश्चेत्यश्चिनौ ख्यातौ त्रयस्त्रिंशदिमे स्मृताः॥ ५.८२ ॥ 

अनुस्वारो विसर्गश्च जिह्वामूलीय एव च॥ 
उपध्मानीय इत्येते जरायुजास्तथांडजाः॥ ५.८३ ॥ 


स्वेदजाश्वोद्भिजाश्चेति तत जीवाः प्रकीर्तिताः॥ 
भावार्थः कथितश्चायं तत्वार्थ श्रृणु सांप्रतम्‌॥ ५.८४ ॥ 


ये पुमांसस्त्वमून्देवान्समाश्रित्य क्रियापराः॥ 
अर्धमात्रात्मके नित्ये पदे लीनास्त एव हि॥ ५.८५ ॥ 


चतुर्णां जीवयोनीनां तदैव परिमुच्यते॥ 
यदाभून्मनसा वाचा कमणा च यजेत्सुरान्‌॥ ५.८६ ॥ 


यस्मिञ्छास्रे त्वमी देवा मानिता नैव पापिभिः॥ 
तच्छास्त्रं हि न मंतव्यं यदि ब्रह्मा स्वयं वदेत्‌॥ ५.८७ ॥ 


अमी च देवाः सर्वत्र श्रौते मार्गे प्रतिष्ठिताः॥ 
पाषण्डशास्त्रे सर्वत्र निषिद्धाः पापकर्मभिः॥ ५.८८ ॥ 


तदमून्ये व्यतिक्रम्य तपो दानमथो जपम्‌॥ 
प्रकुर्वति दुरात्मानो वेपते मरुतः पथि॥ ५.८९ ॥ 


अहो मोहस्य माहात्म्यं पश्यताविजितात्मनाम्‌॥ 
पर्ठेति मातृकां पापा मन्यंते न सुरानिह॥ ।.2.5.९० ॥ 


॥सुतनुरुवाच॥ 

इति तस्य वचः श्रुत्वा पिताभूदतिविस्मितः॥ 
पप्रच्छ च बहून्प्रश्रान्सोप्य वादीत्तथातथा॥ ५.९१ ॥ 


मयापि तव प्रोक्तोऽयं मातृकाप्रश्र उत्तमः॥ 
द्वितीयं श्रृणु तं प्रश्नं पंचपंचाद्रुतं गृहम्‌॥ ५.९२ ॥ 


पंचभूतानि पञ्चैव कर्मज्ञानेंद्रियाणि च॥ 
पंच पंचापि विषया मनोबुद्ध्यहमेव च॥ ५.९३ ॥ 


प्रकृतिः पुरुषश्चैव पञ्चविंशः सदाशिवः॥ 
पञ्चपञ्चभिरेततैस्तु निष्पन्नं गृहमुच्यते॥ ५.९४ ॥ 


देहमेतदिदं वेद तत्त्वतो यात्यसौ शिवम्‌॥ 
बहुरूपां स्त्रियं प्राहुर्बुद्धि वेदांतवादिनः॥ ५.९५ ॥ 


सा हि नानार्थभजनान्नानारूपं प्रपद्यते| 
धर्म॑स्यैकस्य संयोगाद्वहुधाप्येकिकैव सा॥ ५.९६ ॥ 


इति यो वेदे तत्त्वार्थं नासौ नरकमाप्नुयात्‌॥ 
मुनिभिर्यश्च न प्रोक्तं यन्न मन्येत दैवतान्‌॥ ५.९७ ॥ 


वचनं तद्गुधाः प्रहुबंधं चित्रकथ त्विति॥ 
यच्च कामान्वितं वाक्यं पंचमं वाप्यतः श्रुणु॥ ५.९८ ॥ 


एको ल्लोभो महान्ग्राहो ल्लोभात्पापं प्रवर्तते॥ 
लोभात्क्रोधः प्रभवति लोभात्कामः प्रवर्तते॥ ५.९९ ॥ 

लोभान्मोहश्व माया च मानः स्तम्भः परेष्सुता॥ 
अविद्या5प्रज्ञता चैव सर्व लोभात्प्रवर्तते॥ ।.2.5.१०० ॥ 


हरणं परवित्तानां परदाराभिमर्शनम्‌॥ 
साहसानां च सर्वेषामकायाणआ क्रियास्तथा॥ ५.१०१ ॥ 


स लोभः सह मोहेन विजेतव्यो जितात्मना॥ 
दम्भो द्रोहश्च निंदा च पैशुन्यं मत्सरस्तथा॥ ५.१०२ ॥ 


भवन्त्येतानि सर्वाणि लुब्धानामकृतात्मनाम्‌॥ 
सुमहां त्यपि सास्त्राणि धारयंति बहुश्रुताः॥ ५.१०३ ॥ 


छेत्तारः संशयाना च लोभग्रस्ता व्रजत्यधः | 
लोभक्रोधप्रसक्ताश्च शिष्टाचारबहिष्कृताः॥ ५.१०४ ॥ 


अन्तःक्षुरा वाझ्रधुराः कूपाश्धन्नास्तृणौरिव॥ 
कुर्वते ये बहून्मार्गास्तांस्तान्हेतुबलन्विताः ॥ ५.१०५ ॥ 


स्वमार्गं विलुंमपंति लोभाज्जातिषु निष्ठराः॥ 
धर्मावतंसकाः क्षुद्रा मुष्णंति ध्वजिनो जगत्‌॥ ५.१०६ ॥ 


एतेऽतिपापिनो ज्ञेया नित्यं लोभसमन्विताः॥ 
जनको युवनाश्वश्च वृषादर्भिः प्रसेनजित्‌॥ ५.१०७ ॥ 


लोभक्षयाहिवं प्रासास्तथैवान्ये जनाधिपाः॥ 


onlinesanskritbooks.com 


तस्मात्यजंति ये लोभ॑ ते$तिक्रामंति सागरम्‌॥ ५.१०८ ॥ 


संसाराख्यमतो5नये ये ग्राहग्रस्ता न संशयः॥ 
अथ ब्राह्मणभेदास्त्वमष्टो विप्रावधारय॥ ५.१०९ ॥ 


मात्रश्च ब्राह्मणश्चैव श्रोत्रियश्च ततः परम्‌॥ 
अनूचानस्तथा भूण ऋषिकल्प ऋषिर्मुनिः॥ ।.2.5.११० ॥ 


एते ह्यष्टौ समुद्दिष्टा ब्राह्मणाः प्रथमं श्रुतौ॥ 
तेषां परः परः श्रेष्ठो विद्यावृत्तविशेषतः॥ ५.१११ ॥ 


ब्राह्मणानां कुले जातो जातिमात्रो यदा भवेत्‌॥ 
अनुपेतः क्रियाहीनो मात्र इत्यभिधीयते॥ ५.११२ ॥ 


एकोद्देश्यमतिक्रम्य वेदस्याचारवानृजुः॥ 
स ब्राह्मण इति प्रोक्तो निभृतः सत्यवाग्घृणी॥ ५.११३ ॥ 


एकां शाखां सकल्पां च षड़्भिरंगैरधीत्य च॥ 
षट्कर्मनिरतो विप्रः श्रोत्रियोनाम धर्मवित्‌॥ ५.११४ ॥ 


वेदवेदांगतत्वज्ञः शुद्धात्मा पापवर्जितः॥ 
श्रेष्ठः श्रोत्रियवान्प्राज्ञः सोऽनूचान इति स्मृतः॥ ५.११५ ॥ 


अनूचानगुणोपेतो यज्ञस्वाध्याययंत्रितः॥ 
भूण इत्युच्यते शिष्टैः शेषभोजी जितेंद्रियः॥ ५.११६ ॥ 

वैदिकं लौकिकं चैव सर्वज्ञानमवाप्य यः॥ 
आश्रमस्थो वशी नित्यमृषिकल्प इति स्मृतः॥ ५.११७ ॥ 


ऊर्ध्वरेता भवत्यग्र्यो नियताशी नसंश यी॥ 
शापानुग्रहयोः शक्तः सत्यसंधो भवेट्ृषिः॥ ५.११८ ॥ 


निवृत्तः सर्वततत्वज्ञः कामक्रोधविवर्जितः॥ 
ध्यानस्थानिष्क्रियो दांतस्तुल्यमृत्कांचनो मुनिः॥ ५.११९ ॥ 


एवमन्वयविद्याभ्यां वृत्तेन च समुच्छ्िताः॥ 
त्रिशुक्लानाम विष्रंद्राः पूज्यन्ते सवनादिषु॥ ।.2.5.१२० ॥ 


इत्येवंविधविप्रत्वमुक्तं श्रृणु युगादयः॥ 

नवमी कार्तिके शुक्ला कृतादिः परिकीतिता॥ ५.१२१ ॥ 
वैशाखस्य तृतीया या शुक्ला त्रेतादिरुच्यते॥ 

माघे पञ्चदशीनाम द्वापरादिः स्मृता बुधैः॥ ५.१२२ ॥ 


त्रयोदशी नभस्ये च कृष्णा सा हि कलेः स्मृता॥ 
युगादयः स्मृता ह्येता दत्तस्याक्षयकारकाः॥ ५.१२३ ॥ 


एताश्वतस्रस्तिथयो युगादा दत्तं हुतं चाक्षयमाशु विद्यात्‌॥ 
युगेयुगे वर्षशतेन दानं युगादिकाले दिवसेन तत्फलम्‌॥ ५.१२४ ॥ 


युगायाः कथिता ह्येता मन्वाद्या: श्रृणु सांप्रतम्‌॥ 
अश्वयुक्छुकलनवमी द्वादशी कार्तिके तथा॥ ५.१२५ ॥ 

तृतीया चैत्रमासस्य तथा भाद्रपदस्य च॥ 
फाल्गुनस्य त्वमावास्या पौषस्यैकादशी तथा॥ ५.१२६ ॥ 


आषाढस्यापि दशमी माघमासस्य ससमी॥ 
श्रावणस्याष्टमी कृष्णा तथाषाढी च पूर्णिमा॥ ५.१२७ ॥ 


कार्तिकी फाल्गुनी चैत्री ज्येष्ठे पञ्चदशी सिता॥ 
मन्वंतरादयश्वैता दत्तस्याक्षयकारकाः॥ ५.१२८ ॥ 


यस्यां तिथौ रथं पूर्वं प्राप देवो दिवाकरः॥ 
सा तिथिः कथिता विष्रैर्माघे या रथससमी॥ ५.१२९ ॥ 


तस्यां दत्तं हुतं चेष्ट सर्वमेवाक्षयं मतम्‌॥ 
सर्वदारिद्रयशमनं भास्करप्रीतये मतम्‌॥ .2.5.१३० ॥ 


नित्योद्वेजकमाहुर्य बुधास्तं श्रृणु तत्वतः॥ 
यश्च याचनिको नित्यं न स स्वर्गस्य भाजनम्‌॥ ५.१३१ ॥ 


उद्वेजयति भूतानि यथा चौरास्तथैव सः॥ 
नरकं याति पापात्मा नित्योद्वेगकरस्त्वसौ॥ ५.१३२ ॥ 


इहोपपत्तिर्मम केन कर्मणा क्व च प्रयातव्यमितो मयेति॥ 
विचार्य चैवं प्रतिकारकारी बुधैः स चोक्तो द्विज दक्षदक्षः॥ ५.१३३ ॥ 


मासैरष्टभिरहा च पूर्वेण वयसायुषा॥ 
तत्कर्म पुरुषः कुयायेनांते सुखमेधते॥ ५.१३४ ॥ 

अर्चिर्धूमश्व मार्गौ द्वावाहुर्वेदांतवादिनः॥ 
अर्चिषा याति मोक्षं च धूमेनावर्तते पुनः॥ ५.१३५ ॥ 


यजैरासायते धूमो नैष्कर्म्येणार्चिराप्यते॥ 
एतयोरपरो मार्गः पाखंड इति कीर्त्यते॥ ५.१३६ ॥ 


यो देवान्मन्यते नैव धर्माश्च मनुसूचितान्‌॥ 
नैतौ स याति पंथानौ तत्वार्थोऽयं निरूपितः॥ ५.१३७ ॥ 


इते ते कीर्तिताः प्रश्नाः शक्त्या ब्राह्मणसत्तम॥ 
साधु वाऽसाधु वा ब्रूही ख्यापयात्मानमेव च॥ ५.१३८ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
कलापग्रामवासिसुतनुब्राह्मणेन नारदप्रश्नोत्तरकथनंनाम पचमोऽध्यायः॥ ५ ॥ छ ॥ 


I.2.6 


श्रीनारद उवाच॥ 
इति श्रुत्वा फाल्गुनाहं रोमांचपुलकीकृतः॥ 
स्वरूपं प्रकटीकृत्य ब्राह्मणानिदमब्रवम्‌॥ ६.१ ॥ 


अहो धन्यः पितास्माकं यस्य सृष्टस्य पालकाः॥ 
युष्मद्विधा ब्राह्मणेंद्राः सत्यमाह पुरा हरिः॥ ६.२ ॥ 


मत्तोऽप्यनंतात्परतः परस्मात्समस्तभूताधिपतेर्न किंचित्‌॥ 

तेषां किमुस्यादितरेण येषां द्विजेश्वराणां मम मार्गवादिनाम्‌॥ ६.३ ॥ 


तत्सर्वथाद्या धन्यो$स्मि संप्रापं जन्मनः फलम्‌॥ 
यद्भवन्तो मया हृष्टाः पापोपद्रववजिताः॥ ६.४ ॥ 


ततस्ते सहसोत्थाय शातातपपुरोगमाः॥ 
अर्घ्य॑पाद्यादिसत्कारैः पूजयामासुर्मा द्विजाः॥ ६.५ ॥ 


परोक्तवन्तश्च मां पार्थ वचः साधुजनो चितम्‌॥ 
धन्या वयं हि देवर्षे त्वमस्मान्यदिहागतः॥ ६.६ ॥ 


कुतो वाऽऽगमनं तुभ्यं गन्तव्यं वा क्व सांप्रतम्‌॥ 
अत्राप्यागमने कार्यमुच्यतां मुनिसत्तम ॥ ६.७ ॥ 


श्रुत्वा प्रीतिकरं वाक्यं द्विजानामिति पांडव॥ 
प्रत्यवोचं मुनीन्द्रांस्ताञ्छूयतां द्विजसत्तमाः॥ ६.८ ॥ 


अहं हि ब्रह्मणो वाक्याद्विप्राणां स्थानकं शुभम्‌॥ 
दातुकामो महातीर्थे महीसागरसंगमे॥ ६.९ ॥ 


परीक्षन्ब्राह्मणानत्र प्रासो यूयं परीक्षिताः॥ 
अहं वः स्थायिष्यामि चानुजानीत तदद्विजाः॥ ।.2.6.१० ॥ 


एवमुक्तो विलोक्यैव द्विजाञ्छातातपोऽब्रवीत्‌॥ 
देवानामपि दुष्प्राप्यं सत्यं नारद भारतम्‌॥ ६.११ ॥ 

कि पुनश्चापि तत्रैव मही सागरसंगमः | 
यत्र स्नातो महातीर्थफलं सर्वमुपाश्नुते॥ ६.१२ ॥ 


पुनरेको महान्दोषो बिभीमो नितरां यतः॥ 
तत्र चौराः सुबहवो निघृणाः प्रियसाहसाः॥ ६.१३ ॥ 


स्वर्शेषु षोडशं चैकविंशंगृहंति नो धनम्‌॥ 
धनेन तेन हीनानां कीदशं जन्म नो भवेत्‌॥ ६.१४ ॥ 


वरं बुभुक्षया वासो मा चौरकरगा वयम्‌॥ 
॥अर्जुन उवाच॥ 
अद्भुतं वर्ण्यते विप्र के हि चौराः प्रकीर्तिताः॥ ६.१५ ॥ 


कि धनं च हरंत्येते येभ्यो बिभ्यति ब्राह्मणाः॥ 
॥नारद उवाच॥ 
कामक्रोधादयश्वौरास्तप एव धनं तथा॥ ६.१६ ॥ 


तस्यापहाभीतास्ते मामूचुरिति ब्राह्मणाः॥ 
तानहं प्राब्रवं पश्चाद्वि जानीत द्विजोत्तमाः॥ ६.१७ ॥ 


जाग्रतां तु मनुष्याणां चौराः कुर्वति कि खलाः ॥ 
भयभीतश्चालसश्च तथा चाशुचिरेव यः॥ ६.१८ ॥ 


तेन कि नाम संसाध्यं भूमिस्तं ग्रसते नरम्‌॥ ६.१९ ॥ 


॥शातातप उवाच॥ 

वयं चोौरभयाद्भीतास्ते हरंति धनं महत॥ 
कर्तु तदा कथं शक्यमंगजागरणं तथा॥ .2.6.2० ॥ 


खलाश्चौरा गताः क्वापि ततो नत्वा55गता वयम्‌॥ 
तस्मासर्वे संत्यजामो भयभीता वयं मुने॥ ६.२१ ॥ 


प्रतिग्रहश्च वै घोरः षष्ठांशफलदस्तथा॥ 
एवं ब्रुवति तस्मिश्च हारीतोनाम चाब्रवीत्‌॥ ६.२२ ॥ 


मूढबुद्ध्या हि को नाम महीसागरसंगमम्‌॥ 
त्यजेच्च यत्र मोक्षश्च स्वर्गश्च करगोऽथ वा॥ ६.२३ ॥ 


कलापादिषु ग्रामेषु को वसेत विचक्षणः॥ 
यदि वासः स्तम्भरतीर्थे क्षणार्धमपि लभ्यते॥ ६.२४ ॥ 


भयं च चौरजं सर्व किं करिष्यति तत्र न॥ 
कुमारनाथं मनसि पालकं कुर्वतां दृढम्‌॥ ६.२५ ॥ 


साहसं च विना भूतिन कथंचन प्राप्यते॥ 
तस्मान्नारद तत्राहमा यास्ये तव वाक्यतः॥ ६.२६ ॥ 


षड्विंशतिसहस्राणि ब्राह्मणा मे परिग्रहे॥ 
षट्कर्मनिरताः शुद्धा लोभदम्भविवजिताः॥ ६.२७ ॥ 


तेः सार्धमागमिष्यामि ममेदं मतमुत्तमम्‌॥ 
इत्युक्ते वचने तांश्च कृत्वाहं दंडमूर्धनि॥ ६.२८ ॥ 

निवृत्तः सहसा पार्थ खेचरोऽतिमुदान्वितः॥ 
शतयोजनमात्रं तु हिममार्गमतीत्य च॥ ६.२९ ॥ 


केदारं समुपायातो युक्तस्तैद्विजसत्तमैः॥ 
आकाशेन सुशक्यश्व बिलेनाथ स देशकः॥ ।.2.6.39 ॥ 


अतिक्रांतुं नान्यथा च तथा स्कंदप्रसादतः॥ ६.३१ ॥ 


॥अर्जुन उवाच॥ 
क्व कलापं च दग्रामं कथं शक्यं बिलेन च॥ 
कथं स्कंदप्रसादः स्यादेतन्मे ब्रूहि नारद॥ ६.३२ ॥ 


॥नारद उवाच॥ 
केदाराद्विमसंयुक्तं योजनानां शतं स्मृतम्‌॥ 
तदंते योजनशतं विस्तृतं तत्कलापकम्‌॥ ६.३३ ॥ 


तदंते योजनशतं वासुकार्णव मुच्यते॥ 
शतयोजनमात्रः स भूमिस्वर्गस्ततः स्मृतः॥ ६.३४ ॥ 


बिल्लेन च यथा शक्यं गंतुं तत्र श्रृणुष्व तत्‌॥ 
निरन्नं वै निरुदकं देवमाराधयेद्रुहम्‌॥ ६.३५ ॥ 


दक्षिणायां दिशि ततो निष्पापं मन्यते यदा॥ 
तदा गुहोऽस्य स्वप्ने गच्छेति भारत॥ ६.३६ ॥ 

ततो गुहात्पश्चिमतो बिलमस्ति बृहत्तरम्‌॥ 
तत्र प्रविश्य गंतव्यं क्रमाणां शतससकम्‌॥ ६.३७ ॥ 


तत्र मारकतं ल्रिंगमस्ति सूर्यसमप्रभम्‌॥ 
तदग्रे मृत्तिका चास्ति स्वर्णवर्णा सुनिमेला॥ ६.३८ ॥ 


नमस्कृत्य च तल्लिंगं गृहीत्वा मृत्तिकां च ताम्‌॥ 
आगंतव्यं स्तंभतीर्थै समाराध्य कुमारकम्‌॥ ६.३९ ॥ 


कोलं वा कूपतो ग्राह्यं भूतायां निशि तज्जलम्‌॥ 
तेनोदकेन मृत्तिकया कृत्वा नेत्रद्वयाञजनम्‌॥ ।.2.6.४9 ॥ 


उद्वर्तनं च देहस्य कदाचित्षष्टिमे पदे॥ 
नेत्रांजनप्रभावाच्च बिलं पश्यति शोभनम्‌॥ ६.४१ ॥ 


तन्मध्येन ततो याति गात्रोद्वर्तप्रभावतः॥ 
कारीषैनाम चात्युग्रैभक्ष्यते नैव कीटकैः॥ ६.४२ ॥ 


बिल्रमध्ये च संपश्यन्सिद्धान्भासकरसन्निभान्‌॥ 
यात्येवं यात्यसौ पार्थ कलापं ग्राममुत्तमम्‌॥ ६.४३ ॥ 


तत्र वर्षसहस्राणि चत्वार्यायुःप्रकीतितम्‌॥ 
फलानां भोजनं च स्यात्पुनः पुण्यं च नाज्जयेत्‌॥ ६.४४ ॥ 


इत्येतत्कथितं तुभ्यमतश्वाभूच्छ्ुणुष्व तत्‌॥ 
तपः सामर्थ्यतः सूक्ष्मान्दण्डस्याग्रे निधाय तान्‌॥ ६.४५ ॥ 

द्विजानहं समायातो महीसागरसंगमम्‌॥ ६.४६ ॥ 


तदोत्तार्य मया मुक्तास्तीरे पुण्यजलाशये॥ 
ततो मया कृतं स्नानं सह तैद्विजसत्तमैः॥ ६.४७ ॥ 


निःशेषदोषदावाग्नौ महीसागरसंगमे॥ 
पितृणां देवतानां च कृत्वा तर्पणसत्क्रियाः॥ ६.४८ ॥ 


जपमाना: परं जप्यं निविष्टाः संगमे वयम्‌॥ 
भास्करं समवेक्ष॑ंतश्चिंतयंतो हरिं हृदि।. ६.४९ ॥ 


तस्मिश्चैवांतरे पार्थ देवाः शक्रपुरोगमाः॥ 
आदित्याद्या ग्रहाः सर्वे लोकपालाश्च संगताः॥ ।.2.6.५० ॥ 


देवानां योनयो ह्यष्टौ गंधर्वाप्सरसां गणाः॥ 
महोत्सवे ततस्तस्मिन्गीतवादित्र उत्तमे॥ ६.५१ ॥ 


पादप्रक्षालनं कर्तु विप्राणामु्यतस्त्वहम्‌॥ 
तस्मिन्काले चाश्रृणवमहमातिथ्यवाक्यताम्‌॥ ६.५२ ॥ 


सामध्वनिसमायुक्तां तृतीयस्वरनादिताम्‌॥ 

अतीव मनसो रम्यां शिव भक्तिमिवोत्तमाम्‌॥ ६.५३ ॥ 
विप्रैरुत्थाय संपृष्टः कस्त्वं विप्र क्व चागतः॥ 

किं वा प्रार्थयसे ब्रूहि यत्ते मनसि रोचते॥ ६.५४ ॥ 

॥विप्र उवाच॥ 
मुनि: कपिलनामाहं नारदाय निवेद्यताम्‌॥ 
आगतः प्रार्थनायैव तच्छूत्वाहमथाब्रवम्‌॥ ६.५५ ॥ 


धन्योहं यदिहायातः कपिल त्वं महामुने॥ 
नास्त्यदेयं तवास्माभिः पात्रं नास्ति तवाधिकम्‌॥ ६.५६ ॥ 


॥कपिल्रा उवाच॥ 
ब्रह्मपुत्र त्वया देयं यदि मे त्वं श्रृणुष्व तत्‌॥ 
अष्टौ विप्रसहस्रामि मम देहीति नारद॥ ६.५७ ॥ 


भूमिदानं करिष्यामि कलापग्रामवासिनाम्‌॥ 
ब्राह्मणानामहं चैषां तदिदं क्रियतां विभो॥ ६.५८ ॥ 


ततो मया प्रतिजञातमेव मस्तु महामुने॥ 
त्वयापि क्रियतां स्थानं कापिल्रं कपिलोत्तमम्‌॥ ६.५९ ॥ 


श्राद्धे वा प्रासकाले वा ह्यतिथिविमुखीभवेत्‌॥ 
यस्याश्रममुपायातस्यस्य सर्वं हि निष्फलम्‌॥ ।.2.6.६० ॥ 


स गच्छेद्रौरवाँल्लोकान्योऽतिथिं नाभिपूजयेत्‌॥ 
अतिथिः पूजितो येन स देवैरपि पूज्यते॥ ६.६१ ॥ 


दानेर्यज्ञैस्त तस्तस्मिन्भोजितः कपिलो मुनिः॥ 
ततो महामुनिः श्रीमान्हारीतो हृयितस्तदा॥ ६.६२ ॥ 

पादप्रक्षालनार्थाय सिद्धदेवसमागमे॥ 
हारीतश्च पुरस्कृत्य वामपादं तदा स्थितः॥ ६.६३ ॥ 


ततो हासो महाञ्जजे सिद्धाप्सरः सुपर्वणाम्‌॥ 
विचिंत्य बहुधा पृथ्वी साधु साधुकृता द्विजाः॥ ६.६४ ॥ 


ततो ममापि मनसि शोकवेगो महानभूत्‌॥ 
सत्यां चैव तथा मेने गाथां पूर्वबुधेरिताम्‌॥ ६.६५ ॥ 


सर्वेष्वपि च कार्येषु हेतिशब्दो विगर्हितः॥ 
कुर्वतामतिकार्याणि शिल्रापातो ध्रुवं भवेत्‌॥ ६.६६ ॥ 


ततोहमब्रंवं विप्रान्यूयं मूर्खा भविष्यथ॥ 
धनधान्याल्पसंयुक्ता दारिद्रयकलिलावृताः॥ ६.६७ ॥ 


एवमुक्ते प्रहस्यैव हारीतः प्राब्रवीदिदम्‌॥ 
तवैवेयं मुने हानिर्यदस्माञ्छपते भवान्‌॥ ६.६८ ॥ 


कः शापो दीयते तुभ्यं शापोयमयमेव ते॥ 
ततो विमृश्य भूयोऽहब्रवं किमहंद्विज॥ ६.६९ ॥ 


तथाविधस्य भवतो वामपादप्रदानतः॥ ।.2.6.७00 ॥ 


॥हारीत उवाच॥ 
श्रृणु तत्कारणं धीमञ्छुन्यता मे यतो भवेत्‌॥ ६.७१ ॥ 

इति चिंतयतश्चित्ते हा दुःखोऽयं प्रतिग्रहः॥ 
प्रतिग्रहेण विप्राणां ब्राहयं तेजो हि शाम्यति॥ ६.७२ ॥ 


महादानं हि गृह्णानो ब्राह्मणः स्वं शुभं हि यत्‌॥ 
ददाति दातुर्दाता च अशुभं यच्छति स्वकम्‌॥ ६.७३ ॥ 


दाता प्रतिग्रहीता च वचनं हि परस्परम्‌॥ 
मन्यतेऽधःकरो यस्य सोऽल्पबुद्धिः प्रहीयते॥ ६.७४ ॥ 


इति चिंतयतो मह्यं शून्यताभूद्धि नारद॥ 
निद्रार्तश्च भयार्तश्च कामार्तः शोकपीडितः॥ ६.७५ ॥ 


हृतस्वश्चान्यचित्तश्च शून्याह्येते भवंति च॥ 
तदेषु मतिमान्कोपं न कुर्वीत यदि त्वया॥ ६.७६ ॥ 


कृतः कोपस्ततस्तुभ्यमेवं हानिरियं मुने॥ 
ततस्तापान्वितश्चाहं तान्वि प्रानब्रवं पुनः॥ ६.७७ ॥ 


धिञ्जामस्तु च दुर्बुद्धिमविमृश्यार्थकारिणम्‌॥ 
कुर्वतामविमृश्यैव तत्किमस्ति न यद्भवेत्‌॥ ६.७८ ॥ 


सहसा न क्रियां कुरयात्पदमेतन्महापदाम्‌॥ 
विमृश्यकारिणं धीरं वृणते सर्वसंपदः॥ ६.७९ ॥ 


सत्यमाह महाबुद्धिश्चिरकारी पुरा हि सः॥ 
पुरा हि ब्राह्मणः कश्चित्प्रख्यातों गिरसां कुले॥ ।.2.6.८० ॥ 

चिरकारि महाप्राजो गौतमस्याभवत्सुतः॥ 
चिरेण सर्वकार्याणि यो विमृश्य प्रपद्यते॥ ६.८१ ॥ 


चिरकार्याभिसंपतेश्चिरकारी तथोच्यते॥ 
अलसग्रहणं प्रासो दुर्मेधावी तथोच्यते॥ ६.८२ ॥ 


बुद्धिलाघवयुक्तेन जनेनादीर्घदर्शिना॥ 
व्यभिचारेण कस्मिन्स व्यतिकम्या परान्सुतान्‌॥ ६.८३ ॥ 


पित्रोक्तः कुपितेनाथ जहीमां जननीमिति॥ 
स तथेति चिरेणोक्तः स्वभावाच्चिरकारकः॥ ६.८४ ॥ 


विमृश्य चिरकारित्वाच्चिं तयामास वै चिरम्‌॥ 
पितुराज्ञां कथं कुर्यां न हन्यां मातरं कथम्‌॥ ६.८५ ॥ 


कथं धर्मच्छलेनास्मिन्निमज्जेयमसाधुवत्‌॥ 
पितुराज्ञा परो धर्मो ह्यधर्मो मातृरक्षणम्‌॥ ६.८६ ॥ 


अस्वतंत्रं च पुत्रत्वं कि तु मां नात्र पीडयेत्‌॥ 
स्त्रियं हत्वा मातरं च को हि जातु सुखी भवेत्‌॥ ६.८७ ॥ 


पितरं चाप्यवज्ञाय कः प्रतिष्ठामवाप्नुयात्‌॥ 
अनवज्ञा पितुर्युक्ता युक्तं मातुश्च रक्षणम्‌॥ ६.८८ ॥ 


क्षमायोग्यावुभावेतौ नातिवर्तेत वै कथम्‌॥ 

पिता ह्यात्मानमाधत्ते जायायां जज़िवानिति॥ ६.८९ ॥ 


शीलचारित्रगोत्रस्य धारणार्थ कुलस्य च॥ 
सोऽहमात्मा स्वयं पित्रा पुत्रत्वे परिकल्पितः॥ .2.6.९० ॥ 


जातकर्मणि यत्प्राह पिता यच्चोपकर्मणि॥ 
पर्यासः स दृढीकारः पितुर्गौरवल्रिप्सया॥ ६.९१ ॥ 


शरीरादीनि देयानि पिता त्वेकः प्रयच्चति॥ 
तस्मात्पितुर्वचः कार्य न विचार्य कथंचन॥ ६.९२ ॥ 


पातकान्यपि चूर्यते पितुर्वचनकारिणः | 
पिता स्वर्गः पिता धर्मः पिता परमक तपः॥ ६.९३ ॥ 


पितरि प्रीतिमापन्ने सर्वाः प्रीणंति देवताः॥ 
आशिषस्ता भजत्येन पुरुषं प्राह याः पिता॥ ६.९४ ॥ 


निष्कृतिः सर्वपापानां पिता यदभिनंदति॥ 
मुच्यते बंधनात्पुष्पं फलं वृतात्प्रमुच्यते॥ ६.९५ ॥ 


किलिश्यन्नपि सुतः स्नेहं पिता स्नेहं न मुंचति॥ 
एतद्विचिंत्यतं तावत्पुत्रस्य पितृगौरवम्‌॥ ६.९६ ॥ 


पिता नाल्पतरं स्थानं चिंतयिष्यामि मातरम्‌॥ 
यो ह्ययं मयि संघातो मर्त्यत्वे पांचभौतिकः॥ ६.९७ ॥ 

अस्य मे जननी हेतुः पावकस्य यथारणिः॥ 
माता देहारणिः पुंसः सर्वस्यार्थस्य निर्वृतिः॥ ६.९८ ॥ 


मातृलाभे सनाथत्वमनाथत्वं विपर्यये॥ 
न स शोचति नाप्येन स्थावर्यमपि कर्षति॥ ६.९९ ॥ 


श्रिया हीनोऽपि यो गेहे अंबेति प्रतिपद्यते॥ 
पुत्रपौत्रसमापन्नो जननीं यः समाश्रितः॥ .2.6.१०० ॥ 


अपि वर्षशतस्यांते स द्विहायनवच्चरेत्‌॥ 
समर्थे वाऽसमर्थं वा कृशं वाप्यकृशं तथा॥ ६.१०१ ॥ 


रक्षयेच्च सुतं माता नान्यः पोष्यविधानतः॥ 
तदा स वृद्दो भवति तदा भवति दुःखितः॥ ६.१०२ ॥ 


तदा शुन्यं जगत्तस्य यदा मात्रा वियुज्यते॥ 
नास्ति मातृसमा च्छाया नास्ति मातृसमा गतिः॥ ६.१०३ ॥ 


नास्ति मातृसमं त्राणं नास्ति मातृसमा प्रपा॥ 
कुक्षिसंधारणाद्धात्री जननाज्जननी तथा॥ ६.१०४ ॥ 


अंगानां वर्धनादंबा वीरसूत्वे च वीरसू:॥ 
शिशोः शुश्रूषणाच्छवश्रू्माता स्यान्माननात्तथा॥ ६.१०५ ॥ 


देवतानां समावापमेकत्वं पितरं विदुः 
मर्त्यानां देवतानां च पूगो नात्येति मातरम्‌॥ ६.१०६ ॥ 

पतिता गुरवस्त्याज्या माता च न कथंचन॥ 
गर्भधारणपोषाभ्यां तेन माता गरीयसी॥ ६.१०७ ॥ 


एवं स कौशिकीतीरे बलिं राजानमीक्षतीम्‌॥ 
स््रीवृत्तिं चिरकालत्वाद्धन्तुं दिष्टः स्वमातरम्‌॥ ६.१०८ ॥ 


विमृश्य चिरकालं हि चिंतांतं नाभ्यपद्यत॥ 
एतस्मिन्नंतरे शक्रो रूपमास्थितः॥ ६.१०९ ॥ 


गायन्गाखामुपायातः पितुस्तस्याश्रमांतिके ॥ 
अनृना हि स्त्रियः सर्वाः सूत्रकारो यदब्रवीत्‌॥ ।.2.6.११० ॥ 


अतस्ताभ्यः फलं ग्राह्यं न स्याद्दोषेक्षणः सुधीः॥ 
इति श्रुत्वा तमानर्च मेधातिथिरुदारधीः॥ ६.१११ ॥ 


दुःखितश्चिंतयन्प्रासो भृशमश्रूणि वर्तयन्‌॥ 
अहोऽहमीर्ष्ययाक्षिसो मग्नोऽहं दुःखसागरे॥ ६.११२ ॥ 


हत्वा नारीं च साध्वीं च को नु मां तारयिष्यति॥ 
सत्वरेण मयाजञसश्चिरकारी ह्युदारधीः॥ ६.११३ ॥ 


यद्ययं चिरकारी स्यात्स मां त्रायेत पातकात्‌॥ 
चिरकारिक भद्रं ते भद्रे ते चिरकारिक॥ ६.११४ ॥ 


यदद्य चिरकारी त्वं ततोऽसि चिरकारिकः॥ 

त्राहि मां मातरं चैव तपो यच्चार्जितं मया॥ ६.११५ ॥ 


आत्मानं पातके विष्टं शुभाहृ चिरकारिक ॥ 
एवं स दुःखितः प्रासो गौतमोऽचिंतयत्तदा॥ ६.११६ ॥ 


चिरकारिकं ददशथ पुत्रं मातुरुपांतिके॥ 
चिरकारी तु पितरं दृष्टवा परमदुःखितः॥ ६.११७ ॥ 


शस्त्रं त्यक्त्वा स्थितो मूर्ध्नौ प्रसादायोपचक्रमे॥ 
मेधातिथिः सुतं दृष्टवा शिरसा पतितं भुवि॥ ६.११८ ॥ 


पत्नीं चैव तु जीवंती परामभ्यगमन्मुदम्‌॥ 
हन्यादिति न सा वेद शस्त्रपाणौ स्थिते सुते॥ ६.११९ ॥ 


बुद्धिरासीत्सुतं दृष्टवा पितुश्वरणयोर्नतम्‌॥ 
शस्त्रग्रहणचापल्यं संवृणोति भयादिति॥ .2.6.१२० ॥ 


ततः पित्रा चिरं स्मृत्वा चिरं चाघ्राय मूर्धनि॥ 
चिरं दोभ्याँ परिष्वज्य चिरंजीवेत्यु दाहृतः॥ ६.१२१ ॥ 


चिरं मुदान्वितः पुत्रं मेधातिथिरथाब्रवीत्‌॥ 
चिरकारिक भद्रं ते चिरकारी भवेच्चिरम्‌॥ ६.१२२ ॥ 


चिराय यत्कृतं सौम्य चिरमस्मिन्‌ दुःखितः॥ 
गाथाश्वाप्यब्रवीद्विद्वान्गौतमो मुनिसत्तमः॥ ६.१२३ ॥ 

चिरेण मंत्रं संधीयाच्चिरेम च कृतं त्यजेत्‌॥ 
चिरेण विहतं मित्र चिरं धारणमहति॥ ६.१२४ ॥ 


रोगे दर्पे च माने च द्रोहे पापे च कर्मणि॥ 
अप्रिये चैव कतव्ये चिरकारी प्रशस्यते॥ ६.१२५ ॥ 


बंधूना सुहृदां चैव भृत्यानां स्त्रीजनस्य च॥ 
अव्यक्तेष्वपराधेषु चिरकारी प्रशस्यते॥ ६.१२६ ॥ 


चिरं धर्मान्निषेवेत कुर्याच्चान्वेषणं चिरम्‌॥ 
चिरमन्वास्य विदुर्षाश्चिरमिष्टानुपास्य च॥ ६.१२७ ॥ 


चिरं विनीय चात्मानं चिरं यात्यनवज्ञताम्‌॥ 
ब्रुवतश्च परस्यापि वाक्यं धर्मोपसंहितम्‌॥ ६.१२८ ॥ 


चिरं पृच्छेच्च श्रृणुयाच्चिरं न परिभूयते॥ 
धर्मे शत्रौ शस्त्रहस्ते पात्रे च निकटस्थिते॥ ६.१२९ ॥ 


भये च साधुपूजायां चिरकारी न शस्यते॥ 
एवमुक्त्वा पुत्रभायीसहितः प्राप्य चाश्रमम्‌॥ ।.2.6.१३० ॥ 


ततश्चिरमुपास्याथ दिव यातिश्चिरं मुनिः॥ 
वयं त्वेवं ब्रुवन्तोऽपि मोहेनेवं प्रतारिताः॥ ६.१३१ ॥ 


कल्रौ च भवतां विप्रा मच्छापो निपतिष्यति॥ 
केचित्सदा भविष्यंति विप्राः सर्वगुणैर्युताः॥ ६.१३२ ॥ 

पादप्रक्षालनं कृत्वा ततो$हं धर्मवर्मण:| 
समीपे साक्षिणो देवान्कृत्वा संकल्पमाचरम्‌॥ ६.१३३ ॥ 


कांचनेरर्नोप्रदानेश्व गृहदानैर्धनादिभि: ॥ 
भार्याभूषणवस्रैश्व कृतार्था ब्राह्मणाः कृताः॥ ६.१३४ ॥ 


ततः करं समुयम्य प्राहेन्द्रो देवसंगमे॥ 
हरांगरुद्धवामार्द यावद्देवी गिरेः सुता॥ ६.१३५ ॥ 


गणाधीशो वयं यावद्यावत्त्रिभुवनं त्विदम्‌॥ 
तावन्नन्द्यादिदे स्थानं नारदस्थापितं सुराः॥ ६.१३६ ॥ 


ब्रह्मशापो रुद्रशापो विष्णुशापस्तथैव च॥ 
द्विजशापस्तथा भूयादिदं स्थानं विल्रुंपतः॥ ६.१३७ ॥ 


ततस्तथेति तैः सर्वैहष्टैस्तत्र तथोदितम्‌॥ 
एवं मया स्थापिते स्थानकेऽस्मिन्संस्थापयामास च कापिलं मुनिः॥ 
स्थाने उभे देवकृते प्रसन्नास्ततो ययुर्देवता देवसद्म॥ ६.१३८ ॥ 


इति श्रीस्कांदे महापुराण एकाशीतिसाहरूयां संहिताया प्रथमे माहेश्वरखण्डे कौमारिकाखंडे 


नारीयस्थानप्रतिष्ठावर्णनंनाम षष्ठोऽध्यायः ६ ॥ छ ॥ 


॥.2./7 

॥ अर्जुन उवाच॥ 
महीसागरमाहात्म्यमद्भुतं कीर्तितं त्वया॥ 
विस्मयः परमो मह्यं प्रहर्षश्चोपजायते॥ ७.१ ॥ 


तदहं विस्तराच्छ्रोतुमिदमिच्छामि नारद॥ 
कस्य यज्ञे मही ग्लाना वह्लितापाभिता पिता॥ ७.२ ॥ 


॥नारद उवाच॥ 
महादाख्यानमाख्यास्ये यथा जाता महीनदी॥ 
श्रृण्वन्नेतां कथां पुण्यां पुण्यमाप्स्यसि पांडव॥ ७.३ ॥ 


पुराभूद्भूपतिभूमाविन्द्रयुम्न इति श्रुतः॥ 
वदान्यत्ऋ सर्वधर्मज्ञो मान्यो मानयिता प्रभुः॥ ७.४ ॥ 


उचितज़ञो विवेकस्य निवासो गुणसागरः॥ 
न तदस्ति धरापृष्ठे नगरं ग्रामपत्तनम्‌॥ ७.५ ॥ 


तदीयपूर्तधर्मस्य चिहेन न यदंकितम्‌॥ 
कन्यादानानि बहुधा ब्राहेण विधिना व्यधात॥ ७.६ ॥ 


भूपा लो5सो ददौ दानमासहसाद्वनार्थिनाम्‌॥ 
दशमीदिवसे रात्रौ गजपृष्ठेन दुन्दुभिः॥ ७.७ ॥ 


ताइयते तत्पुरे प्रातः कार्यमेकादशीव्रतम्‌॥ 
यज्वना तेन भूपेन विच्छिन्नं सोमपायिनाम्‌॥ ७.८ ॥ 

स्वरणैरास्तृता दर्भर्दव्यगुलोत्सेधिता मही॥ 
गंगायां सिकता धारा वर्षतो दिवि तारकाः॥ ७.९ ॥ 


शक्या गणयितुं प्राजैस्तदीयं सुकृतं न तु॥ 
ईदृशैः सुकृतैरेष तेनैव वपुषा नृपः॥ .2.7.१० ॥ 


धाम प्रजापतेः प्रा्ो विमानेन कुरूद्वह॥ 
बुभुजे स तदा भोगान्दुलभानमरैरपि ॥ ७.११ ॥ 


अथ कल्पशतस्यांते व्यतीते तं महीपतिम्‌॥ 
प्राह प्रजापतिः सेवावसरायातमात्मनः॥ ७.१२ ॥ 


॥ब्रह्मोवाच॥ 
इंद्रयुम्न द्रुतं गच्छ धरापृष्ठं नृपोत्तम॥ 
न स्तातव्यं मदीयेद्य लोके क्षणमपि त्वया॥ ७.१३ ॥ 


॥इद्रयुम्न उवाच॥ 
कस्मादब्रह्मन्नितो भूमौ मां प्रेषयसि सम्प्रति॥ 
सति पुण्ये मदीये तु बहुले वद कारणम्‌॥ ७.१४ ॥ 


॥ब्रह्मोवाच ॥ 
न पुण्यं केवलं राजन्गुसं स्वर्गस्य साधकम्‌॥ 
विना निष्कल्मषां कीति त्रिलोकीतलविस्तृताम्‌॥ ७.१५ ॥ 


तव कीर्तिसमुच्छेदः सांप्रतं वसुधातले॥ 
संजातश्चिरकालेन गत्वा तां कुरु नूतनाम्‌॥ ७.१६ ॥ 


onlinesanskritbooks.com 


यदि वांछा महीपाल मम धामनि संस्थितो॥ ७.१७ ॥ 


॥इन्द्रयुम्न उवाच॥ 
मदीयं सुकृतं ब्रह्मन्कथं भूमौ भवेदिति॥ 
कि कर्तव्यं मया नैतन्मम चेतसि तिष्ठति॥ ७.१८ ॥ 


॥ब्रह्मोवाच॥ 
बलवानेष भूपाल कालः कलयति स्वयम्‌॥ ७.१९ ॥ 


ब्रह्मांडान्यपि मां चेव गणना का भवाद्ृशाम्‌॥ 
तदेतदेव मन्येऽहं तव भूपाल सांप्रतम्‌॥ ।.2.7.2२० ॥ 


यत्कीर्तिमात्मनो व्यक्तिं नीत्वाभ्ये हि पुनदिवम्‌॥ 
शुश्रुवानिति वाचं स ब्रह्मणः पृथिवीपतिः॥ ७.२१ ॥ 


पश्यतिस्म तथात्मानं महीतलमुपागतम्‌॥ 
कांपिल्यनगरे भूयः पप्रच्छात्मानमात्मना॥ ७.२२ ॥ 


नगरं स तदा देशमप्राक्षीदिति विस्मितः॥ 
॥जना ऊचुः॥ 
न जानीमो वयं भूपमिद्रयुम्नं न तत्पुरम्‌॥ ७.२३ ॥ 


यत्त्वं पृच्छसि भो भद्र कञ्चित्पृच्छ चिरायुषम्‌॥ 
॥इन्द्रयुम्न उवाच॥ 
कः संप्रति धरापृष्ठे चिरायुः प्रथितो जनाः॥ ७.२४ ॥ 

पृथिवीजयराज्येस्मिन्यत्र प्रबूत मा चिरम्‌॥ 
॥जना ऊचुः॥ 
श्रूयते नैमिवारण्ये ससकल्पस्मरो मुनिः॥ ७.२५ ॥ 


मार्कंडेय इति ख्यातस्तं गत्वा पृच्छ संशयम्‌॥ 
तथोपदिष्टस्तैर्गत्वा तत्र तं मुनिपुंगवम्‌॥ ७.२६ ॥ 


निशम्य प्रणिपत्याह नृपः स्वहदयस्थितम्‌॥ 
॥इंद्रयुम्न उवाच॥ 
चिरायुरभगवान्भूमौ विश्रुतः सांप्रतं ततः॥ ७.२७ ॥ 


पृच्छाम्यहं भवान्वेत्ति इंद्रयुम्नं नृपंन वा॥ ७.२८ ॥ 


|श्रीमार्कडेय उवाच॥ 
ससकल्पान्तरे नाभूत्कोपीद्रयुम्नसंजितः॥ 
भूपाल किमहं वच्मि तवान्यत्पृच्छ संशयम्‌॥ ७.२९ ॥ 


स निराशस्तदाकण्यं वचो भूपोग्निसाधने॥ 
समुद्योगं तदा चक्रे तं दृष्टवाह तदा मुनिः॥ ।.2.7.39 ॥ 


॥मार्कडेय उवाच॥ 
मा साहसमिदं कार्षीर्भद्र वाचं श्रृणुष्व मे॥ 
एति जीवंतमानंदो नर वर्षशतादपि॥ ७.३१ ॥ 


तत्करोमि प्रतीकारं तव दुःखोपशांतये ॥ 

श्रृणु भद्र ममास्तीह बको मित्रं चिरंतनः॥ ७.३२ ॥ 


नाडीजंघ इति ख्यातः स त्वा ज़ास्यत्यसंशयम्‌॥ 
तस्मादेहि द्रुतं यावदावां तत्र व्रजावहे॥ ७.३३ ॥ 


परोपकारैकफलं जीवितं हि महात्मनाम्‌॥ 
यदि ज्ञास्यत्यसंदिग्धमिंद्रयुम्नं स वक्ष्यति॥ ७.३४ ॥ 


तौ प्रस्थिताविति तदा विप्रेद्रनृपपुंगवौ॥ 
हिमाचल प्रति प्रीतौ नाडीजंघा लयं प्रति॥ ७.३५ ॥ 


बकोऽथ मित्रं स्वं वीक्ष्य चिरकालादुपागतम्‌॥ 
मार्कडेयं ययौ प्रीत्युत्कंठितः सम्मुखं द्विजैः॥ ७.३६ ॥ 


कृतसंविदभूत्पूर्वं कुशलस्वागतादिना॥ 
पप्रच्छानंतरं कार्यं वदागमनकारणम्‌॥ ७.३७ ॥ 


माकंडेयोथ तं प्राह बकं प्रस्तुतमीप्सितम्‌॥ 
इंद्रयुम्नं भवान्वेत्ति भूपालं पृथिवीतले॥ ७.३८ ॥ 


एतस्य मम मित्रस्य तेन ज्ञातेन कारणम्‌॥ 
नो वायं त्यजति प्राणान्पुरा वह्निप्रवेशनात्‌॥ ७.३९ ॥ 


एतस्य प्राणरक्षार्थे ब्रूहि जानासि चेन्नृपम्‌॥ ।.2.7.४० ॥ 


॥नडीजघ उवाच॥ 

चतुर्दश स्मराम्यस्मि कल्पान्विप्रेंद्र सांप्रतम्‌॥ 
आस्तां तद्दर्शनं वार्तामपि वा न स्मराम्यहम्‌॥ ७.४१ ॥ 


इंद्रयुम्नो महीपालः कोऽपि नासीन्महीतले॥ 
एतावन्मात्रमेवाह जानामि द्विजपुंगव ॥ ७.४२ ॥ 


॥नारद उवाच॥ 

ततः स विस्मयाविष्टस्तस्यायुरिति शुश्रुवान्‌॥ 
पप्रच्छ राजा को हेतुर्दानस्य तपसोऽथ वा॥ 
यदायुरीदृशं दीर्घं संजातमिति विस्मितः॥ ७.४३ ॥ 


॥नाडीजघ उवाच॥ 
घृतकंबलमाहात्म्यान्मम देवस्य शूलिनः॥ 
दीर्घमायुरिदं विप्र शापाद्वकवपुः श्रृणु॥ ७.४४ ॥ 


पुरा जन्मन्यहं बालो ब्राह्मणस्याभवं भुवि॥ 
पाराशर्यसगोत्रस्य विश्वरूपस्य सन्मुनेः॥ ७.४५ ॥ 


बालको बक इत्येवं प्रतीतोऽतिप्रियः पितुः॥ 
चपलोऽतीव बाल्रत्वे निसर्गादेव भद्रक॥ ७.४६ ॥ 


अथ मारकतं लिंगं देवतावसरात्पितुः॥ 
चापल्याद्वालभावाच्चापहत्य निहितं मया॥ ७.४७ ॥ 


घृतस्य कुंभे संक्रांतौ मकरस्योत्तरायणे॥ 
अथ प्रातर्वर्यतीतायां निशि यावत्पिता मम॥ ७.४८ ॥ 

निर्माल्यापनयं चक्रे तावच्छून्यं शिवालयम्‌॥ 
निशम्य कांदिशीको मां पप्रच्छ मधुरस्वरम्‌॥ ७.४९ ॥ 


वत्स क्व नु त्वया लिंगं नूनं विनिहितं वद॥ 
दास्यामि वांछितं यत्ते भक्ष्यमन्यत्तवेप्सितम्‌॥ .2.7.५° ॥ 


ततो मया बालरभावाद्भक्ष्यलुब्धैन तत्पितुः॥ 
घृतकुंभांतराकृष्य भद्रलिंगं समपितम्‌॥ ७.५१ ॥ 


अथ काले तु संप्रासे प्रमीतोऽहं नृपालये॥ 
जातो जातिस्मारस्तावदानर्ताधिपतेः सुतः॥ ७.५२ ॥ 


घॉतकंबल्रमाहात्म्यान्मकरस्थे दिवाकरे॥ 
अपि बाल्यादवज्ञानात्संयोगादघृतलिंगयोः॥ ७.५३ ॥ 


ततः संस्थापितं ल्लिंगं प्राग्जन्म स्मरता मया॥ 
ततः प्रभृति ल्रिंगानि घृतेनाच्छादयाम्यहम्‌॥ ७.५४ ॥ 


पितृपैतामहं प्राप्य राज्यं शक्त्यनुरूपतः॥ 
ततः प्रसन्नो भगवान्पार्वतीपतिराह माम्‌॥ ७.५५ ॥ 


पूर्वजन्मनि तुष्टोऽहं घृतकंबलपूजया॥ 
प्रयच्छाम्यस्मि त राज्यमधुनाभिमतं वृणु॥ ७.५६ ॥ 


ततो मया वृतः प्रादाद्राणपत्यं मदीप्सितम्‌॥ 
कैलासे मां शिवो नित्यं संतुष्टः प्राह चेति च॥ ७.५७ ॥ 

तेनैव हि शरिरेण प्रणतं पुरतः स्थितम्‌॥ 
अयप्रभृति संक्रांतौ मकरस्यापरोपि यः॥ ७.५८ ॥ 


घृतेन पूजां कर्तासौ भावी मम गणः स्फुटम्‌॥ 
इत्युक्त्वा मां शिवो भद्र गणकोटीश्वरं व्यधात्‌॥ ७.५९ ॥ 


प्रतीपपालकंनाम संस्थितं शिवशासनम्‌॥ 
ततः कामादिभिः षड्भिः पदैश्वक्रमणात्मिकाम्‌॥ .2.7.६० ॥ 


निसर्गचपलां प्राप्य भ्रमरीमिव तां श्रियम्‌॥ 
नैवालमभवं तस्या धारणे दैवयोगतः॥ ७.६१ ॥ 


विचचार तदा मत्तः किलाह वारणो यथा॥ 
कृत्याकृत्यविचारेण विमुक्तोऽतीव गर्वितः॥ ७.६२ ॥ 


विद्यामभिजनं लक्ष्मीं प्राप्य नीचनरो यथा॥ 
आपदां पात्रतामेति सिंधूनामिव सागरः॥ ७.६३ ॥ 


अथ काले व्यतिक्रांते कियन्मात्रे यद्ृच्छया॥ 
विचरन्नगमं शैलं हिमानीरुद्धकंदरम्‌॥ ७.६४ ॥ 


तपस्यति मुनिस्तत्र गालवो भार्यया सह॥ 
सदैव तीव्रतपसा कृशो धमनिसंततः॥ ७.६५ ॥ 


ब्राह्मणस्य हि देहोयं नैवैहिकफर्लप्रियः॥ 

कृच्छाय तपसे चेह प्रेत्यानंतसुखाय च॥ ७.६६ ॥ 


तस्य भार्या$तिरुपेण विजिग्ये विश्ववर्णिनी॥ 
तन्वी श्यामा मृगाक्षी सा पीनोन्नतपयोधरा॥ ७.६७ ॥ 


हंसगद्रदसंभाषा मत्तमातंगगामिनी॥ 
विस्तीर्णजघना मध्ये क्षामा दीर्घशिरोरुहा॥ ७.६८ ॥ 


निम्ननाबिर्विधात्रैषा निर्मिता संदिट्टक्षुणा॥ 
विकीर्णमिव सौँदर्यमेकपात्रमिव स्थितम्‌॥ ७.६९ ॥ 


ततोऽविनीतस्तां वीक्ष्य भद्र गालववल्लभाम्‌॥ 
अहमासं शरत्रातैस्ताडितः पुष्पधन्विना॥ 
विवेकिनोऽपि मुनयस्तावदेव विवेकिनः॥ ।.2.7.७० ॥ 


यावन्न हरिणाक्षीणामपांगविवरेक्षिताः॥ 
मया व्यवसितं चित्ते तदानीं तां जिहीर्षुणा ॥ ७.७१ ॥ 


इति चेति हरिष्यामि तपसा रक्षितां मुनेः॥ 
अस्याः कृते यदि शपेन्मुनिस्तत्र पराभवः॥ ७.७२ ॥ 


मम भावी भवेदेषा भार्या मृत्युरुतापि मे॥ 
तस्माच्छिष्यो भवाम्यस्य शुश्रूषानिरतो मुनेः॥ ७.७३ ॥ 


प्राप्यांतरं हरिष्यामि नास्य योग्येयमंगना॥ 
इति व्यवस्य वि्यार्थिमूर्तिमास्थाय गालवम्‌॥ ७.७४ ॥ 

नमस्कृत्य वचोऽवोचमिति भाव्यर्थनोदितः॥ 
तथा मतिस्तथा मित्रं व्यवसायस्तथा नृणाम्‌॥ ७.७५ ॥ 


भवेदवश्यं तद्भावि यथा पुंभिः पुरा कृतम्‌॥ 
विवेकवैराग्ययुतो भगवंस्त्वासमुपस्थितः॥ ७.७६ ॥ 


शिष्योऽहं भवता पाठ्यं कर्णधारं महामुनिम्‌॥ 
अपारपारदं विष्णुं विप्रमूर्तिमुपाश्रितम्‌॥ ७.७७ ॥ 


नमस्ये चेतनं ब्रह्मा प्रत्यक्षं गालवाख्यया॥ 
अविद्याकृष्णसर्पेण दष्टं तद्विषपीडितम्‌॥ ७.७८ ॥ 


उपदेशमहामंत्रैमा जांगुलिक जीवय॥ 
महामोहमहा वृक्षो हृद्यावापसमृत्थितः॥ ७.७९ ॥ 


त्वद्वाक्यतीक्ष्णधारेण कुठारेण क्षयं व्रजेत्‌॥ 
अपवर्गपथव्यापी मूढसंसर्गसेचनः॥ .2.7.८० ॥ 


छिद्यतां सूत्रधारेण विद्यापरशुनाधुना॥ 
भजामि तव शिष्योऽहं वरिवस्यापरश्चिरम्‌॥ ७.८१ ॥ 


समिद्दर्भान्मूलफलं दारुणि जलमेव च॥ 
आहरिष्येऽनुगृह्णीष्व विनीतं मामुपस्थितम्‌॥ ७.८२ ॥ 


इत्थं पुरा बकाभिख्यं बकवृत्तिमुपाश्रितम्‌॥ 

तदाऽऽजवे कृतमतिरनुजग्राह मां मुनिः॥ ७.८३ ॥ 


ततोऽतीव विनीतोऽहं भूत्वा तं ब्राह्मणीयुतम्‌॥ 
विश्वासनाय सुदृढं तोषयामि दिनेदिने॥ ७.८४ ॥ 


स च जानन्मुनिः पत्नी पात्रभूतामविश्वसन्‌॥ 
सतरीचरित्रविदंके तां विधाय स्वपिति द्विजः॥ ७.८५ ॥ 


अथान्यस्मिन्दिने साभूदब्राह्मणयथ रजस्वल्रा॥ 
तद्ुरशायिनी रात्रौ विश्धासान्मे तपस्विनी॥ ७.८६ ॥ 


इदमन्तरमित्यंतारविचित्याहं प्रहर्षितः॥ 
मलिम्लुचाकृतिर्भूत्वा निशीथे तामथाहरम्‌॥ ७.८७ ॥ 


विललाप तदा बाला हियमाणा मयोच्चकैः॥ 
मैवं मैवमिति ज़ात्वा मां स्वरेणाब्रवीन्मुनिम्‌॥ ७.८८ ॥ 


बकवृत्तिरयं दुष्टो धर्मकंचुकमाश्रितः | 
हरते मां दुराचारस्तस्मात््वं त्राहि गालव॥ ७.८९ ॥ 


तव शिष्यः पुरा भूत्वा कोप्वेषोद्य मललिम्लुचः॥ 
मां जिहीर्षति तद्रक्ष शरण्य शरणं भव॥ ।.2.7.९० ॥ 


तद्वाक्यसमकालं स प्रबुद्धो गावो मुनिः॥ 
तिष्ठतिष्ठेति मामुक्त्वा गतिस्तम्भं व्यधान्मम॥ ७.९१ ॥ 

ततश्चित्राकृतिकहं स्तम्भितो मुनिनाऽभवम्‌॥ 
व्रीडित प्रविशामीव स्वांगानि किल लज्जया॥ ७.९२ ॥ 


ततः प्रकुपितः पाह मामभ्येत्याथ गालवः॥ 
तद्वज्रदुःसहं वाक्य येनाहमभवं बकः॥ ७.९३ ॥ 


॥गालव उवाच॥ 
बकवृत्तिमुपाश्रित्य वंचितोऽह यतस्त्वया॥ 
तस्माद्वकस्त्वं भविता चिरकाल्रं नराधम॥ ७.९४ ॥ 


इति शसोऽहमभवं मुनिनाऽधममाश्रितः॥ 
परदारोपसेवार्थमनर्थमिममागतः॥ ७.९५ ॥ 


न हीरशमनायुष्यं लोके किंचन विद्यते| 
यादृशं पुरुषस्येह परदारो पसेवनम्‌॥ ७.९६ ॥ 


ततः सती सा मत्स्पर्शद्रषितांगी तपस्विनी॥ 
मया विमुक्ता स्नात्वा मां तथैवानुशशाप ह॥ ७.९७ ॥ 


एवं ताभ्यामहं शसो ह्यश्वत्थपर्णवद्भयात्‌॥ 
कंपमानः प्रणम्योभाववोचं तत्र दम्पती॥ ७.९८ ॥ 


गणोऽहमीश्वरस्यैव दुर्विनीततरो युवाम्‌॥ 
निरोधमेवं कुरुतं भगवंतावनुग्रहम्‌॥ ७.९९ ॥ 


वाचि क्षुरो नावनीतं हृदयं हि द्विजन्मनाम्‌॥ 

प्रकृप्यंति प्रसीदंति क्षणेनापि प्रसादिताः॥ ।.2.7.१०० ॥ 


त्वयि विप्रतिपन्नस्य त्वमेव शरणं मम॥ 
भूमौ स्खलितपादानां भूमिरेवावलंबनम्‌॥ ७.१०१ ॥ 


गणाधिपत्यमपि मे जातं परिभवास्पदम्‌॥ 
विपदंता हि जायन्ते दुरविनीतस्य सम्पदः॥ ७.१०२ ॥ 


विदुरेष्यद्धियाऽपायं परतोऽन्ये विवेकिनः॥ 
नैवोभयं विदुर्नीचा विनाऽनुभवमात्मनः॥ ७.१०३ ॥ 


दुर्वीनीतः श्रियं प्राप्य विद्यामैश्वर्यमेव वा॥ 
न तिष्ठति चिरं स्थाने यथाहं मदगर्वितः॥ ७.१०४ ॥ 


विद्यामदो धनमदसतृतीयोऽभिजनो मदः॥ 
एते मदा मदांधानामेत एव सतां दमाः॥ ७.१०५ ॥ 


नोदर्कशालिनी बुद्विर्येषामविजितात्मनाम्‌॥ 
तैः श्रियश्चपला वाच्यं नीयंते मारृशैर्जनैः॥ ७.१०६ ॥ 


तत्प्रसीद मुनिश्रेष्ठ शापांत मेऽधुना कुरु॥ 
दुविनीतेष्वपि सदा क्षमाचारा हि साधवः॥ ७.१०७ ॥ 


इत्थं वचसि विज्ञे विनीतेनापि वै मया॥ 
प्रसादप्रवणो भूत्वा शापांतं मे तदा व्यधात्‌॥ ७.१०८ ॥ 

॥गालव उवाच॥ 
छन्नकीर्तिसमुद्धारसहायस्त्वं भविष्यसि॥ 
यदेन्द्रयुम्नभूपस्य तदा मोक्षमवाप्स्यसि॥ ७.१०९ ॥ 


इत्यहं मुनिशापेन तदाप्रभूति पर्वते॥ 
हिमाचले बको भूत्वा काश्यपेयो वसामि च॥ .2.7.११० ॥ 


राज्यं चिरायुरिति मे घृतकम्बलस्य जातिस्मरत्वमधुनापि तथानु भावान्‌॥ 
शापाद्वकत्वमभवन्मुनिगालवस्य तद्भद्र सर्वमुदितं भवताद्य पृष्टम्‌॥ ७.१११ ॥ 


इति श्रीस्कांदे महापुराण एकाशीतिसाहस्यां संहितायां प्रथमे माहेश्वरखण्डे 
कौमारिकाखंडे महीप्रादुभावे ससमोऽध्यायः॥ ७ ॥ छ ॥ 


॥.2.8 


॥नारद उवाच॥ 
नाडीजंघबकेनोक्तां वाचमाकर्ण्यभूपतिः॥ 
मार्कडेयेन संयुक्तो बभूवातीव दुःखितः॥ ८.१ ॥ 


तं निशम्य मुनिर्भूपं दुःखितं साश्रुलोचनम्‌॥ 
समानव्यसनः प्राह तदर्थं स पुनबकम्‌॥ ८.२ ॥ 


विधायाशां महाभाग त्वर्देतिकमुपागतौ॥ 
आवां चिरायुर्ज्ञातांशाविन्द्रयुम्नमिति द्विज॥ ८.३ ॥ 

निष्पन्नं नास्य तत्कार्य प्राणानेष मुमुक्षति॥ 
वहिप्रवेशेन परं वैराग्यं समुपागतः॥ ८.४ ॥ 


तन्मामुपागतोऽहं च त्वां सिद्धं नास्य वांछितम्‌॥ 
तदेनमनुयास्यामि मरणेन त्वया शपे॥ ८.५ ॥ 


आशां कृत्वाभ्युपायातं निराशे नेक्षितुं क्षमाः॥ 
भवंति साधवस्तस्माज्जीवितान्मरणं वरम्‌॥ ८.६ ॥ 


प्रार्थितं चामुना हृत्स्थं मया चास्मै प्रतिश्रुतम्‌॥ 
त्वां मित्रं तत्परिजाने धृत्वा हृदि चिरायुषम्‌॥ ८.७ ॥ 


असंपादयतो नार्थ प्रतिज्ञातं ममायुषा॥ 
कलुषेणार्थिना माशापूरकेण सखेधुना॥ ८.८ ॥ 


प्रतिश्रुतं कृतं श्लाघ्या दासतांत्यजपक्वणे॥ 
हरिश्वद्रस्येव नृणां न क्लाघ्या सत्यसंधता॥ ८.९ ॥ 


मित्रस्नेहस्य पर्यायस्तच्च साप्तपदं स्मृतम्‌॥ 
स्नेहः स कीदृशो मित्रे दुःखितो यो न दृश्यते॥ ।.2.8.१० ॥ 


तदवश्यमहं साकमधुना वह्विसाधनम्‌॥ 
करिष्ये कीर्तिवपुषः कृते सत्यमिद सखे॥ ८.११ ॥ 


अनुजानीहि मामेतद्दरशनं तव पश्चिमम्‌॥ 
त्वया सह महाभाग नाडीजंघ द्विजोत्तम॥ ८.१२ ॥ 

॥नारद उवाच॥ 
वज्रवद्दुःसहां वाचं मार्कडेयसमीरिताम्‌॥ 
शुश्रुवान्स क्षण ध्यात्वा प्रतीतः प्राह तावुभौ॥ ८.१३ ॥ 


॥नाडीजघ उवाच॥ 
यद्येवं तदिदं मित्रं विशंतं ज्वलनेऽधुना॥ 
निवारय मुनिश्रेष्ठ मत्तोऽस्ति चिरजीवितः॥ ८.१४ ॥ 


प्राकारकर्णनामासावुत्रूकः शिवपर्वते॥ 
स ज़ास्यति महीपालमिद्रयुम्नं न संशयः॥ ८.१५ ॥ 


तस्मादहं त्वया सार्धममुना च शिवालयम्‌॥ 
व्रजामि तं शिखरिणं मित्रकार्यप्रसिद्धये॥ ८.१६ ॥ 


इत्येव मुक्त्वा ते जग्मुसतरयोऽपि द्विजपुंगवाः ॥ 
कैलासं दृशुस्तत्र तमुलूकं स्वनीडगम्‌॥ ८.१७ ॥ 


कृतसंविदसौ तेन बकः स्वागतपूजया॥ 
पृष्टश्च तावुभौ प्राह तत्सर्वमभिवांछितम्‌॥ ८.१८ ॥ 


चिरायुरसि जानीषे यदीन्द्रयुम्नभूपतिम्‌॥ 
तदब्रूहि तेन ज्ञानेन कार्यं जीवामहे वयम्‌॥ ८.१९ ॥ 


इति पृष्टः स विमना मित्रकार्यप्रसाधनात्‌॥ 
कौशिकः प्राह जानामि नेन्द्रयुम्नमहं नृपम्‌॥ ।.2.8.२० ॥ 

अष्टाविंशत्प्रमाणा मे कल्पा जातस्य भूतले॥ 
न इष्टो न श्रुतो वासाविंद्रयुम्नो नृपः क्षितौ॥ ८.२१ ॥ 


तच्छ्रत्वा विस्मितो भूपस्तस्यायुरतिमात्रतः॥ 
दुःखितोऽपि तदा हेतुं पप्रच्छासौ तदायुषः॥ ८.२२ ॥ 


एवमायुर्यदि तव कथं प्रासं ब्रवीहि तत्‌॥ 
उलूकत्वं कथमिदं जुगुप्सितमतीव च॥ ८.२३ ॥ 


॥प्राकारकर्ण उवाच॥ 
श्रृणु भद्र यथा दीर्घमायुर्मेशिवपूजनात्‌॥ 
जुगुप्सितमुल्रूकत्वं शापेन च महामुनेः॥ ८.२४ ॥ 


वसिष्ठकुलसंभूतः पुराहमभवं द्विजः॥ 
घंट इत्यभिविख्यातो वाराणस्यां शिवेरतः॥ ८.२५ ॥ 


धर्मश्रवणनिष्ठस्य साधूनां संसदि स्वयम्‌॥ 
श्रुत्वास्मि पूजयामीशं बिल्वपत्रैरखंडितेः॥ ८.२६ ॥ 


न मालती न मंदार: शतपत्रं न मल्लिका॥ 
तथा प्रियाणि श्रीवृक्षो यथा मदनविद्विषः॥ ८.२७ ॥ 


अखंडबिल्वपत्रेण एकेन शिवमूर्धनि॥ 
निहितेन नरैः पुण्यं प्राप्यते लरक्षपुष्पजम्‌॥ ८.२८ ॥ 

अखंडितैबिल्वपत्रै: श्रद्धया स्वयमाहतैः॥ 
लिंगप्रपूजनं कृत्वा वर्षलक्षं वसेद्दिवि॥ ८.२९ ॥ 


सच्छास्त्रेभ्य इति श्रुत्वा पूजयाम्यहमीश्वरम्‌॥ 
त्रिकालं श्रद्धया पत्रैः श्रीवृक्षस्य त्रिभिस्त्रिभिः॥ .2.8.3० ॥ 


ततो वर्षशतस्यांते तुतोष शशिशेखरः॥ 
प्रत्यक्षीभूय मामाह मेघगंभीरया गिरा॥ ८.३१ ॥ 


॥ईश्वर उवाच॥ 
तुष्टोस्मि तव विप्रेद्राखंडबिल्वदलार्चनात्‌॥ 
वृणीष्वाभिमतं यत्ते दास्यम्यपि च दुर्लभम्‌॥ ८.३२ ॥ 


अखंडबिल्वपत्रेण महातुष्टिः प्रजायते॥ 
एकनापि यथान्येषां तथा न मम कोटिभिः|॥ ८.33 ॥ 


इत्युक्तो$हं भगवता शंभुना स्वमनः स्थितम्‌|॥ 
वृणोमि स्म वरं देव कुरु मामजरामरम्‌॥ ८.३४ ॥ 


अथ लीलाविलासो मां तथेत्युक्त्वाऽविचारितम्‌॥ 
ययावदर्शनं प्रीतिमहं च महतीं गतः॥ ८.३५ ॥ 


कृतकृत्यं तदात्मानमज्ञासिपमहं क्षितौ॥ 
एतस्मिन्नेव काले तु भृगुवंश्योऽभवदद्विजः॥ ८.३६ ॥ 


अवदातत्रिजन्मासवक्षविच्चाक्षरार्थवित्‌॥ 

सुदर्शनेति प्रथिता प्रिया तस्याभवत्सती॥ ८.3७ ॥ 


अतीव मुदिता पत्युर्मुखं प्रेक्ष्यास्य दर्शनात्‌॥ 
तनया देवलस्यैपा रूपेणाप्रतिमा भुवि॥ ८.३८ ॥ 


तस्यां तस्मादभूत्कन्या निर्विशेषा निजारणेः॥ 
निवृत्तालभावाभूत्कुमारी यौवनोन्मुखी॥ ८.३९ ॥ 


नालं बभूव तां दातुं तनयां गुणशालिनीम्‌॥ 
कस्यापि जनकः सा च वयःसंधौ मयेक्षिता॥ ।.2.8.४0 ॥ 


प्रविश्द्यौवनाभोगभावैरतिमनोहरा॥ 
निर्वास्यमानेरपरैस्तिलतंदुलिताकृतिः॥ ८.४१ ॥ 


क्रीडमाना वयस्याभितल्लीवण्यप्रतिमेव सा॥ 
व्यचिंतयमहं विप्र तां निरीक्ष्य सुमध्यमाम्‌॥ ८.४२ ॥ 


अनन्याकृतिमन्योऽसौ विधिर्येनेति निर्मिता॥ 
ततः सात्तविकभावानां तत्क्षणादस्मि गोचरम्‌॥ ८.४३ ॥ 


प्रापितो लीलयाहत्य बाणैः कुसुमधन्विना॥ 
ततो मया स्खतद्वालं पृष्टा कस्येति तत्सखी॥ ८.४४ ॥ 


प्राहेति भृगुवंश्यस्य कन्येयं द्विजजन्मनः॥ 
अनूढादापि केनापि समायातात्र खेलितुम्‌॥ ८.४५ ॥ 

ततः कुसुमबाणेन शरव्रातैभूशं हतः॥ 
पितरं प्रणतो गत्वा ययाचे तां भृगूदहम्‌॥ ८.४६ ॥ 


स च मां सदृशं ज्ञात्वा शीलेन च कुलेन च॥ 
अतीव चार्थिनं मह्यं ददौ वाचा पुरः क्रमात्‌॥ ८.४७ ॥ 


ततः सा तनया तस्य भार्गवस्या श्रृणोदिति॥ 
दत्तास्मि तस्मै विप्राय विरूपायेति जल्पताम्‌॥ ८.४८ ॥ 


रोरूयमाणा जननीमाह पश्य यथा कृतम्‌॥ 
अतीवानुचितं दत्वा जनकेन तथा वरे॥ ८.४९ ॥ 


विषमालोड्य पास्यामि प्रवेक्ष्यामि हुताशनम्‌॥ 
वरं न तु विरूपस्योद्दोदुभरया कथंचन॥ .2.8.५° ॥ 


ततः संबोध्य जननी तां सुतामाह भार्गवम्‌॥ 
न देयास्मै त्वया कन्या विरूपायेति चाग्रहात्‌॥ ८.५१ ॥ 


स वल्लभावचः श्रुत्वा धर्मशास्त्राण्यवेक्ष्य च॥ 

दत्तामपि हरेत्पूर्वा श्रेयांश्वैद्वर आव्रजेत्‌॥ ८.५२ ॥ 
अर्वाक्छिलाक्रमणतो निष्ठा स्यात्ससमे पदे॥ 

इति व्यवस्य प्रददावन्यस्मै तां द्विजः सुताम्‌॥ ८.५३ ॥ 


श्वोभाविनि विवाहे तु तच्च सर्वं मया श्रुतम्‌॥ 
ततोतीव विलक्ष्योहं वयस्यानां पुरस्तदा॥ ८.५४ ॥ 

नाशकं वदनं भद्र तथा दर्शयितुं निजम्‌॥ 
कामार्तोतीव तां सुसामर्वाग्निशि तदाहरम्‌॥ ८.५५ ॥ 


नीत्वा दुर्गतमैकांतेऽकार्षमौद्वाहिकं विधिम्‌॥ 
गांधर्वेण विवाहेन ततोऽकार्ष हृदीप्सितम्‌॥ ८.५६ ॥ 


अनिच्छतीं तदा बालां बलात्सुरतसेवनम्‌॥ 
अथानुपदमागत्य तत्पिता प्रातरेव माम्‌॥ ८.५७ ॥ 


निश्वस्य संवृतो विप्रास्तां वीक्ष्योद्वाहितां सुताम्‌॥ 
शशाप कुपितो भद्र मां तदानीं स भार्गवः॥ ८.५८ ॥ 


॥भार्गव उवाच॥ 
निशाचरस्य धर्मेण यत्त्वयोद्वाहिता सुता॥ 
तस्मान्निशाचरः पाप भव त्वमविलंबितम्‌॥ ८.५९ ॥ 


इति शसः प्रण्म्यैनं पादोपग्रहपूर्वकम्‌॥ 
हाहेति च ब्रुवन्गाढं साश्रुनेत्रं सगद्रदम्‌॥ .2.8.६° ॥ 


ततोहमब्रवं कस्माददोरषं मां भवानिति॥ 
शपते भवता दत्ता मम वाचा पुरा सुता॥ ८.६१ ॥ 


सोद्वाहिता मया कन्या दानं सकृदिति स्मृतिः॥ 
सकृज्जल्पंति राजानः सकृज्जल्पंति पण्डिताः॥ ८.६२ ॥ 


सकृत्कन्याः प्रदीयंते त्रीण्येतानि सकृत्सकृत्‌॥ 

किं च प्रतिश्रुतार्थस्य निर्वाहस्तत्सतां व्रतम्‌॥ ८.६३ ॥ 


भवाटशानां साधूनां साधूनां तस्य त्यागो विगर्हितः| 
प्रतिश्रुता त्वया लब्धा तदा कालमियं मया॥ ८.६४ ॥ 


उद्दोढा चाधुना नाहमुचितः शापभाजनम्‌॥ 
वृथा शपन्ति मह्यं च भवंतस्तद्विचार्यताम्‌॥ ८.६५ ॥ 


यो दत्वा कन्यकां वाचा पश्चाद्वरति दुर्मतिः ॥ 
स याति नरकं चेति धर्मशास्त्रेषु निश्चितम्‌॥ ८.६६ ॥ 


तदाकर्ण्य व्यवस्यासौ तथ्यं मद्वचनं हृदा॥ 
पश्वात्तापसमोपेतो मुनिमामित्यथाब्रवीत्‌॥ ८.६७ ॥ 


न मे स्यादन्यथा वाणी उलूकस्त्वं भविष्यति॥ 
निशाचरो ह्युलूकोऽपि प्रोच्यते द्विजसत्तम॥ ८.६८ ॥ 


यदेंद्रयुम्नविज्ञाने सहायस्तव भविष्यसि॥ 
तदा त्वं प्रकृतिं विप्र प्राप्स्यसीत्यब्रवीत्स माम्‌॥ ८.६९ ॥ 


तद्वाक्यसमकालं च कौशिकत्वमिदं मम॥ 
एतावंति दिनान्यासीदष्टाविंशद्दिनं विधेः॥ ।.2.8.0० ॥ 


बिल्वीदलौरिति पुरा शशिशेखरस्य संपूजनेन मम दीर्घतरं किलायुः॥ 
संजातमत्र च जुगुप्सितमस्य शापात्कैलासरोधसि निशाचररूपमासीत्‌॥ ८.७१ ॥ 

इति श्रीस्कांदे महापुराण एका शीतिसाहस्र्यां संहितायां माहेश्वरखण्डे कौमारिकाखण्डे 
महीनदीप्रादुर्भावे बिलवदलमाहात्म्यवर्णनंनामाष्टमोऽध्यायः॥ ८ ॥ छ ॥ 


|.2.9 


॥ उलूक उवाच॥ 
इतिदमुक्तमखिलं पूर्वजन्मसमुद्भवम्‌॥ 
स्वरूपमायुषो हेतुः कौशिकत्वस्य चेति मे॥ ९.१ ॥ 


इत्युक्त्वा विरते तस्मिन्पुरूहूृतसनामनि॥ 
नाडीजंघो बको मित्रमाह तं दुःखितो वचः॥ ९.२ ॥ 


॥नाडीजघ उवाच॥ 
यदर्थे वयमायातास्तन्न सिद्धं महामते॥ 
कार्य तन्मरणं नूनं त्रयाणामप्युपागतम्‌॥ ९.३ ॥ 


इंद्रयुम्नापरिज्ञाने भद्रको5यं मुमूर्षति॥ 
तस्यानु मित्रं मार्कडस्तं चान्वहमपि स्फुटम्‌॥ ९.४ ॥ 


मित्रकार्य विनिर्वृत्ते म्रियमाणं निरीक्षते॥ 
यो मित्रं जीवितं तस्य धिगस्निग्धं दुरात्मनः॥ ९.५ ॥ 


तदेतावनुयास्यामि म्रियमाणावहं द्विज॥ 
आपृच्छे त्वां नमस्कार आश्नैषश्चाथपश्चिमः॥ ९.६ ॥ 

प्रतिज्ञातमनिष्पाद्य मित्रस्याभ्यागतस्य च॥ 
कथंकारं न लज्जते हताशा जीवितेप्सवः॥ ९.७ ॥ 


तस्माद्वहिं प्रवेक्ष्यामि सार्धमाभ्यामसंशयम्‌॥ 
आपृष्टोऽस्यधुना स्नेहान्मम देहि जलांजलिम्‌॥ ९.८ ॥ 


इत्युक्तवत्युलूकोऽसौ नाडीजंघे सगद्रदम्‌॥ 
साश्रुनेत्रं स्थिरीभूय प्राह वाचं सुधासमुचम्‌॥ ९.९ ॥ 


॥उलूक उवाच॥ 
मयि जीवति मित्रे मे भवान्मरणमेति च॥ 
अयप्रभृति कस्तर्हि हृदा मम लभिष्यति॥ .2.9.१० ॥ 


अस्त्युपायो महानत्र गन्धमादनपर्वते॥ 
मत्तश्चिरायुर्मित्रोस्ति गृध्रः प्राणसमः सुहृत्‌॥ ९.११ ॥ 


स विज्ञास्यति वोऽभीष्टमिंद्रयुम्नं महीपतिम्‌॥ 
इत्युक्त्वा पुरतस्तस्थावुल्ूकः स च भूपतिः॥ ९.१२ ॥ 


माकंडेयो बकश्चैव प्रययुर्गधमादनम्‌॥ 
तमायांतमथाल्रोक्य वयस्यं पुरतः स्थितम्‌॥ ९.१३ ॥ 


स्वकुलायात्प्रहृष्टोऽसौ गृध्रः संमुखमाययौ॥ 
कृतसंविदसौ पूर्वं स्वागतासनभोजनेः॥ ९.१४ ॥ 


उलूकं गृध्रराजश्च कार्यं पप्रच्छ तं तथा॥ 

म चाचख्यावय मित्रं बको मेऽस्य मुनिः किल॥ ९.१५ ॥ 


मुनेरपि तृतीयोऽयं मित्रं चार्थोयमुद्यतः॥ 
इंद्रयुम्नपरिज्ञाने स्वयं जीवति नान्यथा॥ ९.१६ ॥ 


वहिं प्रवेक्ष्यते व्यक्तमयं तदनु वै वयम्‌॥ 
मया निषिद्धोऽय जात्वा त्वां चिरतनमात्मना॥ ९.१७ ॥ 


तच्चेज्जानासि तं ब्रूहि चतुर्णां देहि जीवितम्‌॥ 
सरं क्ष्याप्नुहि सत्कीर्ति क्षयं चाखिलपाप्मनः॥ ९.१८ ॥ 


॥गृध उवाच॥ 
षट्पंचाशदव्यतीता मे कल्पा जातस्य कौशिक॥ 
न हृष्टो न श्रुतोऽस्माभिरिद्रयुम्नो महीपतिः॥ ९.१९ ॥ 


तच्छत्वा विस्मयाविष्ट इद्रयुम्नोऽपि दुःखितः॥ 
पप्रचछ जीविते हेतुमतिमात्रे विहंगमम्‌॥ ।.2.9.२० ॥ 


॥गृध उवाच॥ 
श्र्णु भद्रै पुरा जातो मर्कटो5हं च चापलः॥ 
आसं कदाचिदभवद्वसंतोऽथ ऋतुः क्रमात्‌॥ ९.२१ ॥ 


तत्राग्रे देवदेवस्य वनमध्ये शिवाल्रये॥ 
भवोद्भवस्य पुरतो जगद्योगेश्वराभिधे॥ ९.२२ ॥ 


चतुर्दशीदिने हस्तनक्षत्रे हर्षणाभिधे॥ 

योगे चैत्रै सिते पक्ष आसीद्वमनकोत्सवः ॥ ९.२३ ॥ 


अत्र सौवण्यदोलायां ल्रिंग आरोपिते जनैः॥ 
निशायामधिरूह्याऽहं दोलां तां च व्यचालयम्‌॥ ९.२४ ॥ 


निसर्गाज्जतिचापल्याच्चिरकालर पुनःपुनः॥ 
अथ प्रभात आयाता जनाः पूजाकृते कपिम्‌॥ ९.२५ ॥ 


दोलाधिरूढमालोक्य लकुटैर्मां व्यताडयन्‌॥ 
दोलासंस्थित एवाहं प्रमीतः शिवमंदिरे॥ ९.२६ ॥ 


तेषां प्रहारैः सुदृढेबैहुभिवंजदुःसहैः॥ 
शिवांदोलनमाहात्म्याज्जातोऽहं नृपमंदिरे॥ ९.२७ ॥ 


काशीश्वरस्य तनयः प्रतीतोऽस्मि कुशध्वजः॥ 
जाति स्मरस्ततो राज्ये क्रमात्प्राप्याहमैश्वरम्‌॥ ९.२८ ॥ 


कारयामि धरापृष्ठे चैत्रे दमनकोत्सवम्‌॥ 
यता यथा दोलयति शिवं दोलास्थितं नरः॥ ९.२९ ॥ 


तथा तथाऽशुभ याति पुण्यमायाति भद्रक॥ 
शिवदीक्षामुपागम्याखिलसंस्कारसंस्कृतः॥ ।.2.9.39 ॥ 


शिवाचार्यैविमुक्तोऽहं पशुपाशैस्तदागमात्‌॥ 
निर्वाहदीक्षापर्यंतान्संस्कारान्प्राप्य सर्वतः॥ ९.३१ ॥ 

आराधयामि देवेशं प्रत्यक्चित्तमुमापतिम्‌॥ 
समस्तक्लेशविच्छेदकारणं जगतां गुरुम्‌॥ ९.३२ ॥ 


चित्तवृत्तिनिरोधेन वैराग्याभ्यासयोगतः॥ 
जपन्नुब्रीतमस्यार्थं भावयन्नष्टमं रसम्‌॥ ९.३३ ॥ 


ततो मां प्रणिधानेनाभ्यासेन दृढभूमिना॥ 
अन्तरायानुपहतं जञात्वा तुष्टोऽब्रवीद्धरः॥ ९.३४ ॥ 


॥ईश्वर उवाच॥ 
कुशध्वजाहं तुष्टोद्य वरं वरय वांछितम्‌॥ 
न हीद्शमनुष्ठानं कस्याप्यस्ति महीतले॥ ९.३५ ॥ 


्रुत्वेत्युक्तो मया शम्भुभूयासं ते गंणो ह्यहम्‌॥ 
अनेनेव शरीरेण तथेत्येवाह गां प्रभुः॥ ९.३६ ॥ 


ततः कैलासमानीय विमानं मम चादिशत्‌॥ 
सर्वरत्रमयं दिव्यं दिव्याश्वर्यसमावृतम्‌॥ ९.३७ ॥ 


विचरामि प्रतीतोऽहं तदारूढो यदट्दच्छया॥ 
अथ काले कियन्मात्रे व्यतीतेऽत्रैवं पर्वते॥ ९.३८ ॥ 


गवाक्षाधिष्ठितोऽपश्यं वसंते मुनिकन्यकाम्‌॥ 
प्रवाति दक्षिणे वायौ मदनाग्निप्रदीपितः॥ ९.३९ ॥ 


अग्निवेश्यसुतां भद्र विवस्त्रां जलमध्यगाम्‌॥ 

उद्भिन्नयौवनां श्यामां मध्यक्षामां मृगेक्षणाम्‌॥ ।.2.9.४० ॥ 


विस्तीर्णजघनाभोगां रंभोरु संहतस्तनीम्‌॥ 
तामंकुरितलावण्यां जलसेका दिवाग्रतः॥ ९.४१ ॥ 


प्रोन्निद्रपंकजमुखीं वर्णनीयतमाकृतिम्‌॥ 
यथाप्रज्ञानयाथात्म्याद्विद्विद्विरपि वर्णिनीम्‌॥ ९.४२ ॥ 


प्रोद्यत्कटाक्षविक्षेपैः शरबव्रातैरिव स्मरः॥ 
स्वयं तदंगमास्थाय ताडयामास मां दृढम्‌॥ ९.४३ ॥ 


वयस्यासंवृचामेवं खेलमानां यद्ृच्छया॥ 
अवतीर्याहमहरं विमानान्मदनातुरः॥ ९.४४ ॥ 


सा गृहीता मया दीर्घं प्रकुर्वाणा महास्वनम्‌॥ 
तातेति च विमानस्था रुरोदातीव भद्रक॥ ९.४५ ॥ 


ततो वयस्यास्ता दीना मुनिमाहुः प्रधाविताः॥ 
वैमानिकेन केनापि हियते तव पुत्रिका॥ ९.४६ ॥ 


रुदन्तीं भगवन्नेतां त्राह्यूतिष्ठेति सर्वतः॥ 
तासां तदाकर्ण्य वचो मुनिर्भद्रतपोनिधिः॥ ९.४७ ॥ 


अग्निवेश्योऽभ्यगात्तस्या व्योमन्युपपदं त्वरन्‌॥ 
तिष्ठतिष्ठेति मामुक्त्वा संस्तभ्य तपसा गतिम्‌॥ ९.४८ ॥ 

ततः प्रकुपितः प्राह मुनिमामति दुःसहम्‌॥ 
॥अग्निवेश्य उवाच॥ 
यस्मान्मदीया तनया मांसपेशीव ते हृता॥ ९.४९ ॥ 


गुध्रेणेवाऽधुना व्योम्नि तस्माद्रध्रो भव द्रुतम्‌॥ 
अनिच्छंती मदीयेयं सुता बाला तपस्विनी॥ .2.9.५° ॥ 


त्वया हृताधुनास्यैतत्फलमाप्नुहि दुर्मते॥ 

इत्याकर्ण्य भयाविष्टो ल्रज्जयाधोमुखो मुनेः॥ ९.५१ ॥ 
पादौ प्रगृह्य न्यपत रुदन्नतितरां तदा॥ 

न मयेयं परिज्ञाय हता नाद्यापि धर्षिता॥ ९.५२ ॥ 


प्रसादं कुरु ते शाप व्यावर्तय तपोनिधे॥ 
प्रणतेषु क्षमावन्तो निसर्गेण तपोधनाः॥ ९.५३ ॥ 


भर्वति संतस्तद्रृध्यो मा भवेयं प्रसीद मे॥ 
इति प्रपन्नेन मया प्रणतोऽसौ महामुनिः॥ ९.५४ ॥ 


प्रसन्नः प्राह नो मिथ्या मम वाक्यं भवेत्क्वचित्‌॥ 
किं तिविंद्रयुम्नभूपालपरिज्ञाने सहायताम्‌॥ ९.५५ ॥ 


यदा यास्यसि शापस्य तदा मुक्तिमवाप्स्यसि॥ ९.५६ ॥ 


इत्युक्त्वा स मुनिः प्रायाद्रृहीत्वा निजकन्यकाम्‌॥ 
अखण्डशीलां स्वावासमहं गुध्रोऽभवं तदा॥ ९.५७ ॥ 

एवं तदा दमनकोत्सव ईश्वरस्य आंदोलनेन नृपवेश्मनि मे$वतारः॥ 
शम्भोर्गणत्वमभवच्च तथाग्निवेश्यशापेन गृध इह भद्र तवेदमुक्तम्‌॥ ९.५८ ॥ 


इति श्रीस्कांदे महापुराण एकाशीतिसाहरूरयां संहिताया प्रथमे माहेश्वरखण्डे कौमारिकाखंडे 


महीप्रादुर्भावे दमनकमाहात्म्यनाम नवमोऽध्यायः॥ ९ ॥ छ ॥ 


॥.2.॥0 


॥ नारद उवाच॥ 
गृधस्यैतद्वचः श्रुत्वा दुःखविस्मयसंयुतः॥ 
इन्द्रयुम्नस्तमा पृच्छय मरणायोपचक्रमे॥ १०.१ ॥ 


ततस्तमालोक्य तथा मुमूर्षु कौशिकादिभिः॥ 
स संहितं विचिंत्याह दीर्घायुषमथात्मनः॥ १०.२ ॥ 


मेवं कार्षीः श्रुणु गिरं भद्रक त्वं चिरंतनः॥ 
मत्तोऽप्यस्ति स्फुटं चैव ज्ञास्यति त्वदभीप्सितम्‌॥ १०.३ ॥ 


मानसे सरसि ख्यातः कूर्मोमंथरकाख्यया॥ 
तस्य नाविदितं किंचिदेहि तत्र व्रजामहे॥ १०.४ ॥ 


ततः प्रतीतास्ते भूपमुनिगृधबकास्तथा॥ 
उलूकसहिता जग्मुः सर्वे कू्मदिदृक्षवः॥ १०.५ ॥ 


सरस्तीरे स्थितः कूर्मस्तान्निरीक्ष्य विदूरगान्‌॥ 
कांदिशीको विवेशासौ जलं शीघ्रतरं तदा॥ १०.६ ॥ 

कोौशिको5थ तमाहेदं प्रहस्य वचनं स्वयम्‌॥ 
कस्मात्कूर्म प्रनष्टोद्य विमुखोऽभ्यागतेष्वपि॥ १०.७ ॥ 


अग्निद्विजानां विप्रश्च वर्णानां रमणः स्त्रियाम्‌॥ 
गुरुः पिता च पुत्राणां सर्वस्याभ्यागतो गुरुः| १०.८ ॥ 


विहाय तमिमं धममातिथ्यविमुखः कथम्‌॥ 
गृह्णासि पापं सर्वेषां ब्रूहि कूर्माधुनोत्तरम्‌॥ १०.९ ॥ 


॥कूर्म उवाच॥ 
चिरंतनो हि जानामि कर्नुमातिथ्यसत्क्रियाम्‌॥ 
अभ्यागतेष्वपचितिं धमशास्त्रेषु निश्चितम्‌॥ .2.40.१० ॥ 


सुमहत्कारणं चात्र श्रूयतां तद्वदामि वः॥ 
नाह पराझुखो जात एतावंति दिनान्यपि॥ १०.११ ॥ 


अभ्यागतस्य कस्यापि सर्वसत्कारसदत्रती॥ 
किं त्वेष पंचमो यो वो दृश्यते सरलाकृतिः॥ १०.१२ ॥ 


इंद्रयुम्नो महीपालो बिभोम्यस्मादलंतराम्‌॥ 
अमुना यजमानेन रौचकाख्ये पुरा पुरे॥ १०.१३ ॥ 


यज्ञपावकदग्धा मे पृष्ठेरनाद्यापि निर्द्रणा॥ 
तन्मे भयं पुनर्जातं किमयं पुनरेव माम्‌॥ १०.१४ ॥ 

आसुतीवलमाधाय भुवि धक्ष्यति संप्रति॥ 
इति वाक्यावसाने तु कूर्मस्य कुरुसत्तम॥ १०.१५ ॥ 


पपात पुष्पवृष्टिः खाद्विमुक्ताप्सरसां गणैः॥ 
सस्वनुर्देववाद्यानि कीर्त्युद्धाेरे महीपतेः॥ १०.१६ ॥ 


विस्मितास्ते च ददृशुर्विमानं पुरतः स्थितम्‌॥ 
इंद्रयुम्नकृते देवदूतेनाधिष्ठितं तदा॥ १०.१७ ॥ 


अयातयामाः प्रददुराशिषोऽस्मै सुरद्विजाः॥ 
साधुवादो दिवि महानासीत्तस्य महीपतेः॥ १०.१८ ॥ 


ततो विमानमालंब्य देवदूतस्तमुच्चकैः॥ 
इंद्रयुम्नमुवाचेदं श्रृण्वतां नाकवासिनाम्‌॥ १०.१९ ॥ 


॥देवदूत उवाच॥ 
नवीकृताधुना कीर्तिस्तव भूपाल निमला॥ 
त्रिलोक्यामपि तच्छीघ्रं विमानमिदमारुह॥ .2.0.२० ॥ 


गम्यतां ब्रह्मणो लोकमाकल्पं तपसोर्जितम्‌॥ 
प्रेषितोऽहमनेनैव तवानयनकारणात्‌॥ १०.२१ ॥ 


यावत्कीतिर्मनुष्यस्य पृथिव्यां प्रथिता भवेत्‌॥ 
तावानेव भवेत्स्वर्गी सति पुण्ये ह्यनंतके॥ १०.२२ ॥ 


सुरालयसरोवापीकूपारामादिकल्पना॥ 

एतदर्थं हि पूर्ताख्या धर्मशास्त्रेषु निश्चिता॥ १०.२३ ॥ 


॥इंद्रयुमन उवाच॥ 
अमी ममैव सुहदो मार्कडबककौशिका:॥ 
गुध्रकू्मौ प्रभावोऽयममीषां मम वृद्धये॥ १०.२४ ॥ 


तच्चेदमी मया साक ब्रह्मलोकं प्रयांत्युत | 
पुरःस्थितास्तदायास्ये ब्रह्मलोके च नान्यथा॥ १०.२५ ॥ 


परेषामनपेक्ष्यैव कृतप्रतिकृतं हि यः॥ 
प्रवर्तते हितायैव स सुहृत्प्रोच्यते बुधैः॥ १०.२६ ॥ 


स्वार्थोयुक्तधियो ये स्युरन्वर्थास्तेप्यसुंधराः॥ 
मरणं प्रकृतिश्चैव जीवितं विकृतिर्यदा॥ १०.२७ ॥ 


प्राणिनां परमो लाभः केवलं प्राणिसौहृदम्‌॥ 
दरिद्रा रागिणोऽसत्यप्रतिज्ञाता गुरुद्रुहः॥ १०.२८ ॥ 


मित्रावसानिनः पापाः प्रायो नरकमंडनाः॥ 
परार्थनष्टासतदमी पंच संप्रति साधवः॥ १०.२९ ॥ 


मम कीर्तिसमुद्ारः स प्रभावो महात्मनाम्‌॥ 
अमीषां यदि ते स्वर्गे प्रयास्यन्ति मया सह॥ 
तदाहमपि यास्यामि देवदूतान्यथा न हि॥ .2.40.3° ॥ 


॥देवदूत उवाच॥ 

एते हरगणाः सर्वेशापभ्रष्टाः क्षितिं गताः॥ १०.३१ ॥ 


शापांते हरपार्श्वै तु यास्यंति पृथिवीपते॥ 
विहायेमानतो भूप त्वमागच्छ मया सह॥ १०.३२ ॥ 


न चेषां रोचते स्वर्गो हित्वा देवं महेश्वरम्‌॥ 
॥इद्रयुम्न उवाच॥ 
यद्येवं गच्छ तदूत नायास्येहं त्रिविष्टपम्‌॥ १०.३३ ॥ 


तथा तथा यति ष्यामि भविष्यामि यथा गणः॥ 
अविशुद्विक्षयाधिक्यदूषणैरेष निंदितः॥ १०.३४ ॥ 


स्वर्गः सदानुश्रविकस्तस्मादेनं न कामये॥ 
तत्रस्थास्य पुनः पातो भयं न व्येति मानसात्‌॥ १०.३५ ॥ 


पुनः पातो यतः पुंसस्तस्मात्स्वर्गं न कामये॥ 
सति पुण्ये स्वयं तेन पातितो निजलोकतः॥ १०.३६ ॥ 


चतुर्मुखेन वैलक्ष्यं गतोऽस्मि कथमेमि तम्‌॥ 
इतीदमुक्त्वा दूतं तं श्रृण्वतोऽस्यैव विस्मयात्‌॥ १०.३७ ॥ 


अप्राक्षीद्धूपतिः कूर्मं तदायुःकारणं तदा॥ 
इदमायुः कथं जातं कूर्म दीर्घतमं तव॥ १०.३८ ॥ 


सुहृन्मित्रं गुरुस्त्वं मे येन कीततिर्ममोद्धता॥ १०.३९ ॥ 

॥कूर्म उवाच॥ 
श्रृणु भूप कथां दिव्यां श्रवणात्पापनाशिनीम्‌॥ 
कथां सुमधुरामेतां शिवमाहात्म्यसंयुताम्‌॥ .2.40.४० ॥ 


श्रृण्वन्निमामपि कथां नृपते मनुष्यः सुश्रद्वया भवति पापविमुक्तदेहः॥ 
शंभोः प्रसादमभिगम्य यथायुरेवमासीत्प्रसादत इयं मम कूमता च॥ १०.४१ ॥ 


इति श्रीस्कांदे महापुराण एकाशीतिसाहस्त्रायां संहितायां प्रथमे माहेश्वरखण्डे 
कौमारिकाखण्डे महीप्रादुर्भावे दशमोऽध्यायः॥ १० ॥ छ ॥ 


I.2.4 


॥कूर्म उवाच॥ 
शांडिल्य इति विख्यातः पुराहमभवं द्विजः॥ 
बालभावे मया भूप क्रीडमानेन निर्मितम्‌॥ ११.१ ॥ 


पुरा प्रावृषि पांशूत्थं शिवायतनमुच्छ्ितम्‌॥ 
जलाद्र॑वालुकाप्रायं प्रांशुप्राकारशोभितम्‌॥ ११.२ ॥ 


पंचायतनविन्यासमनोहरतरं नृप॥ 
विनायकशिवासूर्यमधुसूदनमूर्तिमत्‌॥ ११.३ ॥ 


पीतमृत्स्वर्णकलशं ध्वजमालाविभूषितम्‌॥ 
काष्ठतोरणविन्यस्तं दोलकेन विभूषितम्‌॥ ११.४ ॥ 

टढप्रांशुसमुद्धूतसोपानश्रेणिभासुरम्‌॥ 
सर्वाश्वर्यमयं दिव्यं वयस्यैः संवृतेन मे॥ ११.५ ॥ 


तत्र जागेश्वर लिंग॑ गृत्वाथ विनिवेशितम्‌॥ 
बाल्यादुपलरूपं तद्वर्षावारिविशुद्विमत्‌॥ ११.६ ॥ 


बकपुष्पैस्तथान्यैश्च केदारोत्थैः समाहतैः॥ 
कोमलैरपरैः पुष्पैवृतिवल्लीसमुद्भवैः॥ ११.७ ॥ 


कृष्मांडैश्वैव वर्णाथैरुन्मत्तकुसुमायुतैः | 
मंदारैबिल्वपत्रैश्च दूर्वायैश्व नवांकुरैः॥ ११.८ ॥ 


पूजा विरचिता रम्या शंभोरिति मया नृप॥ 
ततस्तांडवमारब्धमनपेक्षितसत्क्रियम्‌॥ ११.९ ॥ 


शिवस्य पुरतो बाल्याद्रीतं च स्वस्वजितम्‌॥ 
अकार्षं सकृदेवाहं बाल्ये शिशुगणावृतः॥ .2.4.१० ॥ 


ततो मृतोऽहं जातश्च विप्रो जातिस्मरो नृप॥ 
वैदिशे नगरेऽकार्ष शिवपूजां विशेषतः॥ ११.११ ॥ 


शिवदीक्षामुपागम्यानुगृहीतः शिवागम्ैः॥ 
शिवप्रासाद आधाय लिंग श्रद्धासमन्वितः॥ ११.१२ ॥ 


कल्पकोटिं वसेत्स्वर्गेयः करोति शिवालयम्‌॥ 
यावंति परमाणूनि शिवस्यायतने नृप॥ ११.१३ ॥ 

भवंति तावद्वर्षाणि करकः शिवसद्मनि॥ 
इति पौराणवाक्यानि स्मरञ्छैलं शिवालयम्‌॥ ११.१४ ॥ 


अकारिषमहं रम्यं विश्वकर्मविधानतः॥ 
मृन्मयं काष्ठनिष्पन्नं पाक्वेष्ट शैलमेव वा॥ ११.१५ ॥ 


कृतमायतनं दद्यात्क्रमाद्शगुणं फलम्‌॥ 
भस्मशायी त्रिषवणो भिक्षान्नकृतभोजनः॥ ११.१६ ॥ 


जटाधरस्तपस्यंशच शिवाराधनतत्परः ॥ 
इत्थं मे कुर्वतो जातं पुनरभूप प्रमापणम्‌॥ ११.१७ ॥ 


जातो जाति स्मरस्तत्र कारिता तृतीयेहं भवांतरे॥ 
सार्वभौमो महीपालः प्रतिष्ठाने पुरोत्तमे॥ ११.१८ ॥ 


जयदत्त इति ख्यातः सूर्यवंशसमुद्भवः॥ 
ततो मया बहुविधाः प्रासादाः कारिता नृप॥ ११.१९ ॥ 


तस्मिन्भवांतरे शंभोराराधनपरेण च॥ 
ततो निरूपिता जाता बकपुष्पपुरस्सराः॥ .2.।.२० ॥ 


सौवर्णै राजतै रत्रनिर्मितैः कुसुमैरनृप॥ 
तथाविधेऽन्नदानादि करोमि नृपसत्तम॥ ११.२१ ॥ 


केवलं शिवल्लिंगानां पूजां पुष्पैः करोम्यहम्‌॥ 

ततो मे भगवाञ्छंभुः संतुष्टेऽथ वरं ददौ॥ ११.२२ ॥ 


अजरामरतां राजंस्तेनेव वपुषावृतः॥ 
ततस्तथाविधं प्राप्यानन्यसाधारणं वरम्‌॥ ११.२३ ॥ 


विचरामि महीमेतां मदांध इव वारणः॥ 
शिवभक्तिं विहायाथ नृपोऽहं मदनातुरः॥ ११.२४ ॥ 


प्रधर्षयितुमारब्धः स्त्रियः परपरिग्रहाः॥ 
आयुषस्तपसः कीर्तेस्तेजसो यशसः श्रियः॥ ११.२५ ॥ 


विनाशकारणं मुख्यं परदारप्रधर्षणम्‌॥ 
सकर्णः श्रुतिहीनोऽसौ पश्यन्नंधो वदञ्जडः॥ ११.२६ ॥ 


अचेतनश्चेतनावान्मूर्खौ विद्वानपि स्फुटम्‌॥ 
तदा भवति भूपाल पुरुषः क्षणमात्रतः॥ ११.२७ ॥ 


यदैव हरिणाक्षीणां गोचरं याति चक्षुषाम्‌॥ 
मृतस्य निरये वासो जीवतश्चेश्वराद्भयम्‌॥ ११.२८ ॥ 


एवं ल्लोकद्वयं हंत्री परदारप्रधर्षणा॥ 
जरामरणहीनोहमिति निश्चयमास्थितः॥ ११.२९ ॥ 


ऐहिकामुष्मिकभयं विहायांह ततः परम्‌॥ 
प्रधर्षयितुमारब्धस्तदा भूप परस्त्रियः॥ .2.4.३° ॥ 

अथ मां संपरिज्ञाय मर्यादारहितं यमः॥ 
वरप्रदानादीशस्य तदंतिकसुपाययौ॥ 
व्यजिज्ञपन्मदीयं च शंभोर्धर्मव्यतिक्रमम्‌॥ ११.३१ ॥ 


॥यम उवाच॥ 
नाहे तवानुभावेन गुसस्यास्य विनिग्रहम्‌॥ ११.३२ ॥ 


शक्रोमि पापिनो देव मन्नियोगेऽन्यमादिश॥ 
जगदाधारूपा हि त्वयेशोक्ताः पतिव्रताः॥ ११.३३ ॥ 


गावो विप्राः सनिगमा अलुब्धा दानशीलिनः॥ 
सत्यनिष्ठा इति स्वामिंस्तेषां मुख्यतमा सती॥ ११.३४ ॥ 


तास्तेन धर्षिता लुसं मदीयं ध्मशासनम्‌॥ 
वरदानप्रमत्तेन तवैव परिभूय माम्‌॥ ११.३५ ॥ 


जयदत्तेन देवेश प्रतिष्ठानाधिवासिना॥ 
इमां धर्मस्य भगवान्गिरमाकर्ण्य कोपितः॥ 
शशाप मां समानीय वेपमानं कृतांजलिम्‌॥ ११.३६ ॥ 


॥ईश्वर उवाच॥ 
यस्मादुष्टसमाचार धरषितास्ते पतिव्रताः॥ ११.३७ ॥ 


कामार्तेन मया शसस्तस्मात्कूमः क्षणाद्भव॥ 
ततः प्रणम्य विज्ञसः शापतापहरो मया॥ ११.३८ ॥ 

प्राह षष्टितमे कल्पे विशापो भविता गणः॥ 
मदीय इति संप्रोच्य जगामादर्शनं शिवः॥ ११.३९ ॥ 


अहं कूर्मस्तदा जातो दशयोजनविस्तृतः॥ 
समुद्रसलिले नीतस्त्वयाहं यज्ञसाधने॥ .2.।.४० ॥ 


पुरस्ताद्यायजूकेन स्मरंस्तच्च बिभेमि ते॥ 
दग्धस्त्वयाहं पृक्ेत्र व्रणान्येतानि पश्य मे॥ ११.४१ ॥ 


चयनानि बहून्यत्र कल्पसूत्रविधानतः॥ 
पृष्ठोपरि कृतान्यासन्निंद्रयुम्न तदा त्वया॥ ११.४२ ॥ 


भयः संतापिता यज्ञैः प॒थिवी प॒थिवीपते॥ 
सस्राव सर्वतीर्थानां सारं साऽभून्महीनदी॥ ११.४३ ॥ 


तस्यां च स्नानमात्रेण सर्वपापैः प्रमुच्यते॥ 
ततो नैमित्तिके कस्मिन्नपि प्रलय आगतः॥ ११.४४ ॥ 


प्लवमानमिद राजन्मानसं शतयोजनम॥ 
षट्पंचाशत्प्रमाणेन कल्पा मम पुरा नृप॥ ११.४५ ॥ 


व्यतीता इह चत्वारः शेषे मोक्षस्ततः परम्‌॥ 
एवमायरिदं दीर्घमेवं शापाच्च कर्मता॥ ११.४६ ॥ 


ममाभूदीश्वरस्यैव सतीधमद्रुहो नृप॥ 
ब्रूहि किं क्रियतां शत्रोरपि ते गृहगामिनः॥ ११.४७ ॥ 

मम पृष्ठिश्चिरं भूप त्वया दग्धाग्निना5पुरा॥ 
अहं ज्वलंतीमिव तां पश्याम्यद्यापि सत्रिणा॥ ११.४८ ॥ 


इदे विमानमायातं त्वया कस्मान्निराकृतम्‌॥ 
देवदूतसमायुक्तं भुंक्ष्व भोगान्निजार्जितान्‌॥ ११.४९ ॥ 


॥इंद्रयुम्न उवाच॥ 
चतुर्मुखेन तेनाहं स्वर्गान्निर्वासितः स्वयम्‌॥ 
विलक्ष्योन प्रयास्यामि पाताधिक्यादिदूषिते॥ .2.44.५० ॥ 


तस्माद्विवेकवैराग्यमविद्यापापनाशनम्‌॥ 
आलिंग्याहं यतिष्यामि प्राप्य बोधं विमुक्तये॥ ११.५१ ॥ 


तन्मे गृहगतस्याद्य यथातिथ्यकरो भवान्‌॥ 
तदादिश यथाऽपारपारदः कोपि मे गुरुः| ११.५२ ॥ 


॥कूर्म उवाच॥ 
लोमशोनाम दीर्घायुमत्तोऽप्यस्ति महामुनिः॥ 
मया कलापग्रामे स पूर्व दृष्टः क्वचिन्नृप॥ ११.५३ ॥ 


॥इंद्रयुमन उवाच॥ 
तस्मादागच्छ गच्छामस्तमेव सहितावयम्‌॥ 
प्राहुः पूततमां तीर्थादपि सत्संगतिं बुधाः॥ ११.५४ ॥ 


इत्थं निशम्य नृपतेर्वचनं तदानीं सर्वेऽपि ते षडथ तं मुनिमुख्यमाशु॥ 

चित्ते विधाय मुदिताः प्रययुर्द्िजेद्रे जिज्ञासवः सुचिरजीवितहेतुमस्य॥ ११.५५ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे महीप्रादुर्भावे कूर्माख्यानंनामैकादशोऽध्यायः ॥ ११ ॥ छ ॥ 


॥.2.॥2 


॥ नारद उवाच॥ 
अथ ते ददृशुः पार्थ संयमस्थं महामुनिम्‌॥ 
कूर्माख्यानंनामैकादशोऽध्यायः ॥ १२.१ ॥ 


जटास्त्रिषवणस्नानकपिलाः शिरसा तदा॥ 
धारयन्तं लोमशाख्यमाज्यसिक्तमिवानलम्‌॥ १२.२ ॥ 


सव्यहस्ते तृणौघं च च्छायार्थे विप्रसत्तमम्‌॥ 
दक्षिणे चाक्षमालां च बिभ्रतं मैत्रमार्गगम्‌॥ १२.३ ॥ 


अहिंसयन्दुरुक्ताथैः प्राणिनो भूमिचारिणः॥ 
यः सिद्धिमेति जप्येन स मैत्रो मुनिरुच्यते॥ १२.४ ॥ 


बकभूपद्विजोलूकगृध्रकूर्मा विलोक्य च॥ 
नेमुः कलापग्रामे तं चिरंतनतपोनिधिम्‌॥ १२.५ ॥ 


स्वागतासनसत्कारेणामुना तेऽति सत्कृताः॥ 
यथोचितं प्रतीतास्तमाहुः कार्यं हृदि स्थितम्‌॥ १२.६ ॥ 

॥कूर्म उवाच॥ 
इन्द्रयुम्नोऽयमवनीपतिः सत्रिजनाग्रणीः॥ 
कीर्तिलोपान्निरस्तोऽयं वेधसा नाकपृष्ठतः॥ १२.७ ॥ 


मार्कंडेयादिभिः प्राप्य कीर्त्युद्धारंच सत्तम॥ 
नायं कामयते स्वर्ग पुनःपातादिभीषणम्‌॥ १२.८ ॥ 


भवतानुगृहीतोऽयमिहेच्छति महोदयम्‌॥ 
प्रणोद्यस्तदयं भूपः शिष्यस्ते भगवन्मया॥ 
त्वत्सकाशमिहानीतो ब्रूहि साध्वस्य वांछितम्‌॥ १२.९ ॥ 


परोपकरणं नाम साधूनां व्रतमाहितम्‌॥ 
विशेषतः प्रणोद्यानां शिष्यवृत्तिमुपेयुषाम्‌॥ .2.।2.१० ॥ 


अप्रणोद्येषु पापेषु साधु प्रोक्तमसंशयम्‌॥ 
विद्वेषं मरणं चापि कुरुतेऽन्यतरस्य च॥ १२.११ ॥ 


अप्रमत्तः प्रणोद्येषु मुनिरेष प्रयच्छति॥ 
तदेवेति भवानेवं धर्म वेत्ति कुतो वयम्‌॥ १२.१२ ॥ 


॥लोमश उवाच॥ 
कूम युक्तमिदं सर्वं त्वयाभिहितमद्य नः॥ 
धर्मशास्त्रोपनतं तत्स्मारिताः स्म पुरातनम्‌॥ १२.१३ ॥ 


ब्रूहि राजन्सुविश्रब्धं सन्देहं हृदयस्थितम्‌॥ 
कस्ते किमब्रवीच्छेषं वक्ष्याम्यहं न संशयः॥ १२.१४ ॥ 

॥इन्द्रयुम्न उवाच॥ 
भगवन्प्रथमः प्रश्रस्तावदेव ममोच्यताम्‌॥ 
ग्रीष्मकालेऽपि मध्यस्थै रवौ कि न तवाश्रमः॥ १२.१५ ॥ 


कुटीमात्रोऽपि यच्छाया तृणैः शिरसि पाणिगैः॥ १२.१६ ॥ 


॥लोमश उवाच॥ 
मर्तव्यमस्त्यवश्यं च काय एष पतिष्यति॥ 
कस्यार्थे क्रियते गेहमनित्यक्भवमध्यगैः॥ १२.१७ ॥ 


यस्य मृत्युर्भवेन्मित्रं पीतं वाऽमृतमुत्तमम्‌॥ 
तस्यैतदुचितं वक्तुमिदं मे श्वो भविष्यति॥ १२.१८ ॥ 


इदे युगसहस्रेषु भविष्यमभविददिनम्‌॥ 
तदप्यद्यत्वमापन्नं का कथामरणावधैः॥ १२.१९ ॥ 


कारणानुगतं कार्यमिदं शुक्रादभूद्वपुः॥ 
कथं विशुद्धिमायाति क्षालितांगारवद्वद॥ ।.2.2.2० ॥ 


तदस्यापि कृते पापं शत्रुषड्वर्गनिजिताः॥ 
कथंकारं न लज्जन्ते कुर्वाणा नृपसत्तम॥ १२.२१ ॥ 


तदब्रह्मण इहोत्पन्नः सिकताद्वयसम्भवः॥ 
निगमोक्तं पठञ्छृण्वन्निदं जीविष्यते कथम्‌॥ १२.२२ ॥ 

तथापि वैष्णवी माया मोहयत्यविवेकिनम्‌॥ 
हृदयस्थं न जानंति ह्यपि मृत्यु शतायुषः॥ १२.२३ ॥ 


दन्ताश्चलाश्वल्रा लक्ष्मीयौँवनं जीवितं नृप॥ 
चलाचलमतीवेदं दानमेवं गृहं नृणाम्‌॥ १२.२४ ॥ 


इति विज्ञाय संसारसारं च चलाचलम्‌॥ 
कस्यार्थे क्रियते राजन्कुटजादि परिग्रहः॥ १२.२५ ॥ 


॥इन्द्रयुम्न उवाच॥ 
चिरायुर्भगवानेव श्रूयते भुवनत्रये॥ 
तदर्थमहमायातस्तत्किमेवं वचस्तव॥ १२.२६ ॥ 


॥लोमश उवाच॥ 
प्रतिकल्पं मच्छरीरादेकरोमपरिक्षयः॥ 
जायते सर्वनाशे च मम भावि प्रमापणम्‌॥ १२.२७ ॥ 


पश्य जानुप्रदेशं मे दव्यंगुलं रोमवजितम्‌॥ 
जातं वपुस्तद्विभेमि मर्तव्ये सति किं गृहैः॥ १२.२८ ॥ 


॥नारद उवाच॥ 
इत्थं निशम्य तद्वाक्यं स प्रहस्यातिविस्मितः॥ 
भूपालस्तस्य पप्रच्छ कारणं ताइशायुषः॥ १२.२९ ॥ 


॥इन्द्रयुम्न उवाच॥ 
पृच्छामि त्वामहं ब्रह्मन्यदायुरिदमीरृशम्‌॥ 

तव दीर्घं प्रभावोऽसौ दानस्य तपसोऽथवा॥ ।.2.2.3०0 ॥ 


॥लोमश उवाच॥ 
श्रृणु भूप प्रवक्ष्यामि पूर्वजन्मसमुद्भवाम्‌॥ 
शिवधम॑युतां पुण्यां कथां पापप्रणाशनीम्‌॥ १२.३१ ॥ 


अहमासं पुरा शूद्रो दरिद्रोऽतीवभूतले॥ 
भ्रमामि वसुधापृष्ठे ह्यशनपीडितो भृशम्‌॥ १२.३२ ॥ 


ततो मया महल्लिंगं जालिमध्यगतं तदा॥ 
मध्याह्वेऽस्य जलाधारो हृष्टश्वैवा विदूरतः॥ १२.३३ ॥ 


ततः प्रविश्य तद्वारि पीत्वा स्नात्वा च शांभवम्‌॥ 
तल्लिंगं स्नापितं पूजा विहिता कमल्लैः शुभैः॥ १२.३४ ॥ 


अथ क्षुत्क्षामकंठोऽहं श्रीकंठं तं नमस्य च॥ 
पुनः प्रचलितो मार्गे प्रमीतो नृपसत्तम॥ १२.३५ ॥ 


ततोऽहं ब्राह्मणगृहे जातो जातिस्मरः सुतः॥ 
स्नापनाच्छिवलिंगस्य सकृत्कमलपूजनात्‌॥ १२.३६ ॥ 


स्मरन्विलसितं मिथ्या सत्याभासमिदं जगत्‌॥ 
अविद्यामयमित्येवं ज्ञात्वा मूकत्वमास्थितः॥ १२.३७ ॥ 


तेन विप्रेण वार्धक्ये समाराध्य महेश्वरम्‌॥ 
प्रासोऽहमिति मे नाम ईशान इति कल्पितम्‌॥ १२.३८ ॥ 

ततः स विप्रो वात्सल्यादगदान्सुबहून्मम॥ 
चकार व्यपनेष्यामि मूकत्वमिति निश्चयः॥ १२.३९ ॥ 


मंत्रवादान्बहून्वैद्यानुपायानपरानपि | 
पित्रोस्तथा महामायासंबद्धमनसोस्तथा॥ .2.2.४० ॥ 


निरीक्ष्य मूढतां हास्यमासीन्मनसि मे तदा॥ 
तथा यौवनमासादय निशि हित्वा निजं गृहम्‌॥ १२.४१ ॥ 


संपूज्य कमलैः शंभु ततः शयनमभ्यगाम्‌॥ 
ततः प्रमीते पितरि मूढइत्यहमुज्झितः॥ १२.४२ ॥ 


संबंधिभिः प्रतीतोऽथ फलाहारमवस्थितः॥ 
प्रतीतः पूजयामीशमन्जैबेहुविधैरुतथा॥ १२.४३ ॥ 


अथ वर्षशतस्यांते वरदः शशिशेखरः॥ 
प्रत्यक्षो याचितो देहि जरामरणसंक्षयम्‌॥ १२.४४ ॥ 


॥ईश्वर उवाच॥ 
अजरामरता नास्ति नामरूपभृतोयतः॥ 
ममापि देहपातः स्यादवधिं कुरु जीविते॥ १२.४५ ॥ 


इति शंभोर्वचः श्रुत्वा मया वृतिमिदं तदा॥ 
कल्पांते रोमपातोऽस्तु मरणं सवसंक्षये॥ १२.४६ ॥ 

ततस्तव गणो भूयामिति मेऽभीष्सितो वरः॥ 
तथेत्युक्त्वा स भगवान्हरश्चादर्शनं गतः॥ १२.४७ ॥ 


अहं तपसिनिष्ठश्च ततः प्रभृति चाभवम्‌॥ 
ब्रह्महत्यादिभिः पापैर्मुच्यते शिवपूजनात्‌॥ १२.४८ ॥ 


ब्रध्नाब्जैरितरैवपि कमलैर्नौत्र संशयः॥ 

एवं कुरु महाराज त्वमप्याप्स्यसि वांछितम्‌॥ १२.४९ ॥ 
हरभक्तस्य लोकस्य त्रिलोक्यां नास्ति दुर्लभम्‌॥ 
बहिःप्रवृत्तिं सगृह्य जानकर्मेन्द्रियादि च॥ ।.2.2.५° ॥ 


लयः सदाशिवे नित्यमतर्यो गोऽयमुच्यते॥ 
दुष्करत्वाद्वहिर्योगं शिव एव स्वय जगौ॥ १२.५१ ॥ 


पंचभिश्वार्चनं भूतैविशिष्टफलदं ध्रुवम्‌॥ 
क्लेशकर्मविपाकाय्ैराशयेश्चाण्य संयुतम्‌॥ १२.५२ ॥ 


ईशानमाराध्य जपन्प्रणवं मुक्तिपाप्नुयात्‌॥ 
सर्वपापक्षये जाते शिवे भवति भावना॥ १२.५३ ॥ 


पापोपहतबुद्धीनां शिवे वार्तापि दुलेभा॥ 
दुर्लभ भारते जन्म दुलैभं शिवपूजनम्‌॥ १२.५४ ॥ 


दुलभं जाहृवीस्नानं शिवे भक्तिः सुदुर्लभा॥ 
दुलभं ब्राह्मणे दानं दुलभं वह्लिपूजनम्‌॥ १२.५५ ॥ 

अल्पपण्यैश्च दुष्प्रापं परुषोत्तमपजनम॥ १२.५६ ॥ 
> ब्) (२ ल्क 


लक्षेण धनुषां योगस्तदर्धन हुताशनः॥ 
पात्र शतसहस्रेण रेवा रुद्रश्च षष्टिभिः॥ १२.५७ ॥ 


इति दमुक्तमखिलं मया तव महीपते॥ 
यथायुरभवद्वीर्धं समाराध्य महेश्वरम्‌॥ १२.५८ ॥ 


न दुर्लभं न दुष्प्रापं न चासाध्यं महात्मनाम्‌॥ 
शिवभक्तिकृतां पुंसां त्रि्रोक्यामिति निश्चितम्‌॥ १२.५९ ॥ 


नंदीश्वरस्य तेनेव वपुषा शिवपूजनात्‌॥ 
सिद्धिमालोक्य को राजञ्छंकरं न नमस्यति॥ .2.2.६° ॥ 


श्वेतस्य च महीपस्य श्रीकठ च नमस्यतः॥ 

कालोपि प्रलयं यातः कस्तमीशं न पूजयेत्‌॥ १२.६१ ॥ (१६) 
यदिच्छया विश्धमिदं जायते व्यवतिष्ठते॥ 

तथा संलीयते चांते कस्तं न शरणं व्रजेत्‌॥ १२.६२ ॥ 


एतद्रहस्यमिदमेव नृणां प्रधानं कतेव्यमत्र शिवपूजनमेव भूप॥ 
यस्यांतरायपदवीमुपयांति लोकाः सदोः नरः शिवनतः शिवमेव सत्यम्‌॥ १२.६३ ॥ 


इति श्रीस्कांदे महापुराण एकाशीतिसाहरू्यां संहितायां प्रथमे माहेश्वरखण्डे 
कौमारिकाखण्डे महीप्रादुभवे लोमशवृत्तान्ते शिवपूजनमाहात्म्यवर्णनंनाम 
द्वादशोऽध्यायः॥ १२ ॥ छ ॥ 

॥.2.3 


॥नारद उवाच॥ 
इति तस्य मुनींद्रस्य भूपतिः शुश्रुवान्वचः| 
प्राह नाहं गमिष्यामि त्वां विहाय नरं क्वचित्‌॥ १३.१ ॥ 


ललिंगमाराधयिष्येऽद्य सर्वसिद्धिप्रदं नृणाम्‌॥ 
त्वयैवानुगृहीतोऽदय्य यांतु सर्वै यथागतम्‌॥ १३.२ ॥ 


तद्भूपतिवचः श्रुत्वा बको गृध्रोऽथ कच्छपः॥ 
उलूकश्च तथैवोचुः प्रणता लोमशं मुनिम्‌॥ १३.३ ॥ 


स च सर्वसुहृद्विप्रस्तथेत्येवाह तांस्तदा॥ 
प्रणो्यान्प्रणतान्सवीननुजग्राह शिष्यवत्‌॥ १३.४ ॥ 


शिवदीक्षाविधानेन लिंगपूजां समादिशत्‌॥ 
तेषामनुग्रहपरो मुनिः प्रमतवत्सलः॥ 
तीर्थादप्यधिकं स्थाने सतां साधुसमागमः॥ १३.५ ॥ 


पचेलिमफलः सयो दुरंतकलुपापहः॥ 
अपूर्वः कोऽपि सद्रोष्ठीसहस्रकिरणोदयः॥ १३.६ ॥ 


य एकांततयात्यंतमंतर्गततमोपहः॥ 
साधुगोष्ठीसमुद्भूतसुखामृतरसोर्मयः॥ १३.७ ॥ 


सर्वे वराः सुधाकाराः शकेरामधुषड्रसाः॥ 

ततस्ते साधुसंसर्ग संप्रासाः शिवशासनात्‌॥ १३.८ ॥ 


आरेभिरे क्रियायोगं मार्कडनृपपूर्वकाः॥ 
तेषां तपस्यतामेवं समाजग्मे कदाचन॥ 
तीर्थयात्रानुषंगेन लोमशालोकनोत्सुकः॥ १३.९ ॥ 


मुख्या पुरुषयात्रा हि ती्थयात्रानुषंगतः | 
सद्भिः समाश्रितो भूप भूमिभागस्तथोच्यते॥ .2.3.१० ॥ 


कृताईणातिथ्यविधिं विश्रातं मां च फाल्गुन ॥ 
प्रणम्य तेऽथ पप्रच्छुर्नाडीजंघपुरः सराः॥ १३.११ ॥ 


॥त उचुः॥ 
शापभ्रष्टा वय ब्रह्मश्चत्वारोऽपि स्वकर्मणा॥ 
तन्मुक्तिसाधनार्थाय स्थानं किंचित्समादिश॥ १३.१२ ॥ 


इयं हि निष्फला भूमिः शपलं भारतं मुने॥ १३.१३ ॥ 


तत्रापि क्वचिदेकत्र सर्वतीर्थफलं वद॥ 
इति पृष्टस्त्वहं तैश्च तानब्रवमिदं तदा॥ १३.१४ ॥ 


संवर्त परिपृच्छध्वं स वो वक्ष्यति तत्वतः॥ 
सर्वतीर्थफलावासिकारकं भूप्रदेशकम्‌॥ १३.१५ ॥ 


॥त उचुः॥ 
कुत्रासौ विद्यते योगी नाज्ञासिष्म वयं च तम्‌॥ 

संवर्तदर्शनान्मुक्तिरिति चास्मदनुग्रहः॥ १३.१६ ॥ 


यदि जानासि त ब्रूहि सुहृत्संगो न निष्फलः॥ 
ततोऽहमब्रवं तांश्च विचार्येदं पुनःपुनः॥ १३.१७ ॥ 


वाराणस्यामसावास्ते संवर्तो गुसलिंगभृत्‌॥ 
मलदिग्धो विवसनो भिक्षाशी कुतपादनु॥ १३.१८ ॥ 


करपात्रकृताहारः सर्वथा निष्परिग्रहः॥ 
भावयन्ब्रह्म परमं प्रणवाभिधमीश्धरम्‌॥ १३.१९ ॥ 


भुक्त्वा नियाति सायाह्ने वनं न ज्ञायते जनेः॥ 
योगीश्वरोऽसौ तद्रूपाः सन्त्यन्ये लिंगधारिणः॥ .2.43.२० ॥ 


वक्ष्यामि लक्षणं तस्य ज़ञास्यथ तं मृनिम्‌॥ 
प्रतोल्या राजमार्गे तु निशि भूमौ शवं जनेः॥ १३.२१ ॥ 


अविज्ञातं स्थापनीयं स्थेयं तदविदूरतः॥ 
यस्तां भूमिमुपागम्य अकस्माद्विनिर्वतते॥ १३.२२ ॥ 


स संवर्तो न चाक्रामत्येष शल्यमसंशयम्‌॥ 
्रष्टव्योऽभिमतं चासावुपाश्रित्य विनीतवत्‌॥ १३.२३ ॥ 


यदि पृच्छति केनाहमाख्यात इति मां ततः॥ 
निवेद्य चैतद्वक्तव्यं त्वामाख्यायाग्निमाविशत्‌॥ १३.२४ ॥ 

तच्छूत्वा ते तथा चक्रुः सर्वेपे वचनं मम॥ 
प्राप्य वाराणसी दृष्टवा संवर्त ते तथा व्यधुः॥ १३.२५ ॥ 


शवं दृष्टवा च तैर्न्यस्तं संवर्तो वै न्यवतत॥ 
क्षुत्परीतोऽपि तं जात्वा ययुस्तमनु शीघ्रगम्‌॥ १३.२६ ॥ 


तिष्ठ ब्रह्मन्क्षणमिति जल्पंतो राजमार्गगम्‌॥ 
याति निर्भत्सयत्येष निवतध्वमिति ब्रुवन्‌॥ १३.२७ ॥ 


समया मामरे भोऽय नागंतव्यं न वो हितम्‌॥ 
पलायनमसौ कृत्वा गत्वा दूरतरं सरः॥ 
कुपितः प्राह तान्सवौन्केनाख्यातोऽहमित्युत॥ १३.२८ ॥ 


निवेदयत शीघ्रं मे यथा भस्म करोमि तम्‌॥ 

शापाग्निनाथ वा युष्मान्यदि सत्यं न वक्ष्यथ॥ १३.२९ ॥ 
अथ प्रकंपिताः प्राहुर्नौरदेनेति तं मुनिम्‌॥ 

स तानाह पुनर्यातः पिशुनः क्व नु संप्रति॥ .2.43.३° ॥ 


लोकानां येन सापाग्नौ भस्मशेषं करोमि तम्‌॥ 
ब्रह्मबंधुमहं प्राहुर्भीतास्ते तं पुनर्मुनिम्‌॥ १३.3१ ॥ 


॥त ऊचुः॥ 
त्वं निवेद्य स चास्माकं प्रविष्टो हव्यवाहनम्‌॥ 
तत्कालमेव वि्रेद्र न विद्मस्तत्र कारणम्‌॥ १३.३२ ॥ 


॥संवर्त उवाच॥ 

अहमप्येवमेवास्य कर्ता तेन स्वयं कृतम्‌॥ 
तदब्रूत कार्य नेवात्र चिरं स्थास्यामि वः कृते॥ १३.३३ ॥ 


॥अर्जुन उवाच॥ 
यदि नारद देवर्षे प्रविष्टोऽसि हुताशनम्‌॥ 
जीवितस्तत्कथं भूय आश्चर्यमिति मे वद॥ १३.३४ ॥ 


॥नारद उवाच॥ 
न हुताशः समुद्रो वा वायुर्वा वृक्षपर्वतः॥ 
आयुधं वा न मे शक्ता देहपाताय भारत॥ १३.३५ ॥ 


पुनरेतत्कृतं चापि संवर्तो मन्यते यथा॥ 
अहं सन्मानितश्चेति वहि प्राप्याप्यगामहम्‌॥ १३.३६ ॥ 


यथा पुष्पगृहे कश्चित्प्रविशत्यंग फाल्गुन ॥ 
तथाहमग्निं संविश्य यातवानुत्रं श्रृणु॥ १३.३७ ॥ 


संवर्तस्तान्पुनः प्राह मार्कडेयमुखानिति॥ 
विशल्यः पंथाः क्षुधितोऽहं पुनः पुरीम्‌॥ 
भिक्षार्थ पर्यटिष्यामि प्रश्रं प्रब्रूत चैव मे॥ १३.३८ ॥ 


॥त ऊचुः॥ 
शापभ्रष्टा वयं मोक्षं प्राप्स्यामस्तवदनुग्रहात्‌॥ 
प्रतीकारं तदाख्याहि प्रणतानां महामुने॥ १३.३९ ॥ 


यत्र तीर्थे सर्वतीर्थफलं प्राप्नोति मानवः॥ 

तत्तीर्थ ब्रूहि संवर्त तिष्ठामो यत्र वै वयम्‌॥ .2.॥3.४० ॥ 


॥संवर्त उवाच॥ 
नमस्कृत्य कुमाराय दुर्गाभ्यश्व नरोत्तमाः॥ 
तीर्थ च संप्रवक्ष्यामि महीसागरसंगमम्‌॥ १३.४१ ॥ 


अमुना राजसिंहेन इंद्रयुम्नेन धीमता॥ 
यजनाइव्यंगुलोत्सेधा कृतेयं वसुधायदा॥ १३.४२ ॥ 


तदा संताप्यमानाया भुवः काष्ठस्य वै यथा॥ 
सुस्राव यो जलौघश्च सर्वदेवनमस्कृतः॥ १३.४३ ॥ 


महीनाम नदी च पृथिव्यां यानिकानिचित्‌॥ 
तीर्थानि तेषां सलिलसंभवं तज्जलं विदुः॥ १३.४४ ॥ 


महीनाम समुत्पन्ना देशे मालवकाभिधे॥ 
दक्षिणं सागरं प्रासा पुण्योभयतटाशिवा॥ १३.४५ ॥ 


सर्वतीर्थमयी पूर्वं महीनाम महानदी॥ 
किं पुनर्यः समायोगस्तस्याश्च सरितां पतेः॥ १३.४६ ॥ 


वाराणसी कुरुक्षेत्र गंगा रेवा सरस्वती॥ १३.४७ ॥ 


तापी पयोष्णी निर्विध्या चन्द्रभागा इरावती॥ 
कावेरी शरयूश्चैव गंडकी नेमिषं तथा॥ १३.४८ ॥ 

गया गोदावरी चैव अरुणा वरुणा तथा॥ 
एताः पुण्याः शतशोन्या याः काश्चित्सरितो भुवि॥ १३.४९ ॥ 


सहस्रविंशतिश्चैव षट्शतानि तथैव च॥ 
तासां सारसमुद्रुतं महीतोयं प्रकीर्तितम्‌॥ .2.43.५° ॥ 


पृथिव्यां सर्वतीर्थेषु स्नात्वा यत्फलमाप्यते॥ 
तन्महीसागरे प्रोक्तं कुमारस्य वचो यथा॥ १३.५१ ॥ 


एकत्र सवेतीर्थीनां यदि संयोगमिच्छथ॥ 
तद्रच्छथ महापुण्यं महीसागरसंगमम्‌॥ १३.५२ ॥ 


अहं चापि च तत्रैव बहून्वर्षगणान्पुरा ॥ 
अवसं चागतश्चात्र नारदस्य भयात्तथा॥ १३.५३ ॥ 


स हि तत्र समीपस्थः पिशुनश्च विशेषतः॥ 
मरुत्तः कुरुते यत्रं तस्मै ब्रूयादिदं भयम्‌॥ १३.५४ ॥ 


अत्र दिग्वाससां मध्ये बहूनां तत्समस्त्वहम्‌॥ 
निवसाम्यतिप्रच्छन्नो मरुत्तादतिभीतवत्‌॥ १३.५५ ॥ 


पुनरत्रापि मां नूनं कथयिष्यति नारदः॥ 
तथाविधा हि चेष्टास्य पिशुनस्य प्रद्ृश्यते॥ १३.५६ ॥ 


भवद्विश्च न चाप्यत्र वक्तानां कस्यचित्क्वचित्‌॥ 
मरुतः कुरुते यत्रं भूपाल्रो यज्ञसिद्वये॥ १३.५७ ॥ 

देवाचार्येण संत्यक्तो क्षात्रा मे कारणां तरे॥ 
गुरुपुत्रं च मां ज्ञात्वा यज्ञात्विज्यस्य कारणात्‌॥ १३.५८ ॥ 


अविद्यांतर्गतैर्यज्ञकर्मभिर्न प्रयोजनम्‌॥ 
मम हिसात्मकैरस्ति निगमोक्तैरचेतनैः॥ १३.५९ ॥ 


समित्पुष्पकुशप्रायैः साधनैर्यद्यचेतनैः॥ 
क्रियते तत्तथा भावि कार्यं कारणवन्नृणाम्‌॥ .2.3.६° ॥ 


तयूयं तत्र गच्छध्वं शीघ्रमेव नृपानुगाः॥ 
अस्ति विप्रः स्वयं ब्रह्मा याज़वल्क्यश्च तत्र वै॥ १३.६१ ॥ 


स हि पूर्व मिथेः पुर्यां वसन्नाश्रममुत्तमम्‌॥ 
आगच्छमानं नकुलं दृष्टवा गार्गी वचोऽब्रवीत्‌॥ १३.६२ ॥ 


गार्गि रक्ष पयो भद्रे नकुलोऽयमुपेति च॥ 
पयः पातुं कृतिमतिं नकुलं तं निराकुरु॥ १३.६३ ॥ 


इत्युक्तो नकुलः क्रुद्धः स हि क्रुद्धः पुराऽभवत्‌॥ 
जमदग्नेः पूर्वजैश्च शसः प्रोवाच तं मुनिम्‌॥ १३.६४ ॥ 


अहो वा धिग्धिगित्येव भूयो धिगिति चैव हि॥ 
निर्लज्जता मनुष्याणां इश्यते पापकारिणाम्‌॥ १३.६५ ॥ 


कथं ते नाम पापानि प्रकुर्वति नराधमाः॥ 

मरणांतरिता येषां नरके तीव्रवेदना॥ १३.६६ ॥ 


निमेषो$पि न शक्येत जीविते यस्य निश्चितम्‌॥ 
तन्मात्रपरमायुर्यः पापं कुर्यात्कथं स॒ च॥ १३.६७ ॥ 


त्वं मुने मन्यसे चेदं कुलीनोऽस्मीति बुद्धिमान्‌॥ 
ततः क्षिपसि मां मूढ नकुलोऽयमिति स्मयन्‌॥ १३.६८ ॥ 


किमधीतं याज्ञवल्क्य का योगेश्वरता तव॥ 
निरपराध क्षिपसि धिगधीतं हि तत्तव॥ १३.६९ ॥ 


कस्मिन्वेदं स्मृतौ कस्यां प्रोक्तमेतदब्रवीहि मे॥ 
परुषैरिति वाक्यैर्मां नकुलेति ब्रवीषि यत्‌॥ .2.43.७° ॥ 


किमिदं नैव जानासि यावत्यः परुषा गिरः॥ 
परः संश्राव्यते तावच्छकवः श्रोत्रतः पुनरा॥ १३.७१ ॥ 


कंठे यमानुगाः पादं कृत्वा तस्य सुदुर्मतेः ॥ 
अतीव रुदतो लोहशंकृन्क्षैप्स्यंति कर्णयो:॥ १३.७२ ॥ 


वावदूकाश्च ध्वजिनो मुष्णंति कृपणाञ्जनान्‌॥ 
स्वय हस्तसहस्रेण धर्मस्यैवं भवद्विधाः॥ १३.७३ ॥ 


वज्रस्य दिग्धशस्त्रस्य कालकूटस्य चाप्युत॥ 
समेन वचसा तुल्यं मृत्योरिति ममाभवत्‌॥ १३.७४ ॥ 

कर्णनासिकनाराचान्निहरंति शरीरतः॥ 
वाक्छल्यस्तु न निर्हर्त शक्यो हृदिशयो हि सः॥ १३.७५ ॥ 


यत्रपीडैः समाक्रम्य वरमेष हतो नरः॥ 
नतुतं परुषैर्वाक्यैर्जिघासेत कथंचन॥ १३.७६ ॥ 


त्वया त्वहं याज्ञवल्क्य नित्य पंडितमानिना॥ 
नकुल्रोसीति तीव्रेण वचसा ताडितः कुतः॥ १३.७७ ॥ 


॥संवर्त उवाच॥ 
इति श्रुत्वा वचस्तस्य भृशं विस्मितमानसः॥ 
याज्ञवल्क्योऽब्रवीदेतत्प्रबद्वकरसंपुटः॥ १३.७८ ॥ 


नमोऽधर्माय महते न विद्मो यस्य वै भवम्‌॥ 

परमाणुमपि व्यक्तं कोत्र विद्यामदः सताम्‌॥ १३.७९ 
विरंचिविष्णुप्रसमुखाः सोमेद्रप्रमुखास्तथा॥ 

सर्वज्ञास्तेऽपि मुह्यति गणनास्माद्ृशं च का॥ .2.।3.८० ॥ 


धर्मज्ञोऽस्मीति यो मोहादात्मानं प्रतिपद्यते॥ 
स वायुं मुष्टिना बद्ुमीहते कृपणो नरः॥ १३.८१ ॥ 


केचिदज्ञानतो नष्टाः केचिज्ज्ञानमदादपि॥ 
ज्ञानं प्राप्यापि नष्टाश्च केचिदालस्यतोऽधमाः॥ १३.८२ ॥ 


वेदस्मृतीतिहासेषु पुराणेषु प्रकल्पितम्‌॥ 
चतुःपार्द तथा धमं नाचरत्यधमः पशुः॥ १३.८३ ॥ 

स पुरा शोचते व्यक्त प्राप्य तच्चांतक गृहम्‌॥ 
तथाहि गृह्यकारेण श्रुतौ प्रोक्तमिदं वचः॥ १३.८४ ॥ 


नकुलं सकुलं ब्रूयान्न कंचिन्ममेणि स्पृशेत्‌॥ 
प्रपठन्नपि चैवाहमिदं सर्वं तथा शुकः॥ १३.८५ ॥ 


आलस्येनाप्यनाचाराद्वृथाकार्यकमंग तत्‌॥ १३.८६ ॥ 


केवलं पाठ मात्रेण यश्व संतुष्यते नरः॥ 
तथा पंडितमानी च कोन्यस्तस्मात्पशुमेतः॥ १३.८७ ॥ 


न च्छंदांसि वृजिनात्तारयंति मायाविनं माययाऽऽवतमानम्‌॥ 
नीडं शकुंता इव जातपक्षाश्छदास्येनं प्रजहत्यंतकाले॥ १३.८८ ॥ 


स्वार्गाय बद्धकक्षो यः पाठमात्रेण ब्राह्मणः॥ 
स बालो मातुरंकस्थो ग्रहीतुं सोममिच्छति॥ १३.८९ ॥ 


तद्भवान्सवैथा मह्यमनयं सोढुमहसि॥ 
सर्वः कोऽपि वदत्येवं तन्मयैवमुदाहृतम्‌॥ .2.3.९० ॥ 


॥नकुल उवाच॥ 
वृथेदं भाषितं तुभ्यं सर्वलोकेन यत्समम्‌॥ 
आत्मानं मन्यसे नैतद्वक्तुं योग्यं महात्मनाम्‌॥ १३.९१ ॥ 


वाजिवारणलोहानां काष्ठपाषाणवाससाम्‌॥ 

नारीपुरुषतोयानामंतरं महदंतरम्‌॥ १३.९२ ॥ 


अन्ये चेत्प्राकृता लोका बहुपापानि कुर्वते॥ 
प्रधानपुरुषेणापि कार्य तत्पृष्ठतोनु किम्‌॥ १३.९३ ॥ 


सर्वार्थ निर्मितं शास्त्र मनोबुद्धी तथैव च॥ 
दत्ते विधात्रा सर्वेषां तथापि यदि पापिनः॥ १३.९४ ॥ 


ततो विधातुः को दोषस्त एव खलु दुर्भगाः॥ 
ब्राह्मणेन विशेषेण कि भाव्यं लोकवद्यतः॥ १३.९५ ॥ 


यद्यदाचरति श्रेष्ठस्तत्तदेवेतरो जनः॥ 
स यत्प्रमाणं कुरुते लोकस्तदनुवर्तते॥ १३.९६ ॥ 


तस्मात्सदा महद्विश्च आत्मार्थ च परार्थतः॥ 
सतां धर्मो न संत्याज्यो न्याय्यं तच्छिक्षणं तव॥ १३.९७ ॥ 


यस्मात्त्वया पीडितो5हं घोरेण वचसा मुने ॥ 
तस्माच्छीप्नं त्वां शप्स्यामि शापयोग्यो हि मे मतः॥ १३.९८ ॥ 


नकुलो5सीति मामाह भवास्तस्मात्कुलाधमः | 
शीघ्रमुत्पत्स्यसे मोहात्वमेव नकुलो मुने ॥ १३.९९ ॥ 


॥संवर्त उवाच॥ 
इति वाचं समाकर्ण्य भाव्यर्थकृतनिश्वयः॥ 
याज्ञवल्क्यो मरौ देशे विप्रस्याजायतात्मजः॥ .2.3.१०० ॥ 

दुराचारस्य पापस्य निघृणस्यातिवादिनः॥ 
दुष्कुलीनस्य जातोऽसौ तदा जातिस्मरः सुतः॥ १३.१०१ ॥ 


सोऽथ ज़ानात्समालोक्य भर्तृयज्ञ इति द्विजः॥ 
गुसक्षेत्रं समापन्नो महीसागरसंगमम्‌॥ १३.१०२ ॥ 


तत्र पाशुपतो भूत्वा शिवाराधनतत्परः॥ 
स्वायंभुवं महाकालं पूजयन्वरततेऽधुना॥ १३.१०३ ॥ 


यो हि नित्यं महाकालं श्रद्धया पूजयेत्पुमान्‌॥ 
स दौष्कुलीनदोषेभ्यो मुच्यतेऽहिरिव त्वचः॥ १३.१०४ ॥ 


यथायथा श्रद्धयासौ तल्लिंगं परिपश्यति॥ 
तथातथा विमुच्येत दोषैर्जन्मशतोद्भवैः॥ १३.१०५ ॥ 


भर्तृयज्ञस्तु तत्रैव ल्रिंगस्याराधनात्क्रमात्‌॥ 
बीजदोषाद्विनिर्मुक्तस्तल्लिंगमहिमा त्वसौ॥ १३.१०६ ॥ 


बभ्रु च नकुलं प्राह विमुक्तो दुष्टजन्मतः॥ 
यस्मात्तस्मादिदं तीर्थे ख्यातं वै बभ्रु पावनम्‌॥ १३.१०७ ॥ 


तस्मादव्रजध्वं तत्रैव महीसागरसंगमम्‌॥ 
पंच तीर्थानि सेवन्तो मुक्तिमाप्स्यथ निश्चितम्‌॥ १३.१०८ ॥ 


इत्येवमुक्त्वा संवर्तो ययावभिमतं द्विजः॥ 

भर्तृयज्ञं मुनिं प्राप्य ते च तत्र स्थिताभवन्‌॥ १३.१०९ ॥ 


ततस्तानाह स ज़ात्वा गणाञ्ज़ञानेन शांभवान्‌॥ 
महद्वो विमल्रं पुण्यं गुसक्षोत्रे यदत्र वै॥ .2.3.११० ॥ 


भवन्तो5भ्यागता यत्र महीसागरसंगमः॥ 
स्नानं दानं जपो होमः पिंडदानं विशेषतः॥ १३.१११ ॥ 


अक्षयं जायते सर्व॑ महीसागर संगमे॥ 
कृतं तथाऽक्षयं सर्वं स्नानदानक्रियादिकम्‌॥ १३.११२ ॥ 


यदात्र स्तानकं चक्रे देवर्षिनीरदः पुरा॥ 
तदा ग्रहैवैरा दत्ताः शनिना च वरस्त्वसौ॥ १३.११३ ॥ 


शनेश्वरेण संयुक्ता त्वमावास्या यदा भवेत्‌॥ 
श्राद्ध प्रकुर्वीत स्नानदानपुरः सरम्‌॥ १३.११४ ॥ 


यदि श्रावणमासस्य शनेश्वरदिने शुभा॥ 
कुहूभवति तस्यां तु संक्रांतिं कुरुते रविः॥ १३.११७ ॥ 


तस्यामेव तिथौ योगो व्यतीपातो भवेद्यदि॥ 
पुष्करंनाम तत्पर्व सूर्यपर्वशताधिकम्‌॥ १३.११६ ॥ 


सर्वयोगसमावापः सथचिदपि त्रभ्यते॥ 
तस्मिन्दिने शनिं लोहं कांचनं भास्करं तथा॥ १३.११७ ॥ 

महीसागरसंसर्गे पूजयीत यथाविधि॥ 
शनिमंत्रै: शनिं ध्यात्वा सूर्यमंत्रैदिवाकरम्‌॥ १३.११८ ॥ 


अर्घ्य दद्याद्वाकरस्य सर्वपापप्रशांतये॥ 
प्रयागादिधिकं स्नानं दानं क्षेत्रात्कुरोरपि ॥ १३.११९ | 


पिंडदानं गयाक्षेत्रादधिकं पांडुनंदन ॥ 
इदं संप्राप्यते पर्व महद्धिः पुण्यराशिभिः॥ ॥.2.3.१२० ॥ 


पितृणामक्षया तृप्तिर्जायते दिवि निश्चितम्‌॥ 
यथा गयाशिरः पुण्यं पितृणां तृसिदं परम्‌॥ १३.१२१ ॥ 


तथा समधिकः पुण्यो महीसागरसंगमः॥ १३.१२२ ॥ 


अग्निश्च रेतो मृडया च देहे रेतोधा विष्णुरमृतस्य नाभिः॥ 
एवं ब्रुवञ्छद्धया सत्यवाक्यं ततोऽवगाहेत महीसमुद्रम्‌॥ १३.१२३ ॥ 


मुखं च यः सर्वनदीषु पुण्यः पाथोधिरंबा प्रवरा मही च॥ 
समस्ततीर्थाकृतिरेतयोश्व ददामि चार्घ्यं प्रणमामि नौमि॥ १३.१२४ ॥ 


ताम्रा रस्याः पयोवाहाः पितृप्रीतिप्रदाः शभाः॥ 
सस्यमाला महासिन्धुर्दातुदात्री पृथुस्तुता॥ 
इन्द्रयुम्नस्य कन्या च क्षितिजन्मा रावती॥ १३.१२५ ॥ 


महीपर्णा महीशृंगा गंगा पश्चिमवाहिनी ॥ 
नदी राजनदी चेति नामाष्टाशमालिकाम्‌॥ १३.१२६ ॥ 

स्नानकाले च सर्वत्र श्राद्धकाले पठेन्नरः | 
पृथुनोक्तानि नामानि यज्ञमूर्तिपदं व्रजेत्‌॥ १३.१२७ ॥ 


महीदोहे महानंदसंदोहे विश्वमोहिनि॥ 
जातासि सरितां राज़ि पापं हर महीद्रवे॥ 
॥इत्यर्घ्यमंत्रः॥ १३.१२८ ॥ 


कंकणं रजतस्यापि योऽत्र निक्षिपते नरः॥ 
स जायते महीपृष्ठे धनधान्ययुते कुले॥ १३.१२९ ॥ 


महीं च सागरं चैव रौप्यककण पूजया॥ 
पूजयामि भवेन्मा मे द्रव्यानाशो दरिद्रता॥ ॥.2.॥3.१३० ॥ 


॥ककणक्षेपणम्‌॥ 
यत्फलं सर्वतीर्थेषु सवेयज्ञैश्च यत्फलम्‌॥ 
तत्फलं स्नानदानेन महीसागरसंगमे॥ १३.१३१ ॥ 


विवादे च समुत्पन्ने अपराधी च यो मतः॥ 
जलहस्तः सदा वाच्यो महीसागरसंगमे॥ १३.१३२ ॥ 


संस्नाप्याघोरमंत्रेण स्थाप्य नाभिप्रमाणके॥ 
जले करं समुद्वुत्य दक्षिणं वाचयेदद्रुतम्‌॥ १३.१३३ ॥ 


यदि धर्मोऽत्र सत्योऽस्ति सत्यश्चैत्संगमस्त्वसौ॥ 
सत्याश्वेत्क्रतुदरष्टारः सत्यं स्यान्मे शुभाशुभम्‌॥ १३.१३४ ॥ 

एवमुक्त्वा करं क्षिप्य दक्षिणं सकल ततः॥ 
निःसृतः पापकारी चेज्ज्वरेणापीड्यते क्षणात्‌॥ १३.१३५ ॥ 


सप्ताहाद्दश्यते चापि तावन्निर्दोषवान्मतः॥ 
अत्र स्नात्वा च जस्वा च तपस्तस्वा तथैव च॥ १३.१३६ ॥ 


रुद्रलोकं सुबहवो गताः पुण्येन कमेणा॥ 
सोमवारे विशेषेण स्नात्वा योत्र सुभक्तितः॥ १३.१३७ ॥ 


पंच तीर्थानि कुरुते मुच्यते पंचपातकैः॥ 
इत्यायुक्तं बहुविधं तीर्थमाहात्म्यमुत्तमम्‌॥ १३.१३८ ॥ 


भर्तृयज्ञः शिवस्यो च तेषामाराधने क्रमम्‌॥ 
शिवागमोक्तमादिश्य पूजायोगं यथाविधि॥ १३.१३९ ॥ 


शिवभक्तिसमुद्रैकपूरितः प्राह तान्मुनिः॥ 
न शिवात्परमो देवः सत्यमेतच्छिवव्रताः॥ .2.3.१४० ॥ 


शिवं विहाय यो ह्यान्यदसत्किंचिदुपासते॥ 
करस्थं सोऽमृतं त्यक्त्वा मृगतृष्णां प्रधावति॥ १३.१४१ ॥ 


शिवशक्तिमयं ह्येतत्प्रत्यक्षं दृश्यते जगत्‌॥ 
लिंगांकं च भगांकं च नान्यदेवांकितं क्वचित्‌॥ १३.१४२ ॥ 


यश्च तं पितरं रुद्रं त्यक्त्वा मातरमं बिकाम्‌॥ 

वर्तते$सौ स्वपितरं त्यक्तोदपितूपिंडकः॥ 
यस्य रुद्रस्य माहात्म्यं शतरूद्रीयमुत्तमम्‌॥ १३.१४३ ॥ 


श्रृणुध्वं यदि पापानामिच्छध्वं क्षालनं परम्‌॥ 
ब्रह्मा हाटकलिंगं च समाराध्य कपर्दिनः॥ १३.१४४ ॥ 


जगत्प्रधानमिति च नाम जस्वा विराजते॥ 
कृष्णमूल्ने कृष्णलिंगं नाम चार्जितमेव च॥ १३.१४५ ॥ 


सनकायैश्व तल्लिंगं पूज्याजयुर्ज॑गद्रतिम्‌॥ 
दर्भाकुरमयं सस मुनयो विश्वयोनिकम्‌॥ १३.१४६ ॥ 


नारटस्त्वंतरिक्षे च जदद्वीजमिदं गृणन्‌॥ 
वज्रमिद्रो लिंगमेव विश्वात्मानं च नाम च॥ १३.१४७ ॥ 


सूर्यस्ताम्रं तथा लिंगं नाम विश्वसृजं जपन्‌॥ 
चंद्रश्च मौक्तिकं ल्रिंगं जपन्नाम जगत्पतिम्‌॥ १३.१४८ ॥ 


इंद्रनीलमयं वह्लिर्नाम विश्वेश्वरं जपन्‌॥ 
पुष्परागं गुरुलिंगं विश्वयोनिं जपन्हरम्‌॥ १३.१४९ ॥ 


पद्मरागमयं शुक्रो विश्वकर्मेति नाम च॥ 
हेमलिंगं च धनदो जपन्नाम्ना तथेश्वरम्‌॥ .2.]3.१५० ॥ 


रौप्यजं विश्वदेवाश्च नामापि जगतांपतिम्‌॥ 
वायवो रीतिजं ल्लिंगं शंभुमित्येव नाम च॥ १३.१५१ ॥ 

काशजं वसवो लिंगं स्वयंभुमिति नाम च॥ 
त्रिलोहं मातरो लिंगं नाम भूतेशमेव च॥ १३.१५२ ॥ 


लोहं च रक्षसां नाम भूतभव्यभवोद्धवम्‌॥ 
गुह्यकाः सीसजं लिंगं नाम योगं जपंति च॥ १३.१५३ ॥ 


जैगीषव्यो ब्रह्मरंध्रं नाम योगेश्वरं जपन्‌॥ 
निमिर्नयनयोरलिंगे जपञ्शर्वेति नाम च॥ १३.१५४ ॥ 


धन्वंतरिर्गोमयं च सर्वलोकेश्वरेश्वरम्‌॥ 
गंधर्व दारुजं ल्लिंग सर्वश्रे्ेति नाम च॥ १३.१५५ ॥ 


वैडूर्यं राघवो ल्लिंगं जगज्ज्येष्ठेति नाम च॥ 
बाणो मारकतं लिंगं वसिष्ठमिति नाम च॥ १३.१५६ ॥ 


वरुणः स्फाटिकं लिंगं नाम्ना च परमेश्वरम्‌॥ 
नागा विद्रुमलिंगं च नाम लोकत्रयंकरम्‌॥ १३.१५७ ॥ 


भारती तारलिंगं च नाम लोकत्रयाश्रितम्‌॥ 
शनिश्च संगमावर्तै जगन्नाथेति नाम च॥ १३.१५८ ॥ 


शनिदेशे मध्यरात्रौ महीसागरसंगमे॥ 
जातीजं रावणो लिंगं जपन्नाम सुदुज॑यम्‌॥ १३.१५९ ॥ 


सिद्धाश्च मानसं नाम काममृत्युजरातिगम्‌॥ 

उछजं च बलिलिंगं ज़ानात्मेत्यस्य नाम च॥ ॥.2.3.१६० ॥ 


मरीचिपाः पुष्पजं च ज़ानगम्येति नाम च॥ 
शकृताः शकृतं लिंगं जानजञेयेति नाम च॥ १३.१६१ ॥ 


फेनपाः फेनजं ललिंगं नाम चापि सुदुर्विदम्‌॥ 
कपित्रो वालुकालिंगं वरदं च जपन्हरम्‌॥ १३.१६२ ॥ 


सारस्वतो वाचिलंगं नाम वागीश्वरेति च॥ 
गणा मूतिमयं लिंगं नाम रुद्रेति चाब्रुवन्‌॥ १३.१६३ ॥ 


जांबूनदमयं देवाः शितिकण्ठेति नाम च॥ 
शंखलिंगं बुधो नाम कनिष्ठमिति संजपन्‌॥ १३.१६४ ॥ 


अश्विनौ मृन्मयं लिंगं नाम्ना चैव सुवेधसम्‌॥ 
विनायकः पिष्टल्रिंगं नाम्ना चापि कपर्दिनम्‌॥ १३.१६५ ॥ 


नावनीतं कुजो लिंगं नाम चापि करालकम्‌॥ 
ताक्ष्य ओदनलिंगं च हर्यक्षेति हि नाम च॥ १३.१६६ ॥ 


गौडं कामस्तथा लिंगं रतिदं चेति नाम च॥ 
शची लरवणलिंगं तु बभ्रुकेशेति नाम च॥ १३.१६७ ॥ 


विश्वकर्मा च प्रासादलिंगं याम्येति नाम च॥ 
विभीषणश्च पांसूत्थ सुहृत्तमेति नाम च॥ 
वंशांकुरोत्थं सगरो नाम संगतमेव च॥ १३.१६८ ॥ 

राहुश्व रामठं लिंगं नाम गम्येति कीर्तयन्‌॥ 
लेप्यलिंगं तथा लक्ष्मीहैरिनेत्रेति नाम च॥ १३.१६९ ॥ 


योगिनः सर्वभूतस्थं स्थाणुरित्येव नाम च॥ 
नानाविध मनुष्याश्च पुरुषंनाम नाम च॥ .2.3.१७० ॥ 


तेजोमयं च ऋक्षाणि भगं नाम च भास्वरम्‌॥ 
किंनरा धातुलिंगं च सुदीसमिति नाम च॥ १३.१७१ ॥ 


देवदेवेति नामास्ति ल्लिंगं च ब्रह्मराक्षसाः॥ 
दंतजं वारणा ल्लिंग नाम रंहसमेव च॥ १३.१७२ ॥ 


सस्तलोकमयं साध्या बहूरुपेति नाम च॥ 
दूवीकुरमयं लिंगमृतवः सवैनाम च॥ १३.१७३ ॥ 


कौकुममप्सरसो ल्रिंगं नाम शंभोः प्रियेति च॥ 
सिंदूरजं चोर्वशी च नाम च प्रियवासनम्‌॥ १३.१७४ ॥ 


ब्रह्मचारि गुरुलिंगं नाम चोष्णीषिणं विदुः॥ 
अलक्तकं च योगिन्यो नाम चास्य सुबभ्रुकम्‌॥ १३.१७५ ॥ 


श्रीखंड सिद्धयोगिन्यः सहस्राक्षेति नाम च॥ 
डाकिन्यो मांस लिंग च नाम चास्य च मीठुषम्‌॥ १३.१७६ ॥ 


अप्यन्नजं च मनवो गिरिशेति च नाम च॥ 

अगस्त्यो व्रीहिजं वापि सुशांतमिति नाम च॥ १३.१७७ ॥ 


यवजं देवलो लिंगं पतिमित्येव नाम च॥ 
वल्मीकजं च वाल्मीकिश्चिरवासीति नाम च॥ १३.१७८ ॥ 


प्रतर्दनो बाणलिंगं हिरण्यभुजनाम च॥ 
राजिकं च तथा दैत्या नाम उग्रेति कीर्तितम्‌॥ १३.१७९ ॥ 


निष्पावजं दानवाश्च ल्लिंगनाम च दिक्पतिम्‌॥ 
मेघा नीरमयं लिंगं पजन्यपतिनाम च॥ .2.43.१८० ॥ 


राजमाषमयं यक्षा नाम भूतपतिं स्मृतम्‌॥ 
तिलान्नजं च पितरो नाम वृषपतिस्तथा॥ १३.१८१ ॥ 


गौतमो गोरजमयं नाम गोपतिरेव च॥ 
वानप्रस्थाः फलमयं नाम वृक्षावृतेति च॥ १३.१८२ ॥ 


स्कदः पाषाणलिंग च नाम सेनान्य एव च॥ 
नागश्चाश्वतरो धान्यं मध्यमेत्यस्य नाम च॥ १३.१८३ ॥ 


पुरोडाशमयं यज्वा स्रुवहस्तेति नाम च॥ 
यमः कालायसमयं नाम प्राह च धन्विनम्‌॥ १३.१८४ ॥ 


यवांकुरं जामदग्न्यो भर्गदैत्येति नाम च॥ 
पुरूरवाश्वाश्वान्नमयं बहुरूपेति नाम च॥ १३.१८५ ॥ 

मांधाता शर्करालिंगं नाम बाहुयुगेति च॥ 
गावः पयोमयं लिंगं नाम नेत्रसहस्रकम्‌॥ १३.१८६ ॥ 


साध्या भतृमयं ल्निंगं नाम विश्वपतिः स्मृतम्‌॥ 
नारायणो नरो मौंजं सहस्रशिरनाम च॥ १३.१८७ ॥ 


ताक्ष्य॑ पृथुस्तथा लिंगं सहस्रचरणाभिधम्‌॥ 
पक्षिणो व्योमलिंगं च नाम सर्वीत्मकेति च॥ १३.१८८ ॥ 


पृथिवी मेरुल्रिंगं च द्वितनुश्चास्य नाम च॥ 
भस्मलिंगं पशुपतिनीम चास्य महेश्धरः॥ १३.१८९ ॥ 


ऋषयो ज़ञानलिंग च चिरस्थानेति नाम च॥ 
ब्राह्मणा ब्रह्मलिंगं च नाम ज्येष्ठेति तं विदुः॥ .2.।3.१९० ॥ 


गोरोचनमयं शेषो नाम पशुपतिः स्मृतम्‌॥ 
वासुकिविषल्लिंगं च नाम वै शंकरेति च॥ १३.१९१ ॥ 


तक्षकः कालकूटाख्यं बहुरुपेति नाम च॥ 
हालाहलं च कर्कोट एकाक्ष इति नाम च॥ १३.१९२ ॥ 


श्रृंगी विषमयं पद्मो नाम धूर्जटिरेव च॥ 
पुत्रः पितृमयं लिंगं विश्वरूपेति नाम च॥ १३.१९३ ॥ 


पारदं च शिवा देवी नाम त्र्यम्बक एव च॥ 
मत्स्याद्याः शार्त्रलिंगं च नाम चापि वृषाकपिः॥ १३.१९४ ॥ 

एवं किं बहुनोक्तेन ययत्सत्त्वं विभूतिमत्‌॥ 
जगत्यामस्ति तज्जात शिवाराधनयोगतः॥ १३.१९५ ॥ 


भस्मनो यदि वृक्षत्वं ज्ञायते नीरसेवनात्‌॥ 
शिवभक्तिविहीनस्य ततोऽस्य फलमुच्यते॥ १३.१९६ ॥ 


धमाीर्थकाममोक्षाणां यदि प्राप्तौ भवेन्मतिः॥ 
ततो हरः समाराध्यस्त्रिजगत्याः प्रदो मतः॥ १३.१९७ ॥ 


य इदं शतरुद्रीयं प्रातःप्रातः पठिष्यति॥ 
तस्य प्रीतः शिवो देवः प्रदास्यत्यखिलान्वरान्‌॥ १३.१९८ ॥ 


नातः परं पुण्यतमं किंचिदस्ति महाफलम्‌॥ 
सर्ववेदरहस्यं च सूर्येणोक्तमिदं मम॥ १३.१९९ ॥ 


वाचा च यत्कृतं पापं मनसा वाप्युपार्जितम्‌॥ 
पापं तन्नाशमायाति कीर्तिते शतरुद्रिये॥ .2.3.२०० ॥ 


रोगार्तो मुच्यते रोगाद्वद्दो मुच्येत बन्धनात्‌॥ 
भयान्मुच्येत भीतश्च जपेद्यः शतरुद्रियम्‌॥ १३.२०१ ॥ 


नाम्नां शतेन यः कुम्भैः पुष्पैस्तावद्भिरीश्वरम्‌॥ 
प्रणामानां शतेनापि मुच्यते सर्वपातकैः॥ १३.२०२ ॥ 


लिंगानां शतमेतच्च शतमाराधकास्तथा॥ 

नामानि च शतं सर्वदोषसंनाशकं स्मृतम्‌॥ १३.२०३ ॥ 


विशेषादेषु ल्लिंगेषु यः पठिष्यति पंचसु॥ 
पंचभिर्विषयोद्भूतैः स दोषैः परिमुच्यते॥ १३.२०४ ॥ 


॥नारद उवाच॥ 
निशम्यैवं प्रार्थ्य॑तेऽपि गुसक्षेत्रे मुदान्विताः॥ 
पंचलिंगानयर्चयंतः शिवध्यानपराभवन्‌॥ १३.२०५ ॥ 


ततो बहुतिथे काले प्रत्यक्षीभूय शंकरः॥ 
प्राहतान्मुदितो देवस्तेषां भक्तिविशेषतः॥ १३.२०६ ॥ 


॥शिव उवाच॥ 
बकोलूकगृध्रकूर्मा इन्द्रयुम्न च पार्थिव॥ 
सारूप्यां मुक्तिमापन्ना मल्लोके निवसिष्यथ॥ १३.२०७ ॥ 


लोमशबश्वापि मार्कडो जीवन्मुक्तौ भविष्यतः॥ 
इत्युक्ते देवदेवेन लिंगं स्थापितवान्नृपः॥ १३.२०८ ॥ 


इन्द्रयुम्नेश्वरं नाम महाकालाख्यमित्युत॥ 
जात्वा तीर्थगुणान्राजा कीर्तिमिच्छंश्चिरंतनीम्‌॥ १३.२०९ ॥ 


त्रिरम्यमतुलं लिंगं संस्थाप्येदमुवाच ह॥ 
यावच्चंद्रश्च सूर्यश्च यावत्तिष्ठति मेदिनी॥ .2.3.२१० ॥ 


इन्द्रयुम्नेश्वर लिंगं नंदताच्छाश्चतीः समाः॥ 

ततस्तथेति भगवाच्छिवः प्रोच्याब्रवीत्पुन: ॥ १३.२११ ॥ 


अत्र यो नियतं लिंगमैँद्रयुम्नं प्रपूजयेत्‌॥ 
स गणो जायते नूनं मम लोके निवत्स्यति॥ १३.२१२ ॥ 


इत्युक्त्वा सह तेश्चैव पंचभिः शशिशेखरः॥ 
रुद्रलोकम गाद्देवस्तेऽपि जाता गणाः पुनः॥ १३.२१३ ॥ 


एवं प्रभावो राजाभूदिंद्रयुम्नो महीपतिः॥ 
यजता येन वीरेण निमितेयं महीनदी॥ १३.२१४ ॥ 


एवंविधःस पुण्योऽयं महीसागरसंगमः॥ 
अभूत्ततोऽपि संक्षेपात्तव पार्थ प्रकीर्तितः॥ १३.२१५ ॥ 


स्नात्वात्र संगमे यश्च इन्द्रययुम्नेश्वरं नरः॥ 
पूजयेत्तस्य वासः स्याद्यत्रेशः पार्वतीपतिः॥ १३.२१६ ॥ 


सर्वबन्धहरं लिंगं गाणपत्यप्रदं त्विदम्‌॥ 
यतो बन्धान्विहायैव स्थापितं तेन फालल्गुन॥ १३.२१७ ॥ 


इतीदमुक्तं तव पुण्यकारि माहात्म्यमस्योत्तमसंगमस्य॥ 
माहात्म्यमत्यद्वुतपुण्यमिन्द्रयुम्नेश्वरस्यापि च पुण्यकारि॥ १३.२१८ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
कौमारिकाखण्डे महीसागरसंगममाहात्म्यशतरुद्रियलिंगमाहात्म्येन्द्रयुम्नेश्वरलिंगमाहात्म्य 
वर्णनंनाम त्रयोदशोऽध्यायः॥ १३ ॥ छ ॥ 

॥.2.4 


॥अर्जुन उवाच॥ 
कुमारनाथमाहात्म्यं यत्त्वयोक्तं कथांतरे| 
तदहं श्रोतुमिच्छामि विस्तरेण महामुने॥ १४.१ ॥ 


॥नारद उवाच॥ 
तारकं विनिहत्यैव वज्रांगतनयं प्रभुः॥ 
गुहः संस्थापयामास लिंगमेतच्च फाल्गुन ॥ १४.२ ॥ 


दर्शनाच्छुवणादध्यानात्पूजया श्रुतिवंदनेः॥ 
सर्वपापापहः पार्थ कुमारेशो न संशयः॥ १४.३ ॥ 


॥अर्जुन उवाच॥ 
अत्याश्चर्यमयी रम्या कथेयं पापनाशिनी॥ 
विस्तरेण च मे ब्रूहि याथातथ्येन नारद॥ १४.४ ॥ 


वज्रांगः कोप्यसौ दैत्यः किंप्रभावश्च तारकः॥ 
कथं स निहतश्चैव जातश्चैव कथं गुहः॥ १४.५ ॥ 


कथं संस्थापितं लिंगं कुमारेश्वरसंजितम्‌॥ 
किं फलं चास्य लिंगस्य ब्रूहि तद्विस्तरान्मम॥ १४.६ ॥ 


॥नारद उवाच॥ 
प्रणिपत्य कुमाराय सेनान्ये चेश्वराय च॥ 

श्रृणु चैकमनाः पार्थ कुमारचरितं महत्‌॥ १४.७ ॥ 


मानसो ब्रह्मणः पुत्रो दक्षो नाम प्रजापतिः॥ 
षष्टि सोऽजनयत्कन्या वीरिण्यां नाम फाल्गुन॥ १४.८ ॥ 


ददो स दश धर्माय कश्यपाय त्रयोदश॥ 
सस्तविंशतिं सोमाय चतस्रोरिष्टनेमिने॥ १४.९ ॥ 


भूतांगिरः कृशाश्चेभ्यो द्वेद्वे चैव ददौ प्रभुः॥ 
नामधैयान्यमूषां च सपत्नीनां च मे श्रृणु॥ .2.4.१० ॥ 


यासां प्रसूतिप्रभवा लोका आपूरितास्त्रयः॥ 
भानुलॅम्बा ककुद्भूमिविश्वा साध्या मरुत्वती॥ १४.११ ॥ 


वसुर्सुहूर्ता संकल्पा धर्मपल््यः सुताञ्छृणु॥ 
भानोस्तु देवऋषभ सुतोऽभवत्‌॥ १४.१२ ॥ 


विद्योत आसील्लंबायां ततश्च स्तनयित्रवः॥ 
ककुदः शकटः पुत्रः कीकटस्तनयो यतः॥ १४.१३ ॥ 


भुवो दुर्गस्तथा स्वर्गो नंदश्वैव ततोऽभवत्‌॥ 
विश्वेदेवाश्च विश्वाया अप्रजांस्तान्प्रचक्षते॥ १४.१४ ॥ 


साध्या द्वादश साध्याया अर्थसिद्विस्तु तत्सुतः॥ 
मरुत्वान्सुजयंतश्च मरुत्वत्या बभूवतुः॥ १४.१५ ॥ 

नरनारायणौ प्राहुयौ तौ ज्ञानविदो जना:॥ 
वसोश्च वसवश्चाष्टौ मुहूतौयां मुहूतकाः ॥ १४.१६ ॥ 


ये वै फल प्रयच्छति भूतानां स्वं स्वकालजम्‌॥ 
संकल्पायाश्च संकल्पः कामः संकल्पजः सुतः॥ १४.१७ ॥ 


सुरूपासूत तनयानुद्रानेकादशैव तु॥ 
कपाली पिंगलो भीमो विरुपाक्षो विलोहितः ॥ १४.१८ ॥ 


अजकः शासनः शास्ता शंभुश्चांत्यो भवस्तथा॥ 
रुद्रस्य पार्षदाश्चान्ये विरूपायाः सुताः स्मृताः॥ १४.१९ ॥ 


प्रजापतेरंगिरसः स्वधा पत्री पितृनथ॥ 
जज्ञे सनी(ची?)तथा पुत्रमथर्वागिरसं प्रभुम्‌॥ .2.।4.२० ॥ 


कृशाश्वस्य च द्वे भार्ये अर्चिश्व दिषणा तथा॥ 
अस्त्रगामो ययोः पुत्रः ससंहारः प्रकीतितः॥ १४.२१ ॥ 


पतंगी यामिनी ताम्रा तिमिश्वारिष्टनेमिनः॥ 
पतंग्यसूत पतगान्यामिनी शलभानथ॥ १४.२२ ॥ 


ताम्रायाः श्येनगृध्रायास्तिमेर्यादोगणास्तथा॥ 
अथ कश्यपपत्नीनां यत्प्रसूदमिदे जगत्‌॥ १४.२३ ॥ 


श्रृणु नामानि लोकानां मातृणां शकराणि च॥ 
अदितिर्दितिर्दनुः सिंही दनायुः सुरभिर्तथा॥ १४.२४ ॥ 

अरिष्टा विनता ग्रावा दया क्रोधवशा इरा॥ 
कद्रुर्मुनिश्च ते चोभे मातरस्ताः प्रकीर्तिताः॥ १४.२५ ॥ 


आदित्याश्वादितेः पुत्रा दितेर्दैत्याः प्रकीर्तिताः॥ 
दनोश्व दानवाः प्रोक्ता राहुः सिंहीसुतो ग्रहः॥ १४.२६ ॥ 


दनायुषस्तथा जातो दनायुश्च गणो बली॥ 
गावश्च सुरभेर्जातारिष्टापुत्रा युगंधराः ॥ १४.२७ ॥ 


विनतासूत अरुणं गरुडं च महाबलम्‌॥ 
ग्रावायाः श्वापदाः पुत्रा गणः क्रोधवशस्तथा॥ १४.२८ ॥ 


जातः क्रोधवशायाश्च इराया भूरुहाः स्मृताः॥ 
कद्रूसुताः स्मृता नागा मुनेरप्सरसां गणाः॥ १४.२९ ॥ 


तत्र द्वौ तनयौ यौ च दितेस्तौ विष्णुना हतौ॥ 
हिरण्यकशिपुर्वीरो हिरण्याक्षस्तथाऽपरः॥ .2.।4.3० ॥ 


ततो निहतपुत्रा सा दितिराराध्य कश्यपम्‌॥ 
अयाचत वरं देवी पुत्रमन्यं महाबलम्‌॥ १४.३१ ॥ 


समरे शक्रहतारं स तस्या अददात्प्रभुः॥ 
नियमे चापि वर्तस्व वर्षाणां च सहस्रकम्‌॥ १४.३२ ॥ 


इत्युक्ता सा तथा चक्रे पुष्करस्था समाहिता॥ 

वर्त॑त्या नियमे तस्याः सहस्राक्षः समाहितः॥ १४.३३ ॥ 


उपासामाचरद्भक्त्या सा चैनमन्वमन्यत॥ 
दशवत्सरशेषस्य सहस्रस्य तदा दितिः॥ १४.३४ ॥ 


उवाच शक्रं सुप्रीता भक्त्या शक्रस्य तोषिता॥ 
॥दितिरुवाच॥ 
अत्रोत्ीर्णव्रतप्रायां विद्धि देवसत्तम॥ १४.३५ ॥ 


भविष्यति तव भ्राता तेन सार्धमिमां श्रियम्‌॥ 
भोक्ष्यसे त्वं यथानयायं त्रैलोक्यं हतकंटकम्‌॥ १४.३६ ॥ 


इत्युक्त्वा निद्रयाविष्टा चरणाक्रांतमूर्धजा॥ 
दिवा सुसा दितिर्देवी भाव्यर्थबलनोदिता॥ १४.३७ ॥ 


ततु रंध्रमवेक्ष्यैव योगमूर्तिस्तदाविशत्‌॥ 
जठरस्थं दितेर्गभं चक्रे वज्रेण सस्तधा॥ १४.३८ ॥ 


एकैकं च पुनः खण्डं चकार मघवा ततः॥ 
सस्धा सप्तधा कोपादुद्ुध्य च ततो दितिः॥ १४.३९ ॥ 


न हंतव्यो न हंतव्य इति सा शक्रमब्रवीत॥ 
वज्रेण कृत्यमानानां बुद्धा सा रोदनेन च॥ .2.।4.४० ॥ 


ततः शक्रश्च मा रोदीरिति तांस्तान्यथाऽवदत्‌॥ 
निर्गत्य जठरात्तस्मात्ततः प्रांजलिरग्रतः॥ १४.४१ ॥ 

उवाच वाक्यं चात्रस्तो मातरं रिषपूरिताम्‌॥ 
दिवास्वापं कृथा मातः पादाक्रांतशिरोरुहा॥ १४.४२ ॥ 


सुसाथ सुचिरं वाते धिन्नो गर्भो मया तव॥ 
कृता एकोनपंचाशद्भागा वज्रेण ते सुताः॥ १४.४३ ॥ 


सत्यं भवतु ते वाक्यं सार्धं भोक्ष्यामि तैः श्रियम्‌॥ 
दास्यामि तेषां स्थानानि दिवि यावदहं दिते॥ १४.४४ ॥ 


मा रोदीरिति मे प्रोक्ताः ख्याताश्च मरुतस्त्विति॥ 
इत्युक्ता सा च सत्रीडा दितिजाता निरुत्तरा॥ १४.४५ ॥ 


सार्ध तेर्गतवानिद्रो दिगंते वायवः स्मृताः॥ 
ततः पुनश्च भर्तारं दितिः प्रोवाच दुःखिता॥ १४.४६ ॥ 


पुत्रं मे भगवन्देहि शक्रह॑तारमूजितम्‌॥ 
यो नास्त्रशस्त्रैर्वध्यत्वं गच्छेत्त्रिदिववासिनाम्‌॥ १४.४७ ॥ 


न ददास्युत्तरं विद्वि मृतामेव प्रजापते॥ 
इत्युक्तः स तदोवाच तां पत्नीमतिदुःखिताम्‌॥ १४.४८ ॥ 


दशवर्षसहस्राणि तपोनिष्ठा तु तप्स्यसे॥ 
वज्रसारमयैरंगैरच्छेदैरायसैदंढैः॥ १४.४९ ॥ 


वज्रांगोनाम पुत्रस्ते भविता धमेवत्सलः॥ 

सा तु लब्धवरा देवी जगाम तपसे वनम्‌॥ .2.4.५० | 


दशवर्षसहस्राणि तपो घोरं समाचरत्‌॥ 
तपसोंऽते भगवती जनयामास दुर्जयम्‌॥ १४.५१ ॥ 


पुत्रमप्रतिकर्माणमजेयं वज्रदुश्छिदम्‌॥ 

स जातामात्र एवाभूत्सर्वशा स्त्रार्थपारगः॥ १४.५२ ॥ 
उवाच मातरं भक्त्या मातः कि करवाण्यहम्‌॥ 
तमुवाच ततो हृष्टा दितिर्दैत्याधिपं सुतम्‌॥ १४.५३ ॥ 


बहवो मे हताः पुत्राः सहस्राक्षेण पुत्रक॥ 
तेषआमपचितिं कर्तुमिच्छे शक्रवधादहम्‌॥ १४.५४ ॥ 


बाढमित्येव सं प्रोच्य जगाम त्रिदिवं बल्ली॥ 
ससैन्यं समरे शक्रं स च बाह्लायुधोऽजयत्‌॥ १४.५५ ॥ 


पादेनाकृष्य देवेंद्र सिंहः क्षुद्रमृगं यथा॥ 
मातुरंतिकमागच्छयाचमानं भयातुरम्‌॥ १४.५६ ॥ 


एतस्मिन्नंतरे ब्रह्मा कश्यपश्च महातपाः॥ 
आगता तत्र संत्रस्तावथो ब्रह्मा जगाद तम्‌॥ १४.५७ ॥ 


मुंचामुं पुत्र याचंतं किमनेन प्रयोजनम्‌॥ 
अवमानो वधः प्रोक्तो वीरसंभावितस्य च॥ १४.५८ ॥ 


अस्मद्वाक्येन यो मुक्तो जीवन्नपि मृतो हि सः॥ 

शत्रुं ये घ्नंति समरे न ते वीराः प्रकीतिताः॥ १४.५९ ॥ 


कृत्वा मानपरिग्लनिं ये मुंचंति वरा हि ते॥ 
यतामान्यतमं मत्वा त्वया मातुर्वचः कृतम्‌॥ .2.44.६° ॥ 


तथा पितुर्वचः कार्यं मुंचामुं पुत्र वासवम्‌॥ 
एतच्छुत्वा तु वज्रांगः प्रणतो वाक्यमब्रवीत्‌॥ १४.६१ ॥ 


न मे कृत्यमनेनास्ति मातुराज्ञा कृता मया॥ 
त्वं सुरासुरनाथो वै मम च प्रपितामहः॥ १४.६२ ॥ 


करिष्ये त्वद्वचो देव एष मुक्तः शतक्रतुः॥ 
न च कांक्षे शक्रभुक्तामिमां त्रैल्रोक्यराजताम्‌॥ १४.६३ ॥ 


परभुक्ता यथा नारी परभुक्तामिवस्रजम्‌॥ 
यच्च त्रिभुवनेष्वस्ति सारं तन्मम कथ्यताम्‌॥ १४.६४ ॥ 


॥ब्रह्मोवाच॥ 
तपसो न परं किचित्तपो हि महतां धनम्‌॥ 
तपसा प्राप्यते सर्व॑ तपोयोग्योऽसि पुत्रक॥ १४.६५ ॥ 


॥वज्ाग उवाच॥ 
तपसे मे रतिर्देव न विघ्नं तत्र मे भवेत्‌॥ 
त्वत्प्रसादेन भगवन्नित्युक्त्वा विरराम सः॥ १४.६६ ॥ 


॥ब्रह्मोवाच॥ 

क्रूरभावं परित्यज्य यदीच्छसि तपः सुत॥ 
अनया चित्तबुद्ध्या ततत्वयासं जन्मनः फलम्‌॥ १४.६७ ॥ 


इत्युक्त्वा पद्मजः कन्यां ससज्जयतलोचनाम्‌॥ 
तामस्मै प्रददौ देवः पन्यर्थै पद्मसंभवः॥ १४.६८ ॥ 


वरांगीति च नामास्याः कृतवांश्च पितामहः॥ 
जगाम च ततो ब्रह्मा कश्यपेन समं दिवम्‌॥ १४.६९ ॥ 


वज्रांगोऽपि तया सार्धं जगाम तपसे वनम्‌॥ 
ऊद्धूबाहुः स वेत्येद्रोऽतिष्ठदन्दसहस्रकम्‌॥ .2.4.७० ॥ 


कालं कमलपत्राक्षः शुद्धबुद्ि्महातपाः॥ 
तावानधोमुखः कालं तावत्पंचाग्निसाधकः॥ १४.७१ ॥ 


निराहारो घोरतपास्तपोराशिरजायत॥ 
ततः सोऽतजेले चक्रे कालं वर्षसहस्रकम्‌॥ १४.७२ ॥ 


जलांतरप्रविष्टस्य तस्य पत्नी महाव्रता॥ 
तस्यैव तीरे सरसस्तत्परा मौनमाश्रिता॥ १४.७३ ॥ 


निराहारं पतिं मत्वा तपस्तेपे पतित्रता॥ 
तस्यास्तपसि वर्तत्या इंद्रश्चक्रे विभीषिकाम्‌॥ १४.७४ ॥ 


भूत्वा तु मर्कटाकारस्तस्याअभ्याशमागतः॥ 
अपविध्य दृशं तस्या मूत्रविष्ठे चकार सः॥ १४.७५ ॥ 

तथा विलोलवसनां विलोलवदनां तथा॥ 
विलोलकेशां तां चक्रे विधित्सुस्तपसः क्षतिम्‌॥ १४.७६ ॥ 


ततश्च मेषरूपेण क्लेश तस्याश्वकार सः॥ 
ततो भुजंगरूपेण बद्धा चरणयोटई्योः॥ १४.७७ ॥ 


अपाकर्षत दूरं स तस्माद्देवभृतस्तथा॥ 
तपोबाल्राच्च सा तस्य न वध्यत्वं जगाम ह॥ १४.७८ ॥ 


क्षमया च महाभागा क्रोधमण्वपि नाकरोत्‌॥ 
ततो गोमायुरूपेण तमदूषयदाश्रमम्‌॥ १४.७९ ॥ 


अग्निरूपेण तस्याश्च स ददाह महाश्रमम्‌॥ 
चकर्ष वायुरूपेण महोग्रेण च तां शुभाम्‌॥ 
एवं सिहवृकाद्याभिर्भीषिकाभिः पुनःपुनः॥ .2.4.८० ॥ 


विरराम यदा नेव वज्रांगमहिषी तदा॥ 
शैलस्य दुष्टतां मत्वा शापं दातुं व्यवस्यत॥ १४.८१ ॥ 


तां शापाभिमुखीं दृष्ट्वा शैलः पुरुषाविग्रहः॥ 
उवाच तां वरारोहां त्वरयाथ सुलोचनाम्‌॥ १४.८२ ॥ 


॥शैल उवाच॥ 
नाहं महाव्रते दुष्टः सेव्योऽहं सर्वदेहिनाम्‌॥ 
अतिखेद करोत्येष ततः क्रुद्धस्तु वृत्रहा॥ १४.८३ ॥ 

एतस्मिन्नंतरे जातः कालो वर्षसहस्रिकः॥ 
तस्मिन्याते स भगवान्काले कमलसंभवः॥ १४.८४ ॥ 


तुष्टः प्रोवाच वज्राग तमागम्य जलाशये॥ १४.८५ ॥ 


॥ब्रह्मोवाच॥ 

ददामि सरवकामांस्ते उत्तिष्ठ दितिनन्दन॥ 
एवमुक्तस्तदोत्थाय दैत्येंद्रस्तपसो निधिः॥ 

उवाच प्रांजलिर्वाक्यं सवलोकपितामहम्‌॥ १४.८६ ॥ 


॥वज्रांग उवाच॥ 
आसुरो मेऽस्तु मा भावः शक्रराज्ये च मा रतिः॥ 
तपोधर्मरतिश्चास्तु वृणोम्येतत्पितामह॥ १४.८७ ॥ 


एवमस्त्विति त ब्रह्मा प्राह विस्मितमानसः॥ 
उपेक्षते च शक्रं स भाव्यर्थ कोऽतिवर्तते॥ १४.८८ ॥ 


ऋषयो मनुजा देवाः शिवब्रह्ममुखा अपि॥ 
भाव्यर्थ नाति वर्तते वेलामिव महोदधिः॥ १४.८९ ॥ 


इति चिंत्य विरिंचोऽपि तत्रैवांतरधीयत॥ 
वज्रांगोऽपि समासे तु तपसि स्थिरसंयमः॥ .2.।4.९° ॥ 


आहारमिच्छन्स्वां भार्या न ददर्शाश्रमे स्वके॥ 
भार्याहीनोऽफलश्चेति स संचिंत्य इतस्ततः॥ १४.९१ ॥ 

विलोकयन्स्वकां भार्या विधित्सुः कर्म नैत्यकम्‌॥ 
विलोकयन्ददर्शाथ इहामुत्र सहयिनीम्‌॥ १४.९२ ॥ 


रुदन्तीं स्वां प्रियां दीनां तरुप्रच्छादिताननाम्‌॥ 
तां विलोक्य ततो दैत्यः प्रोवाच परिसांत्वयन्‌॥ १४.९३ ॥ 


॥वज्ांग उवाच॥ 

केन तेऽपकृतं भीरु वर्त॑त्यास्तपसि स्वके॥ 

कथं रोदिषि वा बाल्रे मयि जीवति भर्तरि॥ 

कं वा कामं प्रयच्छामि शीघं प्रब्रूहि भामिनि॥ १४.९४ ॥ 


गृहेश्वरी सद्रुणभूषितां शुभां पंग्वंधयोगेन पतिं समेताम्‌॥ 
न लालयेत्पूरयेन्नैव कामं स किं पुमान्न पुमान्मे मतोस्ति॥ १४.९५ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
कौमारिकाखण्डे कुमारेश्वरमाहात्म्ये वज्रांगेतिहासवर्णनं नाम चतुर्दशोऽध्यायः ॥ १४ ॥ 
छ ॥ 


॥.2.॥5 


॥वरांग्युवाच॥ 
नाशितास्म्यपविद्वास्मि त्रासिता पीडितास्मि च॥ 
रौद्रोण देवनाथेन नष्टनाथेन भूरिशः॥ १५.१ ॥ 

दुःखपारमपश्यती प्राणांस्त्यक्तु व्यवस्थिता॥ 
पुत्रं मे घोरदुःखस्य तारकं देहि चेत्कृपा॥ १५.२ ॥ 


एवमुक्तस्तु दैत्यैद्रो दुःखितोऽचिंतयद्धृदि॥ 
आसुरेष्वपि भावेषु स्पृहा यद्यपि नास्ति मे॥ १५.३ ॥ 


तथापि मन्ये शास्त्रैभ्यस्त्वनुरक॑प्या प्रियेति यत्‌॥ 
सर्वाश्रमानुपादाय स्वाश्रमेण कलत्रवान्‌॥ १५.४ ॥ 


व्यसनार्णवमत्येति जलयानैरिवार्णवम्‌॥ 
यामाश्रित्यैंद्रियारातीन्दुर्जयानितराश्रयैः॥ १५.५ ॥ 


गेहिनो हेलया जिग्युदस्यून्दूर्ग पतियथा॥ 
न केऽपि प्रभवस्तां चाप्यनुकर्तु गृहेश्वरीम्‌॥ १५.६ ॥ 


अथायुषा वा कात्स्न्येन धर्मे दित्सुर्यथैव च॥ 
यस्यां भवति चात्मैव ततो जाया निगद्यते॥ १५.७ ॥ 


भर्तव्या एव यस्माच्च तस्माद्भार्येति सा स्मृता॥ 
सा एव गृहमुक्तं च गुहीणी सा ततः स्मृता॥ १५.८ ॥ 


संसारकल्मषात्त्रात्री कलत्रमिति सा ततः॥ 
एवंविधां प्रियां को वै नानुकंपितुमहति॥ १५.९ ॥ 


त्रीणि ज्योतीषि पुरुष इति वै देवलोऽब्रवीत्‌॥ 
भाया कमै च विद्या च संसाध्यं यत्रतस्त्रयम्‌॥ .2.5.१० ॥ 

तदेनां पीडितां चेद्यः पतिर्भूत्वा न पालये॥ 
ततो यास्ये शास्त्रवादान्नरकातं न संशयः॥ १५.११ ॥ 


अह मप्येनमिंद्रं वै शक्तो जेतुं यथाऽनृणाम्‌॥ 
पुनः कामं करिष्येऽस्या दास्ये पुत्रऊ महाबलम्‌॥ १५.१२ ॥ 


इति संचिंत्य वज्रांगः कोपव्याकुललोचनः॥ 
प्रतिकर्तु महेंद्राय तपो भूयो व्यवस्यत॥ १५.१३ ॥ 


जञात्वा तु तस्य संकल्पं ब्रह्मा क्रूरतरं पुनः॥ 
आजगाम त्वरायुक्तो यत्राऽसौ दितिनंदनः॥ १५.१४ ॥ 


उवाचैनं स भगवान्प्रभुर्मधुरया गिरा॥ १५.१५ ॥ 
॥ब्रह्मोवाच॥ 
किमर्थे भूय एव त्वं नियमं क्रूरमिच्छसि॥ 


आहाराभिमुखो दैत्य तन्मे ब्रूहि महाव्रतः॥ १५.१६ ॥ 


यावदब्दसहस्रेण निराहारेण वै फलम्‌॥ 
त्यजता प्रा्माहारं लब्धं ते क्षणमात्रतः॥ १५.१७ ॥ 


त्यागो ह्यप्रासकामानां न तथा च गुरुः स्मृतः॥ 
यथा प्रासं परित्यज्य कामं कमललोचन॥ 
श्रुत्वैतदब्रह्मणो वाक्यं दैत्यः प्रांजलिरब्रवीत्‌॥ १५.१८ ॥ 

॥दैत्य उवाच॥ 
पत्नयर्थ5हं करिष्यामि तपो घोर पितामह॥ 
पुत्राथमु्यतश्चाहं यः स्याद्वीवाणदपहा॥ १५.१९ ॥ 


एतच्छ्रुत्वा वचो देवः पद्मगर्भोद्भवस्तदा॥ 
उवाच दैत्यराजानं प्रसन्नश्वतुराननः॥ .2.45.२० ॥ 


॥ब्रह्मोवाच॥ 
अलं ते तपसा वत्स मा क्लेशे विस्तरे विश॥ 
पुत्रस्ते तारकोनाम भविष्यति महाबतल्लः॥ १५.२१ ॥ 


देवसीमंतिनीकाम्यधम्मिल्लकविमोक्षणः॥ 
इत्युक्तो दैत्यराजस्तु प्रणम्य प्रपितामहम्‌॥ १५.२२ ॥ 


विसृज्य गत्वा महिषीं नंदया मास तां मुदा॥ 
तौ दंपती कृतार्थौ च जग्मतुश्वाश्रमं तदा॥ १५.२३ ॥ 


आहितं च ततो गर्भ वरांगी वरवर्णिनी॥ 
पूर्ण वर्षसहस्रं तु दधारोदर एव हि॥ १५.२४ ॥ 


ततो वर्षसहस्रांते वरांगी समसूयत॥ 
जायमाने तु दैत्यैद्रे तस्मिँल्लोकभयंकरे॥ १५.२५ ॥ 


चचाल सकला पृथ्वी प्रोद्ध्ताश्व महार्णवा॥ 
चेलुर्धराधराश्चापि ववुर्वाता विभीषणाः॥ १५.२६ ॥ 

जेपुर्जप्यं मुनिवरा व्याधविद्धा मृगा इव॥ 
जहुः कांतिं च सूयांद्या नीहाराश्छांदयन्दिशः॥ १५.२७ ॥ 


जाते महासुरे तस्मिन्सर्व एव महासुराः॥ 
आजग्मुर्हषितास्तत्र तथा चासुरयोषितः॥ १५.२८ ॥ 


जगुर्हर्षसमाविष्टा ननृतुःासुरांगनाः॥ 
ततो महोत्सवे जाते दानवानां पृथासुत॥ १५.२९ ॥ 


विषण्णमनसो देवाः समहेंद्रास्तदाभवन्‌॥ 
जातामात्रस्तु दैत्येद्रस्तारकश्वंडविक्रमः॥ .2.5.3° ॥ 


अभिषिक्तोऽसुरो दैत्यैः कुरंगमहिषादिभिः॥ 
सर्वासुरमहाराज्ये युतः सर्वैमहासुरैः॥ १५.३१ ॥ 


स तु प्रासमहाराज्यस्तारकः पांडुसत्तम॥ 
उवाच दानवश्रष्ठान्युक्तियुक्तमिर्द वचः॥ १५.३२ ॥ 


श्रृणुध्वमसुराः सर्वे वाक्यं मम महाबलाः॥ 
श्रुत्वा वः स्थेयसी बुद्धिः क्रियतां वचने मम॥ १५.३३ ॥ 


अस्माकं जातिधर्मेण विरूढं वैरमक्षयम्‌॥ 
करिष्याम्यहं तद्वैरं तेषां च विजयाय च॥ १५.३४ ॥ 


किं तु तत्तपसा साध्यं मन्येहं सुरसंगमम्‌॥ 
तस्मादादौ करिष्यामि तपो घोरं दनोः सुताः॥ १५.३५ ॥ 

ततः सुरान्विजेष्यामो भोक्ष्यामोऽथ जगत्त्रयम्‌॥ 
युक्तोपायोऽहि पुरुषः स्थिरश्रीरेव जायते॥ १५.३६ ॥ 


अयुक्तश्चपलः प्रासामपि रक्षितुमक्षमः॥ 
तच्छ्रत्वा दानवाः सर्वे वाक्यं तस्यासुरस्य तु॥ १५.३७ ॥ 


साधुसाध्वित्यथोचुस्ते वचनं तस्य विस्मिताः॥ 
सोऽगच्छत्पारियात्रस्य गिरेः कंदरमुत्तमम्‌॥ १५.३८ ॥ 


सर्वर्तुकुसुमाकीर्णनानौषधिविदिपितम्‌॥ 
नानाधातुरसस्राविचित्रनानागृहाश्रयम्‌॥ १५.३९ ॥ 


अनेकाकारबहुलं पृथक्पक्षिकुलाकुलम्‌॥ 
नानाप्रस्रवणोपेतं नानाविधजलाशयम्‌॥ .2.5.४° ॥ 


प्राप्य तत्कंदरं दैत्यश्चकार विपुलं तपः॥ 
वहन्पाशुपतीं दीक्षां पंच मंत्राञजजाप सः॥ १५.४१ ॥ 


निराहारः पंचतपा वर्षायुतमभूत्किल॥ 
ततः स्वदेहादुत्कृत्य कर्षकर्षं दिनेदिने॥ १५.४२ ॥ 


मांसस्याग्नौ जुहावैव ततो निर्मासतां गतः॥ 
ततो निर्मासदेहः स तपोराशिरजायत॥ १५.४३ ॥ 


जज्वलुः सर्वभूतानि तेजसा तस्य सर्वतः॥ 

उद्विग्नाश्च सुराः सर्वे तपसा तस्य भीषिताः॥ १५.४४ ॥ 


एतस्मिन्नंतरे ब्रह्मा परमं तोषमागतः॥ 
तारकस्य वरं दातुं जगाम शिखर गिरे:॥ १५.४५ | 


प्राप्य तं शैलराजानं हंसस्यंदनमास्थितः॥ 
उवाच तारकं देवो गिरा मधुरया तदा॥ १५.४६ ॥ 


॥ब्रह्मोवाच॥ 
उत्तिष्ठ पुत्र तपसो नास्त्यसाध्यं तवाधुना॥ 
वरं वृणीष्वाभिमतं यत्ते मनसि वर्तते॥ १५.४७ ॥ 


इत्युक्तस्तारको दैत्यः प्रांजलिः प्राह तं विभुम्‌॥ १५.४८ ॥ 


॥तारक उवाच॥ 
वयं प्रभो जातिधर्माः कृतवैराः सहमरैः॥ 
तैश्च निःशेषिता दैत्याः कृताः क्रूरैनृशं सवत्‌॥ १५.४९ ॥ 


तेषामहं समुद्धर्ता भवेयमिति मे मतिः॥ 
अवध्यः सरवभूतानामस्त्राणां च महौजसाम्‌॥ ।.2.35.५० ॥ 


स्यामहं चामरेश्चैष वरो मम हृदिस्थितः॥ 
एतन्मे देहि देवेश नान्यं वै रोचये वरम्‌॥ १५.५१ ॥ 


तमुवाच ततो दैत्यं विरंचोऽमरनायकः॥ 
न युज्यते विना मृत्युं देहिनो देहधारणम्‌॥ 

जातस्य हि धुवो मृत्यु: सत्यमेतच्छृतीरितम्‌॥ १५.५२ ॥ 


इति संचिंत्य वरय वरं यस्मान्न शंकसे॥ 
ततः संचिंत्य दैत्यैद्रः शिशुतः ससवासरात्‌॥ १५.५३ ॥ 


॥तारक उवाच॥ 
वासराणां च समानां वर्जयित्वा तु बालकम्‌॥ 
देवानामप्यवध्योऽहं भूयासं तेन याचितः॥ १५.५४ ॥ 


वव्रे महासुरो मृत्युं ब्रह्माणं मानमोहितः॥ 
ब्रह्मा प्रोचे ततसुतं च तथेति हरवाक्यतः॥ १५.५५ ॥ 


जगाम त्रिदिवं देवो दैत्योऽपि स्वकमालयम्‌॥ 
उत्तीर्णं तपसस्तं च दैत्यं दैत्येश्वरास्तदा॥ १५.५६ ॥ 


परिवव्रुः फलाकीर्णं वृक्षं शकुनयो यथा॥ 
तस्मिन्महति राज्यस्थे तारके दितिनंदने॥ १५.५७ ॥ 


ब्रह्मणाभिहि तस्थाने महाणवतटोत्तरे॥ 
तरवो जजिरे पार्थ तत्र सवर्तवः शुभाः॥ १५.५८ ॥ 


कांतिर्युतिर्धतिर्मेधा श्रीरखंडा च दानवम्‌॥ 
परिवत्रुर्गुणा कीर्णं निश्छिद्राः सर्व एव हि॥ १५.५९ ॥ 


कालागरुविल्रिसांग महामुकुटमंडितम्‌॥ 
रुचिरांगदसन्नद्धे महासिंहासने स्थितम्‌॥ .2.5.६° ॥ 

नृत्यंत्यप्सरसः श्रेष्ठा गन्धर्वी गाययंति च॥ 
चन्द्रार्कौ दीपमार्गेषु व्यजनेषु च मारुतः॥ 
ग्रहा अग्रेसरास्तस्य जीवादेशप्रभाषिणः॥ १५.६१ ॥ 


एवं स्वकाद्वाहुबलात्स दैत्यः संप्राप्य राज्यं परिमोदमानः॥ 
कदाचिदाभाष्य जगाद मंत्रिणः प्रोद्धुतसर्वांगबलेन दर्पितः॥ १५.६२ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
कौमारिकखण्डे कुमारेशमाहात्मये तारकासुरोत्पतिवर्णनंनाम पंचदशोऽध्यायः॥ १५ ॥ छ 
॥ 


॥.2.॥6 


॥ तारक उवाच॥ 
राज्येन बुदबुदाभेन स्त्रीभिरक्षैश्व पानकैः॥ 
मोहितो जन्म लब्ध्वात्र त्यजते पौरुषं नरः॥ १६.१ ॥ 


जन्म तस्य वृथा सर्वमाकल्पांतं न संशयः॥ १६.२ ॥ 


मातापितृभ्यां न करोति कामान्बन्धूनशोकान्न करोति यो वा॥ 
कीतिं हि वा नारज॑यते न मानं नरः स जातोऽपि मृतोऽत्र लोके॥ १६.३ ॥ 


तस्माज्जयायामरपुंगवानां त्रैलोक्यलक्ष्मीहरणाय शीघ्रम्‌॥ 
संयोज्यतां मे रथमष्टचक्रं बलं च मे दुर्जयदैत्यचक्रम्‌॥ १६.४ ॥ 

ध्वजं च मे कांचनपट्टबन्धं छत्रं च मे मौक्तिकजालबद्धम्‌॥ 
अयाहमासां सुरकामिनीनां धम्मील्लकांश्वाग्रथितान्करिष्ये॥ १६.५ ॥ 


यथा पुरा मर्कटको जनन्यास्तस्याश्व सत्येन तु तारकः स्याम्‌॥ १६.६ ॥ 


॥नारद उवाच॥ 
तारकस्य वचः श्रुत्वा ग्रसनोनाम दानवः॥ 
सेनानीर्दैत्यराजस्य तथा चक्रेऽविलंबितम्‌॥ १६.७ ॥ 


आहत्य भेरीं गम्भीरां दैत्यानाहूय सत्वरः॥ 
सज्जं चक्रे रथं दैत्यो दैत्यराजस्य धीमतः॥ १६.८ ॥ 


गरुडानां सहस्रेण गरुडोपमितत्विषा॥ 
ते हि पुत्राः सुपर्णस्य संस्थिता मेरुकन्दरे॥ १६.९ ॥ 


विजित्य दैत्यराजेन वाहनत्वे प्रकल्पिताः॥ 
अष्टाष्टचक्रः सरथश्चतुर्योजनविस्तृतः॥ .2.6.१० ॥ 


नानाक्रीडागृहयुतो गीतवाद्यमनोहरः॥ 
गंधवेनगराकारः संयुक्तः प्रत्यद्ृस्यत॥ १६.११ ॥ 


आजग्मुस्तत्र दैत्याश्च दशा चंडपराक्रमाः॥ 
कोटिकोटिपरिवारा अन्ये च बहवो रणे॥ १६.१२ ॥ 


तेषामग्रेसरो जम्भः कुजम्भोनंतरस्तथा ॥ 
महिषः कुञ्जरो मेषः कालनेमिर्निमिस्तथा॥ १६.१३ ॥ 

मथनो जंभकः शुम्भो दैत्येंद्रा दश नायकाः॥ 
दैत्येंद्रा गिरिवष्माणः संति चंडपराक्रमाः॥ १६.१४ ॥ 


नानाविधप्रहरणा नानाशस्त्रास्त्रपारगाः॥ 
तारकस्याभवत्केतुबैहूरूपो महाभयः॥ १६.१५ ॥ 


क्वचिच्च राक्षसो घोरः पिशाचध्वाक्षगृध्रकः॥ 
एवं बहुविधाकारः स केतुः प्रत्यृश्यत॥ १६.१६ ॥ 


केतुना मकरेणापि सेनानीग्र॑सनो बभौ॥ 
पैशाचं यत्र वदनं जंभस्यासीदयस्मयम्‌॥ १६.१७ ॥ 


खरो विधुतलांगूलः कुजम्भस्याभवद्वजे॥ 
महिषस्य च गोमायुः कातो हैमसतथां बभौ॥ १६.१८ ॥ 


गृध्रो वै कृंजरस्यासीन्मेषस्याभूच्च राक्षसः॥ 
कालनेमेर्महाकालो निमेरासीन्महातिमिः॥ १६.१९ ॥ 


राक्षसी मथनस्यापि ध्वांक्षोऽभूज्ज॑भकस्य च॥ 
महावृकश्च शुम्भस्य ध्वजा एवंविधा बभुः॥ .2.।6.२० ॥ 


अनेकाकारविन्यासादन्येषां च ध्वजा भवन्‌॥ 
शतेन शीघ्रवेगानां व्याघ्राणां हेममालिनाम्‌॥ १६.२१ ॥ 


ग्रसनस्य रथो युक्तो महामेघरवो बभौ॥ 

शतेन चापि सिंहानां रथो जंभस्य योजितः॥ १६.२२ ॥ 


कुजंभस्य रथो युक्तः पिशाचवदनैः खरैः॥ 
तावद्भिमेहिषस्योष्टैगजस्य च हयैयुतः॥ १६.२३ ॥ 


मेषस्य द्वीपिभिर्भीमैः कुञ्जरैः कालनेमिनः॥ 
पर्वतं वै समारूढो निश्चित्य विधृतं गजैः॥ १६.२४ ॥ 


चतुष्ट्रैगधवद्भिश्चभिर्मेधसन्निभैः॥ 
शतहस्तायते कृष्णे तुरंगे हेमभूषणे॥ १६.२५ ॥ 


सितचामरजाल्रेन शोभिते पुष्पदामनि॥ 
मथनोनाम दैत्येन्द्रः पाशहस्तो व्यराजत॥ १६.२६ ॥ 


किंकिणीमालिनं चोष्ट्रमारूढोऽभूच्च जंभकः॥ 
कालमुंचं महामेघमारूढः शुम्भदानवः॥ १६.२७ ॥ 


अन्ये च दानवा वीरा नानावाहनहेतयः॥ 
प्रचण्डचित्रवर्माणः कुण्डल्रोष्णीषभूषिताः॥ १६.२८ ॥ 


नानाविधोत्तरासंगा नानामाल्यविभूषणाः॥ 
नानासुगंधगंधाढ्या नानाबंधिशतस्तुताः॥ १६.२९ ॥ 


नानावादयपरिस्यंदसाग्रेसरमहारथाः॥ 
नानाशौर्यकथासक्तास्तस्मिन्सैन्ये महारथाः॥ .2.6.3° ॥ 

तद्वलं दैत्यसिंहस्य भीमरूपं व्यद्श्यत॥ 
भूमिरेणुसमालिंगत्तुरंगरथपत्तिकम्‌॥ १६.३१ ॥ 


स च दैत्येश्वरः क्रुद्दः समारूढो महारथम्‌॥ 
दशभिः शुशुबे देत्यैदशबाहुरिवेश्वरः॥ 
जगद्ध॑तुं प्रवृत्तो वा प्रतस्थेऽसौ सुरान्प्रति॥ १६.३२ ॥ 


एतस्मिन्नंतरे वायुर्देवदूतः सुरालयम्‌॥ 
इष्टवा तद्दानव बलं जगामेंद्रस्य शंसितुम्‌॥ १६.३३ ॥ 


स गत्वा तु सभां दिव्यां महेंद्रस्य महात्मनः॥ 
शशंस मध्ये देवानामिदं कार्यमुपस्थितम्‌॥ १६.३४ ॥ 


तच्छुत्वा देवराजः स निमीलितविललोचनः॥ 
बृहस्पतिमुवाचेदं वाक्यं काले महामतिः॥ १६.३५ ॥ 


॥इन्द्र उवाच॥ 
संप्रासोऽतिविमर्दोऽयं देवानां दानवैः सह॥ 
कार्यं किमत्र तदब्रुहि नीत्युपायोपबृंहितम्‌॥ १६.३६ ॥ 


एतच्छूत्वा च वचनं महेंद्रस्य गिरांपतिः॥ 
प्रत्युवाच महाभागो बॉहस्पति रुदारधीः॥ १६.३७ ॥ 


॥बृहसुपतिरुवाच॥ 
सामपूर्वं स्मृता नीतिश्वतुरंगामनीकिनीम्‌॥ 
जिगीषतां सुरश्रेष्ठ स्थितिरेषा सनातनी॥ १६.३८ ॥ 

साम दानं च भेदश्च चतुर्थो दंड एव च॥ 
नीतौ क्रमात्प्रयोज्याश्च देशकार्लविशेषतः॥ १६.३९ ॥ 


तत्र साम प्रयोक्तव्यमार्येषु गुणवत्सु च॥ 
दानं लुब्धेषु भेदश्च शंकितोष्वितो निश्चयः॥ .2.।6.४० ॥ 


दण्डश्चापि प्रयोक्तव्यो नित्यकालं दुरात्मसु॥ 
साम दैत्येषु नैवास्ति निर्गुणत्वाद्दुरात्मसु।. १६.४१ ॥ 


श्रिया तेषां च किं कार्यं समृद्धानां तथापि यत्‌॥ 
जातिधर्मेण चाभेद्या विधातुरपि ते मताः॥ १६.४२ ॥ 


एको ह्युपायो दंडोऽत्र भवतां यदि रोचते॥ 
दुर्जनः सुजनत्वाय कल्पते न कदाचन॥ १६.४३ ॥ 


लालितः पालितो वापि स्वस्वभावं न मुंचति॥ 
एवं मे मन्यते बुद्दिर्भवंतो यद्व्यवस्यताम्‌॥ १६.४४ ॥ 


एवमुक्तः सहस्राक्ष एवमेवेत्युवाच ह॥ 
कर्तव्यतां च संचित्य प्रोवाचामरसंसदि॥ १६.४५ ॥ 


बहुमानेन मे वाच श्रृणुध्वं नाकवासिनः॥ १६.४६ ॥ 


भवंतो यज्ञभोक्तारः सतामिष्टाश्च सात्विकाः॥ 
स्वेस्वे पदे स्थिता नित्यं जगतः पालने रताः॥ १६.४७ ॥ 

भवतां च निमित्तेन बाधते दानवेश्वराः | 
तेषां समादि नैवास्ति दंड एव विधीयताम्‌॥ १६.४८ ॥ 


क्रियतां समरे बुद्धिः सैन्यं संयोज्यतामिति॥ 
आवाद्यंतां च शस्त्राणि पूज्यं तां शस्त्रदेवताः॥ १६.४९ ॥ 


इत्युक्ताः समनह्यत देवानां ये प्रधानतः॥ 
वाजिनामयुतेनाजौ हेमपट्टपरिष्कृताः॥ .2.6.५° ॥ 


वाहनानि विमानानि योजयंतु ममामराः॥ 
यमं सेनापतिं कृत्वा शीघ्रं निर्यात देवताः॥ १६.५१ ॥ 


नानाश्वर्यगुणोपेता दुर्जया देवदानवैः॥ 
रथो मातलिना युक्तो महेद्रस्याप्य्ृश्यत॥ १६.५२ ॥ 


यमो महिषमास्थाय सेनाग्रे समवर्तत॥ 
चंडकिंकिणिवृंदेन सर्वतः परिवारितः॥ १६.५३ ॥ 


कल्पकालोज्जवालापूरितांबरगोचरः॥ 
हुताश उरणारूढः शक्तिहस्तो व्यवस्थितः॥ १६.५४ ॥ 


पवरनोंऽकुशपाणिस्तु विस्तारितमहाजवः॥ 
महाऋक्ष समारूढं सेनाग्रे समऱ्ृश्यत॥ १६.५५ ॥ 


भुजगेन्द्र समारूढो जल्लेशो भगवान्स्वयम्‌ ॥ 
महापाशधरो वीरः सेनायां समवर्तत॥ १६.५६ ॥ 

नरयुक्ते रथे दिव्ये धनाध्यक्षो व्यचीचरत्‌॥ 
महासिंहरवो युद्धे गदाहस्तो व्यवस्थितः॥ १६.५७ ॥ 


राक्षसेशोऽथ नित्ऋती रथे रक्षोमुखेहयैः॥ 
धन्वी रक्षोगणवृतो महारावो व्यद्ृश्यत॥ १६.५८ ॥ 


चंद्रादित्यावश्चिनौ च वसवः साध्यदेवताः॥ 
विश्वेदेवाश्च रुद्राश्च सन्नद्धार्तस्थुराहवे॥ १६.५९ ॥ 


हेमपीठत्तरासंगाश्चित्रवर्मायुधध्वजाः॥ 
गंधर्वाः प्रत्यदृश्यन्त कृत्वा विश्वावसुं मुखे॥ .2.।6.६° ॥ 


तथा रक्तोत्तरासंगा निर्मलायोविभूषणाः॥ 
गृध्रध्वजा अइश्यंत राक्षसा रक्तमूर्थजाः॥ १६.६१ ॥ 


तथा भीमाशनिकराः कृष्णवस्त्रा महारथाः॥ 
यक्षास्तत्र व्यदृश्यत मणिभद्रादिकोटिशः॥ १६.६२ ॥ 


ताम्रोलूकध्वजा रौद्रा द्वीपिचर्मांबरास्तथा॥ 
पिशाचास्तत्र राजंते महावेगपुरःसराः॥ १६.६३ ॥ 


तथैव श्वेतवसनाः सितपट्टपताकिनः॥ 
मत्तेभवाहनप्रायाः किंनरास्तस्थुराहवे ॥ १६.६४ ॥ 


मुक्ताजाल पिरष्कारो हंसो हारसमप्रभः॥ 

केतुर्जलधिनाथस्य सोम्यरूपो व्यराजत॥ १६.६५ ॥ 


पंचरागमहारत्रविटंको धनदस्य च॥ 
ध्वज: समुत्थितो भाति यातुकाम इवांबरम्‌॥ १६.६६ ॥ 


कार्ष्णलोहमयो ध्वांक्षो यमस्याभून्महाध्वजः ॥ 
राक्षसेशस्य वदनं प्रेतस्य ध्वज आबभौ॥ १६.६७ ॥ 


हेमसिंहध्वजौ देवौ चन्द्राकवमितय्युति॥ 
कुभेन चित्रवर्णेन केतुराश्चिनयोरभूत्‌॥ १६.६८ ॥ 


मातंगो हेमरचितश्चित्ररत्रपरिष्कृतः॥ 
धवजः शतक्रतोरासीत्सितचा मरसंस्थितः॥ १६.६९ ॥ 


अन्येषां च ध्वजास्तत्र नानारूपा बभू रणे॥ 
सनागयक्षगंधर्वमहोरगनिशाचरा॥ .2.46.७° ॥ 


सेना सा देवराजस्य दुर्जया प्रत्यद्ृश्यत॥ 
कोटयस्तास्त्रयस्त्रिंशन्नानादेवकायिनाम्‌॥ १६.७१ ॥ 


हैमाचलाभे सितकर्णचामरे सुवर्णपद्मामलसुंदरस्रजि॥ 
कृताभिरामोज्ज्वलकुंकुमांकुरे कपोललीताविविमुक्तरावे॥ १६.७२ ॥ 


श्रितस्तदैरावणनामकुंजरे महाबलश्चित्रविशेषितांबरः॥ 
विशाल्रवज्रांगवितानभूषितः प्रकीर्णकेयूरभुजाग्रमंडलः॥ १६.७३ ॥ 

सहस्रदृग्बंदिसहस्रसंस्तुतस्त्रिविष्टपेऽशोभत पाकशासनः॥ १६.७४ ॥ 


इति श्रीस्कांदे महापुराण एकाशीतिसाहस्यां संहितायां प्रथमे माहेश्वरखण्डे 
कौमारीकाखण्डे तारकासुरदेवेन्द्रयुद्धोपक्रमवर्णनंनाम षोडशोऽध्यायः॥ १६ ॥ 


॥.2.॥/7 


॥नारद उवाच॥ 
ततस्तयोः समायोगः सेनयोरुभयोरभूत्‌॥ 
युगांते समनुप्रासे यथा क्षुब्धसमुद्रयोः॥ १७.१ ॥ 


सुरासुराणां समर्दे तस्मिन्परमदारुणे॥ 
तुमुलं सुमहत्क्रांते सेनयोरभयोरपि॥ १७.२ ॥ 


गर्जतां देवदैत्यानां शंखभेरीरवेण च॥ 
तूर्याणां चैव निर्घोषर्मातंगानां च बृंहितैः॥ १७.३ ॥ 


हेषितैहयवृंदानां रथनेमिस्वनेन च॥ 
घोषेण चैव तूर्याणां युगांत इव चाभवत्‌॥ १७.४ ॥ 


रोषेणाबिपरीतांगास्त्यक्तजीवितचेतसः॥ 
समसज्जन्त तेन्योन्य प्रक्रमेणातिलोहिताः॥ १७.५ ॥ 


रथा रथैः समासक्ता गजाश्चवापि महागजैः॥ 
पत्तयः पत्तिभिश्चैव हयाश्वापि महाहयैः॥ १७.६ ॥ 

ततः प्रासाशनिगदाभिडिपालपरश्वधै: || 
शक्तिभिः पट्टिशैः शूलैर्मुद्वरैः कणयैर्गुडैः ॥ १७.७ ॥ 


चक्रैश्च शक्तिभिश्वैव तोमरैरंकुशैरपि॥ 
कर्णिनालीकनाराचवत्सदंतार्डचंद्रकैः॥ १७.८ ॥ 


भल्लैर्वेतसपत्रैश्व शुकतुंडेश्च निर्मत्नैः॥ 
ृष्टिभिश्वाद्भुताकारैगगनं समपद्यत॥ १७.९ ॥ 


संप्रच्छाद्य दिशः सर्वास्तमोमयमिवाभवत्‌॥ 
प्राजञायंत न तेऽन्योन्यं तस्मिंस्तमसि संकुले॥ .2.7.१० ॥ 


अद्ृश्यभूतास्तमसि न्यकृतंत परस्परम्‌॥ 
ततो भुजेध्वजैश्छत्रैः शिरोभिश्च सकुंडलेः॥ १७.११ ॥ 


गजैस्तुरंगैः पादातैः पतद्भिः पतितैरपि॥ 
आकाशशिरसो भ्रष्टैः पंकजैरिव भूश्चिता॥ १७.१२ ॥ 


भग्नदंता भिन्नकुंभारिछिन्नदीर्घमहाकराः॥ 
गजाः शैलनिभाः पेतुर्धरण्यां रुधिरस्रवाः॥ १७.१३ ॥ 


भग्नेषाश्व रथाः पेतुर्भग्नाक्षाः शकलीकृताः॥ 
पत्तयः कोटिशः पेतुस्तुरंगाश्च सहस्रशः॥ १७.१४ ॥ 


ततः शोणितनद्यश्च हर्षदाः पिशिताशिनाम्‌॥ 
वैतालानंददायिन्यो व्यजायत सहस३शः॥ १७.१५ ॥ 

तस्मिंस्तथाविधै युद्धे सेनानीर्ग्रसनो5रिहा॥ 
बाणवर्षेण महता देवसैन्यमकंपयत्‌॥ १७.१६ ॥ 


ततो ग्रसनमालोक्य यमः क्रोधविमूर्छितः॥ 
ववर्ष शरवर्षेण विशेषादग्निवर्चसा॥ १७.१७ ॥ 


स विद्वो बहुभिर्षाणैरग्र॑सनोऽतिपराक्रमः ] 
कृतप्रतिकृताकाक्षी धनुरानम्य भैरवम्‌॥ १७.१८ ॥ 


शरैः सहस्रैश्च पञ्चलक्षैश्चैव व्यताडयत्‌॥ 
ग्रसनेन विमुक्तांस्ताञ्छरान्सोपि निवार्य च॥ १७.१९ ॥ 


बाणवृष्टिभिरुग्राभिर्यमो ग्रसनमर्दयत्‌॥ 
कृतांतशरवृष्टीनां संततीः प्रतिसर्पतीः॥ 
चिच्छेद शरवर्षेण ग्रसनो दानवेश्वरः॥ .2.।7.२० ॥ 


विफलां तां समालोक्य यमः स्वशरसंततिम्‌॥ १७.२१ ॥ 


प्राहिणोन्मुद्ररं दीसं ग्रसनस्य रथं प्रति॥ 
स तं मुद्ररमायांतमुत्पत्य रथसत्तमात्‌॥ १७.२२ ॥ 


जग्राह वामहस्तेन लीलया ग्रसनोऽरिहा॥ 
तेनेव मुद्ररेणाथ यमस्य महिषं रुषा॥ १७.२३ ॥ 


ताडयामास वेगेन स पपात महीतले॥ 

उत्पत्याथ यमस्तस्मान्महिषान्निपतिष्यतः॥ १७.२४ ॥ 


प्रासेन ताडयामास ग्रसनं वदने दृठम्‌॥ 
स तु प्रासप्रहारेण मूर्छितो न्यपतद्भुवि॥ १७.२५ ॥ 


ग्रसनं पतित दृष्टवा जंभो भीमपराक्रमः॥ 
यमस्य भिंडिपालेन प्रहारमकरोद्धदि ॥ १७.२६ ॥ 


यमस्तेन प्रहारेण सुस्राव रुधिर मुखात्‌॥ 
अतिगाढ प्रहारातेः कृतांतोमूर्छितोऽभवत्‌॥ १७.२७ ॥ 


कृतांतमर्दितं दृष्टवा गदापाणिर्धनादिपः॥ 
वृतो यक्षायुतगणैर्जभं प्रत्युययौ रुषआ॥ १७.२८ ॥ 


जंभो रुषा तमायांतं दानवा नीकसंवृतः॥ 
जग्राह वाक्यं राजस्तु यता स्निग्धेन भाषितम्‌॥ १७.२९ ॥ 


ग्रसनो लब्धसंज्ञोऽथ यमस्य प्राहिणोद्रदाम्‌॥ 
मणिहेमपरिष्कारां गुर्वी परिघमदिनीम्‌॥ .2.7.३० ॥ 


तामापतंतीं संप्रेक्ष्य गदां महिषवाहनः॥ 
गदायाः प्रतिघातार्थं जगज्ज्वलनभैरवम्‌॥ १७.३१ ॥ 


दंडं मुमोच कोपेन ज्वालामालासमाकुलम्‌॥ 
स गदां वियति प्राप्य ररासांबुधरोद्धतम्‌॥ १७.३२ ॥ 

संवद्वश्वाभवत्ताभ्यां शैलाभ्यामिव दुःसहः॥ 
ताभ्यां निष्पेषनिहीद जडीकृतदिगंतरम्‌॥ १७.३३ ॥ 


जगद्व्याकुलतां यातं प्रलयागमशंकया॥ 
क्षणात्प्रशांतनिहादं ज्वलदुल्कासमाचितम्‌॥ १७.३४ ॥ 


निष्पेषणं तयोर्भीमम भूद्रनगोचरम्‌॥ 
निहत्याथ गदां दण्डस्ततो ग्रसनमूर्धनि॥ १७.३५ ॥ 


पपात पौरुषं हत्वा यथा दैवं पुरार्जितम्‌॥ 
सतु तेन प्रहारेण दृष्टवा सतिमिरादिशः॥ १७.३६ ॥ 


पपात भूमौ निःसंजो भूमिरेणुविभूषितः॥ 
ततो हाहारवो घोरः सेनयोरुभयोरभूत्‌॥ १७.३७ ॥ 


ततो महूत॑मात्रेण ग्रसनः प्राप्य चेतनाम्‌॥ 
अपश्यत्स्वां तनुं ध्वस्तां विल्रोलाभरणांबराम्‌॥ १७.३८ ॥ 


स चापि चिंतयामास कृतप्रतिकृतक्रियाम्‌॥ 
धिगस्तु पौरुषं मह्यं प्रभोरग्रेसरः कथम्‌॥ १७.३९ ॥ 


मय्याश्रितानि सैन्यानि जिते मयि जितानि च॥ 
असंभावितरूपो हि सज्जनो मोदते सुखम्‌॥ .2.7.४० ॥ 


संभावितस्त्वशक्तश्चे्तस्य नाय परोऽपि वा॥ 
एवं संचिंत्य वेगेन समुत्तस्थौ महाबलः॥ १७.४१ ॥ 

मुद्ररं कालदण्डाभं गृहीत्वा गिरिसंनिभम्‌॥ 
ग्रसनो घोरसंकल्पः संदष्टौष्ठपुटच्छदः॥ १७.४२ ॥ 


रथेन त्वरितोऽगच्छदाससादांतकं रणे॥ 
समासाद्य यम युद्धे ग्रसनो अम्य मुद्ररम्‌॥ १७.४३ ॥ 


वेगेन महता रौद्रं चिक्षेप यममूर्धनि॥ 
विलोक्य मुद्ररं दीसं यमः संभ्रांतलोचनः॥ १७.४४ ॥ 


वंचयामास दुद्दर्ष मुद्ररं तं महाबलः॥ 
तस्मिन्नपसृते दूरं चंडानां भीमकर्मणाम्‌॥ १७.४५ ॥ 


याम्यानां किकराणां च अयुतं निष्पिपेष ह॥ 
ततस्तदयुतं इष्ट्वा हतं किंकरवाहिनी॥ १७.४६ ॥ 


दशारबुदमिता क्रुद्धा ग्रसनायान्वधावत॥ 
ग्रसनस्तु समालोक्य तां किंकरमयां शुभाम्‌॥ १७.४७ ॥ 


मेने यमसहस्राणि तादइ्ृग्रूपबला हि सा॥ 
विगाह्य ग्रसनं सेना ववर्ष शरवृष्टिभिः॥ १७.४८ ॥ 


कल्पांतघोरसंकाशो बभूव स महारणः॥ 
केचिच्छैलेन बिभिदुः केचिद्वाणैरजिह्यगैः॥ १७.४९ ॥ 


पिपिषुर्गदया केचित्कोचिन्मुद्ररवृष्टिभिः॥ 

केचित्प्रासप्रहारैश्च ताडयामासुरुद्धताः॥ .2.।7.५° ॥ 


अपरे किकरास्तस्य ललंबुर्बीहुमंडले॥ 
शिलाभिरपरे जघ्नुद्रुमैरन्ये महोच्छूयैः॥ १७.५१ ॥ 


तस्यापरे च गात्रेषु दशनांश्चन्यपातयन्‌॥ 
अपरे मुष्टिभिः पृष्ठ किकरास्ताडयंति च ॥ १७.५२ ॥ 


एवं चाभिद्रुतस्तैः स ग्रसनः क्रोधमूर्छितः॥ 
उत्साद्य गात्रं भूपृष्ठे निष्पिपेष सहस्रशः॥ १७.५३ ॥ 


कांश्चिदुत्थाय जघ्नेऽसौ मुष्टिभिः किकरान्रणे॥ 
कांश्वित्पादप्रहारेण धावन्नन्यानचूर्णयत्‌॥ १७.५४ ॥ 


क्षणैकेन स तान्निन्ये यमलोकायभारत॥ 
स च किंकरयुद्वेन ववृधेऽग्निरिवैधसा॥ १७.५५ ॥ 


तमालोक्य यमोऽश्रांतं श्रांतस्तांश्च हतान्स्वकान्‌॥ 
आजगाम समुद्यम्य दंडं महिषवाहनः॥ १७.५६ ॥ 


ग्रसनस्तु तमायांतमाजघ्ने गदयोरसि॥ 
अचिंतयित्वा तत्कर्म ग्रसनस्यातकोऽरिहा॥ १७.५७ ॥ 


व्याघ्रान्दंडेन संजघ्ने स रथान्न्य पतद्भुवि॥ 
ततः क्षणेन चोत्थाय संचिंत्यात्मानमुद्धतः॥ १७.५८ ॥ 

वायुवेगेन सहसा ययो यमरथं प्रति॥ 
पदातिः स रथं तं च समारुह्य यमं तदा॥ १७.५९ ॥ 


योधयामास बाहुभ्यामाकृष्य बलिनां वरः॥ 
यमो5पि शस्त्राण्युत्सृज्च बाहुयुद्धे प्रवर्तते॥ .2.॥7.६० ॥ 


ग्रसनं कटिवस्त्रे तु यमं गृह्य बलोत्कटः॥ 
भ्रामयामास वेगेन संभ्रमाविष्टचेतसम्‌॥ १७.६१ ॥ 


विमोच्याथ यमः कष्टात्कंठेऽवष्टभ्य चासुरम्‌॥ 
बाहुभ्यां भ्रामयामास सोऽप्यात्मानममोचयत्‌॥ १७.६२ ॥ 


ततो जघ्नतुरन्योन्यं मुष्टिभिर्निर्दयौ च तौ॥ 
दैत्येंद्रस्यातिवीर्यत्वात्परिश्रांततरो यमः॥ १७.६३ ॥ 


स्कंधे निधाय दैत्यस्य मुखं विश्रांतिमैच्छत॥ 
तमा लक्ष्य ततो दैत्यः श्रांतमुत्पाट्य चौजसा॥ १७.६४ ॥ 


निष्पिपेष महीपृष्ठे विनिघ्नन्पार्ष्णिपाणिभिः॥ 
ततो यमस्य वदनात्सुस्राव रुधिरं बहु॥ १७.६५ ॥ 


निर्जीवमिति तं दृष्टवा ततः संत्यज्य दानवः॥ 
जयं प्राप्योद्धतं नादं मुक्त्वा संत्रास्य देवताः॥ १७.६६ ॥ 


स्वक सैन्य समासाद्य तस्थौ गिरिरिवाचलः॥ १७.६७ ॥ 

नादेन तस्य ग्रसनस्य संख्ये महायुधैश्वादितसर्वगात्राः | 
गते कृथांते वसुधां च निष्प्रभे चकंपिरे कांदिशिकाः सुरास्ते॥ १७.६८ ॥ 


इति श्रीस्कांदे महापुराण एकाशीतिसाहस्त्र्यां संहितायां प्रथमे माहेश्वरखण्डे 
कौमारिकाखण्डे तारकसैन्यदेवसैन्ययोर्मध्ये यमग्रसनयोर्युद्धवर्णनं नाम 
सस्तदशोऽध्यायः॥ १७ ॥ छ ॥ 


I.2.8 


॥नारद उवाच॥ 
धनाधिपस्य जंभेन सायकैममभेदिभिः॥ 
दिशोपरुद्वाः क्रुद्देन सैन्यं चाभ्यर्दितं भृशम्‌॥ १८.१ ॥ 


तद्दृष्टवा कर्म दैत्यस्य धनाध्यक्षः प्रतापवान्‌॥ 
आकर्णाकृष्टचापस्तु जंभमाजौ महाबलम्‌॥ १८.२ ॥ 


हृदि विव्याध बाणानां सहस्रेणाग्निवर्चसाम्‌॥ 
स प्रहस्य ततो वीरो बाणानामयुतत्रयम्‌॥ १८.३ ॥ 


नियुतं च तथा कोटिमर्बुर्दं चाक्षिपत्क्षणात्‌॥ 
तस्य तल्लाघ्रवं दृषट्वा क्रुद्धो गृह्य महागदाम्‌॥ १८.४ ॥ 


धनाध्यक्षः प्रचिक्षेप स्वर्गेप्सुः स्वधनं यथा॥ 
मुक्तायां वै नादोऽभूत्प्रलये यथा॥ १८.५ ॥ 

भूतानां बहुधा रावा जज्ञिरे खे महाभया:| 
वायुश्व सुमहाञ्जज्ञे खमायान्मेघसंकुलम्‌॥ १८.६ ॥ 


सा हि वैश्रवणस्यास्ते त्रैलोक्याभ्यर्चिता गदा॥ 
आयांतीं तां समालोक्य तडित्संघातदुर्ईशाम्‌॥ १८.७ ॥ 


दैत्यो गदाविघातार्थ शस्त्रवृष्टिं मुमोच ह॥ 
चक्राणि कुणपान्प्रासाञऊछतघ्नीः पड्टिशास्तथा॥ १८.८ ॥ 


परिघान्मुशलान्वृक्षान्गिरीश्चातुलविक्रमः॥ 
कदर्थीकृत्य शस्त्राणि तानि सर्वाणि सा गदा॥ १८.९ ॥ 


कल्पांतभास्करो यद्दन्न्यपतद्दैत्यवक्षसि॥ 
स तया गाढभिन्नः सन्सफेनरुधिरं वमन्‌॥ .2.8.१० ॥ 


निःपपात रथाज्जंभो वसुधां गतचेतनः॥ 
जंभं निपतितं इष्टवा कुजंभो घोरनिश्वयः॥ १८.११ ॥ 


धनाधिपस्य सङक्रुद्धो नादेनापूरयन्दिशः॥ 
चक्रे बाणमयं जालं शकुंतस्येव पंजरम्‌॥ १८.१२ ॥ 


विच्छिद्य बाणजालं च मायाजालमिवोत्कटम्‌॥ 
मुमोच बाणानपरांस्तस्य यक्षाधिपो बली॥ १८.१३ ॥ 


चिच्छेद लीलया तांश्च दैत्यः क्रोधीव सद्वचः॥ 
निष्फलांस्तांस्ततो दृष्ट्वा बाणान्क्रुद्दो धनाधिपः॥ १८.१४ ॥ 

शक्ति जग्राह दुर्धर्षा शतघंटामहास्वनाम्‌॥ 
प्रेषिता सा तदा शक्तिर्दारयामास तं हृति॥ १८.१५ ॥ 


यथाल्पबोधं पुरुषं दुःखं संसारसंभवम्‌॥ 
तथास्य हृदयं भित्वा जगाम धरणीतलम्‌॥ १८.१६ ॥ 


निमेषात्सोभिसंस्तम्भ्य दानवो दारुणाकृतिः॥ 
जग्राह पट्टिशं दैत्यो गिरीणामपि भेदनम्‌॥ १८.१७ ॥ 


स तेन पड्टिसेनाजौ धनदस्य स्तनांतरम्‌॥ 
वाक्येन तीक्ष्णरूपेण मर्मीक्षरविसर्पिणा॥ १८.१८ ॥ 


निबिभेदाभिजातस्य हृदयं दुर्जनो यथा॥ 
तेन पट्टिश घातेन धनेशः। परिमू्छितः॥ १८.१९ ॥ 


निषसाद रथोपस्थे दुर्वाचा सुजनो यथा॥ 
तथागतं तु तं दृष्टवा धनेशं वै मृतं यथा॥ ।.2.38.2२० ॥ 


राक्षसो नि्ऋतिर्देवो निशाचरबलानुगः॥ 
अभिदुद्राव वेगेन कुज॑भं भीमविक्रमम्‌॥ १८.२१ ॥ 


अथ दृष्टवातिदुर्धर्ष कुजंभो राक्षसेश्वरम्‌॥ 
नोदयामास दैत्यान्स राक्षसेशरथं प्रति॥ १८.२२ ॥ 


स दृष्टवा नोदितां सेनां प्रबलास्त्रा सुभीषणाम्‌॥ 


onlinesanskritbooks.com 


रथादाप्लुत्य वेगेन निर््रेती राक्षसेश्वरम्‌॥ १८.२३ ॥ 


खड़गेन तीक्ष्णधारेण चर्मपाणिरधावत॥ 
प्रविश्य दानवानीक॑ गजः पद्मसरों यथा॥ १८.२४ ॥ 


लोडयामास बहुधा विनिष्कृत्य सहस्रशः॥ 
चिच्छेद कांश्चिच्छतशो बिभेदान्यान्वरासिना॥ १८.२५ ॥ 


संदष्टौष्ठमुखैः पृथ्वीं दैत्यानां सोऽभ्यपूरयत्‌॥ 
ततो निःशेषितप्रायां विलोक्य स्वां चमूं तदा॥ १८.२६ ॥ 


मुक्त्वा धनपतिं दैत्यः कुर्जभो निर्त्ररति ययौ॥ 
लब्धसंज्ञस्तु जंभोऽपि धनाध्यक्षपदानुगान्‌॥ १८.२७ ॥ 


जीवग्राहं स जग्राह बद्धा पाशैः सहस्रधा॥ 
मूर्तिमंति च रत्रनि पद्मादीश्च निर्धीस्तथा॥ १८.२८ ॥ 


वाहनानि च दिव्यानि विमानानि च सर्वशः॥ 
धनेशो लब्धसंज्ञस्तु तामवस्थां विलोक्य सः॥ १८.२९ ॥ 


निःश्वसन्दीर्घमुष्णं च रोषात्ताम्रविलोचनः | 
ध्यात्वास्त्रं गारुडं दिव्यं बाणं संधाय कार्मुके॥ ।.2.8.39 ॥ 


मुमोच दानवानीके तं बाणं शत्रुदारणम्‌॥ 
प्रथमं कार्मुकं तस्य वह्लिज्वालमद्ृश्यत॥ १८.३१ ॥ 

निश्वेरुविस्फुलिंगानां कोटयो धनुषस्तथा॥ 
ततो ज्वालाकुलं व्योम चक्रे चास समंततः॥ १८.३२ ॥ 


तदस्त्रं सहसा दृष्टवा जंभो भीमपराक्रमः॥ 
संवर्त मुमुचे तेन प्रशांतं गारुडं तदा॥ १८.३३ ॥ 


ततस्तं दानवो इष्ट्वा कुबेरं रोषविह्ृलः॥ 
अभिदुद्राव वेगेन पदातिधेनदं नदन्‌॥ १८.३४ ॥ 


अथाभिमुखमायांतं दैत्यं दृष्टवा धनाधिपः॥ 
बभूव संभ्रमाविष्टः पलायनपरायणः॥ १८.३५ ॥ 


ततः पलायतस्तस्य मुकुटो रनत्रमंडितः॥ 
पपात भूतले दीसो रविबिंबमिवांबरात्‌॥ १८.३६ ॥ 


यक्षणामभिजातानां भग्नं प्रववृते रणात्‌॥ 
मर्तु संग्राम शिरसि युक्तं नो भूषणाय तत्‌॥ १८.३७ ॥ 


इति व्यवस्य दुर्धर्षा नानाशस्त्रासत्रपाणयः॥ 
युयुत्सवस्तथा यक्षा मुकुटं परिवार्य ते॥ १८.३८ ॥ 


अभिमान धना वीरा धनस्य पदानुगाः॥ 
तानमषाच्च संप्रेक्ष्य दानवश्वंडपौरुषः॥ १८.३९ ॥ 


भुशुण्डी भीषणाकारां गृहीत्वा शैलगौरवाम्‌॥ 
रक्षिणो मुकुटस्याथ निष्पिपेष निशाचरान्‌॥ .2.8.४० ॥ 

तान्प्रमथ्याथ नियुत मुकुट त स्वके रथे॥ 
समारोप्यामररिपुर्जित्वा धनदमाहवे॥ १८.४१ ॥ 


धनानि च निधीन्गृह्य स्वसैन्येन समावृतः॥ 
नादेन महता देवान्द्रावयामास सर्वशः॥ १८.४२ ॥ 


धनदोऽपि धनं सर्वं गृहीतो मुक्तमूर्धजः॥ 
पदातिरेकः सन्त्रस्तः प्राप्यैवं दठीनवत्स्थितः॥ १८.४३ ॥ 


कुजंभेनाथ संसक्तो रजनीचरनंदनः॥ 
मायाममोघामाश्रित्य तामसीं राक्षसेश्वर:॥ १८.४४ ॥ 


मोहयामास दैत्येन्द्रो जगत्कृत्वा तमोमयम्‌॥ 
ततो विफलनेत्राणि दानवानां बलानि च॥ १८.४५ ॥ 


न शेकुश्वलितुं तत्र पदादपि पदं तदा॥ 
ततो नानास्त्रवर्षण दानवानां महाचमू:॥ १८.४६ ॥ 


जघान निक्रतिर्देवस्तमसा संवृता भूशम्‌॥ 
हन्यमानेषु दैत्येषु कुजंभे मूढचेतसि॥ १८.४७ ॥ 


महिषो दानवेन्द्रस्तु कल्पांतां भोदसन्निभः॥ 
अस्त्रं चकार सावित्रमुल्कासंघातमंडितम्‌॥ १८.४८ ॥ 


विजृंभत्यथ सावित्रे परमास्त्रे प्रातपिनि॥ 


onlinesanskritbooks.com 


प्रणासमगमत्तीव्रं तमो घोरमनंतरम्‌॥ १८.४९ ॥ 


ततो$स्त्रविस्फुलिंगांक तमः शुक्लं व्यजायत॥ 
प्रोत्फुल्लारुणपद्मौघं शरदीवामलं सरः॥ .2.8.५° ॥ 


ततस्तमसि संशांते दैत्येन्द्राः प्रासचक्षुषः॥ 
चक्रुः क्रुरेण तमसा देवानीकं महाद्भुतम्‌॥ १८.५१ ॥ 


अथादाय धनुर्घोरमिषुं चाशीविषोपमम्‌॥ 
कुजंभोऽधावत क्षिप्रं रक्षोदेवबलं प्रति॥ १८.५२ ॥ 


राक्षसेन्द्रस्तथायांतं दृषट्वा तं स पदानुगः॥ 
विव्याध निशितैर्बाणैः काललाशनिसमस्वनैः॥ १८.५३ ॥ 


नादानं न च सन्धानं न मोक्षो वास्य लक्ष्यते॥ 
चिच्छेदोग्रैः शरव्रातैसताञ्छरानतिलाघवात्‌॥ १८.५४ ॥ 

ध्वजं शरेण तीक्ष्णेन निचकर्तामरद्विषः॥ 

सारथि चास्य भल्लेन रथनीडादपाहरत्‌॥ १८.५५ ॥ 


कालकल्पेन बाणेन तं च वक्षस्याताडयत्‌॥ 
स तु तेन प्रहारेण चकम्पे पीडितो भृशम्‌॥ १९.५६ ॥ 


दैतयेद्रो राक्षसेन्द्रेण क्षितिकंपेनगो यथा॥ 
स सुहूर्तात्समाश्वास्य मत्वा तं दुर्जयं रणे॥ १८.५७ ॥ 


पदातिरासादयय रथ रक्षो वामकरेण च॥ 

केशेषु निक्रतिं गृह्य जानुनाक्रम्य च स्थितः॥ १८.५८ ॥ 


ततः खड्गेन च शिरश्छेतुमैच्छदमर्षणः | 
ततः कलकलो जजे देवानां सुमहांस्तदा॥ 
कुंभस्य वशं प्रासं दष्ट्वा नित्ऋतिमाहवे॥ १८.५९ ॥ 


एतस्मिन्नन्तरे देवो वरुणः पाशभृद्वृतः॥ 
पाशेन दानवेंद्रस्य बबन्धाशु भुजद्वयम्‌॥ .2.48.६° ॥ 


ततो बद्धभुजं दैत्यं विफलीकृतपौरुषम्‌॥ 
ताडयामास गदया दयामुत्सृज्य पाशभृत्‌॥ १८.६१ ॥ 


स तु तेन प्रहारेण स्रोतोभिः क्षतजं स्रवन्‌॥ 
दधार कालमेघस्य रूपं विद्युल्लताभृतम्‌॥ १८.६२ ॥ 


तदवस्थागतं इष्टवा कुजंभं महिषासुरः॥ 
व्यावृत्तवदनारावो भोक्तुमैच्छत्सुरावुभौ॥ १८.६३ ॥ 


निर्त्रह्रति वरुण चैव तीक&षणदंष्टोत्कटाननः॥ 
तावभिप्रायमा लोक्य तस्य दैत्यस्य दूषितम्‌॥ १८.६४ ॥ 


त्यक्त्वा रथावुभौ भीतौ पदाती प्रद्रुतौ द्रुतम्‌॥ 
जग्मतुमेहिषाद्भीतौ शरणां पाकशासनम्‌॥ १८.६५ ॥ 


क्रुद्दोऽथ महिषो दैत्यो वरुणं समुपाद्रवत्‌॥ 
तमंतकमुखासन्नमात्रोक्य हिमदीधितिः॥ १८.६६ ॥ 

चक्रे शस्त्रं विसृष्टं हि हिमसंघातमुल्बणम्‌॥ 
वायव्यं चास्त्र मतुलं चंद्रश्चक्रे द्वितीयकम्‌॥ १८.६७ ॥ 


वायुना तेन चंडंन संशुष्केण हिमेन च॥ 
महाहिमनिपातेन शस्तरैश्वंद्रप्रणोदितेः॥ १८.६८ ॥ 


गात्राण्यसुरसैन्यानामदह्यंत समंततः॥ 
व्यथिता दानवाः सर्वे सीतच्छादितपौरुषाः॥ १८.६९ ॥ 


न शेकुश्चलितुं तत्र नास्त्राण्यादातुमेव च॥ 
महिषो निष्प्रयत्रश्च शीतेनाकपिताननः॥ .2.।8.७०° ॥ 


असमाल्िंग्य पाणिभ्यामुपविष्टो ह्यधोमुखः | 
सर्वे ते निष्प्रतीकारा दैत्याश्वंद्रमसा जिताः॥ १८.७१ ॥ 


रणेच्छां दूरतस्त्यक्त्वा तस्थुस्ते जीविताथिनः॥ 
तत्राब्रवीत्कालनेमिर्दैत्यान्क्रोधविदीपितः॥ १८.७२ ॥ 


भोभोः श्रृंगारिणः क्रूराः सर्वशस्त्रास्त्रपारगाः॥ 
एकैकोऽपि जगत्कृस्नं शक्तस्तुलयितुं भुजैः॥ १८.७३ ॥ 


एकैकोऽपि क्षमो ग्रस्तुं जगत्सर्वं चराचरम्‌॥ 
एकैकस्यापि पर्यासा न सर्वेऽपि दिवौकसः॥ १८.७४ ॥ 


कि त्रस्तनयनाश्वैव समरे परिनिर्जिताः॥ 

न युक्तमेतच्छूराणां विशेषाद्दैत्यजन्मनाम्‌॥ १८.७५ ॥ 


राज्ञश्च तारकस्यापि दर्शयिष्यथ किं मुखम्‌॥ 
विरतानां रणाच्चासौ क्रुद्धः प्राणान्हरिष्यति॥ १८.७६ ॥ 


इति ते प्रोच्यमानापि नोचुः किंचिन्महासुराः॥ 
शीतेन नष्टश्रुतयो भ्रष्टवाक्याश्च ते तथा॥ १८.७७ ॥ 


मूकास्तथाभवन्दैत्या मृतकल्पा महारणे॥ 
तान्दृष्ट्वा नष्टचेतस्कान्दैत्याञ्छीतेन पीडितान्‌॥ १८.७८ ॥ 


मत्वा कालक्षमं कार्यं कालनेमिर्महासुरः॥ 
आश्रित्य मानवी मायां वितत्य च महावपुः॥ १८.७९ ॥ 


पूरयामास गगनं विदिश एव च॥ 
निर्ममे दानवेन्द्रोऽसौ शरीरेभास्करायुतम्‌॥ ।.2.38.८० ॥ 


दिशश्च विदिशश्चैव पूरयामास पावकैः॥ 
ततो ज्वालाकुलं सर्व त्रैल्रोक्यमभवत्क्षणात्‌॥ १८.८१ ॥ 


तेन ज्वालासमूहेन हिमां शुरगमदद्रुतम्‌॥ 
ततः क्रमेण वि्रष्टं शीतदुर्दिनमाबभौ॥ १८.८२ ॥ 


तद्वल दानवेंद्राणा मायया कालनेमिनः॥ 
तद्दष्टवा दानवानीकं लब्धसंज्ञं दिवाकरः॥ 
उवाचारुणमत्यर्थं कोपरक्तातलोचनः॥ १८.८३ ॥ 

॥दिवाकर उवाच॥ 
नयारुण रथं शीघ्र कालनेमिरथो यतः॥ १८.८४ ॥ 


विमर्दे तत्र विषमे भविता भूतसंक्षयः॥ 
जित एषशशांकोऽथ वय यद्वलमाश्रिताः॥ १८.८५ ॥ 


इत्युक्तश्चोदयामास रथं गरुडपूर्वजः॥ 
रथे स्थितोऽपि तेरश्वैः सितचामरधारिभिः॥ १८.८६ ॥ 


जगद्दीपोऽथ भगवाञ्जग्राह विततं धनुः॥ 
शरौघो वै पांडुपुत्र क्षिप्रमासीद्विषयुतिः॥ १८.८७ ॥ 


शंबरास्त्रेण संधाय बाणमेकं ससर्ज ह॥ 
द्वितीय चेन्द्रजालेनायोजित प्रमुमोच ह॥ १८.८८ ॥ 


शंबरास्त्रं क्षणाच्चक्रे तेषांरूपविपर्ययम्‌॥ 
देवानां दानवं रूपं दानवानां च दैविकम्‌॥ १८.८९ ॥ 


मत्वा सुरान्स्वकानेव जघ्ने घोरास्त्रलाघवात्‌॥ 
कालनेमी रुषाविष्टः कृतांत इव संक्षये॥ .2.।8.९० ॥ 


कांश्चित्खड्गेन तीक्ष्णेन कांश्चिन्नाराचवृष्टिभिः॥ 
काश्चिद्रदाभिर्घोराभिः काश्चिद्धोरैः परश्च्चैः॥ १८.९१ ॥ 


शिरांसि केषाचिदपातयद्रथाद्भुर्जासतथा सारथींस्चोग्रवेगान्‌॥ 

काश्चित्पिपेषाथरथस्य वेगात्कांश्चित्तथात्यद्धुतमुष्टिपातै: ॥ १८.९२ ॥ 


इति श्रीस्कांदे महापुराण एकाशीतिसाहस्यां संहितायां प्रथमे माहेश्वरखण्डे कौमारिका 
खण्डे तारकसैन्यदेवसैन्ययोर्युद्धवर्णनंनामाष्टादशोऽध्यायः॥ १८ ॥ छ ॥ 


I.2.9 


॥नारद उवाच॥ 
कालनेमी रुषाविष्टस्तेषां रूपं न बुद्धवान्‌॥ 
ततो निमिं च दैत्येन्द्रं मत्वा देवं महाजवः॥ १९.१ ॥ 


केशेषु गृह्य तं वीरं चकर्ष च ननाद च॥ 
ततो निमिरुवाचेदं कालनेमिं महाबलम्‌॥ १९.२ ॥ 


अह निमिः कालनेमे सुतं मत्वा वधस्व मा॥ 

भवता मोहितेनाजौ देवान्मत्वासुराः स्वकाः॥ १९.३ ॥ 
सुरैः सुदुर्जयाः कोट्यो निहतादश विद्वि तत्‌॥ 
सर्वास्त्रवारणं मुंच ब्रह्ममस्त्रं त्वरान्वितः॥ १९.४ ॥ 


स तेन बोधितो दैत्यो मुक्त्वा तं संभ्रमाकुलः॥ 
बाण  ब्रह्मास्त्रविहितं मुमोच त्वरयान्वितः॥ १९.५ ॥ 


ब्रह्मास्त्रं तत्प्रजज्वाल ततः खे सुमहाद्भुतम्‌॥ 
देवानां चाभवत्सैन्यं सर्वमेव भयाकुलम्‌॥ १९.६ ॥ 

शंबरास्त्रं ततः शातं ब्राह्मप्रतिहतं तदा॥ 
तस्मिन्प्रतिहते ह्यस्त्रे आस्करः प्रभुः॥ १९.७ ॥ 


महैद्रजालमास्ताय चक्रे भीषणां तनुम्‌॥ 
विस्फूजेत्करसंघातसमाक्रांतजगत्त्रयः॥ १९.८ ॥ 


तताप दानवानीकं गलन्मज्जाड्घ्रिशोणितम्‌॥ 
चक्षूंषि दानवेन्द्राणां चकारांधानि स प्रभुः॥ १९.९ ॥ 


गजानामगलन्मेदः पेतुश्चापि रथा भुवि ॥ 
तरंगमाः श्वसंतश्व घर्मार्ता रथिनोपि च॥ .2.9.१० ॥ 


> 


इतश्चेतश्च सलिलं प्रार्थयंतस्तृषातुराः॥ 
गिरिद्रोणीश्च पादाश्च गिरिणा गहनानि च॥ १९.११ ॥ 


तेषां प्रार्थयतां शीघ्रमन्योन्यं च विसर्पिणाम्‌॥ 
दावाग्निरज्वलत्तीव्रो घोरो नर्दग्धपादपः॥ १९.१२ ॥ 


तोयार्थिनः पुरो दृष्टवा तोयं कल्लो लमाल्रितम्‌॥ 
पुरःस्थितमपि प्रासुं न शेकुरुपसादितुम्‌॥ १९.१३ ॥ 


अप्राप्य सलिलं भूमावभ्याशे द्रुतमेव ते॥ 
तत्रतत्र व्यदृश्यन्त मृता देत्येश्वराभुवि॥ १९.१४ ॥ 


रथा गजाश्च पतितास्तुरंगाश्च श्रमान्विताः॥ 
स्थिता वमतो धावंतो गलदद्रुतवसास्रजः॥ १९.१५ ॥ 

दानवानां कोटिकोटि व्यद्ृश्यतमृतं तदा॥ 
एवं क्षयो जानवानां तस्मिन्महति वर्तिते॥ १९.१६ ॥ 


प्रकोपोद्भूतताम्राक्षः कालनेमी रुषातुरः॥ 
बभूव कालमेधाभः स्फुरद्रोमशतहृदः॥ १९.१७ ॥ 


गंभीरास्फोटनिहादजगद्धुदयर्कपनः॥ 
प्रच्छाय गगनं सूर्यप्रभां सर्वो व्यनाशयत्‌॥ १९.१८ ॥ 


ववर्ष शीतं च जलं दानवेन्द्रबलं प्रति॥ 
दैत्यास्तां वृष्टिमासाय्य समाश्वस्तार्ततः क्रमात्‌॥ १९.१९ ॥ 


बीजांकुरा इव म्लाना: प्राप्य वृष्टिं धरातल्े॥ 
ततः स मेघरूपेण कालनेमिमहासुराः ॥ .2.49.२० ॥ 


शस्त्रवृष्टिं ववर्षाग्रां देवनीकेषु दुज॑यः॥ 
तया वृष्ट्या पीड्यमाना दैत्यैरन्यैश्च देवताः॥ १९.२१ ॥ 


गतिं कांचिन्न पश्यन्ति गावः शीतार्दिता इव॥ 
परस्परं व्यलीयत गजेषु तुरगेषु च॥ 


रथेषु च भयत्रस्तास्तत्रतत्र निलिल्यिरे॥ १९.२२ ॥ 


एवं ते लीयमानाश्च निहताः कालने मिना॥ 
दृश्यंते पतिता देवाः शस्त्रभिन्नंगसंधयः॥ १९.२३ ॥ 

विभिन्‍ना भिन्नमूर्धानस्तथा भिन्नोरुजानवः | 
विपर्यस्तं रथागैश्च पतितं ध्वजशक्तिभिः॥ १९.२४ ॥ 


तुरंगाणां सहस्राणि गजानामयुतानि च॥ 
रक्तेन तेषां घोरेण दुस्तरा चाभवन्मही॥ १९.२५ ॥ 


एवमाजौ महादैत्यः कालनेमिमहासुरः | 
जघ्ने मुहुत॑मात्रेण गंधर्वाणां दशायुतम्‌॥ १९.२६ ॥ 


यक्षाणां पंचलक्षाणि किनराणां तथैव च॥ 
जघ्ने पिशाचमुख्यानां ससतल्रक्षाणि निभैयः॥ १९.२७ ॥ 


इतरेषां न संख्यास्ति सुरजातिनिकायिनाम्‌॥ 
जघ्ने स कोटिशः क्रद्धः कालनेमिर्मदोत्कटः॥ १९.२८ ॥ 


एवं प्रतिभये भीमे तदामर महाक्षये॥ 
संक्रुद्धावश्चिनौ वीरौ चित्रासत्रकवचोज्जवल्रौ॥ १९.२९ ॥ 


जघ्नतुस्तौ रणे दैत्यमेकैकं षष्टिभिः शरैः॥ 
निभिय ते महादैत्यं सपुंखा विविशुर्महीम्‌॥ .2.।9.३० ॥ 


ताभ्यां बाणप्रहारैस्तु किंचित्सोऽवासचेतनः॥ 
जग्राह चक्र लक्षारं तैलधौतं रणेऽधिकम्‌॥ १९.३१ ॥ 


तेन चक्रेण सोश्चिभ्यां चिच्छेद रथकूबरम्‌॥ 
जग्राहाथ धनुर्दैत्यः शरांश्वाशीविषोपमान्‌॥ १९.३२ ॥ 

ववर्ष भिषजोमूध्नि संछाद्याकाशगोचरम्‌॥ 
तावप्यस्त्रै: स्मृतैः सर्वाश्छेदतुर्देत्यसायकान्‌॥ १९.३३ ॥ 


तच्च करम तयोर्ईष्टवा विस्मितः कोपमाविशत्‌॥ 
जग्राह मुद्ररं भीम कालदंडविभीषणम्‌॥ १९.३४ ॥ 


स तदमुदश्राम्य वेगेन चिक्षेपास्य रथं प्रति॥ 
तं तु मुद्ररमायांतमालोक्यांबरगोचरे॥ १९.३५ ॥ 


मुक्त्वा रथावुभौ वेगादाप्लुतौ तरसाश्चिनौ॥ 
तौ रथौ स तु निष्पिष्य मुद्ररोऽचलसंनिभः॥ १९.३६ ॥ 


दारयामास धरणी हेमजालपरिष्कृतः ॥ 
तस्य कर्माथ तद्दृष्टवा भिषजौ चित्रयोधिनौ॥ १९.३७ ॥ 


वज्रास्त्रं च प्रकुवाणौ दानवेंद्रमयुध्यताम्‌॥ 
घोरवजप्रहारैस्तु दानवः स परिक्षतः॥ १९.३८ ॥ 


रथो ध्वजो धनुश्चैव छत्रं च कवचं तथा॥ 
क्षणेन शतधा भूतं सर्वसैन्यस्य पश्यतः॥ १९.३९ ॥ 


तददुष्टवा दुकरं कमे सोऽश्चिभ्यां भीमविक्रमः॥ 
नारायणास्त्रं बलवान्मुमोच रणमूर्धनि॥ .2.49.४० ॥ 


ततः शशाम वज्रास्त्रं कालनेमिस्ततो रुषा॥ 

जीवग्राहं ग्राहयितुमश्चिनौ तौ प्रचक्रमे॥ १९.४१ ॥ 


तावभिप्रायमालक्ष्य संत्यज्य समरांगणम्‌॥ 
पदाती वेपमानांगौं प्रद्रुतौ वासवोयतः॥ १९.४२ ॥ 


तयोरनुगतो दैत्यः कालनेमिर्नदन्मुहुः॥ 
प्रापयेंद्रस्य बलं क्रूरो दैत्यानीकपदानुगः॥ १९.४३ ॥ 


स काल इव कल्पांते यदा वासवमाद्रुतः॥ 
तं दृष्टवा सर्वभूतानि विविशुर्विहृलानि तु॥ १९.४४ ॥ 


हाहारावं प्रकु्वाणास्तदा देवाश्च मेनिरे॥ 
पराजयं महेंद्रस्य सर्वलोकक्षयावहम्‌॥ १९.४५ ॥ 


चेलुः शिखरिणो मुख्याः पेतुरुल्का नभस्तलात्‌॥ 
जगजुर्जलदा दिक्षु संभूतश्च महारवः॥ १९.४६ ॥ 


तां भूताविकृतिं इष्टवा देवाः सेंद्रा भयावहाः॥ 
मनसा शरणं जम्मुर्वासुदेवं जगत्पतिम्‌॥ १९.४७ ॥ 


नमो ब्रह्मण्यदेवाय गोब्राह्मणहिताय च॥ 
जगद्धिताय कृष्णाय गोविंदाय नमोनमः॥ १९.४८ ॥ 


स नो रक्षतु गोविंदो भयार्तास्ते जगुः सुराः॥ 
सुराणां चिंतितं ज्ञात्वा भगवान्गरुडध्वजः॥ १९.४९ ॥ 

विबुध्यैव च पर्यंकाद्योगनिद्रा विहाय सः॥ 
लक्ष्मीकरयुगांभोजलालितांघ्रिसरोरुहः॥ .2.।9.५° ॥ 


शारदंबरनीराब्जकांतिदेहच्छविः प्रभुः॥ 
कौस्तुभोद्भासिहृदयः कांतकेयूरभास्करः॥ १९.५१ ॥ 


विमृश्य सुरसंक्षोभं वैनतेयमाताहृयत्‌॥ 
आहूतेऽविस्थितेतस्मिन्गरुडे दुःखिते भृशम्‌॥ १९.५२ ॥ 


दिव्यनानास्त्रतीक्ष्णाचिरारुह्यागात्सुराहवम्‌॥ 
तत्रापश्यत देवेंद्र भयभीतमभिद्रुतम्‌॥ १९.५३ ॥ 


दानवेंद्रै्नवाभोदसच्छायैः सर्वथोत्कटैः॥ 
यथा हि पुरुषं घोरैरभाग्यैरर्थकांक्षिभिः॥ १९.५४ ॥ 


तत्त्राणायाव्रजद्विष्णुः स्तूयमानो मुहुः सुरैः॥ 
अभाग्येभ्यः परित्रातुं सुकृतं निर्मलं यथा॥ १९.५५ ॥ 


अथापश्यत दैत्येद्रो वियति युतिमंडलम्‌॥ 
स्फुरंतमुदयाच्छीघ्रं कांतं सूर्यशतं यथा॥ १९.५६ ॥ 


प्रभवं ज्ञातुमिच्छतो दानवास्तस्य तेजसः॥ 
गरुडं तमथा पश्यन्कल्पांतानलभैरवम्‌॥ १९.५७ ॥ 


तत्र स्थितं चतुर्बाहु हरिं चानुपमद्ुतिम्‌॥ 
तमालोक्यासुरेंद्रास्तु हरष॑संपूर्णमानसाः॥ १९.५८ ॥ 

अयं स देवः सर्वेषां शरणं केशवो5रिहा॥ 
अस्मिञ्जिते जिताः सर्वा देवता नात्र संशयः॥ १९.५९ ॥ 


एनमाश्रित्य ल्रोकेशा यज़भागभुजोऽमराः॥ 
इत्युक्त्वा ते समागम्य सर्व एव ततस्ततः॥ .2.।9.६° ॥ 


तं जघ्नुविविधैः शस्त्रैः परिवार्य समंततः॥ 
कालनेमिप्रभूतयो दश दैत्यमहारथाः॥ १९.६१ ॥ 


षष्ट्या विव्याधबाणानां कालनेमिर्जनादैनम्‌॥ 
निमिः शतेन बाणानां मथनोऽशीतिभिः शरैः॥ १९.६२ ॥ 


जभकश्चैव ससत्या शुभो दशभिरेव च॥ 
शेषा दैत्ये श्वराः सव विष्णुमेकैकशः शरैः॥ १९.६३ ॥ 


दशभिर्दशभिः शल्यैजघ्नुः सगरुडं रणे॥ 
तेषाममृष्यत्तत्कमे विष्णुदानवसूदनः॥ १९.६४ ॥ 


एकैकं दानवं जघ्ने षड्भिः पड़भिरजिहृगैः॥ 
आकर्णकृष्टैभूयश्व कालनेमिस्त्रिभिः शरैः॥ १९.६५ ॥ 


विष्णुं विव्याध हृदये रोषाद्रक्तविल्लोचनः॥ 
तस्याशोभ॑त ते बाणा हृदये तसकांचनाः॥ १९.६६ ॥ 


मयूखा इव संदीसाः कौस्तुभस्य स्फुरत्विषः॥ 

तैर्बाणैः किंचिदायस्तो हरिजंग्राह मुद्ररम्‌॥ १९.६७ ॥ 


स तमुदग्रा्म वेगेन दानवाय मुमोच वै॥ 
दानवेन्द्रस्तमप्रासं वियत्येव शतैः शरैः॥ १९.६८ ॥ 


चिच्छेद तिलशः क्रुद्धो दरशयन्पाणिलाघवम्‌॥ 
ततो विष्णुः प्रकुपितः प्रासं जग्राह भैरवम्‌॥ १९.६९ ॥ 


तेन दैत्यस्य हृदयं ताडयामास वेगतः॥ 
क्षणेन लब्धसंजस्तु कालनेमिर्महासुरः॥ .2.9.७० ॥ 


शक्तिं जग्राह तीक्ष्णाग्रां हेमघंटाइहासिनीम्‌॥ 
तया वामं भुजं विष्णोबिभेद दितिनंदनः॥ १९.७१ ॥ 


भिन्नं शक्त्या भुजं तस्य स्रुतशोणितमाबभौ॥ 
नीले बला हके विद्युद्विययोतंती यथा मुहुः॥ १९.७२ ॥ 


ततो विष्णुः प्रकुपितो जग्राह विपुलं धनुः॥ 
सस्तदश च नाराचास्तीक्षणाग्रान्म्मभेदिनः॥ १९.७३ ॥ 


दैत्यस्य हृदयं षड़भिविव्याध च शरैस्त्रिभिः॥ 
चतुर्भिः सारथिं चास्य ध्वजं चैकेन पत्रिणा॥ १९.७४ ॥ 


द्वाभ्यां धनुर्ज्याधनुषी भुजं चैकेन पत्रिणा॥ 
स विद्धो हृदये गाढं दोषैमूढो यथा नरः॥ १९.७५ ॥ 

सुतरक्तारुणः प्रांशुः पीडाचलितमानसः॥ 
चकपे मारुतेनेव चोदितः किंशुकद्रुमः ॥ १९.७६ ॥ 


ततः कंपितमालक्ष्य गदां जग्राह केशवः॥ 
तां च वेगेन चिक्षेप कालनेमिवध प्रति॥ १९.७७ ॥ 


सा पपात शिरस्युग्रा सहसा कालनेमिनः॥ 
संचूर्णितोत्तमां गस्तु निष्पिष्टमुकुटोसुरः॥ १९.७८ ॥ 


स्रुतरक्तौघरंध्रश्च स्रुतधातुरिवाचलः॥ 
पपात स्वे रथे भग्नो विसंज्ञः शिष्टजीवनः॥ १९.७९ ॥ 


पतितस्य रथोपस्थे दानवस्याच्युतोऽरिहा॥ 
स्मितपूर्वमुवाचेरदं वाक्यं चक्रायुधः प्रभुः॥ .2.।9.८० ॥ 


गच्छासुर विमुक्तोऽसि सांप्रतं जीव निर्वृतः॥ 
ततः स्वल्पेन कालेन अहमेव तवांतकः॥ १९.८१ ॥ 


एवं वचस्तस्य निशम्य विष्णोः सर्वेश्वरस्याथ रथं निमेषात्‌॥ 
निनाय दूरं किल कालनेमिनो भीतस्तदा सारथिर्लोकनाथात्‌॥ १९.८२ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे देवासुरासंग्रामे कालनेमिकृतयुद्धसंमर्दै विष्णुना सह 
कालनेमियुद्धवर्णनंनामैकोनविंशोऽध्यायः॥ १९ ॥ छ ॥ 

|.2.20 


॥नारद उवाच॥ 
तं इष्टवा दानवाः सर्वे क्रुद्धाः स्वैःस्वैरबलैर्वृताः॥ 
सरघा इव माक्षिकं रुरुधुः सर्वतस्ततः॥ २०.१ ॥ 


पर्वताभे गजे भीमे मदस्राविणि दुर्दमे॥ 
सितचित्रपताके तु प्रभिन्नकरटामुखे॥ २०.२ ॥ 


स्वर्णवर्णाचिते यद्वन्नगे दावाग्निसंवृते॥ 
आरुह्मजौ निमिर्दैत्यो हरिं प्रत्युययौ बली॥ २०.३ ॥ 


तस्यासन्दानवा रौद्रा गजस्य परिरक्षिणः॥ 
ससविंशतिकोट्यश्च किरीटकवचोज्जवलाः॥ २०.४ ॥ 


अश्वमारुह्य शैलाभं हरिमाद्रवत्‌॥ 
पंचयोजनप्रग्रीवमुष्टमास्थाय जंभकः॥ २०.५ ॥ 


शुम्भो मेषं समारुह्याव्रजदद्वादशयोजनम्‌॥ 
अपरे दानवेन्द्राश्च यत्ता नानास्त्रापाणयः॥ २०.६ ॥ 


आजग्मुः समरे क्रुद्धा विष्णुमक्लिष्टकारिणम्‌॥ 
परघेण निमिर्दैत्यो मथनो मुद्ररेण च॥ २०.७ ॥ 


शुम्भः शूलेन तीक्ष्णेन प्रासेन ग्रसनस्तथा॥ 
चक्रेण क्रथनः क्रुद्दो जंभः शक्त्या महारणे॥ २०.८ ॥ 

जघ्नुर्नारायणं शेषा विशिखेर्मर्मभेदिभि:॥ 
तान्यस्त्राणि प्रयुक्तानि विविशुः पुरुषोत्तमम्‌॥ २०.९ ॥ 


उपदेशा गुरो्यद्वत्सच्छिष्यं बहुधैरिताः॥ 
ततः क्रुद्धो हरिर्मृह्य धनुर्बाणांश्च पुष्कलान्‌॥ ।.2.20.१० ॥ 


ममर्द दैत्यसेना तद्धर्ममर्थवचो यथा॥ 
निमिं विव्याध विंशत्या वाणैरनत्रवर्चसैः॥ २०.११ ॥ 


मथनं दशभिश्चैव शुम्भं पंचभिरेव च॥ 
शतेन महिषं क्रुद्ध विव्याधोरसि माधवः॥ २०.१२ ॥ 


जंभं द्वादशभिस्तीक्ष्णैः सर्वाश्वैकैक शोऽष्टभिः॥ 
तस्य तल्लाघवं दृष्टवा दानवाः क्रोधमूर्छिताः॥ २०.१३ ॥ 


चक्रुर्गाढतरं यनत्रमावृण्वाना हरिं शरैः॥ 
चिच्छेदाथ धनुर्ज्यां च निमिभल्लेन दानवः॥ २०.१४ ॥ 


हस्ताच्चापं च संरंभाच्चिच्छेद महिषासुरः॥ 
षीडयामासा गरुडं जंभो बाणायुतैस्त्रिभिः॥ २०.१५ ॥| 
भुजावस्य च विव्याध शंभो बाणायुतेन वै॥ 
ततो विस्मितचित्तस्तु गदां जग्राह माधवः॥ २०.१६ ॥ 


तां प्राहिणोत्स वेगेन मथनाय महाहवे॥ 
तामाप्रासां निमिर्बीणैमुशलाभैः सहस्रशः॥ २०.१७ ॥ 

आहत्य पातयामास विनदन्कालमेघवत्‌॥ 
ततों$तरिक्षे हाहेति भूतानां जज्ञिरे कथाः॥ २०.१८ ॥ 


नैतदस्ति बलं व्यक्तं यत्राशीर्यत सा गदा॥ 
तां हरिः पतितां दृष्ट्रवा अस्थाने प्रार्थनामिव॥ २०.१९ ॥ 


जग्राह मुद्ररं घोरं दिव्यरत्रपरिष्कृतम्‌॥ 
तं मुमोचातिवेगेन निमिमुद्दिश्य दानवम्‌॥ ॥.2.20.२० ॥ 


तमायांतं वियत्येव त्रयो दैत्या ह्यवारयन्‌॥ 
गदया देभदैत्यस्तु ग्रसनः पट्टिशेन तु॥ २०.२१ ॥ 


शक्त्या च महिषो दैत्यो विनदंतो महाररवम्‌॥ 
निराकृतं तमालोक्य दुजनैः सुजनं यथा॥ २०.२२ ॥ 


जग्राह शेक्तिमुग्रोग्रां शतघंटामहास्वनाम्‌॥ 
जंभाय तां समुद्दिश्य प्राहिणोद्गीषणेरणे॥ २०.२३ ॥ 


तामायान्तीमथालोक्य जंभोऽन्यस्य रथात्वरात्‌॥ 
आप्लुत्य लीलया गृहन्कामिनीं कामुको यथा॥ २०.२४ ॥ 


तयैव गरुडं मूध्नि जघ्ने स प्रहसन्बली॥ 
ततो भूयो रथं प्राप्य घनुर्गृह्मभ्ययोजयत्‌॥ २०.२५ ॥ 


विचेताश्चाभवयुद्धे गरुडः शक्तिपीडितः॥ 
ततः प्रहस्य तं विष्णुः साधुसाध्विति भारत॥ २०.२६ ॥ 

करस्पर्शन कृतवान्विमोहं विनतात्मजम्‌॥ 
समाश्वास्य च तं वाग्भिः शक्तिं दृष्टवा च निष्फलाम्‌॥ २०.२७ ॥ 


कुभार्यस्य यथा पुंसः सर्वस्याच्चिंतितं वृथा॥ 
दृठसारमहामौर्वीमन्यां संयोजयत्ततः॥ २०.२८ ॥ 


कृत्वा च तलनिर्घोषं रौद्रमस्त्रं मुमोच सः॥ 
ततोऽस्त्रतेजसा सर्वमाकाशं नैव दृश्यते॥ २०.२९ ॥ 


भूमिर्दिशश्च विदिशो बामजालमया बुभुः॥ 
दृष्टवा तवस्त्रमाहात्म्यं सेनानीर्ग्र॑सनोऽसुरः॥ .2.20.3° ॥ 


ब्राह्ममस्त्रं चकाराशु सर्वास्त्रविनिवारणम्‌॥ 
तेन तत्प्रशमं यातं रोद्रास्त्रं लोकभीषणम्‌॥ २०.३१ ॥ 


अस्त्रे प्रतिहते तस्मिन्विष्णुर्दानवसूदनः॥ 
कालदंडास्त्रमकरोत्सर्वलोकभयंकरम्‌॥ २०.३२ ॥ 


संधीयमानेस्त्रे तस्मिन्मारुतः परुषो ववौ॥ 
चकंपे च मही देवी भिन्नाश्वांबुधयोऽभवन्‌॥ २०.३३ ॥ 


तवस्तरमुग्रं दृष्टवा तु दानवा युद्धदुर्मदाः॥ 
चक्रुरस्त्राणि दिव्यानि नानारूपाणि संयुगे॥ २०.३४ ॥ 


नारायणास्त्रं ग्रसनस्तु चक्रे त्वाष्ट्रं निमिश्चास्त्रवरं मुमोच॥ 

ऐषीकमस्त्र च चकार जंभो युद्धस्य दण्डास्त्र निवारणाय॥ २०.३५ ॥ 


यावच्च संधानवशं प्रयाति नारायणादीनि निवारणाय॥ 
तावत्क्षणेनैव जघान कोटींदैत्येश्वराणां किल कालरदंडः॥ २०.३६ ॥ 


अनंतरं शांतभयं तवस्त्रं दैत्यास्त्रयोगेन च कालदण्डम्‌॥ 
शांतं तदालोक्य हरिः स्वमस्त्रं कोपेन कालानलतुल्यमूर्तिः॥ २०.३७ ॥ 


जग्राह चक्रं तपना युतप्रभमुग्रारमात्मानमिव द्वितीयम्‌॥ 
चिक्षेप सेनापतये ज्वलंतं चतुर्भूजः संयति संप्रगृह्य॥ २०.३८ ॥ 


तदाव्रजच्चक्रमथो विलोक्य सर्वात्मना दैत्यवराः स्ववीर्यात्‌॥ 
नाशक्नुन्वारयितुं प्रचंडं दैवं यथा पूर्वमिवोपपन्नम्‌॥ २०.३९ ॥ 


तदप्रतर्क्यं नवहेतितुल्यं चक्र पपात ग्रसनस्य कण्ठे॥ 
तद्रक्तधारा रुणघोरनाभि जगाम भूयोपि करं मुरारेः॥ ।.2.20.४9 ॥ 


चक्राहतः संयति दानवश्च पपात भूमौ प्रममार चापि॥ 
दैत्याश्च शेषा भृशशौकमापुः क्रोधं च केचित्पिपिषुर्भुजांश्च॥ २०.४१ ॥ 


ततो विनिहते दैत्ये ग्रसने बलनायके॥ 
निर्मयौदमयुध्यंत हरिणा सह दानवाः॥ २०.४२ ॥ 


पट्टिशैर्मुशत्रैः प्रासैग्नि दाभिः कणपैरपि॥ 
तीक्ष्णाननेश्च नाराचैश्चक्रेः शक्तिश्ञिरेव च॥ २०.४३ ॥ 

तटस्त्रजालं तैर्मुक्त लब्धलक्षो जनार्दनः | 
एकैकं शतधा चक्रे बाणैरग्नि शिखोपमैः | २०.४४ ॥ 


जघान तेषां संक्रुद्ध: कोटिकोटिं जनार्दनः॥ 
ततस्ते सहसा भूत्वा न्यपतन्केशवोपरि॥ २०.४५ ॥ 


गरुडं जगृहुः केचित्पादयोः शतशोऽसुराः॥ 
लल्रंबिरे च पक्षाभ्यां मुखे चान्ये ललंबिरे॥ २०.४६ ॥ 


केशवस्यापि धनुषि भुजयोः शीर्ष एव च॥ 
ललंबिरे महादैत्या निनदंतो मुहुर्मुहु: ॥ २०.४७ ॥ 


तदद्भुतं महद्दृष्टवा सिद्धचारणवार्तिका:॥ 
हाहेति मुमुचुनीदसंबरे चास्तुवन्हरिम्‌॥ २०.४८ ॥ 


II 


ततो हरिर्विनिर्धूय पातयामास तान्भुवि॥ 
यथा प्रबुद्धः पुरुषो दोषान्संसारसंभवान्‌॥ २०.४९ ॥ 


विकोशं च ततः नंदकं खड्गमुत्तमम्‌॥ 
चर्म चाप्यमलं विष्णुः पदातिस्तानधावत॥ ।.2.20.५9 ॥ 


ततो मुहूर्तमात्रेण पद्मानि दश केशवः॥ 
चकर्त मार्गे बहुभिरविचरन्दैत्यसत्तमान्‌॥ २०.५१ ॥ 


ततो निमिप्रभूतयो विनद्यासुरसत्तमाः॥ 
अधावंत महेष्वासाः केशवं पादचारिणम्‌॥ २०.५२ ॥ 

गरुत्माश्चाभ्ययातूर्णमारुरोह च तं हरिः॥ 

उवाच च गरुत्मंतं तस्मिश्च तुमुले रणे॥ २०.५३ ॥९ 
अश्रांतो यदि ताक्ष्यासि मथनं प्रति तदव्रज॥ 
श्रांतश्चेच्च मुहूर्तं त्वं रणादपसृतो भव॥ २०.५४ ॥ 
॥ताक्ष्य उवाच॥ 

न मे श्रमोऽस्ति लोकेश किचित्संस्मरतश्च मे॥ 
यन्मे सुतान्वाहनत्वे कल्पयामास तारकः॥ २०.५५ ॥ 


इति ब्रवत्रणे दैत्यं मथनं प्रति सोऽगमत्‌॥ 
दैत्यस्तवभिमुखं दृष्टवा शंखचक्रगदाधरम्‌॥ २०.५६ ॥ 


जघान भिंडिपालेन शितधारेण वक्षसि॥ 
तं प्रहारमचिंत्यैव विष्णुस्तस्मिन्महाहवे॥ २०.५७ ॥ 


जघान पंचभ्निर्बीणैर्गिरीद्रस्यापि भेदकैः॥ 
आकर्णकृष्टै्दशभिः पुनविद्धः स्तनांतरे॥ २०.५८ ॥ 


विचेतनो मुहूर्तात्स संस्तभ्य मथनः पुनः॥ 
गृहीत्वा परिघं मूर्ध्नि जनार्दनमताडयत्‌॥ २०.५९ ॥ 


विष्णुस्तेन प्रहारेण किंचिदाघूर्णितोऽभवत्‌॥ 
ततः कोपविवृत्ताक्षो गदां जग्राह माधवः॥ .2.20.६° ॥ 


तया संताडयामास मथनं हृदये दृढम्‌॥ 
स पपात तथा भूमौ चूर्णितांगो ममार च॥ २०.६१ ॥ 

तस्मिन्निपतिते भूमौ मथने मथिते भृशम्‌॥ 
अवसादं युयुर्दैत्याः सर्वे ते युद्धमण्डले॥ २०.६२ ॥ 


ततस्तेषु विषण्णेषु दानवेष्वतिमानिषु॥ 
चुकोप रक्तनयनो महिषो दानवेश्वरः॥ २०.६३ ॥ 


प्रत्युद्ययौ हरि रौद्रः स्वबाहुबलमाश्रितः॥ 
रीक्ष्णधारेण शूलेन महिषो हरिमर्दयन्‌॥ २०.६४ ॥ 


शक्त्या च गरुडं वीरो हृदयेऽभ्यहनदुढम्‌॥ 
ततो विवृत्य वदनं महामलगुहानिभम्‌॥ २०.६५ ॥ 


ग्रस्तुमैच्छद्रणे दैत्यः सगरुत्मंतमच्युतम्‌॥ 
अथाच्युतोऽपि विज्ञाय दानवस्य चिकीर्षितम्‌॥ २०.६६ ॥ 


वदनं पूरयामास दिव्यैस््रैमहाबलः॥ 
स तेर्बाणैरभिहतो महिषोऽचलसंनिभः॥ २०.६७ ॥ 


परिवर्तितकायार्धः पपाताथ ममार च॥ 
महिषं पतितं दृष्टवा जीवयित्वा पुनहरिः॥ २०.६८ ॥ 


महिष प्राह मत्तस्त्वं वधं नारहसि दानव॥ 
योषिद्वध्यः पुरोक्तस्त्वं साक्षात्कमलयोनिना॥ २०.६९ ॥ 


उत्तिष्ठ गच्छ मन्मुक्तो द्रुतमस्मान्महारणात्‌॥ 


onlinesanskritbooks.com 


इत्युक्तो हरिणा तस्माद्देशादपगतो5सुरः॥ ।.2.20.७9 ॥ 


तस्मिन्पराड्युखे दैत्ये महिषे शुंभदानवः॥ 
संदष्टैष्ठपुटाटोपो भृकुटीकुटिलाननः|॥ २०.७१ ॥ 


निर्मध्य पाणिना पाणिं धनुरादाय भैरवम्‌॥ 
सज्जीकृत्य महाघोरान्मुमोच शतशः शरान्‌॥ २०.७२ ॥ 


स चित्रयोधी दृढमुष्टिपातस्ततश्च विष्णुं च दैत्यः॥ 
बाणैर्ज्वलद्वह्विशिखानिकाशैः क्षिसैरसंख्यैः प्रतिघाहीनैः॥ २०.७३ ॥ 


विष्णुश्च दैत्येंद्रशरार्दितो भृशं भुशुंडिमादाय कृतांततुल्याम्‌॥ 
तया मुखं चास्य पिपेष संख्ये शुभस्य जत्रुं च धराधराभम्‌॥ २०.७४ ॥ 


ततस्त्रिभिः शंभुभुजं द्विष्ट्या सूतस्य शीर्षं दशक्षिश्च केतुम्‌॥ 
विष्णुविकृष्टैः श्रवणावसानं दैत्यस्य बाणैर्जर्वल्ननार्कवर्णैः॥ २०.७५ ॥ 


स तैश्च विद्वो व्यथितो बभूव दैत्येश्वरो विस्रुतशोणिताक्तः॥ 
ततोऽस्य किंचिच्चल्रितस्य धैर्यादुवाच शंखांबुजसाईगपाणिः॥ २०.७६ ॥ 


योषित्सुवध्योऽसि रणां विभुंच शुंभाऽशुभ स्वल्पतरैरहोभिः॥ 
मत्तोईसि त्वं न वृथैव मूढ ततोऽपयातः स च शंभदानवः॥ २०.७७ ॥ 


जम्भोऽथ तद्विष्णुमुखान्निशम्य जगर्ज चोच्चैः कृतसिंहनादः ॥ 
प्रोवाच वाक्यं च सलीलमाजो महाट्टहासेन जगद्विकंप्य॥ २०.७८ ॥ 

किमेभिस्ते जलावास दैत्यैहीनपराक्रमैः॥ 
मामासादय युद्धेऽस्मिन्यदि ते पौरुषं क्वचित्‌॥ २०.७९ ॥ 


यत्ते पूर्वं हता दैत्या हिरण्याक्षमुखाः किल॥ 
जंभस्तदाभवन्नैव पश्य मामद्य संस्थितम्‌॥ .2.20.८° ॥ 


पश्य ताल्रप्रती काशौ भुजावेतौ हरे मम॥ 
वक्षो वा वञ्रकठिनं मयि प्रहर तत्सुखम्‌॥ २०.८१ ॥ 


इत्युक्तः केशवस्तेन सृक्किणी संलिहब्रुषा॥ 
मुमोच परिघंघोरं विरीणामपि दारणम्‌॥ २०.८२ ॥ 


ततस्तस्याप्यनुपर्द कालायसमयं ृढम्‌॥ 
मुमोच मुद्ररं विष्णुर्द्ितीयं पर्वतं यथा॥ २०.८३ ॥ 


तदायुधद्वयं इष्टवा जंभो न्यस्य रथे धनुः॥ 
आप्लुत्य परिघं गृह्य गरुडं तेन जघ्निवान्‌॥ २०.८४ ॥ 


द्वितीयं मुद्ररं चानु गृहीत्वा विनदन्रणे॥ 
सर्वप्राणेन गोविंदे तेन मूध्नि जघान सः॥ २०.८५ ॥ 


ताभ्या चातिप्रहाराभ्यामुभौ गरुडकेशवौ॥ 
मोहाविष्टौ विचेतस्कौ मृतकल्पाविवासताम्‌॥ २०.८६ ॥ 


तदद्भुतं महह्दष्टवा जगर्जुर्दैत्यसत्तमाः॥ 
नैतान्हर्षमदोद्धतानिदं सेहे जगत्तदा॥ २०.८७ ॥ 

सिंहनादैरुतलोन्नाहैर्धनुर्नादैश्च बाणजैः॥ 
जंभ ते हर्षयामासुर्वासांस्यादुधुवुश्च ते॥ २०.८८ ॥ 


शंखांश्व॒ पूरयामासुश्विक्षिपुर्देवता भृशम्‌॥ २०.८९ ॥ 


संज्ञामवाप्याथ महारणे हरिः सवैनतेयः परिरभ्य जंभम्‌॥ 
पराडमुखः संयुगादप्रधृष्यात्पलायनं वेगपरश्वकार॥ .2.20.९० ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखंडे दैत्यैः सह विष्णोर्युद्ववर्णनंनाम विंशोऽध्यायः॥ २० ॥ छ ॥ 


.2.2 


॥नारद उवाच॥ 
तमालोक्य पलायंतं विध्वस्तध्वजकामुकम्‌॥ 
दैत्यांश्च मुदितानिंद्रः कर्तव्यं नाध्यगच्छत॥ २१.१ ॥ 


अथायान्निकटं विष्णोः सुरेशस्त्वरयान्वितः॥ 
उवाच चैनं मधुरमुत्साहपरिबृंहितम्‌॥ २१.२ ॥ 


किमेभिः क्रीडसे देव दानवैदुष्टमानसैः॥ 
दुर्जनैलैब्धरंध्रस्य पुरुषस्य कुतः क्रियाः॥ २१.३ ॥ 


शक्तेनोपेक्षितो नीचो मन्यते बलमात्मनः॥ 
तस्मान्न नीच मतिमानुषेक्षेत कथंचन॥ २१.४ ॥ 

अथाग्रेसरसंपत्या रथिनो जयमाययुः॥ 
कस्ते सखाभवत्पूर्वं हिरण्याक्षवधे विभो॥ २१.५ ॥ 


हिरण्यकशिपुर्दैत्यो वीर्यशाली मदोद्वतः॥ 
प्राप्य त्वां तृमवन्नष्टस्तत्र कोऽग्रेसरस्तव॥ २१.६ ॥ 


पूर्वं प्रतिबला दैत्या मधुकैटभसन्निभाः॥ 
निविष्टास्त्वां तु संप्राप्य शलभा इव पावकम्‌॥ २१.७ ॥ 


युगेयुगे च दैत्यानां त्वत्तो नाशोऽभवद्वरे॥ 
तथैवाद्येह भीतानां त्वं हि विष्णो सुराश्रयः॥ २१.८ ॥ 


एवं संनोदितो विष्णुर्व्यवर्धत महाभुजः॥ 
बलेन तेजसा ऋद्ध्या सर्वभूताश्रयोऽरिहा॥ २१.९ ॥ 


अथोवाच सहस्राक्ष केशवः प्रहसन्निव ॥ 
एवमेतयथा प्राह भवानस्मद्रतं वचः॥ .2.2.१० ॥ 


त्रैलोक्यदानवान्सर्वान्दग्धुं शक्तः क्षणादहम्‌॥ 
दुर्जस्तारकः किं तु मुक्त्वा ससदिनं शिशुम्‌॥ २१.११ ॥ 


महिषश्चैव शुभश्च उभौ वध्यौ च योषिता॥ 
जंभो दुर्वाससा शस्तः शक्रवध्यो भवानिति॥ 
तस्मात्त्वं दिव्यवीर्येण जहि जंभं मदोत्कटम्‌॥ २१.१२ ॥ 

अवध्यः सर्वभूतानां त्वामृते स तु दानवः॥ २१.१३ ॥ 


मया गुसो रणे जंभो जगत्कंटकमुद्वर॥ 
तद्वेकुंठवचः श्रुत्वा सहस्राक्षोमरारिहा॥ २१.१४ ॥ 


समादिशत्सुराध्यक्षान्सैन्यस्य रचनां प्रति॥ 
ततश्चाभ्यर्थितो देवैर्विष्णुः सैन्यमकल्पयत्‌॥ २१.१५ ॥ 


यत्सार सर्वलोकस्य वीर्यस्य तपसोऽपि च॥ 
तदैकादश रुद्राश्च चकाराग्रेसरान्हरिः॥ २१.१६ ॥ 


व्यालीढांगा महादेवा बलिनो नीलकंधराः॥ 
चंद्रखंडत्रिपुड्राश्च पिंगाक्षाः शू्रपाणयः॥ २१.१७ ॥ 


पिंगोतुंगजटाजूटाः सिंहचर्मावसायिनः॥ 
भस्मोद्धूलितगात्राश्च भुजमंडलभैरवाः॥ २१.१८ ॥ 


कपालीशादयो रुद्रा विद्रावितमहाऽसुराः॥ 
कपाली पिंगलो भीमो विरुपाक्षो वित्लोहितः॥ २१.१९ ॥ 


अजकः शासनः शास्ता शंभुश्चंद्रो भवस्तथा॥ 
एत एकादशनंतबला रुद्राः प्रभाविनः॥ .2.2.२० ॥ 


अपालयंत त्रिदशान्विगर्ज॑त इवांबुदाः॥ 
हिमाचलाभे महति कांचनांबुरुहस्रहि ॥ २१.२१ ॥ 

प्रचंचलमहाहेमघंटासंहतिमंडिते॥ 
ऐरावते चतुर्दते मत्तमातंग आस्थितः॥ २१.२२ ॥ 


महामदजलस्रावे कामरूपे शतक्रतुः॥ 
तस्थौ हिमगिरेः श्रृंगे भानुमानिव दीसिमान्‌॥ 
तस्यारक्षत्प्दं सव्यं मारुतोऽमितविक्रमः॥ २१.२३ ॥ 


जुगोपापरमग्निश्च ज्वालापूरितदिञ्जुखः॥ 
पृष्ठरक्षोऽभव द्विष्णुः समरेशः शतक्रतोः॥ २१.२४ ॥ 


आदित्या वसवो विश्वे मरुतश्वाश्चिनावपि॥ 
गंधर्वा राक्षसा यक्षाः सकिनरमहोरगाः॥ २१.२५ ॥ 


कोटिशःकोटिशः गृत्वा वृंदं चिह्लोपलक्षितम्‌॥ 
विश्रावयंतः स्वां कीर्तिं बंदिवृन्दैः पुरः सरैः॥ २१.२६ ॥ 


चेलुर्दैत्यवधे रसा नानावर्णायुधध्वजाः॥ २१.२७ ॥ 


शतक्रतोरमरनिकायपालिता पताकिनी याननिनादनादिता॥ 
सितोन्नतध्वजपटकोटिमंडिता बभूव सा दितिसुतोकवर्धिनी॥ २१.२८ ॥ 


आयांतीं तां विलोक्याथ सुरसेनां गजासुरः॥ 
गजरूपी महांश्चैव संहारांभोधिविक्रमः॥ २१.२९ ॥ 


परश्वधायुधो दैत्यो दशनौष्ठकसंपुटः | 
ममर्द चरणे देवांश्चिक्षेपान्यान्करेण च॥ .2.2.3० ॥ 

परान्परशुना जघ्ने दैत्येंद्रो रौद्रविक्रमः॥ 
तस्यैवं निघ्नतः क्रुद्धा देवगन्धर्वकिंनराः॥ २१.३१ ॥ 


ममचः संहताः सर्वे चित्रशस्त्रास्त्रसंहतिम्‌॥ 


I 


परश्वधाश्च चक्राणि भिण्डिपालान्समुद्ररान्‌॥ २१.३२ ॥ 


कुन्तान्प्रासाञ्छरांस्तीक्षणान्मुद्ररांश्चापि दुःसहान्‌॥ 
तान्सर्वान्सोग्रसद्वैत्यो यूथपः कवलानिव॥ २१.३३ ॥ 


कोपस्फुरितदं्ट्ाग्रः करस्फोटेन नादयन्‌॥ 
सुरान्नघ्नंश्वराराजौ दुष्प्रेक्ष्यः सोऽथ दानवः॥ २१.३४ ॥ 


यस्मिन्यस्मिन्निपतति सुर वृंदे गजासुरः॥ 
तस्मिस्तीस्मिन्महाशब्दो हाहाकारो व्यजायत॥ २१.३५ ॥ 


अथ विद्रवमानं तन्तं प्रेक्षव समंततः॥ 
रुद्राः परस्परं प्रोचुरहंकारोत्थितार्चिषः॥ २१.३६ ॥ 


भोभो गृहत दैत्येंद्र भिंदतैनं महाबलाः॥ 
कर्षतैनं शितैः शूत्रैभञ्जतैनं हि मम॑सु॥ २१.३७ ॥ 


कपाली वाक्यमाकर्ण्य शूत्रं सितशितंमुखे॥ 
संमार्ज्य वामहस्तेन संरंभाद्विवृतेक्षणः॥ २१.३८ ॥ 


प्रोत्फुल्लारुणनीलाब्जसंहतिः सर्वतो दिशः॥ 

अथागाद्भुकुटीवक्रो दैत्येंद्राभिमुखो रणे॥ २१.३९ ॥ 


ट्ढेन मुष्टिबन्धैन शूलं विषभ्य निर्मलः॥ 
जघान कुम्भदेशे तु कपाली गजदानवम्‌॥ .2.2.४० ॥ 


ततो दशापि ते रुद्रा निर्मलायोमयै रणे॥ 
जघ्नुः शूत्रैस्तु दैत्येंद्रं शैलवर्ष्माणमाहवे॥ २१.४१ ॥ 


सुस्राव शोणितं पश्चात्सर्वस्रोतस्सु तस्य वै॥ 
शूलरक्तेन रुद्रस्य शुशुभे गजदानवः॥ २१.४२ ॥ 


प्रोत्फुललामलनीलाब्जं शरदीवामलं सरः॥ 
भस्मशुभ्रतनुच्छायै रुद्र हैसैरिवावृतम्‌॥ २१.४३ ॥ 


क्रुद्धं कपालिनं दैत्यः प्रचलत्कर्णपल्लवः॥ 
भवं च दन्तैबिभिदे नाभिदेशे जगासुरः॥ २१.४४ ॥ 


ृष्टरवानुरक्तं रुद्राभ्यां नवरुद्रास्ततो द्रुतम्‌॥ 
विव्यधुर्विशिखैः शूरैः शरीरममरद्विषः॥ २१.४५ ॥ 


ततः कपालिनं त्यक्त्वा भवं चासुरपुंगवः॥ 
वेगेन कुपितो दैत्यो नव रुद्रानुपाद्रवत्‌॥ 
ममर्द चरणाघातैर्दन्तैश्चापि करेण च॥ २१.४६ ॥ 


ततोऽसौ शूतरयुद्देन श्रममासादितो यदा॥ 
तदा कपाली जग्राह करमस्यामरद्विषः॥ २१.४७ ॥ 

भ्रामयामास चातीव वेगेन च गजासुरम्‌॥ 
ष्ट्वाश्रमातुरं दैत्यं किंचिच्च्यावितजीवितम्‌॥ २१.४८ ॥ 


निरुत्साहं रणे तस्मिन्गतयुद्दोत्सवोऽभवत्‌॥ 
ततो भ्रमत एवास्य चर्म उत्कृत्य भैरवम्‌॥ २१.४९ ॥ 


स्रवत्सर्वांगर क्तौघ चकाराबरमात्मनः॥ 
तष्टवस्तं तदा देवा बहधा बहभिः स्तवैः॥ .2.2.५° ॥ 
9S 9 > 


ऊचुश्चैनं चयो हन्यात्स म्रियेत ततस्त्वसौ॥ 
दृष्टवा कपालिनो रूपं गजचर्माबरावृतम्‌॥ २१.५१ ॥ 


वित्रेसुदुं्रुवु्ज॑घ्नुनिपेतुश्ध सहस्रशः॥ 
एवं विल्लुलिते तस्मिन्दानवेन्द्रे महाबले॥ २१.५२ ॥ 


गजं मत्तमथारुह्य शतदुन्दुभिनादितम्‌॥ 
निमिरभ्यपततूर्णं सुरसैन्यानि लोडयन्‌॥ २१.५३ ॥ 


यांयां निमिगजो याति दिशं तांतां सवाहनाः॥ 
ुद्रुवृशवुक्रशुर्देवा भयेनाकंपिता मुहः॥ २१.५४ ॥ 
०0 


SS 


गन्धैन सुरमातंगा दुद्रुवुस्तस्य हस्तिनः॥ 
पलायितेषु सैन्येषु सुराणां पाकशासनः॥ २१.५५ ॥ 


तस्थौ दिक्पालकैः सार्धमष्टभिः केशवेन च॥ 

संप्रासस्तस्य मातंगो यावच्छक्रगजं प्रति॥ २१.५६ ॥ 


तावच्छक्रगजो भीतो मुक्त्वा नादं सुभैरवम्‌॥ 
ध्रियमाणोऽपि यत्नेन चकोर इव तिष्ठति॥ २१.५७ ॥ 


पल्लायति गजे तस्मिन्नारूढः पाकशासनः॥ 
विपरीतमुखं युद्धं दानवेन्द्रेण सोऽकरोत्‌॥ २१.५८ ॥ 


शतक्र तुस्तु शूलेन निमिं वक्षस्यताडयत्‌॥ 
गदया दंतिनं तस्य गल्लदेशेहनद्भृशम्‌॥ २१.५९ ॥ 


तं प्रहारचिंत्यैव निमिर्निभयपौरुषः॥ 
ऐरावतं कटीदेशे मुद्ररेणाभ्यताडयत्‌॥ ।.2.2.६9 ॥ 


स हतो मुद्ररेणाथ शक्रकुञजर आहवे॥ 
जगाम पश्चात्पदभ्यां च पृथिवीं भूधराकृतिः॥ २१.६१ ॥ 


लाघवात्क्षिप्रमुत्थाय ततोऽमरमहागजः॥ 
रणादपससर्पाथ भीषितो निमिहस्तिना॥ २१.६२ ॥ 


ततो वायुर्ववौ रूक्षो बहुशरकरपांशुलः॥ 
सम्मुखो निमिमातंगोऽकंपनोऽचलकंपनः॥ 
स्रुतरक्तो बभौ शैलो घनधातुहदो यता॥ २१.६३ ॥ 


धनेशोऽपि गदां गुर्वी तस्य दानवहस्तिनः॥ 
मुमोच वेगान्न्यपतत्सा गदा तस्य मूर्धनि॥ २१.६४ ॥ 

गजो गदानिपातेन स तेन परिमूर्छितः॥ 
दंतैर्भित्वा धरां वेगात्पपाताचलसन्निभः॥ २१.६५ ॥ 


पतिते च गजे तस्मिन्सिंहनादो महानभूत्‌॥ 
सर्वतः सुरसैन्यानां गजबृंहितबृहितः॥ २१.६६ ॥ 


हेषारवेण चाश्वानां राणास्फोटैश्च धन्विनाम्‌॥ 
गजं तं निहतं दृष्टवा निमिं चापि पराड्ुखम्‌॥ २१.६७ ॥ 


सुराणां सिंहनादं च सन्नादितदिगंतरम्‌॥ 
जंभो जज्वाल कोपेन संदीस इव पावकः॥ २१.६८ ॥ 


ततः स कोपरक्ताक्षो ध्नुष्यारोप्य सायकम्‌॥ 
तिष्ठेति चाब्रवीत्तारं सारथिं चाप्यनंदयत्‌॥ २१.६९ ॥ 


तमायांतमभिप्रेक्ष्य धनुष्याहितसा यकम्‌॥ 
शतक्रतुरदीनात्मा इृढमादत्त कारमुकम्‌॥ ।.2.2।.७० ॥ 


बाणं च तैल्रधौताग्रमर्धचद्रमजिह्मगम्‌॥ २१.७१ ॥ 


तेनास्यट सशरं चापं चिच्छेद बलवृत्रहा॥ 
अपास्य तद्धनुश्छिन्नं जंभो दानवनंदनः॥ २१.७२ ॥ 


अन्यत्कार्मुकादाय वेगवद्भारसाधनम्‌॥ 
शरांश्चाशीविषाकारांस्तैलधौताजिह्यगान्‌॥ २१.७३ ॥ 

शक्रं विव्याध दशभिर्जत्रुदेशे च पत्रिबिः॥ 
हृदये च त्रिभ्रिश्चैव द्वाभ्यां च स्कन्धयोईयोः॥ २१.७४ ॥ 


शक्रोपि दानवेन्द्राय बाणजालम भीरयन्‌॥ 
अप्रासान्दानवेन्द्रस्तु शराश्छक्रभुजेरितान्‌॥ २१.७५ ॥ 


चिच्छेद शतधाऽऽकाशे शरैरग्निशिखोपमौः॥ 
ततश्च शरजालेन देवेन्द्रो दानवेश्वरम्‌॥ २१.७६ ॥ 


आच्छादयत यल्नेन वषीस्विव घनैरनभः॥ 
दैत्योऽपि बाणजालेन विव्याध सायकैः शितैः॥ २१.७७ ॥ 


यथा वायुर्घनाटोपं यदवार्यं दिशां मुखे॥ 
शक्रोऽथ क्रोधसरभान्न विशेषयते यदा॥ २१.७८ ॥ 


दानवेन्द्रं तदा चक्रे गंधरवास्त्रं महाद्भुतम्‌॥ 
ततोऽस्य तेजसा व्यासमभूद्रनगोचरम्‌॥ २१.७९ ॥ 


गन्धर्वनगरैश्चापि नानाप्राकारतोरणैः॥ 
मुंचद्भिरद्रुताकारैरस्त्रवृष्टि समंततः॥ ।.2.2.८9 ॥ 


तयास्त्रवृष्टया दैत्यानां हन्यमाना महाचमूः॥ 
जंभं शरणमागच्छत्त्राहित्राहीति भारत॥ २१.८१ ॥ 


ततो जंभो महावीर्यो विनय प्रहसन्मुहुः॥ 
स्मरन्साधुसमाचारं दैत्यानामभयं ददौ॥ २१.८२ ॥ 

ततोऽस्त्रं मौशलंनाम मुमोच सुमहाभयम्‌॥ 
अथोग्रमुसल्रैः सर्वमभवत्पूरितं जगत्‌॥ २१.८३ ॥ 


तैश्च भग्नानि सर्वाणि गंधर्वनगराणि च॥ 
अथोग्रैक प्रहारेण रथमश्धं गजं सुरम्‌॥ २१.८४ ॥ 


चूर्णयामास तत्क्षिप्रं शतशोऽथ सहस्रशः॥ 
ततः सुराधिपः सक्रस्त्वाष्ट्रमस्त्रमुदैरयत्‌॥ २१.८५ ॥ 


संध्यमाने ततश्चास्त्रे निश्चेरुः पावकार्चिषः॥ 
ततो यत्रमया विद्याः प्रादुरासन्सहस्रशः॥ २१.८६ ॥ 


तेर्य॑त्रैरभवयुद्धमंतरिक्षं वितारकम्‌॥ 
तेर्य॑त्रैमाँशलं भग्नं हन्यंते चासुरास्तदा॥ २१.८७ ॥ 


शैलास्त्रं मुमुचे जंभो यंत्रसंघातचूर्णनम्‌॥ 
व्यामप्रमाणैरुपलैस्ततो वर्षः प्रवर्तत॥ २१.८८ ॥ 


त्वाष्ट्रोण नि्मितान्याशु यानि यंत्राणि भारत॥ 
तेनोपल निपातेन गतानि तिलशरूततः॥ २१.८९ ॥ 


ततः शिरस्सु देवानां शिलाः पेतुमहाजवाः॥ 
दारयंत्यश्च वसुधां चतुरंगबलं च तत्‌॥ .2.2.९० ॥ 


ततो वञ्रास्त्रमकरोत्सस्राक्षः पुरंदरः॥ 

शिल्लामहार्षव्यशीर्यत समंततः॥ २१.९१ ॥ 


ततः प्रशांतैः शैलास्रैजँभो भूधरसन्निभः॥ 
ऐषीकमस्त्रमकरोच्चूणितान्यपराक्रमः॥ २१.९२ ॥ 


ऐषीकेणागमन्नाशें वज्रास्त्रं गिरिदारणम्‌॥ 
विजृंभत्यथ चैषीके परमास्तरेऽतिदारुणे॥ २१.९३ ॥ 


जज्वलुर्देवसैन्यानि सस्यंदनगजानि च॥ 
दह्यमानेष्व नीकेषु तेजसास्त्रस्य सर्वतः॥ २१.९४ ॥ 


आग्नेयमस्त्रमकरोद्वदलहा पाकशासनः॥ 
तेनास्रेण च तन्नाशमैषीकमगमत्तदा॥ २१.९५ ॥ 


तस्मिन्प्रतिहते चास्त्रे पावकास्त्रं व्यजृभत॥ 
जज्वाल सेना जंभस्य रथः सारथिरेव च॥ २१.९६ ॥ 


तः प्रतिहतास्त्रोऽसौ दैत्येद्रः प्रतिभानवान्‌॥ 
वारुणास्त्रं मुमोचाथशमनं पावकार्चिषाम्‌॥ २१.९७ ॥ 


ततो जलरधरैव्योम स्फुरद्वियुल्लताकुलैः॥ 
गंभीराक्षसमाधारैश्वाभ्यपूर्यत मोदिनी॥ २१.९८ ॥ 


करींद्रकरतुल्याभिधाराभिः पूरितं जगत्‌॥ 
शांतमाग्नेयमस्त्रं च विलोक्येंद्रश्चकार ह॥ २१.९९ ॥ 

वायव्यमस्त्रमतुलं तेन मेघा ययुः क्षयम्‌॥ 
वायव्यास्त्रबलेनाथ निर्धूते मेघमंडले॥ .2.2.१०० ॥ 


बभूवानाविलं व्योम नीलोत्पलदलमप्रभम्‌॥ 
वायुना चातिरूपेण कंपिताश्वैव दानवाः॥ २१.१०१ ॥ 


न शेकुस्तत्र ते स्थातुं रणेऽपि बलिनोऽपि ये॥ 
जभस्ततोऽभवच्छौलो दशयोजनविस्तृतः॥ २१.१०२ ॥ 


मारुतप्रतिघातार्थं दानवानां बलाधिपः॥ 
नानाश्वर्यसमायुक्तो नानाद्रुमलतावृतः॥ २१.१०३ ॥ 


ततः प्रशमिते वायौ दैत्येंद्र पर्वताकृतौ॥ 
महाशनि वज्रमयी मुमोचाशु शतक्रतुः॥ २१.१०४ ॥ 


तयाशन्या पतितया दैत्यस्याच लरूपिणः॥ 
कंदराणि व्यशीर्यंतं समंतान्निर्झराणि च॥ २१.१०५ ॥ 


ततः सा दानवेंद्रस्य शैलमाया न्यवर्तत॥ 
निवृत्तशैलमायो5थ दानवेंद्रो मदोत्कटः॥ २१.१०६ ॥ 


बभूव कुंजरो भीमो महाशैलमयाकृतिः॥ 
ममर्द च सुरानीकं देतेश्वाभ्यहनत्सुरान्‌॥ २१.१०७ ॥ 


बभंज पृष्ठतः कांश्चित्करेणाकृष्य दानवः॥ 
ततः क्षपयतस्तस्य सुरसैन्यानि वृत्रहा॥ २१.१०८ ॥ 

उस्त्रं त्रैलोक्यदुर्धर्ष नारसिंहं मुमोच ह॥ 
ततः सिंहसस्राणि निश्वेरुम॑त्रतेजसा॥ २१.१०९ ॥ 


हष्टदंष्टाइहासानि क्रकचाभनखानि च॥ 
तैरविपाटितगात्रोऽसौ गजमायां व्यपोहयत्‌॥ .2.2.११० ॥ 


ततश्चाशीविषो घोरोऽ भवत्फणसमाकुलः॥ 
विषनिःश्वासनिर्दग्धसुरसैन्यमहारथः॥ २१.१११ ॥ 


ततोऽस्त्रं गारुडं चक्रे शक्रः संप्रहरब्रेणे॥ 
ततस्तस्माद्ररुत्मंतः सहस्राणि विनिर्ययुः॥ २१.११२ ॥ 


तेर्गरुत्मद्भिरासाद्य जंभं भुजगरूपिणम्‌॥ 
कृतस्तु संढशो दैत्यः सास्य माया व्यनश्यत॥ २१.११३ ॥ 


मायायाम च प्रनष्टाया ततो जभो महासुरः॥ 
चकार रूपमतुलं चंद्रादित्यपदानुगम्‌॥ २१.११४ ॥ 


विवृत्तनयनो ग्रस्तुमियेष सुरपुंगवान्‌॥ 
ततोऽस्य प्रविशद्वक्त्र समहारथकुंजरा ॥ २१.११५ ॥ 


सुरसेनाऽभवद्गीमं पाताल्रोत्तालतालुकम्‌॥ 
सैन्येषु ग्रस्यमानेषु दानवेन बल्ीयसा॥ २१.११६ ॥ 


शक्रो दीनत्वमापन्नः श्रातवाहनवाहनः॥ 

कर्तव्यतां नाध्यगच्छत्प्रोवाचेदं जनार्दनम्‌॥ २१.११७ ॥ 


किमनंतरमेवास्ति कर्तव्यं नो विशेषतः॥ 
तदादिश घटामोऽस्य दानवस्य युयुत्सतः॥ २१.११८ ॥ 


ततो हरिरुवाचेर्दे वज्रायुधमुदारधीः॥ 
न सांप्रतं रणां त्याज्यं शत्रुकातरभैरवम्‌॥ २१.११९ ॥ 


मा गच्छ मोहं मा गच्छ क्षिप्रमस्त्रं स्मर प्रभो॥ 
नारायणास्त्रं प्रयतः श्रुत्वेति मुमुचे स च॥ .2.2.१२० ॥ 


एतस्मिन्नंतरे दैत्यो विवृतास्योऽग्रसत्क्षणात्‌॥ 
त्रीणित्रीणि च लक्षाणि किनरोरगरक्षसाम्‌॥ २१.१२१ ॥ 


ततो नारायणास्त्रं च निपपातास्य वक्षसि॥ 
महास्त्रभिन्नहृदयः सुस्राव रुधिरं च सः॥ २१.१२२ ॥ 


ततः स्वतेजसा रूपं तस्य दैत्यस्य नाशितंम्‌॥ 
ततश्चां तर्दधै दैत्यः कृत्वा हासं महोत्कटम्‌॥ २१.१२३ ॥ 


गगनस्थः स दैत्येन्द्रः शस्त्राशनिमतीद्रियः॥ 
मुमोच सुरसैन्यानां सहारकरणी पराम्‌॥ २१.१२४ ॥ 


तथा परश्चधाश्चक्रवञ्रबाणान्समुद्ररान्‌॥ 
कुतान्खड्गान्भिंडिपालानयोमुखगुडास्तथा॥ २१.१२५ ॥ 

ववर्ष दानवो रोषादवध्यानक्षयानपि॥ 
तेरस्तरैदानवोन्मुक्तैर्देवानीकेषु भीषणैः॥ २१.१२६ ॥ 


बाहुभिर्धरणी पूर्णा शिरोभिश्च सकुंडलैः॥ 
ऊरुभिर्गजहस्ताभैः करींद्रैश्चाचलोपमैः॥ २१.१२७ ॥ 


भग्नेषा दंडचक्राक्षे रथैभिः सह॥ 
दुःसंचाराभवत्पृथ्वी मांसशोणितकर्दमा॥ २१.१२८ ॥ 


रुधिरौघहदावर्ता गजदेहशिलोच्चया॥ 
कबंधनृत्यबहुला महा सुरप्रवाहिनी॥ २१.१२९ ॥ 


श्रूगालगृध्रध्वांक्षाणां परमानंदकारिणी॥ 
पिशाचजातिभिः कीर्णं पीत्वाऽऽमिषं सशोणितम्‌॥ .2.2.१३० ॥ 


असंभ्रमाभिभौर्याभिः सह नृत्यद्भिरुद्धता॥ 
काचित्पत्री प्रकुपिता गजकुंभांतमौक्तिकैः ॥ २१.१३१ ॥ 


पिशाचो यत्र चाश्वानां खुरानेकत्र चाकरोत्‌॥ 
कर्णपूरेषु मोदते पश्यंत्यन्याः सरोषतः॥ २१.१३२ ॥ 


प्रसादयति बहुधा महाकर्णीर्थकोविदाः॥ 
केचिद्वदन्ति भो देवा भो दैत्याः प्रार्थयामहे॥ २१.१३३ ॥ 


आकल्पमेवं योद्वव्यमस्माकं तृसिहेतवे॥ 
केचिदूचुरयं दैत्यो देवोयमतिमांसलः॥ २१.१३४ ॥ 

म्रियते यदि संग्रामे धातुर्दद्वोञपयाचितम्‌॥ 
केचियुध्यत्सु वीरेषु सृक्किणी संलरिहंति च॥ २१.१३५ ॥ 


एतेन पयसा विद्यो दुर्जनः सुजनो यथा॥ 
केचिद्रक्तनदीनां च तीरेष्वास्तिक्यबुद्धयः॥ २१.१३६ ॥ 


पितृन्देवांस्तर्पयंति शोणितैश्चामिषैः शुभैः॥ 
केचिदामिषराशिस्था दृष्टवान्यस्य करामिषम्‌॥ २१.१३७ ॥ 


देहिदेहीति वाशांतो धनिनः कृपणा यथा॥ 
केचित्स्वयं प्रतृसाश्च दृष्टवा वै खादतः परान्‌॥ २१.१३८ ॥ 


सरोषमोष्ठौ निर्भुज्य पश्यंत्येवात्यसूयया॥ 
केचित्स्वमुदर क्रुद्धा निंदति ताडयति च॥ २१.१३९ ॥ 


सर्वभक्षमभीप्संतस्तृसाः परधनं यथा॥ 
केचिदाहुरद्य एव श्लाघ्या सृष्टिर्तु वेधसः॥ .2.2.१४० ॥ 


सुप्रभातं सुनक्षत्रं पूर्वमासीद्वथैव तत्‌॥ 
एवं बहुविधालापे पत्नादानां ततस्ततः॥ २१.१४१ ॥ 


अदृश्यः समरे जंभो देवाञ्ठस्त्रैरचूर्णयत्‌॥ 
ततः शक्रोधनेशश्च वरुणः पवनोऽनलः॥ २१.१४२ ॥ 


यमोऽथ नित्रतिश्वापि दिव्यास्त्राणि महाबलाः॥ 

आकाशे मुमुचुः सर्वे दानवायाभिसंध्य तु॥ २१.१४३ ॥ 


I 


व्यर्थतां जग्मुरस्त्राणि देवानां दानवं प्रति॥ 
यथातिक्रूरचित्ानामार्ये कृत्यशतान्यपि॥ २१.१४४ ॥ 


गतिं न विविदुश्वापि श्रांता दैत्याश्च देवताः॥ 
दैत्यास्त्रभिन्नसर्वागा गावः शीतार्दिता इव॥ २१.१४५ ॥ 


परस्परं व्यलीयंत हाहाकिंभाविवादिनः॥ 
तामवस्थां हरिइष्टवा देवाञ्छक्रमुवाचह॥ २१.१४६ ॥ 


अघोरमंत्रं स्मर देवराज अस्त्रं हि यत्पाशुपतप्रभावम्‌॥ 
रुद्रेण तुष्टेन तव प्रदत्तमव्याहतं वीरवराभिघाति॥ २१.१४७ ॥ 


एवं स शक्रो हरिबोधितस्तदा प्रणम्य देवं वृषकेतुमीश्वरम्‌॥ 
समाददे बाणममित्रघातनं संपूजितं दैवरणेऽद्दचंद्रम्‌॥ २१.१४८ ॥ 


धनुष्यजय्ये विनियोज्य बुद्दिमान्न्ययोजयत्तत्र अघोरमंत्रम्‌॥ २१.१४९ ॥ 


ततो वधायाशु मुमोच तस्य वा आकृष्य कर्णांतमकुंठदीधितिम्‌॥ 
अथासुरः प्रेक्ष्य महास्त्रमापतद्विसृज्य मायां सहसा व्यवस्थितः॥ .2.2.१५० ॥ 


प्रवेपमानेन मुखेन युज्यताचल्रेन गात्रेण च संभ्रमाकुलः | 
ततस्तु तस्यास्त्रवराभिमंत्रितः शरोधचंद्रः प्रसभं महारणे॥ २१.१५१ ॥ 


पुरंदरस्येष्वसनत्रमुक्तो मध्यार्कविंवं वपुषा विडंबयन्‌॥ २१.१५२ ॥ 

किरीटकूटस्फुरकांतिसंकुलं सुगंधिनानाकुसुमाधिवासितम्‌॥ 
प्रकीर्णधूमज्वलनाभमूर्धजं न्यपातयज्जंभिशिरः सकुंडलम्‌॥ २१.१५३ ॥ 


तस्मिन्निंद्रहते जंभे प्रशशंसुः सुरा बहु॥ 
वासुदेवोऽपि भगवान्साधु साध्विति चाब्रवीत्‌॥ २१.१५४ ॥ 


ततो जंभं हतं दृष्ट्वा दानवेन्द्राः पराइमुखाः॥ 
सर्वे ते भग्नसंकल्पा दुद्रुवुस्तारकं प्रति॥ २१.१५५ ॥ 


तांश्च त्रस्तान्समालोक्य श्रुत्वा स चतुरो हतान्‌॥ 
सारथिं प्रेरयामास याहींद्रं लघु संगरे॥ २१.१५६ ॥ 


तथेत्युक्त्वा स च प्रायात्तारके रथमास्थिते॥ 
सावलेपं च सक्रोधं सगर्वं सपराक्रमम्‌॥ २१.१५७ ॥ 


साविष्कारं सधिक्कारं प्रयातो दानवेश्वरः ॥ 
स युक्तं रथमास्थाय सहस्रेण गरुत्मताम्‌॥ २१.१५८ ॥ 


सर्वायुधपरिष्कारं सर्वास्त्रपरिरक्षितम्‌॥ 
त्रैलोक्यऋद्धिसंपन्नं कल्पांतांतकनादितम्‌॥ २१.१५९ ॥ 


सैन्येन महता युक्तो नादयन्विदिशो दिशः॥ 
सहस्राक्षश्च तं दृष्टवा त्यक्त्वा वाहनर्दंतिनम्‌॥ ।.2.2.१६० ॥ 


रथं मातलिना युक्तं तसहेमपरिष्कृतम्‌॥ 
चतुर्योजनविस्तीर्णं सिद्धसंघपरिष्कृतम्‌॥ २१.१६१ ॥ 

गंधर्वकिनरोद्रीतमप्सरोनृत्यसंकुलम्‌॥ २१.१६२ ॥ 


सर्वायुधमहाबाधं महारत्रसमाचितम्‌॥ 
अध्यतिष्ठत्तं रथं च परिवार्य समंततः॥ २१.१६३ ॥ 


दांशिता लोकपालाश्व तसथुः सगरुडध्वजाः॥ 
ततश्चचाल वसुधा ववौ रूक्षो मरुद्रणैः॥ २१.१६४ ॥ 


चेलुश्च सागराः सस तथाऽनश्यद्रवेः प्रभा॥ 
ततो जज्वलुरस्त्राणि ततोऽकंपंत वाहनाः॥ २१.१६५ ॥ 


ततः समस्तमुद्ृ्तं ततोदृस्यत तारकः॥ 
एकतस्तारको दैत्यः सुरसंघास्तथैकतः॥ २१.१६६ ॥ 


लोकावसाद मेकत्र लोकोद्वरणमेकतः॥ 
चराचराणि भूतानि भयविस्मयवंति च॥ २१.१६७ ॥ 


प्रशशंसुः सुराः पार्थं तदा तस्मिन्समागमे॥ २१.१६८ ॥ 


अस्त्राणि तेजांसि धनानि योधा यशो बलं वीरपराक्रमाश्च॥ 
सत्त्वौजसान्यंग बभूवुरेषां देवासुराणां तपसः परं तु नः॥ २१.१६९ ॥ 


अथाभिमुखमायांतं देवा विनतर्पवभिः॥ 
बाणैरनलकल्पाग्राविव्यधुस्तारकं प्रति॥ .2.2.१७० ॥ 


स तानचिंत्य दैत्येंद्रो देवबाणक्षतान्हदि॥ 

बाणेर्व्योम दिशः पृर्थ्वी पूरयामास दानवः॥ २१.१७१ ॥ 


नारायणं च सप्तत्या नवत्या च हुताशनम्‌ 
दशभिर्मारुतं मूर्ध्नि यमं दशभिरेव च॥ २१.१७२ ॥ 


धनदं चैव सस्या वरुणं च तथाष्टभिः | 
विंशत्या निर््रतिं दैत्यः पुनश्वाष्टभिरेव च॥ २१.१७३ ॥ 


विव्याध पुनरेकैकं दशभिमरमभेदिभिः॥ 
तथा च मातलिं दैत्यो विव्याध त्रिभिराशुगैः॥ २१.१७४ ॥ 


गरुडं दशभिश्चैव महिष नवभिस्तथा॥ 
पुनर्दैर्त्योऽथ देवानां तिलशो नतपर्वभिः॥ २१.१७५ ॥ 


चकार वर्मजालानि चिच्छेद च धनूंषि च॥ 
ततो विकवचा देवा विधनुष्काः प्रपीडिताः॥ २१.१७६ ॥ 


चापान्यन्यानि संगृह्य यावन्मुंचंति सायकान्‌॥ 
तावद्वाणं समाधाय कालानलसमप्रभम्‌॥ २१.१७७ ॥ 


ताडयामास शक्रं स हृदि सोपि मुमोचह॥ 
ततोंऽतरिक्षमालोक्य इष्ट्वा सूर्यशताकृती॥ २१.१७८ ॥ 


ताक्ष्यविष्णू समाजघ्ने शराभ्यां तावमुह्यताम्‌॥ 
प्रेतनाथस्य वल्लेश्च वरुणस्य शितैः शरैः॥ २१.१७९ ॥ 

निक्रतेश्वाकरोत्कार्य भीतबीत विमोहयन्‌॥ 
निरुच्छ्वासं समाहृत्य चक्रे बाणैः समीरणम्‌॥ .2.2.१८० ॥ 


ततः प्राप्य हरिः संज्ञां प्रोत्साह्य च दिशां पतीन्‌॥ 
बाणेन सारथेः कायाच्छिरोऽहार्षीत्सकुण्डलम्‌॥ २१.१८१ ॥ 


धूमकेतोज्वलात्क्रुद्वस्तस्य च्छित्वा न्यपातयत्‌॥ 
दैत्यरारजाकिरीटय च चिच्छेद वासवस्ततः॥ २१.१८२ ॥ 


धनेशश्च धनुः क्रुद्दो बिभेदबहुधा शरैः॥ 
वायुश्चक्रे च तिलशो रथं वा क्षोणिकूबरम्‌॥ २१.१८३ ॥ 


निर्ऋतिस्तिलशो वर्ण चक्रे बाणैसुततो रणे॥ 
कृत्वैतदतुलं कर्मतिष्ठतिष्ठेति चाब्रुवन्‌॥ २१.१८४ ॥ 


ल्रिह॑तः सृक्किणीं देवा वासुदेवादयस्तदा॥ 
ष्ट्वा तत्कर्म देवानां तारकोऽतुल्रविक्रमः॥ २१.१८५ ॥ 


मुमोच मुद्ररं भीमं सहस्राक्षाय संगरे॥ 
दृष्टवा मुद्ररमायांतमनिवार्यं रणाजिरे॥ २१.१८६ ॥ 


रथादाप्लुत्य धरणीमगमत्पाकशासनः॥ 
मुद्ररोऽपि रथोपस्थे पपात परुषस्वनः॥ २१.१८७ ॥ 


स रथं चूर्णयामास न ममार च मातलिः॥ 
गृहीत्वा पट्टिशं दैत्यो जधानोरसि केशवम्‌॥ २१.१८८ ॥ 


onlinesanskritbooks.com 


स्कन्धे गरुत्मतः सो$पि निषसाद विचेतनः॥ 
खड्गेन राक्षसेन्द्रे च भित्त्वा भूमावपातयत्‌॥ २१.१८९ ॥ 


यमं च पातयामास भूमौ दैत्यो मुखे हतम्‌॥ 
वह्निं च भिंडिपालेन चक्रे हत्वा विचेतनम्‌॥ .2.2.१९० ॥ 


वायं पदा तदाक्षिप्य पातयामास भूतले॥ 
> ८५ 
धनेशं तद्धनुष्कोट्या कुट्टयामास कोपनः॥ २१.१९१ ॥ 


ततो देवनिकायानामेकैकं क्षणमात्रतः॥ 
तेषामेव जघानासौ शस्त्नैबीलान्यथा गुरुः॥ २१.१९२ ॥ 


लब्धसंज्ञस्ततो विष्णृश्वक्र जग्राह दुर्धरम्‌॥ 
रानवेंद्रवसामेदोरुधिरेणाभिरंजितम्‌॥ २१.१९३ ॥ 


मुमोच दानवेंद्रस्य दृढं वक्षसि केशवः॥ 
पपात चक्रं दैत्यस्य पतितं भास्करयुति॥ २१.१९४ ॥ 


व्यशीर्यताथ कायेऽस्य नीलोत्प्रमिवाश्मनि॥ 
ततो वज्रं महेन्द्रोऽपि प्रमुमोचार्चितं चिरम्‌॥ २१.१९५ ॥ 


तस्मिञ्जयाशा शक्रस्य दानवेन्द्राय संयुगे ॥ 
तारकस्य च संप्राप्य शरीरं शौर्यशालिनः॥ २१.१९६ ॥ 


विशीर्यत विकीर्णार्चिः शतधा खण्डशो गतम्‌॥ 

ततो वायुरदीनात्मा वेगेन महता नदन्‌॥ २१.१९७ ॥ 


ज्वलितज्वलनाभासमंकुशं प्रमुमोच ह॥ 
विशीर्णं तस्य तच्चांगे इष्टवा वायुर्महारुषा॥ २१.१९८ ॥ 


ततः शैलेन्द्रमुत्पाट्य पुष्पितद्रुमकंदरम्‌॥ 
चिक्षेप दानवेन्द्राय दशयोजनविस्तृतम्‌॥ २१.१९९ ॥ 


महीधरं तमायांतं सस्मितं दैत्यपुंगवः॥ 
जग्राह वामहस्तेन बालः कन्दुकलीलया॥ .2.2.२०० ॥ 


ततस्तेनैव चाहत्य पातयामास चांतकम्‌॥ 
दण्डं ततः समुद्यम्य कृतांतः क्रोधमूछितः॥ २१.२०१ ॥ 


दैत्येन्द्रमूर्ध्नि चिक्षेप भ्राम्य वेगेन दुर्जयम्‌॥ 
सोऽसुरस्यापतन्मूर्ध्नि दैत्यस्तं जगृहे स्मयन्‌॥ २१.२०२ ॥ 


कल्पांतलोकदहनो ज्वलनो रोषसंज्वलन्‌॥ 
शक्तिं चिक्षेपदुर्धर्षां दानवेन्द्राय संयुगे॥ २१.२०३ ॥ 


ततः शिरीषमालेव सास्य वक्षस्यराजत॥ 
ततः खड्गं समाकृष्य कोशादाकाशनि्मलम्‌॥ २१.२०४ ॥ 


युति भासितत्रैलोक्यं लोकपालो5पि निऋतिः॥ 
चिक्षेप दानवेन्द्राय तस्य मूध्नि पपात ह॥ २१.२०५ ॥ 

पतितश्चागमत्खड़गः स शीघ्रं शतखण्डताम्‌॥ 
जलेशश्व ततः क्रुद्दो महाभैरवरूपिणम्‌॥ २१.२०६ ॥ 


मुमोच पाशं देत्येन्द्रभुजबन्धाबिलाषुकः॥ 
स दैत्यभुजमासाद्य पाशः सदो व्यपद्यत॥ २१.२०७ ॥ 


स्फुटितः क्रकचक्रूरदशनालिरहीश्वरः॥ 
ततोऽश्चिनौ सचंद्राकौ साध्याश्च वसवश्च ये॥ २१.२०८ ॥ 


यक्षराक्षसगनधरवाः सर्पाश्वास्रैः पृथग्विधैः॥ 
जघ्नुर्दैत्येश्वरं सर्वै भूयशस्ते महाबलाः॥ २१.२०९ ॥ 


न चास्त्राण्यस्यासज्जन्त गात्रे वज्राचलोपमे॥ 
ततो देवनवप्लुत्य तारको दानवादिपः॥ .2.2.२१० ॥ 


जघान कोटिशः क्रुद्धो मुष्टिपार्ष्णिभिरेव च॥ 
तथाविध तस्य वीर्यमालोक्य भगवान्हरिः॥ २१.२११ ॥ 


पलायध्वमहो देवा वदन्नन्तर्हितोऽभवत्‌॥ 
शक्रादयस्ततो देवाः पलायनकृतादराः॥ २१.२१२ ॥ 


कालनेमिमुखैर्दैत्येरुपरुद्धा मदोत्कटैः॥ 
मुष्टिभिः पादघातैश्च केशष्वाकृष्य तेर्मुदा॥ २१.२१३ ॥ 


तारिताः शुष्कसरितं देवमार्गाश्च द॑शिताः॥ 
बहुधा चाप्यकृष्यंत लोकपाला महासुरैः ॥ २१.२१४ ॥ 

ततो निनादः संजजे दैत्यानां बलशालिनाम्‌॥ 
कम्पयन्पृथिवी द्यां च पातालानि च भारत॥ २१.२१५ ॥ 


जयेति मुदिता दैत्यास्तुष्टवुस्तारकं तदा॥ 


9S 


शंखांश्च पूरयामासुः कुन्देन्दुसऱृशप्रभान्‌॥ २१.२१६ ॥ 


धनुर्बाणरवांश्वोग्रान्कराघातांश्च चक्रिरे॥ 
भृशं हर्षान्विता दैत्या नेदुश्व ननृतुर्मुहु॥ २१.२१७ ॥ 


ततो देवान्पुरस्कृत्य पशुपालः पशूनिव॥ 
दैत्येन्द्रो रथमास्थाय जगाम सहितोऽसुरैः॥ २१.२१८ ॥ 


महीसागरकूलरस्थं तारकः स पुरं बल्री॥ 
योजनद्वादशायामं ताम्रप्राकारशोभितम्‌॥ २१.२१९ ॥ 


प्रासादर्बहुभिः कीर्णं दिव्याश्चर्योपशोभितम्‌॥ 
यत्र शब्दास्त्रयो नैव जीर्यते चानिशंपुरे॥ .2.2.२२० ॥ 


गीतघोषश्च व्याघोषो भुज्यंतां विषयास्त्विति॥ 
तत्प्रविश्य पुरं राजा जगाम स्वकमालयम्‌॥ २१.२२१ ॥ 


महोत्सवेन महता पुत्रस्तरीप्रतिनंदितः॥ 
तत्र दिव्यां सभा राजा प्राप्य सिंहासनस्थितः॥ २१.२२२ ॥ 


स्तूयमानो दितिसुतेरप्सरोभिविनोदितः॥ 

दिव्यासनस्थैदैत्येंद्रैर्वृतः सिंहैरिव प्रभुः॥ २१.२२३ ॥ 


एतस्मिन्नंतरे काचि द्विव्यस्त्री तत्पुरेऽभवत्‌॥ 
विस्मितस्तैर्वृतो दैत्यैः प्रोवाचेदं स्मयन्निव॥ २१.२२४ ॥ 


रूपेणानुपमा पार्थं नानाभरणभूषिता॥ 
तां दृष्टवा तारको राजा भृशं वै विस्मितोऽभवत्‌॥ २१.२२५ ॥ 


कासि देवी मम ब्रूहि किं मया रूपसुंदरि॥ 
त्वत्समां योषितं नेव दृष्टवंतः पुरा वयम्‌॥ २१.२२६ ॥ 


॥रूयुवाच॥ 
अहं त्रैलोक्यलक्षमीति विद्वि मां दैत्यसत्तम॥ 
अर्जिता तपसा चास्मि त्वया वीर्येण वा विभो॥ २१.२२७ ॥ 


वीर्यवंतं त्वनलसं तपस्विनमकातरम्‌॥ 
दातारं चापि भोक्तारं युक्त्या सेवामि तं नरम्‌॥ २१.२२८ ॥ 


भीरुं निर्विण्ण्मत्य्थं साध्वीपीडाकरं नरम्‌॥ 
सर्वातिशंकिनं सद्यस्त्यजामि दितिनंदन॥ २१.२२९ ॥ 


महेंद्र च माता ते यदा सा व्यपमानिता॥ 
तदैव त्यक्तप्रायोऽसाविदानीं तव संवशे॥ .2.2.२३० ॥ 


तारकश्च ततः प्राह परमं चेति तां तदा॥ 
सा चाविवेश तं देवी त्रिजगत्पूजिता रमा॥ २१.२३१ ॥ 


onlinesanskritbooks.com 


ततो दैत्याधिपं नार्यो दानवानां विभूषिताः॥ 
वीरकांस्यमुपादाय वर्धयांचक्रिरे मुदा॥ २१.२३२ ॥ 


देवाश्च द्वारि तिष्ठंति बद्धा दैत्यैर्भृशातुराः॥ 
उपहस्यमाना नारीभिर्दैत्यैरन्यैश्च नागरैः॥ २१.२३३ ॥ 


एतस्मिन्नंतरे विष्णुर्दैत्यरूपं समास्थितः॥ 
उपहासकमध्यस्थो गाथे द्वे प्राह बुद्धिमान्‌॥ २१.२३४ ॥ 


इदमल्पतरंनाम यदमीषां च दृश्यते| 
मातृक्रोधं स्मरब्राजा किंकिं यन्न करिष्यति॥ २१.२३५ ॥ 


बलीयांसं समासाद्य न नमेद्यो न चास्ति सः॥ 
मकवच्छ्वेतबाकीयैरुपायैः स्थीयतां सुराः॥ २१.२३६ ॥ 


उपहासमुखेनामी उपदेशं हरेमुंखात्‌॥ 
समाकर्ण्य ततो देवा मर्क्करूपेण संस्थिताः॥ २१.२३७ ॥ 


नृत्यंतस्ते च बहुधा दैत्याश्वासुरयोषितः॥ 
भृशं च नोदयामासुर्मुदा भोज्यानि ते ददुः॥ २१.२३८ ॥ 


विष्णुर्दैत्यप्रतीहारं ततः प्रोवाच बुद्विमान्‌॥ 
विनोदाय महाराज्ञो मर्कोनेतान्प्रकीर्तय॥ २१.२३९ ॥ 


प्रतीहारस्ततो हृष्टः सभामध्ये विवेश सः॥ 

जानुभ्यां धरणीं गत्वा बद्धा च करसंपुटम्‌॥ ।.2.2।.2४० ॥ 


उवाचानाविलरं वाक्यमल्पाक्षरपरिस्फुटम्‌॥ 
दैत्येंद्र मर्कवृंदानि द्वारि तिष्ठंति ते प्रभो॥ २१.२४१ ॥ 


भृशं विनोदकारिणि स्पृहा चेदद्रष्टुमहसि॥ 
तन्निशम्याब्रवीद्राजा किं चिरं क्रियते त्वया॥ २१.२४२ ॥ 


क्षता चेति वचः श्रुत्वा कालनेमिं तदाब्रवीत्‌॥ 
मर्कानेतान्महाराजो द्रष्टुमिच्छति च शीघ्तः॥ २१.२४३ ॥ 


रक्षपाल सहैभिस्त्वं राजानमनुकूलय॥ 
कालनेमिरुपादाय मर्कोन्यातो नृपं ततः॥ २१.२४४ ॥ 


मकमध्ये विष्णुमर्को यातस्त्यक्त्वा च दैत्यताम्‌॥ 
ततस्तारकदैत्यस्य पुरतो ननृतुभृशम्‌॥ २१.२४५ ॥ 


मर्को दैत्यकरोत्तालैहर्षनादविनोदितेः॥ 
ततोऽतिमुदितो राजा तेषां नृत्येन सोऽब्रवीत्‌॥ २१.२४६ ॥ 


अभयं वो मर्कदेवास्तुष्टो यच्छाम्यहं त्विदम्‌॥ 
मद्रृहे स्थीयतामेव न च कार्यं भयं हृदि॥ २१.२४७ ॥ 


इति श्रुत्वा विष्णुमर्कः प्रनृत्यन्नि दमब्रवीत्‌॥ 
राजन्विज्ञातुमिच्छामस्तव गेहावधिं वयम्‌॥ २१.२४८ ॥ 

एवमुक्ते प्रहस्याह तारको दैत्यसत्तमः॥ 
त्रिभूमिकं हि मे गेहमिदं यद्भुवनत्रयम्‌॥ २१.२४९ ॥ 


हरिमर्कस्ततः प्राह ययेवं स्वं वचः स्मर॥ 
त्रैलोक्ये विचरंत्वेते मर्का राजन्सुनिर्भयाः॥ .2.2.२५० ॥ 


अश्वमेधशतस्यापि सत्यं राजन्विशिष्यते॥ 
धर्ममेनं स्मरन्सत्य वचनं कुरु दैत्यप॥ २१.२५१ ॥ 


ततः सुविस्मितो देत्यः प्राहेदं वचनं तदा॥ 
मकटाहो प्रबुद्धोऽसि सत्यं ब्रूहि च को भवान्‌॥ २१.२५२ ॥ 


॥ श्रीभगवानुवाच ॥ 
अहं नारायणोनाम यदि श्रोत्रमुपागतः॥ 
देवानां रक्षणार्थाय मर्करूपमुपाश्रितः॥ २१.२५३ ॥ 


तच्चेन्मान्यतमो धर्मस्तव तद्वचनं स्वकम्‌॥ 
परिपालय ते गेहं विचरंतु सुरास्त्वमी॥ २१.२५४ ॥ 


अवल्रोपश्च राजेद्र न कर्तव्यस्त्वया हृदी॥ 
वीरोऽहमिति संचिन्त्य पश्यता कालजं बलम्‌॥ २१.२५५ ॥ 


पर्यायैहन्यमानानामभिहंता न विद्यते| 
मौढ्यमेतततु यदद्वेष्टा कर्ताहमिति मन्यते॥ २१.२५६ ॥ 


ऋषीश्च देवांश्च महासुरांश्च त्रैविद्यवृद्धांश्च वने मुनींश्च॥ 

कं वापदो नोपनमंति काले कालस्य वीर्य न तु कर्तुरेतत्‌॥ २१.२५७ ॥ 


न मत्रबलवीर्येण प्रज्ञया पौरुषेण वा| 
अलभ्यं लभ्यते काले काले सुसोपि विंदति॥ २१.२५८ ॥ 


न मातृपितृशुश्रूषा न च दैवतपूजनम्‌॥ 
नान्यो गुणसमाचारः पुरषस्य सुखावहः॥ २१.२५९ ॥ 


न विद्या न तपो दानं न मित्राणि न वांधवाः॥ 
शक्नुवंति परित्रातुं नरं काल्लेन पीडितम्‌॥ .2.2.२६० ॥ 


नागामिगमनार्थे हि प्रतिघातशतैरपि॥ 
शक्नुवंति प्रतिव्योढुमृते कालबलं नराः॥ २१.२६१ ॥ 


देहवत्पुण्यकर्माणि जीववत्काल उच्यते॥ 
द्वयोः समागमे दैत्य कार्याणां सिद्विरिष्यते॥ २१.२६२ ॥ 


अहो दैत्य त्वद्विशिष्टा दैत्यानां कोटयः पुरा॥ 
शाल्मलेस्तूलवत्क्षिसाः कालवातेन दुर्दशाः॥ २१.२६३ ॥ 


इदं तु लब्ध्वा त्वं स्थानमात्मानं बहु मन्यसे॥ 
सर्वभूतभवं देवं ब्रह्माणमिव शाश्वतम्‌॥ २१.२६४ ॥ 


न चेदमचलं स्थानमनंतं चापि कस्यचित्‌॥ 
त्वं तु बालिशया बुद्ध्या ममेदमिति मन्यसे॥ २१.२६५ ॥ 

अविश्वास्ये विश्वसिषि मन्यसे चाऽधुवं ध्रुवम्‌॥ 
ममेदमिति मोहात्त्वं त्रिलोकीश्रियमीप्ससि॥ २१.२६६ ॥ 


नेय तव न चास्माकं न चान्येषां स्थिरा मता॥ 
अतिक्रम्य बहून्यांस्त्वयि तावदियं स्थिता॥ २१.२६७ ॥ 


कचित्कालमियं स्थित्वा त्वयि तारक चचला॥ 
पुंश्चलीवातिचपला पुनरन्यं गमिष्यति॥ २१.२६८ ॥ 


सरत्रौषदिसंपन्नं ससरित्पर्वताकरम्‌॥ 
तानिदार्नी न पश्यामि यैभुक्तं भुवनत्रयम्‌॥ २१.२६९ ॥ 


हिरण्यकशिषपुर्वीरो हिरण्याक्षश्च दुज॑यः॥ 
प्रहादो नमुचिर्वीरो विप्रचित्तिर्विरोचनः॥ .2.2.२७० ॥ 


कीर्तिः शूरश्च वीरश्च वातापिरिल्वलस्तथा॥ 
अश्वग्रीवः शंबरश्च पुलोमा मधुकैटभो ॥ २१.२७१ ॥ 


विश्वजित्प्रमुखाश्वान्ये दानवेंद्रा महाबलाः॥ 
कालेन निहताः सर्वे कालो हि बलवत्तरः॥ २१.२७२ ॥ 


सर्वैवैर्षायुतं तसं न त्वमेको महातपाः॥ 
सर्वे सत्यव्रतपराः सर्वै चासन्बहुश्रुताः॥ २१.२७३ ॥ 


सर्वे यथाहदातारः सर्वै दाक्षायणीसुताः॥ 
ज्वलंतः प्रजयंतश्च कालेन प्रतिसंहताः॥ २१.२७४ ॥ 

मंचेच्छां कामभोगेष मंचेमं श्रीभवं मदम॥ 
एतदैश्वर्यनाशे त्वां शोकः संपीडयिष्यति॥ २१.२७५ ॥ 


शोककाले शुचो मात्वं हषैकाले च मा हृषः॥ 
अतीतानागते हि त्वा प्रत्युत्पन्नेन वर्तय॥ २१.२७६ ॥ 


इंद्रे चेदागतः कालः सदा युक्त मतंद्रितम्‌॥ 
क्षमस्व न चिराद्वैत्य त्वामप्युपगमिष्यति॥ २१.२७७ ॥ 


को हि स्थातुमलं लोके मम क्रुद्धस्य संयुगे॥ 
कालस्तु बलवान्प्रासस्तेन तिष्ठामि तारक॥ २१.२७८ ॥ 


त्वमेव वेत्सि मां दैत्य योहं यारृक्पराक्रमः॥ 
कल्पेकल्पे महादैत्याः कोटिशोऽबुदशोहताः॥ २१.२७९ ॥ 


येषां त्वं कोटिभागेऽपि परिपूर्णो न तारक॥ 
कल्पेकल्पे सृजामीदं ब्रह्मादि सकलं जगत्‌॥ .2.2.२८० ॥ 


इच्छन्संजीवयाम्येतदनिच्छन्नाशये क्षणात्‌॥ 
न हि त्वां नोत्सहे हंतुं सवदैत्यसमायुतम्‌॥ २१.२८१ ॥ 


अंगुल्यग्रेण दैत्यँद्र पुनर्धर्म नलोपये॥ 
यद्यहं प्रवरो भूत्वा धर्म ब्रह्ववरात्मकम्‌॥ २१.२८२ ॥ 


लोपयामि ततः कं च धर्मोऽयं शरणं व्रजेत्‌॥ 

अहं कर्तेति मा मंस्थाः कर्तायस्तु सदा प्रभुः॥ २१.२८३ ॥ 


सोऽयं कालः पचेद्विश्वं वृक्षे फलमिवागतम्‌॥ 
यैरेव कर्मभिः सौख्यं दुःखं तैरेवक्मभिः॥ २१.२८४ ॥ 


प्राप्नोति पुरुषो दैत्य पश्य कालस्य चित्रताम्‌॥ 
सर्वं कालवशादेव बोद्दव्यं धीर्युतेर्नरैः॥ २१.२८५ ॥ 


स्वकर्मपरिपाकस्य फलदं वै विदुरबुधाः॥ 
तस्मात्कर्म शुभं कार्यं पुण्यात्पुण्यात्मकं च यत्‌॥ २१.२८६ ॥ 


पुण्येन तत्र सोख्यं स्याद्दुःखं पापेन निश्चितम्‌॥ 
इति संचिंत्य दैत्यैद्र स्वं वचः परिपालय॥ 
मदुक्तं वचनं सर्वं यदि मंतुमिहाहसि॥ २१.२८७ ॥ 


॥तारक उवाच॥ 
मामत्र संस्थितं दृष्टवा कालनेमिमुखैरयुतम्‌॥ २१.२८८ ॥ 


कस्येह न व्यथेदवुर्मृत्योरपि जिवांसतः॥ 
सा ते न व्यथते बुद्धिरचला तत्त्वदर्शिनी॥ २१.२८९ ॥ 


ब्रवीषि यद्यत्वं वाक्यं ततथैव न संशयः॥ 
को हि विश्धासमर्थेषु शरीरे वा शरीरभृत्‌॥ .2.2.२९० ॥ 


कर्तुमुत्सहते लोके इष्ट्वा संप्रस्थितं जगत्‌॥ 
अहमप्येवमेवैनं लोकं जानाम्यशाश्वतम्‌॥ २१.२९१ ॥ 

कालाग्नावाहितं घोरे गुह्ये सततगत्वरे॥ 
इदमद्य करिष्यामि श्वःकर्तास्मीतिवादिनः॥ २१.२९२ ॥ 


कालो हरति संप्रासे नदीवेग इवोन्मुखान्‌॥ 
इदानीं तावदेवासौ मया दृष्टो न विस्मृतः॥ २१.२९३ ॥ 


कालेन हियमाणानां प्रलापः श्रूयते नृणाम्‌॥ 
इष्याभिमानलरोभेषु कामक्रो धभयेषु च॥ २१.२९४ ॥ 


स्पृहामोहातिवादेषु लोकः सक्तो न बुध्यते॥ 
गुरुं वाप्यगुरुं वापि कृत्याकृत्यं च केशव॥ २१.२९५ ॥ 


जानामि त्वामहं विष्णो सवभूतवरं प्रभुम्‌॥ 
कि कुर्मः स्वस्वभावेन बलिना त्वां न मन्महे॥ २१.२९६ ॥ 


केचिद्भजंति त्वां भक्त्या वैरेण हेलया परे॥ 
सर्वेनुकंप्यास्ते तुभ्यमतरात्मासि देहिनाम्‌॥ २१.२९७ ॥ 


पुराणः शाश्वतो धर्मः सर्वप्राणभृतां समः॥ 
मामालंब्य मया मुक्ता यांतु सर्वे दिवौकसः॥ २१.२९८ ॥ 


पुनमर्कस्वरूपेण भ्रांतव्यं भुवनत्रयम्‌॥ 
स्पृहापि यज्ञभागानां न कार्या समयस्त्वयम्‌॥ २१.२९९ ॥ 


एवमुक्ते तारकेण देवा हर्ष प्रपेदिरे॥ 

मुच्यते हतलोमापि मेषो लाभो हि सौनिकात्‌॥ ॥.2.2॥.3०० ॥ 


॥ श्रीभगवानुवाच ॥ 
दैत्येंद्र भव तत्वज्ञो विद्याज्ञानतपोन्वितः॥ 
कालं पश्यसि सुव्यक्त पाणावामल्रक यथा॥ २१.३०१ ॥ 


काल्रचारित्रतत्वज्ञ शिवभक्त महामते॥ 
वज्रांगसुत धन्योऽसि स्पृहणीयोऽसि धीमताम्‌॥ २१.३०२ ॥ 


यावत्ते तपसो वीर्यं तावद्धक्ष्वजगत्त्रयम्‌ ॥ 
एतेन समयेनैते चरिष्यंति सुरा जगत्‌॥ २१.३०३ ॥ 


इत्युक्त्वा मर्कयूथेन वृतो नारायणः प्रभुः॥ 
स्थानादस्मादपाक्रम्य मेरु प्रति ययौ तदा॥ २१.३०४ ॥ 


ततो मेरुं समागम्य प्रोवाच वचनं हरिः॥ 
भवंतो यांतु ब्रह्मणं स धास्यति च वो हितम्‌॥ २१.३०५ ॥ 


अप्रमत्तैः सदा भाव्यं पाल्यश्च समयस्तथा॥ 
इत्युक्त्वा भगवान्विष्णुस्तत्रैवांतरधीयत॥ २१.३०६ ॥ 


प्रणतः संस्तुतो देवैर्ब्रह्माणं च सुरा ययुः॥ २१.३०७ ॥ 


दिव्योत्तमैस्तत्र गतेरभिष्टुतो विदीसतेजा भुवनत्रयेऽपि॥ 
वज्रांगपुत्रोऽपि मुमोद वीरः शिवप्रसादेन महर्द्धिमाप्य॥ २१.३०८ ॥ 

स्वयमिन्द्रो निमिर्वह्िः कालनेमिर्यमो$पि च॥ 
स्तम्भश्व निर्क्रतिस्थाने महिषो वरुणास्तथा॥ २१.३०९ ॥ 


मेषो वाताधिकारि च कुजंभो धनदो5भवत्‌॥ 
अन्येषां चाधिकारांश्च दैत्यानां तारको ददौ॥ .2.2.3१० ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे देवासुरसंग्रामे तारकविजयवर्णननामैकविंशतितमोऽध्यायः॥ २१ ॥ छ 
॥ 


॥.2.22 


॥नारद उवाच॥ 
एवं विप्रकृता देवा महेंद्रसहितास्तदा॥ 
ययुः स्वायंभुवं दाम मर्करूपमुपाश्रिताः॥ २२.१ ॥ 


ततश्व विस्मितो ब्रह्मा प्राह तान्सुरपुंगवान्‌॥ 
स्वरूपेणेह तिष्ठध्वं नात्र वस्तारकाद्भयम्‌॥ २२.२ ॥ 


ततो देवाः स्वरूपस्थाः प्रम्लानवदनांबुजाः॥ 
तुष्टवुः प्रणताः सर्वै पितरं पुत्रका यथा॥ २२.३ ॥ 


नमो जगत्प्रसूत्यै ते हेतवे पालकाय च॥ 
संहर्त्रे च नमस्तुभ्यं तिस्रोऽवस्थास्तव प्रभो॥ २२.४ ॥ 

त्वमपः प्रथमं सृष्टवा तासु वीर्यमवासूजः॥ 
तदण्डमभवद्धैमं यस्मिल्लोकाश्वराचराः॥ २२.५ ॥ 


वेदेष्वाहुविराइरूपं त्वामेकरूपमीदृशम्‌॥ 
पातालं पादमूलं च पार्ष्णिपादे रसातलम्‌॥ २२.६ ॥ 


महातलं चास्य गुल्फौ जंघे चापि तलातलम्‌॥ 
सुतलं जानुनी चास्य ऊरू च वितलातले॥ २२.७ ॥ 


महीतलं च जघनं नाभिश्चास्य नभस्तलम्‌॥ 
ज्योतिः पदमुरः स्थानं स्वर्लोको बाहुरुच्यते ॥ २२.८ ॥ 


ग्रीवा महश्चवदनं जनल्रोकः प्रकीर्त्यते॥ 
लल्लाटं च तपोल्रोकः शीर्ष सत्यमुदाहृतम्‌॥ २२.९ ॥ 


चन्द्रसूर्यौ च नयने दिशः श्रोत्रे नासिकाश्चिनौ॥ 
आत्मानं ब्रह्मरंधस्थमाहुस्त्वां वेदवादिनः॥ .2.22.१० ॥ 


एवं ये ते विराइरूपं संस्मरंत उपासते॥ 
जन्मबन्धविनिमुक्ता यांति त्वां परमं पदम्‌॥ २२.११ ॥ 


एवं स्थूलं प्राणिमध्यं च शूक्ष्मं भावेभावे भावितं त्वां गृणंति॥ 
सर्वत्रस्थं त्वामतः प्राहु्वेदास्तस्मै तुभ्यं पदम्ज इद्विधेम॥ २२.१२ ॥ 


एवं स्तुतो विरंचिस्तु कृपयाभिपरिप्लुतः ॥ 
जानन्नपि तदा प्राह तेषामाश्वासहेतवे॥ २२.१३ ॥ 

सर्वे भवन्तो दुःखार्ताः परिम्लानमुखांबुजाः॥ 
अरष्टायुदास्तथाऽकस्मादश्रष्टा भरणवाससः॥ २२.१४ ॥ 


ममैवयं कृतिर्दैवा भवतां यद्वडम्बना॥ 
यद्वैराजशरीरे मे भवन्तो बाहुसंजञकाः॥ २२.१५ ॥ 


यद्यद्विभूतिमत्सत्त्वं धार्मिकं चोर्जितं महत्‌॥ 
तत्रासीद्वाहुनाशो मे बाहुस्थाने च ते मम॥ २२.१६ ॥ 


तन्नूनं मम भग्नौ च बाहू तेन दुरात्मना॥ 
येन चोपहतं देवास्तन्ममाख्यातु महथ॥ २२.१७ ॥ 


॥देवा ऊचुः॥ 
योऽसौ वञ्रांगतनयस्त्वया दत्तवरः प्रभो॥ 
भृशं विप्रकृतास्तेन तत्त्वं जानासि तत्त्वतः॥ २२.१८ ॥ 


यत्तन्महीसमुद्रस्य तटं शाविकतीर्थकम्‌॥ 
तदाक्रम्य कृतं तेन मरुभूमिसमं प्रभोः॥ २२.१९ ॥ 


ऋद्धयः सर्वदेवानां गृहीतास्तेन सर्वतः॥ 
महाभूतस्वरूपेण स एव च जगत्पतिः॥ ।.2.22.2० ॥ 


चंद्रसूर्यौ ग्रहास्तारा यच्चान्यद्देवपक्षतः॥ 
तच्च सर्व निराकृत्य स्थापितो दैत्यपक्षकः॥ २२.२१ ॥ 

वयं च विधृता स्तेन बहूपहसितास्तथा॥ 
प्रसादान्मुक्ताश्व कथंचिदिव कष्टतः॥ २२.२२ ॥ 


तद्दयं शरणं प्रासाः पीडिताः क्षृत्तृषार्टिताः॥ 
धर्मरक्षा कराश्वेति संचिंत्य त्रातुमहसि॥ २२.२३ ॥ 


इत्युक्तः स्वात्मभूदेव: सुरैर्दैत्यविचेष्टितम्‌॥ 
सुरानुवाच भगवानतः संचिंत्य तत्त्वतः॥ २२.२४ ॥ 


अवध्यस्तारको दैत्यः सर्वैरपि सुरासुरैः॥ 
यस्य वध्यश्च नाद्यापि स जातो भगवान्पुनः॥ २२.२५ ॥ 


मया च वरदानेन च्छन्दयित्वा निवारितः॥ २२.२६ ॥ 


तपसा स हिदीसोऽभूत्त्रैलोक्यदहनात्मकः॥ 
स च वव्रे वधं दैत्यः शिशतः सस्तवासरात्‌॥ २२.२७ ॥ 


स च सस्तदिनो बालः शंकराद्यो भविष्यति॥ 
तारकस्य च वीरस्य वधकर्ता भविष्यति॥ २२.२८ ॥ 


सतीनामा तु या देवी विनष्टा दक्षहेलया॥ 
सा भविष्यति कल्याणी हिमाचलशरीरजा॥ २२.२९ ॥ 


शंकरस्य च तस्याश्च यत्नः कार्यः समागमे॥ 
अहमप्यस्य कार्यस्य शेष कर्ता न संशयः॥ .2.22.3° ॥ 

इत्युक्तास्त्रिदशास्तेन साक्षात्कलयोनिना॥ 
जम्मुर्मेरु प्रणम्येशं मर्करूपेण संवृताः॥ २२.३१ ॥ 


ततो गतेषु देवेषु ब्रह्मा लोकपितामहः॥ 
निशां सस्मार भगवान्स्वां तनुं पूर्वसंभवाम्‌॥ २२.३२ ॥ 


ततो भगवती रात्रिरुपतस्थे पितामहम्‌॥ 
तां विविक्ते समालोक्य तथोवाच विभावरीम्‌॥ २२.३३ ॥ 


विभावरि महाकार्यं विबुधानामुपस्थितम्‌॥ 
तत्कर्तव्यं त्वया देवि श्रृणु कार्यस्य निश्चयम्‌॥ २२.३४ ॥ 


तारकोनाम दैत्येंद्र: सुरकेतुरनिज्जितः॥ 
तस्याभावाय भगवाञ्जनयिष्यति य शिवः॥ २२.३५ ॥ 


सुतः स भविता तस्य तारकस्यांतकारकः॥ 
अहं त्वादौ यदा जातस्तदापश्यं पुरःस्थितम्‌॥ २२.३६ ॥ 


अर्धनारीश्वरं देवं व्याप्य विश्वमवस्थितम्‌॥ 
इष्टवा तमब्रु्वं देवं भजस्वेति च भक्तितः॥ २२.३७ ॥ 


ततो नारी पृथग्जाता पुरुषश्च तथा पृथक्‌॥ 
तस्याश्वैवांशजाः सर्वाः स्त्रियस्त्रिभुवने स्मृताः॥ २२.३८ ॥ 


एकादश च रुद्राश्च पुरुषास्तस्य चांशजाः॥ 
तां नारीमहामालोक्य पुत्रं दक्षमथा ब्रवम्‌॥ २२.३९ ॥ 

भजस्व पुत्री जगती ममापि च तवापि च॥ 
पुंदुःखनकात्त्रात्री पुत्री ते भाविनी त्वियम्‌॥ ।.2.22.४9 ॥ 


एवमुक्तो मया दक्षः पुत्रीत्वे परि कल्पिताम्‌॥ 
रुद्राय दत्तवान्भक्त्या नाम दत्त्वा सतीति यत्‌॥ २२.४१ ॥ 


ततः काल्ने चँ कस्मिश्चिदवमेने च ता पिता॥ 
ममर्षः पापसंकल्पो दुरात्मा कुलकज्जलः॥ २२.४२ ॥ 
92 ०० नीं 


ये रुद्रं नेव मन्यंते ते स्फुटं कुलकज्जलाः॥ 
पिशाचास्ते दुरात्मानो भर्व॑ति ब्रह्मराक्षसाः॥ २२.४३ ॥ 


अवमानेन तस्यापि यथा देवी जहाँ तनुम्‌॥ 
यथा यज्ञः स च ध्वस्तो भवेन विदितं हि ते'॥ २२.४४ ॥ 


अधुना हिमशैलस्य भवित्री दुहिता च सा॥ 
महेश्वरं पतिं सा च पुनः प्राप्स्यति निश्चितम्‌॥ २२.४५ ॥ 


तदिदं च त्वया कार्य मेनागर्भै प्रविश्य च॥ 
तस्याश्छविं कुरु कृष्णां यथा काली भवेत्तु सा॥ २२.४६ ॥ 


यदा रुद्रोपहसिता तपस्तप्स्यति सा महत्‌॥ 
समास्नियमा देवी यदा चोग्रा भविष्यति॥ २२.४७ ॥ 


स्वयमेव यदा रूपं सुगौरं प्रतिपत्स्यते॥ 

विरहेण हरश्वास्या मत्वा शून्य जगत्त्रयम्‌॥ २२.४८ ॥ 


तस्यैव हिमशैलस्य कंदरे सिद्धसेविते॥ 
प्रतीक्षमाणस्तां देवीमुग्रं संतप्स्यते तपः॥ २२.४९ ॥ 


तयोः सुतसतपसोर्भविता यो महान्सुतः॥ 
भविष्यति स दैत्यस्य तारकस्य निवारकः॥ ।.2.22.५0 ॥ 


तपसो हि विना नास्ति सिद्धिः कुत्रापि शोभने॥ 
सर्वासां कर्मसिद्वीनां मूलं हि तप उच्यते॥ २२.५१ ॥ 


त्वयापि दानवो देवि देहनिर्गतया तदा॥ 
चंडमुंडपुरोगाश्च हंतव्या लोकदुजयाः ॥ २२.५२ ॥ 
यस्माच्चंडं च मुंडं च त्वं देवि निहनिष्यसि॥ 


चामुंडेति ततो लोके ख्याता देवि भविष्यसि॥ २२.५३ ॥ 


ततस्त्वां वरदे देवी लोकः संपूजयिष्यति॥ 
भेदेर्बहुविधाकारैः सर्वगां कामसाधनीम्‌॥ २२.५४ ॥ 
ॐकारवक्त्रां गायत्रीं त्वामर्चति द्विजोत्तमाः॥ 

ऊर्जितां बलदां पापि राजानः सुमहाबलाः॥ २२.५५ ॥ 


वैश्याश्च भूतिमित्येव शिवां शूद्रास्तथा शुभे॥ 
क्षांतिमुनीनामक्षोभ्या दया नियमिनामपि॥ २२.५६ ॥ 


त्वं महोपाय सन्दोहा नीतिर्नयविसपिणाम्‌॥ 

परिस्थितिस्त्वमर्थाना त्वमहो प्राणिका मता॥ २२.५७ ॥ 


त्वं युक्तिः सर्वभूतानां त्वं गतिः सर्वदेहिनाम्‌॥ 
रतिस्त्वं रतिचितानां प्रीतिस्त्वं हृयदर्शिनाम्‌॥ २२.५८ ॥ 


त्वं कांतिः शुभरूपाणां त्वं शांति शुभकर्मिणाम्‌॥ 
त्वं ्रांतिर्मूढचित्तानां त्वं फलं क्रतुयाजिनाम्‌॥ २२.५९ ॥ 


जलरधीनां महावेला त्वं च लीला विलासिनाम्‌॥ 
संभूतिस्त्वं पदार्थानां स्थितिस्त्वं लोकपालिनी॥ ।.2.22.६9 | 


त्वं कातरात्रिर्निःशेष भुवनावलिनाशिनी॥ 
प्रियकठग्रहानन्ददायिनी त्वं विभावरी॥ २२.६१ ॥ 


प्रसीद प्रणतानस्मान्सौम्यदृष्रया विलोकय॥ २२.६२ ॥ 


इति स्तुवंतो ये देवि पूजयिष्यंति त्वां शुभे॥ 
ते सर्वकामानाप्स्यति नियता नात्र संशयः॥ २२.६३ ॥ 


इत्युक्ता तु निशादेवी तथेत्युक्त्वा कृताञ्जल्लिः॥ 
जगाम त्वरिता पूर्वं गृहं हिमगिरेर्महत्‌॥ २२.६४ ॥ 


तत्राऽऽसीनां महाहर्म्ये रत्रभित्तिसमाश्रये॥ 
ददर्श मेनामापांडुच्छविवक्त्रसरोरहाम्‌॥ २२.६५ ॥ 


किंचिच्छयाममुखोदग्रस्तनभागावनामिताम्‌॥ 

महौषधिगणबद्धमंत्रराजनिषेविताम्‌॥ २२.६६ ॥ 


ततः किचित्प्रमिल्रिते मेनानेत्रांबुजद्वये॥ 
आविवेशमुखं रात्रिब्रह्मणो वचनात्तदा॥ २२.६७ ॥ 


जन्मदाया जगन्मातुः क्रमेण जठरांतरम्‌॥ 
अरंजयच्छविं देव्या गुहमातुर्विभावरी ॥ २२.६८ ॥ 


ततो जगन्मं गलदा मेना हिमगिरेः प्रिया॥ 
ब्राह्मे मुहूर्ते सुभगे प्रासूयत शुभाननाम्‌॥ २२.६९ ॥ 


तस्यां तु जायमानायां जंतवः स्थाणुजंगमाः॥ 
अभवन्सुखिनः सर्वे सर्वलोकनिवासिनः॥ .2.22.७° ॥ 


अभवत्क्रूरसत्त्वानां चेतः शांतं च देहिनाम्‌॥ 
ज्योतिषामपि तेजस्त्वमभवत्सुतरां तदा॥ २२.७१ ॥ 


वरनाश्रिताश्वौषधयः स्वादवंति फलानि च॥ 
गंधवंति च माल्यानि विमलं च नभोऽभवत्‌॥ २२.७२ ॥ 


मारुतश्च सुखस्पर्शो दिशश्च सुमनोहराः॥ 
विस्मृता नि च शास्त्राणि प्रादुर्भाव प्रपेदिरे॥ २२.७३ ॥ 


प्रभावस्तीर्थमुख्यानां तदा पुण्यतमोऽभवत्‌॥ 
सत्ये धर्मे चाध्ययने यज्ञे दाने तपस्यपि॥ २२.७४ ॥ 

सर्वेषामभवच्छुद्धा जन्मकाले गुहारणे:॥ 
अंतरिक्षेमराश्वापि प्रहर्षोत्फुल्ललोचना: ॥ २२.७५ ॥ 


हरिब्रह्ममहेद्राकवायुवहिपुरोगमाः॥ 
पष्पवष्टिं प्रममचस्तस्मिन्मेनागृहे शभे॥ २२.७६ ॥ 
fo) ८ IS Cc fo) 


मेरुप्रभृतयश्वापि मूर्तिमंतो महानगाः॥ 
तस्मिन्महोत्सवे प्रासा वीरकांस्योपशोभिताः॥ २२.७७ ॥ 


सागराः सरितश्चैव समाजग्मुश्च सर्वशः॥ २२.७८ ॥ 


हिमशैलोऽभवल्लोके तदा सर्वैश्वराचरैः॥ 
सेव्यश्वाप्यभिगम्यश्च पूजनीयश्च भारत॥ २२.७९ ॥ 


अनुभूयोत्सवं ते च जग्मुः स्वानालयांस्तदा॥ ।.2.22.८० ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
कौमारिकाखडे कुमारेश माहात्म्ये पार्वतीजन्मवर्णनंनाम द्वाविंशोऽध्यायः॥ २२ ॥ छ ॥ 


॥५2.23 


॥नारद उवाच॥ 

ततश्व शैत्रजा देवी चिक्रीड सुभगा तदा॥ 
देवगंधर्वकन्याभिर्नगकिनरसंभवाः॥ 

मुनीनां चापि याः कन्यास्ताभिः सार्धं च शोभना॥ २३.१ ॥ 

कदाचिदथ मेरुस्थो वासवः पांडुनंदन॥ 
सस्मारा मां ययौ चाहं संस्मृतो वासवं तदा॥ २३.२ ॥ 


मां दृष्ट्वा च सहस्राक्षः समुत्थायातिहषितः॥ 
पूजयामास तां पूजा प्रतिगृह्याहमब्रुवम्‌॥ २३.३ ॥ 


महासुर महोन्मादकालानल दिवस्पते॥ 
कुशलं विद्यते कच्चिच्च नंदसि॥ २३.४ ॥ 


पृष्ठस्त्वेवं मया शक्रः प्रोवाच वचनं स्मयन्‌॥ 
कुशलस्यांकुरस्तावत्संभूतो भुवनत्रये॥ २३.५ ॥ 


तत्फलोदयसंपत्तौ तद्भवान्स॑स्मृतो मुने॥ 
वेत्सि सर्वमतं त्वं वै तथापि परिनोदकः॥ २३.६ ॥ 


निर्वृतिं परमां याति निवेद्यार्थं सुहृज्जने॥ २३.७ ॥ 


तद्भवाञ्छैलजां देवीं शैलंद्र शैलवल्लभाम्‌॥ 
हरं संभावय वरं यन्नान्यं रोचयति ते॥ २३.८ ॥ 


ततस्तद्वाक्यमाकर्ण्य गतोऽहं शैलसत्तमम्‌॥ 
ओषधिप्रस्थनिलयं साक्षादिव दिवस्पतिम्‌॥ २३.९ ॥ 


तत्र हैमे स्वयं तेन महाभक्त्या निवेदिते॥ 
महासने पूजितोहमुपविष्टो महासुखम्‌॥ ।.2.23.१० ॥ 

गुहीतार्घ्यं ततो मां च पप्रच्छ क्लक्ष्णया गिरा॥ 
कुशलं तपसः शैलः शनैः फुल्लाननांबुजः ॥ २३.११ ॥ 


अहमप्यस्य तत्प्रोच्य प्रत्यवोचं गिरीश्वरम्‌॥ 
त्वया शैलेंद्र पूर्वां वाप्यपरां च दिशं तथा॥ २३.१२ ॥ 


अवगाह्य स्थितवता क्रियते प्राणिपालना॥ 
अहो धन्योसि विष्रेंद्राः साहाय्येन तवाचल॥ २३.१३ ॥ 


तपोजपव्रतस्नानौः साध्यंत्यात्मनः परम्‌॥ 
यज्ञांगसाधनेः काश्चित्कदादिफलदानतः॥ २३.१४ ॥ 


त्वं समुद्वरसि विप्रान्किमतः प्रोच्यते तव॥ 
अन्येऽपि जीव बहुधात्वामुपाश्रित्य भूधर॥ २३.१५ ॥ 


मुदिताः प्रतिवर्तते गृहस्थमिव प्राणिनः॥ 
शीतमातपवर्षाश्च कलेशान्नानाविधान्सहन्‌॥ २३.१६ ॥ 


उपाकरोषि जंतूनामेवंरूपा हि साधवः॥ 
किमतः प्रोच्यते तुभ्यं धन्यस्त्वं पृथिवीधर॥ २३.१७ ॥ 


कंदरं यस्य चाध्यास्ते स्वयं तव महेश्चरः॥ 
इत्युक्तवति वाक्यं च यथार्थं मयिफाल्गुन॥ २३.१८ ॥ 


हिमशैलस्य महिषी मेना आगादिदक्षया॥ 
अनुयाता दुहित्रा च स्वल्पाश्च परिचारिकाः॥ २३.१९ ॥ 

लज्जयानतसर्वांगी प्रविवेश सदो महत्‌॥ 
ततो मां शैलमहिषी ववंदे प्रणिपत्य सा॥ ॥.2.23.२० ॥ 


वस्त्रनिगूढवदना पाणिपग्रकृतांजलिः॥ 
तामहं सत्यरूपाभिराशीभिः समवर्धयम्‌॥ २३.२१ ॥ 


पतिव्रता शुभाचारा सुबगा वीरसूः शुभे॥ 
सदा वीरवती चापि भव वंशोन्नतिप्रद॥ २३.२२ ॥ 


ततोऽहं विस्मिताक्षीं च हिमवद्रिरिपुत्रिकाम्‌॥ 
मृदुवाण्या प्रत्यवोचमेहि बाले ममांतिकम्‌॥ २३.२३ ॥ 


ततो देवी जगन्माता बालबावं स्वकं मयि॥ 
दशयंती स्वपितरं कंठे गृह्यांकमावि शत्‌॥ २३.२४ ॥ 


उवाच वाचं तां मदं मुनिं वंदय पुत्रिके॥ 
मुनेः प्रसादतोऽवश्यं पतिमाप्स्यसि संमतम्‌॥ २३.२५ ॥ 


इत्युक्ता सा ततो बाला वस्त्रांतपि हितानना॥ 
किंचित्सहुंकृतोत्कंपं प्रोच्य नोवाच किंचन॥ २३.२६ ॥ 


ततो विस्मितचित्तोहमुपचारविदांवरः॥ 
प्रत्यवोचं पुनर्देवीमेहि दास्यामि ते शुभे॥ २३.२७ ॥ 


रत्रक्रीडनकं रम्यं स्तापितं सुचिरं मया॥ 

इत्युक्ता सा तदोत्थाय पितुरंकात्सवेगतः॥ २३.२८ ॥ 


वंदमाना च मे पादौ मया नीतांक मात्मनः॥ 
मन्यता तां जगत्पूज्यामुक्तं बाले तवोचितम्‌॥ २३.२९ ॥ 


न तत्पश्यामि यत्तुभ्यं दवयाशीः का तवोचिता॥ 
इत्युक्ते मातृवात्सल्याच्छैलेन्द्र महिषी तदा॥ ।.2.23.39 ॥ 


नोदयामास मा मंदमानशी:शकिता तदा॥ 
भगवन्वेत्सि सर्वं त्वमतीतानागतं प्रभो॥ २३.३१ ॥ 


तदहं ज्ञातुमिच्छामि कीऱृशोऽस्याः पतिर्भवेत्‌॥ 
श्रुत्वेति सस्मितमुखः प्रावोचं नर्मवल्लभः॥ २३.३२ ॥ 


न जातोऽस्याः पतिभेद्रे वर्तते च कुलक्षणः॥ 
नग्नोऽतिनिर्धनः क्रोधीवृतः क्रूरैश्च सर्वदा॥ २३.३३ ॥ 


श्रुत्वेति संभ्रमाविष्टो ध्वस्तवीर्या हिमाचलः॥ 
मां तदा प्रत्युवाचेदं साश्रुकण्ठो महागिरिः॥ २३.३४ ॥ 


अहो विचित्रः सं सारो दुर्वे्यो महतामपि॥ 
प्रवरस्त्वपि शक्त्या यो नरेषु न कृपायते॥ २३.३५ ॥ 


यत्रेन महता तावत्पुण्यैर्बहुविधैरपि ॥ 
साधयत्यात्मनो लोको मानुष्य मतिदुर्लभम्‌॥ २३.३६ ॥ 

अधवं तदधवत्वे च कथंचित्परिकल्प्यते॥ 
तत्रापि दुर्लभानाम समानव्रतचारिणी॥ २३.३७ ॥ 


साध्वी महाकलोत्पन्ना भार्याया स्यात्पतिव्रता॥ 
तत्रापि दुर्लभ यच्च तया धर्मनिषेवणम॥ २३.३८ ॥ 


सह वेदपराणोक्त जगत्त्रयहितावहम्‌॥ 
एतत्सुदुर्लभं यच्च तस्यां चैव प्रजायते॥ २३.३९ ॥ 


तदपत्यमपत्यार्थ संसारे किल नारद॥ 
एतेषां दुर्लभानां हि किचित्प्राप्नोति पण्यवान॥ ।.2.23.४0 ॥ 


सर्वमेतदवाप्नोति स कोपि यदिवा न वा॥ 
किचित्केनापि हि न्यूनं संसारः कुरुते नरम्‌॥ २३.४१ ॥ 


अथ संसारिको दोषः स्वकृतं यत्र भुज्यते॥ 
गार्हस्थ्यं च प्रशंसति वेदाः सर्वेऽपि नारद॥ २३.४२ ॥ 


नेति केचित्तत्र पुनः कथं ते यदि नो गृही॥ 
अतो धात्रा च शास्त्रेषु सुतलाभः प्रशसितः॥ २३.४३ ॥ 


पुनश्चसृष्टिवृदध्यर्थं नरकत्राणनाय च॥ 
तत्र स्त्रीणां समुत्पत्तिं विना सृष्टिने जायते॥ २३.४४ ॥ 


सा च जातिप्रकृत्यैव कृपणा दैन्यभागिनी॥ 
तासामुपरि मावज्ञा भवेदिति च वेधसा॥ 

शास्त्रेषूक्तमसंदिगधं वाक्यमेतन्महात्फलम्‌॥ २३.४५ ॥ 


दशपुत्रसमा कन्या दशपुत्रान्प्रवरद्वयन्‌॥ 
यत्फलं लभते मर्त्यस्तल्लभ््यं कन्ययैकया॥ २३.४६ ॥ 


तस्मात्कन्या पितुः शोच्या सदा दुःखविवधिनी॥ २३.४७ ॥ 


यापि स्यात्पूर्णसरवर्था पतिपुत्रधनान्विता॥ 
त्वयोक्तं च कृते ह्यस्यास्तद्वाक्यं मम शोकदम्‌॥ २३.४८ ॥ 


केन दोषेण मे पुत्री न योग्या आशिषामता॥ 
न जातोऽस्याः पतिः कस्माद्वर्तते वा कुलक्षणः॥ २३.४९ ॥ 


निर्धनश्च मुने कस्मात्सर्वेषां सर्वदः कुतः॥ 
इति दुर्घटवाक्यं ते मनो मोहयतीव मे॥ ।.2.23.५9 ॥ 


इति तं पुत्रवात्सल्यात्सभार्यं शोकसंप्लुतम्‌॥ 
अहमाश्धासयं वाग्भिः सत्याभिः पांडूनंदन॥ २३.५१ ॥ 


मा शुचः शैलराज त्वं हर्षस्थानेऽतिपुण्यभाक्‌॥ 
श्रृणु तद्वचनं मह्यं यन्मयोक्तं च ह्यर्थवत्‌॥ २३.५२ ॥ 


जगन्माता त्वियं बाला पुत्री ते सर्वसिद्विदा॥ 
पुरा भवेऽभवद्भार्या सतीनाम्ना भवस्य या॥ २३.५३ ॥ 


तदस्याः किमहं दद्मि रवेर्दीपमिवाल्पकः॥ 

संचिंत्येति महादेव्या नाशिषं दत्तवानहम्‌॥ २३.५४ ॥ 


न जातो5भवद्वार्या पतिश्वेति वर्तते च भवो हि सः॥ 
न स जातो महादेवो भूतभव्यभवोद्भवः॥ २३.५५ ॥ 


शरण्यः शाश्वतः शास्ता शंकरः परमेश्वरः॥ २३.५६ ॥ 


सर्वै देवा यत्पदमामनंति वेदैश्च सर्वैरपि यो न लभ्यः॥ 
्रह्मादिविश्वं ननु यस्य शैल बालस्य वा क्रीडनकं वर्देति॥ २३.५७ ॥ 


स चामंगल्यशीलोऽपि मंगला यतनो हरः॥ 
निर्धनः सर्वदश्चासौ वेद स्वं स्वयमेव सः॥ २३.५८ ॥ 


स च देवोऽचलः स्थाणुर्महादेवोऽजरो हरः॥ 
भविष्यति पतिः सोऽस्यास्तत्किमर्थं तु शोचसि॥ २३.५९ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
कौमारिकाखण्डे कुमारेशमाहात्म्ये हिमवदाश्वासनंनाम त्रयोविंशोऽध्यायः॥ २३ ॥ छ ॥ 


॥.2.24 


॥नारद उवाच॥ 
एवं श्रुत्वा सभार्यः स प्रमोदप्लुतमानसः॥ 
प्रणम्य मामिति प्राह यद्येवं पुण्यवानहम्‌॥ २४.१ ॥ 


पुनः किचित्प्रवक्ष्यामि पुत्र्या मे दक्षिणः करः॥ 

उत्तानः कारणं कि तच्छोतुमिच्छामि नारद॥ २४.२ ॥ 


इति पृष्टोऽस्मि शैलेन प्रावोचं कारणं तदा॥ 
सर्वदैव करो ह्यस्याः सर्वेषां प्राणिनां प्रति॥ २४.३ ॥ 


अभयस्य प्रदाताऽसावुत्तानस्तु करस्ततः॥ 
एषा भार्या जगद्भतुर्वृषांकस्य महीधर ॥ २४.४ ॥ 


जननी सर्वलोकस्य भाविनी भूतभाविनी॥ 
तद्यथा शीषघ्मेवैषा योगं यातु पिनाकिना॥ २४.५ ॥ 


त्वया विधेयं विधिवत्तथा शैलेन्द्रसत्तम॥ 
अस्त्यत्र सुमहतकार्यं देवानां हिमभूधर॥ २४.६ ॥ 


इति प्रोच्य तमापृच्छ्य प्रावोचं वासवाय तत्‌॥ 
मम भूयस्तु कत॑व्यं तन्मया कृतमेव हि॥ २४.७ ॥ 


किं तु पंचशरः प्ररर्यः कार्यशेषेऽत्र वासव॥ 
इत्यादिश्य गतश्चाहं तारक प्रति फाल्गुन॥ २४.८ ॥ 


कलिप्रियत्वात्तस्यैनमर्थं कथयितुं स्फुटम्‌॥ 
हिमाद्रिरपि मे वाक्यप्रेरितः पार्वतीं प्रति॥ २४.९ ॥ 


भवस्याराधनां कर्तुं ससखीमादिशत्तदा॥ 
सा तं परिचचारेशं तस्या दृष्टवा सुशीलताम्‌॥ ।.2.24.१9 ॥ 

पुष्पतोयफलाद्यानि नियुक्ता पार्वती व्यधात्‌॥ 
महेन्द्रोपि च मद्दाक्यात्स्मरं सस्मार भारत॥ २४.११ ॥ 


स च तत्स्मरणं ज्ञात्वा वसंतरतिसंयुतः॥ 
चूतांकुरास्त्रःऋ सहसा प्रादुरासीन्मनोभवः॥ २४.१२ ॥ 


तमाह च वचो धीमान्स्मरन्निव च तं स्पृशन्‌॥ 
उपदेशेन बहुना किं त्वां प्रति रतिप्रिय॥ २४.१३ ॥ 


चित्ते वससि तेन त्वं वेत्सि भूतमनोगतम्‌॥ 
तथापि त्वां वदिष्यामि स्वकार्यपरतां स्मरन्‌॥ २४.१४ ॥ 


ममैकं सुमहत्कार्यं कर्तुमहसि मन्मथ॥ 
महेश्वरं कृपानाथं सतीभार्यावियोजितम्‌॥ २४.१५ ॥ 


संयोजय पुनर्देव्या हिमाद्रिगृहजातया॥ 
देवी देवश्च तु ते करिष्यत इहेष्सितम्‌॥ २४.१६ ॥ 


॥मदन उवाच॥ 
अलीकमेतद्देवेन्द्र स हि देवस्य पोरतिः॥ 
नान्यासादयितव्यानि तेजांसि मुनरब्रवीत्‌॥ २४.१७ ॥ 


वेदान्तेषु च मां विप्रा गहसंयति पुनःपुनः॥ 
महाशनो महापाप्मा कामोऽयम नल्रो गहान्‌॥ २४.१८ ॥ 


आवृतं ज्ञानमेतेन ज्ञानिनां नित्यवैरिणा॥ 

तस्मादयं सदा त्याज्यः काम5हिरिव सत्तमैः॥ २४.१९ ॥ 


एवं शीलस्य मे कस्मात्प्रतुष्यति महेश्वरः॥ 
मद्यपस्येव पापस्य वासुदेवो जगद्रुरः॥ ।.2.24.2० ॥ 


॥इंद्र उवाच॥ 
मैवं ब्रूहि महाभाग त्वां विनाकः पुमान्भुवि॥ 
धममर्थ तथा कामं मोक्षं वा प्रासुमीश्वरः॥ २४.२१ ॥ 


यत्किंचित्साध्यते लोके मूलं तस्य च कामना॥ 
कथं कामं विनिदति तस्मात्ते मोक्षसाधकाः॥ २४.२२ | 


सत्यं चापि श्रुतेर्वाक्यं तव रूपं त्रिधागतम्‌॥ 
तामसं राजसं चैव सात्त्विक चापि मन्मथ॥ २४.२३ ॥ 


अमुक्तितः कामनया रूपं तत्तामसं तव॥ 
सुखबुद्ध्या स्पृहा या च रूपं तद्राजसं तव॥ २४.२४ ॥ 


केवलं यावदर्थीर्थे तद्रूपं सात्विकं तव॥ 
तत्ते रूपत्रयमिदं ब्रूहि नोपासते हि के॥ २४.२५ ॥ 


त्वं साक्षात्परमः पूज्यः कुरु कार्यमिदं हि नः॥ 
अथ वा पीडितान्दृष््वा सामान्यानपि पंडिताः॥ 
स्वप्राणैरपि त्रायांति परमेतन्महाफलम्‌॥ २४.२६ ॥ 


इति संचिंत्य कार्य त्वं सर्वथा कुरु तत्स्फुटम्‌॥ २४.२७ ॥ 

इत्या कर्ण्य तथेत्युक्त्वा वसंतरतिसंयुतः॥ 
पिकादिसैन्यसंपन्नो हिमाद्रिं प्रययौ स्मरः॥ २४.२८ ॥ 


तत्रापश्यत शंभोः स पुण्यमाश्रममंडलम्‌॥ 
नानावृक्षसमाकीर्णं शांतसत्वसमाकुलम्‌॥ २४.२९ ॥ 


तत्रापश्यत्त्रिनेत्रस्य वीरकंनाम द्वारपम्‌॥ 
यथा साक्षान्महेशानं गणआंश्वायुतशोऽस्य च॥ .2.24.30 | 


ददर्श च महेशानं नासाग्रकृतलोचनम्‌॥ 
देवदारुद्रुमच्छायावेदिका मध्यमाश्रितम्‌॥ 
समाकायं सुखासीनं समाधिस्थं महेश्वरम्‌॥ २४.३१ ॥ 


निस्तरंगं विनिगृह्य स्थितमिंद्रियगोचरान्‌॥ 
आत्मानमात्मना देवं प्रविष्टं तपसो निधिम्‌॥ २४.३२ ॥ 


तं तथाविधमालोक्य सोतर्भैदाय यत्रवान्‌॥ 
भ्रमरध्वनिव्याजेन विवेश मदनो मनः॥ २४.३३ ॥ 


एतस्मिन्नंतरे देवो विकासितवितल्लोचनः॥ 
सस्मार नगराजस्य तनयां रक्तमानसः॥ २४.३४ ॥ 


निवेदिता वीरकेण विवेश च गिरेः सुता॥ 
तस्मिन्काले महाभागा सदा यद्ददुपैति सा॥ २४.३५ ॥ 

ततस्तस्यां मनः स्वीयमनुरक्तमवेक्ष्य च॥ 
निगृह्य लीलया देवः स्वकं पृष्ठमवैक्षत॥ 
तावदापूर्णधनुषमपश्यत रतिप्रियम्‌॥ २४.३६ ॥ 


तन्नाशकृपया देवो नानास्थानेषु सोऽगमत्‌॥ 
तावत्पस्यति पृष्ठस्तमाकृष्य धनुषः शरम्‌॥ २४.३७ ॥ 


स नदीः पवेताश्वैव आश्रमान्सरसीरुतथा॥ 
परिश्रमन्महादेवः पृष्ठस्थं तमवैक्षत॥ २४.३८ ॥ 


जगत्त्रयं परिभ्रम्य पुनरागात्स्वमाश्रमम्‌॥ 
पृष्ठस्थमेव तं वीक्ष्य निःश्वासं मुमुचे हरः॥ २४.३९ ॥ 


ततस्तृतीयनेत्रोत्थवह्विना नाकवासिनाम्‌॥ 
क्रोशतां गमितः कामो भस्मत्वं पांडुनंदन॥ .2.24.४° ॥ 


सस तु तं भस्मसात्कृत्वा हरनेत्रोद्भवोऽनलः॥ 
व्यजुंभत जगद्दग्धुं ज्वालापूरितदिङ्मुखः॥ २४.४१ ॥ 


ततो भवो जगद्देतोर्वर्यभजज्जातवेदसम्‌॥ 
साहंकारे जने चंद्रे सुमनस्सु च गीतके॥ २४.४२ ॥ 


भृगेषु कोकिलास्येषु विहारेषु स्मरानलम्‌॥ 
तत्प्रा्तौ स्नेहसंयुक्तं कामिनां हृदयं किल॥ २४.४३ ॥ 


ज्वालयत्यनिशं सोऽग्निदुश्चिकित्स्योऽसुखावहः॥ 

विलोक्य हरनि:श्वासज्वालाभस्मीकृतं स्मरम्‌॥ २४.४४ ॥ 


विललाप रतिद्दीना मधुना बंधुना सह॥ 
विलपंती सुबहुशो मधुना परिसांत्विता॥ २४.४५ ॥ 


रत्याः प्रलापमाकर्ण्य देवदेवो वृषध्वजः॥ 
कृपया परया प्राह कामपत्नीं निरीक्ष्य च॥ २४.४६ ॥ 


अमूर्तो$पि ह्ययं भद्रे कार्य सर्व पतिस्तव॥ 
रतिकाले धुवं बाले करिष्यति न संशयः॥ २४.४७ ॥ 


यदा विष्णुश्च भविता वसुदेवात्मजो विभुः॥ 
तदै तस्य सुतो यः स्यात्सपतिस्ते भविष्यति॥ २४.४८ ॥ 


सा प्रणम्य ततो रुद्रमिति प्रोक्ता रतिस्ततः॥ 
जगाम स्वेच्छया गत्या वसंतादिभिरन्विता॥ २४.४९ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे कुमारेश्वरमाहात्म्ये कामदहनोनाम चतुर्विशोऽध्यायः ॥ २४ ॥ छ ॥ 


॥.2.25 


॥अर्जुन उवाच॥ 
देवर्षे वर्ण्यते चेयं कथा पीयूषसोदरा॥ 
पुनरेतन्मुने ब्रूहि यदा वेत्ति महेश्वरः॥ २५.१ ॥ 

भगवान्स्वां सती भार्या वधार्थ चापि तारकम्‌॥ 
सत्याश्च विरहात्तप्यन्ददाह किमसौ स्मरम्‌॥ २५.२ ॥ 


त्वयैवोक्तं स विरहात्सत्यास्तप्यति वै तपः॥ 
हिमाद्रिमास्थितो देवस्तस्याः संगमवांछया॥ २५.३ ॥ 


॥नारद उवाच॥ 
सत्यमेतत्पुरा पार्थ भवस्येदे मनीषितम्‌॥ 
अतस्ततपसा योगो न कर्तव्यो मयाऽनया॥ २५.४ ॥ 


तपो विना शुद्धदेहो न कथंचन जायते॥ 
असुद्धदेहेन समं संयोगो नेव दैहिकः॥ २५.५ ॥ 


महत्कर्माणि यानीह तेषां मूलं सदा तपः॥ 
नातसतपसां सिद्विमहत्कर्माणि यांति वै॥ २५.६ ॥ 


एतस्मात्कारणाद्देवो दर्पितं तं ददाह तु॥ 
ततो दग्धे स्मरे चापि पार्वतीमपि व्रीतिताम्‌॥ २५.७ ॥ 


विहाय सगणो देवः कैलासं समपयत॥ 
देवी च परमोद्विग्ना प्रस्खलंती पदेपदे॥ २५.८ ॥ 


जीवितं स्वं विनिंदती बभ्रामेतस्ततश्चसा॥ 
हिमाद्रिरपि स्वे श्रृंगे रुदती पृष्टवात्रतिम्‌॥ २५.९ ॥ 


कासि कस्यासि कल्याणि किमर्थे चापि रोदिषि॥ 

पृष्ठा सा च रतिः सर्वं यथावृत्तं न्यवेदयत्‌॥ ।.2.25.१9 ॥ 


निवेदिते तथा रत्या शैलः संभ्रांतमानसः॥ 
प्राप्य स्वां तनयां पाणावादायागात्स्वकं पुरम्‌॥ २५.११ ॥ 


सा तत्र पितरौ प्राह सखीनां वदनेन च॥ 
दुभेगेन शरीरेण किमनेन हि कारणम्‌॥ २५.१२ ॥ 


देहवासं परित्यक्ष्ये प्राप्स्ये वाभिमतं पतिम्‌॥ 
असाध्य चाप्यभीष्ट च कथे प्राप्य तपो विना॥ २५.१३ ॥ 


नियमैर्विविधैरतस्माच्छोषयिष्ये कल्रेवरम्‌॥ 
अनुजानीत मां तत्र यदि वः करुणा मयि॥ २५.१४ ॥ 


श्रुत्वेति वचनं माता पिता च प्राह तां शुभाम्‌॥ 
उ मेति चपले पुत्रि न क्षम तावकं वपुः॥ २५.१५ ॥ 


सोढुं क्ल्लेशात्मरूपस्य तपसः सौम्यदर्शने॥ 
भावीन्यप्यनि वार्याणि वस्तूनि च सदैव तु॥ २५.१६ ॥ 


भाविनोरथा भवंत्येव नरस्यानिच्छतोपि हि॥ 
तस्मान्न तपसा तेऽस्ति बाले किंचित्प्रयोजनम्‌॥ २५.१७ ॥ 


॥श्रीदेव्युवाच॥ 
यदिदं भवतो वाक्यं न सम्यगिति मे मतिः॥ 
केवलं न हि दैवेन प्रासुमर्थो हि शक्यते॥ २५.१८ ॥ 

त्किचिद्वैवाद्वठात्किचित्किचिदेव स्वभावतः | 
पुरुष: फलमाप्नोति चतुर्थ नात्र कारणम्‌॥ २५.१९ ॥ 


ब्रह्मणा चापि ब्रह्मत्वं प्रासं किलतपोबलात्‌॥ 
अन्यैरपि च यल्लब्धं तन्नसंख्यातुमुत्सहे॥ ।.2.25.2० ॥ 


अधुवेण शरीरेण ययभीष्ट न साध्यते॥ 
पश्चात्स शोच्यते मंदः पतितेऽस्मिञ्छरीरके॥ २५.२१ ॥ 


यस्य देहस्य धर्मोऽयं क्वचिज्जायेत्कवचिन््रियेत्‌॥ 
क्वचिद्रर्भगतं नश्येज्जातमात्रं क्वचित्तथा॥ २५.२२ ॥ 


बाल्ये च यौवने चापि वार्धक्येपि विनश्यति॥ 
तेन चंचलदेहेन कोऽर्थः स्वार्थो न चेद्भवेत्‌॥ २५.२३ ॥ 


इत्युक्त्वा स्वसखीयुक्ता पितृभ्यां साश्रु वीक्षिता॥ 
श्रृंगं हिमवतः पुण्यं नानाश्चर्य॑ जगाम सा॥ २५.२४ ॥ 


तत्रां बराणि संत्यज्य भूषणानि च शैलजा॥ 
संवीता वल्कलैर्दिव्यैसतपोऽतप्यत संयता॥ २५.२५ ॥ 


ईश्वरं हृदि संस्थाप्य प्रणवाभ्यसनारृता॥ 
मुनीनामप्य भून्मान्या तदानी पार्थे पार्वती॥ २५.२६ ॥ 


८ 


त्रिस्नाता पाटलापत्रभक्षकाभूच्छतं समाः॥ 

शंत च बिल्वपत्रेण शीर्णोन कतभोजना ॥ २५.२७ ॥ 


जलभक्षा शतं चाभूच्छतं वै वायुभोजना॥ 
ततो नियममादाय पादांगुष्ठस्थिताभवत्‌॥ २५.२८ ॥ 


निराहारा ततस्तापं प्रापुस्त्तपसो जनाः॥ 
ततो जगत्समालोक्य तदीयतपसोर्जितम्‌॥ २५.२९ ॥ 


हरस्तत्राययौ साक्षादब्रह्मचारिवपुद्वरः॥ 
वसानो वल्कलं दिव्यं रौरवाजिनसंवृतः॥ ।.2.25.3० ॥ 


सुलक्षणाषाढधरः सद्वृत्तः प्रति भानवान्‌॥ 
ततस्तं पूजयामासुस्तत्सख्यो बहुमानतः॥ २५.३१ ॥ 


वक्तुमिच्छुः शैलपुत्री सखीभिरिति चोदितः॥ 
ब्रह्मन्नियं महाभागा गृहीतनियमा शुभा॥ २५.३२ ॥ 


मुहूर्तपंचमात्रेण नियमोऽस्याः समाप्यते॥ 
तत्प्रतीक्षस्व तं कालं पश्चादस्मत्सखीसमम्‌॥ २५.३३ ॥ 


नानाविदा धर्मवार्ताः प्रकरिष्यसि ब्राह्मण॥ 
इत्युक्त्वा विजयायास्ता देवीचरितवर्णनेः॥ २५.३४ ॥ 


अश्रुमुख्यो द्विजस्याग्रे निन्युः कालं च तं तदा॥ 
ततः काले किचिदूने ब्रह्मचारी महामतिः॥ २५.३५ ॥ 

विलोकनमिषेणागादाश्रमोपस्थितं ह॒दम्‌॥ 
निपपात च तत्रासौ चुक्रोशातितरां ततः॥ २५.३६ ॥ 


अहमत्र निमज्जामि कोऽपि मामुद्वरेत भोः॥ 
इति तारेण क्रोशंतं श्रुत्वा तं विजयादिकाः॥ २५.३७ ॥ 


आजग्मुस्त्वरया युक्ता ददुस्तस्मै करं च ताः॥ 
स चुक्रोश ततो गाढं दूरेदूरे पुनःपुनः॥ २५.३८ ॥ 
> > > 


नाहं स्पृशाम्यसंसिद्धां म्रिये वा नानृतं त्विदम्‌॥ 
ततः समासनियमा पार्वती स्वयमाययौ॥ २५.३९ ॥ 


सव्यं करं ददावस्य तं चासौ नाभ्यनन्दत॥ 
भद्रे यच्छुचि नेव स्यादयच्चैवावज़ञया कृतम्‌॥ ।.2.25.४9 ॥ 


सदोषेण कृतं यच्च तदादद्यान्न कहिँचित्‌॥ 
सव्यं चाशुचि ते हस्तं नावलंबामि कहिँचित्‌॥ २५.४१ ॥ 


इत्युक्ता पार्वती प्राह नाहं दतं च दक्षिणम्‌॥ 
ददामि कस्यचिद्विप्र देवदेवाय कल्पितम्‌॥ २५.४२ ॥ 


दक्षिणं मे करं देवो ग्रहीता भव एव च॥ 
शीर्यते चोग्रतपसा सत्यमेतन्मयोदितम्‌॥ २५.४३ ॥ 


॥विप्र उवाच॥ 
यद्येवमवलेपस्ते गमनं केन वार्यते॥ 

यथा तव प्रतिज्ञेयं ममापीयं तथाचला॥ २५.४४ ॥ 


रुद्रस्यापि वयं मान्याः कीट्शं ते तपो वद॥ 
विषमस्थं यत्र विप्रं म्रियमाणमुपेक्षसि॥ २५.४५ ॥ 


अवजा नासि विष्रांस्त्वं तच्छीघ्रं व्रज दर्शनात्‌॥ 
यदि वा मन्यसे पूज्यांस्ततोऽभ्युद्धर नान्यथा॥ २५.४६ ॥ 


ततो विचार्य बहुधा इति चेति च सा शुभा॥ 
विप्रस्योद्धरणं सर्वधर्मेभ्योऽमन्यताधिकम्‌॥ २५.४७ ॥ 


ततः सा दक्षिणं दत्वा करं तं प्रोज्जहार च॥ 
नरं नारी प्रोद्धरति सञ्जन्त भववारिधौ॥ 
एतत्सन्दर्शनार्थाय तथा चक्रे भवोद्भवः॥ २५.४८ ॥ 


प्रोद्धत्य च ततः स्नात्वा बद्ध्व योगासनं स्थिता॥ २५.४९ ॥ 


ब्रह्मचारी ततः प्राह प्रहसन्किमिदं शुभे॥ 
कर्तुकामासि तन्वंगि दृढयोगासनस्थिता॥ .2.25.५० | 


देवी प्राह ज्वाल्लयिष्ये शरीरं योगवहलिना॥ 
महादेवकृतमतिरुच्छिष्टाहं यतोऽभवम्‌॥ २५.५१ ॥ 


ब्रह्मचारी ततः प्राह काश्चिदब्राह्मणकाम्यया॥ 
कृत्वा वार्तास्ततः स्वीयमभीष्टं कुरु पार्वति॥ २५.५२ ॥ 

नोपहन्यां कदाचिद्वि साधुभिविप्रकामना ॥ 
धर्ममेनं मन्यसे चेन्मुहूर्त ब्रूहि पार्वति॥ २५.५३ ॥ 


देवी प्राह ब्रूहि विप्र मुहूर्त संस्थिता त्वहम्‌॥ 
ततः स्वयं व्रती प्राह देवी तां स्वसखीयुताम्‌॥ २५.५४ ॥ 


किमर्थमिति रम्भोरु नवे वयसि दुश्वरम्‌॥ 
तपस्त्वया समारब्धं नानुरूपं विभाति मे॥ २५.५५ ॥ 


दुलभं प्राप्य मानुष्यं गिरिराजगृहेऽ धुना॥ 
भोगांश्च दुर्लभान्देवि त्यक्त्वा कि किलिश्यते वपुः॥ २५.५६ ॥ 


अतीव दूये वीक्ष्य त्वा सुकुमारतराकृतिम्‌॥ 
अत्युग्रतपसा किलिष्टा पद्मिनीव हिमरदिता॥ २५.५७ ॥ 


इदे चान्यत्त्व शुभे शिरसो रोगदं मम॥ 
यद्देहं त्यक्तुकामा त्वं प्रबुद्धा नासि बालिके॥ २५.५८ ॥ 


वामः कामो मनुष्येषु सत्यमेतद्वचो यतः॥ 
स्पृहणीयासि सर्वेषामेवं पीडयसे वपुः॥ २५.५९ ॥ 


अविज्ञातान्वयो नग्नः शूल्री भूतगणाधिपः॥ 
श्मशाननिलयो भस्मोद्धूलनो वृषवाहनः॥ ।.2.25.६9 ॥ 


गजाजिनो द्विजिह्वा्लंकृतांगो जटाधरः॥ 
विरूपाक्षः कथंकारं निर्गुणः स्यात्तवोचितः॥ २५.६१ ॥ 

गुणा ये कुलशीलाद्य वराणामुदिता बुधैः॥ 
तेषामेको5पि नैवास्ति तस्मिंस्तन्नोचितः स ते॥ २५.६२ ॥ 


शोचनीयतमा पूर्वमासीत्पार्वति कौमुदी॥ 
त्वं संवृत्ता द्वितीयासि तस्यास्तत्संगमाशया॥ २५.६३ ॥ 


तपोधनाः सर्वसमा वयं यद्यपि पार्वति॥ 
दुनोत्येव तवारंभः शूलायां यूपसत्क्रिया॥ २५.६४ ॥ 


वृषभारोहणं वासः श्मशाने पाणिसंग्रहः॥ 
सव्यालपाणिना क्षौमगजत्वग्बंधनः कथम्‌॥ २५.६५ ॥ 


जनहास्यकरं सर्वं त्वयारब्धमसांप्रतम्‌॥ 
सत्रीभावाद्भूतिसंपक्कः कथं चाभिमतस्तव॥ २५.६६ ॥ 


निवर्तय मनस्तस्मादस्मात्सर्वविरोधिनः॥ 
मृगाक्षि मदनारातेर्मकटाक्षस्य प्रार्थनात्‌॥ २५.६७ ॥ 


विरुद्धवादिनं चैवं ब्रह्मचारिणमीश्चरम्‌॥ 
निशम्य कुपिता देवी प्राह वाचा सगद्रदम्‌॥ २५.६८ ॥ 


मा मा ब्राह्मण भाषिष्ठा विरुद्धमिति शंकरे॥ 
महत्तमो याति पुमान्देवदेवस्य निंदया॥ २५.६९ ॥ 


न सम्यगभिजानासि तस्य देवस्य चेष्टितम्‌॥ 

श्रृणु ब्राह्मण त्वं पापाद्यथास्मात्परिमुच्यसे॥ ।.2.25.७9 ॥ 


स आदिः सर्वजगतां कोस्य वेदान्वयं ततः॥ 
सर्व जगद्यस्य रूपं दिग्वासाः कीर्त्यते ततः॥ २५.७१ ॥ 


गुणत्रयमयं शूलं शूली यस्माद्रिभार्ते सः॥ 
अबद्धाः सवतो मुक्ता भूता एव च तत्पतिः॥ २५.७२ ॥ 


श्मशानं चापि संसारस्तद्वासी कृपयार्थिनाम्‌॥ 
भूतयः कथिता भूतिस्तां बिभर्ति स भूतिभृत्‌॥ २५.७३ ॥ 


वृषो धर्म इति प्रोक्तस्तमारूढस्ततो वृषी॥ 
सर्पाश्च दोषाः क्रोधायास्तान्बिभर्ति जगन्मयः॥ २५.७४ ॥ 


नानाविधाः कर्मयोगा जटारूपा बिभर्ति सः॥ 
वेदत्रयी त्रिनेत्राणि त्रिपुर त्रिगुणं वपुः॥ २५.७५ ॥ 


भस्मीकरोति तद्देवस्त्रिपुरध्नस्ततः स्मृतः॥ 
एवंविध महादेवं विदुर्ये सूक्ष्मदर्शिनः॥ २५.७६ ॥ 


कथंकारं हि ते नाम भजंते नैव तं हरम्‌॥ 
अथ वा भीतसंसाराः सर्वे विप्र यतो जनाः॥ २५.७७ ॥ 


विमृश्य कुरव॑ते सर्वं विमृश्यैतन्मया कृतम्‌॥ 
शुभं वाप्यशुभं वास्तु त्वमप्येनं प्रपूजय॥ २५.७८ ॥ 


onlinesanskritbooks.com 


इति ब्रुवंत्यां तस्यां तु किंचित्प्रस्फुरिताधरम्‌॥ 
विज्ञाय तां सखीमाह किमप्येष विवक्षुकः॥ २५.७९ ॥ 


वार्यतामिति विप्रोऽयं महदूषणबाषकः॥ 
न केवलं पापभागी श्रोता वै स्यान्न संशयः॥ .2.25.८° ॥ 


अथवा कि च नः कार्य वादेन सह ब्राह्मणैः॥ 
कर्णौ पिधाय यास्यामो यथा यः स्याततास्तु सः॥ २५.८१ ॥ 


इत्युक्त्वोत्थाय गच्छत्यां पिधाय श्रवणावुभौ॥ 
स्वरूपं समुपाश्रित्य जगृहे वसनं हरः॥ २५.८२ ॥ 


ततो निरीक्ष्य तं देवं संभ्रांता परमेश्वरी॥ 
प्रणिपत्य महेशानं तुष्टावावनता उमा॥ २५.८३ ॥ 


प्राह तां च महादेवो दासोऽस्मि तव शोभने॥ 
तपोद्रव्येण क्रीतश्च समादिश यथेप्सितम्‌॥ २५.८४ ॥ 


॥देव्युवाच॥ 
मनसस्त्वं प्रभुः शंभो दत्तं तच्च मया तव॥ 
वपुषः पितरावीशौ तौ सम्मानयितुमहसि॥ २५.८५ ॥ 


॥महादेव उवाच॥ 
पित्रा हि ते परिज्ञातं दष्ट्वा त्वां रूपशालिनीम्‌॥ 
बालां स्वयंवरं पुत्री महं दास्यामि नान्यथा॥ २५.८६ ॥ 

तत्तस्य सर्वमेवास्त वचनं त्व॑ हिमाचलम॥ 
स्वयंवरार्थं सुश्रोणि प्रेरय त्वां वृणे ततः॥ २५.८७ ॥ 


इत्युक्त्वा तां महादेवः शुचिः शुचिषदो विभुः॥ 
जगामेष्टं तदा देशं स्वपुरं प्रययौ च सा॥ २५.८८ ॥ 


दृष्टवा देवी तदा हृष्टो मेनया सहितोऽचलः॥ २५.८९ ॥ 


आलिंग्याघ्राय पप्रच्छ सर्व॑ सा च न्यवेदयत॥ 
दुहितुर्देवदेवेन आजसं तु हिमाचलः॥ ।.2.25.९०9 ॥ 


स्वयंवरं प्रमुदितः सर्वलोकेष्वघोषयत्‌॥ 
अश्विनो द्वादशादित्या गन्धर्वरुडोरगाः॥ २५.९१ ॥ 


यक्षाः सिद्धास्तथा साध्या दैत्याः किपरुषा नगाः॥ 
समद्राद्याश्च ये केचित्त्रैलोक्यप्रवरास्च ये॥ २५.९२ ॥ 


त्रयस्तरिशत्सहस्राणि त्रयस्त्रिशच्छतानि च॥ 
त्रयस्त्रिशच्च ये देवास्त्रयस्त्रिंशच्च कोटयः॥ २५.९३ ॥ 


जम्मुर्गिरीन्द्रपुत्र्यास्तु स्वयंवरमनुत्तमम्‌॥ 
आमंत्रितस्तथा विष्णुर्मेरमाह हसन्निव॥ २५.९४ ॥ 


तातास्माकं च सा देवी मेरो गच्छ नमामि ताम्‌॥ 
अथ शैलसुता देवी हैममारुह्य शोभनम्‌॥ २५.९५ ॥ 

विमानं सर्वतोभद्र सवरत्नैरलंकृतम्‌॥ 
अप्सरोभिः प्रनृत्यद्भिः सवाभरणभूषिता॥ २५.९६ ॥ 


गंधर्वसंधैर्विविधैः किनरैश्च सुशोभनैः॥ 
बंदिभिः स्तूयमाना च वीरकांस्यधरा स्थिता॥ २५.९७ ॥ 


सितातपत्ररत्रांशुमिश्रितं चावहत्तदा॥ 
शालिनी नाम पार्वत्याः संध्यापूर्णेदुमंडला॥ २५.९८ ॥ 


चामरासक्तहस्ताभिर्दिव्यस्त्रीभिश्च संवृता॥ 
मालां प्रगृह्य सा तस्थौ सुरद्रुमसमुद्भवाम्‌॥ २५.९९ ॥ 


एवं तस्यां स्थितायां तु स्थिते लोकत्रये तदा॥ 
शिशुभूत्वा महादेवः क्रीडार्थं वृषभध्वजः॥ .2.25.१०० ॥ 


उत्संगतलसंगुसो बभूव भगवान्भवः॥ 
जयेति यत्पदं ख्यातं तस्य सत्यार्थमीश्वरम्‌॥ २५.१०१ ॥ 


अथ इष्टवा शिशुं देवास्तस्य उत्संगवर्तिनः॥ 
कोयमत्रेति संमंत्र्य चुक्रुशुर्भृशरोषिताः॥ २५.१०२ ॥ 


वज्रमाहारयत्तस्य बाहुमुद्यम्य वृत्रहा 
स बाहुरुयतस्तस्य तथैव समतिष्ठत॥ २५.१०३ ॥ 


स्तंभितः शिशुरूपेण देवदेवेन लीलया॥ 
वज्र क्षेसुं न शक्नोति बाहुं चालयितु तदा॥ २५.१०४ ॥ 

वहिः शक्ति तदा क्षेपु न शशाक तथोत्थितः॥ 
यमोऽपि दंडं खड्गं च नित्ऋतिस्तं शिशुं प्रति॥ २५.१०५ ॥ 


पाशं च वरुणो राजा ध्वजयष्टि समीरणः॥ 
सोमो गुडं धनेशश्च गदां सुमहतीं इृढाम्‌॥ २५.१०६ ॥ 


नानायुधानि चादित्या मुसलं वसवस्तथा॥ 
महाघोराणि शस्त्राणि तारकाद्याश्च दानवाः॥ २५.१०७ ॥ 


स्तंभिता देवदेवेन तथान्ये भुवनेषु ये॥ 
पूषा दंतान्दशन्दंबीलमैक्षत मोहितः॥ २५.१०८ ॥ 


तस्यापि दशनाः पेतुईष्टमात्रस्य शंभुना॥ 
भगश्च नेत्रे विकृते चकार स्फुटिते च ते॥ २५.१०९ ॥ 


बलं तेजश्व योगांश्च सर्वेषां जगृहे प्रभुः॥ 
अथ तेषु स्थितेष्वेव मन्युमत्सु सुरेष्वपि॥ .2.25.११० ॥ 


ब्रह्मा ध्यानमुपाश्रित्य बुबोध हरचेष्टितम्‌॥ 
सोऽभिगम्य महादेवं तुष्टाव प्रयतो विधिः॥ २५.१११ ॥ 


पौराणैः सामसंगीतेर्वेदिकैर्मुह्यनामभिः॥ 
नमस्तुभ्यं महादेव महादेव्यै नमोनमः॥ २५.११२ ॥ 


प्रसादात्तव बुद्ध्यादिरजंगदेतत्प्रव्तते॥ 

मूढाश्व देवताः सर्वा नैनं बुध्यत शंकरम्‌॥ २५.११३ ॥ 


महादेवमिहायात सर्वदेवनमस्कृतम्‌॥ 
गच्छध्वं शरणं शीघ्रं यदि जीवितुमिच्छत॥ २५.११४ ॥ 


ततः संभ्रम संपन्नास्तुष्टुवुः प्रणताः सुराः॥ 
नमोनमो महादेव पाहिपाहि जगत्पते॥ २५.११५ ॥ 


दुराचारानभवानस्मानात्मद्रोहपरायणान्‌॥ 
अहो पश्यत नो मौढ्यं जानंतस्तव भाविनीम्‌॥ २५.११६ ॥ 


भार्यामुमां महादेवीं तथाप्यत्र समागताः॥ 
युक्तमेतद्यदस्माकं राज्यं गृह्येत चासुरैः॥ २५.११७ ॥ 


येषामेवंविधाबुद्धिरस्माभिः किं कृतं त्विदम्‌॥ 
अथवा नो न दोषोऽस्ति पशवो हि वयं यतः॥ २५.११८ ॥ 


त्वयैव पतिना सर्वे प्रेरिताः कुर्महे विभो॥ 
इश्वरः सर्व भूतानां पतिस्त्वं परमेश्वरः॥ २५.११९ ॥ 


भ्रामयस्यखिलं विश्वं यन्त्रारूढं स्वमायया॥ 
येन विभ्रामिता मूढाः समायाताः स्वयंवरम्‌॥ ।.2.25.१2२० ॥ 


तस्मै पशुनां पतये नमस्तुभ्यं प्रसीद नः॥ 
अथ तेषां प्रसन्नऽभूद्देवदेवास्त्रियंबकः॥ २५.१२१ ॥ 

यथापूर्वं चकारेतान्संस्तवादब्रह्मणः प्रभुः॥ 
तारकप्रमुखा दैत्याः संक्रुद्धास्तत्र प्रोचिरे॥ २५.१२२ ॥ 


कोयमंग महादेवो न मन्यामो वयं च तम्‌॥ 
ततः प्रहस्य बालोऽसौ हुकारं लीलया व्यधात्‌॥ २५.१२३ ॥ 


हुंकारेणैव ते दैत्याः स्वमेव नगरं गताः॥ 
विस्मृतं सकलं तेषां स्वयंवरमुखं च तत्‌॥ २५.१२४ ॥ 


महादेवप्रभावेन दैत्यानां घोरकर्मणाम्‌॥ 
एवं यस्य प्रभावो हि देवदैत्येषु फाल्गुन॥ २५.१२५ ॥ 


कथमीश्वरवाक्यार्थस्तस्मादन्यत्र मुच्यते॥ 
असंशयं विमुढास्ते पश्चात्तापः पुरा महान्‌॥ २५.१२६ ॥ 


इश्वरं भुवनस्यास्य ये भजंते न त्र्यंबकम्‌॥ 
ततः संस्तूयमानः स सुरैः पद्मभुवादिभिः॥ २५.१२७ ॥ 


वपुश्चकार देवेशरत्र्यंबकः परमाद्भुतम्‌॥ 
तेजसा तस्य देवास्ते सेंद्रचंद्रदिवाकराः॥ २५.१२८ ॥ 


सब्रह्मकाः ससाध्याश्च वसुर्विश्वे च देवताः॥ 
सयमाश्च सरुद्राश्च चक्षुरप्रार्थयन्प्रभुम्‌॥ २५.१२९ ॥ 


तेभ्यः परतमं चक्षुः स्ववपुर्द्रष्टमुत्तमम्‌॥ 
ददावम्बापतिः शर्वो भवान्याश्चवालस्य च॥ .2.25.१३० ॥ 

लब्ध्वा रुद्रप्रसादेन दिव्यं चक्षुरनुत्तमम्‌॥ 
सब्रह्मकास्तदा देवास्तमपश्यन्महेश्वरम्‌॥ २५.१३१ ॥ 


ततो जगुश्च मुनयः पुष्पवृष्टिं च खेचराः॥ 
मुमुचुश्च तदा नेदुर्दैवदुंदुभयो भृशम्‌॥ २५.१३२ ॥ 


जगुगधर्वमुख्याश्च ननृतुश्वाप्सरोगणाः॥ 
मुमुदुर्गणपाः सर्वे मुमोदांबा च पार्वती॥ २५.१३३ ॥ 


ब्रह्माया मेनिरे पूर्णां भवानी च गिरीश्वरम्‌॥ 
तस्य देवी ततो हृष्टा समक्षं त्रिदिवौकसाम्‌॥ २५.१३४ ॥ 


पादयोः स्थापयामास मालां दिव्यां सुगंधिनीम्‌॥ 
सादुसाध्विति संप्रोच्य तया तं तत्र चर्चितम्‌॥ २५.१३५ ॥ 


सह देव्या नमश्चक्रुः शिरोभिर्भूतलाश्रितेः॥ 
सर्वे सब्रह्मका देवा जयेति च मुदा जगुः॥ २५.१३६ ॥ 


इति श्रीस्कांदे महापुराण एकाशीतिसाहरू्यां संहितायां प्रथमे माहेश्वरखण्डे 
कौमारिकाखण्डे कुमारेश्वरमाहात्म्ये श्रीमहादेववैवाहिकोत्सावर्णनंनाम 
पञ्चविंशोऽध्यायः॥ २५ ॥ छ ॥ 


|.2.26 

॥नारद उवाच॥ 
अथ ब्रह्मा महादेवमभिवाद्य कृतांजलिः॥ 
उद्वाहः क्रियतां देव इत्युवाच महेश्वरम्‌॥ २६.१ ॥ 


तस्य तद्वचनं श्रुत्वा प्राहेद भगवान्हरः॥ 
पराधीना वयं ब्रह्मन्हिमाद्रेसतव चापि यत्‌॥ २६.२ ॥ 


युक्तं क्रियतां तद्धि वयं युष्मद्वशेऽधुना॥ 
ततो ब्रह्मा स्वयं दिव्यं पुरं रत्नमयं शुभम्‌॥ २६.३ ॥ 


उद्वाहार्थं महेशस्य तत्क्षणात्समकल्पयत्‌॥ 
शतयोजनविस्तीर्णं प्रासादशतशोभितम्‌॥ २६.४ ॥ 


पुरेतस्मिन्महादेवः स्वयमेव व्यतिष्ठत॥ 
ततः ससमुनीन्देवश्चिंतिताब्यागतान्पुरः॥ २६.५ ॥ 


प्राहिणोदंबिकायाश्च स्थिरपत्रार्थमीश्धरः॥ 
सारुंधतीकास्ते तत्र ह्रादयंतो हिमाचलम्‌॥ २६.६ ॥ 


सभार्यामीश्वरगुणैः स्थिरपत्राणि चादधुः॥ 
ततः संपूजितास्तेन पुनरागम्य तेऽचलात्‌॥ २६.७ ॥ 


न्यवेदयंरू्यंबकाय स च तानभ्यनंदत॥ 
उद्वाहार्थं ततो देवो विश्वं सर्वं न्यमंत्रयत्‌॥ २६.८ ॥ 


समागतं च तत्सव विना दैत्यैर्दुरात्मभिः॥ 

स्थावरं जंगमं यच्च विश्व विष्णुपुरोगमम्‌॥ २६.९ ॥ 


सब्रह्मकं पुरारातेमहिमानमवधयत्‌॥ 
ततस्तं विधिराहेदं गन्धमादनपर्वते॥ ।.2.26.१० ॥ 


पुरे स्थितं विवाहस्य देव कालः प्रवत॑ते॥ 
ततस्तस्य जटाजूटे चंद्रखंडं पितामहः॥ २६.११ ॥ 


बबंध प्रणयोदारविस्फारितविलोचनः॥ 
कपई शोभनं विष्णुः स्वय चक्रेऽस्य हर्षतः॥ २६.१२ ॥ 


कपालमाल्रां विपुलां चामुण्डा मू्ध्न्यबंधत॥ 
उवाच चापि गिरिशे पुत्रं जनय शंकर॥ २६.१३ ॥ 


यो देत्यैद्रकुलं हत्वा मां रक्तैस्तर्पयिष्यति॥ 
सूर्यो ज्वलच्छिखारक्तं भाबासितजगत्त्रयम्‌॥ २६.१४ ॥ 


बबंध देवदेवस्यच स्वयमेव प्रमोदतः॥ 
शेषवासुकिमुख्याश्च ज्वलंतस्तेजसा शुभाः॥ २६.१५ ॥ 


आत्मानं भूषणस्थाने स्वयं ते चक्रुरीश्वरे ॥ 
वायवश्च ततस्तीक्षणश्रृंगं हिमगिरिप्रभम्‌॥ २६.१६ ॥ 


वृषं विभूषयामासुर्नानारत्रोपपत्तिभिः॥ 
शक्रो गजजिनं गृह्य स्वयमग्रे व्यवस्थितः॥ २६.१७ ॥ 

विना भस्म समाधाय कपाले रजतप्रभम्‌॥ 
मनुजास्थिमयीं मालां प्रेतनाथश्व वन्दनम्‌॥ २६.१८ ॥ 


वहिस्तेजोमयं दिव्यमजिनं प्रददौ स्थितः॥ 
एवं विभूषितः सर्वैभृत्यैरीशो बभौ भृशम्‌॥ २६.१९ ॥ 


ततो हिमाद्रेः पुरुषा वीरकं प्रोचिरे वचः॥ 
मा भूत्कालात्ययः शीघ्रं भवस्यैतन्निवेद्यताम्‌॥ .2.26.२० ॥ 


ततो देवं प्रणम्याह वीरकः करसंपुटी॥ 
त्वरयंति महेशानं हिमाद्रेः पुरुषास्त्वमी॥ २६.२१ ॥ 


इति श्रुत्वा वचो देवः शीघ्रमित्येव चाब्रवीत्‌॥ 
सस वारिधयस्तस्य चक्रुदर्पणदर्शनम्‌॥ २६.२२ ॥ 


तत्रैक्षत महादेवः स्वरूपं स जगन्मयम्‌॥ 
ततो बद्धांजलिर्धीमान्स्थाणुं प्रोवाच केशवः॥ २६.२३ ॥ 


देवदेव महादेव त्रिपुरांतक शंकर॥ 
शोभसेऽनेन रूपेण जगदानंददायिना॥ २६.२४ ॥ 


महेश्वर यथा साक्षादपरस्त्वं महेश्वरः॥ 
ततः स्मयन्महादेवो जयेति भुवने श्रुतः॥ २६.२५ ॥ 


करमालंब्य विष्णोश्च वृषभं रुरुहेशनेः॥ 
ततश्च वसवो देवाः शूलं तस्य न्यवेदयन्‌॥ २६.२६ ॥ 

धनदो निदिभिर्युक्तः समीपस्थस्ततोऽभवत्‌॥ 
स शूलरपाणिविश्वात्मा संचचाल ततो हरः॥ २६.२७ ॥ 


देवदुंदुभिनादैश्च पुष्पासारैश्ध गीतकैः॥ 
नृत्याद्भिरप्सरोभिश्च जयेति च महास्वनेः॥ २६.२८ ॥ 


सव्यदक्षिणसंस्थानौ ब्रह्मविष्णूतु जग्मतुः॥ 
हंसं च गरुडं चेव समारुह्य महाप्रभो॥ २६.२९ ॥ 


अथादितिर्दितिः सा च दनुः कद्रूः सुपर्णजा॥ 
पौलोमी सुरसा चैव सिंहिका सुरभिमुनिः॥ ।.2.26.30 ॥ 


सिद्धिर्माया क्षमा दुर्गा देवी स्वाहा स्वधा सुधा॥ 
सावित्री चैव गायत्री लक्ष्मी: सा दक्षिणा युतिः॥ २६.३१ ॥ 


स्पृहामतिर्धतिर्बुद्िर्मथि्ऋद्धिः सरस्वती॥ 
राका कुहूः सिनीवाली देवी भानुमती तथा॥ २६.३२ ॥ 


धरणी धारणी वेला राज्ञी चापि च रोहिणी॥ 
इत्येताश्वान्यदेवानां मातरः पत्रयस्तथा॥ २६.३३ ॥ 


उद्दाहं देवदेवस्य जग्मुः सर्वा मुदान्विताः॥ 
उरगा गरुडा यक्षा गंधर्वा: किनरा नराः॥ २६.३४ ॥ 


सागरा गिरयो मेघा मासाः संवत्सरास्तथा॥ 

वेदा मंत्रास्तथा यज्ञाः श्रौता धर्माश्व सर्वशः॥ २६.३५ ॥ 


हुंकाराः प्रणवाश्वैव इतिहासाः सहस्रशः | 
कोटिशश्च तथा देवा महेंद्राद्याः सवाहनाः॥ २६.३६ ॥ 


अनुजग्मुर्महादेवं कोटिशोऽर्बुदशश्च हि॥ 
गणाश्च पृष्ठतो जग्मुः शंखवर्णाश्च कोटिशः॥ २६.३७ ॥ 


दशभिः केकराख्याश्च विद्युतोऽष्टाभिरेव च॥ 
चतुःषष्ट्या विशाखाश्च नवभिः पारियात्रिकाः॥ २६.३८ ॥ 


षड्भिः सर्वातकः श्रीमांस्तथैव विकृताननः॥ 
ज्वालाकेशो द्वादशभिः कोटिभिः संवृतो ययौ॥ २६.३९ ॥ 


ससभिः समदः श्रीमान्दुंदुभोष्ठाभिरेव च॥ 
पंचभिश्च कपालीशः षड्भिः संहादकः शुभः॥ .2.26.४° ॥ 


कोटिकोटिभिरेवैकः कुडकः कुभकस्तथा | 
विष्टभोऽष्टाभिरेवेह गणपः सर्वसत्तमः॥ २६.४१ ॥ 


पिप्पलश्च सहस्रेण सन्नादश्च तथा बली॥ 
आवेशनस्तथाष्टाभिः ससभ्िश्वंद्रतापनः॥ २६.४२ ॥ 


महाकेशः सहस्रेण नंदिद्वीदशकभिस्तथा॥ 
नगः काल्लः करालश्च महाकालः शतेन च॥ २६.४३ ॥ 

अग्निकः शतकोट्या वै कोट्याग्निमुख एव च॥ 
आदित्यमूर्धा कोट्या च कोट्या चैव धनावहः॥ २६.४४ ॥ 


सन्नागश्च शतेनेव कुमुदः कोटिभिस्त्रिभिः॥ 
अमोघः कोकिलश्चैव कोटिकोट्या सुमंत्रकः॥ २६.४५ ॥ 


काकपादस्तता षष्ट्या षष्ट्या संतानको गणः॥ 
महाबलश्च नवभिर्मधुपिंगश्च पिंगलः॥ २६.४६ ॥ 


नीलो नवत्या ससत्या चतुरवक्त्रश्च पूर्वपात्‌॥ 
वीरभद्रश्चश्चतुःषष्ट्या करणो बालकस्तथा॥ २६.४७ ॥ 


पंचाक्षः शतमन्युश्च मेघमन्युश्च विंशतिः॥ 
काष्ठकोटिश्चतुःषष्टया सुकोशो वृषभस्तथा॥ २६.४८ ॥ 


विश्वरूपस्तालकेतुः पंचाशच्च सिताननः॥ 
इंशानो वृद्धदेवश्च दीसात्मा मृत्युहा तथा॥ २६.४९ ॥ 


विषादो यमहा चैव गणो भृंगरिटिस्तथा॥ 
अशनी हासकश्वैव चतुःषष्ट्या सहस्रपात्‌॥ .2.26.५° ॥ 


एते चान्ये च गणपा असंख्याता महाबलाः॥ 
सर्वे सहस्रहस्ताश्च जटामुकुटधारीणः॥ २६.५१ ॥ 


चंद्रलेखावतंसाश्च नीलकठास्त्रिल्रोचनाः॥ 
हारकुंडलकेयूरमुकुटाथैरलंकृताः॥ २६.५२ ॥ 

अणिमादिगुणैर्युक्ताः शक्ताः शापप्रसादयोः॥ 
सूर्यकोटिप्रतीकाशास्तत्राजम्मुर्गणेश्वराः॥ २६.५३ ॥ 


पातालांबरभूमिस्थाः सर्वलोकनिवासिनः॥ 
तुंबुरु्नारदो हाहा हूहूश्चैव तु सामगाः॥ २६.५४ ॥ 


तंत्रीमादाय वाद्याश्चाऽवादयञ्छकरोत्सवे॥ 
ऋषयः कृत्स्नशश्चैव वेदगीतास्तपोधनाः॥ २६.५५ ॥ 


पुण्यान्वैवाहिकान्मंत्राञ्जेषुः संहृष्टमानसाः॥ 
एवं प्रतस्थेगिरिशो वीज्यमानश्च गंगया॥ २६.५६ ॥ 


तथा यमुनया चापांपतिना धृतच्छत्रया॥ 
सत्रीभिर्नानाविधाल्रापैलाजाभिश्वानुमोदितः॥ २६.५७ ॥ 


महोत्सवेन देवेशो गिरिस्थानं विवेश सः॥ 
प्रभासत्स्वर्णकलशं तोरणानां शतैर्युतम्‌॥ २६.५८ ॥ 


व्ूर्यबद्धभूमिस्थं रत्रजैश्च गृहैर्युतम्‌॥ 
तत्प्रविश्य स्तूयमानो द्वारमभ्याससाद ह॥ २६.५९ ॥ 


ततो हिमाचलस्तत्र दृश्यते व्याकुलाकुलः॥ 
आदिशदात्मभृत्यानां महादेव उपस्थिते॥ .2.26.६° ॥ 


ततो ब्रह्माणमचलो गुरुत्वे प्रार्थयत्तदा॥ 

कृत्यानां सर्वभारेषु वासुदेवं च बुद्धिमान्‌॥ २६.६१ ॥ 


प्रत्याह च विवाहऽस्मिन्कुमारीभ्रातरं विना॥ 
भविष्यति कथ विष्णो लाजहोमादिकर्मसु ॥ २६.६२ ॥ 


सुतो हि मम मैनाकः स प्रविष्टोऽर्णवे स्थितः॥ 
इति चिंताविषण्णं तं विष्णुराहमहामतिः॥ २६.६३ ॥ 


अत्र चिंता न कर्तव्या गिरिराज कथंचन॥ 
अहं भ्राता जगन्मातुरेतदे वं च नान्यथा॥ २६.६४ ॥ 


ततः प्रमुदितः शैलः पार्वती च स्वलंकृताम्‌॥ 
सखीभिः कोटिसंख्याभिवृतां प्रवेशयत्सदः॥ २६.६५ ॥ 


ततो नीलमयस्तंभं ज्वलत्कांचनकुट्टिमम्‌॥ 
मुक्ताजालपरिष्कारं ज्वल्रितौ षधिदीपितम्‌॥ २६.६६ ॥ 


रत्रासनसहस्राढ्यं शतयोजनविस्तृतम्‌॥ 
विवाहमंडपं शर्वो विवेशानुचरावृतः॥ २६.६७ ॥ 


ततः शैलः सपन्नीकः पादो प्रक्षाल्य हर्षितः॥ 
भवस्य तेन तोयेन सिषिचे स्वं जगत्तथा॥ २६.६८ ॥ 


पाद्यमाचमनं दत्त्वा मधपर्क च गां तथा॥ 
fo) 
प्रदानस्य प्रयोगं च संचिंतयति ब्राह्मणाः॥ २६.६९ ॥ 

दौहित्री कव्यवाहानां दग्नि पुत्री स्वकामहम्‌॥ 
इत्युक्त्वा तस्थिवाञ्छैलो न जानाति हरस्य सः॥ ।.2.26.७०9 ॥ 


ततः सर्वनपृच्छत्स कुलं कोऽपि न वेद तत्‌॥ 
ततो विष्णुरिदं प्राह पृछ्यंतेऽन्ये किमर्थतः॥ २६.७१ ॥ 


अज्ञातकुलतां तस्य पृछ्यतामयमेव च॥ 
अहिरेव अहेः पादान्वेत्ति नान्यो हिमाचल॥ २६.७२ ॥ 


स्वगोत्रं यदि न ब्रूते न देया भगिनी मम॥ 
ततो हासस्तदा जजे सर्वेषां सुमहास्वनः॥ २६.७३ ॥ 


निवृत्तश्च क्षणाद्भूयः किं वक्ष्यति हरस्त्विति॥ 
ततो विमृश्य बहुधा किंचिद्गीताननो यता॥ २६.७४ ॥ 


लज्जाजडः स्मितं चक्रे ततः पार्थ स वै हरः॥ 
ततो विशिष्टा ब्रुवति शीघ्रं कालोऽतिवर्तते॥ २६.७५ ॥ 


हरिः प्राह महेशानं बिभ्यदावेद्मयहं तव॥ 
मातामहं च पितरं प्रयोगं श्रृणु भूधर॥ २६.७६ ॥ 


आत्मपुत्राय ते शंभो आत्मदौहित्रकाय ते॥ 
इत्युक्ते विष्णुना सर्वे साधुसाध्विति ते जगुः॥ २६.७७ ॥ 


देवोऽप्युदाहरेदरुद्धिं सर्वैभ्योऽप्यधिकां वराम्‌॥ 
ततः शैलस्तथा चोक्त्वा दत्वा देवीं च सोदकम्‌॥ २६.७८ ॥ 


onlinesanskritbooks.com 


आत्मानं चापि देवाय प्रददो सोदकं नगः॥ 
ततः सर्वे तुष्टवुस्तं विवाहं विस्मयान्विताः॥ २६.७९ ॥ 


दाता महीभृतां नाथो होता देवश्वतुर्मुखः॥ 
वरः पशुपतिः साक्षात्कन्या विश्वरणिस्तथा॥ ।.2.26.८9 ॥ 


ततः स्तुवत्सु मुनिषु पुष्पवर्षं महत्यपि॥ 
> ° > ° > 
नदत्सु देवतूर्येषु करं जग्राह त्र्य्बकः॥ २६.८१ ॥ 


देवो देवी समालोक्य सलज्जां हिमशैलजाम्‌॥ 
न तृप्यति न चाह्ादत्सा च देवां वृषध्वजम्‌॥ २६.८२ ॥ 


तत्र ब्रह्मादिमुनयो देवीमद्भुतरूपिणीम्‌॥ 
पश्यंतः शरणं जग्मुर्मनसा परमेश्वरम्‌॥ २६.८३ ॥ 


मा मुह्याम पार्वती च यथा नारदपर्वतौ॥ 
ततस्तथैव तच्चक्रे सर्वेषामीप्सितं वचः॥ २६.८४ ॥ 


ततो देवैश्व मुनिभिः संस्तुतः परमेश्वरः॥ 
प्रविवेश शुभां वेदी मूर्तिमज्ज्वलनाश्रिताम्‌॥ २६.८५ ॥ 


वेधाः श्रुतीरितेर्म त्रैमूतिमद्विरुपस्थितैः॥ 
मूर्तमग्निं जुहाव त्रिः परिक्रम्य च तं हरः॥ २६.८६ ॥ 


लाजाहोम उमाभ्राता प्राह तं सस्मितं हरिः॥ 

बहवो मिलिताः संति लोकाः संमर्द ईश्वर॥ २६.८७ ॥ 


सावधानेन रक्ष्याणि भूषणानि त्वया हर॥ 
ततो हरश्च तं प्राह स्वजने माऽतिगोपय॥ २६.८८ ॥ 


किंचित्प्रार्थय दास्यामि प्राह विष्णुस्ततो वरम्‌॥ 
त्वयि भक्तिईढा मेऽस्तु स च तह्दुर्लभं ददौ॥ २६.८९ ॥ 


ददतुः सृष्टिसरक्षां ब्रह्मणे दक्षिणामुभौ॥ 
अग्नये यज्ञभागाश्च प्रीतौ हरजनार्दनौ॥ ।.2.26.९०0 ॥ 


भृग्वादीनां ततो दत्वा श्रृतिरक्षणदक्षिणाम्‌॥ 
ततो गीतैश्च नृत्यैश्च भोजनैश्च यथेप्सितैः॥ २६.९१ ॥ 


महोत्सवैरनेकैश्च विस्मयं समपद्यत॥ 
विसृज्य लोकं तं सर्व॑ किमिच्छादानकैभीवः॥ २६.९२ ॥ 


सरस्वत्या च पितरौ देव्याश्वाऽऽश्वास्य दुःखितौ॥ 
आमंत्र्य हिमशैल्रंद्रे ब्रह्मणं च सकेशवम्‌॥ २६.९३ ॥ 


जगाम मंदरगिरिं गिरिणा यानुगोर्चितः ॥ २६.९४ ॥ 


ततो गते भगवति नीललोहिते सहोमया गिरिममलं हि भूधरः॥ 
सबांधवो रुदिति हि कस्य नो मनो विसंष्ठेलं जगति हि कन्यकापितुः॥ २६.९५ ॥ 


इमं विवाहं गिरिराजपुत्र्याः श्रृणोति चाध्येति च यो नरः शुचिः॥ 

विशेषतश्वापि विवाहमंगले स मंगलं वृद्धिमवाप्नुते चिरम्‌॥ २६.९६ ॥ 


इति श्रीस्कांदे महापुराम एकाशीतिसाहस्यां संहितायां प्रथमे माहेश्वरखण्डे 
कौमारेशमाहात्म्ये हरगौरीविवाहवर्णनंनाम षडिंशोऽध्यायः॥ २६ ॥ छ ॥ 


.2.27 


॥नारद उवाच॥ 
ततो निरुपमं दिव्यं सर्वरत्रमयं शुभम्‌॥ 
इशाननिमितं साक्षात्सह देव्याविशद्रृहम्‌॥ २७.१ ॥ 


तत्रासौ मंदरगिरौ सह देव्या भगाक्षहा॥ 
प्रासादे तत्र चोयाने रेमे संहष्टमानसः॥ २७.२ ॥ 


एतस्मिन्नंतरे देवास्तारकेणातिपीडिताः॥ 
प्रोत्साहितेन चात्यर्थं मया कलिचिकीर्षृणा॥ २७.३ ॥ 


आसाद् ते भवं देवं तुषुबुर्बहुधा स्तवैः॥ 
एतस्मिन्नंतरे देवी प्रोद्वतयत गात्रकम्‌॥ २७.४ ॥ 


उद्दर्तनमलेनाथ नरं चक्रे गजाननम्‌॥ 
देवानां संस्तवैः पुण्यैः कृपयाभिपरिप्लुता॥ २७.५ ॥ 


पुत्रेत्युवाच तं देवी ततः संहृष्टमानसा॥ 
एतस्मिन्नंतरे शर्वस्तत्रागत्य वचोऽब्रवीत्‌॥ २७.६ ॥ 

पुत्रस्तवायं गिरिजे श्रुणु याइग्भविष्यति॥ 
विक्रमेण च वीर्येण कृपया सट्शो मया॥ २७.७ ॥ 


यथाहं ताऱृशश्चासौ पुत्रस्ते भविता गुणैः॥ 
ये च पापा दुराचारा वेदान्धम॑ द्विषति च॥ २७.८ ॥ 


तेषामामरणांतानि विघ्नान्येष करिष्यति॥ 
ये च मां नेव मन्यंते विष्णु वापि जगद्रुरुम्‌॥ २७.९ ॥ 


विध्निता विघ्नराजेन ते यास्यंति महत्तमः॥ 
तेषां गृहेषु कलहः सदा नैवोपसाम्यति॥ ।.2.27.१0 ॥ 


पुत्रस्य तव विघ्नेन समूलं तस्य नश्यति॥ 
येषां न पूज्याः पूज्यंते क्रोधासत्यपराश्च ये॥ २७.११ ॥ 


रौद्रसाहसिका ये च तेषां विघ्नं करिष्यति॥ 
श्रुतिधर्माञ्जञातिधर्मान्पालयंति गुरूश्व ये॥ २७.१२ ॥ 


कृपालवो गतक्रोधास्तेषां विघ्नं हरिष्यति॥ 
सर्वे धर्माश्च कर्माणि तथा नानाविधानि च॥ २७.१३ ॥ 


सविघ्नानि भिवष्यंति पूजयास्य विना शुभे॥ 
एवं श्रुत्वा उमा प्राह एवमस्त्विति शंकरम्‌॥ २७.१४ ॥ 


ततो बृहत्तनुः सोऽभूतेजसा योतयन्दिशः॥ 
ततो गणैः समं शर्वः सुराणां प्रददौ च तम्‌॥ 

यावत्तार कहंता वो भवेत्तावदयं प्रभुः॥ २७.१५ ॥ 


ततो विघ्नपतिर्देवैः संस्तुतः प्रमतार्तिहा॥ 
चकार तेषां कृत्यानि विघ्नानि दितिजन्मनाम्‌॥ २७.१६ ॥ 


पार्वती च पुनर्देवी पुत्रत्वे परिकल्प्य च॥ 
अशोकस्यांकुरं वाभिरवरद्वयत स्वादृतैः॥ २७.१७ ॥ 


ससर्षीनथ चाहूय संस्कारमंगलं तरोः॥ 
कारयामास तन्वंगी ततस्तां मुनयोऽब्रुवन्‌॥ २७.१८ ॥ 


त्वयैव दर्शिते मार्गे मर्यादां कर्तुमर्हसि ॥ 
किं फलं भविता देवि कल्पितैस्तरुपुत्रकैः॥ २७.१९ ॥ 


॥देव्युवाच॥ 
यो वै निरुदके ग्रामे कूपं कारयते बुधः॥ 
यावत्तोयं भवेत्कूपे तावत्स्वर्गे स मोदते॥ .2.27.२० ॥ 


दशकूपसमावापी दशवापी समं सरः॥ 
दशसरःसमा कन्या दशकन्यासमः क्रतुः॥ २७.२१ ॥ 


दशक्रतुसमः पुत्रो दशपुत्रसमो द्रुमः॥ २७.२२ ॥ 


एषैव मम मर्यादा नियता ललोकभाविनी॥ 
जीर्णोद्वारे कृते वापि फलं तदद्विगुणं मतम्‌॥ २७.२३ ॥ 

॥इति गणेशोत्पत्तिः | 
ततः कदाचिद्भगवानुमया सह मंदरे॥ 
मंदिरे हषैजनने कलधौतमये शुभे॥ २७.२४ ॥ 


प्रकीर्णकुसुमामोदमहालिकुलकूजिते॥ 
किंनरोद्रीतसंगीत प्रतिशब्दितमध्यके॥ २७.२५ ॥ 


क्रीडामयूरैहसैश्च श्रुतेश्चैवाभिनादिते॥ 
मौक्तिकैर्विविध रत्नैविनिर्मितगवाक्षके॥ २७.२६ ॥ 


तत्र पुण्यकथाभिश्च क्रीडतो रुभयोस्तयोः॥ 
प्रादुरभून्महाञ्छब्दः पूरितांबरगोचरः॥ २७.२७ ॥ 


तं श्रुत्वा कौतुकाद्देवी किमेतदिति शंकरम्‌॥ 
पर्यपृच्छच्छुभतनू्हरं विस्मयपूर्वकम्‌॥ २७.२८ ॥ 


तामाह देवीं गिरिशो दृष्टपूर्वास्तु ते त्वया॥ 
एते गणा मे क्रीडंति शैलेऽस्मिंस्त्वत्प्रियाः शुभे॥ २७.२९ ॥ 


तपसा ब्रह्मचर्येण क्लेशेन क्षेत्रसाधनैः॥ 
यैरहं तोषितः पृथ्व्यां त एते मनुजोत्तमाः॥ .2.27.३० ॥ 


मत्समीपमनुप्रासा मम लोकं वरानने॥ 
चराचरस्य जगतः सृष्टिसंहारणक्षमाः॥ २७.३१ ॥ 


विनैतान्नैव मे प्रीतिर्नैभिर्विरहितो रमे॥ 

एते अहमहं चैते तानेतान्पस्य पार्वति॥ २७.३२ ॥ 


इत्युक्ता विस्मिता देवी ददृशे तान्गवाक्षके॥ 
स्थिता पद्मपलाशाक्षी महादेवेन भाषिता॥ २७.३३ ॥ 


केचित्कृशा हस्वदीर्घाः केचित्स्थूलमहोदराः॥ 
व्याघ्रेभमेषाजमुखा नानाप्राणिमहामुखाः ॥ २७.३४ ॥ 


व्याघ्रचर्मपरीधाना नग्ना ज्वालामुखाः परे॥ 
गोकर्णा गजकणीश्च बहुपादमुखेक्षणाः ॥ २७.३५ ॥ 


विचित्रवाहनाश्चैव नानायुधधरास्तथा॥ 
गीतवादित्रतत्वज्ञाः सत्वगीतरसप्रियाः॥ २७.३६ ॥ 


तान्दृष्ट्वा पार्वती प्राह कतिसंख्याभिधास्त्वमी॥ २७.३७ ॥ 


॥श्रीशकर उवाच॥ 
असंख्ये यास्त्वमी देवी असंख्येयाभिधास्तथा॥ 
जगदापूरितं सर्वमेतैर्भीमैर्महाबलैः॥ २७.३८ ॥ 


सिद्धक्षेत्रेषु रथ्यासु जीर्णौ्ानेषु वेश्मसु॥ 
दानवानां शरीरेषु बालेषून्मत्तकेषु च॥ २७.३९ ॥ 


एते विशति मुदिता नानाहारविहारिणः॥ 
ऊष्मपाः फेनपाश्चैव धूम्रपा मधुपायिनः॥ 
मदाहाराः सर्वभक्ष्यास्तथान्ये चाप्यभोजनाः॥ .2.27.४० ॥ 

गीतनृत्योपहाराश्व नानावाद्यरवप्रियाः | 
अनंतत्वादमीषां च वक्तुं शक्या न वै गुणाः॥ २७.४१ ॥ 


॥श्रीदेव्युवाच॥ 
मनःशिल्लेन कल्केन य एष च्छुरिताननः॥ 
तेजसा भास्कराकारो रुपेण सदृशस्तव ॥ २७.४२ ॥ 


आकर्ण्याकर्ण्यं ते देव गणैर्गीतान्महागुणान्‌॥ 
मुहुर्नृत्यति हास्यं च विदधाति मुहुर्मुहुः॥ २७.४३ ॥ 


सदाशिर्वाशिवेत्येवं विहृलो वक्ति यो मुहुः॥ 
धन्योऽमीट्दशी यस्य भक्तिस्त्वयि महेश्वरे॥ २७.४४ ॥ 


एनं विज्ञातुमिच्छामि किनामासौ गणस्तव॥ 
॥श्रीशकर उवाच॥ 
स एष वीरक देवी सदा मेद्रिसुते प्रियः॥ २७.४५ ॥ 


नानाश्चर्यगुणाधारः प्रतीहारो मतोंऽबिके॥ 
॥देव्युवाच॥ 
ईदृशस्य सुतस्यापि ममोऽकंठा पुरांतक॥ २७.४६ ॥ 


कदाहमीरृशं पुत्रं लप्स्याम्यानंददायकम्‌॥ 
॥शर्व उवाच॥ 
एष एव सुतस्तेस्तु यावदीृृक्परो भवेत्‌॥ २७.४७ ॥ 

इत्युक्ता विजयां प्राह शीघ्रमानय वीरकम्‌॥ 
विजया च ततो गत्वा वीरकं वाक्यमब्रवीत्‌॥ २७.४८ ॥ 


एहि वीरक ते देवी गिरिजा तोषिता शुभा॥ 
त्वममाह्ृयति सा देवी भवस्यानुमते स्वयम्‌॥ २७.४९ ॥ 


इत्युक्तः संभ्रमयुतो मुखं संमार्ज्य पाणिना॥ 
देव्याः समीपमागच्छज्जययाऽनुगतः शनैः॥ .2.27.५° ॥ 


तं दृष्टवा गिरिजा प्राह गिरामधुरवर्णया॥ 
एह्येहि पुत्र दत्तस्त्वं भवेन मम पुत्रकः॥ २७.५१ ॥ 


इत्युक्तो दंडवद्देवीं प्रणम्यावस्थितः पुरः॥ 
माता ततस्तमालिंग्य कृत्वोत्संगे च वीरकम्‌॥ २७.५२ ॥ 


चुचुंब च कपोले तं गात्राणि च प्रमार्जयत्‌॥ 
भूषयामास दिव्यैस्तं स्वयं नानाविभूषणैः॥ २७.५३ ॥ 


एवं संकल्प्य तं पुत्रं लालयित्वा उमाचिरम्‌॥ 
उवाच पुत्र क्रीडेति गच्छ साधं गणैरिति॥ २७.५४ ॥ 


ततश्चिक्रीड मध्ये स गणानां पार्वतीसुतः॥ 
मुहर्मुहः स्वमनसि स्तुवन्भक्तिं स शांकरीम्‌॥ २७.५५ ॥ 
SS > 


प्रणम्य सर्वभूतानि प्रार्थयाम्यस्मि दुष्करम्‌॥ 
भक्त्या भजध्वमीशानं यस्या भक्तेरिदं फलम्‌॥ २७.५६ ॥ 

क्रीडितुं वीरके याते ततो देवी च पार्वती॥ 
नानाकथाभिस्चिक्रीड पुनरेव जटाभृता॥ २७.५७ ॥ 


ततो गिरिसुताकण्ठे क्षिसबाहुर्महेश्वरः॥ 
तपसस्तु विशेषार्थ नम देवीं किलाब्रवीत्‌॥ २७.५८ ॥ 


स हि गौरतनुः शर्वो विशेषाच्छशिशोभितः॥ 
रंजिता च विभावर्या देवी नील्रोत्पलच्छविः॥ २७.५९ ॥ 


॥शर्व उवाच॥ 
शरीरे मम तन्वंगी सिते भास्यसितयुतिः॥ 
भुजंगीवासिता शुभ्रे संश्लिष्टा चन्दने तरौ॥ ।.2.27.६9 ॥ 


चंद्रज्योत्स्नाभिसंपृक्ता तामसी रजनी यथा॥ 
रजनी वा सिते पक्षे दृष्टिदोष ददासि मे॥ २७.६१ ॥ 


इत्युक्ता गिरिजा तेन कण्ठं शर्वीद्विमुच्य सा॥ 
उवाच कोपरक्ताक्षी भृकुटीविकृतानना॥ २७.६२ ॥ 


स्वकृतेन जनः सर्वो जनेन परिभूयते॥ 
अवश्यमर्थी प्राप्नोति खण्डनां शशिखंडभृत्‌॥ २७.६३ ॥ 


तपोभिर्दीसचरितैर्यत्वां प्राथितवत्यहम्‌॥ 
तस्य मे नियमस्यैवमवमानः पदेपदे॥ २७.६४ ॥ 

नेवाहं कुटिला शर्व विषमा न च धूर्जटे॥ 
स्वदोषैस्त्वं गतः क्षांतिं तथा दोषाकरश्रियः॥ २७.६५ ॥ 


नाहं मुष्णामि नयने नेत्रहता भवान्भव॥ 
भगस्तत्ते विजानाति तथैवेदं जगत्त्रयमा॥ २७.६६ ॥ 


मूध्नि शूलं जनयसे स्वैदेषिमामदिक्षिपन्‌॥ 
यत्त्वं मामाह कृष्णेति महाकालोऽसि विश्रुतः॥ २७.६७ ॥ 


यास्याम्यहं परित्यक्तुमात्मानं तपसा गिरिम्‌॥ 
जीवंत्या नास्ति मे कृत्यं धूर्तेन परिभूतया॥ २७.६८ ॥ 


निशम्य तस्या वचनं कोपतीक्ष्णाक्षरं भवः॥ 
उवाचाथ च संभ्रांतो दुर्जैयचरितो हरः॥ २७.६९ ॥ 


न तत्वजञासि गिरिजे नाहं निंदापरस्तव॥ 
चाट्ूक्तिबुद्ध्या कृतवांस्त वाहं नर्मकीर्तनम्‌॥ ।.2.27.७9 ॥ 


विकल्पः स्वच्छचित्तेति गिरिजैषा मम प्रिया॥ 
प्रायेण भूतिलिसानामन्यथा चिंतिता हृदि॥ २७.७१ ॥ 


अस्मादृशानां कृष्णांगि प्रवर्ततेऽन्यथा गिरः॥ 
यद्येवं कुपिता भीरु न ते वक्ष्याम्यहं पुनः॥ २७.७२ ॥ 


नमैवादी भविष्यामि जहि कोपं सुचिस्मिते॥ 
शिरसा प्रणतस्तेऽहं रचितस्ते मयाञ्जलिः॥ २७.७३ ॥ 

दीनेनाप्यपमानेन निंदिता नमि विक्रियाम्‌॥ 
वरमस्मि विनम्रो5पि न त्वं देवि गुणान्विता॥ २७.७४ ॥ 


इत्यनेकैश्चाटुवाक्यैः सूक्तर्देवेन बोधिता॥ 
कोपं तीव्रं न तत्याज सती मर्मणि घड्टिता॥ २७.७५ ॥ 


अवष्टब्धावथ क्षिस्वा पादौ शकरपाणिना॥ 
विपर्यस्ताल्लका वेगाद्रन्तुमैच्छत च्छत शैलजा॥ २७.७६ ॥ 


तस्यां व्रजन्त्यां कोपेन पुनराह पुरांतकः॥ 
सत्यं सर्वैरवयवैः सुतेति सदृशी पितुः॥ २७.७७ ॥ 


हिमाचलस्य श्रुँगैस्तैर्मेघमालाकुलैमनः॥ 
तथा दुरवागाह्योऽसौ हृदयेभ्यस्तवाशयः॥ २७.७८ ॥ 


काठिन्यं कष्टमस्मिंस्ते वनेभ्यो बहुधा गतम्‌॥ 
कुटिलत्वं नदीभ्यस्ते दुःसेव्यत्वं हिमादपि॥ २७.७९ ॥ 


संक्रांतं सवैमेवैतततव देवी हिमाचलात्‌॥ 
इत्युक्ता सा पुनः प्राह गिरिशं सैलजा तदा॥ .2.27.८० ॥ 


कोपरकंपितधूम्रास्या प्रस्फुरद्दशनच्छदा॥ 
मा शर्वात्मोपमानेन निंद त्वं गुणिनो जनान्‌॥ २७.८१ ॥ 


तवापि दुष्टसंपर्कोत्संक्रांतं सर्वमेवहि॥ 

व्यालेभ्यो$नेकजिहृत्वं भस्मनः स्नेहवन्ध्यता॥ २७.८२ ॥ 


हृत्कालुष्यं शशांकात्ते दुर्बोधत्वं वृषादपि॥ 
अथवा बहुनोक्तेन अलं वाचा श्रमेण मे॥ २७.८३ ॥ 


श्मशानवास आसीस्त्वं नग्नत्वान्न तव त्रपा॥ 
निर्घुणत्वं कपाल्लित्वादेवं कः शक्नुयात्तवं॥ २७.८४ ॥ 


इति श्रीस्कांदे महापुराण एकाशी तिसाहरूयां संहितायां प्रथमे माहेश्वरखण्डे 
कौमारिकाखण्डे कुमारेश्वरमाहात्म्ये पार्वतीप्रकोपवर्णननाम सस्तविंशोऽध्यायः॥ २७ ॥ छ 
| 


I.2.28 


॥नारद उवाच॥ 
व्रजंती गिरिजाऽपश्यत्सखी मातुर्महाप्रभाम्‌॥ 
कुसुमामोदिनीनाम तस्य शैलस्य देवताम्‌॥ २८.१ ॥ 


सापि इष्टवा गिरिसुतां स्नेहविकलवमानसा॥ 
क्वपुनर्गच्छसीत्युच्चैरालिंग्योवाच देवता॥ २८.२ ॥ 


सा चास्यै सर्वमाचख्यौ शंकरात्कोपकारणम्‌॥ 
पुनश्चोवाच गिरिजा देवतां मातृसंमताम्‌॥ २८.३ ॥ 


नित्यं शैलाधिराजस्य देवता त्वमनिंदिते॥ 

सर्व च सन्निधानं च मयि चातीव वत्सला॥ २८.४ ॥ 


तदहं संप्रवक्ष्यामि यद्विधैयं तवाधुना॥ 
अथान्य स्त्रीप्रवेशे तु समीपे तु पिनाकिनः॥ २८.५ ॥ 


त्वयाख्येयं मम शुबे युक्तं पश्चात्करोम्यहम्‌॥ 
तथेत्युक्ते तया देव्या ययौ देवी गिरिं प्रति॥ २८.६ ॥ 


रम्ये तत्र महाशुंगे नानाश्वर्योपशोभिते॥ 
विभूषणादि सन्यस्य वृक्षवल्कलधारिणी॥ २८.७ ॥ 


तपस्तेपे गिरिसुता पुत्रेण परिपाल्लिता॥ 
ग्रीष्मे पंचाग्निसंतसा वर्षासु च जलोषिता॥ २८.८ ॥ 


यथा न काचित्प्रविशेद्योषिदत्र हरांतिके॥ 
इष्टवा परां स्त्रियं चात्र वदेथा मम पुत्रक॥ २८.९ ॥ 


शीघ्रमेव करिष्यामि ततो युक्तमनंतरम्‌॥ 
एवमस्त्विति तां देवीं वीरकः प्राह सांप्रतम्‌॥ .2.28.१० ॥ 


मातुराज्ञा सुतो ह्लाद प्लावितांगो गतज्वरः॥ 
जगाम त्यक्षं संद्रष्टुं प्रणिपत्य च मातरम्‌॥ २८.११ ॥ 


गजवक्त्रं ततः प्राह प्रणम्य समवस्थितम्‌॥ 
साश्रुकंठं प्रयाचंतं नय मामपि पार्वति॥ २८.१२ ॥ 

गजवक्त्रं हि त्वां बाल मामिवोपहसिष्यति॥ 
तदागच्छ मया सार्ध या गतिर्मे तवापि सा॥ २८.१३ ॥ 


पराभवाद्वि धूर्तानां मरणं साधु पुत्रक॥ 
एवमुक्त्वा समादाय हिमाद्रि प्रति सा ययौ॥ २८.१४ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
कौमारिकाखण्डे कुमारेश्वरमाहात्म्ये पार्वत्यस्तपोर्थं गमनवर्णनंनामाष्टाविंशोऽध्यायः॥ २८ 
॥ छ ॥ 


|.2.29 


॥नारद उवाच॥ 
व्रजंती गिरिजा5पश्यत्सखीं मातुर्महाप्रभाम्‌॥ 
कुसुमामोदिनींनाम तस्य शैलस्य देवताम्‌॥ २९.१ ॥ 


सापि दृष्टवा गिरिसुतां स्नेहविक्लवमानसा॥ 
क्वपुनर्गच्छसीत्युच्चैरालिंग्योवाच देवता॥ २९.२ ॥ 


सा चास्यै सर्वमाचख्यौ शंकरात्कोपकारणम्‌॥ 
पुनश्चोवाच गिरिजा देवतां मातृसंमताम्‌॥ २९.३ ॥ 


नित्यं शैल्लाधिराजस्य देवता त्वमनिदिते॥ 
सर्वं च सन्निधानं च मयि चातीव वत्सला॥ २९.४ ॥ 

तदहं संप्रवक्ष्यामि यद्विधेयं तवाधुना॥ 
अथान्य स्त्रीप्रवेशे तु समीपे तु पिनाकिनः॥ २९.५ ॥ 


त्वयाख्येयं मम शुभे युक्तं पश्वात्करोम्ययहम्‌॥ 
तथेत्युक्ते तया देव्या ययौ देवी गिरिं प्रति॥ २९.६ ॥ 


रम्ये तत्र महाशुंगे नानाश्वर्योपशोभिते॥ 
विभूषणादि संन्यस्य वृक्षवल्कलधारिणी॥ २९.७ ॥ 


तपस्तेपे गिरिसुता पुत्रेण परिपाल्िता॥ 
ग्रीष्मे पंचाग्निसंतसा वर्षासु च जलोषिता॥ २९.८ ॥ 


स्थंडिल्रस्था च हेमंते निराहारा तताप सा॥ 
एतस्मिन्नंतरे दैत्यो ह्यंधकस्य सुतो बली॥ २९.९ ॥ 


जञात्वा गतां गिरिसुतां पितुर्वैरमनुस्मरन्‌॥ 
आडिनीम बकभ्राता रहस्यांतरप्रेक्षकः॥ ।.2.29.१० ॥ 


जिते किलांधके दैत्ये गिरिशेनामरद्विषि॥ 
आडिश्वकार विपुलं तपो हरजिगीषया॥ २९.११ ॥ 


तमागत्याब्रवीदब्रह्मा तपसा परितोषितः॥ 
ब्रूहि किं वासुरश्रेष्ठ तपसा प्रासुमिच्छसि॥ २९.१२ ॥ 


ब्रह्माणमाह दैत्यस्तु निर्मृत्युत्वमहं वृणे॥ 
॥ब्रह्मोवाच॥ 

न कश्चिच्च विना मृत्यु जंतुरासुर विद्यते॥ २९.१३ ॥ 


यतस्ततो&पि दैत्येंद्र मृत्युः प्राप्यः शरीरिणा॥ 
इत्युक्तस्त तथेत्याह तुष्टः कमलसंभवम्‌॥ २९.१४ ॥ 


रूपस्य परिवर्तों मे यदा स्यात्पग्रसंभव॥ 
तदा मृत्युर्मम भवेदन्यथा त्वमरो ह्यहम्‌॥ २९.१५ ॥ 


इत्युक्तस्तं तथेत्याह तुष्टः कमलसंभवः॥ 
इत्युक्तोऽमरतां मेने दैत्यराज्यस्थितोऽसुरः॥ २९.१६ ॥ 


आजगाम स च स्थानं तदा त्रिपुरघातिनः॥ 
आगतो ददृशे तं च वीरकं द्वार्यवस्थितम्‌॥ २९.१७ ॥ 


तं चासौ वंचयित्वा च आडिः सर्पशरीरभृत्‌॥ 
अवारितो वीरकेण प्रविवेश हरांतिकम्‌॥ २९.१८ ॥ 


भुजंगरूपं संत्यज्य बभूवाथ महासुरः॥ 
उमारूपी छलयितुं गिरिशं मूढचेतनः॥ २९.१९ ॥ 


कृत्वोमायास्ततो रूपमप्रतकर्यमनोहरम्‌॥ 
सर्वावयवसंपूर्णं सर्वाभिज्ञानसंवृतम्‌॥ ।.2.29.2० ॥ 


चक्रे भगांतरे दैत्यो दंतान्वज्रोपमान्दृढान्‌॥ 
तीक्षणाग्रान्बुद्धिमोहेन गिरिशं हेतुमुद्यतः॥ २९.२१ ॥ 

कृत्वोमारूपमेवं स स्थितो दैत्यो हरांतिके॥ 
तां इष्टवा गिरिशस्तुषुटः समाल्रिंग्य महासुरम्‌॥ २९.२२ ॥ 


मन्यमानो गिरिसुतां सर्वै रवयवांतरैः॥ 
अपृच्छत्साधु ते भावो गिरिपुत्री ह्यकृत्रिमा॥ २९.२३ ॥ 


या त्वं मदशयं ज़ात्वा प्रासेह वरवर्णिनि॥ 
त्वया विरहितः शून्यं मन्योस्मिन्भुवनत्रये॥ २९.२४ ॥ 


प्रासा प्रसन्ना या त्वं मां युक्तमेवंविधं त्वयि॥ 
इत्युक्ते गूहयंशवेष्ठामुमारूप्यसुरोऽब्रवीत्‌॥ २९.२५ ॥ 


यातास्मि तपसश्चतुं कालीवाक्यात्तवातुलम्‌॥ 
रतिश्च तत्र मे नाभूततः प्राता तवांतिकम्‌॥ २९.२६ ॥ 


इत्युक्तः शंकरः शंकां किंचित्प्राप्यवधारयत्‌॥ 
कुपिता मयि तन्वंगी प्रत्यक्षा च इृढव्रता॥ २९.२७ ॥ 


अप्रा्कामा संप्रा्ा किमेतत्संशयो मम॥ 
रहसीति विचित्याथ अभिज्ञानाद्विचारयन्‌॥ २९.२८ ॥ 


नापश्यद्वामपार्श्वै तु तस्यांकं पद्मलक्षणम्‌॥ 
लोम्नामावतचरितं ततो देवः पिनाकधृक्‌॥ २९.२९ ॥ 


बुद्धा तां दानवीं मायां किचित्प्रहसिताननः॥ 
मेठ़े रोद्रास्त्रमाधाय चक्रे दैत्यमनोरथम्‌॥ ।.2.29.30 ॥ 


onlinesanskritbooks.com 


स रुदन्भैरवाज्रावानवसादं गतोऽसुरः॥ 
अबुध्यद्वीरको नैतदसुरेंद्रनिषूदनम्‌॥ २९.३१ ॥ 


हते च मारुतेनाशुगामिना नगदेवता॥ 
अपरिच्छिन्नतत्वार्था शैल्रपुत्र्यां न्यवेदयत्‌॥ २९.३२ ॥ 


श्रुत्वा वायुमुखाद्देवी क्रोधरक्तातिलोचना ॥ 
अपस्यद्वीरकं पुत्रं हृदयेन विदूयता॥ २९.३३ ॥ 


मातरं मां परित्यज्य यस्मात्वं स्नेहविहृलाम्‌॥ 
विहितावसरः स्त्रीणां शंकरस्य रहोविधौ॥ २९.३४ ॥ 


तस्मात्ते परुषा रूक्षा जडा हृदय वजिता॥ 
गणेशाक्षरसट्शा शिला माता भविष्यति॥ २९.३५ ॥ 


एवमुत्सृष्टशापाया गिरिपुत्र्यास्त्वनंतरम्‌॥ 
निर्जगाम मुखात्क्रोधः सिंहरूपी महाबलः॥ २९.३६ ॥ 


पश्चात्तापं समाश्रित्य तया देव्या विसजितः॥ 
स तु सिंहः करालास्यो महाकेसरकंधरः॥ २९.३७ ॥ 


प्रोदूतलबललांगूलदंष्ट्रोत्कट गुहामुखः॥ 
व्यावृतास्यो ललज्जिहः क्षामरकुक्षिश्चिखादिषुः॥ २९.३८ ॥ 


तस्यास्ये वर्तितुं देवी व्यवस्यत सती तदा॥ 

ज्ञात्वा मनोगत तस्या भगवांश्चतुराननः ॥ २९.३९ ॥ 


आजगामाश्रमपंद संपदामाश्रयं ततः॥ 
आगम्योवाच तां ब्रह्मा गिरिजां मृष्टया गिरा॥ ।.2.29.४° ॥ 


किं देवी प्रासुकामासि किमलभ्यं ददामि ते॥ 
तच्छ्रुत्वोवाच गिरिजा गुरुगौरवगरभितम्‌॥ २९.४१ ॥ 


तपसा दुष्करेणासः पतित्वे शंकरो मया॥ 
स मां श्यामलवर्णेति बहुशः प्रोक्तवान्भवः॥ २९.४२ ॥ 


स्यामहं कांचनाकारा वाल्लभ्येन च संयुता॥ 
भर्तुर्भूतपतेरंगे ह्येकतो निर्विशंकिता॥ २९.४३ ॥ 


तस्यास्तद्भाषितं श्रुत्वा प्रोवाच जल्रजासनः॥ 
एवं भवतु भूयस्त्वं भतुर्देहार्धधारिणी॥ २९.४४ ॥ 


ततस्तस्याः शरीरातु स्त्री सुनीलांबुजत्विषा॥ 
निर्गता साभवद्गीमा घटाहस्ता त्रिलोचना॥ २९.४५ ॥ 


नानाभरणपूर्णांगी पीतकौशेयवासिनी॥ 
तामब्रवीत्ततो ब्रह्मा देवीं नीलांबुजत्विषम्‌॥ २९.४६ ॥ 


अस्माद्भूधरजा रदेहसंपर्कात्वं ममाज्ञया॥ 
संप्रासा कृतकृत्यत्वमेकानंशा पुराकृतिः॥ २९.४७ ॥ 

य एष सिंहः प्रोद्धूतो देव्याः क्रोधाद्वरानने॥ 
स तेस्तु वाहनो देवी केतौ चास्तु महाबलः॥ २९.४८ ॥ 


गच्छ विंध्याचले तत्र सुरकार्यं करिष्यति॥ 
अत्र शुंभनिशुंभौ च हत्वा तारकसैन्यपौ॥ २९.४९ ॥ 


पांचाल्रोनाम यक्षोऽयं यक्षलक्षपदानुगः॥ 
दत्तस्ते किंकरो देवी महामायाशतेर्युतः॥ ॥.2.29.५० ॥ 


इत्युक्ता कौशिकी देवी ततेत्याह पितामहम्‌॥ 
निर्गतायां च कौशिक्यां जाता स्वैराश्रिता गुणैः॥ २९.५१ ॥ 


सर्वैः पूर्वभवोपात्तैस्तदा स्वयमुपस्तितैः॥ 
उमापि प्राससंकल्पा पश्चात्तापपरायणा॥ २९.५२ ॥ 


मुहुः स्वं परिनिंदंती जगाम गिरिशांतिकम्‌॥ 
संप्रयांती च ता द्वारी अपवार्य समाहितः॥ २९.५३ ॥ 


रुरोध वीरको देवीं हेमवेत्रलताधरः॥ 
तामुवाच च कोपेन तिष्ठ तिष्ठ क्व यासि च॥ २९.५४ ॥ 


प्रयोजनं न तेऽस्तीह गच्छ यावन्न भत्सर्यसे॥ 
देव्या रूपधरो दैत्यो देवं वंचयितुं त्विह॥ २९.५५ ॥ 


प्रविष्टो न च दृष्टोऽसौ स च देवेन घातितः॥ 
घातिते चाहमाक्षिस्तो नीलकण्ठेन धीमता॥ २९.५६ ॥ 

कापि स्त्री नापि मोक्तव्या त्वया पुत्रेति सादरम्‌॥ 
तस्मातत्वमत्र द्वारिस्था वर्षपूगान्यनेकशः॥ २९.५७ ॥ 


भविष्यसि न चाप्यत्र प्रवेशं लप्स्यसे व्रज॥ 
एका मे प्रविशेदत्र माता या स्नेहवत्सला॥ २९.५८ ॥ 


नगाधिराजतनया पार्वती रुद्रवल्लभा॥ 
इत्युक्ता तु ततो देवी चिंतयामास चेतसा॥ २९.५९ ॥ 


न सा नारी तु दैत्योऽसौ वायोर्नैवावबासत॥ 
वृथैव वीरकः शसो मया क्रोधपरीतया॥ ।.2.29.६० ॥ 


अकार्यं क्रियते मूढैः प्रायः क्रोधसमन्तवितैः॥ 
क्रोधेन नश्यते कीर्तिः क्रोधो हंति स्थिरां श्रियम्‌॥ २९.६१ ॥ 


अपरिच्छिन्नसर्वार्था पुत्रं शापितवत्यहम्‌॥ 
विपरीतार्थबोद्धणां सुलभा विपदो यतः॥ २९.६२ ॥ 


संचिंत्यैवमुवाचेदं वीरकं प्रति शैलजा॥ 
अधो लज्जाविकारेण वदनेनांबुजत्विषा॥ २९.६३ ॥ 


अहं वीरक ते माता मा तेऽस्तु मनसो भ्रमः॥ 
शंकरस्यास्मि दयिता सुता तु हिमभूभृतः॥ २९.६४ ॥ 


मम गात्रस्थितिभ्रात्या मा शंकां पुत्र भावय॥ 

तुष्टेन गाौरता दत्ता ममेयं पद्मयोनिना॥ २९.६५ | 


मया शप्तो5स्यविदिते वृत्तांते दैत्यनिर्मिते॥ 
ज्ञात्वा नारीप्रवेशं तु शंकरे रहसि स्तिते॥ २९.६६ ॥ 


न निवर्तयितुं शक्यः शापः कि तु ब्रवीमि ते॥ 
मानुष्यां तु शिलायां त्वं शिल्रादात्संभविष्यसि॥ २९.६७ ॥ 


पुण्ये चाप्यर्बुदारण्ये स्वर्गमोक्षप्रदे नृणाम्‌॥ 
अचलेश्वरलिंगं तु वर्तते यत्र वीरक॥ २९.६८ ॥ 


वाराणस्यां विश्वनाथसमं तत्फलदं नृणाम्‌॥ 
प्रभासस्य च यात्राभिर्दशभिर्यत्फलं नृणाम्‌॥ २९.६९ ॥ 


तदेकयात्रया प्रोक्तमर्बुदस्य महागिरेः॥ 
यत्र तस्वा तपो मर्त्या देहधातून्विहाय च॥ ।.2.29.७० ॥ 


संसारी न पुनभूयान्महेश्वरवचो यथा॥ 
अर्बुदो यदि लभ्येत सेवितुं जन्मदुःखितेः॥ २९.७१ ॥ 


वाराणसी च केदारं किं स्मरंति वृथैव ते॥ 
तत्राराध्य भवं देवं भवान्नन्दीति नामभृत्‌॥ २९.७२ ॥ 


शीघ्रमेष्यसि चात्रैव प्रतीहारत्वमाप्स्यसि॥ 
एवमुक्ते हृष्टरोमा वीरकः प्रणिपत्य ताम्‌॥ २९.७३ ॥ 

संस्तूय विविधैर्वाक्यैर्मातरं समभाषत॥ 
धन्यो5हं देवि यो लप्स्ये मानुष्यमतिदुर्लभम्‌॥ २९.७४ ॥ 


शापोऽनुग्रहरूपोऽयं विशेषादर्बुदाचले॥ 
समीपे यस्य पुण्योऽस्ति महीसागरसंगमः॥ २९.७५ ॥ 


ऊधः पृथिव्या देशोऽयं यो गिरेश्वार्णवांतरे॥ 
तत्र गत्वा महत्पुण्यमवाप्य भवभक्तितः॥ २९.७६ ॥ 


पुनरेष्यामि भो मातरित्युक्त्वाभूच्छिलासुतः॥ 
देवी च प्रविवेशाथ भवनं शशिमौलिनः॥ २९.७७ ॥ 


॥इत्यार्बुदाख्यानम्‌॥ 
ततो ऱृष्टवा च तां प्राह धिग्नार्य इति त्र्यंबकः ॥ २९.७८ ॥ 


सा च प्रण्म्य तं प्राह सत्यमेतन्न मिथ्यया॥ 
जडः प्रकृतिभागोयं नार्यश्वाह॑ति निन्दनाम्‌॥ २९.७९ ॥ 


पुरुषाणां प्रसादेन मुच्यंते भवसागरात्‌॥ 
ततः प्रहृष्टस्तामाह हरो योग्याऽधुना शुभे॥ ।.2.29.८० ॥ 


पुत्रं दास्यामि येन त्वं ख्यातिमाप्स्यसि शोभने॥ 
ततो रेम हि देव्या स नानाश्चर्याल्रयो हरः॥ २९.८१ ॥ 


ततो वर्षसहस्रेषु देवास्त्वरितमानसाः॥ 
ज्वलनं नोदयामासुर्जातुं शंकरचेष्टितम्‌॥ २९.८२ ॥ 

द्वारि स्थितं प्रतिहारं वंचयित्वा च पावकः॥ 
पारावतस्य रूपेण प्रविवेश हरांतिकम्‌॥ २९.८३ ॥ 


दट्शे तं च देवेशो विनतां प्रेक्ष्य पार्वतीम्‌॥ 
ततस्तां ज्वलनं प्राह नैतद़ोग्यं त्वया कृतम्‌॥ २९.८४ ॥ 


यदिदं भुक्षुतं स्थानान्मम तेजो ह्यनुत्तमम्‌॥ 
गृहाण त्वं सुदुर्बुद्ध नो वा धक्ष्यामि त्वां रुषा॥ २९.८५ ॥ 


भीतस्ततोऽसौ जग्राह सर्वदेवमुखं च सः॥ 
तेन ते वह्लिसहिता विहृलाश्व सुराः कृताः॥ २९.८६ ॥ 


विपाट्य जठराण्येषां वीर्यं माहेश्वरं ततः॥ 
निष्क्रांतं तत्सरो जातं पारदं शतयोजनम्‌॥ २९.८७ ॥ 


वह्निश्च व्याकुलीभूतो गंगायां मुमुचे सकृत्‌॥ 
दह्यमाना च सा देवी तरंगैर्वहिरुत्सृजत्‌॥ २९.८८ ॥ 


जातस्त्रिभुवनक्यातस्तेन च श्वेतपर्वतः॥ 
एतस्मिन्नंतरे वहिराहूतश्व हिमालये॥ २९.८९ ॥ 


सप्तषिभिव॑हिहोम॑ कुर्वद्धिमंत्रवीर्यतः॥ 
आगत्य तत्र जग्राह वहिर्भागं च तं हुतम्‌॥ ।.2.29.९9 ॥ 


गतेऽहन्यत्वस्मिश्च तत्रस्थः पत्नी स्तेषामपश्यत॥ 


onlinesanskritbooks.com 


सुवर्णकदलीस्तंभनिभास्ताश्वंद्रलेखया ॥ २९.९१ ॥ 


पश्यमानः प्रफुल्लाक्षो वह्निः कामवशं गतः॥ 
स भूयश्चिंतयामास न न्याय्यं क्षुभितोऽस्मि यत्‌॥ २९.९२ ॥ 


साध्वी: पत्रीद्िजेद्राणामकामाः कामयाम्यहम्‌॥ 
पापमेतत्कर्म चोग्रं नश्यामि तृमवत्स्फुटम्‌॥ २९.९३ ॥ 


कृत्वैतन्नश्यते कीर्तिर्यावदाचंद्रतारकम्‌॥ 
एवं संचिंत्य बहुधा गत्वा चेव वनांतरम्‌॥ २९.९४ ॥ 


संयन्तुं नाभवच्छक्त उपायेर्बहुभिमेनः॥ 
ततः स कामसंतस्तो मूर्छितः समपद्यत॥ २९.९५ ॥ 


ततः स्वाहा च भार्यास्य बुबुधे तद्विचेष्टितम्‌॥ 
ज्ञात्वा च चिंतयामास प्रहृष्टा मनसि स्वयम्‌॥ २९.९६ ॥ 


स्वां भायीमथ मां त्यक्त्वा बहुवासादवज्ञया॥ 
भार्याः कामयते नूनं ससर्षीणां महात्मनाम्‌॥ २९.९७ ॥ 


तदासां रूपमाश्रित्य रमिष्ये तेन चाप्यहम्‌॥ 
ततस्त्वंगिरसो भार्या शिवानामेति शोभना॥ २९.९८ ॥ 


तस्या रूपं समाधाय पावकं प्राप्य साब्रवीत्‌॥ 
मामग्ने कामसंतप्तां त्वं कामयितुमहसि ॥ २९.९९ ॥ 

न चेत्करिष्यसे देव मृतां मामुपधारय॥ 
अहमंगिरसो भार्या शिवानाम हुताशन॥ ॥.2.29.१०० | 


सर्वाभिः सहिता प्राप्ता ताश्व यास्यंत्यनुक्रमात्‌॥ 
अस्माकं त्व॑ प्रियो नित्यं त्वच्चित्ताश्व वयं तथा॥ २९.१०१ ॥ 


ततः स कामसंतसः संबभूव तया सह॥ 
प्रीते प्रीता च सा देवी निर्जगाम वनांतरात्‌॥ २९.१०२ ॥ 


चिंतयंती ममेदं चेद्रूपं द्रक्ष्यति कानने॥ 
ते ब्राह्मणीनामनृतं दोषं वक्ष्यंति पावकात्‌॥ २९.१०३ ॥ 


तस्मादेतद्रक्षमाणा गरुडी संभवाम्यहम्‌॥ 
सुपर्णा सा ततो भूत्वा ददृशे श्वेतपर्वतम्‌॥ २९.१०४ ॥ 


शरस्तंबैः सुसंपृक्तं रक्षोभिश्च पिशाचकैः॥ 
सा तत्र सहसा गत्वा शैलपूष्ठं सुदुर्गमम्‌॥ २९.१०५ ॥ 


प्राक्षिपत्कांचने कुंडे शुक्रं तद्वारणेऽक्षमा॥ 
शिष्टानामपि देवीनां ससर्षीणां महात्मनाम्‌॥ २९.१०६ ॥ 


पत्नीसरूपतां कृत्वा कामयामास पावकम्‌॥ 
दिव्यं रूपमरंधत्याः कर्तु न शकितं तया॥ २९.१०७ ॥ 


तस्यास्तपःप्रभावेण भर्तुः शुश्रूषणेन च॥ 
षट्कृत्वस्तत्तु निक्षिसमग्निरेतः कुरुद्वह॥ २९.१०८ ॥ 

कुडे5स्मिश्चैत्रबहुले प्रतिपद्येव स्वाहया॥ 
ततश्च पावको दुःखाच्छुशोच च मुमोह च॥ २९.१०९ ॥ 


आः पापं कृतमित्येव देहन्यासेऽकरोन्मतिम्‌॥ 
ततस्तं खेचरी वाणी प्राह मा मरणं कुरु॥ ॥.2.29.११० ॥ 


भाव्यमेतच्च भाव्यर्थात्को हि पावक मुच्यते ॥ 
भाव्यर्थनापि यत्ते च परदारोप सेवनम्‌॥ २९.१११ ॥ 


कृतं तच्चेतसा तेन त्वामजीर्ण प्रवेक्ष्यति॥ 
श्वेतकेतोर्महायज्ञे घृतधाराभितर्पितम्‌॥ २९.११२ ॥ 


शोक च त्यज नैतास्ताः स्वाहै वेयं तव प्रिया॥ 
श्वेतपर्वतकुंडस्थं पुत्रं त्वं द्रष्टमहसि॥ 
ततो वहिस्तत्र गत्वा ददशे तनयं प्रभुम्‌॥ २९.११३ ॥ 


॥अर्जुन उवाच॥ 
कस्मात्स्वाहा करोद्रूपं षण्णां तासां महामुने॥ २९.११४ ॥ 


यत्ता भर्तृपराः साध्व्यस्तपस्विन्योग्निसंनिभाः॥ 
न बिभेति च किं ताभ्यः षड्भ्यः स्वाहाऽपराधिनी॥ 
भर्तृभक्त्या जगद्दगधुं यतः शक्ताश्च ता मुने॥ २९.११५ ॥ 


॥नारद उवाच॥ 
सत्यमेतत्कुरुश्रेष्ठ श्रृणु तच्चापि कारणम्‌॥ 

येन तासां कृतं रूपं न वा शापं ददुश्व ताः॥ २९.११६ ॥ 


यत्र तद्विना क्षिसं रुद्रतेजः सकृत्पुरा॥ 
गंगायां तत्र सस्नुस्ताः षटल्र्योऽजञनाभावतः॥ २९.११७ ॥ 


ततस्ता विह्ृलीभूतास्तेजसा तेन मोहिताः॥ 
लज्जया च स्वभर्तृणां गंगातीरस्थिता रहः॥ २९.११८ ॥ 


एतदंतमालोक्य चिकीर्षती मनीषितम्‌॥ 
स्वाहा शरीरमाविश्यतासां तेजो जहार तत्‌॥ २९.११९ ॥ 


चिक्रीड वह्लिजायापि यथा ते कथितं मया॥ .2.29.१२० ॥ 


उपकारमिमं ताभिः स्मरंतीभ्ञिश्च भारत॥ 
न शसा सा यतः शापो न देयश्वोपकारिणि॥ २९.१२१ ॥ 


ततः सपर्षयो ज्ञात्वा जञानेनासुचितां गताः॥ 
तत्यजुः षट्‌ तदा पत्रीर्विना देवीमरुंधतीम्‌॥ २९.१२२ ॥ 


विश्वामित्रस्तु भगवान्कुमारं शरणं गतः॥ 
स्तवं दिव्यं संप्रचक्रे महासेनस्य चापि सः॥ २९.१२३ ॥ 


अष्टोततरशतं नाम्नां श्रुणु त्वं तानि फाल्गुन॥ 
जपेन येषां पापानि यांति ज़ानमवाप्नुयात्‌॥ २९.१२४ ॥ 


त्वं ब्रह्मवादी त्वं ब्रह्मा ब्राह्मणवत्सल्ः॥ 

ब्रह्मण्यो ब्रह्मदेवश्व ब्रह्मदो ब्रह्मसंग्रहः॥ २९.१२५ ॥ 


त्वं परं परमं तेजो मंगलानां च मंगलम्‌॥ 
अप्रमेयगुणश्वैव मंत्राणां मंत्रगो भवान्‌॥ २९.१२६ ॥ 


त्वं सावित्रीमयो देव सर्वत्रैवापराजितः॥ 
मंत्र शवीत्मको देवः षडक्षरवतां वरः॥ २९.१२७ ॥ 


माली मौली पताकी च जटी मुंडी शिखंड्यपि॥ 
कुण्डली ल्लांगली बालः कुमारः प्रवरो वरः॥ २९.१२८ ॥ 


गवांपुत्रः सुरारिघ्नः संभवो भवभावनः॥ 
पिनाकी शत्रुहा श्वेतो गूढः स्कन्दः कराग्रणीः॥ २९.१२९ ॥ 


द्वादशो भूर्भुवो भावी भुवः पुत्रो नमस्कृतः॥ 
नागराजः सुधर्मात्मा नाकपृष्ठः सनातनः॥ .2.29.१३० ॥ 


त्वं भर्ता सर्वभूतात्मा त्वं त्राता त्वं सुखावहः॥ 
शरदक्षः शिखी जेता षड़वक्त्रो भयनाशनः॥ २९.१३१ ॥ 


हेमगर्भो महागर्भो जयश्च विजयेश्वरः॥ 
त्वं कर्ता त्वं विधाता च नित्यो नित्यारिमर्दनः॥ २९.१३२ ॥ 


महासेनो महातेज वीरसेनश्च भूपतिः॥ 
सिद्घासनः सुराध्यक्षो भीमसेनो निरामयः॥ २९.१३३ ॥ 

शोरिर्यदुर्महातेजा वीर्यवान्सत्यविक्रमः॥ 
तेजोगर्भो$सुररिपुः सुरमूर्तिः सुरोज्जितः॥ २९.१३४ ॥ 


कृतज्ञों वरदः सत्यः शरण्यः साधुवत्सलः॥ 
सुव्रतः सूर्यसंकाशो वहिगर्भ: कणो भुवः॥ २९.१३५ ॥ 


पिप्पली शीघ्रगो रौद्री गांगेयो रिपुदारण:॥ 
कार्तिकेयः प्रभुः क्षंता नीलदंष्टो महामनाः॥ २९.१३६ ॥ 


निग्रहो निग्रहाणां च नेता त्वं सुरनंदनः ॥ 
प्रग्रहः परमानदः क्रोधघ्नस्तार उच्छितः|॥ २९.१३७ ॥ 


कुक्कुटी बहुली दिव्यः कामदो भूरिवर्धनः॥ 
अमोघोऽमृतदो ह्यग्निः शत्रुघ्नः सर्वमोदनः॥ २९.१३८ ॥ 


अव्ययो ह्यमरः श्रीमानुन्नतो ह्यग्निसंभवः॥ 
पिशाचराजः सूर्याभः शिवात्मा शिवनंदनः॥ २९.१३९ ॥ 


अपारपारो दुर्जयः सर्वभूतहिते रतः॥ 
अग्राह्यः कारणं कर्ता परमेष्ठी परं पदम्‌॥ ।.2.29.१४० ॥ 


अचिंत्यः सर्वभूतात्मा सर्वात्मा त्वं सनातनः॥ 
एवं स सवभूतानां संस्तुतः परमेश्वरः॥ २९.१४१ ॥ 


नाम्नामष्टशतेनाय विश्वामित्रमहर्षिणा॥ 
प्रसन्नमूर्तिराहेदं मुनींद्रं व्रियतामिति॥ २९.१४२ ॥ 

मम त्वया द्विजश्रेष्ठ स्तुतिरेषा निरूपिता॥ 
भविष्यति मनोऽभीष्टप्रासये प्राणिनां भुवि॥ २९.१४३ ॥ 


विवर्धते कुले लक्ष्मीस्तस्य यः प्रपठेदिमम्‌॥ 
न राक्षसाः पिशाचा वा न भूतानि न चापदः॥ २९.१४४ ॥ 


विघ्नकारीणि ततद्रेहे यत्रैव संस्तुवंति माम्‌॥ 
दुःस्वप्नं च न पश्येत्स बद्धो मुच्यते बंधनात्‌॥ २९.१४५ ॥ 


स्तवस्यास्य प्रभावेण दिव्यभावः पुमान्भवेत्‌॥ 
त्वं च मां श्रृतिसंस्कारैः सर्वैः संस्कर्तुमहसि॥ २९.१४६ ॥ 


संस्काररहितं जन्म यतश्च पशुवत्स्मृतम्‌॥ 
त्वं च मद्वरदानेन ब्रह्मर्षिश्च भविष्यसि॥ २९.१४७ ॥ 


ततो मुनिस्तस्य चक्रे जातकर्मादिकाः क्रियाः॥ 
पौरोहित्यं तथा भेजे स्कदस्यैवाज्ञया प्रभुः॥ २९.१४८ ॥ 


ततस्तं वहिरभ्यागादृदर्श च सुतं गुहम्‌॥ 
षट्छीर्ष द्विगुणश्रोत्रं द्वादशाक्षिभुजक्रमम्‌॥ २९.१४९ ॥ 


एकग्रीवं चैककायं कुमारं स व्यलरोकयत्‌॥ 
कलिलं प्रथमे चाह्नि द्वितीये व्यक्तितां गतम्‌॥ .2.29.१५० ॥ 


दृतीयायां शिशुर्जातश्चतुथ्याँ पूर्ण एवच॥ 

पंचम्यां संस्कृतः सोऽभूत्पावकं चाप्यपश्यत॥ २९.१५१ ॥ 


ततस्तं पावकः पार्थं आलिलिंग चुचुंब च॥ 
पुत्रेति चोक्त्वा तस्मै स शक्त्यस्त्रम ददात्स्वयम्‌॥ २९.१५२ ॥ 


स च शक्तिं समादाय नमस्कृत्य च पावकम्‌॥ 
श्वेतश्रृंगे समारूढो मुखैः पश्यन्दिशो दश॥ २९.१५३ ॥ 


व्यनदद्भैरवं नादं त्रास यन्सासुरं जगत्‌॥ 
ततः श्वेतगिरेः श्रृंगं रक्षः पद्मदशावृतम्‌॥ २९.१५४ ॥ 


बिभेद तरसा शक्त्या शतयोजनविस्तृतम्‌॥ 
तदेकेन प्रहारेण खंडशः पतितं भुवि॥ २९.१५५ ॥ 


चूर्णीकृता राक्षसास्ते सततं धर्मशत्रवः॥ 
ततः प्रव्यथिता भूमिरव्यशीर्यत समंततः॥ २९.१५६ ॥ 


भीताश्च पर्वताः सर्वे चक्रशः प्रलयाद्यथा॥ 

भूतानि तत्र सुभृशं त्राहित्राहीति चोज्जगुः॥ २९.१५७ ॥ 


एवं श्रुत्वा ततो देवा वासवं सह तेऽब्रुवन्‌॥ 
येनैकेन प्रहारेण त्रैलोक्यं व्याकुली कृतम्‌॥ २९.१५८ ॥ 


स संक्रुद्धः क्षणाद्विश्वं संहरिष्यति वासव॥ 
वयं च पालनार्थाय सृष्टा देवेन वेधसा॥ २९.१५९ ॥ 

तच्च त्राणं सदा कार्य प्राणैः कंठगतैरपि॥ 
अस्माकं पश्यतामेवं यदि संक्षोभयते जगत्‌॥ .2.29.१६० ॥ 


धिक्ततो जन्म वीराणां श्लाघ्यं हि मरणं क्षणात्‌॥ 
तदस्माभिः सहनं त्वं क्षतुमहसि वासव॥ २९.१६१ ॥ 


एवमुक्तस्तथेत्युक्त्वा देवैः सार्धं तमभ्ययात्‌॥ 
विधित्सुस्तस्य वीर्यं स शक्रस्तूर्णतरं तदा॥ २९.१६२ ॥ 


उग्रं तच्च महावेगं देवानीकं दुरासदम्‌॥ 
नर्दमानं गुहऋ प्रेक्य ननाद जलधिर्यथा॥ २९.१६३ ॥ 


तस्य नादेन महता समुद्दूतोदधिप्रभम्‌॥ 
बभ्राम तत्रतत्रैव देव सैन्यमचेतनम्‌॥ २९.१६४ ॥ 


जिघांसूनुपसंप्रासान्देवान्दृष्टवा स पावकिः॥ 
विससर्ज्ज मुखात्तत्र प्रवृद्धाः पावकार्चिषः॥ २९.१६५ ॥ 


अदहद्देवसैन्यानि चेष्ट मानानि भूतले॥ 
ते प्रदीसशिरोदेहाः प्रदीसायुधवाहनाः॥ २९.१६६ ॥ 


प्रच्युताः सहसा भांति दिवस्तारागणा इव॥ 
दह्यमानाः प्रपन्नास्ते शरणं पावकात्मजम्‌॥ २९.१६७ ॥ 


देवा वज्रधरं प्रोचुरुत्यज वज्रं शतक्रतो॥ 
उक्तो देवैस्तदा शक्रः स्कंदे वज्रवासूजत्‌॥ २९.१६८ ॥ 

तद्विसृष्ट जघानाशु पार्श्व स्कंदस्य दक्षिणम्‌॥ 
बिभेद च कुरुश्रेष्ठ तदा तस्य महात्मनः॥ २९.१६९ ॥ 


वज्रप्रहारात्स्कंदस्य संजातः पुरुषोऽपरः॥ 
युवा कांचनसन्नाहः शक्तिधृग्दिव्य कुंडलः॥ ।.2.29.१७० ॥ 


शाख इत्यभिविख्यातः सोपि व्यनददद्भुतम्‌॥ 
ततश्चैद्रः पुनः क्रुद्दो हृदि स्कंदं व्यदारयत्‌॥ २९.१७१ ॥ 


तत्रापि ताइशो जज्ञे नेगमेय इति श्रुतः॥ 
ततो विनद्य स्कंदाद्याश्चत्वारस्तं तदाभ्ययुः॥ २९.१७२ ॥ 


तदेंद्रो वज्रमुत्सृज्य प्रांजलिः शरणं ययौ॥ 
तस्याभयं ददौ स्कंदः सहसैन्यस्य सत्तमः॥ २९.१७३ ॥ 


ततः प्रहृष्टास्त्रभिदशा वादित्राण्यभ्यवादयन्‌॥ 
वज्रप्रहारात्कन्याश्च जज्ञिरेऽस्य महाबलाः॥ २९.१७४ ॥ 


या हरं ति शिशूञ्जातान्गर्भस्थांश्चैव दारुणाः॥ 
काकी च हिलिमा चैव रुद्रा च वृषभा तथा॥ २९.१७५ ॥ 


आया पल्राला मित्रा च सस्तैताः शिशुमातरः॥ 
एतासांवीर्यसंपन्नः शिशुश्चाभूत्सुदारुणः॥ २९.१७६ ॥ 


स्कंदप्रसादजः पुत्रो लोहिताक्षो भयंकरः॥ 

एष वीराष्ट्रकः प्रोक्त: स्कंदमातृगणो5द्भुतः॥ २९.१७७ ॥ 


पूजनीयः सदा भक्त्या सर्वापस्मारशांतिदः॥ 
उपातिष्ठ्ततः स्कदं हिरण्यकवचस्रजम्‌॥ २९.१७८ ॥ 


लोहितांबरसंवीतं त्रैलोक्यस्यापि सुप्रभम्‌॥ 
युवानं श्रीः स्वयं भेजे त प्रणम्य शरीरिणी॥ २९.१७९ ॥ 


श्रिया जुष्टं च तं राहुः सर्वे देवाः प्रणम्य वै॥ 
हिरण्यवर्ण्ण भद्रं ते ल्लोकानां शंकरो भव॥ .2.29.१८० ॥ 


भवानिंद्रोऽस्तु नो नाथ त्रैलोक्यस्य हिताय वै॥ २९.१८१ ॥ 


॥स्कद उवाच॥ 
किमिंद्रः सर्वलोकानां करोतीह सुरोत्तमाः॥ 
कथं देवगणाश्चैव पाति नित्यं सुरेश्वरः ॥ २९.१८२ ॥ 


॥देवा ऊचुः॥ 
इंद्रो दिशति भूतानां बलं तेजः प्रजाः सुखम्‌॥ 
प्रज्ञां प्रयच्छति तथा सर्वौन्दायान्सुरेश्वरः॥ २९.१८३ ॥ 


दुवृत्तानां स हरति वृत्तस्थानां प्रयच्छति॥ 
अनुशास्ति च भूतानि कार्येषु बलवत्तरः॥ २९.१८४ ॥ 


असूर्ये च भवेत्सूर्यस्तथाऽचंद्रे च चंद्रमाः॥ 
भवत्यग्निश्च वायुश्च पृथिव्यां जीवकारणम्‌॥ २९.१८५ ॥ 

एतदिंद्रेण कर्तव्यमिंद्रो हि विपुलं बत्रम्‌॥ 
त्वं चेंद्रो भव नो वीर तारकं जहि ते नमः॥ २९.१८६ ॥ 


॥इंद्र उवाच॥ 
त्वं भवेद्रो महाबाहो सर्वेषां नः सुखावहः॥ 
प्रणम्य प्रार्थये स्कंद तारक जहि रक्ष नः॥ २९.१८७ ॥ 


॥स्कंद उवाच॥ 
शाधि त्वमेव त्रैलोक्यं भवानिद्रोस्तु सर्वदा॥ 
करिष्ये चेंद्रकर्माणि न ममैंद्रत्वमीप्सितम्‌॥ २९.१८८ ॥ 


त्वमेव राजा भ्द्रं ते त्रैलोक्यस्य ममैव च॥ 
करोमि किं च ते शक्रशासनं ब्रूहि तन्मम॥ २९.१८९ ॥ 


॥इदट्र उवाच॥ 

यदि सत्यमिदं वाक्यं निश्चयाद्भाषितं त्वया॥ 

अभिषिच्छस्व देवानां सैनापत्ये महाबल॥ 

अहमिंद्रो भविष्यामि तव वाक्याद्यशोऽस्तु ते॥ ॥.2.29.१९० ॥ 


॥स्कद उवाच॥ 
दानवानां विनाशाय देवानामर्थसिद्धये॥ 
गोब्राह्मणस्य चार्थाय एवमस्तु वचस्तव॥ २९.१९१ ॥ 


इत्युक्ते सुमहानादः सुराणामभ्यजायत॥ 
भूतानां चापि सर्वेषां त्रैलोक्यांकपकारकः॥ २९.१९२ ॥ 

जयेति तुष्टुवुश्वैन॑ वादित्राण्यभ्यवादयन्‌॥ 
ननृस्तष्टुवुश्वैवं कराघातांश्व चक्रिरे॥ २९.१९३ ॥ 


तेन शब्देन महता विस्मिता नगनंदिनी॥ 
शंकरं प्राह को देव नादो5यमतिवर्तते॥ २९.१९४ ॥ 


॥रुद्र उवाच॥ 
अय नुनं प्रहृष्टानां सुराणां विविधा गिरः॥ 
श्रूयंते च तथा देवी यथा जातः सुतस्तव॥ २९.१९५ ॥ 


गवां च ब्राह्मणानां च साध्वीनां च दिवौकसाम्‌॥ 
मार्जयिष्यति चाश्रूणि पुत्रस्ते पुण्यवत्यपि॥ २९.१९६ ॥ 


एवं वदति सा देवी द्रष्टं तमुत्सुकाऽभवत्‌॥ 
शकरश्च महातेजाः पुत्रस्नेहाधिको यतः॥ २९.१९७ ॥ 


वृषभं तत आरुह्य देव्या सह समुत्सुकः ॥ 
सगणो भव आगच्छत्पुत्र दर्शनलालसः॥ २९.१९८ ॥ 


ततो ब्रह्मा महासेनं प्रजापतिरथाब्रवीत्‌॥ 
अभिगच्छ महादेवं पितरं मातरं प्रभो॥ २९.१९९ ॥ 


अनयोर्वीर्यसंयोगात्तवोत्पत्तिस्तु प्राथमी॥ 
एवमस्त्विति चाप्युक्त्वा महासेनो महेश्वरम्‌॥ .2.29.२०० ॥ 


onlinesanskritbooks.com 


अपूजयदमेयात्मा पितरं मातरं च ताम्‌॥ 
ततस्तमालिंग्य सुतं चिरं संयोज्य चाशिषः॥ २९.२०१ ॥ 


चिरं जहषतुश्चोभौ पार्वतीपरमेश्वरौ ॥ 
सिद्वसारस्य तत्त्वं च ददौ तुष्टोऽस्य शंकरः॥ २९.२०२ ॥ 


देवी प्रकृतिमोक्षं च तुष्टा हषैपरिप्लुता॥ 
एतस्मिन्नेव काल्ले तु षड्देव्यस्तं समागमन्‌॥ २९.२०३ ॥ 


ऋषिभिस्ताः परित्यक्तास्तं पुत्रेति जगुस्तदा॥ 
पार्वती च ततः प्राह मम पुत्रो न वस्त्वयम्‌॥ २९.२०४ ॥ 


स्वाहा ममेति च प्राह पावकश्च ममेति च॥ 
रुद्रो ममेति च प्राह मम देवनदीति च॥ २९.२०५ ॥ 


चक्रुस्ते कलहं घोरं विवद॑तः परस्परम्‌॥ 
पुत्रस्नेहो हि बलवान्पार्थ किंकिं न कारयेत्‌॥ २९.२०६ ॥ 


ततस्तान्प्रहसन्नाह विवादो युज्यते न च॥ 
सर्वेषां वो गुहः पुत्रो मत्तो वै व्रियतां वरः॥ २९.२०७ ॥ 


ततः प्राहुश्च षड्देव्यः स्वर्गो नो ह्यक्षयो भवेत्‌॥ 
तथेति ता गृहः प्राह शक्रस्तत्रांतरेऽब्रवीत्‌॥ २९.२०८ ॥ 


रोहिण्याश्वानुजा स्कंद स्पर्धमानाभिजित्खल्ला॥ 
इत्छंती ज्येष्ठतां देवी पृथत्क्वं च तपोरता॥ २९.२०९ ॥ 

ततः प्रभृति मूढोऽस्मि तत्स्थाने स्थापयप्रभो॥ 
ततस्तथेति च प्रोक्ते कृतिकास्ता दिवं गताः॥ ।.2.29.२१० ॥ 


नक्षत्रं ससशीर्षाभं भाति तद्वह्निदैवतम्‌॥ 
अथैनमञब्रवीत्स्वाहा प्रिया नाहं महार्चिषः॥ 
तदग्नेः प्रियतां देहि सहवासं सदैव च॥ २९.२११ ॥ 


॥स्कंद उवाच॥ 
हव्यं कव्यं च यत्किंचिदद्विजा होष्यंति पावके॥ २९.२१२ ॥ 


तत्ते नाम्ना प्रदास्यंति वासः सार्धं भवेत्तव॥ 
पावकः प्रार्थयामास यज्ञभागान्पुनः सुतान्‌॥ २९.२१३ ॥ 


स चाप्याहायप्रभृति यज्ञभागानवाप्नुहि॥ 
इतरे प्रार्थयामासुः ख्यातो नस्त्वं सुतो भव॥ २९.२१४ ॥ 


एवमेवेति तानाह स्कंदस्तद्धि सुदुर्लभम्‌॥ 
ततस्तं योगिनः सर्वे संभूय सनकादयः॥ 
अभ्यषिंचन्गिरौ तस्मिन्योगिनामादिपत्यके॥ २९.२१५ ॥ 


योगीश्वरमिति प्राहुसुततस्तं योगिनस्तथा॥ 
जहृपुर्देवताश्वैव नानावाद्यन्यवादयन्‌॥ २९.२१६ ॥ 


अभिषिक्तेन तेनासौ शुशुभे श्वेतपर्वतः॥ 
आदित्येनेवांशुमता सुरम्य उदयाचलः॥ २९.२१७ ॥ 

ततो देवाः सगन्धर्वा नृत्यंत्यप्सरसस्तथा॥ 
हृष्टानां सर्वभूतानां श्रूयते निनदो महान्‌॥ २९.२१८ ॥ 


एवं सेन्द्रं जगत्सर्वं श्वेतपर्वतसंस्थितम्‌॥ 
प्रहृष्टं प्रेक्ष्य तं स्कन्दं न च तृप्यति दर्शनात्‌॥ २९.२१९ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे कुमारेश्वरमाहात्म्ये स्कन्दकृमारस्य 
सर्वदेवसैनाधिपत्यभिषेकोत्सववर्मनंनामैकोनत्रिंशोऽध्यायः॥ २९ ॥ छ ॥ 


.2.30 


॥नारद उवाच॥ 
ततः स्कन्दः सुरैः सार्धं श्वेतपर्वत मस्तकात्‌॥ 
उत्तीर्य तारकं हन्तुं दक्षिणां स दिशं ययौ॥ ३०.१ ॥ 


ततः सरस्वतीतीरे यानि भूतानि नारद॥ 
ग्रहाश्चोपग्रहाश्वैव वेतालाः शाकिनी गणाः॥ ३०.२ ॥ 


उन्मादा ये ह्यपस्मारा: पलादाश्च पिशाचकाः॥ 
देवैसुतेषामाधिपत्ये सोऽभ्यषिच्यत पार्वाकिः॥ ३०.३ ॥ 


यथा ते नेव मर्यादां संत्यजति दुराशयाः॥ 
एतैस्तस्मात्समाक्रांतः शरण्यं पावकिं व्रजेत्‌॥ ३०.४ ॥ 

अप्रकीर्णन्द्रियं दांतं शुचिं नित्यमतंद्रितम्‌॥ 
आस्तिक स्कन्दभक्तं च वर्जयति ग्रहादिकाः॥ ३०.५ ॥ 


महेश्वरं च ये भक्ता भक्ता नारायणं च ये॥ 
तेषां दर्शनमात्रेण नश्यंते ते विदूरतः॥ ३०.६ ॥ 


ततः सर्वैः सुरैः सार्धं महीतीरं ययौ गुहः॥ 
तत्र देवैः प्रकथितं महीमाहात्म्यमुत्तमम्‌॥ ३०.७ ॥ 


श्रृण्वन्विसिष्मिये स्कन्दः प्रणनाम च तां नदीम्‌॥ 
ततो महीदक्षिणतस्तीरमाश्रित्य धिष्ठितम्‌॥ ३०.८ ॥ 


प्रणम्य शक्रप्रमुखा गुहं वचनमब्रुवन्‌॥ 
अभिषिक्तं विना स्कन्द सेनापतिमकल्मषम्‌॥ ३०.९ ॥ 


न शर्म लभते सेना तस्मातत्वमभिषेचय॥ 
महीसागरसंभूतैः पुण्यैश्वापि शिवैर्जलैः॥ ३०.१० ॥ 


अभिषेक्ष्यामहे त्वां च तत्र नो द्रष्टुमरहसि॥ 
यथा हस्तिपदे सर्वपदांतर्भाव इष्यते॥ ३०.११ ॥ 


सर्वतीर्थान्तरस्थानं तथार्णवमहीजले|॥ 
सर्वभूतमयो यद्दत्र्यंबकः परिकीर्त्यते॥ ३०.१२ ॥ 


सर्वतीर्थमयस्तद्वन्महीसागरसंगमः॥ 
अधैनारीश्वरं रूपं यथा रुद्रस्य सर्वदम्‌॥ ३०.१३ ॥ 

तथा महीसमुद्रस्य स्नानं सर्वफलप्रदम्‌॥ 
येनात्र पितरः स्कन्द तपिता भक्तिभावतः॥ ३०.१४ ॥ 


तेन सर्वेषु तीर्थेषु तपिता नात्र संशयः॥ 
न चैतद्वुदि मंतव्यं क्षारमेतज्जलं हि यत्‌॥ ३०.१५ ॥ 


यथा हि कट्रतिक्तादि गवा ग्रस्तं हि क्षीरदम्‌॥ 
एवमेतत्त्विदं तोयं पितृणां तृस्ति दायकम्‌॥ ३०.१६ ॥ 


एवं ब्रुवत्सु देवेषु कपिलोऽपि मृनिर्जगौ॥ 
सत्यमेतदुमापुत्र सर्वतीर्थमयी मही॥ ३०.१७ ॥ 


कदमो यस्त्वहमपि जञात्वा तीर्थमहा गुणान्‌॥ 
सर्वी भुवं परित्यज्य कृत्वा ह्यश्रममास्तितः॥ ३०.१८ ॥ 


ततो महेश्वरः प्राह सत्यमेतत्सुरोदितम्‌॥ 
ब्रह्मा्यार्तं तथा प्राहुरत्र भूयोऽप्यथो गुरुः| ३०.१९ ॥ 


अत्राभिषेकं ते वीर करिष्यामः समादिश॥ 
ततः सुविस्मितस्तत्र स्नात्वा स्कन्दो महामनाः॥ ३०.२० ॥ 


अभिषिञ्चन्तु मां देवा इति तानब्रवीद्दचः॥ 
ततोऽभिषेकसंभारान्सर्वान्संभृत्य शास्त्रतः॥ ३०.२१ ॥ 


जहवर्मत्रपृतेऽग्नौ चत्वारो मख्यञऋत्विजः॥ 
२> ०2 ~ > 

ब्रद्मा च कपिलो जीवो विश्वामित्रश्चतुर्थकः॥ ३०.२२ ॥ 


अन्ये च शतशस्तत्र मुनयो वेदपारगाः॥ 
तत्राद्भुतं महादेवो दर्शयामास भारत॥ ३०.२३ ॥ 


यदग्निकुण्डमध्यस्थो लिंगमूर्तिगर्यद्श्यत॥ 
अहमेवाग्निमध्यस्थो हविर्गृह्मामि नित्यशः॥ ३०.२४ ॥ 


एतत्संदर्शनार्थाय लिंगमूर्तिरभूद्विभुः॥ 
तल्लिंगमतुलं देवा नमश्वक्रुर्मुदान्विताः॥ ३०.२५ ॥ 


सर्वपापापहं पार्थ सर्वकामफलप्रदम्‌ ॥ 
तत्र होमावसाने च दत्ते हिमवता शुभे॥ ३०.२६ ॥ 


दिव्यरन्नान्विते स्कन्दो निषण्णः परमासने॥ 
सर्वमंगलसंभारैर्विधिमंत्रपुरस्कृतम्‌॥ ३०.२७ ॥ 


अभ्यषिंचंस्ततो देवाः कुमारं शंकरात्मजम्‌॥ 
इंद्रो विष्णुमहावीर्यो ब्रह्मरुद्रौ च फाल्गुन॥ ३०.२८ ॥ 


आदित्याद्य ग्रहाः सर्वे तथोभावनित्रानलौ॥ 
आदित्या वसवो रुद्राः साध्याश्वैवाश्विनावुभौ॥ ३०.२९ ॥ 


विश्वेदेवाश्च मरुतो गंधर्वाप्सरसस्तथा॥ 
देवब्रह्मर्षयश्चैव वात्रखिल्या मरीचिपाः॥ ३०.३० | 

विद्याधरा योगसिद्धाः पुत्रस्त्यपुलहादयः॥ 
पितरः कश्यपोऽत्रिश्च मरीचिभृगुरंगिराः॥ ३०.३१ ॥ 


दक्षोऽथ मनवो ये च ज्योतींषि ऋतवसूतथा॥ 
मूर्तिमत्यश्च सरितो महीप्रभृतिकारतथा॥ ३०.३२ ॥ 


लवणाद्याः समुद्राश्च प्रभासाद्याश्च तीर्थकाः॥ 
पृथिवी द्यौर्दिशश्चैव पादपाः पार्वतास्तथा॥ ३०.३३ ॥ 


आदित्याद्या मातरश्च कुर्वत्यो गुहमंगलम्‌॥ 
वासुकिप्रमुखा नागास्थथोभौ गरुडारुणौ॥ ३०.३४ ॥ 


वरुणो धनदश्चैव यमः सानुचरस्तथा॥ 
राक्षसो नित्ऋतिश्चैव भूतानि च पलाशनाः॥ ३०.३५ ॥ 


धर्मो बृहस्पतिश्चैव कपिलो गाधिनंदनः॥ 
बहुलत्वाच्च ये नोक्ता विविधा देवतागणाः॥ ३०.३६ ॥ 


ते च सर्वे महीकूले ह्यभ्यषिंचन्मुदा गुहम्‌॥ 
ततो महास्वनामुग्रां देवदैत्यादिदर्पहाम्‌॥ ३०.३७ ॥ 


ददौ पशुपतिस्तस्मै सरवभूतमहाचमूम्‌॥ 
विष्णुर्ददौ वैजयंतीं मालां बलविवर्धिनीम्‌॥ ३०.३८ ॥ 


उमा ददौ चारजसी वाससी सूर्यसप्रभा॥ 
गंगा कमंडलुं दिव्यममृतोद्भवमुत्तमम्‌॥ ३०.३९ ॥ 

मही महानदी तस्य चाक्षमालां ससागरा॥ 
ददौ मुदा कुमाराय दंडं चैव बृहस्पतिः॥ ३०.४० ॥ 


गरुडो दयितं पुत्रं मयूरं चित्रबहिणम्‌॥ 
अरुणस्ताम्रचूडं च प्रददौ चरणायुधम्‌॥ ३०.४१ ॥ 


छागं च वरुणो राजा बलवीर्यसमन्वितम्‌॥ 
कृष्णाजिनं तथा ब्रह्मा ब्रह्मण्याय ददौ जयम्‌॥ ३०.४२ ॥ 


चतुरोऽनुचरांश्चैव महावीर्यान्बलोत्कटान्‌॥ 
नंदिसेनं लोहिताक्षं घण्टाकर्णं च मानसान्‌॥ ३०.४३ ॥ 


चतुर्थं चाप्यतिबलं ख्यातं कुसुममालिनम्‌॥ 
ततः स्थाणुर्ददौ देवो महापारिषदं क्रतुम्‌॥ ३०.४४ ॥ 


स हि देवासुरे युद्दे दैत्यानां भीमकर्मणाम्‌॥ 
जघान दोभ्याँ संक्रुद्धः प्रयुतानि चतुर्दश॥ ३०.४५ ॥ 


यमः प्रादादनुचरौ यमकालोपमौ तदा॥ 
उन्माथं च प्रमाथं च महावीर्यौं महाद्ुती॥ ३०.४६ ॥ 


सुभ्राजौ भास्करस्यैव यौ सदा चानुयायिनौ॥ 
तौ सूर्यः कार्तिकेयाय ददौ पार्थ मुदान्वितः॥ ३०.४७ ॥ 


कैलासश्रूङगसंकाशौ श्वेतमाल्यानुलेपनौ॥ 


onlinesanskritbooks.com 


सोमोऽप्यनुचरौ प्रादान्मणिं सुमणिमेव च॥ ३०.४८ ॥ 


ज्वालजिह्ं ज्योतिषं च ददावग्निर्महाबल्रौ॥ 
परिघं च बल॑ चैव भीमं च सुमहाबलम्‌॥ ३०.४९ ॥ 


स्कंदाय त्रीननुचरान्ददौ विष्णुरुरुक्रमः ॥ 
उत्क्रोश पंचज चैव वज्रदण्डधरावुभौ ॥ ३०.५० ॥ 


ददौ महेशपुत्राय वासवः परवीरहा॥ 
तौ हि शत्रून्महेन्द्रस्य जघ्नतुः समरे बहून्‌॥ ३०.५१ ॥ 


वर्धनं बंधनं चैव आयुर्वेदविशारदौ॥ 
स्कन्दाय ददतुः प्रीतावश्चिनौ भरतर्षभ॥ ३०.५२ ॥ 


बलं चातिबलं चैव महावक्त्रौ महाबल्लौ॥ 
प्रददौ कार्तिकेयाय वायुश्चानुचरावुभौ॥ ३०.५३ ॥ 


घसं चातिघसं वीरौ वरुणश्च ददौ प्रभुः॥ 
सुवर्चसं महात्मानं तथैवाप्यतिवर्चसम्‌॥ ३०.५४ ॥ 


हिमवान्प्रददौ पार्थ साक्षाद्दौहित्रकाय वै॥ 
कांचनं च ददौ मेरर्मेघमालिनमेव च॥ ३०.५५ ॥ 


उच्छरितं चातिशृंगं च महापाषाणयोधिनौ॥ 
स्वाहेयाय ददौ प्रीतः स विंध्यः पार्षदौ शुभौ॥ ३०.५६ ॥ 

संग्रहं विग्रहं चैव समुद्रोऽपि गधाधरौ॥ 
प्रददौ पार्षदौ विरौ महीनद्या समन्वितः॥ ३०.५७ ॥ 


उन्मादं पुष्पर्दंतं च शंकुकर्णं तथैव च॥ 
प्रददावग्निपुत्राय पार्वती शुभदशना॥ ३०.५८ ॥ 


जयं महाजयं चैव नागौ ज्वलनसूनवे॥ 
प्रददुर्बलिनां श्रेष्ठौ सुपर्णः पार्षदावुभौ॥ ३०.५९ ॥ 


एवं साध्याश्च रुद्राश्च वसवः पितरस्तथा॥ 
सर्वे जगति ये मुख्या ददुः स्कंदाय पार्षदान्‌॥ ३०.६० ॥ 


नानावीर्यान्महावीर्यान्नानायुधविभूषणान्‌॥ 
बहुलत्वान्न शक्यंते संख्यातुं ते च फाल्गुन॥ ३०.६१ ॥ 


मातश्च ददुस्तस्मै तदा मातृगणान्प्रभो॥ 
याभिर्व्यासास्त्रयो लोकाः कल्याणीभ्ञिश्चराचराः॥ ३०.६२ ॥ 


प्रभावती विशालाक्षी गोपाला गोनसा तथा॥ 
अप्सुजाता बृहद्दडी कालिका बहुपुत्रका॥ ३०.६३ ॥ 


भयंकरी च चक्रांगी तीर्थेनेमिश्च माधवी॥ 
गीतप्रिया अलाताक्षी चटुला शलभामुखी॥ ३०.६४ ॥ 


विदुज्जिह्ना रुद्रकाल्री शतोलूखलमेखला॥ 
शतघंटाकिकिणिका चक्राक्षी चत्वराल्या॥ ३०.६५ ॥ 

पूतना रोदना त्वामा कोटरा मेघवाहिनी॥ 
ऊर्ध्ववेणीधरा चैव जरायुर्जर्जरानना|॥ ३०.६६ ॥ 


खटखेटी दहदहा तथा धमधमा जया॥ 
बहुवेणी बहुशीरा बहुपादा बहुस्तनी ॥ ३०.६७ ॥ 


शतोलूकमुखी कृष्णा कर्णप्रावरणा तथा॥ 
शून्यालया धान्यवासा पशुदा धान्यदा सदा॥ ३०.६८ ॥ 


एताश्चान्याश्च बह्व्यश्च मातरो भरतर्षभ॥ 
बहुलत्वादहं तासां न संख्यातुमिहोत्सहे॥ ३०.६९ ॥ 


वृक्षचत्वरवासिन्यश्वतुष्पथनिवेशनाः | 
गुहास्मशानवासिन्यः शैलप्रस्रवणाल्लयाः॥ ३०.७० ॥ 


नानाभरणवेषास्ता नानामूर्तिधरास्तथा॥ 
नानाभाषायुधधराः परिवव्रुस्तदा गुहम्‌॥ ३०.७१ ॥ 


ततः स शुशुभे श्रीमान्गुहो गुह इवापरः॥ 
सैनापत्ये चाभिषिक्तो देवैर्नानामुनीश्वरैः॥ ३०.७२ ॥ 


ततः प्रणम्य सर्वास्ता नेकैकत्वेन पावकिः॥ 
व्रियतां वर इत्याह भवन्रह्मपुरोगमान्‌॥ ३०.७३ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 

कौमारिकाखण्डे कुमारेश्वरमाहात्म्ये कार्तिकेयस्य सेनानीत्वे5भिषेकवर्णनंनाम 
त्रिंशोऽध्यायः॥ ३० ॥ छ ॥ 


॥.2.3 


॥नारद उवाच॥ 
ते चैनं योज्य चाशीर्भिरयाचंत वरं गुहम्‌॥ 
एष एव वरोऽस्माकं यत्पापं तारकं जहि॥ ३१.१ ॥ 


एवमस्त्विति तानुक्त्वा योगोयोग इति ब्रुवन्‌॥ 
तारकारिमहातेजा मयूरं चाध्यरोहत॥ ३१.२ ॥ 


शक्तिहस्तो विनद्याथ गुहो देवांस्तदाब्रवीत्‌॥ 
यद्यद्य तारकं पापं नाहं हन्मि सुरोत्तमाः ॥ ३९.३ ॥ 


गोब्राह्मणावमन्तृणां ततो यामि गतिं स्फुटम्‌॥ 
एवं तेन प्रतिज्ञाते शब्दोऽतिसुमहानभूत्‌॥ ३१.४ ॥ 


योगोयोग इति प्राहुराज्ञया शरजन्मनः॥ 
अरजो वाससी रक्ते वसानः पार्वतीसुतः॥ ३१.५ ॥ 


अथाग्रे सर्वदेवानां स्थितो वीरो ययौ मुदा॥ 
तस्य केतुरलं भाति चरणायुधशोभितः॥ ३१.६ ॥ 


चरणाभ्यां चरणाभ्यां गिरीञ्छक्तो यो विदारयितुं रणे॥ 

या चेष्टा सर्वभूतानां प्रभा शांतिरबलं यथा॥ ३१.७ ॥ 


तन्मया गुहशक्तिः सा भृशं हस्ते व्यरोचत॥ 
यद्यारईयं सवेलोकेषु तन्मयं कवचं तथा॥ ३१.८ ॥ 


योत्स्यमानस्य वीरस्य देहेप्रादुरभूत्स्वयम्‌॥ 
धर्मः सत्यमसंमोहस्तेजः कांतत्वमक्षतिः॥ ३१.९ ॥ 


बलमोजः कृपा चव बद्धा करयुगं तथा॥ 
आदेशकारीण्यग्रेऽस्य स्वयं तस्थुर्महात्मनः॥ ३१.१० ॥ 


तमग्रे चापि गच्छतं पृष्ठतोनुययौ हरः॥ 
रथेनादित्यवर्णेन पार्वत्या सहितः प्रभुः॥ ३१.११ ॥ 


निमितेन हरेणैव स्वयमीशेन लीलया॥ 
सहस्रं तस्य सिंहानां तस्मिन्युक्तं रथोत्तमे॥ ३१.१२ ॥ 


अभीषून्पुरुषव्याघ्र ब्रह्मा च जगृहे स्वयम्‌॥ 
ते पिबंत इवाकाशे त्रासयंतश्चराचरम्‌॥ ३१.१३ ॥ 


सिंहा रथस्य गच्छतो नदतश्वारुकेसराः॥ 
तस्मिव्रथे पशुपतिः स्थितो भात्युमया सह॥ ३१.१४ ॥ 


विद्युता मेडितः सूर्यः सेंद्रचापघनो यथा॥ 
अग्रतस्तस्य भगवान्धनेशो गुह्यकैः सह॥ ३१.१५ ॥ 

आस्थाय रुचिर याति पुष्पक नरवाहनः॥ 
ऐरावणं समास्ताय शक्रश्चापि सुरैः सह॥ ३१.१६ ॥ 


पृष्ठतोनुययौ यांतं वरदं वृषभध्वजम्‌॥ 
तस्य दक्षिणतो देवा मरुतश्चित्रयोधिनः॥ ३१.१७ ॥ 


गच्छंति वसुभिः सार्धं रुद्रैश्व सह संगताः॥ 
यमश्च मृत्युना सार्धं सर्वतः परिवारितः॥ ३१.१८ ॥ 


घोरैव्याधिशतेश्वापि सव्यतो याति कोपितः॥ 
यमस्य पृष्ठतश्चापि घोरस्त्रिशेखरः सितः॥ ३१.१९ ॥ 


विजयोनाम रुद्रस्य याति शूलः स्वयं कृतः॥ 
तमुग्रपाशो भगवन्वरुणः सलिलेश्धरः॥ ३१.२० ॥ 


परिवार्य शतैयाति यादोभिर्विविधैर्वृतः॥ 
पृष्ठतो विजयस्यापि याति रुद्रस्य पट्टिशः॥ ३१.२१ ॥ 


गदामुशलशक्त्यायैर्वरप्रहरणैवृतः॥ 
पट्टिशं चान्वगात्पार्थ अस्त्रं पाशुपतं महत्‌॥ ३१.२२ ॥ 


बहुशीर्ष महाघोरमेकपाद बह्दरम्‌॥ 
कमंडलुश्वास्य पश्चान्महर्षिगणसेवितः|॥ ३१.२३ ॥ 


तस्य दक्षिणतो भाति दण्डो गच्छञ्छिया वृतः॥ 
भृग्वंगिरोभिः सहितो देवैरप्य भिपूजितः॥ ३१.२४ ॥ 

राक्षसाश्वान्यदेवाश्व गन्धर्वा भुजगास्तथा॥ 
नदो नदाः समुद्राश्च मुनयोऽप्सरसां गणाः॥ ३१.२५ ॥ 


नक्षत्राणि ग्रहाश्चैव जंगमं स्थावरं तथा॥ 
मातरश्च महादेवमनुजग्मुः क्षुधान्विताः॥ ३१.२६ ॥ 


सर्वेषां पृष्ठतश्चासीत्ताक्ष्य॑स्थो बुद्धिमान्हरिः॥ 
पालयन्पृतनां सर्वां स्वपरीवारसंवृतः॥ ३१.२७ ॥ 


एवं सैन्यसमोपेत उत्तर तटमागतः॥ 
ताम्रप्राकारमाश्रित्य तस्थौ त्र्यबकनंदनः॥ ३१.२८ ॥ 


स तारकपुरस्यापि पश्यनृद्धि मनुत्तमाम्‌॥ 
विसिष्मिये महासेनः प्रशशंस तपोऽस्य च॥ ३१.२९ ॥ 


स्थितः पश्यन्स शुशुभे मयूरस्थो गुहस्तदा॥ 
छत्रेण धरियमाणेन स्वयं सोमसमस्त्विषा॥ ३१.३० ॥ 


वीज्यमानश्वामराभ्यां वाय्वग्रिभ्यां महाद्युतिः॥ 
मातृभिश्च सुरैर्दत्तैः स्वैर्गणैरपि संवृतः॥ ३१.३१ ॥ 


ततः प्रणम्य तं शक्रो देव मध्ये वचोऽब्रवीत्‌॥ 
पश्यपश्य महासेन दैत्यानां बलशालिनाम्‌॥ ३१.३२ ॥ 


ये त्वां कालं न जानंति मर्त्या गृहरता इव॥ 

एतेषां च गृहे दूतो यस्त्वां शंसतु तारकम्‌॥ ३१.३३ ॥ 


वीराणामुचितं त्वेतत्कीतिदे च महाजने॥ 
अनुज्ञया ततः स्कन्दभक्तं शक्रो धर्नजय॥ ३१.३४ ॥ 


मामादिश्यासुरेन्द्राय प्राहिणोद्दौत्ययोग्यकम्‌॥ 
अहं स्वयं गन्तुकामः शक्रेणापि च प्रेषितः॥ ३१.३५ ॥ 


प्रासादे स्त्रीसहस्राणां प्रावोचं मध्यतोऽप्यहम्‌॥ 
असुराधमदुबुद्धे शक्रस्त्वामाह तच्छृणु॥ ३१.३६ ॥ 


यज्जगद्दलनादासं किल्बिषं दानव त्वया॥ 
तस्याहं नाशकस्तेऽ पुरुषश्चेद्भविष्यसि॥ ३१.३७ ॥ 


शीघ्रं निःसर पापिष्ठ निःसरिष्यसि चेन्न हि॥ 
क्षणात्तव पुरं क्षेप्स्ये पावित्र्यायैव सागरे॥ ३१.३८ ॥ 


इति श्रुत्वा रूक्षवाचं क्रुद्धः स्त्रीगणसंवृतः॥ 
मृष्टिमुद्यम्यमाऽधावद्भीतश्चाह पलायितः॥ ३१.३९ ॥ 


व्याकुलस्तत्र वृत्तांतं कुमाराय न्यवेदयम्‌॥ 
मयि चाप्यागते दैत्यश्चिंतयामास चेतसि॥ ३१.४० ॥ 


नालब्ध संश्रयः शक्रो वक्तुमेतदिहार्हति॥ 
निमित्तानि च घोराणि सत्रासं जनयंति मे॥ ३१.४१ ॥ 

एवं विचिंत्य चोत्थाय गवाक्षं सोध्यरोहत॥ 
सहस्रभौमिकावासश्रूइ॒गवातायनस्थितः॥ ३१.४२ ॥ 


अपश्यद्देवसैन्यं स दिवं भूमिं च संवृतम्‌॥ 
रतेर्गजैर्हयैश्चापि नादिताश्च दिशो दश॥ ३१.४३ ॥ 
विमानेश्वाद्भुताकारैः किंनरोद्रीतनादितैः॥ 
दुन्दुभिभिर्गोविषाणैस्ताल्लैः शंखैश्च नादितैः॥ ३१.४४ ॥ 


अक्षोभ्यामिव तां सेनां दृष्टवा सोऽचिंतयत्तदा॥ 
एते मया जिताः पूर्वं कस्माद्भूयः समागताः॥ ३१.४५ ॥ 


इति चिंतापरो दैत्यः शुश्राव कटुकाक्षरम्‌॥ 
देवबंदिभिरुदुष्टं घोरं हृदयदारणम्‌॥ ३१.४६ ॥ 


जयातु लशक्तिदीधितिपिंजररुचारुणमंडलभुजोद्भासितदेवसैन्य 
पुरवनकुमुदकाननविकासनेदो कुमारनाथ जय दितिकुलमहोदधिवडवानल 
मधुररवमयूररवासुरमुकुटकूटकुट्टितचरणनखांकुर महासेन तारकवंशशुष्कतृमदावानल 
योगीश्वरयाँ 
योगिजनहृदयगगनविततचिंतासंतानसंतमसनोदनखरकिरणकल्पनखनिकरविराजितचरण 
कमल स्कन्द जय बाल ससवासर भुवनावलिशोकसंदहन॥ 3१.४७ ॥ 


नमो नमस्तेस्तु मनोरमाय नमोस्तु ते साधुभयापहाय॥ 
नमोस्तु ते बालकृताचलाय नमोनमो नाशय देवशत्रून्‌॥ ३१.४८ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 

कौमारिकाखण्डे कुमारेश्वरमाहात्म्ये कुमारस्य तारकासुनरनगर प्रति 
गमनवर्णनंनामैकत्रिंशोऽध्यायः॥ ३१ ॥ छ ॥ 


.2.32 

॥नारद उवाच॥ 

श्रुत्वैतं संस्तवं दैत्यः संघुष्ट देवर्बंदिभिः॥ 

सस्मार ब्रह्मणो वाक्यं वधं बालादुपस्थितम्‌॥ ३२.१ ॥ 


श्रुत्वा स कि्लिन्नसर्वौगो द्वाःस्थं राजा वचोऽब्रवीत्‌॥ 
अमात्यान्द्रष्टुमिच्छामि शीघ्रमानय मा चिरम्‌॥ ३२.२ ॥ 


ततस्ते राजवचनात्कालनेमि मुखागताः॥ 
प्राह तांस्तारको दैत्यः किमिदं वो विचेष्टितम्‌॥ ३२.३ ॥ 


यैः शत्रुसंभवा वार्ता कापि न श्रीवितस्त्वहम्‌॥ 
मदिराकाममत्तानां मंत्रित्वं वो न युज्यते॥ 
हितं मन्त्रयते राज्ञस्तेन मंत्री निगद्यते॥ ३२.४ ॥ 


॥अमात्या ऊचुः॥ 
को जानाति सुरान्दीनान्दैत्यानामिति नो मतिः॥ ३२.५ ॥ 


मा विषीद महाराज वयं जेष्यामहे सुरान्‌॥ 
बालादपि भयं कि वा लज्जायै चिंतितं त्विदम्‌॥ ३२.६ ॥ 

सर्वमेतत्सुसाध्यं च भेरी संताड्यतां इृठम्‌॥ 
ततो दैत्येन्द्रवचनात्संनाहजननी तदा॥ ३२.७ ॥ 


भृशं संताडिता भेरी कंपयामास सा जगत्‌॥ 
स्मरणाद्दैत्यराजस्य पर्वतेभ्यो महासुराः॥ ३२.८ ॥ 


निम्नगाभ्यः समुद्रेभ्यः पाताल्रेभ्योंऽबरादपि॥ 
सहसा समनुप्रासा युगांतानलसप्रभाः ॥ ३२.९ ॥ 


कोटिकोटिसहस्रैस्तु परार्धैदशभिः शतैः॥ 
सेनापतिः कालनेमिः शीषघ्रं देवानुपाययौ॥ ३२.१० ॥ 


चतुर्योजनविस्तीर्णे नानाश्वय॑समन्विते॥ 
रथे स्थितो मनाग्दीनस्तारकः समट्श्यत॥ ३२.११ ॥ 


एतस्मिन्नंतरे पार्थे क्रुद्धैः स्कन्दस्य पार्षदैः॥ 
प्राकारः पातितः सर्वो भग्नान्युपवनानि च॥ ३२.१२ ॥ 


ततश्चचाल वसुधा देवी सवनकानना॥ 
जज्वाल खं सनक्षत्रं प्रमूढं भुवनं भृशम्‌॥ ३२.१३ ॥ 


तमोभूतं जगच्चसीद्रृधैव्यासं नभोऽभवत्‌॥ 
ततो नानाप्रहरणा प्रलयांबुदसन्निभम्‌॥ ३२.१४ ॥ 


कालनेमिमुखं पार्थ अदृश्यत महद्वलम्‌॥ 
तद्वि घोरमसंख्येयं जगर्ज विविधा गिरः॥ ३२.१५ ॥ 

अभ्यद्रवद्रणे देवान्भगवंतं च शंकरम्‌॥ 
विनदद्विस्ततो दैत्यैन्देवानीकं महायुधैः॥ ३२.१६ ॥ 


पर्वतैश्व शतघ्नीभिरायसैः परिधैरपि॥ 
क्षणेन द्रावितं सर्वं विमुखं चाप्यदृश्यत॥ ३२.१७ ॥ 


असुरैर्वध्यमाने तु पावकैरिव काननम्‌॥ 
अपतद्दावभूमिष्ठ महाद्रुमवनं यथा॥ ३२.१८ ॥ 


ते भिन्नास्थिशि रोदेहाः प्राद्रवंत दिवौकसः॥ 
न नाथमध्यगच्छंत वध्यमाना महासुरैः॥ ३२.१९ ॥ 


अथ तद्विद्रुतं सैन्यं दृ्टवाः पुरंदरः॥ 
आश्वासयन्नुवाचेदं बल्रवद्दानवादितम्‌॥ ३२.२० ॥ 


भयं त्यजत भद्रं वः शुराः शस्त्राणि गृहृत॥ 
कुरुध्वं विक्रमे बुद्धि मा च काचिदव्यथास्तु वः॥ ३२.३१ ॥ 


एष कालानलप्रख्यो मयूरं समुपस्थितः॥ 
रक्षिता वो महासेनः कथं भीतिस्तथापि वः॥ ३२.२२ ॥ 


शक्रस्य वचनं श्रुत्वा समाश्वस्ता दिवोकसः॥ 
दानवान्प्रत्ययुध्यंत शक्रं कृत्वा व्यपाश्रयम्‌॥ ३२.२३ ॥ 


कालनेमिमेहेन्द्रेण संयुगे समयुज्यत॥ 

सहसाक्षौहिणीयुक्तो जंभकः शंकरेण च॥ ३२.२४ ॥ 


कुजंभो विष्णुना चैव तावत्य क्षौहिणीवृतः॥ 
अन्ये च त्रिदशाः सव मरुतश्च महाबलाः॥ ३२.२५ ॥ 


प्रत्ययुध्यंतं देत्येद्रेः साध्याश्च वसुभिः सह॥ 
ततो बहुविधं युद्ध कालनेमिर्विधायच॥ ३२.२६ ॥ 


उत्सृज्य सहसा पार्थ ऐरावणशिरःस्थितः॥ 
स तु पादप्रहारेण मुष्टिना चैव तं गजम्‌॥ ३२.२७ ॥ 


शक्रं च चघ्ने विनदन्पेततुस्तावुभौ भुवि॥ 
ततः शक्र समादाय कालनेमिर्विचेतसम्‌॥ ३२.२८ ॥ 


रथमाश्रित्य भूयोपि तारकाभिमुखो ययौ॥ 
अथ क्रुद्ध तदा देवैः सहसा चांतकादिभिः॥ ३२.२९ ॥ 


हियते ह्वियते राजा त्राता कोऽपि न विद्यते| 
एतस्मिन्नंतरे शर्वं पिनाकधनुषश्च्युतेः॥ ३२.३० ॥ 


बाणैः ससैन्यं कृत्वा च जंभकं गृधरमोदनम्‌॥ 
कालनेमिं समागम्य रथस्थो वाक्यमब्रवीत्‌॥ ३२.३१ ॥ 


किमेतेन महेन्द्रेण मया युध्यस्व दानव॥ 
वीरंमन्य सुदुर्बुद्धे ततो ज्ञास्यसि वीरताम्‌॥ ३२.३२ ॥ 

॥कानेमिरुवाच॥ 
नग्नेन सह को युध्येद्धतेनापि च येन वा॥ 
शंसत्सु दैत्यवीराणामुपहासः प्रजायते॥ ३२.३३ ॥ 


आत्मनस्तु समं किंचिद्विलोक्य सुदुर्मते॥ 
तदाकर्ण्य च सावज्ञं वचः शर्वो विसिष्मिये॥ ३२.३४ ॥ 


ततः कुमारः सहसा मयूरस्थोऽभ्यधावत॥ 
कुंभं सानुगं हत्वा वासुदेवोप्यधावत॥ ३२.३५ ॥ 


ततो हरिः स्कंदमाह किमेतेन तव प्रभो॥ 
दैत्याधमेन पापेन मुहूर्त पश्य मे बलम्‌॥ ३२.३६ ॥ 


एवमुक्त्वा निवार्यैन केशवो गरुडस्थितः॥ 
शाईगकोदंडडनि मुंक्तैरबीणैर्दैत्यमवाकिरत्‌॥ ३२.३७ ॥ 


स तेर्बाणैस्ताइयमानो वज्रैरिव महासुरः॥ 
विमुच्य वासवं क्रुद्दो बाणांस्तान्व्यधमच्छरैः॥ ३२.३८ ॥ 


यान्यान्बाणान्हरिर्दिव्यानस्त्राणि च मुमोच ह॥ 
निवारयति दैत्यस्तान्प्रहसँल्लीलयैव च॥ ३3२.३९ ॥ 


ततः कौमोदकीं गृह्य क्षिप्रकारी जनारदनः॥ 
मुमोच सैन्यनाथाय सारथिं च व्यचूर्णयत्‌॥ ३२.४० ॥ 


ततो रथादवप्लुत्य विवृत्य वदनं महत्‌॥ 

गरुडं चंचुनादाय स विष्णु क्षिसवान्मुखे॥ ३२.४१ ॥ 


ततोऽभूत्सर्वदेवानां विमोहो जगतामपि॥ 
चचाल वसुधा चेलुः पर्वताः सस चार्णवाः॥ ३२.४२ ॥ 


कालनेमिनश्वैव प्रानृत्यत महारणे॥ 
असंमूढस्ततो विष्णुस्त्वराकाल उपस्थिते॥ ३२.४३ ॥ 


कुक्षिं विदार्य चक्रेण भास्करोऽभादिवोदितः॥ 
बहिभूतो हरिश्वैनं महोयित्वा स्वनिन्दया॥ ३२.४४ ॥ 


पातालस्य तलं निन्ये तत्र शिश्ये स काष्ठवत्‌॥ 
ततश्चक्रेण दैत्यानां निहता दशकोट्यः॥ ३२.४५ ॥ 


प्रमोदितास्तथा देवा विमोहास्तत्क्षणाद्वभुः॥ 
ततःशर्वस्तमालिंग्य साधुसाधु जनार्दन॥ ३२.४६ ॥ 


त्वया यद्विहितं कर्म तत्कर्तान्यो न विद्यते| 
महिषाद्याः सुदुर्जेया देव्या ये विनिपतिताः॥ ३२.४७ ॥ 


तेषामतिबल्लो ह्येष त्वया विष्णो विनिर्जितः॥ 
तारकामयसंग्रामे वध्यस्तेसौ जनार्दन॥ ३२.४८ ॥ 


कंसरूपः पुनस्तेऽयं हतव्योऽष्टमजन्मनि॥ 
एवं प्रशंसमानास्ते वासुदेवं जगद्रुरुम्‌॥ ३२.४९ ॥ 

शस्त्रजालैर्लब्धसंज्ञान्दैत्यसैन्याननाशयत्‌॥ 
तानि दैत्यशरीराणि जर्जराणि महायुधैः॥ ३२.५० ॥ 


अपतन्भूतले पार्थ च्छिन्नाश्राणीव सर्वशः॥ 
ततस्तद्दानवं सैन्यं हतनाथमभूत्तदा॥ ३२.५१ ॥ 


देवैः स्कंदानुगैश्चैव कृतं शस्त्रैः पराञ्जुखम्‌॥ 
अथो क्रुष्टं तदा हृष्टैः सर्वैर्दवैर्मुदायुतैः॥ ३२.५२ ॥ 


संहतानि च सर्वाणि तदा तूर्याण्यवादयन्‌॥ 
अथ भग्नं बलं प्रेक्ष्य हतवीरं महारणे॥ ३२.५३ ॥ 


देवानां च महामोदं तारकः प्राह सारथिम्‌॥ 
सारथे पश्य सैन्यानि द्राव्यमाणानि मे सुरैः॥ ३२.५४ ॥ 


येस्माभिस्तृणवद्दृष्टाः पश्य कालस्य चित्रताम्‌॥ 
तन्मे वाहय शीघ्रं त्वं रथमेनं सुरान्प्रति॥ ३२.५५ ॥ 


पश्यंतु मे बलं बाह्रोद्रवंतु च सुराधमाः॥ 
ब्रुवन्नेवं सारथिं स विधुन्वन्सुमहद्धनुः॥ ३२.५६ ॥ 


क्रोध रक्तेक्षणो राजा देवसैन्यं समाविशत्‌॥ 
आगच्छमानं तं दृष्टवा हरिः स्कंदमथाब्रवीत्‌॥ ३२.५७ ॥ 


कुमार पश्य दैत्येंद्र कालल यद्दयुगात्यये ॥ 
अयं स येन तपसा घोरेणाराधितः शिवः॥ ३२.५८ ॥ 

अयं स येन शक्रायाः कृता मर्काः समार्बुदम्‌॥ 
अयं स सर्वशस्तरैगैरयोऽस्माभिर्न जितो रणे॥ ३२.५९ ॥ 


नावज़या प्ररद्रष्टव्यस्तारकोऽयं महासुरः॥ 
सप्तम हि दिनं तेऽद्य मध्याह्लोऽयं च वर्तते॥ ३२.६० ॥ 


अर्वागस्तमनादेनं जहि वध्योऽन्यथा नहि॥ 
एवमुक्त्वा स शक्रादीस्त्वरितः केशवोऽब्रवीत्‌॥ ३२.६१ ॥ 


आयासयत दैत्येंद्रं सुखवध्यो यथा भवेत्‌॥ 
ततस्ते विष्णुवचनाद्विनदन्तो दिवौकसः॥ ३२.६२ ॥ 


तमासाय शरत्रातैर्मुदिताः समवाकिरन्‌॥ 
प्रहसन्निव देवांस्तान्द्रावयामास तारकः॥ ३२.६३ ॥ 


यथा नास्तिकदुर्वृ्तो नानाशास्त्रोपदेशकान्‌॥ 
सोढुं शक्ता न ते वीरं महति स्यंदने स्थितम्‌॥ ३२.६४ ॥ 


महापस्मारसंक्रांतं यथैवाप्रियवादिनम्‌॥ 
विधूय सकलान्देवान्क्षणमात्रेण तारकः॥ ३२.६५ ॥ 


आजगाम कुमाराय विधुवन्स महाधनुः॥ 
आगच्छमानं तं इष्टवा स्कंदः प्रत्युययौ ततः॥ ३२.६६ ॥ 


तस्यारक्षद्भवः पार्श्वं दक्षिणं चैव तं हरिः॥ 

पृष्ठे च पार्षदास्तस्य कोटिशोड5र्बदशस्तथा॥ 3२.६७ ॥ 


ततस्तौ सुमहायुद्धे संसक्तौ देवदैत्ययौः॥ 
धर्माधर्माविवोदग्रौ जगदाश्चर्यकारको॥ ३२.६८ ॥ 


ततः कुमारमासाद्य लीलया तारकोऽब्रवीत्‌॥ 
अहो बालातिबालस्त्वं यत्त्वं गीर्वाणवाक्यतः॥ ३२.६९ ॥ 


आसादयसि मां युद्धे पतंग इव पावकम्‌॥ 
वधेन तव को लाभो मम मुक्तोऽसि बालक॥ ३२.७० ॥ 


पिष क्षीरं गृहाणेमं कंदुकं क्रीड लीलया॥ 
एवमुक्तः प्रहस्याह तारकं योगिनां गुरुः| ३२.७१ ॥ 


शिशुत्वं मावमस्था मे शिशुः कष्टो भुजंगमः | 
दुष्प्रेक्ष्यो भास्करो बालो दुःस्पर्शोऽल्पोऽपि पावकः॥ ३२.७२ ॥ 


अल्पाक्षरो न मंत्रः किं सस्फुरो दैत्य दृश्यते॥ 
एवमुक्त्वा दैत्यमुक्तं गृहीत्वा कंदुकं च तम्‌॥ ३२.७३ ॥ 


तस्मिञ्छक्त्यस्त्रमादाय दैत्याय प्रमुमोच ह॥ 
तस्य तेन प्रहारेम रथश्चूर्णिकृतोऽभवत्‌॥ ३२.७४ ॥ 


चतुर्योजनमात्रो यो नानाश्चर्यसमन्वितः॥ 
गरुडस्य सुता ये च शीर्यमाणे रथोत्तमे॥ ३२.७५ ॥ 

मुक्ताः कथंचिदुत्पत्य सागरांतरमाविशन्‌॥ 
ततः क्रुद्धस्तारकश्च मुद्ररं क्षिसवान्गुहे॥ 3२.७६ ॥ 


विंध्याद्रिमिव तं स्कंदो गृहीत्वा तं व्यताडयत्‌॥ 
स्थिरे तस्योरसि व्यूढे मुद्रः शतधाऽगमत्‌॥ ३२.७७ ॥ 


मेने च दुजयं दैत्यस्तदा षड्वदनं रणे॥ 
चिंतयामास बुद्ध्या च प्रासं तदब्र्मणो वचः॥ ३२.७८ ॥ 


तं भीतमिव चालक्ष्य दैत्यवीराश्च कोटिशः॥ 
नदंतोऽतिमहासेनं नानाशस्त्रैरवाकिरन्‌॥ ३२.७९ ॥ 


क्रुद्धस्तेषु ततः स्कंदः शक्तिं घोरामथाददे॥ 
अभ्यस्यमाने शक्त्यस्त्रे स्कदनामिततेजसा॥ ३२.८० ॥ 


उल्काजालं महाघोरं पपात वसुधातल्े॥ 
चाल्यमाना तथा शक्तिः सुघोरा भवसूनुना॥ ३२.८१ ॥ 


ततः कोट्यो विनिष्पेतुः शक्तीनां भतर्षभ॥ 
स शक्त्यस्त्रेण बलवान्करस्थेनाहनत्प्रभुः॥ ३२.८२ ॥ 


अशै पद्मानि दैत्वानां दशकोटिशतानि च॥ 
तथा नियुतसाहस्रं वाहनं कोटिरेव च॥ ३२.८३ ॥ 


हंदोदरं च वेत्येद्रे नि्र्वैर्दशभिर्वृतम्‌॥ 
तत्राकर्वन्सतमलं नादं वध्येष शत्रष॥ ३२.८४ ॥ 
fo) IIS fo) 2S 

कुमारानुचराः पार्थ पूरयंतो दिशो दश॥ 
शक्त्यस्त्रस्यार्चिः संभूतशक्तिभिः केऽपि सूदिताः॥ ३२.८५ ॥ 


पताकयावधूताश्व हताः केचित्सहस्रशः॥ 
केचिद्धंटारवत्रस्ताश्छिन्नभिन्नहदोऽपतन्‌॥ ३२.८६ ॥ 


केचिन्मयूरपक्षाभ्यां चरणाभ्यां च सूदिताः॥ 
कोटिशस्ताम्रचूडेन विदार्यैव च भक्षिताः॥ ३२.८७ ॥ 


पार्षदैर्मातृभिः सार्धं पद्मशो निहताः परे॥ 
एवं निहन्यमानेषु दानवेषु गुहादिभिः ॥ ३२.८८ ॥ 


अभाग्यैरिव लोकेषु तारकः स्कंदमाययौ॥ 
जग्राह च गदां दिव्यां लक्षघंटादुरासदाम्‌॥ ३२.८९ ॥ 


तया मयूरमाजघ्ने मयूरो विमुखोऽभवत्‌॥ 
इष्टवा पराङ्ुखं लोकेषु वासुदेवोऽब्रवीत्वरन्‌॥ ३२.९० ॥ 


देवसेनापते शीघ्रे शक्तिं मुंच महासुरे॥ 
प्रति्ञामात्मनः पाहि लंबते रविमंडलम्‌॥ ३२.९१ ॥ 


॥स्कंद उवाच॥ 
त्वयैव रुद्रभक्तोऽयं जनार्दन ममेरितम्‌॥ 
वधार्थं रुद्रभक्तस्य बाहुः शक्ति मुंचति ॥ 3२.९२ ॥ 

नारुद्रः पूजयेद्रुद्र भक्तरूपस्य यो हरः॥ 
रुद्ररूपममुं हत्वा कीदृशं जन्मनो भवेत्‌॥ ३२.९३ ॥ 


तिरस्कृता विप्रलब्धाः शसाः क्षिसाः प्रपीडिताः॥ 
रुट्रभक्ताः कुलं सर्वं निर्दहति हताः किमु॥ ३२.९४ ॥ 


एष चेद्धंति तद्भद्रं हन्यतामेष मां रणे॥ 
रुट्रभक्ते पुनर्विष्णो नाहं शस्त्रमुपाददे॥ ३२.९५ ॥ 


॥श्रीभगवानुवाच॥ 
नेतत्तवोचितं स्कंद रुद्रभक्तो यथा श्रृणु॥ 
द्वे तनू गिरिजाभरतुर्वैदज्ञा मुनयो विदुः॥ ३२.९६ ॥ 


एका जीवात्मिका तत्र प्रत्यक्षा च तथापरा॥ 
द्रोग्धा भूतेषु भक्तश्च रुद्रभक्तो न स स्मृतः॥ ३२.९७ ॥ 


भक्तो रुद्रो कृपावांश्च जंतुष्वेव हरव्रतः॥ 
तदेनं भूतमर्त्यैषु द्रोग्धारं त्वं पिनाकिनः॥ ३२.९८ ॥ 


जहि नैवात्र पश्यामि दोषं कंचन ते प्रभो॥ 
श्रुत्वेति वाचं गोविंदात्सत्यार्थामपि भारत॥ ३२.९९ ॥ 


हंतुं न कुरुते बुद्धिं रुद्रभक्त इति स्मरन्‌॥ 
तारकस्तु ततः क्रुद्दो ययौ वेगेन केशवम्‌॥ ३२.१०० ॥ 


प्राह चैवं सुदुर्बुद्धे हन्मि त्वां पश्य मे बलम्‌॥ 

देवानां चापि धर्माणां मूलं मतिमतां तथा॥ 
हत्वा त्वामय सर्वास्ताश्छेत्स्ये पश्याद्य मे बलम्‌॥ ३२.१०१ ॥ 


॥विष्णुरुवाच॥ 
दैत्येंद्र तव चास्माभिः किमहो श्रृणु सत्यताम्‌॥ ३२.१०२ ॥ 


रथे य एष शर्वोऽयं हतेऽस्मिन्सकलं हतम्‌॥ 
श्रुत्वेति तारकः क्रुद्धस्तूर्णं रुद्ररथं ययौ॥ ३२.१०३ ॥ 


अभिसृत्य स जग्राह रुद्रस्य रथकूबरम्‌॥ 
यदा स कूबरं क्रुद्वस्तारकः सहसाऽग्रहीत्‌॥ ३२.१०४ ॥ 


रेसतू रोदसी तूर्ण मुमुहुश्च महर्षयः॥ 
व्यनदश्च महाकाया दैत्या जत्रधरोपमाः॥ ३२.१०५ ॥ 


आसीच्च निश्चितं तेषां जितमस्माभिरित्युत॥ 
तार कस्याप्यभिप्राय भगवान्वीक्ष्य शकरः॥ ३२.१०६ ॥ 


उमया सह संत्यक्त्वा रथं वृषभमावहत्‌॥ 
ओमित्यथ जपन्ब्रह्मा आकाश सहसाश्रितः॥ ३२.१०७ ॥ 


ततस्तं शतसिंहं च रथे रुद्रेण निमितम्‌॥ 
उत्क्षिप्य पृथ्व्यामास्फोट्य चूर्णयामास तारकः॥ ३२.१०८ ॥ 


शूलपाशुपतादीनि सहसोपस्थितानि च॥ 
वारयामास गिरिशो भवः साध्य इति ब्रुवन्‌॥ ३२.१०९ ॥ 

ततः स्ववंचितं ज्ञात्वा रुद्रेणात्मानमीर्ष्यया| 
विनदन्सहसा5धावदुषभस्थं महेश्वरम्‌॥ 3२.११० ॥ 


ततो जनार्दनो5धावच्चक्रमुद्यम्य वेगतः॥ 
वज्रमिद्रस्तथोद्यम्य दंडं चापि यमो नदन्‌॥ ३२.१११ ॥ 


गदां धनेश्वरः क्रुद्धः पाशं च वरुणो नदन्‌ 
वायुर्महांकुशं घोरं शक्तिं वह्लिमहाप्रभाम्‌॥ ३२.११२ ॥ 


नित्ऋतिनिशितं खड्गं रुद्राः शूलानि कोपिताः॥ 
धनूंषि साध्या देवाश्च परिघान्वसवस्तथा॥ ३२.११३ ॥ 


विश्वेदेवाश्च मुसलं चंद्रार्कौ स्वप्रभामपि॥ 
ओषधीश्वाश्चिनौ देवौ नागाश्च ज्वल्रितं विषम्‌॥ ३२.११४ ॥ 


हिमाद्रि प्रमुखाश्वापि समुद्यम्य महीधरान्‌॥ 
भृशमुन्नदतो देवान्धावतो वीक्ष्य तारकः॥ ३२.११५ ॥ 


निवृत्तः सहसा पार्थ महागज इवोन्नदन्‌॥ 
स वज्रमृष्टि नाहत्य भुजे शक्रमपातयत्‌॥ ३२.११६ ॥ 


दंडं यमादुपादाय मूर्ध्न्याहत्य न्यपातयत्‌॥ 
उरसाहत्य सगदे धनदं भुव्यपातयत्‌॥ ३२.११७ ॥ 


वरुणात्पाशमादाय तेन बद्धा न्यपातयत्‌॥ 

महांकुशेन वायुं च चिरं मूर्ध्नि जघान सः॥ ३२.११८ ॥ 


फूल्कारैरुद्धतं वहि शमयामास तारकः॥ 
नि्ऋतिंखड्गमादाय हत्वा तेन न्यपातयत्‌॥ ३२.११९ ॥ 


शूलैरेव तथा रुद्राः साध्याश्च धनुषार्दिताः॥ 
परिधैरेव वसवो मुशल्लैरेव विश्वकाः॥ ३२.१२० ॥ 


रेणुनाच्छाद् चंद्रार्कौ वल्मीकस्थाविवेक्षितौ॥ 
महोग्राश्चौषधीस्तालैरश्चिभ्यां सोऽभ्यवर्तयत्‌॥ ३२.१२१ ॥ 


सविषाश्च कृता नागा निर्विषाः पादकुइनैः ॥ 
पर्वताः पर्वतैरेव निरुच्छ्वासा भृशं कृताः॥ ३२.१२२ ॥ 


एवं तद्देवसैन्यं च हाहाभूतमचेतनम्‌॥ 
कृत्वा मुहूर्तादाधावच्चक्रपाणिं तमुन्नदन्‌॥ ३२.१२३ ॥ 


ततश्चांतर्दधे सद्यः प्रहसन्निव केशवः॥ 
कुयोगिन इव स्वामी सदा बुद्धिमतां वरः॥ ३२.१२४ ॥ 


अपश्यंस्तारको विष्णुं पुनवृषभवा हनम्‌॥ 
आधावत्कुपितो दैत्यो मुष्टिमुद्यम्य वेगतः॥ ३२.१२५ ॥ 


अचिरांशुरिवालक्ष्यो लक्ष्योथ भगवान्हरिः॥ 
आबभाषे ततो देवान्बाहुमुययम्यचोच्चकैः ॥ ३२.१२६ ॥ 

पलायध्वमहो देवा: शक्तिश्वेद्ठः पलायितुम्‌॥ 
विमूढा हि वयं सर्वे ये बालवचसागताः॥ ३२.१२७ ॥ 


किं न श्रुतः पुरा गीतः श्लोकः स्वायंभुवेन यः॥ 
यथा बालेषु निक्षिसाः स्त्रीषु षंडितकेषु च॥ 
अपस्मारीषु चैवापि सर्वे ते संशयं गताः॥ ३२.१२८ ॥ 


प्रत्यक्षं तदिदं सर्वमाधुना चात्र इस्यते॥ ३२.१२९ ॥ 


अज्ञासिष्म पुरैवैतद्रुद्रभक्तं न हंत्यसौ॥ 
यत्प्रतिज्ञां नाकरिष्यन्न स्यान्नः कदनं महत्‌॥ ३२.१३० ॥ 


अथैष यदि दैत्येंद्रं न निहंति कुबुद्धिमान्‌॥ 
मा भयं वो महाभागा निहनिष्यामि वो रिपून्‌॥ ३२.१३१ ॥ 


अद्य मे विपुलं बाह्रोर्बलं पश्यत दैत्याधमं नाशयामि मुष्टिनैकेन पश्यत ३२.१३२ ॥ 


मया हि दक्षिणो बाहु्दतश्च भवता सदा॥ 
रिपून्वा निहनिष्यामि सत्यं तत्परिपाल्रये॥ ३२.१३३ ॥ 


येंऽबरे ये च पाताले भुवि ये च महासुराः॥ 
क्षणात्तान्नासयिष्यामि महावातो घनानिव॥ ३२.१३४ ॥ 


एवमुक्ता जगन्नाथो मृष्टिमुद्यम्य दक्षिणम्‌॥ 
निरायुधस्ताक्ष्यपृष्ठादवप्लुत्याभ्यधावत॥ ३२.१३५ ॥ 

तस्मिन्धावति गोविंदे चचाल भुवनत्रयम्‌॥ 
विमूर्छितमभूद्विश्वं देवा भीतिं परां ययुः॥ ३२.१३६ ॥ 


धावतश्वापि कल्पांतं रुद्रकल्पस्य तस्य याः॥ 
मुखात्समुदयजुज्वालास्ताबिः खर्वशतं हतम्‌॥ ३२.१३७ ॥ 


ततोंऽतरिक्षे वाचश्च प्रोचुः सिद्धाः स्वयं तदा॥ 
जहि कोपं वासुदेव त्वयि क्रुद्धे क्व वै जगत्‌॥ ३२.१३८ ॥ 


अनारृत्येव तद्वाक्यं ब्रुवन्नान्यत्करोम्यहम्‌॥ 
आह्वय॑श्च महादैत्यं क्रुद्धो हरिरधावत॥ ३२.१३९ ॥ 


उवाच वाचं साधूंश्च यत्रात्पालयतां फलम्‌॥ 
दुष्टान्विनिघ्नतां चैव तत्फलं मम जायताम्‌॥ ३२.१४० ॥ 


अथापश्यन्महासेनो रुद्रं यांतं च तारकम्‌॥ 
तारकं चान्वधावन्तं पुरामपुरुषं हरिम्‌॥ ३२.१४१ ॥ 


जगच्च क्षुब्धमत्यर्थं स्वां प्रतिज्ञां पुरा कृताम्‌॥ 
पश्चिमां प्रतिलंबंतं भास्करं चापि ल्रोहितम्‌॥ ३२.१४२ ॥ 


आकाशवार्णी श्रृण्वंश्च किं स्कन्द त्वं विषीदसी॥ 
पश्चात्तापो यदि भवेत्कृत्वा ब्रह्मवधं त्वयि॥ ३२.१४३ ॥ 


स्थापयेरलिंगमीशस्य मोक्षो हत्याशतैरपि॥ 
आविवेश महाक्रोधं दिधक्षुरिव मेदिनीम्‌॥ ३२.१४४ ॥ 

अथोत्प्लुत्य मयूरात्स प्रहसन्निव केशवम्‌॥ 
बाहुभ्यामप्युपादाय प्रोवाच भवनंदन:॥ 3२.१४५ ॥ 


जानामि त्वामहं विष्णो महाबुद्धिपराक्रमम्‌॥ 
भूतभव्यविष्यांश्च दैत्यान्ह॑स्यपि हूंकृतैः॥ ३२.१४६ ॥ 


त्वमेव हंता दैत्यानां देवानां परिपालकः॥ 
धर्मसंस्थापकश्च त्वमेव ते रचितोंऽजलिः॥ ३२.१४७ ॥ 


क्षणार्धं पश्य मे वीर्यं भास्करो लोहितायते॥ 
एवं प्रणम्य स्कन्देन वासुदेवः प्रसादितः॥ ३२.१४८ ॥ 


विरोषोऽभूतमालिंग्य वचनं केशवोऽब्रवीत्‌॥ 
सनाथस्त्वय धर्मोऽयं सुराश्चैव त्वया गुह॥ ३२.१४९ ॥ 


स्मरात्मानं यदर्थं त्वमुत्पन्नोऽसि महेश्वरात्‌॥ 
साधूनां पालनार्थाय दुष्टसंहरणाय च॥ 
सुरविप्रकृते जन्म जीवितं च महात्मनाम्‌॥ ३२.१५० ॥ 


रुद्रस्य देव्या गंगायाः कृत्तिकानां च तेजसा॥ 
स्वाहावह्लेश्च जातस्त्वं तेजः सफलीकुरु॥ 
साधूनां च कृते यस्य धनं वीर्यं च संपदः॥ ३२.१५१ ॥ 


सफलं तस्य तत्सर्वं नान्यथा रुद्रनंदन॥ ३3२.१५२ ॥ 

अद्य धर्मश्च देवाश्च गावः साध्याश्च ब्राह्मणाः॥ 
नंदंतु तव वीर्येण प्रदर्शय निजं बलम्‌॥ ३२.१५३ ॥ 


॥स्कन्द उवाच॥ 
या गतिः शिवत्यागेन त्वत्त्यागेन च केशव॥ 
तां गतिं प्राप्नुयां क्षिप्रं हन्मि चेन्न हि तारकम्‌॥ ३२.१५४ ॥ 


या गतिः श्रुतित्यागेन साध्वी भार्यातिपीडनात्‌॥ 
साधूनां च परित्यागाद्दृथा जीवितसाधनात्‌॥ 
निष्ठरस्य गतिया च तां गतिं यामि केशव॥ ३२.१५५ ॥ 


इत्युक्ते सुमहान्नादः संप्रजज्ञे दिवौकसाम्‌॥ 
प्रशशंसुर्गुहं केचित्केचिन्नारायणं प्रभुम्‌॥ ३२.१५६ ॥ 


ततस्ताक्षअयं समारुदयय हरिस्तस्मिन्महारणे॥ 
ताम्रचूडं महासेन स्तारकं चाप्यधावताम्‌॥ ३२.१५७ ॥ 


लोहितांबरसंवीतो लोहितस्रग्विभूषणः॥ 
लोहिताक्षो महाबाहुहिरण्यकवचः प्रभुः॥ ३२.१५८ ॥ 


भुजेन तोलयञ्छक्तिं सर्वभूतानि कम्पयन्‌॥ 
प्राप्य तं तारक प्राह महासेनो हसन्निव॥ ३3२.१५९ ॥ 


तिष्ठतिष्ठ सुदुर्बुद्दे जीवितं ते मयि स्थितम्‌॥ 
सुहृष्टः क्रियतां लोको दुर्लभः सर्वसिद्धिदः॥ ३२.१६० ॥ 

यत्ते सुनिष्ठरत्वं च धर्मे देवेषु गोषु च॥ 
तस्य ते प्रहराम्यद्य स्मर शस्त्रं सुशिक्षितम्‌॥ 3२.१६१ ॥ 


एवमुक्ते गुहेनाथ निवृत्तस्यास्य भारत॥ 
तारकस्य शिरोदेशात्कापि नारी विनिर्ययौ॥ ३२.१६२ ॥ 


तेजसा भासयंती तमध ऊर्ध्वं दिशो दश॥ 
इष्टवा नारीं गुहः प्राह कासि कस्माच्च निर्गता॥ ३२.१६३ ॥ 


॥नार्युवाच॥ 
अहं शक्ति्गुहाख्याता भूतलेषु सदा स्थिता॥ 
अनेन दैत्यराजेन महता तपसाज्जिता॥ ३२.१६४ ॥ 


सुरेषु सर्वेषु वसामि चाहं विप्रेषु शास्त्रार्थरतेषु चाहम्‌॥ 
साध्वीषु नारीषु तथा वसामि विना गुणान्नास्मि वसामि कुत्रचित्‌॥ ३२.१६५ ॥ 


तदस्य पुण्यसंघस्य संप्रासोद्यावधिर्गुह ॥ 
तदेनं त्यज्य यास्यामि जह्येनं विश्वहेतवे॥ ३२.१६६ ॥ 


तस्यां ततो निर्गतायां दैत्यशीर्षं व्यकम्पयत्‌॥ 
कंपितं चास्य तद्देहं गतवीर्योऽभवत्क्षणात्‌॥ ३२.१६७ ॥ 


एतस्मिन्नंतरे शक्तिं सोऽक्षिपद्विरिजात्मजः॥ 
उल्काज्वाला विमुञ्चंतीमतिसूर्याग्निसप्रभाम्‌॥ ३२.१६८ ॥ 


कल्पांभोधिसमुन्नादां दिधक्ष॑ती जगद्यथा॥ 


onlinesanskritbooks.com 


तारकस्यांतकालाय अभाग्यस्य दशामिव॥ ३२.१६९ | 


दारणीं पर्वतानां च सर्वसत्वबलाधिकाम्‌॥ 
उत्क्षिप्य तां विनदोच्चैरमुञ्चत्कुपितो गुहः॥ ३२.१७० ॥ 


धर्मश्चेद्वलवाँल्लोके धर्मो जयति चेत्सदा॥ 
तेन सत्येन दैत्योयं प्रलयं यात्वितीरयन्‌॥ ३२.१७१ ॥ 


सा कुमारभुजोत्सृष्टा दुनिवार्या दुरासदा॥ 
विभेद हृदयं चास्य भित्वा च धरणिं गता॥ ३२.१७२ ॥ 


निःसृत्य जलकल्लोलपूर्विका स्कंदमाययौ॥ 
स च संताडितः शक्त्या विभिन्नहृदयोसुरः॥ 
नादयन्वसुधां सर्वौ पपातायोमुखो मृतः॥ ३२.१७३ ॥ 


एवं प्रताप्य त्रैलोक्यं निर्जित्य बहुशः सुरान्‌॥ 
महारणे कुमारेण निहतः पार्थ तारकः॥ ३२.१७४ ॥ 


एतस्मिन्निहते दैत्ये प्रहर्षं विश्वमाययौ॥ ३२.१७५ ॥ 


ववुर्वातास्तथा पुण्याः सुप्रभोभूद्दिवाकरः॥ 
जज्वलुश्चाग्नयः शांताः शांता दिग्जनितस्वनाः॥ ३२.१७६ ॥ 


ततः पुनः स्कदमाह प्रहृष्टः केशवोऽरिहा॥ 
स्कंदस्कद महाबाहो बाणोनाम बलात्मजः॥ ३२.१७७ ॥ 

क्रौचपर्वतमादाय देवसंघान्प्रबाधते॥ 
सोऽधुना ते भयाद्वीर पलायित्वा नगं गतः॥ 
जहि तं पापसंकल्पं क्रौचस्थं शक्तिवेगतः॥ ३२.१७८ ॥ 


ततः क्रौचं महातेजा नानाव्यालविनादितम्‌॥ 
शक्त्या बिभेद बहुभिर्ृक्षैजीविश्व संकुलम्‌॥ ३२.१७९ ॥ 


तत्र व्यालसहस्राणि दैत्यकोट्ययुतं तथा॥ 
ददाह बाणा च गिरं भित्वा शक्तिमैहारवा॥ ३२.१८० ॥ 


अद्यापि छिद्रे तत्पार्थ क्रौचस्य परिवर्तते॥ ३२.१८१ ॥ 
येन हंसाश्च क्रौचाश्च मानसाय प्रयांति च॥ 
हत्वा बाणं महाशक्तिः पुनः स्कंदं समागता॥ 


प्रत्यायाति मनः साधोराहतं प्रहितं तथा॥ ३२.१८२ ॥ 


ततो हरींद्रप्रमुखाः प्रतुष्टवुर्ननृतुश्च रंभाप्रमुखा वरांगनाः॥ 
वाद्यानि सर्वाणि च वादयंतस्तं साधुसाध्वित्यमरा जगुभुशम्‌॥ ३२.१८३ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेस्वरखण्डे 
कौमारिकाखण्डे कुमारेश्वरमाहात्म्ये कुमारकृततारकवधवर्णनंनाम द्वात्रिंशोऽध्यायः॥ ३२ 
॥ छ ॥ 


॥५2.33 

॥नारद उवाच॥ 
ततस्तं गिरिवर्ष्माणं पतितं वसुधोपरि॥ 
आलिंगितमिव पृथ्व्या गुणिन्या गुणिनं यथा॥ ३३.१ ॥ 


इष्वा देवा विस्मितास्ते जयं जगुस्तथा मुहुः॥ 
केचित्समीपमागंतुं बिभ्यति त्रिदिवौकसः॥ ३३.२ ॥ 


उत्थाय तारको दैत्यः कदा चिन्नो निहति चेत्‌॥ 
तं तथा पतितं इष्ट्वा वसुधामण्डल्रे गुहः॥ ३३.३ ॥ 


आसीद्दीनमनाः पार्थ शुशोच च महामतिः॥ 
स्तवनं चापि देवानां वारयित्वा वचोऽब्रवीत्‌॥ ३३.४ ॥ 


शोच्यं पातकिनं मां च संस्तुवध्वं कथं सुराः॥ 
पंचानामपि यो भर्ती प्राकृतोऽसौ न कीर्त्यते॥ ३३.५ ॥ 


स तु रुद्रांशजः प्रोक्तस्तस्य द्रुह्यन्न रुद्रेवत्‌॥ 
स्वायंभुवेन गीतश्च ज्लोकः संश्रूयते तथा॥ ३३.६ ॥ 


वीरं हि पुरुषं हत्वा गोसहस्रेण मुच्यते॥ 
यथाकथंचित्पुरुषो न हंतव्यस्ततो बुधैः॥ ३३.७ ॥ 


पापशीलस्य हनने दोषो यद्यपि नास्ति च॥ 
तथापि रुद्रभक्तोऽयं संस्मरन्निति शोचिमि॥ ३3३.८ ॥ 


तदहं श्रोतुमिच्छामि प्रायाश्चित्तं च किंचन॥ 

प्रायश्चित्तैरपैत्येनो यतोपि महदर्जितम्‌॥ ३3.९ ॥ 


इति संशोचतस्तस्य शिवपुत्रस्य धीमतः॥ 
वासुदेवो गुरुः पुंसां देवमध्ये वचोऽब्रवीत्‌॥ ३३.१० ॥ 


श्रुतिः स्मृतिश्वेतिहासाः पुराणं च शिवात्मज॥ 
प्रमाणं चेततो दुष्टवधे दोषो न विद्यते॥ ३३.११ ॥ 


स्वप्राणान्यः परप्राणैः प्रपुष्णात्यघृणः पुमान्‌॥ 
तद्वधस्तस्य हि श्रेयो यद्दोषाद्यात्यधः पुमान्‌॥ ३३.१२ ॥ 


अन्नादे भ्रूणहा मार्टि पत्यौ भार्या पचारिणी॥ 
गुरौ शिष्यश्च याज्यश्च स्तेनो राजनि किल्बिषम्‌॥ ३३.१३ ॥ 


पापिनं पुरुषं यो हि समर्थो न निहंति च॥ 
तस्य तावंति पापानि तदर्धं सोऽप्यवाश्रुते॥ ३३.१४ ॥ 


पापिनो यदि वध्यंते नैव पालनसंस्थितैः॥ 
ततोऽयमक्षमो लोकः कं याति शरणं गुह॥ ३३.१५ ॥ 


कथं यज्ञाश्च वेदाश्च वर्तते विश्वधारकाः॥ 
तस्मात्त्वया पुण्यमासं न च पापं कथंचन॥ ३३.१६ ॥ 


अथ चेद्रुद्रभक्तेषु बहुमानस्तव प्रभो ॥ 
तत्र ते कीर्तयिष्यामि प्रायश्चित्तं महोत्तमम्‌॥ ३३.१७ ॥ 

आजन्मसंभवैः पापैः पुमान्येन विमुच्यते ॥ 
आकल्पांत च वा येन रुद्रलोके प्रमोदते॥ 33.१८ ॥ 


कृते पापेऽनुतापो वै यस्य स्कन्द प्रजायते॥ 
रुद्राराधनतोऽन्यच्च प्ररार्याश्‍्तित्तं परं न हि॥ ३33.१९ ॥ 


न यस्यालमपि ब्रह्मामहिमानं विवर्णितुम्‌॥ 
श्रुतिश्च भीता यं वक्ति किं तस्मात्परमं भवेत्‌॥ ३३.२० ॥ 


अकांडे यच्च ब्रह्मांडक्षयोयुक्तं हलाहलम्‌॥ 
कण्ठे दधार श्रीकण्ठः कस्तस्मात्परमो भवेत्‌॥ ३३.२१ ॥ 


दुःखतांडवदीनोऽभूदण्डसंकीर्णमानसः॥ 
मारमारश्च यो देवः कस्तस्मात्परमो भवेत्‌॥ ३३.२२ ॥ 


वियद्व्यापी सुरसरित्प्रवाहो विप्रुषाकृतिः॥ 
बभूव यस्य शिरसि कस्तस्मात्परमो भवेत्‌॥ ३३.२३ ॥ 


यज़ञादिकाश्च ये धर्मा विना यस्यार्चनं वृथा॥ 
दक्षोऽत्र सत्यदृष्टांतः कस्तस्मात्परमो भवेत्‌॥ 33.२४ ॥ 


क्षोणी रथो विधिर्यंता शरोऽहं मन्दरो धनुः॥ 
रथांगे चापि चंद्राकौ युद्धे यस्य च त्रैपुरे॥ ३३.२५ ॥ 


आराधनं तस्य केचिद्योगमार्गेण कुर्वते॥ 
दुःखसाध्यं हि ततेषां नित्यं शून्यपासताम्‌॥ ३३.२६ ॥ 

तस्मात्तस्यार्चयेल्लिंगं भुक्तिमुक्ती य इच्छति॥ 
सृष्टयादो लिंगरूपी स विवादो मम ब्रह्मण:॥ 33.२७ ॥ 


अभूद्यस्य परिच्छेदे नालमावां बभूविव॥ 
चराचरं जगत्सर्व यतो लीनं सदात्र च॥ ३३.२८ ॥ 


तस्माल्लिंगमिति प्रोक्त देवै रुद्रस्य धीमतः | 
तोयेन स्नापयेल्लिंगं श्रद्यया शुचिना च यः॥ 33.२९ ॥ 


ब्रह्मादितृणपर्यतं तेनेदं तर्पितं जगत्‌॥ 
पंचामृतेन तल्लिंगं स्नापयेद्यश्च बुद्धिमान्‌॥ ३३.३० ॥ 


तर्पितं तेन विश्वं स्यात्सुधया पितृभिः समम्‌॥ 
पुष्पैरभ्यर्चयेलिलिंगं यथाकालोद्भवैश्चयः॥ ३३.३१ ॥ 


तेन संपूजितं विश्वं सकलं नात्र संशयः॥ 
नैवेद्यं तत्र यो दद्याल्लिंगस्याग्रे विचक्षणः॥ 33.3२ ॥ 


भोजितं तेन विश्वं स्याल्लिंगस्यैवं फलं महत्‌॥ 
किमत्र बहुनोक्तेन स्वल्पं वा यदि व बहु॥ ३३.३३ ॥ 


लिंगस्य क्रियते यच्च तत्सर्वं विश्वप्रीतिदम्‌॥ 
तच्च लिगं स्थापयेद्यः शुचौ देशे सुभक्तितः॥ ३३.३४ ॥ 


स सर्वपापनिर्मुक्तो रुद्रलोके प्रमोदते॥ 

यन्नित्यं यजतो यज्ञैः फलमाहुर्मनीषिणः ॥ 33.3५ ॥ 


तच्च स्थापयतो लिंगं शिवस्य शुभलक्षणम्‌॥ 
यथाग्निः सर्वदेवानां मुखं स्कन्द प्रकीरत्य॑ते॥ ३३.३६ ॥ 


तथैव सर्वजगतां मुखं लिंगं न संशयः॥ 
प्रारंभान्मुच्यते पापैः सर्वजन्मकृतैरपि॥ ३३.३७ ॥ 


अतीतं च तथागामि कुलानां तारयेच्छतम्‌॥ 
मृन्मयं काष्ठनिष्पन्नं पक्वेष्टं शैलमेव च॥ ३३.३८ ॥ 


कृतमायतनं दद्यात्क्रमाच्छतगुणं फलम्‌॥ 
कलशं तत्र चारोप्य एकविंशत्कुलैर्युतः॥ ३३.३९ ॥ 


आकल्पांतं रुद्रलोके मोदते रुद्रवत्सुखी॥ 
एवंविधफलं ल्रिंगमतो भूयोऽप्यधो न हि॥ ३३.४० ॥ 


तस्मादत्र महासेन लिंगं स्थापितुमहसि॥ 
यदुक्तमेतदक्लीलं यदि किंचन चात्र चेत्‌॥ ३३.४१ ॥ 


तदब्रवीतु महा सेन स्वयं साक्षी महेश्वरः॥ 
एवं वदति गोविंदे साधुवादो महानभूत्‌॥ ३३.४२ ॥ 


महादेवो ह्यथाल्रिंग्य स्कन्दं वचनब्रवीत्‌॥ 
यद्भवान्मम भक्तेषु प्रकरोति कृपां पराम्‌॥ ३३.४३ ॥ 

तेनापि परमा प्रीतिर्मम जाता तवोपरि॥ 
कि तु यद्धगवानाह वासुदेवो जगद्रुरुः॥ ३३.४४ ॥ 


तत्त्था नान्यथा किचिदत्र प्रोक्तं हि विष्णुना ॥ 
यो ह्यहं स हरिर्जेयो यो हरिः सोऽहमित्युता॥ ३३.४५ ॥ 


नावयोरंतरं किचिदीपयोरिव सुव्रत॥ 
एनं द्रेष्टि स मा द्रेष्टियोन्वेत्येन स माऽनुगः॥ ३३.४६ ॥ 


इति स्कन्द विजानाति स मद्भक्तोन्यथा न हि॥ ३३.४७ ॥ 


॥स्कन्द उवाच॥ 
एवमेवास्मि जानामि त्वा च विष्णुं च शंकर॥ ३३.४८ ॥ 


यच्च ल्लिंगकृते प्राह हरिमा धर्मवत्सलः॥ 
खे वाणी तारकवधै एवमेव पुराह माम्‌॥ ३३.४९ ॥ 


लिंगं संस्थापयिष्यामि सर्वपापा पहं ततः॥ 
एकं यत्र प्रतिज्ञा मे गृहीतास्य वधाय च॥ ३३.५० ॥ 


द्वितीयं यत्र निःसत्वसत्यक्तः शक्त्याऽसुरोऽभवत्‌॥ 
तृतीयं यत्र निहतो हत्या पापोपशांतिदम्‌॥ ३३.५१ ॥ 


इत्युक्त्वा विश्वकर्माणमाहूय प्राह पावकिः॥ 
त्रीणि ल्निंगानि शुद्धानि शीघ्रं त्वं कर्तुमहसि॥ ३३.५२ ॥ 

वचनाद्वाहुलेयस्य निर्ममे देववर्द्धकिः॥ 
त्रीणि लिंगानि शुद्धानि न्यवेदयत तानि च॥ ३३.५३ ॥ 


ततो ब्रह्मादिभिः सार्ध विष्णुना शंकरेण च॥ 
पूर्व संस्थापयामास पश्चिमायामदूरतः॥ ३३.५४ ॥ 


प्रतिजेश्वरमित्येव लिंगं परमशोभनम्‌॥ 
अष्टम्या बहुले चात्र चैत्रे स्नात्वा उपोष्य च॥ ३33.५५ ॥ 


पूजां च जागरं कृत्वा मुच्येत्पारुष्यपापतः॥ 
इत्याह स्कंदप्रीत्यर्थं स्वयं तत्र महेश्वरः॥ ३३.५६ ॥ 


ततो द्वितीयं लिंगं तु वह्लिकोणाश्रितं तथा॥ 
स्थापयामास सरसो यत्र शक्तिरविनिर्ययौ॥ ३३.५७ ॥ 


कपालेश्वरमित्येव लिंगं पापापहं शुभम्‌॥ 
शक्तिं च तामभिष्टय स्थापयामास तत्र च॥ ३३.५८ ॥ 


कपालेश्वरसांनिध्यं देवी कापालिकेश्वरीम्‌॥ 
तत्र चोत्तरदिग्भागे शक्तिच्छिद्रे प्रचक्षते॥ ३३.५९ ॥ 


पातालगंगा यत्रास्ति सर्वपापहरा शिवा॥ 
तत्र स्नात्वा ददौ स्कंदः कृपयाभिपरिप्लुतः॥ ३३.६० ॥ 


तदा तोयं तारकाय सहितः सर्वदैवतैः ॥ ३३.६१ ॥ 

काश्यपेयाय वज्जागतनयाय महात्मने॥ 
रुद्रभक्ताय सतिलमक्षय्योदकमस्त्विति॥ ३३.६२ ॥ 


ततो महेश्वरः प्रीतः प्राह स्कंदस्य श्रृण्वतः॥ 
चतुदेश्यां कृष्णपक्षे मधौ चैवात्र यो नरः॥ 
स्नात्वोपोष्य समभ्यर्च्य कपालेश्वरमीश्चरीम्‌॥ ३३.६३ ॥ 


तेजोवधसमुद्भूतपातकेन स मुच्यते॥ ३३.६४ ॥ 


अस्यामेव तिथौ सोमः शिवयोगश्च तैतिलम्‌॥ 
षड्योगः शक्तिच्छिद्रेयो दिनं रुद्रे जपन्निशि॥ 
स्नात्वात्र सशरीरो वै रुद्रलोकं व्रजीष्यति॥ ३३.६५ ॥ 


कपालेशस्य सांनिध्ये शक्तिच्छिद्रं हि कीर्त्यते॥ 
तस्य तुल्यं परं तीर्थं पृथिव्यां नैव विद्यते॥ ३३.६६ ॥ 


इति श्रुत्वा रुद्रवाक्यं स्कंदः प्रीतोऽभवद्भृशम्‌॥ 
देवाश्व मुदिताः सर्वे साधुसाध्विति ते जगुः॥ ३३.६७ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे कुमारस्थापितनेश्वरशक्तिच्चिद्रेश्वर माहात्म्यवर्णन नाम 
त्रयस्त्रिशो.:ध्यायः॥ ३३ ॥ छ ॥ 

॥नारद उवाच॥ 
ततस्तृतीयलिंगस्य चिकीर्षु स्थापनं गुहम्‌॥ 
ब्रह्मा प्राहास्य प्रीत्यर्थ स्वयमन्यं प्रकुर्महे ॥ ३४.१ ॥ 


यद्यप्येतच्छुभं लिंगं सर्वदोषविवर्जितम्‌॥ 
तथाप्यन्यत्करिष्येऽहं सर्वश्रेष्ठतमं हि यत्‌॥ ३४.२ ॥ 


ततो ब्रह्मा सर्वदोषविमुक्तं निर्ममे स्वयम्‌॥ 
दृ्टिकांतं मनःकांतं फलकांतं सुलिंगकम्‌॥ ३४.३ ॥ 


तत्र स्कंदस्य प्रीत्यर्थं सर्वदेवैर्निनिर्मितम्‌॥ 
सरः सुरम्यं तीर्थानि तत्र ते निदधुस्तथा॥ ३४.४ ॥ 


गंगादिकानि तीर्थानि यानि प्रोचुर्दिवौकसः॥ 
इदे यावत्सरस्तावत्सर्वैरत्र समुष्यताम्‌॥ ३४.५ ॥ 


एवमस्त्विति तान्यूचुः प्रीत्यर्थं शरजन्मनः॥ 
ततो ब्रह्मा स्वयं तत्र ौद्रमंत्रैहृताशनम्‌॥ 
गाधिपुत्रादिभिर्विप्रैस्तर्पयामास संयुतः॥ ३४.६ ॥ 


ततो वैशाखमासस्य चतुर्ईश्यां शुभे दिने॥ 
प्रतिष्ठां चक्रिरे ल्लिंगे चिरं विप्रमुका द्विजाः| ३४.७ ॥ 


जगुर्गंधर्वपतयो ननृतुश्धाप्सरोगणाः॥ 
ततः स्कंदः प्रीतियुक्तः स्नात्वा सरसि शोभने॥ ३४.८ ॥ 

सर्वतीर्थोदकैः स्नाप्य तल्लिंगं भक्तिसंयुतः॥ 
विविधैः पूजयामास पुष्पैर्मत्रैश्व पंचभि:॥ ३४.९ ॥ 


पूजाकाले स्वयं तत्र लिंगमध्येस्थितो हरः॥ 
जंगमा जंगमैः साध स्वयं जग्राह पूजनम्‌॥ ३४.१० ॥ 


ततस्तं पूजयन्प्राह स्कंदो भक्तिपरिप्लुतः॥ 
केन केनोपहारेण त्वयि दत्तेन कि फलम्‌॥ ३४.११ ॥ 


॥श्रीमहादेव उवाच॥ 
मम यः स्थापयेल्लिंगं शुभं सद्म च कारयेत्‌॥ 
मल्लोके वसतेऽसौ च वावच्चंद्रदिवाकरौ॥ ३४.१२ ॥ 


मम सद्म सुधाशुभ्रं यावत्संख्यं करोति यः॥ 
तावत्येव च जन्मानि यशसासौ विराजते॥ ३४.१३ ॥ 


ध्वजभूतो ध्वजं दत्वा विपापः स्यात्पताकया॥ 
विधाय चित्रविन्यास गंधर्वैः सह मोदते॥ ३४.१४ ॥ 


रजःसंशोधनं कृत्वा नरो रोगैः प्रमुच्यते॥ 
प्राप्नोति देहं हार्द च सुरसद्मानुल्रेपनात्‌॥ ३४.१५ ॥ 


पुष्पक्षीरादि भिर्दतैस्तिलाभोऽक्षतदर्भकैः॥ 
शंभोः शिरसि दत्वार्घ्यं दिवि वर्षायुतं वसेत्‌॥ ३४.१६ ॥ 


घृतेन हतपापः स्यान्मधुना सुभगो भवेत्‌॥ 

विरोगो दधिदुग्धाभ्यां लिंगं संस्नाप्य जायते॥ 3४.१७ ॥ 


पानीयदधिदुग्धायैः क्रमाद्दशगुणं फलम्‌॥ 
मासं संस्नाप्य वै भक्त्या पिष्टायैश्च विरूक्षयेत्‌॥ ३४.१८ ॥ 


कपिलापंचगव्येन सुरसिंधुजलेन वा॥ 
मां च संस्नाप्य चाभ्यच्च मल्लोकमधिगच्छति॥ ३४.१९ ॥ 


कुशोदकाद्रँधजलं तस्मात्तीर्थोदकं वरम्‌॥ 
तीर्थेभ्यश्च जलं दर्शे महीसागरसंभवम्‌॥ ३४.२० ॥ 


कपिलां दत्वा यदाप्नोति तत्फलं कलशे पृथक्‌॥ 
मृत्ताम्ररौप्यसौवर्णैः क्रमाच्छतगुणं फलम्‌॥ ३४.२१ ॥ 


श्रीखंडागरुकाश्मीरशशिनः क्रमशोऽधिकाः॥ 
मां च तैश्च समालभ्य स्याच्छीमान्सुभगः सुखी॥ ३४.२२ ॥ 


प्रशस्तो गुग्लुलो धूपस्तस्माच्चंद्रोऽगरुवरः॥ 
धूपानेतान्नरो दत्त्वा सुखं स्वर्गमवाप्नुयात्‌॥ ३४.२३ ॥ 


दीपदः कीर्तिमाप्नोति चक्षुरुत्तममेव च॥ 
नैवेद्यस्य प्रदानेन नरो मृष्टाशनो भवेत्‌॥ ३४.२४ ॥ 


पुष्पेण हेमकर्णस्य प्रबद्देन द्विसंगुणम्‌॥ 
फलमाप्नोति पुरुषः सत्यसंधश्च जायते॥ ३४.२५ ॥ 

अखंडैबिल्वपत्रेश्व पुष्पैर्वा विविधैर्रापे॥ 
लिंग प्रपूरणं कृत्वा लक्ष्मेक वसेद्विवि॥ ३४.२६ ॥ 


यस्तु पुष्पगृहं कुर्यान्नरः शुद्धाशयो भवेत्‌॥ 
पुष्पकेण विमानेन दिवि संक्रीडते चिरम्‌॥ ३४.२७ ॥ 


भूषणांबरदानेन नरो भवति भोगभाक्‌॥ 
सच्चामरप्रदानेन जायते पार्थिवो नरः॥ ३४.२८ ॥ 


रम्यं वितानं यो दय़ाच्छत्रृभिर्नाभूयते॥ 
गीतं वायं प्रनृत्यं च कृत्वा शुद्धो व्रजेत्स माम्‌॥ ३४.२९ ॥ 


शंखघंटाप्रदानेन विद्वान्भवति शब्दवान्‌॥ 
विधाय रथयात्रां च चिरं शोकैः प्रमुच्यते॥ ३४.३० ॥ 


नमस्कारं प्रणामं च कृत्वा जायेन्महाकुले ॥ 
वाचयंश्वाग्रतः शास्त्र मम ज्ञानी प्रजायते॥ ३४.३१ ॥ 


विमुच्यते मनोमोहैभक्त्या स्तुत्वा च मां नरः॥ 
गोदानफलमाप्नोति निर्माल्यस्फेटनान्मम॥ ३४.३२ ॥ 


आरार्तिक भ्रामयित्वा अर्तिहीनः प्रजायते॥ 
कृत्वा शीतलिकां तापैर्मुच्यते दोष संभवैः॥ ३४.३३ ॥ 


नत्वा दत्वाथ शक्त्या च दानं लिंगस्य संनिधौ॥ 
फलं शतगुणं प्राप्य इह चामुत्र मोदते॥ ३४.३४ ॥ 

प्रणामात्पंचदश च स्नानाद्विंशतिं पूजया॥ 
शतं यथाप्रोक्तविधेरपराधानहं क्षमे॥ ३४.३५ ॥ 


एतत्सर्व यथोद्िष्ट कुमारात्र भविष्यति॥ 
ये मां प्रपूजयिष्यंति कुमारेश्वर संस्थितम्‌॥ ३४.३६ ॥ 


वाराणस्यां यथा वत्स विश्धनाथोऽस्मि संस्थितः॥ ३४.३७ ॥ 
गुसक्षेत्रे तथा स्थास्ये कुमारेश्वरमध्यतः ॥ ३४.३८ ॥ 


श्रुत्वेति वचनं रुद्राद्देवानां श्रृण्वतां गुहः॥ 
विस्मितः प्रणिपत्यैनं तुष्टाव गिरिजापतिम्‌॥ ३४.३९ ॥ 


नमः शिवायास्तु निरामयाय नमः शिवायास्तु मनोमयाय॥ 
नमः शिवायास्तु सुरार्चिताय तुभ्यं सदा भक्तकृपापराय॥ ३४.४० ॥ 


नमो भवायास्तु भवोद्भवाय नमोस्तु ते ध्वस्तमनोभवाय॥ 
नमोऽस्तु ते गूढमहाव्रताय नमोऽस्तु मायगहनाश्रयाय॥ ३४.४१ ॥ 


नमोस्तु शर्वाय नमः शिवाय नमोस्तु सिद्धाय पुरातनाय॥ 
नमोस्तु कालाय नमः कलाय नमोऽस्तु ते कालकलातिगाय॥ ३४.४२ ॥ 


नमो निसर्गात्मकभूतिकाय नमोऽस्त्वमेयोक्षमहद्धिकाय॥ 
नमः शरण्याय नमोऽगुणाय नमोऽस्तु ते भीमगुणानुगाय ॥ ३४.४३ ॥ 


नमोऽस्तु नानाभुवनाधिकर्त्रे नमोऽस्तु भक्ताभिमतप्रदात्रे॥ 

नमोऽस्तु कर्मप्रसावाय धात्रे नमः सदा ते भगवन्सुकर्त्रे ॥ 3४.४४ ॥ 


अनंतरूपाय सदैव तुभ्यमसह्यकोपाय सदैव तुभ्यम्‌॥ 
अमेयमानाय नमोस्तु तुभ्यं वृर्षेद्रयानाय नमो$स्तु तुभ्यम्‌॥ ३४.४५ ॥ 


नमः प्रसिद्धाय महौषधाय नमोऽस्तु ते व्याधिगणापहाय॥ 
चराचरायाथ विचारदाय कुमारनाथाय नमः शिवाय॥ ३४.४६ ॥ 


ममेश भूतेश महेश्वरोसि कामेश वागीश बलेश धीश॥ 
क्रोधेश मोहेश परापरेश नमोस्तु मोक्षेश गुहशयेश॥ ३४.४७ ॥ 


इति संस्तूय वरदं शूलपाणिमुमापतिम्‌॥ 
प्रणिपत्य उमापुत्रो नमोनम उवाच ह॥ ३४.४८ ॥ 


एवं भक्तिपराक्रातमात्मयोग्यं स्तवं शिवः॥ 
अभिनन्दय चिरं कालमिदं वचनमब्रवीत्‌॥ ३४.४९ ॥ 


त्वया दुःखं न संचिंत्यं मम भक्तवधात्मकम्‌॥ 
कर्मणानेन श्लाघ्योऽसि मुनीनामपि पुत्रक॥ ३४.५० ॥ 


ये च सायं तथा प्रातस्त्वत्कृतेन स्तवेन माम्‌॥ 
स्तोष्यंति परया भक्त्या श्रुणु तेषां च यत्फलम्‌॥ ३४.५१ ॥ 


न व्याधिर्न च दारिद्र्यं न चैवेष्टवियोजनम्‌॥ 
भुक्त्वा भोगान्दुर्लभांश्व मम यास्यति सद्म ते॥ ३४.५२ ॥ 

तथान्यानपि दास्यामि वरान्परमदुर्लभान्‌॥ 
भक्त्या तवातितुष्टोऽहं प्रीत्यर्थं तव पुत्रक॥ ३४.५३ ॥ 


महीसा गरकूले तु ये मां स्तोष्यंति पूजया॥ 
तेषां दतक्षयं सर्वं वैशाख्यां दानपूजनम्‌॥ ३४.५४ ॥ 


सरस्यत्र च ये स्नान प्रकरिष्यति मानवाः॥ 
सर्वतीर्थफला वासिर्वैशाख्या प्रभविष्यति॥ ३४.५५ ॥ 


कुमारेशं तु मां भक्त्या महीसागरसंगमे॥ 
स्नात्वा संपूजयेन्नित्यं तस्य जातिस्मृतिरभवेत्‌॥ ३४.५६ ॥ 


जातिस्मृतिरियं पुत्र यस्यां जातौ प्रजायते॥ 
स्मरतेऽस्याः प्रकर्तव्यं श्रेयोरूपं सुदुर्लभम्‌॥ ३४.५७ ॥ 


यस्मिन्काले ह्यनावृष्टिजायते कृत्तिकासुत॥ 
स्नापयेद्विधिवन्मां च कलशैरविविधैः शुभैः॥ ३४.५८ ॥ 


एकरात्रं त्रिरात्रं वा पञ्चरात्रं च सस्त वा॥ 
स्नापयेद्रंधतोयेन कुकुमेन विलेपयेत्‌॥ ३४.५९ ॥ 


करवीरै रक्तपुष्पैजपापुष्पैस्तथैव च॥ 
अर्चयेत्पुष्पमालाभिः परिधायारुणवाससी॥ ३४.६० ॥ 


भोजयेदब्रह्माश्चैव तापसाञ्छंसिवव्रतान्‌॥ 
लक्षहोमं प्रकुर्वीत शिवहोमं ग्रहादिकम्‌॥ ३४.६१ ॥ 

भूमिदानं ततः कुर्यात्तत्तो दद्याद्रवाहिकम्‌॥ 
आघोषयेच्छिवां शांतिं रुद्रजाप्यं हि कारयेत्‌॥ ३४.६२ ॥ 


अनेनैव विधानेन कृतेन तु द्विजोत्तमैः॥ 
आगभितास्तदा मेघा वर्षते नात्र संशयः॥ ३४.६३ ॥ 


विविधैः पूर्यते धान्यः शाद्वलैश्च वसुन्धरा॥ 
आरोग्यं हि भवेच्चैव जने गोपकुले तथा॥ ३४.६४ ॥ 


धर्मयुक्तो भवेद्राजा परचक्रैन पीड्यते॥ 
गृतेन स्नापयेन्मां च अर्कक्रांतौ नरोऽत्र यः॥ ३४.६५ ॥ 


कन्यादान फलं तस्य नात्र कार्या विचारणा॥ 
क्षीरेण स्नापयेद्देवं तथा पंचामृतेन यः॥ ३४.६६ ॥ 


अग्निष्टोमस्य यज्ञस्य फलं तस्योपजायते॥ 
कुमारेश्वरतीर्थेयः प्राणत्यागं करोति हि॥ 3४.६७ ॥ 


रुद्रलोके वसेत्तावद्यावदाभूतसंप्लवम्‌॥ 
अयने विषुवे चैव ग्रहणे चंद्रसूर्ययोः॥ ३४.६८ ॥ 


पौर्णमास्याममावास्यां संक्रांतौ वैधृते तथा॥ 
कुमारेशं नरः स्नात्वा महीसागरसंगमे॥ ३४.६९ ॥ 


भक्त्या योभ्यर्चयेन्मां च तस्य पुण्यफलं श्रृणु॥ 

यन्महीतलतीर्थेषु स्नाने स्यातु महत्फलम्‌॥३४.७० ॥ 


यच्चर्चितेषु त्रिंगेषु सर्वेषु स्यात्फलं च तत्‌॥ 
आरोग्यं पुत्रलाभं च धनलाभं सुखंसुतम्‌॥ ३४.७१ ॥ 


निश्चितं लभते मर्त्यः कुमारेश्वरसेवया॥ 
ब्रह्मचारी शुचिभूत्वा यस्तिष्ठेदत्र तापसः॥ ३४.७२ ॥ 


परं पाशुपतं योगं प्राप्य याति लयं मयि॥ 
पापात्मनां च मर्त्यानां सद्योऽस्मि फलदर्शकः॥ ३४.७३ ॥ 


दिव्येनाष्टविधेनात्र कोशः साधारणोऽत्र च| 
अघोराद्यैः पंचमंत्रैः स्नाप्य लिंगं महोज्जवलम्‌॥ ३४.७४ ॥ 


अघोरेणैव तत्तोयं दद्याद्दिव्यस्य कारणे॥ 
पिबेदेतदुदीर्या प्रसृतित्रयमेव च॥ ३४.७५ ॥ 


यदि धर्मस्तथा सत्यमीश्वरोऽत्र जगत्त्रये॥ 
कोशपानात्फलं सयो द्रक्ष्याम्यस्मि शुभा शुभम्‌॥ ३४.७६ ॥ 


यास्ये चेति कुलं हन्याद्रमने च कुटुम्बकम्‌॥ 
दर्शने च शुभं पाने हन्याद्देह च मिथ्यया॥ ३४.७७ ॥ 


त्रिभि्दिनैस्त्रिभिः पक्षैस्त्रिभिर्मासैस्त्रिभिः समैः॥ 
अत्युग्रपुण्यपापानां मानेन फलमश्नुते ॥ ३४.७८ ॥ 

एते वरामया लिंगे दत्तात्रै स्थापिते त्वया॥ 
तव प्रीत्यभिवृदध्यर्थं ब्रूहि भूयोऽप्युमात्मज॥ ३४.७९ ॥ 


॥स्कन्द उवाच॥ 
कृतकृत्यो वरैद॑तैस्त्वया चैते्महेश्वर॥ 
नमोनमो नमस्तेस्तु नात्र त्याज्यं त्वया विभो॥ ३४.८० ॥ 


एवं प्रणम्य देवं स मातरं प्रणतोऽब्रवीत्‌॥ 
त्वयापि मातर्नैवात्र त्याज्यं मम प्र्रियेप्सया॥ ३४.८१ ॥ 


त्वामप्यत्र स्थापयिष्ये वरदा भव पर्वति॥ ३४.८२ ॥ 


॥श्रीदेव्युवाच॥ 
यत्र शर्वः स्वभावेन तत्र तिष्ठाम्यहं सुत॥ ३४.८३ ॥ 


तव भक्त्या विशेषेण स्थास्ये स्त्रीणां वरप्रदा॥ 
युद्धेषु तवकर्माणि रुद्रभक्तेषु ते कृपाम्‌॥ ३४.८४ ॥ 


पश्यंति पुत्रिणां मुख्या प्रीणिता च भृशं त्वया॥ 
गर्भक्लेशः स्त्रियो मन्ये साफल्यं भजते तदा॥ ३४.८५ ॥ 


सुतो यदा रुद्रभक्तः सानंदं सद्भिरीर्यते॥ 
भव तस्मात्प्रियार्थाय तिष्ठाम्यत्र षडानन॥ ३४.८६ ॥ 


सत्रीभिराराधिता दास्ये सौभाग्यं सुपतिं सुतान्‌॥ 
चैत्रे चापि तृतीयायां स्नात्वा शीतेन वारिणा॥ ३४.८७ ॥ 

अर्चयिष्यंति मां याश्व पुष्पैधूपैर्विलेपनै:॥ 
दास्यामि चाष्टसोभाग्यं या नारी भक्तितत्परा॥ 3४.८८ ॥ 


पितरौ श्वशुरौ पुत्रान्पतिं सौभाग्यसंपदः॥ 
कुकृमं पुष्पश्रीखंडं तांबूलांजनमिक्षवः॥ ३४.८९ ॥ 


ससमं लवणं प्रोक्तमष्टमं च सुजीरकम्‌॥ 
तोलयेत्तुल्जया वापि सांघ्रिश्च तुलिता भवेत्‌॥ ३४.९० ॥ 


सुवर्मेनाथ सौगन्ध्यद्रव्यैः शुभफलैरपि॥ 
भुंक्ते वा लवणं पश्चान्नासौ वै विधवा भवेत्‌॥ ३४.९१ ॥ 


माघे वा कार्तिके वापि चैत्रे स्नात्वार्चयेत्‌ माम्‌॥ 
दौर्भाग्यदुःखदारिद्र्यैनै सा संयोगमाप्नुयात्‌॥ ३४.९२ ॥ 


श्रुत्वेति गिरिजावाचं सानंदः पार्वतीसुतः॥ 
> > 
स्थापयित्वा गिरिसुतां कपरदिनमथाब्रवीत्‌॥ ३४.९३ ॥ 


पुष्पैधूपैमोदकैश्व पूर्वमभ्यर्च्य त्वां प्रभो॥ 
पुजयंति कुमारेशं तेषां विघ्नहरो भव॥ ३४.९४ ॥ 


॥ कपर्युवाच ॥ 
भ्रातस्त्वया स्थापिते5स्मिल्लिंगे भक्ताश्वच ये नराः॥ 
न तेषां मम विघ्नानि मम वागनुगामिनी ॥ ३४.९५ ॥ 

एवमुक्ते विघ्नराज़ा प्रतीतेऽस्थापयच्च तम्‌॥ 
तस्मादसौ सदाभ्यर्च्यश्चतुर्थ्यां च विशेषतः॥ ३४.९६ ॥ 


एवं स्थाप्य कुमारेशं लब्ध्वा चैतान्वराञ्छिवात्‌॥ 
मनसा कृतकृत्यं चात्मानं मेने षडाननः॥ ३४.९७ ॥ 


तस्थावंशेन तत्रैव कुमारेश्वरसंनिधौ ॥ 
अत्र स्थितं कुमारं ये पश्यन्ति स्वामियात्रिमः॥ ३४.९८ ॥ 


सफल्रा स्वामियात्रा च तेषां भवति भारत॥ 
कार्तिक्यां च विशेषेण कार्तिकेयं समर्चयेत्‌॥ ३४.९९ ॥ 


यत्फलं स्वामियात्रायां तत्फलं समावाप्नुयात्‌॥ 
एवंविधमिदं पार्थ महीसागरसंगमम्‌॥ ३४.१०० ॥ 


निमित्तीकृत्य चात्मानं साध्वर्थे लिंगमचितम्‌॥ 
रोगाभिभूतो रोगैर्वा नाम्नामष्टोत्तरं शतम्‌॥ ३४.१०१ ॥ 


जस्वा शुचिर्ब्रह्मचारी मासं मुच्येत पातकात्‌॥ 
एतदाराध्य संजाता रजिरामादयः पुरा॥ ३४.१०२ ॥ 


शतसंख्याबलं राज्यं रुद्रलोक च भेजिरे॥ 
जामदग्न्यस्त्विदं ल्िंगमाराध्य च समायुतम्‌॥ ३४.१०३ ॥ 


लेभे कुठारमुज्जहे येनाजुनभुजान्युधि॥ 
अग्रतो देवदेवस्य ज्ञात्वा तीर्थे महागुणान्‌॥ ३४.१०४ ॥ 

रामेश्वरमिति ख्यातं स्थापितं लिंगमुत्तमम्‌॥ 
तच्च यो५भ्यर्चयेद्भक्त्या रुद्रलोकं स गच्छति॥ ३४.१०५ ॥ 


प्रीतः स्यात्तस्य रामश्च कुमारेशश्च फाल्गुन॥ 
इति संक्षेपतः प्रोक्तं कुमारेशस्य वर्णनम्‌॥ ३४.१०६ ॥ 


कुमारेशस्य माहात्म्यं कीर्तयेद्यस्तदग्रतः॥ 
येच श्रृण्व॑त्यनुदिनं रुद्रलोके वसंति ते॥ ३४.१०७ ॥ 


अस्य लिंगस्य माहात्म्यं श्राद्धकाले तु यः पठेत्‌॥ 
पितृणामक्षयं जायते नात्र संशयः॥ ३४.१०८ ॥ 


अस्य लिंगस्य माहात्म्यं गुर्विणीं श्रावयेद्यदि॥ 
गुणवाञ्जायते पुत्रः कन्या चापि पतिव्रता॥ ३४.१०९ ॥ 


एतत्पुण्यं पापहरं धर्म्यं चाह्णादकारकम्‌॥ 
पठतां चापि सर्वाभीष्टफल प्रदम्‌॥ ३४.११० ॥ 


इति श्रीस्कांदे महापुराण एकाशीतिसाहरू्यां संहितायां प्रथमे माहेश्वरखण्डे 
कौमारिकाखण्डे कुमारेशस्थापनपूर्वकमाहात्म्यवर्णनं नाम चतुस्त्रिंशोऽध्यायः॥ ३४ ॥ छ 
॥ 


॥.2.35 

॥नारद उवाच॥ 
कुमारेण स्थापितोऽत्र कुमारेशस्ततः सुराः॥ 
प्रणम्य गुहमूचुश्च प्रबद्धकरसंपुटाः॥ ३५.१ ॥ 


किंचिद्विज्ञापयष्यामो वयं त्वां श्रृणु तत्त्वतः॥ 
पूर्वप्रसिद्ध आचारः प्रोच्यते जयिनामयम्‌॥ ३५.२ ॥ 


जयंति ये रणे श्त्रूस्तैः कार्यः स्तंभचिहृकः॥ 
तस्मात्तव जयोदय़ोतनिमित्तं स्तंममुत्तमम्‌॥ ३५.३ ॥ 


नक्षिपाम वयं यावत्मनुज्ञातुम्हसि | 
विश्वकर्मकृतं यच्च तृतीयं लिंगमुत्तमम्‌॥ ३५.४ ॥ 


तस्य स्तंभाग्रतसतं च संस्थापय शिवात्मज॥ 
एवमुक्ते सुरैः स्कन्दस्ततेत्याह महामनाः॥ ३५.५ ॥ 


ततो हृष्टाः सुरगणाः शक्रायाः स्तंभमुत्तमम्‌॥ 
जांबूनदमयं शुअ्रं रणभूमौ विनिक्षिपुः॥ ३५.६ ॥ 


परितः स्थंडिलं दिक्षु सर्वरत्रमयं तु ते॥ 
तत्र हृष्टाश्वाप्सरसो ननृतुदशधा शुभाः॥ ३५.७ ॥ 


मातरो मंगलान्यस्य जगुः स्कन्दस्य नंदिताः॥ 
इंद्रा्या ननृतुस्तत्र स्वयं विष्णुश्च वादकः॥ ३५.८ ॥ 


पेतुः खात्पुष्पवर्षाणि देववाद्यानि सस्वनुः॥ 

एवं स्तंभ समारोप्य जयाख्यं विश्वनंदकः॥ 3५.९ ॥ 


स्तम्भेश्वरस्ततो देवः स्थापितरूयक्षसूनुना॥ 
विरिंचिप्रमुखेर्देवेजीतानन्दैः सम॑ तदा॥ ३५.१० ॥ 


हरिहरादित्युक्तैस्तैः सेन्द्रैमुनिगणैरपि॥ 
तस्यैव पश्चिमे भागे शक्त्यग्रेण महात्मना॥ ३५.११ ॥ 


गुहेन निर्मितः कूपो गंगा तत्र तलोद्धवा॥ 
माघस्य च चतुर्दश्यां कृष्णायां पितृतर्पणम्‌॥ ३५.१२ ॥ 


कूपे स्नानं नरः कृत्वा भक्त्या यः पांडुनंदन॥ 
गयाश्राद्वेन यत्पुण्यं तत्फलं लभते स्फुटम्‌॥ ३५.१३ ॥ 


स्तंभेश्वरं ततो देवं गन्धपुष्पैः प्रपूजयेत्‌॥ 
वाजपेयफलं प्राप्य मोदते रुद्रसद्मानि॥ ३५.१४ ॥ 


पौर्णमास्याममावास्यां महीसागरसंगमे॥ 
श्राद्धं कृत्वा च योऽभ्यच्चँत्स्तंभेश्वरमकल्मषः॥ ३५.१५ ॥ 


पितरस्तस्य तृप्यति तृसा यच्छति चाशिषः॥ 
स भित्त्वा सर्वपापानि रुद्रलोके महीयते॥ ३५.१६ ॥ 


इत्याह भगवान्रुद्रः स्कन्दस्य प्रीतये पुरा॥ 
एवमेव चतुर्थे च स्थापितं लिंगमुत्तमम्‌॥ ३५.१७ ॥ 


onlinesanskritbooks.com 


प्रणेमुर्दवताः सर्वे साधुसाध्विति ते जगुः॥ ३५.१८ ॥ 


इति स्कांदेमहापुराण एकाशीतिसाहस्र्यां संहितायां प्रथमे माहेश्वरखण्डे कौमारिकाखण्डे 
स्तंभेश्वरमाहात्म्यवर्णन नाम पंचत्रिंशोऽध्यायः॥ ३५ ॥ छ ॥ 


I.2.36 


॥नारद उवाच॥ 
एवं इष्टवा क्षितौ तानि लिंगानि हरसूनुना॥ 
हरिब्रहोद्रप्रमुखा देवाः प्रोचुः परस्परम्‌॥ ३६.१ ॥ 


अहो धन्यः कुमारोऽयं महीसागरसंगमो | 
येन चत्वारी लिंगानि स्तापितानि सुदुर्लभे ॥ ३६.२ ॥ 


वयमप्यत्र शुदध्यर्थं तोषार्थं स्कन्दरुद्रयोः॥ 
साध्वर्थे चात्मलाभाय कुर्मो लिंगपरंपराम्‌॥ ३६.३ ॥ 


अथवा कोटिशो देवा मुनयो नैव संख्यया॥ 
सर्वे चेत्स्थापयिष्यति ल्लिंगान्यत्र महीतटे॥ ३६.४ ॥ 


पूजा तेषां कतं भावि बहुत्वाच्चात्र पठ्यते॥ 
यस्य राष्ट्रे रुद्रलिंगं पूज्यते नेव शक्तितः॥ ३६.५ ॥ 


तस्य सीदति तद्रष्टुं दुर्भिक्षव्याधितस्करैः॥ 
संभूय स्थापयिष्यामो लिंगमेकं ततः शुभम्‌॥ ३६.६ ॥ 

इति कृत्वा मतिं सर्वे प्राप्यानुज्ञां महेश्वरात्‌॥ 
प्रहर्षिता सुहश्चैव हरिब्रह्ममुखाः सुराः॥ ३६.७ ॥ 


भूमिभागं शुभं वीक्ष्य विजने लिंगमुत्तमम्‌॥ 
स्थापयामासुरथ ते स्वयं ब्रह्मविनिमितम्‌॥ ३६.८ ॥ 


सिद्धार्थैः स्तापितं यस्मा देवैर्ब्रह्मादिभ्रिः स्वयम्‌॥ 
सिद्धेश्वरमिति प्राह नाम लिंगस्य वै गुहः॥ ३६.९ ॥ 


सवैर्देवैस्तत्र ल्रिंगे खानितं सर उत्तमम्‌॥ 
सर्वतीर्थोदकैः शुभ्रैः पूरितं च महात्मभिः॥ ३६.१० ॥ 


एतस्मिन्नंतरे पार्थ पातालाच्छेषनंदनः॥ 
कुमुदोनाम आगत्य प्राह शेषाहिपन्नगान्‌॥ ३६.११ ॥ 


अस्मिस्तारकयुद्दे तु प्रलंबोनाम दानवः॥ 
पल्लायित्वा स्कंदभीत्या पापः पातालमाविशत्‌॥ ३६.१२ ॥ 


स वो वसूनि पुत्रांश्च भार्याः कन्या गृहाणि च॥ 
विध्वंसयति नागेंद्रा: शीघ्रं धावतधावत॥ ३६.१३ ॥ 


शेषात्मजस्य तद्वाक्यं कुमदस्य निशम्यते॥ 
औत्सुक्यमापुर्नोगैद्रा यामयामेति वादिनः॥ ३६.१४ ॥ 


तान्निवार्य ततः स्कंदः क्रुद्धः शक्तिमथाददे॥ 
पातालाय मुमोचाथ प्रोच्य दैत्यो निहन्यताम्‌॥ ३६.१५ ॥ 

ततः स्कंदभुजोत्सृष्टा भुवं निर्भिद्य वेगतः॥ 
प्रविष्टा सहसा शक्तिर्यथा दैवं नरं प्रति॥ ३६.१६ ॥ 


सा तं हत्वा प्रलंबं च कोटिभिर्दशभिर्वृतम्‌॥ 
नंदयित्वा गता नागाञजलकल्लोपूर्विका॥ ३६.१७ ॥ 


यांत्या शक्त्या तया पार्थ यत्कृतं विवरं भुवि॥ 
पातालगंगातोयेन पूरितं पापहारिणा॥ ३६.१८ ॥ 


तस्य नाम ददौ स्कंदः सिद्वकूप इति स्मृतः॥ 
कृष्माष्टम्यां चतुर्दश्यामुपवासी नरः स्वयम्‌॥ ३६.१९ ॥ 


स्नात्वा कूपेऽर्चयेदीशं सिद्वेश्वरमनन्यधीः॥ 
प्रभूतभवसंभूतपापं तस्य विलीयते॥ ३६.२० ॥ 


सिद्धकुंडे च यः स्नात्वा श्राद्ध कुर्याद्विचक्षणः | 
सर्वकल्मषनिर्मुक्तो भक्तियोग्यो भवेभवे॥ ३६.२१ ॥ 


वृश्वाप्यक्षयस्तस्य तुष्टो रुद्रो वरं ददौ॥ 
प्रयाग वटतुल्योऽयमेतत्सत्यं न संशयः॥ ३६.२२ ॥ 


अत्रागत्य महाभागः क्षाद्वं कुर्यात्सुभक्तितः॥ 
पितृणामक्षयं तच्च सर्वेषां पिंडपातनम्‌॥ ३६.२३ ॥ 


ततो ब्रह्मादयो देवाः स्कदेन सहितास्तदा॥ 

सिद्धाबिकां महाशक्ति प्रार्थयामासुरीश्वरीम्‌॥ ३६.२४ ॥ 


त्वयाविष्टो हि भगवान्मत्स्यरूपी जनार्दनः॥ 
जगदुद्धारणार्थाय चक्रे क्माम्यनेकशः॥ ३६.२५ ॥ 


इति तां प्रार्थयामासुरत्र त्याज्यं न ते शुभे॥ 
अत्र स्थिताः सर्व इमे क्षेत्रपाला महाबलाः॥ ३६.२६ ॥ 


अष्टम्यां वा चतुर्दश्यां बललिपुष्पैश्च त्वां शुभे॥ 
ये पूजयंति ते पाल्याः सर्वापत्सु च या सदा॥ ३६.२७ ॥ 


एवमुक्ता सिद्धमाता तथेति प्रत्यपदयत॥ 
स्थापयामासुरथ तां लिंगादुत्तरभागतः॥ ३६.२८ ॥ 


ततः क्षैत्रपतीन्देवाश्वतुःषष्टिं महेश्वरम्‌॥ 
सिद्धेयं नाम क्षेत्रस्य रक्षार्थं निदधुः स्वयम्‌॥ ३६.२९ ॥ 


त्वां च ये पूजयिष्यंति कार्यारभेषु सर्वदा॥ 
वर्षे वर्षे राजमाषबलिना च विशेषतः॥ ३६.३० ॥ 


तानसौ पाल्रयेत्तष्टः पिता लोकानिव स्वकान्‌ सिद्विकृतो देवास्तत्र सिद्विविनायकम्‌॥ 
३६.३१ ॥ 


कपदितनयं प्रार्थ्यं स्थापयाचक्रिरे मुदा॥ 
तं च ये पूजयंत्यत्र कार्यारंभेषु सर्वदा॥ ३६.३२ ॥ 

तेषां सिद्धिं ददात्येष प्रबलो विघ्नराइभवः॥ 
यदत्र पूजयेद्यस्तु सततं सिद्धससकम्‌॥ ३६.३३ ॥ 


पश्येद्वा स्मरते वापि सर्वदोषैर्विमुच्यते॥ 
सिद्वेश्वरः सिद्ववटश्च साक्षात्सिद्वांबिका सिद्धविनायकश्च॥ 
सिद्धेयक्षेत्राधिपतिश्च सिद्वसरस्तथा सिद्वकूपश्च सस्॥ ३६.३४ ॥ 


अत्र तुष्टो ददौ रुद्रः सुराणां दुलेभान्वरान्‌॥ 
वैशाखमासस्याष्टम्यां कृष्णायां सिद्धकूपके॥ ३६.३५ ॥ 


स्नात्वा पिंडान्वटे कृत्वा पूजयन्मां च सिद्धभाक्‌॥ 
सदा योऽभ्यर्चयेन्मां च ब्रह्मचारी जितेद्रियः॥ ३६.३६ ॥ 


अष्टाविष्टकरा नित्यं भवेयुस्तस्य सिद्धयः॥ 
मंत्रजाप्यं बलिं होममत्र यः कुरुते नरः॥ ३६.३७ ॥ 


एकचित्तः शुचिर्भूत्वा सोऽभूष्टां सिद्विमाप्नुयात्‌॥ 
समाहितमनाश्वाथ सिद्धेशं यस्तु पश्यति॥ ३६.३८ ॥ 


तस्य सिद्धि्भवत्येव विघ्नैर्यदि न हन्यते॥ 
सिद्धांबिका महादेवी ह्यत्र संनिहितास्ति या॥ ३६.३९ ॥ 


सिद्धिदा साधकेंद्राणां महाविद्यां जपंति ये॥ 
धीरेभ्यो ब्रह्मचारि9््यः सत्यचित्तेभ्य एव च॥ ३६.४० ॥ 


मंत्रजाप्याद्ददात्येषा सर्वसिद्वीर्यथोप्सिताः॥ 

पातालस्य बिलं चैतब्रुहशक्त्या कृतं महत्‌॥ ३६.४१ ॥ 


सिद्धां बिकाप्रसादेन विघ्नक्षेत्रपयोर्मम॥ 
प्रत्यक्षं भविता यत्र नानाश्चर्याणि भूरिशः॥ ३६.४२ ॥ 


अत्र सिद्धिं प्रयास्यंति कोटिशः पुरुषाः सुराः॥ 
विद्याधरत्वं देवत्वं गंधर्वत्वं च नागता॥ ३६.४३ ॥ 


यक्षत्वं चामरत्वं च प्राप्स्यंत्यत्र च साधकाः॥ 
अत्र वै विजयोनाम स्थंडिलस्य प्रभावतः॥ ३६.४४ ॥ 


सिद्धांबिकां समाराध्य सिद्विमाप्स्यति दुर्लभाम्‌॥ 
यो मां द्रक्ष्यति चात्रस्थं यश्च मां पूजयिष्यति॥ 
वादप्रचारतो वापि पुण्यावासिर्भविष्यति॥ ३६.४५ ॥ 


॥नारद उवाच॥ 
त्रयबकेण वरेष्वेवं टत्तेष्वपि सुरोत्तमाः ॥ ३६.४६ ॥ 


प्रहृष्टाः समपद्यत गाथां चेमां जगुस्तदा॥ 
तेन यजैर्जपैःस्तोत्रैस्तपो भिस्तोषिता वयम्‌॥ ३६.४७ ॥ 


सर्वे देवाः सिद्विलिंगं यो नरः पूजयिष्यति॥ 
सर्वकामफलावासिरित्येवं शंकरोऽब्रवीत्‌॥ ३६.४८ ॥ 


इत्युक्त्वा ते जयं प्रासाः स्कंदेन सहिताः सुराः॥ 
काराय्यं रम्यप्रासादान्रम्यैस्तारकसभवैः॥ ३६.४९ ॥ 


onlinesanskritbooks.com 


चतुर्वर्गफलावासिं दत्त्वा क्षेत्रस्य संययुः॥ 
केचित्स्कंदं प्रशंसंतस्तीर्थमन्ये हरिं परे॥ 3६.५० ॥ 


केचिल्लिंगानि पंचापि युद्ध केचिद्विवं ययुः॥ 
ततोंऽतरिक्षे चालिंग्य महासेनं हरोऽब्रवीत्‌॥ ३६.५१ ॥ 


सप्तमे मारुतस्कधे व स नित्य प्रियात्मज | 
कार्येष्वहं त्वया पुत्र संप्रष्टव्यः सदैव हि॥ ३६.५२ ॥ 


दर्शनान्मम भक्त्या च श्रेयः परमवाप्स्यसि॥ 
स्तंभतीर्थे च वत्स्येऽहं न विमोक्ष्यामि कर्हिचित्‌॥ ३६.५३ ॥ 


इत्युक्त्वा विससर्जैनं परिष्वज्य महेश्वरः॥ 
ब्रह्मविष्णुमुखांश्चैव भक्त्या तेरभिनंदितः॥ ३६.५४ ॥ 


विसर्जिताः सुराजग्मुः स्वानिस्वान्यालयानि च॥ 
शर्वो जगाम कैलासं स्कंधं वै ससमं गुहः॥ ३६.५५ ॥ 


इत्येतत्कथितं पार्थ ल्लिंगपंचकसंभवम्‌॥ 
यः पठेत्स्कदसंबद्धां कथां मर्त्यो महामतिः॥ ३६.५६ ॥ 


श्रृणुयाच्छ्ावयेद्वापि स भवेत्कीतिमान्नरः॥ 
बह्णायुः सुभगः श्रीमान्कांतिमाञ्छुभदर्शनः॥ ३६.५७ ॥ 


भूतेभ्यो निभयश्वापि सर्वदुःखविवजितः॥ 

शुचिर्भूत्वा पुमान्यश्व कुमारेश्वरसन्निधौ॥ ३६.५८ ॥ 


श्रृणुयात्स्कदचरितं महाधनपतिर्भवेत्‌॥ 
बालानां व्याधिदुष्टानां राजद्वारोपसेविनाम्‌॥ ३६.५९ ॥ 


इदं तत्परमं धन्यं सर्वदोषहरं सदा॥ 
तनुक्षये च सायुज्यं षण्मुखस्य व्रजेन्नरः॥ ३६.६० ॥ 


वरमेनं ददुर्देवाः स्कंदस्याथ गता दिवम्‌॥ ३६.६१ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे पंचलिंगोपाख्यानसमासिवर्णनंनाम षट्त्रिंशोऽध्यायः॥ ३६ ॥ छ ॥ 


.2.37 


॥श्रीनारद उवाच॥ 
बरबरीतीर्थमाहात्म्यमथो वक्ष्यामि तेऽजुन॥ 
यथा बर्बरिका जाता शतश्रुंगा नृपात्मजा॥ ३७.१ ॥ 


कुमारिकेति विख्याता तस्या नाम्ना प्रकथ्यते॥ 
इदे कौमारिकाखंडं चतुर्वर्गफलप्रदम्‌॥ ३७.२ ॥ 


यया कृता पृथिव्यां च नानाग्रामादिकल्पना॥ 
इदं भरतखंडं च यया सम्यक्प्रकल्पितम्‌॥ ३७.३ ॥ 


॥धनजय उवाच॥ 

महदेतन्ममाश्चर्यं श्रोतव्यं परमं मुने॥ 
कुमारीचरितं स्वं ब्रूहि मह्यं सविस्तरम्‌॥ ३७.४ ॥ 


कथं विश्वमिदं जातं करमजातिप्रकल्पितम्‌॥ 
कथं वा भारतं खंडं शुश्रूषेय सदा मम॥ ३७.५ ॥ 


॥नारद उवाच॥ 
अव्यक्तोऽस्मिन्निराल्रोके प्रधानपुरुषावुभौ | 
अजौ समागतावेको केवलं श्रृणुमो वयम्‌॥ ३७.६ ॥ 


ततः स्वभावकालाभ्यां स्वरूपाभ्यां समीरितम्‌॥ 
ईक्षणेनैव प्रकृतेर्महत्तत्वमजायत॥ ३७.७ ॥ 


महत्तत्वाद्विकुर्वाणादहंतत्वं व्यजायत ॥ 
त्रिधा तन्मुनिभिः प्रोक्तं सत्वरासतामसम्‌॥ ३७.८ ॥ 


तामसात्पंच जातानि तन्मात्राणि वुदुर्बुधाः ॥ 
तन्मात्रेभ्यश्च भूतानि वेशेषाः पंच तद्भवाः॥ ३७.९ ॥ 


सात्तविकाच्चाप्यहंकाराद्रिद्वि कर्मेद्रियाणि च॥ 
एकादशं मनश्चैव राजसं च द्वयोविंदुः ॥ 3७.१० || 


चतुर्विशतितत्त्वानि जातानीति पुरा विदुः॥ 
सदाशिवेन वै पुंसा तानि दृष्टानि भारत॥ ३७.११ ॥ 


बदबदाकारतां जग्मरंडं जातं ततः शभम॥ 
9 SS ब्ले ब्ले टे 

शकतोटिप्रमाणं च ब्रह्मांडमिदमुच्यते॥ ३७.१२ ॥ 


आत्मास्य कथितो ब्रह्मा व्यभजत्स त्रिधा त्विदम्‌॥ 
ऊर्ध्वं तत्र स्थिता देवा मध्ये चैव च मानवाः॥ ३७.१३ ॥ 


नागा दैत्याश्च पाताले त्रिधैतत्परिकल्पितम्‌॥ 
ऐकैकं ससधाभूय ततस्तेन प्रकल्पितम्‌॥ ३७.१४ ॥ 


पातालानि च द्वीपानि स्वर्लोकाः सससस च॥ 
सस द्वीपानि वक्ष्यामि श्रृणु तेषां प्रकल्पनाम्‌॥ ३७.१५ ॥ 


लक्षयोजनविस्तारं जंबूद्वीपं प्रकीर्त्यते॥ 
सूर्यबिंबसमाकारं तावत्क्षारार्णवावृतम्‌॥ ३७.१६ ॥ 


शाकद्वीपं द्विगुणतो जंबूद्वीपात्ततः परम्‌॥ 
तावता क्षीरतोयेन समुद्रेण परीवृतम्‌॥ ३७.१७ ॥ 


सुरातोयेन दैत्यानां मोहकार्यणवेन हि॥ 
पुष्करं तु ततो द्वीपं द्विगुणं तावता वृतम्‌॥ ३७.१८ ॥ 


कुशद्वीपं द्विगुणतस्ततस्तत्परतः स्मृतम्‌॥ 
दधितोयेन परितस्तावदर्णवसंवृतम्‌॥ ३७.१९ ॥ 


ततः परं क्रौञ्चसंजं द्विगुणं हि घृतान्धिना॥ 
ततः शार्ल्मालिद्वीपं च द्विगुणं तावतैव च॥ ३७.२० ॥ 

इक्षुसारस्वरूपेण समुद्रेण परिवृतम्‌॥ 
गोमेदं तस्य परितो द्विगुणं तावता वृतम्‌॥ ३७.२१ ॥ 


स्वादुतोयेन रम्येण समुद्रेण समंततः॥ 
एवं कोटिद्वयं पार्थ लक्षपंचाशतत्रयम्‌॥ ३७.२२ ॥ 


पंचाशच्च सहस्राणि ससतद्वीपाः ससागराः॥ 
दशोत्तराणि पंचैव अंगुलानां शतानि च॥ ३७.२३ ॥ 


अपां वृद्विक्षयो दृष्टः पक्षयोः शुक्लकृष्णयोः॥ 
ततो हेममयी भूमिर्दशकोट्यः कुरूद्वह॥ ३७.२४ ॥ 


देवानां क्रीडनस्थानं लोकालोकस्ततः परम्‌॥ 
पर्वतो वलयाकारो योजनायुतविस्तृतः॥ ३७.२५ ॥ 


अस्य बाह्ये तमो घोरं दुष्प्रेक्ष्यं जीववजितम्‌॥ 
पंचत्रिंशत्स्मृताः कोट्यो लक्षाण्येकोनविंशतिः॥ ३७.२६ ॥ 


चत्वारिंशत्सहस्राणि योजनानां च फाल्गुन॥ 
सससागरमानस्तु गर्भोदस्तदनंतरम्‌॥ ३७.२७ ॥ 


कोटियोजनविस्तारः कटाहऋ संव्यवस्थितः॥ 
ब्रह्मणोंऽडं कटाहेन संयुक्तं मेरुमध्यतः॥ ३७.२८ ॥ 


पंचाशत्कोटयो जेया दशदिक्षु समंततः॥ 
जंबुद्रीपस्य मध्ये तु मेरुनामास्ति पर्वतः॥ ३७.२९ ॥ 

स लक्षयोजनो जेयो ह्यधश्चोर्ध्व॑ प्रमाणतः॥ 
षोडशैव सहस्राणि योजनानामधः स्थितः॥ ३७.३० ॥ 


उच्छयश्चतुराशीतिद्वत्रिंशन्मूर्ध्नि विस्तृतः॥ 
त्रिभिः शृंगैः समायुक्तः शरावाकृतिमस्तकः॥ ३७.३१ ॥ 


मध्यशुँगे ब्रह्मवास ऐशान्यां त्र्यंबकस्य च॥ 
नेत्ऋृत्ये वासुदेवस्य हेमशुँंगं च ब्रह्मणः॥ ३७.३२ ॥ 


रत्रजं शंकरस्यापि राजतं केशवस्य च॥ 
मेरुदिक्षु चतसृषु विष्कंभा गिरयः स्मृताः॥ ३७.३३ ॥ 


पूर्वेण मंदरो नामर्दाक्षिणे गंधमादनः॥ 
विपुलः पश्चिमो ज्ञेयः सुपाश्चस्तु तथोत्तरे॥ ३७.३४ ॥ 


कदंबो मंदरे ज़ैयोजंबुर्वै गंधमादने॥ 
अश्वत्थो विपुले चैव सुपार्श्वच वटोमतः॥ ३७.३५ ॥ 


एकादशशतायामाश्चत्वारो गिरिकेतवः | 
एतेषां संति चत्वारि वनानि जयमूर्धसु॥ ३७.३६ ॥ 


पूर्व चैत्रथं नामदक्षिणे गंधमादनम्‌॥ 
वैभ्राजंपश्चिमे ज़ेयमुदक्चित्रर्थ वनम्‌॥ ३७.३७ ॥ 


सरांसि चापि चत्वारि चतुर्दिक्षु निबोध मे॥ 

प्राच्येऽरुणोदसंज्ञं तु मानसं दक्षिणे सरः॥ ३७.३८ ॥ 


प्रत्यक्छीतो दकनाम उत्तरे च महाहृदः॥ 
विष्कंभगिरयो ह्येत उच्छिताः पंचविंशतिः॥ ३७.३९ ॥ 


योजनानां सहस्राणि सहस्रं पिंडतः स्मृतम्‌॥ 
अन्ये च संति बहुशस्तत्र वै केसराचला:|॥ ३७.४० ॥ 


मेरोर्दक्षिणतश्चैव त्रयो मर्यादपर्वताः॥ 
निषधो हेमकूटश्च हिमवानिति ते त्रयः॥ ३७.४१ ॥ 


लक्षयोजनदीर्घीश्च विस्तीर्णा द्विसहस्रकम्‌॥ 
त्रयश्चोत्रतो मेरोर्नीलः श्वेतोऽथ शृङ्गवान्‌॥ ३७.४२ ॥ 


माल्यवान्पूर्वतो मेरोर्गधाख्यः पश्चिमे तथा॥ 
इत्येते गिरयः प्रोक्ता जंबुद्वीपे समंततः॥ ३७.४३ ॥ 


गंधमादनसंस्थाया महागजप्रमाणतः॥ 
फलानि जंबवास्तन्नाम्ना जंबूद्वीपमिति स्मृतम्‌॥ ३७.४४ ॥ 


आसीत्स्वायंभुवोनाम मनुरायः प्रजापतिः॥ 
आसीत्स्त्री शतरूपा तामुदुवोढ प्रजापतिः॥ 
प्रियव्रतोत्तानपादौ तस्याऽऽस्तां तनयावुभौ॥ ३७.४५ ॥ 


धुवश्वोत्तानपादस्य पुत्रः परमधामिकः॥ 
भक्त्या स विष्णुमाराध्य स्थान चैवाक्षयं गतः॥ ३७.४६ ॥ 

प्रियव्रतस्य राजर्षेरुत्पनना दश सूनवः॥ 
त्रयः प्रव्रजितास्तत्र परंब्रह्म समाश्रिताः॥ ३७.४७ ॥ 


सस सससु द्वीपेषु तेन पुत्राः प्रतिष्ठिताः॥ 
जंबूद्वीपाधिपो ज्येष्ठ आग्नीध्र इति विश्रुतः॥ ३७.४८ ॥ 


तस्यासन्नव सुताः पार्थ नववर्षेश्वराः स्मृताः॥ 
तेषां नाम्ना च ते वर्षास्तिष्ठत्यद्यापि चाकिताः॥ ३७.४९ ॥ 


योजनानां सहस्राणि नव प्रत्येकशः स्मृताः॥ 
मेरोश्वतुर्दशं खंडं गंधमाल्यवतोईयोः॥ ३७.५० ॥ 


अंतरे हेमभूमिष्ठमिलावृतमिहोच्यते॥ 
माल्यवत्सागरांतस्य भद्राश्वमिति प्रोच्यते॥ ३७.५१ ॥ 


गंधवत्सागरांतस्य केतुमालमिति स्मृतम्‌॥ ३७.५२ ॥ 


शृूझ्गवज्जलधेरतः कुरुखंडमिति स्मृतम्‌॥ 
शृड्गवच्छ्वेतमध्ये च खण्डं प्रोक्तं हिरण्मयम्‌॥ ३७.५३ ॥ 


सुनीलश्वेतयोर्मध्ये खंडमाहुश्च रम्यकम्‌॥ 
निषधो हेमकूटश्च हरिखंडं तद॑तरा॥ ३७.५४ ॥ 


हिमवद्विमकूटांतः खण्डं किंपुरुषं स्मृतम्‌॥ 
हिमाद्रिजलधैरन्तर्नाभि खण्डमिति स्मृतम्‌॥ ३७.५५ ॥ 

नाभिखण्डं च कुरवो द्वे वर्ष धनुपाकृती॥ 
हिमवांश्च गिरिश्रृंगी ज्यास्थाने परिकीर्तितौ॥ ३७.५६ ॥ 


नाभेः पुत्रश्च ऋषभ ऋषभाद्वरतोऽभवत्‌॥ 
तस्य नाम्ना त्विदं वर्षं भारतं चेति कीर्त्यते॥ ३७.५७ ॥ 


अत्र धमोर्थकामानां मोक्षस्य च उपार्जनम्‌॥ 
अन्यत्र भोगभूमिश्च सर्वत्र कुरुनंदन॥ ३७.५८ ॥ 


शाकद्वीपे च शाकोऽस्ति योजनानां सहस्रकः॥ 
तस्य नाम्ना च तद्वर्ष शाकद्वीपमिति स्मृतम्‌॥ ३७.५९ ॥ 


तस्य च प्रियव्रत एवाधिपतिर्नाम्ना मेधातिथिरिति॥ ३७.६० ॥ 


तस्य पुरोजवमनोजववेपमानधूम्रानीकचित्ररेफबहुरूपविश्वचारसंज्ञानि पुत्रनामानि सस्त 
वर्षाणि॥ ३७.६१ ॥ 


शाकद्वीपे च वर्ष ऋतव्रतसत्यव्रतानुव्रतनामानो वाय्यवात्कमं भगवंतं जपंति॥ ३७.६२ ॥ 


अतः प्रविश्य भूतानि यो विभज्यात्मकेतुभिः॥ 
अंतयामीश्वरः साक्षात्पातु नो यद्दशे जगत्‌॥ ३७.६३ ॥ 


॥इति जपः॥ 
कुशद्वीपे कुशस्तंबो योजनानां सहस्रकः॥ 
तच्चिहरचिह्नितं तस्मात्कुशद्वीपं ततः स्मृतम्‌॥ ३७.६४ ॥ 

तदद्वीपपतिश्व प्रैयव्रतो हिरण्यरोमा 
तत्पुत्रवसुवसुदानदृढकविनाभिगुससत्यव्रतवामदेवनामांकितानि सस वर्षाणि॥ 
वर्णाश्च कुलिशकोविदाभियुक्तकुलकसंजञा जातवेदसं भगवंतं स्तुवंति॥ ३७.६५ ॥ 


परस्य ब्रह्मः साक्षाज्जातवेदासि हव्यवाट्‌॥ 
देवानां पुरुषांगानां यज्ञेन पुरुषं यजः॥ ३७.६६ ॥ 


॥इति स्तुतिः॥ 
क्रौचद्वीपे क्रॉचनामा पर्वतो योजनायतः॥ 
योऽसौ गुहेन नि्भिन्नस्तच्चिहं क्रौचद्वीपकम्‌॥ ३७.६७ ॥ 


तत्र च प्रैयव्रतो घृतपृष्टिनामा 
तत्पुत्राममधुरुहमेघपृष्ठस्वदामऋताश्वलोहितार्णववनस्पतिइतिससपुत्रनामांकितानि सस्त 
वर्षाणि॥ ३७.६८ ॥ 


वर्णाश्च गुरुऋषभद्रविणदेवकसंज्ञाः| ३७.६९ ॥ 
आपोमयं भगवंतं स्तुर्वंति॥ ३७.७० ॥ 


आपः पुरुषवीर्याश्च पुनंतीर्भूर्भूवःस्वश्च॥ 
तैः पुनरमीवघ्नाःसंस्पृशेतात्मना भुवः॥ ३७.७१ ॥ 


॥इति जपः॥ 
शाल्मलेर्नाम वृक्षस्य तत्रवासः सहस्रं योजनानां तच्चिहं शाल्मललिद्विपमुच्यते॥ ३७.७२ 
॥ 

तस्याधिपतिः प्रैयव्रतो 
यजञबाहुस्तत्पुत्रसुरोचनसौमनस्यरमणकदेवबहिपारिभद्राप्यायनाभिज्ञाननामानि 
सप्तवर्षाणि॥ ३७.७३ ॥ 


वर्णाश्च श्रुतधरवीर्यवसुंधरइषंधरसंज्ञा भगवंतं सोमं यजंति॥ ३७.७४ ॥ 


स्वयोनिः पितृदेवेभ्यो विभजञ्छुक्लकृष्णयोः ॥ 
अधः प्रजानां सर्वासां राजा नः सोमोस्तु ॥ ३७.७५ ॥ 


इति जपः गोमेदनामा प्लक्षोस्ति सुरम्यो यस्य च्छायया॥ 
मोदोवृद्धिं गतं लौल्याद्रोमेद द्वीपमुच्यते॥ ३७.७६ ॥ 


तत्र प्रैयव्रत इध्मजिहृः पतिस्तत्पुत्रसिवसुरम्यसुभद्र शात्यशसमृताभयनामांकितानि सस्त 
वर्षाणि॥ ३७.७७ ॥ 


वर्णाश्च हंसपतंगोर्ध्वांचनसत्यांगसंज्ञाश्वत्वारो भगवंतं सूर्य॑ यजंते॥ ३७.७८ ॥ 


प्रश्रस्य विष्णुरूपंयत्त्रोत्थस्य ब्रह्मणोऽमृतस्य च॥ 
मृत्योश्च सूर्यमात्मानं धीमहि॥ ३७.७९ ॥ 


॥इति जपः॥ 
स्वर्णपत्राणि नियुतं योजनानां सहस्रकम्‌॥ 
पुष्करं ज्वलदा भाति तच्चिहर द्वीपपुष्करम्‌॥ ३७.८० ॥ 


तस्याधिपतिः प्रैयव्रतो वीतहोत्रनामा तत्पुत्रौ रमणकघातको॥ ३७.८१ ॥ 

तन्नामचिहतं खंडद्दयम्‌॥ ३७.८२ ॥ 


तयोरतरालेमानसाचलो नाम वलयाकारः पर्वतो यस्मिन्भ्रमति भगवान्भास्कर इति॥ 
३७.८३ ॥ 


तत्र वर्णाश्च न संति केवलं समानास्ते ब्रह्म ध्यायंति॥ ३७.८४ ॥ 


यद्यत्कर्ममयं लिंगं ब्रह्मलिंगं जनोर्चयन्‌॥ 
भेदेनैकांतमद्वैतं तस्मै भगवते नमः॥ ३७.८५ ॥ 


॥इति जपः॥ 
नेषु क्रोधो न मात्सर्यं पुण्यपापाजनेन च॥ 
अयुतं द्विगुणं चापि क्रमादायुः प्रकीतितम्‌॥ ३७.८६ ॥ 


जपंतः कामिनीयुक्ता विहरंत्यमरा इव॥ 
अथ ते संप्रवक्ष्यामि ऊर्ध्वलोकस्य संस्थितिम्‌॥ ३७.८७ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे कुमारिकाख्याने भूसंस्थितिवर्णनंनाम स्पतत्रिंशोऽध्यायः॥ ३७ ॥ छ ॥ 


I.2.38 


॥नारद उवाच॥ 
भूमेर्योजनलक्षे च कौरव्य रविमंडलम्‌॥ 
योजनानां सहस्राणि भास्करस्य रथो नव॥ ३८.१ ॥ 

इंषादंडस्ततैवास्य द्विगुणः परिकीर्तितः॥ 
सार्धकोटिस्तथा सस नियुतानि विवस्वतः॥ ३८.२ ॥ 


योजनानां तु तस्याक्षस्तत्र चक्र प्रतिष्ठितम्‌॥ 
त्रिनाभि तच्च पंचारं षण्नेमि परिकीर्तितम्‌॥ ३८.३ ॥ 


चत्वारिंशत्सहस्राणि द्वितीयोऽक्षोऽपि विस्तृतः॥ 
पंच चान्यानि सारद्धीनि स्यन्दनस्य तु पांडव॥ ३८.४ ॥ 


अक्षप्रमाणमुभयोः प्रमाणं तयुगार्ढ्वयोः॥ 
हस्वोऽक्षस्तयुगाद्वं च धुवाधारं रथस्य वै॥ ३८.५ ॥ 


द्वितीयोऽक्षस्तथा सव्ये चक्रं तन्मानसे स्थितम्‌॥ 
हयाश्च सस च्छांदांसि तेषां नामानि मे श्रृणु॥ ३८.६ ॥ 


गायत्री च बृहत्युष्णिग्जगती त्रिष्टवेव च॥ 
अनुष्टप्पंक्तिरित्युक्ताश्छेदांसि हरयो रवेः॥ ३८.७ ॥ 


नैवास्तमनमर्कस्य नोदयः सर्वदा सतः॥ 
उदयास्तमनाक्यं हि दर्शनादर्शन रवेः॥ ३८.८ ॥ 


शक्रदीनां पुरे तिष्ठन्स्पृशत्येष पुरत्रयम्‌॥ 
विकीर्णोऽतो विकर्णस्थस्त्रिकोणार्धपुरे तथा॥ ३८.९ ॥ 


अयनस्योत्तरस्यादौ मकरं याति भास्करः॥ 
ततः कुम्भं च मीनं च राशो राश्यंतरं तथा॥ ३८.१० ॥ 

त्रिष्वेतेष्वथ भुक्तेषु ततो वैषुवर्ती गतिम्‌॥ 
प्रयाति सविता कुर्वन्नहोरात्रै च तत्समम्‌॥ ३८.११ ॥ 


ततो रात्रिः क्षयं याति वर्धते तु दिनं दिनम्‌॥ 
ततश्च मिथुनस्यांते परां काष्ठामुपागतः॥ ३८.१२ ॥ 


राशिं कर्कटकं प्राप्य कुरुते दक्षिणायांनम्‌॥ 
कुलालचक्रपर्यंतो यथा शीष्रं निवर्तते॥ ३८.१३ ॥ 


दक्षिणायक्रमे सूर्यस्तथा शीघ्रं निवतते॥ 
अतिवेगितया कालं वायुमार्गबलाच्चरन्‌॥ ३८.१४ ॥ 


तस्मात्प्रकृष्टां भूमिं स कालेनाल्पेन गच्छति॥ 
कुलालचक्रमध्यस्थो यता मद प्रसर्पति॥ ३८.१५ ॥ 


तथोदगयने सूर्यः सर्पते मंदविक्रमः॥ 
तस्माद्दीर्घेण कालेन भूमिमल्पं निगच्छति॥ ३८.१६ ॥ 


संध्याकाले च मंदेहाः सूर्यमिच्छंति खादितुम्‌॥ 
प्रजापतिकृतः शापस्तेषां फाल्गुन रक्षसाम्‌॥ ३८.१७ ॥ 


अक्षयत्वं शरीराणां मरणं च दिनेदिने॥ 
ततः सूर्यस्य तेर्युद्धं भवत्यत्यंतदारुणम्‌॥ ३८.१८ ॥ 


ततो गायत्रिपूतं यदद्विजास्तोयं क्षिपति च॥ 

तेन दह्यति ते पापाः संध्योपासनतः सदा॥ ३८.१९ ॥ 


ये संध्यां नाप्युपासंते कृतघ्ना यांति रौरवम्‌॥ 
प्रतिमासं पृथक्सूर्य ऋषिगन्धर्वराक्षसैः॥ ३८.२० ॥ 


अप्सरोग्रामणीसर्पैरथो याति च सस्तभिः॥ 
धातार्यमा मित्रवरुणौ विवस्वानिन्द्र एव च॥ ३८.२१ ॥ 


पूषा च सविता सोऽथ भगस्त्वष्टा च कीर्तितः॥ 
विष्णुश्वैत्रादिमासेषु आदित्या द्वादश स्मृताः॥ ३८.२२ ॥ 


ततो दिवाकरस्थानान्मंडलं शशिनः स्तितम्‌॥ 
लक्षमात्रेण तस्यापि त्रिचक्रोरथ उच्यते॥ ३८.२३ ॥ 


कुंदाभा दश चैवाश्वा वामदक्षिणतो युताः॥ 
पूर्णे शतसहस्रे च योजनानां निशाकरात्‌॥ ३८.२४ ॥ 


नक्षत्रमण्डलं कृत्स्नमुपरिष्टात्प्रकाशते॥ 
चतुर्दश चाबुँदान्यप्यशीतिः सरितांपतिः॥ ३८.२५ ॥ 


विंशतिश्च तथा कोट्यो नक्षत्राणां प्रकीर्तिताः॥ 
दे लक्षे चोत्तरे तस्माद्रुधो नक्षत्रमण्डलात्‌॥ ३८.२६ ॥ 


वाय्वग्निद्रव्यसंभूतो रथश्चद्रसुतस्य च॥ 
पिशंगैस्तुर--- सोष्टाभिर्वायवेगिभिः॥ ३८.२७ ॥ 

द्विलक्षश्वोत्तरे तस्माद्रुधाच्चाप्युशना स्मृतः॥ 
शुक्रस्यापि रथोष्टाभिरयुक्तोऽभूत्संभवैहयैः॥ ३८.२८ ॥ 


लक्षद्वयेन भौमस्य स्मृतो देवपुरोहितः॥ 
अष्टाभिः पांडुरेरश्वैयुक्तोऽस्य कांचनोरथः॥ ३८.२९ ॥ 


सौरिबृहस्पतेश्वोर्ध्वं द्विलक्षे समुपस्थितः॥ 
आकाशसभवैरश्वैरष्टाभिः शबलै रथः॥ ३८.३० ॥ 


स्वर्भानोस्तुरगाश्चाष्टौ भृंगाभा धूसरारथम्‌॥ 
वहंति च सकृद्युक्ता आदित्याधःस्थितास्तथा॥ ३८.३१ ॥ 


सौरेलक्षं स्मृतं चोर्ध्वं ततः ससर्षिमण्डल्रम्‌॥ 
ऋषिभ्यश्चापि लक्षेण ध्रुवश्चोर्ध्वं व्यवस्थितः॥ ३८.३२ ॥ 


मेढीभूतः समस्तस्य ज्योतिश्चक्रस्य वै ध्रुवः॥ 
ध्रुवोऽपि शिशुमारस्य पुच्छाधारे व्यवस्थितः॥ ३८.३३ ॥ 


यमाहुर्वासुदेवस्य रूपमात्मानमव्ययम्‌॥ 
वायुपाशैध्रुवे बद्धं सवमेतच्च फाल्गुन॥ ३८.३४ ॥ 


नवयोजनसाहस्रं मण्डलं सवितुः स्मृतम्‌॥ 
द्विगुणं सूर्यविस्तारान्मण्डलं शशिनः स्मृतम्‌॥ ३८.३५ ॥ 


तुल्यस्तयोस्तु स्वर्भानुर्भूत्वाधस्तात्प्रसर्पति॥ 
उद्धृत्य पृथिवीच्छायां निर्मलां मण्डलाकृतिः॥ ३८.३६ ॥ 

चन्द्रस्य षोडशो भागो भार्गवश्च विधीयते॥ 
भार्गवात्पादहीनस्तु विज्ञेयोऽथ बृहस्पतिः॥ ३८.३७ ॥ 


बृहस्पतेः पादहीनौ वक्रसौरी बुधस्तथा॥ 
शतानि पंच चत्वारित्रीणि द्वे चैकयोजनम्‌॥ ३८.३८ ॥ 


योजनार्धप्रमाणानि भानि हृस्वं न विद्यते| 
भूमिलोकश्च भूर्लोकः पादगम्यः प्रकीर्तितः॥ ३८.३९ ॥ 


भूमिसूर्यांतरं तच्च भुवर्लोकः प्रकीर्तितः॥ 
ध्रुवसूर्यातरं तच्च नियुतानि चतुर्दश॥ ३८.४० ॥ 


स्वर्लोकः सोऽपि गदितो लरोकसंस्थानचिंतकैः॥ 
ध्रुवादूर्ध्वं तथा कोटचिर्महर्लोकः प्रकीर्तितः॥ ३८.४१ ॥ 


द्वे कोट्यौ च जनो यत्र निवसंति चतुःसनाः॥ 
चतुर्भिश्वापि कोटीभिस्तपोलोकस्ततः स्मॉतः॥ ३८.४२ ॥ 


वैराजा यत्र ते देवाः स्थिता दाहविवजिताः॥ 
षड्गुणेन तपोलोकात्सत्यलोको विराजते॥ ३८.४३ ॥ 


अपुनमरका यत्र ब्रह्मलोको हि स स्मृतः॥ 
अष्टादस तथा कोट्यो लक्षाण्यशीतिपंच च॥ ३८.४४ ॥ 


शुभं निरुपमं स्थानं तदूर्ध्व॑ संप्रकाशते॥ 

भूभूवःस्वरिति प्रोक्तं त्रैलोक्यं कृतकं त्विदम्‌॥ ३८.४५ ॥ 


जनस्तपस्तथा सत्यमिति चाकृतकं त्रयम्‌॥ 
कृतकाकृतयोर्मध्ये महर्लोक इति स्मृतः॥ ३८.४६ ॥ 


शून्यो भवति कल्पांते योत्यंतं न विनश्यति॥ 
एते सस्त समाख्याता ल्लोकाः पुण्यैरुपार्जिताः ॥ ३८.४७ ॥ 


यज्ञैर्दानेर्जपैरहॉमैस्तीर्थैव्रतसमुच्चयैः॥ 
वेदादिप्रोक्तैरन्यैश्च साध्यॉल्लोकानिमान्विदुः॥ ३८.४८ ॥ 


ततश्चांडस्य शिरसो धारा नीरमयी शिवा॥ 
सर्वलोकान्समाप्लाव्य गंगा मेरावुपागता ॥ ३८.४९ ॥ 


ततो महीतलं सर्वं पातालं प्रविवेश सा॥ 
अंडमूध्नि स्थिता देवी सततं द्वारवासिनी॥ ३८.५० ॥ 


देवीनां कोटिकोटीभिः संवृता पिंगलेन च॥ 
तत्र स्थिता सदा रक्षां कुरुतेऽण्डस्य सा शुभा॥ ३८.५१ ॥ 


निहति दुष्टसंघातान्महाबलपराक्रमा | 
वायुस्कधानि ससतापिश्रृणुयद्वत्स्थितान्यपि॥ ३८.५२ ॥ 


पृथिवी समभिक्रम्य संस्थितो मेघमडले॥ 
प्रवहोनाम यो मेघान्प्रवहत्यतिशक्तिमान्‌॥ ३८.५३ ॥ 

धूमजाश्वोष्मजा मेघाः सामुद्रैयन पूरिताः॥ 
तोयैर्भवंति नील्लांगा वर्षिष्ठाश्चैव भारत॥ ३८.५४ ॥ 


द्वितीयश्चावहो नाम निबद्धः सूर्यमंडले॥ 
तेन बद्धं धरुवेणेदं भ्राम्यते सूर्यमंडलम्‌॥ ३८.५५ ॥ 


तृतीयश्चोद्वहो नाम चंद्रस्कंधे प्रतिष्ठितः॥ 
बद्धं धरुवेण येनेदं भ्राम्यते चंद्रमंडलम्‌॥ ३८.५६ ॥ 


चतुर्थः संवहो नाम स्थितो नक्षत्रमण्डले ॥ 
वातरश्मिभिराबद्ध ध्रुवेण सह भ्=राम्यते॥ ३८.५७ ॥ 


ग्रहेषु पंचमः सोऽपि विवहो नाम मारुतः॥ 
ग्रहचक्रमिदं येन भ्राम्यते ध्रुवसंधितम्‌॥ ३८.५८ ॥ 


षष्ठः परिवहो नाम स्थितः ससतर्षिमंडले॥ 
भ्रमंति धुवसंबद्धा येन ससर्षयो दिवि॥ ३८.५९ ॥ 


सप्तमश्च ध्रुव बद्धो वायुर्नाम्ना परावहः॥ 
येन संस्थापित ध्रौव्यं चक्र चान्यानि भारत॥ ३८.६० ॥ 


यं समासाद्य वेगेन दिशामंतं प्रपेदिरे॥ 
दक्षस्य दश पुत्राणां सहस्राणि प्रजापतेः॥ ३८.६१ ॥ 


एवमेते दितेः पुत्राः ससससत व्यवस्थिताः॥ 
अनारमंतः संवांति सर्वगाः सर्वधारिणः॥ ३८.६२ ॥ 

ध्रुवादूध्वेमसूर्यं चाप्यनक्षत्रमतारकम्‌॥ 
स्वतेजसा स्वशक्त्या चाधिष्ठितास्ते हि नित्यदा॥ ३८.६३ ॥ 


इत्यूर्ध्वं ते समाख्यांतं पातालान्यथ मे श्रृणु॥ ३८.६४ ॥ 


इति श्रीस्कांदे महापुराण एकाशीतिसाहारूयां संहितायां प्रथमे माहेश्वरखण्डे 
कौमारिकाखण्डे कुमारिकाक्याने ल्लोकव्यवस्थितिवमननामाष्टत्रिंशोऽध्यायः॥ ३८ ॥ छ ॥ 


I.2.39 


॥नारद उवाच॥ 
सहस्रससत्युच्छाये पातालानि परस्परम्‌॥ 
अतलं वितलं चैव नितलं च रसातलम्‌॥ ३९.१ ॥ 


तलातलं च सुतलं पातालं चापि ससमम्‌॥ 
कृष्णशुक्लारुणाः पीताः शर्कराशैलकांचनाः॥ ३९.२ ॥ 


भूमयो यत्र कौरव्य वरप्रासादशोभिताः॥ 
तेषु दानवदैतेयनागाश्वैव सहस्रसः॥ ३९.३ ॥ 


स्वर्लोकादपि रम्याणि दृष्टानि बहुशो मया॥ 
आह्लादकारिणो नानामण्यो यत्र पन्नगः॥ ३९.४ ॥ 


दैत्यदानवकन्याभिर्महारूपाभिरन्चिते॥ 
पाताल्ले कस्य न प्रीतिविमुक्तस्यापि जायते॥ ३९.५ ॥ 

यत्र नोष्णं न वा शीतं न वर्ष दुःखमेव च॥ 
भक्ष्यभोज्यमहाभोगकालो यत्रापि जायते॥ ३९.६ ॥ 


पाताले ससमे चास्ति लिंगं श्रीहाटकेश्वरम्‌॥ 
ब्रह्मणा स्थापितं पार्थ सहस्रयोजनोच्छ्ितम्‌॥ ३९.७ ॥ 


हाटकस्य तु ख्लिंगस्य प्रासादो योजनायुतः॥ 
सर्वरत्रमयो दिव्यो नानाश्वयविभूषितः॥ ३९.८ ॥ 


तच्चार्यति तल्लिंगं नानानागेन्द्रसत्तमाः॥ 
तदधस्ताज्जलं भूरि तस्याधो नरकाः स्मृताः॥ ३९.९ ॥ 


पापिनो येषु पात्यंते ताञ्छृणुष्व महामते॥ 
कोटयः पंचपंचाशद्राजानश्वैकविंशति॥ ३९.१० ॥ 


रौरवः शूकरो रोधस्तालो विशसनस्तथा॥ 
महाज्वालस्तसकुम्भो लवणोथ विमोहकः॥ ३९.११ ॥ 


रुधिरांधो वैतरणी कृमिशः कृमिभोजनः॥ 
असिपत्रवनं कृष्णो लालाभक्ष्यश्च दारुमः॥ ३९.१२ ॥ 


तथा पूयवहः पापो वहिज्वालोऽप्यधःशिराः॥ 
संदंशः कृष्णसूत्रश्च तमश्वावीचिरेवच॥ ३९.१३ ॥ 


श्धभोजनो विसूचिश्वाप्यवीचिश्च तथाऽपरः॥ 

कूटसाक्षी रौरवं च रोधं गोविप्ररोधक:॥ ३९.१४ ॥ 


सुरापः सूकरं याति तालं मिथ्याम नुष्यहा॥ 
गुरुतल्पी तसकुम्भ तसलोह च भक्तहा॥ ३९.१५ ॥ 


गुरूणामवमंता यचो महाज्वाले निपात्यते॥ 
लवणं शास्त्रहंता च निर्मर्यादो विमोहके॥ ३९.१६ ॥ 


कृमिभक्ष्ये देवद्वेष्टा कृमिशे तु दुरिष्टकृत्‌॥ 
पितृदेवात्पूर्वमश्रल्लॉलाभक्ष्ये प्रयाति च॥ ३९.१७ ॥ 


मिथ्याजीवविरोधी विशसने कूटशस्त्रकृत्‌॥ 
अधोमुखे ह्यसदग्राही एकाशी पूयवाहके॥ ३९.१८ ॥ 


माञ्जीरकुक्कुटश्धानपक्षिपोष्टा प्रयाति च॥ 
बधिरांधगृहक्षेत्रतृणधान्यादिज्वालकः॥ ३९.१९ ॥ 


नक्षत्ररंगजीवी च याति वैतरणीं नरः॥ 
धनयौवनमत्तो यो धनहा कृष्णमेति सः॥ ३९.२० ॥ 


असिपत्रवनं याति वृक्षच्छेदी वृथैव यत्‌॥ 
कुहकाजीविनः सर्वे वहििज्वाले पतंति ते॥ ३९.२१ ॥ 


परस्त्रीं च परान्नं च गच्छन्संदंशमेति च॥ 
दिवास्वप्नपरा ये व्रतल्लोपपराश्च ये॥ ३९.२२ ॥ 

शरीरमदमत्ताश्व याति चैते श्वभोजनम्‌॥ 
शिव हरि न मन्यते यात्यवीचिनमेव च॥ ३९.२३ ॥ 


इत्येवमादिभिः पापैरशास्त्रौघस्य सेवनैः॥ 
पतंत्येव महाघोरनरकेषु सहस्रशः॥ ३९.२४ ॥ 


तस्माद्य इच्छेदेतेभ्यो विमोक्षं बुद्विमान्नरः॥ 
श्रुतिमार्गेण तेनाच्यौ देवौ हरिहरावुभौ॥ ३९.२५ ॥ 


नरकाणामधोभागे स्थितः कालाग्निसंज्ञकः॥ 
तदधो हट्टकश्चैव अनंतस्तदधः स्मृतः॥ ३९.२६ ॥ 


यस्यैतत्सकलं विश्वं मूर्धाग्रे सर्षपायते॥ 
इत्यनंतप्रभावात्स ह्यनंत इति कीर्त्यते॥ ३९.२७ ॥ 


दिशां गजास्तत्र पद्मकुमुदांजनवामनाः॥ 
तदधोंऽडकटाहश्च एकवीरास्ति तत्र च॥ ३९.२८ ॥ 


चतुर्लक्षसहस्राणि नवतिश्च शतानि च॥ 
एतनैव प्रमाणेन उदक च ततः स्मृतम्‌॥ ३९.२९ ॥ 


तदधो नरकाः कोट्यो द्विकोट्योऽग्निस्ततो महान्‌॥ 
चत्वारिंशत्सहसैश्च तदधस्तम उच्यते॥ ३९.३० ॥ 


चत्वारिशचकोट्यस्तु चतस्रश्च ततः पराः॥ 
एकोननवतिर्लक्षाः सहस्राशीतिरेव च॥ ३९.३१ ॥ 

तदधों5डकटाहोथ कोटिमात्रस्तथापर:॥ 
देवी युक्ता कपालीशा दंडहस्तेन चापि सा॥ ३९.३२ ॥ 


देवीनां कोटिकोटीभिः संवृता तत्र पालिनी॥ 
संकर्षणस्य निःश्वासप्रेरितो दाहकोऽनलः॥ ३९.३३ ॥ 


कालाग्निं प्रेरयत्येव कल्पांते दह्यते जगत्‌॥ 
एवंविधमधःसूत्रं निमितं चात्र भारत॥ ३९.३४ ॥ 


मध्यसूत्रे कटाहे च पालकांस्ताञ्छुणुष्व मे॥ 
वसुधामा स्थितः पूर्वे शंखपालश्च दक्षिणे॥ ३९.३५ ॥ 


तक्षकेशः स्थितः पश्चादुत्तरे केतुमानिति॥ 
हरसिद्धिः सुपर्णाक्षी आस्करा योगनंदिनी॥ ३९.३६ ॥ 


कोटिकोटी युता देवी देवीनां पालयत्यदः॥ 
एवमेतन्महाश्चर्यं ब्रह्मांडं स्थापित च यैः॥ ३९.३७ ॥ 


नमामि तानहं नित्यं ब्रह्मविष्णुमहेश्वरान्‌॥ 
विष्णुलोको रुद्रलोको बहिश्वास्मात्प्रकीर्त्यते॥ ३९.३८ ॥ 


तंच वर्णयितु ब्रह्मा शक्तो नैवास्मदादयः॥ 
विमुक्ता यत्र संयाति नित्यं हरिहरव्रताः॥ ३९.३९ ॥ 


ब्रह्मांडं संवृतं ह्येतत्कटाहेन समंततः॥ 

कपित्थस्य यथा बीजं कटाहेन सुसंवृतम्‌॥ ३९.४० ॥ 


दशोत्तरेण पयसा वृतं तच्चापि तेजसा॥ 
तेजश्च वायुना वायुनभ साहंतया च तत्‌॥ ३९.४१ ॥ 


अहंकारश्च महता तं चापि प्रकृतिः परा॥ 
दशोत्तराणि सर्वाणि षड़ाहुः ससमं च तत्‌॥ ३९.४२ ॥ 


प्राकृतं चरणं पार्थ तदनंतं प्रकीतितम्‌॥ 
अंडानां तु सहस्राणां सहस्राण्ययुतानि च॥ ३९.४३ ॥ 


ईट्शानां तथा चात्र कोटिकोटिशतानि च॥ 
सर्वाण्येवंविधान्येव यादृशं कीर्तितंत्विदम्‌॥ ३९.४४ ॥ 


यस्यैवं वैभवं पार्थ तं नमामी सदाशिवम्‌॥ 
अहो मंदः स पापात्मा को वा तस्मादचेतनः॥ ३९.४५ ॥ 


य एवंविधसंमोहतारकं न शिवं भजेत्‌॥ 
अथ ते कीर्थयिष्यामि कालमानं निबोध तत्‌॥ ३९.४६ ॥ 


काष्ठा निमेषा दश पंच चाहुस्त्रिंशच्च काष्ठा गणयेत्कला हि॥ 
त्रिंशत्कलाश्वापि भवेन्मुहुर्तं तत्त्रिंशता रात्र्यहनी उभे च॥ ३९.४७ ॥ 


दिवसे पंच कालाः स्युस्तरिमुहूतीः श्रृणुष्व तान्‌॥ 
प्रातस्ततः संगवश्च मध्याहश्चापराहकः॥ ३९.४८ ॥ 

सायाहः पंचमश्वापि मुहूर्ता दश पंच च॥ 
अहोरात्राः पंचदश पक्ष इत्यभिधीयते॥ ३९.४९ ॥ 


मासः पक्षद्वयेनोक्तो द्वौ मासौ चार्कजावृतुः॥ 
ऋतुत्रयं चाप्ययनं द्वेयने वर्षमुच्यते॥ ३९.५० ॥ 


चतुर्भैदं मासमाहुः पंचभेदे च वत्सरम्‌॥ 
संवत्सरस्तु प्रथमो द्वितीयः परिवत्सरः॥ ३९.५१ ॥ 


इद्वत्सरस्तृतीयोऽसौ चतुर्थश्चानुवत्सरः॥ 
पंचमश्च युगोनाम गणनानिश्चयो हि सः॥ ३९.५२ ॥ 


मासेन च मनुष्याणामहोरात्रं च पैतृकम्‌॥ 
कृष्णपक्षस्त्वहः प्रोक्तः शुक्लपक्षश्च शर्वरी॥ ३९.५३ ॥ 


मानुषेण च वर्षेण दैविको दिवसः स्मृतः॥ 
अहस्तत्रौ दगयनं रात्रिः स्याद्दक्षिणायनम्‌॥ ३९.५४ ॥ 


वर्षेण चैव देवानां मतः ससर्षिवासरः॥ 
ससर्षीणां च वर्षेण ध्रौवश्च दिवसः स्मृतः॥ ३९.५५ ॥ 


मनुष्याणां च वर्षाणि लक्षास्तदशैव तु॥ 
अष्टाविंशतिसहस्राणि कृतं त्रेतायुगं ततः॥ ३९.५६ ॥ 


लक्षद्वादशसाहस्रषण्नवत्यधिकाः पराः॥ 
अष्टौ लक्षाश्चतुःषष्टिसहस्राणि च द्वापरः॥ ३९.५७ ॥ 

चतुर्लक्षं तु द्वात्रिंशत्सहस्राणि कलिः स्मृतः॥ 
चतुर्भिरेतेर्दैवानां युगामित्याभिधीयते॥ ३९.५८ ॥ 


आयुमेनोर्युगानां च साधिका ह्येकससततिः॥ 
चतुदेशमनूनां च कालेन ब्रह्मणो दिनम्‌॥ ३९.५९ ॥ 


युगानां च सहस्रेण स च कल्पः श्रृणुष्व तान्‌॥ 
भवोद्भवस्तपभव्य ऋतुर्वह्निवराहकः॥ ३९.६० ॥ 


सावित्र आसिकश्वापि गांधारः कुशिकस्तथा॥ 
ऋषभश्च तथा खड्गो गांधारीयश्च मध्यमः॥ ३९.६१ ॥ 


वैराजश्च निषादश्च मेघवाहनपंचमौ॥ 
चित्रको जान आकूतिर्मोनो देशश्च बृंहकः॥ ३९.६२ ॥ 


श्वेतो लोहितरक्तौ च पीतवासाः शिवः प्रभुः॥ 
सर्वरूपश्च मासोऽयमेवं वर्षशतावधिः॥ ३९.६३ ॥ 


पूर्वर्धमपरार्धं च ब्रह्ममानमिदं स्मृतम्‌॥ 
विष्णोश्च शंकरस्यापि नाहं शक्तश्च वर्णने॥ ३९.६४ ॥ 


क्वाहमल्पमतिः पार्थे क्वापरौ हरित्र्यंबको॥ 
देविकेनैव मानेन पातालेष्वपि गण्यते॥ ३९.६५ ॥ 


इति ते सूचितं बुद्ध्या श्रृणु तत्प्राकृतं पुनः॥ ३९.६६ ॥ 

इति वैधात्रव्यवस्थितिः॥ 

॥श्रीनारद उवाच॥ 

ऋषभोनाम यन्नाम्ना नानापाषंड कल्पनाः॥ 

कल्रौ पार्थे भविष्यंति लोकानां मोहनात्मिकाः॥ ३९.६७ ॥ 


तस्य पुत्रस्तु भरतः शतशृङ्गस्तु तत्सुतः॥ 
तस्य पुत्राष्टकं जातं तथैकाच कुमारिका॥ ३९.६८ ॥ 


इंद्रद्वीपः कसेरुश्च ताम्रद्वीपो गभस्तिमान्‌॥ 
नागः सौम्यश्च गांधर्वो वरुणश्च कुमारिका ॥ ३९.६९ ॥ 


वदनं चापि कन्यायाः पार्थ बर्करिकाकृति॥ 
श्रृणु तत्कारणं सर्वं महाश्चर्यसमन्वितम्‌॥ ३९.७० ॥ 


महीसागरपर्यंतं वृक्षराजिविराजिते॥ 
जालीगुल्मलताकीर्णे स्तंभतीर्थस्य संनिधौ॥ ३९.७१ ॥ 


अजासमजतो मध्यात्काचिदेका च बर्करी॥ 
भांता सती समायाता प्रदेशे तत्र दुश्वरे॥ ३९.७२ ॥ 


इतस्ततो भ्रमंति सा जालिमध्ये समंततः॥ 
निर्मतुं नैव शक्नोति क्षुत्पिपासार्दिता शुभा॥ ३९.७३ ॥ 


विलग्ना जालिमध्ये तु ततः पचत्वमागता॥ 
कालेन कियता तस्य त्रुटित्वा शिरसो ह्यधः॥ ३९.७४ ॥ 

पपात शनिदर्शे च महीसागरसंगमे॥ 
सर्वतीर्थमये तत्र सर्वपापप्रमोचने॥ ३९.७५ ॥ 


शिरस्तु तदवस्थं हि समग्रं तत्र संस्थितम्‌॥ 
जालिगुल्मावलग्नं च तस्या नैवापतज्जले॥ ३९.७६ ॥ 


शेषकायप्रपातेन महीसागरसंगमे॥ 
तत्तीर्थस्य प्रभावेन बर्करीसा कुरूद्वह॥ ३९.७७ ॥ 


शतशृड्गस्य वै राज्ञः सिंहलेष्वभवत्सुता॥ 
मुखं बर्करिकातुल्यं व्यक्तं तस्या व्यजायत॥ ३९.७८ ॥ 


दिव्यनारी शुभाकारा शेषकाये बभौ शुभा॥ 
पूर्वं तस्याप्यपुत्रस्य राज्ञः पुत्रशतोपमा॥ ३९.७९ ॥ 


पुत्री जाता प्रमोदेन स्वजनानंदवर्धिनी॥ 
ततस्तस्या विलोक्याथ मुखं वर्करिकाकृति॥ ३९.८० ॥ 


विस्मयं समनुप्रासाः सर्वे ते राजपूरुषाः॥ 
विषादं परमापन्नो राजा सांतःपुरस्तदा॥ ३९.८१ ॥ 


खिन्नाः प्रकृतयः सवास्तादृग्ूपविल्लोकनात्‌॥ 
तत्किमित्येतदाश्वर्यमूचुः पौराः सुविस्मिताः॥ ३९.८२ ॥ 


ततः सा यौवनं प्रासा साक्षाद्देवसुतोपमा॥ 
स्वमुखं दपणे वीक्ष्यस्मृतः पूर्वो भवस्तया॥ ३९.८३ ॥ 

तत्तीर्थस्य प्रभावेण मातृपित्रोर्निवेदितम्‌॥ 
विषादो नैव कर्तव्यो मदर्थे तात निश्चितम्‌॥ ३९.८४ ॥ 


मा शोकं कुरु मे मातः पूर्वजन्मार्जितं फलम्‌॥ 
ततः पूर्वं स्ववृत्तांतमुक्त्वा सा च कुमारिका॥ ३९.८५ ॥ 


पूर्वजन्मोद्भवः कायस्यस्या यत्रापतत्तथा॥ 
गमनाय तमुद्देशं विज्ञसौ पितरौ तया॥ ३९.८६ ॥ 


अहं तात गमिष्यामि महीसागरसंगमम्‌॥ 
भवामि तत्र संप्रासा यथा कुरु तथा नृप॥ ३९.८७ ॥ 


ततः पित्रा प्रतिज्ञातं शतश्रंगेण तत्तथा॥ 
तस्याः संवाहनं चक्रे राजा पोतैः सरनत्रकैः॥ ३९.८८ ॥ 


स्तंभतीर्थं ततः साऽपि प्राप्य पोतार्यसंयुता॥ 
भूरिदानं ततश्चक्रे दानं सरवस्वलक्षणम्‌॥ ३९.८९ ॥ 


जालिगुल्मांतरेऽन्विष्य ततो दृष्टं निजं शिरः॥ 
अस्थिचर्मावशेष च तदादाय प्रयत्रतः॥ ३९.९० ॥ 


दग्ध्वा संगमसांनिध्ये क्षिसान्यस्थीनि संगमे॥ 
ततस्तीर्थेप्रभावेण मुखं जातं शशिप्रभम्‌॥ ३९.९१ ॥ 


न ताऱग्देवकन्यानां न तारडनागयोषिताम्‌॥ 

न ताइडमर्त्यनारीणां तस्या यादृडमुखं मुखम्‌॥ ३९.९२ ॥ 


सुरासुरनराः सर्वे तस्या रुपेण मोहिताः॥ 
बहुधा प्रार्थयंत्येनां न सा वरमभीप्सति॥ ३९.९३ ॥ 


कष्टं तया मुदा तत्र प्रारब्धं दुश्चरं तपः॥ 
ततः संवत्सरे पूर्णे देवदेवो महेश्वरः॥ ३९.९४ ॥ 


प्रत्यक्षतां गतस्तस्यै वरदोऽस्मीति चाब्रवीत्‌॥ 
ततस्तं पूजयित्वा च कुमारी वाक्यमब्रवीत्‌॥ ३९.९५ ॥ 


यदि तुष्टोऽसि देवेश यदि देयो वरो मम॥ 
सांनिध्यं क्रियतामत्र सर्वकालं हि शंकर॥ ३९.९६ ॥ 


एवमस्त्विति शर्वेण प्रोक्ते हृष्टा कुमारिका॥ 
यत्र दग्धं शिरस्तस्या बकर्याः कुरुसत्तम॥ ३९.९७ ॥ 


बर्करेशः शिवस्तत्र तया संस्थापितस्तदा॥ 
मन्मुखान्महादाश्चर्यं श्रुत्वेदं च तलातलात्‌॥ ३९.९८ ॥ 


स्वस्तिकोनाम नागेंद्रः कुमारीं दरष्टुमागतः॥ 
शिरसा गच्छता तेन यत्रोत्क्षिसा च भूरभूत्‌॥ ३९.९९ ॥ 


ईशाने बर्करेशस्य कूपोऽभूत्स्वस्तिकाभिधः॥ 
पूरितो गंगया पार्थ सर्वतीर्थफलप्रदः॥ ३९.१०० ॥ 

दृष्टवा च स्थापितं लिंगं शिवस्तुष्टो वरं ददौ॥ 
येषां मृतशरीराणामत्र दाहः प्रजायते॥ ३९.१०१ ॥ 


क्षिप्यतेब्धौ तथा स्थीनि तेषां स्यादक्षया गतिः॥ 
ते स्वर्गे सुचिरं कालं वसित्वात्र समागताः॥ ३९.१०२ ॥ 


राजानः सर्वसंपूर्णाः सप्रतापा भवंति ते॥ 
बकेरेशं च यो भक्त्या संपूजयति मानवः॥ ३९.१०३ ॥ 


स्नात्वार्णवमहीतोये तस्य स्यान्मनसेप्सितम्‌॥ 
कार्तिके च चतुर्दश्यां कृष्णायां श्रद्वयान्वितः॥ ३९.१०४ ॥ 


कूपे स्नानं नरः कृत्वा संतर्प्य च पितृन्निजान्‌॥ 
पूजयेद्वर्करेशं यः सर्पपापैः स॒ मुच्यते॥ ३९.१०५ ॥ 


एवं ल्लब्ध्वा वरान्सर्वान्सा पुनः सिंहलं ययौ॥ 
शतश्रूङ्गाय पित्रे च वृत्तांतं स्वं न्यवेदयत्‌॥ ३९.१०६ ॥ 


तच्छ्रत्वा विस्मितो राजा ल्लोकाः सर्वे च फाल्गुन॥ 
प्रशशंसुर्महीतीर्थमाजग्मुश्च कृतादराः॥ ३९.१०७ ॥ 


स्नात्वा दत्वा च दानानि विविधानि च ते ततः॥ 
सिंहलं च ययुर्भूयस्तीर्थमाहात्म्यहर्षिताः॥ ३९.१०८ ॥ 


अनिच्छंत्यां कुमार्यां च वर द्रव्यं च पार्थिवः॥ 
तथान्यदपि प्रीत्यासौ यदददौ नृपतिः श्रृणु॥ ३९.१०९ ॥ 

इदं भारतखंडं च नवधैव विभज्य सः॥ 
ददावष्टौ स्वपुत्राणां कुमार्यै नवमं तथा॥ ३९.११० ॥ 


तेषां विभेदान्वक्ष्यामि पर्वतैरुपशोभितान्‌॥ 
पुत्रनामानि वर्षाणि पर्वतांश्च श्रृणुष्व मे॥ ३९.१११ ॥ 


महेन्द्रो मलयः सह्यः शुक्तिमानृक्षपर्वतः॥ 
विध्यश्च पारियात्रश्च सप्तात्र कुलपर्वताः ॥ ३९.११२ ॥ 


महेन्द्रपरतश्चैव इन्द्रद्वीपो निगद्यते॥ 
पारियात्रस्य चैवार्वाक्खण्डं कौमारिकं स्मृतम्‌॥ ३९.११३ ॥ 


सहस्रमेकमेकं च सर्वखण्डान्यमूनि च॥ 
नदीनां संभव चापि संक्षेपाच्छृणु फाल्गुन॥ ३९.११४ ॥ 


वेदस्मृतिमुखा नद्यः पारियात्रोद्भवा मताः॥ 
नमैदासरसाद्याश्व नयो विंध्याद्विनिर्गताः॥ ३९.११५ ॥ 


शतद्रूचन्द्रभागाद्या ऋक्षपर्वतसंभवाः॥ 
ऋषिकुल्याकुमार्याद्याः शुक्तिमत्पादसंभवाः॥ ३९.११६ ॥ 


तापी पयोष्णी निर्विध्या कावेरी च महीनदी॥ 
कृष्णा वेणी भीमरथी सह्यपादोद्भवाः स्मृताः॥ ३९.११७ ॥ 


कृतमालाताम्रपर्णीप्रमुखा मलयोद्भवाः॥ 

ब्रिसामऋष्यकुल्याद्रा महेन्द्रप्रभवाः स्मृतास्‍॥ ३९.११८ ॥ 


एवं विभज्य पुत्रेभ्यः कुमार्यै च महीपतिः॥ 
शतशृंगो गिर गत्वा उदीच्यां तसवांस्तपः॥ ३९.११९ ॥ 


तत्र तस्वा तपो घोरं ब्रह्मलोकं जगाम सः॥ 
शतश्रृंगो नृपश्रेष्ठः शतश्रृंगे नगोत्तमे॥ ३९.१२० ॥ 


यत्र जातोऽसि कौतेय पांडोस्त्वं सोदरैः सह॥ 
कुमारी च महाभागा स्तभतीर्थस्थिता सती॥ ३९.१२१ ॥ 


खडोद्भवेन द्रव्येण तेपे दानानि यच्छती॥ 
ततः केनापि काल्रेन भ्रातृभ्योऽष्टभ्य एव च॥ ३९.१२२ ॥ 


महावीर्यबलोत्साहा जाता नव नवात्मजाः॥ 
ते समेत्य समागम्य कुमारीं प्रोचिरे ततः॥ ३९.१२३ ॥ 


कुलदेवी त्वमस्माकं प्रसादं कुरु नः शुभे॥ 
अष्टौ खण्डानि चास्माकं विभज्य स्वयमेव च॥ 
देही द्वाससतीनां नो विभेदः स्यायथा न नः॥ ३९.१२४ ॥ 


इत्युक्ता सर्वधमज्ञा विज्ञाने ब्रह्मणा समा॥ 
द्वासस्ततिविभेदैः सा नव खंडान्यचीकरत्‌॥ ३९.१२५ ॥ 


तेषा नामानि ग्रामाश्च पत्तनानि च फाल्गुन ॥ 
वेलाकूलानि संख्यां च वक्ष्यामि तव तत्त्वतः॥ ३९.१२६ ॥ 

कोटिश्वतस्रो ग्रामाणां नीवृदासीच्च मंडले॥ 
सार्धकोटिद्वयग्रामैर्देशो बालाक जच्यते॥ ३९.१२७ ॥ 


सपादकोटिग्रीमाणां पुरसाहणके विदुः॥ 
लक्षाश्वत्वार एवापि ग्रामाणामंधके स्मृताः॥ ३९.१२८ ॥ 


एको ल्क्षश्च नेपाले ग्रामाणां परिकीर्तितः॥ 
षटुत्रींशल्लक्षमानं तु कान्यकुब्जे प्रकीर्तितम्‌॥ ३९.१२९ ॥ 


द्वाससतिस्तथा लक्षा ग्रामा गाजणके स्मृताः॥ 
अष्टादश तथा लक्षा ग्रामाणां गौडदेशके॥ ३९.१३० ॥ 


कामरूपे च ग्रामाणां नवलक्षाः प्रकीर्तिताः॥ 
डाहल्रे वेदसंज्ञै तु ग्रामाणां नवलक्षकम्‌॥ ३९.१३१ ॥ 


नवैव लक्षा ग्रामाणां कांतिपुरे प्रकीर्तिताः॥ 
नवलक्षास्तथा चैव माचिपुरे प्रकीतिताः॥ ३९.१३२ ॥ 


ओड़डियाणे तथा देशे नवलक्षाः प्रकीर्तिताः॥ 
जाल्रंधरे तथा देशे नवल्क्षाः प्रकीर्तिताः॥ ३९.१३३ ॥ 


लोहपूरे तथा देशे लक्षाः प्रोक्ता नवैव च॥ 
ग्रामाणां ससलक्षं च पांबीपुरे प्रकीतितम्‌॥ ३९.१३४ ॥ 


ग्रामाणां ससलक्षं च रटराजे प्रकीर्तितम्‌ ॥ 

हरीआले च ग्रामाणां लक्षपंचकसंमितम्‌॥ ३९.१३५ ॥ 


सार्धलक्षत्रय प्रोक्त द्रडस्य विषये तथा॥ 
सार्थलक्षत्रयं प्रोक्ते तथावंभणवाहके॥ ३९.१३६ ॥ 


एकविंशतिसाहस्रं ग्रामणां नीलपूरके॥ 
तथामलविषये पार्थ ग्राममाणामेकलक्षकम्‌॥ ३९.१३७ ॥ 


नरेंदुनामदेशे तु लक्षमेकं सपादकम्‌॥ 
अतित्रांगलदेशे च लक्षः प्रोक्तः सपादकः॥ ३९.१३८ ॥ 


लक्षाष्टादशसाहस्रं नवती द्वे च मालरवे॥ 
सयंभरे तथा देशे लक्षः प्रोक्तः सपादकः॥ ३९.१३९ ॥ 


मेवाडे च तथा प्रोक्तो लक्षश्चैकःसपादकः॥ 
अशीतिश्च सहस्राणि वागुरिः परिकीतितः॥ ३९.१४० ॥ 


ग्रामससतिसाहस्रो गुर्जरात्रः प्रकीर्तितः॥ 
तथा समस्ततिसाहस्रः पांडर्विषय एव च॥ ३९.१४१ ॥ 


जहाहुतिसहस्राणि द्वाचत्वारिशदेव च॥ 
अष्टषाष्टसहस्राणि प्रोक्तं काश्मीरमंडलम्‌॥ ३९.१४२ ॥ 


षष्टित्रिंशत्सहस्राणि ग्रामाणां कौकणे विदुः॥ 
चतुर्दशशतं द्वे च विंशतीलघुकौंकणम्‌॥ ३९.१४३ ॥ 

सिंधुः सहस्रदशके ग्रामाणां परिकीर्तितः॥ ३९.१४४ ॥ 


चतुदेशशते द्वे च विंशतिः कच्छमंडलम्‌॥ 
पंचपंचाशत्सहस्रं ग्रामाः सोराष्ट्रमुच्यते॥ ३९.१४५ ॥ 


एकविंशतिसहस्रो लाडदेशः प्रकीर्तितः॥ 
अतिसिंधुश्च ग्रामाणां दशसहस्र उच्यते॥ 
तथा चाश्वमुखं पार्थं दशसाहस्रमुच्यते॥ ३९.१४६ ॥ 


सहस्रदशक चापि एकपादः प्रकीर्तितः॥ ३९.१४७ ॥ 


तथैव दशसाहस्रो देशः सूर्यमुखः स्मृतः॥ 
एकबाहुर्तथा देशो दशसाहस्रमुच्यते॥ ३९.१४८ ॥ 


सहस्रदशकं चैव संजायुरिति देशकः॥ 
शिवनामा तथा देशः सहस्रदशकः स्मृतः॥ 
सहस्राणि दश ख्यातं तथा कालहयंजयः॥ ३९.१४९ ॥ 


लिंगोद्भवस्तथा देशः सहस्राणि दशैव च॥ 
भद्रश्च देवभद्रश्च प्रत्येक दशकौ स्मृतौ॥ ३९.१५० ॥ 


षट्त्रिंशच्च सहस्राणि स्मृतौ चटविराटकौ॥ 
षट्त्रिंशच्च सहस्राणि यमकोटिः प्रकीर्तिता॥ ३९.१५१ ॥ 


अष्टादश तथा कोट्यो रामको देश उच्यते॥ 
तोमरश्वापि कर्णाटो युगलश्च त्रयस्त्विमे॥ ३९.१५२ ॥ 

सपादलक्षग्रामाणां प्रत्येक॑ परिकीर्तितः॥ 
पंचलक्षाश्च ग्रामाणां स्त्रीराज्यं परिकीर्तितम्‌॥ ३९.१५३ ॥ 


पुलस्त्यविषयश्चापि दशलक्षक उच्यते॥ 
प्रत्येकं लक्षदशकौ देशौ कांबोजकोशल्रौ॥ ३९.१५४ ॥ 


ग्रामाणां च चतुर्लक्षो बाल्हिकः परिकीर्त्यते॥ 
षट्त्रिंशच्च सहस्राणि लंकादेशः प्रकीतितः॥ ३९.१५५ ॥ 


चतुःषष्टिसहस्राणि कुरुदेशः प्रकीर्तितः॥ 
सार्धलक्षस्तथा प्रोक्तः किरातविजयो जयः॥ ३९.१५६ ॥ 


पंच प्राहुस्तथा लक्षान्विदर्भायां च ग्रामकान्‌॥ 
चतुर्दशसहस्राणि वर्धमानं प्रकीर्तितम्‌॥ ३९.१५७ ॥ 


सहस्रदशकं चापि सिंहलद्वीपमुच्यते॥ 
षट्त्रिंशच्च सहस्राणि ग्रामाणां पांडुदेशकः॥ ३९.१५८ ॥ 


लक्षैकं च तथा प्रोक्तं ग्रामाणां तु भयाणकम्‌॥ 
षट्षष्टिं च सहस्राणि देशो मागध उच्यते॥ ३९.१५९ ॥ 


षष्टिसहस्राणि तथा ग्रामाणां पांगुदेशकः॥ 
त्रिंशत्साहस्र उक्तश्च ग्रामाणां च वरेंदुकः॥ ३९.१६० ॥ 


पंचविंशतिसाहस्रं मूलस्थानं प्रकीतितम्‌॥ 

चत्वारिंशत्सहस्राणि ग्रामाणां यावनः स्मृतः॥ ३९.१६१ ॥ 


चत्वार्येव सहस्राणि पक्षबाहुरुदीर्यते | 
द्वाससतिरमी देशाः ग्रामसंख्याः प्रकीर्तिताः॥ ३९.१६२ ॥ 


एवं भरतखडेऽस्मिन्षण्णवत्येव कोटयः॥ 
द्वाससतिस्तथा लक्षाः पत्तनानां प्रकीर्तिताः॥ ३९.१६३ ॥ 


षट्त्रिंशच्च सहस्राणि वेलाकूलानि भारत॥ 
एवं विभज्य खंडानि आतृव्याणां ददौ नव॥ ३९.१६४ ॥ 


आत्मीयमपि सा देवी अनिच्छुष्वपि तेषु च॥ 
यतो मान्येति भगिनी प्रति क्रुध्यंति भ्रातरः॥ ३९.१६५ ॥ 


आतृन्प्रति भगिनी च विचार्यैव ददौ शुभा॥ 
तत्कृत्वा सानुमान्यैतान्स्तंभतीर्थमुपागता॥ ३९.१६६ ॥ 


तदा तेषु च देशेषु चतुर्वर्गस्य साधनम्‌॥ 
सर्वेषां प्रवरं प्रोक्तं कुमारीश्वरमेव च॥ ३९.१६७ ॥ 


तत्रापि गुसक्षेत्रं च वेदैतत्सा कुमारिका॥ 
गुसक्षेत्रे कुमारेशं पूजयंति महाव्रता॥ ३९.१६८ ॥ 


तस्थौ स्नायंती षट्सु चैवापि संगमे॥ 
ततः कालप्रकर्षाच्‌ प्रासादे स्कंदनिमिते॥ ३९.१६९ ॥ 

जीर्णे नव्यं स्वर्णमयं प्रासादं साप्यकारयत्‌॥ 
ततस्तुष्टो महादेवस्तस्या भक्त्यातितोषितः॥ ३९.१७० ॥ 


कुमारलिंगादुत्थाय प्रत्यक्षस्तामवोचत॥ 
भद्रे तवाहं भक्त्या च विज्ञानेन च तोषितः॥ ३९.१७१ ॥ 


जीर्णः पुनरुद्वुतोऽयं प्रासादस्तेन तोषितः॥ 
तव नाम्ना च विख्यातो भविष्यामि कुमारिके ॥ ३९.१७२ ॥ 


कती चापि तथोद्धतौ द्वौ वै समफलौ स्मृतौ॥ 
कुमारेशः कुमारीश इति वक्ष्यति मां ततः॥ ३९.१७३ ॥ 


बर्करेशे च ये दत्त वरा दत्ताः सदैव ते॥ 
तवापि प्राक्तः कालश्च समीपे वरवर्णिनि॥ ३९.१७४ ॥ 


अभतृकाया नार्याश्च न स्वर्गो मोक्ष एव च॥ 
यथैव वृद्धकन्यायाः सरस्वत्यास्तटे शुभे॥ ३९.१७५ ॥ 


तस्मात््वमत्र तीर्थे च महाकालमिति स्मृतम्‌॥ 
सिद्धिं गतं वृणु भद्रे पतित्वे वरवर्णिनि॥ ३९.१७६ ॥ 


ततः सा रुद्रवाक्येन वरयामास तं पतिम्‌॥ 
रुद्रलोके ययौ चापि महाकालसन्विता॥ ३९.१७७ ॥ 


तत्र ता पार्वती प्राह समालिंग्य प्रहर्षिता॥ 
यस्मात्त्वया चित्रवच्च लिखिता पृथिवी शुभे॥ ३९.१७८ ॥ 

चित्रलेखेतिनाम्ना त्वं तस्माद्भव सखी मम॥ 
ततः सखी समभवच्चित्रलेखेति सा शुभा॥ ३९.१७९ ॥ 


ययानिरुद्धः कथित उषायाः पतिरुत्तमः॥ 
योगिनीनां वरिष्ठा या महाकालस्य वल्लभा॥ ३९.१८० ॥ 


अप्सुसा वार्षिकं बिंदुं पूर्णे वर्षशते पपौ॥ 
तपश्चरंती तस्मात्सा प्रोच्यते चाप्सरा दिवि॥ ३९.१८१ ॥ 


एवंविधा कुमारी सा लिंगमेतद्धि फाल्गुन॥ 
स्थापयामास शिवदं बर्करेश्वरसंजितम्‌॥ ३९.१८२ ॥ 


तस्मादत्र नृणां दाहश्वास्थिक्षेपश्च भारत॥ 
प्रयागादधिकौ प्रोक्तौ महेशस्य वचो यथा॥ ३९.१८३ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
कौमारिकाखण्डे बर्करेश्धरमाहात्म्यवणीनंनामैकोनचत्वारिंशोऽध्यायः॥ ३९ ॥ छ ॥ 


I.2.40 


॥अर्जुन उवाच॥ 
महाकालस्त्वसौ कश्च कथं सिद्विमुपागतः॥ 
अस्मिस्तीर्थे मुनिश्रेष्ठ महदाश्चर्यं मत्र मे॥ ४०.१ ॥ 


सर्वमेतत्समाख्याहि श्रद्दधानाय पृच्छते॥ ४०.२ ॥ 

॥नारद उवाच॥ 
नमस्कृत्य महाकालं वरदं स्थाणुमव्ययम्‌॥ 
शक्तितश्चरितं तस्य वक्ष्ये पांडुकुलोद्वह॥ ४०.३ ॥ 


वाराणस्यां पुरि पुरा बभूव जपतां वरः॥ 
रुद्रजापी महाभागो मांटिनीम महायशाः॥ ४०.४ ॥ 


तस्यापुत्रस्य पुत्रार्थ रुद्रान्संजपतः किल॥ 
गतं वर्षशतं तुष्टस्ततस्तं प्राह शंकरः॥ ४०.५ ॥ 


मांटे तव सुतो धीमान्मत्प्रभावपराक्रमः॥ 
वंशस्य तव सर्व॑स्य समुद्धर्ता भविष्यति॥ ४०.६ ॥ 


इति श्रुत्वा रुद्रवचो मांटिहर्ष परं गतः॥ 
ततः काल्रे कियन्मात्रे पत्नी माटेमैहात्मनः॥ ४०.७ ॥ 


दधार गर्भै चटिका तपोमूर्तिधरा यथा॥ 
तस्य गर्भस्य वर्षाणि चत्वारि किल संययुः॥ ४०.८ ॥ 


न पुनर्मातुरुदरंत्यक्त्वा निर्गच्छते बहिः॥ 
ततो मांटिरुपामंत्रय सामभिरुतमवोचत॥ ४०.९ ॥ 


वत्स सामान्यपुत्रोऽपि पित्रोः सुखकरः सदा॥ 
शुद्धायां मातरी भवोमत्तः किं पीडयस्यलम्‌॥ ४०.१० ॥ 

वत्स मानुष्यवासस्य स्पृहा तुभ्यं कथं न हि॥ 
यत्र धर्मार्थकामानां मोक्षस्यापि च संततिः॥ ४०.११ ॥ 


कदामनुष्या जायेम पूजा यत्र महाफला॥ 
पितृणां देवतानां च नानाधर्माश्च यत्र हि॥ ४०.१२ ॥ 


इति भूतानि शोचंति नानायोनिगतान्यपि॥ 
तत्वं मानुष्यमतुलं स्पृहणीयं दिवौकसाम्‌॥ 
अनादृत्य कर्थं ब्रूहि स्थितश्चोदर एव च॥ ४०.१३ ॥ 


॥गर्भ उवाच॥ 
तात जानाम्यहं सर्वमेतत्परम दुर्लभम्‌॥ 
कि तु बिभेमि चातिमात्रं काल्रमार्गस्य नित्यशः॥ ४०.१४ ॥ 


द्वौ मार्गौ किल वेदेषु प्रोक्तौ काल्रोऽचिरेव च॥ 
अर्चिषा मोक्षमायांति कालमार्गेण कर्मणि॥ ४०.१५ ॥ 


स्वर्गे वा नरके वापि कालमार्गगतो ह्ययम्‌॥ 
न शर्म लभते क्वापि व्याधविद्वमृगो यथा॥ ४०.१६ ॥ 


तस्यैव हेतोः प्रयतेत्कोविदो यन्न दुःखवित्‌॥ 
कालेन घोररुपेण गंभीरेण समाहितः॥ ४०.१७ ॥ 


तच्चेन्मम मनस्तात नानादोषैर्न मोह्यते॥ 
ततोऽहं दुर्लभं जन्म मानुष्यं शीघ्रमाप्नुयाम्‌॥ ४०.१८ ॥ 

ततस्तस्य पिता पार्थ कांदिशीको महेश्वरम्‌॥ 
जगाम शरणं देवं त्राहित्राहि महेश्र॥ ४०.१९ ॥ 


त्वां विना कोऽपरो देव पुत्रस्याभीष्टदोऽस्ति मे॥ 
त्वयैव दत्तस्त्वं चामुं जन्म प्रापय मे सुतम्‌॥ ४०.२० ॥ 


ततस्तस्यातिभक्त्यासौ प्राह तुष्टो महेश्वरः॥ 
विभूतीः स्वाधर्मज्ञानवैराग्यैश्वरयमेव च॥ ४०.२१ ॥ 


विपरीतश्च शीघ्रं भो मांटिपुत्रः प्रबोध्यताम्‌॥ 
ततस्ता योतयंत्यश्च विभूत्यो गर्भमूचिरे॥ ४०.२२ ॥ 


महामते मांडिपुत्र न धार्य ते भयं हृदि॥ 
चत्वारस्त्वां हि धर्माद्या मनस्त्यक्ष्यामहे न ते॥ ४०.२३ ॥ 


ततोऽपरास्त्वधर्मादाः प्रोचुर्नैव तथा वयम्‌॥ 
भविष्यामो मनस्तुभ्यमस्मत्तव भयं न हि॥ ४०.२४ ॥ 


इत्युक्ते स विभूतीभिः शीघ्रमेव कुमारकः॥ 
निःससार बहिजीतश्चकपेतिरुरोद च॥ ४०.२५ ॥ 


ततो विभूतयः प्राहुर्मौटे तव सुतस्त्वसौ॥ 
अद्यापि काल्रमार्गस्य भीतः कम्पति रोदिति॥ ४०.२६ ॥ 


कालभीतिरिति ख्यातस्तस्मादेष भविष्यति॥ 
इति दत्वा वरं ताश्व महादेवांतिकं ययुः॥ ४०.२७ ॥ 


onlinesanskritbooks.com 


सो$पि बालः प्रववृधे शुक्लपक्ष इवोडुपः॥ 
संस्कृतः स च संस्कारैर्धीमान्पशुपतिव्रती॥ ४०.२८ ॥ 


पंचमंत्राञजपञ्छुद्धस्तीर्थयात्रापरोऽभवत्‌॥ 
रुद्रकषेत्रेषु सस्नौ स जपन्मन्त्रांश्च भारत॥ ४०.२९ ॥ 


कालभीतिगुसक्षेत्रगुणाञ्छुत्वाभ्युपाययौ॥ 
स्नात्वा ततो महीतोये जस्वा मन्त्रांश्च कोटिशः॥ ४०.३० ॥ 


निवृत्तो नातिदूरेथ बिल्ववृक्षं ददर्श सः॥ 
दृष्टवा तं तस्य चाधस्तल्लक्षमेकं जजाप सः॥ ४०.३१ ॥ 


जपतस्तस्य विप्रस्य इंद्रियाणि लयं ययुः॥ 
केवलं परमानंदस्वरूपोऽसावभूत्क्षणात्‌॥ ४०.३२ ॥ 


तस्यानंदस्य नौपम्यं स्वगीदीनां भवेत्क्वचित्‌॥ 
गंगोदकस्येव मानं केवलं सोऽप्यसावपि॥ ४०.३३ ॥ 


तत्र लीनो मुहुर्तेन पुनश्वाभूयथा पुरा॥ 
ततो विसिष्मिये पार्थ कालभीतिरुवाच ह॥ ४०.३४ ॥ 


नायं मम महानन्दो वाराणस्यां न नमिषे॥ 
न प्रभासे न केदारे न चाप्यमरकण्टके॥ ४०.३५ ॥ 


श्रीपर्वते न चान्यत्र याद्ृशोदप्रवत्तते॥ 

निर्विकाराणि स्वच्छानि गंगांबासीवखानि मे॥ ४०.३६ ॥ 


भूतेषु परमा प्रीतिस्रिजगदयोतते स्फुटम्‌॥ 
धर्ममेकं परं मह्यं चेतश्वाप्यवगच्छति॥ ४०.३७ ॥ 


अहो स्थानप्रभावोऽयं स्फुटं चाप्यत्र प्रोच्यते॥ 
निर्दोषं यच्छुचि स्तान सर्वोपद्रववर्जितम्‌॥ ४०.३८ ॥ 


तत्र स्थितस्य धर्मौर्थस्तद्वद्भूयात्सहस्रधा | 
तदस्माच्च प्रभावाद्धि जानामीतः स्वचेतसि॥ ४०.३९ ॥ 


विशिष्टं काशिमुख्येभ्यस्तीर्थेभ्यः स्थानकं त्विदम्‌॥ 
तस्मादत्रैव संस्थोह तपस्तप्स्यामि पुष्कलम्‌॥ ४०.४० ॥ 


इदं चेदं तीर्थमिति सदा यस्तृषितश्चरेत्‌॥ 
न स सिद्विमवाप्नोति क्लेशेनैव म्रियेत सः॥ ४०.४१ ॥ 


इति संचिंत्य बिल्वस्य वृक्षस्याधो व्यवस्थितः॥ 
जजाप मन्त्रा्ुद्रस्य अंगुष्ठाग्रेण धिष्ठितः॥ ४०.४२ ॥ 


गृहीत्वा नियमं तोयबिंदुं वर्षशतेऽग्निवत्‌॥ 
ततो वर्षशते याते जपतस्तस्य भारत॥ ४०.४३ ॥ 


कश्चितो यभृतं कुम्भं गृहीत्वा नर आव्रजत्‌॥ 
सतं प्रणम्य प्राहेदं काल्भीतिं प्रहर्षतः॥ ४०.४४ ॥ 

अद्य ते नियमः पूर्णस्तोयमेतन्महामते॥ 
गृहाण सफलं मह्यं श्रमं कर्तुमिहार्हसि॥ ४०.४५ ॥ 


॥कालभीतिरुवाच॥ 
को भवान्वर्णतो ब्रूहि किमाचारश्व तत्त्वतः॥ 
जन्माचारो विदित्वा ते ग्रहीष्याम्यन्यथा न हि॥ ४०.४६ ॥ 


॥नर उवाच॥ 
न जाने पितरो स्वीयो नष्टो वा सर्वथा न हि॥ 
एवमेवापि पश्यामि सर्वदा5हं स एव च॥ ४०.४७ ॥ 


आचारैश्वापि धर्मैश्च न कार्य मम किचन॥ 
तस्माद्वक्ष्यामि नाप्येतन्न चाप्यस्मि समाचरे॥ ४०.४८ ॥ 


॥कालभीतिरुवाच॥ 
यद्येवं नोदकं तुभ्यं ग्रहीष्याम्यस्मि कहिचित्‌॥ 
श्रृणुष्वात्र वचो यन्मे गुरुराह श्रुतीरितम्‌॥ ४०.४९ ॥ 


न ज्ञायते कुलं यस्य बीजशुद्धिं विना ततः॥ 
तस्य खादन्पिबन्वापि साधुः सीदति तत्क्षणात्‌॥ ४०.५० ॥ 


यश्च रुद्रं न जानाति रुद्रभक्तश्च यो नहि॥ 
अन्नोदकं तस्य भुञ्जन्पातकी स्यान्न संशयः॥ ४०.५१ ॥ 


अज्ञात्वा यः शिवं भुक्ते कथ्यते सोऽत्र ब्रह्महा॥ 
मार्ि च ब्रह्महान्नादे तस्मास्य न भक्षयेत्‌॥ ४०.५२ ॥ 

गंगोदकुम्भः स्याद्यद्वत्तन्मध्ये मद्य बिंदुना | 
अशिवज्ञस्य यो भुक्ते शिवज्ञोऽपि तथैव सः॥ ४०.५३ ॥ 


हीनवर्णश्च यः स्याद्धि शिवभक्तोऽपि नैव सः॥ 
प्रतिगृह्यौ गुणौ तस्माद्विलोक्यौ द्वौ प्रतिग्रहे॥ ४०.५४ ॥ 


॥नर उवाच॥ 
एतेन तव वाक्येन हास्यं संजायते मम॥ 
अहो मुग्धोऽसि मिथ्या त्वमपस्मारी जडोऽपि च॥ ४०.५५ ॥ 


सदा सर्वेषु भूतेषु शिवो वसति नित्यशः॥ 
साध्वसाधु ततो वाक्यं नैव निन्दा शिवस्य सा॥ ४०.५६ ॥ 


आत्मनश्च परस्यापि यः करोत्यंतरो हरम्‌॥ 
तस्य भिन्नदृशो मृत्युविदधे भयमुल्बणम्‌॥ ४०.५७ ॥ 


अथवा का हि पानीये भवेदशुचिता वद॥ 
मृत्तिकोद्भवकुम्भोऽयं पावकेनापि पाचितः॥ ४०.५८ ॥ 


पूर्णश्च पयसा कस्मिन्नेषामसुचिता कुतः॥ ४०.५९ ॥ 


अथ चेन्मम संसर्गादशुचित्वं च मीयते॥ 
तदस्यां संस्थितः पृथ्व्यामहत्वं च कुतो वद॥ ४०.६० ॥ 


कुतः पृथिव्यां चरसि खे त्वं नैव चरस्युत॥ 

एवं विचार्यमाणे ते भाषितं मुग्धवद्भवेत्‌॥ ४०.६१ ॥ 


॥कालभीतिरुवाच॥ 
सर्वभूतेषु चेदेवं शिव एवेति चोच्यते॥ 
नास्तिका मृत्तिका कस्माद्वक्षयंति नभस्यके॥ ४०.६२ ॥ 


शुदध्यर्थं तेन विश्वस्य स्थापिता संस्थितिर्यथा॥ 
फलेन पालिता सा च नान्यथा तां श्रृणुष्व च॥ ४०.६३ ॥ 


ससर्जेति पुरा धाता रूपात्मकमिर्दे जगत्‌॥ 
तच्च नामप्रपञ्चेन बद्ध दाम्ना च गौर्यथा॥ ४०.६४ ॥ 


स च नामप्रपञ्चस्तु चतुर्द्धा भिदयते किल ॥ 
ध्वनिवै्णाः पर्द वाक्यमित्यास्पदचतुष्टयम्‌॥ ४०.६५ ॥ 


तत्र ध्वनिर्नादमयो वर्णाश्वाकारपूर्वकाः॥ 
पदं `शा वमि' ति प्रोक्तं वाक्यं चेति शिवं' भजेत्‌॥ ४०.६६ ॥ 


तच्चापि वाक्यं त्रिविधं भवेदिति श्रुतेर्मतम्‌॥ 
प्रभुसम्मतमेकं च सुहृत्संमतमेव च॥ ४०.६७ ॥ 


कांतासंमतमेवापि वाक्यं हि त्रिविधं विदुः॥ 
प्रभुः स्वामी यथा भृत्यमादिशत्येतदाचर॥ ४०.६८ ॥ 


तथा श्रुतिस्मृती चोभे प्राहतुः प्रभुसंमतम्‌॥ 
इतिहासपुराणादि सुहत्संमतमुच्यते॥ ४०.६९ ॥ 

सुहृद्वत्प्रतिबोध्यैनं प्रवर्तयति तत्त्वतः॥ 
काव्यालापादिकं यच्च कांतासंमतमुच्यते॥ ४०.७० ॥ 


प्रभुवाक्यं स्मृतं यच्च सबाह्याभ्यंतरं शुचि॥ 
सुहृद्वाक्यं तथा शौचं पालरयेत्स्वर्गकांक्षया॥ ४०.७१ ॥ 


तदेतत्पालनीयं स्याद्भूमिजानां श्रुतिर्वदेत्‌॥ 
त्वया नास्तिक्यवाक्येन चेदेतदभिधीयते॥ ४०.७२ ॥ 


एतेन श्रुतिशास्त्राणि पुराणं च वृतेव किम्‌॥ 
अग्रे ससर्षिंपूर्वा ये ब्राह्मणाः क्षत्रिया भवन्‌॥ ४०.७३ ॥ 


मुग्धाः सर्वेऽभवन्दक्षा ये हि वेदे गता ह्यनु॥ 
तथा वेदांतवचनं सत्त्वस्था ह्यूध्वगामिनः॥ ४०.७४ ॥ 


तिष्ठति राजसा मध्ये ह्यधो गच्छंति तामसाः॥ 
सत्वाहारैः सत्ववृत्त्या स्वर्गगामी भवेत्ततः॥ ४०.७५ ॥ 


न चैतदप्य सूयामो यद्रूतेषु शिवो न हि॥ 
अस्त्येव सर्वभूतेषु श्रृण्वत्राप्युपमानकम्‌॥ ४०.७६ ॥ 


यथा सुवर्णजातानि भूषणानि बहूनि च॥ 
कानिचिच्छुद्धरूपाणि हीनरूपाणि कानिचित्‌॥ ४०.७७ ॥ 


स्वर्णं सर्वेषु चास्त्येव तथैव स सदाशिवः॥ 

हीनरूपं शोधितं सच्छुद्धिमेति न चैकताम्‌॥ ४०.७८ ॥ 


तथेदं शोधितं देह शुद्ध दिवि व्रजेत्स्फुटम्‌॥ 
तस्मात्सर्वात्मना हीनान्न ग्राह्मं बत धीमता॥ ४०.७९ ॥ 


चेदिदे शोधयेद्देहं नैव ग्राह्य समंततः॥ 
सर्वतो यः प्रति ग्राही निहाराहारयोर्न च॥ ४०.८० ॥ 


शुचिः स्यादल्पदिवसात्पाषाणोऽसौ भवेत्स्फुटम्‌॥ 
तस्मात्सर्वीत्मना नेव ग्रहीष्येहं जल्रं स्फुटम्‌॥ ४०.८१ ॥ 


साधुवाप्यथवाऽसाधु प्रमाणं नः श्रुतिः परा॥ 
एवमुक्ते स च नरः प्रहसन्दक्षिणेन च॥ ४०.८२ ॥ 


अंगुष्ठेन ल्रिखन्भूमिं चक्रे गर्तं महोत्तमम्‌॥ 
तत्र चिक्षेप तत्तोयं तेन गर्तः स्म पूरितः॥ ४०.८३ ॥ 


अत्यरिच्यत तोयं च चक्रे पादेन संलिखन्‌॥ 
चक्रे सरः पूरितं चाप्यतिरिक्तजलेन तत्‌॥ ४०.८४ ॥ 


तदद्भुतं महद्वा नैव विप्रो विसिष्मिये॥ 
यतो बहुविधं चित्रं भवेद्भूतायुपासिषु॥ ४०.८५ ॥ 


तच्चित्रेण न जह्याच्च श्रुतिमार्ग सनातनम्‌॥ ४०.८६ ॥ 


॥नर उवाच॥ 

अतिमूर्खोसि विप्रत्व प्रज्ञावादांश्व भाषसे॥ 
कि न श्रुतस्त्वया ल्लोकः पुराविद्धिरुदीरितः॥ 
कूपोन्यस्य घटोऽन्यस्य रज्जुरन्यस्य भारत॥ ४०.८७ ॥ 


पायत्यन्ये पिबत्यन्ये सर्वे ते समभागिनः॥ 
तज्जलं मम कस्मात्वं धर्मज्ञो न पिबस्यसि॥ ४०.८८ ॥ 


॥नारद उवाच॥ 
ततो विममृशे श्लोको बहुधा समभागिनाम्‌॥ 
अनिश्चयाद्विचार्यासौ घटाय्यैः समभागिता॥ ४०.८९ ॥ 


बहुपोतद्रव्यक्षेपः सर्वैः सा समभागिता॥ 
एवं कतुः फलैः सर्वैः समं स्याच्च पुनःपुनः॥ ४०.९० ॥ 


यः शुचिश्च शिवं ध्यायन्प्रासादकूपकर्तरि॥ 
जलरप्रतिग्रहाभावात्पिबतोऽस्य समं फलम्‌॥ ४०.९१ ॥ 


इति निश्चित्य प्रोवाच कालभीतिर्नरं च तम्‌॥ 
सत्यमेत्किं तु कुंभपयसा गर्तपूरणे॥ ४०.९२ ॥ 


दृष्ट्रवा प्रत्यक्षतो माइृक्कथं पिबति भो वद॥ 
साधु वाप्यथवाऽसाधु न पिबेयं कथचन॥ ४०.९३ ॥ 


एवं विनिश्चयं इष्टरवास्य स्थिरं कुरुनंदन॥ 
पुरुषोऽसौ प्रहस्यैव क्षणादंतर्दधे ततः॥ ४०.९४ ॥ 


onlinesanskritbooks.com 


कालभीतिश्च परमं विस्मयं समुपागतः॥ 
वृत्तांतः कोयमित्येव चिंतयामास भूयसा॥ ४०.९५ ॥ 


ततश्चिंतयतस्तस्य बिल्वाधस्तात्सुशोभनम्‌॥ 
उच्छितं सुमहालिंगं पृथिव्या द्योतयद्दिशः॥ ४०.९६ ॥ 


प्रादुर्भावे ततस्तस्य महालिंगस्य भारत॥ 
ननर्त खेप्सरोवृंदं गधर्व लल्लितं जगुः॥ ४०.९७ ॥ 


पारिजातमयी पुष्पवृष्टिमिंद्रो मुमोच ह॥ 
जयेति देवा मुनयस्तुष्टवुर्विविधैः स्तवैः॥ ४०.९८ ॥ 

तस्मिन्महति कौरव्य वतमाने महोत्सवे॥ 
कालभीतिः प्रमुदितः प्रणम्य स्तोत्रमैरयत्‌॥ ४०.९९ ॥ 


पापस्य कालं भवपंककालं कलाकलं कालमार्गस्य कालम्‌॥ 
देवं महाकालमहं प्रपद्ये श्रीकालकठं भवकालरूपम्‌॥ ४०.१०० ॥ 


इंशानवक्त्रं प्रणमामि त्वाहं स्तौति श्रुतिः सर्वविद्ेश्वरस्त्वम्‌॥ 
भूतेश्वरस्त्वं प्रपितामहस्त्वं तस्मै नमस्तेस्तु महेश्वराय॥ ४०.१०१ ॥ 


यं स्तौति वेदस्तमहं प्रपद्ये तत्पुरुषसंज्ं शरणं द्वितीयम्‌॥ 
त्वां विद्महे तच्‌ नस्त्वं प्रदेहि श्रीरुद्र देवेश नमोनमस्ते॥ ४०.१०२ ॥ 


अघोरवक्त्रं त्रितयं प्रपद्ये अथर्वजुष्टं तव रूपकाणि॥ 
अघोरघोराणि च घोरघोराण्यह सदानौमि भूतानि तुभ्यम्‌॥ ४०.१०३ ॥ 


onlinesanskritbooks.com 


चतुर्थवक्त्रं च सदा प्रपद्ये सयोभिजाताय नमोनमस्ते॥ 
भवेभवेनादिभवो भवस्व भवोद्भवो मां शिव तत्रतत्र॥ ४०.१०४ ॥ 


नमोस्तु ते वामदेवाय ज्येष्ठरुद्राय कालाय कलाविकारिणे॥ 
बलंकरायापि बलप्रमाथिने भूतानि हंत्रे च मनोन्मनाय॥ ४०.१०५ ॥ 


त्रियंबकं त्वां च यजामहे वयं सुपुण्यगंधैः शिवपुष्टिवर्धनम्‌॥ 
उरवीरुकं पक्वमिवोग्रबंधनाद्रक्षस्व मां त्र्यंबक मृत्युमागौत्‌॥ ४०.१०६ ॥ 


षडक्षरं मंत्रवरं तवेश जपंति ये मुनयो वीतरागाः॥ 
तेषां प्रसन्नोऽसि जपामहेतं त्वोकारपूर्वं च नमः शिवाय॥ ४०.१०७ ॥ 


एवं स्तुतो महादेवो ल्िंगान्निःसृत्य भारत॥ 
त्रिजगद्द्योतयन्मभासा प्रत्यक्षः प्राह च द्विजम्‌॥ ४०.१०८ ॥ 


यतत्वयात्र महातीर्थे भृशमाराधितो द्विज॥ 
तेनाति तुष्टस्ते वत्स नेशः कालः कथंचन॥ ४०.१०९ ॥ 


अहं च नररूपी यो दृष्टवा ते धर्मसंस्थितिम्‌॥ 
धन्यस्तद्धर्ममार्गोऽयं पाल्यते यद्भवद्विधैः॥ ४०.११० ॥ 


सर्वतीर्थोदकैर्गरतः पूरितो मे सरस्तथा॥ 
जलमेतन्महापुण्यं त्वदर्थं मे समाहृतम्‌॥ ४०.१११ ॥ 


ससमंत्ररहस्यं च यत्कृतं स्तवनं मम॥ 

अनेन पठयमानेन ससमंत्रफत्रं भवेत्‌॥ ४०.११२ ॥ 


अभीष्टं च वरं मत्तो वृणीष्व मनसेप्सितम्‌॥ 
त्वयातितोषितो ह्यस्मिनादेयं विद्यते तव॥ ४०.११३ ॥ 


॥कालभीतिरुवाच॥ 
धन्योऽस्म्यनुगृहीतोऽस्मि यत्वं तुष्टोऽसि शंकर॥ 
त्वत्तोषात्सफला धर्माः श्रमायैवान्यतामताः॥ ४०.११४ ॥ 


यदि तुष्टोऽसि सांनिद्यं लिंगेऽत्र क्रियतां सदा॥ 
अक्षयं तत्कृतं चास्तु यल्लिंगे क्रियतेऽत्र च॥ ४०.११५ ॥ 


जपतो यत्फलं देवपंचमंत्रायुतेन च॥ 
तत्फल्रं जायतां नणामस्य लिंगस्य दरशने॥ ४०.११६ ॥ 


कालमार्गादहं यस्मान्मोचितोऽहं महेश्धर॥ 
महाकालमिति ख्यातं लिंगं तस्माद्भवत्विदम्‌॥ ४०.११७ ॥ 


अस्मिंश्च कूपे यो मर्त्यः स्नात्वा तर्पयते पितृन्‌॥ 
सर्वतीर्थफलं चास्तु पितृणामक्षया गतिः॥ ४०.११८ ॥ 


इति तस्यवचः श्रुत्वा प्रीतस्तं शंकरोऽब्रवीत्‌॥ 
स्वायंभुवं यत्र लिंगं तत्र नित्यं वसाम्यहम्‌॥ ४०.११९ ॥ 


स्वयंभुबाणरनत्नोत्थदातुपाषाणलोहजम्‌॥ 
लरिंगं क्रमेण फलदमंत्यात्पूर्वं दशोत्तरम्‌॥ ४०.१२० ॥ 

आकाशे तारकालिंग पाताले हाटकेश्वरम्‌॥ 
स्वायंभुवं धारपृष्ठे तदेतत्त्रितयं समम्‌॥ ४०.१२१ ॥ 


विशेषात्प्रार्थितं यच्च तच्च भविष्यति॥ 
अत्र पुष्पं फलं पूजा नेवेद्यं स्तवनक्रिया॥ ४०.१२२ ॥ 


दानं वान्यश्च यत्किचिदक्षयं तद्भविष्यति॥ 
माघासितचतुर्दश्यां शिवयोगे च पुत्रक॥ ४०.१२३ ॥ 


लिंगाच्च पूर्वतः कूपेस्नात्वा यस्तर्पयेत्पितृन्‌॥ 
सर्वतीर्थफलावास्तिः पितृणां चाक्षया गतिः॥ ४०.१२४ ॥ 


तस्यां रात्रौ महाकालं यामेयामे प्रपूजयेत्‌॥ 
यः क्षिपेत्सर्वलिंगेषु स जागरफलं लभेत्‌॥ ४०.१२५ ॥ 


जितेंद्रियश्च यो नित्यं मां लिंगेत्र प्रपूजयेत्‌॥ 
भुक्तिमुक्ती न दूरस्थे तस्य नित्यं द्विजोत्तम॥ ४०.१२६ ॥ 


माघे चतुर्दश्यष्टम्यां सोमवारे च पर्वणि॥ 
स्नात्वा सरसि योऽभ्यर्च्य ल्रिंगमेतच्छिवं व्रजेत्‌॥ ४०.१२७ ॥ 


दानं तपो रुूद्रजापः सर्वमक्षयमेव च॥ 
त्वं च नन्दी द्वितीयो मे प्रतीहारो भविष्यसि॥ ४०.१२८ ॥ 


कालमार्गजयाद्वत्स महाकाला भिधकश्चिरम्‌॥ 

करंधमोऽत्र राजर्षिरचिरादागमिष्यति॥ ४०.१२९ ॥ 


तस्य प्रोच्य भवान्धर्मास्ततो मल्लोकमाव्रज॥ 
इत्युक्त्वा भगवानुद्रो ल्रिंगमध्ये न्यलीयत॥ ४०.१३० ॥ 


महाकालोऽपि मुदितस्तत्र तेपे महत्तपः॥ ४०.१३१ ॥ 


॥इति महाकाल्रप्रादुर्भावः॥ 

॥नारद उवाच॥ 

अथ केनापि कालेन पार्थ राजा करंधमः॥ 
विशेषमिच्छुधरर्मेषु श्रुत्वा तीर्थमहागुणान्‌॥ ४०.१३२ ॥ 


महाकालचरित्रं च तत्रैव समुपाययौ ॥ 
महीसागर तोये5सौ स्नात्वा लिंगान्यथार्चयत्‌॥ ४०.१३३ ॥ 


महाकालमनुप्राप्य परमां प्रीतिमागतः॥ 
स पश्यन्सुमहालिंगं नातृप्यत जनेस्वरः॥ ४०.१३४ ॥ 


यथा दरिद्रः कृपणो निधिकुम्भमवाप्य च॥ 
सफलं जीवितं मेने महाकालं निरीक्ष्य सः॥ ४०.१३५ ॥ 


पंचमंत्रायुतजपफलं यस्येह दर्शनात्‌॥ 
ततः सपर्ययाक्ष्यरच्य महत्यासौ प्रणम्य च॥ ४०.१३६ ॥ 


श्रुत्वा च ल्िंगप्रवरं महाकालमुपासदत्‌॥ 
ततो रुद्रवचः स्मृत्वा महाकालः स्मयन्निव॥ ४०.१३७ ॥ 

प्रत्युद्रम्य नृप॑ पूजामर्घ च प्रत्यपादयत्‌॥ 
ततः कुशतप्रश्नादि कृत्वा शांतमुखं नृपः॥ ४०.१३८ ॥ 


महाकालमुपामंत्र्य कथांते वाक्यमब्रवीत्‌॥ 
भगवन्संशयो मह्यं सदा5यं परिवर्तते॥ ४०.१३९ ॥ 


यदिदे तर्पणंनाम पितृणां क्रियते नृभिः॥ 
जलमध्ये जलं याति कथं तृप्य॑ति पूर्वजाः॥ ४०.१४० ॥ 


एवं पिंडादिपूजा च सर्वमत्रैव दृश्यते॥ 
कथमेवं स्म मन्यामः पित्राथैरुपभुज्यते॥ ४०.१४१ ॥ 


न चैतदस्ति यत्तेषां नोपतिष्ठति किचन॥ 
स्वप्ने यथाक्रम्य नरं दृश्यंते याचकाश्च ते॥ ४०.१४२ ॥ 


देवानां चापि दृश्यंते प्रत्यक्षाः प्रत्ययाः सदा॥ 
तत्कथं प्रतिगृहन्ति मनो मेञत्र प्रमुह्यति॥ ४०.१४३ ॥ 


॥महाकाल उवाच॥ 
योनिरेवंविदा तेषां पितृणां च दिवौकसाम्‌॥ 
दूरोक्तं दूरपूजा च दूरस्तुतिरथापि यत्‌॥ ४०.१४४ ॥ 


भव्यं भूतं भविष्यच्च सर्वं जानंति यांति च॥ 
पंचतन्मात्ररूपं च मनोबुद्धिरह॑जडाः॥ ४०.१४५ ॥ 

नवतत्तवमयं देहं दशमः पुरुषो मतः॥ 
तस्माद्रंधैन तृप्यंति रसतत्त्वेन ते तथा॥ ४०.१४६ ॥ 


शब्दतत्वेन तुष्यंति स्पर्शतत्त्वं च गृहृते॥ 
शुचि दृष्टवा त तुष्यंति नात्र राजन्भवेन्मृषा॥ ४०.१४७ ॥ 


यता तृणं पशूनां च नराणामन्नमुच्यते॥ 
एवं दैवतयोनीनामन्नसारस्य भोजनम्‌॥ ४०.१४८ ॥ 


शक्तयः सर्वभावानामचित्या ज़ञानगोचराः॥ 
तस्मात्तत्वं प्रगृहन्ति शेषमत्रैवदृश्यते॥ ४०.१४९ ॥ 


॥करधम उवाच॥ 
पितृभ्यो दीयते श्राद्धं स्वकर्मवशगाश्व ते॥ 
स्वर्गस्था नरकस्था वा कथं तेरुपभुज्यते॥ ४०.१५० ॥ 


अथ स्वर्गेऽथ नरेक स्थिताः कर्माभियंत्रिताः॥ 

शक्नुवंति वरानेतान्दातुं ते चेश्वराः कथम्‌॥ ४०.१५१ ॥ 
आयुः प्रजां धनं विद्यां स्वर्गं मोक्षं सुकानि च॥ 
प्रयच्छन्तु तथा राज्यं प्रीता नृणां पितामहाः॥ ४०.१५२ ॥ 
॥महाकाल उवाच॥ 


सत्यमेततस्वकर्मस्थाः पितरो यन्नृपोत्तम॥ 
किं तु देवासुराणां च यक्षादीनाममूर्तकाः॥ ४०.१५३ ॥ 

मूर्ताश्वतुर्णा वर्णानां पितरः ससधा स्मृताः॥ 
ते हि सर्वे प्रयच्छंति दातुं सर्व यतोप्सितम्‌॥ ४०.१५४ ॥ 


एकत्रिंशद्रणा येषां पितृणां प्रबला नृप॥ 
कृतं च तदिदं श्राद्धं तर्पयेत्तान्परान्पितृन्‌॥ ४०.१५५ ॥ 


ते तृसास्तप॑यन्त्यस्य पूर्वजान्यत्र संस्थितान्‌॥ 
एवं स्वानां चोपतिष्ठेच्छाद्धं यच्छेति ते वरान्‌॥ ४०.१५६ ॥ 


॥राजोवाच॥ 
भूतादिभ्यो यथा विप्र नाम्ना वोद्दिश्य दीयते॥ 
सुरादीनां कथं चैव संक्षेपेण न दीयते॥ ४०.१५७ ॥ 


इदं पितृभ्यो देवेभ्यो द्विजेभ्यः पावकाय च॥ 
एवं कस्माद्विस्तराः स्युर्मनः कायादिकष्टदाः॥ ४०.१५८ ॥ 


॥महाकाल उवाच॥ 
उचिता प्रतिपत्तिश्च कार्या सर्वेषु नित्यशः॥ 
प्रतिपत्तिं चोचितां ते विना गुह्ृन्ति नैव च॥ ४०.१५९ ॥ 


यथा श्वा गृहद्वारस्थोबलिं गृह्णाति किं तथा॥ 
प्रधानपुरुषो राजन्गृह्णाति च शुना समः॥ ४०.१६० ॥ 


एवं ते भूतवद्देवा न हि गृहन्ति कर्हिचित्‌॥ 
शुचि कामं जुषंते न हविरश्रद्दधानतः॥ ४०.१६१ ॥ 

विना मंत्रैश्च यहृत्तं न तद्रूहन्ति ते$मल्रा:ः॥ 
श्रुतिरप्यत्र प्राहेदं मंत्राणां विषये नृप॥ ४०.१६२ ॥ 


"मंत्रा दैवता यद्यद्दिद्वान्मन्त्रवत्करोति देवताभिरेव तत्करोति यद्ददानि देवतभिरेव 
तद्ददाति यत्प्रतिगृह्णाति देवताभिरेव तत्प्रतिगृह्णाति तस्मान्नामन्त्रवत्प्रतिगृह्णीयात्‌ 
नामन्त्रवत्प्रतिपद्यते" इति॥ ४०.१६३ ॥ 


तस्मान्मंत्रैः सदा देयं पौराणैर्वैदिकैरपि॥ 
अन्यथा ते न गृहून्ति भूतानामुपतिष्ठति॥ ४०.१६४ ॥ 


॥राजोवाच॥ 
दर्भास्तिलानक्षतांश्च तोयं चैतैः सुसंयुतम्‌॥ 
कस्मात्प्रदीयते दानं ज्ञातुमिच्छामि कारणम्‌॥ ४०.१६५ ॥ 


॥महाकाल उवाच॥ 
पुरा किल प्रदत्तानि भूमेदानानि भूरिशः॥ 
प्रत्यगृहनन्त दैत्याश्च प्रविश्याभ्यंतरं बलात्‌॥ ४०.१६६ ॥ 


ततो देवाश्व पितरः प्रत्यूचुः पद्मसंभवम्‌॥ ४०.१६७ ॥ 


स्वामिन्नः पश्यतामेव सर्वं दैत्यैः प्रगृह्यते॥ 
विधेहि रक्षां तेषां त्वं न नष्टः स्मो यथा वयम्‌॥ ४०.१६८ ॥ 


ततो विमृश्यैव विधी रक्षो पायमचीकरत्‌॥ 
तिल्नैर्युक्तं पितृणां च देवानामक्षतैः सह॥ ४०.१६९ ॥ 

तोय॑ दर्भाश्व सर्वत्र एवं गृहन्ति नासुराः॥ 
एतान्विना प्रदत्त यत्फल दैत्यैः प्रगृह्यते॥ ४०.१७० ॥ 


निःश्वस्य पितरो देवा यांति दातुः फलं न हि॥ 
तस्मायुगेषु सर्वेषु दानमेव प्रदीयते॥ ४०.१७१ ॥ 


॥करधम उवाच॥ 
चतुर्युगव्यवस्थानं श्रोतुमिच्छमि तत्वतः॥ 
महतीयं विवित्सा मे सदैव परिवर्तते॥ ४०.१७२ ॥ 


॥महाकाल उवाच॥ 

आयय कृतयुगं विद्विततस्त्रेतायुगं स्मृतम्‌॥ 

द्वापरं च कलिश्चेति चत्वारश्च समासतः॥ ४०.१७३ ॥ 
सत्वं कृतं रजस्त्रेता द्वापरं च रजस्तमः॥ 
कलिस्तमस्तु विज्ञेय युगवृत्त युगेषु च॥ ४०.१७४ ॥ 


ध्यानं परं कृकयुगे त्रेतायां यज्ञ उच्यते॥ 
वृत्तं च द्वापरे सत्यं दानमेव कलौ युगे॥ ४०.१७५ ॥ 


कृते तु मानसी सू्ट्ि्वृत्तिः साक्षाद्रसोल्लसा॥ 
तेजोमय्यः प्रजास्तृसाः सदानंदाश्च भोगिनः॥ ४०.१७६ ॥ 


अधमोत्तमो न तासां ता निर्विशेषाः प्रजाः शुभाः॥ 
तुल्यमायुः सुखं रूपं तासां तस्मिन्कृते युगे॥ ४०.१७७ ॥ 

न चाप्रीतिर्न च द्ंद्रो न द्वेषो नापि च क्लमः॥ 
पर्वतोदधिवासिन्यो ह्यनुक्रोशप्रियास्तु ताः॥ ४०.१७८ ॥ 


वर्णाश्रमव्यवस्था च तदासीन्न हि संकरः॥ 
एकमन्यं न ध्यायंति परमं ते सदा शिवम्‌॥ ४०.१७९ ॥ 


चतुर्थे च ततः पादे नष्ट साऽभूद्रसोल्लसा॥ 
प्रादुरासंस्ततस्तासां वृक्षाश्वगृहसंज्ञिताः॥ ४०.१८० ॥ 


वस्त्राणि च प्रसूयंते फलान्याभरणानि च॥ 
तेष्वेव जायते तासां गंधवर्णरसान्वितम्‌॥ ४०.१८१ ॥ 


सुमाक्षिक महावीर्यं पुटके पुटके मधु॥ 
तेन ता वर्तयंति स्म कृतस्यांते प्रजास्तदा॥ ४०.१८२ ॥ 


हृष्टपुष्टास्तथा वृद्धाः प्रजा वै विगतज्वराः॥ 
ततः कालेन केनापि तासां वृद्दे रसेंद्रिये॥ ४०.१८३ ॥ 


युगभावात्तथा ध्याने स्वल्पीभूते शिवस्य च॥ 
वृक्षांस्तान्पर्यगृहृत मधु वा माक्षिकं बलात्‌॥ ४०.१८४ ॥ 


तासां तेनोपचारेण लोभदोषकृतेन वै॥ 
प्रनष्टा मधुना सार्धँ कल्पवृक्षाः क्वचित्क्वचित्‌॥ ४०.१८५ ॥ 


तस्यां चाप्यल्पशिष्टायां इंद्वान्यभ्युत्थितानि वै॥ 
शीतातपैर्मनोदुःखैस्ततस्ता दुःखिता भूशम्‌॥ ४०.१८६ ॥ 

चक्रुरावरणार्थ हि केतनानि ततस्ततः॥ 
ततः प्रदुर्बभौ तासां सिद्धिस््रेतायुगे पुनः॥ ४०.१८७ ॥ 


वृष्ट्या बभूवुरौषध्यो ग्राम्यारण्याश्वतुर्दश॥ 
अकृष्टपच्यानूसास्तोयभूमिसमागमात्‌॥ ४०.१८८ ॥ 


ऋतु पुष्पफलैश्चैव वृक्षगुल्माश्च जज़िरे॥ 
तेश्व वृत्तिरभूतासां धान्यैः पुष्पैः फलेस्तथा॥ ४०.१८९ ॥ 


ततः पुनरभूत्तासां रागो लोभश्च सरव॑तः॥ 
कालवीर्येण वा गृह्य नदीक्षेत्राणि पर्वतान्‌॥ ४०.१९० ॥ 


वृक्षगुल्मौषधीश्वैव प्रसह्याशु यथाबलम्‌॥ 
विपर्ययेण चौषध्यः प्रनष्टाश्च चतुर्दश॥ ४०.१९१ ॥ 


नत्वा धरा प्रविष्टास्ता ओषध्यः पीडिताः प्रजाः॥ 
दुदोह गां पृथुर्वैन्यः सर्वभूतहिताय वै॥ ४०.१९२ ॥ 


तदाप्रभृति चौषध्यः फालकृष्टाः प्रजास्ततः॥ 
वार्तया वर्तयंति स्म पाल्यमानाश्च क्षत्रियैः॥ ४०.१९३ ॥ 


वर्णाश्रमप्रतिष्ठा च यजञस्त्रेतासु चोच्यते॥ 
सदाशिवध्यानमयं त्यक्त्वा मोक्षमचेतनाः॥ ४०.१९४ ॥ 


पुष्पितां वाचमाश्रित्य रागात्स्वगमसाधयन्‌॥ 

द्वापरे च प्रवर्तते मतिभेदास्ततो नृणाम्‌॥ ४०.१९५ ॥ 


मनसा कर्मणा वाचा कृच्छाद्वार्ता प्रसिध्यति॥ 
लोभोऽधृतिः शिवं त्यक्त्वा धर्माणां संकरस्तथा॥ ४०.१९६ ॥ 


वर्णाश्रमपरिध्वंसाः प्रवतंते च द्वापरे॥ 
तदा व्यासैश्वतुरद्वा च व्यस्यते द्वापरात्ततः॥ ४०.१९७ ॥ 


एको वेदश्चतुष्पादैः क्रियते द्विजहेतवे॥ 
इतिहासपुराणानि भिद्यते लोकगौरवात्‌॥ ४०.१९८ ॥ 


ब्राह्मं पाद्मं वैष्णवं च शैव भागवतं तथा॥ 
तथान्यन्नारदीय च मार्कडेय च सप्तमम॥ ४०.१९९ ॥ 


आग्नेयमष्टमं प्रोक्तं भविष्यं नवमं स्मृतम्‌॥ 
दशमं ब्रह्मवैवतं ल्रैंगमेकादशं तथा॥ ४०.२०० ॥ 


वाराहं द्वादशं चैव स्कांदं चैव त्रयोदशम्‌॥ 
चतुर्दशं वामनं च कौर्मं पंचदशं स्मृतम्‌॥ ४०.२०१ ॥ 


मात्स्यं षोडशकं प्रोक्तं गारुडं च ततः परम्‌॥ 
अतः परं तु ब्रह्मांडमेवञ्चाष्टादशानि हि॥ ४०.२०२ ॥ 


अस्मिन्वाराहकल्पे च व्यासानाकर्णयस्व च॥ 
ऋतुः सत्यो भार्गवश्च अंगिराः सविता तथा॥ ४०.२०३ ॥ 

मृत्युः शतक्रतुर्धीमान्वसिष्ठो भविताऽधुना॥ 
सारस्वतस्त्रिधामा च वेदवित्त्रिवृतो मुनिः॥ ४०.२०४ ॥ 


शततेजाः स्वयं विष्णुर्नारायण इति स्मृतः॥ 
करकश्वारुणिर्धीमास्तथा देव ऋतंजयः॥ ४०.२०५ ॥ 


कृतंजयो भरद्वाजो गौतमः कविसत्तमः॥ 
वाजश्रवा मुनिश्चैव तथा युष्मायणो मुनिः ॥ ४०.२०६ ॥ 


तृणबिंदुस्तथा ऋक्षः शक्तिः पाराशरस्तथा॥ 
जातूकर्ण्योऽथ विष्णुश्च स्वयंद्वैपायनो मुनिः॥ ४०.२०७ ॥ 


अश्वत्थाममुखाश्वैते भविष्याः सूचितास्तव॥ 
धर्मशास्त्राणि लोकार्थं भिद्यंते चापि द्वापरे॥ ४०.२०८ ॥ 


मन्वत्रिविष्णुहारितयाज़ञवल्क्योशनोंगिराः॥ 
यमापस्तंबसंवर्ताः कात्यायनबृहस्पती॥ ४०.२०९ ॥ 


पराशरव्यासशंखलिखिता दक्षगौतमौ॥ 
शातातपो वसिष्ठश्च धर्मशास्त्रप्रयोजकाः॥ ४०.२१० ॥ 


ततो द्वापरसंध्यायां प्रवर्तति कलौ युगे॥ 
नश्यमाने शैवयोगे जाय॑ते योगनंदनाः॥ ४०.२११ ॥ 


आये श्वेतकलौरुद्रः सुतारस्तारणस्तथा॥ 
सुहोत्रः कंकणश्वैव लोकाख्यश्च महामुनिः ॥ ४०.२१२ ॥ 

जैगीषव्यश्च भाव्यो वै भगवान्दधिवाहनः॥ 
ऋषभश्च मुनि्धेमउग्रश्वात्रिः सबालकः॥ ४०.२१३ ॥ 


गौतमौ वेदशीर्णश्च गोकर्णश्च शिखंडिभृत्‌॥ 
गृहावासी जटामाली अइ्टहासश्च दारुणः॥ ४०.२१४ ॥ 


लांगल्री संयमी शूत्री डिंडी जुण्डीश्वरः स्वयम्‌॥ 
सहिष्णुः सोमशर्मा च लकुलीशश्च पार्थिव॥ ४०.२१५ ॥ 


कायावरोहणो भावीत्याद्या योगेश्वरा: क्रमात्‌॥ 
एते संक्षिस वक्ष्यति शिवधर्म कलौ युगे॥ ४०.२१६ ॥ 


एवं कलियुगे राजञ्छास्त्रसंक्षेप उच्यते॥ 
श्रृणु तिष्यप्रवृत्तिं च हर्षोद्वेगकरीं किल॥ ४०.२१७ ॥ 


तिष्ये मायामसूयां च वधं चैव तपस्विनाम्‌॥ 
साधयंति नरास्तत्र तमसा व्याकुल्रैद्रियाः॥ ४०.२१८ ॥ 


कलौ प्रमाथको रागः सततं क्षुद्भयानि च॥ 
अनावृष्टिभयं घोरं देशानां च विपर्ययः॥ ४०.२१९ ॥ 


न प्रमाणं श्रुतेरस्ति नृणां चाधर्मसेवनात्‌॥ 
अधामिकास्त्वनाचारा महाकोपाल्पतेजसः॥ ४०.२२० ॥ 


अनत ब्रवते लब्धा नारीप्रायाश्च दुष्प्रजाः॥ 
त ब्ले ब्ले 

दुरिप्टेर्टुरधीतैश्व दुराचारैदुरागमैः॥ ४०.२२१ ॥ 


विप्राणां कर्मदोषैश्च प्रजानां जायते क्षयः॥ 
उत्सीदंति क्षत्रविशो वर्धते शूद्रविप्रकाः॥ ४०.२२२ ॥ 


शूद्रा विप्रः सहासंते शयनासनभोजनैः॥ 
शूद्राश्च ब्राह्मणाचाराः शूद्राचाराश्च ब्राह्मणाः॥ ४०.२२३ ॥ 


राजवृत्त्यां स्थिताश्चौराश्चौराचाराश्व पार्थिवाः | 
एकपल्यो न शिष्यंति वर्धयंत्यभिसारिकाः॥ ४०.२२४ ॥ 


तदा ह्यल्पफला भूमिः क्वचिच्चापि महाफला॥ 
अरक्षितारो हर्तारो राजानः पापनिर्भयाः॥ ४०.२२५ ॥ 


अक्षत्रियास्तु राजानो विप्राः शूद्रोषजीविनः॥ 
शूद्रा विवादिनः सर्वे ब्राह्मणैरभिनंदिताः॥ ४०.२२६ ॥ 


आसनस्थान्द्रिजान्दृष्टवा चलंत्यत्यलपबुद्धयः॥ 
आस्ये निधाय वै हस्तं कर्णे शूद्रास्य च द्विजाः॥ ४०.२२७ ॥ 


नीचस्यापि तदा वाक्यं वक्ष्यति विनयेन तम्‌॥ 
उच्चासनस्थाञ्छूद्रांश्च द्विजानां पश्यतामपि॥ ४०.२२८ ॥ 


जञात्वा न हिंसते राजा पश्य कालबलं नृप॥ 
पुष्पैः शुभसितैश्चैव तथान्यैर्मडनैद्विजाः॥ ४०.२२९ ॥ 

शूद्रानभ्यर्चयत्यल्पश्रुतभाग्यबलान्विताः || 
पाषंडिनां च गृहंति ब्राह्मणाः कुप्रतिग्रहम्‌॥ ४०.२३० ॥ 


येन ते रौरवं यांति सुदुस्तारं द्विजाधमाः॥ 
तपोयज्ञफलानां च विक्रेतारो द्विजास्तथा॥ ४०.२३१ ॥ 


यतयश्च भविष्यति बहवः कोटिशः कलौ॥ 
पुरुषाल्पबहुस्त्रीको नृणां चापत्यसंभवः॥ ४०.२३२ ॥ 


निंदंति वेदवाक्यानि वेदार्थाश्च कल्रौ युगे॥ 
शूद्रैः स्वयं निर्मितं यत्प्रमाणं शास्त्रमेव तत्‌॥ ४०.२३३ ॥ 


श्वापदप्रबलत्वं च गवां चापि परिक्षयः॥ 
कस्यचिद्दानप्रभृतिधमस्यास्ति न शुद्धता॥ ४०.२३४ ॥ 


साधूनां बहवो नाशाः पार्थिवाश्वाप्यरक्षिणः॥ 
अट्टशूला जनपदाः शिवशूलाश्वतुष्पथाः॥ ४०.२३५ ॥ 


प्रमदाः केशशूलिन्यो भविष्यंति कलौ युगे॥ 
स्त्रीप्रधानानि गेहानि कुचैलास्ताश्च कर्कशाः॥ ४०.२३६ ॥ 


बहुभक्ष्यावलिसाश्च कृत्या इव भर्व॑ति च॥ 
सर्वे वणिग्जनाश्चापि चित्रवर्षी च वासवः॥ ४०.२३७ ॥ 


कुशीलचयापाषंडेवृथारूपैः समावृतः॥ 
बहुयाचनको ल्लोको भविष्यति परस्परी॥ ४०.२३८ ॥ 

अशंकश्वैव पापेषु तदा लोको भविष्यति॥ 
हर्तारः पररत्रानां परदारप्रधर्षका:॥ ४०.२३९ ॥ 


ऊनषोडशवर्षाश्व प्रजायंते युगक्षये ॥ 
तथा द्वादशवर्षाश्व प्रसवंति स्त्रिस्तदा॥ ४०.२४० ॥ 


चौराश्वौरस्य हर्तारो हर्तुईर्ता तथापरः॥ 
जञानकर्मण्युपरते ल्लोके निष्क्रियतां गते॥ ४०.२४१ ॥ 


कीटमूषकसर्पाश्च धर्षयिष्यंति मानवान्‌॥ 
वर्णाश्रमाणां ये चान्ये पाषडाः परिपंथिनः॥ ४०.२४२ ॥ 


ते तदा प्रोद्भविष्यंति तेषआं वृद्धिश्च पार्थिव॥ 
दुःखं पुत्रकलत्राद्यं देहोत्सादः सरोगता॥ ४०.२४३ ॥ 


अधर्माभिनिवेशत्वा्तमसो जायते कलरौ॥ 
कलेर्दोषनिधेश्चैव श्रृणुष्वैवं महागुणम्‌॥ ४०.२४४ ॥ 


तदाल्पेनैव कात्रे न सिद्धि गच्छति मानवाः॥ 
त्रियुगीना वदत्येवं धन्या धर्मं चरंति ये॥ ४०.२४५ ॥ 


श्रुतिस्मृतिपुराणोक्तं कलौ श्रद्धापरायणाः॥ 
त्रेतायां वार्षिको धर्मो द्वापरे मासिकः स्मृतः॥ ४०.२४६ ॥ 


यथा क्लेशं चरन्प्रा्ञस्तदहा प्राप्यते कलौ॥ 

युगत्रयेण तावंतः सिद्धिं गच्छंति पार्थिवः॥ ४०.२४७ ॥ 


यावंतः सिद्विमायांति कत्रौ हरिहरव्रताः॥ 
अष्टाविंशे कलौ यच्च भावि तत्वं निबोध मे॥ ४०.२४८ ॥ 


त्रिषु वर्षसहस्रेषु कलेयातेषु पार्थिवः॥ 
त्रिशतेषु दशन्यूनेष्वस्यां भुवि भविष्यति॥ ४०.२४९ ॥ 


शूद्रकोनाम वीराणामधिपः सिद्धिमत्र सः॥ 
चचितायां समाराध्य लप्स्यते भूभरापहः॥ ४०.२५० ॥ 


ततस्त्रिषु सहस्रेषु दशाधिकशतत्रये॥ 
भविष्यं नंदराज्यं च चाणक्यो यान्हनिष्यति॥ ४०.२५१ ॥ 


शुक्लतीर्थे सर्वपापनिर्मुक्तिं योऽभिल्रप्स्यति॥ 
ततस्त्रिषु सहस्रेषु विंशत्या चाधिकेषु च॥ ४०.२५२ ॥ 


भविष्यं विक्रमादित्यराज्यं सोऽथ प्रलप्स्यते॥ 
सिदधिप्रसादाहुर्गाणां दीनान्यो ह्युद्वरिष्यति॥ ४०.२५३ ॥ 


ततः शतसहस्रेषु शतेनाप्यधिकेषु च॥ 
शकोनाम भविष्यश्च योऽतिदारिद्रयहारकः॥ ४०.२५४ ॥ 


ततस्त्रिषु सहस्रेषु षट्शतेरधिकेषु च॥ 
मागधै हेमसदनादंजन्यां प्रभविष्यति॥ ४०.२५५ ॥ 

विष्णोरंशो धर्मपाता बुधः साक्षात्स्वयं प्रभुः॥ 
तस्य कर्माणि भूरिणि भविष्यंति महात्मनः॥ ४०.२५६ ॥ 


ज्योतिबिदुमुखानुग्रान्स हनिष्यति कोटिशः॥ 
चतुःषष्टिं स वर्षाणि भुक्त्वा द्वीपानि सस च॥ ४०.२५७ ॥ 


भक्तेभ्यः स्वयशो मुक्त्वा दिवं पश्चाद्रमिष्यति॥ 
सर्वेषा चावताराणआं गुणैः समधिको यतः॥ ४०.२५८ ॥ 


ततो वक्ष्यंति तं भक्त्या सर्वपापहरं बुधम्‌॥ 
चत॒र्ष च सहस्रेष शतेष्वपि चतर्षे च॥ ४०.२५९ ॥ 
>> > feo Fo) 


साधिकेषु महान्राजा प्रमितिः प्रभविष्यति॥ 
गोत्रेषु वै चंद्रमसो बहुसेनापतिर्बली ॥ ४०.२६० ॥ 


म्लेच्छान्स कोटिशो हत्वा पाषंडानि च सर्वशः॥ 
वैदिकं केवलं शुद्धं सद्वर्मं वर्तयिष्यति॥ ४०.२६१ ॥ 


गंगायमुनयोमध्ये निष्ठां यास्यति पार्थिवः॥ 
ततः प्रजाश्च कालेन केनापि भृशपीडिताः॥ ४०.२६२ ॥ 


घोरं वा धर्ममाश्रित्य शाठ्येन च भवंति ताः॥ 
अप्रग्रहास्ततस्ता वै लोभाविष्टाश्च वृंदशः॥ ४०.२६३ ॥ 


उपहिसंति चान्योन्यं व्याकुलाः श्रमपीडिताः॥ 
नष्टे श्रौते तथा स्मार्ते परस्परहतास्तदा॥ ४०.२६४ ॥ 

निर्मर्यादा निष्करुणा निस्स्नेहा निरपत्रपाः॥ 
गृहदाराणि संत्यज्य हस्वकाः पंटविंशतिः॥ ४०.२६५ ॥ 


हाहाभूताश्वरिष्यंति विषादव्याकृलैद्रियाः॥ 
अनावृष्टिहताश्चैव वार्तामुत्सृज्य दुःखिताः॥ ४०.२६६ ॥ 


प्रत्यंतांस्ता निषेवंति हित्वा जनपदान्स्वकान्‌॥ 
सरित्सागरकूलांश्च सेवंते पर्वतांस्तथा॥ ४०.२६७ ॥ 


मांसैर्मूलफब्रैस्चैव वर्तयंति सुदुःखिताः॥ 
चीरपत्राजिनधरा निष्क्रिया निष्परिग्रहाः॥ ४०.२६८ ॥ 


धर्मस्य वासमात्रं च शाल्वो म्लेच्छो हनिष्यति॥ 
उत्तमाधममध्यत्वं सर्वमुच्छिय घोरकृत्‌॥ ४०.२६९ ॥ 


ततस्तस्य वधार्थाय विष्णुः साक्षाज्जगत्पतिः॥ 
शंभले विष्णुयशसो भूत्वा पुत्रो नृपोत्तम॥ ४०.२७० ॥ 


द्विजोत्तमैः परिवृतः शाल्वं तं संहरिष्यति॥ 
कोटिशोऽबुंदशः पापान्निहत्य च निखर्वशः॥ ४०.२७१ ॥ 


पालयिष्यति तं धर्मं यो धर्मः श्रृतिपूर्वकः॥ ४०.२७२ ॥ 


कृत्वा पोतं धर्मरूपं साधूनां परमेश्वरः॥ 
गमिष्यति परं ल्लोकं कृत्वा कर्मामि भूरिशः॥ ४०.२७३ ॥ 

ततः कृतयुगं भूयः प्रवर्तिष्यति पार्थिव॥ 
आद्यं कृतयुगं चान्यं तदन्येभ्यो विशिष्यते॥ ४०.२७४ ॥ 


अष्टाविंशकलिश्चैव शेषः प्रावर्त अन्यतः॥ 
ततः कृते सूर्यवंशः प्रवत्स्यति॥ ४०.२७५ ॥ 


मरुराजाच्च देवापेः श्रुतदेवाच्च ब्राह्मणाः॥ 
इति चातुर्युगी राजन्व्यवस्था परिवर्तते॥ 
चतुर्युगे च ते धन्या ये भजंति हराच्युतौ॥ ४०.२७६ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे महाकालकरन्धमसंवादे चतुर्युगव्यवस्थावर्णनंनाम 
चत्वारिंशत्तमोऽध्यायः॥ ४० ॥ छ ॥ 


.2.4 


॥करधम उवाच॥ 
केचिच्छिवं समाश्रित्य विष्णुर्माश्रित्य वेधसम्‌॥ 
वर्णयंति परे मोक्षं त्वं तु कस्मात्तु मन्यसे॥ ४१.१ ॥ 


॥महाकाल उवाच॥ 
अपारवैभवा देवास्त्रयोऽप्येते नररषभ॥ 
योगीद्राणामपि त्वत्र चेतो मुह्यति कि मम॥ ४१.२ ॥ 


पुरा किल्लैवं मुनयो नैमिषारण्यवासिनः॥ 

संदिह्यांतः श्रेष्ठतायां ब्रह्मलोकमुपागमन्‌॥ ४१.३ ॥ 


तस्मिन्क्षणे विरिंचोऽपि श्नोकं प्रह्लोऽब्रवीत्किल॥ 
अनंताय नमस्तस्मै यस्यांतो नोपलभ्यते॥ ४१.४ ॥ 


महेशाय च भके द्वौ कृपायेतां सदा मयि॥ 
ततः श्रेष्ठं च तं मत्वा क्षीरोदं मुनयो ययुः॥ ४१.५ ॥ 


तत्र योगेश्वरः ज्लोकं प्रबुध्यन्नमुमब्रवीत्‌॥ 
ब्रह्माणं सवभूतेषु परमं ब्रह्मरुपिणम्‌॥ ४१.६ ॥ 


सदाशिवं च वंदे तौ भवेतां मंगलाय मो॥ 
ततस्ते विस्मिता विप्रा अपसृत्य ययुः पुनः॥ ४१.७ ॥ 


कैलासे दरृशुः स्थाणुं वदंतं गिरिजां प्रति॥ 
एकादश्यां प्रनृत्यानि जागरे विष्णुसद्मनि॥ ४१.८ ॥ 


सदा तपस्यां चरामि प्रीत्यर्थं हरिवेधसोः॥ 
श्रुत्वेति चापसृत्यैव खिन्नास्ते मुनयोऽब्रुवन्‌॥ ४१.९ ॥ 


यद्वा देवा न संयांति पारं ये च परस्परम्‌| 
तत्सृष्टसृष्टसृष्टेषु गणना काऽस्मदादिषु॥ ४१.१० ॥ 


उत्तमाधममध्यत्वममीषां वर्णयति ये॥ 
असत्यवादिनः पापास्ते यांति निरयं धुवम्‌॥ ४१.११ ॥ 

एवं ते निश्चियामासुर्नैमिषेया स्तपस्विनः॥ 
सत्यमेतच्च राजेंद्र ममापीदं मतं स्फुटम्‌॥ ४१.१२ ॥ 


जापकानां सहस्राणि वैष्मवानां तथैव च॥ 
शैवानां च विधिं विष्णुं स्थाणुं चाप्यन्वमूमुचन्‌॥ ४१.१३ ॥ 


तस्माद्यस्य मनोरागो यस्मिन्देवे भवेत्स्फुटम्‌॥ 
स तं भजेद्विपापः स्यान्ममेदं मतमुत्तमम्‌॥ ४१.१४ ॥ 


॥करधम उवाच॥ 
कानि पापानि विप्रेंद्र यैस्तु संमूढचेतसः॥ 
न वेदेषु न धर्मेषु रतिमापद्यते मनः॥ ४१.१५ ॥ 


॥महाकाल उवाच॥ 
अधमभेदा विज्ञेयाश्वित्तवृत्तिप्रभेदतः॥ 
स्थूलाः सूक्ष्मा असूक्ष्माश्च कोटिभेदैरनेकशः॥ ४१.१६ ॥ 


तत्र ये पापनिचयाः स्थूला नरकहेतवः॥ 
ते समासेन कथ्यंते मनोवाक्कायसाधनाः॥ ४१.१७ ॥ 


परस्त्रीद्रव्यसंकल्पश्चेतसानिष्टचिंतनम्‌॥ 
अकार्याभिनिवेशश्च चतुरद्वा कर्म मानसम्‌॥ ४१.१८ ॥ 


अनिबद्धप्रलापित्वमसत्यं चाप्रियं च यत्‌॥ 
परापवादपैशुन्यं चतुर्धा कम वाचिकम्‌॥ ४१.१९ ॥ 

अभक्ष्यभक्षणं हिंसा मिथ्या कामस्य सेवनम्‌॥ 
परस्वानामुपादानं चतुर्धा कर्म कायिकम्‌॥ ४१.२० ॥ 


इत्येतदद्वादशविध॑ कर्म प्रोक्त त्रिसंभवम्‌॥ 
अस्य भेदान्पुनर्वक्ष्ये येषां फलमनंतकम्‌॥ ४१.२१ ॥ 


ये द्विषंति महादेवं संसारार्णवतारकम्‌॥ 
सुमहात्पातकोपेतास्ते यांति नरकाग्निषु॥ ४१.२२ ॥ 


महांति पातकान्याहुर्निरंतरफलानि षट॥ 
नाभिनंदंति ये इष्टवा शंकरं न स्तुवंति ये॥ ४१.२३ ॥ 


यथेष्टचेष्टा निःशकाः संतिष्ठति रमति च॥ 
उपचारविनिर्मुक्ताः शिवस्य गुरुसंनिधौ॥ ४१.२४ ॥ 


शिवाचारं न मन्यंते शिवभक्तान्द्रिषंति षट्॥ 
गुरुमार्तमशक्तं वा विदेशप्रस्थितं तथा॥ ४१.२५ ॥ 


अरिभिः परिभूतं वा यस्त्यजति स पापकृत्‌॥ 
तद्भार्यापुत्रमित्रेषु यश्वावज्ञां करोति वा॥ ४१.२६ ॥ 


इत्येतत्पातकं ज्ञेयं गुरुनिंदासमं महत्‌॥ 
ब्रह्मघ्नश्च सुरापश्च स्तेयी च गुरुतल्पगः॥ ४१.२७ ॥ 


महापातकिनस्त्वेते तत्संसर्गी च पंचमः॥ 
क्रोधादद्वेषाद्भयाल्लोभादङब्रा्मणस्य वरदेति ये॥ ४१.२८ ॥ 

मर्मातिकं महादोषं ब्रह्मघ्नः स प्रकीर्तितः॥ 
ब्राह्मणं यः समाहूय याचमानमकिंचनम्‌॥ ४१.२९ ॥ 


पश्चान्नास्तीति यो ब्रूयात्स च वै ब्रह्महा स्मृतः॥ 
यश्च विद्याभिमानेन निस्तेजयति सदद्विजम्‌॥ ४१.३० ॥ 


उदासीनः सभामध्ये ब्रह्महा स प्रकीर्तितः॥ 
मिथ्यागुणैः स्वमात्मानं नयत्युत्कर्षतां बलात्‌॥ ४१.३१ ॥ 


विरुद्धं गुरुभिः सार्धे ब्रह्मघ्नः स प्रकीर्तितः॥ 
क्षुतृष्णातसदेहानां द्विजानां भोक्तुमिच्छताम्‌॥ ४१.३२ ॥ 


यः समाचरते विघ्नं तमाहुब्रह्मगातकम्‌ | 
पिशुनः सर्वलोकानां छिद्रान्वेषणतत्परः॥ ४१.३३ ॥ 


उद्वेगजननः क्रूरः स च वै ब्रह्महा स्मृतः॥ 
गवां तृषाभिभूतानां जलार्थमुपसर्पताम्‌॥ ४१.३४ ॥ 


यः समाचरते विघ्नं तमाहुब्रैह्मघातकम्‌॥ 
परदोषं परिज्ञाय नृपकर्णे जपेत यः॥ ४१.३५ ॥ 


पापीयान्पिशुनः क्रूरस्तमाहुब्रह्मघातकम्‌॥ 
न्यायेनोपार्जितं विष्रैस्तदद्रव्यहरणं च यत्‌॥ ४१.३६ ॥ 


छद्मना वा बल्राद्वापि ब्रह्महत्यासमं मतम्‌॥ 

अधीत्य यश्च शास्त्राणि परित्यजति मूढधीः॥ ४१.३७ ॥ 


सुरापानसमं जञेयं जीवनायैव वा पठेत्‌॥ 
अग्निहोत्रपरित्यागः पंचयज्ञोपकर्मणाम्‌॥ ४१.३८ ॥ 


मातृपितृपरित्यागः कूटसाक्षी सुहृद्र॑धः॥ 
अभक्ष्यभक्षणं वन्यजंतूनां काम्यया वधः॥ ४१.३९ ॥ 


ग्रामं वनं गवावासं यश्च क्रोधेन दीपयेत्‌॥ 
इति घोराणि पापानि सुरापानसमानि च॥ ४१.४० ॥ 


दीनसर्वस्वहरणं नरस्त्रीगजवाजिनाम्‌॥ 
गोभूरत्रसुव्णानामौषधीनां रसस्य च॥ ४१.४१ ॥ 


चंदनागरुकर्पूरकस्तूरीपट्टवाससाम्‌॥ 
हस्तन्यासापहरणं स्कमस्तेयसमं स्मृतम्‌॥ ४१.४२ ॥ 


कन्यानां वरयोग्यानामदानं सदृशे वरे॥ 
पुत्रमित्रकतत्रेषु गमन भगिनीषु च॥ ४१.४३ ॥ 


कुमारीसाहसं घोरमंत्यजस्त्रीनिषेवणम्‌॥ 
सवर्णायाश्व गमनं गुरुतल्पसमं स्मृतम्‌॥ ४१.४४ ॥ 


द्विजायार्थ प्रतिश्रुत्य न प्रयच्छति यः पुनः॥ 
न च चस्मारयते विप्रं तुल्यं तदुपपपातकम्‌॥ ४१.४५ ॥ 

अभिमानोतिकोपश्च दांभिकत्वं कृतघ्नता॥ 
अत्यंतविषयासक्तिः कार्पण्यं शाठयमत्सरम्‌॥ ४१.४६ ॥ 


भृत्यानां च परित्यागः साधुबंधुतपस्विनाम्‌॥ 
गवां क्षत्रियवैश्यानां स्त्रीशूद्राणां च ताडनम्‌॥ ४१.४७ ॥ 


शिवाश्रमतरूणां च पुष्पारामविनाशनम्‌॥ 
अयाज्यानां याजनं चाप्ययाच्यानां च याचनम्‌॥ ४१.४८ ॥ 


यज़ारामतडागादिदारापत्यस्य विक्रयः॥ 
तीर्थयात्रोपवासानां व्रतायतनकर्मणाम्‌॥ ४१.४९ ॥ 


सत्रीधनान्युपजीवंति स्त्रीभिरत्यंतनिर्जिताः॥ 
अरक्षणं च नारीणां मद्यपस्त्रीनिषेवणम्‌॥ ४१.५० ॥ 


ऋणानामप्रदानं च मिथ्याघृद्ध्युपजीवनम्‌॥ 
निंदितानां धनादानं साद्दीकन्योक्तिदूषणम्‌॥ ४१.५१ ॥ 


विषमारणयंत्राणां प्रोयगो मूलकर्मणाम्‌॥ 
उच्चाटनाभिचाराश्च रागविद्वेषणक्रिया॥ ४१.५२ ॥ 


जिह्लाकामोपभो गार्थ यस्यारंभः स्वकर्मसु॥ 
मूल्येनाध्यापयेद्यस्तु मूल्येनाधीयते च ये॥ ४१.५३ ॥ 


व्रात्यता व्रतसंत्यागः सर्वाहारनिषेवणम्‌॥ 
असच्छास्त्राभिगमनं शुष्कतकाव लंबनम्‌॥ ४१.५४ ॥ 

देवाग्निगुरुसाधूनां निंदा गोब्राह्मणस्य च॥ 
प्रत्यक्षं वा परोक्षं वा राज्ञां मंडलिनामपि॥ ४१.५५ ॥ 


उत्सन्नपतृदेवेज्याः स्वकर्मत्यागिनश्च ये॥ 
दुःशीला नास्तिकाः पापा न सदा सत्यवादिनः॥ ४१.५६ ॥ 


पर्वकाले दिवा चाप्सु वियोनौ पशुयोनिषु॥ 
रजस्वलास्वयोनौ च मैथुनं यः समाचरेत्‌॥ ४१.५७ ॥ 


स्त्रीपुत्रमित्रसुहृदामाशाच्छेदकराश्च ये॥ 
जनस्याप्रियवक्तारः क्रूराः समयभेदिनः॥ ४१.५८ ॥ 


भेत्ता तडागकूपानां संक्रमाणांरसस्य च॥ 
एकपंक्तिस्थितानां च पाकभेदं करोति यः॥ ४१.५९ ॥ 


इत्येतैश्च नराः पापैरुपपातकिनः स्मृताः॥ 
युक्तास्तदुनकैः पापैः पापिनस्तान्निबोध मे॥ ४१.६० ॥ 


ये गोब्राह्मणकन्यानां स्वामिमित्रतपस्विनाम्‌॥ 
अन्तरं यांति कार्येषु ते स्मृताः पापिनो नराः॥ ४१.६१ ॥ 


परश्रियाभितप्यंते हीनां सवंति ये स्त्रियाम्‌॥ 
पंक्त्यर्थ ये न कुर्वति दानयज्ञादिकाः क्रियाः॥ ४१.६२ ॥ 


गोष्ठाग्निजलरथ्यासु तरुच्छायानगेषु च॥ 

त्यजंति ये पुरीषाद्यमारामायतनेषु च ॥ ४१.६३ ॥ 


गीतवाद्यरता नित्या मत्ताः किरलाकिलापराः॥ 
कूटवेषक्रियाचाराः कूटसंव्यवहारिणः॥ ४१.६४ ॥ 


कूटशासनकर्तारः कूटयुद्वकराश्व ये॥ 
निर्दयोऽतीव भृत्येषु पशूनां दमनश्च यः॥ ४१.६५ ॥ 


मिथ्याप्रसादितो वाक्यमाकर्णयति यः शनैः॥ 
चपत्रश्चापिमायावी शठो मिथ्याविनीतकः॥ ४१.६६ ॥ 


यो भार्यापुत्रमित्राणि बालवृद्धकृशातुरान्‌॥ 
भृत्यानतिथिबंधूंश्च त्यक्त्वाश्राति बुभुक्षितान्‌॥ ४१.६७ ॥ 


यः स्वयं मृष्टमश्राति विप्रायान्यत्प्रयच्छति॥ 
वृथापाकः स विज्ञेयो ब्रह्मवादिविगहिंतः॥ ४१.६८ ॥ 


नियमान्स्वयमादाय ये त्यजंत्यजितेंद्रियाः॥ 
ये ताडयंति गां नित्यं वाहयंति मुहुर्मुहः॥ ४१.६९ ॥ 


दुबेलान्नैव पुष्णंति प्रणष्टार्था द्विषति च॥ 
पीडयन्त्यभिचारेण सक्षतान्वाहयंति च॥ ४१.७० ॥ 


तेषा मदत्वा चाश्रंति चिकित्संति न रोगिणः॥ 
अजाविको माहिषिकः समुद्री वृषलीपतिः॥ ४१.७१ ॥ 


onlinesanskritbooks.com 


हीनवर्णात्मवृत्तिश्च॒ वैद्यो धर्मध्वजी च यः॥ 
यश्च शास्त्रमतिक्रम्य स्वेच्छयैवाहरेत्करम्‌॥ ४१.७२ ॥ 


सदा दण्डरुचिर्यश्च यो वा दण्डरुचिर्न हि॥ 
उत्कोचकैरधिकृतैस्तस्करैस्च प्रपीड्यते॥ ४१.७३ ॥ 


यस्य राजः प्रजा राष्ट्रे पच्यते नरकेषु सः॥ 
अचौरं चौरवत्पश्येच्चौरं वाऽचौररूपिणम्‌॥ ४१.७४ ॥ 


आलस्योपहतो राजा व्यसनी नरकं व्रजेत्‌॥ 
एवमादीनि चान्यानि पापान्याहुः पुराविदः ॥ ४१.७५ ॥ 


यद्वातद्वा परद्रव्यमपि सर्षपमात्रकम्‌॥ 
अपहत्य नरः पापो नारकी नात्र संशयः॥ ४१.७६ ॥ 


एवमायैर्नरः पापैरुत्क्रान्तैः समनंतरम्‌॥ 
शरीरं यातनार्थीय पूर्वाकारमवाप्नुयात्‌॥ ४१.७७ ॥ 


तस्मात्त्रिविधमप्येतन्नारकीयं विवर्जयेत्‌॥ 
सदाशिवं च शरणं व्रजेत्सच्छुद्धया युतः॥ ४१.७८ ॥ 


नमस्कारः स्तुतिः पूजा नामसंकीर्तनं तथा॥ 
संपर्कात्कौतुकाललोभान्न तस्य विफलं भवेत्‌॥ ४१.७९ ॥ 


॥करंधम उवाच॥ 
संक्षेपाच्छिवपूजाया विधानं वक्तुमहसि॥ 

कृतेन येन मनुजः शिवपूजाफलं लभेत्‌॥ ४१.८० ॥ 


॥महाकाल उवाच॥ 
प्रातर्मध्याहसायाहे शंकरं सर्वदा भजेत्‌॥ 
दशनात्स्पर्शैनान्मर्त्यः कृततृत्यो भवेत्स्फुटम्‌॥ ४१.८१ ॥ 


आदौ स्नानं प्रकुर्वित भस्मस्नानमथापि वा॥ 
आपद्रतः कण्ठस्नानं मन्त्रस्नानमथापि वा॥ ४१.८२ ॥ 


आविक परिदध्याच्च ततो वासः सितं च वा॥ 
धातुरक्तमथो नव्यं मलिनं संधितं न च॥ ४१.८३ ॥ 


उत्तरीयं च संदध्याद्विना तन्निष्फलार्चनम्‌॥ 
भस्मत्रिपुण्डुधारी च ललाटे हति चांसयोः॥ ४१.८४ ॥ 


पूजयेद्यो महादेवं प्रीतः पश्यति तं मुहुः॥ 
सर्वदोषान्बहिः क्षिप्य शिवायतनमाविशेत्‌॥ ४१.८५ ॥ 


प्रविश्य च प्रणम्येशं ततो गर्भगृहं विशेत्‌॥ 
पाणी प्रक्षाल्य तच्चित्तो निर्माल्यमवरोपयेत्‌॥ ४१.८६ ॥ 


येन रुद्रायते भक्त्या कुरुते मार्जनक्रियाम्‌॥ 
तस्मान्मार्जयते त्वेवं स्थाणुनेतत्परस्परम्‌॥ ४१.८७ ॥ 


रुद्रभक्त्या च संतिष्ठेनमालिन्यं मार्जयेत्ततः॥ 
भक्तिर्देवस्य तिष्ठेन्न मालिन्यं मार्जतः सदा॥ ४१.८८ ॥ 

गड़कान्पूरयेत्पश्चान्निर्मलेन जलेन वै॥ 
गडुकास्तु समाः सर्वे सर्वे च शुभदर्शना:॥ ४१.८९ ॥ 


निर्व्रणाः सौम्यरूपाश्व सर्वे चोदकपूरिताः॥ 
वस्त्रपूतजलैः पूर्णागन्धधूपैश्च वासिताः॥ ४१.९० ॥ 


क्षालिताः पूरिता नीताः षडक्षरजपेन च॥ 
गडुकाष्चशतं कुर्यादथवाप्यष्टविंशतिः ॥ ४१.९१ ॥ 


अष्टादशापि चतुरस्ततोन्यूनं न कारयेत्‌॥ 
पयो दधि घृतं चैव क्षोद्रमिक्षुरसं तथा॥ ४१.९२ ॥ 


एवं सर्वं च तदद्रव्यं वामतः संन्यसेद्भवात्‌॥ 
ततो बहिर्विनिष्क्रम्य पूजयेत्प्रतिहारकान्‌॥ ४१.९३ ॥ 


सर्वेषां वाचका मन्त्राः कथ्यंतेऽतः परं क्रमात्‌॥ ४१.९४ ॥ 


ॐ#गं गणपतये नमः॥ ॐक्षां क्षेत्रपालाय नमः॥ ॐगं गुरुभ्यो नमः॥ इति आकाशे॥ 
ॐकों कुलदेव्यै नमः॥ ॐ नंदिने नमः॥ ॐमहाकालाय नमः॥ ॐधात्रे विधात्रै नमः॥ 
ततः प्रविस्य लिंगाच्च किञ्चिद्दक्षिणतः शुचिः॥ 

उदड्मुखः क्षणं ध्यायेत्समकायासनस्थितः॥ ४१.९५ ॥ 


दर्भादिभिः परिवृतं मध्यपद्मार्कमंडलम्‌॥ 
सोममण्डलमध्यस्थं ध्यायेद्वै वह्लिमंडलम्‌॥ ४१.९६ ॥ 

तन्मध्ये विश्वरूपं च वामाद्यष्टादिशक्तिकम्‌॥ 
पंचवक्त्रं दशभुजं त्रिनेत्रं चंद्रभूषितम्‌॥ ४१.९७ ॥ 


वामांकगिरिजं देवं ध्यायेत्सिद्धैः स्तुतं मुहुः॥ 
ततः पूर्वं प्रदद्याच्च पाद्यार्धं शंभवे नृप॥ ४१.९८ ॥ 


पानीयमक्षता दर्भा गंधपूष्पं ससपिषम्‌॥ 
क्षीरं दधि मधु पुनर्नवांगोऽर्घः प्रकीर्तितः॥ ४१.९९ ॥ 


ततः श्रद्धाद्र॑चित्तस्य स्नानं ल्लिंगस्य चाचरेत्‌॥ 
गृहीत्वा गडुकं पूर्वं मलस्नानं समाचरेत्‌॥ ४१.१०० ॥ 


अर्द्बैन स्नापयेत्पूर्वं कुर्याच्च मलरघर्षणम्‌॥ 
सर्वेण स्नापयेत्पश्चात्पूजयेत्स्नापयेत्ततः॥ ४१.१०१ ॥ 


प्रणम्य च ततो भक्त्या स्नापयेन्मूलमंत्रतः॥ 
ॐहूं विश्वमूत॑ये शिवाय नम॥ 
इति द्वादशाक्षरो मूलमंत्रः॥ ४१.१०२ ॥ 


वारिक्षरदधिक्षौद्रघृतेनेक्षुरसेन च॥ 
स्नापयेन्मूलमन्त्रेण जलधूपार्चनात्पृथक्‌॥ ४१.१०३ ॥ 


गडुकैः स्नापयेत्सर्वैः स्नातं गन्धैर्विरूक्षयेत्‌॥ ४१.१०४ ॥ 


विरूक्षितं ततः स्नाप्य श्रीखण्डेन विल्लेपयेत्‌॥ 
पूजयेद्विविधैः पुष्पैविधिना येन तच्छृणु॥ ४१.१०५ ॥ 

आग्नेयपादे॥ ॐ* धर्माय नमः॥ ने्ऋहतके॥ ॐ*ज्ञानाय नमः॥ वायव्ये॥ ॐवैराग्याय 
नमः॥ इंशानपादे॥ ॐएऐश्वर्याय नमः॥ पूर्वपादे॥ ॐ अधर्माय नमः॥ दक्षिणे॥ 
ॐअज्ञानाय नमः॥ पश्चिमे॥ ॐ अवैराग्याय नमः॥ उत्तरे ॐअनैश्वयाय नमः॥ 
ॐअनन्ताय नमः॥ ॐपद्माय नमः ॐअर्कमण्डला नमः॥ ॐसोममण्डलाय नमः॥ 
ॐवहिमण्डला नमः॥ ॐ*वामाज्येष्ठादिपंचमन्त्रशक्तिभ्यो नमः॥ ॐपरमप्रकृत्यै देव्यै 
नमः॥ ॐङईशानतत्पुरुषाघोरवामदेवसद्योजातपञ्चवक्त्राय 
रुद्रसाध्यवस्वादित्यविश्वेदेवादिदेवविश्वरूपाय 
अण्डजस्वेदजोद्भिज्जजरायुजरूपस्थावरजड्गममूर्तये परमेश्वराय ॐहूं विश्वमूर्तये शिवाय 
नमस्त्रिशूलधनुःखड्गकपालदण्डकुठारेभ्यः॥ ४१.१०६ ॥ 


ततो जलाधारमुखे चण्डीश्वराय नमः॥ 
एवं संपूज्य विधिवत्ततोऽर्धं संनिवेशयेत्‌॥ ४१.१०७ ॥ 


पानीयमक्षताः पुष्पमेतेर्युक्तं फलोत्तमैः॥ 
गृहाणार्घ्यं महादेव पूजासंपूर्तिहेतवे॥ ४१.१०८ ॥ 


अर्घादनंतरं शक्तः पूजयेद्वसुपूजया॥ 
धूपं दीपं च नेवेद्यं क्रमात्पश्वान्निवेदयेत्‌॥ ४१.१०९ ॥ 


घण्टां च वादयेततत्र ततो नीराजनं चरेत्‌॥ 
भ्रामयेह्देवदेवस्य शंखवादित्रनिःस्वनैः॥ ४१.११० ॥ 


नीराजनं च यः पश्ये द्वेवदेवस्य शूलिनः॥ 
स मुच्येत्पातकैः सर्वैः किं पुनर्यः करिष्यति॥ ४१.१११ ॥ 

नृत्यं गीतं च वाद्यं च अलीकमपि यश्वरेत्‌॥ 
तस्य तुष्येदनंतंहि गीतवाद्यफलं यतः॥ ४१.११२ ॥ 


स्तोत्रैस्ततश्च संस्तूय दण्डवत्प्रणमेद्भुवि॥ 
क्षमापयेच्च देवेशं सुकृतं कुकृतं क्षम॥ ४१.११३ ॥ 


य एवं यजते रुद्रमस्मिंल्लिंगे विशेषतः॥ 
पितरं पितामहं चैव तथैव प्रपितामहम्‌॥ ४१.११४ ॥ 


सर्वात्पापात्समुत्तार्यं रुद्रलोके वसेच्चिरम्‌॥ 
एवं माहेश्वरो भूत्वा सदाचारव्रतस्थितः॥ ४१.११५ ॥ 


पशुपाशविमोक्षार्थं पूजयेत्तनमना यदि॥ 
य एवं यजते रुद्रं तेनैततर्पितं जगत्‌॥ ४१.११६ ॥ 


किं त्वेतत्सफलं राजन्नाचारयो न लंघयेत्‌॥ 
आचारात्फलते धर्मो ह्याचारात्स्वर्गमश्चुते ॥ ४१.११७ ॥ 


आचाराल्लभते ह्यायुराचारो हंत्यलक्षणम्‌॥ 
यज्ञदानतपांसीह पुरुषस्य न भूतये॥ ४१.११८ ॥ 


भवन्ति यः सदाचारं समुल्लंघ्य प्रवर्तते॥ 
तस्य किञ्चित्समुद्देशं वक्ष्ये तं श्रृणु पार्थिव॥ ४१.११९ ॥ 


त्रिवर्गसाधने यत्नः कर्तव्यो गृहमेधिना॥ 
तत्संसिद्धौ गृहस्थस्य सिद्धिरत्र परत्र च॥ ४१.१२० ॥ 


onlinesanskritbooks.com 


ब्राहो मुहूर्ते बुध्येन धर्मार्थौ चापि चिन्तयेत्‌॥ 
समुत्थाय तथाचम्य दंतधावनपूर्वकम्‌॥ ४१.१२१ ॥ 


सन्ध्यामुपासीत बुधः संशांतः प्रयतः शुचिः॥ 
पूर्वां सन्ध्यां सनक्षत्रां पश्चिमां सदिवाकराम्‌॥ ४१.१२२ ॥ 


उपासीत यथान्यायं नैनां जह्यादनापदि॥ 
वर्जयेदनृतं चासत्प्रलापं परुषं तथा॥ ४१.१२३ ॥ 


असत्सेवां ह्यसद्वादं ह्यसच्छास्त्रं च पार्थिव॥ 
आदर्शदर्शनं दंतधावनं केशसाधनम्‌॥ ४१.१२४ ॥ 


देवार्चनं च पूर्वाह्ने कार्याण्याहुमहर्षयः॥ 
पालाशमासनं चैव पादुके दंतधावनम्‌॥ 
वर्जयेदासनं चैव पदा नाकर्षयेद्रुधः ॥ ४१.१२५ ॥ 


जल्लमग्नि च निनयेद्यगपन्न विचक्षणः॥ ४१.१२६ ॥ 


पादौ प्रसारयेन्नैव गुरुदेवाग्निसंमुखौ॥ 
चतुष्पथं चैत्यतरुं देवागारं तथा यतिम्‌॥ ४१.१२७ ॥ 


विद्याधिकं गुरुं वृद्धं कुर्यादेतान्प्रदक्षिणान्‌॥ ४१.१२८ ॥ 


आहारनीहारविहारयोगाः सुसंवृता धर्मविदानुकार्याः॥ 
वाग्बुद्धिवीर्याणि तपस्तथैव वार्तायुषी गुसतमे च कार्ये॥ ४१.१२९ ॥ 


onlinesanskritbooks.com 


उभे मूत्रपुरीषे तु दिवा कुर्यादुदडयुखः॥ 
दक्षिणाभिमुखो रात्रौ ह्येवमायुर्न रिष्यते॥ ४१.१३० ॥ 


प्रत्यग्नि प्रति सूर्य च प्रति गां व्रतिनं प्रति॥ 
प्रति सोमोदक सन्ध्या प्रज्ञा नश्यति मेहतः॥ ४१.१३१ ॥ 


भोजने शयने स्थाने उत्सर्गे मलमूत्रयोः॥ 
रथ्याचक्रमणे चार्दट्रपञ्चकश्वाचमेत्सदा॥ ४१.१३२ ॥ 


न नयां मेहनं कुयौन्न श्मशाने नभस्मनि॥ 
न गोमये न कृष्टे च नेवालूने न शाइवले॥ ४१.१३३ ॥ 


उद्धृतताभिस्तथाद्भिस्तु शौचं कुरयाद्विचक्षणः॥ 
अंतर्जल्रद्देवकुलाद्वल्मीकान्मूषकस्थलात्‌॥ ४१.१३४ ॥ 


अपविद्धापशौचाश्च वर्जयेत्पंच मृत्तिकाः॥ 
गन्धलेपापहरण शौच कुर्यात्तथा बुधः॥ ४१.१३५ ॥ 


नात्मानं ताडयेन्नेव दद्याद्ः खेभ्य एव च॥ 
उभाभ्यामपि पाणिभ्यां कण्ड्र्येन्नात्मनः शिरः॥ ४१.१३६ ॥ 


रक्षेद्दारांस्त्यजेदीष्यां तासु निष्कारणं बुधः॥ 
सूर्यास्तं न विनाकाश्चित्क्रिया नेवाचरेत्तथा॥ ४१.१३७ ॥ 


अद्रोहेणैव भूतानामल्पद्रोहेण वा पुनः॥ 
शिवचित्तोजयोद्वित्तं न चातिकृपणो भवेत्‌॥ ४१.१३८ ॥ 

नेष्युः स्यान्न कृतघ्नः स्यान्न परद्रोहकर्मधीः॥ 
न पाणिपादचपलो न नेत्रचपलोऽनृजुः॥ ४१.१३९ ॥ 


न च वागङ्गचपल्रो न चाशिष्टस्य गोचरः॥ 
न शुष्कवादं कुर्वीत शुष्क्रवैरं तथैव च॥ ४१.१४० ॥ 


उपायैः साधयेदर्थान्दण्डस्त्वगतिका गतिः॥ 
भिन्नाशनं भिन्नशय्यां वरजेयेद्विन्नभाजनम्‌॥ ४१.१४१ ॥ 


अंतरेण न गच्छेन द्वयोज्वलनलिंगयोः॥ 
नाग्न्योरने वि्रयोश्चैव न दंपत्योनृपोत्तम॥ ४१.१४२ ॥ 


न सूर्यव्योमयोर्नैव हरस्य वृषभस्य च॥ 
एतेषामंतरं कुर्वन्यतः पापमवाप्नुयात्‌॥ ४१.१४३ ॥ 


नेकवस्त्रश्च भुंजीत नाग्नौ होममथाचरेत्‌॥ 
न चार्चयेदद्विजान्नैव कुर्यौद्देवाचनं बुधः॥ ४१.१४४ ॥ 


खंडनं पेषणं माष्टिं जलसंशोधनं तथा॥ 
रंधनं भोजनं स्वाप उत्थानं गमनं क्षुतम्‌॥ ४१.१४५ ॥ 


कार्यारंभं समासिं च वचः प्रोच्य तथा प्रियम्‌| 
पिबञ्जिघ्रन्स्पृशञ्छुण्वन्विवक्षुर्मैथुनं तथा॥ ४१.१४६ ॥ 


शुचित्वं च जपं स्थाणुं यः कुर्याद्विंशतिं तथा॥ 

माहेश्वरः स विज्ञेयः शेषोन्यो नामधारकः॥ ४१.१४७ ॥ 


स वै रुद्रमयो भूत्वा ततश्वांते शिवं व्रजेत्‌॥ 
परस्त्रियं नाभिभाषेत्तथा संभाषयेद्यदि॥ ४१.१४८ ॥ 


मातः स्वसरथो पुत्रि आर्येति च वदेद्रुधः॥ 
उचछिष्टो नालभेत्किंचिन्न च सूर्य॑ विलोकयेत्‌॥ ४१.१४९ ॥ 


नेन्दुं न तारकाश्वैव नादयेन्नात्मनः शिरः॥ 
स्वस्रा दिहित्रा मात्रा वा नेकांतासन माचरेत्‌॥ ४१.१५० ॥ 


दुर्जयो हींद्रियग्रामो मुह्यते पंडितोऽपि सन्‌॥ 
गुरुमभ्यागतं गेहे स्वयमुत्थाय यत्रतः॥ ४१.१५१ ॥ 


आसनं कल्पयेत्तस्य कुर्यात्पादाभिवंदनम्‌॥ 
नोदक्छिराः स्वपेज्जातु न च प्रत्यक्छिरा बुधः॥ ४१.१५२ ॥ 


शिरस्यगस्त्यमाधाय तथैव च पुरंदरम्‌॥ 
उदक्यादर्शनं स्पर्शं वर्ज्यं संभाषणं तथा॥ ४१.१५३ ॥ 


नाप्सु मूत्रं पुरीषं वा मैथुनं वा समाचरेत्‌॥ 
कृत्वा विभवतो देवमनुष्यर्षिसमर्चनाम्‌॥ ४१.१५४ ॥ 


पितृणां च ततः शेषं भोक्तु माहेश्वरोऽहति॥ 
वाग्यतः शुचिराचांतः प्राञ्ुखोदञ्जुखोऽपि वा॥ ४१.१५५ ॥ 

अन्तर्जानुश्व तच्चित्तो भुञ्जीतान्नमकुत्सयन्‌॥ 
नोपघातं विना दोषान्न तस्योदाहरेद्रुधः ॥ ४१.१५६ ॥ 


नग्नस्नानं न कुर्वीत न शयीत व्रजेत वा॥ 
दुष्कृतं न गुरौर््रूयात्क्रु्धं चैनं प्रसादयेत्‌॥ ४१.१५७ ॥ 


परिवादं न श्रृमुयादन्येषामपि जल्पताम्‌॥ 
सदा चा कर्णयेद्वमास्त्यक्त्वा कृत्यशतान्यपि॥ ४१.१५८ ॥ 


नित्यं नित्यं हि संमाष्टिं गेहदर्पणयोरिव॥ 
शुक्लायां च चतुर्दश्यां नक्तभोजी सदा भवेत्‌॥ ४१.१५९ ॥ 


तिस्रो रात्रीर्न शक्तश्चेदेवं माहेश्वरो भवेत्‌॥ 
संयावकृशरामांसं नात्मानमुपसाधयेत्‌॥ ४१.१६० ॥ 


सायंप्रातश्च भोक्तव्यं कृत्वा ह्यतिथि भोजनम्‌॥ 
स्वप्नाधययनभोज्यानि संध्ययोश्च विवजयेत्‌॥ ४१.१६१ ॥ 


भुंजानः संध्ययोर्मोहादसुरावसथो भवेत्‌॥ 
स्नातो न धूनयेत्केशान्क्षुते निष्ठीवितेऽध्वनि॥ ४१.१६२ ॥ 


आलभ्नेद्दक्षिणं कर्णं सर्वभूतानि क्षामयेत्‌॥ 
न चापि नीलीवासाः स्यान्न विपर्यस्तवस्त्रधृक्‌॥ ४१.१६३ ॥ 


वर्ज्य॑ च मलिनं वस्त्रं दशाभिश्च विवर्जितम्‌॥ 
प्रक्षाल्य मुखहस्तौ च पादौ चाप्युपविश्य च॥ ४१.१६४ ॥ 

अंतजानुस्त्रिराचामेद्दिर्मुखं परिमार्जयेत्‌॥ 
तोयेन स्परशयेत्खानि स्वमूर्धानं तथैव च॥ ४१.१६५ ॥ 


आचम्य पुनराचम्य क्रियाः कुर्वीत सर्वशः॥ 
क्षुते निष्ठीविते चैव दंतलग्ने तथैव च॥ ४१.१६६ ॥ 


पतितानां च संभाषे कुर्यादाचमनिक्रियाम्‌॥ 
अध्येतव्या त्रयी नित्यं भवितव्यं विपश्चिता॥ ४१.१६७ ॥ 


धर्मतो धनमाहार्यं यष्टव्य चापि यत्रतः॥ 
हीनेभ्योपि न युंजीत त्वंकारं क्हिचिद्वधः॥ 
त्वंकारो वा वधो वापि गुरूणामुभयं समम्‌॥ ४१.१६८ ॥ 


सत्यं वाच्यं नित्यमैत्रेण भाव्यं कार्य त्याज्यं नित्यमायासकारि॥ 
लोकेऽमुष्मिन्यद्दिनं स्यात्तथास्मिन्नात्मा योगे येजनीयो गभीरैः॥ ४१.१६९ ॥ 


तीर्थस्नाने: सोपवासैर्व्र॑तैश्च पात्रे दानैर्होमजप्यैश्चयज्ञैः॥ 
भवार्चनैर्दैवपूजाविशेषैरात्मा नित्यं शोधनीयो मलाक्तः॥ ४१.१७० ॥ 


यत्रापि कुर्वतो नात्मा जुगुप्सामेति पार्थिव॥ 
तत्कर्तव्यसमसंगेन यन्नगोप्यं महाजने॥ ४१.१७१ ॥ 


इति ते वै समुद्देशः कीर्तितः किंचिदेव च॥ 
शेषः स्मृतिपुराणेभ्यस्त्वया श्रोतव्य एव च॥ ४१.१७२ ॥ 

एवमाचरतो धर्म महेशस्य गृहे सतः॥ 
धर्मार्थकामसंप्रासतौ परत्रेह च शोभनम्‌॥ ४१.१७३ ॥ 


एवं नानाविधान्धर्मान्महाकालस्य फाल्गुन॥ 

वदतो ध्वनिराकाशे सुमहानभ्यजायत॥ ४१.१७४ ॥ 
यावत्पश्यंति ये तत्र समाजग्मुः श्रृणुष्व तान्‌॥ 

ब्रह्मा विष्णुः स्वयं रुद्रो दे वी रुद्रगणास्तथा॥ ४१.१७५ ॥ 


इंद्रादयस्तथा देवा वसिष्ठाद्या मुनीश्वराः॥ 
तुंबरुप्रवराश्चापि गंधर्वाप्सरसां गणाः॥ ४१.१७६ ॥ 


तान्महेशमुखान्सवन्महाकालो महामतिः॥ 
अर्चयामास बहुधा भक्त्युद्रेकातिपूरितः॥ ४१.१७७ ॥ 


ततो ब्रह्मादिभिर्देवैर्वरे रत्रमयासने॥ 
उपविष्टोऽभिषिक्तश्च महीसागरसंगमे॥ ४१.१७८ ॥ 


ततो देव्या समालिंग्य नीत्वोत्संगं स्वकं मुदा॥ 
पुत्रत्वे कल्पितः पार्थ महाकालो महामतिः॥ ४१.१७९ ॥ 


उक्तञ्च यावददब्रह्माण्डमिदमास्ते शिवव्रत॥ 
तावतिष्ठ शिवस्थाने शिववच्छिवभक्तितः॥ ४१.१८० ॥ 


देवेन च वरो दत्तस्त्वल्लिंगं योऽर्चयिष्यति॥ 
जितेन्द्रियः शुचिभूत्वा ऊर्ध्वं मल्लोकमेष्यति॥ ४१.१८१ ॥ 

दर्शनं स्तवनं पूजा प्रणामश्व ततो जपः॥ 
दानं चात्र कृतं लिंगे ममातितृसिकारणम्‌॥ ४१.१८२ ॥ 


इत्युक्ते विस्मिता देवाः साधु साध्विति ते जगुः॥ 
ब्रह्मविष्णुमुखाश्चैव महाकाल प्रतुष्टवुः॥ ४१.१८३ ॥ 


ततः सुरैःस्तूयमानो वं्यमानश्च चारणैः॥ 
नृत्यद्विरप्सरोभिश्च कीतेर्गधर्वजैः शुभैः॥ ४१.१८४ ॥ 


कोटिकोटिगणैश्वैव स्तुरवाद्भिः सर्वतो वृतः॥ ४१.१८५ ॥ 


महाकालो रुद्रभवनं गतो भवपुरस्सरः॥ 
एवमेतन्महालिंगमुत्पन्नं कुरुनंदन ॥ ४१.१८६ ॥ 


कूपश्वापि सरः पुण्यं महाकालस्य सिद्धिदम्‌॥ 
अत्र ये मनुजाः पार्थ लिंगस्याराधने रताः॥ ४१.१८७ ॥ 


महाकालः समालिंग्य ताञ्छिवाय निवेदयेत्‌॥ 
एतदत्यद्भुतं लिंगं त्रिषु लोकेषु विश्रुतम्‌॥ ४१.१८८ ॥ 


दृष्टं स्पृष्ट पूजितं च गतास्ते भवसद्म तत्‌ एवमेतानि लिंगानि सस्त जातानि फाल्गुन॥ 
४१.१८९ ॥ 


ये श्रृण्वंति गृणंत्येतत्तेपि धन्या नरोत्तमाः॥ ४१.१९० ॥ 


इति श्रीस्कांदे महापुराण एकाशीति साहस्र्यां संहिताया प्रथमे माहेश्वरखण्डे 

कौमारिकाखण्डे श्रीमहाकालमाहात्म्ये महाकालकरंधमसंवादे 
शिवपूजनविधिनित्यकर्तव्यधर्मनिरूपणपूर्वकमहाकालशिवलोकप्रासिवर्णनंनामैकचत्वारिंशो 
ऽध्यायः॥ ४१ ॥ छ ॥ 


.2.42 


॥नारद उवाच॥ 
ततो मया स्थापिते च स्थाने कालांतरेण ह॥ 
चिंतितं हृदये भूयो द्विजानुग्रहकाम्यया॥ ४२.१ ॥ 


वासुदेवविहीनं हि तीर्थमेतन्न रोचते॥ 
असूर्यं हि जगद्यद्वत्स हि भूषण भूषणम्‌॥ ४२.२ ॥ 


यत्र नैव हरिः स्वामी तीर्थे गेहेऽथ मानसे॥ 
शास्त्रे वा तदसत्सर्वं हांसं तीर्थे न वायसम्‌॥ ४२.३ ॥ 


तस्मात्प्रसाद्य वरदं तीर्थैऽस्मिन्पुरुषोत्तमम्‌॥ 
आनेष्ये कलया साक्षाद्विश्वनुग्रहकाम्यया॥ ४२.४ ॥ 


इति संचिंत्य कौरव्य ततोऽहं चात्र संस्थितः॥ 
ज़ञानयोगेन योगींद्र शतं वर्षाण्यतोषयम्‌॥ ४२.५ ॥ 


अष्टाक्षरं जपन्मंत्रं सनिगृह्येद्रियाणि च॥ 
वासुदेवमयो भूत्वा सर्वभूतकृपापरः॥ ४२.६ ॥ 

एवं मयाराध्यमानो गरुड हरिरास्थितः | 
गणकोटिपरिवृतः प्रत्यक्षः समजायत॥ ४२.७ ॥ 


तमहं प्रांजलिर्भूत्वा दत्तवार्घ्य विधिवद्धरे:॥ 
प्रत्यवोचं प्रमम्याथ प्रबद्धकरसं पुटः॥ ४२.८ ॥ 


श्वेतद्वीपे पुरा दृष्टं मया रूपं तव प्रभो॥ 
अजं सनातनं विष्णो नरनारायणात्मकम्‌॥ ४२.९ ॥ 


तद्रूपस्य कलामेकां स्थापयात्र जनार्दन॥ 
यदि तुष्टोऽसि मे विष्णो तदिद क्रियतां त्वया॥ ४२.१० ॥ 


एवं मया प््रार्थितोऽथ प्रोवाच गरुडध्वजः॥ 
एवमस्तु ब्रह्मपुत्र यत््वयाभीप्सितं हृदि ॥ ४२.११ ॥ 


तत्तथा भविता सर्वमप्यत्रस्थं सदैव हि॥ 
एवमुक्त्वा गते विष्णौ निवेश्य स्वकलां प्रभो॥ ४२.१२ ॥ 


मया संस्थापितो विष्णुर्लौकानुग्रहकाम्यया | 
यस्मात्स्वयं श्वेतद्वीपनिवास्यत्र हरिः स्थितः॥ ४२.१३ ॥ 


वृद्दो विश्वस्य विश्वाख्यो वासुदेवस्ततः स्मृतः॥ 
कार्तिके शुक्लपक्षे या भवत्ये कादशी शुभा॥ ४२.१४ ॥ 


स्नानं कृत्वा विधानेन तोयप्रस्रवणादिषु | 
योच॑येदच्युतं भक्त्या पंचोपचारपूजया॥ ४२.१५ ॥ 

उपोष्य जागर कुर्याद्वीतवायं हरेः पुरः|॥| 
कथां वा वैष्णवीं कुर्याइंभक्रोधविवर्जित:॥ ४२.१६ ॥ 


दानं दद्यायथाशक्त्या नियतो हृष्टमानसः॥ 
अनेकभवसंभूतात्कल्मषादखिलादपि॥ ४२.१७ ॥ 


मुच्यतेऽसौ न संदेहो यद्यपि ब्रह्मघातकः॥ 
गारुडेन विमानेन वैकुंठं पदमाप्नुयात्‌॥ ४२.१८ ॥ 


कुलानां तारयेत्पार्थं शतमेकोत्तरं नरः॥ 
शरद्धायुक्तं मुदा युक्तं सोत्साहं सस्पृहं तथा॥ ४२.१९ ॥ 


अहंकारविहीनं च स्नानं धूपानुपनम्‌॥ 
पुष्पनेवेद्यसंयुक्तमर्घदानसमन्वितम्‌॥ ४२.२० ॥ 


यामेयामे महाभक्त्या कृतारार्तिकसंयुतम्‌॥ 
चामराह्वादसंयुक्तं भेरीनादपुरस्कृतम्‌॥ ४२.२१ ॥ 


पुराणश्रृतिसंपन्नं भक्तिनृत्यसमन्तवितम्‌॥ 
विनिद्रक्षृतृषास्वादस्पृहाहीनं च भारत॥ ४२.२२ ॥ 


तत्पादसौरभधघ्राणसंयुतं विष्णुवल्लभम्‌॥ 
सगीतं सार्चनकरं तत्क्षेत्रगमनान्वितम्‌॥ ४२.२३ ॥ 


पायुरोधैन संयुक्तं ब्रह्मचर्यसमन्वितम्‌॥ 

स्तुतिपाठेन संयुक्ते पादोदकविभूषितम्‌॥ ४२.२४ ॥ 


सत्यान्वितं सत्ययोगसंयुत॑ पुण्यवार्तया॥ 
पंचविंशतिमभिर्युक्त गुणैयों जागरं नरः॥ 
एकादश्यां प्रकुर्वीत पुनर्न जायते भुवि॥ ४२.२५ ॥ 


अत्र तीर्थवरे पूर्वमैतरेय इति द्विजः॥ 
सिद्धिं प्रासो महाभागो वासुदेवप्रसादतः॥ ४२.२६ ॥ 


॥अर्जुन उवाच॥ 
ऐतरेयः कस्य पुत्रो निवासः क्वास्य वा मुने ॥ 
कथ सिद्धिमागाद्वीमान्वासुदेवप्रसादतः॥ ४२.२७ ॥ 


॥नारद उवाच॥ 
अस्मिन्नेव मम स्थाने हारीतस्यान्वयेऽभवत्‌॥ ४२.२८ ॥ 


मांडूकिरिति विप्राग्र्यो वेदवेदांगपारगः॥ ४२.२९ ॥ 


तस्यासी दितरा नाम भार्या साध्वीगुणैर्युता॥ 
तस्यामुत्पद्यत सुतस्त्वैतरेय इति स्मृतः॥ ४२.३० ॥ 


स च बाल्यात्प्रभृत्येव प्राग्जन्मन्यनुशिक्षितम्‌॥ 
जजापमंत्रं त्वनिशं द्वादशाक्षरसंज़ितम्‌॥ ४२.३१ ॥ 


न श्रृणोति न वक्त्येव मनसापि च किचन॥ 
एवंप्रभावः सोऽभूच्च बाल्ये विप्रसुतस्तदा॥ ४२.३२ ॥ 

ततो मूकोऽयमित्येव नानोपायैः प्रबोधितः॥ 
पित्रा यदा न कुरुते व्यवहाराय मानसम्‌॥ ४२.३३ ॥ 


ततो निश्चित्य मनसा जडोयमिति भारत॥ 
अन्यां विवाहयामास दारान्पुत्रांस्तथादधै ॥ ४२.३४ ॥ 


पिंगानाम च सा भार्या तस्याः पुत्राश्च जज्ञिरे॥ 
चत्वारः कर्मकुशल्रा वेदवेदांगवादिनः॥ ४२.३५ ॥ 


यज्ञेषु शांतिहोमेषु द्विजैः सर्वत्र पूजिताः॥ 
ऐतरेयोपि नित्यं च त्रिकालं हरिकंदिरे॥ ४२.३६ ॥ 


जजाप परमं जाप्यं नान्यत्र कुरुते श्रमम्‌॥ 
ततो माता निरीक्ष्यैव सपत्नीतनयांस्तथा॥ ४२.३७ ॥ 


दार्यमाणेन मनसा तनयं वाक्यमब्रवीत्‌॥ 
क्लेशायैव च जातोऽसि धिग्मे जन्म च जीवितम्‌॥ ४२.३८ ॥ 


नारयास्तस्या नृल्लोकेऽत्र वरैवाजननिः स्फुटम्‌॥ 
विमानिता या भरत्रास्यान्न पुत्रः स्याद्रुणैर्युतः॥ ४२.३९ ॥ 


पिंगेय कृतपुण्या वै यस्याः पुत्रा महागुणाः॥ 
वेदवेदांगतत्त्वज्ञाः सर्वत्राभ्यर्चिता गुणैः॥ ४२.४० ॥ 


तदहं पुत्र दुर्भाग्या महीसागरसंगमे॥ 

निमज्जीष्ये वरं मृत्युर्जीविते कि फलं मम॥ 
त्वमप्येवं महामौनी नन्द भक्तो हरेश्चिरम्‌॥ ४२.४१ ॥ 


॥नारद उवाच॥ 
इति मातुवचः श्रुत्वा प्रहसन्नैतरेयकः॥ ४२.४२ ॥ 


ध्यात्वा मुहुर्त धर्मज्ञो मातरं प्रणतोऽब्रवीत्‌॥ 
मातर्मिथ्याभिभूतासि अज्ञाने ज्ञानवत्यसि॥ ४२.४३ ॥ 


अशोच्ये शोचसि शुभे शोच्ये नेवाऽपि शोचसि॥ 
देहस्यास्य कृते मिथ्यासंसारे किं विमुह्यसि॥ ४२.४४ ॥ 


मूर्खाचरितमेतद्धि मन्मातुरुचितं न हि॥ 
अन्यत्ससारसारं च सारमन्यच्च मोहिताः॥ ४२.४५ ॥ 


प्रपश्यति यथा रात्रौ खद्योतं दीपवत्स्थितम्‌॥ 
यदिदं मन्यसे सारं श्रृणु तस्याप्यसारताम्‌॥ ४२.४६ ॥ 


एवंविधं हि मानुऽयमा गर्भादिति कष्टदम्‌ 
अस्थिप्टतुलास्तम्भे स्नायुबन्धेन यंत्रिते॥ ४२.४७ ॥ 


रक्तमांसमदालिसे विण्मूत्रद्रव्यभाजने॥ 
केशरोमतृणच्छन्ने सुवर्णत्वक्सुधूतके॥ ४२.४८ ॥ 


वदनैकमहाद्वारे षड्गवाक्षवितभूषिते॥ 
ओष्ठद्वयकाटे च तथा दंतार्गलान्विते॥ ४२.४९ ॥ 

नाडीस्वेदप्रवाहे च कालवक्त्रानलस्थिते॥ 
एवंविधे गृहे गेही जीवो नामास्ति शोभने॥ ४२.५० ॥ 


गुणत्रयमयी भार्या प्रकृतिस्तस्य तत्र च॥ 
बोधाहंकारकामाश्च क्रोधलोभादयोऽपि च ॥ ४२.५१ ॥ 


अपत्यान्यस्य हा कष्टमेवं मूढः प्रवतते॥ 
तस्य योयो यथा मोहस्तथा तं श्रृणु तत्त्वतः॥ ४२.५२ ॥ 


स्रोतांसि यस्य सततं प्रस्रवति गिरेरिव॥ 
कफमूत्रादिकान्यस्य कृते देहस्य मुरह्याति॥ ४२.५३ ॥ 


सर्वाशुचिनिधानस्य शरीरस्य न विद्यते| 
शुचिरेकप्रदेशोऽपि विण्मूत्रस्य दृतेरिव॥ ४२.५४ ॥ 


स्पृष्ट्वा स्वदेहस्रोतांसि मृत्तोयैः शोध्यते करः॥ 
तथाप्यशुचिभांडस्य न विरज्यति किं नरः॥ ४२.५५ ॥ 


कायः सुगन्धतोयायैर्यत्नेनापि सुसंस्कृतः॥ 
न जहाति स्वकं भावं श्वपुच्छमिव नामितम्‌॥ ४२.५६ ॥ 


स्वदेहाशुचिगंधेन न विरज्यति यो नरः॥ 
विरागे कारणं तस्य किमन्यदु पदिश्यते॥ ४२.५७ ॥ 


गन्धलेपापनोदार्थ शोचं देहस्य कीर्तितम्‌॥ 

द्यस्यापगमात्पश्वाद्भावशुद्ध्या विशुध्यति॥ ४२.५८ ॥ 


गंगातोयेन सर्वेण मृद्भारैः पर्वतोपमैः॥ 
आ मृत्योराचरञ्छौचं भावदुष्टो न शुध्यति॥ ४२.५९ ॥ 


तीर्थस्नानैस्तपोभिर्वा दुष्टात्मा नैव शुध्यति॥ 
स्वेदितः क्षालितस्तीर्थै किं शुद्धिमधिगच्छति॥ ४२.६० ॥ 


अंतर्भवप्रदुष्टस्य विशतोऽपि हुताशनम्‌॥ 
न स्वर्गो नापपर्गश्च देहनिर्दहनं परम्‌॥ ४२.६१ ॥ 


भावशुद्धिः परं शौचं प्रमाणं सर्वकर्मसु ॥ 
अन्यथालिंग्यते कांता भावेन दुहिताऽन्यथा॥ ४२.६२ ॥ 


अन्यथैव स्तन पुत्रश्चिंतयत्यन्यथा पतिः॥ 
चित्त विशोधयेत्तस्मात्किमन्यैर्बाह्मशोधनै:॥ ४२.६३ ॥ 


भावतः संविशुद्धात्मा स्वर्ग मोक्षं च विंदति॥ 
ज्ञानामलांभसा पुंसः सद्दैराग्यमृदा पुनः॥ ४२.६४ ॥ 


अविद्यारागविण्मूत्रलेपगंधविशोधनम्‌॥ 
एवमेतच्छरीरं हि निसर्गादशुचि विदु:॥ ४२.६५ ॥ 


त्वञ्ञात्रसारनिःसारं कदलीसारसंनिभम्‌॥ 
ज्ञात्वैवं दोषवद्देहं यः प्राज्ञः शिथिलीभवेत॥ ४२.६६ ॥ 

स निष्क्रामति संसारे टृठग्राही स तिष्ठति॥ 
एवमेतन्महाकष्टं जन्म दुःखं प्रकीर्तितम्‌॥ ४२.६७ ॥ 


पुंसामज्ञातदोषेण नानाकर्मवशेन च॥ 
यथा गिरिवराक्रांतः कश्चिद्ःखेन तिष्ठति॥ ४२.६८ ॥ 


यथा जरायुणा देही दुःखं तिष्ठति वेष्टितः॥ 
पतितः सागरे यद्वद्ःखमास्ते समाकुलः॥ ४२.६९ ॥ 


गर्भोदकेन सिक्तांगस्तथाऽऽस्ते व्याकुलः पुमान्‌॥ 
लोहकुम्भे यथान्यस्त पच्यते कश्चिदग्िनना॥ ४२.७० ॥ 


गर्भकुम्भे तथा क्षिसः पच्यते जठराग्निना॥ 
सूचीभिरग्निवर्णाभिविभिन्नस्य निरन्तरम्‌॥ ४२.७१ ॥ 


यदयुःखं जायते तस्य तदर्भेषष्टगुणं भवेत्‌॥ 
इत्येतद्रर्भदुःखं हि प्राणिनां परिकीर्तितम्‌॥ ४२.७२ ॥ 


चरस्थिराणां सर्वेषामात्मगर्भनुरूपतः॥ 
तत्रस्थस्य च सर्वेषां जन्मनां स्मरणं भवेत्‌॥ ४२.७३ ॥ 


मृतश्वाहं पुनजीतो जातश्चाहं पुनर्मृतः॥ 
नानायोनिसहस्राणि मया दृष्टान्वनेकधा॥ ४२.७४ ॥ 


अधुना जातमात्रोऽहं प्राससंस्कार एव च॥ 
ततः श्रेयः करिष्यामि येन गर्भो न संभवेत्‌॥ ४२.७५ ॥ 

अध्येष्यामि हरेर्जानं संसारविनिवर्तनम्‌॥ 
एवं संचिंतयन्नास्ते मोक्षोपायं विचिन्तयन्‌॥ ४२.७६ ॥ 


गभात्कोटिगुणं दुःखं जायमानस्य जायते॥ 
गर्भवासे स्मृतिर्यासीत्सा जातस्य प्रणश्यति॥ ४२.७७ ॥ 


स्पृष्टमात्रस्य बाह्येन वायुना मूढता भवेत्‌॥ 
संमूढस्य स्मृतिभ्रंशः शीघ्रं संजायते पुनः॥ ४२.७८ ॥ 


स्मृतिभ्रंशाततस्तस्य पूर्वकमवशेन च॥ 
रतिः संजायते तूर्णं जंतोस्तत्रैव जन्मनि॥ ४२.७९ ॥ 


रक्तो मूढश्ध लोकोयमकार्ये संप्रवर्तते॥ 
तत्रात्मानं न जानाति न परं न च दैवतम्‌॥ ४२.८० ॥ 


न श्रृणोति परं श्रेयः सति चक्षुषि नेक्षते॥ 
समे पथि समैर्गच्छन्स्खल्लतीव पदेपदे॥ ४२.८१ ॥ 


सत्यां बुद्धौ न जानाति बोध्यमानो बुधैरपि॥ 
संसारे क्लिश्यते तेन रागमोहवशानुगः॥ ४२.८२ ॥ 


गर्भस्मृतेरभावेन शास्त्रमुक्तं महर्षिभिः॥ 
तद्दुःखकथनार्थाय स्वर्गमोक्षप्रसाधकम्‌॥ ४२.८३ ॥ 


ये शास्त्रज्ञाने सत्यस्मिन्सर्वकमाथसाधके॥ 

न कुर्वत्यात्मनः श्रैयस्तदत्र परमद्भुतम्‌॥ ४२.८४ ॥ 


अव्यक्तेन्टद्रियवृत्तित्वाद्वाल्ये दुःखं महत्पुनः॥ 
इच्छन्नपि न शक्नोति वक्तुं कतुं च किञ्चन॥ ४२.८५ ॥ 


देतोत्थाने महद्दुःखं मौलेन व्याधिना तथा॥ 
बालरोगैश्च विविधैः पीडा बालग्रहैरपि॥ ४२.८६ ॥ 


तृडबुभुक्षापरीतांगः क्वचितिष्ठति रारटन्‌॥ 
विण्मूत्रभक्षणाद्यं च मोहाद्वालः समाचरेत्‌॥ ४२.८७ ॥ 


कोमारे कर्णवेधेन मातापित्रोर्विताडनैः॥ 
अक्षराध्ययनायैश्च दुःखं स्याद्रुरुशासनात्‌॥ ४२.८८ ॥ 


प्रमत्तेद्रियवृत्तेश्च कामरागप्रपीडनात्‌॥ 
रागोद्ृतस्य सततं कुतः सौख्यं हि यौवने॥ ४२.८९ ॥ 


इंष्यया सुमहद्दुःखं मोहाद्रक्तस्य जायते॥ 
मत्तस्य कुपितस्यैव रागो दोषाय केवलरम्‌॥ ४२.९० ॥ 


न रात्रौ विंदते निद्रा कामाग्निपरिखेदितः॥ 
दिवापि हि कुतः सौख्यमर्थोपार्जनचिंतया॥ ४२.९१ ॥ 


नारीषु त्वनुभूतासु सर्वदोषाश्रयासु च॥ 
विण्मुत्रोत्सर्गसद्शं सौख्यं मैथुनजं स्मृतम्‌॥ ४२.९२ ॥ 

सन्मानमपमानेन वियोगेनेष्टसंगमः॥ 
यौवनं जरया ग्रस्तं क्व सौख्यमनुपद्रवम्‌॥ ४२.९३ ॥ 


वलीपलितकायेन शिथिलीकृतविग्रहः॥ 
सर्वक्रियास्वशक्तश्च जरयाजर्जर्जरीकृतः॥ ४२.९४ ॥ 


सत्रीपुंसोयँवनं रूपं यदन्योन्याश्रयं पुरा॥ 
तदेवं जरया ग्रस्तमुभयोरपि न प्रियम्‌॥ ४२.९५ ॥ 


जराभिभूतःपुरुषः पत्रीपुत्रादिबांधवैः॥ 
अशक्तत्वाद्दुराचारैर्भृत्यैश्च परिभूयते॥ ४२.९६ ॥ 


धर्ममर्थ च कामं च मोक्षं च नातुरो यतः॥ 
शक्तः साधयितुं तस्मायुवा धर्मं समाचरेत्‌॥ ४२.९७ ॥ 


वातपित्तकफादीनां वैषम्यं व्याधिरुच्यते॥ 
वातादीनां समूहश्च देहोऽयं परिकीर्तितः॥ ४२.९८ ॥ 


तस्मादव्याधिमयं जञेयं शरीरमिदमात्मनः॥ 
रोगैर्नानाविधैर्यांति देहे दुःखान्यनेकशः॥ ४२.९९ ॥ 


तानि न स्वात्मवेद्यानि किमन्यत्कथयाम्यहम्‌॥ 
एकोत्तरं मृत्युशतमस्मिन्देहे प्रतिष्ठितम्‌॥ ४२.१०० ॥ 


तत्रैकः कालसंयुक्तः शेषास्त्वागंतवः स्मृताः॥ 
ये त्विहागंतवः प्रोक्तास्ते प्रशाम्यन्ति भेषजैः॥ ४२.१०१ ॥ 

जपहोमप्रदानैश्च कालमृत्युने शाम्यति॥ 
विविधा व्याधयः शस्ताः सर्पाद्याः प्राणिनस्तथा॥ ४२.१०२ ॥ 


विषाणि चाभिचाराश्च मृत्योद्वाराणि देहिनाम्‌॥ 
पीडितं सर्परोगायैरपि धन्वंतरिः स्वयम्‌॥ ४२.१०३ ॥ 


स्वस्थीकर्तुं न शक्नोति कालप्रासं हि देहिनम्‌॥ 
नैषध न तपो मत्रा न मित्राणि न बांधवाः॥ ४२.१०४ ॥ 


शक्नुवंति परित्रातुं नरं कालेन पीडितम्‌॥ 
रसायनतपोजप्यैर्योगसिद्धैर्महात्मभिः॥ ४२.१०५ ॥ 


कालमृत्युरपि प्राज्ञैर्नीयते नापि संयुतैः॥ 
नास्ति मृत्युसमं दुःख नास्ति मृत्युसमं भयम्‌॥ ४२.१०६ ॥ 


नास्ति मृत्युसमस्रासः सर्वेषामपि देहिनाम्‌॥ 
सद्भार्यापुत्रमित्राणि राज्यैश्वर्यसुखानि च॥ ४२.१०७ ॥ 


आबद्धानि स्नेहपाशैमृत्युः सर्वाणि कृंतति॥ 
कि न पश्यसि मातस्त्वं सहस्रस्यापि मध्यतः॥ ४२.१०८ ॥ 


जनाः शतायुषः पंचभरवंति न भवन्ति वा॥ 
अशीतिका विपद्यन्ते केचित्सस्तिका नराः॥ ४२.१०९ ॥ 


परमायुः स्थिता षष्टिरतदप्यस्ति न निष्ठितम्‌॥ 

तस्य यावद्भवेदायुर्देहिनः पूर्वकर्म भिः॥ ४२.११० ॥ 


तस्यार्धमायुषो रात्रिहरते मृत्युरूपिणी॥ 
बालभावेन मोहेन वार्धके जरया तथा॥ ४२.१११ ॥ 


वर्षाणां विंशतिर्याति धरमकामार्थवर्जितः॥ 
आगन्तुकैर्भवैः पुंसां व्याधिशोकैरनेकधा॥ ४२.११२ ॥ 


हियतेर्द हि तत्रापि यच्छेषं तद्धि जीवितम्‌॥ 
जीवितांतेच मरणं महाघोरमवाप्नुयात्‌॥ ४२.११३ ॥ 


जायते योनिकोटीषु मृतः कर्मवशात्पुनः॥ 
देहभेदेन यः पुंसां वियोगः कर्मसंख्यया॥ ४२.११४ ॥ 


मरणं तद्रिनिर्दिष्ट न नाशः परमार्थतः॥ 
महातमः प्रविष्टस्य च्छिद्यमानेषु मर्मसु ॥ ४२.११५ ॥ 


यद्ःखं मरणं जंतोने तस्येहोपमा क्वचित्‌॥ 
हा तात मातहा कांते क्रंदत्येवं सुदुःखितः॥ ४२.११६ ॥ 


मण्डूक इव सर्पेण गीर्यते मृत्युना जनः॥ 
बांधवैः संपरित्यक्तः प्रियैश्च परिवारितः॥ ४२.११७ ॥ 


निःश्वसन्दीर्घमुष्णं च मुकेन परिशुष्यता | 
चतरतेष खट्वायाः परिवर्तन्महर्महः॥ ४२.११८ ॥ 
७ खत न 5 SS 

संमूढः क्षिपतेत्यर्थ हस्तपादावितस्ततः॥ 
खट्वातो वांछते भूमिं भूमेः खट्वां पुनर्महीम्‌॥ ४२.११९ ॥ 


विवस्त्रो मुक्तलज्जश्व विष्ठानुलेपितः | 
याचमानश्व सलिलं शुष्ककण्ठोष्ठतालुकः॥ ४२.१२० ॥ 


चिंतयानः स्ववित्तानि कस्यैतानि मृते मयि॥ 
पंचावटान्खनमानः काल्रपाशेन कर्षितः॥ ४२.१२१ ॥ 


म्रियते पश्यतामेव गले घुर्धुररावकृत्‌॥ 
जीवस्तृणजलूकेव देहाद्देह विशेत्क्रमात्‌॥ ४२.१२२ ॥ 


संप्राप्योत्तरमंशेन देहं त्यजति पूर्वकम्‌॥ 
मरणात्प्रार्थना दुःखमधिकं हि विवेकिनः॥ ४२.१२३ ॥ 


क्षणिकं मरणे दुःखमनंतं प्रार्थनाकृतम्‌॥ 
जातं मयैतदधुना मृतो भवति यद्रुरुः॥ ४२.१२४ ॥ 


न परः प्रार्थयेद्भूयस्तृष्णा लाघवकारणम्‌॥ 
आदौ दुःखं तथा मध्ये ह्यन्त्ये दुःखं च दारुणम्‌॥ ४२.१२५ ॥ 


निसर्गात्सर्वभूतानामिति दुःखपरंपरा॥ 
क्षुधा च सर्वरोगाणां व्याधिः श्रेष्ठतमः स्मृतः॥ ४२.१२६ ॥ 


स चान्नौषधिलेपेन क्षणमात्रं प्रशाम्यति॥ 
क्षुद्ध्याधैर्वेदना तीव्रा निःशेषबलकृन्तनी॥ ४२.१२७ ॥ 


~ ८ 

तयाभिभूतो मियते यथान्यैर्व्याधिभिर्न्नरः | 
राजोऽभिमानमात्रं हि ममैव विद्यते गृहे॥ ४२.१२८ ॥ 


सवेमाभरणं भारं सर्वमालेपनं मम॥ 
सर्व प्रलापितं गीतं नित्यमुन्मत्तचेष्टितम्‌॥ ४२.१२९ ॥ 


इत्येवं राज्यसंभोगैः कुतः सौख्यं विचारतः॥ 
नृपाणां व्यग्रचित्तानामन्योन्यविजिगीषया॥ ४२.१३० ॥ 


प्रायेण श्रीमदालेपान्नहुषादा महानृपाः॥ 
स्वर्ग प्राप्यापि पतिताः कः श्रियो विंदते सुखम्‌॥ ४२.१३१ ॥ 


उपर्युपरि देवानामन्योन्यातिशये स्थितम्‌॥ 
नरैः पुण्यफलं स्वर्गे मूलच्छेदेन भुञ्यते॥ ४२.१३२ ॥ 


न चान्यत्क्रियते कर्म सोऽत्र दोषः सुदारुणः॥ 
छिन्नमूलतरुर्यद्ददवशः पतते क्षितौ॥ ४२.१३३ ॥ 


पुण्यमूलक्षये तद्वत्पातयंति दिवौकसः॥ 
इति स्वर्गेपि देवानां नास्ति सौख्यं विचारतः॥ ४२.१३४ ॥ 


तथा नारकिणां दुःखं प्रसिद्धं किं च वर्ण्यते॥ 
स्थावरेष्वपिदुःखानि दावाग्निहिमशोषणम्‌॥ ४२.१३५ ॥ 


कुठारैश्ठेदनं तीव्रं वल्कलानां च तक्षणम्‌॥ 

पर्णशखाफलाना च पातनं चंडवायुना ॥ ४२.१३६ ॥ 


अपमर्दशध सततं गजैर्वैन्यैश्च देहिभिः॥ 
तृडबुभुक्षा च सर्पाणां क्रोधो दुःखं च दारुणम्‌॥ ४२.१३७ ॥ 


दुष्टानां घातनं ल्रोके पाशेन च निबन्धनम्‌ 
एवं सरीसृपाणां च दुःखं मातर्मुहमृहः॥ ४२.१३८ ॥ 
5 SS 


अकस्माज्जन्ममरणं कीटादीनां तथाविधम्‌॥ 
वर्षाशीतातपैदुःखं सुकष्टं मृगपक्षिणाम्‌॥ ४२.१३९ ॥ 


क्षुतृट्क्लेशेन महता संत्रस्ताश्व सदा मृगाः॥ 
पशुनागनिकायानां श्रृणु दुःखानि यानि च॥ ४२.१४० ॥ 


क्षुतृट्छीतादिदमनं वधबन्धनताडनम्‌॥ 
नासाप्रवेधनं त्रासः प्रतोदांकुशताडनम्‌॥ ४२.१४१ ॥ 


वेणुकुन्तादिनिगड़मुद्ररांऽकुशताडनम्‌॥ 
भारोद्वहनसंक्लेशं शिक्षायुद्धादिपीडनम्‌॥ ४२.१४२ ॥ 


आत्मयूथवियोगश्च वने च नयनादिकम्‌॥ 
दुर्भिक्षं दुभगत्वं च मूर्खत्वं च दरिद्रता॥ ४२.१४३ ॥ 


अधरोत्तरभावश्व मरणं राष्ट्रविभ्रमः॥ 
अन्योन्याभिभवाहुःखमन्योन्यातिशयात्पुनः॥ ४२.१४४ ॥ 

अनित्यता प्रभावाणामुच्छुयाणां च पातनम्‌॥ 
इत्येवमादिभिदुःखैर्यस्मादव्यासं चराचरम्‌॥ ४२.१४५ ॥ 


निरयादिमनुष्यांतं तस्मात्सर्वं त्यजेद्रुधः॥ 
स्कन्धात्सकन्ध नयेद्भारं विश्रामं मन्यतेन्यथा॥ ४२.१४६ ॥ 


तद्वत्सर्वमिदं लोके दुःखं दुःखेन शाम्यति॥ 
एवमेतज्जगत्सर्वमन्योन्यातिशयोच्छितम्‌॥ ४२.१४७ ॥ 


दुःखैराकुलितं ज्ञात्वा निर्वेदं परमाप्नुयात्‌॥ 
निर्वेदाच्च विरागः स्याद्विरागाज्जानसंभवः॥ ४२.१४८ ॥ 


जञानेन तं परं ज्ञात्वा विष्णुं मुक्तिमवाप्नुयात्‌॥ 
नाहमेतादृशे लोके रमेयं जननि क्वचित्‌॥ ४२.१४९ ॥ 


राजहंसो यथा शुद्धः काकामेध्यप्रदर्शकः॥ 
श्रृणु मातर्यत्र संस्थो रमेय निरुपद्रवः॥ ४२.१५० ॥ 


अविद्यायनमत्युग्रं नानाकर्मातिशाखिनम्‌॥ 
संकल्प्देशमकरं शोकहर्षहिमातपम्‌॥ ४२.१५१ ॥ 


मोहांधकारतिमिरं लोभव्यालसरीसृपम्‌॥ 
विषयानन्यथाध्वानं कामक्रोधविमोक्षकम्‌॥ ४२.१५२ ॥ 


तदतीत्य महादुर्गे प्रविष्टोऽस्मि महद्वनम्‌॥ 
न तत्प्रविश्य शोचंति न प्रदुष्यंति तद्विदः॥ ४२.१५३ ॥ 

न च बिभ्यति केषाचिन्नास्य बिभ्यति केचन॥ ४२.१५४ ॥ 


तस्मिन्वने ससमहाद्रुमास्तु ससैव नद्यश्व फलानि सस॥ 
सप्ताश्रमाः सप्त समाधयश्च दीक्षाश्व सपैतदरण्यरूपम्‌॥ ४२.१५५ ॥ 


पंचवर्णानि दिव्यानि चतुर्वर्णानि कानिचित्‌॥ 
त्रिद्विवर्णैकवर्णानि पुष्पाणि च फलानि च॥ ४२.१५६ ॥ 


सृजंतः पादपास्तत्र व्याप्य तिष्ठन्ति तद्दनम्‌॥ ४२.१५७ ॥ 


ससत स्त्रियस्तत्र वसंति सत्यस्त्ववाञ्नुख्यो भानुमतो भवंति॥ 
ऊर्ध्व रसानाददते प्रजाभ्यः सर्वाश्व तास्तत्वतः कोपि वदे॥ ४२.१५८ ॥ 


सप्तैव गिरयश्वात्र धृतं यैर्भुवनत्रयम्‌॥ 
नद्यश्च सरितः सस ब्रह्मवारिवहाः सदा॥ ४२.१५९ ॥ 


तेजश्वाभयदानत्वमद्रोहः कौशलं तथा॥ 
अचापल्यम थाक्रोधः प्रियवादश्च सस्तमः॥ ४२.१६० ॥ 


इत्येते गिरयो ज़ेयास्तस्मिन्विद्यावने स्थिताः॥ 
ट्ढनिश्चवयस्तथा भासा समता निग्रहो गुमः॥ ४२.१६१ ॥ 


निर्ममत्वं तपश्चात्र सन्तोषः सप्तमो हृदः॥ 
भगवद्रुणविज्ञानाद्भक्तिः स्यात्प्रथमा नदी॥ ४२.१६२ ॥ 


पुष्पादिपूजा द्वितीया तृतीया च प्रदक्षिणा॥ 

चतुर्थी स्तुतिवाग्रूपा पञ्चमी ईश्वरार्पणा॥ ४२.१६३ ॥ 


षष्ठी ब्रह्वैकता प्रोक्ता सपमी सिद्धिरेव च॥ 
सप्त नद्यो5त्र कथिता ब्रह्मणा परमेष्ठिना॥ ४२.१६४ ॥ 


ब्रह्मा धर्मो यमश्चाग्निरिद्रो वरुण एव च॥ ४२.१६५ ॥ 


धनदश्व धुवादीनां ससकानर्चयंत्यमी॥ 
नदीनां संगमस्तत्र वैकुंठसमुपहरे॥ ४२.१६६ ॥ 


आत्मतृसा यतो यांति शांता दांताः परात्परम्‌॥ 
केचिदट्रुमाः स्त्रियः केचित्केचित्तत्वविदोऽपरे॥ ४२.१६७ ॥ 


सरितः केचिदाहुः स्म सप्तैव ज़ञानवित्तमाः॥ 
अनपेतव्रतकामोऽत्र ब्रह्मचर्यं चरामि च॥ ४२.१६८ ॥ 


ब्रह्मैव समिधस्तत्र ब्रह्माग्निब्रह्म संस्तरः॥ 
आपो ब्रह्म गुरुब्रह्म ब्रह्मचर्यमिदं मम॥ ४२.१६९ ॥ 


एतदेवेदृशं सूक्ष्मं ब्रह्मचर्यं विदुबुधाः॥ 
गुरुं च श्रृणु मे मातर्यो मे विद्याप्रदोऽभवत्‌॥ ४२.१७० ॥ 


एकः शास्ता न द्वितीयोऽस्ति शास्ता हृद्येव तिष्ठन्पुरुषं प्रशास्ति॥ 
तेनाभियुक्तः प्रणवादिवोदकं यता नियुक्तोस्मि तथाचरामि॥ ४२.१७१ ॥ 


एको गुरुनास्ति तथा द्वितीयो हृदि स्थितस्तमहं नृ ब्रवीमि॥ 

यं चावमान्यैव गुरुं मुकुन्दं पराभूता दानवाः सर्व एव॥ ४२.१७२ ॥ 


एको बंधुर्नास्ति ततो द्वितीयो हृदी स्थितं तमहमनुब्रवीमि॥ 
तेनानुशिष्टा बांधवा बंधुमंतः ससर्षयः सस दिवि प्रभांति॥ ४२.१७३ ॥ 


ब्रह्मचर्यं च संसेव्यं गाईस्थ्य श्रृणु यादृशम्‌॥ 
पत्नी प्रकृतिरूपा मे तच्चित्तो नास्मि कर्हिचित्‌॥ ४२.१७४ ॥ 


मच्चित्ता सा सदा मातमेम सरवौर्थसाधनी॥ 
घ्राणं जिह्वा च चक्षुश्च त्वक्च श्रोत्रं च पंचमम्‌॥ ४२.१७५ ॥ 


मनो बुद्धिश्च ससैते दीप्यते पावका मम॥ 
गंधो रसश्च रूपं च शब्दः स्पर्शश्च पंचमम्‌॥ ४२.१७६ ॥ 


मंतव्यमथ बोद्धव्यं ससैताः समिधो मम॥ 
हुतं नारायणध्यानाद्षु्ते नारायणः स्वयम्‌॥ ४२.१७७ ॥ 


एवंविधेन यज्ञेन यजाम्यस्मि तमीश्वरम्‌॥ 
अकामयानस्य च सर्वकामो भवेदद्विषाणस्य च सर्वदोषः॥ ४२.१७८ ॥ 


न मे स्वभावेषु भवंति लेपास्तोयस्य बिंदोरिव पुष्करेषु॥ 
नित्यस्य मे नेव भवत्यनित्या निरीक्षमाणस्य बहुस्यभावात्‌॥ ४२.१७९ ॥ 


न सज्जते कर्म॑सु भोगजालं दिवीव सूर्यस्य मयूखजालम्‌॥ ४२.१८० ॥ 


एवंविधेन पुत्रेण मा मातदुःखिनी भव॥ 

तत्पदं त्वा च नेष्यामि न यत्क्रतुशतैरपि॥ ४२.१८१ ॥ 


इति पुत्रवचः श्रुत्वा विस्मिता इतराभवत्‌॥ 
चिंतयामास ययेवं विद्वान्मम सुतो इृढम्‌॥ ४२.१८२ ॥ 


लोकेषु ख्यातिमायाति ततो मे स्याद्यशः परम्‌॥ 
इत्यादि चिंतयंत्यां च रजन्यां भगवान्हरिः॥ ४२.१८३ ॥ 


्रहृष्टस्तस्य तेर्वाक्यैविस्मितः प्रादुरास च॥ 
मूर्तेः स्वयं विनिष्क्रम्य शंखचक्रगदाधराः॥ ४२.१८४ ॥ 


जगदुद्भासयन्भासा सूर्यकोटिसमप्रभः॥ 
ततो निष्पत्य धरणीं हृष्टरोमाश्रुद्रदः॥ ४२.१८५ ॥ 


मूध्नि बद्धांजलिं धीमानेतरेयोऽथ तुष्टवे॥ ४२.१८६ ॥ 


नमस्तुभ्यं भगवते वासुदेवाय धीमहि॥ 
प्रयुम्नायानिरुद्वाय नमः संकर्षणाय च॥ ४२.१८७ ॥ 


नमो विज्ञानमात्राय परमानंदमूर्तये॥ 
आत्मारामाय शांताय निवृत्तद्वैतदष्टये॥ ४२.१८८ ॥ 


आत्मानंदानुरुद्वाय सम्यक्तयक्तोमैये नमः॥ 
हृषीकेशाय महते नमस्तेऽनंतशक्तये॥ ४२.१८९ ॥ 


वचस्युपरते प्राप्यो य एको मनसा सह॥ 

अनामरूपचिन्मात्रः सोऽव्यान्नः सदसत्परः॥ ४२.१९० ॥ 


यस्मिन्निदं यतश्चैदं तिष्ठत्यपैति जायते॥ 
मृन्मयेष्विव मृज्जातिस्तस्मै ते ब्रह्मणे नमः॥ ४२.१९१ ॥ 


यं न स्पृशंति न विदुमनोबुरद्धीद्रियासवः॥ 
अंतर्बहिश्च विततं व्योमवत्प्रणतोऽस्म्यहम्‌॥ ४२.१९२ ॥ 


देहेद्रियप्राणमनोधियोऽमी यदंशब्द्वाः प्रचरंति कर्मसृ॥ 
नैवान्यदालोहमिव प्रतसं स्थानेषु तद्दष्टपदेन एते॥ ४२.१९३ ॥ 


चतुर्भिश्च त्रिभिद्वाभ्यामेकधा प्रणमामि तम्‌॥ 
पूर्वापरापरयुगे शास्तारं परमीश्वरम्‌॥ ४२.१९४ ॥ 


हित्वा गतीर्मोक्षकामा यं भजंति दशात्मकम्‌॥ 
तं परं सत्यममल्रं त्वां वयं पर्युपास्महे॥ ४२.१९५ ॥ 


ॐनमो भगवते महापुरुषाय महानुभावाय विभूतिपतये 
सकलसात्वतपरिवृढनिकरकरकमलोत्पलकुड्मलोपलालितचरणारविंदयुगल 
परमपरमेष्ठिन्नमस्ते॥ ४२.१९६ ॥ 


तवाग्निरास्यं वसुधांघ्रियुग्मं नभः शिरश्चंद्ररवी च नेत्रे॥ 
समस्तलोका जठरं भुजाश्व दिशश्चतस्रो भगवन्नमस्ते॥ ४२.१९७ ॥ 


जन्मानि तावंति न संति देव निष्पीड्य सर्वाणि च सर्वकालम्‌॥ 
भूतानि यावंति मयात्र भीमे पीतानि संसारमहासमुद्रे॥ ४२.१९८ ॥ 


onlinesanskritbooks.com 


संपच्छिलानां हिमवन्महेंद्रकैलासमेर्वादिषु नैव ताहइक्‌॥ 
देहाननेकाननुगृहतो मे प्रासास्ति संपन्महती तथेश॥ ४२.१९९ ॥ 


न संतिते देव भुवि प्रदेशा न येषु जातो5स्मि तथा विनष्ट:॥ 
भूत्वा मया येषु न जंतवश्व संभक्षितो वा न च भूतसंघैः॥ ४२.२०० ॥ 


शोकाभिभूतस्य ममाश्रु देव यावत्प्रमाणं पतितं भवेषु॥ 
तावत्प्रमाणं न जलं पयोदा मुंचति दिव्यैरपि वर्षलक्षैः॥ ४२.२०१ ॥ 


मन्ये धरित्रीपरमाणुसंख्यामुपैति पित्रोर्गणना न मह्यम्‌॥ 
मित्राव्यमित्राण्यनुजीव्यबंधून्संख्यातुमीशोऽस्मिन देवदेव॥ ४२.२०२ ॥ 


त्वस्यर्पितं नाथ पुनः पुनर्मे मनः समाक्षिप्य सुदुर्द्रारि॥ 
कामो वशं क्रधमुखैः सहायैः करोति कि तद्भगवन्करोमि॥ ४२.२०३ ॥ 


सोऽहं भृशातः करुणाकरस्त्वं संसारगर्ते पतितस्य विष्णो॥ 
महात्मनां संश्रयमभ्युपेतो नैवावसीदत्यपि दुर्गतोऽपि ॥ ४२.२०४ ॥ 


परायणं रोगवतो हि वैद्यो महाब्धिमग्नस्य च नौर्नरस्य॥ 
बालस्य मातापितरौ सुघोरसंसारखिन्नस्य हरे त्वमेव॥ ४२.२०५ ॥ 


प्रसीद सर्वेश्वर सर्वभूत सर्वस्य हेतो परमार्थसार ॥ 
मामुद्वरास्मादुरुदुःखसंघात्संसारगर्तात्स्वपरिग्रहेण ॥ ४२.२०६ ॥ 


क्ृतृट्त्रिधातुभिरिमं मुहुरय॑मार्नं शीतोष्ण वातसलिलैरितरेतराच्च॥ 

कामाग्निनाच्युत रुषा च सुदुर्भरेण संपश्यतो मम उरुक्रम सीदतो हि॥ ४२.२०७ ॥ 


भवंतु भद्राणि समस्तदोषाः प्रयांतु नाशं जगतोऽखिलस्य॥ 
मयाय भक्त्या परमेश्वरे प्रभौ स्तुते जगद्धातरि वासुदेवे॥ ४२.२०८ ॥ 


ये भूतले ये दिवि चांतरिक्षे रसातले प्राणिगणाश्च केचित्‌॥ 
भवंतु ते सिद्वियुजो मयाद्य स्तुते जगद्धातरि वासुदेवे॥ ४२.२०९ ॥ 


अज्ञानिनो ज्ञानविदो भवंतु प्रशान्तिभाजः सततोग्रचित्ताः॥ 
मया च विश्वंभरणे ह्यनंते स्तुते जगद्धातरि वासुदेवे॥ ४२.२१० ॥ 


श्रृण्वंति ये मे स्तुवतस्तथान्ये पश्यंति ये मामिदमीरयंतम्‌॥ 
देवासुराद्या मनुजास्तिरश्वो भवंतु तेऽप्यच्युतयोगभाजः॥ ४२.२११ ॥ 


ये चापि मूका विकरलेद्रियत्वात्पर्ठति नो नेव विलोकयंति॥ 
पश्वादयः कीटपिपीलिकाद्या भवंतु तेऽप्यच्युतयोगभाजः ॥ ४२.२१२ ॥ 


नश्यंतु दुःखानि जगत्यपेतु लोभादिको दोषगणः प्रजाभ्यः॥ 
यथात्मनि भ्रातरि चात्मजे वा तथा नरस्यास्तु जनेपि भावः॥ ४२.२१३ ॥ 


संसारवैद्यैऽखिलदोषहानिविचक्षणे निर्वृतिहेतुभूते॥ 
संसारबंधाः शिथिलीभवंतु हृदि स्थिते सवजनस्य विष्णौ॥ ४२.२१४ ॥ 


पापं प्रणाशं मम च प्रयातु यन्मानसं यच्च करोमि वाचा॥ 
शरीरमप्याचरितं च यन्मे स्मृते जगद्धातरि वासुदेवे॥ ४२.२१५ ॥ 

यथा हि वा वासुदेवेति प्रोक्ते संकीर्तने विष्णुभक्तस्य वापि॥ 
स्मृते हरौ वापि प्रयाति पापं सत्येन मे नश्यतां तेन पापम्‌॥ ४२.२१६ ॥ 


मूढोऽयमल्पमतिरल्पविचेष्टितोऽयं किलिष्टं मनोऽपि विषयैर्मयि न प्रसंगि॥ 
इत्थं कृपां कुरु मयि प्रणतेऽखिल्रेश त्वां स्तोतुमंबुजभवोऽपि हि देव नेशः॥ ४२.२१७॥ 


स त्वं प्रसीद भगवन्कुरु मय्यनाथे विष्णो कृपां परमकारुणिकः किल त्वम्‌॥ 
संसारसागरनिमग्नमनंत दीनमुद्धर्तुमहसि हरे पुरुषोत्तमोसि॥ ४२.२१८ ॥ 


इत्थं स्तुतः स भगवानैतरेयेण भारत॥ 
वासुदेवो विशालात्मा सानंदमिदमाह तम्‌॥ ४२.२१९ ॥ 


वत्सैतरेय तुष्टोस्मि भक्त्यानेन स्तवेन ते॥ 
वरं वृणुष्व मत्तस्त्वं दुर्लभं यदभीष्सितम्‌॥ ४२.२२० ॥ 


॥ऐतरेय उवाच॥ 
एष एव वरो नाथमम नित्यमभीषप्सितः॥ 
मज्जतो घोरसंसारे कर्णधारो हरे भव॥ ४२.२२१ ॥ 


॥ श्रीभगवानुवाच ॥ 
मुक्त एवासि संसाराद्यस्य ते भक्तिरीद्टशी॥ 
ग्रहैर्महाग्रहैर्बद्धो नैव ते द्वित्रयोदशी॥ ४२.२२२ ॥ 


यश्च स्तोत्रेण सततं गुसक्षेत्रसमीहितम्‌॥ 
स्तोष्यते वासुदेवं मां स पापक्षयमाप्स्यति॥ ४२.२२३ ॥ 

यस्मादेतेन स्तोत्रेण पापं नाशमवाप्स्यति॥ 
अघनाशनमित्येव तस्मात्ख्यातिमवाप्स्यति॥ ४२.२२४ ॥ 


एकादश्यामुपोष्यैव ममाग्रे यः पठिष्यति॥ 
स्तवमेनं स पूतात्मा मम लोकमवाप्स्यति॥ ४२.२२५ ॥ 


सर्वेषामेव क्षेत्राणां गुसक्षेत्रं प्रियं यथा॥ 
तथा सर्वस्तवानां च स्तवोयं सुप्रियोमम ॥ ४२.२२६ ॥ 


यानि चोद्दिश्य भूतानि जप्यतेऽसौ महात्मभिः॥ 
तानि शांतिं भगं प्रजां प्राप्स्यंति कृपया मम॥ ४२.२२७ ॥ 


त्वं च वत्स श्रौतधर्मान्सम्यगाचर श्रद्धया॥ 
न तैर्बध मयि न्यस्तैराप्स्यस्यनभिसंधितैः॥ ४२.२२८ ॥ 


यज यज्ञैरवाप्यैव दारान्नन्दय मातरम्‌॥ 
मयि ध्यानेन तीव्रेण मामवाप्स्यस्यसंशयम्‌॥ ४२.२२९ ॥ 


बुद्धिमनोथ भूतानि बुद्धिकर्मेन्द्रियाणि च॥ 
त्रयोदशग्रहैर्ये स्युस्रयोदश महाग्रहा:॥ ४२.२३० ॥ 


बोद्धव्यमथ मंतव्यमहता शब्द एव च॥ 
स्पर्शो रसो रूपगन्धौ वचनादानमेव च॥ ४२.२३१ ॥ 


विहत्युत्सरग आनंदस्त्रयोदश महाग्रहाः॥ 
एतान्महाग्रहन्पुत्र शुद्धाञ्छुद्धैः स्वकेग्रहैः॥ ४२.२३२ ॥ 

गृहाण ध्यानयोगेन ममैवं मोक्षमाप्स्यसि॥ 
एवं त्वं कर्मभिर्वीर नैष्कर्म्यं समवाप्स्यसि॥ ४२.२३३ ॥ 


शुल्बंरसेन संविद्धं दक्षो हेम यथाश्रुते॥ 
वर्णाश्रमाचारवता मयि संन्यस्तकर्मणा॥ ४२.२३४ ॥ 


मदनुध्यानयुक्तेन मोक्षो नास्तीह दुलभः ॥ 
तस्मादेवं वर्तमानो नन्द व्रतपरायणः॥ ४२.२३५ ॥ 


उद्धृत्य ससपुरुषाल्लॅयं मयि गमिष्यसि॥ 
सांप्रतं प्रतिभास्यंति वेदश्वापठिता अपि॥ ४२.२३६ ॥ 


ततस्त्वं कोटितीर्थे च यज्ञे वै हरिमेधसः॥ 
याहि तत्र भविष्यं ते सर्व मातुरभीष्सितम्‌॥ ४२.२३७ ॥ 


इत्युक्त्वा भगवान्विष्णुर्मूर्तिमध्ये विवेश ह॥ 
विलोक्य मानो निमिषं मात्रा चैव सुतेन च॥ ४२.२३८ ॥ 


ततो मूर्ति नमस्कृत्य वासुदेवस्य विस्मितः॥ 
ऐतरेयः स्वजननीं मुदितो वाक्यमब्रवीत्‌॥ ४२.२३९ ॥ 


पुराहमभवं शूद्रो भीतः संसारदोषतः॥ 
परिनिष्ठागत धर्म ब्राह्मण शरणं गतः॥ ४२.२४० ॥ 


स कृपालुर्मम प्राह मन्त्रं वै द्वादशाक्षरम्‌॥ 

सदेम जपचेत्युक्त्वा तमहं जस्तवान्सदा॥ ४२.२४१ ॥ 


तेन जाप्यप्रभावेन ममोत्पत्तिस्तवोदरात्‌॥ 
जातस्मृतिविष्णुभक्तिः स्थितिरत्र च सर्वदा॥ ४२.२४२ ॥ 


इदानीं च प्रयाम्येष यज्ञ तं हरिमेधसः॥ 
त्वद्रूपं विष्णुप्रीत्यर्थं प्रणम्य त्वां प्रसादये॥ ४२.२४३ ॥ 


ततो महीनगरकाख्ये कोटितीर्थतलस्थितम्‌॥ 
यजन्तं संवृतं विप्रैः कोटिशस्तमुपागमत्‌॥ ४२.२४४ ॥ 


गेहाय मातरं प्रोच्य स यजे प्रोक्तवान्द्रिजः॥ 
नमस्तस्मै भगवते विष्णवेऽकुण्ठमेधसे॥ ४२.२४५ ॥ 


यन्मायामोहितधियो भ्रमामः कर्मसागरे॥ 
इति श्लोकं महार्थं ते हरिमेधमुखा द्विजाः॥ ४२.२४६ ॥ 


आकर्ण्यासनपूजाय्ैः पूजयामासुरंग तम्‌॥ 
ततो वेदाथेनेपुण्यैस्तेन ते तोषिता द्विजाः॥ ४२.२४७ ॥ 


प्रददुर्दक्षिणां सर्वा हरिमेधाः सुतामपि॥ 
द्रव्यं कन्यां च संगृह्य स्वगृहं समुपागमत्‌॥ ४२.२४८ ॥ 


वन्दयित्वा स्वजननी पुत्रानुत्पाद्य चामलान्‌॥ 
इष्टवा यज़ैरैतरेयो द्वादशीव्रततत्परः॥ ४२.२४९ ॥ 

वासुदेवानुध्यानेन मोक्ष पश्चादुपागतः | 
एवंविधो वासुदेवः स्वयमत्रास्ति भारत॥ ४२.२५० ॥ 


योर्ययेत्पूजयेत्स्तौति सर्व तस्याक्षयं विदुः॥ 
शिवधर्मेषु यत्प्रोक्तं फलं पूर्वं मया तव॥ ४२.२५१ ॥ 


तादृशं लभते मर्त्यो वासुदेवप्रसादतः ॥ ४२.२५२ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे श्रीवृद्धवासुदेवमाहात्म्यवर्णन ऐतरेयब्राह्मणचरित्रवणनंनाम 
द्विचत्वारिंशोऽध्यायः॥ ४२ ॥ छ ॥ 


.2.43 


॥श्रीनारद उवाच॥ 
ततोऽहं पार्थ भूयोऽपि जनानुग्रहकाम्यया॥ 
प्रत्यक्षदेवं मातंडमत्रानेतुमियेष ह॥ ४३.१ ॥ 


सर्वेषां प्राणिना यस्मादुडुपो भगवात्रविः॥ 
इहामुत्र च कौतेय विश्वद्वारी रविर्मतः॥ ४३.२ ॥ 


ये स्मरंति रविं भक्त्या कीर्तयंति च ये नराः॥ 
पूजयंति च ये नित्यं कृतार्थास्ते न संशयः॥ ४३.३ ॥ 


सूर्यभक्तिपरा ये च नित्यं तद्रतमानसाः॥ 

ये स्मरंति सदा सूर्य न ते दुःखस्य भाजिनः॥ ४३.४ ॥ 


भवनानि मनोज्ञानि विविधाभरणाः खियः | 
धनं चारृष्टपर्य॑तं सूर्यपूजाविधैः फलम्‌॥ ४३.५ ॥ 


दुर्लभा भक्ति: सूर्य वा दुर्लभ तस्य चार्चनम्‌॥ 
दानं च दुर्लभं तस्मै ततो होमश्च दुर्लभ:॥ ४३.६ ॥ 


नमस्कारादिसंयुक्तं रविरित्यक्षरद्वयम्‌॥ 
जिह्ाग्रे वतते यस्य सफलं तस्य जीवितम्‌॥ ४३.७ ॥ 


इत्यहं हृदि संचिंत्य माहात्म्यं रविजं महत्‌॥ 
पूर्णं वर्षशतं पार्थ रविं भक्त्या ह्यतोषयम्‌॥ ४३.८ ॥ 


जपेन सुविशुद्वेन च्छन्दसां वायुभोजनः॥ 
ततः खादद्वितीयां मूर्तिं कृत्वा योगबलाद्विभुः॥ ४३.९ ॥ 


तेजसा दुईशो भास्वान्प्रत्यक्षः समजायत॥ ४३.१० ॥ 


तमहं प्रांजलिभूत्वा नमस्कृत्य रविं प्रभुम्‌॥ 
सामभिविविधैर्देवं पर्यतोषयमीश्वरम्‌॥ ४३.११ ॥ 


तुष्टे मामाह वरदो देवर्षे सुचिरं त्वया॥ 
तपसाराधितोऽस्मीति वर॑ वृणु यथेप्सितम्‌॥ ४३.१२ ॥ 


इत्युक्तोऽहं ल्लोकनाथे प्रांजलिः प्रास्तुवं वचः॥ 

यदि तुष्टो भवान्मह्यं यदि देयो वरो मम॥ ४३.१३ ॥ 


ततस्ते कामरूपे या कल्ला नाथ प्रवर्तते॥ 
राजवर्धनराज्ञा याऽऽराधिता च जनेः पुरा॥ ४३.१४ ॥ 


तया च कलया भानो सदात्र स्थातुमहसि॥ 
ततस्तथेति देवेन प्रोक्ते तुष्टेन भारत॥ ४३.१५ ॥ 


अस्थापयमहं सूर्यं भट्टादित्याभिधानकम्‌॥ 
भड्रेनस्थापित यस्मान्मया तस्माद्रविजगौ॥ ४३.१६ ॥ 


ततः संपूज्य तं पुष्पैः कृतावेशमहं रविम्‌॥ 
भक्त्युद्रेकाप्लुतांगोऽथ स्तुतिमेतामथाचरम्‌॥ ४३.१७ ॥ 


सर्ववेदरहस्यैश्च नामभिश्च शताष्टभिः॥ 
सस्तसप्तिरचिंत्यात्मा महाकारुणिकोत्तमः॥ ४३.१८ ॥ 


संजीवनो जयो जीवो जीवनाथो जगत्पतिः॥ 
काल्लाश्रयः कालकर्ता महायोगी महामतिः॥ ४३.१९ ॥ 


भूतांतकरणो देवः कमलानन्दनन्दनः॥ 
सहस्रपाच्च वरदो दिव्यकुण्डलरमण्डितः॥ ४३.२० ॥ 


धर्मप्रियोचितात्मा च सविता वायुवाहनः॥ 
आदित्योऽक्रोधनः सूर्यो रश्मिमाली विभावसुः॥ ४३.२१ ॥ 

दिनकृदिनहन्मौनी सुरथो रथिनांवरः॥ 
राजीपतिः स्वर्णरेताः पूषा त्वष्टा दिवाकरः॥ ४३.२२ ॥ 


आकाशतिलको धाता संविभागी मनोहरः॥ 
प्रज्ञः प्रजापतिर्धन्यो विष्णुः श्रीशो भिषग्वरः॥ ४३.२३ ॥ 


आलोककृल्लोकनाथो लोकपालनमस्कृतः ॥ 
विदिताशयश्च सुनयो महात्मा भक्तवत्सलः॥ ४३.२४ ॥ 


कीर्तिकीर्तिकरो नित्यो रोचिष्णुः कल्मषापहः॥ 
जितानन्दो महावीर्यो हंसः संहारकारकः॥ ४३.२५ ॥ 


कृतकृत्यः सुसंगश्च बहुज्ञो वचसां पतिः॥ 
विश्वपूज्यो मृत्युहारि घृणी धर्मस्य कारणम्‌॥ ४३.२६ ॥ 


प्रणतार्तिहरोऽरोग आयुष्यमान्सुखदः सुखी॥ 
मङ्गलं पुण्डरीकाक्षो व्रती व्रतफलप्रदः॥ ४३.२७ ॥ 


शुचिः पूर्णो मोक्षमार्गदाता भोक्ता महेश्वरः॥ 
धन्वंतरिः प्रियाभाषी धनुर्वेदविदेकराट॥ ४३.२८ ॥ 


जगत्पिता धूमकेतुविधूतो ध्वांतहा गुरुः॥ 
गोपतिश्च कृतातिथ्यः शुभाचारः शुचिप्रियः॥ ४३.२९ ॥ 


सामप्रियो लोकबन्धुर्नैकरूपो युगादिकृत्‌॥ 
धमसेतुर्लोकसाक्षी खेटतकऋ सर्वदः प्रभुः॥ ४३.३० ॥ 

मयैवं संस्तुतो भानुर्नाम्नामष्टशतेन च॥ 
तुष्यतां सर्वलोकानां सर्वल्लोकप्रियो विभुः॥ ४३.३१ ॥ 


इत्येवं संस्तवात्प्रीतो भास्करो मामवोचत॥ 
सदात्र कल्या स्थास्ये देवर्षे त्वत्प्रियेप्सया॥ ४३.३२ ॥ 


यो मामत्र महाभक्त्या भट्टादित्यं प्रपूजयेत्‌॥ 
सहस्रशः का मरुपे संपूज्याप्नोति तत्फलम्‌॥ ४३.३३ ॥ 


मामुद्दिश्य च यो विप्रः स्वल्पं वा यदि वा बहु॥ 
दास्यतेऽत्राक्षयं तच्च ग्रहीष्ये करज यथा॥ ४३.३४ ॥ 


रक्तोत्पलैश्च कह्णारैः केसरैः करवीरकैः॥ 
शतत्रयैर्महाप्दमै रविवारेण मानवः॥ ४३.३५ ॥ 


सस्तम्यामथ षष्ठयां वा येऽर्चयिष्यंति मामिह॥ 
यान्यान्प्राथ॑यते कामास्तांतान्प्राप्स्यति निश्चितम्‌॥ ४३.३६ ॥ 


दर्शनान्मम भक्त्या च नाशो व्याधिदरिद्रयोः॥ 
प्रणामात्स्वर्गमाप्नोति श्रुत्वा मोक्षं च नित्यशः॥ ४३.३७ ॥ 


अभक्तिं यश्च कर्ता मे स गच्छेन्निश्चिंतं क्षयम्‌॥ 
अष्टोतरशतं नाम ममाग्रे यत्वयेरितम्‌॥ ४३.३८ ॥ 


त्रिकालमेककालं वा पठतः श्रृणुयत्फलम्‌॥ 

कीर्तिमान्सुभगो विद्वान्सुसुखी प्रियदर्शन:॥ ४३.३९ ॥ 


भवेद्वर्षशतायुश्च सर्वरोगविवजितः॥ 
यस्त्विदं श्रृणुयान्नित्यं पठेद्वा प्रयतः शुचिः॥ ४३.४० ॥ 


अक्षयं स्वल्पमप्यन्नं भवेत्तस्योपसाधितम्‌॥ 
विजयी च भवेन्नित्यं तथा जातिस्मरो भवेत्‌॥ ४३.४१ ॥ 


तस्मादेतत्वया जाप्यं परं स्वस्त्ययनं महत्‌॥ 
तथा ममाग्रे कुंडं च कुरु स्नानार्थमुत्तमम्‌॥ ४३.४२ ॥ 


कामरूपकला यत्र तत्र कुंडं वने भवेत्‌॥ 
एवं दत्वा वरान्भानुस्तत्रैवां तरधीयत॥ ४३.४३ ॥ 


ततो भास्करवाक्येन सिद्धेशस्य च सव्यतः॥ 
वनमध्ये मया कुंडं कृतं दर्भशलाकया॥ ४३.४४ ॥ 


कामरूपभवे कुंड वृक्षास्ते चापि भारत॥ 
संलीनास्तन्महाश्चर्यं ममाजायत चेतसि॥ ४३.४५ ॥ 


माघमासस्य शुक्लायां ससम्यां स्त्री नरोऽपि वा॥ 
स्नानं कुडे शुभं कृत्वा भट्टादित्यं प्रपश्यति॥ ४३.४६ ॥ 


तस्यानंतं भवेत्पुण्यं रथं यश्च प्रपूजयेत्‌॥ 
रथयात्रां च कुरुते यस्मिन्यस्मिन्नसौ पथि॥ ४३.४७ ॥ 

ये च पश्यति लोकास्ते धन्याः सर्वै न संशयः॥ 
पुत्रधान्यधनेर्युक्ता नीरुजस्तेजसाऽन्विताः॥ ४३.४८ ॥ 


भविष्यंति नरास्ते ये कारयंति रथोत्सवम्‌॥ 
गंगादिसर्वतीर्थेषु यत्फलं कीर्तितं बुधैः॥ ४३.४९ ॥ 


भट्टादित्यस्य कुंडे च तत्फलं ससमीदिने॥ 
तत्र कुंडे च यः स्नात्वा सूर्यार्घ्यं प्रयच्छति॥ 
कपिलागोश तस्यासौ दत्तस्य फलमश्रुते॥ ४३.५० ॥ 


॥अर्जुर उवाच॥ 
वासुदेवादयः सर्वे वदत्येवं महामुने ॥ ४३.५१ ॥ 


भास्करार्घं विना पातः कृतं सर्व॑ च निष्फलम्‌॥ 
तस्याहं श्रोतुमिच्छामि विधिं विधिविदां वर॥ ४३.५२ ॥ 


॥नारद उवाच॥ 
यथा ब्रह्मादयो देवा यच्छत्यर्ध महात्मने॥ 
भास्कराय श्रृणु त्वं तं विधिं सर्वाघनाशनम्‌॥ ४३.५३ ॥ 


प्रथमं तावत्प्रत्युषे उदिते सूर्ये शुचिभूत्वा गोमयकृतमंडलस्योपरि रक्तचंदनेन मंडलकं 
कृत्वा ततस्ताम्रपात्रे रक्तचंदनोदकश्वेतचंदनादिद्रव्यैः प्रपूरणं कृत्वा तन्मध्ये 
हेमाक्षतदूवादधिसर्पीषि परिक्षिप्य स्थापयेत्‌॥ ४३.५४ ॥ 


स्वशरीरमालभेत्‌ अनेन मंत्रण॥ 
ॐखखोल्काय नमः॥ 

ससवारानुच्चार्य स्थातव्यम्‌॥ 

तेन शुद्धिरुपसंजायते देहस्यार्चीहता भवति॥ 

पश्चादासनस्थं देवं सवितारं मंडलमध्ये द्वादशात्मकं सुरादिभिः संपूज्यमानं ध्यात्वा 
ूर्वोक्तमर्घपात्रं शिरसि कृत्वा भूमौ जानुनी निपात्य 
सूर्याभिमुखस्तद्रतमनाभून्वार्घमंत्रमुदाहरेत्‌॥ 

तदुच्यते सूर्यवक्त्राद्विनिर्गतमिति॥ ४३.५५ ॥ 


यस्योच्चारणशब्देन स्थं संस्थाप्य भास्करः ॥ 
प्रतिगृह्णाति चैवार्घ्यं वरमिष्टं च यच्छति॥ ४३.५६ ॥ 


ॐ यस्याहुः सस्त च्छदांसि रथे तिष्ठति वाजिनः॥ 
अरुणः सारथिर्यस्य रथवाहोऽग्रतः स्थितः॥ ४३.५७ ॥ 


जया च विजया चैव जयंती पापनाशनी॥ 
इडा च पिंगला चैव वहंतोऽश्वमुखास्तथा॥ ४३.५८ ॥ 


डिंडिश्व शेषनागश्च गणाध्यक्षस्तथैव च॥ 
स्कंदरेवंतताक्ष्याश्च तथा कल्माषपक्षिणौ॥ ४३.५९ ॥ 


राजी च निक्षुभा देवी ललिता चैव संज़िका॥ 
तथा यज्ञभुजो देवा ये चान्ये परिकीर्तिताः॥ ४३.६० ॥ 


एभिः परिवृतो योऽसावधरोत्तरवासिभिः॥ 
तमहं लोककर्तारमाह्यामि तमोपहम्‌॥ ४३.६१ ॥ 


अम्मयो भगवान्भानुरमुं यज्ञं प्रवत॑यन्‌॥ 

इदमर्घ्यं च पाद्यं च प्रगृहाण नमोनमः॥ ४३.६२ ॥ 


॥आवाहनम्‌॥ 
सहस्रकिरण वरद जीवनरूप ते नमः॥ 
इति सांनिध्यकरणम्‌॥ 


ॐवषट्‌ इत्युच्चार्य सूर्यस्य चरणयुगलं पश्यन्‌ भुवि पढ्यां पात्री निर्वापयेत्‌ पाद्य 
तदुच्यते॥ 

एवं पाद्यं दत्वा बद्धांजलिः सुस्वागतमिति कुर्यीत्‌॥ 

स्वागतं भगवन्नेहि मम प्रसादं विधाय आस्यताम्‌॥ 

इह गृहाण पूजां च प्रसाद च धिया कुरु॥ 

तिष्ठ त्वं तावदत्रैव यावत्पूजां करोम्यहम्‌॥ ४३.६३ ॥ 


एवं विज्ञापनं दद्ादनेन मंत्रेण कमलासनम्‌॥ 
तत्कमलासनं कमलनंदन उपाविशति॥ 

आसन उपविष्टस्य शेषां पूजां नियोजयेत्‌ अनेन विधानेन ॥ 
ॐसोममूर्तिक्षीरोदपतये नमः॥ 

इति क्षीरादिस्नपनम्‌॥ 

ॐभास्कराय नीरव सिने नमः॥ 

॥इति जलस्नानम्‌॥ 


ततो वासोयुगं शुभ्रं दद्यात्‌ अनेन मंत्रेण॥ 
इदं वासोयुगं सूर्य गृहाण कृपया मम॥ 
कटिभूषणमेकं ते द्वितीयं चांगप्रावरणम्‌॥ ४३.६४ ॥ 

ततो यज्ञोपवीतं दद्यात्‌ अनेन मंत्रेण॥ 
सूत्रतंतुमयं शुद्धं पवित्रमिदमुत्तमम्‌॥ 
यज्ञोपवीतं देवेश प्रगृहाण नमोऽस्तु ते॥ ४३.६५ ॥ 


ततो यथाशक्ति श्वेतमुकुटमुद्रिकादिभूषणानि दद्यात्‌ अनेन मंत्रेण॥ 
मुकुटो रत्रनद्वोऽयं मुद्रिकां भूषणानि च॥ 
अलंकारं गृहणेमं मया भक्त्या समर्पितम्‌॥ ४३.६६ ॥ 


एवमलंकारं निवेद्य पश्चात्केशरकुंकुमकर्पूररक्तचंदनमिश्रमनुलेपनं दद्ात्‌॥ ४३.६७ ॥ 


ॐ+तवातिप्रिय वृक्षाणां रसोऽयं तिग्मदीधिते॥ 
स तवैवोचितः स्वामिन्गृहाण कृपया मम॥ ४३.६८ ॥ 


ततश्वंपकजपाकरवीरकर्णककेसरकोकनदादिभिः पूजां कुर्यात्‌॥ ४३.६९ ॥ 


ॐवनस्पतिरसो दिव्यो गंधाढ्यो गंध उत्तमः॥ 
आहारः सर्वदेवानां धूपोऽयं प्रतिगृह्यताम्‌॥ ४३.७० ॥ 


॥शल्लकीधूपमंत्रः॥ 

ततः पायसादिनिष्पन्नं नैवेद्यं निवेदयेदनेन मंत्रेण॥ 
नेवेयममृतं सर्वभूतानां प्राणवर्धनम्‌॥ 

पूर्णपात्रे मया दतं प्रतिगृहृ प्रसीद मे॥ ४३.७१ ॥ 


ततः शौचोदकतांबूलदीपारार्तिकशीतलिकापुनः पूजादि निवेद्य यथाशक्त्या स्तुत्वा सुकृतं 
दुष्कृतं वा क्षमस्वेति प्रोच्य विसर्जयेत्‌॥ 
ततो भूयो नमस्य हेमवस्त्रोपवीतालंकारान्‌ ब्राह्मणाय निवेद्य निर्माल्यं संहत्यांभसि 

निक्षिपेत्‌॥ ४३.७२ ॥ 
॥इत्यर्घ्यदानविधिः॥ 


य एवं भास्करायार्घ्यं मूर्तौ मंडलकेऽपि वा॥ 
नित्यं निवेदयेत्प्रातः स्याद्रवेरात्मवत्प्रियः॥ ४३.७३ ॥ 


अनेन विधिना कर्णो भास्करार्घ्यं प्रयच्छति॥ 
ततः सूर्यस्य पार्थासावात्मवद्दल्लभो मतः॥ ४३.७४ ॥ 


अशक्तश्चेन्नित्यमेकमर्घ्यं दद्याद्विवाकृते॥ 
ततोऽत्र रथससम्यां कुंडे देयः प्रयत्रतः॥ ४३.७५ ॥ 


अश्वमेधफलं प्राप्य सूर्यल्रोक मवाप्नुयात्‌॥ 
तस्मात्सर्वप्रयत्नेन दातव्योऽर्घोऽत्र भारत॥ ४३.७६ ॥ 


एवंविधस्त्वसौ देवो भट्टादित्योऽत्र तिष्ठति॥ 
भूयानतोऽपि बहुशः पापहा धर्मवर्धनः॥ ४३.७७ ॥ 


दिव्यमष्टविधं चात्र सयः प्रत्ययकारकम्‌॥ 
पापानां चोपभुक्तं हि यथा पार्थ हलाहलम्‌॥ ४३.७८ ॥ 


इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
कौमारिकाखण्डे सागरसंगमे भडट्टादित्यमाहात्म्यवर्णननाम त्रिचत्वारिंशोऽध्यायः॥ ४३ ॥ 
छ ॥ 

॥.2.44 


॥अर्जुन उवाच॥ 
दिव्यप्राकारमिच्छामि श्रोतुं चाहं मुनीश्वर॥ 
कथें कार्याणि कानीह स्फुटं यैः पुण्यपापकम्‌॥ ४४.१ ॥ 


॥नारद उवाच॥ 
शपषाः पोशघटको विषाग्न तप्तमाषको | 
फलं च तंदुलं चैव दिव्यान्यष्टौ विदुर्बुधाः ॥ ४४.२ ॥ 


असाक्षिकेषु चार्थेषु मिथो विवदमानयोः॥ 
राजद्रोहाभिशापेषु साहसेषु तथैव च॥ ४४.३ ॥ 


अविदस्तत्वतः सत्यं शपथेनाभिलंघयेत्‌॥ 
महर्षिभिश्च देवैश्च सत्यार्थाः शपथाः कृताः॥ ४४.४ ॥ 


जवनो नृपतिः क्षीणो मिथ्याशपथमाचरेत्‌॥ 
वसिष्ठाग्रे वर्षमध्ये सान्वयः किल भारत॥ ४४.५ ॥ 


अंधः शत्रुगृहं गच्छेद्यो मिथ्याशपथांश्वरेत्‌॥ 
रौरवस्य स्वयं द्वारमुद्घाटयति दुर्मतिः॥ ४४.६ ॥ 


मन्यंते वै पापकृतो न कश्चितपश्यतीति नः॥ 
तांश्च देवाः प्रपश्यति स्वस्यैवातरपौरुषाः॥ ४४.७ ॥ 


आदित्यचंद्रावनिलोऽनलश्च य्यौभूमिरापो हृदयं यमश्च 

अहश्च रात्रिश्च उभे च संध्ये धर्मो हि जानाति नरस्य वृत्तम्‌॥ ४४.८ ॥ 


एवं तस्मादभिज्ञाय सत्यर्थशपथाश्चरेत्‌॥ 
वृथा हि शपथान्कु्वन्प्रेत्य चेह विनश्यति॥ ४४.९ ॥ 


इदे सत्यं वदामीति ब्रुवन्साक्षी भवान्यतः॥ 
शुभाशुभफलं देहि शुचिः पादौ रवेः स्वृशेत्‌॥ ४४.१० ॥ 


अथ शास्त्रस्य विप्रोऽपि शस्त्रस्यापि च क्षत्रियः॥ 
मां संस्पृशंस्तथा वैश्यः शुद्रः स्वगुरुमेव च॥ ४४.११ ॥ 


मातरं पितरं पूज्यं स्पृशेत्साधारणं त्विदम्‌॥ 
कोशस्य रुपं पूर्वं ते व्याख्यातं पांडुनंदन॥ ४४.१२ ॥ 


विप्रवर्ज्य॑ तथा केशं वर्णिनां दापयेन्नृपः॥ 
यो यो यद्देवताभक्त: पाययेत्तस्य तं नरम्‌॥ ४४.१३ ॥ 


समभ्षक्तं च देवानामादित्यस्यैव पाययेत्‌॥ 
सर्वेषां चोग्रदेवानां स्नापयेदायुधास्त्रकम्‌॥ ४४.१४ ॥ 


स्नानोदकं वा संकल्पं गृहीत्वा पाययेन्नवम्‌॥ 
त्रिससरात्रमध्ये च फलं कोशस्य निर्दिशेत्‌॥ ४४.१५ ॥ 


अतः परं महादिव्यविधानं श्रृणु यद्भवेत्‌॥ 
संशयच्छेदि सर्वेषां धाष्टयत्तद्दिव्यमेव च॥ ४४.१६ ॥ 

सशिरस्कंप्रदातव्यमिति ब्रह्मा पुराब्रवीत्‌॥ 
महोग्राणां च दातव्यमशिरस्कमपि स्फुटम्‌॥ ४४.१७ ॥ 


साधूनां वणिनां राजा न शिरस्कं प्रदापयेत्‌॥ 
न प्रवातेधटं देयं नोष्णकाले हुताशनम्‌॥ ४४.१८ ॥ 


वर्णिनां च तथा कालं तंदुलं मुखरोगिणाम्‌॥ ४४.१९ ॥ 


कुष्ठपित्तादितानां च ब्राह्मणानां च नो विषम्‌॥ 
तस्तमाषकमहति सर्वे धर्म्यं निरत्ययम्‌॥ ४४.२० ॥ 


न व्याधिमरके देशे शपथान्कोशमेव च॥ 
दिव्यान्यासुरकैर्मत्रैः स्तंभयंतीह केचन॥ ४४.२१ ॥ 


प्रतिघातविदस्तेषां योजयेद्वर्मवत्सलान्‌॥ 
दिव्यानां स्तभकाञ्जञात्वा पापान्नित्यं महीपतिः॥ ४४.२२ ॥ 


विवासयेत्स्वकाद्राष्ट्राते हि लोकस्य कंटकाः॥ 
तेषामन्वेषणे यत्रं राजा नित्यं समाचरेत्‌॥ ४४.२३ ॥ 


ते हि पापसमाचारास्तस्करेभ्योऽपि तस्कराः॥ 
प्रागदष्टदोषान्स्वल्पेषु दिव्येषु विनियोजयेत्‌॥ ४४.२४ ॥ 


महत्स्वपि न चार्थेषु धर्मज्ञान्धर्मवत्सलान्‌॥ 
न मिथ्यावचनं येषां जन्मप्रभृति विद्यते॥ ४४.२५ ॥ 

श्रद्दध्यात्पार्थिवस्तेषां वचना देव भारत॥ 
ज्ञात्वा धर्मिष्ठता राजा पुरुषस्य विचक्षण:॥ ४४.२६ ॥ 


क्रोधाल्लोभात्कारयंश्व स्वयमेव प्रदुष्यति॥ 
तस्मात्पापिषु दिव्यं स्यात्तत्रादौ प्रोच्यते धटे॥ ४४.२७ ॥ 


सुसमायां पृथिव्यां च दिग्भागे पूर्वदक्षिणे॥ 


> ८ 


यज्ञियस्य तु वृक्षस्य स्थाप्यं स्यान्मुडकद्वयम्‌॥ ४४.२८ ॥ 


स्तंभकस्य प्रमाणं च सपहस्त प्रकीर्तितम्‌॥ 
दो हस्तो निखनेत्काष्ठं दृश्यं स्याद्वस्तपंचकम्‌॥ ४४.२९ ॥ 


अंतरं तु तयोः कार्यं तथा हस्तचतुष्टयम्‌॥ 
मुंडकोपरि काष्ठं च इृढं कुर्याद्विचक्षण:॥ ४४.३० ॥ 


चतुहस्तं तुलाकाष्ठमव्रणं कारयेत्स्थिरम्‌॥ 
खदिरार्जुनवृक्षाणां शिंशपाशालजं त्वथ॥ ४४.३१ ॥ 


तुलाकाष्ठे तु कर्तव्य तथा वै शिक्यकद्वयम्‌॥ 
प्राज्जुखो निश्चलः कार्यः शुचौ देशे धटस्तथा॥ ४४.३२ ॥ 


पाषाणस्यापि जायेत्‌ स्तंभेषु च धटस्तथा॥ 
वणिक्सुवर्णकारो वा कुशलः कांस्यकारकः॥ ४४.३३ ॥ 


तुलाधारधरः कार्यो रिपौ मित्रे च यः समः॥ 
श्रावयेत्प्राइविवाकोऽपि तुलाधारं विचक्षणः॥ ४४.३४ ॥ 

ब्रह्मघ्ने ये स्मृता लोका ये च स्त्रीबालघातके॥ 
तुलाधारस्य ते लोकास्तुलां धारयतो मृषा॥ ४४.३५ ॥ 


एकस्मिंस्तोलयेच्छिक्ये ज़ञातं सूपोषितं नरम्‌॥ 
द्वितीये मृत्तिकां शुभ्रां गौरां तु तुलयेद्रुधः॥ ४४.३६ ॥ 


इष्टिकाभस्मपाषाणकपालास्थीनि वर्जयेत्‌॥ 
तोलयित्वा ततः पूर्वं तस्मात्तमवतारयेत्‌॥ ४४.३७ ॥ 


मूध्नि पत्रं ततो न्यस्य न्यस्तपत्रं निवेशयेत्‌॥ 
पत्रे मंत्रस्त्वयं ल्रेख्यो यः पुरोक्तः श्वयंभुवा॥ ४४.३८ ॥ 


ब्रह्मणस्त्वं सुता देवी तुलानाम्नेति कथ्यते॥ 
तुकारो गौरवे नित्यं लकारो लघुनि स्मृतः॥ ४४.३९ ॥ 


गुरुलाघवसंयोगातुला तेन निगस्यसे॥ 
संशयान्मोचयस्वैनमभिशस्तं नरं शुभे॥ ४४.४० ॥ 


भूय आरोपयेत्तं तु नरं तस्मिन्सपत्रकम्‌॥ 
तुलितो यदि वर्धत शुद्दो भवति धर्मतः॥ ४४.४१ ॥ 


हीयमानो न शुद्धः स्यादिति धर्मविदो विदुः॥ 
शिक्यच्छेदे तुलाभंगे पुनरारोपयेन्नरम्‌॥ ४४.४२ ॥ 


एवं निःसंशयं ज्ञानं यच्चान्यायं न लोपयेत्‌॥ 

एतत्सर्वं रवौ वारे कार्य संपूज्य भास्करम्‌॥ ४४.४३ ॥ 
अथातः संप्रवक्ष्यामि विषदिव्यं श्रृणुष्व मे॥ ४४.४४ ॥ 


द्विप्रकारं च तत्प्रोक्तं घटसर्पविषं तथा॥ 
शुंगिणो वत्सनाभस्य हिमशैलभवस्य वा॥ ४४.४५ ॥ 


यवाः सस प्रदातव्या अथवा षड्घृतप्लुताः॥ 
मूध्नि विन्यस्तपत्रस्य पत्रे चैवं निवेशयेत्‌॥ ४४.४६ ॥ 


त्वं विष ब्रह्मणः पुत्र सत्यधर्मे व्यवस्थितः॥ 
त्रायस्वैनं नरं पापात्सत्येनास्य भवामृतम्‌॥ ४४.४७ ॥ 


येन वेगैर्विना जीर्णं छदिमूच्छाविवजितम्‌॥ 
तं तु शुद्धं विजानीयादिति धर्मविदो विदुः॥ ४४.४८ ॥ 


क्षुधितं क्षुधितः सर्पं घटस्थं प्रोच्य पूर्ववत्‌॥ 
संस्पृशेत्तालिकाः सस न दशेच्छुध्यतीति सः॥ ४४.४९ ॥ 


अग्निदिव्यं यथा प्राह विरंचिस्तच्छृणुष्व मे॥ 
ससमंडलकान्कुर्याददेवस्याग्रे रवेस्तथा॥ ४४.५० ॥ 


मंडलान्मंडलं कार्य पूर्वेणेति विनिश्वयः॥ 
षोडशांतुलकं कार्यं मंडलात्तावर्द तरम्‌॥ ४४.५१ ॥ 


आद्रवाससमाहूय तथा चैवाप्युपोपितम्‌॥ 

कारयेत्सर्वदिव्यानि देवब्राहाणसंनिधो॥ ४४.५२ ॥ 


प्रत्यक्षं कारयेद्दिव्यं राज्ञो वाधिकृतस्य वा॥ 
ब्राह्मणानां श्रुतवतां प्रकृतीनां तथैव च॥ ४४.५३ ॥ 


पश्चिमे दिनकाले हि प्राह्ृखः प्राञ्जल्लिः शुचिः | 
चतुरस्रे मंडलेऽन्ये कृत्वा चैव समौ करौ॥ ४४.५४ ॥ 


लक्षयेयुः कृतादीनि हस्तयोस्तस्य हारिणः॥ 
ससाश्चत्थस्य पत्राणि भध्नीयुः करयोस्ततः॥ ४४.५५ ॥ 


नवेन कृतसूत्रेण कार्पासेन दृढं यथा॥ 
ततस्तु सुसमं कृत्वा अष्टांगुलमथायसम्‌॥ ४४.५६ ॥ 


पिंडं हुताशसंतस्तं पंचाशत्पलिकं ृढम्‌॥ 
आदौ पूजां रवेः कृत्वा हुताशस्याथ कारयेत्‌॥ ४४.५७ ॥ 


रक्तचंदनधूपाभ्यां रक्तपुष्पैस्तथैव च॥ 
अभिशस्तस्य पत्रं च बध्नीयाच्चैव मूर्धनि॥ ४४.५८ ॥ 


मंत्रेणानेन संयुक्तं ब्राह्मणाभिहितेन च॥ 
त्वमग्ने वेदाश्चत्वारस्त्वं च यज्ञेषु हूयसे॥ ४४.५९ ॥ 


पापं पुनासि वै यस्मात्तस्मात्पावक उच्यसे॥ 
त्वं मुखं सर्वदेवानां त्वं मुखं ब्रह्मवादिनाम्‌॥ ४४.६० ॥ 

जठरस्थो5सि भूतानां ततो वेत्सि शुभाशुभम्‌॥ 
पापेषु दर्शयात्मानमर्चिष्मान्भव पावक॥ ४४.६१ ॥ 


अथवा शुद्धभावेषु शीतो भवमहाबल॥ 
ततोऽभिशस्तः शनकैर्मडलानि परिक्रमेत्‌॥ ४४.६२ ॥ 


परिक्रम्य शनैर्जह्माललोहपिंडं ततः क्षितौ॥ 
विपत्रहसुतं तं पश्चात्कारयेदव्रीहिमर्दनम्‌॥ ४४.६३ ॥ 


निर्विकारौ करौ इष्ट्वा शुद्धो भवति धर्मतः॥ 
भयाद्वा पातयेद्यस्तु तदधो वा विभाव्यते॥ ४४.६४ ॥ 


पुनस्त्वाहारयेल्लोहं विधिरेष प्रकीर्तितः॥ 
अथातः सप्रऐवक्ष्यामि तसतमाषविधिं श्रृणु॥ ४४.६५ ॥ 


कारयेदायसं पात्रं ताम्रं वा षोडशांगुत्रम्‌॥ 
चतुरंगुलखातं तु मृन्मयं वापि कारयेत्‌॥ ४४.६६ ॥ 


पूरयेद्घृततेलाभ्यां पत्नैर्विशतिभिस्ततः॥ 
सुतसे निक्षिपेत्तत्र सुवर्णस्य तु माषकम्‌॥ ४४.६७ ॥ 


वहन्युक्तं विन्यसेन्मंत्रमभिशस्तस्य मूर्धनि॥ 
अंगुष्ठांगुलियोगेन तसमाषं समुद्धरेत्‌॥ ४४.६८ ॥ 


शुद्धं जञेयमसंदिगधं विस्फोटादिविवर्जितम्‌॥ 
फालशुद्धिं प्रवक्ष्यामि तां श्रृणु त्वं धनंजय॥ ४४.६९ ॥ 

आयसं द्वादशपलं घटितं फालमुच्यते॥ 
अष्टांगुलमदीर्घं च चतुरंगुलविस्तृतम्‌॥ ४४.७० ॥ 


वहन्युक्तं विन्यसेन्मंत्रमभिशस्तस्य मूर्धनि॥ 
त्रिःपरावर्तयेज्जिह्वा ल्रिहन्नस्मात्षडंगुलम्‌॥ ४४.७१ ॥ 


गवां क्षीरं प्रदातव्यं जिह्णाशोधनमुत्तमम्‌॥ 
जिह्लापरीक्षणं कुर्याद्दगधा चेन्न तु विमोच्यते॥ ४४.७२ ॥ 


तं विशुद्धं विजानीयाद्विशुद्धा चेत्तु जायते॥ 
तंदुलस्याथ वक्ष्यामि विधिधर्मं सनातनम्‌॥ ४४.७३ ॥ 


चौर्ये तु तंदुल्ला देया न चान्यत्र कथंचन॥ 
तंदुलानुदके सिक्त्वा रात्रौ तत्रैव स्थापयेत्‌॥ ४४.७४ ॥ 


प्रभाते कारिणे देया भक्षणाय न संशयः॥ 
त्रिःकॉत्वः प्राइमुखश्वैव पत्रे निष्ठीवयेत्ततः॥ ४४.७५ ॥ 


पिप्पलस्याथ भूर्जस्य न त्वन्यस्य कथंचन॥ 
तांस्तु वै कारयेच्छुद्धांस्तंदुलाञ्छालिसंभवान्‌॥ ४४.७६ ॥ 


मृन्मये भाजने कृत्वा सवितुः पुरतः स्थितः॥ 
तन्दुलान्मंत्रयेच्छुद्धान्मन्त्रेणानेन धर्मतः॥ ४४.७७ ॥ 


दीयसे धर्मतत्त्वज्ञैमानुषाणां विशोधनम्‌॥ 

स्तुतस्तन्दुल सत्येन धर्मतस्त्रातुमहसि॥ ४४.७८ ॥ 


निष्ठीवने कृते तेषां सवितुः पुरतः स्थिते॥ 
शोणितं इश्यते यस्य तमशुद्धं विनिरदिशेत्‌॥ ४४.७९ ॥ 


एवमष्टविधं दिव्यं पापसंशयच्छेदनम्‌॥ 
भट्टादित्यस्य पुरतो जायते कुरुनंदन॥ ४४.८० ॥ 


जल्लदिव्य तथा ्राहुदिप्रकारं पुराविदः॥ 
जलहस्तं स्मृतं चैकं मज्जनं चापरं विदुः॥ ४४.८१ ॥ 


बाणक्षेपस्तथादानं यावद्वीर्यवता कृतम्‌॥ 
तावत्तं मज्जयेज्जीवेत्तथा तच्छुद्धिमादिशेत्‌॥ ४४.८२ ॥ 


एवंविधमिदं स्थानं भट्टादित्यस्य भारत॥ 
ममैव कृपया भानोर्जातमेतन्महीतले॥ ४४.८३ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे भट्टादित्यमाहात्म्ये दिव्यवर्णनंनाम चतुश्चत्वारिंशोऽध्यायः ॥ ४४ ॥ छ 
| 


[.2.45 


॥नारद उवाच॥ 
तथा बहूदकस्थाने कथामाकर्णयाद्भुताम्‌॥ 

यस्माद्वहूदकं कामरूपे यदस्ति च॥ ४५.१ ॥ 


तदस्ति चात्र संक्रांत तस्मात्प्रोक्तं बहूदकम्‌॥ 
कपिलेनात्र तस्वा च वर्षाणि सुबहून्यपि ॥ ४५.२ ॥ 


स्थापितं शोभनं ल्निंगं कपिलश्वरसंजितम्‌॥ 
तच्च लिगं सदा पार्थ नन्दभद्र इति समृतः॥ ४५.३ ॥ 


वाणिक्संपूजयामास त्रिकालं च कृतादरः॥ 
सर्वधप्रेविशेवजः साक्षाद्वमं इवापरः॥ ४५.४ ॥ 


नाज्ञातं तस्य किंचिच्च यद्वर्मेषु प्रकीर्त्यते॥ 
सर्वेषां च सुहृन्नित्यं सर्वेषां च हिते रतः॥ ४५.५ ॥ 


कर्मणा मनसा वाचा धममेनमुपाश्रितः ॥ 
न भूतो न भविष्यश्व न स धर्मो$स्ति किंचन॥ ४५.६ ॥ 


विदोषो यो हि सर्वत्र निश्चित्यैवं व्यवस्थितः॥ 
अस्य धर्मसमुद्रस्य संप्रवृद्वस्य सर्वतः॥ ४५.७ ॥ 


निर्मथ्य नन्दभद्रेण आहृतं तन्निशामय॥ 
वाणिज्यं मन्यते श्रेष्ठ जीवनाय तदा स्थितः॥ ४५.८ ॥ 


परिच्छिन्नैः काष्ठतृणैः शरणं तेन कारितम्‌॥ 
मद्यवर्ज भेदवर्ज कूटवर्ज समं तथा॥ ४५.९ ॥ 

सर्वभूतेषु वाणिज्यमल्पत्नाभेन सो5चरत्‌॥ 
अमायया परेभ्योऽसौ गृहीत्वैव क्रयाणकम्‌॥ ४५.१० ॥ 


अमाययैव भूतेभ्यो विक्रीणात्यस्य सदव्रतम्‌॥ 
केचिद्यज्ञं प्रशंसंति नन्दभद्रो न मन्यते॥ ४५.११ ॥ 


दोषमेनं विनिश्चत्य श्रृमु तं पांडूनन्दन॥ 
लुब्धोऽनृती दाभीकश्च स्वप्रशंसापरायणः॥ ४५.१२ ॥ 


यजन्यज्ञैर्जगद्धं ति स्वं चांधतमसं नयेत्‌॥ 
अग्नौ प्रास्ताहुतिः सम्यगादित्यमुपतिष्ठते॥ ४५.१३ ॥ 


आदित्याज्जायते वृ्टिर्वष्टेरन्नं ततः प्रजाः॥ 
यद्यदा यजमानस्य ऋत्विजो द्रव्यमेव च॥ ४५.१४ ॥ 


चौरप्रायस्य कलुषाज्जन्म जायेज्जनस्य हि॥ 
अदक्षिणे वृथा यज्ञे कृते चाप्यविधानतः॥ ४५.१५ ॥ 


पशवो लकुटैहन्युर्यजमानं मृतं हताः॥ 
तस्माच्छुद्वैर्यवद्रव्यैर्यजमानः शुभः स्मृतः॥ ४५.१६ ॥ 


यज्ञ एवं विचार्यासौ यज्ञसारं समास्थितः॥ 
श्रद्धया देवपूजा या नमस्कारः स्तुतिः शुभा॥ ४५.१७ ॥ 


नैवेद्यं हविषश्चैव यज्ञोऽयं हि विकल्मषः॥ 
स एव यज्ञः प्रोक्तो वै येन तुष्यन्ति देवताः॥ ४५.१८ ॥ 

केचिच्छसन्ति संन्यासं नन्दभद्रो न मन्यते॥ 
यो हि संन्यस्य विषयान्मनसा गृह्यते पुनः॥ ४५.१९ ॥ 


उभयश्रष्ट एवासौ भिन्ना भूमिविनश्यति॥ 
संन्यासस्य तु यत्सारं तत्तेनावृतमुत्तमम्‌॥ ४५.२० ॥ 


कस्यचिन्नैव कर्माणि शपते वा प्रशंसति॥ 
नानामार्गस्थिताल्लोकाश्चन्द्रवल्लीयते क्षितौ॥ ४५.२१ ॥ 


न द्वेष्टि नो कामयते न विरुद्वोऽनुरुध्यते॥ 
समाश्मकांचनो धीरस्तुल्यनिंदात्मसंस्तुतिः॥ ४५.२२ ॥ 


अभयः सर्वभूतेभ्यो यथांधबधिराकृतिः॥ 
न कर्मणां फलाकांक्षा शिवस्याराधनं हि तत्‌॥ ४५.२३ ॥ 


कारणाद्वर्ममन्विच्छन्न लोभं च ततश्चरन्‌॥ ४५.२४ ॥ 


विविच्य नंदभद्रस्तत्सारं मोक्षेषु जगृहे॥ 
कृषिं केचित्प्रशंसंति नंदभद्रो न मन्यते॥ ४५.२५ ॥ 


यस्यां छिदंति वृषाणां चैव नासिकाम्‌॥ 
कर्षयंति महाभारान्बध्नंति दमयति च॥ ४५.२६ ॥ 


बहुदशमयान्देशान्नयंति बहुकर्दमान्‌॥ 
वाहसंपीडिता धुयीः सीद॑त्यविधिना परे॥ ४५.२७ ॥ 

मन्यंते भूणहत्यापि विशिष्टा नास्य कर्मणः॥ 
अघ्न्या इति गवां नाम श्रुतौ ताः पीडयेत्कथम्‌॥ ४५.२८ ॥ 


भूमिं भूमिशयांश्चैव हंति काष्ठमयोमुखम्‌॥ 
पंचेद्रियेषु जीवेषु सर्वं वसति दैवतम्‌॥ ४५.२९ ॥ 


आदित्यश्वंद्रमा वायुः प्रभूत्यैव च तांस्तु यः॥ 
विक्रीणाति सुमूढस्य तस्य का नु विचारणा॥ ४५.३० ॥ 


अजोऽग्निर्वरुणो मेषः सूर्यश्च पृथिवी विराट्॥ 
धेनुर्वत्सश्च सोमो वै विक्रीयैतान्न सिध्यति॥ ४५.३१ ॥ 


एवंविधसहस्रैश्च युता दोषैः कृषिः सदा॥ 
अष्टगव स्याद्धि हलं त्रिंशद्भागं त्यजेत्कृषेः॥ ४५.३२ ॥ 


धर्मे दय्यात्पशून्वृद्धान्पुष्यादेषा कृषिः कृतः॥ 
सारमेतत्कृषेस्तेन नंदभद्रेण चाइृतम्‌॥ ४५.३३ ॥ 


विसाधितव्यान्यन्नानि स्वशक्त्या देवपितृषु॥ 
मनुष्य द्विजभूतेषु नियुज्याश्नीत सर्वदा॥ ४५.३४ ॥ 


केचिच्छंसंति चैश्चर्य नंदभद्रो न मन्यते॥ 
मानुषा मानुषानेव दासभावेन भुंजते ॥ ४५.३५ ॥ 


वधबंधनिरोधेन पीडयंति दिवानिशम्‌॥ 
देहं किमेतद्धातुः स्वं मातुर्वा जनकस्य वा॥ ४५.३६ ॥ 

मातुः पितुर्वा बलिनः क्रेतुरग्नेः शुनोऽपि वा॥ 
इति संचिंत्य व्यहरन्नमरा इव ईश्वराः॥ ४५.३७ ॥ 


ऐश्वर्यमदपापिष्ठा महामद्यमदादयः॥ 
ऐश्वर्यमदमत्तो हि ना पतित्वा हि मायति॥ ४५.३८ ॥ 


आत्मवत्सर्वभृत्येषु श्रिया नेव च माद्यति॥ ४५.३९ ॥ 


आत्मप्रत्ययवान्देही क्वेश्वरश्चे्रशोऽस्ति हि॥ 
ऐश्वर्यस्यापि सारं स जग्राहैतन्निशामय॥ ४५.४० ॥ 


स्वशक्त्या सर्व भूतेषु यदसौ न पराड्ुखः॥ 
तीर्थीयेके प्रशंसंति नंदभद्रो न मन्यते॥ ४५.४१ ॥ 


श्रमेण संकरात्तापशीतवातक्षुधा तृषा॥ 
क्रोधेन धमगेहस्य नापि नाशमवाप्नुयात्‌॥ ४५.४२ ॥ 


सौख्येन वा धनस्यापि श्रद्धया स्वल्पगोर्थवान्‌॥ 
समर्थो हि महत्पुण्यं शक्त आसुं क्व वास्ति सः॥ ४५.४३ ॥ 


सदा शुचिर्देवयाजी तीर्थसारं गृहेगृह॥ 
नापः पुनंति पापानि न शैला न महाश्रमाः॥ ४५.४४ ॥ 


आत्मा पुनाति पापानि यदि पापान्निवर्तते॥ 
एवमेव समाचारं प्रादुर्भूतं ततस्ततः॥ ४५.४५ ॥ 

एकीकृत्य सदा धीमान्नंदभद्रः समास्थितः॥ 
तस्यैवं वर्ततः साधोः स्पृहयंत्यपि देवताः॥ ४५.४६ ॥ 


वासवप्रमुखाः सर्वै विस्मयं च परं ययुः॥ 
अत्रैव स्थानके चापि शूद्रोऽभूत्प्रतिवेश्मकः॥ ४५.४७ ॥ 


स नंदभद्रं धर्मिष्ठं पुनः पुनरसूयत॥ 
नास्तिकः स दुराचारः सत्यव्रत इति श्रुतः॥ ४५.४८ ॥ 


स सदा नंदभद्रस्य विलोकयति चांतरम्‌॥ 
छिद्र चेदस्य पश्यामि ततो धर्मीन्निवर्तये॥ ४५.४९ ॥ 


स्वभाव एव क्रूराणां नास्तिकानां दुरात्मनाम्‌॥ 
आत्मानं पातयंत्येव पातयंत्यपरं च यत्‌॥ ४५.५० ॥ 


ततस्त्वेवं वर्ततोऽस्य नंदभद्रस्य धीमतः॥ 
एकोऽभूत्तयः कष्टाद्वार्धिके सोऽप्यनश्यत॥ ४५.५१ ॥ 


तच्च दैवकृतं मत्वा न शुशोच महामतिः॥ 
देवो वा मानवो वापि को हि दवाद्विमुच्यते॥ ४५.५२ ॥ 


ततोऽस्य सुप्रिया भार्या सर्वैः साध्वीगुणैर्युता॥ 
गृहधर्मस्य मूर्तियां साक्षादिव अरुंधती॥ ४५.५३ ॥ 


विनाशमागता पार्थ कनकानाम नामतः॥ 
ततो यतेंद्रियोऽप्येष गृहधर्मविनाशतः॥ ४५.५४ ॥ 

शुशोच हा कष्टमिति पापोहमिति चासकृत्‌॥ 
तत्तस्य चांतरं दृष्टवा5हृष्यत्यव्रतश्विरात्‌॥ ४५.५५ ॥ 


उपाव्रज्य च हा कष्टं ब्रुवंस्तं नंदभद्रकम्‌॥ 
दधिकर्ण इवासाद्य नंदभद्रमुवाच सः॥ ४५.५६ ॥ 


हा नंदभद्र यद्येवं तवाप्येवंविधं फलम्‌॥ 
एतेन मन्ये मनसि धर्मोप्येष वृथैव यत्‌॥ ४५.५७ ॥ 


इत्यादि बहुधा प्रोच्य तततद्वाक्यं ततस्ततः॥ 
सत्यव्रतस्ततः प्राह नंदभद्रं कृपान्वितः॥ ४५.५८ ॥ 


नंदभद्र सदा तुभ्यं वक्तुकामोस्मि किंचन॥ 
प्रस्तावस्याप्यभावाच्च नोदितं च मया क्वचित्‌॥ ४५.५९ ॥ 


अप्रस्तावं ब्रुवन्वाक्यं बृहस्पतिरपिध्रुवम्‌॥ 
लभते बुद्ध्यवज्ञानमवमानं च हीनवत्‌॥ ४५.६० ॥ 


॥नन्दभद्र उवाच॥ 
रूहिब्रूहि न मे किंचित्साधु गोप्यं प्रियं परम्‌॥ 
वचोभिः शुद्वसत्त्वानां न मोक्षोऽप्युपमीयते॥ ४५.६१ ॥ 


॥सत्यव्रत उवाच॥ 
नवभिनेवभिश्चैव विमुक्तं वाग्विदूषणैः॥ 
नवभिबुद्धिदोषैश्च वाक्यं वक्ष्याम्यदोषवत्‌॥ ४५.६२ ॥ 

सौक्ष्म्यं संख्याक्रमश्वापि निर्णयः सप्रयोजनः॥ 
पंचैतान्यर्थजातानि यत्र तद्वाक्यमुच्यते॥ ४५.६३ ॥ 


धर्ममर्थं च कामं च मोक्षं चोद्दिश्य चोच्यते॥ 
प्रयोजनमिति प्रोक्तं प्रथमं वाक्यलक्षणम्‌॥ ४५.६४ ॥ 


धर्माथकाममोक्षेषु प्रतिज्ञाय विशेषतः॥ 
इदं तदिति वाक्यांते प्रोच्यते स विनिर्णयः॥ ४५.६५ ॥ 


इदं पूर्वमिदं पश्चाद्वक्तव्यं यत्क्रमेण हि॥ 
क्रमयोगं तमप्याहुर्वाक्यतत्तविदो बुधाः॥ ४५.६६ ॥ 


दोषाणां च गुणानां च प्रमाण प्रविभागतः॥ 
उभयार्थमपि प्रेक्ष्य सा संख्येत्युपधार्यताम्‌॥ ४५.६७ ॥ 


वाक्यज्ञैयेषु भिन्नेषु यत्राभेदः प्रदृश्यते॥ 
तत्रातिशयहेतुत्वं तत्सौक्ष्म्यमिति नि्दिशेत्‌॥ ४५.६८ ॥ 


इति वाक्यगुणानां च वाग्दोषान्द्रिनव श्रृणु॥ 
अपेताथमभिन्नार्थमपवृत्तं तथाधिकम्‌॥ ४५.६९ ॥ 


अन्षक्ष्णं चापि संदिग्धं पदांते गुरु चाक्षरम्‌॥ 
पराझ्नुखमुखं यच्च अनृतं चाप्यसंस्कृतम्‌॥ ४५.७० ॥ 


विरुद्धं यत्तत्रिवर्गेण न्यूनं कष्टातिशब्दकम्‌॥ 

व्युत्क्रमाभिहतं यच्‌ सशेषं चाप्यहेतुकम्‌॥ ४५.७१ ॥ 


निष्कारणं च वाग्दोषान्बुद्धिजाञ्छणु त्वं च यान्‌॥ 
कामात्क्रोधाद्भयाच्चैव लोभाद्दैन्यादनार्यकात्‌॥ ४५.७२ ॥ 


हीनानुक्रोशतो मानान्न च वक्ष्यामि किचन॥ 
वक्ता श्रोता च वाक्यं च यदा त्वविकलं भवेत्‌॥ ४५.७३ ॥ 


सममेति विवक्षायां तदा सोऽर्थः प्रकाशते॥ 
वक्तव्ये तु यदा वक्ता श्रोतारमवमन्यते॥ ४५.७४ ॥ 


श्रोता चाप्यथ वक्तारं तदा वाक्यं न रोहति॥ 
अथ यः स्वप्रियं ब्रूयाच्छ्ोतुर्वोत्सृज्ययदृतम्‌॥ ४५.७५ ॥ 


विशंका जायते तस्िमिन्वाक्यं तदपि दोषवत्‌॥ 
तस्माद्यः स्वप्रियं त्यक्त्वा श्रोतुश्वाप्यथ यत्त्रियम्‌॥ ४५.७६ ॥ 


सत्यमेव प्रभाषेत स वक्ता नेतरो भृवि॥ 
मिथ्यावादाञ्छास्त्रजालसंभवान्यद्विहाय च॥ ४५.७७ ॥ 


सत्यमेव व्रतं यस्मात्तस्मात्सत्यव्रतस्त्वहम्‌॥ 
सत्यं ते संप्रवक्ष्यामि मंतुम्हसि तत्तथा॥ ४५.७८ ॥ 


यदाप्रभृति भद्र त्वं पाषाणस्यार्चने रतः॥ 
तदाप्रभृति किचिच्च न हि पश्यामि शोभनम्‌॥ ४५.७९ ॥ 

एकः सोऽपि सुतो नष्टो भार्या चार्या5प्यनश्यत॥ 
कूटानां कर्मणां साधो फलमेवंविधं भवेत्‌॥ ४५.८० ॥ 


क्व देवाः संति मिथ्यैतदृश्यंते चेद्भवंत्यपि॥ 
सर्वा च कूटविप्राणां द्रव्यायैषा विकल्पना॥ ४५.८१ ॥ 


पितृनुद्दिश्य यच्छति मम हासः प्रजायते॥ 
अन्नस्योपद्रवं यच्च मृतो हि किमशिष्यत॥ ४५.८२ ॥ 


यत्त्विदं बहुधा मूढा वर्णयंति द्विजाधमाः॥ 
विश्वनिर्माणमखित्रं तथापि श्रृणु सत्यतः॥ ४५.८३ ॥ 


उत्पत्तिश्वापि भंगश्च विश्वस्यैतदद्वयं मृषा॥ 
एवमेव हि सर्व॑ च सदिदं वर्तते जगत्‌॥ ४५.८४ ॥ 


स्वभावतो विश्वमिदं हि वर्तते स्वभावतः सूर्यमुखा भ्रमंत्यमी॥ 
स्वभावतो वायवो वांति नित्यं स्वभावतो वर्षति चांबुदोऽयम्‌॥ ४५.८५ ॥ 


स्वभावतो रोहति धान्यजातं स्वभावतो वर्षशीतातपत्वम्‌॥ 
स्वभावतः संस्थिता मेदिनी च स्वभावतः सरितः संस्रवंति॥ ४५.८६ ॥ 


स्वभावतः पर्वता भांति नित्यं स्वभावतो वारिधिरेष संस्थितः॥ 
स्वभावतो ग्भिणी संप्रसूते स्वभावतोऽमी बहवश्च जीवाः॥ ४५.८७ ॥ 


यथा स्वभावेन भवंति वक्रा ऋतुस्वबावाद्वदरीषु कण्टकाः॥ 
तथा स्वभावेन हि सवमेतत्प्रकाशते कोऽपि कर्ता न दृश्यः॥ ४५.८८ ॥ 

तदेवं संस्थिते लोके मूढो मुह्यति मत्तवत्‌॥ 
मानुष्यमपि यद्धूतौ वर्दत्यग्र्यं श्रृणुष्वतत्‌॥ ४५.८९ ॥ 


मानुष्यान्न परं कष्टं वैरिणां नो भवेद्धि तत्‌॥ 
शोकस्थानसहस्राणि मनुष्यस्य क्षणेक्षणे॥ ४५.९० ॥ 


मानुष्यं हि स्मृताकारं सभाग्योऽस्माद्विमुच्यते॥ 
पशवः पक्षिणः कीटाः कृमयश्च यथासुखम्‌॥ ४५.९१ ॥ 


अबद्धा विहर॑त्येते योनिरेषां सुदुर्लभा॥ 
निश्चचिंताः स्थावरा ह्येते सौख्यमेषां महद्धुवि ॥ ४५.९२ ॥ 


बहुना कि मनुष्येभ्यः सर्वो धन्योऽन्ययोनिजः॥ 
स्वभावमेव जानीहि पुण्यापुण्यादिकल्पना ॥ ४५.९३ ॥ 


यदेके स्थावराः कीटाः पतंगा मानुषादिकाः॥ 
तस्मान्मित्या परित्यज्य नंदभद्र यथासुखम्‌॥ 
पिब क्रीडनकैः सार्धं भोगान्सत्यमिदं भुवि॥ ४५.९४ ॥ 


॥नारद उवाच॥ 
इत्येतैरमुखैर्वाक्यैरयुक्तेरसमंजसैः॥ ४५.९५ ॥ 


सत्यव्रतस्य नाकम्पन्नंदभद्रो महामनाः॥ 
प्रहसन्निव त प्राह स्वक्षोभयः सागरो यथा॥ ४५.९६ ॥ 

यद्भधवानाह धर्मिष्ठाः सदा दुःखस्य भागिनः॥ 
तन्मिथ्या दुःखजालानि पश्यामः पापिनामपि॥ ४५.९७ ॥ 


वधबंधपरिक्लेशाः पुत्रदारादि पंचता॥ 
पापिनामपि इश्यंते तस्माद्वर्मो गुरुमतः॥ ४५.९८ ॥ 


अयं साधुरहो कष्ट कष्टमस्य महाजनाः॥ 
साधोर्वदेत्येतदपि पापिनां दुर्लभं त्विदम्‌॥ ४५.९९ ॥ 


दारादिद्रव्यलरोभार्यं विशतः पापिनो गृहे॥ 
भवानपि बिभेत्यस्मादद्वष्टि कुप्यति तद्ृथा॥ ४५.१०० ॥ 


यथास्य जगतो ब्रूषे नास्ति हेतुमहेश्वरः॥ 
तद्वालभाषितं तुभ्यं कि राजानं विना प्रजाः॥ ४५.१०१ ॥ 


यच्च ब्रवीषि पाषाणं मिथ्या लिंग समर्चसि॥ 
तद्भवाल्लिंगमाहात्म्यं वेत्ति नांधो यथा रविम्‌॥ ४५.१०२ ॥ 


ब्रह्मादायः सुरा सर्वे राजानश्च महद्धिकाः॥ 
मानवा मुनयश्चैव सर्वे लिंगं यजंति च॥ ४५.१०३ ॥ 


स्वनामकानि चिह्लानि तेषां त्रिंगानि संति च॥ 
एते किं त्वभवत्मूर्खास्त्वं तु सत्यव्रतः सुधीः॥ ४५.१०४ ॥ 


प्रतिष्ठाप्य पुरा ब्रह्मा पुष्करे नीललोहितम्‌॥ 
प्रासवान्परमां सिद्धिं ससर्जेमाः प्रजाः प्रभुः॥ ४५.१०५ ॥ 

विष्णुनापि निहत्याजौ रावणं पयसांनिधेः॥ 
तीरे रामेश्वरं लिंगं स्थापितं चास्ति किं मुधा॥ ४५.१०६ ॥ 


वृत्रं हत्वा पुरा शक्रो महेंद्रे स्थाप्य शंकरम्‌॥ 
लिंगं विमुक्तपापोऽथ त्रिदिवे्यापि मोदते॥ ४५.१०७ ॥ 


स्थापयित्वा शिवं सूर्यो गंगासागरसंगमे॥ 
निरामयोऽभूत्सोमश्च प्रभासे पश्चिमोदधौ॥ ४५.१०८ ॥ 


काश्यां यमश्च धनदः सह्ये गरुडकश्यपौ॥ 
नैमिषे वायुवरुणौ स्थाप्य लिंगं प्रमोदिताः॥ ४५.१०९ ॥ 


अस्मिन्नेव स्तंभतीर्थे कुमारेणं गुहो विभुः॥ 
लिंगं संस्थापयामास सर्वपापहरं न किम्‌॥ ४५.११० ॥ 


एवमन्यैः सुरैयानि पार्थिवैर्मुनिभिस्तथा॥ 
संस्तापितानि लिंगानि तन्न संख्यातुमुत्सहे॥ ४५.१११ ॥ 


पृथिवीवासिनः सर्वे ये च स्वर्गनिवासिनः॥ 
पाताल्रवासिनस्तृसा जायंते लिंगपूजया॥ ४५.११२ ॥ 


यच्च ब्रवीषि गीर्वाणा न संति सन्ति चेत्कृतः॥ 
कुत्रापि नेव दृश्यंते तेन मे विस्मयो महान्‌॥ ४५.११३ ॥ 


रंकवत्किं स्म ते देवा याचंतां त्वां कुलत्थवत्‌॥ 

यमिच्छिसि महाप्राज्ञ साधको हि गुरुस्तव॥ ४५.११४ ॥ 


स्वबावान्नैव सर्वार्थीः संसिद्धा यदि ते मते॥ 
भोजनादि कथं सिध्येद्दद कर्तारमंतरा॥ ४५.११५ ॥ 


बदरीमंतरेणापि दृश्यंते कण्टका न हि॥ 
तस्मात्कस्यास्ति निर्माणं यस्य यावत्तथैव तत्‌॥ ४५.११६ ॥ 


यच्च ब्रवीषि पश्चादाः सुखिनो धन्यकास्त्वमी ॥ 
त्वृते नेदमुक्तं च केनापि श्रुतमेव वा॥ ४५.११७ ॥ 


तामसा विकला ये च कष्टं तेषां च श्नाघ्यताम्‌॥ 
सर्वेद्रिययुताः श्रेष्ठाः कुतो धन्या न मानुषाः॥ ४५.११८ ॥ 


सत्यं तव व्रतं मन्ये नरकाय त्वयाऽऽदृतम्‌॥ 
अत्यनर्थै न भीः कार्या कामोयं भविताचिरात्‌॥ ४५.११९ ॥ 


आदावाडंबरेणैव ध्रुवतोऽज्ञानमेव मे॥ 
इत्थं निःसारता व्यक्तमादावाडंबारात्तु यत्‌॥ ४५.१२० ॥ 


मायाविनां हि ब्रुवतां वाक्यं चांडबरावृतम्‌॥ 
कुनाणकमिवोद्वीसं परीक्षेयं सदा सताम्‌॥ ४५.१२१ ॥ 


आदौ मध्ये तथा चांते येषां वाक्यमदोषवत्‌॥ 
कषदाहैः स्वर्णमिव च्छेदेऽपि स्याच्छुभं शुभम्‌॥ ४५.१२२ ॥ 

त्वयान्यथा प्रतिज्ञातमुक्तं चैवान्यथा पुनः॥ 
त्वद्दोषो नायमस्माकं तद्वचः श्रृणुमो हि ये॥ ४५.१२३ ॥ 


नास्तिकानां च सर्पाणां विषस्य च गुणस्त्वयम्‌॥ 
मोहयंति परं यच्च दोषो नैषपरस्य तु॥ ४५ १२४ ॥ 


आपो वस्त्रं तिलास्तैलं गंधो वा स यथा तथा॥ 
पुष्पाणामधिवासेन तथा संसर्गजा गुणाः॥ ४५.१२५ ॥ 


मोहजालस्य यो योनिर्मूढैरिह समागमः॥ 
अहन्यहनि धर्मस्य योनिः साधुसमागमः॥ ४५.१२६ ॥ 


तस्मात्प्राजैश्च वृद्वैश्च शुद्धभावैस्तपस्विभिः॥ 
सद्भिश्च सह संसर्गः कार्यः शमपरायणैः॥ ४५.१२७ ॥ 


न नीचैर्नाप्यविद्वद्विर्नानात्मजैविशेषतः॥ 
येषां त्रीण्यवदातानि योनिर्विद्या च कर्म च॥ ४५.१२८ ॥ 


ताश्च सेवेद्विशेषेण शास्त्रं येषां हि विद्यते॥ 
असता दर्शनस्परशसजल्पासनभोजनैः॥ ४५.१२९ | 


धर्माचारात्प्रहीयंते न च सिध्यंति मानवाः॥ 
बुद्धिश्च हीयते पुंसां नीचैः सह समागमात्‌॥ ४५.१३० ॥ 


मध्यैश्च मध्यतां याति श्रेष्ठतां याति चोत्तमैः॥ 
इति धर्म स्मरन्नाहं संगमार्थी पुनस्तव॥ 

यन्निन्दसि द्विजानेव यैरपेयोऽर्णवः कृतः॥ ४५.१३१ ॥ 


वेदाः प्रमाणं स्मृतयः प्रमाणं धर्मार्थयुक्तं वचनं प्रमाणम्‌॥ 
नेतत्त्रयं यस्य भवेत्प्रमाणं कस्तस्य कुर्याद्वचनं प्रमाणम्‌॥ ४५.१३२ ॥ 


इतिरयित्वा वचनं महात्मा स नंदभद्रः सहसा तदैव॥ 
गृहाद्विनिःसृत्य जगाम पुण्यं बहूदक भट्टरवेस्तु कुडम्‌॥ ४५.१३३ ॥ 


इति श्रीस्कांदे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखंडे कपिलरेश्वरतीर्थमाहात्म्ये नंदभद्रवणिग्वृत्तान्तवर्णनं नाम 
पञ्चचत्वारिंशत्तमोऽध्यायः॥ ४५ ॥ छ ॥ 


|.2.46 


॥नारद उवाच॥ 
बहूदकस्य कुंडस्य तीरस्थं लिंगमुत्तमम्‌॥ 
कपिल्रेश्वरमभ्यर्च्य नंदभद्रस्ततः सुधी॥ ४६.१ ॥ 


प्रणम्य चाग्रतस्तस्थौ प्रबद्धकरसंपुटः॥ 
संसारचरितैः किंचिदद्रुःखी गाथां व्यगायत॥ ४६.२ ॥ 


स्रष्टारमस्य जगतश्चेत्पश्यामि सदाशिवम्‌॥ 
नानापृच्छाभिरथ तं कुर्यां नाथं विलज्जितम्‌॥ ४६.३ ॥ 


अपूर्यमाणं तव किं जगत्संसृजनं विना॥ 

निरीह बहुधा यत्ते सृष्टं भार्गववज्जगत्‌॥ ४६.४ ॥ 


सचेतनेन शुद्धेन रागादिरहितेन च॥ 
अथ कस्मादात्मसदृशं न सृष्टं निर्मितं जडम्‌॥ ४६.५ ॥ 


निर्वरैण समेनाथ सुखदुःखभवाभवैः॥ 
ब्र्मादिकीटपर्यन्तं किमेव क्लिश्यते जगत्‌॥ ४६.६ ॥ 


कांश्चित्स्वर्गेथ नरके पातयंस्त्वं सदाशिव॥ 
कि फलं समवाप्नोषि किमेवं कुरुषे वद॥ ४६.७ ॥ 


ष्टः पुत्रादिभिनौथ वियुक्ता मानवा ह्यमी॥ 
क्रेंदेति करुणासार किं घृणापि भवेन्न ते॥ ४६.८ ॥ 


अतीव नोचितं सर्वमेतदीश्वर सर्वथा॥ 
यत्ते भक्ताः समं पापैर्मज्जंते दुःखसागरे॥ ४६.९ ॥ 


एवंविधेन संसारचारित्रेण विमोहिताः॥ 
स्थानां तरं न यास्यामि भोक्ष्ये पास्यामि नोदकम्‌॥ ४६.१० ॥ 


मरणांतमेव यास्यामि स्थास्ये संचिंतयन्नदः॥ 
स एवं विमृशन्नेव नंदभद्रः स्वयं स्थितः॥ ४६.११ ॥ 


ततश्चतुर्थे दिवसे बहूकतटे शुभे॥ 
कश्चिद्वालः ससवर्षः पीडापीडित आययौ॥ ४६.१२ ॥ 

कृशोतीव गलत्कुष्ठी प्रमुद्म॑श्ध पदेषेद॥ 
नंदभद्रमुवाचेद कृच्छात्संस्तभ्य बालकः॥ ४६.१३ ॥ 


अहो सुरूपसर्वांग कस्मादुःखी भवानपि॥ 
ततोस्य कारणं सर्व व्याचष्ट नंदभद्रकः॥ ४६.१४ ॥ 


श्रुत्वा तत्कारणं सर्वं बालो दीनमना ब्रवीत्‌॥ 
अहो हा कष्टमत्युग्रं बुधानां यदबुद्धिता॥ ४६.१५ ॥ 


संपूर्णोद्रियगात्रा यन्मर्तुमिच्छंति वै वृथा॥ 
मुहू्तादध्यत्र खट्वांगो मोक्षमार्गमुपागतः॥ ४६.१६ ॥ 


तदहो भारतं खंडं सत्यायुषि त्यजेद्धि कः॥ 
अहमेव ₹ृढो मन्ये पितृभ्यां यो विवर्जितः॥ ४६.१७ ॥ 


अशक्तश्चलितुं वापि मर्तुमिच्छामि नापि च॥ 
सर्वे लाभाः सातिमाना इति सत्या बतश्रुतिः॥ ४६.१८ ॥ 


संतोषोऽप्युचितस्तुभ्यं देहं यस्य दृढं त्विदम्‌॥ 
शरीरं नीरुजं चेन्मे भवेदपि कथंचन॥ ४६.१९ ॥ 


क्षणेक्षणे च तत्कुर्यां भुज्यते ययुगेयुगे॥ 
डुद्रियाणि वशे यस्य शरीरं च दृढं भवेत्‌॥ ४६.२० ॥ 


सोऽप्यन्यदिच्छते चेच्च कोऽन्यस्तस्मादचेतनः॥ 
शोकस्थानसहस्राणि हर्षस्थानशतानि च॥ ४६.२१ ॥ 

दिवसे दिवसे मूढमावशंति न पंडितम्‌॥ 
न हि ज़ानविरुद्धेषु बह्बपायेषु कर्मसु॥ ४६.२२ ॥ 


मूलघातिषु सज्जंते बुद्धिमंतो भवद्विधाः॥ 
अष्टांगां बुद्धिमाहुयां सर्वाश्रेयोविघातिनीम॥ ४६.२३ ॥ 


श्रुतिस्मृत्यविरुद्धा सा बुद्धिस्त्वय्यस्ति निर्मला॥ 
अथ कृच्छ्रेषु दुर्गेषु व्यापत्सु स्वजनस्य च॥ ४६.२४ ॥ 


शारीरमानसैर्दुःखैन सीदंति भवद्विधाः॥ 
नाप्राप्यमभिवांछति नष्टं नेच्छति शोचितुम्‌॥ ४६.२५ ॥ 


आपत्सु च न मुह्यति नराः पंडितबुद्धयः॥ 
मनोदेहसमुत्थाभ्यां दुःखान्यामरपितं जगत्‌॥ ४६.२६ ॥ 


तयोर्वर्याससमासाभ्यां शमोपायमिमं श्रृणु॥ 
व्याधैरनिष्टसंस्पर्शाच्छुमादिष्टविसजेनात्‌॥ ४६.२७ ॥ 


चतुभिः कारणैदुःखं शीरिरं मानसं च यत्‌॥ 
मानसं चाप्यप्रियस्य संयोगः प्रियवजेनम्‌॥ ४६.२८ ॥ 


द्विप्रकारं महाकष्टं द्वयोरेतदुदाहतम्‌॥ 
मानसेन हि दुःखैन शरीरमुपतप्यते॥ ४६.२९ ॥ 


अयःपिंडेन तसेन कुंभसंस्थमिवोदकम्‌॥ 

तदाशु प्रति काराच्च सततं च विवर्जनात्‌॥ ४६.३० ॥ 


व्याधेराधैश्व प्रशमः क्रियायोगद्वयेन तु॥ 
मानसं शमयेत्तस्माज्ज्ञानेनाग्निमिवांबुना॥ ४६.३१ ॥ 


प्रशांते मानसे ह्यस्य शारीरमुपशाम्ति॥ 
मनसो दुःखमूलं तु स्नेह इत्युपलभ्यते॥ ४६.३२ ॥ 


स्नेहाच्च सज्जनो नित्यं जन्तुरदुःखमुपैति च॥ 
स्नेहमूलानि दुःखानि स्नेहजानि भायानि च॥ ४६.३३ ॥ 


शोकहर्षौ तथायासः सर्व स्नेहात्प्रवर्तते॥ ४६.३४ ॥ 


स्नेहात्करणरागश्च प्रजज्ञे वैषयस्तथा॥ 
अश्रेयस्कावुभावतोौ पूर्वस्तत्र गुरुः स्मृतः॥ ४६.३५ ॥ 


त्यागी तस्मान्न दुःखी स्यान्नर्वैरो निरवग्रहः॥ 
अत्यागी जन्ममरणे प्राप्नोतीह पुनःपुनः॥ ४६.३६ ॥ 


तस्मात्स्नेहं न लिप्सेन मित्रेभ्यो धनसंचयात्‌॥ 
स्वशरीरसमुत्थं च जञानेन विनिर्वतयेत्‌॥ ४६.३७ ॥ 


जानान्वितेषु सिद्धेषु शास्त्रूजेषु कृतात्मसु॥ 
न तेषु सज्जते स्नेहः पद्मपत्रेष्विवोदकम्‌॥ ४६.३८ ॥ 


रागाभिभूतः पुरुषः कामेन परिकृष्यते॥ 

इच्छा संजायते चास्य ततस्तृष्णा प्रवर्धते॥ ४६.३९ ॥ 


तृष्णा हि सर्वपापिष्ठा नित्योद्वेगकरी मता॥ 
अधर्मबहुला चैव घोररूपानुबंधिनी॥ ४६.४० ॥ 


या दुस्त्यजा दुर्मतिभिर्या न जीर्यतः॥ 
यासौ प्राणांतिको रोगस्तां तृष्णां त्यजतः सुखम्‌॥ ४६.४१ ॥ 


अनाद्यंता तु सा तृष्णा ह्यंतर्देगता नृणाम्‌॥ 
विनाशयति संभूता लोहं लोहमलो यथा॥ ४६.४२ ॥ 


यथैवैधः समुत्थेन वहिना नाशमृच्छति॥ 
तथाऽकृतात्मा लोबेन स्वोत्पन्नेन विनश्यति॥ ४६.४३ ॥ 


तस्माल्लोभो न कतेव्यः शरीरे चात्मबंधुषु॥ 
प्रासेषु व न हृष्येत नाशो वापि न शोचयेत्‌॥ ४६.४४ ॥ 


॥नंदभद्र उवाच॥ 
अहो बाल न बालस्त्वं मतो मे त्वां नमाम्यहम्‌॥ 
त्वद्वाक्यैरतितृसोऽहं त्वां तु प्रक्ष्यामि किंचन॥ ४६.४५ ॥ 


कामक्रोधावहकारमिंद्रियाणि च मानवाः॥ 
निंदंति तत्र मे नित्यं विवक्षेयं प्रजायते॥ ४६.४६ ॥ 


अहमेष ममेदं च कार्यमीट्शकस्त्वहम्‌॥ 
इत्यादि चात्मविज्ञानमहंकार इति स्मृतः॥ ४६.४७ ॥ 

परिहार्यः य चेत्तं च विनोन्मत्तः प्रकीर्यते॥ 
कामोऽभिलाष इत्युक्तः सं चेत्पुंसा विवर्ज्यते॥ ४६.४८ ॥ 


कथं स्वर्गो मुमुक्षा वा साध्यते दृषदा यथा॥ 
क्रोधो वा यदि संत्याज्यस्ततः शत्रुक्षयः कथम्‌॥ ४६.४९ ॥ 


बाह्यानामांतराणां वा विना तं तृणवद्विदुः॥ 
इंद्रियाणि निगृह्यैव दुष्टानीति निपीडयेत्‌॥ ४६.५० ॥ 


कथें स्याद्वमश्रवणं कथं वा जीवनं भवेत्‌॥ 
एतस्मिन्मे मनो विद्वंखिद्यतेऽज्ञानसंकटे॥ ४६.५१ ॥ 


तथा कस्मादिदं सृष्टं जडं विश्वं चिदात्मना॥ 
एवं यद्वहृधा क्लेशः पीझ्यते हा कुतस्त्विदम्‌॥ ४६.५२ ॥ 


॥बाल उवाच॥ 
सम्यगेतदथा पृष्टं यत्र मुह्यति जंतवः॥ 
श्रृण्वेकाग्रमना भूत्वा ज्ञातं द्वेपायनान्मया॥ ४६.५३ ॥ 


प्रकृतिः पुरुषश्चैव अनादी श्रृणुमः पुरा॥ 
साधर्म्येणावतिष्ठेते सृष्टेः प्रागजरामरौ॥ ४६.५४ ॥ 


ततः काल्रस्वबावाभ्यां प्रेरिता प्रकृतिः पुरा॥ 
पुंसः संयोगमैच्छत्सा तदभावात्प्रकुप्यत॥ ४६.५५ ॥ 

ततस्तमोमयी सा च लीलया देववीक्षिता॥ 
राजसी समभूहूष्टा सात्विकी समजायत॥ ४६.५६ ॥ 


एवं त्रिगुणतां याता प्रकृतिर्देवदर्शनात्‌॥ 
तां समास्थाय परमस्त्रिमूर्तिः समजायत॥ ४६.५७ ॥ 


तस्याः प्रोच्चारणार्थ च प्रवृत्तः स्वांशतस्ततः॥ 
असूयत महत्तत्त्वं त्रिगुणं तद्विदुर्बुधाः॥ ४६.५८ ॥ 


अहंकार स्ततो जातः सत्वराजसतामसः॥ 
तमो रजस्त्वमापदय रजः सत्त्वगुणं नयेत्‌॥ ४६.५९ ॥ 


शुद्धसत्त्वे ततो मोक्षे प्रवदति मनीषिणः॥ 
तमसो रजसस्त स्मात्संशुदध्यर्थं च सर्वशः॥ ४६.६० ॥ 


जीवात्मसंज्ञान्स्वीयांशान्व्यभजत्परमेश्वरः॥ 
तावंतस्ते च क्षेत्रज्ञा देहा यावंत एव हि॥ ४६.६१ ॥ 


निःसरंति यथा लोहातसल्लिंगात्स्फुलिंगकाः॥ 
तन्मात्रभूतसर्गोयमहंकाराततु तामसात्‌॥ ४६.६२ ॥ 


इंट्रियाणां सात्विकाच्च त्रिगुणानि च तान्यपि॥ 
एतैः संसिद्धय॑त्रेण सच्चिदानन्दवीक्षणात्‌॥ ४६.६३ ॥ 


रजस्तमश्च शोध्यते सत्वेनेव मुमुक्षुभिः॥ 
तस्मात्कामं च क्रोधं च इंद्रियाणां प्रवर्तनम्‌॥ ४६.६४ ॥ 

अहंकारं च संसेव्य सात्विकीं सिद्विमश्नुते॥ 
राजसास्तामसाश्चैव त्याज्याः कामादयस्त्वमी॥ ४६.६५ ॥ 


सात्त्विकाः सर्वदा सेव्याः संसारविजिगीषुभिः॥ 
गुणत्रयस्य वक्ष्यामि संक्षेपाल्लक्षणं तव॥ ४६.६६ ॥ 


सास्त्राभयासस्ततो ज्ञानं शौचमिद्रियनिग्रहः॥ 
धमक्रियात्मचिंता च सात्विकं गुण लक्षणम्‌॥ ४६.६७ ॥ 


अन्यायेन धनादानं तंद्री नास्तिक्यमेव च॥ 
क्रौर्यं च याचकाद्यं च तामसं गुणलक्षणम्‌॥ ४६.६८ ॥ 


तस्माद्रु्धिमुकैस्त्वतैः सात्तविकैर्दैवतां भजेत्‌॥ 
राजसैमानवत्वं च तामसैः स्थाणुयोनिता॥ ४६.६९ ॥ 


बुद्ध्याद्ैरेव मुक्तिः स्यादेतैरेव च यातना॥ ४६.७० ॥ 


अमीषां चाप्य भावे वै न किंचिदुपपद्यते ॥ 
कलादो हि कलादीनां सुवर्ण शोधयेद्यथा॥ ४६.७१ ॥ 


तथा रजस्तमश्चैव संशोध्ये सात्त्विकैर्गुणैः॥ 
अस्मादेव गुणानां च समवायादनादिजात्‌॥ ४६.७२ ॥ 


सुखिनो दुःखिनश्ैैव प्राणिनः शास्त्रदर्शिनः॥ 
अष्टाविंशतिलक्षेश्च गुणमेकैकमीश्वरः॥ ४६.७३ ॥ 

व्यभजच्चतुरा शीतिलक्षास्ता जीवयोनयः | 
सकाशान्मनसस्तद्वदात्मनः प्रभवति हि॥ ४६.७४ ॥ 


ईश्वरांशाश्व ते सर्वे मोहिताः प्राकृतैर्गुणैः॥ 
क्लेशानासादयंत्येव यथैवाधिकृता विभोः॥ ४६.७५ ॥ 


अन्नानां पयसां चापि जीवानां चाथ श्रेयसे॥ 
मानुष्यमाहुस्तत््वज्ञाः शिवभावेन भावितम्‌॥ ४६.७६ ॥ 


॥नंदभद्र उवाच॥ 
एवमेतत्किं तु भूयः प्रक्ष्याम्येतन्महामते॥ 
इश्वराः सवेदातारः पूज्यंते यैश्च देवताः॥ ४६.७७ ॥ 


स्वभक्तांस्तान्न दुःखेभ्यः कस्माद्रक्षंति मानवान्‌॥ 
विशेषात्केपि दृश्यंते दुःखमग्नाः सुरात्रताः॥ ४६.७८ ॥ 


इति मे मुह्यते बुद्धिस्त्वं वा किं बाल मन्यसे॥ ४६.७९ ॥ 
॥बाल उवाच॥ 
अशुचिश्च शुचिश्वापि देवभक्तो द्विधा स्मृतः॥ 


कर्मणा मनसा वाचा तद्रतो भक्त उच्यते॥ ४६.८० ॥ 


अशुचिर्देवताश्वैव यदा पुजयते नरः॥ 
तदा भूतान्या विशंति स च मुह्यति तत्क्षणात्‌॥ ४६.८१ ॥ 


विमूढश्वाप्टयकार्याणि तानि तानि निषेवते॥ 

ततो विनश्यति क्षिप्रं नाशुचिः पूजयेत्ततः॥ 
शुचिर्वाभ्यरचयेद्यश्च तस्य चेदशुभं भवेत्‌॥ ४६.८२ ॥ 


तस्य पूर्वकृतं व्यक्तं कर्मणां कोटि मुच्यते॥ 
महेश्वरो ब्रह्महत्याभयायत्र ततस्ततः॥ ४६.८३ ॥ 


सस्नौ तीर्थेषु कस्माच्च इतरो मुच्यते कथम्‌॥ 
अम्बरीषसुतां हृत्वा पर्वतान्नारदात्तथा॥ ४६.८४ ॥ 


सीतापहारमापेदे रामोऽन्यो मुच्यते कथम्‌॥ 
ब्रह्मापि शिरसश्छेदं कामयित्वा सुतामगात्‌॥ ४६.८५ ॥ 


इंद्रचंद्ररविविष्णुप्रमुखाः प्राप्नुयुः कृतम्‌॥ 
तस्मादवश्यं च कृतं भोज्यमेव नरैः सदा॥ ४६.८६ ॥ 


मुच्यते कोऽपि स्वकृतान्नैवेति श्रुतिनिर्णयः॥ 
किं तु देवप्रसादेन लभ्यमेकं सुरव्रतैः॥ ४६.८७ ॥ 


बहुभि्जन्मभिर्भोज्यं भुज्येतैकेन जन्मना॥ 
तच्च भुक्त्वात तस्त्वर्थो भवेदिति विनिश्वयः॥ ४६.८८ ॥ 


ये तप्यंते गतैः पापैः शुचयो देवताव्रताः॥ 
इह ते पुत्रपौत्रैश्च मोद॑तेऽमुत्र चेह च॥ ४६.८९ ॥ 


तस्माद्देवा: सदा पूज्याः शुचिभिः श्रद्वयान्वितैः॥ 
प्रकृतिः शोधनीया च स्ववर्णोदितकर्मभिः॥ ४६.९० ॥ 

स्वनुष्ठितो$पि धर्मः स्यात्क्लेशायैव विनाशिवम्‌॥ 
दुराचारस्य देवोपि प्राहेति भगवान्हरः॥ ४६.९१ ॥ 


भोक्तव्यं स्वकृतं तस्मात्पूजनीयः सदाशिवः॥ 
स्वाचारेण परित्याज्यौ रागद्वेषाविदं परम्‌॥ ४६.९२ ॥ 


॥नन्दभद्र उवाच॥ 
शुद्धप्रज्ञ किमेतच्च पापिनोऽपि नरा यदा॥ 
मोदमानाः प्रदृश्यन्ते दारैरपि धनैरपि॥ ४६.९३ ॥ 


॥बाल उवाच॥ 
व्यक्तं तैस्तमसा दत्तं दानं पूर्वेषु जन्मसु॥ 
रजसा पूजितः शंभुस्तत्प्रासं स्वकृतं च तेः॥ ४६.९४ ॥ 


किं तु यत्तमसा कर्म कृतं तस्य प्रभावतः॥ 
धर्माय न रतिभूयात्ततस्तेषां विदांवर॥ ४६.९५ ॥ 


भुक्त्वा पुण्यफलं याति नरकं संशयः॥ 
अस्मिंश्च संशये प्रोक्तं माकंडेयेन श्रूयते॥ ४६.९६ ॥ 


इहेवैकस्य नामुत्र अमुत्रैकस्य नो इह॥ 
इह चामुत्र चैकस्य नामुत्रैकस्य नो इह॥ ४६.९७ ॥ 


पूर्वोपात्तं भवेत्पुण्यं भुक्तिर्नैवाजयन्त्यपि॥ 
इह भोगः स वै प्रोक्तो दुर्भगस्याल्पमेधसः॥ ४६.९८ ॥ 

पूर्वोपाततं यस्य नास्ति तपोभिश्चार्जयत्यपि॥ 
परलोके तस्य भोगो धीमतः स क्रियात्स्फुटम्‌॥ ४६.९९ ॥ 


पूर्वोपात्तं यस्य नास्ति पुण्यं चेहापि नार्जयेत्‌॥ 
ततश्चोहामुत्र वापि भो धिक्तं च नराधमम्‌॥ ४६.१०० ॥ 


इति जात्वा महाभागत्यक्त्वा शल्यानि कृत्स्नशः॥ 
भज रुद्रे वर्णधर्म पालयास्मात्परं न हि॥ ४६.१०१ ॥ 


योहि नष्टेष्वभीष्टेषु प्रासेष्वपि च शोचति॥ 
तृप्येत वा भवेद्वन्धो निश्चितं सोऽन्यजन्मनः॥ ४६.१०२ ॥ 


॥नन्दभद्र उवाच॥ 
नमस्तुभ्यमबालाय बालरूपाय धीमते॥ 
को भवांस्तत्वतो वेतुमिच्छामि त्वां शुचिस्मितम्‌॥ ४६.१०३ ॥ 


बहवोऽपि मया वृद्धा दृष्टाश्चोपासिताः सदा॥ 
तेषामीदृशका बुद्धिने दृष्टा न श्रुतामया॥ ४६.१०४ ॥ 


येन मे जन्मसदेहा नाशिता ल्रील्रयैव च॥ 
तस्मात्सामान्यरूपस्त्वं निश्चितं न मतं मम॥ ४६.१०५ ॥ 


॥बाल उवाच॥ 
महदेतत्समाख्येयमेकाग्रः श्रृणु तत्त्वतः॥ 
इतः सस्ताधिके चापि सस्मे जन्मनि त्वहम्‌॥ ४६.१०६ ॥ 

वैदिशे नगरे विप्रो नाम्नाऽसं धर्मजालिकः॥ 
वेदवेदांगतत्त्वत्रः स्मृतिशास्त्रार्थविद्वरः॥ ४६.१०७ ॥ 


व्याख्याता धर्मशास्त्राणां यथा साक्षादृहस्पतिः | 
किं त्वहं विविधान्धर्माल्लोंकानां वर्णये भृशम्‌॥ ४६.१०८ ॥ 


स्वयं चातिदुराचारः पापिनामपि पापराट्॥ 
मंसाशी मद्यसेवी च परदाररतः सदा॥ ४६.१०९ ॥ 


असत्यभाषी दम्भीच सदा धर्मध्वजी खलः॥ 
लोभी दुरात्मा कथको न कर्ता कहिचित्क्वचित्‌॥ ४६.११० ॥ 


यस्माज्जालिकवज्जालं लोकेभ्योऽहं क्षिपामि च॥ 
ततत्वज्ञा मां ततः प्राहुर्धमेजालिक इत्युत॥ ४६.१११ ॥ 


सोऽहं तैर्बहुभिश्चीर्णैः पातकैरंत आगते॥ 
मृतो गतो यमस्थानं पातितः कूटशाल्मलीम्‌॥ ४६.११२ ॥ 


यमदुतैस्ततः कृष्टः स्मार्यमामः स्वचेष्टितम्‌॥ 
खड्मैश्च कृत्यमानोऽहं जीवामि प्रमियामि च॥ ४६.११३ ॥ 


आत्मानं बहुधा निंदञ्छाश्वतीन्यवसं समाः॥ 
नरके या मतिर्भूयाद्वर्म प्रति प्रपीडतः॥ ४६.११४ ॥ 


सा चेन्मुहूतमात्रं स्यादपि धन्यस्ततः पुमान्‌॥ 

नमोनमः कर्मभूम्यै सुकृतं दुष्कृतं च वा॥ ४६.११५ ॥ 


यस्यां मुहूर्तमात्रेण युगैरपि न नश्यति॥ 
ततो विपश्चिज्जनको मोक्षयामास नारकात्‌॥ ४६.११६ ॥ 


तैः सहाहं प्रमुक्तश्च कथंचिदवपीडितः॥ 
स्थाणुत्वमनुभूयाथ कल्लेशानासाय भूरिशः॥ ४६.११७ ॥ 


कीटोहमभवं पश्चात्तीरे सारस्वते शुभे॥ 
तत्र मार्गे सुखमिव संसुसोह यद्ृच्छया॥ ४६.११८ ॥ 


आगच्छतो रथस्यास्य शब्दमश्रौषमुन्नतम्‌॥ 
तं मेर्घानेनदं श्रुत्वा भीतोहं सहसा जवात्‌॥ ४६.११९ ॥ 


मार्गमुत्सृज्य दूरेण प्रपल्ायनमाचरम्‌॥ 
एतस्मिन्नंतरे व्यासस्तत्र प्रासो यदृच्छया॥ ४६.१२० ॥ 


स मामपश्यत्त्रस्तं च कृपया संयुतो मुनिः॥ 
यन्मया सर्वलोकानां नानाधर्माः प्रकीर्तिताः॥ ४६.१२१ ॥ 


विप्रजन्मनि तस्यैव प्रभावादव्याससंगमः॥ 
ततः सर्वरुतज्ञो मां प्रराहार्च्यः कीटभाषया॥ ४६.१२२ ॥ 


किमेवं नश्यसे कीट कस्मान्मृत्योबिभेषि च॥ 
अहो समुचिता भीतिर्मनुष्यस्य कुतस्तव॥ ४६.१२३ ॥ 

इत्युक्तो मतिमान्पूर्वपुण्याद्व्यासं तदोचिवान्‌॥ 
न मे भयं जगद्वद्य मृत्योरस्मात्कथंचन॥ ४६.१२४ ॥ 


एतदेव भयं मान्य गच्छेयमधमां गतिम्‌॥ 
अस्या अपि कुयोनेश्व संत्यन्याः कोटिशोऽधमाः॥ ४६.१२५ ॥ 


तासु गर्भादिककलेशभीतस्त्रस्तोऽस्मि नान्यथा॥ ४६.१२६ ॥ 


॥व्यास उवाच॥ 
मा भयं कुरु सर्वाभ्यो योनिभ्यश्व चिरादिव 
मोक्षयिष्यामि ब्राह्मण्यं प्रापयिष्यामि निश्चितम्‌॥ ४६.१२७ ॥ 


इत्युक्तोहं कालियेन तं प्रणम्य जगद्रुरुम्‌॥ 
मार्गमागत्य चक्रेण पीडितो मृत्युमागमम्‌॥ ४६.१२८ ॥ 


ततः काकश्रृगालादियोनिष्वस्मि यदाऽभवम्‌॥ 
तदातदा समागम्य व्यासो मां स्मारयच्च तत्‌॥ ४६.१२९ ॥ 


ततो बहुविधा योनीः परिक्रम्यास्मि कर्षितः॥ 
ब्राह्मणस्य च गेहेस्यां योनौ जातोऽतिदुःखितः॥ ४६.१३० ॥ 


ततो जन्मप्रभृत्यस्मि पितृभ्यां परिवर्जितः॥ 
गलत्कुष्ठी महापीडामेतां योऽनुभवामि च॥ ४६.१३१ ॥ 


ततो मां पंचमे वर्षे व्यास आगत्य जस्रवान्‌॥ 
कर्णे सारस्वतं मंत्रं तेनाहं संस्मरामि च॥ ४६.१३२ ॥ 

अनधीतानि शास्त्राणि वेदान्धर्माश्व कृत्स्नशः॥ 
उक्तं व्यासेन चेदं मे गच्छ क्षेत्रं गुहस्य च॥ 
तत्र त्वं नंदभद्रं च आश्वासयमहामतिम्‌॥ ४६.१३३ ॥ 


त्यत्क्वा बहूदके प्राणानस्थिक्षेपं महीजले॥ 
काराय्य त्वं ततो भावी मैत्रेय इति सन्मुनिः॥ ४६.१३४ ॥ 


गमिष्यसि ततो मोक्षमिति मां व्यास उक्तवान्‌॥ 
आगतश्च ततश्चात्र वाहीकेभ्योऽयोऽतिकलेशतः॥ ४६.१३५ ॥ 


इति ते कथितं सर्वमात्मनश्वरितं मया॥ 
पापमेवंविध कष्ट नंदभद्र सदा त्यज॥ ४६.१३६ ॥ 


॥नंदभद्र उवाच॥ 
अहो महाद्भुतं तुभ्यं चरितं येन मे हृदि॥ 
भूयः शतगुणं जातं धर्मायदृढमानसम्‌॥ ४६.१३७ ॥ 


किं तु त्वयोक्तधर्मस्य कर्तुकामोसूमि निष्कृतिम्‌॥ 
धर्मं स्मर भवांस्तस्मात्किंचिदादिश निश्चितम्‌॥ ४६.१३८ ॥ 


॥बाल उवाच॥ 
अत्र तीर्थे च ससाहं निराहारस्त्वहं स्थितः॥ 
सूर्यमंत्राञजमिष्यामि त्यक्ष्यामि च ततस्त्वसून्‌॥ ४६.१३९ ॥ 


ततो बर्करिकातीर्थे दग्धव्योहं त्वया तटे॥ 

अस्थीनि सागरे चापि मम क्षेप्याणि चात्र हि॥ ४६.१४० ॥ 


यदि सापहृवं चित्तं मय्यतीव तवास्ति चेत्‌॥ 
ततस्त्वां गुरुकायौर्थमादेक्ष्यामि श्रृणुष्व तत्‌॥ ४६.१४१ ॥ 


अस्मिन्बहूदके तीर्थे यत्र प्राणांस्त्यजाम्यहम्‌॥ 
तत्र मन्नामचिहस्ते संस्थाप्यो भास्करो विभुः॥ ४६.१४२ ॥ 


आरोग्यं धनधान्यं च पुत्रदारादिसंपदः॥ 
भास्करो भगवांस्तुष्टो दद्यादेतच्छुतेवचः॥ ४६.१४३ ॥ 


सविता परमो देवः सर्वस्वं वा द्विजन्मनाम्‌॥ 
वेदवेदांगगीतश्च त्वमप्येनं सदा भज॥ ४६.१४४ ॥ 


बहूदकमिदं कुडं संसेव्यं च सदा त्वया॥ 
माहात्म्यमस्य वक्ष्यामि संक्षेपाद्व्यास सूचितम्‌॥ ४६.१४५ ॥ 


बहूदके कुंडवरे स्नाति यो विधिवन्नरः॥ 
आरोग्यं धनधान्याद्यं तस्य स्यात्सर्वजन्मसु॥ ४६.१४६ ॥ 


बहूदके च यः स्नात्वा सस्तम्यां माघमासके॥ 
दद्यात्पिंडं पितृणां च तेऽक्ष्यां तृसिमाप्नुयुः॥ ४६.१४७ ॥ 


बहूदकस्य तीरे यः शुचिर्यजति वै क्रतुम्‌॥ 
शतक्रतुफलं तस्य नास्ति काचिद्विचारणा॥ ४६.१४८ ॥ 

अत्र यस्त्यजति प्राणान्बहूदकतटे नरः॥ 
मोदते सूर्यलोकेऽसौ धर्मिणां च सुतो भवेत्‌॥ ४६.१४९ ॥ 


बहूदकस्य तीरे च यः कुर्य्याज्जपसाधनम्‌॥ 
सर्वं ल्लक्षगुणं प्रोक्तं जपो होमश्च पूजनम्‌॥ ४६.१५० ॥ 


बहूदकस्य तीरे च द्विजमेकं च भोजयेत्‌॥ 
यो मिष्टान्नेन तस्य स्याद्रिप्रकोटिश्च भोजिता॥ ४६.१५१ ॥ 


बहूदकस्य तीरे या नारी गौरिणिकाः शुभाः॥ 
संभोजयति तस्याश्च कुर्यौत्सुस्वागतं ह्युमा॥ ४६.१५२ ॥ 


बहूदकस्य तीरे च यः कुर्यौद्योगसाधनम्‌॥ 
षण्मासाभ्यन्तरे सिद्धिभवेत्तस्य न संशयः॥ ४६.१५३ | 


बहूदकस्य तीरे च प्रेतानुद्दिश्य दीयते॥ 
यत्किचिदक्षयं तेषामुपतिष्ठेन्न चान्यथा॥ ४६.१५४ ॥ 


स्नानं दानं जपो होमः स्वाध्यायः पितृतप॑णम्‌॥ 
कृतं बहूदकतटे सर्वं स्यात्सुमहात्फलम्‌॥ ४६.१५५ ॥ 


त्वयैतद्वृदि संधार्य फलं व्यासेन सूचितम्‌॥ 
बहूदकस्य कुंडस्य नंदभद्र महामते॥ ४६.१५६ ॥ 


इत्युक्त्वा सोऽभवन्मौनी स्नात्वा कुंडे ततः शुचिः॥ 
तीरे प्रस्तरमाश्रित्य स्वयं मंत्राञ्जाप ह॥ ४६.१५७ ॥ 

॥श्रीनारद उवाच॥ 
ततः स ससरात्रांते जहौ बालो निजानसून्‌॥ 
संस्कारितो यथोक्तं च नंदभद्रेण ब्राह्मणैः॥ ४६.१५८ ॥ 


यत्र बालः स च प्राणाञ्जहौ जपपरायणः॥ 
बालादित्यमिति ख्यातं तत्रास्थापयत प्रभुम्‌॥ ४६.१५९ ॥ 


बहूदके च यः स्नात्वा बालादित्यं प्रपूजयेत्‌॥ 
तस्य स्याद्भास्करस्तुष्टो मोक्षोपायं च विंदति॥ ४६.१६० ॥ 


नंदभद्रो ऽप्यथान्यस्यां भार्यायामपरान्सुतान्‌॥ 
उत्पाद्यात्मसमन्धीमाञ्छिवसूर्यपरायणः॥ ४६.१६१ ॥ 


रद्रदेहं ययौ पार्थे पुनरावृततिदुर्लभम्‌॥ 
एवमेतन्महाकुंडं बहूदर्कामिति स्मृतम्‌॥ ४६.१६२ ॥ 


अस्य तीरे स्वमंशं च वल्ल्रीनाथः प्रमेक्ष्यति॥ 
दत्तात्रेयस्य यो योगी ह्यवतारो भविष्यति॥ ४६.१६३ ॥ 


अर्चयित्वा च तं देवं योगसिद्धि मवाप्नुयात्‌॥ 
पशूनामृद्विमाप्नोति गोशरण्यो ह्यसौ प्रभुः॥ ४६.१६४ ॥ 


पश्चिमायां बुधसुतस्तथा क्षेत्र स भारत॥ 
पुरूरवादित्यामिति स्थापयामास पार्थिवः॥ ४६.१६५ ॥ 

सर्वकामप्रदश्वासौ भट्टदित्यसमो रिवः | 
बहूदकक्षेत्रसमं तस्य क्षेत्रं च भारत॥ ४६.१६६ ॥ 


अस्य तीर्थस्य माहात्म्यं जसव्यं कर्णमूलके॥ 
पुत्रस्य वापि शिष्यस्य न कर्थंचन नास्तिकः॥ ४६.१६७ ॥ 


श्रृणोतीदं श्रद्धया यस्तस्य तुष्येश्च भास्करः॥ 
धारयन्हृदये मोक्षेमुच्यते भवसागरात्‌॥ ४६.१६८ ॥ 


इचि श्रीस्कान्दे महापुराण एकाशीतिसाहरूयां संहितायां प्रथमे माहेश्वरखण्डे 
कौमारिकाखण्डे बहूदकमाहात्म्य बालादित्यवृत्तान्तवर्णनंनाम षट्चत्वारिंशोऽध्यायः॥ ४६ 
॥ छ ॥ 

।। श्रीगणेशाय नमः।। ।। 

अथ श्रीमदरुणाचलमाहात्म्यपूर्वीर्धः प्रारभ्यते।। ।। 

ललाटे त्रैपुंडटी निटिलकृतकस्तूरितिलकः स्फुरन्मालाधारः स्फुरितकटिकौपीनवसनः ।| 
दधानो दुस्तारं शिरसि फणिराजं शशिकलां प्रदीपः सर्वेषामरुणगिरियोगीविजयते ।।१।। 
|| व्यास उवाच || || 


अथाहुर्मुनयः सूतं नेमिषारण्यवासिनः ।। 

अरुणाचलमाहात्म्य॑ त्वत्त: शुश्रूषवों वयम्‌ || २ |। 
तन्माहात्म्यं वदेत्युक्तः सूतः प्रोवाच तान्मुनीन्‌ ।। 
।। श्रीसूत उवाच ।। || 

एतदर्थं चतुर्वक्त्रं पप्रच्छ सनकः पुरा || 3 || 
शृणुतावहिता यूयं तद्वो वक्ष्यामि सांप्रतम्‌ ।। 
यदाकर्णयतां भक्त्या नराणां पापनाशनम्‌ || ४ || 
सत्यलोके स्थितं पूर्व ब्रह्माणं कमलासनम्‌ ।| 
सनकः परिपप्रच्छ प्रणतः प्रांजलिः स्थितः || ५ || 
|| सनक उवाच || || 

भुवनाधार देवेश वेदवेद्य चतुमुंख ।| 
आसीदशेषविज्ञानं प्रसादाद्भवतो मम ।। ६ ।। 
भवद्भक्तिविभूत्या मे शोधिते चित्तदपणे ।। 

बिंबते सकलं ज़ानं सकृदेवोपदेशतः ।। ७ || 
सारार्थं वेदवेदानां शिवज़ञानमनाकुलम्‌ || 
लब्धवानहमत्यंतं कटाक्षैस्ते जगद्रुरोः || ८ || 


ल्रिंगानि भुवि शैवानि दिव्यानि च कृपानिधे ।। 

मानुषाणि च सैद्धानि भौतानि सुरनायक || ९ || 
नामस्मरणमात्रेण यत्पातकविनाशनम्‌ ।। 
शिवसारूप्यदं नित्यं मह्यं वद दयानिधे ।। ११ || 
अनादिजगदाधार यत्तेजः शैवमव्ययम्‌ || 

यच्च दृष्टवा कृतार्थः स्यात्तन्मह्यममुपदिश्यताम्‌ ।। १२ ।| 
इति भक्तिमतस्तस्य कौतूहनसमन्वितम्‌ ।। 
वाक्यमाकर्ण्य भगवान्प्रससाद तपोनिधिः ।। ।। १३ || 
दध्यौ च सुचिरं शंभुं पंकजासनसंस्थितः || 
अंतरंगसुखांभोधिमग्नचेताश्वतुरमुखः ।। १४ ।। 

इष्टवा यदा पुरा हृष्टं तेजःस्तंभमयं शिवम्‌ ।| 
उत्तीर्णसकलाधारं न किंचित्प्रत्यबुध्यत ।। १५ || 
पुनराज़ञां शिवाल्लब्धामनुपालयितुं प्रभुः || 

निर्वर्त्य हृदयं योगात्सस्मार सुतमानतम्‌ ।। १६ || 
शिवदर्शनसंजातपुलकांकितविग्रहः || 
आनंदवाष्पवन्नेत्रः सगद्रदमभाषत || १७ || 


|| ब्रह्मोवाच || || 

अतः संस्मारितः पुत्र भवताऽहं पुरातनम्‌ ।। 
शिवयोगमनुध्यायन्नस्मार्षं तव चादरात्‌ ।।१८।। 
शिवभक्तिः परा जाता तपोभिर्बहुभिस्तव || 

तया मदीयं हृदयं व्यावर्तितमिव क्षणात्‌ ।। १९ || 
पावयंति जगत्सर्वं चरितैस्ते निराकुल्ले || 

येषां सदाशिवे भक्तिर्वर्धते सार्वकालिकी ।। .3.4.4.२० || 
संभाषणं सहावासः क्रीडा चैव विमिश्रणम्‌ ।। 

दर्शनं शिवभक्तानां स्मरणं चाघनाशनम्‌।। २१ ।| 
श्रूयतामद्भुतं शैवमाविर्भूतं यथा पुरा ।| 
अव्याजकरुणापूर्णमरुणाद्र्याभिधं महः ।। २२ ॥। 

अहं नारायणश्चोभौ जातौ विश्वाधिकोदयात्‌ ।। 

बहु स्यामिति संकल्पं वितन्वानात्सदाशिवात्‌ ।। २३ || 
स्वभावेन समुद्भूतौ विवदंतौ परस्परम्‌ || 

न च श्रांतौ नियुध्यंतौ साहंकारौ कदाचन ।।२४।। 
परस्परं रणोत्साहमावयोरतिभीषणम्‌ || 


आलोक्य करुणामूर्तिरचिंतयदथेश्वरः || २५ || 

किमर्थमनयोर्युद्धं जायते लोकनाशनम्‌ || 

मया सृष्टमह पातेति विवादमधितस्थुषोः ।| २६ || 
समयेऽस्मिन्स्वयं लक्ष्यो मुग्धयोरनयोर्भृशम्‌ ।। 

यदि युद्ध न रोत्स्यामि तदा स्याद्भुवनक्षयः ।। २७ || 
वेदेषु मम माहात्म्यं विश्वाधिकतया श्रुतम्‌ ।। 

न जानाते इमौ मुग्धौ क्रोधतो गल्लितस्मृती || २८ ।। 
सर्वोपि जंतुरात्मानमधिकं मन्यते भृशम्‌ ।। 
अमतान्यसमाधिक्यस्त्वधः पतति दुर्मतिः ।। २९ || 
यद्यहं क्वापि भुवने दास्यामि मितिमात्मनः || 

तदा तद्रूपविज्ञानात्स आत्मा सोपि मामियात्‌ ।। ॥.3..॥.3० || 
इति निश्चित्य मनसा स्वयमेव सदाशिवः ।| 
आवयोर्युध्यतोर्मध्ये वहिस्तंभः समुद्यतः || ३१ || 
अतीत्य सकलाल्लोकान्सर्वतोऽग्निरिव ज्वलन्‌ ।| ३२ || 
अनाद्यंततया चाथ दृगार्तौ संव्यतिष्ठताम्‌ ।। 

तेजःस्तंभं ज्वलंतं तमालोक्य शिथिलाशयौ ।। ३३ || 


आवयोः पुरतो जाता वाणी चाप्यशरीरिणी || 

किमर्थ बालकौ युद्ध कल्प्यते मूढमानसौ ।| ३४ || 

युवयोर्बलवैषम्यं शिव एव विवेक्ष्यते || 

तेजःस्तभमयं रूपमिदं शंभोर्व्यवस्थितम्‌ ।। ३५ || 

आद्यंतयोर्यदि युवामीक्षिषाथां बलाधिकौ ।। 

इति तां गिरमाकर्ण्य नियुद्धाद्विरतौ तदा ।। ३६ ।। 

अहं विष्णुश्च गतिमान्विचेतुं तदव्यवस्थितौ || 

अग्निस्तंभमयं रूपं शंभोराद्यंतवर्जितम्‌ ।। ३७ || 

आलोकितुं व्यवसितावावामाद्य॑ंतभागतः ।। 

बिंबितं व्योमगं चंद्रं यथा बालौ जिघुक्षतः ।।३८।। 

तथैवावां समुयुक्तौ परिच्छेत्तु च तन्महः।। 

अथ विष्णुर्महोत्साहात्क्रोडोऽभूत्सुमहावपुः ।। ३९ || 
तन्मूलविचयाऽयाच्च भूमिगभं व्यदारयत्‌ || 

अहं च हंसतां प्रासो महावेगं समुत्पतन्‌ ।। ।.3..।.४० || 

दिइक्षुस्तच्छिरोभागं वियदूध्वमगाहिषम्‌ || 

अधोधोदारयन्क्षोणिमशेषामपि माधवः ।। ४१ ।। 


आविभूतमिवाधस्तादग्निस्तंभमवैक्षत ।। 

अनेककोटिवर्षाणि विचिन्वन्नपि तेजसः ।। ४२ ।। 
अपश्यन्नादिमक्षय्यमार्तरूपः स विहृलः ।। 
विशीर्णर्दष्टबलयो विगलत्संधिबंधनः ।। ४३ || 
श्रमातुरस्तृषाक्रांतो नो यातुमशकद्धरिः ।| 

वाराहं रूपमतुलं संधारयितुमक्षमः ।। ४४ ।। 
विहंतुमपि विश्रांतो विषसाद रमापतिः ।| 
अचितयदमेयात्मा परिश्रांतशरीरवान्‌ ।। ४५ || 
गलितश्रीः क्रियाश्रांतः शरण्यं शिवमाश्रयन्‌ || 
धिङ्जमेदे महन्मौग्ध्यमहंकारसमुद्भवम्‌ ४८।।। 
येनाहमात्मनो नाथमात्मानं नावबुद्धवान्‌ ।। 

अयं हि सर्ववेदानां देवानां जगतामपि ।। ४७ ।| 
मूलभूतः शिवः साक्षान्मूलमस्य कथं भवेत्‌ ।। 
अस्मादेव समुद्रूतोऽस्म्यहमाद्य॑ंतवजितात्‌ ।। ४८ ।। 
यन्मयान्वेष्टमारब्धं शिवं पशुवपुर्धुता ।। 
अव्याजकरुणाबन्धोः पितुः शंभोः प्रसादतः || ४९ | 


पुनरेवेृशी लब्धा मतिर्मे स्वात्मबोधिना ।|। 

स्वयमेव महादेवः शंभुर्यं पातुमिच्छति ।। ॥.3..॥.५० || 
तस्य सदो भवेज्जञानमनहंकारमात्मजम्‌ ।| 

न शक्नोमि पुनः कतुं पूजामस्य जगद्रुरोः ।। ५१ || 
निवेदयामि चात्मानं शरणं यामि शंकरम्‌ || 

इति दध्यौ शिवं विष्णुः स्तुत्यामपितचेतनः ||| ।। ५२ || 
सत्प्रसादाद्भूतपतेः पुनरेवोद्धुतः क्षितौ ।। 

अहं च गगनेऽभ्राम्यमनेकानपि वत्सरान्‌ ।। ५3 || 
आघूर्णमाननयनः श्लथपक्षः श्रमं गतः ||| 

उपर्युपरि चापश्यं ज्वलनं पुरतः स्थितम्‌ ।। ५४ ।। 
तेजःस्तम्भं स्थूललिंगाभं शैवं तेजः सुरार्चितम्‌ |। 

आहुः स्म केचिदालोक्य सिद्धास्तेजोशसंभवाः ।। ५५ ।| 
नित्यां शंभोः परां कोटिं दिदृक्षु मां कृतोद्यमम्‌ ।। 

अहोऽयं सत्यमुग्धत्वमदयापि च चिकीर्षति ।।| ५६ || 
आसन्नदेहपातोऽपि नाहंकारोऽस्य वै गतः ।| 
विशीर्यमाणपक्षोऽयं श्रांत्वा विश्रांतलोचनः ।। ५७ || 


अपारतेजसि व्यर्थो विमोहोऽयं भविष्यति || 

एवं व्याकुलचित्तो5यं क्रोडरूपी जनार्दनः || ५८ || 
व्यावर्त्तितः शिवेनैव निर्व्याजकरुणाजुषा || 

ईट्टशां ब्रह्ममुख्यानां सुराणाँ कोटिसंभवः ।| ५९ || 
यत्तेजःपरमाणुभ्यस्तस्य पारं दिदृक्षते ।। 
स्वात्मनो यो गतो ध्यात्वा समये भगवाञ्छिवः ।। .3...६०° || 
य॒दि बुद्धिं ददात्यस्मै तस्य नश्येदहंक्रिया || 
इत्येवं वदतां तेषां सिद्धानां सदयं वचः ।| ६१ || 
आकर्ण्य शीर्णाहंकारो ह्यहमात्मन्यचिंतयम्‌ || 

न वेदराशिविज्ञानात्तपस्तीर्थनिषेवणात्‌ ।। ६२ || 
संजायते शिवज्ञानमस्यैवानुग्रहादृते ।| 

शीर्णेऽपि पक्षयुगले सीदत्यंगे ह्यचंचले ।। ६३ ।। 
पुनरुत्सहते चेतः स्वाहंकारस्य संग्रहे ।। 
धिञ्नामहं क्रियाक्रांतमनात्मबलवेदिनम्‌ ।। ६४ ।। 
शिवारपितमनस्केभ्यः सिद्धेभ्यः सततं नमः || 
येषां संसर्गलब्धेन तपसा शोधिताशयः ।। ६५ || 


शिवमेनं विजानामि स्वात्महेतुं पुरःस्थितम्‌ ।। 

यत्प्रसादोपलब्धेन विभवेन समन्विताः || ६६ || 

देवाः सर्वे भविष्यंति सततं शमितारयः || 

यस्य वेदा न जानंति परमार्थं महागमैः ।। ६७ ।| 

तमेव शरणं यामि शंभुं विश्वविलक्षणम्‌ ।। 
अवादिषमथाभाष्यं विष्णुं कमललोचनम्‌ ।। ६८ || 
लब्धदेहः शिवं भक्त्या संश्रितश्चन्द्रशेखरम्‌ || 

अहो किमिदमाश्चर्यमागतं शौर्यशालिनाम्‌ ।| ६९ || 

शंभुना यत्समुद्भूतमहंकारमुपाश्रितौ ।। 

आवां परस्परं युद्धमाकर्ण्य विपुलं महत्‌ ।। .3...७० || 
स एव शंकरः सर्वमहंकारमथावयोः || 

अपाहरदमेयात्मा स्वमाहात्म्यप्रकाशनात्‌ ।| ७१ || 
इममीश्वरमानतं सुरैरनलस्तम्भमयं सदाशिवम्‌ || 
अभिपूजयितु प्रवर्तते स भवेद्वै भवसागरस्य नौः ।| ७२ || 
इति श्रीस्कांदै महापुराण एकाशीतिसाहस्र्यां संहितायां प्रथमे 
माहेश्वरखण्डे$रुणाचलमाहात्म्ये पूर्वार्ध ब्रह्मसनकसंवादे लिंगप्रादुर्भाववर्णनंनाम 


प्रथमो5ध्यायः || १ || | छ || 

|| ब्रह्मोवाच ।। ।| 

अथाहमुच्चरन्वेदानशेषैर्वदनैः शिवम्‌ ।| 

अस्तौषं भक्तिसंपूर्ण कृत्वा मानसमर्चनम्‌ ।। १ || 
नमः शिवाय महते सर्वलोकैकहेतवे || 

येन प्रकाश्यते सर्व धियते सततं नमः || २ || 
विश्वव्यासमिदं तेजः प्रकाशयति संततम्‌ || 

नेक्षंते त्वद्दयाहीना जात्यंधा भास्करं यथा || 3 || 
भूलिंगममलं ह्येतदृृश्यमध्यात्मचक्षुषा ।| 

अंतस्स्थं वा बहिस्स्थं वा त्वद्धक्तैरनुभूयते || ४ ।। 
अपरिच्छेयमाकारमंतरात्मनि योगिनः || 

तदेतत्तव देवेश ज्वलितं दर्षणो यथा || ५ || 
अथवा शांकरी शक्तिः सत्या5णोरप्यणीयसी ।। 
मत्तो नान्यतरः कश्चिद्यन्मय्यपि विलीयते ।। ६ ।| 
अणुस्ते करुणापात्रं महत्वं ध्रुवमश्नुते ।। 
नाधिकोऽस्ति परस्त्वत्तो न मत्तोऽपि तदाश्रयात्‌ || ७ ।। 


त्वय्यपितं मनस्त्वतो न वियोगममपेक्षते ।। 

वाचः कथं प्रवृत्तिः स्यात्तव वैभवकीर्तने || ६ ।। 
स्वयमीश महादेव प्रसीद भुवनाधिक || 

आदिश प्रयतं भक्तमपेक्षितनियुक्तिषु || ९ || 

इदं विज्ञाप्य विनयान्नमस्कृत्वा पुनःपुनः ।। 
प्रांजतरिर्देवदेवेशं न्यषीदे सविधे विभो ॥॥॥.3..2.१०|| 
अथ विष्णुर्नवांभोदगंभीरध्वनिरभ्यधात्‌ ।। 

वाचः कृतार्थन्भूयः शुक्लाः शंकरकीर्तनैः || ११ || 
जय त्रिभुवनाधीश जय गंगाधर प्रभो ।। 

जय नाथ विरूपाक्ष जय चंद्रार््शेखर ।। १२ ।। 
अव्याजममितं शंभो कारुण्यं तव वर्धते ।। 

येन निर्धूतमखिलं भक्तेषु ज्ञानमाहितम्‌ ।। १३ || 
पालनं सर्वविद्यानां प्रापणं भूतिसंचयैः ।| 

पुराणं च सपुत्राणां पितुरेव प्रवर्धनम्‌ ।। ।। १४ ।। 
शतानामपि मूर्तीनामेकामपि नवैः स्तवैः ।| 

स्तोतुं न शक्नुमेशान समवायस्तु कि पुनः || १५ || 


त्वमेव त्वामलं वेत्तुं यदि वा त्वत्प्रसादतः ।| 

भ्रमरः कीटमाकृष्य स्वात्मानं कि न चानयेत्‌ || १६ ।। 
देवास्त्वदंशसंभूतिप्रभवो न भवन्ति किम्‌ ।। 
अप्यायस्याग्निकीलस्य दाहे शक्तिर्न कि भवेत्‌ ।|। १७ ।| 
देशकालक्रियायोगाद्यथाग्नेर्भेदसम्भवः || 

तथा विषयभेदेन त्वमेको5पि विभिद्यसे || १८ || 
अनुग्रहपरो देव मूर्ति दर्शय शंकर ।| 

आवयोरखिलाधार नयनानंददायिनीम्‌ || १९ || 

एवं प्रणमतोर्देवः श्रद्धाभक्तिसमन्वितम्‌ || 

प्रससाद परं शंभुः स्तुवतोरावयोद्रयोः || .3..2.२० ।| 
तेजःस्तंभात्पुनस्तस्माद्देवश्वन्द्रार्दशेखरः ।। 

आविर्बभूव पुरुषः कपिलः कालकन्धरः || २१ || 

परशुं बालहरिणं करैरभयविश्रमौ ।। 

दधानः पुरुषोऽवादीत्पुत्रावावामिति प्रभुः।। २२ || 
परितुष्टोऽस्मि युवयोर्भक्त्या युक्तात्मनोर्मयि।। 

भवतं सर्व॑त्रोकानां सृष्टिरक्षाधिपौ युवाम्‌ ।। २३ ।| 


युवयोरिष्टसिदध्यर्थमाविभूतोऽस्म्यहं यतः ।| 

वर॑ वृणुतमन्यं च वरदोऽहमुपागतः ।। २४ || 

इति देवस्य वचनात्सप्रीतौ च कृतांजल्री || 
विज्ञापयामासिवतौ स्वं स्वमर्थं पृथक्पृथक्‌ || २५ || 
अहं मन्त्रैः शिशुप्रायजगत्त्रयविधायकः || 
संस्तुवन्वैदिकैर्मत्रैरीशानमपराजितम्‌ ।। ।। २६ ।| 
नमस्येहमिदं रूपं शश्चद्वरदमीश्वरम्‌ || 

तेजोमयं महादेवं योगिध्येयं निरंजनम्‌ ।। २७ || 
आपूर्यमाणं भवता तेजसा गगनांतरम्‌ ।| 

परिपृच्छ्यः सुरावासः क्षणाद्देव भविष्यति ।। २८ ।| 
सिद्धचारणगन्धर्वा देवाश्च परमर्षयः || 

नावसन्दिवि संचारं लभेरंस्तेजसा तव ।। २९ || 
पृथ्वी च सकला चैव तप्यमाना तवौजसा ।। 
चराचरसमुत्पत्तिक्षमा नेव भविप्यति ।। .3..2.३० || 
उपसंहृत्य तेजः स्वमरुणाचलसंज्ञया || 

भव स्थावरलिंगं त्वं लोकानुग्रहकारणात्‌ || ३१ || 


ज्योतिर्मयमिदं रुपमरुणाचलसंजितम्‌ || 

ये नमन्ति नरा भक्त्या ते भवन्त्यमराधिकाः || 3२ || 
सेवंतां सकला लोकाः सिद्धाश्च परमर्षयः || 

गणाश्च विविधा भूमौ मानुषं भावमास्थिताः || ३३ || 
दिव्याराम समुद्भूतकल्पकाद्याः सुरद्रुमाः || 
सेविनस्त्वां प्ररोहंतु भरिता विविधैः फल्लैः || ३४ ।। 
दिव्यौषधिगणास्सर्वै सिंहाया मृगजातयः || 

प्रशांताः परिवर्त॑ता पापकल्मषनाशनम्‌ || ३५ || 
अयनद्वयभिन्नेन गमनेनापि संयुतः || 

न ल्ंघयिष्यति रविः शृंगं लिंगतनोस्तव || ३६ || 
दिव्य दुंदुभिशंखानां घोषैः पुष्पौघवृष्टिभिः ।। 

सेवितो भव देव त्वमप्सरोनृत्यगीतिभिः || ३७ || 
अमरत्वं च सिद्धत्वं ग्ससिद्धीश्च निर्वृतिम्‌ ।। 

लभंतां मानुषा नित्यं त्वरत्सनिधिमुपागताः ।। ३८ ।| 
ईशत्वं च वशित्वं च सौभाग्यं कालवंचनम्‌ || 
त्वार्माश्रित्य नरास्सर्वे लभंतामरुणाचल ।। ३९ || 


सर्वावयवदानेन सर्वव्याधिविनाशनात्‌ ।। 

सर्वाभीष्टप्रदानेन ट्श्यो भव महीतले ।॥॥॥.3.॥.2.४०|| 
तथेति वरदं देवमरुणाद्रिपतिं शिवम्‌।। 

प्रणम्य कमलानाथः प्रार्थयन्निदमब्रवीत्‌ ।। ४१ ।| 
प्रसीद करुणापूर्ण शोणशैलेश्वर प्रभो ।। 

महेश सर्वलोकानां हिताय प्रकटोदय || ४२ || 
यदाहं त्वामुपाश्रित्य जगद्रक्षण्दक्षिणः ।| 
श्रीपतित्वमनुप्रासस्तदा भक्ता भवंतु ते ।। ४३ ।। 
नाल्पपुण्यैरुपास्येत त्वद्रूपं महदद्भुतम्‌ || 

मया च ब्रह्मणा चैवमदृष्टपदशेखरः ।। ४४ ।। 
प्रदक्षिणानमस्कारैनृत्यगीतैश्च पूजनैः ।। 

त्वामर्चयंति ये मत्याः कृतार्थास्ते गतांहसः ।। ४५ || 
उपवासैव्रतैः सत्रैरुपहारैस्तथार्चनैः ।| 

त्वामर्चयंति मनुजाः सावभौमा भवंतु ते ।। ४६ ।। 
आरामं मंडपं चापि कूपं विधिविशोधनम्‌ ।। 
कुर्वतामरुणाद्रीश संनिधाने पुनर्भव ।। ४७ ।। 


अंगप्रदक्षिणं कुर्वन्नष्टैश्वर्यसमन्वितः || 

अशेषपातकैः सद्यो विमुक्तो निर्मलाशयः || ४८ ।। 
आवामप्यविमुंचंतो सदा त्वत्पादपंकजम्‌ ।। 
ध्यातव्यं मनुजैः सर्वैस्तव संनिधिमागतैः || ४९ ।। 
तथास्त्विति वरं दत्त्वा विष्णवे चंद्रशेखरः || 
भरुणाचलरूपेण प्राप्त: स्थावरलिंगताम्‌ || ॥.3..2.५० || 
तैजसं लिंगमेतद्धि सर्वलोकैककारणम्‌ || 
अरुणाद्रिरिति ख्यातं द्वश्यते वसुधातले ।| ५१ ।| 
युगांतसमये क्रुब्धैश्वतुर्भिरपि सागरैः || 

अपि निर्मग्नलोकांतैरस्पृष्टांतिकभूतलम्‌ ।। ५२ ।। 
गजप्रमाणैः पृषतैः पूरयंतो जगत्त्रयम्‌ || 

पुष्कराद्या महामेघा विश्रांता यस्य सानुनि ।। ५३ || 
प्रवृत्ते भूतसंहारे प्रकृतौ प्रतिसंचरे ।| 
भविष्यत्सर्वबीजानि निषेदुर्यत्र निश्वयम्‌ ।। ५४ ।| 
मया चाहूयमानेभ्यः प्रलयानंतरं पुनः ।| 
यत्पादसेविविप्रेभ्यो वेदाध्ययनसंग्रहः ।। ५५ || 


सर्वासामपि विद्यानां कलानां शास्त्रसंपदाम्‌ ।। 

आगमानां च वेदानां यत्र सत्यव्यवस्थितिः ।| ५६ || 
यद्रुहागहरांतस्स्था मुनयः शंसितव्रताः ।| 

जटिनः संप्रकाशंते कोटिसूर्याग्नितेजसः || ५७ ।। 
पंचब्रह्ममयैर्मत्रैः पंचाक्षरवपुर्धरैः || 

अकारपीठिकारुढो नादात्मा यः सदाशिवः || ५८ || 
अष्टभिश्च सदा लिंगैरष्टदिक्पालपूजितः ।| 

अष्टमूर्तितया योऽयमष्टसिद्विप्रदायकः ।। ५९ || 

यत्र सिद्धास्तथा लोकान्स्वान्स्वान्मुक्त्वा सुरेश्वराः।। 
अपेक्षंते स्थिता मुक्तिं विहाय कनकाचलम्‌ ।।.3.4.2.६०|| 
एवं वसुंधरापुण्यपरिपाकसमुच्चयः || 

अरुणाद्रिरिति ख्यातो भक्तभक्तिवरप्रदः ।।६१।। 
कैलासान्मेरुशिखरादागतेर्देवसंचयैः ।|। 

पूज्यते शोणशैलात्मा शंभुः सर्ववरप्रदः ।।६२।। 

इति कमलजवक्त्रपद्मजां तं मुदितमनाः सनको निशम्य भक्त्या || 


विरचितविनयः प्रणम्य पुत्रः पितरमपृच्छदशेषवेदसारम्‌ ।। ६३ || 


८ 

इति श्रीस्कांदे महापुराण एकाशीतिसाहस्यां संहितायां प्रथमे 
माहेश्वरखण्डे$रुणाचलमाहात्म्ये पूर्वार्ध ब्रह्मविष्णुस्तृतिपूर्वकं शंकरस्य 
स्थावरलिंगमाहात्म्यवर्णनंनाम द्वितीयोऽध्यायः ।।| २ || छ || || सनक उवाच || ।| 
भगवन्नरुणाद्रीश माहात्म्यमिदमद्धुतम्‌ || 

श्रुतं शिवप्रसादेन दयया ते जगद्रुरोः || १ || 

आश्वर्यमेतन्माहात्म्यं सर्वपापविनाशनम्‌ ।| 

आराधयन्पुनः के वा वरदं शोणपर्वतम्‌ || २ ।| 

अनादिरंतरहितः शिवः शोणचलाकृतिः || 

युवयोस्तपसा देव वरदानाय संस्थितः || ।|3।। 

सकृत्संकीर्तिते नाम्नि शोणाद्रिरिति मुक्तिदे ।। 

सन्निधिः सर्वकामानां जायते चाघनाशनम्‌ ।।४।। 
शिवशब्दामृतास्वादः शिवार्चनकथाक्रमः।| 

इति तद्वचनं श्रुत्वा देवदेवः पितामहः ।। ५ || 

उवाच करुणामूर्तिररुणाद्रीशमानमन्‌ || 

|। ब्रह्मोवाच || ।| 


श्रूयतां वत्स पार्वत्याश्वरितं यत्पुरातनम्‌ ।। ६ ।| 

अरुणाद्रीशमाश्रित्य यथा सा निर्वृताभवत्‌ || 
आससाद महादेवः कदाचित्पार्वतीपतिः ।। ७ ।। 
रत्रसिंहासनं दिव्यं रत्रतोरणसंयुतम्‌ || 
रत्रपुष्पफलोपेत कल्पद्रुममनोहरम्‌ ।। ८ ।। 
परार्ध्य दृषदास्तीर्णं बद्धमुक्तावितानकम्‌ || 
विमुक्तपुष्पप्रकरदिव्यधूपोरुसौरभम्‌ ।। ९ || 
प्रलंबमालिकाजालनिनदद्भुंगसंकुलम्‌ ।| 
दिव्यतूर्यघनारावप्रनृत्यब्रुहवाहनम्‌ ।। .3.4.3.१० ।| 
पार्वतीसिंहसंचारपरित्रसतमहागजम्‌ || 

अप्सरोभिः प्रनर्ताभिर्गायंतीभिश्च केवलम्‌ ।। ११ || 
आसेवितपुरोरंगं दिक्पालकनिषेवितम्‌ || 
ऋग्यजुःसामजे्म॑त्रैः स्तुवद्भिमुनिपुंगवैः ।। १२ || 
ब्रह्म्षिभिस्तथा देवैः सिद्धै राजर्षिभिवृतम्‌ || 
गणैश्च विविधाकारैभस्मालंकृतविग्रहैः || १३ || 
रुद्राक्षधारसुभगैरापूर्णं शिवतत्परैः ।। 


वीणावेणुमृदंगादितौर्यत्रिकजनिस्वनैः ।|।१४ ।। 

घंटाटंकारसुभगेर्वेदध्वनिविमिश्रितैः ।। 

मनोहरं महादिव्यमासनं पार्वतीसखः ।। १५ || 
अलंचकार भगवन्भक्तानुग्रहकाम्यया || 

आस्थाय विमलं रूपं सर्वतेजोमयं शिवम्‌ ।| १६ || 
अंबिकासहितः श्रीमान्विजहार दयानिधिः || 
संगीतेन कथाभेदैर्यूतक्रीडाविकल्पनैः || १७ || 
गणानां विकटैनृत्यै रमयामास पार्वतीम्‌ ।| 
विसृज्य सकलान्देवानृरषीश्चापि सभासदः || १८ || 
वरान्प्रदाय विविधान्भक्तलोकाय वाञ्छितान्‌ ।। 
आगमेषु विचित्रेषु सवर्तुकुसुमेषु च ।। १९ || 
विजहारोमया साद रत्रप्रासादपंक्तिषु || 

वापिकासु मनोज़ासु रनत्रसोपानपंक्तिषु ।। ।.3..3.२० || 
केलिपर्वतशुंगेषु हेमरंभावनांतरे ।। 

गंगातरंगशीतेन फुल्लपंकजगंधिना ।। २१ || 
वातेन मंदगतिना विहारविहतश्रमः ।। 


स्वकामतः स्वयं देवः प्रेयसीमभ्यनन्दयत्‌ ।। २२ ।। 

रतिरूपां शिवां देवी सर्वसौभाग्यसुन्दरीम्‌ ।। 
कदाचिद्रहसि प्रीता निजाजञावशवत्तिनम्‌ ।। २३ || 
रमणं जानती मुग्धा पश्चादभ्येत्य सादरम्‌ || 
कराभ्यां कमलाभाभ्यां त्रिणेत्राणि जगद्रुरोः ।। २४ || 
पिदधे लीलया शंभोः किमेतदिति कौतुकात्‌ || 
चन्द्रादित्याग्निरुपेण पिहितेष्वक्षिषु क्रमात्‌ ।। २५ || 
अन्धकारोऽभवत्तत्र चिरकालं भयंकरः || 

निमिषार्द्धन देवस्य जग्मुर्वत्सरकोटयः || २६ || 
देवीलीलासमुत्थेन तमसाभूज्जगत्क्षयः || 

तमसा पूरितं विश्वमपारेण समन्ततः ।।२७।। 

शून्यं ज्योतिः प्रचारेण विनाशं प्रत्यपद्यत ।| 

न व्यजृंभत विबुधा न च वेदाश्वकाशिरे ।।२८।। 
नापि जीवाः समभवन्नव्यक्तं केवलं स्थितम्‌ || 
जगतामपि सर्वेषामकाले वीक्ष्य संक्षयम्‌ ।।२९।। 
तपसा लब्धस्फूर्तीनां विचारः समपद्यत || 


किमेतत्तमसो जन्म भुवनक्षयकारणम्‌ ।। ।.3.।.3.3०9 || 

भगवानपि सर्वीत्मा न नूनं कालमाक्षिपत्‌ ।। 

देवी विनोदरूपेण पिधत्ते पुरजिद्गुशः || ३१ || 
तेनेदमखिलं जातं निस्तेजो भुवनत्रयम्‌ || 
अकालतमसा व्यासे सकले भुवनत्रये || ३२ || 

का गतिर्लब्धराज्यानां तपसो देवजन्मनाम्‌ || 

न यज्ञाः संप्रवर्तते न पूज्यन्ते सुरा भुवि || ३३ ।| 
इति निश्चित्य मनसा वीक्ष्य ते जञानचक्षुषा || 
नित्यास्ते सूरयो भक्त्या शंभुमागम्य तुष्टवुः ।। ३४ ।। 
नमः सर्वजगरत्कर््रै शिवाय परमात्मने ।| 

मायया शक्तिरूपेण पृथग्भावमुपेयुषे ।। ३५ || 
अविनाभाविनी शेक्तिराद्ैका शिवरूपिणी || 

लीलया जगदुत्पत्तिरक्षासंहतिकारिणी ।। ३६ || 
अर्धांगी सा तव देव शिवशक्त्यात्मकं वपुः || 

एक एव महादेवो न परे त्वद्विना विभो ।। ३७ || 
लीलया तव लोकोयमकाले प्रलयं गतः ।| 


करुणा तव निर्व्याजा वर्द्धतां लोकवर्नी ।। ३८ || 

भवतो निमिषार्द्धेन तेजसामुपसंहतेः || 
गतान्यनेकवर्षाणि जगतां नाशहेतवे ।। ३९ || 
ततः प्रसीद करुणामूर्ते काल सरदाशिव || 

विरम प्रणयारब्धादमुष्माल्लोकसंक्षयात्‌ ।। .3.4.3.४० || 
इति तेषां वचः श्रुत्वा भक्तानां सिद्धिशालिनाम्‌ ।। 
विसृजाक्षोणि गौरीति करुणामूर्तिरब्रवीत्‌ || ४१ ।। 
विससज च सा देवी पिधानं हरचक्षुषाम्‌ ।। 
सोमसूर्याग्निरूपाणां प्रकाशमभवज्जगत्‌ ।। ४२ ।। 
कियान्कालो गतश्चेति पृष्टैः सिद्धैश्च वै नतैः || 
उक्तं त्वन्निमिषारद्धैन जम्मुर्वत्सरकोटयः ।। ४३ || 
अथ देवः कृपामूत्तिरालोक्य विहसन्भ्रियाम्‌ ।। 
अब्रवीत्परमोदारः परं धर्मौर्थसंग्रहम्‌ ।। ४४ ।। 
अविचार्य कृतं मुग्धे भुवनक्षयकारणात्‌ || 
अयुक्तमिह पश्यामि जगन्मातुस्तवैव हि ।। ४५ || 
अहमप्यखिलॉल्लोकान्संहरिष्यामि संक्षये ।| 


प्रासे काले त्वया मौग्ध्यादकाले प्रलयं गताः ।। ४६ || 

केयं वा त्वाद्दशी कुर्यादीद्दशं सद्विगर्हितम्‌ || 

कर्म नर्मण्यपि सदा कपामूर्तिन बाधते || ४७ ।। 

इति शम्भोर्वचः श्रुत्वा धर्मलोपभयाकुला || 

कि करिष्यामि तच्छांत्या इत्यपृच्छत्स्म तं प्रिया || ४८ ।। 
अथ देव: प्रसन्नात्मा व्याजहार दयानिधिः ।। 
देव्यास्तेनानुतापेन भक्त्या च तोषितः शिवः ।। ४९ ।| 
मन्मूर्तेस्तव केयं वा प्रायश्वित्तिरिहोच्यते ।|। 

अथापि धर्ममार्गोयं त्वयैव परिपाल्यते || .3..3.५° || 
श्रुतिस्मृतिक्रियाकल्पा विद्याश्च विबुधादयः || 
त्वद्रूपमेतदखिल्रं महदर्थोस्मि तन्मयः || ५१ || 
मान्ययाभिन्नया देव्या भाव्यं लोकसिसृक्षया ।। ।। ५२ || 
तस्माल्लोकानुरूपं ते प्रायश्चित्तं विधीयते ।| 

षड्विधो गदितो धमः श्रुतिस्मृतिविचारतः ।। ५३ || 
स्वामिना नानुपाल्येत यदि त्याज्योऽनुजीविभिः ।| 

न त्वां विहाय शक्नोमि क्षणमप्यासितुं क्वचित्‌ ।। ५४ ।|। 


अहमेव तपः सर्वं करिष्याम्यात्मनि स्थितः ।| 

पृध्वी च सकला भूयातपसा सफला तव ।। ५५ || 
त्वत्पादपद्मसंस्परशीत्वत्तपोदर्शनादपि ।। 

निरस्यंति स्वसान्निध्यादुष्टजातमुपद्रवम्‌ ।। ५६ || 
करमभूमेस्त्वमाधिक्यहेतवे पुण्यमाचर || 

त्वत्तपश्चरणं लोके वीक्ष्य सर्वोपि संततम्‌ ।। ५७ ।। 
धर्मे इढतरा बुद्धिं निबध्नीयान्न संशयः || 
कृतार्थयिष्यति महीं दया ते धर्मपालनेः || ५८ || 
त्वमेवैतत्सकलं प्रोक्ता वेदैर्देवि सनातनैः ।| 

अस्ति कांचीपुरी ख्याता सर्वभूतिसमन्विता ।। ५९ || 
या दिवं देवसंपूर्णा प्रत्यक्षयति भूतले ।। 

यत्र कृतं तपः किंचिदनंतफलमुच्यते ।। ॥.3..3.६० || 
देवाश्व मुनयः सर्वे वासं वांछति संततम्‌ ।। 

तत्र कपेति विख्याता महापातकनाशिनी ।। ।।६१।। 
यत्र स्थितानां मत्यीनां कम्पन्ते पापकोटयः || 

तत्र चूतद्रुमश्चैको राजते नित्यपल्लवः ।।६२।। 


संपूर्णशीतलच्छायः प्रसूनफलपल्लवैः ।। 

तत्र जसं हुतं दत्तमनन्तफत्रदं भवेत्‌ ।। ६३ || 

गणाश्च विविधाकारा डाकिन्यो योगिनीगणाः || 
परितस्त्वां निषेवंतां विष्णुमुख्यास्तथा पराः ।|६४।। 
अहं च निष्कलो भूत्वा तव मानसपंकजे ।। 
सन्निधास्यामि मा भूस्त्वं देवि मद्विरहाकुला ।। ६५ || 
इत्युक्ता देवदेवेन देवी कंपांतिकं ययौ ।। 

तपः कर्तु सखीयुक्ता विस्मयाक्रान्तल्रोचना ।|६६ || 
कंपां च विमल्रां सिन्धुं मुनिसमघनिषेविताम्‌ ।। 
आलोक्य कोमलदलमेकाम्रं ृष्टिवारणम्‌ || ६७ || 
फलपुष्पसमाकीर्णं कोकिलालापसंकुलम्‌ || 

प्रससाद पुनर्देवं सस्मार च महेश्वरम्‌ ।। ६८ || 
कामाग्निपरिवीतांगी तपःक्षामेव साऽभवत्‌ ।| 
अभ्यभाषत सा गौरी विजयां पारश्चवर्ततिनीम्‌ ।। ६९ || 
कामशोकपरीतांगी पुरारिविरहाकुला ।। .3.।.3.७० || 
इममघहरमागतानिशं स्वयमपि पूजयितुं तपोभिरीशम्‌ ।। 


अयमभिनवपल्लवप्रसूनः स्मरयति मां स्मरबन्धुरेकचूतः || ७१ || 

कथमिव विरहः शिवस्य सह्यः क्षुभितधियात्र भूशं मनोभवेन ।। 

तदपि च तरुणेंदुचूडपादस्मरणमहौषधमेकमेव दृष्टम्‌ || ७२ || ।। 

इति श्रीस्कान्दे महापुराण एकाशीतिसाहस्यां संहितायां प्रथमे 
माहेश्वरखण्डेऽरुणाचलमाहात्म्ये पूर्वार्द्ध पार्वत्याः शिवनेत्रमीलनेन तमसा 
क्षुब्धलोकपापभयेन कांच्यां कंपास्थितेकाम्रतले तपश्चर्यार्थमागमनंनाम तृतीयोऽध्यायः 
|| ३ || || छ || 

|| ब्रह्मोवाच || || 

अथाभ्यधत्त विजया प्रणम्य जगदम्बिकाम्‌ || 

सांत्वयन्ती स्तुतिशतैरुपायैः शिवदर्शनैः || १ || 

देवि त्वमविनाभूता सदा देवेन शंभुना ।। 

प्राणेश्वरी त्वमेकासि शक्तिस्तस्य परात्मनः || २ || 

तथा मायां त्वमात्मीयां संदर्शयितुमीहसे ।। 

पृथग्भावमिवेशानः प्रकाशयति न स्वयम्‌ ।। ३ ।| 

आदेशं प्रतिगृह्यैव समुपेतासि पार्वति ।। 

अलंघनीया सेवाज्ञा शांभवी सर्वदा त्वया ।|४ ।। 


विधातव्यं तपः प्रास्तं स्थानेस्मिच्छिवकल्पिते ।। 

निवृत्य निखिलान्कामाच्छंमुमाश्रितया त्वया || ५ || 
अन्यथापि जगद्रक्षा त्वदधीना जगन्मयि || 
धर्मसंरक्षणं भूयः शिवेन सहितं तव || ६ || 
निष्कलं शिवमत्यंतं ध्यायंत्यात्मन्यवस्थितम्‌ ।। 
वियोगदुःखं कञ्चित्वं न स्मरिष्यसि पार्वति ।। ७ ।। 
भक्तानां तव मुख्यानां तवैवाचारसंग्रहः || 
उपदेशितया लोके प्रथतां धर्मवत्सले ।। ८ || 

इति तस्या वचः श्रुत्वा गौरी सुस्थिरमानसा ।। 

तपः कर्तु समारेभे कंपा नद्यास्तटे शुभे ।। ९ || 
विमुच्य विविधा भूषा रुद्राक्षगणभूषिता || 

विसृज्य दिव्यं वसनं पर्यधाद्वल्कले शुभे || .3..4.१० || 
अलकैः सहसा शिल्पमनयच्च कपईताम्‌ ।। 

अलिंपत तनूं सर्वा भस्मना मुक्तकुंकुमा || ११ || 
मृगेषु कृतसंतोषा शिलोछीकृतवृत्तिषु ।। 

जजाप नियमोपेता शिवपंचाक्षरं परम्‌ ।। १२ || 


कृत्वा त्रिषवणं स्नान कम्पा पयसि निर्मले ।| 

कृत्वा च सैकतं लिंगं पूजयामास सादरम्‌ || १३ || 
वृक्षप्ररोपणैदानेरशेषातिथिपूजनेः || 

श्राति हरती जीवानां देवी धर्ममपालयत्‌ ।| १४ || 
ग्रीष्मे पंचाग्निमध्यस्था वर्षासु स्थंडिलेशया ।| 
हेमन्ते जलरमध्यस्था शिशिरे चाकरोत्तपः || १५ || 
पुण्यात्मनां महर्षीणां दर्शनाथ॑मुपेयुषाम्‌ ।। 

विस्मयं जनयामास पूजयामास सादरम्‌ ।। १६ ।। 
कदाचित्स्वयमुच्चित्य वनातात्पल्लवान्वितम्‌ || 
पुष्पोत्करं विशेषेण शोधितुं समुपाविशत्‌ ।। १७ ।। 
कृत्वा च सैकतं लिंगं कंपारोधसि पावने || 
संपूजयितुमारेभे न्यासावाहनपूर्वकम्‌ ।। १८ || 
सूर्यमभ्यर्च्य विधिवद्रक्तैः पुष्पैश्च चंदनैः ।। 
पंचावरणसंयुक्तं क्रमादानर्च शंकरम्‌ || १९ || 
धूपेर्दीपश्च नैवेदैर्भक्तिभावसमन्वितैः || 
अपरोक्षितमीशानमालुलोके पुरोहितम्‌ ।। ॥.3.॥.4.२० || 


अथ देवः शिवः साक्षात्संशोधयितुमंबिकाम्‌ || 

कंपानयाः प्रवाहेण महता पर्यवेष्टयत्‌ || २१ || 
अतिवृद्धं प्रवाहं तं कम्पायाः समुपस्थितम्‌ || 
आल्रोक्य नियमासीनामाहुः सख्यस्तदांबिकाम्‌ ।।२२।। 
उत्तिष्ठ देवि बहुलः प्रवाहोऽयं विजृंभते ।। 

दिशां मुखानि संपूर्य तरसा प्लावयिष्यति ।। २३ || 
इति तद्वचनं श्रुत्वा ध्यायंती मीलितेक्षणा ।। 
उन्मील्य वेगमतुलं नयास्तं समवैक्षत ।। २४ ।। 
अचिंतयच्च सा देवी पूजाविघ्नसमाकुला || 

किं करोमि न शक्नोमि हातुमारब्धमर्चनम्‌ ।। २५ || 
श्रेयः प्रासुमविघ्नेन प्रायः पुण्यात्मनां भुवि || 

घटते धर्मसंयोगो मनोरथफलप्रदः ।| २६ || 

सैकतं लिंगमतुलप्रवाहाल्लयमेष्यति || 

लिंगनाशे विमोक्तव्यः सद्भक्तेः प्राणसंग्रहः ।। २७ || 
प्रवाहोऽयं समायाति शिवमायाविनिर्मितः ।। 
विशोधयितुमात्मानं भक्तियुक्तं निजे पदे || २८ || 


आलिंग्य सुट्टढ दोर्भ्यामेतल्लिंगमनाकुलम्‌ || 

अहं वत्स्यामि याताशु सख्यो यूयं विदूरतः || २९ || 
इत्युक्ता सैकतं लिगं गाढमालिंग्य सांबिका ।। 

न मुमोच प्रवाहेन वेष्टयमानापि वेगतः || .3..4.3० || 
स्तनचूचुकनिर्मग्नमुद्रादर्शितलांछनम्‌ ।। 

महालिंगं स्वसंयुक्तं प्रणनाम तदादरात्‌ |। 3१ ।। 
निमीलितेक्षणा ध्याननिष्ठैेकहृदया स्थिता || 
पुलकांचितसर्वागी सा स्मरंती सदाशिवम्‌ || ३२ || 
कंपस्वेदपरित्राणलज्जाप्रणयकेलिदात ।। 

क्षणमप्यचला लिंगान्न वियोगमपेक्षते ।| ३३ || 
अथ तामब्रवीत्कापि दैवी वागशरीरिणी ।| 

विमुंच बालिके लिंगं प्रवाहोऽयं गतो महान्‌ ।।३४।। 
त्वयार्चितमिदं लिंगं सैकतं स्थिरवैभवम्‌ || 
भविष्यति महाभागे वरदं सुरपूजितम्‌ ।। ३५ || 
तपश्चर्यां तवालोक्य रचितं धर्मपालनम्‌ ।। 

लिंगं चैतन्नमस्कृत्य कृतार्थाः संतु मानवाः || ३६ || 


अहं हि तैजसं रूपमास्थाय वसुधातल्ने || 

वसामि चात्र सिद्ध्यर्थमरुणाचलसंज्ञया || ३७ || 
रुणद्धि सर्वलोकेभ्यः परुषं पापसंचयम्‌ || 

रुणो न विद्यते यस्मिन्दृष्टे तेनारुणाचलः ।। ३८ || 
ऋषयः सिद्धगंधवी महात्मानश्च योगिनः ।| 

मुक्त्वा कैलार्साशिखरं मेरुं चैनमुपासते ।। ३९ || 
मदंश जातयोः पूर्व युध्यतोर्ब्रह्मकृष्णयोः || 

अहं मोहमपाकत्तं तेजोरूपो व्यवस्थितः || .3..4.४० || 
ब्रह्मणा हंसरूपेण विष्णुना क्रोडरूपिणा ।| 
अदृष्टशेखरपदः प्रणतो भक्तियोगतः ।| ४१ || 

ततः प्रसन्नः प्रत्यक्षस्तस्यां वरमभीप्सितम्‌ || 
प्रादां जगत्त्रयस्यास्य संरक्षायां तु कौशलम्‌ ।। ४२ ।। 
प्रार्थितश्च पुनसताभ्यामरुणाचलसंज्ञया || 

अनेषि तैजसं रूपमहं स्थावरलिंगताम्‌ ।। ४३ || 
गत्वा पृच्छ महाभागं मद्भक्तिं गौतमं मुनिम्‌ ।| 
अरुणाचलमाहात्म्यं श्रुत्वा तत्र तपश्चर || ४४ || 


तत्र ते दर्शयिष्यामि तैजसं रूपमात्मनः || 

सर्वपापनिवृत््यर्थं सर्वलोकहिताय च || ४५ || 

डति वाचं समाकर्ण्य निष्कलात्कथितां शिवात्‌ || 
तथेति सहसा देवी गंतुं समुपचक्रमे ।। ४६ ।। 

अथ देवानृषीन्सर्वान्पश्वात्सेवार्थमागतान्‌ ।| 
अवादीदंबिकालोक्य स्नेहपूर्णेन चक्षुषा ।। ४७ ।। 
तिष्ठतात्रैव वै देवा मुनयश्च रृढव्रताः || 
नियमांश्चाधितिष्ठतः कंपारोधसि पावने || ४८ || 
सर्वपापक्षयकरं सर्वसौभाग्यवर्द्नम्‌ || 

पूज्यतां सैकतं ल्रिंगं कुचकंकणलांछनम्‌ ।। ४९ || 
अहं च निष्कलं रुपमास्थायैतद्दिवानिशम्‌ || 
आराधयामि मंत्रेण शोणेश्वरं वरप्रदम्‌ || ।.3.3.4.५० || 
मत्तपश्चरणाल्लोके मद्धर्मपरिपालनात्‌ ।। 
मल्लिंगदर्शनाच्चैव सिध्यंत्विष्टविभूतयः ।। ।। ५१ ।। 
सर्वकामप्रदानेन कामाक्षीमिति कामतः || 

मां प्रणम्यात्र मद्भक्ता लभतां वांछितं वरम्‌ ।। ५२ || 


अहं हि देवदेवस्य शंभोरव्याहतो जनः || 

आदेश पालयिष्यामि गत्वारुणमहीधरम्‌ ।| ५३ || 
तत्र गत्वा तपस्तीव्रं कृत्वा शंभुं प्रसाद्य च || 

मां तु लब्धवरां यूयं पश्चाद्रक्ष्यथ संगताः || ५४ || 
इति सवान्विसृज्याशु सद्भक्तान्पादसेविनः || 
अरुणाद्रिं गता बाला तपसे शंकराज्ञया || ५५ || 
नित्याभिसेविताऽकारि सखीभिरभियोगतः ।। 
आससादारुणाद्रीशं दिव्यदुंदुभिनादितम्‌ || ५६ || 
अंतस्तेजोमयं शांतमरुणाचलनायकम्‌ ।| 
अप्सरोनृत्यगीतेश्च पूजितं पुष्पवृष्टिभिः ।। ५७ ।। 
प्रणम्य स्थावरं ल्लिंगं कौतूहलसमन्विता ।। 
सिद्धानां योगिनां सार्थमृषीणां चान्ववैक्षत ।। ५८ || 
अत्रिभृगुभरद्वाजः कश्यपश्चांगिरास्तथा || 

कुत्सश्च गौतमश्चान्ये सिद्वविद्याधरामराः || ५९ || 
तपः कुर्वति सततमपेक्षितवरास्तये ।। 

गंगाद्याः सरितश्वान्याः परितः पर्युपासते || .3..4.६° || 


दिव्यलिंगमिदं पूज्यमरुणाद्रिरिति स्मृतम्‌ ।। 

वंदस्वेति सुरैः प्रोक्ता प्रणनाम पुनःपुनः || ६१ || 
अभ्यर्थिता पुनः सर्वैरातिथ्यार्थ महर्षिभिः |। 
शिवाज्ञया गौतमो मे द्रष्टव्य इति सावदत्‌ ।| ६२ || 
अयमत्रर्षिमिर्भक्तैर्नुू्दिष्ट तमथाभ्यगात्‌ || 

स मुनिः शिवभक्तानां प्रथमस्तपसां निधिः || ६३ || 
वनांतरं गतेः प्रातः समित्कुशफलाहतेः || 
अतिथीनाश्रमं प्रासानर्चथेति दृढव्रतान्‌ ।। ६४ ।। 
शिष्यानादिश्य धर्मात्मा गतश्च विपिनांतरम्‌ ।| 

अथ सा गौतमं द्रष्टमागता पर्णशालिकाम्‌ ।।६५।। 
क्व गतो मुनिरित्युक्तेरित आयास्यति क्षणात्‌ ।। 
शिष्यैरभ्यर्थितेत्युक्त्वा फलमूल्नैस्सुगंधिभिः ।। ६६ || 
अभ्युत्थानेनासनेन पायेनार्धेण सूनृतैः ।। 

वचनैः फलमृलेन सारचिता शिष्यसंपदा ।| ६७ || 
क्षणं क्षमस्वसूनुस्तामन्ये जग्मुस्तदन्तिकम्‌ ।। 
देव्यां प्रविष्टमात्रायां महर्षेराश्रमो महान्‌ ।। ६८ ।| 


अभवत्कल्पबहुलो मणिप्रासादसंकुलः || 

वनांतरादुपावृत्य समित्कुशफलाहरः ।| ६९ || 

अपश्यत्स्वाश्रमं दूरे विमानशतशोभितम्‌ ।। 

किमेतदिति साश्चर्य चिंतयन्मुनिपुंगवः || ॥.3..4.७० || 
गौरयाः समागमं सर्वमपश्यज्जञानचक्षुषा ।| 

शीघ्रं निवर्तमानोऽसौ द्रष्टं तां लोकमातरम्‌ || ७१ || 

शिष्यैः शीघ्रचरैवृत्तमावेदितमथाशृणोत्‌ ।। ७२ || 

अथ महर्षिरुपागतकौतुको निजतपःफलमेव तदागमम्‌ || 
शिवदयाकलितं परिचिन्तयन्नभजदाश्रममाश्रितवत्सलः || ७३ || 
इति श्रीस्कांदे महापुराण एकाशीतिसाहरूयां संहितायां प्रथमे 
माहेश्वरखण्डेऽरुणाचलमाहात्म्ये पूर्वार्धे पार्वत्याः कंपाया अरुणाचले 
गौतमाश्रमागमनंनाम चतुर्थोऽध्यायः।। ४ || ।| 

|| ब्रह्मोवाच || || 

अरण्याद्रौतमं शांतमुटजद्वार आगतम्‌ || 

प्रत्याधातुं प्रववृते शिवभक्तिजंगन्मयी ।।१।। 

आलुलोके समायातं गौतमं शिष्यसेवितम्‌ ।। 


लंबमानशिरःश्मश्रुसम्पूर्णमुखमण्डलम्‌ ।|२।। 

जटाभिरतितामाभिस्तीर्थस्नानविशुद्धिभिः ।। 
न्यस्तरुद्राक्षमणिभिर्ज्वीलाभिरिव पावकम्‌ ।||| ३ ।। 
भस्मत्रिपुण्ड्रकोपेतविशालनिटिलोज्वलम्‌ || 
शुक्लयज्ञोपवीतेन पूर्ण रुद्राक्षदामभि: || ४ || 
दधानं वल्कले रक्ते तपः कृशितविग्रहम्‌ ।। 

जपंतं वैदिकान्मंत्रान्द्रप्रीतिकरान्बहून्‌ ।। ५ || 
शम्भुनावसितोदात्तसारूप्यमिव भाषितम्‌ ।। 
तेजोनिधिं दयापूर्णं प्रत्यक्षमिव भास्करम्‌ ।। ६ || 
आलोक्य तं महात्मानं वृद्वं शंभुपदाश्रयम्‌ || 
कृतांजलिपुटा गौरी प्रणन्तुमुपचक्रमे ।। ७ ।। 
कृतांजलिं मृनिर्वीक्ष्य समस्तजगदम्बिकाम्‌ ।| 
किमेतदिति साश्चर्यं वारयन्प्रणनाम सः ।। ८ || 
स्वागतं गौरि सुभगे लोकमातर्दयानिधे ।| 

व्याजेन भक्तसंरक्षां कर्तुमत्रागतास्यहो || ९ ।| 
अहो मान्ये मान्यमर्थे विज्ञायैव पुरा वयम्‌ ।। 


पृथग्भावमिवालंन्य शिष्यादिभिः समागताः || .3..5.१० || 

यद्देवि ते न चेत्किचिन्मायाविलसितन्निजम्‌ || 
ततः प्रपंचसंसिद्धिः कथमेव भविष्यति || ११ || 
तिष्ठत्वशेषं मे वक्तुं मायाविलसितं तव || 

न शक्यते यन्निर्णेतुं त्वदीयैश्च कदाचन || || १२ || 
आस्यतां पावने शुद्धं आसने कुशनिमिते ।। 
गृह्यतां पाद्यमर्धं च दत्तं च विधिवन्मया || १३ || 
इति शिष्यैः समानीते दर्भाके परमासने।। 
आसीनामंबिकां वृद्धो मुनिरानर्च भक्तिमान्‌ ।।१४।। 
निवेय सकलां पूजां भक्तिभावसमन्वितः ।। 

गौयी समभ्यनुज़ञातः स्वयमप्यासने स्थितः।।१५।। 
उवाच दशनज्योत्स्नापरिधौतदिशामुखः ।। 
पुलकांचितसर्वांगः सानंदाश्रु सगद्गदम्‌ ।। १६ || 
अहो देवस्य माहात्म्यं शम्भोरमिततेजसः ।। 
सद्भक्त रक्षणाय त्वामादिशद्भक्तवत्सलः ।। १७ || 
असिद्धमन्यल्लब्धव्यं किं वान्यत्तव विद्यते || 


अम्बैतद्भक्तिमाहात्म्यं संदर्शयितुमीश्वरः ।। १८ ।| 

कैलासशैलवृत्तांतः कंपातटतपःस्थितः ।। 

अरुणाद्रिसमादेशः सर्व ज्ञातमिदे मया || १९ || 
आगतासि महाभागे भक्ताश्रममिमं स्वयम्‌ || 

स्नेहेन करुणामूर्ते कर्तव्यमुपदिश्यताम्‌ || ।.3..5.२० || 
इति तस्य वचः श्रुत्वा महर्षेः सर्ववेदिनः || 

अंबिका प्राह कुतुकात्स्तुवन्ती तं महामुनिम्‌ ।। २१ || 
महावैभवमेतत्ते देवदेवः स्वयं शिवः ।| 

मध्ये तपस्विनां त्वं तु द्रष्टव्य इति चादिशत्‌ ।। २२ || 
आगमानां शिवोक्तानां वेदानामपि पारगः || 

तपसा शंभुभक्तानां त्वमेव शिवसंमतः ।। २३ || 
अरुणाचल नाम्नाहं तिष्ठामीत्यब्रवीच्छिवः ||| 
अस्याचलस्य माहात्म्यं श्रोतव्यं च भवन्मुखात्‌ ।। २४ || 
प्रासास्म्यहं तपः कतुमरुणाचलसन्निधौ ।। 

भवतां दर्शनादेव स्वयमीशः प्रसीदति ।| २५ || 
शिवभक्तेन संभाषा शिवसंकीर्तनश्रवः || 


शिवलिंगार्चनं ल्लोके वपुर्ग्रहफलोदयः || २६ || 

तस्मान्ममैतन्माहात्म्यं श्रोतव्यं भवतो मुखात्‌ ।। 
सुव्यक्तमुपदेशेन ज्ञानतो$सि पिता मम || २७ || 
इति तस्या वचः श्रुत्वा गौतमस्तपसां निधिः ।| 
आचख्यौ गिरिशं ध्यायन्नरुणाचलवैभवम्‌ ।। २८ || 
अज्ञातमिव यत्किंचित्पृच्छ्यते च पुनस्त्वया || 
अवैमि सर्वविद्यानां माया शैवी त्वमेव सा || २९ || 
अथवा भक्तवक्त्रेण शिववैभवसंश्रवः || 

शिक्षणं शांभवं तेषां तव तुष्टे कारणम्‌ || ।.3..5.39 || 
पठितानां च वेदानां यदावृत्तफलावहम्‌ || 

वदतां शृण्वतां लोके शिवसंकीत्तनं तथा || ३१ || 
सफलान्यद्य सर्वाणि तपांसि चरितानि मे ।। 

यदहं शंभुनादिष्टं माहात्म्यं कीर्तये श्रुतम्‌ ।। ३२ || 
शिवाशिवप्रसादेन माहात्म्यमिदमद्भुतम्‌ ।। ३३ ।| 
अरुणाचलमाहात्म्यं दुरितक्षयकारणम्‌ ।| 
श्रूयतामनवद्यांगि पुरावृत्तमिदं महत्‌ ।। ३४ || 


अरुणाद्रिमयं लिंगमाविरभूतं यथा पुरा || 


onlinesanskritbooks.com 


न शक्यते पुनर्वक्तमशेर्ष वक्त्रकोटिभिः || ३५ || 
अरुणाचलमाहात्म्यं ब्रह्मणामपि कोटिभिः।। 

ब्रह्मणा विष्णुना पूर्वं सोमभास्करवह्निभिः ।। ३६ || 
इन्द्रादिभिश्च दिक्पाल्नैः पूजितश्चाष्टसिद्वये ।। 
सिद्धचारणगंधर्व यक्षविद्याधरोरगैः || ३७ || 

खमैश्च मुनिभिदिव्यैः सिद्धयोगिभिरचितः ।। 
तत्तत्पापनिवृत्त्यर्थं तत्तदीप्सितसिद्धये ।। ३८ ।। 
आराधितोऽयं भगवानरुणाद्रिपतिः शिवः ।| 

दृष्टो हरति पापानि सेवितो वांछितप्रदः || ३९ || 
कीर्तितोपि जनेर्दूरैः शोणाद्रिरिति मुक्तिदः ।| 
तेजःस्तंभमयं रूपमरुणाद्रिरिति श्रुतम्‌ ।। .3..5.४ || 
ध्यायन्तो योगिनश्चित्ते शिवसायुज्यमाप्नुयुः ।। 

दत्तं हुर्तं च यत्किंचिज्जसं चान्यत्तपः कृतम्‌ ।। ४१ || 
अक्षय्यं भवति प्रासमरुणाचलसंनिधौ || 

पुरा ब्रह्मा च विष्णुश्च शिवतेजोशसंभवौ ।।४२।। 


साहंकारौ युयुधतुः परस्परजिगीषया || 

तथा तयोर्गर्वशात्यै योगिध्येयः सदाशिवः ।| ४३।| 
अग्नितेजोमयं रूपमादिमध्यांतवर्जितम्‌ ।। 

संप्राप्य तस्थौ तन्मध्ये दिशो दश विभासयन्‌ ।| ४४ || 
तेजःस्तंभस्य तस्याथ द्रष्टमाद्यंतभागयोः || 

हंसक्रोडतनू कृत्वा जग्मतुर्यां रसातलम्‌ ।। ४५ || 

तौ विषण्णमुखौ दृष्टवा भगवान्करुणानिधिः || 
आविर्बभूव च तयोर्वरं प्रादादभीष्सितम्‌ ।।४६।। 
तत्प्राथितश्च देवेशो यातः स्थावरलिंगताम्‌ || 
अरुणाद्रिरिति ख्यातः प्रशांतः संप्रकाशते ।।४७।। 
दिव्यदुन्दुभिनिर्घोषिरप्सरोगीतनत्तनैः।। 

पूज्यते तैजसं लिंगं पुष्पवृष्टिशतेः सदा ।। ४८ ।| 
ब्रह्मणामप्यतीतानां पुरा षण्णवतेः प्रभुः ।। 
विष्णुनाभिसमुद्भूतो ब्रह्मा लोकान्ससर्ज हि || ४९ ।| 

स कदाचित्तपोविघ्नं कर्तुकामेन योगिनाम्‌ || 

डुद्रेण प्रार्थितो ब्रह्मा ससजे ललितां स्त्रियम्‌ ।। .3..5.9° || 


लावण्यगुणसंपूर्णमालोक्य कमलेक्षणाम्‌ || 

मुमोह कंदर्पशरैः स विद्धहदयो विधि: || ५१ || 
स्प्रष्टकाम॑ तमाल्रोक्य ब्रह्माणं कमलासनम्‌ || 

नत्वा प्रदक्षिणव्याजाद्वंतुमैच्छद्दराप्सराः || ५२ || 
अस्यां प्रदक्षिणां भक्त्या कुर्वाणायां प्रजापतेः || 
चतसृभ्योऽपि दिग्भ्योऽस्य मुखान्युदभवन्क्षणात्‌ ।। ५३ || 
सा बाला पक्षिणी भूत्वा गगर्न समगाहत || 

पुनश्च खगरूपेण समायांतं समीक्ष्य सा ।। ५४ || 
शरणं याचमाना सा शोणाद्रिमिममाश्रयत्‌ ।। 

ब्रह्मणा विष्णुना च त्वमदृष्टपदशेखरः || ५५ || 

रक्ष मामरुणाद्रीश शरण्य शरणागताम्‌ || 

डति तस्यां भयार्तायां क्रोशंत्यामरुणाचलात्‌ ।। ५६ || 
उदभूत्स्थावराल्लिंगादव्याधः कश्चिद्धनुर्दरः ।| 

संधाय सायकं चापे समेघगगनद्युतिः ।| ५७ || 
निषादे पुरतो दृष्टे मोहस्तस्य ननाश हि ।। 

ततः प्रसन्नहृदयोतिनम्रः कमलोद्भवः।। ५८ ।| 


नमश्चक्रे शरण्याय शोणाद्रिपतये तदा ।| 

सर्वपापक्षयकृते नमस्तुभ्यं पिनाकिने || ५९ |। 

अरुणाचलरुपाय भक्ववश्याय शभवे || 

अजानतां स्वभक्तानामकर्मविनिवर्तने || ।.3..5.६० || 

त्वदन्यः कः प्रभुः कर्तुमशक्यं चापि देहिनाम्‌ ।। 

उपसंहर मे देहं तेजसा पापनिश्चयम्‌ || ६१ || 

अन्यं वा सृज विश्वात्मन्ब्रह्माणं लोकसृष्टये || 

अथ तस्य वचः श्रुत्वा शिवो दीनस्य वेधसः || ६२ || 

उवाच करुणामूर्तिभूत्वा चंद्रार््शेखरः ।। 

दत्तः कालस्तव मया पुरैव न निवर्त्यते || ६३ || 

कं वा रागादयो दोषा न बाधैरन्प्रभुस्थितम्‌ ।। 
तस्मादूरस्थितोऽप्येतदरुणाचलसंजितम्‌।।६४।। 

भजस्व तैजसं ल्लिंगं सर्वदोषनिवृत्तये ।। 

वाचिकं मानसं पापं कायिकं वा च यद्भवेत्‌ ।।६५।। 

विनश्यति क्षणात्सर्वमरुणाचलदर्शनात्‌ ।। 

प्रदक्षिणा नमस्कारैः स्मरणैरर्चनैः स्तवैः ।।६६।। 


अरुणाद्रिरयं नृणां सर्वकल्मषनाशनः || 

कैलासे मेरुशृंगे वा स्वस्थानेषु कलाद्रिषु ।।६७।। 

संट्श्यः कश्चिदेवाहमरुणाद्रिरयं स्वयम्‌ || 

यच्छुंगदर्शनान्नृणां चक्षुलीभेन केवलम्‌ || ६८ || 
भवेत्सवाघनाशश्च लाभश्च जञानचक्षुषः || 

मदंशसंभवो ब्रह्मा स्वनाम्ना ब्रह्मपुष्करे || ६९ || 

अत्र स्नातः पुरा ब्रह्मन्मोहोऽगाज्जगतीपतेः || 

स्नात्वा त्वं ब्रह्मतीर्थे मां समभ्यर्च्य कृतांजलिः ।। .3..5.७० || 
मौनी प्रदक्षिणं कृत्वा विश्वात्मन्भव विज्वरः ।|७१।। 

इति वचनमुदीर्य विश्वनाथं स्थितमरुणाचलरूपतो महेशम्‌ || 

अथ सरसि निमज्य पद्मजन्मा दुरितहरं समपूजयत्क्रमेण।।७२।। 
इममरुणगिरीशमेष वेधा यमनियमादिविशुद्धचित्तयोगः ।| 
स्फुटतरमभिपूज्य सोपचार गतदुरितोऽथ जगाम चाधिपत्यम्‌ ।।७३।। 
इति श्रीस्कांदे महापुराण एकाशीतिसाहसूयां संहितायां प्रथमे 
माहेश्वरखण्डेऽरुणाचलमाहात्म्ये पूर्वार्ध ब्रह्मपुष्करमाहात्म्यवर्णनंनाम 
पञ्चमोऽध्यायः।।५|। || 


|| गोतम उवाच || || 

पुरा नारायण: कल्पे शयानः सलिलार्णवे || 
शेषपर्यकशयने कदाचिन्नैव बुध्यत ।| १ || 
तमसा पूरितं विश्वमपज्ञातमलक्षणम्‌ ।। 

वीक्ष्य कल्पावसाने$पि विषेदुर्नित्यसूरयः ||२। | 
अहो कष्टमिदं रूपं तमसा विश्वमोहनम्‌ || 

येन कल्पावसानेपि विष्णुर्नाद्यापि बुध्यते ।|३।। 
ज्योतिषः पुरुषं पूर्णमपश्यंतं सुरा अपि || 

कथं वा तमसः शांतिं लभेरन्परिभाविनः ।।४।। 
इति निश्चित्य मनसा देवदेवमुमापतिम्‌ ।। 
चिंतयामासुरात्मस्थं तेजोराशिं निरंजनम्‌ || ५ || 
ततः प्रसन्नो भगवांसतेजोराशिमहेश्धरः ।। 
विश्वावनाय विज्ञसः प्रणतैनित्यसूरिभिः ।। ६ || 
ततस्तेजोमयाच्छभोः स्फुलिंगांशुसमुद्भवाः || 
उदस्तंभ॑त देवानां त्रयस्त्रिशच्च कोटयः ।।७।। 
बोधितः सकलैर्देवैः समुत्थाय रमापतिः।। 


प्रभातं वीक्ष्य सकलं मनस्येवमचिन्तयत्‌ ।।| ८ ।| 

मया तमसि उद्रेकादकाले शयनं कृतम्‌ ।। 

प्रबोधाय परं ज्योतिः स्वयं दृष्टः सदाशिवः || ९ || 
जगदुत्पत्तिकृत्यानि स्वयं कर्तुं व्यवस्यति ।| 

किं मयात्र पुनः कार्य ब्रह्मणा वा स्वयंभुवा।।। .3..6.१०।। 
धिझ्मा स्थितमनात्मज्ञ निद्रया हृतचेतसम्‌ ।| 
अथवा सर्वकर्तारं शरणं यामि शंकरम्‌ ।| १ १|| 
सर्वदोषप्रशमनं सर्वाभीष्टफलप्रदम्‌ ।। 
पवित्रमल्पपुण्यानां दुर्लभं शंभुदरशनम्‌ ।।१२।। 
चिंतयन्नेवमात्मस्थं ज्योतिलिंग सदाशिवम्‌ ।| 
प्रणनाम हरिर्भक्त्या देवमष्टांगतो मुहुः।।१३।। 
विश्वस्रष्टारमीशानं तुष्टाव दुरितच्छिदम्‌ || 

अथ तेजोमयः शंभुः शरण्यः शरणागतम्‌ ।। १४।। 
अनुगृह्य कटाक्षैरतं समुतिष्ठेत्यभाषत ।| 

उत्थाय करुणापूर्ण शंभुं चंद्रार्धशेखरम्‌ ।।१५।। 
नमस्त्रिभुवनेशाय त्रिमूर्तिगुणधारिणे ।। 


त्रिदेववपुषे तुभ्यं त्रिद्ृशै त्रिपुरद्रुहे || १६ || 


onlinesanskritbooks.com 


त्वमेव जगतामीशो निजांशैर्देवतामयैः || 
कार्यकारणरूपेण करोषि स्वेच्छया क्रियाः || १७ || 
मां नियुज्य जगद्रुसौ परिमोह्य च मायया ।। 

न दोषमुत संकल्पं विहातुमपि नेच्छसि ।| १८ || 
कि करोमि जमन्मूर्तौ न्यस्तभारो5स्म्यहं त्वयि || 
न दोषमीहसे नूनमकालशयनेन माम्‌ ।। १९ || 
हर शम्भो हरेरातिमनुतापं समीक्ष्य सः || 
आदिदेश हरः श्रीमान्प्रायश्चित्तं हरेरिदम्‌ ।। .3.4.6.२० || 
अरुणाचलरूपेण तिष्ठामि वसुधातले ।| 

तस्य दर्शनमात्रेण भविता ते तमः क्षयः || २१ || 
पूर्वस्मै विष्णवे तत्र वरो दत्तो मया पुरा|| 

तदैव तैजसं लिंगमरुणाचल संज़ितम्‌ ।। 
तेजोमयमिदं रूपं प्रशांतं लोकरक्षणात्‌।। 
यदग्निमयमव्यक्तमपारगुणवैभवम्‌।। २३।। 

नदीनां निर्झराणां च मेघमुक्तांभसामपि ।। 


अतर्ज्योति्मयत्वेन लयस्तत्रैव दृश्यते ।। २४ || 

अंधानां इष्टिलाभेन पंगूनां पादसंचरैः || 

अपुत्राणां च पुत्रास्या मूकानां वाक्प्रवृत्तिभिः ।। २५ || 
सर्वसिद्विप्रदानेन सर्वव्याधिविमोचनैः ।। 
सर्वपापप्रशमनैर्यत्सर्ववरदं स्थितम्‌ ।। २६ || 
इत्युक्तांतर्दधे शम्भुहरिश्वैवारुणाचलम्‌ || 

आगत्य तप आस्थाय शोणाचलमुपास्त च ।। २७ || 
तमद्रिं परितो इष्ट्वा सुरान्काननसंश्रयान्‌ ।। 
ऋषीणामाश्रमान्पुण्यान्स्थापयामास वै हरिः || 
वेदान्सांगोपनिषदान्समंतान्मूर्तिधारिणः ।। २८ || 
ससर्ज दिव्यरूपाणां शतमप्सरसां कुलम्‌ ।। 
नृत्यैर्गीतैश्च वादित्रैस्सेवध्वमिति चादिशत्‌ ।। २९ || 
स्नात्वा ब्रह्मसरस्यस्मिन्विष्णुः कमललोचनः || 
प्रदक्षिणं चकारामुमरुणाद्रिं समर्चितम्‌ ।। .3..6.3° || 
अपापः सर्वलोकानामाधिपत्यं च लब्धवान्‌ || 

रमया सहितो नित्यमभिरूपसुरूपया || ३१ || 


भास्करस्तेजसां राशिरसुरैरपि पीडितः ।। 

ब्रह्मोपदेशादानर्च भक्त्यारुणगिरीश्वरम्‌ || ३२ || 
निमज्ज्य विमले तीर्थे पावने ब्रह्मनिर्मिते ।| 
प्रदक्षिणं चकारैनमरुणाद्रि स्वयंप्रभुम्‌ ।। ३३ || 
अशेषदैत्यविजयं लब्ध्वा मेरुप्रदक्षिणम्‌ || 

लेभे च परमं तेजः परतेजःप्रणाशनम्‌ ।| ३४ || 
दक्षशापानलाक्रांतस्सोमः शिववचोबलात्‌ ।| 
अरुणाचलमभ्यच्यं लब्धरूपोऽभवत्पुनः ।। ३५ || 
अग्निब्रह्मर्षिशापेन यक्ष्मरोगप्रपीडितः ।| 
अपूतोऽपि पवित्रोऽभूदरुणाचलसेवया || ३६ || 
शक्रो वृत्रं बलं पाक नमुचिं जृंभमुद्धुतम्‌ ।। 
शिवलब्धवरान्दैत्यान्पुरा हत्वा जगत्पतीन्‌ || ३७ ।| 
पातकैश्च परिक्षीणस्तथा लोकांतमाश्रितः || 

शम्भुं प्रसाद्य तपसा शिवेन परिचोदितः!।। ३८ ।| 
अरुणाद्रिं समभ्यर्च्य विपापोऽभूत्सुराधिपः ।| 
इष्टवा च हयमेधेन प्रीणयामास शंकरम्‌ || ३९ || 


लब्ध्वा चेन्द्रपदं शक्रः शतमप्सरसाकुलम्‌ ।| 

सेवार्थमादिशन्छीमान्दिव्यदुंदभिसेवया || ॥.3..6.४० ।। 
पुष्पमेघान्समादिश्य दिव्याभिः पुष्पवृष्टिभिः || 
समर्चयति शोणाद्रि दिवि नित्यं च वंदते || ४१ || 
शेषो5पि शोणशैलेशं समभ्यच्य शिवाज्ञया || 
अभजत्कामरूपत्वं महीमण्डलधारकः || ४२ ।। 

अन्ये नागाश्च गन्धर्वाः सिद्धाश्चाप्सरसां गणाः || 
दिक्पालाश्च तमभ्यर्च्य ल्रेभिरेऽपेक्षितान्वरान्‌ ।। ४३ || 
देवैरशेषैर्दैत्यादीञ्जेतुकामैः समुद्यतैः ।। 

प्रार्थितः सर्वतोऽभीष्टवरदोऽरुणभूधरः ।। ४४ || 

त्वष्ट्रा विरचिताकार आदित्यस्तेजसा तपन्‌ ।। 
ग्रहनाथस्तु शोणाद्रि विल्रंघयितुमुयतः ।। ४५ ।। 
रथवाहाः पुनस्तस्य शक्तिहीनाः श्रमं गताः || 

सोऽपि श्रिया विहीनश्च जातः गोणाद्रितेजसा ।। ४६ ।। 
नाशक्नोच्च दिवं गन्तुं सर्वगत्यांशुमालिनः ।| 

स तु ब्रह्मोपदेशेन समाराध्यारुणाचलम्‌ ।। ४७ ।। 


प्रीत्या तस्माद्दिभोर्लेभे मार्ग व्योम्नो हयाञ्छुभान्‌ |। 

ततः प्रभृति तिग्मांशुः स हि शोणाख्यपर्वतम्‌ ।| ४८ || 
न लंघयति किं त्वस्य प्रदक्षिणपरिक्रमैः ।। 
दक्षयागपरिध्वस्ता हीनांगास्त्रिदशाः पुरा || ४९ || 
अरुणाचलमाराध्य नवान्यंगानि लेभिरे ।| 

पूषा दन्तं शिखी हस्तं भगो नेत्रं त्वखंडितम्‌ ।। .3..6.५° || 
घ्राणं वाणी च लेभे सा शोणाचलनिषेवणात्‌ || 

भार्गवः क्षीणनेत्रस्स विष्णुहस्तकुशाग्रतः ।| ५१ || 
बलिदत्तावनीदानजलधारानिरोधतः || 

स तु शोणाचल्रं गत्वा तपः कृत्वातिदुष्करम्‌ || ५२ || 
लेभे नेत्रं च पूतात्मा भास्कराख्ये गिरौ स्थितः ।। 
अरुणाचलनाथस्य सेवया सूर्यसारथिः ।। ५३ || 
प्रतदैनाख्यो नृपतिग्रहीतुं देवकन्यकाम्‌ ।| 
अरुणाद्रिपतेगौनं कुर्वती सादरोऽभवत्‌ ।। ५४ ।। 
क्षणात्कपिमुखो जातो मंत्रिभिश्चोदितो नृपः ।। 

प्रत्यर्प्य तां पुनश्वान्याः प्रादादरुणभूभृते ।। ५५ || 


ततश्वारुमुखोजातः प्रसादादरुणेशितुः ।। 

सायुज्यमस्मै सकलं दत्तवान्भक्तिभावतः ।।५६।। 
अरुणाचलनाथस्यसंनिधौ जञानदुबेलः ।| 

गंधर्वः पुष्पकाख्यस्तु भक्तिहीनो ह्यगात्पुरा || ५७ || 
ततो व्याघ्रमुखं दृष्टवा गंधर्वपरिचारकाः || 
किमेतदिति साश्चर्यं पप्रछुस्ते परस्परम्‌ || ५८ ।| 
अथ नारद निर्दिष्टमवज्ञाफलमात्मनः || 
बुद्ध्वारुणाद्रिं संपूज्य पुनश्च सुमुखोऽभवत्‌ ।। ५९ || 
शिवभूमिरियं ख्याता परितो योजनद्वयम्‌ ।। 
मुक्तिस्तत्र प्रमीतानां कदापि विलयो न हि || .3..6.६° || 
ससर्षयः पुरा भूमौ शापदोषसमन्विताः || 
सिषेविरेरुणाद्रिं वै नाथो ज्ञात्वा विनिश्चयम्‌ ।। ६१ || 
शापमोक्षं ददौ श्रीमान्ससर्षीणां महात्मनाम्‌ ।| 
ससर्षिभिः कृतं तीर्थं सर्वपापविनाशनम्‌ ।। ६२ || 
शोणाचलस्य निकटे दृश्यते पावन शुभम्‌ || 
पंगुमुनिः शोणशैलात्पादौ लब्धुं समागतः || ६३ || 


अंतहितप्रार्थितार्थो दारुहस्तपुटे वहन्‌ ।। 

जानुचंक्रमणव्यग्र: शोणनद्यास्तटं गतः || ६४ || 
दारुहस्तपुटे तीर्थ निचिक्षेप पिपासतः || 
जानुचंक्रमणे तस्मिन्धूर्तस्तोयं पिपासति || ६५ |। 
अथ शोणाचल प्रासः कथं वा दारुहस्तकः || 
किमेतदिति तं पृच्छन्नाधावत्कलितत्परः || ६६ || 
लब्धपादश्च सहसा जगाम च निजालयम्‌ || 
नाद्राक्षीत्पुरुषं तत्र दारुहस्तौ पुरोगमौ ।। ६७ ।। 
स्वयं गृहीत्वा चालोक्य ववंदेऽरुणपर्वतम्‌ ।। 

ननंद लब्धचरणो लब्धरूपो महामुनिः ।। ६८ || 
विस्मयोत्फुल्लनयनैः शिवभक्तैमेहात्मभिः ।। 

पूजितो लब्धपादः सञ्जगाम च यथागतम्‌ || ६९ || 
वाल्री शक्रसुतः श्रीमाञ्छुगादुदयभूभृतः ।| 
अस्ताचलस्य शिखरं प्रतिगन्तुं समुद्यतः ।। .3..6.७° || 
आलुलोकेऽरुणगिरिं मध्ये देवनमस्कृतम्‌ ।| 

ऊर्ध्वं गंतुं समुयुक्तः क्षीणवीर्योऽपतद्भुवि ।। ७१ ।। 


पित्रा शक्रेण संगम्य चोदितः शोणपर्वतम्‌ || 

लिंगं तैजसमभ्यर्च्य लब्धवीर्यो$भवत्पुनः || ७२ || 
नलः पूर्व समभ्यर्च्य स्वसृष्टा मानवप्रियाः || 
पालयामास धर्मात्मा नीतिसारसमन्वितः || ७३ || 
इलः प्रविश्य सहसा गोरीवनमखंडितम्‌ ।। 

स्त्रीभावं समनुप्रासः पप्रच्छ स्व॑ पुरोधसम्‌ ।। ७४ ।। 
वशिष्ठेन समादिष्टः शोणाद्रि समपूजयत्‌ ।। 
तपसाराध्य देवेशं पुनः पुंस्त्वमुपागतः ।| ७५ || 
सोमोपदेशाद्भक्त्याथ सस्मारारुणपर्वतम्‌ ।| 
इशानुग्रहतो लेभे शापमोक्षं तपोधिकः || ७६ || 
लेभे च परमं स्थानमप्राप्यममरैरपि ।। 

भरतो मृगशावस्य स्मरणादायुषोऽत्यये || ७७ ।| 
न मुक्तिं प्राप योगेन मृगजन्मनि संगतः || 
पत्नीविरहजं दुःखं प्रासवानमितं हरिः ।। ७८ ।। 
पुनर्भुगूपदेशेन शोणाद्रिमिममर्चयन्‌ ।| 

अवतारेषु सर्वेषु सरवदुःखान्यपाकरोत्‌ || ७९ || 


सरस्वती च सावित्री श्रीभूमिः सरितस्तथा ।। 

अभ्यर्च्य शोणशैलेशमापदो निरतारिषुः || ।.3..6.८० || 
भास्करः पूर्वदिग्भागे विश्वामित्रस्तु दक्षिणे ।। 
पश्चिमे वरुणो भागे त्रिशूलं चोत्तराश्रयम्‌ ।। ८१ ।। 
योजनद्वयपर्यंते सीमाः शैलेषु संस्थिताः ।। 

चतस्रो देवतास्त्वेताः सेवंते शोणपर्वतम्‌।। ८२ || 
स्थिताः सीमावसानेषु शोणाद्रीशमवस्थितम्‌ ।। 
नमंति देवाश्वत्वारः शिवं शोणाचलाकृतिम्‌ ।। ८३ ।| 
अस्योत्तरस्मिञ्छिखरे दृश्यते वटभूरुहः ।। 

सिद्ववेषः सदैवास्ते यस्य मूत्रे महेश्वरः ।। ८४ ।। 
यस्य च्छायातिमहती सर्वदा मण्डलाकृतिः ।| 
लक्ष्यते विस्मयोपेतैः सर्वदा देवमानवैः ।। ८५ ।| 
अष्टभिः परितो लिंगैरष्टदिक्पालपूजितैः ।। 

अष्टासु संस्थितैर्दिक्षु शोभते ह्युपसेवितः ।। ८६ || 
नृपाणां शम्भुभक्तानां शंकराज़ञानुपालिनाम्‌ ।। 

अत्रैव महदास्थानमादिदेवेन निमितम्‌ ।। ८७ || 


बकुलश्च महास्तत्र सदार्थितफलप्रदः || 

आगमार्थविदा मूले वामदेवेन सेव्यते ।| ८८ || 

अगस्त्यश्व वशिष्ठश्व संपूज्यारुणभूधरम्‌ || 

संस्थाप्य लिंगे विमले तेपाते ताइशं तपः ।।८९।। 

हिरण्यगभेतनयः पुरा शोणनदः पुमान्‌।। 

अत्र तीव्रं तपस्तस्वा गंगाभिमुखगोऽभवत || ।.3..6.९० || 

अत्र शोणनदी पुण्या प्रवहत्यमलोदका || 

वेणा च पुण्यतटिनी परितः सेवतेऽचलम्‌ ।। ९१ || 

वायव्याश्व दिशो भागे वायुतीर्थं च शोभते || 

तत्र स्नात्वा मरुत्पूर्वं जगत्प्राणत्वमासवान्‌ ।। ९२ ।| 

उत्तरेऽस्य गिरेस्तीर्थं सुवर्णकमलोज्ज्वलम्‌ ।। 
दिव्यसौगंधिकाकीर्णं हंसभृंगमनोहरम्‌ ।। ९३ || 

कौबेरं तीर्थमेशान्यामैशान्यं तीर्थमुत्तमम्‌ ।। ९४ ।। 

तस्यैव पश्चिमे भागे विष्णुः कमललोचनः || 

स्नात्वा विष्णुत्वमभजत्कमलालाललिताकृतिः ।। ९५ || 

नवग्रहाः पुरा तत्र स्नात्वा ग्रहपर्दं गताः || 


नवग्रहप्रसादश्च जायते तत्र मज्जताम्‌ ।| ९६ || 

दुर्गा विनायक स्कन्दो क्षेत्रपालः सरस्वती || 

रक्षेति परितस्तीर्थ ग्राहयमेतदनन्तरम्‌ ।| ९७ || 
गंगा च यमुना चैव गोदावरी सरस्वती || 
नर्मदासिन्धुकावेर्यः शोणः शोर्णनदी च सा || ९८ || 
एता गूढा निषेवंते पूर्वायाशासु संततम्‌ || 

नश्य॑त्यः सकलं पापमात्मक्षेत्रसमुद्भवम्‌।। ९९ || 
अन्याश्च सरितो दिव्याः पार्थिव्यश्च शुभोदकाः ।| 
उदर्जृंभंत सहसा शोणाद्रीशप्रसादतः ।| .3..6.१०० || 
आगस्त्यं दक्षिणे भागे तीर्थं महदुदाहृतम्‌ ।। 
सर्वभाषाथसंसिद्धिजायते तत्र मज्जताम्‌ ।। १०१ || 
अत्रागस्त्यः समागत्य स्नात्वा मुनिगणावृतः || 
अभ्यर्चयति शोणाद्रिं मासि भाद्रपदे सदा || १०२ || 
वाशिष्ठमुत्तरे भागे तीर्थं दिव्यं शुभोदयम्‌ ।। 
सर्ववेदाथसंसिद्विजीयते तत्र मज्जनात्‌ ।। १०३ || 
अत्र मेरोः समागत्य वाशिष्ठो भगवानृषिः ।| 


करोत्याश्वयुजे मासि शोणाद्रीशनिषेवणम्‌ || १०४ ।। 

गंगानाम महत्तीर्थ पूर्वोत्तदिशि स्थितम्‌ ।। 

तत्र स्नानाद्भवेन्नृणां सर्वपातकनाशनम्‌ || १०५ || 
गंगाद्याः सरितः सर्वाः कार्तिके मासि संगताः || 
अत्रारुणाद्रिनाथस्य सेवां कुर्वति सादरम्‌ ।। १०६ || 
ब्राहम्यं नाम महातीर्थमरुणाट्रीशसन्निधो ।। 
तस्योपसंगमात्सयो ब्रह्महत्यादि नश्यति || १०७ || 
मार्गे मासि समागत्य ब्रह्मलोकात्पितामहः || 

स्नात्वा तत्प्रत्यह देवमर्चयत्यरुणाचलम्‌ |||| १०८ || 
पौषे मासि समागत्य स्नात्वा तीर्थे निजैः सुरैः ।। 
महेन्द्रः शोणशैल्लेशमभ्यर्चयति शंकरम्‌ || १०९ || 
शैवंनाम महातीर्थे संनिधौ तत्र वर्तते || 

रुद्रो ब्रह्मकपालेन सह तत्र न्यमज्जत ।। ।.3..6.११० || 
अत्र शम्भुर्गणैः सार्द्ध माघे मासि प्रसीदति ।। 
प्रायश्चित्तानि सर्वाणि नृणां सफलयन्भुवि ।। १११ || 
आग्नेयमग्निदिगभागे तीर्थं सौभागयदायकम्‌ ।| 


अग्निरत्र पुरा स्नात्वा स्वाहया संगतः सुखी ।। ११२ || 

अनंगोपि स्मरः स्नात्वा फाल्गुने मासि संगतः || 
अभ्यर्च्य शोणशैलेशमभूत्सर्वसुखाधिपः ।| ११३ || 
दिशि दक्षिणपूर्वस्यां वैष्णवं तीर्थमद्धुतम्‌ ।| 

ब्रह्मषयः सदा तत्र वसंति कृतकौतुकाः || ११४ || 

चैत्रे मासि समागत्य विष्णुस्तत्र रमापतिः ।| 
स्नात्वाभ्यर्च्यारुणाद्रीशमभवल्लोकनायकः || ११५ || 
सौरंनाम महातीर्थे कौबेरदिशि जृंभितम्‌ ।। 
सर्वरोगोपशांतिश्च जायते तत्र मज्जनात्‌ || ।। ११६ || 
वैशाखे मासि दिनकृत्स्नात्वात्रेशं निषेवते ।| 
वालखिल्यैः समं श्रीमान्वेदैश्च सह संगतः || ११७ || 
आश्विनं पावनं तीरथमीशब्रह्मोतरे स्थितम्‌ || 

आप्लुतौ भिपजौ दस्रौ पूतावत्र निमज्जनात्‌ ।। ११८ || 
अत्राश्चिनौ समागत्य स्नात्वाभ्यर्च्य च शंकरम्‌ || 
दक्षिणे शोण शैलस्य निकटे वर्तते शुभम्‌ ।। ११९ || 
कामदं मोक्षदं चैव तीर्थे पांडवसंजितम्‌ ।। 


पुरा हि पांडवास्तत्र मजनात्क्षितिनायकाः || .3..6.१२० || 

अत्र धात्री समागत्य सर्वौषधिफलान्विता ।। 

ज्येष्ठे मासि समं देवैरार्चयच्चारुणाचलम्‌ || १२१ || 
आषाढे मासि संत्यक्ता विश्वेदेवा महाबलाः || 

अभ्यर्च्य शोणशैलेशमागच्छन्मखराध्यताम्‌ ।। १२२ ।| 
वैश्वदेवं महातीर्थं सोमसूर्योत्तराश्रयम्‌ ।। 
विश्वाधिपत्यमतुलं लभ्यते तत्र मज्जनात्‌ ।। ।। १२३ || 
परितो लक्ष्यते तीर्थ पूर्वस्यां दिशि शोभने ।। 

अत्र लक्ष्मीः पुरा स्नात्वा लेभे पुरुषमुत्तमम्‌ ।। १२४ || 
उत्तरस्यां दिशि पुरा पुण्या स्कंदनदी स्थिता || 

अत्र स्नात्वा पुरा स्कंदः संप्रासो विपुलं बलम्‌ ।। १२५ || 
पश्चिमस्यां दिशि ख्याता परा कुभनदी शुभा ।। 

अगस्त्यः कुंभकः कुंभस्तत्र नित्यं व्यवस्थितः ।। १२६ || 
गंगा च मूलभागस्था यमुना गगने स्थिता || 

सोमोद्भवा शिरोभागे सेवंते शोणपर्वतम्‌ ।। १२७।। 
बहून्यपि च तीर्थानि संभूतानि समंततः ।। 


तेषां भेदान्पुरा वेतुं मार्कण्डेयस्तु नाशकत्‌ ।। १२८ || 

तपोभिर्बहुभिस्सोयं शोणाद्रीशमतोषयत्‌ ।। 

प्राथयामास च वरं प्रीतात्तस्मान्मुनीश्वरः || १२९ || 

|| मार्कण्डेय उवाच || || 

भगवन्नरुणाद्रीश तीर्थभेदाः सहस्रशः || 

प्रख्याताश्च प्रकाशंते दुर्बौधास्त्वल्पचेतसाम्‌ ।। .3.4.6.१३० || 
कथमेकत्र सांनिध्यं लभेरन्भुवि मानवाः || 

अपर्यासश्च भवति पृथगेषां निषेवणे ।।१३१।। 
अंतरनिगूढतेजास्त्वं गत्वा यस्सकलैः सुरैः ।। 
आरण्यसे कुरु तथा शोणाद्रिस्पर्शभीरुभिः ।। १३२ ।| 
अहं च शंभुमभ्यरच्य तपसारुणपर्वतम्‌ ।। 
सर्वलोकोपकारार्थ सूक्ष्म लरिंगमपूजयम्‌ ।। १३३ ।। 
विश्वकर्मकृतं दिव्यं विमानं विविधोत्सवम्‌ || 

संकल्प्य सकलान्भोगान्नित्यानजनयत्पुनः ।। १३४ ।। 
धमेशास्त्राणि विविधान्यवापुर्मुनिपुंगवाः ।| 
शिवकार्याणि सर्वाणि चक्रुभक्तिसमन्विताः ।। १३५ || 


मया च शंभुमभ्यर्च्य कृताग्न्याहुतिसंभवाः || 

सप कन्या वरारोहाः पूजार्थ विनियोजिताः ।| १३६ || 
हतशत्रुगणैभूपैर्लब्धराज्यैः पुरा नृपैः ।| 

प्रत्येक विविधैर्भोगैः शोणशैलाधिपोर्चितः ।| १३७ || 
इदमनुभववैभवं विचित्र दुरितहरं शिवलिंगमद्रिरूपम्‌ || 
अमलमनभिगम्यनामधैयं वरमरुणाद्रिनायक भजस्व || १३८ || 
अवनतजनरक्षणोचितस्य स्मरणनिराकृतविश्वकल्मषस्य || 
भजनममितपुण्यराशियोगादरुणगिरेः कृतिनः परं लभस्व |। १३९ || 
इति श्रीस्कांदे महापुराण एकाशीतिसाहस्यां संहितायां प्रथमे 
माहेश्वरखण्डेऽरुणाचलमाहात्म्ये पूर्वार्धैऽरुणाचलस्थविविधतीर्थमाहात्म्यवर्णनंनाम 
षष्ठोऽध्यायः ।| ६ || छ || 

।| पार्वत्युवाच ।| || 

कथमग्निमयं लिंगमभिगम्यमभूद्धवि ।| 

प्राणिनामपि सर्वेषामुपशांतिं कथं गतः || १ ।। 

तीर्थानामुद्धवः पुण्यात्कथं चारुणपर्वतात्‌ ।। 

उपसंहतसर्वांगः कथं वा वद मे5चलः ।|२।। 


।। गौतम उवाच।। || 

कृते त्वग्निमयः शैलस्त्रेतायां मणिपर्वतः || 

द्वापर हाटकगिरिः कलौ मरकताचलः || 3 || 
बहुयोजनपर्यतं कते वहिमये स्थिते ।। 

बहिः प्रदक्षिणं चक्रुः प्रशाम्यति महर्षयः ।।४।। 
शनैः शांतोरुणाद्रीशः श्रीमानभ्यर्थितः सुरैः ।। 
लोकगुस्यर्थमत्यर्थमुपशांतोऽरुणाचलः ।।५।। 

अथ गौरी मुनिं प्राह कथं शांतोऽरुणाचलः || 

कथं वा प्रार्थयामासुर्देवेशं त्रिदशा इमम्‌।।६।। 

इति तस्या वचः श्रुत्वा गौतमस्त्वभ्यभाषत || 
प्रशस्य भक्तिमतुलां तस्यास्तत्वार्थवेदिनीम्‌ ।।७ ।। 
|| गौतम उवाच || ।। 

अग्निरूपं पुरा शैलमासादयितुमक्षमाः ।। 

पुरा सुराः स्तुतिं चक्रुरभ्यर्च्य क्रतुसंभवैः ।। ८ ।। 
भगवन्नरुणाद्रीश सर्वलोकहितावह ।। 
अग्निरूपोऽपि संशांतः प्रकाशस्य महीतले ।। ९ || 


असौ यस्ताम्रो अरुण उत बभ्रुः सुमंगलः || 

इति त्वां सकला वेदाः स्तुवंति शिवविग्रहम्‌ || .3.॥.7.१० || 
नमस्तामायारुणाय शिवाय परमात्मने || 

वेदवेद्य स्वरूपाय सोमाय सुखरूपिणे ।। ११ || 
त्वद्रूपमखिलं देव जगदेतच्चराचरम्‌ || 

निधानमिव ते रूपं देवानामिदमीक्ष्यते ।।१२।। 
वर्षतां च पयोदानां नि्झ्राणां च भूयसाम्‌ ।। 
सलिलोपायसंहारो युक्तस्ते युगसंक्षये ।।१३।। 
अग्नेरापः समुद्भूतास्त्वत्तो हि परमात्मनः ।| 
विश्वसृष्टिं वितन्वति विचित्रगुण वैभवात्‌ ।। १४ ।| 
शीतो भव महादेव शोणाचल कृपानिधे ।। 
सर्वेषामपि जीवानामभिगम्यो भव प्रभो ।। १५ || 
इति स्तुतः सुरैः सर्वेरानतेर्भक्तवत्सलः ।| 

सद्यः शीतल्रतां गच्छन्नभिम्योऽभवत्प्रभुः ।। १६ || 
प्रावर्तत पुनर्नयो नि्झराश्व बहूदकाः || 

वर्षतामपि मेघानां न जग्राह जलं बहु || || १७ || 


तथापि तरुणार्कोयत्कालाग्निशतकोटिभिः || 

समानदीसिरभजज्जीवानामभिगम्यताम्‌ ।।१८|| 
विसूज्य विश्वसलिलं नदीश्व रसविक्षरैः || 
संपूर्यः सकलैर्देवः सर्वदा संप्रकाशते ।। १९ || 
तीर्थानि तानि तान्यासन्परितः प्रार्थनावशात्‌ ।। 
दिक्पालानां सुराणां च महर्षीणां महात्मनाम्‌ ।||। ।.3..7.२० || 
|| ब्रह्मोवाच || || 
इति तस्य वचः श्रुत्वा गौरी कुतुकसंयुता ।| 
तीर्थानामुद्भवं सर्व श्रोतुं समुपचक्रमे ।। २१ || 
|। पार्वत्युवाच || ।| 
कानि तीर्थानि जातानि शोणाद्रेर्लौकगुसये ।| 
भगवन्ब्रूहि सकलं तीर्थानामुद्भवं मम ।। २२ । 
इति तस्या वचः शृण्वन्गिरीशात्संश्रुतं पुरा || 
तीर्थानामुद्भवं सर्वं व्याख्यातुमुपचक्रमे ।। २३ ।। 
|| गौतम उवाच || ।। 

ऐन्द्रं नाम महातीर्थमिंद्रभागे समुत्थितम्‌ ।। 


तत्र स्नात्वा पुरा शक्रो ब्रह्महत्यां व्यपोहयत्‌ ।। २४ ।। 

ब्रह्मतीर्थ पुनदिव्यं वहिःकोणे समुत्थितम्‌ || 
परस्त्रीसंगमात्पापं वहिः स्नात्वात्र चात्यजत्‌ ।। २५ || 
याम्यं नाम महातीर्थं यमभागे विजृंभते || 

अत्र स्नात्वा यमोऽत्याक्षीद्भयं ब्रह्मास्त्रसंभवम्‌ ।। २६ || 
नेत्रतं तु महातीर्थे नैत्ऋत्यां दिशि शोभते || 
भूतवेतालविजयं तत्र स्नात्वर्षयो गताः || २७ || 
पश्चिमे वारुणं तीर्थं दिग्भागे च प्रकाशते ।| 

शल्यकोश पुरा लेभे स्नात्वात्र वरुणो निजम्‌ ।। २८ |। 
वायवे वायवीयं च तीर्थमत्र प्रकाशते || 

तत्र स्नात्वा ययौ वायुजगत्प्राणत्ववैभवम्‌ || २९ ।| 
उत्तरे चात्र दिग्भागे सोमतीर्थमिति स्मृतम्‌ ।। 

तत्र स्नात्वा पुरा सोमो यक्ष्मरोगादमुंचत ।। .3.4.7.३० || 
ऐशाने चात्र दिग्भागे विष्णुतीर्थमिति स्मृतम्‌ ।। 

तत्र स्नात्वा पुरा विष्णुः श्रिया च सह संगतः || ३१ || 
मार्कण्डेयः पुरा देवि प्रार्थयामास शंकरम्‌ ।। 


सदाशिव महादेव देवदेव जगत्पते ।। ३२ || 

बहूनामिह तीर्थानामेकत्र स्यात्समागमः || 
केनोपायेन भगवन्कृपया वद शंकर || ३३ || 
इति तस्य वचः श्रुत्वा देवदेव उमापतिः || 
उपायं दर्शयामास मुनये प्रीतमानसः।। ३४ || 

।| महेश्वर उवाच || ।| 

सदोपहारवेलायां सर्वतीर्थसमुच्चयः || 

सन्निधिं मम संप्रासः सेवते गूढरूपतः ।| ३५ || 
नान्यदन्वेषणीयं ते तीर्थमत्र महामुने ।| 
ममोपहारवेलायां दृश्यते तीर्थसंचयः || 3६ || 
तस्माद्वक्तियुतैर्नित्यं सर्वतीर्थयसमागमः || 
मुनिभिश्च सुरैः सर्वैरनैविद्याते विलोक्यताम्‌ ।| ३७ ।| 
इति देवि पुरा देवो मार्कडेयाय शंकरः || 
उपादिशदमेयात्मा तीर्थसंदर्शनक्रमम्‌ ।। ३८ || 
|| गौतम उवाच || ।। 

सर्वाण्यपि च पुण्यानि तीनि शिवसन्निधौ || 


सदोपहारवेल्लायां दृश्यानि किल मानवैः || ३९ || 


onlinesanskritbooks.com 


व्रतं तीर्थ तपो वेदा यज्ञाश्व नियमादयः || 

योगाश्व शोणशैलेशदर्शनादृष्टसंचराः || ।.3..7.४० || 

निशम्य वाक्यं मुनिपुंगवस्य प्रसेदुषी पर्वतराजपुत्री || 
अवोचदत्यद्भुतमेतदत्र त्वयोपदिष्टं भुवि तीर्थजालम्‌ ।। ४१ ।। 

अहं कृतार्था तपतां वरिष्ठ त्वत्संगमात्संप्रति तीर्थजालम्‌ ।। 

प्रासा नमस्तेऽस्तु तपोविशेष शिवोपि मेऽत्रादिशदेव कर्तुम्‌ ।। ४२ ।| 
कथं गिरीशः पुनरत्र देवः स्फुरन्महावहिवपुर्धरोऽपि || 

प्रशांतरूपः परमेश्वरोऽयमभ्यर्चनीयो भुवि मर्त्यवर्गैः ।। ४३ || || 

इति श्रीस्कांदे महापुराण एकाशीतिसाहसूयां संहितायां प्रथमे माहेश्वरखण्डे 
ऽरुणाचलमाहात्म्ये पूर्वार्धेऽरुणाचलस्थविविधतीर्थवर्णनंनाम ससमोऽध्यायः || ७ || || 
छ || 

।। गौतम उवाच || || 

शृणु देवि पुरावृत्तं कैलासे मेरुधन्विना ।| 

आदिष्टस्तीर्थयात्रार्थमहं लिंगानि वीक्षितुम्‌ ।। १ || 

रुद्रक्षेत्रे च केदारे तथा बदरिकाश्रमे ।। 


काश्यां पुण्येषु देशेषु तथा श्रीपर्वते शिवे || २ || 

कांचीमुख्यासु पुण्यासु पुरीष्वप्यगमं तदा ।। 
क्रषिभिविबुधेः सार्थर्गणैर्योगिभिरुत्तमैः || ३ ।। 
स्थापितानि च लिंगानि स्वयंभूनि च दृष्टवान्‌ ।। 
तत्रतत्र महाभागे तीर्थानि शिवसन्निधो || ४ ।। 
सेवमानः सशिष्यो5हं पर्यटन्पृथिवीमिमाम्‌ || 

एवं तीर्थानि सर्वाणि गाहमानो व्रतान्वितः || ५ ।। 
तपांसि यज्ञकर्माणि कुर्वन्भूमिं समाचरन्‌|। 
शिवस्मरणसंयुक्तः शिवलिंगानि सन्नमन्‌ |। ६ ।। 
सर्वाणि भुवि पुण्यानि देशमेतमुपाश्रयम्‌ ।। 

अत्र देवं महादेवमविकेशं त्रियंबकम्‌ || ७ || 
अरुणाद्रिरितिख्यातं पर्वत लिंगमैक्षिषि || 

अत्र सिद्धा महात्मानो मुनयश्च दृढव्रताः || ८ ।| 
कंदमूलफलाहारा दृष्टाः शोणाद्रि सेवकाः ।| 
अस्तौषमादिमं लिंगमरुणाद्रिमयं महत्‌ ।।९।। 
आयेन ब्रह्मणा पूर्वमर्चितं दिव्यचक्षुषा || 


असौ यस्ताम्रो अरुण उत बभ्रुः सुमंगलः || || .3..8.१० || 

इति वेदा स्तुवंति त्वामरुणाद्रीश संततम्‌।। 
नमस्ताम्राय चारुणाय शिवाय परमात्मने || ११ || 
सर्ववेदस्वरूपाय नित्यायामृतमूर्तये ।| 

कालाय करुणाद्राय दृष्टिपेयामृताब्धये ।।१२।। 
भक्तवात्सल्यपूर्णाय पुण्याय पुरभेदिने ।। 

दर्शनं तव देवेश सर्वधर्मफलप्रदम्‌ ।।१३।। 

भुवि लब्धवता भूयो नान्यत्कार्यं तपः क्वचित्‌ || 
भवता कर्मभूरेषा वततेद्य निरोधिता ।। १४ ।। 
प्रार्थयते स्वयं वासान्देवाश्चात्र त्वदाश्रये || 
कालसंग्रहसंजातं फलं लब्धं मयाधुना ।। १५ || 
अन्यत्कृतं तपः सर्वं त्वद्दर्शनफलं मम || 

ईशं तव देवेश रूपमत्यद्भुतोदयम्‌ ।। १६ || 
एकमद्रिमयं लिंगं न क्वचिद्दष्टवान्भुवि ।। 
ूर्येद्वग्निसुसंयुक्त कोणत्रयमनोहरम्‌ ।। १७ ।। 
त्रिमूर्तिरूप देवेश दृश्यते ते वपुर्महत्‌ ।। 


शक्तित्रयस्वरूपेण कालत्रयविधानकम्‌ || १८ || 

त्रिवेदात्मं त्रिकोणांगं लिंगं ते दृष्टमद्भुतम्‌ ।। 
त्रैलोक्यरक्षणार्थाय वितत रूपमास्थितः ।| १९ || 

दृश्यते वसुधाभागे शोणाद्रिरिति विश्रुतः ।। 

अजानतां च मर्त्यानां समालोकनमात्रतः ।|। .3..8.२० || 
वितरत्यखिलान्भोगान्व्याजकरुणानिधिः || 

अर्चया रहितं लिंगमन्यं शून्यमुदाहतम्‌ ।। २१ ।। 

इदं तु पूजितं देवैः सदा सर्ववरप्रदम्‌ || 

प्रसीद करुणापूर्ण शोणाचल महेश्वर ।। २२ || 

त्रायस्व भवभीतं मां प्रपन्नं भक्तवत्सल || 

द्रष्टव्यं द्रष्टमेतत्ते रूपमत्यद्भुतं महत्‌ ।। २३ || 

कृतार्थय कृपासिँधो शरण्य शरणागतम्‌ ।। 

इति संस्तूयमानो मे देवः शोणाचलेश्वरः ।। २४ ।| 
अदर्शयत्परं रूपं दिव्यमेहीत्युवाच माम्‌ || 

प्रीतोऽस्मि भवतः स्तोत्रैर्भक्त्या च परया भृशम्‌ ।। २५ || 
अत्रैव भवतो वासो नित्यमस्तु ममांतिके ।|। 


संपूजय च मां नित्यं भुवि भोगैः सनातनैः || २६ || 

तपसा तप सर्वेषां महत्त्वमिह दर्शय || 
पूर्वं कैलासशिखरे वसंतं त्वां तपोन्वितम्‌ || २७ || 
आदिशं पृथिवीभागं शोणाद्रौ पूजयेति माम्‌ || 
ससर्षिपूजिता पूजा दिवि मे संप्रकाशते ।। २८ ।। 
तथा नित्यार्चनायुक्त प्रकाशय धरातल्ले || 
सर्वेषामेव जंतूनां हिताय त्वं तपोऽधिकः ।। २९ || 
भुवि मां पूजयार्चाभिरागमोक्ताभिरादरात्‌ ।। 

दिव्या मम महापूजा दृश्या हि दिवि दैवतैः || ॥.3.॥.8.3० || 
प्रकाशनीया भवता पार्थिवी वसुधातल्ने || 
माहात्म्यं पूर्वमेवोक्तं यथाहमरुणाचलः ।। ३१ || 
स्थितो वसुंधराभागे मया प्रीतं तु ते भृशम्‌ ।। 
ये वा संपूजयंति स्म पूर्व मां सुकृताधिकाः ।। ३२ || 
तेभ्यस्त्वमधिको भूमौ प्रकाशस्व शिवार्चनम्‌ ।। 
इत्यादिष्टो हि देवेशं प्रणम्य भवभक्तिमान्‌ ।। ३३ ।| 
अन्वपृच्छं दयापूर्णमरुणाद्रीशमानमन्‌ || 


अनासाद्यमिदं रूपमग्निरूपं महेश्वरम्‌ ।। ३४ ।| 

कथमद्यार्चयाम्येनं मर्त्यलोकोचितार्चनैः ।| 
आदेशमिममन्वर्थ कथं वा कल्पयाम्यहम्‌ ।। ३५ || 
उपायमादिश श्रीमन्नभिगम्यो यथा भवान्‌ ।। 

इति विज्ञापितो देवः श्रीमाञ्छोणाचलेश्वरः || ३६ ।| 
अन्वग्रहीदशेषात्मा प्रणतं मां दयानिधिः ।| 

अहं तु सूक्ष्मल्रिंगानि प्रकाशिष्ये महीतल्ले ।||| ३७ ।। 
आगमोक्तक्रियाभेदैः पूजां मे प्रतिपादय ।। 
पंचावरणसंयुक्तं लिंगं मे सूक्ष्ममद्भुतम्‌ ।। ३८ ।| 
अरुणाद्रीश्वराभिख्यं संपूजय तपोबलैः || 

इत्यादिश्य महादेवः स्वयंभु विमलं महत्‌ ।। ३९ ।| 
रूपं मे दर्शयामास सूक्ष्मल्निंगात्मना शिवः ।| 
आलोक्य विमलं लिंगं सूक्ष्मं तत्स्वयमुच्छ्रितम्‌।। ।.3..8.४० ।| 
अशेषाऽऽवरणोपेतं कृतार्थहदयोऽभवम्‌ ।| 

पुनर्व्यज्ञापयं देवं शम्भुमाश्रितवत्सलम्‌ ।। ४१ ।। 
आगमोक्तप्रकाराणामनिरीक्ष्यत्वमागतम्‌ ।| 


कथे तु तव रूपाणां नामभेदान्वियोजितान्‌ ।। ४२ ।। 

जानीयाँ करुणामूर्ते स्वयमीश्वर मत्प्रभो ।| 
पूजकास्तव के वा स्युर्मदिरं वात्र कीद्दटशम्‌ || ४३ || 
कथं स्तोत्रं कथं पूजा के वात्र परिचारकाः ।। 
स्थानरक्षा कथं वा स्यात्के वात्मपरिरक्षकाः || ४४ || 
कथं वा मानुषी पूजा नित्या संवर्धते तव ।। 

आगता बहवो देवाः श्रद्धेयं मनुजैः कथम्‌ ।। ४५ ।। 
प्रसीद परमेशान स्वयमाज्ञापयाखिलम्‌ ।। 

एवं विज्ञापितो देवः शोणाद्रीशः स्वयं प्रभुः ।। ४६ ।। 
आज्ञापयत्तदा देवो विश्वकर्माणमागतम्‌ ।। 

सृज त्वं नगरं दिव्यमरुणाख्यं गुणाधिकम्‌ ।। ४७ ।। 
मंदिरं मम दिव्यं च महामणिगणोज्ज्वलम्‌ || 
तौर्यत्रिकं सपर्यांगं तन्मे सर्व प्रकल्पय || ४८ || 
आबभाषे शिवः श्रीमान्नामभेदार्चनक्रमम्‌ || 

व्रतं च करुणामूत्तिररुणाद्रीश्वरः शिवः || ४९ || 

शृणु तन्मे च ये सृष्टा पूजार्थं परिचारकाः || 


शृणु गौतम सर्व मे मानुषं पूजनक्रमम्‌ || .3.4.8.५° || 

य एष सर्वलोकानां क्षेमाय प्रथते भुवि |। 

इदं तेजोमयं ल्रिंगमतुलं दृश्यते महत्‌ ।।५१।। 
अरुणाद्रीश्वराभिख्यं पूज्यतां सततं त्वया || 
शक्तिममोत्तरे भागे पूज्या नित्योदया मुदा ।। ।। ५२ || 
दधती स्थानमाहात्म्यमपीतकुचनामिका ।|। 
अरुणाचलराजोयमविभागः प्रियान्वितः ।। ५३ || 
उत्सवार्थो महादेवः पूज्यो भोगसुतावृतः || 

बोधदो भक्तलोकस्य दत्ताभयकरः शिवः || ५४ || 
सारंगं परशुं विभरत्प्रसन्नवदनः सदा || 
उमास्कन्देश्वरः शम्भुर्दिव्यरत्रविभूषणः || ।। ५५ || 
आभया भासयेल्लोकानविकुण्ठश्रियान्वितः || 
शक्तेरुत्सवभद्रे च संपूज्या सुंदरेश्वरी || ५६ || 
सर्वभूषणसंयुक्ता शृड्गाररसवर््दनी ।| 

बालो गणपतिः पूज्यः पुरस्ताद्भतिनन्दनः || ५७ || 
मदंतिकमलंकुर्वन्भक्ष्यैर्भोज्यैर्बहूदयैः || 


मत्पारश्वमविमुंचंती शोणरेखांचितेक्षणा ।। ५८ || 

उत्सवार्थी परा शक्तिरतिकस्थैव पूज्यताम्‌ || 
मुखरांप्रिपतिः श्रीमान्नृत्यंस्तांडवपण्डितः || ५९ || 
उत्सवार्थ समभ्यच्रयश्वक्षुरग्रेडमृतेश्वरः ।। 

शक्तिश्चान्या महाभागा संपूज्या भूविनायका || ॥.3..8.६० || 
द्वारे नन्दी महाकालः पुरस्तात्सूर्यसंनिभः || 

भक्तानां मम सर्वैषा पूजनं चापि कल्प्यताम्‌ || ६१ || 
दक्षिणे मातर: पूज्या विघ्नशास्त्समन्विताः ।। 
संपूज्यो नैत्रह्ते कोणे विघ्ननाशो विनायकाः || ६२ || 
स्कन्दः शक्तिधरश्चैवैशानकोणे समर्च्यताम्‌ || 

लिंगानि च मनोज़ञानि पूजनीयान्यनन्तरम्‌ ।। ६३ || 
मंदिरं मम संपूज्य दक्षिणामूर्ति दक्षिणम्‌ ।। 

पश्चिमे विष्णुरुपांकमग्निरूपान्वितं तथा ।। ६४ ।। 
उत्तरे ब्रह्मरुपांकं पूर्वे सारंगभूयुतम्‌ |। 

सर्वदेवगुणोपेतं सर्वशक्तिसमन्वितम्‌ ।।|। ६५ | 
अपीतकुचनाथायाः सर्वशक्तिसमन्वितम्‌ ।। 


मंदिरं गुरु संपूज्य दिक्पालकवधूवृतम्‌ || ६६ ।। 

मंदिरस्यावनार्थाय देवीर्वैभवनायकाः ।। ।। ६७ ।| 

क्षेत्रपालं तु संपूज्य सर्वावरणसंयुतम्‌ ।| 

पुत्रस्य त्राणमायाता पूज्यारुणागिरीश्वरी || ६८ || 

काली बहुविधाश्वान्या देवता विधिपालकाः ।। 

उत्सवा विविधाः कल्प्याः प्रतिमासमहोदयाः ।| ६९ || 
सृजस्व कन्यका दिव्याः शिवदेवाईणे रताः ।| 
नृत्तगीतकलाभिज्ञा रूपसौभाग्यसंयुताः || || .3..8.७० || 
चारुविभ्रमसंयुक्ताः कामदा नित्यपावनाः || 


शिष्यानादिश वेदजान्सदाचारसमुज्ज्वलान्‌ ।। ७१ || 

दिव्योपचारसंसिदध्यै सुभगाञ्छुद्धचेतसः ।| 
दीक्षितान्विमलाञ्छुद्घाञ्छैवागमविशारदान्‌ ।। ७२ || 
शैवाचारप्रसिदध्यर्थमादिशाभ्यर्चने मम || 
माईलाञ्छांखिकान्वैणांस्तालिकान्वेणुवादकान्‌ || ७३ || 


शौल्बिकान्सृज सद्िद्यांश्चतुर्वियाविशारदान्‌ ।| 

क्षत्रियान्विविधान्वैश्याञ्छूद्वाश्च शिवसंमतान्‌ ।। ७४ ।। 
चत्वारश्च मठाः कल्प्याश्वतुर्दिक्तीर्थवासिनाम्‌ ।। 
मुनीनां शिवभक्तानां निराशानां निवासतः ।। ७५।। 
तेषु स्थिता मुनींद्रा मे रक्षंतु शिवपूजनम्‌ ।। 
भिक्षमाणाः पुनः शैवा भक्ताः पाशुपता अपि || ७६ ।| 
पालयंतु सदान्ये च युक्ताः कापालिका अपि || 

सर्वेषां जायमानानां जातानां संभविष्यताम्‌ || ७७ || 
अव्याहताज़मारक्ष्यमिदं स्थानं महीभृताम्‌ || 

बकुलश्च महानत्र दृश्यते दिव्यभूरुहः ।। ७८ ।। 

अत्र भक्ता वितन्वन्तु शिवकार्यविनिश्चयम्‌ ।। 

अत्र मे दीयते द्रव्यमप्रेक्षितपरासये ।। ७९ || 
यत्तदक्षय्यफलदमारक्ष्यं शिवसेवकैः || 

भक्तैविज्ञापितं चार्थं श्रोष्यामि पुरतः स्थितैः ।| ।.3..8.८० || 
सर्व संपादयिष्यामि तेषां चित्तानुकूलकम्‌ ।। 
अपराधसहस्राणि क्ष॑स्ये मां स्वर्चतामहम्‌ ।। ८१ ।| 


आगमोक्ता च पूजेयं मानुषी निर्मिता यतः || 

ग्रहीष्ये तामह सर्वामर्चा सर्वागमोदिताम्‌ ।| ८२ || 
संकल्पितं भवेत्कर्म प्रीतिकृन्मम सेवकैः ।| 
आगमार्थानशेषांस्त्वमालोक्य समयोचितान्‌ ।। ८३ || 
विधायाभ्यर्चनाभेदाल्लोकरक्षाकृते मुने ।। 

कर्तव्या महती पूजा पौणमास्यां तु सादरम्‌ || ८४ || 
सत्राणि विविधान्यत्र कर्तव्यानि सहस्रशः || 

विविधानि च दानानि शक्त्या चैवास्य सन्निधौ ।। ८७ || 
अव्युच्छिन्नप्रदीपस्य दातारो मम सन्निधौ ।। 
तेजोमयमिदं रूपं मम यांति न संशयः।। || ८६ || 
जलजं तरुजं पुष्पं कक्षजं च लतोद्भवम्‌ ।| 

ददते ये च भक्त्या मे ते भविष्यंति भूभृतः ।। ८७ || 
तेषां पुरोगतः साक्षादहं जेष्यामि विद्विषः || 

यस्य यस्य तु देशस्य यो यो राजा तपोधिकः ।। ८८ || 
ततत्समर्डितं रम्यं संभवं ददतेऽत्र मे ।। 
मत्संनिधिमुपागत्य दुरात्मानोऽपि भूमिपाः || ८९ || 


शिवभक्ता भृशं पूर्णा भविष्यंति न संशयः || .3..8.९० || 

इति शंभुमुखोत्थितं वचः समुपश्रुत्य विधूतकल्मषः || 
अहमानतवान्व्यजिज्ञपं कुतुकाच्छोणगिरीश्वरे शिवम्‌ || ९१ || 
इति श्रीस्कांदे महापुराण एकाशीतिसाहस्यां संहितायां प्रथमे 
माहेश्वरखण्डे5रुणाचलमाहा त्म्ये पूर्वार्ध५रुणेश्वराराधनामाहात्म्यवर्णनंनामाष्टमो5ध्यायः || 
८ ।।छ।। 

|| गौतम उवाच || ।। 

भगवन्नरुणाद्रीश नामधेयानि ते भृशम्‌ ।। 
विशेषाच्छरोतुमिच्छामि स्थानेऽस्मिन्सुरपूजिते || १ ।। 

।| महेश्वर उवाच || ।| 

नामानि शृणु मे ब्रह्मन्मुख्यानि द्विजसत्तम || 
दुलेभान्यल्पपुण्यानां कामदानि सदा भुवि || २ ।। 
शोणाद्रीशोऽरुणाद्रीशो देवाधीशो जनप्रियः || 

प्रपन्नरक्षको धीरः शिवसेवकवरध्धकः || ३ || 
अक्षिपेयामृतेशानः स्त्रीपुंभावप्रदायकः || 

भक्तविज्ञस्िसंधाता दीनबंदिविमोचकः || ४ || 


मुखरांघ्रिपतिः श्रीमान्मृूडो मृगमदेश्वरः || 

भत्तप्रेक्षणकृत्साक्षी भक्तदोषनिवर्त्तकः || ५ || 
ज्ञानसंबंधनाथश्व श्रीहलाहलसुंदकः ।। 
आदवैश्वर्यदाता च स्मर्तूसर्वाघनाशनः ।| ६ || 
व्यत्यस्तनृत्यद्धजधृक्सकांतिर्नटनेश्वरः || 
सामप्रियः कलिध्वंसी वेदमूर्तिनिरंजनः || ७ || 
जगन्नाथो महादेवस्त्रिनेत्रस्त्रिपुरांतकः || 
भक्तापराधसोठा च योगीशो भोगनायकः || ८ || 
बालमूर्तिः क्षमारूपी धर्मरक्षो वृषध्वजः || 

हरो गिरीश्वरो भर्गश्चद्ररेखावतंसकः || ९ || 
स्मरांतकोंऽधकरिपुः सिद्धराजो दिगंबरः || 
आगमप्रिय ईशानो भस्मरुद्राक्षलांछनः ।। .3.4.9.१० || 
श्रीपतिः शंकरः स्रष्टा सर्ववियेश्वरोऽनघः || 
गंगाधरः क्रतुध्वंसो विमलो नागभूषणः ।। ११ || 
अरुणो बहुरूपश्च विरुपाक्षोऽक्षराकृतिः || 
अनादिरंतरहितः शिवकामः स्वयंप्रभुः ।। १२ ।| 


सच्चिदानदरूपश्च सर्वीत्मा जीवधारकः || 

सत्रीसंगवामसुभगो विधिविहितसुंदरः ।। १३ || 
ज़ञानप्रदो मुक्तिदश्च भक्तवांछितदायकः || 
आश्वर्यवैभवः कामी निरवद्यो निधिप्रदः || १४ ।। 
शूली पशुपतिः शंभुः स्वयंभुर्गिरिशो मृडः ।| 

एतानि मम मुख्यानि नामान्यत्र महामुने ।। १५ || 
अन्यानि दिव्यनामानि पुराणोक्तानि संस्मर ।| 
प्रदक्षिणेन मां नित्यं विशेषात्त्वं समर्चय ।। १६ || 
प्रदक्षिणप्रियो यस्मादहं शोणाचलाकृतिः ।। 
इत्याजञसो महादेवमर्चयन्नरुणाचलम्‌ ।| 
अविमुंचन्निहावासं कृतवानहमद्रिजे ।। १७ || 

।। गौर्युवाच || ।| 

भगवन्सवेधर्मज्ञ गौतमार्य मुनीश्वर || 

प्रदक्षिणस्य माहात्म्यं ब्रूहि मे शोणभूभृतः ।। १८ ।। 
कस्मिन्काले कथें कार्य कैर्वौ पूर्व प्रदक्षिणम्‌ ।। 
कृतं शोणाद्रिनाथस्य प्रासमिष्टे परं पदम्‌ ।। १९ ।। 


|| ब्रह्मोवाच || || 

इति पृष्टो मुनिः प्राह गौतमः शैलकन्यकाम्‌ || 

श्रूयतां देवि माहात्म्यमादिशन्मे महेश्वरः || ।.3..9.२० || 

।। महादेव उवाच || || 

अहं हि शोणशैलात्मा प्रकाशो वसुधातले || २१ ।| 

परितो मां सुराः सर्वे वर्तते मुनिभिः सह ।। २२ || 

यानि कानि च पापानि जन्मांतरकृतानि च || 

तानि तानि विनश्यंति प्रदक्षिणपदे पदे ।। २३ || 
अश्वमेधसहस्राणि वाजपेयायुतानि च || 

सिदध्यंति सर्वतीर्थानि प्रदक्षिणपदे पदे ।। २४ ।। 

अपि प्रहीणस्य समस्तलक्षणैः क्रियाविहीनस्य निकृष्टजन्मनः || 
प्रदक्षिणीकृत्य शशांकशेखर प्रयास्यतः कस्य न सिद्विरग्रतः || २५ || 
समस्त तीर्थाभिगमेषु पुण्यं समस्तयज़ञागमधमेजातम्‌ ।। 
अवाप्यते शोणमहीधरस्य प्रदक्षिणाप्रक्रमणेन सत्यम्‌ ।। २६ || 
पदेनैकेन भूलोक द्वितीयेनांतरिक्षकम्‌ ।। 

तृतीयेन दिवं मर्त्यो जयत्यस्य प्रदक्षिणे || २७ || 


एकेन मानसं पापं द्वितीयेन तु वाचिकम्‌ ।। 


onlinesanskritbooks.com 


कायिकं तु तृतीयेन पदेन क्षीयते नृणाम्‌ ।। २८ || 
पातकानि च सर्वाणि पदेनैकेन मार्जयेत्‌ ।। 

द्वितीयेन तपः सर्व प्राप्नोत्यस्य प्रदक्षिणात्‌ ।|२९।। 
पर्णशाला महर्षीणां सिद्धानां च सहस्रशः || 

सुराणां च तथाऽऽवासा विद्यतेत्र सहस्रशः || ॥.3.॥.9.3० || 
अत्र सिद्धः पुनर्नित्यं वसाम्यग्रे सुरार्चितः।। 

ममांतरे गुहा दिव्या ध्यातव्या भोगसंयुता || ३१ || 
अग्निस्तंभमयं रुपमरुणादिरिति श्रुतम्‌ || 
ध्यायेल्लिंगं मम बृहत्मन्दं कुर्यात्प्रदक्षिणम्‌ ।। ३२ ।| 
अष्टमूर्तिमयं लिंगमिदं यैस्तैजसं भृशम्‌ ।। 

ध्यात्वा प्रदक्षिणं कुर्वन्पातकानि विनिर्दहेत्‌ ।|३३।। 

न पुनः संभवस्तस्य यः करोति प्रदक्षिणाम्‌ ।| 
शोणाचलाकृतेर्नित्यं नित्यत्वं ध्रुवमश्रुते ।।३४।। 

अस्य पादरजःस्पर्शात्पूयते सकला मही ।। 

पदमेकं तु धत्ते यः शोणाद्रीशप्रदक्षिणे ।। ३५ || 


नमस्कुर्वन्प्रतिदिशं ध्यायन्स्तौति कृतांजलिः || 

असंसृष्टकरः कैश्चिन्मंदं कुर्यात्प्रदक्षिणम्‌ ।।३६।। 
आसन्नप्रसवा नारी यथा गच्छेदनाकुलम्‌ ।| 

तथा प्रदक्षिणं कुर्यादशृण्वंश्च पदध्वनिम्‌ ।।३७।। 
स्नातो विशुद्धवेषः सन्भस्मरुद्राक्षभूषितः ।| 
शिवस्मरणससृष्टो मंद दद्यात्पद बुधः ।।३८।। 

मनूनां चरतामग्रे देवानां च सहस्रशः ।| 

अदृश्यानां च सिद्धानां नान्येषां वायुरूपिणाम्‌ ।।३९।। 
संघइ्मतिसंमर्द मार्गरोधं विचिंतयन्‌ || 

अनुकूलेन भक्तः सञ्छनेर्दद्यात्पदं बुधः ।|.3..9.४०|| 
अथवा शिवनामानि संकीर्त्य वरगीतिभिः।। 

शिवनृत्यं च रचयन्भक्तैः सार्द्ध परिक्रमेत्‌ ।।४१।। 
माहात्म्यं मम वा शृण्वन्ननन्यमतिरादरात्‌ ।। 

शनेः प्रदक्षिणं कुयौदानन्दरसनिर्भरः || ४२ ।। 
दानैश्च विविधैः पुण्यैरुपकारैस्तथाथिनाम्‌ ।। 
यथामति दयापूर्ण आस्तिकः परितो व्रजेत्‌ ।।४३।। 


कृते त्वग्निमयं लिंगं त्रेतायां मणिपर्वतम्‌ ।। 

द्वापरे चिंतयेद्वैेमं कलो मरकताचलम्‌ || ४४ ।। 
अथवा स्फाटिकं रूपमरुणं तु स्वयंप्रभम्‌ ।। 
ध्यायन्विमुक्तः सकलैः पापैः शिवपुरं व्रजेत्‌ ।। ४५ ।| 
अवाझाननसगम्यत्वादप्रमेयतया स्वयम्‌ ।| 
अग्नित्वाच्च परं ल्लिंगमनासाद्याचलाभिधम्‌ ।। ४६ || 
ध्यात्वा प्रदक्षिणं कर्तुरभिगम्योऽहमंजसा || 

तस्य पादरजो नृणामजरामरकारणाम्‌ || ४७ || 
रूपमेकं तु धत्ते यः शोणाद्रीशप्रदक्षिणे ।। 

वाहनानि सुरौघाणां प्राथयंते परस्परम्‌ ।। ४८ ।|। 
कुर्वतां चरणं वोढुमरुणाद्रिप्रदक्षिणाम्‌ ।| 

छायाप्रदानं कुर्वति कल्पकायाः सुरद्रुमाः || ४९ ।। 
कुर्वतां भुवि मतत्यानामरुणाद्रिप्रदक्षिणाम्‌ ।। 
देवगन्धर्वकाद्यानां सहस्रेण समावृताः || ।.3.3.9.५० || 
सेवंते ते गणाकीर्णा विमानशतकोटयः ।| 

मम प्रदक्षिणं भूमौ कुर्वतां पादपांसुभिः।। ५१ ।। 


पाविता महती वीथी दृष्टा शिवपदप्रदा ।। 

अंगप्रदक्षिणं कुर्वन्क्षणात्स्वरग्य॑तनुर्भवेत्‌ ।। ५२ ।। 
प्रासो वज्रशरीरत्वं न धृष्येत महीतले ।। 
व्योमयानोत्सुका देवाः सिद्धाश्च परमर्षयः || ५३ || 
अदृश्याः संचरंत्यत्र पश्यंते मम संनिधिम्‌ ।। 
विनयं मम भक्तिं च प्रदक्षिणपरिक्रमे || ५४ || 
दृष्ट्रवा हर्षसमायुक्ता मर्त्येभ्यो ददते वरम्‌ || 

अत्र देवास्त्रयस्तरिंशत्पुरा कृत्वा प्रदक्षिणाम्‌ ।। ५५ || 
प्रत्यहं मार्गमासीनाः प्रत्येकं कोटितां गताः || 
आदित्याद्या ग्रहाः सर्वे पुरा कृत्वा प्रदक्षिणाम्‌ ।। ५६ ।|। 
संपूर्णजगतीभागे सर्वे ग्रहपतां गताः || 

यः करोति नरो भूमौ सूर्यवारे प्रदक्षिणाम्‌ ।। ५७ || 
स सूर्यमडलं भित्त्वा मुक्तः शिवपुरं व्रजेत्‌ ।। 
सोमवारे नरः कुर्वन्नरुणाद्रिप्रदक्षिणाम्‌ ।। ५८ || 
अजरामरतां प्रासो नासौम्यो भवति क्षितौ ।। 
भौमवारे नरः कुर्वन्नरुणाद्रिप्रदक्षिणाम्‌ || ५९ || 


आनृण्यमखिलं प्राप्य सावेभौमो भवेदध्रुवम्‌ ।| 

बुधवारे नरः कुर्वञ्छोणाद्रीशप्रदक्षिणाम्‌ ।। ॥.3.॥.9.६० || 
सर्वजतामनुप्रासः स वाचां पतितामियात्‌ ।। 

गुरुवारे नरः कुर्वन्सर्वदेवनमस्कृतः || ६१ || 
प्रदक्षिणेन शोणाद्रेः स तु लोकगुरर्भवेत्‌ ।। 

भृगुवारे नरः कुर्वन्नरुणाद्रिप्रदक्षिणाम्‌ ।। ६२ || 
संप्राप्य महतीं लक्ष्मी लभते वैष्णवं पदम्‌ || 
मन्दवारे नरः कृत्वा शोणाद्रीशप्रदक्षिणाम्‌ || ६३ || 
विमुक्तो ग्रहपीडाभिः स विश्वविजयी भवेत्‌ || 
नक्षत्राणि च सर्वाणि पुरा तद्दैवतैः सह ।। ६४ ।। 
मम प्रदक्षिणां कतुः पुण्यानि सहसा व्रजेत्‌ ।| 
तिथयः करणानीह योगाश्च मम संमताः || ६५ || 
अभीष्टफलदा जाताः कुर्वतां मत्प्रदक्षिणाम्‌ ।। 

मुहूर्ता विविधा होराः सौम्याश्च सततोदयाः || ६६ || 
मत्प्रदक्षिणक्तृणां जायंते सततं शुभाः।। 

प्रच्छिनत्ति प्रकारोऽघं दकारो वांछितप्रदः ।।६७।। 


क्षिकारात्क्षीयते कर्म णकारो मुक्तिदायकः।। 


onlinesanskritbooks.com 


दुबेलाः कार्श्यसंयुक्ता आधिव्याधिविजृंभिताः ।। ६८ || 
मम प्रदक्षिणं कृत्वा मुच्यंते सर्वदुष्कृतैः ।। 

मम प्रदक्षिणं कतु्भक्त्या पादेन संततम्‌ ।।६९।। 
क्षणेन साध्वां पश्यामि त्रैलोक्यस्य प्रदक्षिणाम्‌ || 
लोकेशाश्च दिगीशाश्च ये चान्ये कारणेश्वराः।||.3..9.७०|| 
मम प्रदक्षिणां कृत्वा स्थिरा राज्ये पुराऽभवन्‌ ।|। 

अहं च गणसंयुक्तः सर्वदेवर्षिसंयुतः ।।७१।। 
उत्तरायणसंयोगे करोमि स्वप्रदक्षिणाम्‌ ।। 

मद्रूपं तैजसं लिंगमरुणाद्रिरिति श्रुतम्‌ ।।७२।। 
त्रैलोक्यस्य हितार्थाय करिष्यामि प्रदक्षिणाम्‌ || 
आगता च पराते च गौरी तप इहाद्भुतम्‌ || ७३ ।| 
कर्तुं प्रदक्षिणं कृत्वा मामेष्यत्यनघा पुनः ।| 

कार्तिके मासि नक्षत्रे कृतिकाख्ये महातपाः ।। ७४ ।। 
मम प्रदक्षिणां गौरी प्रदोषे रचयिष्यति ।। 
नराणामल्पपुण्यानां दुर्लभं तत्प्रदक्षिणम्‌ ।। ७५ ।। 


ज्योतिर्लिंगस्य दृष्टस्य देवी प्रार्थनया तथा || 

मया समेता देवी सा प्राप्ताउ5पीतकुचाभिधा || ७६ ।। 
आश्वास्यति सुरान्सर्वानुत्तरायणसंगमे ।। 
देवगन्धर्वयक्षाणां सिद्धानामपि रक्षसाम्‌ || ७७ || 
सर्वेषां देवयोनीनां भविता तत्र संगमः || 

ये तदा मां समागत्य पूजयंति तपोधिकाः || ७८ || 
सर्वजन्मकृताघौघ प्रायश्चित्ते व्रजति ते || 

दुर्ल्लभं तद्दिनं पुंसामुतरायणसंगमे || ७९ || 

तदा मद्रूपमभ्यर्च्य कृतार्थीः सन्तु मानवाः || 

प्रदक्षिणं तु मे दिव्यं कुर्वति च महीभुजः ।| .3.।.9.८० || 
तेषाँ पुरोगतः साक्षादह जेष्यामि विद्विषः || 

राजा यस्य तु देशस्य यो यो राजा तपोधिकः || ८१ || 
स कारयेद्विप्रमुख्यैः श्रोत्रियैर्मे प्रदक्षिणाम्‌ || 

मंडलं मंडलार्द्ध वा संकल्पविधिपूर्वकम्‌ || ६२ || 

तस्य तस्य स्थिरं राज्यं शत्रूणां च पराहतिम्‌ ।। 
करिष्यामि मुने नित्यमहमेव पुरःस्थितः || ८३ || 


न वाहनेन कुर्वीत मम जातु प्रदक्षिणाम्‌ ।। 

धर्मलुब्धमना जानज्छिवाचारपरिप्लुतिम्‌ || ८४ ।। 
धर्मकेतुः पुरा राजा यमलोकादुपागतः ।। 

मम प्रदक्षिणां कर्तु तुरगेणाभ्यरोचयत्‌ || ८५ || 
क्षणेन तुरगो जातो गणनाथः सुरार्चितः ।| 

प्रतिपेदे पदं शैवं विमुच्य धरणीपतिम्‌ ।। ८६ || 
वीक्ष्य तं वाहनं भूयो गणनाथवपुर्दरम्‌ || 
पादप्रदक्षिणां कृत्वा स्वयं च गणपोऽभवत्‌ || ८७ || 
तदाप्रभृति शक्राद्याः सुरा विष्णुसमन्विताः ।| 
पादाभ्यामेव कुर्वंति मम सर्वे प्रदक्षिणाम्‌ ।। ८८ ।। 
स्वर्गान्निपातितः कोऽपि सिद्धः काले तपःक्षयात्‌ ।| 
प्रदक्षिणां ततः कृत्वा पुनर्लब्धपदोऽभवत्‌ ।। ८९ || 
स्खलितं पादजं रक्तं मम कर्तुः प्रदक्षिणम्‌ ।। 
मार्ज्यते तस्य देवेन्द्र मौलिमंदारकेसरैः ।। ।.3.3.9.९० || 
प्रदक्षिणमहावीथी शिलाशकलघड्टितम्‌ || 

पदं संधार्यते पुंसां श्रीपयोधरकुंकुमैः || ९१ || 


मणिपर्वतशुंगेषु कल्पद्रुमवनांतरे || 

संचरंति सदा मत्या मम कृत्वा प्रदक्षिणम्‌ || ९२ || 
।। गौर्युवाच || || 

उपचारप्रवृत्तानां फलं मे शंस सुव्रत ।| 

यैर्वै जनः कृतार्थः स्यादययथाशक्ति कृतादरः ।। ९३ || 
।। मुनिरुवाच || || 

उपचारफलं देवि शृणु वक्ष्याम्यहं तव || 

यन्मह्यं कृपया पूर्वमुक्तवान्परमेश्वरः || ९४ || 

लूती तंतुकजालानि संसृज्य क्वचिदेव मे ।। 
जातिस्मरो महीध्रेऽस्मिन्सोंऽशुकैर्मा व्यवेष्टयत्‌ ।। ९५ || 
गजः कश्चितृषाक्रांतो विमुच्य च मधु क्वचित्‌ ।। 
वनपल्लवमुत्कीर्य मुक्तोऽभूद्रणनायकः || ९६ || 
कृमयो विलुठन्तो मे पार्श्वे दुरितवजिताः ।। 
सिद्धवेषाः पुनः सर्वे मम लोकं व्रजंति ते ।। ९७ || 
अव्युच्छिन्नप्रदीपार्चिः क्षणमप्यादधाति यः || 
स्वयंप्रकाशः स भवन्मम सारूप्यमश्रुते ।। ९८ || 


हारीतः कोपि संप्रामः शाखानीडो ममांतिके ।| 

खद्योतो दीपवन्नक्तं तावन्मुक्तिं समागतः || ९९ || 
गावः प्रस्रवणैः सिक्ता वत्सस्मरणसंभवैः || 

मत्पार्श्वै मुक्तिमापुस्ता मम लोकं समाश्रयन्‌ ।। .3..9.१०० || 
काकः पक्षजवातेन बलिग्रहणलोलुपः || 
मार्जयन्मत्पुरोभागं मुक्तिं प्रापयत क्षणात्‌ || १०१ || 
मूषको मनद्रुहाभागं मणिसंघविकर्षणैः ।। 
प्रकाशयन्वितिमिरं मम रूपमपद्यत || १०२ || 
छायावृक्षत्वमास्थातुं मुनयस्त्रिदशा अपि ।। 
प्रार्थयंत्येव मत्पार्श न पुनःसंभवेच्छया।।१०३।। 
गोपुरं शिखरं शालां मण्डपं वापिकामपि || 

कुर्वतां मत्पुरोभागे सिध्यंतीष्टार्थसंपदः ।। १०४ ।| 
सदा मर्तत्यैरनासायमग्निलिंगमिदे मम ।। 
अनासाद्याचलेशाख्यं पूज्यतां वसुधातले ।।१०५।। 
वीक्षणस्पर्शनध्यानेः स्वभूतं निखिलं जगत्‌ ।| 
पोषयंती परा शक्तिः पूज्याऽपीतकुचाभिधा ।।१०६।। 


सर्वलोकैकजननी संप्रासा नित्ययौवनम्‌।। 

यौवनप्रार्थिभिः सेव्या सदाऽपीतकुचाभिधा ।। १०७।। 
क्षणातस्य पुरोभागे वसतां प्राणिनामिह ।। 

परत्र वात्र दुष्प्राप्यमिष्टवस्तु न विद्यते ।।१०८।। 
अप्रमेयगुणाधारमपेक्षितवरप्रदम्‌ || 

अशेषभोगनिलयं शोणाद्रीशं समर्चय ।।१०९।। 
लब्धकामा पुनः शम्भुमाश्रयिष्यसि सुव्रते ।। 
तपश्वरणमप्येतत्तव लोकहितावहम्‌ ।।| .3.4.9.११० || 
न केवलं तव तपः स्ववांछितफलप्रदम्‌ || 
तपस्यतामृषीणां च क्षेमायैव भविष्यति।।१११।। 
कारणांतरमाशंक्य तपः कुर्वंति देवताः || 

रहस्यं देवतानां तु फलेनैवानुमीयते ।। ११२ || 

वयं च सहसंवासास्तव व्रतनिरीक्षणात्‌ ।। 

कृतार्थाः स्याम देवेशि तपसा नः कृतार्थता || ११३ || 
इति तस्य मुनेर्वाक्यमर्थगर्भं निशम्य सा || 

गौरी कोतुकसंयुक्ता प्रशशंस महामुनिम्‌ ।। ११४ ।। 


तपः किमन्यत्कतव्यं लब्धं तव तु दर्शनम्‌ ।। 

अरुणाद्रिरयं दृष्टः श्रुतं माहात्म्यमस्य च || ११५ || 

अहो भूमेस्तु वैचित्र्यं यतो दृष्टा दिवोऽधिका || 

यत्रैव तैजसं लिंगं देवतानां वरप्रदः || ११६ || 

शिवः प्रसादसिद्धो मे दर्शितं स्थानमात्मनः ।। 

अत्रैव शिवमाराध्य वशीकुर्या जगद्रुरुम्‌ ।। ११७ || 

अविनाभूतमेक्यं मे देवेन भवतात्सदा || 

त्वया कृतेन साह्येन भवेयं शिवनायिका ।। ११८ || 

इति गौतमसंनिधौ तदानी कृतसंवित्तप आदरेण कर्तुम्‌ ।। 

अभनजद्रुचिरां च पर्णशालां मुनिना चानुमता तथेति भक्त्या || ११९ || 
सुकुमारतनुः सरोरुहाक्षी घनतुंगस्तनकल्पितोत्तरीया || 

जटिला हरिनीलरनत्रकांतिर्गिरिजा राजति देहवत्तपःश्रीः ।। .3.4.9.१२० ।| 
नियमैर्बहुभिरुतपोविशेषैः क्रतुषु प्रासतविचित्रयोगर्बंधैः || 
निगमागमदृष्टधममार्ग सकलं सा तु कृताथतामनेषीत्‌ || १२१ || 
तपसा विविधेनतप्यमाना न कदाचित्परिखेदमाप तन्वी ।| 


हरिरत्रमयी च कापि वल्ली नितरां दीसिमती बभूव बाला ।। १२२ || 


onlinesanskritbooks.com 


इति श्रीस्कांदे महापुराण एकाशीतिसाहस्यां संहितायां प्रथमे 
माहेश्वरखण्डेऽरुणाचलमाहात्म्ये पूर्वार्ध5रुणेश्वरप्रदक्षिणामाहात्म्यवर्णनंनाम 
नवमोऽध्यायः ।| ९ || 

|| ब्रह्योवाच ।| ।| 

अथ देवा महीं हित्वा महिषासुरपीडिताः || 

नत्वा गौरीं तपस्यंती जग्मुः शरणमाकुलाः || १ || 

अथ तानभयं देहि देवीति भयविहलान्‌ ।। 

अमरान्वीक्ष्य सा देवी कि कार्यमिति चाभ्यधात्‌ ।| २ || 
ततो विज्ञापयामासुर्दैत्येद्राद्वयमात्मनाम्‌ || 

देव्यै बद्धाजलिपुटा देवा इंद्रपुरोगमाः ।| ३ ।| 

|| देवा ऊचुः ।। ।। 

अप्सरोभिः परिवृतः सुखं क्रीडति नंदने ।| 
ऐरावतमुखान्सर्वान्दिइनागान्निजमंदिरे ।। ४ ।। 
आवसयन्चिनोदार्थमंगनाभिः सहागतान्‌ ।| 
उच्चैःश्रवःपुरोगानामुपभोगं करोत्यसौ || ५ || 


मंदुरास्वस्य रम्यासु दृश्यंते लक्षकोटयः || 

हुताशवाहनं मेषं पुत्रारोहार्थमीप्सति ।। ६ | 

याम्यं महिषमानीय शकटे सोऽभ्यवाहयत्‌ ।| 
सिद्धीराकृष्य सकला गृहकर्मणि चादिशत्‌ || ७ || 
अप्सरःसंघमखिलमात्मसेवार्थमानयत्‌ || 
अन्यत्किमपि यद्वस्तु रत्रभूतं जगत्त्रये || ८ || 
अनाहतं पुनहर्तु न विश्राम्यति कोपवान्‌ || 

वयं च सेवका भूत्वा नित्यं भीतिसमन्विताः |। ९ || 
पूजयंतश्च तस्याज्ञां नान्यां वीक्षामहे गतिम्‌ ।। 
शरणागतसंत्राणं तपःफलमुदाहृतम्‌ ।। .3..40.१० || 
दुर्जयोऽयं वरो दैत्यः सर्वेषां बल्रिनामपि ।|। 
सुराणामपि दैत्यानां शिवाल्लब्धवरोदयः || ११ || 
अस्य शृंगाहतः सिंधुरव्यावर्जितमिति ब्रुवन्‌ ।| 
रत्रोपहारदानेन नित्यं तत्प्रीतिमिच्छति ।। १२ || 
पर्वतांश्च समुत्क्षिप्य शृंगाग्रेण महोद्धतः ।। 

क्रीडति क्षोदिताशेषधातुधूलरिविलेपनैः ।| १३ || 


न शक्यमतुलं तस्य बलमन्यदुरासदम्‌ || 

स्वयमेव विजानीहि हत्वा ते निजतेजसा ।। १४ ।| 
शंभुशक्तिः परा सेयं स्त्रीरूपेणात्र दृश्यते || 

त्वयैवायं निहंतव्यः शिवाल्लब्धवरो ह्ययम्‌ ।। १५ || 
न जानीमो वयं देवि किंचिच्छंभुविचेष्टितम्‌ ।। 

केवलं पालनीयाः स्म जगन्मात्रा सदा त्वया || १६ || 
इति तेषां भयार्तानामाकर्ण्य वचनं शुभम्‌ || 

व्याजहार प्रसन्नात्मा देवी दत्वाभयं तदा || १७ || 
शरणागतसंत्राणं तपसि स्थितया मया।। 

कर्तव्यममराः कालात्क्षीणः शत्रुर्भविष्यति ।।१८।। 
उपायेन समाकृष्य हनिष्यामि महासुरम्‌ ।। 
निरागसस्तु हननमय्य मे न हि युज्यते ।।१९।। 

धर्मगे धर्मभेत्तारः शलभत्वं व्रजंति हि ।। 

देवास्तद्वचनं श्रुत्वा प्रणम्य गिरिकन्यकाम्‌ ।|.3.4.0.२०|। 
जग्मुर्यथागतं सर्वे निर्भया हृष्टचेतसः ।।२१।। 

गतेषु तेषु देवेषु गौरी कमललोचना || 


बभूव मोहिनी शक्तिः कांतियुक्ता ततोदरी ।।२२ || 

सा देवी दिक्षु शैलेषु चतुर्ष्वरुणभूभृतः || 

रक्षार्थ स्थापितवती चतुरो बटुकान्वरान्‌ || २३ ।। 
यदा कैलासशिखरादागता शैलकन्यका || 
अन्वगच्छन्सेवमानाश्वतस्रो मातरस्तदा || २४ || 
दुन्दुभिः सत्यवत्याख्या तथा चानवमी परा || 
सुन्दरीति चतसरस्तामन्वयुः परिचारिकाः ।| २५ || 
विमुज्चतातियथि श्रांतं क्षुत्पपासा समन्वितम्‌ || 
अरुणाद्रिमिमं द्रष्ट नान्यमित्यब्रवीच्च तान्‌ || २६ || 
सीमाशलस्थितान्वीरांस्तानादिश्य बलाधिकान्‌ || 
तपश्चचाराद्रिकन्या गौतमाश्रमसन्निधौ ।। २७ ।। 
तस्यां तपत्यां तन्वंग्यां न तापः कश्चिदप्यभूत्‌ ।। 
ववष काले जलदः सफलाश्वाभवन्द्रुमाः || २८ || 
विरोधीनि च सत्त्वानि मुमुचुः पूर्वमत्सरम्‌ ।। 
आश्रमः सर्वजन्तूनां शरण्योऽभूद्भयापहः || २९ || 
योजनद्वयपर्यंतं सीमाशैत्रेषु संस्थितैः ।। 


चतुभिवटकैः शूरै रक्षितश्वारुणाचलः || .3..40.३० || 

नोदभूत्कश्चन त्रासो न च दृष्टो भयोदयः || 

न व्याधिपीडनं चासीत्तत्र नारिविजुंभणम्‌ ।। ३१ ।। 
कृतार्था मुनयः सर्वे प्रशंसंतो नगात्मजाम्‌ ।| 
शिवलोकपरद केचित्प्रत्यशंसंस्तथाश्रमम्‌ ।। ३२ ।| 
सा च गौरी तपो घोरं कुवेती च दिवानिशम्‌ || 

न तृसिमाययौ बाला शिवसंतोषकारकम्‌ || ३३ || 
महिषश्च महावीर्यो मृगयां कर्तुमृय्यतः ।| 

चचार काननं सर्व विदूरे शोणभूभृतः ।। ३४ ।। 
दैत्यसैन्यसमायुक्तो मृगयूथान्यनेकशः ।| 

वनेषु निघ्नस्तरसा विचचाराशु भक्षयन्‌ ।। ३५ || 
धन्विभिबलिभिर्वीरैमृगाः केचिदनुद्रुताः ।| 

भयार्ताः परिधावतः प्राविशस्तं तथाश्रमम्‌ ।। ३६ || 
अनुव्रजन्तो दितिजा मृगांस्तान्हंतुमुद्यताः || 
वारिता बटुकैर्वीरैमी यातात्रेति सत्वरैः ।। ३७ || 
किमत्रेति तदा पृष्टा बटुका दुष्टदानवैः || 


तपस्यति वरारोहा कन्यात्रेत्याहुरंजसा || 3८ || 

न केनचित्प्रवेष्टव्यं बलिना मुनिसेवितम्‌ ।। 
तपःस्थानमिदं देव्याः शरणागतरक्षकम्‌ || ३९ || 

इति तेषां वचः श्रुत्वा बलिनो दुष्टदानवाः || 

तथेति विनिवृत्त्याशु कर्तव्यं समचिंतयन्‌ ।। .3..।0.४० || 
मायया पक्षिरूपास्ते प्रविश्याश्रममादरात्‌ ।। 
आरामवृक्षशाखासु निषेदुः खादिहेक्षितुम्‌ ।। ४१ ।। 

सा पुनलर्लसितारण्ये सर्वतुकुसुमान्विते ।। 

तपस्यन्ती तदा दृष्टा माया दैत्यस्य सैनिकैः ।। ४२ || 
रूपलावण्यते तस्या निश्चयं तपसि स्थितम्‌ || 

वीक्ष्य ते विस्मयोपेता गत्वा तस्मै न्यवेदयन्‌ ।।४३।। 
स स्मरार्तो वृद्धरूपः प्रविवेशाश्रमं तदा || 

पूजितोऽस्याः सखीभिश्च गतश्रांतिरिव स्थितः ।। ४४ ।। 
वृद्दोऽपृच्छत्किमर्थं तु तपोऽस्या इति तास्तथा || 

बाला कांतप्रसादार्थे चिरमत्र तपस्यति ।। ४५ || 

परं स बलवान्कांतो न कदापि प्रसीदति ।। 


कार्यं विवाहसमये मनोरथं यथोचितम्‌ || ४६ || 

अपूर्वप्रभुणा तेन नवोपकरणं महत्‌ ।। 
सद्योजातकुलालेन सदः सृष्टैविपाचितेः ।। ४७ ।। 
भाजनरपि सायस्कैन्यरुतः पक्वैश्ध शालिभिः ।। 
ताऱशैः साधनैः सर्वैस्ताऱृशैद्रव्यसंचयैः ।। ४८ ॥। 
अपूर्वदृष्टविभवैः कार्यं स्यादुपकारणम्‌ || 

सिद्दे तथोपकरणेऽस्याः सद्योऽस्तु स्वयंवरः ।। ४९ || 
इति तासां वचः श्रुत्वा विहसन्महिषोऽभ्यधात्‌ || 
तपःफलमहं प्रातः सत्यमस्या इति स्थितम्‌ || 
मदीया सकलां भूतिं शृणु बाल्ले तपस्विनि ।। .3..।0.५° || 
महिषोऽह महावीरो दैत्येन्द्रः सुरवंदितः || 
जगत्त्रयमिदं सर्वं मयैव परिगृह्यते ।। ५१ || 
अनन्यवीरसद्भावो मय्येव भुजशुष्मणा || 
कामरूपोस्म्यहं बाल्रे सर्वभोगप्रदायकः || ५२ || 
भज मां तव भर्तारं प्राणिनां तपसः फलम्‌ || 

सर्वं संपादयिष्यामि कल्पवृक्षः समाहृतैः ।। ५3 || 


सृजामि तपसा चाहं विश्वकमीणमादितः ।| 

कामधेनुसहस्राणि सृजामि तपसा क्षणात्‌ || ५४ ।। 
नवभिनिधिभिः प्रासैः पार्श्वस्थैनित्यदा मम ।|। 
अपेक्षितार्थसंसिद्धिः सहसैवोपपाद्यते ।। ५५ ।। 

इति तस्य वचः श्रुत्वा स्मृतदेवाभवत्क्रमात्‌ ।। 
विसृज्य मौनं शनकैविहसंती तमब्रवीत्‌ ।। ५६ ।| 
अहं बलवतो भार्या भविष्यामि तपश्चिरम्‌ || 

करोमि ययसि बली बलं दर्शय मे निजम्‌ ।।५७।। 
विरच स्त्रीस्वभावं स्वं श्रुत्वा तद्वाक्यमुत्थितम्‌ ।। 
हते कोयमिति क्रोधान्ननर्द महिषासुरः ।।५८ ।। 
जिघुक्षतं समायांतं वीक्ष्य तं महिषासुरम्‌ || 
अभूद्दुरासदा दुर्गा कन्या सा ज्वलनाकृतिः || ५९ || 
महामायां समालोक्य ज्वलंती पुरतः स्थिताम्‌ ।। 
स्वयं स महिषाकारो ववृधे मेरुसन्निभः ।।.3..40.६° || 
कुलभूधरशृंगाणि शृंगाभ्यां मुहुराक्षिपन्‌ ।। 

आजुहाव निजां सेनामापूरितदिगंतराम्‌ ।। ६१ || 


अथ ब्रह्ममुखा देवाः प्रणम्य विविधायुधैः || 

पूजयामासुरात्मीयैदुर्गा कालाग्निरूपिणीम्‌ ।। ६२ || 
पंचहेतीईरिः प्रादाद्श चापि सदाशिवः ।| 

ब्रह्मा चतस्रश्च तदा तस्यै मायातिरोहिताः ।। ६३ || 
दिक्पालाश्व सुराश्वान्ये पर्वताश्च पयोधयः ।। 
स्वीयैराभरणैः शस्त्रैरधृष्यास्तामपूजयन्‌ ।। ६४ ।। 
माया सा बहुभिहस्तैज्वलदायुधसंचयैः || 
आबद्धकवचा तूर्णं दुर्गाभूत्सिंहवाहना ।। ६५ || 
आपूरितदिशाभोगा तेजस्तत्सोढुमक्षमः ।। 

दुगाया घोरमालोक्य महिषस्तु पलायितः ।। ६६ || 
अथ तेजो निजं घोरं प्रज्वलत्सोढुमक्षमम्‌ ।। 
पलायमानमालोक्य महिषं सा व्यचिंतयत्‌ ।। ६७ || 
उपायेन निहतव्यो दुष्टोऽयं महिषासुरः ।। 

मदपूर्वं निवृत्यंते मृगा मृगयृभिर्वने || ६८ || 
दूतोक्तिभिः समाकृष्य मृद्वीभिममवृत्तिभिः ।। 
कोपमस्य समुद्भाव्य करिष्येभिमुखं क्षणात्‌ ।। ६९ || 


अधर्मवृत्तियुक्तानां धर्मवाक्यपरिश्रवात्‌ ।। 

कोपः समुद्धवेत्सयः स्वजीवक्षयकारणम्‌ ।| ॥.3..0.७० ।। 
अथवा धर्मबुद्धिस्सन्यदि शांतो भविष्यति || 

तदा हितोपदेशेन धर्मलोपो न संभवेत्‌ ।। ७१ ।| 
तपस्यद्धिः सदा कार्य: कोपत्यागः फलान्वितः || 
धर्महानिर्न सोढव्या तत्कोपो हि तपः परम्‌ ।। ७२ || 
इति संचिंत्य सा गौरी नाम्ना सुरगुरुं मुनिम्‌ ।। 
संकल्प्य वानरमुखं प्राहिणोदसुरं प्रति ।। ७३ || 
गच्छ त्वं मायया युक्तो महर्षे वानरानन ।| 

महिषं बोधयित्वा च वचनं शीघ्रमाव्रज || ७४ || 
मैव त्वमरुणाद्रीशमुपपीडय दुर्मते ।। 

अत्र दुर्मनसां वीर्यमद्ृश्यं भवति क्षणात्‌ ।। ७५ ।। 

न कलेरुपतापोऽत्र नासुरैरपि पीडनम्‌ ।। 

न साहसं च शुभदं शिवभक्तिमतामपि ।। ७६ || 
पूर्वजन्मकृतैः पृण्यैलब्धवीर्यमहोदयः ।|। 

मा त्वं शोणाचल्लेशाग्नौ शलभत्वं भजासुर || ७७ || 


शिवेन दत्ता विभवास्तव पूर्वतपोबलात्‌ || 

दह्येरन्यत्र तरसा दाववहाँ यथा ट्रुमाः || ७८ ।| 

अत्र धर्मात्मनां वासः शिवभक्तिमतां सदा || 
परपीडाप्रसक्तानां भवेद्रोगशतावृतः ।। ७९ || 
ऐश्वर्य्यमतुलं प्रासो बलमन्यदुरासदम्‌ || 

किमर्थं स्वल्पबुद्धिः सन्स्वदोषैर्नाशमेष्यसि ।। .3.4.40.८० || 
मया कन्या पुनईष्टा विशेषादबला मता ।। 
अंतर्गतोरुणाद्रीश एतस्मात्सा विशिष्यते ।। ८१ || 
अथवा युक्तिभेदैस्त्वं शास्रैवी शिवसंमतेः ।। 
अनिग्राह्ममनोवृत्तिरात्मसैन्यं समानय ।। ८२ ।| 

येन लोकान्समस्तांस्त्वं बाधसे बलगवितः ।| 
तत्सैन्यं तव वृद्वं च क्षणाद्वक्ष्यामि तेजसा ।।८३।। 
आनीय सकलं सैन्यमग्रै स्थापय सायुधम्‌ || 
सद्यस्त्वात्मबलैः सृष्टेः संहरिष्यामि तत्क्षणात्‌ ।।८४।। 
मच्छस्त्र परिकृततस्य ससैन्यस्य तवायुषः ।| 
मुक्तिरत्रैव भविता को जानाति शिवेहितम्‌ ।। ८५ || 
वार्यमाणोऽपि पूर्वेण कर्मणा प्रेरितो जनः || 

अवशः कर्म कुरुते भुंक्ते च सदृशं फलम्‌ || ८६ ।। 
त्वयापि करुणावाक्यं वक्तव्यं किल भूरिभिः ।| 
अकार्यविनिवृत्त्यर्थे नित्यधर्मानुपालने ।। ८७ ।| 
इति गौर्या समादिष्टा वाचं कपिमुखो मुनिः ।| 
दूतः सन्सर्वमाचष्ट महिषस्याग्रतः स्थितः || ८८ ।| 
सोऽपि सर्वं समाकर्ण्य क्रोधवेगसमाकुलः || 
तं भक्षयितुमारेभे सोपि मायाबलाद्ययौ ।।८९।। 
अथ सैन्यं निजं सर्व॑ समाहूय दुराशयः || 
सन्नद्धं सायुधं योद्बुमादिशल्लोकभीषणम्‌ ।|.3.4.40.९०।। 
युगांतसमयोद्वेलचतुरणवसंनिभम्‌ || 

सैन्यानां सैन्यमतुलं शोणाद्ररिं पर्यवेष्टयत्‌ ।। ९१ ।| 
अथ गौरी समालोक्य दैत्यानां सैन्यमद्भुतम्‌।। 
ससजे तैजसाञ्शूरान्घोरान्भूतगणान्बहून्‌ ।।९२।। 
एकपादाक्षिचरणा लंबकर्णपयोधराः || 
पाणिपादशिरःकुक्षिवक्त्राः केचिद्विनिर्गताः || ९३ || 


अहं ग्रसामि सकलमपर्यास्तमिदं मम ।। 

अहमेव हनिष्यामि दैत्यसैन्यमशेषतः ।।९४।। 

किं त्वयात्र पुनः कार्यं वीक्ष्य त्वं तिष्ठ केवलम्‌ || 
अहमेवात्र योत्स्यामीत्यभाषंत परस्परम्‌।। ।।९५।। 

तेषां कथयतां शंखं गणानां योगिनीगणैः ।| 

अधमत्सा भगवती हंतुं तद्दैत्यमंडलम्‌ ।।९६।। 

आलोक्य तां तथारूपामापतंस्तस्य सैनिकाः || 

दर्शयंतः स्ववीर्याणि स्वामिनोग्रे धृतायुधाः ।। ९७ ।। 
ववृषुः शस्त्रवर्षाणि दैत्याः प्रतिदिगन्तरम्‌ || 

बाणैः कार्मुकनिमुक्तैस्तानि सा तु न्यवारयत्‌ ।। || ९८ || 
रथानां वारणेंद्राणां हयानां लक्षकोटिभिः ।। 
युयुधुर्भूतवेताला देव्या सृष्टास्तु दुर्जयाः ।। ९९ ।| 

मातरो विविधाकारा डाकिन्यो योगिनीगणाः || 

सृष्टाश्च तेजसा भूयः पिशाचाः प्रेतराक्षसाः || ।.3.4.0.१०० || 
देव्या सृष्टेन सैन्येन दुर्जयेन महासुराः || 

भक्षिताश्वूर्णिता भिन्ना दारिता निहताः क्षणात्‌ ।। १०१ || 


देवी च सायुधा दृष्टा ज्वल्रंती निहतासुरैः ।। 

नृत्यद्भूतगणेैभुक्ते रक्तेमासेश्व तोषितैः || १०२ ।। 

यदा कैलासशिखरात्प्रासा कर्तु तपो भुवम्‌ ।| 

तदा समागताः काश्चिन्मातृका देहगुसये || १०३ || 

दुदुभिः सत्यवत्याख्या तथा चान्तवती परा || 

सुंदरीति चतस्रस्ता अन्वयुः परिचारिकाः || १०४ ।| 

देव्या सृष्टा च चामुंडा दंष्टावलयभीपणा ।। 

दैत्यकृत्तिवसा मांसरक्ततृसा चचार सा || १०५ || 

असुरं कंचिदाक्रम्य नटनं सा चकार ह || १०६ || 

अथ तां समवेक्ष्य दुर्मदो हि ज्वलयामास च कोपवहिना सः ।। 
अतितीव्रविवृत्तभीष्मनेत्रश्रुतिशृंगाग्रविभिन्नमेघजालः ।। ।। १०७ || 
ज्वलदग्निशिखाभदीर्घजिह्वापरिलीढोन्नतशैलशुंगभागः ।। 

अवनिं दलयन्खुराभिघातैरसकृत्पांसुभिरास्वनन्दिगंतान्‌ ।।१०८।। 
अतिघ्घर दीर्घघोरनादस्फुटदंडभ्रममोहितामरो यः || 
धृतवालधिदंडताइ्यमानप्रतिशीर्णामितशस्त्रवर्षसंघः ।।१०९।। 


मृतये व्यगमद्वलित्रयाढ्यां मृगराजस्थितिभासुरां भवानीम्‌।।.3.4.40.११०।। 


onlinesanskritbooks.com 


इति श्रीस्कांदे महापुराण एकाशीतिसाहस्यां संहितायां प्रथमे 
माहेश्वरखण्डे$रुणाचलमाहात्म्ये पूर्वार्ध देव्यास्तपश्चर्यायां महिषासुरेण सह युद्धवर्णनंनाम 
दशमो5ध्यायः ||१०।|छ।। 

|| ब्रह्मोवाच || ।। 

स तु सिंहस्थितां गौरीं ज्वलंती विविधायुधाम्‌ ।। 

शैलवर्षेण महता कुपितः समपूरयत्‌ ।। १ || 

शरवर्षेण महता तन्निवार्य विदूरतः ।| 

बिभेद निशितैः शस्त्रैरशेषं तस्य विग्रहम्‌ ।। २ || 
भिद्यमानोऽपि दैत्येंद्र: शैलसारप्रदुर्धरः ।। 

विषादं नागमत्किंचिद्ववृधे युद्धदुर्मदः ।। ३ ।| 

भिद्यमानः स खड़गेन चक्रैरसिभित्ष्टिभिः ।। 

शूलेन चायुधैश्वान्यैरंतर्धानमगाहत ।।।। ४ ।। 

ततः सिंहाकृतिर्भीमः प्रचंडनिनदाननः ।| 

तीक्ष्णदंष्ट्रः शितनखः परिबभ्राम केसरी || ५ || 
देवीसिंहश्चपेटेन ताडयामास पाणिना ।| 


दैत्यसिंहस्य च नखैस्तस्य वक्षो व्यदारयत्‌ || ६ || 

अथ व्याघ्रतया प्रासः स्फुटव्यात्ताननो महान्‌ || 

त॑ हंतुं च बलाद्देवी वेगेन करमक्षिपत्‌ || ७ || 
दीर्घाभिर्न्नीलरेखाभिः पूर्णः पिंगलविग्रहः ।। 
यानावलिभिराकीर्णः स्वर्णाद्रिरिव संचरन्‌ ।| ८ || 
मृगैरिव परित्रातुं मुच्यमानोऽग्रतो बली ।| 

ज्वलंतमिव रोषाग्निं जिह्वाहेतिभिरावहन्‌।।९।। 
आगच्छतं र॒याद्देवी भल्लेन शशिवर्चसा ।| 

प्रतिविव्याध तं व्याघ्रं पुरत्रयमिवेश्वरः ।।.3.4..१०।। 
स बाणस्तन्मुखे मग्नस्तद्रक्तेन समुक्षितः ।। 

जगाहे गगनं भित्वा देहमस्य विनिर्गतः ।। ११ ।| 

स दैत्यो वारणो भूत्वा देवीमाश्वभ्युपागमत्‌ ।। 

बलिभिः पशुभिभिन्नैस्तस्याः प्रीतिमिवावहन्‌ ।। १२ || 
तं गर्जेद्र समायांतं मदक्लिन्नमहीतलम्‌ || 
देवीसिंहस्तदा दृष्ट्रवा ननर्द च जघान च || १३ || 
अथ खड्गधरो वीरश्चर्मपाणिः समुद्रतः ।। 


वक्त्रं दधानो बभ्राम दंष्ट्राभ्रुकुटिभीषणम्‌ ।। १४ || 


onlinesanskritbooks.com 


देवी च विलसत्खड्गचक्रचक्रलसत्करा || 

युयोध तेन वीरेण भग्नशीर्षाभ्यपद्यत || १५ || 

भूयः स माहिषं रूपमास्थायासुरमायया || 

देव्या योददुं प्रववृते यथापूर्वमनाकुलम्‌ ।। १६ ।। 

अथ देवैमुर्नीद्रैश्व चोदितो गौतमो मुनिः || 
प्रबोधयितुमारेभे स्तुतिभिर्जगदंबिकाम्‌ || १७ || 
त्वयि सर्वस्य जगतः प्राणशक्तिः परा मता || 
ओजःशेक्ति्ञानशक्तिर्बलशक्तिश्च गम्यते ।। १८।। 
किमेतदद्य मोहाय युद्धमारभ्यते त्वया ।| 
उपसंहियतामेष दैत्यो भुवनगुसये || १९ || 
भिन्नानामस्य देहानामुपसंहरणात्तव || 
वलयश्वोपदिश्यन्ते निगमोक्ता वरप्रदाः ।।.3.4.4.२०।। 
अन्यथा तृणकल्पस्य शत्रोरस्य निबर्हणे ।। 
कालाग्निवर्चसो देवि किमर्थ संभ्रमस्त्वियान्‌ ।। २१ ।| 
स्वशक्तिमवसंरतभ्य समाक्षयतां रिपोः || 


प्राणशक्तिं त्रिशूलेन गुणत्रयवपुर्धृता || २२ || 

इति स्म बोधितातेन पुरा भगवती तदा ।। 
महिषासुरमाक्रम्य त्रिशूलेनाभ्यधारयत्‌।। २३ ।| 
अनेकगिरिसंकाशं देव्या विग्रहमात्मनः।| 
अशक्तस्तं धारयितुं ससाद महिषासुरः ।।२४।। 
निष्पिष्टो विलुठन्क्रोशन्नाक्रांतश्च परिस्फुरन्‌ || 
निर्गेतुमुद्रतशिरा न शशाकासुराधिपः ।।२५।। 
त्रिशूलमुखभिन्नांगरक्तधारासमुद्धतः ।। 

समुद्र इव संजातः संध्यारुणकलेवरः || || २६ || 
अथ खड़गेन तीक्ष्णेन कर्तयित्वा च तच्छिरः || 
ननर्त तस्य शिरसि तिष्ठन्ती महिषादिनी || २७ || 
दुर्गा सिद्धाश्च गन्धर्वाः प्रशशंसुमहर्षयः || 
पुष्पवृष्टिश्च महती देवैर्मुक्ता समंततः ।| 

प्रणतः प्रांजलिर्देवी तुष्टाव विबुधाधिपः ।। २८ || 
|| इन्द्र उवाच || ।| 

नमस्ते जगतां मात्रे भूतानां बीजसंविदे || २९ ।। 


भक्तिः श्रद्धा च भजतां शक्तिश्वासि त्वमंबिके || 

कारणं परमा कीर्तिः शातिदातिः कला क्षमा ।। .3..4.३० || 
एकैव विश्वरूपा त्व॑ नामभेदेनिगद्यसे ।। 

तेषुतेषु पदेष्वस्मांस्तपो5नुगुणसिद्धिषु || 3१ || 
नियुज्य शत्रु निर्भिद्य शिवा जैया प्रकाशसे ।| 
हतोयं महिषो दुष्टो विनिकृतश्व शांभवि ।| ३२ || 
छिन्नमेतस्य तु शिरः सजीवमिव लक्ष्यते ।। 
रक्तनेत्रं तीक्ष्णशृगं ज्वलज्जिहं चलं शिरः ।। 3३ || 
आक्रम्य तव तिष्ठन्त्या रूपमेव सदास्तु नः ।| 
चक्रशृंगधनुर्बीणखड्गचर्मवराभयैः ।| ३४ || 
शूलघण्टांकुशकशाकपालकुलिशादिभि: || 
अशेषदेवतामूर्तिरशेषैदेवतायुधैः ।। ३५ || 

आपूरिता त्वमेवांब सर्वशत्रून्‍्निहंसि नः || 
आयुधानां सहस्राणि तन्मयास्ते विभूतयः ।| ३६ || 
त्वज्जितारातयः सर्वे विविधायुधवाहनाः || 
रथनागहयैर्युक्ताः ससैन्या अपि भूभृतः ।। ३७ || 


क्षणेन दग्धवीर्याः स्युस्त्वत्प्रसादविवर्जिताः || 

अपदोऽप्यल्पवीर्योऽपि त्वत्पादांबुजसेवकः || ३८ || 
त्रिलोकनाथतां प्राप्त: प्रथते कीर्तिमण्डितः || 
तद्रूपमिदमत्युग्रं ध्यायतामर्चतां सदा ।। ३९ || 

न शत्रुभ्यो भयं किचिद्भवेद्विजयशालिनाम्‌ || 

इदृशं सर्वलोकेषु रुपं ते देववंदितम्‌ || .3.4.4.४० || 
पूज्यतामिष्टसिदध्यर्थं देवैर्भृत्यैश्च सर्वदा | 

मातरश्च त्वया सृष्टाः सर्वाभीष्टफलप्रदाः || ४१ || 
सगणाः प्रतिपूज्यंतां सर्वस्थानेषु सवेदा || 

अयं च निहतो दैत्यस्त्वत्पादकृतलांछनः ।। ४२ ।। 
तव भक्तैः सदा पूज्यस्त्वत्प्रमादात्वदग्रतः || 

इत्थं सुरेन्द्रप्रणुता सर्वर्षिसुरसेविता ।। ४३ ।|। 
तथेति वरदा देवी ससज च दिवं प्रति || 
स्वयमप्यात्मनस्तत्र तद्रूपं विविधायुधम्‌ ।।।। ४४ ।। 
संस्थाप्य मातृभिः सार्धं स्थानरक्षणमातनोत्‌ ।। 
संगृह्य विमलं रुपं सखीजनसमावृता ।। ४५ || 


महिषस्य शिरोऽपश्यद्विकृतं खड्गधारया || 

कथयन्ती पुनस्तस्य चित्रं लोकविभूषणम्‌ || ४६ || 
सखीभिः सह सा बाला कण्ठ तस्य व्यलोकयत्‌ || 
अपश्यच्च तदा लिगं कर्तु तस्य च पूजनम्‌ || ४७ ।| 
आदत्त सहसा गौरी लिगं तस्य गले स्थितम्‌ ।। 
आलोकयच्च सुचिरं रक्तधारापरिप्लुतम्‌ ।। ४८ ।। 
आसज्जत पुनलिंगमस्याः पाणितलं गतम्‌ ।| 
विमोचयितुमुयुक्ता नाशक्नोल्लग्नमंजसा || ४९ || 
अचिंतयच्च सा देवी किमेतदिति विस्मयात्‌ || 
विषादेन च संयुक्ता महर्षीणां पुरः स्थिता ।। .3.4.4.५° || 
आहतः शिवभक्तोऽयमिति शोकं समाविशत्‌ || 
अगहत भृशं मौढ्यमात्मनः स्त्रीसवभावजम्‌ || ५१ || 
अविचार समारब्धं शिवभक्तनिबर्हणम्‌ || 
उपतापपरीतांगी गौतमं मुनिसत्तमम्‌ ।। ५२ || 
उपगम्याब्रवीद्वाला साहसं कृतमात्मना || 
भगवन्सवेधमेज्ञ गौतमार्य मुनीश्वर ।। ५३ || 


मान्यया धर्मरूपेण कोऽप्यधर्मः प्रकल्पितः || 

देवानां रक्षणं कर्तुमभयं दातुमुद्यता || ५४ ।। 
अज्ञानान्महिषं दैत्यं शिवभक्तिममर्दयम्‌ || 
रजसाक्रान्तबुद्दीनां न भेवेद्वर्मसंग्रहः || ५५ || 
गुरुप्रसादसुलभः स्फुरद्विघ्नशताकुलः || 

सुदुर्धर्षा निराचारदुर्दमाः शिवसंश्रयाः || ५६ || 
विशेषतो लिंगधराः शिवस्तान्बहु मन्यते || 

पुरा पुरत्रयावासा दैतेया ल्रिंगधारका || ५७ || 
अजिताः शंभुना पूर्वं मुक्तलिंगा निषूदिताः || 

अस्य कंठस्थितं लिंगं मम पाणिं न मुंचति ।। ५८ || 
कथं पापं निरस्यामि शिवभक्तवधाश्रितम्‌ ।| 

अस्य कंठस्थितं लिंगं धारयंती तपोन्विता ।। ५९ ।। 
तीर्थयात्रां करिष्यामि यावच्छंभुः प्रसीदति ।| 

पुनः कैलासमुख्येषु शंभुस्थानेषु भूरिषु ।। .3..।.६° || 
तीर्थेषु रचितस्नाना लप्स्ये पापविशोधनम्‌ ।। 

इति तस्याः परिश्रांतिं दुर्धमपरिशंकया || ६१ || 


आकर्ण्य शिवधर्मज्ञो भयार्ता तामवोचत || 

मा भैषीर्गिरिजे मोहाच्छिवभक्तो हतस्त्विति || ६२ || 
धमसूक्ष्मार्थवेतारौ दुर्लभा गिरिकन्यके ।| 

सदा शिवस्य वदनेः सद्योजातादि संश्रितैः ।| ६३ ।| 
आगमाः पंचभिः प्रोक्ता अष्टाविंशतिकोटयः ।| 
निर्णयाः शिवभक्तानां शिवमार्गस्य शोभनाः ।| ।| ६४ || 
तेषुतेषु मुनीद्रेश्च नत्वैव प्रतिपद्यते ।। 

कालो मुखं च कंकालं शैवं पाशुपतं तथा || ६५ || 
महाव्रतं पंच चैताः शिवमार्गप्रवृत्तयः || 

भेदाश्च बहवस्तेषामन्योन्यस्य शिवे रताः ।| ६६ || 
साध्य एको हि बलवान्सर्वैसुतैरनिशं शिवः || 

सर्व एव सदा पूज्याः स्वधर्मपरिनिष्ठितेः ।। ६७ ।| 
अमत्सरैः शिवे भक्तैः शिवाज्ञापरिपालकैः || 

वेदेश्व बहुभिर्यज्ैभक्त्या च परया शिवः || ६८ || 
आराध्यते महादेवः सर्वदा सर्वदायकः ।। 

जीवहिंसा न कर्तव्या विशेषण तपस्विभिः ।। ६९ || 


शिवधरमस्य भेत्तारो निहतव्यास्तथांजसा ।। 

न वेषजुषि वीक्षेत न लिगं नेव संभवम्‌ ।। ॥.3..॥.७० || 
शिवधर्मस्य भेतारं हन्यादेवाविचारयन्‌ || 

बहुभिः स्फूर्तया बुद्ध्या धर्मविद्भिनिरूपिते ।। ७१ ।| 
शिवधर्मस्य विलये सद्यः शक्तिः प्रवतते || 

अस्य कर्म पुनदिष्टं लिंगमैश्वर्यचर्चितम्‌ ।। ७२ ।। 

न जेतुं शक्यते देवि तेनासौ सर्वदैवतैः || 

यदयं निहतो देवि त्वया शंकरमान्यया।। ७३ || 
आक्रांतः शापदोषेण महर्षीणां शिवाश्रयात्‌ || 

अथ ते कुपितास्तस्य वैषम्यादवमानतः || ७४ ।। 
शेपुर्महिषवद्दष्टो महिषोऽयं भवत्विति || 
ततस्तद्वचनात्सद्यो महिषोऽभूत्क्षणात्तथा || ७५ || 
प्रणम्य तोषयामास ययाचे शापमोचनम्‌ || 

दत्त्वा प्रकामरूपत्वं ददुरस्मै प्रसादिताः || ७६ || 
महिषत्वेपि संहारं स्वयं देव्या शिवाज्ञया || 

विषादो न च कर्तव्यों अंगदर्शनतस्त्वया || ७७ || 


सिद्धानां शिवरूपाणामवज्ञा के न बाधते || 

महिषत्वे समुत्पन्ने दोषेण समुपस्थिते ।| ७८ || 
सिद्वप्रसादाल्लब्धोऽयं शापनाशस्त्वया कृतः ।| 

सर्वे ल्रोकाश्च संत्राता दुष्टोयं परिरक्षितः || ७९ || 
शापदोषसमुत्पन्ने महिषत्वे विमोचिते ।|। 

त्वया च गिरिशप्रीत्यै तपः कुर्वाणयाद्रिजे ।। .3..।.८० || 
द्रष्टव्यं तैजसं लिंगमरुणाचलसंजितम्‌ || 
पूर्वजन्मनि भक्तोऽयमरुणाद्रिपतेः स्फुटम्‌ ।। ८१ || 
महिषत्वे मदाक्रांतः परं ल्लिंगेन संगतः ।| 

भक्त्या लिंगधरं हंतुं कः समर्थो जगत्त्रये ।। ८२ || 
दृष्टाः पुरत्रये पूर्वं रुद्रेण पूजितास्त्रयः ।। 
त्वत्खड्गपरिकृत्तेन कंठेनास्य वरानने ।।८३।। 
दीक्षादिरहितं ल्लिंगं दत्तं हंतीति चोदितम्‌ || 

कृतं हि महिषेणापि भक्तितो लिंगधारणम्‌ ।। ८४ ।। 
कदाचित्क्षपणोक्तानां विभाषात्प्रत्ययं गतः।| 
पूर्वजन्मतपोयोगात्स्मरणो लिंगधारणात्‌ ।।८५।। 


त्वत्पादपदसंस्पशीदयं मुक्तो न संशयः।। 

मदुक्तनिष्कृतीनां तु पातकानां च नाशनम्‌ ।।८६।। 

दर्शनं शैल्रवर्यस्य प्रायश्चित्तं परं मतम्‌ ।। 

संस्थाप्य विविधाञ्छैवाञ्छिवसिद्वांतवेदिनः ।।८७।। 

आवाह्य सर्वतीर्थानि सर्वदोषनिवृत्तये।। 

सरः किमपि संपादय स्नात्वा तत्र वरानने।।८८।। 

अघमर्षणसंयुक्ता सलिंगा स्नानमाचर || 

त्रिसंध्यं चैव मासांते देवयागमहोत्सवे ।। ८९ ।। 
आराधयोपचारैस्त्वमरुणाद्रिमयं शिवम्‌ ।। .3..4.९० || 

एवं तस्य मुनेर्निशम्य वचनं शैवार्थसंभावितं प्रीता देवनमस्कृता गिरिसुता देवी 
जगद्रक्षिका ।। 

शैवं धर्ममिमं विधातुमुचितं शोणाचलस्याग्रतस्तीर्थागाहनबुद्धिमाशु विदधे कर्तु 
त्वघक्षालनम्‌ ।। ९१ || 

इति श्रीस्कान्दे महापुराण एकाशीतिसाहरूयां संहितायां प्रथमे 
माहेश्वरखण्डेऽरुणाचलमाहात्म्ये पूर्वार्धे महिषासुरवधोत्तरं देवीपाणौ 
महिषासुरशिरःसंलग्रतावृत्तांतवर्णनंनामैकादशोऽध्यायः ।। ११ || ।| छ || 


।| ब्रह्योवाच ।| || 

इति संभाषमाणे तु महर्षौ मुनि सेविते || 

विजहौ गिरिजा शंकां शिवभक्तवधाश्रिताम्‌ || १ || 
अथातरिक्षादुदभूदाणी कर्णमनोहरा || 

मा गमः शैलकन्ये त्वं पापनिप्कृतिकारणात्‌ || २ || 
गंगा च यमुना सिंधुर्गोदापि च सरस्वती ।। 

नर्मदा सा च कावेरी शोणः शोणनदी च सा || 3 || 
अत्रैव नव तीर्थानि संभवंतु शिलातल्ले ।। 
त्वत्खड्गदारिते देवि कुरु तत्राघमर्षणम्‌ || ४ || 
अस्मिन्नाश्चियुजे मासि ज्येष्ठानक्षत्र आगते || 
निमज्य खड़गतीर्थे त्वं सलिंगा मासमावस ।। ५ || 
निवर्त्य सावनं मासमत्र दिकपालसंमितम्‌ ।। 

ततः पाणिस्थितं लिंगं लब्ध्वा पापविशोधनम्‌ ।। ६ || 
प्रतिष्ठापय तीर्थाग्रे लोकानुग्रहकारणात्‌ |। 

उत्तीर्य तीर्थवर्येऽस्मिन्स्नात्वा ललिंगेऽर्चिते शिवे ।। ७ || 
तापत्रयोपशांतिश्च त्रैलोक्यस्य न संशयः ।| 


सर्वपापहरं लिंगं स्थावर तीर्थसन्निधौ ।। ८ ।। 

स्थापय स्थिरया भक्त्या सदालोकहिताय च ।|। 

नक्षत्रे वैश्वदैवत्ये देवक्याः संगमाचर || ९ || 
महोत्सवसमायुक्तं यावद्दशदिनावधि || 

कृत्वा चावभृथं पुण्यनक्षत्रे वहरिदैवते ।। .3..42.१० || 
सायमभ्यर्च्य विधिवच्छोणाचलवपुर्मम ।| 

ततस्ते दर्शयिष्यामि तेजसं रूपमात्मनः ।| ११ || 
एतत्कृतं ते लोकानां रक्षायै संभविष्यति ।| 

इति तद्वचनं श्रुत्वा महर्षिवचनं च सा || १२ || 

उभयं कर्तुमारेभे तपसा शैलकन्यका || 

खड्गेन दारयामास शिलातलमनाकुला || १३ || 
उदजुंभत तीर्थानां नवकं तत्र तत्क्षणात्‌ ।। 

तस्य कण्ठस्थितं लिगं ध्यायन्ती पर्वतात्मजा ।। १४ ।। 
तीर्थे ममज्ज तस्मिन्सा मुनीनामभ्यनुज्ञया || 

तीर्थानां नवकं तत्र संजातं स्फटिकप्रभम्‌ ।। १५ || 
अंतर्वसतितः कांत्या मेचकीकृतमंजसा ।। 


वसंत्यां शैल्लकन्यायां तीर्थै त्रिंशद्दिनं त्वथ || १६ || 

शम्भोर्विरहसंतस्तं मनश्वंचलतां ययौ || 
तत्र श्रिया सरोजानि चक्षुषोत्पलकाननम्‌ ।। १७ ।। 
मंदस्मितेन कुमुर्द ससर्ज सलिलस्य सा || 
देव्यास्तेनोदवासेन लोकास्तु निरुपद्रवाः || १८ || 
कृतार्थास्सहसा जातास्तत्तत्कालफलान्विताः ।| 
मासांते सा समुत्तीर्य कृत्वा देव्युत्सवं तथा || १९ || 
कार्तिके मासि नक्षत्रे कृत्तिकाख्ये निशोदये ।| 
पूजयित्वा तपःसिद्धैरुपचारैर्बहूदयैः || .3..2.२० || 
अरुणाद्रिमयं लिंगं तुष्टाव जगर्दबिका || 
नमस्ते विश्वरूपाय शोणाचलवपुर्भृते || २१ || 
तेजोमयाद्रिलिंगाय सर्वपाततकनाशिने || 
ब्रह्मणा विष्णुना च त्वं दुष्परिच्छेद्यवैभवः || २२ || 
अग्निरूपोऽपि सञ्छांतो लोकानुग्रहकलृसये || 
शक्त्या च तत्त्वसंघातकरः कालानलाकृतिः ।। २३ || 
अद्ररिश्रेष्ठारुणाद्रीश रूपलावण्यवारिधे || 


विचित्ररूपमेतत्ते वेदवेद्यसुरार्चितम्‌ ।। २४ || 

तेजसां देव सर्वेषां बीजभूतं निगद्यसे ।| 

दिव्यं हि परमं तेजस्तव देव महेश्वर ।। २५ || 
यत्पुरा ब्रह्मणा दृष्टं विष्णुना च विचिन्वता || 
अद्य पूतास्मि देवेश तव संदर्शनादहम्‌ ।।।। २६ ।| 
तेजो दर्शय मे दिव्यं सर्वदोषहरं परम्‌ || 
प्रार्थयंत्यां तदा देव्यामरुणाद्रिमयः शिवः ।। २७ || 
आविबेभूव तेजोभिरापूर्य भुवनांतरम्‌ ।| 
कोटिसूर्योदयप्रख्यं तुल्यं पूर्णेदुकोटिभिः || २८ || 
कालाग्निकोटिसंकाशं तेजः परमद्ृश्यत || 
प्रणम्य परया भक्त्या मुनिभिः सार्धमंबिका ।||| २९ || 
विस्मयाक्रांतहदया ननंद नलिनेक्षणा ।। 
अथ तेजोनिधैस्तस्मादरुणाद्रिः समुत्थितः ।। .3.4.42.3° || 
हिरण्मयोऽब्रवीद्वाचं पुरुषः कलकन्धरः || 
प्रसन्नोऽस्मि तपोभिस्ते स्थानेषु मम कल्पितैः ।| ३१ || 
तेजोमयमिदं रुपमीक्षितं च त्वयाधुना || 


कारणैबहुभिर्लोकान्रक्षेथास्त्वं जगन्मयि || ३२ || 

तपांसि कुरुषे भूमो किमन्यत्प्रार्थित तव ।| 
मल्लोचनत्विषा तेद्य तमोराशिः समुत्थितः ।। ३३ ।| 
अशेषो हि प्रशांतोऽभूतेजसोऽस्य निरीक्षणात्‌ || 

अयं तु महिषो दुष्टो मद्भक्तिं लिंगपूजकः || ३४ || 
जग्राह सहसा ह्येतत्तस्य लिंगं गले स्थितम्‌ ।। 

अनेन भक्षितं तच्च नास्तिकस्योपदेशतः ।। ३५ ।। 
अकरोन्मय्यविश्वासं लिंगरूपे गले स्थिते ।। 

क्रमेण सोपि संप्रासो मुनिजन्म मनोहरम्‌ ।। ३६ ।| 
मामेवाभ्यर्चयन्ध्यायन्गणनाथत्वमावसन्‌ || 
पूर्वजन्मनि भक्तोऽयं महिषोपि त्वया हतः ।। ३७ || 
चिरं मल्लिंगधृग्यस्मात्सिद्विरस्यापि देव्यतः ।| 
शिवलिंगेष्वविश्वासः शिवभक्तावमाननम्‌ ।| ३८ || 
न कर्त्तव्यं सदा भक्तैस्तस्माद्वै मुक्तिकांक्षिभिः ।। 
दीक्षया रहितं लिगं येन संधार्यते बलात्‌ || ।। ३९ || 
न तार्‍शं फलं दत्ते वञ्रवतं निहति च || 


न दोषस्तत्र किचित्ते शोणाचलनिरीक्षणात्‌ ।। .3..2.४० || 

सफला नयनावापतिः सर्वदोषविनाशनात्‌ || 
त्वत्पुत्रस्तन्यदानेन धात्र्योपकृतमात्मजे || ४१ || 
त्वामपीतकुचां चक्रे वत्सलां भक्तरक्षिणीम्‌ ।। 
नक्षत्रे कृतिकाख्येऽत्र तव सन्निधिलोभतः।। ४२ || 
प्रायश्चित्ताभिधानेन भवापीतकुचाभिधा ।। 

पूजाशेषं समाधाय भक्तानुग्रहहेतवे ।। ४३ || 

भज मां करुणामूर्तिरपीतकुचनायिका ।| 

डति देवस्य वचनमाकर्ण्यात्यंतशीतलम्‌ ।। ४४ || 
प्रणम्य प्रार्थितवती प्रोवाच च तमंबिका ।| 
देवदेव प्रसादेन त्वयानुग्रहशालिना ।। ४५ ।|। 
एतत्ते दर्शितं तेजो दृष्टं देवैश्च मानवैः || 

प्रत्यक्षं कृतिकामासि मद्‌व्रतांतमहोत्सवे ।। ४६ || 
नक्षत्रे कृत्तिकाख्येऽस्मिस्तेजस्ते दृश्यतां परम्‌ ।| 
तद्वीक्षितमिदं तेजः परमं प्रतिवत्सरम्‌ ।। ४७ ।। 
दृष्टवा समस्तेदुरितैमुंच्यतां सर्वजंतवः | 


तथेति देवदेवेन प्रोचेऽथांतर्दधे गिरौ ।। ४८ ।| 

प्रदक्षिणं चकारैनं सखीभिः सा ततोंऽबिका || 
घनश्यामलया कात्या परितो जुभमाणया ।। ४९ ।। 
अरुणाद्रिमयं लिंगं चक्रे मरकतप्रभम्‌ ।। 

मंदं चरन्ती जाताभिः प्रभाभिः पादपद्मयोः || .3..2.५० || 
तस्तार परितो भूमिं पद्मपत्रैः सपल्लवैः ।। 
प्रफुललकनकांभोजनीलोत्पलदलोत्करैः ।। ५१ || 
अर्चयन्तीव शोणाद्रिमभितो इृष्टिकांतिभिः ।। 
इन्द्रादिलोकपालानामंगनाभिरनिषेविता ।। ५२ || 
प्रसादिता मातृगणैर्गंधदानविभूषणैः || 
छत्रचामरभृंगारतालवृन्तफलाचिकाः ।। ५३ || 
वहन्तीभिः सुरस्त्रीभिर्वृता मुनिवधूयुता ।। 

प्रदक्षिणं चकारैनमरुणाद्रिं स्वयंप्रभम्‌ ।।|| ५४ ।। 
काक्षन्ती शिवसायुज्यं विवाहाग्निमिवाद्रिजा ।। 
तस्यां प्रदक्षिणं भक्त्या कुर्वाणायां पदेपदे || ५५ || 
प्रेषिता शंभुना देवाः परिवव्रुः सुरेश्वराः ।। 


सरस्वतीसमं धात्रा विष्णुना च समं रमा || ५६ || 

सर्वदिक्पालकांताभिः समेता शैलबालिका || 
निरुन्धतीव देवेन्द्र सल्रिलैरवरदानतः || ५७ || 
अद्रिनाथस्वरूपस्य शीतत्वमिव कुर्वती ।। 
तपस्यया$विनाभावाद्देवस्येव कृतस्मृतिः ।| ५८ || 
दुष्करस्योदवासस्य बोधयन्तीव साधुताम्‌ ।। 
ऋषीणां देवमानानामुपदेष्टमिव क्रमात्‌ || ५९ || 
क्रीडामिव पुराभ्यस्तां तपसापि च संगता ।। 
आत्मानं विरहोत्तस्तामात्मस्थं ताट्टश शिवम्‌ || .3..42.६० || 
संचिंत्य चोभयोः कर्तु शीतलत्वं जले स्थिता || 
तीर्थानामिव सर्वेषामुद्रतानां शिलातले ।। ६१ ।| 
आधिक्यमथ लोकस्य वक्तुकामा स्वयं स्थिता || 
दुरितघ्नं च पंचाग्निमर्थौवासं सुदुष्करम्‌ || ६२ ।। 
अधिगम्य तपस्तस्य शांतिं कतुमिव स्थिता ।। 
महिषासुरकंठोत्थरक्तधारापरिप्लुतम्‌ ।। ६३ || 
क्षालयंतीव लिंग तदमलैस्तीर्थवारिभिः || 


अरुणाख्यं पुरं रम्यं निमितं विश्वकर्मणा || ६४ || 

अपीतकुचनाथेशशोणाद्रीश्वरतुष्टये ।। 

शृंगेषु यस्य सौधैषु वसन्त्यो वारयोषितः ।| ६५ || 
अधःकताभ्रतडितो जिगीषंतीव चामरीः ।। 
यत्तुंगसौधशृंगाग्रे गायंतीवारयोषितः || ६६ || 
सिद्धचारणगंधर्वविद्याधरविराजितम्‌ || 
अष्टापदरथाक्रांतमष्टवीथिविराजितम्‌ ।। ६७ || 
अष्टापदपथाकारमष्टदिक्पालपूजितम्‌ ।। 
अष्टसिद्दियुतैः सिद्वैरष्टमूर्तिपदाश्रयैः ।। ६८ || 
अष्टांगभक्तियुक्तैस्तेर्युक्तमष्टांगबुद्धिभिः ।। 
चातुर्वरण्यगुणोपेतमुपवर्णं परिष्कृतम्‌ ।। ६९ || 
लसत्सुवर्णदुवर्णशालामालासमास्थितम्‌ ।। 
शंखदुदुभिनिस्साणमृदंगमुरजादिभिः ।। .3..42.७० || 
वीणावेणुमुखैस्तालैः सालापैरुपरंजितम्‌ || 
ब्र्मघोषनिनादेन महर्षीणां शिवात्मनाम्‌ ।। ७१ ।| 
सेवितव्यं दिने दिव्यसमदर्शवृषध्वजम्‌ ।। 


नवरनत्रप्रभाजालैर्नवग्रहसमोदयैः ।।७२।। 

निशादिवसयोरेवं दर्शयन्निव सर्वदा ।| 

विष्णुः स्थितश्च तं प्रीत्या सिषेवे पुरतो विभुम्‌ ।। ७३ ।। 
शक्रः सुरगणैः सार्धं सहस्राक्षः समाययौ ।। 

पपात दिव्यगंधाढ्या पुष्पवृष्टिः समंततः ।। ७४ ।। 
व्योमगंगाजलोत्संगशीतलो मरुदाववौ || 

अतीव सौरभामोदवासिताखिलदिड्मुखः ।। ७५ || 
कनकांकितशृगाग्रपरिधूतवनावल्लिः ।। 
दर्पसंभ्रमसंनद्दो ननाद वृषभो मुहुः || ७६ || 
वसंतप्रमुखाः सर्वै सहर्षमृतवः पुरः ।| 

असेवंत प्रियकरैः पुष्पैः स्वयमथोचितेः ।| ७७ || 
गणैश्च विविधाकाराः सिद्धाश्च परमर्षयः || 

सुराश्च कुतुकोपेताः समागच्छन्दिदृक्षवः ।। ७८ || 
कुंकुमक्षोदसंमिश्रकर्पूररजसान्वितः || 
चर्यामृष्टिमहासारः समकीर्यत सर्वतः || ७९ || 

अथ मृदंगकमर्दलझल्लरीपटहदुंदुभितालसमन्वितैः || 


जलजकीचककाहलनिस्वनैः सुरकृतैभुवन समपूरयन्‌ ।। .3.4.2.८० || 

सुरवधूजननृत्तनिरंतरोल्लुलिततुंबरुगायनगीतिभिः || 

अभिवृतो मुनिदेवगणान्वितो वृषगतः समदर्शि वृषध्वजः || ८१ ॥। 
सरसमेत्य शिवः करुणानिधिर्नतमुखीमपि तामपलज्जया || 
ललितमंकमनंगरिपुः शिवां धृतिमहानधिरोप्य जहर्ष सः ।। ८२ || 
ललितया निजया प्रिययान्वितः सुरमुनींद्रसमाजसमावृतः ।| 
लललितमप्सरसां मुहुरादरान्नटनमैक्षत गीतिसमन्वितम्‌ ।। ८३ || 
अथ शिवः सुरराजसमर्पिताञ्छुभपटीरमुखानिल्रसौरभान्‌ ।। 
हिमगिरिप्रहितांश्च समग्रहीन्मृगमदैः सह गंधसमुच्चयान्‌ ।। ८४ ।। 
समनुलेपितहारसुमंडितावभिगतौ सिततां समल्रंकृतौ ।। 
स्वयमपीतकुचाकुचकुइ्मलावरणरंभणचञ्चलसत्करौ ।। ८५ || 
कठिनतुंगघनस्तनकोरकस्थगितमंगलगंधमनोहराम्‌ ।। 
गिरिसुतामधिगम्य शिवः स्वयं विरहतापमशेषमपाकरोत्‌ ।। ८६ ।। 
अथ विनोदशतेरुपलक्षितां निजवियोगजताप कृशान्विताम्‌ ।। 
अरुणशैलपतिः स्वयमद्रिजां वरमभीष्सितमर्थय चेत्यशात्‌ ।। ८७ || 
सकुतुकं प्रणिपत्य नगात्मजा पुररिपुं भुवनत्रयगुसये ।| 


इममयाचत शोणगिरीश्वरं वरमुदारमनुग्रहसमुदम्‌ ।। ८८ ।। 

इति श्रीस्कांदे महापुराण एकाशीतिसाहस्यां संहितायां प्रथमे 
माहश्वरखण्डे5रुणाचलमाहात्म्ये पूर्वार्ध देव्या: शिवसमागमवर्णनंनाम द्वादशो5ध्यायः |। 
१२ || 

|| ब्रह्योवाच ।| ।| 

अथ गौरी पुरारातिं प्रणम्य जगदंबिका || 

अयाचत्ताइशा शंभुमविनाभावमात्मनः || १ || 

इदं विज्ञापयामास लोकानुग्रहकारणात्‌ || 

कृपया परया पूर्णा गौरी संवादसुंदरी || २।। 

न त्याज्यमेतत्ते रूपमत्र दृष्टिमनोहरम्‌ ।। 

अह त्वया न च त्याज्या सापराधापि सर्वदा || 

मनोहरमिदं रूपमेतत्ते लोकमंगलम्‌ ।। ३ ।| 

आल्रोक्यतां सदा सर्वैदिव्यगन्धसमन्वितम्‌ ।। 
भुजंगगरत्रब्रह्मकपार्लाशिवभस्मभिः ।। ४ ।। 
भीषणैरलमीशान जय वेषपरिग्रहैः ।। 

सुकुमारो भवेर्दिव्यमाल्यगंधांबरादिभिः ।||| ५ || 


भूषितो रत्रभूषाभिविहरस्व महेश्वर || 

आगता नित्यमीशान देवगन्धर्वकन्यकाः ।| ६ || 

सेवंतामत्र देवेशं नृत्यवादित्रगीतिभिः || 

गणाश्व मानुषा भूत्वा सेवंतां त्वामहर्निशम्‌ || ७ ।। 

त्वत्प्रसादादयं देव सुगंधिः पुष्टिवर्द्धनः ॥। 

आवयोः संगमो दृष्टो भूयात्सवौर्थदायकः || ८ || 

गृहीतमत्र देवेश सर्वमंत्रात्मकं वपुः || 

चरितं तव कैंकर्यमस्तु भक्तिः सदा तव || ९ || 
ज्ञानाज्ञानकृतं नित्यमपराधसहस्रकम्‌ ।|। 

क्षम्यतां तव भक्तानामनन्यशरणेक्षणात्‌ ।। .3.4.43.१० || 
इति देव्या वचः श्रुत्वा शम्भुः शोणाचलेश्वरः || 
तमेव वरदः प्रादाद्वरं सर्वमभीप्सितम्‌ ।। ११ ।| 
आभाष्य गौरी कुतुकाद्रतुकामः स्वयं शिवः || 
धारय त्वं मृगमदं मनोज्ञमिदमूचिवान्‌ ।। १२ || 
।। महादेव उवाच || || 

पुल्रकाख्यो महान्दैत्यो मृगरूपी तपोधिकम्‌ ।। 


कृत्वा प्राप वरं मत्तः सौगन्ध्यं परमाद्भुतम्‌ ।। १३ || 

लब्ध्वा वरं स्वगन्धैनामोहयत्सुरयोषितः || 
तथैवाधर्मसंप्रासो बबाधे सकलं जगत्‌ || १४ ।। 
देवैरभ्यथितः सोहमाहूयासुरनायकम्‌ ।| 

विमुंच लोकरक्षार्थमासुरं देहमित्यशाम्‌ ।। १५ ।| 
।। पुलक उवाच || || 

त्यक्ष्यामि देवदेवेश देहमेतं त्वदाज्ञया || 

प्रणम्य भक्तिमनसा मामप्यर्चेदमूचिवान्‌ ।। १६ || 
मरदंगसंभवं दिव्यं सौरभं विश्वमोहनम्‌ ।। 

धार्यतां देव देवेश सदा सादरचेतसा || १७ || 
पुलकस्वेदजातो हि सदा प्रख्यायतां तव || 

अयं मृगमदो लोके शृइ्गाररसवर्द्धनः ।| १८ || 
त्वत्भ्रियः कांतिसौभाग्यरूपलावण्यदायकः || 
विसृजामि निजं देहं देवदेव जगत्पते || १९ || 
सदा बहुमतो देव्या दिव्यसौरभलुब्धया ।। 
मदंशसंभवा ये स्युर्मत्तपोलब्धसौरभाः ।। .3.4.43.२० || 


लीयंतां तव देवेश मूर्तावालेपनच्छलात्‌ ।। 

तथेति मय्युक्तवति स दैत्यः पुलकाभिधः ।| २१ || 
विससर्ज निजं देह मयिसन्यस्तजीवितः || 
ततस्तदंगसंभूत मद बहुलसौरभम्‌ ।| २२ || 
अधारयमहं प्रेम्णा शतशुंगारवर्द्धनम्‌ ।। 

तपसा देवदेवेशि तसं तव वपुः कृशम्‌ ।| २३ || 
मदंगं च वियोगात्त इदं निर्वापयाधुना ।| 

इति प्रशस्य बहुधा पुलकस्नेहमद्भुतम्‌ ।। २४ ।| 
आलिलिंप महादेवः पार्वती प्रेममंदिराम्‌ ।| 
अपृच्छच्च हसन्देवः पार्वतीं ललनाकृतिम्‌ ।। २५ ।| 
किमेतदिति हस्तोत्थं दृष्टवा तं जगर्दबिका || 
अब्रवीदरुणाद्रीशमानम्य जगर्देबिका || || २६ || 
आगतिं तस्य पुष्पस्य सदा स्वकरवर्तिनः ।। २७ ।। 
।। देव्युवाच || ।| 

अहं कैलासशिखराद्देवदेव त्वदाज्ञया || 

तपः कर्तुमनुप्रासा कांची कनकतोरणाम्‌ || २८ || 


अवाप्य मानसोद्रूतं कह्णारमिदमुत्तमम्‌ ।। 

आराधयं महादेवमम्लानगुरुसौरभम्‌ ।। २९ || 
यदक्षयमविश्रांतमर्चनायोजितं मया || 
अविच्छिन्नमहादीसिः कामधेनुघृताप्लुतः || ।.3..3.39 || 
अवेक्षणीयो भूपालैरनुपाल्यश्व सर्वदा ।| 
धर्मलक्षणमाधेयं लोकरक्षार्थमादरात्‌ ।| ३१ || 
सर्वाभीप्सितसिदध्यर्थ मत्प्रीतिकरणाय च || 

मया संस्थापिता धर्मा द्वात्रिंशल्लोकगुसये || ३२ || 
रक्षणीया प्रयत्नेन तत्संनिधिमुपागतेः ।। 
सर्वालंकारसंयुक्ते सर्वभोगकृतोत्सवम्‌ ।। 
आलोक्यतामिदं रूपं कन्यायां मम कांतिमत्‌ ।। 3३ || 
|| ब्रह्मोवाच || || 

इति देव्या वचः श्रुत्वा शम्भुः शोणाचल्लेश्वरः || ३४ || 
तथेति वरदः प्रादाद्वरं सर्वमभीप्सितम्‌ ।। 

एष शोणाचलः श्रीमान्दृश्यते लोकपूजितः ।। ।। ३५ || 
सर्वदा वरदागौर्या सर्वभोगैश्व संवृतः ।| 


य एतच्छांभवं रूपमरुणाद्रितया स्थितम्‌ ।। ३६ || 

संपश्यंति नमस्यंति कतार्थाः सर्व एव ते ।। 
अरुणाचलमाहात्म्यमेतच्छूण्वति ये भुवि || ३७ || 
भवंति सततं तेषां समग्राः सर्वसंपदः || 

श्रीमत्वं वाक्पतित्वं च रूपमव्याहतं बलम्‌ ।। ३८ || 
लभंते पापनाशं च माहात्म्यस्यास्य धारणात्‌ || 
सर्वतीर्थाभिषवणं सर्वयज्ञक्रियाफलम्‌ ।। ३९ || 
सदाशिवप्रसादे च दत्ते शोणाद्रिदर्शनम्‌ ।। .3..3.४०° || 
इति कैलासशिखरात्प्रासा देवी शिवाज्ञया || 
शापमोक्षगतवती शोणाचलनिरीक्षणात्‌ ।। ४१ ।। 
स्थानेष्वन्येषु देवस्य विद्यमानेषु च क्षितौ ।। 

दिवि चात्यंतपुण्येषु शंभुरत्र प्रसेदिवान्‌ ।। ४२ ।। 
अयं सदाशिवः साक्षादरुणाचलरूपतः || 

दृश्यते परमं तेजः सर्गस्थित्यंतकारणम्‌।। ४३ ।| 
एतत्तु तैजसं ल्रिगं सर्वदेवनमस्कृतम्‌ ।| 

दश्यते कर्मभूरेषा तेन धर्माधिका मता || ४४ ।। 


अरुणाचलनाथस्य तेजसा धूतकल्मषाः ।| 

भक्तिमंतो नरा लोके सुखमाप्स्यंति सर्वतः |। ४५ || 
प्रदक्षिणैर्नमस्कारैस्तपोभिर्नियमैरपि || 
ये$र्चयंत्यरुणाद्रीशं तेषां शंभुर्वशंगतः || ४६ ।। 

न तथा तपसा योगैर्दानैः प्रीणाति शंकरः || 

यथा सकृदपि प्रासादरुणाचलदर्शनात्‌ |। ४७ || 
स्वयंभुवः सदा वेदाः सेतिहासा दिवि स्थिताः || 
परितो गिरिरूपास्ते स्तुवंत्यरुणपर्वतम्‌ || ४८ || 
एतस्य वैभवं सर्व न मया न च शार्डगिणा || 
वचसा शक्यते वक्तुं वर्षकोटिशतेरपि || ४९ ।| 
देवाश्च हरिमुख्यास्ते कल्पकाद्याः सुरद्रुमाः ।। 
प्रच्छन्नरूपाः सेवंते सर्वदैवारुणाचलम्‌ ।। .3..3.५° || 
न तस्य कलिदोषः स्यान्नाधिव्याधिविजृंभणा ।| 
यत्र संपूज्यते लिंगमरुणाचलसंज्ितम्‌ ।। ५१ ।। 
इत्येतत्कथितं सर्वं तव शंभुपदाश्रयम्‌ ।| 

चरितं ह्यरुणस्यास्य कल्पपुण्यदुरासदम्‌ || ५२ ।| 


।। सूत उवाच || || 


onlinesanskritbooks.com 


इति विधिमुखनिःसृतामुदारामरुणगिरीशकथासुधापगां हि ।। 
श्रुतिपुटयुगलात्पिबन्मनोज़ञां सनकमुनिस्तपसां फलं स लेभे || ५३ || 

इति श्रीस्कांदे महापुराण एकाशीतिसाहरूयां संहितायां प्रथमे 
माहेश्वरखण्डेऽरुणाचलमाहात्म्ये पूर्वार्धे शिवेनारुणाचलस्य सर्वश्रैष्ठयवरप्रदानवर्णनंनाम 
त्रयोदशोऽध्यायः ।। १३ ।||।छ।। 

अरुणाचलमाहात्म्यस्य पूर्वारद्ध संपूर्णम्‌ ।। ।। 


इत्यरुणाचलमाहात्म्यपूर्वाधं समासम्‌ ।। ( ३।१) || 


।। श्रीगणेशाय नमः || 
अथारुणाचलमाहात्म्योतरार्धम्‌ 

।। व्यास उवाच || 

वसंतो नैमिषारण्ये मुनयः सूतमब्रुवन्‌ ।। 

।। मुनय ऊचुः || ।। 

स्थानानामुत्तमं शैवं यत्स्थलं तद्वदस्व नः || १ || 
सूत उवाच || || 


यूयं शृणुत यत्पूर्वं नंदीश्वरमुखाच्छूतम्‌।। 

मा्कण्डेयेन तद्रक्ष्ये मुनयः शुणुतादरात्‌।।२।। 
।|मार्कडेय उवाच || 

नंदीश्वर त्वया प्रोक्तो महिमा माध्यमेश्वरः || 
मयाप्यवधृतः सर्वो भक्तिश्रद्वारद्रचेतसा ।॥३।| 
तथापि वद मे भूयो देवदेव दयानिधै। | 

अहं यत्परिपृच्छामि भवंतं विहितादरः ।।४।। 
त्वयाप्यविदितं किंचिन्नास्त्यत्र भुवनत्रये || 
सर्वागमपुराणेषु बाह्येष्वाभ्यंतरेषु च ।।५।| 
स्वर्गापवर्गयोः पुंसां भूमिरेव विशिष्यते || 
सर्वकर्माणि निर्मातुं त्तत्फलपरायणैः ।।६।। 

फलं च त्रिविधं पुंसां त्वयैव कथितं पुरा || 

भूमौ सुखं स्वर्गभोगः कैवल्यमिति भेदतः ।। ७ ।| 
पुण्यक्षयेण क्षीयेत प्रायः प्राथमिकं द्वयम्‌।। 
क्षीयते न तृतीयं तु कर्मणामेव नाश्रयात्‌ ।। ८ || 
तत्सिद्विस्तु त्वया प्रोक्ता विशुद्धजञानगोचरा || 


सर्वेषां दुर्लभं शुद्वज्ञानं देहभृतां पुनः ।|९।। 

तज्ज्ञानं कुत्र वा क्षेत्रे शास्त्रादिपठनं विना || 
शिवपूजनमात्रेण सिदध्येत्सर्वशरीरिणाम्‌ ।। .3.2..१० || 
ज्ञानयोगक्रियाचर्यास्वशेषाणां शरीरिणाम्‌ ।| 

अपि शैवागमोक्तासु न बुद्धिः संप्रवत्तते || ११ || 

यस्य स्थानस्य माहात्म्यादल्पैरपि शरीरिणः || 

लप्स्यते नियमैः शुद्धजानं तन्मम कथ्यताम्‌ ।। १२ || 
भस्मरुद्राक्षवहनादीश्वरस्मरणात्सकृत्‌ ।| 

यत्र मुग्धैरपि श्रेयो लभ्यं तत्स्थानमुच्यताम्‌ || १३ || 
अबुद्दिपूर्वकेणापि यत्र वासेन देहिनाम्‌ ।| 

अविघ्नं सेत्स्यते श्रेयः स्थानं तन्मेऽनुगृह्यताम्‌ ।। १४ ।। 
जातानां वर्णसांकर्य्ये तैरश्ची योनिमीयुषाम्‌ ।। 
स्थावराणामपि श्रेयो यत्र तत्क्षेत्रमुच्यताम्‌ ।।१५।। 
इतीरयित्वा स मृकंडुनंदनः समं मुनीद्रैरपरैर्महात्मभिः।। 


पपात तस्यांध्रिसरोरुहद्वये शिलादसूनोरखिलागमाब्धेः || १६ || 

इति श्रीस्कांदे महापुराण एकाशीतिसाहरूयां संहितायां प्रथमे 
माहेश्धरखण्डेऽरुणाचलमाहात्म्य उत्तरार्थे स्थानमाहात्म्यप्रस्ताववर्णनंनाम प्रथमोऽध्यायः 
|।।१।। 

नंदिकेश्वर उवाच || || 

स्थानं त्वया मुने पृष्टमस्ति माहेश्वराग्रणि।। 

चराचराणां सर्वेषां भूतानामपि शर्मणे || १ || 

प्रकल्पितं हि देवेन ततत्कर्मानुगुण्यतः ।। 

शरीरभाजां जननं तासुतास्वपि योनिषु || २ ।| 

त्वया शुश्रुषितं तेषां हिताय महते ह्यलम्‌ ।। 

अन्यथा संसृतेहानिः कल्पकोटिशतैनैहि || 3 ।। 

स्वल्पैहि कर्मभिजञानेरपि प्रासा पुनःपुनः ।। 
घटीयंत्रनयाज्जन्ममरणे नैव शाम्यतः || ४ ।। 

कथें नु विरतो देही गर्भमोकसमागमात्‌ ।। 

विश्रांतये प्रकल्पेत विशुद्धज्ञानतो विना || ५ || 

प्रदेशाः कथिताः पूर्वं प्रसंगवशतो मया || 


ऋषिभेदादिकं तेषु निवासः कृत्तिवाससः ।। ६ || 

केचित्तीरेषु गंगायाः केचित्सारस्वते तटे || 

कालिंदीतीरयोरन्ये कतिचिच्छोणरोधसि ।।७॥। 

अपरे नर्मदातीरे परे गोदावरीतटे ।। 

कतिचिद्रोमतीतीरेष्वन्ये हैमवतीतटे ।।८।। 

समुद्रपार्श्वेष्वितरं द्वीपेष्वन्ये सरस्वताम्‌ ।। 

मुखेषु केचित्सिंधूनां संभेदेष्वपि केचन ।।९।। 

कृष्णवेणीतटे केचित्तुंगभद्रांतिके परे ।। 

उपवेण्यां कतिपये परे शक्त्यापगांतिके ।। ।.3.2.2.१० || 

कावेरीतीर इतरे केचिद्वेगवतीतटे ।। 

अन्ये तु ताम्रपर्ण्याश्च कतिचिन्मुरलातटे || ११ || 

केचिदैरावतीतीरे त्वितरे यातुकांक्षिके ।। १२ || 

कन्यातटेषु कतिचित्कतिचित्कुमारीतीरे परे च तमसावरुणांतिकेन्ये ।। 
मंदाकिनीसविधयोरितरे परेऽपि शिप्रातटे परिसरेषु परे सरय्वाः || १३ || 
विपाशाभ्याश इतरे शतद्रुतितटे परे ।। 

चर्मण्वत्युपकंठेऽन्ये केचिद्गीमरथीतटे ।| १४ || 


केचिद्विंदुसरोभ्यर्णे परे पंपासरस्तटे ।। 

अभ्यर्णकेपि भैरव्याः कतिचित्कौशिकीतटे।। १५ || 
अपरे मालिनीतीरे परे गंधवतीतटे ।। 
कतिचिन्मानसोपांते केचिदच्छोदरोधसि ।| १६ || 
इंद्रयुम्नसरस्यन्य एके तु मणिकर्णिके ।। 

परे तु वरदातीरे ताप्यां कतिचनापरे ।। 
पातालगंगासविधे शरावत्यंतिके परे ।। १७ || 
लोहित्याकूलयोः केचित्कतिचित्कालमातटे ।। 
वितस्तोपांतिके त्वन्ये चंद्रभागांतिके परे ।। १८ || 
सुरल्रोपांतिके केचित्पयोष्णीतीरयोः परै || 
केचिन्मधुमतीतीरे केचनानु पिनाकिनीम्‌ ।। १९ || 
उक्तं वाराणसीक्षेत्रं क्रोशपंचकपावनम्‌ || 
देवस्तत्राविमुक्ताख्यो विशालाक्ष्या समर्चितः ।। ।.3.2.2.2० || 
कपालमोचनं यत्र यत्रास्ते कालभैरवः || 

मृतानां यत्र रुद्रत्वं काशीं विद्धि हि तां मुने ।| २१ || 
गयाप्रयागावपि ते कथितौ सर्वसिद्विदौ ।। 


यत्र पिंडप्रदानेन तुष्यंति पितरः किल ।। २२ || 

आकर्णितं च केदारं यस्मिन्महिषरूपधूक्‌ ।। 
देवोपि च हतो देव्या सर्वश्रेयस्करो नृणाम्‌ || २३ || 
सर्वसिद्विकरं पुंसां क्षेत्रं बदरिकाश्रमम्‌ ।। 

यत्रास्ते तर्यंबको देव्या नरनारायणार्चितः || २४ || 
श्रुतं हि नैमिषं क्षेत्रं त्वया यत्र महेश्वरः || 
देवदेवाभिधः पुण्यो देवी सारंगधारिणी ।। २५ || 
अमरेशमिति स्थानं प्रोक्तं सर्वार्थसाधकम्‌ || 
ॐकारनामा तत्रेशश्चंडिकाख्या महेश्वरी ।। २६ || 
पुष्कराख्यं महास्थानं श्रुतं ते कथितं मया || 

यत्र देवो रुजोगंधिः पुरुहूता महेश्वरी || २७ || 
आषाठीनाम ते स्थानं पावनं कथितं मया || 
आषाढेशो हरस्तत्र रतीशा परमेश्वरी || २८ ।| 
दंडिमुंडी समाख्यं च स्थानं ते कथितं मया || 
यत्र मुंडी महादेवो दंडिका परमेश्वरी ।।२९।। 
लाकुलंनाम ते स्थानं संशुद्धं कथितं मया || 


लाकुलीशो हरो यस्मिन्ननंगा सर्वमंगला ।। ।.3.2.2.3० || 

भारभूतिरिति स्थानं भवतो$भिहितं मया ।। 

यत्र भाराभिधः शंभुर्भूत्याख्या भूधरात्मजा ।| ३१ || 
अरालकेश्वरं नाम स्थानं ते कथितं मया || 

यत्र सूक्ष्माभिधः शूली सूक्ष्माख्या शैलनंदिनी ।। ३२ || 
गयानाम महाक्षेत्रं तव प्रस्तावितं मया || 
मंगलाख्या शिवा यत्र शंकरः प्रपितामहः ।। ३३ || 
कुरुक्षेत्रमिति स्थानं भवते विनिवेदितम्‌ || 

यत्र स्थाणुप्रिया देवी देवः स्थाणुसमाह्ृयः ।| ३४ || 
उक्तं कनखलंनाम मया ते स्थानमुत्तमम्‌ || 

उग्रो यत्र पुरारातिरुग्रा गिरिवरात्मजा ।। ३५ || 
तालकाख्यं महाक्षेत्रं मार्कंडेय मयोदितम्‌ ।| 

देवी स्वायंभुवी यत्र स्वयंभूः परमेश्वरः || ३६ || 
अइहासमिति प्रोक्तं महास्थानं मया तव || 

य्रार्कः पूजयित्वेशमासीत्पूर्णमनोरथः ।। ।। ३७ ।। 
कृत्तिवासाभिधं क्षेत्रमुक्तं ते वेदवित्तम || 


यः कैलासादपि श्लाघ्यो निवासः कृत्तिवाससः || ३८ || 

भ्रमरांबिकया देव्या महेशो मल्लिकार्जुनः ।। 
श्रीशैले सृष्टिसिद्धयर्थं पूजितः परमेष्ठिना || ३९ || 
सुवर्णमुखरीतीरे कालहस्तीति शंकरः ।| 
व्यासेनाराधितो भृंगमुखरालकयांबया || ।.3.2.2.४०9 || 
कांच्यामेकाम्रमूलस्थः कामाक्ष्या कामशासनः || 
तपस्यंत्याभिसंश्निष्टो वलयेनांकितोऽभवत्‌ ।। ४१ || 
अस्ति व्याघ्रपुरनाम तिलिलिकाननमध्यगम्‌ ।| 

यत्र नृत्यंतमीशानं पर्युपास्ते पतंजलिः ।। ४२ ।। 
श्वेतारण्यमिति स्थानमुक्तं तव मया पुरा || 
भग्नमैरावतो दंतं भेजे यत्र शिवार्चनात्‌ ।| ४३ || 
सेतुबंधमिति स्थानमवोचं तत्र राघवः || 
रामनाथाख्यया देवमंहोघ्नं प्रत्यतिष्ठिपत्‌ ।। ४४ ।। 
गतप्रत्याहय स्थानं विद्यते वृषभध्वजः || 

यत्र जंबूतरोमूले जगद्रक्षाथेमाश्रितः ।। ४५ || 
मणिमुक्तानदीमन्ववक्षेत्रे वृद्धाचलाह्ृये |। 


नित्यं सन्निहितो देव इत्याकणित एव ते ।। ४६ ।। 

श्रीमन्मध्याजुनंनाम श्रुतं स्थानमनुत्तमम्‌ || 
यस्मिन्वरप्रदो नित्यं गौरीसहचरो हरः || ४७ || 
आस्थितं सोमनाथेन सोमतीर्थं त्वया श्रुतम्‌ || 

यत्र त्यक्तवतां देहं न भूयो भवबंधनम्‌ ।।४८।। 
आकर्णितं हि भवता क्षेत्रं सिद्धवटाह्ृयम्‌ ।। 

यत्र सिद्धाः समर्च॑ति ज्योतिरलिंगमनुत्तमम्‌ ।। ४९ ।। 
अश्रावि खलु ते क्षेत्रं कमलालयसंजञकम्‌ || 
वल्मीकेशार्चनाल्लेभे यत्र श्रीर्जीविता हरेः ।। ।.3.2.2.५० || 
श्रुतवानसि कंकाद्रिं यत्र संनिहितो हरः ।| 
इदानीमप्युपासाते मोक्षाय ब्रह्मकेशवौ ।।५१।। 
श्रीमदद्रोणपुरं वेत्सि यस्मिन्कलियुगक्षये ।। 
नौकामारूढवानब्धौ क्षुभिते पार्वतीपतिः ।। ५२ || 
शरुतं ब्रह्मपुरंनाम क्षेत्रं यत्रेद्रजित्पुरा ।। 
आर्यपुष्करिणीतीरे स्थापयामास धूर्जटिम्‌ ।। ५३ ।|। 
श्रीकोटिकाख्यं ज्ञानाभ्िक्षेत्रं यत्रेदुशैखरः ।| 


समाराधयतां पुंसां पापकोटीव्यपोहति ।। ५४ ।। 

आकर्णितं च गोकर्ण शिवं यत्संनिधानतः ।| 
आरिराधयिषुः स्वर्गं जामदग्न्यो न कांक्षति || ५५ || 
त्रिपुरांतकमुक्तं ते क्षेत्रं यत्र त्रियंबकः || 

निराकरोति निरयाद्भयं दृष्टवतां नृणाम्‌ ।। ५६ || 

उक्तं कालांजनं क्षेत्रं यद्वासी कालर्कंधरः || 

निवीपयति भक्तानां घोरसंसारसंज्वरम्‌ ।। ५७ || 
प्रियालवणमाख्यातं क्षेत्रं यत्रांबिकापतिः || 

पयोर्थिने पयःसिंधुं विततारोपमन्यवे || ५८ || 

क्षत्रं प्रभासमुक्तं ते यत्र खंडेदुशेखरः ।| 

पूजितः शौरिसीरिभ्यां दत्तवानक्षयं फलम्‌ ।। ५९ || 
वेदारण्यं विजानीषे यस्मिन्प्रमथनायकः।| 
अभ्यर्थितोऽभून्मोक्षार्थं दक्षेण प्राक्कृतागसा || ।.3.2.2.६० || 
हेमकूट त्वमश्रौषीः स्थानं विषमचक्षुषः ।| 

पुंसां तपस्यतां यत्र पुनर्जननतो न भीः || ६१ || 
कषेत्रं वेणुवनंनाम विद्यते पापनाशनम्‌ || 


यत्र वंशल्तागभाज्जातो मुक्तामणिः शिवा ।। ६२ || 

जालंधरमिति स्थानमंधकारेस्त्वया श्रुतम्‌ ।। 

लेभे गणपतां तत्र तपस्याभिर्जलंधरः || ६३ || 
ज्वालामुखमिति स्थानमज्ञासीः कथित मया || 
यत्र ज्वालामुखी देवी कालरुद्रमपूजयत्‌ || ६४ || 
अस्ति भद्रवटोनाम क्षेत्रमुक्तं श्रुतं त्वया ।| 

त्र्यंबक यत्र हेरंबः संपदे पर्यपूजयत्‌ || ६५ || 
न्यग्रोधारण्यमुक्ते ते यत्रोग्रो निर्ममे किल || 
उच्चडतांडवं काल्या साक संघर्षमेयिवान्‌ ।| ६६ || 
गंधमादनसंज्ञं तत्क्षेत्रमाकर्णितं त्वया || 
आंजनेयेन रचितं यत्र मृत्युंजयार्चनम्‌ || ६७ ।| 
गोपर्वतमिति स्थानं शंभोः प्रख्यापितं मया || 
यत्र पाणिनिना लेभे वैयाकरणिकाग्र्यता ।। ६८ || 
वीरकोष्ठमिति क्षेत्रस्थानं नन्ववधारितम्‌ ।| 

यत्र प्रचेतसा लेभे तपसा कविमुख्यता ।। ६९ || 
महातीर्थमिति प्रोक्तं जानीषे यत्र शंभुना || 


अध्यापितास्सुपर्वाणः सर्वेऽपि द्रुहिणादयः || .3.2.2.७० || 

मयूरपुरमुक्तं ते क्षेत्रं माहेश्वरं मया || 

लेभे यत्र व्रतस्थैन ह्रादिनी वज्रपाणिना || ७१ || 
श्रीसुंदरमिति क्षैत्रमुक्तं वेगवती तटे ।| 

कलावपि युगे यस्मिन्देवदेवेन दीप्यते || ७२ || 
कुंभकोणमिति स्थानं शंभोर्वेत्सि हि यत्र सा || 
गंगापि माघे सान्निध्यं कुरुते स्वाघशांतये || ७३ || 
अनुगोदावरीतीरं तर्यंबकंनाम ते श्रुतम्‌ ।। 

शक्तिं यत्र गुहो लेभे तारकासुरघातिनीम्‌ ।। ७४ ।। 
श्रीपाटलं व्याघ्रपुरमाख्यातं वेदवित्तम || 

त्रिशंकुना जातिशुदध्यै यत्र गंगाधरोर्चितः ।॥ ७५ || 
कषेत्रं कदंबपुर्याख्यं भवता चावधारितम्‌ ।। 

त्वत्कृते यत्र शूलेन कृतांतं शम्भुरक्षिणोत्‌ ।। ।। ७६ || 
अविनाशाख्यमुक्तं ते क्षेत्रं यत्र वृषध्वजः || 
सान्निध्यं पडिकण्ठाय विततार प्रसेदिवान्‌ ।। ७७ ।| 
रक्तैकाननमाख्यातं मया क्षेत्रं तवानघ ।। 


मित्रावरुणयोर्यत्र रुद्रोऽजनि वरप्रदः || ७८ || 

श्रीहाटकेश्वरं क्षेत्रं पातालस्थं त्वया श्रुतम्‌ ।। 

यत्र वैरोचनिर्देवं स्वपदप्रासयेर्चति ।। ७९ ।। 

वेत्सि शंभोः प्रियावासं कैलासं नित्यसेवकः || 

यत्र यक्षेश्वरर्र्यक्षमयर्चयति भक्तितः ।। .3.2.2.८० || 

स्थानानि खंडपरशीरित्युक्तानि मया पुरा || 

त्वयाप्यवधृतान्येव किं भूयः श्रोतुमिच्छसि ।। ८१ || 
इत्यूचिवानेष शिल्रादनंदनो मुनेर्मृकण्डोस्तनयं मुनीश्वरम्‌ ।। 
भक्त्या नमंतं पदयोः करेण पस्पर्श मौल्रौ करुणारसार्द्रः ।। ८२ || 
इति श्रीस्कांदे महापुराण एकाशीतिसाहरूयां संहितायां प्रथमे 
माहेश्धरखण्डेऽरुणाचलमाहात्म्य उतरार्थै महीमण्डलस्थविविधशिवक्षेत्रवर्णनंनाम 
द्वितीयोऽध्यायः || २ || 

|| मार्कंडेय उवाच || || 

भगवन्वंचनेनालं त्वदेकप्रवणे मयि || 

कि माट्टशो5स्ति ते शिष्यस्त्वत्कृपैवात्र साक्षिणी ।। १ || 

स्थानेषु प्राक्त्वदुक्तेषु फलानि च पृथक्पृथक्‌ |। 


यत्र सर्वफलप्रासिः स्थानं तद्वद मे विभो ।। २ ।| 

चराचराणां भूतानां जानतामप्यजानताम्‌ ।। 
यस्य स्मरणमात्रेण मुक्तिस्तद्वद देशिक ।। ३ || 
पश्यैतेन मयैकेन भगवान्नानुराध्यसे ।। 
सर्वैरप्येतदर्थं हि मुनिभिः परिवार्यसे ।। ४ ।| 
पुत्रहेन पुल्रस्त्येन वशिष्ठेन मरीचिना || 
अगस्त्येन दधीचेन नक्रुणा भृगुणात्रिणा ।। ५ || 
जाबालिना जैमिनिना धौम्येन जमदग्निना ।| 
उपयाजेन याजेन भरतेनार्वरीवता || ६ || 
पिप्पलादेन कण्ठेन कुमुदेनोपमन्युना ।| 
कुमुदाक्षेण कुत्सेन वत्सेन वरतंतुना ।| ७ || 
विभांडकेन व्यासेन कण्वरीषेण कंडुूना || 
मांडव्येन मतंगेन कुक्षिणा मांडकर्णिना ।। ८ || 
चंडकोशिकशांडिल्यशाकटायनकौशिकेः ।| 
शातातपमधुच्छन्दोगर्गसौभरिरोमशैः ।। ९ || 
आपस्तंबपृथुस्तंबभार्गवोदकपर्वतैः ।| 


भारद्वाजेन दाल्भ्येन दांतेन श्वेतकेतुना ।। .3.2.3.१० || 

कौंडिन्यपुण्डरीकाभ्यां रैभ्येण तृणबिन्दुना || 
वाल्मीकिना नारदेन वहिना ट्ृढमन्युना ।| ११ || 
बोधायनसुबोधाभ्यां हारीतेन मृकण्डुना ।| 
दुर्वाससातितीक्ष्णेन जालपादेन शक्तिना || १२ || 
कांक्वार्येण नदन्तेन देवदत्तेन न्यंकुना || 

सुश्रुता चाग्निवेश्येन गालवेन मरुत्वता || १३ || 
लोकाक्षिणा विश्रवसा सैंधवेन सुमंतुना ।| 
शिशुपायनमौद्रल्यपथ्यचावनमातुरैः || १४ || 
क्रष्यशूडगैकपात्क्रोंचदृढगोमुखदेवलैः || 
अंगिरोवामदेवौर्वपतंजलिकपिंजलैः ।। १५ || 
सनत्कुमारसनकसनंदनसनातनैः || 
हिरण्यनाभसत्याख्यवाताशनसुहोतृभिः ।। १६ || 
मैत्रेयपुष्पजित्सत्यतपःशात्रीष्यशैशिरैः ।| 
निदाघोतथ्यसंवर्तशौल्कायनिपराशरैः ।। १७ || 
वैशपायनकौशल्यशारद्वतकपिध्वजैः || 


कुशस्वार्चिककैवल्ययाज्ञवल्क्याः श्वत्लायनैः ।। १८ || 

कृष्णातपोत्तमानेतकरुणामलकप्रियैः || 

चरकेण पवित्रेण कपिलेन कणाशिना ।। १९ || 
नरनारायणाभ्यां च दिव्यैश्वान्यैमहर्षिभिः ।। 
मत्प्रश्नोत्तरशुश्रूषातत्परैः प्रत्यवेक्ष्यसे || ।.3.2.3.२० || 
माहेश्वराग्रगण्यस्त्वं समस्तागमपारगः ।| 

व्यासश्च सर्वलोकेषु यस्मात्तदनुसाधि नः || २१ || 
त्वन्मुखादेव भगवन्वयमेते सुशिक्षिताः || 

पूर्वमेव त्वया देव किं वान्यदुपपद्यते || २२ || 
दिव्यागमपुराणानि द्रष्टव्यः परमेश्वरः ।| 

कात्यायनी वा स्कन्दो वा भगवान्वाथ वा भवान्‌ ।। २३ || 
त्वयि यद्यस्ति नो भक्तिदया चास्मासु ते यदि ।। 
रहस्यमिदमुद्वाट्य प्रसादं कर्तुमहसि ।। २४ ।। 

इत्थं मृकण्डुतनयेन स नंदिकेशो विज्ञापितः सविनयं स्मयमानवक्त्रम्‌ || 


तं प्राह चोन्नततरं शिवभक्तिमस्तु प्रागभक्तितोषितशिवासशरीरसिद्विम्‌ ।। २५ || 

।। इति श्रीस्कान्दे महापुराण एकाशीतिसाहसर्यां संहितायां प्रथमे 
माहेश्वरखण्डे5रुणाचलमाहात्म्य उत्तरार्धेडुणाचलाख्यरहस्यस्थानप्रश्नवर्णनंनाम 
तृतीयोऽध्यायः || ३ || || ।। छ || 

|| नंदिकेश्वर उवाच || ।। 

मुने मनःपरीक्षार्थ तथा त्वं भाषितो मया || 

तव चेन्नाभिधास्यामि कस्य वान्यस्य कथ्यते ।| १ || 
त्वाइृगन्योस्ति किं लोके शिवधर्मपरायणः || 

येन स्वल्पायुषाप्येवं नित्येनाभावि भक्तितः || २ || 
कस्यान्यस्य कृते देवः स्वस्यैवाजाकरं यमम्‌ ।। 

क्रुद्धो नियंत्रयामास चरणांगुष्ठपीडितम्‌ || ३ || 

त्वमेव शांकरान्धर्मान्सर्वान्विद्धि रहस्यतः ।। 

योग्रेशसि कालवदभ्रांतः परिपक्वोसि चेतसा ।। ४ || 
त्वयैवान्येन केनाहमेवं शुश्रूषितश्चिरम्‌ ।। 

त्वयीव कस्मिन्नन्यस्मिन्ममापि प्रीतिरीदृशी ।। ५ || 
उपदेक्ष्यामि ते क्षेत्रं गुसं तद्वर्मशासनैः || 


भक्त्यावधारणीयं यद्रक्तिकैवल्यकाक्षिभ्िः || ६ || 

आदरादनुयुंजानं शिष्यं यो देशिकः स्वयम्‌ ।। 
उपदेशेन संतुष्टं न करोति स किं गुरुः || ७ || 
समाहितमना भूत्वा विश्वासं कुरु शाश्वतम्‌ || 
मयोपदिश्यमानेऽस्मिब्रहस्ये पारमेश्वरे || ८ || 
स्मर स्मरांतकं देवं वंदस्वाध्याय शांकरीम्‌ || 
उपांशूच्चारयौकार श्रेयस्ते महदागतम्‌ ।। ९ || 
अस्ति दक्षिणदिग्भागे द्राविडेषु तपोधन ।। 
अरुणाख्यं महाक्षेत्रं तरुणेंदुशिखामणेः ।। ॥.3.2.4.१० || 
योजनत्रयविस्तीणमुपास्यं शिवयोगिभ्िः ।। 
तद्भूमेहदयं विद्वि शिवस्य हृदयंगमम्‌ || ११ || 
तत्र देवः स्वयं शम्भुः पर्वताकारतां गतः || 
अरुणाचलसंज्ञावानस्ति लोकहितावहः ।। १२ || 
आवासः सर्वसिद्वानां महर्षीणां सुपर्वणाम्‌ ।। 


विद्याधराणां यक्षाणां गधर्वाप्सरसामपि || १3 || 


सुमेरोरपि कैलासादप्यसौ मन्दरादपि || 


माननीयो महर्षीणां यः स्वय परमेश्वरः ।| १४ ।| 


onlinesanskritbooks.com 


स्पृहयंति यदीयेभ्यो जंतुभ्योपि दिवौकसः || 
अयत्नलभ्यमुक्तिभ्यो दिवावासप्रवंचिताः || १५ || 
न कल्पवृक्षा: सद्दशा यत्रत्यानां महीरुहाम्‌ ।। 


पत्रपुष्पफत्रैनित्यं येर्चयंति गिरौ हरम्‌ ।। १६ || 


हिंसैकरुचयो व्याधा अपि रूपानुसारतः || 

अनंता यत्र देवस्य प्रादक्षिण्यफलास्पदम्‌|| १७ || 
यदुद्देशचरा मेघाः शिखराण्यभिबंधकाः || 

गंगावतो हिमवतोऽप्यधिकं स्वं विजानते || १६ || 
कलारावाः खगा यत्र क्वणंते कीचका अपि || 
यक्षकिंनरगन्धर्वैलभ्यते दुर्लभं पदम्‌ || १९ || 
स्मरन्तो यत्र खय्योताः कृष्णपक्षे निशागमे ।| 
आरार्तिकप्रदातृणां देवस्याश्रुवते पदम्‌ ।।.3.2.4.२०।। 
निष्प्रत्यूहकृताश्नेषा नित्यं यत्तटिनीरुहाः ।| 
सौभीग्यगर्वतो देवीमपर्णामवमन्वते ।।२१।। 
यस्योत्तुंगस्य शृंगाग्रसंगमा अपि तारकाः || 


आत्मनो लब्धसामान्याश्चन्द्रेण बहु मन्वते ।। २२ || 

मृगाः सर्वेपि सततं चरंतो यत्र सानुषु || 
पाणिप्रणयिनं शम्भोरेणमप्यवजानते ।। २३ || 
यस्य पादांतिकचरैः प्रायेण शबरैरपि ।। 
निकुम्भकुम्भसादृश्यमयत्रादुपलभ्यते || २४ || 
किं बहूक्त्याभ्यसूयंते द्वैमातुरकुमारयोः || 
यदंगरूढास्तरवस्तिर्यचः शबरा अपि ।। २५ || 
सिंहव्याघ्रद्विपा यस्मिन्काले त्यक्तकल्रेवराः || 
वासप्रदत्वान्मान्यंते ध्रुवं शोणाद्रिशम्भुना || २६ || 
अस्य भास्करनामाद्रिः पूर्वस्यां दिशि दृश्यते ।| 
यत्र स्थितः सदा वज्री सेवते शोणपर्वतम्‌ ।।२७।। 
प्रतीच्यां दिशि दंडाद्रिरिति कश्चिन्महीधरः || 
प्राचेतसस्तदगगः सेवतेऽरुणपर्वतम्‌ ।। २८ || 
दक्षिणस्यां च शोणाद्रेरद्रिरस्त्यमराचलः || 

कालः शोणाद्रिसेवार्थमध्यास्ते तदधित्यकाम्‌ ।।२९।। 
उत्तरेऽस्मिन्हरिद्भागे सिद्धाध्यासितकन्दरः || 


विराजते त्रिशूल्ाद्रिः श्रीदेन परिपालितः ।। ।.3.2.4.39 || 

तत्पर्यंतप्रभूतानामन्येषामपि भूभताम्‌ ।। 
तटकेष्वपरे चैव दिक्पालाः पर्युपासते || 3१ || 
धारिता येन सततं सर्वेपि धरणीरुहाः || 
आराधनादप्यधिकमधिगच्छति वैभवम्‌ ।। ३२ || 
यस्मिन्गिरीशे संदृष्टे मेनातुहिनभूभृतोः ।। 
समानसंबंधतया प्रमोदो वर्द्धतेतराम्‌ ।। ३३ ।। 
तरुपल्लवलक्षेण लक्ष्यमाणजटाधरः ।। 

स्थावरोयं स्वयं शम्भुरिहेश इव जंगमः || ३४ || 
ज्योतिष्मत्तोयशुँंगस्य द्विपाश्चस्थेन्दुभास्करः || 
व्यनक्ति स्वस्य लोकेभ्यस्तेजस्त्रितयनेत्रताम्‌ ।। ३५ || 
वर्षासु शिखराधस्तादभिनीलबलाहकः || 

विराजते यः कण्ठेन कालकूटमिवोद्वहन्‌ ।। ३६ ।। 
सहस्रपादः साहस्रशीर्षो यः पर्वतेश्वरः || 

उक्तो न केवलं श्रुत्या साक्षादप्युपलक्ष्यते || ३७ || 
शिरोलीनामरसरित्स्रोताः प्रागिति नाद्भुतम्‌ ।। 


गिरीशोऽद्यापि यः शृंगलीनानेकसरिद्रणः || ३८ || 

आसादितापकटकः शारदैर्यः पयोधरैः || 

विडंबयति गोश्रेष्ठमारूढवृषपुंगवम्‌ || ३९ || 

यत्र शृङ्गाग्रसंलग्रसंलग्ननीललोहितः || 

स्थाणुत्वं स्थावरत्वेन गहनत्वेन भीमताम्‌ ।। ।.3.2.4.४० || 
सुदुर्गमत्वादुग्रत्वमपि धत्ते न नामतः ।| 

क्षुद्राः सरीसृपा यत्र कटकेषु कृतास्पदाः || ४१ || 
तक्षकानंतसर्पाय्ैः स्पर्धन्ते भुजगेश्वरैः || 

अष्टाभिर्योऽभितः कोणैराविभूर्तो विभूतिभिः ।। ४२ ।। 
सुस्पष्टं विशिनष्टीव स्वकीयामष्टमूतिताम्‌ ।। 
येण्याशक्तितरंगिण्यो इडापिंगलयोः स्वयम्‌ ।। ४३ ।। 
शिवस्य शूड़गतो मध्ये सुषुम्ना कमलापगा || 
ज्योतिःस्तंभस्वरूपस्य मूलाग्रे यस्य वीक्षतुम्‌ ।। ४४ ।। 
कोलहंसाकृती नातं ब्रह्मविष्णू बभूवतुः ।| 

ताभ्यां च प्रार्थितः शम्भुस्तस्मिन्सांनिध्यवानभूत्‌ ।। ४५ ।। 
अरुणाचलनाथाख्यं प्रपन्नः प्रमदैः समम्‌ || 


गौतमस्तत्र योगीद्रः सहस्रं परिवत्सरान्‌ ।। ४६ ।। 

तप्वा तपांसि तीव्राणि साक्षाच्चक्रे सदाशिवम्‌ ।। 
प्रालेयशैलकन्यापि तत्र कृत्वा तपः पुरा || ४७ || 
अलब्ध वामदेहारद्ध मन्मथारेः प्रसेदुषः || 

गौर्या प्रतिष्ठितं तत्र प्रवालाद्रीश्वराभिधम्‌ ।। ४८ ।। 
लिंगं भोगप्रदं पुंसां कैवल्याय प्रकल्पते ।| 

तत्र गौरीनिदेशेन दुर्गा महिषमदिनी ।। ४९ ।। 
साक्षादभूय सतां दते मन्त्रसिद्धिमविघ्नतः ।| 
खड्गतीर्थमिति ख्यातं तत्र गौर्याश्रमे नवम्‌ || .3.2.4.५° || 
सकृन्निमज्जनान्नृणां पंचपातकनाशनम्‌ || 

दुर्गया चार्चितं ल्रिंगं पापनाशननामकम्‌ || ५१ || 
सकृत्प्रणाममात्रेण सर्वपापप्रणाशनम्‌ ।। 

तत्र वज्रांगदो राजा वित्तसारो व्यतिक्रमात्‌ ।। ५२ || 
पुनस्तद्भक्तिमाहात्म्याच्छिवसायुज्यमासवान्‌ ।। 
तस्य प्रदक्षिणेनैव कांतिशालिकलाधरौ ।। ५3 || 
विद्याधरेश्वरौ मुक्तौ दुवीसःशापबन्धनात्‌ || 


नास्ति शोणाद्रितः क्षेत्रं नास्ति पंचाक्षरान्मनुः ।। ५४ || 

नास्ति माहेश्वराद्वर्मो नास्ति देवो महेश्वरात्‌ ।। 
नास्ति ज़ानं शिवज़ानान्नास्ति श्रीरुद्रतः श्रुतिः ।।५५ || 
नास्ति शैवाग्रणीविष्णोनस्ति रक्षा विभूतितः ।| 
नास्ति भक्तेः सदाचारो नास्ति रक्षाकराद्रुरुः || ५६ || 
नास्ति रुद्राक्षतो भूषा नास्ति शास्त्रं शिवागमात्‌ ।| 
नास्ति बिल्वदलात्पत्रं नास्ति पुष्पं सुवर्णकात्‌।।५७।। 
नास्ति वैराग्यतः सौख्यं नास्ति मुक्तेः परं पदम्‌ || 
नारुणाद्रेः समो मेरुर्न कैलासो न मंदरः || ५८ || 
ते निवासा गिरिव्यासाः सोऽयं तु गिरिशः स्वयम्‌ || ५९ || 
इति वदति शिलादनंदने मुदितमनाः स मृकण्डुनंदनः ।| 
पुनरपि बहुशः प्रणम्य तं चकितमना भवतो व्यजिज्ञपत्‌ || ।। ।.3.2.4.६० || 
किं किं नृणां कर्म भवाय जायते कथं नु तत्तन्नरकाय श्रूयते ।। 
तेषां च तेषां च कथं प्रतिक्रिया कथं नु तत्तन्मम कथ्यतामिति ।। ६१ ।| 
इति श्रीस्कांदे महापुराण एकाशीतिसाहसू्यां संहितायां प्रथमे 
माहेश्वरखण्डेऽरुणाचलमाहात्म्य उतरार्धैऽरुणाचलस्थानमाहात्म्यवर्णनंनाम चतुर्थोऽध्यायः 


|| ४ || || छ || 

|| नंदिकेश्वर उवाच || ।| 

शुद्धसत््वगुणोपेतो लोके5स्मिन्दुर्लभः पुमान्‌ ।। 
रजस्तमोगुणोपेता भवंति सुलभा नराः || १ |। 
सात्विकः पुण्यशीलत्वान्निःश्रेयसमवाप्नुयात्‌ ।। 
वैचित्र्यात्कर्मणामेषामनुभोगाय वेधसा ।। २ || 
वैचित्र्याण्येव सृष्टानि नरकाण्यत्र तत्र च || 
महारौरवभागभूत्वा खरः श्वा शूकरोऽपि वा || ३ ।। 
चंडालो वा भवेत्प्रेत्य पुरुषो ब्रह्महत्यया || 

चिरं रौरवसंरुद्गः कृमिकीटपतंगताम्‌ ।।|। ४ || 
प्राप्नुयात्कमेकरतृत्वं सुरापानेन च द्विजः || 
ब्रह्मस्वहरणादब्रह्मराक्षसत्वमवाप्नुयात्‌ ।। ५ || 
यद्यत्तु चोरयेतततच्छून्यं स्यादन्यजन्मनि || 
असिपत्रवने पीडामवाप्य सुचिरं पुनः || ६ || 
नपुंसकत्वं संगच्छेत्पुरुषो गुरुतल्पगः || 

तसैः कालायसैर्दडैः पीडितो यमकिकरैः || ७ || 


नरके कालसूत्राख्ये निवसेत्परदारगः || 

अग्निदो निवसेद्धोरे सुघोरे गरदायकः || ८ || 
महाघोरे च पिशुनोऽवीच्यां धर्मविनिंदकः || 
वसेत्कराले मित्रधरुगभीमे हिंसैकतत्परः ।| ९ || 
संहारे छन्नपापिष्ठो मृषावादी भयानके || 
असिघोरे वसेद्वापि कूपक्षेत्रनरादिहत्‌ ।। .3.2.5.१० || 
वज्रे परद्रोहरतो मांसाशी तरले द्विज ।। 

तीक्ष्णे मातृपितृद्रोही तापने जपदूषकः || ११ || 
अश्वघ्नोपि निरुच्छ्वासे वसेद्रोघ्नश्च दारुणे || 
भूणहा निवसेच्चंडे स्त्रीहत्याकृत्कुकूलके ।। १२ ।| 
देवस्वहारी दहने घोरघोरे परस्वहत्‌ ।। 

कृतांतदूता नरके सवीनेव हि पापिनः ।। १३ || 
बध्नंति पाशैनिघ्नंति दंडैविध्यंति शंकुभिः ।। 
तीक्ष्णायश्वंचवः कंकाः क्रूरदंष्टा महोरगाः || १४ || 
कालेयकाश्च व्याघ्राश्च हिंस्राश्वान्ये दशंत्यमून्‌ ।। 
शकलीकुर्वते शस्त्रैदहतिदेहमेव च ।। १५ || 


खनंति गहने श्वभ्रे कशाभिस्ताडयंति च ।। 

तैलद्रोण्यां विपच्यंते तुद्यंते सूक्ष्मसूचिभिः || १६ || 
बाह्यन्ते दुर्वहान्भारान्यमदूतैर्हि पापिनः ।। 

ब्रह्महा क्षयरोगी स्यत्सुरापः श्यावदंतकः || १७ || 
स्वर्णापहारी कुनखी दुश्वमा गुरुतल्पगः || 

अपस्मारी गुरुद्रोही चंडालो वेददूषकः || १८ || 
कूटसाक्षी चाक्षिरोगी मंदाग्निश्वाग्रभोजनः ।। 
विद्यापहारी मूकः स्यारदंधः पुस्तकचोरकः || १९ || 
परदाररतः पंगु बधिरः परनिंदकः ।| 

विइवराहो निराचारो जिह्वारोगी च तस्करः || .3.2.5.२° || 
अभ्यागतातिथित्यागी कपोलकंटको भवेत्‌ || 

पर्वसु स्त्रीरतो मेही पूत्यास्योऽभक्ष्यभक्षकः ।। २१ ।| 
मर्यादाभेदको दासस्तटाकारामहृत्खरः ।| 
प्रतिश्रुताप्रदाता स्यादल्पायुः श्वा विकत्थनः || २२ || 
विष्णुद्रोही च सरठः शिवद्रोही च मूषकः || 

एवं पापफलं ज्ञात्वा प्रायश्चित्तं समाचरेत्‌ ।। २३ ।| 


तच्चास्मिन्नरुणक्षेत्रे कतव्यः सम्यगास्तिकैः || २४ || 

इति निशम्य स दुष्कृतकारिणां बहुविधां नरकेषु नृणां व्यथाम्‌ ।। 
चरणयोः पतितश्च तदा पुनःपुनरयाचत तच्छमनक्रियाम्‌।। २५ || 
इति श्रीस्कांदे महापुराण एकाशीतिसाहरूयां सहितायां प्रथमे 
माहेश्वरखण्डेऽरुणाचलमाहात्म्य उतरार्धै कर्मविपाकवर्णनं नाम पंचमोध्यायः || ५ || 
|| छ || 

|| नंदिकेश्वर उवाच || || 

विस्तरात्कथयाम्यद प्रायश्चित्तं महांहसाम्‌ || 

सर्वेषामवधत्स्व त्वमवलंब्यास्तिकी धियम्‌ ।। १ || 

ब्रह्महा प्राप्य शोणाद्रि निमग्नः खड़गतीर्थके || 

जपन्पंचाक्षरं मंत्रं भस्मरुद्राक्षधारकः ।| २ || 

कृतोपवासः संपूज्य प्रयतः परमेश्वरम्‌ ।| 

ब्राह्मणान्भोजयेद्वर्षं भिक्षाशी नियतेद्रियः ।। ३ || 
विशेषपूजाशुश्रूषां कर्याद्देवस्य भक्तितः || 

ब्रह्महत्या विनिमुक्तो ब्रह्मलोके महीयते ।। ४ ।। 

सुरापोऽप्यरुणाक्षेत्रे वर्षमेकं वसन्प्रति ।। 


प्राग्वत्कृतसमाचारः संपूज्यैवं महेश्वरम्‌ ।। ५ || 

क्षीरेण स्नापयेद्देवं शतरुद्रीयमुच्चरन्‌ ।। 
सुरापानोद्भवेनाशु पापेन परिमुच्यते || ६ || 
सुवर्णस्तेयकृच्छोणक्षेत्रे बिल्वदत्रैहरम्‌ || 

अभ्यर्च्य भोजयेद्दिप्रान्पापान्मुच्येत दुष्करात्‌ || ७ || 
गुरुदाररतिर्गत्वा कृत्तिकास्वरुणाचलम्‌ || 

यथापूर्व व्रती भूत्वा सहस्रेण प्रदीपकैः ।। ८ ।। 
मासत्रयं समाराध्य श्रीशोणाचलशंकरम्‌ || 
प्रददयाद्भूषितां कन्यां ब्राह्मणाय सुधीमते || ९ || 
षडक्षरं जपेन्नित्यं तेन मुच्येत पाप्मना || 

शिवलोके च निवसेदासंसारं न संशयः ।। ॥.3.2.6.१० || 
परदारापहर्ता च क्षेत्रेसिमिन्नियतैद्रियः ।| 

मासमेकं नवैः पुष्पैरभ्यरच्यारुणशंकरम्‌ || ११ || 
माहेश्वराय वितरेद्धनं शक्त्यानुगुण्यतः ।| 

तत्क्षणेन विनिमुक्तस्तस्मात्पापाद्भविष्यति ।। १२ || 
गरदोऽप्यरुणक्षेत्रे व्रती भूत्वा यथापुरा ।| 


क्षीरोपहारं देवाय दत्त्वा दोषेण मुच्यते || || १३ || 

पिशुनोऽप्यरुणक्षेत्रे व्रती वेदरतो नरः || 
अध्यापयेदद्विजान्मुख्यास्ततो निष्कल्मषो भवेत्‌ ।। १४ ।। 
अग्निदोऽप्यरुणक्षेत्रे त्रीन्मासान्पूर्ववद्व्रती || 
दद्याच्छैवाय निमौय्य गृहं तत्पापशांतये || १५ || 
धर्मनिदाकरः शोणाक्षेत्रे वर्षं व्रती वसन्‌ ।| 

सत्रादिकं प्रकुर्वीत यथाशक्त्यघशांतये || १६ || 
पितृद्रोह्मरुणक्षेत्रे तिष्ठन्मासमतंद्रितः ।। 

गिरीशाय द्विजेभ्योपि प्रदद्याद्राः सहस्रशः ।| १७ || 
ग्रहोपरागकालेषु भोजयित्वा द्विजान्बहून्‌।। 

विमुंचेदूषभं नीलं विमुच्येत ततोंऽहसः ।। १८ ।। 
सत्रीघ्नश्वापि शिशुघ्नोऽपि शोणक्षेत्रमुपेयिवान्‌ ।। 
व्यतीपाते तिल्ान्दद्यादद्विजभ्यो दुरितच्छिदे || १९ || 
प्रच्छन्नपापकृच्छोणक्षेत्रेऽस्मिन्नियतेद्रियः ।| 
गुसदानानि कुर्वीत भवेद्र गतकल्मषः ।। ।.3.2.6.2० || 
मृषाभाष्यरुणक्षेत्रे षण्मासान्निवसन्त्रती ।| 


शोणाचलेश्वरस्तोत्रपाठेन स्यादकल्मषः ।। २१ ।। 

कूपादिभेदकच्छोणक्षेत्रमासाय भक्तितः || 
तटाकान्खानयेत्तत्र धुवं निर्वृजिनो भवेत्‌ ।| २२ || 
क्षेत्रापहारी देवाय क्षेत्रं दयान्महाफलम्‌ ।। 
आरामकंटको प्यस्मै दद्यादुद्यानमुत्तमम्‌ || २३ || 
गृहापहारी कुर्वीत देवस्यायतनं नवम्‌ ।| 

अंहसा तेन निर्मुक्तः शिवसायुज्यमाप्नुयात्‌ ।। २४ || 
परद्रोही वसञ्छोणक्षेत्रे माहेश्वरान्धनैः || 

प्रीणयित्वा पराँल्लोकान्निःसंशयमवाप्नुयात्‌ ।। २५ || 
पश्चादिमांसभुक्छोणाक्षेत्रे पक्षत्रयं व्रती |। 
प्रीणयेदरुणेशानं सोपहारैर्मनोहरैः ।। २६ ।| 
त्रिःशोणाचलनाथेति निनदन्ननघो भवेत्‌|| 
निवसन्नरुणक्षेत्रे पूजयेदरुणेश्वरम्‌ ।।२७।। 
अरुणेश्वरमंत्रं च जपेन्मोक्षेच्छ्रादरात्‌।। 
यद्यस्याभिहितं तेन पदभ्यामेव प्रदक्षिणाम्‌।।२८।। 
कुर्वतारुणशैलस्य तत्प्राप्यं शुभमंजसा || 


श्रुतेषु स्खल्रितेष्वत्याहिते दुःस्वप्नदर्शने || २९ || 

्रीत्युत्कर्षेऽपि च बुधैरुच्चार्योऽरुणशंकरः || 

अपि वर्णाश्रमभ्रष्टः शिवद्रोहरतोऽपि वा ।। .3.2.6.3° || 
त्रीण्यहान्यरुणक्षेत्रे वसन्मुच्येत पातकैः || 

पार्थिवः शिवलोकोऽयं मूर्तमेतत्त्रयीशिरः ।।३१ || 
एष दक्षिणकैलासो योसावरुणपर्वतः || 

अन्येषु सिद्बक्षेत्रेषु तपोभिः सिद्धयो नृणाम्‌ ।। ३२ || 
अस्मिन्स्मरणमात्रेण तारतम्यं विचित्यताम्‌ ।। 
यद्रंगायां प्रयागे यत्काश्यां वै पुष्करेषु यत्‌ || ३३ || 
कमे सेतौ च यत्पुंसां शोणक्षेत्रे ततोऽधिकम्‌ || 
अग्निष्टोमं वाजपेयं वैराजं सवेतोमुखम्‌ ।। ।। ३४ ।। 
राजसूयाश्वमेधौ च कुयाच्छोणाचले बुधः ।| 

एकाहं वारुणक्षेत्रे नरो यत्स्यादुपोषितः ।। ३५ || 
तस्य चांद्रायणशतं भवेत्सांतपनायुतम्‌ || 

षोडशापि महादानान्यरुणक्षेत्रसंनिधौ ।। ३६ || 
अनुष्ठितानि कल्पोक्तं कुर्वंति द्विगुणं फलम्‌ ।। ३७ || 


इति नंदिकेश्वरमुखेन शुश्रुवान्मुनिनंदनोथ निरयप्रतिक्रियाम्‌।। 

अभिनंद्य तं वद दिनर्तुवत्सरप्रमुखाहणक्रममिति व्यजिज्ञपत्‌ || ३८ ।। ।। 
इति श्रीस्कान्दे महापुराण एकाशीतिसाहसर्यां संहितायां प्रथमे 
माहेश्वरखण्डे5रुणाचलमाहात्म्य उत्तरार्ध पापापनोदकप्रायश्चित्तवर्णनंनाम षष्लो5ध्यायः || 
६ || || छ || || || 

|| नंदिकेश्वर उवाच || || 

रक्तोत्पलैरकवारे यः शोणाद्रीशमर्चयेत्‌ || 

अवश्यं तस्य सिध्यंति सार्वभौममहरद्धयः ।। १ || 

सौम्यवारेऽरुणाद्रीशं कस्तूरीकरवीरकैः ।| 

यः पूजयति तस्य स्यात्सत्यलोके सुखासिका ।। २ ।। 

गुरुवारे सितांभोजैः शोणेशं वरिवस्यतः ।| 

जनलोके चिरं वासः सिद्धैः सह भविष्यति || ३ || 

चंपकैर्मलिलिकाभिश्च शुक्रवारे समर्चयेत्‌ ।। 

तपोल्रोकं प्रपद्येत ब्रह्मर्षिभिरभिष्टुतः ।। ४ ।। 

सौरिवारे च जातीभिस्समाराध्यारुणेश्वरम्‌ || 

न जातु यमल्रोकानां पापीयानपि कल्पते ।। ५ || 


प्रथमायां तिथौ देवस्योपहारं समर्पयेत्‌ || 

यः पायसेन स भवेद्धनधान्यसमृद्धिमान्‌।। ६ || 
द्वितीयस्यां तिथौ भक्त्या यो दध्यन्नं निवेदयेत्‌ ।| 

स भवेद्भाग्यवाञ्छ्रेष्ठः सोमपाश्च भवेदध्रुवम्‌ ।। ७ || 
तृतीयायां च योऽपूपैः शोणेशं परितर्पयेत्‌ ।। 

तस्या व्याहतमारोग्यमाशरीरं भविष्यति ।। ८ || 
चतुर्थ्यामरुणेशाय पूर्णकुम्भोत्करादिकम्‌ || 

निवेदयति यस्तस्य भवेत्पूर्णमनोरथः ।। ९ || 

मुद्रौदनं च पंचम्यामुपहारं प्रकल्पयेत || 

शोणेश्वराय भक्त्या यः स स्यादक्षय्यवैभवः ।। .3.2.7.१० || 
षष्ठयां गुडौदनं दद्यादरुणाचलशम्भवे || 

भक्त्या यस्तस्य सन्तानो न कदाचित्प्रहीयते ।। ११ || 
तिलौदनं यस्सस्तम्यां शोणेशाय समर्पयेत्‌ || 

स दीनोऽप्यधमर्णत्वमयनत्नेन व्यपोहति ।। १२ || 
अष्टम्यां राजशाल्यन्नं यो दद्याच्छोणशम्भवे || 

तस्य सेवां विनापि स्याद्राजलोको वशीकृतः || १३ || 


गोधूमान्नं नवम्यां च शोणाद्रीशाय योऽर्पयेत्‌ ।| 

राजयक्ष्मादयस्तस्य न भविष्यंति जातु च || १४ ।। 
दशम्यां शोणनाथाय यः करंभं निवेदयेत्‌ ।। 

स भवेत्सर्वलोकानां सदैव प्रीतिभाजनम्‌ ।। १५ || 
पृथुकैरुपहारान्य एकादश्यां प्रकल्पयेत्‌ || 
अरुणाचलनाथस्य स भवेदकुतोभयः || १६ || 
द्वादश्यां शोणनाथाय सूपौदननिवेदनम्‌ || 

यः करोति भवेत्तस्य निर्विघातो मनोरथः ।।| १७ ।| 
यः सक्तूनरुणेशाय त्रयोदश्यां समर्पयेत्‌ || 

तस्या व्याकुलचित्वमश्रातमपि जायते ।। १८ || 
अर्पयेच्छोणनाथाय फलानि विविधानि यः ।| 
चतुदेश्यां स मूढोऽपि सिद्धसारस्वतो भवेत्‌ ।। १९ ।| 
यः पौणमास्यां शोणाद्रिनाथाय विनिवेदयेत्‌ || 
पनसस्य फलं तस्य चक्षूरोगो न जायते ।। .3.2.7.२० || 
कुहरा च संगमे भक्त्या कंदमूलादि योऽर्पयेत्‌ ।| 
शोणाचत्नेश्वरायास्य तुष्यंति पितरः किल || २१ || 


अश्चिन्यामरुणेशाय दद्याद्वासांसि भक्तिमान्‌ || 

भरण्यामरुणेशाय दद्यादाभरणार्न्यापे || २२ ।। 
कत्तिकासु प्रदीपांश्व रोहिण्यां रॉप्यमर्पयेत्‌ ।। 
मृगशीर्षे मलयजमार्द्रायां हरिचंदनम्‌ ।। २३ || 
पुनर्वसौ मृगमदं पुष्ये कर्पूरमर्पयेत्‌ ।| 
काश्मीरोद्भवमाश्नेषे मघायां तुहिनोदकम्‌ ।। २४ || 
तांबूलं पूर्वफाल्गुन्यां धूपमुत्तरफाल्गुने || 
कालागुरुश्च हस्तर्क्षं चित्रायां यक्षकर्दमम्‌ || २५ || 
स्वात्यां सुवासिनीवृंदं विशाखायां प्रकीर्णकम्‌ ।| 
मैत्रे मुक्तातपत्रं च ज्येष्ठायां धैनुकान्यपि ।। २६ || 
मूले मुक्तासरान्पूर्वाषाढे मुकुटमर्पयेत्‌ ।। 

रत्नानि चोतराषाठे श्रवणे भद्रपीठिकाम्‌ ।। २७ || 
अष्टापद धनिष्ठायां वासः शतभिषज्यपि || 
पूर्वाभाद्रपदे भोगानुत्तरायां तुरंगमान्‌ ।। २८ ।| 
रेवत्यां च रथे हैमं प्रदद्याच्छोणशभवे ।। 
दद्यात्कृत्वा महापूजां तत एवार्पयेन्नरः || २९ |। 


पूज्यो राशिषु मेषादिष्वरुणेथो विशेषतः || 

सिंदुवारैः कुरबकैः ककुभैः पाटलैः क्रमात्‌ ।। ।.3.2.7.30 || 
कुटजेर्नीपकुसुमैर्जीवंतीमलिलिकादिभिः || 
सरोरुहैर्दमनकैर्नययावर्तसरोरुहैः ।। ३१ || 

पंचामृतेन स्नपयन्नुभयोरुपरागयोः ।| 

पंचाक्षरेण कुर्वीत शोणनाथस्य भक्तितः || ३२ || 
स्नपनं पञ्चगव्येन द्वयोरयनयोरपि ।| 

षडक्षरेण कुर्वीत गव्येन स्नपनक्रियाम्‌ ।। ३३ || 
प्रणवेनेव कुर्वीत क्षीरेण स्नपनक्रियाम्‌ ।। 
अरुणाचलनाथस्य भक्त्या विषुवयो्ृयोः ।|।| ३४ || 
प्राह्े स्याद्रुद्रतुलसी मध्याहले कृतमालकम्‌ || 

अपराह्ले मल्लिका च शोणाद्रीशस्य शस्यते ।।३५।। 
अद्वोदये च स्नपयेत्सहस्रकलशोदकैः || 
शतरुद्रीयमुच्चार्यं श्रीशोणाचलशंभवे || ३६ || 
शिवरात्रौ विशेषेण त्रिशिखैबिल्वपत्रकैः || 

कमलैः कर्णिकारैश्च जागरूको यतेद्रियः ।। ३७ || 


गीतवादित्रनृत्यैश्च दिव्यागमविधानतः ।| 

पूजयेदपवर्गार्थ शोणशैले महेश्वरम्‌ ।। ३८ ।। 

मासि पौषे च देवस्य कुर्यादाग्नेयमुत्सवम्‌ | 
नवान्नैरुपदंशाथैरव्याहृतीरुच्चरन्बुधः || ३९ || 
वैशाखे च विशाखायां शिवतंत्रानुसारतः।। 
शोणाचल्नेश्वरस्यास्य कुर्यादमनकोत्सवम्‌ ।। ।.3.2.7.४9 || 
प्राबोधिक मार्गशीर्षे प्रातनिर्माय सामभिः ।। 
महापूजां प्रकुर्वीत शोणशैलस्य भक्तिमान्‌ ।। ४१ || 
शनिप्रदोषेष्वाद्रीसु व्यतीपातेषु पर्वसु ।। 
सोमार्कवारयोश्वार्चेच्छोणाद्रीशं यथागमम ।। ४२ || 
दीक्षोपनयनोद्वाहपुत्रजन्मादिकेष्वपि ।| 

विशेषपूजां कुर्वीत शोणनाथस्य भक्तिमान्‌ ।। ४३ || 
अपि स्वजन्मनक्षत्रे संपत्स्वापत्सु भीतिषु ।। 
प्रवेशनिर्गमनयोश्चार्चनीयोऽरुणेश्वरः ।। ४४ । 
व्रतिचक्रागमे पादबंधने नववैभवे || 

अरुणेशार्चनं कुर्यादभियानेषु च द्विषाम्‌।। ४५।। 


स्मरेदतिदवीयांश्चेत्पश्येत्पर्यंतगो यदि ।| 

स्थितश्वैदरुणक्षेत्रे त्रिकालं पूजयेच्छिवम्‌ || ४६ ।। 

किमन्यद्वद वत्सेति उद्धृत्य भुजमुच्यते || 

अरुणक्षेत्रतो नान्यदलं स्वर्गापवर्गयोः || ४७ ।। 

स्मरणेन मनःश्रोत्रे श्रवणाद्वर्शनाद्ृशौः ।। 

जिह्नां च कीत्तनाच्छोणक्षेत्रं सद्यः पुनात्यलम्‌।। ४८ ।। 
अरुणेस्मिन्महाक्षेत्रे देहिभिलब्धजन्मभिः || 

जीवद्विर्लभ्यते भोगो मोक्षश्चोन्मुक्तजीवितैः । ४९ || 

अन्यत्र मुक्तदेहानामप्यत्र श्राद्धकर्मणा || 

अपि पापात्मनां पुंसामपवर्गो भविष्यति ।। ।.3.2.7.५०9 || 
अयोध्यां मथुरां मायां काशी कांचीमवंतिकाम्‌ ।। 

द्वारकां चारुणक्षेत्रमतिशेते न संशयः ।। ५१ || 

इत्युक्तवंतं च शिलादपुत्रं मृकण्डुसूनुः पुनरप्युवाच || 
माहात्म्यमेतन्महनीयकीर्ते भूयोपि पृच्छामि वदस्व मह्यम्‌ ।। ५२ ।। 
इति श्रीस्कांदे महापुराण एकाशीतिसाहसूयां संहितायां प्रथमे 
माहेश्वरखण्डेऽरुणाचलमाहात्म्य उत्तरार्धे काम्यकर्मवर्णनं नाम सप्तमोऽध्यायः|| ७ || 


onlinesanskritbooks.com 


|| नंदिकेश्वर उवाच || ।| 

अरुणाचलमाहात्म्यं विस्तरात्परिपृच्छता ।। 

मार्कडेय त्वया मन्ये मयि न्यस्तो महान्भरः || १ || 
स्थाने कुतूहलाक्षिसं मनस्तव महामते ।। 

यः शोणाद्रीशचरितं न वेत्ति स नरः पशुः || २ ।। 
कथं वा शक्यते वक्तुं जानानरपि कात्स्न्यतः ।| 
शोणाचलजुषः शंभोर्माहात्म्यं महितोदयम्‌ ।।३।। 

कथें वा श्रुतमप्येतदाश्वर्यरसभावितैः ।| 
अशेषमवधार्येत प्रज्ञावत्प्रवरैरपि ।।४।। 

इदानी स्मर चित्रं तु चरित्रं स्मरवैरिणः ।| 
परामृतानुभूत्येव सत्यं नृत्यति मे मनः ।। ५ || 
अद्भुतं शिवचारित्रमास्कंदितमनोहरम्‌ || 

मम वर्णयितुं कात्स्न्यान्नैव शक्नोति शेमुषी || ६ ।| 
तथाप्येष प्रवक्ष्येऽहमंशांशेन यथामति ।। 

पुण्यं शोणाद्रिनाथस्य माहात्म्यं श्रूयतां मुने ।। ७ ।| 


पुरादिदेवकल्पादौ निर्विकल्पो महेश्वरः || 

स्वेच्छया सकलं विश्वं पुनरप्युदभावयत्‌ || ८ ।। 
उद्भावितं च तद्विश्वं स्रष्टुं पातुं च सर्वदा || 
अन्विच्छन्नादिदेवोऽसौ ब्रह्मविष्णू विनिममे ।। ९ || 
असृजद्दक्षिणांगेन त्र्यंबकः परमेष्ठिनम्‌ ।। 
विष्टरश्रवसं देवो वामांगेन च सृष्टवान्‌ ।। .3.2.8.१० | 
ब्रह्माणं रजसा विष्णुं सत्वेन समयूयुजत्‌ ।। 
नियुक्तौ देवदेवेन तौ विरंच्यच्युतावुभौ ।। ११ || 
ईशाते सर्वजगतां सृष्टिरक्षाविधानयोः ।|। 
मनसैव मरीच्यादीन्ससज ब्राह्मणान्दश || १२ || 
दक्षं च दक्षिणांगृष्ठात्सृष्टयै प्रावत॑यद्विधिः ।। 
मुखेन ब्राह्मणान्दो्यौं क्षत्रियानूरुतो विशः || १३ || 
शूद्राश्च पदभ्यां निरमात्स्वयं च कमलासनः || 
मरीचितनयाज्जज्ुः कश्यपादसुरास्सुराः || १४ || 
मरुतः फणिनो गृध्रा गंधर्वासरसोऽपि च || 
मनुश्च यस्य संतानो मानवोऽयं प्रवर्तते || १५ || 


नानाज्ञातित्वमापाद्य नानाकर्मप्रवर्तकाः ।। 


onlinesanskritbooks.com 


अत्रेश्व समभूदार्ष क्षात्रं च द्विविधं कुलम्‌ ।। १६ ।। 
पुत्रस्त्यपुलहाभ्यां च जज्निरे यक्षराक्षसाः || 

उतथ्यगीष्पतिमुखा जाजञिरेंऽगिरिसो मुनेः ।। १७ || 

भृगोरग्निः समुदभूच्च्यवनाद्यास्तथर्षयः ।| 

वसिक्ठप्रमुखेभ्यश्च संबभूबुमहर्षयः || 
यत्पुत्रपौत्रैर्भुवनमिदमापूर्यतेऽखिलम्‌ ।। १८ ।। 

एवं ब्रह्माऽऽत्मजैः स्वीयैरिदमापूरयज्जगत्‌ ।। 

कालेन वैभवेनापि विसस्मार महेश्वरम्‌ ।।| १९ || 

अच्युतोऽपि भृगोः पुत्रीमुद्दा्य कमलालयाम्‌ || 

मत्स्यादिरूपो जगति भवन्नास्मरदीश्वरम्‌ ।। .3.2.8.२० || 
सृष्टिस्थितिभ्यां द्रुहिणाब्जनाभौ स्वाधीनतां नूनमुपागताभ्याम्‌ || 
अतीव गर्वं दधतुर्न कस्य मदोऽधिकारेण भवेन्नरस्य || २१ || 
इति श्रीस्कांदे महापुराण एकाशीतिसाहस््यां संहितायां प्रथमे 
माहेश्वरखंडेऽरुणाचलमाहात्म्य उत्तरार्धे सृष्टिवणर्ननामाष्टमोऽध्यायः || ८ ।। छ ।। 
|| नंदिकेश्वर उवाच || ।। 


अहमेव प्रभुरिति प्ररूढाधिकगर्वयोः || 

विरंच्यप्युतयोरासीद्विवादो मोहसंभवः ।। १ || 
रजोविकाराभ््यधिको बाह्ये नील इवोत्थितः ।। 
विश्वसृष्टिकरो विष्णुं विरंच्योऽब्रूत गर्वतः ।। २ || 
।। ब्रह्मोवाच || || 

कथं त्वमधिकश्चासि विष्णो जनयितुर्मम || 
पितामहस्य लोकानां किमेवमतिमोहितः ।। ३ || 
त्वत्त एवोदितौ दैत्यौ निहत्य मधुकैटभौ || 
दैत्यारिरिति मुग्ध त्वं गर्वं वहसि केशव || ४ ।| 
त्वामेव सृजतो नित्यं बहुधा मम वेधसः || 
अद्याप्यायासजां पीडां न परित्यजतः करौ ।। ५ || 
मम श्रमांभसोद्रूते महांभोधौ निमज्जतः ।| 
नैयग्रोधं न चोत्पन्नं कुतस्तेऽस्त्ववलंबनम्‌।। ६ ।। 
मदुपज्ञे महांभोधौ स्रवते कोऽपि पन्नगः || 
तदाश्रयस्त्वमूध्वं ते पद्मं तच्चासनं मम || ७ || 
कुतस्तमोमये ब्रूहि त्वयि सत्वगुणोदयः।। 


स वेत्सि किं त्वं प्रकृतिं निद्राजडिमनिर्भरः ।। ८ || 

जलाशये प्रस्वपता दैत्यभीत्या जनार्दन || 

कथं त्वया रक्षितासो मदधीना जगत्त्रयी || || ९ || 
चतुर्भ्यो मम वक्त्रेभ्यो वेदाः समुदयं गताः ।| 
चेतन्यरूपिणी शक्तिः कलत्रं मे सरस्वती || ।.3.2.9.१0 ।| 
मया हि सृज्यते विश्वमिदं स्थावरजंगमम्‌ || 

रक्ष्यते च तदिन्द्रायै्मामकैःपुत्रपौत्रकैः।।११।। 

ततः कथय वैकुंठ मन्नियोज्येषु कश्चन ।। 
जगतामीश्वरान्मत्तः कथं नामातिरिच्यसे ।।१२।। 

|| || नंदिकेश्वर उवाच || || 

इत्थं सरोषसंरंभे विधौ पौरुषभाषिणि ।| 

नारायणोऽपि सासूयं स्मित्वैवं समभाषत || १३ || || 
।। विष्णुरुवाच || || 

विरंचे मुंच संरंभं वृथा खलु विकत्थसे || 
नाभीसरोजसंजातो मम त्वमवधारय || १४ || 
योगनिद्रां मयोन्मुच्य पुरा ह मधुकैटभौ ।। 


न चेचयन्मथितौ ताभ्या तथैव स्याः प्रणाशितः ।। १५ ॥| 

सोमकप्रमुखान्दैत्यान्हंतुमात्मेच्छया मम ।। 
धृतमत्स्यादिरूपस्य को वान्यः सृष्टिकारणम्‌ ।। १६ ।। 
न किंचिदपि पश्यंति रजसारूददृष्टयः || 

रजोमयेन भवता कि निरूपयितुं क्षमम्‌ ।। १७ || 
अविनाभाविनी शक्तिर्ननु मे पद्मवासिनी || 

यस्याः कटाक्षमात्रेण जगवितयमेधते || १८ || 
भूतान्यमूनि कालो$यमात्मनोप्यहमेव हि ।| 

मया विरहितं कि वा त्रिषु लोकेषु विद्यते || १९ || 

प्र आदित्या वसवो रुद्रा दिक्पाला मनवो5प्यहम्‌ ।। 
भूर्भुवःस्वस्त्रयीमेनां मदधीनां विचिंतय || ।.3.2.9.2२० || 
ममैव विनियोगेन सृष्टिशक्तिः स्वयं स्थिता || 

तन्मे त्रैलोक्यनाथस्यकि त्वंज्येष्ठः समोऽथवा ।। २१ || || || 
|| नंदिकेश्वर उवाच || || 

एवं मोहांधमनसोरन्योन्यं प्रतिगज॑तोः || 
ययावनल्पसमयःसवर्तसद्ृशस्तयो. ।। २२ || 


उदयास्तमयौ स्यातां न तदा चंद्रसूर्ययोः || 

नक्षत्राणि च ताराश्च ग्रहाश्च क्षीणतां ययुः || २३ || 
नाववुर्मरुतो वा न जज्वल्ुर्जातवेदसः || 

नांतरिक्षं न च क्षोणी न दिशोऽपि चकाशिरे || २४ ।। 
समुद्राश्चुक्षुभुस्सर्वे पर्वताश्च चकंपिरे || 

औषध्यः शोषमासेदुरवसेदुश्च जंतवः || २५ || 
पक्षमासतुंवर्षादिकालस्य नियमो गतः || 
अहोरात्रव्यवस्थापि प्रणाश समुपाययौ ।। २६ || 
इन्द्रादयो लोकपाला मरीच्याद्या महर्षयः || 
सर्वेप्यकाले संप्रासं कल्पांतं मेनिरे तदा ।। २७ || 

एवं जाते महाक्षोभे भूताक्रन्दप्रचोदितः ।| 

भूतनाथो जगज्जातमविद्यायामबुध्यत ।। २८ || 
व्यचिंतयच्च विश्वात्मा विश्वसंरक्षणोद्यतः || 

अवाह्यया इृशाऽपश्यदनयोमोहकारणम्‌ ।। २९ || 
स्वामिनं सकलैश्वर्यदातारं मां मदोद्धतौ ।। 

विस्मृत्य स्वं स्वमेवैतावमंसेतां जगत्प्रभू || ।.3.2.9.3° || 


अहो मोहस्य माहात्म्यं वदिमौ द्रुहिणाच्युतौ || 

जानानावपि मां सम्यगभूतामेवमुद्धतों || ३१ ।। 

अज्ञानतिमिरोद्धूति दूषिताशयलोचनः ।। 

जनः प्रासं स्तुतर्मापे प्रायो वस्तु न पश्यति ।। ३२ ।| 

कृतापराधावप्येतौ निमग्नौ मोहसागरे || 

मया नोपेक्षणीयौ हि लोकानां हितकाम्यया ।| ३३ || 

इति निश्चित्य मनसा माया वैवश्यमेतयोः || 

देवो दयामहांभोधिव्यपोहयितुमैहत ।। ३४ || 

अहोऽनुकम्पा तरुणेंदुमौलेः स्वभावसिद्धा भुवनत्रयेऽस्मिन्‌ ।। 

असौ प्रमोहांबुधिमध्यतोभूदाविनिरस्तावपि धातृविष्णू || ३५ || 

इति श्रीस्कांदे महापुराण एकाशीतिसाहस्र्यां संहितायां प्रथमे 
माहेश्वरखण्डेऽरुणाचलमाहात्म्य उत्तरार्धे शिवविष्णुविवादव्णनंनाम नवमोऽध्यायः || ९ 
|| || छ || 

|। || मार्कण्डेय उवाच || || 

आज्ञापय विभो मह्यं यथा शंभुः सनातनः || 

अनुजग्राह मोहांधो वैकुण्ठपरमेष्ठिनौ ।। १ ।| 


|| नंदिकेश्वर उवाच || || 

शृणुष्व सर्व वक्ष्यामि विस्तरेण यथातथम्‌ || 
यदेव देवो विदधे दयया भक्तवत्सलः ।। २ || 
अथोदस्थात्तयोमेध्ये तथा विवदमानयोः ।। 
ज्योतिःस्तंभत्वमभ्येत्य रोदोरंध्रनिरोधकः ।। ३ || 
महता जृँभमाणेन तस्य ब्रह्याडभेदिनः || 
अन्तरिक्षमतिश्यामं समुत्क्षिसमिवाभवत ।। ४ ।| 
विष्वग्विवर्णता तस्य ज्योतिलिंगस्य तेजसा ।| 
दिशो विरेजिरे सयो दूरविस्तारिता इव ।। ५ || 
तीव्रैस्तस्य महाज्वालैः शोषिता इव सागराः ।| 
विमुक्तवीचिसंक्षोभाः स्वामेव प्रकृतिं ययुः || ६ ।। 
व्यद्योतंत दिवि प्राग्वद्वहास्तारागणैः सह ।| 
तेजःस्तंभात्समुद्भिन्नाः स्फुलिंगा इव केचन ।।७।। 
तेजसा तस्य शोणेन गैरिकेणेव रंजिताः ।। 
भौमरविश्रियं सर्वेऽप्यवहन्नवनीभृतः ।।८।। 
समुद्रास्तत्प्रतिच्छायानिभराश्लिष्ट यादसः || 


पद्मरागशिलाखण्डे घटिता इव रेजिरे || ९ || 

प्रवालगुच्छै: प्रत्यग्रैलबिता इव पादपाः || 

नयश्व निर्भरोत्फुल्लकह्वारा इव रेजिरे।। ।.3.2.30.१9 || 
मही कुकुमल्रिसेव दिशः सिदूरिता इव ।| 
सर्वारुणमिव व्योम समगत्प्रत्यद्ृश्यत ।। ११ ।| 
ब्रह्मांडकर्परमभूतन्महः पूरितांतरम्‌ ।। 

शोणितेनेव संपूर्ण कपालं कृत्तिवाससः ।। १२ || 
एवं प्रवर्द्वमानेन तेजःस्तम्भेन तेन च || 
अरुणाकारतां भेजे विश्वं स्थावरजंगमम्‌ ।| १३ || 
तेजोलिंगं तदाश्चर्यं दृष्टवा त्यक्तमिथः क्रुधौ || 
अचिंतयेतामेकैकं चतुर्मुखचतुर्भुजौ ।। १०२ || 
किमेष वसुधां भित्वा शेषादीनां फणाभृताम्‌ ।। 
फणामाणिक्यमहसां राशिरुन्मुखतां गतः || १५ || 
किं वा कल्पांतसुलभप्रादुर्भावाः प्रभाकराः ।| 
द्वादशापि नभोभूम्योर्मध्ये युगपदुत्थिताः ।| १६ || 
आहोस्विन्मेघ संघर्षाद्वितता व्योममध्यतः।। 


अन्योन्य मिलिताः क्षिप्रा निपतंत्यवनीतल्ले || १७ || 

प्रतिघ्नन्नेष तेजोभिरक्ष्णोः शक्तिमनुक्षणम्‌ ।| 
स्वनिर्विशेषिताशेषभूतजालः प्रवरद्धते ।। १८ ।| 

एष उद्दीप्यमानोऽपि संतापाय न कल्पते || 
नेदीयांस्यपि भूतानि न निर्दहति वह्निवत्‌ ।। १९ ।| 
एतस्य कांतिसंक्रांत्या जगदेव न केवलम्‌ ।। 

मदीयमपि शोणत्वमनुप्रासमहो वपुः || ।.3.2.30.2० || 
कस्मादेष समुत्पन्नः किं मूलः किमुपाधिकः || 
कुतस्त्यः किमृपादानः कया भक्त्या प्रकाशते || २१ || 
कियानवधिरेतस्य विष्वक्तिर्यगधोर्ध्वतः || 

अवगाढश्व पातालं कियन्मात्रमसाविति ।। २२ || 
तदेतदखिलं ज्ञातुं मनः पर्युत्सुकं मुहुः ।| 
इच्छत्युत्पतितुं व्योम प्रवेष्टं च रसातलम्‌ ।। २३ || 
इति चिताभराक्रांतौ तेजःस्तंभावलोकनात्‌ || 
उभावप्यवकुलितौ वैकुण्ठपरमेष्ठिनौ ।। २४ ।। 

अभाषत च गोविंदः सुतरामेव गवितम्‌ ।| 


हिरण्यगर्भमालोक्य स्मयमानमुखांबुजः || २५ || 

|| विष्णुरुवाच || || 

अयमेवावयोरब्रह्मन्नन्योन्योत्कर्षकांक्षिणोः ।। 

सत्यमेव परीक्षायै निकषः समुपस्थितः || २६ ||| 

अमुष्य तेजसां राशेरपरिच्छेद्यसंपदः || 

आयंतौ ज्ञातुमेकेन न शक्यं धुवमावयोः ।| २७ || 

यः पश्येन्मूलमग्रं वा तेजसोस्य स्वयंभुवः || 

स॒ एव नावभ्यधिको जगतां नाथकोऽपि सः || २८ || 

|| नंदिकेश्वर उवाच || ।| 

इत्युभवपि विनिश्चिताशयौ मूलमग्रमपि तस्य वीक्षितुम्‌ ।। 
तेजसोतिमहतो बभूवतुः स्पर्धया विरचितोद्यमौ मिथः || २९ || 
इति श्रीस्कांदे महापुराण एकाशीतिसाहस्यां संहितायां प्रथमे 
माहेश्वरखण्डेऽरुणाचलमाहात्म्य उत्तरार्धे ब्रह्मविष्ण्वोर्मध्ये तेजोमयलिंगप्रादुर्भाववर्णनंनाम 
दशमोऽध्यायः || १० || 

|| नंदिकेश्वर उवाच || || 

अथ हंसाकृतिं व्योमपदवीलंघनक्षमाम्‌ ।। 


भेजे विरंचिस्तस्याग्रं द्रक्ष्यामीति कृतोद्यमः || १ || 

जग्राह विष्णुर्वाराह विग्रह ट्ृढविग्रहः ।| 
विश्वंभराविनिर्भेद क्रीडासुलभवैभवम्‌ ।। २ || 
मूत्रं तस्य परिज्ञाय प्रत्यावतितुमुत्सुकः ।। 
कृत्रिमस्तब्धरोमैष दंष्ट्राभ्यामभिनन्महीम्‌।।३।। 
विदारयन्स पौत्रेण भूतधात्रीमवाड्मुखः ।| 
महावराहो ददृशे तेजस्तंभं नमन्निव ।| 
क्रीडाक्रोडकठोरेण कंठघोषेण पूरयन्‌ ।। 
पातालं बहुलोत्साहः प्रवेष्टुमुपचक्रमे ।।9 ।। 
विवेश यत्रयत्रासौ तत्रतत्र तथास्थितम्‌ ।। 
अवैक्षिष्टानलस्तंभं तमेव कुहनाकिटिः ।।६।| 
विदारितान्महीरंधात्प्रत्यऱृश्यंत भोगिनः ।। 
प्ररोहा इव शेषाद्यास्तेजःस्तंभस्य केचन ।।|७।। 
प्रत्यदृश्यत हेमाद्रेमूल कन्द इव स्थितः ।| 
आधारतां गतो दृष्टो ह्यच्युतेनादिकच्छपः || ८ || 
आराद्वसुन्धरागुल्फे धुरधरतया स्थिताः || 


दिक्सिंधुराश्व दृश्यंते मदमंथरबंधुराः || ९ || 

मधुद्विषा च स महान्मंडूको$पि विलोकितः || 
अखंडमंडलं भूमेर्यस्य पृष्ठे प्रतिष्ठितम्‌ ।। ॥.3.2.॥॥.१० || 
आधारशक्तिमपि तामभ्यपश्यदधोक्षजः ।। 

यदनुग्रहतः शेषकूर्माद्या अपि धूर्वहाः || ११ || 

अतलं वितलं चैष सुतलं नितलं तथा || 

तलातलं च प्रतलं महातलमिति क्रमात्‌ ।।|।। १२ || 
ददर्श सस पातालानपि वारिजलोचनः ।| 
तत्रत्यान्विविधाकारान्सर्वानपि सविस्मयः ।। १३ || 
अत्यगाद्गोगवत्याख्यां पुरीं वैरोचनीमपि || 

जगाहेन्यांश्च दैत्यानामावासानतिगह्ृरान्‌ ।। १४ || 

इदे दृष्टमिदं दष्टमित्युपारूढकौतुकः || 

मूलं मुग्धाशयस्तस्य विचिनोति स्म माधवः ।। १५ || 
अधस्तादपि गाढेन पयोधेस्तेन पोत्रिणा ।। 

तथैव तेजःस्तंभः स निविकारमवैक्ष्यत।।१६।। 

दलिता केवलं पृष्वी पाथोराशिविल्लोलितः।। 


नेवालोक्यत तन्मूलं कोलरूपेन विष्णुना || १७ || 

इत्थं वर्षसहस्राणि भ्रांत्या संभांतमानसः ।। 

नालं बभूव तन्मूलं लीलाक्रोडो विलोकितुम्‌ ।। ।। १८ || 
अवरुग्णखुरः क्षुण्णदंष्ट्रो विध्वस्तविग्रहः ।। 

भग्नपोत्रः स भूदारो जगाहे बहलं श्रमम्‌ ।। १९ || 
श्रांत्या निश्वसतस्तस्य ताऱग्दर्पो विशुखलः ।। 

ननाश तत्क्षणात्साक तन्मूलावेक्षणेच्छया || .3.2..२० || 
अनिर्व्यूढप्रतिजोऽपि प्रत्यावर्तितुमुत्सकः ।| 

न चक्षमे सरोजाक्षश्वलितुं च पदात्पदम्‌ || २१ || 
श्रमांधचक्षुषस्तस्य पातालांतरवरत्तिनः || 

तत्तेज एव पंथानं पुनरप्युदभावयत्‌ ।। २२ || 
कथंकथंचिदुततीर्णो ऽप्यकूपारादपारतः ।| 
स्वेदांभःसागरस्रावे मग्नोऽभूच्छद्मशूकरः ।। २३ || 
रज्ज्वेव तेजःस्तंभस्य प्रभया सानुबद्धया || 

लब्ध्वाचलं वनं कष्टं न्यवर्तिष्ट जनार्दनः || २४ || 
नावैक्षि यन्मया मूलममुष्य महसां निधेः || 


ततः स्रष्ट्रापि नो दृष्टः शिरोभागः कथंचन || २५ || 

अमुष्य महसां राशेः प्रागभूयत्र संभवः || 

ततो निवृत्त्य यास्यामि शरणं शिवमीश्वरम्‌ |।२६।। 

स हि विश्वाधिको देवश्चिर मोहांधचक्षुषा ।| 

यद्विस्मृतो मया तस्माहुविपाको$जनीदइशः ।। २७ || 

एवं विनिर्धौर्य विमुक्तदर्पो निवृत्तवानाशु सरोरुहाक्षः || 

तमेव देशे प्रबभूव यत्र स्तंभः स तेजोमयतां दधानः ।।| २८ || || 
इति श्रीस्कांदे महापुराण एकाशीतिसाहरूयां संहितायां प्रथमे 
माहेश्वरखण्डेऽरुणाचलमाहात्म्य उत्तरार्धे विष्णुना 
लिंगाधोभागशोधनवर्णनंनामैकादशोऽध्यायः ।||। ११ || ।| छ || 
।। नंदिकेश्वर उवाच || ।| 

ततस्तेजोमयं स्तंभमनुसृत्य पितामहः || 

उत्पपातोन्मुखो वेगान्निराल्रंबे नभस्तल्ले ।।१।। 

द्रुतमुत्पततस्तस्य पक्षावेगेन वारिताः ।| 

व्यशीर्यत समुद्वतीः प्रणुन्ना इव वायुभिः।।२।। 

स वेगादुत्पतन्दूरं नाक्ष्णोविषयतामगात्‌ || 


केवलं दीर्घदीर्धैव रेखा व्योम्नि व्यभाव्यत।|३।। 

मायामरालो दट्टशे तेजःस्तभस्यपार्श्वतः || 
संध्यापयोधराभ्यर्णचारीव रजनीकरः।।४।। 
प्रागत्यगादुत्पततां ततोऽध्वानं पयोमुचाम्‌।। 
विमानपदवी पश्चात्तारावतं ततः परम्‌ ।|५।। 

तेजसां यानि धामानि ह्यत्युच्चान्यूध्वचारिणाम्‌ ।। 
अतिचक्राम वेगेन तान्यसौ कुहनाखगः || || ६ || 
मरुतो मनसो वापि जवः सूक्ष्मतराकृतेः ।। 
सोऽभूदधःकृतस्तेन हंसेन गमनादिना ।। ७ || 
यथायथा चोत्पपात सुदूरं श्रमितच्छदः ।। 

तथातथा च ददऱृशे तेजःस्तभः समुन्नतः || ८ ।। 
अतीत्य मरुतां स्कंधान्सस संप्रासविस्मयः || 
बिभेदांडकटाहं च ज्वलंतं तमुदैक्षत ।। ९ || 

कथं वाऽदृष्टमूलस्य स्थातव्यं पुरतो हरेः || 
अविमोचयतः शौरेरसमासमशीर्षताम्‌ ।। .3.2.2.१० || 
अनिर्व्यूढप्रतिजञस्य दीर्घैः किं वा ममासुभिः ।। 


तदत्रौपयिकं कि स्यात्कार्यं का मा गतिर्मम ।।११।। 

अतिसंधित्सतो विष्णु कस्सहायो भविष्यति || 
आर्जवं नैव निर्जेतुं प्रतिवादिनमक्षमः || १२ || 
छदाना वा तिरस्कुर्यान्माना हि महतां धनम्‌ ।। 
इति संचितयत्येव विरिंचौं व्याकुलात्मनि || १३ || 
आकाशे ददृशे नातिदूरे किमपि निर्मलम्‌ || 

ऐंदवी किमियं रेखा तस्याः कथमिहागमः || १४ || 
यद्वा मृणालं तत्सिंधौ वियत्यस्यां कुतस्तु सः || 
इति तस्मिन्ससंदेहे नेदीयस्तं तदागतम्‌ ।।| १५ || 
अबोधि केतकीबईमिति राजीवजन्मना ।। 
तत्पर्युषितमप्युद्यत्सौरभं वस्तुशक्तितः ।। १६ || 
हिरण्यगर्भो विमलमगृह्णात्केतकच्छदम्‌ ।| 
गुहीतमात्रं तेनेतत्सचैतन्यं किलाब्रवीत्‌ ।। १७ || 

।। केतक उवाच || || 

भो गुहासि किमर्थे त्वं मुंच मां विश्रमोद्यतम्‌ ।। 
वर्षाणां शतसाहस्रमुत्पत्यैवं विहायसा || १६ || 


|| नंदीश उवाच || || 

तथा समेधमानं तं दृष्टवा श्रममरखिद्यत ।। 
अचिंतयत्पद्मसूतिरत्यंत विहताशयः |। १९ || 
अनिर्व्यूढप्रतिज्ञावान्नीचतामपि संश्रितः ।| 
आक्रातरोदोविवरः क्व राशिस्तेजसामसौ ।| ।.3.2.2.2० || 
अहमेतत्परीक्षाया क्व परिच्छिन्न पौरुषः || 

भज्येते इव मे पक्षो ट्शा चांधायते इव || 

प्रध्वसंत इवांगानि पतामीवाहमप्यधः || २१ || 
कि वान्यद्वहुनोक्तेन सह निश्वासवायुभिः ।| 

मम प्राणाश्च नियतं निर्गच्छतीव सांप्रतम्‌ ।। २२ || 
अहंकारमदग्रंथिरयं त्रुटतु चित्ततः ।| 

मुकृंदेन सह स्पर्धा सा च शीघं प्रणश्यतु ।। २३ ।| 
यदेष रोदःकुहरपरिणाहाधिकोद्यमः ।| 
औन्नत्यमयतेऽद्यापि तेजस्तंभो यथा पुरा || २४ || 
तदस्य तेजसां राशेर्नाहं नारायणोऽथवा || 

कारणं दूरतश्चान्ये महेद्रप्रमुखाः सुराः ।। २५ || 


इतो नोत्पतितुं शक्तिरस्ति मे तन्निवत्तये ।| 

इति निश्चित्य मनसा विधाता जातविस्मयः || २६ || 

प्रत्यभाषत तं कस्त्वं कुतो वा प्रासवानिति ।। 

स च प्रत्यब्रवीदेनं वेधसं केतकच्छदः || २७ || 

केतकच्छद एवासं सचैतन्यः शिवाज्ञया || 

तेजस्तंभात्मनः शंभोरस्य मूध्नि चिरं स्थितः ।। २८ || 

भूलोक इच्छया वस्तुं ततः संप्रासवानहम्‌ ।।२९।। 

इत्थं श्रुत्वा केतकीबईवाचं लब्ध्वाश्वासं तं किलांभोजभूतिः ।। 

ब्रूहि त्वं मे तत्कियत्यंतरे वा तेजःस्तंभस्याग्रमित्यावभाषे ।। .3.2.2.३० || 
इति श्रीस्कांदे महापुराण एकाशीतिसाहरूयां संहितायां प्रथमे 
माहेश्धरखण्डेऽरुणाचलमाहात्म्य उतरार्थ ब्रह्मणा लिंगोपरिभागशोधनवर्णनंनाम 
द्वादशोऽध्यायः || १२|| 

।|नंदिकेश्वर उवाच || || 

केतकीबर्हमप्येनं विहस्य पुनरब्रवीत्‌ ।। 

।। केतक्युवाच ।| ।| 

अपि मूढ न किचित्वं वेत्सि कस्त्वं कुतो न तत्‌ ।| १ || 


ईट्श्यः परितो लग्ना यस्मिन्ब्रह्याडकोटयः || 


onlinesanskritbooks.com 


तस्य प्रमाणमेतावदिति को वेदितुं क्षमः ।।२॥। 
चतुर्युगायुतैयीतं ततो निपततो मम।। 

इदानीमपि नाप्रोति तन्मध्यं किल भूतलम्‌ ।|३।। 
इति ब्रुवाणमेनं च नमस्कृत्य सरोजभूः।। 

हित्वा निजमहंकारमभाषत कृतांजलिः।।४।। 
ब्रह्मोवाच|| 

महात्मन्सत्यमेवास्मि मूढोऽहं केतकच्छद।। 

ब्रह्मणा हि मया स्परद्धा विष्णुना सह निर्मिता।। ५।| 
द्वाभ्यामपीदमावाभ्यां विस्मृतं शिववैभवम्‌।। 

यन्नौ महानभूद्रर्वस्सर्गसंत्राणमात्रतः।। ६।। 

हेपणी संकथा तावदास्तामद्याप्यहं यतः ।| 

स्पद्धया न विमुक्तोऽस्मि बद्धया गरुडध्वजे || ७ || 
सख्यं सासपदीनं हि कथ्यते तद्भवान्मयि || ८ ।। 
असंस्तुतधियं हित्वा कर्तुमईस्यनुग्रहम्‌ ।। 

अहं विष्णुश्च मोहांधौ तेजःस्तंभस्य वीक्षणात्‌ ।। ९ ।। 


हंसकोलाकृती दध्वो मिथः साम्यं व्यपोहितुम्‌ ।। 

मूलं दिदृक्षुः स दशां कीदृशी यातवानिति ।। .3.2.॥3.१० || 
न जाने मम चास्याग्रं दिदृक्षोरीदृक्षी दशा ।|। 
गतमुड्डीयमानस्य मे सहस्रेण हायनेः || ।| ११ || 
जातश्रमोऽस्मि नितरां वियुज्य इव चासुभिः ।। 
दिष्ट्याद्य भद्र लब्धस्त्वं मयाऽऽलंबोवसीदताम्‌।। १२ || 
तन्मे कुरुष्व मित्रस्य सफलां याचनामिमाम्‌ ।|। 
सखाहं सहसंजल्पादस्मि दासोनुषंजनात्‌ || १३ || 
ततत्वया करणीयैवं प्रार्थनेषा कृतांजलिः ।। 

यदि पश्यति मूलं स जितोऽहममुना तदा ।। १४ ।। 
यद्वा न पश्यति तदाप्यस्मि साम्यमुपेयिवान्‌ ।। 

इदं द्वयमपि प्रायो ममातिहेपणं सखे || १५ || 
त्वयैव परिहार्यत्वमिदानीं समुपागतम्‌ ।। 
अनृतारमाभिभाष त्वमुचितां च सुहृत्कृते || १६ || 
गिरमेकामिमामग्रे चक्रपाणेरुदीरय || 

एष हंसाकृतिब्रह्मा तेजःस्तंभस्वरूपिणः ।। १७ || 


अत्युच्चं इष्टवानग्रमत्र साक्ष्ये स्थितोऽस्म्यहम्‌ ।। 

तेनापि तेजःस्तम्भत्वमेयुषा चन्द्रमौलिना ।| १८ || 

संभावितोयं सुतरां पित्रेव हि पितामहः ।| 

अतोऽयमेवाभ्यधिको भवतो विष्टरश्रवाः || १९ || 

इत्युक्त्वा मम साहाय्यं सुमहत्क्रियतां त्वया ।। .3.2.3.२० || || 
|| नंदिकेश्वर उवाच || ।। 

एवं भूयः प्राथितोऽयं विधात्रा दाक्षिण्याद्रः केतकीबहकोपि ।| 
तेजःस्तंभाभ्यर्णभाजे तथैव प्राहाशेषं विष्णवे ब्रह्मवाक्यम्‌ || २१ ।| 
इति श्रीस्कांदे महापुराण एकाशीतिसाहरूयां संहितायां प्रथमे 
माहेश्धरखण्डेऽरुणाचलमाहात्म्य उतरार्थ ब्रह्मणाऽसत्यसाक्ष्यार्थै 
केतकच्छदप्राथनावर्णनंनाम त्रयोदशोऽध्यायः ।। १३ || ।। छ || 
|| नंदिकेश्वर उवाच || ।। 

सोऽपि ब्रह्माणमुद्वीक्ष्य तावता द्विगुणं स्मयन्‌ || 

नाग्रं दृष्टमनेनेति निश्चिकाय विवेकवान्‌ ।।| १ || 

अनु ग्रहीतुं मां मुग्धं हंतुं चास्य विधेर्मदम्‌।। 

देवदेवः स एवालं भूतभर्तेत्यमन्यत ।। २ || 


मूलसंदर्शनाशक्त्या तेजःस्तंम्भस्य मे मदः || 

व्यपेत एव मन्ये5द्य यद्भक्तिरूयंबके5जनि || 3 || 
स्तूयते वीतगर्वत्वात्स इदानी महेश्वरः || 

यस्य दक्षिणवामाभ्यामंगाभ्या नौ समुद्धवौ ।| ४ || 
अद्याप्यवीतगर्वत्वाल्लब्ध्वासौ कूटसाक्षिणम्‌ || 
हिरण्यगर्भो मामेवमतिसंधातुमिच्छति ।। ।। ५ || 
तदद्य सकलस्यापि दुःखस्यापनये क्षमः || 

स एव शरणत्वेन प्रा्व्यः शंकरो मया || ६ || 
तथा कृतापराधस्य कृतघ्नस्य गुरुद्रुहः || 

तमृते रक्षिता कोऽन्यस्तमेव स्तौमि शंकरम्‌ ।। ७ ।| 
।। विष्णुरुवाच || || 

जय पृध्वीमयाकार जय चापोमयाकृते || 

जय प्रभाकराकार जयामृतकराकृते ।। ८ || 

जय वैश्वानराकार जय गन्धवहाकृते || 

जय होतृमयाकार जयाकाशमयाकृते ।। ९ || 

रक्ष मां त्रिगुणातीत रक्ष मां कालविग्रह ।। 


रक्ष मामक्षयैश्वर्य रक्ष मां करुणाकर || ।.3.2.।4.१० || 

स्रष्टा त्वं सर्वजगतां रक्षिता सर्वदेहिनाम्‌ || 

हर्ता च सर्वभूतानां त्वां विनैवास्ति कोऽपरः || ११ || 
अणूनामप्यणीयांस्त्वं महांस्त्वं महतामपि || 
अन्तर्बहिस्त्वमेवैतज्जगदाक्रम्य वतसे ।। १२ ॥। 
निगमास्तव निश्वासा विश्वं ते शिल्पवैभवम्‌ || 

स त्वं त्वदीय एवासि ज्ञानमात्मा तव प्रभो ।| १३ || 
अमरा दानवा दैत्याः सिद्धा विद्याधरा नराः || 

प्राणिनः पक्षिणः शैलाः शिखिनोऽपि त्वमेव हि ।। १४ || 
स्वर्गस्त्वमपवर्गस्त्वं त्वमोंकारस्त्वमध्वरः || 

त्वं योगस्त्वं परा संवित्किं त्वं न भवसीश्वर || १५ || 
त्वमादिर्मध्यमंतश्च तस्थुषां जग्मुषामपि || 
कालस्वरूपतां प्राप्य कलयस्यखिलं जगत्‌ ।। १६ || 
परेशः परतः शास्ता सर्वानुग्राहकः शिवः || 

स एष मे कथंकारं साक्षाद्भवति धूजटिः ।। १७ || 

यं दृष्ट्वा शरणं प्रासो निःश्रेयसमवाप्नुयात्‌ ।। 


अथ वा स्तौमि तद्धाम जातमात्र यथामिति ।। १८ || 

तच्छूत्वैष कृपां कुर्यादवश्यं सर्वतः श्रुतिः ।| 

इति निश्चित्य वैकुठः स्तोतुं समुपचक्रमे || १९ ।| 
तमेव तैजसं स्तंभं प्रणम्य परमेश्वरम्‌ || 
आदिमध्यांतरहितं मत्वा तं जगदीश्वरम्‌ || 
हठात्तेन विरंचेन वार्यमाणोपि सस्मितम्‌ ।। .3.2.44.२० || 
।। श्रीविष्णुरुवाच || ।| 

जय देव महादेव वामदेव वृषध्वज || 

कालांतक क्रतुध्वंसिन्नीलकर्ठेदुशेखर ।। २१ || 
जय शंभो शिवेशान शर्व त्र्यंबक धूर्जटे || 
स्मरवैरिन्पुराराते स्थाणो भव महेश्वर || २२ ।|। 
जयेश खंडपरशो शूलिन्पशुपते हर || 

सर्वज्ञ भर्ग भूतेश कपालिन्नीललोहित ।। २३ ।। 
जय रुद्र मखाराते पिनाकिन्प्रमथाधिप ।। 

गंगाधर व्योमकेश गिरीश परमेश्वर || २४ ।। 
जय भीम मृगव्याध कृत्तिवासः कृपानिधे ।| 


कृशानुरेतः कैलासे नित्यमेव हि वर्तसे ।। २५ || 

त्वदाज्ञया मरुद्राति फणी वहति भूभरम्‌ ।। 

दीप्यतः सूर्यशशिनो ब्रह्मांडे प्लवतेंडबुधौ || २६ ।। 
ज्योतींषि संचरते खे सर्व त्वच्छासनात्प्रभो || 

अह ब्रह्या च जगतां सर्गसंत्राणयोरलम्‌ ।| २७ || 

विधाय कल्पसे पुष्ट्यै सूते सस्यानि मेदिनी ।। 
नाक्रामंत्यव्ययः सीमां यच्च त्वन्महिरेव सः || २८ || 
अणिमादिमहासिद्विनिःसाधारणवैभवः ।। 

कथं त्वाममरैरन्यैरुपेक्षे समभिष्टुतम्‌ ।। २९ || 

विशुक्त्वे विस्मरामस्त्वां स्मरामः संकटेपि च |। 

न रोषो जातु भक्तेषु प्रसादः सवदैव ते ।। ॥.3.2.॥4.3० || 
यदा विधित्से्भक्तिं त्वं यदा च प्रावृणोषि ताम्‌ || 
मोहबोधौ तदा पुंसां कल्पेते बंधमोक्षयोः || ३१ ।। 

इति स्तुतस्सांजलिबद्धपाणिना पतिः पशूनामथ चक्रपाणिना || 


कृतापहासे च सरोजसंभवे मदोद्धते प्रादुरभूइ्यानिधिः ।। ३२।। 


onlinesanskritbooks.com 


इति श्रीस्कांदे महापुराण एकाशीतिसाहरूयां संहितायां प्रथमे 
माहेश्वरखण्डेऽरुणाचलमाहात्म्य उत्तरार्धे शंकरप्रादुभाववर्णनंनाम चतुदशोऽध्यायः || १४ 
|| || छ || 

|| नंदिकेश्वर उवाच || ।| 

तेजःस्तंभं विनिर्भिद्य संध्याभ्रमिव चंद्रमाः || 
केलासकूटधवल वृषेन्द्रमधितस्थिवान्‌ ।। १ || 

जटाजूटवता बालचंद्रचूडेन मौलिना ।। 

कपालमालिकां वैधी स्रजं चारग्वधी दधत्‌ ।। २ ।। 
नागकुंडलिभिः फालफलकोद्भासिलोचनैः ।| 

पंचभिर्वदनैर्दसैः क्ष्वेडकल्माषकंधरैः || 3 ।। 

शूलं कपालं डमरुं सारंगं परशुं धनुः ।। 

खट्वांगममलं खड्गं दोरभिनागं च धारयन्‌ ।| ४ ।। 
श्वसितोद्धलिताकारो गजचर्मोत्तरीयवान्‌ ।। 

सर्वा्रंकारसंपन्नः सर्वदेवैरभिष्टुतः ।। ५ || 
परिधानीकृतव्याघ्रचर्मा ताभ्यामदर्शि सः ।| 


रूपं दृष्टवा स आनंदं ननर्त नलिनेक्षणः ।। ६ || 

न किंचिदपि जानानो मुमोह च सरोजभूः || ७ ।| 
दृशाभिनंय माधवं प्रसन्नया महेश्वरः || 
अथोदतिष्ठिपच्च तं सहुक्रियश्वतुर्मुखम्‌ ।। ८ ।| 
जगाद चाधिकारितामदाद्युवां समुद्धतौ ।| 
न लज्जितव्यमत्र वामयं क्रमोऽधिकारिणाम्‌ || ९ || 
परीक्ष्य वैभवं मम प्रबोधवानभूद्धरिः ।। 
अयं न जातुपद्मभूश्छलन्मनो दुरात्मवान्‌।। .3.2.45.१० || 
अशासि पंचवक्त्रता यदोपहासितो ह्यहम्‌ ।। 
पुनःस्वपुत्रिकारतिर्मयैष शिक्षितोऽभवत्‌ ।। ११ ।| 
तृतीय एष मंतुरप्यहो कथं नु सह्यते ।। 
तदस्य तु प्रतिष्ठया क्वचिन्न भूयतां विधेः || १२ || 
अयं च केतकच्छदो यदाप कूटसाक्षिताम्‌ ।। 
अतः परं न जातु तन्ममैतु मूध्नि संस्थितिम्‌ ।। १३ || 
शस्वैवमेतौ गिरिशः प्रीत्या विष्णुमभाषत ।| ।| १४ ।| 
।। श्रीमहेश्वर उवाच || || 


वत्स मा भैः प्रसन्नोऽस्मि भवते भक्तिशालिने ।| 

ननु त्वमंगान्मे जातस्सात्विको$सि विशेषतः || 
माहेश्वराग्रगण्यो$सि जगत्यां हि यथा पुरा || १५ |। 

न तवातः परं जातु भक्तिहानिर्भवेन्मयि || 

प्रतिक्षणं वर्दधमाना कल्पते च विमुक्तये || || १६ || 
इत्यनुग्रहकृतं त्रिलोचनं भक्तिभाजि निरहंक्रिये हरौ ।। 
भीतिमानवनतः स्वयं विधिः स्तोतुमारभत क्लूसवंदनः ।। १७ ।। 
इति श्रीस्कांदे महापुराण एकाशीतिसाहरूयां संहितायां प्रथमे 
माहेश्वरखण्डेऽरुणाचलमाहात्म्ये उत्तरार्धे ब्रह्मकृतशिवस्तुत्यु्यमवर्णनंनाम 
पञ्चदशोऽध्यायः || १५ || ।| छ || 

।। ब्रह्मोवाच || || 

देवदेव तवैश्वर्यं केन शक्येत वेदितुम्‌ ।। 

विना भायैक्यसुलभं भवदीयमनुग्रहम्‌ ।। १ || 

अकतृकाणि वाक्यानि ऐश्वर्य ते निरत्ययम्‌ ।| 

न स्तोतुं शक्यते किं तु नमस्कुर्वति दूरतः ।। २ ।| 

को विष्णुः कोऽहमेते वा दिक्पाला वासवादयः || 


त्वमेव देव कर्तासि जगत्सृजनरक्षयोः ।। ३ || 

पतिस्त्वं पार्वतीनाथ पशवो वयमप्यमी || 

बद्धं पाशेन मोक्तुं वा त्वमेवास्मान्प्रगलभसे ।। ४ ।। 
षड्विंशतत्वरूपस्त्वमभितश्चाभिवर्तसे ।। 

कोविदः को विनिर्णेतुं तव याथात्म्यमीश्वरः ।।५।। 
किरातः किल देवस्त्वं सारमेयैः किलागमैः || 
षड्वर्गहिंस्रान्संहतुं करोष्याखेटकौतुकम्‌ ।।६।। 

देव दक्षाध्वरे पूर्व वरिभद्रस्त्वदाज्ञया || 

कांकां शिक्षामकार्षीन्न इति कापि विडम्बना || ७ || 
तव कालाग्निरूपस्य सर्वब्रह्मांडदाहिनः || 
पोषणात्पुष्पचापस्य प्रायो जिह्वेति शेमुषी ।। ८ ।| 
कृतापराधः शूलेन त्वया दीर्णो जत्रंधरः || 
अन्तकोंधकदैत्यश्च प्रतिवीरश्च कोऽस्ति ते ।।९।। 
अधारयिष्यत्कण्ठेन कालकूटं न चेद्भवान्‌ || 

कथं च धारयिष्यामो वयं सर्वेऽपि जीवितम्‌ ।। .3.2.6.१० || 
देवदारुवने पूर्व॑ मुनीन्केवलकर्मठान्‌ ।। 


प्रक्षोभ्य धूर्तवेषस्त्वं दययान्वग्रहीसतथा ।। ११ || 

अंघ्रिणाक्रांतवान्नो चेदत्युग्रां त्वमपस्मृतिम्‌ ।। 
तयाक्रांतमिदं कृत्स्नमंधकारायते जगत्‌ ।। १२ || 
अर्धनारीश्वरं रूपं त्वया चेन्न प्रकाशितम्‌ ।| 
प्रभवामि कथं स्रष्टं जगदेतच्चराचरम्‌ || १३ || 
भवता स्तंभितः शम्भो संरंभाज्जंभजिद्भुजः।। 
कियंतं हंत कालं ते जयस्तंभ इव स्थितः।।१४।। 
भिक्षोः कपालमापूर्यं रुधिरेणात्मनो हरिः।। 
शूलेनोत्क्षिप्य मुमुहे ह्येतत्वमवधारय।। १५।। 

न चेदशिक्षयः सर्वशस्त्रास्त्राण्यनुकंपया ।| 
निर्वापयेत्कथं वैरं क्रुद्दोपि जमदग्निभूः ।। १६ || 
नृहरिं शरभाकारः समहार्षीन्न चेद्भवान्‌ || 

स एव संहरेद्विश्वं हिरण्यकशिपोरपि ।। १७ || 
त्वमाचकृक्षः कल्पाब्धौ कैवर्तो मत्स्यकच्छपौ || 
हरिं बदध्वाहिराट्सूत्रैनुसिंहमथ सूकरम्‌ ।| १८ || 
एकोने पद्मसाहस्रे स्वनेत्रेण कृताच॑नम्‌ ।| 


शूलिन्सुदर्शनं दत्वा दैत्यद्विषमतूतुपः ।। १९ || 

|| नंदिकेश्वर उवाच || || 

स्तुत्यैवमस्य विष्णोश्व प्रार्थनेन प्रसेदिवान्‌ || 

धूर्जटिः सृष्टिकर्तृत्वं पुनरस्याभ्यमन्यत || .3.2.6.२० || 
समॅज्यासु द्विजानां च पूजनं चानुशिष्टवान्‌ ।। 
उभावप्यब्रवीदेतौ वात्सल्याच्चद्रशेखरः।। २१ ।। 

।। श्रीशिव उवाच || || 

वत्सौ युवां न ज्ञात्वैवं भूयो भवतमुद्धतौ ।। 

गुरुं स्मरतो मामेव जाग्रतं सृष्टिरक्षयोः || २२ || 

इह प्रदेशे युवयोर्यन्मयानुग्रहः कृतः ।| 

पुण्यक्षेत्रमिदं पुंसां ततो मोक्षाय कल्पताम्‌ ।| २३ || 
योजनत्रयमात्रेऽस्मिन्क्षेत्रे निवसतां नृणाम्‌ ।। 
दीक्षादिकं विनाप्यस्तु मत्सायुज्यं ममाज्ञया || २४ || 
यद्वा तिरश्चामप्यत्र स्थावराणां च देहिनाम्‌ ।। 
अबुद्धिपूर्विका बुद्धिरपवर्गस्य जायताम्‌ || २५ || 
नृणां च दर्शनाहूरे कैवल्यं स्मरणेन वा || 


अस्तु वेदांतविज्ञानं न साध्यं निष्प्रयासतः ।। २६ || 

शुभाय तैजसी मूर्तिः स्थावरा मम शाश्वती ।। 
अरुणाद्रिरिति ख्याता नित्यमेवात्र वर्तताम्‌ ।। २७ || 
युगात्ययेपि नैनं तु मज्जयेयुमेहाब्धयः ।| 

न चालयेयुमेरुतो न दहेयृश्च वह्णर्‍यः || २८ || 
ज्योतिम॑यमिदं लिंगं ज्योतिःष्वपि न जातुचित्‌।। 
क्रमंता निर्गमागत्या खेचराणि समंततः।। २९।। 
यस्यानुग्रहमिच्छामि जंतोतस्यात्र संभवः।। 

देहांते कल्पतां मुक्त्यै विनौपनिषदीर्गिरः।। ।.3.2.36.30|| 
एष दूरात्प्रणामेन निकर्षाच्च प्रदक्षिणात्‌।। 

अपि पापात्मनां पुंसामस्तु निश्रैयसप्रदः || ३१ || 
अत्रेव नियतं वासाः संभवंति महात्मनाम्‌ || 
तस्मात्स्थलमिदं हित्वा न गंतव्यं कदाचन || ३२ || 
शोणाचलमनादत्य क्वचित्स्थित्वापि मुक्तये ।। 
तस्माद्युवां विधिहरी वसत चात्र नित्यशः || ३३ ।| 
|| नंदिकेश्वर उवाच || ।। 


इत्युक्तवंतं कामारिं प्रणम्य विधिमाधवौ ।। 

तौ व्यज्ञापयतां देवं दूरीभवदहक्रियौ ।| ३४ || 

।। विधिमाधवावूचतुः ।| || 

एवमेतज्जगदाधार जगदाधारतां गतः || 

आस्तां गिरिरसौ किं तु तेजो ह्यस्य सुदुस्सहम्‌ ।। ३५ ।। 
अतोयमुत्तमो रुद्र तेजः सामान्यशैलवत्‌ ।| 
तिष्ठत्वभेयमहिमा निश्रेयसमहाखनिः ।| ३६ || 
विवृणोति निजं ज्योतिरविश्वस्यास्य समृद्धये ।। 
प्रत्यब्दं कार्तिके मासि कृत्तिकासु दिनात्यये || ३७ || 
शर्मदोपि नृणां देव शोणाद्रिस्तव शासनात्‌ || 
महत्त्वादर्चितुं शक्यो न स्याद्भक्तस्य कस्यचित्‌।।३८।। 
एतस्योपत्यकायां तददारभ्यास्मदर्थनात्‌। | 

देवेन सन्निधातव्यमवन्यां लिंगरूपिणा||३९|| 
तच्चारुणगिरीशानमावामाराधयावहे।। 
अभिषेकानुलेपाद्ैरुपचारैरयथाविधि ।।.3.2.6.४०|। 
संत्यत्र केशराश्वूता नागपुंनागकेसराः।। 


आरग्वधाः कुरबका मालूराः पाटला अपि || ४१ ।। 

अत्रैव सन्निधातव्य देवदेव दयानिधै || 
यतस्त्वद्वक्तिदार्दयं नौ भवतात्त्वदुपासनात्‌।।४२।। 
नान्यथा चित्तशुद्धिन्नौ देवे5प्येवं प्रसेदुषि || 
अनायविद्यावृतये यो भविष्यति नित्यशः ।| ४३ || 
शोणाद्रेः पूर्वदिगभागे स एष भृशमुन्नतः || 

स एवाल्रं निवासाय देवस्य हृदयंगमः ।।।।४४।। 
सांगवेदा धर्मशास्त्रं पुराणानि शिवागमाः || 

कृत्वा च सकलाः प्रोक्ता भवतैव भवावयोः ।।४५।। 
निश्रेयसाय भक्तानां त्वयैव गुरुरूपिणा।। 
अष्टाविंशतिराख्याता आगमाः शैवसंज़िताः ।। ४६ || 
तेषु कस्य प्रकारेण कुर्वाणौ त्वदुपासनाम्‌ ।। 
कदाप्यज्ञानजामातिं नाधिगच्छाव शंकर || ४७ || 
|| नंदिकेश्वर उवाच || ।। 

इति तौ धातृगोविंदौ पादपद्मावल्रंबिनौ || 

जगाद करुणामूर्तिजंगतीभृत्सुतापतिः ।। ४८ ।। 


|| श्रीमहादेव उवाच || || 

युक्तमुक्तमिदं भद्रो मयाप्येवं मनीषितम्‌ ।। 
कामिकोक्तेन मार्गेण मामर्चयितुमहथः || ४९ || 
मोहतो विस्मृता मन्ये भवदभ्यां शैवसंहिता ।| 

अधुना मत्प्रसादेन पुनरुद्भासतां हृदि ।। ॥.3.2.॥6.५० || 
।। नन्दीश उवाच || ।| 

इत्युक्त्वा श्रीशवागीशौ गिरिशोऽन्तरधादथ || 

तदा प्रादुरभूतत्र लिंग किमपि मंगलम्‌ ।। ५१ || 
तच्चावलोक्य साश्चय्यौँ मुकुन्दकमलासनौ ।। 

मुहुः प्रणम्य सानंदं प्रार्च्य तुष्टवतुश्चिरम्‌ ।। ५२ || 
तावकारयतां शोणगिरिनाथस्य चालयम्‌ ।| 
नानाशिल्पाद्धुत विश्वकर्मणा प्रचयेन च ।| ५३ || 
खानयामासतुस्तत्र सरः किमपि पावनम्‌ || 
अभिषेकाय देवस्य सर्वतीर्थमयं नवम्‌ || ५४ ।। 
अरुणाख्यं पुरं चारात्कल्पयामासतुश्चिरम्‌ ।। 

सिदध्यै नोत्कंठते लब्ध्वा कैलासायापि धूर्जटिः ।।५५।। 


तस्यां ब्रह्मर्षयो देवा गंधर्वा दिव्ययोषितः || 

सिद्धविद्याधरा यक्षाः पौरत्वं समुपाययुः ।। ५६ ।| 
तीर्थानि धार्य कूपत्वं गंगाद्याः सरितस्तथा || 
नंदनादीनि च वनान्यभवन्निष्कुटत्वतः ।।५७।। 
गोलोको गोगोष्ठतया नेगमत्वं किलागमाः || 
शैलाश्व गोपुरादित्वं स्मृतयो विधितां ययुः ।।५८।। 


भूताः प्रेताः पिशाचाश्च वेतालाः कटपूतनाः 


प्रपन्ना मानुषं देहं तस्यां किल पृथग्जनाः || ५९ || 


देवोपि धूर्जटिस्तस्यां कौतुकी सिद्वरूपधृक्‌ ।। 
योगित्वं समुपास्थाय मात्राकौपीनमुण्डधृक्‌ ।।.3.2.।6.६०|| 
न केनचिदविज्ञातः सदा सर्वत्र दीप्यति ।। 

तौ च केशवलरोकेशौ जटिलौ भस्मगुण्ठितौ ।।६१।। 

दांतौ शोणाद्रिनाथं तमर्चयामासतुश्चिरम्‌ ।। 

तत्रत्यानां च सर्वेषां वर्णानामानुगुण्यतः ।। ६२ || 
दीक्षादिकानि चक्राते स्वयमाचार्यतां गतौ || 


क्रमेण हतनिर्माल्यौ सर्वागमरहोविदौ ।। ६३ || 


प्रातः स्नात्वा समाहृत्य पुष्पपत्रादिकं फलम्‌ || 

मंत्र चारुणनाथस्य तत एव रहः श्रुतम्‌ ।। ६४ ।। 

जंजल्पाकौ जजपतुः सर्वमत्राधिक सदा ।| 
धूपप्रदीपनैवेदैर्गीतवादित्रनर्तनैः ।। ६५ || 
प्रदक्षिणानमस्कारैमुद्राबंधैरनवैनेवैः ।। 

आसनेन च मूर्त्या च मूलेन च यथाविधि ।। ६६ ।। 
पंचब्रह्मषडंगाथैरचयामासतुः शिवम्‌ || 

एवं वर्षसहस्राणि षोडशारुणशंकरम्‌ || ६७ || 

वेधोविष्णू समाराध्य शिवज्ञानमवापतुः ।। ६८ || 

इतीदमश्रावि मया रहस्यं पितुः शिलादस्य मुखात्पुरा यत्‌ || 
निवेदितं चाद्य तदेव तुभ्यं किमन्यदाकर्णयितुं मनीषा ।। ६९ || || 
इति श्रीस्कांदे महापुराण एकाशीतिसाहसूयां संहितायां प्रथमे 
माहेश्वरखण्डेऽरुणाचलमाहात्म्य उत्तरार्धे ब्रह्मविष्णुकृतारुणाचल्रेश मंदिरवर्णनंनाम 
षोडशोऽध्यायः ।। १६ || || छ || 

|| सूत उवाच || || 

इति श्रुत्वास्य वचनं मार्कडेयोऽभ्यभाषत || 


|| मार्कंडेय उवाच || || 

श्रुतमेव मया देव श्रोतव्यं भवतो मुखात्‌ || १ |। 
तथापि कोतुकेनाहमाक्रांतो मुनयोऽप्यमी ।। गौयी कथं तपस्तसं महादेव्यात्र कथ्यताम्‌ 
|| २ || || 

|| नंदिकेश्वर उवाच || || 

कथयामि तदप्येतययथाऽधिगतमात्मना ।| 

शृणु त्वमवधानेन मार्कडेय महामते ।। ३ ।। 

ननु जानासि तत्पूर्वं यथा दाक्षायणी शिवः || 
उपयेमे सतीं नाम सतीनामधिदेवताम्‌ ।। ४ ।। 
यथा च सा क्रुधा भतुंद्रुहि दक्षप्रजापतौ ।। 
योगादहासीदात्मीयं वपुरित्यपि ते श्रुतम्‌ ।। ५ |। 
तदा हराज़ानिघ्नेन वीरभद्रेण यत्कृतम्‌ || 
अध्वरध्वंसनं दक्षस्यापि ते विदितं महत्‌ ।। ६ ।| 
अश्रौषीस्तस्य दक्षस्य गणैः शीर्षासखंडनम्‌ || 
ब्रह्माच्युतेद्रमुख्यानां देवानामपि शिक्षणम्‌ ।। ७ ।| 
दंतघातं रवेः पाणिपाटनं जातवेदसः || 


अदितिप्रभृतीनां च दिव्यस्त्रीणां पराभवम्‌।। || ८ || 

सा च देवी पुनर्जन्म लेभे हिमवतो गृहे || 

उमेति पार्वतीत्याख्यां द्वितीयां विभ्रती पुनः || ९ || 
देवः स्थाणुवने तां च परिचर्यापरं रहः ।। 
अरुरोचयिषुः काममधाक्षीत्कालवह्निना || .3.2.7.१० || 
जितैंद्रियं च तं देवं क्वापि यातं गणैः सह || 
तपोभिस्तोषयामास गौरी शिखरवासिनी ।। ११ ।| 
उपयम्याथ तां देवो वृत्तांतेश्वित्तखंडिभिः ।। 
रमयामास चैकांते मोदस्वेति विलासिनीम्‌ ।। १२ || 
वैधव्यखिन्नया रत्या प्रार्थिता शैलनंदिनी || 
कामपीठे तपस्यंती कामं प्रत्युददीपयत्‌ ।। १३ ।| 
पुनश्च मेनया मात्रा पित्रा च हिमभूभृता ।। 

आनीता भवनं भत्री साक चिरमरंस्त सा ।। १४ || 
तदा शुंभनिशुंभाख्यौ लेभाते वेधसो वरम्‌ ।| 
देवदानवमर्त्येषु मास्तु नौ पुरुषान्मृतिः ।। १५ || 
इति तद्वचनं श्रुत्वा जातत्रासैः सुपर्वभिः ।। 


अभ्यर्थितोऽवदद्देवो रहश्चक्रधरादिभिः ।। १६ || 

माभैष्ट भद्र कालेन तथा प्रतिविधीयते || 

यथा निषूदितौ स्यातां ताइशौ दानवाविति || १७ |। 
दत्ताभयान्मुकुंदादीन्विसृज्यांधकसूदनः ।। 

अंतःपुरगतो रेमे देव्या सह यथा पुरा || १८ || 
कदाचिन्मर्मलक्ष्येण प्रीत्या कालीति निंदिता || 

तस्य प्रीत्यै कालिका च त्वचमेवाजहान्निजाम्‌ ।। १९ || 
यत्रोत्क्षिसवती चर्म स्वेच्छया परमेश्वरी || 
महाकाशीप्रपाताख्यं तदभून्क्षेत्रमुत्तमम्‌ ।। .3.2.।7.२० || 
सा च त्वक्कौशिकी नाम्ना काली विंध्याद्रिवासिनी ।। 
तपस्यंती वृषस्यंतौ तो जघान महासुरौ ।। २१ || 

देवी च गौरी शिखरे तस्मिन्नेव मनोहरे ।। 
तपोभिलैब्धगौरीत्वाद्भर्तारं समतोषयत्‌ ।।| २२ ।| 

क्रमेण दौहदवती भूत्वा प्रासूत पार्वती ।। 

गजाननं च हेरंबं सेनान्यं च षडाननम्‌ || २३ || 

तौ चागमविदः प्राहुर्नारायणचतुरमुंखौ ।। 


पूर्वापराधशुदध्यर्थं देवीगर्भसमुद्भवौ ।। २४ || 

वर्धमानौ च तौ बाल्रौ पित्रोरालोकमानयोः || 

मग्नयोरिव वर्षाब्धौ प्रेमग्रंथिरभूद्गुढा ।। २५ || 

जातु वीणानिनादेन कदाचिच्चित्रल्रेखनैः ।। 
विजहतुर्शिवौ स्वैरमेकदा मंडनेमिथः ।। २६ || 

जातु विद्यागमालापैः कदाचिच्चित्रवस्तुभिः ।। 

एकदा लोकवृत्तांतैर्दपतिभ्यां विनोदितम्‌ ।। २७ ।| 
पुष्पावचयनैर्जातु कदाचिद्वारिखेलनैः ।| 

अदीव्यतां च रागार्द्रौ दोलाकेलिभिरेकदा ।। २८ || 
मैनाकेनार्चितौ जातु मेनया जातु पूजितौ || 

जात्वर्हितौ हिमवता दंपती तौ विनोदितौ ।।२९।। 

जातु यूतविनोदेन गतिगोष्ठया कदाचन || 

एकदा दानलीलाभिः शिवौ चिक्रीडतुश्चिरम्‌ ।। .3.2.7.3० || 
यूतनिर्जितमाच्छिय पत्युरुत्संगतां गतम्‌ || 
वल्रयीकृतमेणाकं ताटंकीकृतवत्युमा || ३१ || 

इति तौ पितरौ चराचराणां निवसंतौ कनकाचलादिकेषु || 


रुचिरेषु पदेषु कामभोगानतिहृद्यान्सुचिरं किलान्वभूताम्‌ ।। ३२ || 

इति श्रीस्कांदे महापुराण एकाशीतिसाहस्यां संहितायां प्रथमे 
माहेश्वरखण्डे5रुणाचलमाहात्म्य उत्तरार्धे शिवपार्वतीविहारवर्णनंनाम सस्दशो$ध्यायः || 
१७ || || छ || 

|| नंदिकेश्वर उवाच || || 

गाह॑स्थ्यं बिभ्रती भरतुरेकाम्रतलवासिनः ।। 

पक्वान्नपानैस्सा तत्र पर्य्यतर्पयत प्रजाः || १ ।| 

जातु संध्यानुसंधानमुकुलीकृतलोचनम्‌ || 

बद्धांजलिपुटं देवमद्राक्षीदद्रिनंदिनी || २ || 

ध्यायते नूनमधुना कापि सौभाग्यशालिनी ।। 

क्रियते यन्मयि प्रेम तन्मन्ये वचनं महत्‌ ।। ३ || 

कथं विज्ञायते पुंसां कुटिला मानसी स्थितिः ।। 
मिथ्योपचाराद्दक्षेण वंचितास्म्यमुना भृशम्‌ ।। ४ ।। 

मयि दाक्षिण्यमेवास्य मन्ये मनसि चेद्रहः ।। 

जनः सौभाग्यवान्यस्माद्भवति स्नेहभाजनम्‌ || ५ || 
अयप्रभृति ते दासस्तपोभिः क्रीत इत्यपि ।। 


मुग्धेदुशेखरेणास्मि विप्रलब्धा स्मरारिणा ।। ६ ।| 

असमानानुरागेषु नारीणां मूढचेतसाम्‌ ।। 
सौभाग्यगर्वो लोकेषु परिहासाय केवलम्‌ ।। ७ || 
इति प्रणयरोषेण देव्याः कलुषचेतसः ।| 
हव्यवाहातपालीठमिवाननमलक्ष्यत ।। ८ || 
वाष्पवारिप्लवे तस्या आताम्रे च विलोचने || 
नीलोत्पले जल्लापूर्णे इव भूम्ना विरेजतुः ।। ९ || 
यत्तस्याधीनतिलकं भरुवोर्युगमभज्यत || 
द्वेधाकृतमिवादर्शि मन्मथस्य शरासनम्‌।। .3.2.]8.१० || 
अंतम॑न्युभरेणास्याः कंपते स्माधरच्छदः || 

मुहुः प्रवालस्थायीव रक्ताशोकस्य पल्लवः ।।११।। 
अतीव रज्यमाने तत्पार्वत्या गंडमंडलम्‌ ।। 
शाणावघर्षमाणिक्यदर्पणप्रतिमं बभौ ।। १२ ।। 
अंतर्वेपधुतौ तस्याश्वकंपाते पयोधरौ ।| 
पद्मकोशाविवांतःस्थ चंचरीकप्रचालितौ ।। १३ ।। 
अचिंतयच्च संभूय सौभाग्याभावतो ननु ।| 


ममायमन्यस्त्रीचिंतां कुरुते चंद्रभूषणः ।। १४ ।| 

तदैषा क्वापि यास्यामि किमत्रास्त्येकया मम || 
तपस्यते च सोभाग्यमर्जनीयं मयाधुना || १५ || 
निमीलिताक्षिण्येवास्य गंतव्यं निभृतं मया || 

न चेन्मां वारयत्येष कंठादुपरि भाषितैः || १६ || 
वत्सौ तु वर्धयत्येव गंगेयमतिवत्सला ।। 

देवस्तु न स्मरत्येव मामन्यस्त्रीपरायणः ।। १७ ।| 
इति निश्चित्य देवस्य पार्श्वादाशु निवृत्य सा || 
अनिर्दिश्य दिशं कांचिय्ातुं व्यग्रा प्रचक्रमे ।। १८ ।| 
चलावती माल्यवती मालिनी विजया जया || 

वारिता अपि संरंभात्स्वामिनीमन्वयुः स्वयम्‌ ।। १९ || 
तत्र सापि गिरीन्पुण्यान्वनानि नगराणि च ।। 

सरांसि सरितश्चैषा विचचार समंततः ।। .3.2.8.२० || 
भ्रमंती सह्यपादेषु द्राविडाख्ये सुनीवृति ।|। 

तीर्त्वा शक्त्यापगां देवी विजयां समभाषत ।। २१ ।| 
दृश्योऽयं नातिदूरेण पुरस्तात्सकलारुणः || 


शुंगैस्संलक्ष्यतेऽष्टाभिनूनं माहात्म्यवान्गिरिः || २२ || 

उपत्यकासु चैतस्य दृश्यंते तापसाश्रमाः || 

अतीव पावनाः शांताः पुण्यारण्यमनोहराः || २३ || 
गत्वा निरूपयामस्तानिमान्पुण्याश्रमान्वयम्‌ ।| 
प्रसीदतितरां चेत एषां संदर्शनेन मे ।। २४ ।। 
एवमाहादयत्यालि क्रमेण गिरिनंदिनी ।| 
तस्याद्रेजेग्मुषी पार्श्वमपश्यत्कंचिदाश्रमम्‌ ।। २५ || 
लूतास्तंतून्नयंत्यत्र कुम्भीराः शैवलान्यपि || 
शिशून्पुष्णंति नीवारैः सफरान्भूरिमायवः ।। २६ || 
हरंत्यवकरान्वालैश्चमराः स्फीतरोमभिः ।। 
समीकुर्वति चोद्भूतैविषाणैर्यत्र सैरिभाः || २७ || 
वानराः फलपुष्पाणि मधुपत्राणि भल्लुकाः ।| 
क्रोडा: स्नानीयमृत्स्नां च यत्रर्षिभ्यो नयंत्यहो ।। २८ || 
काकोलूकैः शुकश्येनैमृगव्याधरैहरिद्विपैः ।| 
कलापिसर्पैय॑त्रासुमार्जीरैः सौहृदं श्रितम्‌ ।। २९ || 
हूयमानपुराडाशद्रव्यसौरभ्यहारिणी ।| 


यत्र द्रुमांतरालेभ्यो धूम्या निर्याति पावनी ।। ।.3.2.38.39 || 

पठंति शतरुद्रीयं यत्र वायसवैरिणः || 

गृणंति काकाः स्तोत्राणि साम गायंति सारिकाः || ३१ || 
शाकशालिषु शार्दूलाश्वरंति च तथैव गाः || 

सिंचंति पुष्करांभोभिः कुंभिनी यत्र पादपान्‌ || || ३२ || 
क्वचिच्च शोभने देशे पुण्ये पुण्यमनोहरे ।| 

ददर्श सा तपस्यन्तं यं कंचिद्ुषिसतमम्‌ ।। ३३ || 
अधस्तात्ससपर्णस्य चित्रव्याघ्रत्वगासने ।। 

बद्धवीरासनं सम्यक्पावने कुशविष्टरे || ३४ || 
शालिशूकारुणाभाभिजटाभिभस्मपांडुरम्‌ || 
अचंचल्राभिविदयुद्भिरिव शारदवारिदम्‌ ।। ३५ || 
नासाग्रनिश्चलद्टशं समप्रस्फुरिताधरम्‌ || 

आवर्त्तयन्तं रुद्राक्षमालिकामग्रपाणिना || ३६ || 
प्रत्यग्रनिर्णेजनतो ह्यंत्यश्यानदशांचले || 

वसानं वल्कलयुगे संध्याभ्रे भूभृता यथा ।| ३७ || 
षड्वर्गहिंस्रबंधाय स्थापितां वागुरामिव ।। 


उपवीतत्रयीमारादुरोगर्तस्य बिभ्रतम्‌ ।| 


onlinesanskritbooks.com 


कृतोचितोपचारा सा तमप्राक्षीतपोधनम्‌ ।| ३८ || 

|| पार्वत्युवाच || ।। 

कस्त्वं कोऽयं गिरिवरो यत्र त्वं कुरुषे तपः || ३९ || 
स चाहारुणशैलोऽयं पुण्यक्षेत्रेषु पूजितः।। 

गौतमोऽहं मुनिर्मुक्त्यै तपसाराधये शिवम्‌ ।। ।.3.2.38.४9 || 
इत्युक्त्वा विजयादीनां मुखेनैनामुमां विदन्‌ ।| 
प्रणम्य भक्त्या बहुशो नीतवानुटजं निजम्‌ || ४१ || 
कन्दमूलफलायैश्च कृतातिथ्यामिमां मुनिः ।। 
जगन्मंगलमूलाय तपसे चान्वमन्यत ।। ४२ ।। 
ज्योतिःस्तम्भस्य संभूतिमारभ्यानुक्रमेण सः ।| 
जगाद चास्यै शोणाद्रेमहिमानमशेषतः ।। ४३ ।| 
शोणाद्रेः पूर्वदिग्भागे स्थलीश्वरमिति स्थलम्‌ ।। 

यत्र संनिहितः शंभुर्ज्योतिरलिंगात्मतां गतः ।। ४४ || 
वैकुण्ठपरमेष्ठयादि गीर्वाण निबिडीकृते ।। 

न तत्र मे तपः कर्तुमव्याक्षेपेण शक्यते ।| ४५ || 


अयं शोणगिरेः पादः प्रवालाचलनामवान्‌।| 

पुण्यारण्योपरुद्धत्वाद्रहस्यत्वं विगाहते || ४६ ।। 

तत एवाहमत्रैव प्रतिष्ठाप्य त्रिलोचनम्‌ ।। 

आराधये यथाशक्ति तपोभिः कल्पितात्मभिः ।। ४७ || 
ममाश्रमसमीपेऽस्मिन्पुण्यक्षेत्रमिर्द महत्‌ ।| 
क्रियतामाश्रमो देव्या कर्तव्यं हि तपश्चिरम्‌ ।। ४८ || 
मुनेरेवमनुज्ञानात्कृताश्रमपरिग्रहा || 

उदयुंक्त तपः कर्तु सुमहत्पर्वतात्मजा ।। ४९ ।। 
आश्रमं रक्षितुं सत्यवतीं काननवासिनीम्‌ || 

शुभगां धुंधुमारिं च प्रागाद्याशास्वतिष्ठिपत्‌ ।। .3.2.8.५° || 
तपोवनस्य सर्वस्य रक्षार्थं सा समादिशत्‌ ।| 
दुर्गामनर्गलस्फूर्तिमाज्ञानिर्वाहणक्षमाम्‌ ।। ।। ५१ || 
अनंतरं सा धम्मिल्लं मंदारप्रसवोचितम्‌ ।। 
जटाभरत्वं तपसे गमयामास पार्वती ।। ५२ || 
हंसचिहृदशं हित्वा दुकूलं मिहकालघु ।। 

परुषं सुकुमारांगी परिधत्तेस्म वल्कलम्‌ ।। ५३ ।| 


अपि प्रसूनावचयनिस्सहांगुलिपल्लवा || 

अलावीदतितीक्ष्णाग्राण्यविकारं कुशानि सा || ५४ || 
वज्जसूचिनिर्भरागैरवच्छिन्नानि कटकैः || 

शिरीषमृद्वी शांडिल्यपल्लवान्युच्चिकाय या || ५५ || 
पावन्यां कमलानय्ां प्रातर्विहितमज्जना ।| 
अर्चयामास रक्तान्जैर्यथाविधि विभाकरम्‌ ।। ५६ || 
दर्भाक्षततिलोन्मिश्रैगौरी श्रीनदिवारिभिः ।। 

देवी निर्वर्तयामास देवर्षिपितृतर्पणम्‌ ।। ५७ || 
वालुकामंडले सूर्यमावाह्याभ्यर्च्य पंकजैः || 
कृतप्रदक्षिणा गौरी प्रणनाम सहस्रशः || ५८ || 
स्वयमेव प्रतिष्ठाप्य लिंगं किमपि शंकरम्‌ ।। 
आगमोक्तेन विधिना पूजयामास पार्वती ।। ५९ ।। 
आसनेन च मूर्त्या च मूल्रेनांगैश्च सा रविम्‌ ।| 
दंडिपिंगलमुख्यांश्च शक्तीर्दीसादिका अपि || .3.2.48.६° || 
तत्तद्दिक्षु च सोमादीन्ग्रहान्धैन्वादिमुद्रया || 

तेजश्चंडे चार्चयित्वा निर्माल्यं च न्यवेदयत्‌ ।। ६१ || 


अर्धेणातीव शुद्देन संप्रोक्ष्य च समंततः || 


onlinesanskritbooks.com 


द्वारवास्तु समभ्यर्च्य न्यासानपि चकार सा || ६२ || 
भूतशुद्धिं विधायान्वगंतर्यागं चकार सा || 

हृदि पद्मासने चार्च्य ज़ञानधर्मादिकान्क्रमात्‌ || ।| ६३ || 
शक्तीदलेषु वामादीर्दलाग्रे सूर्यवेधसौ ।। 

केसराग्रे सोमविष्णू कर्णिकाग्रेऽग्निधूर्जटी || ६४ ।। 
तदूर्ध्वे शक्तिचक्रं च विन्यस्तब्रह्मपंचका || 

अंगैर्दत्वा च पाद्यादीनुपचर्याभिषिच्य सा ।। ६५ || 
प्रादाच्चंदनपुष्पादि धूपदीपप्रदायिनी ।। 

भूयोपि पंचब्रह्माणि षडंगान्यप्यपूजयत्‌ ।। ६६ || 
तत्तद्विक्षु च शक्रादीन्वज्रादीश्च विधानतः || 

कृत्वा सर्वोपचारांश्च वितताराष्पुष्पिकाम्‌ ।| ६७ || 
पंचवक्त्राणि चाभ्यर्च्य कृतचडेश्वरार्चना ।। 

प्रदक्षिणा प्रणामाद्ैनित्यं शिवमपूजयत्‌ || ६८ || 
शिवागमोक्तविधिना द्रव्यैः सौभाग्यदायिभिः ।। 

सा जुहाव च पूजांते प्रणीते जातवेदसि ।। ६९ || 


परिकल्पितोपचारा च कंदमूलफलादिकैः ।| 

स्वयं कृतोपचारेयमतिथीनभ्यपूजयत्‌ ।| .3.2.8.७० || 
अंगृष्ठाग्रेण तिष्ठेती ग्रीष्ये पंचाग्निमध्यतः ।| 

हृदे च शिशिरे चंद्रपीयूषाप्यायिताऽभवत्‌ ।। ७१ ।। 
वर्षरात्रीषु धाराभिः सह वारिधरा पुनः || 
सौदामिनीव ददऱृशे तमसि स्तिमिता कृतिः ।। ७२ || 
पाणिपादेन पद्मानि मुखेन च कलानिधिम्‌ ।|। 
प्रदर्शयत्यनायासान्निन्ये सा हैमनीरनिशाः || ७३ || 
नीवारबीजदानेन सा मृगानप्यपोषयत्‌ || 
अज्ञातहिंसाभिभवानाश्रमोपांतवर्तिनः ।। ७४ ।। 
कृतालवालसलिलैः सुवालाकलशाहृतैः ।। 
वात्सल्याद्वरद्वयामास पूर्णानाश्रमपादपान्‌।। ७५ || 
प्रदक्षिणां कृतवती शोणशैलं गिरीद्रजा || 

सा मनोरथसंसिदध्यै नित्यं सह सखीजनैः ।। ७६ ।। 
पंचाक्षरी जजापैषा शिवस्तोत्राण्युदैरयत्‌।। 

दध्यौ च देवं मनसा शोणपर्वतरूपिणम्‌ ।। ७७ || 


अनुदिनमरुणाचलेश्वरं सा प्रणतवती विहितप्रदक्षिणायैः || 

शिवनिगमविधानवेदिनी सा व्यरचयदद्विसुता चिरं तपस्याम्‌ || ७८ || 
इति श्रीस्कांदे महापुराण एकाशीतिसाहस्यां सहितायां प्रथमे 
माहेश्वरखण्डे5रुणाचलमाहात्म्य उत्तरार्ध 
पार्वतीकृतारुणाचलेश्वरपरिचरणवर्णनंनामाषष्टादशो5ध्याय: || १८ || || छ || 
|| नंदिकेश्वर उवाच || ।| 

तावत्कुतश्चिदाक्ण्यं तत्रस्थां महिषासुरः || 
अवज्ञातसुरारातिविध्वंसितपुरंदरः ।। १ || 

सर्वलोकजयी सिद्धविद्याधरभयावहः || 

दुनिग्रहो वरादासीच्छस्तरास्तरैरखित्रैरपि ।। २ || 

तीक्ष्णानामपि शापानामप्यगोचरतां गतः || 

दर्पद्भिदानवैदैत्यैः कौणपैश्च निषेवितः ।। ३ ।| 

दूषको मुनिपत्नीनां धर्ममार्गोपघातकः || 

बलात्पुलोम्नो नमुचे्वृत्रादपि बलाधिकः ।। ४ || 

हिरण्यकशिपोर्वश्यो हिरण्याक्ष इवापरः || 

तां विलोभयितुं कांचित्प्राहिणोत्किल दूतिकाम्‌।। ५ || 

ततः सा तापसीवेषधारिणी गिरिजां प्रति ।। 

सखीसमक्ष एवेदमुवाचानुचितं वचः || ६ ।। 

अरारु भीषणे भीरो निवसस्यत्र किं वने ।। 
विहतुमुचिता रम्येष्ववरोधनवेश्मसु ।। ७ ।। 

किमर्थं वाद्य चित्तं ते यौवने भोगनिःस्पृहम्‌ ।। 
निवेशितं तपसि च दैवतैरपि दुष्करे || ८ |। 
हंसतूल्रमयीं शय्यां मुक्तामयवितानिकाम्‌ || 

हित्वा किमिति मृद्वंगि सुप्यते परुषाश्मसु || ९ || 
तपोजडो मृडो दिष्टया प्रागेवास्ति त्वयोज्झितः ।| 
तवानुरूपो नेवान्यो विद्यते दिविषत्सु च || ।.3.2.39.१० || 
किं तु त्रैलोक्यनाथोऽस्ति महिषो दानवेश्वरः ।| 

यदि द्रक्ष्यसि तं सुभ्र त्यक्ष्यस्येव क्षणात्तपः || ११ || 
किं निहवेन नन्वेष श्रुत्वा सर्व चिरात्प्रभुः ।| 

स प्राहिणोदुपानेतुं दूतिकां मां स्मरातुरः || १२ || 
इत्यत्यंतविरुद्धं तां ब्रुवाणामसमंजसम्‌ ।| 
देव्याश्चित्तस्थितिं ज्ञात्वा विजया निरकासयत्‌ ।। १३ || 


सा चातिरोषेण कृतप्रतिज्ञा दैत्यरूपिका ।| 

गत्वा विदितवृत्तांतमकरोन्महिषासुरम्‌ || १४ || 
सो5पि तत्सर्वमाकर्ण्य रुषातीवारुणेक्षणः || 

देवी जिघुक्षुरभ्यागाद्वुतो दैतेयकोटिभिः ।। || १५ || 
स्यन्दनैर्द्रिरदैरश्चैः पत्तिभिश्च समंततः ।| 
भुवमाच्छादयामास ध्वजैश्च गगनांतरम्‌ || १६ || 
क्ष्वेत्नितेर्वाद्यघोषैश्ध नभः स्फुटदिवाभवत्‌ || 
पादाघातैश्च दैत्यानां विदद्रे वसुधातलम्‌ ।। १७ || 
करालो दुर्दरस्तस्य विचष्णुर्विकरालकः || 

बाष्कलो दुर्मुखश्वंडः प्रचंडश्वामरासुरः ।। १८ ।| 
महाहनुर्महामौलिरुग्रास्यो विकटेक्षणः || 

ज्वालास्यो दहनश्चेमे सेनान्योपि प्रतस्थिरे || १९ || 
कोलाहलमिमं श्रुत्वा देवी नियमविघ्नतः || 

शंकिता दैत्यसंहत्यै दुर्गामादिशति स्म सा ।। .3.2.9.२० || 
सारुणाद्रिरहोद्रोण्यामधिरूढा मृगाधिपम्‌ || 
दीसायुधधरैर्दॉर्भिः कालिकेव महीं गता ।। २१ || 


घनाघनरवोदग्रं सिंहनादमचीकरत्‌ || 

स्फुरइंतच्छदोपांतं वल्गदंगुलिपल्लवा || २२ || 
स्वांगेभ्यो योगिनीचक्रं मातरोऽप्यसृजन्रुषा ।। 
देव्याः प्रियाय दैतेयसंहारारहाः सहस्रशः ।।| २३ ।| 
काश्चित्तत्रारुणच्छाया दंडिन्यो हंसवाहनाः ।| 
मुखैश्वतुभिराजग्मुः कोपप्रस्फुरिताधरैः ।। ।। २४ || 
निर्ययुः काश्चन क्रुद्धा ज्वलत्त्रिशिखपाणयः || 
निस्वनद्भूषणाः पंसल्ललाटा वृषवाहनाः || २५ || 
निजग्मुरपराः सेनासहिताः शिखिवाहनैः || 
शक्तिदंडाभयकराः शतशः षड़भिराननैः || २६ || 
निश्चक्रमुः परास्ताक्ष्यमधिरुह्याधिकक्रुधा || 
शंखचक्रधराः सूर्यचंद्रमोभ्यां दिवो यथा ।| ।। २७ || 
प्रतिष्ठते तथा व्याघ्रवाहाः कुवलयत्विषः || 

पोत्रैः सद्वर्धरारावैबिभ्रत्यो मुसलं हलम्‌ ।। २८ || 
रोषारुणसहस्राक्ष्यो वलक्षद्विपवाहनाः || 

प्रतस्थिरे शातकोटिशतकोटिधराः पराः || २९ || 


अश्वारूढा समापेतुरेकाः सौदामिनीनिभाः || 

खड्गखेटकधारिण्यः कोपेन कपिलाननाः ।| || ॥.3.2.9.3० || 
ताश्व कोटिचतुःषष्टिमसुरानाश्रमाद्वहिः || 

अरुन्धन्प्रसभं ध्वांतराशीनिव रवेस्त्विषः || 3१ || 
ततश्च योगिनीचक्रदानवानीकयोमिथः ।| 

प्रावर्तत रणं घोरं मुष्टामुष्टि कचाकचि ।। ३२ || 
सायकैर्योगिनीमुक्तैदल्रिता दैत्यमौल्लयः || 
आच्छादयन्महीपृष्ठं स्थलजानीव सर्वतः || ३३ || 
प्रसस्रू रक्तसरितो लगत्कैशिकशैवलाः || 
लुठद्विपाठपाठीनाः स्मरैर्देवीमुखांबुजेः ।। ३४ || 
वेतण्डतुण्डान्यारुह्य सौधानिव पिशाचिकाः || 

प्रचण्ड तांडवाः पीतरक्तमद्याश्चकाशिरे ।। ३५ || 
कपालैर्दैत्यवीराणामघासुरसृगासवान्‌ || 
क्रीडडडमरुकाकारैडीमरैर्योगिनीगणाः ।। ३६ ।| 
परिजहुस्तथांत्राणि कंकौघाः पाशशंकया || 

क्षुधिता अपि मांसानि सशल्यान्यजहुः शिवाः ।| ३७ || 


सिद्धविद्याधरोन्मुक्तमंदारप्रसवासवैः || 

इयाय शांतिं भूरेणुः संग्रामे क्षोभसम्भवः || ३८ || 
विरेजुर्योगिनीमुक्तैदेंहलग्नैद्विषां हयाः || 
अमर्षातिशयोत्क्षिसिः शल्यैः शल्यमृगा इव || ३९ || 
दंडैः केचित्परे शूलैनिशितैः के5पि शक्तिभिः ।। 
चक्रेरन्ये हलेरेके कतिचिच्छतकोटिभिः || ॥.3.2.॥9.४० || 
योगिनीनां परे खड्गैर्दलिता दानवेश्वराः ।| 
निःशेषतामुपाजग्मुविना सेनाधिपान्निजान्‌।। ४१ ।। 
ब्राह्मी स्वयमुपागम्य विहितायोधनावधीत्‌ ।। 

करालं विकरालेन दण्डेन ज्वलिता चिरात्‌ ।। ४२ ।। 
माहेश्वरी त्रिशूलेन सुचिरं कृतसंगरा ।| 

चकर्त दुर्दरस्याशु मूर्दानमतिरोषणा ।। ४३ || 
शक्त्या लुलाव कोमारी चिक्षुरासुरमस्तकम्‌ || 
चक्रेण चालुनान्मौलिं विकराल्रस्य वैष्णवी ।। ४४ ।। 
बाष्कलस्याशु वाराही मुसलेनालुनाच्छिरः ।| 

दुर्मुखं चाशु वज्रेण व्यधादेद्री गतायुषम्‌ ।। ४५ || 


ख्यातं यस्याश्च नामेदं तयोरेव निदूषनात्‌ || 

चामुण्डा चण्डमुण्डौ च मण्डलाग्रेण चिच्छिदे || ४६ || 
प्रचण्डचामरौ वीरौ महामौलिं महाहनुम्‌ ।। 
उग्रास्यविकटाक्षौ च ज्वालास्यदहनावपि ।। ४७ ।। 
अनुजग्मुः क्रुधा यान्तं युद्धाय महिषासुरम्‌ || 
कालनेमिप्रभृतयो विप्रचित्तिमिवासुराः ।। ४८ || 
शिरस्त्रवंतो रथिनः सुनिषंगा धनुर्धराः || 

उद्भूतकटकाः प्रापुर्युद्धभूमिं चलदध्वजाः ।। ४९ ।| 
समंतात्पूरितदिशः सिंहनादैभयंकरैः || 

पृषत्कवर्षिणो मातृमंडलान्यभिदुद्रुवुः ।। .3.2.9.५° || 
ताश्व तेबलिभिः कृत्वा संग्रामं निस्सहत्वतः || 

दुर्गा प्रपेदिरे देवीं शरणं सिंहवाहनाम्‌ ।। ५१ || 
उक्त्वा मायालुलायस्य दुर्जयत्वं दुरात्मनः || 

देवी तां तु्ुवुुर्गामेवं ससापि मातरः || ५२ || 
योगनिद्रेति रूपेण विष्णोर्नयनपद्मयोः || 

त्वया निलीयते देवि मधुकार्येव लीलया ।। ५३ ।। 


अमूमुहस्तं न तथा मातश्च मधुकैटभौ || 

कर्थ जघान तौ विष्णुस्तयोरेवाभ्यनुज्ञया || ५४ || 
त्वं कौशिकी न चेज्जाता मृत्युः शुंभनिशंभयोः ।। 
कथं तु लोकपालानामैश्चर्यं देवि एष्यति ।। ५५ || 
विंध्यवासिनि विंध्येन किमवंध्यं कृतं तपः ।| 

यत्र मैत्री किरातीभिरपि लभ्या त्वया समम्‌ || ५६ || 
कापिशायनमापीतं धनदोपायनीकृतम्‌ ।। 

त्वयांब नीतं दैत्यानां रसैनियतमानवैः || ५७ || 
ब्रह्मणः सृष्टिशक्तिस्त्वं स्थितिशक्तिर्मधुद्विषः || 

अंब संहारशक्तिश्च रुद्रस्यापि प्रगल्भसे ।। ५८ || 
यशोदानंदजाता त्वमेकानंशेति नामतः || 
कंसायसुरसंहारे हरेः साह्यं करिष्यसि ।। ५९ || 

त्वं विद्या त्वं महामाया त्वं लक्ष्मीस्त्वं सरस्वती || 
त्वं देवी पार्वतीशापि दुर्गे किं वा न जायसे || .3.2.।9.६° || 
।। नन्दिकेश्वर उवाच || ।। 

स्तोत्रेणानेन मातृभ्यो दुर्गा दत्ताभया स्वयम्‌ || 


महिषासुरयुद्धाय संतुष्टा निर्ययौ तदा || ६१ || 

प्रचंडमंडलाग्रेण भिंडिपालेन चामरम्‌ || 
महामौल्रिं क्षुरिकया कर्परेण महाहनुम्‌ || ६२ || 
उग्रवक्त्रं कुठारेण शक्त्या विकटचक्षुषम्‌ || 
ज्वालामुखं मुद्ररेण दहनं मुसलेन च || ६३ || 
निहत्य महिषस्याग्रे सरोषं युध्यती स्वयम्‌ ।| 
सिंहनादं महाघोरं चक्रेण मुदिताशया ।| ६४ || 
अथात्यमर्षितो दुर्गां विशिखैर्महिषासुरः || 

विव्याध फालफलके स्तनयोर्गडयोरपि || ६५ || 
ततो दुगाथ संरंभात्प्रजहारासुरेश्वरम्‌ ।। 
बाह्रोर्वक्षसि वक्त्रे च क्षुरप्रैः प्रज्वलत्फलैः ।।६६।। 
ततो दैत्यस्त्रिभिदुर्गां जघान विशिखेैर्मुखे ।। 
पंचभिः पंचभिर्बौह्णोद्वा््यां द्वाभ्यां च नेत्रयोः || ६७ || 
एकेन सारथि रथ्यानष्टभिः कार्मुकं त्रिभिः।। 
चतुभिश्च ध्वजं तस्य दुर्गा चिच्छेद सायकैः || ६८ || 
पदातिरथ दैत्येंद्रः शतघ्नीं ज्वलदाकृतिम्‌ || 


कालदंडप्रतीकाशां दुर्गा प्रति विमुक्तवान्‌ || ६९।। 

हाहाकुर्वस्तु देवेषु विद्राणे मातृमंडले || 
तामापतंतीमादाय दुर्गा जग्राह लीलया |।.3.2.9.७० || 
कृपाणमंकुशं पाशं भुशुंडी करवालिकाम्‌ ।। 

शकु शक्ति गदां चक्र तोमरं फलक॑ सृणिम्‌ || ७१ || 
परश्वधं भिंडिपालं पट्टिश लगुडं च सः || 

दुर्गां प्रति विचिक्षेप क्षयांभोद इवाशनिम्‌ ।। ७२ ।| 
आपतंत्येव शस्त्राणि क्षिस्तान्यादाय वैरिणाम्‌।। 

बभंज पाणिभिः स्वैरं करिणीवेक्षुकांडकम्‌।।७३।। 
दुर्गोपवाह्यः सिंहोऽपि त्रांगूलाग्रेण मुद्रितम्‌ ।। 

दष्टया दारयामास प्रहरन्नखपंकजेः || ७४ || 

क्षणं सिंहः क्षणं क्रोडः क्षणं व्याघ्रः क्षणं गजः || 
क्षणं च महिषो भूत्वा दैत्यो दुर्गामयोधयत्‌ ।। ७५ ।| 
महिषोऽथ विषाणाभ्यां तीक्ष्णाभ्यामत्यमर्षितः ।| 
ताडयामास सिंहं च देवीमपि मुहुर्मुहः ।। ७६ ।| 

क्षणं गगनमध्यस्थः क्षणं प्रा्ो महीतले || 


क्षणं दिक्षु भ्रमन्प्रासः क्षणं चारृश्यतां गतः ।।७७।। 

प्रार्थिता मातृचक्रेण दुर्गा महिषदानवम्‌ || 

अमोघेन त्रिशूलेन दारयामास सस्मिता ।|। ७८ || 

मुक्तघर्घरनिर्घोषो यावत्पतति दानवः || 

तावदस्य हठेनांघ्चिं स्कंधपीठे न्यवेशयत्‌ ।। ७९ || 

कंठपीडनतो यातजीवितस्यामरद्रुहः ।। 

छिन्नमूद्धानमादाय पाणिनाथ ननर्त्त सा || .3.2.49.८० || 

इति दुर्गया समिति कासरासुरे दलिते समस्तभुवनैककंटके ।। 
ननृतुः सुराः प्रजहृषुर्महर्षयो ववृषुश्च दिव्यकुमुमानि वारिदाः || ८१ || 
इति श्रीस्कांदे महापुराण एकाशीतिसाहरूयां संहितायां प्रथमे 
माहेश्वरखण्डेऽरुणाचलमाहात्म्यउत्तरार्धे देव्यास्तपश्चरयायां 
दु्गाकृतमहिषासुरवधवर्णननामैकोनविंशोऽध्यायः || १९ || || छ || 
।। मार्कंडेय उवाच || ।। 

अहो महिषदेत्यस्य दुराचारत्वमीदृशम्‌ |। 

अहो दुरितहारिण्या दुर्गायाश्व पराक्रमः || १ || 

एवं तया भद्रकाल्या निहते महिषासुरे ।। 


किं चकार गिरींद्रस्य नंदिनी तपसि स्थिता।। २ ।। 

|| नंदिकेश्वर उवाच || ।| 

अनंतरं सा हस्तेन दधती दैत्यमस्तकम्‌ || 

ननाम गौरीमन्येन पाणिना खड्गधारिणा ।। ३ || 
अथ हर्षेण नृत्यंती तामालोक्य दयाद्रया ।। 

दृष्टया देवी जगादैनां दंतांशुद्योतितांबरा || ४ || 
त्वयातिदुष्करं कर्म निर्मितं विंध्यवासिनि ।। 

जातं तव प्रभावेन निष्प्रत्यूह्‌ च मे तपः || ५ || 
अथैतन्माहिषं शीर्षमपवित्र भयंकरम्‌ ।। 
जगत्पवित्रचारित्रे त्यक्तुमहसि हस्ततः ।। ६ ।| 
इति गौर्योदिता दुर्गा जुगुप्साकुलमानसा || 
मूर्ध्नस्तस्य निपाताय व्यधुनोद्वहृशः करम्‌ ।। ७ || 
तीर्थमुत्पाद्यतां देवि नवं पापविनाशनम्‌ || 
तस्मिन्निमज्जनारुर्गे प्रायश्चित्तं भविष्यति ।। ८ ।। 
इतीरिता गौतमेन दुर्गा दुरितशंकिनी ।| 
पाटयामास खड्गेन शिलापट्ट पटीयसा || ९ || 


पातालावधि निर्भिन्नात्पाषाणतलतस्ततः || 

उदजुंभत्तरंगांभ: सच्चित्तमिव निर्मलम्‌ || .3.2.20.१° || 
ममज्ज सापि गंभीरे तस्मिन्नंभसि पावने ।| 

नमः शोणाद्रिनाथायेत्युक्त्वा मंत्रमनुत्तमम्‌ ।। ११ || 
तावन्महिषकंठस्थं लिंगं तद्रलितं तल्ले ।। 

तटे प्रतिष्ठितं जातं पापनाशनसंज्ञया ।। १२ || 
उन्ममज्ज ततो दुर्गा तीर्थाभेधूतकल्मषा ।। 
निपपाताथ तत्पाणेर्महिषासुरमस्तकम्‌ || १३ || 
कृतप्रदक्षिणा नत्वा पापनाशनमीश्वरम्‌ ।| 
पुरस्तादस्ति सा गौर्या गौतमेनाभिनंदिता।।१४।। 
एव प्रत्यक्षनिरतपापां तां वीक्ष्य पार्वती।। 

जगाद दीर्घतपसं जगतीधरनंदिनी।।१५।। 
महिषासुरसंहारेंऽजसा स्वनुमतिः कृता || 
विंध्यवासिनीयमहो दुष्टमाहिषविग्रहम्‌ ।। १६ || 
गृहीत्वा भक्षयामास तस्य लिंगमिदं शिवम्‌ || 
प्रायश्चित्तं ततो ब्रूहि ममापि मुनिसत्तम ।।१७ ।| 


|| गोतम उवाच || || 

देवि सर्वजगत्सर्गस्थितिसंहारकारिणि || 

त्वद॒ध्यानमेव जगतां सर्वपातकनाशनम्‌ || ।। १८ || 

अथापि लौकिक वृत्तमवलंब्य त्वयेरितम्‌ ।| 

स्वकृतापि हि मर्यादा न महद्भिर्विलंघ्यते ।। १९ ।| 
अन्तःकरणकालुष्यक्षालिनी काचन क्रिया |। 

कथ्यतेऽदय्य मया मातरवधानं विधीयताम्‌ ।। ।.3.2.20.2० || 

अरुणाद्रिरयं साक्षादनलाद्रिस्तिरोहितः || 

ज्वलतिज्योतिषा स्वेन कृत्तिकापूर्णिमा निशि ।। २१ || 

तत्सपर्यातपश्चर्या कार्या कात्यायनि त्वया || 

तज्ज्योतिर्दर्शनात्सर्वमभीष्टं तव सिध्यति ।।| २२ || 

इत्युक्ता गौतमेनांबा तदाप्रभृति दारुणा || 

इयं च शिवभक्ता हि शिवपूजारता तदा ।। २३ || 

तपश्चचार पंचानामग्नीनां मध्यर्माश्रिता ।| 

चतुर्णां शिखिनां मध्ये स्थिता सूर्यनिविष्टट्टक्‌ ।। २४ || 

रेजे हैमी शलाकेव दोतमाना गिरीद्रजा || 


अथाकृष्टेवपार्वत्याः प्रेमपाशैनिरायतैः ।। २५ || 

सा कार्तिकी पौर्णमासी समापेदे शुभा तिथिः || 
ततस्तस्य दिनस्यांते शृंगे शोणमहीभृतः ।। २६ || 
अदर्शि किमपि ज्योतिरनुपाधिकवैभवम्‌ || 
तदर्थोपगतेब्रह्ममधुभिद्वासवादिभिः ।। २७ || 
उपास्यमानमभितो देवैदिव्यर्षिसंगतैः || 
तदनिंधनमस्नेहमदशावर्तिसंभवम्‌ ।। २८ || 
महाप्रदीपमालोक्य विस्मयं प्राप पार्वती || 
कृतप्रदक्षिणा साथ प्रणमंती पदेपदे ।। 

अरुणाद्रीश्वरं नाथं तुष्टा तुष्टाव शैलजा || २९ || 
नमस्ते मेरुचापाय कैलासाचलवासिने ।। 
नीहारशैलजामात्रे शोणक्ष्माधररूपिणे ।। ।.3.2.20.30 || 
वरुणादिसुराच्याय तरुणादित्यवर्चसे ।| 
अरुणाचलनाथाय करुणामूर्तये नमः ।। ।। ३१ || 
जय जहुसुताचन्द्र लेखालंकृतशेखर ।। 
सौंदर्यमोहिताशेषमुनिपत्रीजनाशय || ३२ || 


जय शैलसुतासंगसंभृतानंगवैभव ।। 

माया नारायणाभोगक्रीडाम्रेडनपंडित ।। ३३ || 

जय संध्यासमोपेतसंभृतानंदतांडव ।। 

जय गीर्वाणगंधर्वसिद्धविद्याधराचित ।। ३४ ।। 

जय हेरंबजनक जय षण्मुखवत्सल्र ।। 

जय हैमवतीप्राथ्य जय पार्थिवदुर्लभ ।। ३५ ।। 

इति स्तुत्वा मुहुस्तस्मिञ्ज्योतिषि न्यस्तलोचनाम्‌ ।। 

इष्टवा देवी दयाव्याजाद्विलिल्ये वृषभध्वजः || ३६ || 

लयित्वा निजमास्थाय रूपमुत्कटसुन्दरम्‌ ।| 

आस्थाय वृषभं दिव्यममू दृष्टवा शिवां शुभाम्‌ || ३७ || 
मानातिरेकादपहाय सर्वमैश्वर्यमेवं तपसि प्रवृत्ताम्‌ ।। 

मुग्धां पुनः सांत्वयितुं गिरीशः प्रचक्रमे पर्वतराजपुत्रीम्‌ || ३८ ।| 
इति श्रीस्कान्दे महापुराण एकाशीतिसाहरूयां संहितायां प्रथमे 
माहेश्वरखण्डेऽरुणाचलमाहात्म्य उत्तरार्ध पार्वतीकृतारुणाचलेश्वरस्तुतिवर्णनंनाम 
विंशतितमोऽध्यायः ।|२०।।छ।। || 

।। नंदिकेश्वर उवाच || ।| 


तदा ब्रह्मा सरस्वत्या महाविष्णुश्च पद्मया || 

शक्र: पुलोमसुतया परे दिक्पालका अपि || १ || 
गंधर्वाप्सरसां संघा वसवोऽपि सुरा अपि || 
त्रयस्त्रिंशत्कोटिगणाः परे मुनि गणा अपि || २ || 
एकादशमहारुद्रा आदित्या द्वादशापि च ॥| 

भैरवाश्च पिशाचाश्च वेतालाः कटपूतनाः || ३ || 
यक्षरक्षोरगा भूता ये चान्ये शिवकिकराः ।| 
संतोषभाजः सर्वेऽपि विकटाकारवेष्टिताः ।। ४ ।| 
परिवार्य महेशानं समाजग्मुः सहस्रशः ।। 
तद्वीराशंसनं दृष्ट्वा योगिनीदानवैः कृतम्‌ ।। ५ || 
अतीव विस्मयं भेजुः सर्वे कल्पांतभीषणम्‌ || 
कृतसांनिध्यमालोक्य देवमानंदयंत्युमा || ६ || 
चिररात्रप्ररूढां च तद्वियोगव्यथां जहौ ।| 

रोमांचिता स्विन्नमुखी वेपमाना घनस्तनी || ७ || 
पादांगुलीषु नयने विनिवेशयति स्म सा || 
वृषभादवरुह्याथ गृहीत्वैनां करे शिवः || 


स्मितशरीरकंठश्रीप्रणयेनैवमब्रवीत्‌ ।। ८ ।| 

।। शिव उवाच || || 

व्याकुल्रीक्रियते देवि किमेवं कारणां विना || ९ || 
सर्वैराराधनीयेति मयापि घटितोंजलिः ।। 

कि न वेत्स्यावयोरैक्यं ज्योत्स्नाचंद्रमसोरिव ।। .3.2.2.१० || 
अनादिसिद्धं देवेशि तवेदं मौगध्यमीद्ृशम्‌ || 

क्वेदं शिरीषमृद्वंगि शरीरं ते गिरीन्द्रजे || ११ || 

तपः समाधयश्चेति क्व ककशजनोचिताः । 

नारायणोहं लक्ष्मीस्त्वं ब्रह्मास्मि त्वं सरस्वती ।। १२ || 
वारुणी त्वं फणींद्रोहं रोहिणी त्वमहं शशी || 

स्वाहा त्वं हव्यवाहोऽहं सूर्योऽहं त्वं सुवर्चला ।।१३।। 
जाहवी त्वं सम॒द्रोऽहं मेरुरस्मि त्वमुर्वरा || 

प॒लोमजा त्वं शक्रोहं त्वं रतिश्चित्तभूरहम्‌ ।। १४ || 
बुद्धिस्त्वं राजराजोहं त्वं शमाऽहं समीरण ।| 
पाथोधिपोऽहं वीचिस्त्वं प्रकृतिस्त्वं पुमानहम्‌ ।। १५ || 
विद्या त्वं वेदितव्योऽहं वाक्त्वमर्थोपि पार्वती || 


ईश्वरोऽहं मदंशासि त्वयैवाज्ञास्वरूपया ।।| १६।। 

सृष्टि स्थित्युपसंहारविधानानुय्रहेश्वरे ।। 

न भेदोऽतस्त्वया कार्यः पृथग्जनवदावयोः || १७ || 
चित्प्रकाशात्मनोर्दैवि स्वेच्छाधृतशरीरया ।। 
व्याकुलीकुरुषे शश्चदुथैवेष्यायसे हि माम्‌ ।। १८ || 
ृष्टाप्रतिक्रिया तस्य क्रियते याधुना मया।। 
इत्युक्त्वेशो निषण्णस्तां पार्श्वदेशे न्यवेशयत्‌ ।। १९ || 
गौरीं स्वकीय एवांगे गूहमानामिव हिया ।| 

अंगद्दयं तयोरैक्यमगात्प्रेम्णा च लीनयोः || .3.2.2.२० || 
अर्थद्वयमिवाह्णाय संनिकर्षोपलभतः ।| 

अर्धे कर्पूरधवलमर्धे सिंधूरपाटलम्‌ ।। २१ ।। 
तद्विचित्रमभूदंगं शिवयोरेकतां गतम्‌ || 

अर्धे कुंतलदामार्धहारमध्ये तु कुचिका ।|।२२ || 
अंगादर्धैदुचूडस्य वपुरर्धेन्दुकूलितम्‌ ।। 
एकनूपुरताटकपरिहार्यमनोहरम्‌ ।। २३ ।। 
एकपिंगलसध्रीचो गात्रमेकस्तनं बभौ || 


देव्यै दत्वा च धामार्थं वामदेवो जगाद ताम्‌ ।।| २४ || 

अवकाशो रुषो देवि मा भूरतः परं तव || 
स्तन्यार्थिनं गुहं हित्वा यातासि तपसे यतः ।| २५ || 

तदपीतस्तनीनाम्ना निवसात्र ममांतिके || 

त्वामपीतस्तनी देवीं शोणाद्रीशं च मामपि ।| २६ || 

जनाः सर्वै समाराध्य रमंतां भोगमोक्षयोः || 

इयं त्वदंशजा देवी दुर्गा महिषसूदिनी ।। २७ ।। 

अत्रैव सन्निधत्तां तु मंत्रसिद्विप्रदा नृणाम्‌ ।। 

खड्गतीर्थमिदं पुण्यं सकृदेव निमज्जनात्‌ || २८ || 

सवेरोगहरं पुंसामस्तु सवीघनाशनम्‌।। 

प्रवालगिरिनाथश्च देवोऽयं पापनाशनः।।२९।। 

भक्तिश्रद्धावतां नृणां भूयास्तां भूतये भृशम्‌।। 

अयं च गौतमो देवि त्वदनुग्रहभाजनम्‌।। ।।.3.2.2.३०|| 

तपोनुरूपं भजतां ल्रोकेष्वाचंद्रतारकम्‌ || 

इमाश्च मातरः सस सप्तलोकैकमातरः ।।3१।। 

अयप्रभृति कुर्वंतु सान्निध्यं जगतां श्रियै || 


शास्तारो भैरवाः क्षेत्रपालका बटुका अपि || ३२ || 

अरुणक्षेत्र एवात्र नित्यं कुर्वतु संनिधिम्‌ ।। 

अत्राहमरुणक्षेत्रे निवसाम्यरुणाहयः || 33 || 

त्वयाप्यरुणया देव्या स्थातव्यं करुणारद्र॑या || 

इप्सिनामरुणादेवौ सान्निध्यं कुरुतो यतः || ३४ || 
तदस्मिन्नरुणक्षेत्रे सुलभाः सर्वसिद्धयः।। ३५ || 

इदं कृतं पर्वतराजपुत्र्या प्रसादनं शोणगिरीश्वरस्य || 

शृणोति यः स द्विषतो विधूय स्वर्गापवर्गौ सुलभावुपेयात्‌ ।। ३६ ।| 
इति श्रीस्कान्दे महापुराण एकाशीतिसाहसूयां संहितायां प्रथमे 
माहेश्वरखण्डेऽरुणाचलमाहात्म्य उत्तरार्ध 
शिवकृतपार्वतीप्रशंसावर्णनंनामैकविंशतितमोऽध्यायः || २१ || || छ || ।। 
।। मार्कंडेय उवाच || || 

स्वामिन्निर्त्याशेवानन्द भगवन्नंदिकेश्धर || 

आह्वादितोऽस्मि शोणेशमाहात्म्यसुधया त्वया || १ || 

कथे वज्रांगदः पांड्यराजः शोणव्यतिक्रमम्‌ || 

चक्रे कथं तद्भक्त्यैव प्रा्वान्संपर्दं पुनः || २ ।| 


कथं विद्याधराधीशौ कांतिशालिकलाधरौ || 

दुर्वासःशापनिर्विद्वाववितां शोणशंभुना || ३ || 

|| नंदिकेश्वर उवाच || ।। 

दीर्घायुष्यत्वसाफल्यं लब्धवांस्त्वं मृकण्डुज || 
यदियं स्थेयसी भक्तिर्भवतो भूतनायके ।| ४ || 
वक्ष्ये वज्रांगदोदंतं वृत्तं विद्याभृतोरपि ।। 
यतोऽभून्महितो लोके शोणाद्रीश्वरवैभवः ।। ५ ।| 
आसीद्वज्रांगदोनाम पुरा पांड्येषु पार्थिवः ।| 

आस्ते यस्य भुजस्तम्भे वसुधा सालभंजिका ।। ६ ।। 
धामिको न्यायविज्जञाता गंभीरो दक्षिणम्‌ क्षमः ।। 
शांतो विनयवान्धीमानेकदार्रतः कृती || ७ || 
शिवपूजार्चनरतः श्रीमाञ्छीलवतां वरः || 
पृथ्वीमासेतुकेदाराच्छशास जितशात्रवः || ८ || 
कदाचिन्मृगयाव्याजात्स चरन्सुतुरंगमः || 
अरुणाचलपर्यंतं कांतारं समगाहत || ९ || 

स तत्र बहलामोदं कंचित्कस्तूरिकामृगम्‌ ।। 


इष्टवा तमन्वक्तुरगं प्रावर्तयत कौतुकात्‌ ।। .3.2.22.१० । 

स मृगो$नुद्रुतस्तेन अभितः शोणपर्वतम्‌ ।। 
प्रादक्षिण्यात्परीयाय पपात च मनोजवः ।| ११ || 
ततः स भग्नसारोपि राजा जातश्रमश्वरन्‌ ।। 

पपात वाहाद्विच्छायः क्षीणपुण्य इव द्युतः || १२ || 
अज्ञातकारणेनैवं मातंगेनेव पीडितः ।। 
नाज़ासीत्क्षणमात्मानं राजा ग्रहगृहीतवत्‌ ।। १३ || 
अचिंतयच्च कोयं मे निर्हेतुः सत्त्वविप्लवः || 

क्व गतः स ह्यकस्मान्मे उपवाह्यस्तुरंगमः || १४ || 
इति चिंताकुले तस्मिंस्तज्ज़ानेप्यपटीयसि ।। 
तडितटजटालेव सहसा यौरदृश्यत ।। १५ || 
निरीक्षमाण एवास्मिन्हित्वा तिर्यककलेवरम्‌ ।| 
तूर्णं तुरंगसारंगौ खेचरत्वमुपागतौ ।। १६ ।। 
किरीटिनौ कुण्डलिनौ हारकेयूरधारिणौ ।| 
क्षोमांतरीयोत्तरीयौ स्रग्विणौ च विरेजतुः ।। १७ ।| 
अवोचतां च नृपतिमाश्वर्याकृष्टमानसम्‌ ।| 


हरंताविव दन्तांशुजालैस्त्वस्यात्तिजं तमः || १८ || 

राजन्नलं विषादेन शोणाद्रीशप्रभावतः ।। 

एतां जानीहि संजातां नवां नौ चेद्शी दशाम्‌।। १९ ।। 
तदोवाच तयोः किंचिदाश्वस्तइव पार्थिवः ।। 
कृतांजलिरभाषिष्ट तावुभौ विनयान्वितः ।|.3.2.22.२०।। 
कौ युवां निर्मितो याभ्यामभिषंगो ममेद्ृशः || 

भद्रौ भणतमात्तौनां त्राणं हि महतां गुणः || २१ || 
इति तेन कृते प्रश्ने तमुवाच कलाधरः ।| 

राजानं जनिताश्चर्यं निर्दिष्टः कांतिशालिना ।। २२ || 
अवेहि राजन्नावां हि पुराविद्याधरेश्वरौ ।। 
परस्परातिसौहादौ वसंतमदनाविव || २३ || 

एकदा तु सुवर्णाद्रेः पार्श्वे दुर्वाससो मुनेः ।। 
तपोवनमगच्छाव मनसोऽपि दुरासदम्‌ ।।२४।। 
क्रोशेद्धां तपसस्तस्य शिवाराधनसाधनीम्‌ ।। 
पुष्पोज्ज्वलामपश्याव पुण्यामारामवाटिकाम्‌ ।।२५।। 
विनीतावप्यसंजातौ तत्वोचितसुधीगणौ ।। 


प्राविशाव तदुयानं प्रसूनावचयोत्सुकौ ।। २६ || 

स्थलस्य तस्य सौहार्दात्कातिशाल्यतिगर्वितः || 
संचचार मुहुः पादन्यासैराघट्टयन्महीम्‌ || २७ || 
अहं तु तत्र पुष्पाणां गंधातिशयमोहितः || 
विकस्वरेषु पुष्पेषु न्यस्तहस्तो दुराशयः ।| २८ || 
ततः शांडिल्यमूलस्थो व्याघ्रचर्मासने स्थितः ।| 
दुर्वासास्तपसां राशिर्ज्वलन्निव हुताशनः ।|२९ || 
अमर्षोत्कर्षनीरंध्रस्पंदमानाधरच्छदः || 

कराल भृकुटीबंधसारालितविशालभू: || ।.3.2.22.39 || 
सरोषो5भूत्तेजसाढ्यो घर्मदतुरविग्रहः || 

दहन्निव दृशा पश्यन्नभर्त्सयत नौ मुनिः || ३१ || 
आः पापौ प्रच्युताचारौ कौ युवामतिगर्वितो ।। 
ज्वलतः कोपवह्ले्मे शलभत्वमुपागतौ ।। ३२ || 
तपोवर्नामेदं मत्कं पावनं भूतभावनम्‌ ।| 

पादैने स्पृशतः क्वापि सूर्याचंद्रमसावपि ।|3३।। 
पुरवैरिसपर्यायाः पर्यायकमिदं वनम्‌ || 


न स्पंदतेऽत्र वातोपि न लिप्यंतेऽत्र षटपदाः || ३४ || 

तदेतत्पादसंचारैरदूषयन्नेष पातकी।| 

हयो भवतु भूलोके परवाह्यत्वपीडितः ।| ३५ || 
अपरोप्ययमत्युग्रे पतत्वचलकंदरे प्रसूनगंधलोभायो गंधसारंगतां गतः ।।३६।। 
इति तेनोग्ररोषेण शापवज्रे निपातिते ।। 
तत्क्षणाद्विगल्रद्रवीवावां तं शरणं गतौ || ३७ || 

अभिधाय च तं देवमाहितांघ्रिपरिग्रहैः ।| 

अमोघ एष त्वच्छापस्तदस्यांतो निवेद्यताम्‌ ।। ३८ || 
अथातिदीनमनसावावामालोक्य पार्थिव || 
सानुग्रहोऽभून्मुनिराट्‌ कारुण्यादतिशीतलः || ३९ || 

अभाषत च मैवं भो भवतोः क्वापि दुर्थियोः ।| 

शापस्य भविता शांतिररुणाद्रेः प्रदक्षिणात्‌ ।। .3.2.22.४० || 
पुरा खलु पुरारातिरध्यतिष्ठच्छुभां सभाम्‌ ।। 

पर्युपास्यत दिक्पालैरिद्रोपेंद्रयमादिभिः ।। ४१ ।| 

तदा च देवदेवाय नंदनारण्यदेवता ।। 

उपायनीकृतवती फलं किमपि पाटलम्‌ ।। ४२ || 


बाल्यात्कृतूहलाक्रान्तौ गजाननषडाननौ || 


onlinesanskritbooks.com 


पितरं तदयाचेतां लोभनीयतरं फलम्‌ ।। ४३ || 
अथ ताववदद्देवस्तनयौ फलतर्षितौ || 

गोपयित्वा फलं पाणिसंपुटेन कुमारकौ ।। ४४ ।। 
इमां समस्तां पृथिवी लोकालोकेन वेष्टिताम्‌ ।। 

यो वां प्रदक्षिणीकर्तुमीष्टे तस्मै ददाम्यहम्‌ ।। ४५ ।। 
इत्युक्ते पार्वतीशेन स्मयमानमुर्खेदुना ।। 

स्कंदः प्रदक्षिणीकतुं मेदिनीमुपचक्रमे || ४६ ।। 
लंबोदरस्तु देवस्य शोणशैलाकृतेः पितुः || 

प्रदक्षिणं ततः कृत्वा पुरस्तादेव तत्क्षणात्‌ ।। ४७ || 
तद्ृष्टवा तस्य चातुर्यं हेरंबाय त्रियंवकः || 

फलं वितीर्णवानस्मै प्रणयाघ्रातमस्तकः ।। ४८ ।| 
अयप्रभृति सर्वेषां फलानामधिनायकः || 

भवेत्यस्मै वरं दत्वा ह्येकदेताय शंकरः || ४९ || 
बभाषे च सभास्तारान्सर्वानपि सुरासुरान्‌ ।। 
प्रसरद्दशनज्योत्स्नाकबुरीकृतमंदिरः ।।.3.2.22.५° || 


स्थावरोयं ममाकारः शोणाद्रि्योऽस्य भक्तितः || 

प्रदक्षिणां वितनुते स मे सारूप्यभाग्भवेत्‌ || ५१ ॥। 

गिरेः प्रदक्षिणेनास्य यस्य धत्तः पदे रुजम्‌ || 

स सम्राट्सकलोत्कृष्ट लभते शाश्वतं पदम्‌ ।। ५२ || 

इति शासनतः शंभोः शोणशैलप्रदक्षिणम्‌ ।। 

विधाय सर्वगीर्वाणा लेभिरे स्वं स्वमीप्सितम्‌ ।। ५3 ।| 

युवामपि मदोद्भूतमालिन्यौ शिक्षितौ मया ।। 

प्रदक्षिणेन शोणाद्रेः शापांतो वां भविष्यति ।। ५४ || 

तिरश्चोरपि वां सिध्येदरुणाद्रेः प्रदक्षिणा ।। 

वज्रांगदस्य पांड्यस्य नृपतेरनुबंधतः ।| ५५ || 
इत्यमर्षणमहर्षिमहाब्धे: शापहालहल शोषितगात्रो ।। 

पातितौ बहुलपातकभारातिक्षप्रमश्वमृगजातिषु जातौ ।। ५६ ।। 

इति श्रीस्कान्दे महापुराण एकाशीतिसाहस्यां संहितायां प्रथमे 
माहेश्वरखण्डे$रुणाचलमाहात्म्य उत्तरार्ध ऽरुणाचलप्रदक्षिणामाहात्म्ये वज्रांगद 
वृत्तांतवर्णनं नाम द्वाविंशतितमोऽध्यायः ।। २२ ।। || ।। ।। छ ।। 
।। कलाधर उवाच || ।| 


कांबोजेषु हयो भूत्वा कांतिशाली सुहन्मम ।। 

अयासीदौपवाह्यत्वं भवतो राजपुंगव || १ || 

अहं च गंधमृगतां गतः स्वांगप्रसूतिना ।। 

सुगंधिना मदेनास्य संचारं चाचरं गिरेः || २ ।। 
धर्मात्मन्मृगयाव्याजादागतेन त्वयाधुना ।| 

आवां शोणाद्रिनाथस्य प्रापितौ हि प्रदक्षिणाम्‌ ।। ३ ।। 
वाहारोहणदोषेण तवासीदीट्टशी दशा || 
पादप्रचारपुण्येन प्रासं नो प्राक्तनं पदम्‌|| ४ ।। 

राजेंद्र तव संबंधादस्मातिर्यक्त्वबंधनात्‌ ।। 

मुक्तावावां स्वकं धाम प्रा्तौ स्वस्त्यस्तु ते सदा|| ५ || 
इत्युदीर्य निजं धाम यियासंतं कलाधरम्‌ ।। 
कांतिशालिनं च राजा जगाद रचितांजलिः ।। ६ || 
एवं युवां शोणशैलशंकरस्य प्रभावतः || 

शापार्णवं समुत्तीणौ कथं मे पुनरुच्छूयः ।।७।। 
भ्राम्यतीव मम स्वांतमाधाय तदवेक्षणम्‌ ।। 

निर्यातीव मम प्राणास्तत्र दैवं बलोततरम्‌ || ८।। || 


कलाधरकांतिशालिनावूचतुः || ।| 

अवधारय निस्तारं कथयाव तवास्यदम्‌ ।। 

समाहितेन मनसा निर्धूतनिखिलाधिना ।। ९ || 
जगत्सर्गस्थितिध्वंसविधानानुग्रहेश्वरे ।। 

अरुणाद्रीश्वरे चित्तं निधेहि करुणानिधौ ।।.3.2.23.१०।। 
प्रत्यक्षितं त्वयेदानीमस्य देवस्य वैभवम्‌ || 
तिरश्चोरावयोरेतदीदृशत्वं वितन्वतः ।। ११ || 

कुरु प्रदक्षिणां पादचारी मृगमदादृतैः || 

कल्हारैः पूजयेशानं देवं मृगमदप्रियम्‌ ।। १२ || 

यावती तव संपत्तिस्तावतीमखिलां विभो || 
प्राकारगोपुरागारनवीकाराय कल्पय || १३ || 
अचिरादेव सिद्धिस्ते भविष्यति गरीयसी ।| 
मनुमांधातृनाभागभगीरथवदाधिका ।। १४ ।। 

|| नंदिकेश्वर उवाच || || 

इत्थं निशम्य च तयोनिजमेव धाम विद्याभृतोः सपदि संश्रुतयोर्नरेन्द्रः ।| 


निःसंशयेन मनसा निरतस्तदानीं भक्ति बबंध भगवत्यरुणाद्रिनाथे ।।१५।। 

इति श्रीस्कांदे महापुराण एकाशीतिसाहस्यां संहितायां प्रथमे 
माहेश्वरखण्डे$रुणाचलमाहात्म्य उत्तरार्ध कलाधरकांतिशात्रिवृत्तांतवर्णनंनाम 
त्रयोविंशतितमोऽध्यायः ।।२३।। ।। 

।। मार्कंडेय उवाच || || 
भगवन्भवमाहात्म्यरत्राकरसुधाकरम्‌ || 

नंदीश चित्रं चारित्रं श्रुतं विद्याभृतो्वयोः || १ ।। 

कदा वज्ांगदः सिद्धः कथं देवमपूजयत्‌ ।| 

कर्थं चान्वग्रहीत्प्रहं देवस्तमरुणेश्वरः ।। २ ।। 

।। नंदिकेश्वर उवाच ।। ।। 

निवर्तनेच्छां हित्वाथ नृपो निजपुरं प्रति ।| 

तस्यैव पादपर्यंते स्वस्य वासमरोचयत्‌ ।। ३ || 

अथास्य महती सेना वाहमार्गानुसारिणी ।। 

प्रासा शतांगमातंगतुरंगभटसकुला ।। ४ ।। 

समदृश्यत भूपालस्ताइशो धैर्यसागरः ।| 
पुरोधोमंत्रिसामंतसेनापतिसुहृत्तमैः ।। ५ || 


ततस्तामागतां सेनामवनीपतिराट्तः || 


onlinesanskritbooks.com 


अरुणाद्रेश्च सीमाया बहिरेव न्यवेशयत्‌ ।| ६ || 
स्वकीयमखिल कोश देशानपि महाफलान्‌ || 
शोणाद्रिनाथपूजायै कल्पयामास भक्तिमान्‌ || ७ || 
गौतमस्याश्रमाभ्याशे स्वयं कृततपोवनः || 

पुरोधोक्तः ससचिवः शिवार्चनरतोऽभवत्‌ ।| ८ || 
रत्रांगदाख्यं तनयं स्थापयित्वा निजे पदे || 
तत्प्रेषितैरपर्यासैः शोणेशं पर्यतर्पयत्‌ ।। ९ ।। 

परितः शोणशैलस्य परिपूर्णजलाशयान्‌ || 
अग्रहारान्बहुफलान्ब्राह्मणेभ्योऽतिसृष्टवान्‌ ।। .3.2.24.१० ।। 
तेजसारुणनाथस्य ज्वलनस्तंभरूपिणः ।| 

धन्वप्रायेऽपि देशेऽस्मिन्दीिकाः शतशो व्यधात्‌ ।। ११ || 
सौंदर्यशालिनीरात्मपरिवारवरांगनाः || 

सेवार्थं शोणनाथस्य दत्तवान्दीर्घदर्शनः ।। १२ || 
अथागतेनागस्त्येन लोपामुद्रासखेन सः ।। 

अभ्यनंद्यत शोणाद्रिनाथपूजापरायणः || १३ || 


प्रत्यहं नवतीरथाख्ये सरसि स्नानमाचरन्‌ || 

पापनाशप्रवालेशौ प्रयतः पर्यपूजयत्‌ ।। १४ ।। 
महिषासुरसंहारकारिणी मानवेश्वरः ।| 
नित्यमाराधयामास दुर्गा दुगगार्तिहारिणीम्‌ ।। ।। १५ || 
प्रतिक्षणं ब्रह्मविष्णुपूज्यस्य ल्लिंगरूपिणः ।| 
आदिदेवस्य विविधाः सपर्याः पर्यकल्पयत्‌ || १६ || 
प्रत्युषस्यृत्थितः स्नातः पादाभ्यामेव पार्थिवः ।| 
जपन्पंचाक्षरीमंत्रमकार्षीत्त्रिः प्रदक्षिणाम्‌ ।। १७ ।। 
पौर्णमास्यां स कार्तिक्यां पार्वतीवल्लभप्रियम्‌ ।। 
महादीपोत्सवं चक्रे महितं भुवनत्रये ।। १८ || 
सुगंधसारकह्णारकर्पूरजलपूरितः ।| 
सहस्रैः स्वर्णकुभानामभ्यषिंचत्ततरियंत्रकम्‌ || १९ || 
प्रतिमासध्वजारोहपूर्वं तीर्थोत्सवादिकम्‌ || 
त्रैलोक्याभ्यर्हितं चक्रे रथारोहं महोत्सवम्‌।। ।.3.2.24.2०|| 
अंगं प्रदक्षिणं चास्य विदधे विशदाशयः।। 
योजनत्रितयायामव्यापिनः शोणभूभृतः।।२१।। 


अरुणाचलनाथेति करुणामृतसागरः।| 

अरुणांवासनाथैति तुष्ठाव च मुहुर्मुहः।।२२॥।। 
संत्रिप्य विविधैद्रव्यैनित्यं पंचामृतादिभिः।। 
आचर्च यद्वंधसारपंकैः कर्पूरपांडरैः || २३ || 
अपूजयत कल्हारैः स्रवन्मृगमदद्रवैः || प्रा 
तरारभ्य शोणाद्रिनायकं गणरूपिणम्‌ ।। २४ || 
इति वर्षत्रयं तस्य वशिनो वरिवस्यया || 
अरुणाद्रीश्वरस्तुष्टः प्रत्यक्षत्वमगाहत ।।२५।। 
नीहाराचल्संकाशमारूढो वृषपुंगवम्‌।। 
अन्वगासीनया देव्या कृतगाढोपगूहनः।। २६।। 
्रह्मर्षिभिर्वसिष्ठायैनारदायैर्महर्षिभिः।। 
गणैर्निकुंभकुंभायैः क्रियमाणजयस्तुतिः ।। २७।। 
करुणासिंधुकल्लोलैः कमलावासवेश्मभिः || 
कटाक्षपातैर्जगतां कालुष्यमिव वारयन्‌ || २८ || 
दृष्टवा च देवदेवं तमष्टांग न्यस्य भूतले ।। 
प्रणनाम परं दृष्टो वज्रांगदमहीपतिः || २९ || 


व्यज्ञापयच्च भूपालो मौलीकृतशतांजलिः ।। 

क्षालयन्निव दंतांशुजालैस्तत्पादपंकजे || .3.2.24.30 || || 
|| वज्ांगद उवाच || || 

देवेश यदहं मोहाद्वहुपातकसंचयम्‌ || 

अचारिषं स॒ एको4॑यं क्षम्यतां मे व्यतिक्रमः || 3१ || 
इतिवादिनमत्यंतं दीनमेव दयानिधिः || 

जगाद जगतीनाथो देवः शोणाचलेश्वरः ।। ३२ || 

|| श्रीमहेश्वर उवाच || ।। 

मा भैषीर्वत्स भद्रं ते संत्यष्टौ मम मूर्तयः ।। 

ताः सवाः सर्वजंतूनामत्यर्थं परिकल्पिताः ।। ३३ || 
पुरा पुरंदरस्त्वं हि कैलासशिखरे स्थितम्‌ ।। 

गर्वितो मामवामंस्थाः स्तंभितश्च तदा मया || ३४ || 
क्षणं गल्लितगर्वस्त्वं स्तंभना व्रीडितस्तदा ।। 
अयाचिष्ठाः शिवज्ञानमखिलैश्चर्यकारणम्‌ ।। ३५ || 
आदिष्टस्त्वं मया वज्रिन्नवतीर्यावनिं भवान्‌।। 

राजा वज्रांगदो भूत्वा लप्स्यसे मत्कृपामिति।। ३६।। 


जातं ततः प्रभावेण क्षेत्रमेतन्मदास्पदम्‌।। 

शिक्षितोतीव मुग्धस्त्वं भक्तोसि च परं मयि || ३७ ।| 
अधुनातिसपर्याभिस्त्वत्कृताभिरहरनिशम्‌ || 
परितुष्टोस्म्यहं राजन्नतस्त्वां बोधयाम्यहम्‌ ।। ३८ || 
खं वायुरनलो वारि भूः सूर्य शशिनौ पुमान्‌ ।| 

इति मन्मूर्तिभिविश्वं भासते सचराचरम्‌ ।। ३९ || 
कालो हि कालयाम्यर्थान्सतत्वानध्वन एव च || 
तत्त्वातीतः शिवश्चाहं न मत्तोस्तीह किंचन ।। ।.3.2.24.४० || 
अपर्यंतचिदानंदसिंधोर्मे केचिदूम॑यः || 
वेधोमुकुन्दरद्रेद्रमुखानाहुरुदित्वराः ।। ४१ || 
वाणीलक्ष्मीक्षमाश्रद्धाप्रजास्वाहास्वधादयः || 
असंख्येयमहाशक्तेमम विसृष्टिशक्तयः ।। ४२ ।। 

इयं मम महाशक्ति्गौरी माया जगत्प्रसूः ।| 
अनयाच्छाद्यते विश्वं शश्वद्विस्तार्यतेऽपि च || ४३ || 
शकत्यानयान्वितः सर्गरक्षासंहतिविभ्रमः ।। 
विचित्रमेतत्पश्यामि जगच्चित्रं निजेच्छया ।।४४।। 


अपवाहितमोहस्त्वं महिमा मे विचारय || 

आत्मानमविभिन्नं मे तरंगमिव वारिधेः ।| ४५ || 
ततो मद्रूपशालिन्या आधिपत्यं क्षितेर्गतः || 
मत्प्रसादेन राजेंद्र भुंक्ष्व भोगान्यथासुखम्‌ ।। ४६ || 
पुनः पुरंदरत्वेन भुक्तदिव्यसुखश्चिरम्‌।। 

मदेकरूपतां राजन्निश्चयात्वमवाप्स्यसि ।। ४७ || || 
नंदिकेश्वर उवाच || || 

इत्युक्त्वांत्हिते देवे राजा वज्रांगदः कृती ।| 

शोणेशं पूजयन्नेव सवान्भोगानवासवान्‌ ।।४८।। 
इत्थं ते कथितं साधो शिवभक्तविजृभणम्‌ ।। 
प्रदक्षिणाफलं चेव शोणशैलस्य शाश्धतम्‌ ।। ४९ ।। 
किं वाचां विस्तरेणात्र शोणशैलप्रदक्षिणा ।। 
महतामश्वमेधानां शतादपि विशिष्यते ।। .3.2.24.9° || 
विषुवायनसंक्राति व्यतीपातादिपर्वसु ।। 
प्रदक्षिणाच्छोणगिरेरसंख्येयं फलं लभेत्‌ ।। ५१ ।| 
न क्षेत्रमरुणादस्ति नास्ति देवोऽरुणेश्वरात्‌ || 


नापि प्रदक्षिणादन्यद्विपयतेऽभ्यधिकं तपः || ५२ || 

इति कथयति नंदिकेश्वरेस्मिन्पुलकितसर्ववपुर्मूकण्डुपुत्रः || 
मुहुरधिगतहर्षवाष्पवृष्टिमहति निमग्न इवाभवत्सुधाब्धौ ।। ५३ || || 

इति श्रीस्कान्दे महापुराण एकाशीतिसाहसूयां संहितायां प्रथमे 
माहेश्वरखण्डेऽरुणाचलमाहात्म्य उत्तरार्धे वज्रांगदसद्रतिवर्णनंनाम चतुर्विशतितमोऽध्यायः 
|| २४ || ।| छ || || 

इत्यरुणाचलमाहात्म्य उत्तरार्धः समाप्तः ।| ( ३।२) 

इत्यरुणाचलमाहात्म्यं संपूर्णम्‌ ।। (3) ।। 


इति स्कन्द पुराणस्य माहेश्वरखण्डस्य अरुणाचलमाहात्म्यम्‌ 


onlinesanskritbooks.com 


onlinesanskritbooks.com 


